
ବିଭୁତି ପଟ୍ଟନାୟକ 


୧୯୪୩-୪୪ ମସିହାରେ ପଟ୍ଟାମୁଣ୍ଡାଇ ଖଡ଼ିଅଣ୍ଟା ଗ୍ରାମର ଜଣେ ଚଉଦ ପନ୍ଦର 
ବର୍ଷ ବୟସ୍କ କିଶୋର ଜୀବନ ଓ ଜୀବିକା ଅନ୍ବେଷଣରେ କଲିକତା ଯାଇଥିଲେ । 
ଉପକୂଳବର୍ଭୀ ଓଡ଼ିଶାର ଲୋକଙ୍କ ପାଇଁ କଟକ ସହର ପରେ ସେତେବେଳେ କଲିକତା ହିଁ 
ଥିଲା ପ୍ରିୟ ନଗର । କଲିକତା ଏବଂ ତା'ର ଆଖପାଖ ଅଞ୍ଚଳରେ ପ୍ରାୟ ପାଞ୍ଚଲକ୍ଷ ଓଡ଼ିଆ 
ବସବାସ କରୁଥିଲେ | କେହି ଯାଉଥିଲେ କଳଜାରଖାନାରେ ଚାକିରି କରିବା ପାଇଁ, ଆଉ 
ଅନେକେ ଯାଉଥିଲେ ଉଚ୍ଚଶିକ୍ଷା ଲାଗି | ଗତ ଶତାବ୍ଦୀର ଆଦ୍ୟପଞ୍ଚମ ଦଶକରେ ପଟ୍ଟାମୁଣ୍ଡାଇର 
ଯେଉଁ ପିତୃହୀନ କିଶୋର କଲିକତା ଯାଇଥିଲେ, ତାଙ୍କର ଲକ୍ଷ୍ୟ ଥିଲା ହାଇସ୍ତୁଲରେ ଶିକ୍ଷା 
ଗ୍ରହଣ ଏବଂ ଚାକିରି ଅନ୍ବେଷଣ । ପିତୃବିୟୋଗ ପରେ ମାଇନର ସ୍ତୁଲରୁ ଶିକ୍ଷା ସମୀପ୍ତ 
ପରେ, ହାଇସ୍କୁଲରୁ ମ୍ୟାଟ୍ରିକ୍‌ ପାସ୍‌ କରି କଲିକତାରେ କୌଣସି ଚାକିରି ଖୋଜି: ପାଇବା 
ଲକ୍ଷ୍ୟରେ ସେ ଗ୍ରାମ ଛାଡ଼ି କଲିକତା ମହାନଗରୀରେ ପାଦ ରଖିଥିଲେ | 

ଏଇ ଗ୍ରାମ୍ୟ କିଶୋରଙ୍କ ନାମ ଥିଲା କଣ୍ୁରିଚରଣ ଦାସ । 

ତାଙ୍କର ଭଗ୍ନୀପତି ଦିଗମ୍ବର ଦାସ କଲିକତାର ଗୋଟିଏ ବ୍ରିଟିଶ୍‌ ଇନ୍ଲରାନ୍୍‌ କମ୍ପାନୀର 
ପାଞ୍ଚ ମହଲା ବିଲ୍ଡିଂର ତତ୍ତାବଧାରକ ଥିଲେ | ଅନେକ ଓଡ଼ିଆ ଛାତ୍ର କଲିକତାରେ 
ରହିବା ପାଇଁ ଘଗ ନ ପାଇଲେ ପ୍ରଥମେ ଆସି ଦିଗମ୍ବର ଦାସଙ୍କ ଘରେ ଅତିଥ୍ୟ ଗ୍ରହଣ 
କରୁଥିଲେ । କଣୂରିଚରଣ ଭଗ୍ନୀପତିଙ୍କ କ୍ଵାଟର୍ସରେ ପହଞ୍ଚିଲା ପରେ ପ୍ରଥମେ ଯେଉଁ 

ଅତିଥୁ-ପୁରୁଷଙ୍କ ସହ ଦେଖା ହୋଇଥିଲା, ସେ ଥିଲେ କୁଞ୍ଜବିହାରୀ ଦାଶ | ସେତେବେଳେ 
ସେ ସଂସ୍କୃତ ବିଶ୍ଵବିଦ୍ୟାଳୟରେ ପଢୁଥିଲେ, ଦିଗମ୍ବର ଦାସଙ୍କ ଘରେ ରହୁଥିଲେ ଏବଂ 
ନିକଟସ୍ଥ ବ୍ରଜବନ୍ଧୁ ନୈଶ ବିଦ୍ୟାଳୟରେ ଶିକ୍ଷକତା କରୁଥିଲେ । ବାଳକୃଷ୍ଣ କରଙ୍କ 
ସଂପାଦିତ “ ଜହମାମୁ ରେ ମଧ୍ଯ ପିଲାମାନଙ୍କ ପାଇଁ ଗପ, କବିତା ଲେଖୁଥିଲେ | 
କଣ୍ଡୁରିଚରଣଙ୍କ ନାମ ମଧ୍ଯ ଏହି ବ୍ରଜବନ୍ଧୁ ନୈଶ ବିଦ୍ୟାଳୟରେ ଲେଖା ହୋଇଗଲା । 

ଏହି ନୈଶ ବିଦ୍ୟାଳୟରେ ଗୋଟିଏ ବଡ଼ ଲାଇବ୍ରେରୀ ଥିଲା । ଏଥିରେ ପ୍ରାୟ 
ସବୁ ଓଡ଼ିଆ ପତ୍ରପତ୍ରିକା ଏବଂ ପ୍ରାଚୀନ, ଆଧୁନିକ ଓଡ଼ିଆ ବହି ଥିଲା | ମାସକୁ ଗୋଟିଏ 
ଟଙ୍କା ଚାନ୍ଦା ଦେଇ କଣ୍ଡରିଚରଣ ଏହି ଲାଇବ୍ରେରୀରୁ ଓଡ଼ିଆ ବହି ଘରକୁ ଆଣି ପଢ଼ାପଢ଼ି 
କରୁଥିଲେ । ନୈଶ ବିଦ୍ୟାଳୟ ପାଠାଗାରର ବହିପତ୍ର ପଢି ଏବଂ କୁଞ୍ଜବିହାରୀ ଦାଶଙ୍କ 
ସାନ୍ଧିଧରେ ଆସି ସେଇ ଛାତ୍ରାବସ୍ଥାରେ ସେ ଗପ ଲେଖା ଆରମ୍ଭ କରିଥିଲେ । ତାଙ୍କର 
ପ୍ରଥମ ଗଳ୍ପ ବାଲେଶ୍ବରରୁ ପ୍ରକାଶିତ ଦୈନିକ ‘ ଆଶା”ରେ ପ୍ରକାଶିତ ହୋଇଥିଲା । 
ତା'ପରେ ସେ ଆଉ ପଛକୁ ଫେରି ଚାହିଁ ନାହାନ୍ତି, ତାଙ୍କର ଗଳ୍ପ “ଶଙ୍ଖ, ' ଚତୁରଙ୍ଗ' , 
“ବୀଣା”, “କୁଙ୍କୁମ” ଏବଂ “ଝଂକାର”ରେ ପ୍ରକାଶିତ ହୋଇଥିଲା । 

ଜଣେ ଗାଳ୍ିିକ ଭାବରେ ପ୍ରତିଷ୍ଠା ଲାଭ କଲା ପରେ ୧୯ ୪୯ ମସିହାରେ କଲିକତାରୁ 
ପ୍ରକାଶିତ “ ଆସନ୍ତାକାଲି” ପତ୍ରିକାର ସଂପାଦନା ଦାୟିତ୍ଵ ମଧ୍ଯ ତାଙ୍କୁ ସମ୍ଭାଳିବାକୁ ପଡ଼ିଥିଲା । 
* ଆସନ୍ତାକାଲି'ର ନାମକରଣ କରିଥିଲେ ଡକ୍ଟର କୁଞ୍ଜବିହାରୀ ଦାଶ । ତତ୍କାଳୀନ କଲିକତା 
ଆଇନ୍‌ କଲେଜର ଛାତ୍ର ଯଦୁନାଥ ଦାଶମହାପାତ୍ର, ହୃଦାନନ୍ଦ ମଲ୍ଲିକ ଏବଂ ଜ୍ୟୋତିଷୀ 
ଲାମଚନ୍ଦ୍ର ହରିଚନ୍ଦନଙ୍କ ନାମ ଆସନ୍ତାକାଲି” ସଂପାଦନା ମଣ୍ଡଳୀରେ ଛପା ହୋଇଥିଲେ 
ମଧ୍ଯ କଣ୍ଡୁରିବାବୂଙ୍କୁ ଲେଖା ସଂଗ୍ରହ, ନିର୍ବାଚନ ଏବଂ ପ୍ୁଫ୍ରିଡିଂ ଏକାକୀ କରିବାକୁ ହେଉଥିଲା | 
ଏମାନଙ୍କ ମଧ୍ଯରେ ଯଦୂନାଥବାବୁ ଥିଲେ ଗାଳିକ ଓ କବି | ଯଦୂନାଥ ଏବଂ କଣ୍ଡୁରିଚରଣଙ୍କ 
ଚାରିଚାରିଟି ଗନକୁ ନେଇ “ଦୁଇଟି ବୂନ୍ତରେ ଆଠଟି ଫୁଲ” ଶୀର୍ଷକ ଏକ ଗଳ୍ପ ସଂକଳନ 
ମଧ୍ଯ ପ୍ରକାଶିତ ହୋଇଥିଲା । ସେତେବେଳକୁ କଣ୍ଡୁରିବାବୁ ହାଇସ୍ତୁଲ ଶିକ୍ଷା ସମାପ୍ତ କରି 
ନଥବ୍ରିଟିଶ ଏଣ୍ଡ ମର୍କାଣ୍ଟାଇନ୍‌ ଇନ୍ସରାନ୍୍‌ କମ୍ପାନୀରେ ମାସକୁ ଏକଶହ ଦଶ ଟଙ୍କା ଦରମାରେ 
ଚାକିରି ପାଇସାରିଥିଲେ ଏବଂ ନିଜ ଉଦ୍ଯମରେ ରାଜଶ୍ରୀ ପ୍ରକାଶନୀ ଓ ପ୍ରେସ୍‌ ସ୍ଥାପନ 
କରିସାରିଥିଲେ । “ ଦୁଇଟି ବୃନ୍ତରେ ଆଠଟି ଫୁଲ' ଗଳ୍ପ ବହି ଏଇ ରାଜଶ୍ରୀ ପ୍ରକାଶନୀ 
ତରଫରୁ ପ୍ରକାଶିତ ହୋଇଥିଲା । 

* ଆସନ୍ତାକାଲି ` ସେତେବେଳେ ପାତିରାମ ପରିଜାଙ୍କ “କୋଣାର୍କ” ପ୍ରେସ୍‌ରେ 
ଛପା ହେଉଥିଲା । ଦାମ୍‌ ଥିଲା ପ୍ରତି ସଂଖ୍ୟା ଚାରିଅଣା ଏବଂ ଏହା ସର୍ବାଧିକ ଲୋକପ୍ରିୟ 
ସାହିତ୍ୟ ପତ୍ରିକା ଭାବରେ ଓଡ଼ିଶାରେ ସୁନାମ ଅର୍ଜନ କରିଥିଲା | କିନ୍ତୁ ପରିଜା ବ୍ରଦର୍ସର 
ଭାଗବଣ୍ଟାରେ “ କୋଣାର୍କ? ପ୍ରେସ୍‌ ପାତିରାମବାବୁଙ୍କ ସାନ ଭାଇ ଯଦୁମଣି ପରିଜାଙ୍କ 
୪ ଏ 


Digitized by srujanika@gmail.com 


ଭାଗରେ ପଡ଼ିଲା । ସେ ‘ଆସନ୍ତାକାଲି'ର ସଂପାଦନା ଦାୟତ୍ଵ ଜଣେ ରାଜନେତାଙ୍କ 
ଦେବା ପରେ କଣ୍ଡୁରିଚରଣ ତରଙ୍ଗ ନାମରେ ଆଉଏକ ନୂତନ ସାହିତ୍ୟପତ୍ରିକା ପ୍ରକାଶ 
କରିଥିଲେ | ‘ତରଙ୍ଗ'ଂରେ ତାଙ୍କର ସହଯୋଗୀ ଥିଲେ ସେତେବେଳେ କଲିକତା 
ବିଶ୍ଵବିଦ୍ୟାଳୟର ଛାତ୍ର ବିୟୋତ୍‌କେଶ ତ୍ରିପାଠୀ, ଗାଳଛିକ ଚୌଧୁରୀ ହେମକାନ୍ତ ମିଶ୍ର ଏବଂ 
ଚିତ୍ରଶିନୀ ଅସୀମ୍‌ ବସୁ । ପାଠପଢ଼ା ସମାପ୍ତି ପରେ ତ୍ରିପାଠୀ ଓ ମିଶ୍ର କଲିକତା ଛାଡ଼ି 
ଚାଲିଗଲା ପରେ “ତରଙ୍ଗ” ପ୍ରକାଶନ ବନ୍ଦ ହୋଇଯାଇଥିଲା | 
ଏହି ସମୟରେ କଣ୍ଡରିଚରଣ ଦାସଙ୍କ ସହିତ ଲେଖିକା କଳ୍ପନା କୂମାରୀ ଦେବୀଙ୍କ 
ବିବାହ ତାଙ୍କ ଜୀବନର ଗତିପଥ ବଦଳାଇ ଦେଇଥିଲା | ଗଳ୍ତଲେଖା ଛାଡ଼ି କଣ୍ଡୁରିଚରଣ 
ଉପନ୍ୟାସ ଲେଖାରେ ହାତ ଦେଲେ । ଉପନ୍ୟାସ ଛାପିବା ପାଇଁ କଟକର କୌଣସି ପ୍ରକାଶକ 
ରାଜି ହେଉନଥିଲେ | କଟକର ଜଣେ ବିଶିଷ୍ଟ ପ୍ରକାଶକ ତାଙ୍କ  ଧଳିର ଧରଣୀ” ଗନଳଚଗ୍ରନ୍ଧ 
ପ୍ରକାଶ କରିବା ପାଇଁ ରାଜି ହୋଇ, ପରେ ନାହିଁ କରି ଦେଇଥିଲେ । କଳ୍ନାକୂମାରୀଙ୍କ 
' ବନକେତଳୀ” କଟକ ଜଗନ୍ନାଥ କମ୍ପାନୀ ଛାପି ପ୍ରକାଶ କରିଥିଲେ | ସାମାଜିକ ଉପନ୍ୟାସ 
ନିଜେ ଛାପି ବିକ୍ରି କରିବା ସହଜସାଧ୍ୟ ହୋଇନଥିବାରୁ କଣ୍ଡୁରିବାଚୁ ରହସ୍ଯ ଉପନ୍ୟାସ 
ଲେଖାରେ ମନ ଦେଇଥିଲେ | ତାଙ୍କର ପ୍ରଥମ ରହସ୍ଯ ଉପନ୍ୟାସ ୫୩ ପଟ ତାସ୍‌'ର 
ପ୍ରଛଦଚିତ୍ର ଆଙ୍କିଥିଲେ ସେତେବେଳେ କଲିକତା ଆର୍ଟ କଲେଜର ଛାତ୍ର ଅସିତ ମୁଖାର୍ଜୀ ! 
ବୀମା କମ୍ପାନୀରେ ଚାକିରି କିମ୍ବା ରହସ୍ୟ ଉପନ୍ୟାସ ଲେଖାରେ ଵଣୁରିବାବୁଲ୍କର 
ତୃପ୍ତି ନ ଥିଲା | “ଆସନ୍ତାକାଲି” ଛାଡ଼ି ଆସିଲା ପରେ ' ତରଙ୍ଗ” ମଧ୍ଯ ବନ୍ଦ ହୋଇଗଲା | 
ଏତିକିବେଳେ ୫-ଏ, ନୂର ମହମ୍ମଦ ଲେନ୍‌, କଳିଙ୍ଗମୁଦ୍ରଣୀ ପ୍ରେସ୍‌ ଉପର ମହଲାରେ 
ରହୁଥିଲେ କଲିକତାରେ ବ୍ୟବସାୟ ଏବଂ ଓଡ଼ିଶାରେ ରାଜନୀତି କରୁଥିବା ଚିତ୍ତରଞ୍ଜନ 
ନାୟକ । ସେ ହିଁ କଣ୍ଡୁରିବାବୁଙ୍କୁ ମାସିକ ସାହିତ୍ଯ ପତ୍ରିକା “କଳନା” ପ୍ରକାଶ କରିବାକୁ 
ଉତ୍ସାହିତ କରିଥିଲେ | ତାଙ୍କରି ପରାମର୍ଶ ଅନୁସାରେ କଂଗ୍ରେସ ନାରୀନେତ୍ରୀ ନନ୍ଦିନୀ 
ଶତପଥୀଙ୍କ ମଧ୍ଯ ‘ କଳନା” ସଂପାଦନା ମଣ୍ଡଳୀରେ ରଖା ଯାଇଥିଲା, କିନୁ ' କଳନା”ର 
ସଂପାଦକୀୟ ପୃଷ୍ଠାରୁ ଶେଷ ପୃଷ୍ଠା ପର୍ଯ୍ୟନ୍ତ ମତେ ହିଁ ଦେଖାଶୁଣା କରିବାକୁ ପଡୁଥିଲା । 
ସେତିକିବେଳୁ କଣ୍ରିଚରଣ ଦାସଙ୍କ ସହ ମୋର ବ୍ୟକ୍ତିଗତ ବନ୍ଧୁତ୍ବ ଗଢ଼ି ଉଠିଥିଲା ! 
ଚିଭରଞ୍ଜନ ନାୟକ ମନ୍ତୀ ହୋଇ ଓଡ଼ିଶା ଏବଂ ନନ୍ଦିନୀ ଶତପଥୀ କେନ୍ଦ୍ରମନ୍ତ୍ରୀ ହୋଇ 
ଦିଲ୍ଲୀ ଚାଲିଗଲା ପରେ “କଳନା” ବନ୍ଦ ହୋଇଗଲା, କିନ୍ତୁ ଆମ ଦୁଇଜଣଙ୍କ ମଧ୍ଯରେ 
ବନ୍ଧୁତ୍ଵର ସଂପର୍କ ନିବିଡ଼ରୁ ନିବିଡ଼ତର ହୋଇଥିଲା । ରାଜଶ୍ରୀ ପକେଟ୍‌ ବୁକ୍୍‌ସ ସିରିଜ୍‌ରେ 
ମୋର ତିନିଟି ଉପନ୍ୟାସ - “ନଦୀ-ସମୁଦ୍ର', ‘ ନାଗଫେଣୀ” ଏବଂ “ନିଃସଙ୍ଗ ନକ୍ଷତ୍ର 
ପ୍ରକାଶିତ ହୋଇଥିଲା ! ମାତ୍ର ଦୂଇ ଟଙ୍କା ମୂଲ୍ୟରେ ୧୬୦ ପୁଷ୍ଠାର ଗୋଟିଏ ଗୋଟିଏ 
ଭିନ୍ନ ସ୍ଵାଦର ଉପନ୍ଯାସ ଏହି ପକେଟ୍‌ ବୁକ୍‌ ସିରିଜ୍‌ରେ ପ୍ରକାଶ କରି କଶ୍ଡୁରିଚରଣ ବିପୁଳ 

ଲୋକପ୍ରିୟତା ଅର୍କନ କରିଥିଲେ । ପକେଟ ବୂକ୍‌ର ପାଞ୍ଚହଜାର କପି ଛପା ହେଉଥିଲା, 
' ଆସନ୍ତାକାଲି” । “କଳନା” ଏବଂ “ନବରବି” ଏଜେଣ୍ଟମାନଙ୍କ ଜରିଆରେ ଗୋଟିଏ 
ମାସରେ ପ୍ରାୟ ସବୁତକ କବି ବିକ୍ରି ହୋଇ ଯାଉଥିଲା ! 

୧୯୭୦ ମସିହାରେ ‘ଆନନ୍ଦ ବଜାର” ପତ୍ରିକା ଗୋଷ୍ଠୀର ସବୁ ପତ୍ରପତ୍ରିକାର 
କଲିକତା ମହାନଗରୀର ଏକମାତ୍ର ବିତରକ ପାତିରାମ ପରିଜା, ଦିନେ କଣ୍ଡରିବାବୁଙ୍କ 
ଘରକୁ ଆସି “ ନବରବି ” ମୁଦ୍ରଣ ଦାୟିତ୍ଵ ନେବାକୁ ଅନୁରୋଧ କରିଥିଲେ | ତାଙ୍କ ସାନପୁଅ 
ରବୀନ୍ଦ୍ର ନାଥ ପରିଜାଙ୍କ ନାମରେ “ ନବରବି” ସଂପାଦକ ଓ ମୁଦ୍ରାକର ଭାବରେ 
ଡିକ୍ଟାରେସନ୍‌ ନେଇଥିଲେ ମଧ୍ଯ, କଣ୍ଡରିବାବୁଙ୍କ ଉପରେ ମୁଦ୍ରଣ ଓ ମୋ ଉପରେ ସଂପାଦନା 
ଦାୟିତ୍ଵ ଅର୍ପଣ କରିବାକୁ ସେ ଇଛା ପ୍ରକାଶ କରିଥିଲେ । ସଂପାଦନା ପାଇଁ ମତେ 
ଯଥେଷ୍ଟ ପାରିତୋଷିକ ଦେବା ପାଇଁ ମଧ୍ୟ ସେ ଜିଦ୍‌ ଧରିଥିଲେ । ସର୍ଉ ଥିଲା, ଗୋଟିଏ 
ବର୍ଷ ମଧ୍ୟରେ ' ନବରବି”ର ପ୍ରଚାର ସଂଖ୍ୟା ପାଞ୍ଚହଜାରରେ ପହଞ୍ଚିବ | 

ପାରିତୋଷିକ ନେଇ ସଂପାଦନା ଦାୟିତ୍ଵ ନେବା ପାଇଁ ମୁଁ ମନା କରି ଦେଇଥିଲି | 
କିନ୍ତୁ ମତେ ଦେବାକୁ ଥିବା ଅର୍ଥରାଶି  ନବରବି' ଲେଖକମାନଙ୍କ ମଧ୍ଯରେ ବାଣ୍ଡିଦେବା 
ପ୍ରସ୍ତାବକୁ ପାତିରାମ ପରିଜା ମାନି ନେଇଥିଲେ । କଣ୍ଡୁରିବାବୁ, କଳନା ଦେବୀ ଏବଂ 
ମୋର କୌଣସି ଗଳ ଉପନ୍ୟାସ ‘ ନବରବି”ରେ ଛପା ହେଲେ ମଧ୍ଯ ସେଥିପାଇଁ ଆମେ 
କେହି ପାରିତୋଷିକ ନେଉନଥିଲୁ । କିନ୍ଧୁ ଠିକ୍‌ ସମୟରେ, ଯଥା ସମ୍ଭବ ନିର୍ଦ୍ୁଲ ଭାବରେ 
ହାପି ପ୍ରତିମାସରେ “ ନବରବି” ପ୍ରକାଶ କରିବାରେ କଣ୍ଡୁରିବାବୁ କେବେ ବିଳମ୍ବ 
କରୁନଥିଲେ । ଫଳରେ “ନବରବି”ର ମୁଦ୍ରଣ ସଂଖ୍ୟା ବାରହଜାରରେ ପହଞ୍ଚିଥିଲା। 
ଗୋଟିଏ ବର୍ଷ ପୂଜା ସଂଖ୍ୟା  ନବରବି”ର ଦ୍ଵିତୀୟ ମୁଦ୍ରଣ କରିବାକୁ ହୋଇଥିଲା | ସେ 
ବର୍ଷ ଛପା ହୋଇଥିଲା ପନ୍ଦର ହଜାର କପି ! 

ଏକ ଶହରୁ ଅଧିକ ଉପନ୍ୟାସ ରାଜଶ୍ରୀ ପକେଟ୍‌ ବୁକ୍‌ ପ୍ରକାଶ କରିଥିଲା ! ମୁଖ୍ୟତଃ 
ରେଳ ଯୋଗେ ଏଜେଣ୍ଟମାନଙ୍କ ପାଖରୁ ଭି.ପି.ପି.ରେ ପକେଟ୍‌ ବୁକ୍‌ ପଠାଉଥିଲେ 
କଶ୍ଭୁରିବାବୁ । କିନ୍ତୁ ଡାକ ଓ ରେଳ ମାହାସୂଲ୍‌ ଅଣାଧିକ ବଢ଼ିଯିବା ଫଳରେ ଦୁଇଟଙ୍କା 
ମୂଲ୍ୟରେ ପାଠକମାନଙ୍କୁ ପକେଟ୍‌ ବୁକ୍‌ ଉପନ୍ଯାସ ଯୋଗାଇ ଦେବା ସମ୍ଭବ ହେଲା 
ନାହିଁ । ରାଜଶ୍ରୀ ପକେଟ୍‌ ବୁକ୍‌ ପ୍ରକାଶନ ବନ୍ଦ ହୋଇଗଲା । କିନ୍ତୁ ହାତବାନ୍ଧି ବସିବା 
ଲୋକ ନ ଥିଲେ କଶ୍ଡୁରିଚରଣ ଦାସ । 

 ପକେଟ୍‌ବୁକ୍‌' ଓ ' ନବରବି” ବନ୍ଦ ହୋଇଗଲା ପରେ କଣ୍ଡୁରିବାବୁ ଭୁବନେଶ୍ବରରେ 
“ଚତୁରଙ୍ଗ” ପ୍ରକାଶନୀ ନାମରେ ଏକ ପ୍ରକାଶନ ସଂସ୍ଥା ଆରମ୍ଭ କରିଥିଲେ ! “ ଚତୁରଙ୍ଗ” 
- "ପ୍ରକାଶନୀର ପ୍ରତ୍ୟେକ ପୁସ୍ତକ ପାଇଁ କଣ୍ଡୁରିବାବୁ ଅଗ୍ରୀମ ରୟାଲିଟି ଦେଉଥିଲେ । 


. ସେ ଥିଲେ ସାହିତ୍ୟଗତ ପ୍ରାଣ । କଥାବସ୍ତୁର ମୌଳିକତା, ଭାଷାର ସାବଲୀଳତା 

ପାଇଁ ତାଙ୍କର ଅର୍ଵଶତାଧିକ ରହସ୍ୟ ଉପନ୍ୟାସ, ଛଅଟି ସାମାଜକ ଉପନ୍ୟାସ ଏବଂ ଦୂଇଟ 
ଗଳଛଗ୍ରନ୍ଧ ଯେପରି ତାଙ୍କୁ ବିପୁଳ ପାଠକୀୟ ସ୍ଵୀକୃତି ଦେଇଛି, ସେହିପରି ‘ ଆସନ୍ତାକାଲି”, 
ତରଙ୍ଗ” ଓ “‘ କଳନା”ର ସଂପାଦକ ଏବଂ ରାଜଶ୍ରୀ ପକେଟ୍‌ ବୂୃକସର ପ୍ରକାଶକ ଭାବରେ 
ଅତୁଳନୀୟ ଅବଦାନ ପାଇଁ ଓଡ଼ିଆ ସାହିତ୍ୟରେ ସେ ଅମଳିନ କୀରଉିର ଅଧିକାରୀ ହୋଇଛନ୍ତି | 

ବଙ୍ଗଳା ସାହିତ୍ୟରେ ଶରଦିନ୍ଦୁ ବନ୍ଦ୍ୟୋପାଧ୍ଯାୟଙ୍କଠାରୁ ଆରମ୍ଭ କରି ସତ୍ଯଜିତ୍‌ 
ରାୟଙ୍କ ପର୍ଯ୍ୟନ୍ତ ବିଶିଷ୍ଟ ସାହିତ୍ୟିକ ରହସ୍ୟ-ଉପନ୍ୟାସ ଲେଖି ବଙ୍ଗଳା ସାହିତ୍ୟକୁ ସମ୍ପଦ୍ଧ 
କରିଥିବା ବେଳେ, ଓଡ଼ିଆ ସାହିତ୍ୟରେ ଏକା କଣ୍ଡୁରିଚରଣ ଦାସ ଅର୍ଧଶତାବ୍ଦୀରୁ ଅଧିକ 
କାଳ ଧରି ଅର୍ଧଶତାଧିକ ରହସ୍ଯ-ଉପନ୍ଯାସ ଲେଖି ଅସପତ୍ସ ଲୋକପ୍ରିୟତା ଅର୍ଜନ 
କରିଛନ୍ତି । ତାଙ୍କର ନିଜସ୍ଵ ସରଳ . ସାବଲୀଳ ଭାଷା, କାହାଣୀ ପରିକଛନାରେ ବିବିଧତା 
ଏବଂ ମୌଳିକତା ଯୋଗୁଁ ତାଙ୍କର ରହସ୍ଯ ଉପନ୍ୟାସଗୁଡ଼ିକ ଓଡ଼ିଆ କଥାସାହିତ୍ୟରେ 
ସଫଳ ସାହିତ୍ୟକୀର୍ତି ଭାବରେ ଚିହ୍ନିତ ହୋଇ ରହିବ । 

ଗତ ଚାରିବର୍ଷ ମଧ୍ୟରେ କୌଣସି ନୂତନ ଉପନ୍ୟାସ ଲେଖି ନ ଥିଲେ ମଧ୍ୟ ସମସ୍ୟା- 
କଣ୍ଟକିତ ସାମାଜିକ ଓ ରହସ୍ୟ ଗଛ ଲେଖିବାରେ ସେ କେବେ କ୍ଲାନ୍ତି ଅନୁଭବ କରିନାହାନ୍ତି | 
ତାଙ୍କର ସେହି ଗଳଚଗୁଡ଼ିକ 'ଧୂଳିର ଧୁପଦୀ” ଗଳ ସଂକଳନରେ ସନ୍ଧିବିଷ୍ଠ ହୋଇଛି । 

ତାଙ୍କ ବିଦାୟ ଏକ ସମପିତ ସାରସ୍ଵତ ସୂଜନଂପ୍ରକ୍ରିୟାର ପୂର୍ଣ୍ଣଛେଦ । ଜଣେ 
ଲେଖକ, ସଂପାଦକ ଓ ପ୍ରକାଶକ ଭାବରେ କେବେହେଲେ ସେ ରୁଟିବୋଧକୁ ବଳି 
ପକାଇ ନାହାନ୍ତି । ନିଜ ଜୀବଦ୍ଦଶାରେ ସେ ଥିଲେ ସାରସ୍ଵତ ଜଗତର କିମ୍ବଦନ୍ତୀ । ତାଙ୍କ 
ତିରୋଧାନରେ “ଟେଲିଗ୍ରାଫ ମତେ କିଛି ଲେଖିବା ପାଇଁ ଅନୁରୋଧ କରି Life of a 
legend’ (THE TELEGRAPH Monday 16 June 2014) ଶୀର୍ଷକ ମୋର ଏକ 
ବିଦାୟଲିପି ପ୍ରକାଶ କରିଥିଲେ, ଯେଉଁଥିରେ ଠିକ୍‌ ଶିରୋନାମା ତଳେ ହିଁ ପ୍ରଥମରୁ ସୂଚିତ 
ହୋଇଥିଲା : Kanduri charan’s efforts brought Renaissance in Odia literature 
ଏବଂ ବଡ଼ବଡ଼ ହରଫ୍‌ରେ ଉଲ୍ଲିଖିତ ଥିଲା : though writing fictions was his first 
{ove, editing and publishing literary journals was his passion. 

ମୋର ବିଶେଷ ଅନୁରୋଧରେ ସେ ତାଙ୍କ ଆତ୍ସଜୀବନୀ ଲେଖା ଆରମ୍ଭ 
କରିଥିଲେ । ଗତ ୨ ୫ତାରିଖ ଦିନ ସକାଳେ ମତେ କହିଥିଲେ, “ଲେଖା ଅନେକ 
ଆଗେଇ ଗଲାଣି । ଆଉ ମାସକ ଭିତରେ ଶେଷ କରି ଦେବି ।” କିନୁୁ ତା' ଆରଦିନ 
ସକାଳୁ ତାଙ୍କ ବଡ଼ଝିଅ ସାବର୍ଣ୍ଣୀ ଟେଲିଫୋନ୍‌ରେ କହିଲା, “ କାକାବାବୁ ! ଆଜି ସକାଳୁ 
ବାବା ବାଥ୍‌ରୁମ୍‌ରେ ପଡ଼ି ଚାଲିଗଲେ ।” 

ଚାଲିଗଲେ ଓଡ଼ିଆ ରହସ୍ୟ-ସାହିତ୍ୟର ପ୍ରବାଦ-ପୁରୁଷ, କଣ୍ଡରିଚରଣ ଦାସ । 


୩ ଏଚ୍‌, ଲୁଇସ୍‌ ରୋଡ, mo A ଯସ 


ଭୁବନେଶ୍ବର-୭ ୫ ୧୦୧୪ 
» ୭ 

ସବ୍ୟସାଚୀ ଧୀରେଧୀରେ ସେଇ ଅନ୍ଧକାର ଘର ଭିତରେ ପ୍ରବେଶ କଲା | ଭିତରକୁ 
ଯେଉଁ ଘର ଦୁଇଟି, ସେଠାରେ ମଧ୍ୟ କେଉଁଟିରେ ଆଲୋକ ଜଳିଲା ପରି ମନେ 
ହେଉ ନଥୁଲା । 

ସେ ଅନୁଭବ କଲା, ଖୁବ୍‌ ଧୀର କାହାର ପାଦଶହ । ତା'ପରେ ଖରଗଷ୍ପାସ । 
ତା'ପରେ... 

ସବ୍ୟସାଚୀ ବେକରେ ଜିଏ ଯେପରି ହାତ ଛନ୍ଦି ତାକୁ ହତଚଜିଚ କରି ପଜାଇଲା । 
କିଏ ? କିଏ ? 

ସବ୍ୟସାଚୀ ଅନୁଭବ କଲା, ତା' ଦେହରେ ଅନ୍ୟ ଜଣକର ସ୍ତର୍ଶ ! କିନ୍ତ ଖୁବ 
ଜୋର୍‌ରେ ଚିଜ୍କାର କରି ପଚାରି ପାରିଲା ନାହିଁ, କିଏ ତୁମେ ? 

ସବ୍ୟସାଚୀ ହଠାଦ୍ଵ ଏପରି ଏକ ଅରାବିତ ପରିସ୍ଥିତି ପାଇଁ ବୋଧହୁଏ ପ୍ରସ୍ତୁତ 
ନଥୁଲା । ସେ କ'ଣ କରିବ ନ କରିବ କିଛି ଚିନ୍ତା କରି ପାରୁ ନଥୁଲା । 

ତଥାପି ସେ ଧୀର କଣ୍ଠରେ ପଚାରିଲା : ଜିଏ, କିଏ ତୁମେ ? 

ତଥାପି ସେ ଧୀର କଣ୍ଠରେ ପଚାରିଲା : କିଏ, କିଏ ତୁମେ ? 

ଉତ୍ତରରେ କେବଳ ସେ ଅର ଅର କଣ୍ଠର ଶହ ଶୁଣିଲା । ତାହା ହସ ଜି କାନ୍ଦ, 
ସବ୍ୟସାଚୀର ବୁଝିବାର ଶର୍ତି ନଥୁଲା | 

ସବ୍ୟସାଚୀ ପୁଣି ଧୀର କଣ୍ଠରେ ତାକିଲା : ନମିତା! 

ତା'ପରେ ସେ ଅନୁଭବ କଲା, ଧୀରେଧୀରେ ଯେପରି ତା' ବେକର ବନ୍ଧନୀ ଶିଥୂଳ 
ହୋଇଯାଉଛି, ଆଉ କ୍ଷଣକ ପରେ ବୃଝି ପାରିଲା, ସେ ସଂପୂର୍ଧ ମୁସ୍ତ । 
କାହାର କ୍ଷିପ୍ର ପାଦ ଶହ୍ଦ ମିଳେଇଯାଉଛି ଦୂରରେ ! 

ସବ୍ୟସାଚୀ ପ୍ରକୃତିୟ ହୋଇ ମନେ କଇା ଯେପରି ଗୋଟାଏ ଦୁଯୁସ୍ଵପ୍ନ ମିଳେଇ 
ଗଲା କ୍ଷଣକେ । 

କିନ୍ଧ କିଏ ଆସି ତା” ଗଳା ବେଷ୍ଟନ କରିଥୂଲା ? 

ନମିତା ନା ଅନ୍ୟ କେହି ? 


rr Ee 


ଡାଆଣୀ ଆଲୁଅ 

ରାତି ସେତେବେଳକୁ ଦଶଟା ହେବ । 

ଇନ୍ଦ୍ରଜାଲରୁ ଆଲୋକ ଲିଭି ସାରିଥଲା ¦ ରିସେପ୍ସନିଷ୍ଠ ନୀଳିମା ଚାଲି ଯାଇଥୁଲା 
ଆଠଟା ବେଳୁ । ସତ୍ଯବ୍ରତ କିଛିକ୍ଷଣ ଆଗରୁ ଲାଇଟ୍‌ ଲିଭେଇ ଅନ୍ଧକାରରେ ବସି 
ସିଗାରେଟ୍‌ ଟାଣୁଥଲା | ସିଗାରେଟ୍‌ଟି ଶେଷ ହେଲେ ବିଛଣାରେ ଶୋଇବ, ଏଇଆ 
ଥିଲା ତା'ର ଇଚ୍ଛା। 

ଚାକରବାକରମାନେ କାମ ଶେଷ କରି ବିଛଣା ଧରିଥୂଲେ । 

ସତ୍ୟନ୍ତତର ମନେହେଲା, ବାହାରେ, ମେନ୍‌ଗେଟ୍‌ରେ କିଏ ଯେପରି ଖୁବ 
ଜୋର୍‌ରେ ଚିକ୍ରାର କରି ଡାକୁଛି । 

ସତ୍ୟବ୍ରତ ଉଠି ଠିଆ ହେଲା । ଆଗେଇ ଗଲା ଦରଜା ଖୋଲି । ହଁ, କିଏ ଜଣେ 
ବାବୁ” “ବାବୁ” ଚିକ୍ରାର କରୁଛି, ଆଉ କବାଟ ବାଡ଼ଉଛି । ସ୍ଵରଟା ପୁରୁଷ କଣ୍ଠର । 

ସତ୍ୟନ୍ତତ ଲାଇଟ୍‌ ଜଳାଇଲା । ଦୁଆର ଖୋଲିଲା । ଗୋଟାଏ ତେଲଙ୍ଗା 
ରିକ୍ସାବାଲା । ସେ ବିଚଳିତ ହୋଇ, ହାତଗୋଡ଼ ହଲେଇ, ଦୂରକୁ ହାତ ଦେଖାଇ 
କହିଲା : ମୋ ରିକ୍ସାରେ ଯିଏ ବସିଛନ୍ତି ସେ ଜଣେ ସ୍ତ୍ରୀ ଲୋକ । ଭାରି ବେମାରା 
କଷ୍ଟ ପାଉଛି । ତୁମେ ବାବୁ ଶୀଘ୍ର ତାକୁ ତମ ଡାକ୍ତର ଖାନାକୁ- ଘେନିଆସ । 

ରିକ୍ସାବାଲାର ଅଙ୍ଗଭଙ୍ଗୀ ଓ କଥାବାର୍ଭା ଶୁଣି ସତ୍ଯବ୍ରତ ପ୍ରଥମେ କିଛି 
ବୁଝିପାରି ନଥଲା। କିନ୍ତୁ ସତକୁସତ ଯେତେବେଳେ ସେ ଯାଇ ରିକ୍ସା ପାଖରେ 
ପହଞ୍ଚଲା, ଦେଖିଲା ଗୋଟିଏ ତରୁଣୀ ରିକ୍ସା ଭିତରେ ଛଟପଟ ହେଉଛି ଏବଂ ରହି 
ରହି ଚିଜ଼ାର କରୁଛି । 

ସତ୍ୟବ୍ରତ ଆହୁରି ଟିକିଏ ଆଗେଇଗଲା ! 

ଡାଆଣୀ ଆଲୁଅ » ୧୧ 

ତରୁଣୀଟି ସତ୍ଯୟବ୍ରତକୁ ଦେଖି କହିଲା : ମୋର ପିଲା ହେବ, ମୋତେ.... 

ସତ୍ୟବ୍ରତ ତରୁଣୀଟି ଆଡ଼େ ଅବାକ୍‌ ହୋଇ ଅନାଇ ରହି କହିଲା : ଆପଣ 
ଭୁଲ କରିଛନ୍ତି, ମୁଁ ଡାକ୍ତର ନୁହେଁ, କିମ୍ଭା ଏ ଘରଟା ନର୍ସିଂହୋମ୍‌ ନୁହେଁ । 

ସ୍ତ୍ରୀଲୋକଟି ସେହିପରି ଆକୁଳ କଣ୍ଠରେ କହିଲା : ମୁଁ ଜାଣେ, ଆପଣ 
ସତ୍ୟବ୍ରତ ମହାପାତ୍ର । କିନ୍ତୁ ଏହି ସମୟରେ ମୋର ଆପଣଙ୍କର ସାହାଯ୍ୟ ଆବଶ୍ୟକା 
ସେମାନେ ହୁଏତ ମୋ ପଳେ ପଛେ ଛୁଟିଥବେ । ମୋତେ କେଉଁଠାକୁ ନେଇଯିବେ 
ଜାଣି ନାହିଁ । ସେମାନେ ଚାହାନ୍ତି ନାହିଁ ମୋ ସନ୍ତାନ ଏଇ ପୃଥବୀର ଆଲୋକ ଦେଖୁ । 
ଆପଣ ମୋ ସନ୍ତାନକୁ ରକ୍ଷା କରିବେ । ମୋ ନାଁ ରେବା ରାୟା ସେମାନେ ମୋତେ 
କୁମାରୀ ପ୍ରମାଣିତ କରିବାକୁ ଚାହାନ୍ତି । 

ତରୁଣୀଟି କଥା କହି ପାରୁନଥଲା । କଣ୍ଠର ବେଦନାର ସ୍ଵର ଫ୍ରୁଟିଉଠୁଥୁଲା । 
ମୁଁ ରିକ୍ସାବାଲାକୁ କହିଲି : ତୁ ଏହାଙ୍କୁ ଯେତେ ଶୀଘ୍ର ପାରୁଛ ମେଡ଼ିକାଲ ନେଇଯା । 
ଏମାରଜେନୁସିକୁ ପ୍ରଥମେ ନେଇଯିବା ମୁଁ ଡାକ୍ତରଙ୍କୁ ଫୋନ୍‌ କରି ଦେଉଛି । 

ରିକ୍୍‌ସାବାଲାଟିର ଅନ୍ତର ବୋଧହୁଏ ରେବା ରାୟଙ୍କ ବେଦନାରେ ବ୍ଯଥୁତ 
ହୋଇ ଉଠିଥିଲା । ସେ ସଙ୍ଗେସଙ୍ଗେ ରିକ୍ସା ମୋହିଁଲା ମେଡ଼ିକାଲ ଆଡ଼େ । ରେବା 
ରାୟ ବୋଧହୁଏ ସଂଜ୍ଞା ହରାଉଥ୍‌ଲେ । ଆଉ ତାଙ୍କର କଣ୍ଠସ୍ଵର ଶୁଦୁନଥୁଲା । 

ମେଡ଼ିକାଲ ଇନ୍ଦ୍ରଜାଲ ପାଖରୁ ଖୁବ୍ଧ ବେଶୀ ହେଲେ ପନ୍ଦର ମିନିଟ୍‌ର ବାଟ । 
ପନ୍ଦର ମିନିଟ୍‌ ଭିତରେ ରେବା ରାୟର ଖୁବ୍‌ ଗୋଟାଏ ବ୍ୟତିକ୍ରମ ହେବନାହିଁ । କିନ୍ତୁ 
ଏପରି ଏକ ରହସ୍ଯମୟ ଘଟଣାରେ ସତ୍ଯବ୍ରତ ହତଚକିତ ହୋଇ ପଡ଼ିଥୁଲା ।. 
ଆସନ ପ୍ରସବା ତରୁଣୀଟି ନିଜେ ଛୁଟି ଆସିଛି ସତ୍ଯବ୍ରତ ପାଖକୁ, ତା” ସନ୍ତାନର 
ପ୍ରାଣଭିକ୍ଷା କରିବା ପାଇଁ । ଅଥଚ... ଅଥଚ... 

ସତ୍ୟବ୍ରତ ତର ତର ହୋଇ ଉପରକୁ ଉଠିଗଲା । ତା'ର ପ୍ରଥମ କର୍ଉବ୍ୟ ସେ 
ମେଡ଼ିକାଲକୁ ଫୋନ୍‌ କରିବା କିନ୍ତୁ ରେବା ରାୟ ବାଟରେ ଆକ୍ରାନ୍ତ ହେବ ନାହିଁ ତ ? 
ଯଦି ହୁଏ ? କିଏ ତାକୁ ରକ୍ଷା କରିବ ? 

ଏମାରଜେନ୍‌ସି ଡିଉଟିରେ ସେଦିନ ଥଲେ ଡକୁର ପାଣିଗ୍ରାହୀ । ଅତି ଘନିଷ୍ଠ 
ନହେଲେ ବି ସତ୍ଯବ୍ରତର ସେ ପରିଚିତ । 

ଡକ୍ସର ପାଣିଗ୍ରାହୀ ସବୁକଥା ଶୁଣି ଉତ୍ସାହିତ ହେଲାପରି କହିଲେ : ସବୁ 
ବ୍ୟବସ୍ଥା ମୁଁ କରିଦେବି । ଯଦି କେହି ଆସନ୍ତି, ମୁଁ ଆପଣଙ୍କୁ ସଙ୍ଗେସଙ୍ଗେ ଖବର 
ଦେବି । ଆହୁରି ମଧ୍ୟ ରେବା ରାୟଙ୍କ ସନ୍ତାନର ନିରାପତ୍ତା ପାଇଁ ଦୃଷ୍ଟି ଦେବା ଆପଣ 
ଇଚ୍ଛା କଲେ ଆସି ପାରନ୍ତି । ପେସେଣ୍ଟକୁ ଦେଖିଯିବେ। ନା, ନା, ରିକ୍ସାବାଲା 
ଏତେବେଳଯାଏ ଆସି ପହଞ୍ଚ୍‌ ନାହିଁ। ଆଚ୍ଛା, ମୁଁ ସଙ୍ଗେସଙ୍ଗେ ଫୋନ କରିବି । 

ସତ୍ୟବ୍ରତ ରିସିଭରଟି ରଖିଦେଇ ସ୍ଥିରହୋଇ ବସି ପାରିଲା ନାହିଁ। 
ଏହା ଏକ ଅଭାବିତ ଘଟଣା । କିଏ ରେବା ରାୟ, କିଏ ସେମାନେ, ଯେଉଁମାନେ 
ତା'ର ସନ୍ତାନକୁ ହତ୍ୟାକରି ରେବାରାୟକୁ କୁମାରୀ ପ୍ରମାଣିତ କରେଇବାକୁ ଚାହାନ୍ତି । 
ବଡ଼ ବିଚିତ୍ର ଏଇ ଦୁନିଆର ରୀତି । 
ସତ୍ୟବ୍ରତ ଶେଷ ହୋଇ ଆସୁଥ୍ବା ସିଗାରେଟରୁ ଆଉଗୋଟାଏ ସିଗାରେଟ୍‌ 
ଲଗେଇ, ବାରଣ୍ଡାରେ ଯାଇ ଠିଆହେଲା । ମନଟା ଚଞ୍ଚଳ ହୋଇ ଉଠିଲା । ହାତ 
ଘଡ଼ିକୁ ଚାହଁଥଲା ଘନ ଘନ ! ପନ୍ଦର ମିନିଟ୍‌ରୁ ତ ଅଧକ ହୋଇ ଗଲାଣି । ଡକ୍ୁର 
ପାଣିଗ୍ରାହୀ ଫୋନ୍‌ କଲେ ନାହିଁ କାହିଁକି ? 
ସତ୍ୟବ୍ରତ ଟେଲିଫୋନ ରିସିଭର ଉଠାଇଲା । ଡାଏଲ୍‌ କଲା | କିନ୍ତୁ ଏନ୍‌ଗେଜଡ୍‌ ! 
ସତ୍ୟବ୍ରତ ରିସିଭରଟା ରଖିଦେଲା । ସିଗାରେଟ୍‌କୁ ଜୋର ଯୋରରେ ଟାଣି 
ଭସ୍‌ କରି ଧୂଆଁ ବାହାର କରି ବାହାରକୁ ଫିଙ୍ଗିଦେଲା । ଟହଲିବାରେ ଲାଗିଲା ଘରଟା 
ଯାକ । 
ପୁଣି ଆସି ରିସିଭର ଉଠାଇଲା । ନାଁ, ତଥାପି ଏନ୍‌ଗେଜ୍‌ଡ୍‌ ମନେ ମନେ 
ବିରକ୍ତ ହୋଇ ଉଠିଲା ସତ୍ଯବ୍ରତ । ମେଡ଼ିକାଲର ଏମର୍‌ଜେନ୍‌ସି ଲାଇନ୍‌ଟା 
ଏତେବେଳଯାଏ ଏନ୍‌ଗେଜଡ୍‌ ରହିବା ମୋଟେ ଉଚିତବ ନୁହେଁ । 
ଏଥର ସତ୍ୟବ୍ରତ ଟେଲିଫୋନ୍ଟା ବାଜି ଉଠିଲା । 
: ହ୍ୟାଲୋ ଡକ୍ସର ପାଣିଗ୍ରାହୀ! ରିକ୍ସାବାଲା ପହଞ୍ଚୁଛି ? 
ଅନ୍ୟପାଖରୁ କିନ୍ତୁ ଏକ ଅପରିଚିତ କଣ୍ଠସ୍ଵର ଶୁଣି ସତ୍ୟବ୍ରତ ନୀରବ ହୋଇଗଲା । 
ମୁହୁୂର୍ଭକ ପରେ କହିଲା : ମୋ ନାଁ ସତ୍ୟନ୍ତତ ମହାପାତ୍ରା କ'ଣ କହିଲେ? 
କେତେବେଳେ ? ନା ନା, ମୁଁ ଆଜି କୁଆଡ଼େ ଯାଇ ନଥଲି ତ ! ହଁ... ହଁ... କିଏ 
କହିଲା ଆପଣଙ୍କୁ ୨ ସେପରି କିଛି କେସ୍‌ ତ ମୋ ପାଖକୁ ଆସିନାହିଁ। ଆପଣ 
କେଉଁଠୁ ଖବର ପାଇଲେ ? ଧେତଵ ରିପୋର୍ଟରମାନଙ୍କୁ ଆପଣ ପଇସା ଦେଇ 
ପୋଷିଛନ୍ତି ନା ତୁଷ ଦେଇ ! ଆପଣ ଏପରି ସମ୍ବାଦ ପ୍ରକାଶ କଲେ ମୁଁ କିନ୍ତୁ ତା'ର 
ପ୍ରତିବାଦ କରିବି । ମୁରାରୀବାବୁ ନାହାନ୍ତି ୨ ଆହା ଆପଣଙ୍କ ନାଁ ? କେବେ ତ 
ପ୍ରଭାତୀ” ଅଫିସରେ ଆପଣଙ୍କ ସହିତ ଦେଖା ହୋଇ ନାହିଁ... ନା, ନା। ମୋ 
ପାଖକୁ ସେପରି କିଛି କେସ୍‌ ଆସିନାହିଁ । କ'ଣ କହିଲେ ? ତେବେ ନୀଳିମା ମୋତେ 
ନିଶ୍ଚୟ ରିପୋର୍ଟ କରି ଥାଆନ୍ତା । ... ଆପଣ ବୁଝି ପାରନ୍ତୁ ନ ପାରନ୍ତୁ ଆପଣ 
ଇଚ୍ଛାକଲେ ପାଠକଙ୍କୁ ଆକର୍ଷିତ କରିବା ପାଇଁ ଖବରଟା ଛାପି ପାରନ୍ତି, କିନ୍ତୁ ମୋ 
ଗନ୍ଧ ଯେପରି ତା” ଭିତରେ ନ ରହୋ ଆଛା, ନମସ୍କାର । 
ସତ୍ୟବ୍ରତର ମୁହଁରେ ବିରକ୍ତିର ଚିହ୍ନ ଫୁଟି ଉଠିଥୁଲା । 

ସେ ରିସିଭରଟା ରଖିଦେବା ମାତ୍ରକେ ପୁଣି ଟେଲିଫୋନ୍ଟା ବାଜି ଉଠିଲା । 
ଏଇଟା ନିଶ୍ଚୟ ଡକୁର ପାଣିଗ୍ରାହୀଙ୍କ ଫୋନ୍‌ । 

: ହ୍ୟାଲୋ, ଡକୁର ପାଣିଗ୍ରାହୀ ! ରେବାରାୟ ପହଞ୍ଚନାହିଁ ? ଆଶ୍ଚର୍ଯ୍ୟ ! ସେ 
ଏଠାରୁ ଯିବାର ଅଧଘଣ୍ଟାରୁ ବେଶୀ ହୋଇଗଲାଣି । 

ତା'ହେଲେ... କ'ଣ ହେଲା ? ଆଚ୍ରା ଡକୁର ପାଣିଗ୍ରାହୀ ! ମୁଁ ସଙ୍ଗେ ସଙ୍ଗେ 
ଯାଉଛି । ବାଟରେ କିଛି... 

ସତ୍ୟବ୍ରତ ଟେବୁଲ ଉପରୁ ଚାବିଟା ଉଠେଇ ନେଇ ସଙ୍ଗେ ସଙ୍ଗେ ତଳକୁ 
ଓହ୍ଲେଇ ଆସିଲା, ସେହିପରି ଗାତ୍ରି ପୋଷାକରୋ ଗ୍ୟାରେଜରୁ ଗାଡ଼ିଟା ବାହାର କରି 
ଛୁଟାଇ ଦେଲା ମେଡ଼ିକାଲ ଆଡ଼େ । 

ରାସ୍ତା ଫାଙ୍କା ହୋଇ ଆସୁଥୂଲା । ଲୋକମାନଙ୍କର ଯାତାୟତ ପ୍ରାୟ କମି କମି 
ଆସୁଥିଲା । ଗୋଟାଏ ଅଧେ ରିକ୍ସା ଏବଂ ବେଳେ ବେଳେ କାର୍‌ ଖଣ୍ଡେ ଅଧେ 
ଛୁଟୁଥଲା ଯାହା । 

କିନ୍ତୁ ରେବା ରାୟର ରିକ୍ସା ଗଲା କେଉଁଆଡ଼େ? 

ଡକ୍ସର ପାଣିଗ୍ରାହୀ କହିଲେ : ଘଟଣାଟା ଠିକ୍‌ ମୁଁ ବୁଝି ପାରୁନାହିଁ ମିଷ୍ଟର 
ମହାପାତ୍ରୀ ବାଟରେ କିଛି ବିଘ୍ନ ଘଟିନଥୁଲେ ....... ରିକ୍‌ସାବାଲାମାନେ ମେଡ଼ିକାଲକୁ 
ବାଟ ଚିହ୍ନିଛନ୍ତି । 

ସତ୍ୟବ୍ରତ କହିଲା : ହୁଏତ କିଛି ଦୁର୍ଘଟଣା ଘଟି ଥାଇପାରେ । ଆଛ୍ଛା ଏପରି 
ତ ହୋଇପାରେ ରିକ୍ସାବାଲା ରେବା ରାୟଙ୍କୁ ଆପଣଙ୍କ ପାଖକୁ ନ ଆଣି, ସିଧା 
ନେଇ ମାଟରନିଟି ୱାର୍ଡ଼ରେ ଭର୍ରଭି କରି ଦେଇଛି । 

ଡକ୍ସର ପାଣିଗ୍ରାହୀ ଟିକିଏ ଚିନ୍ତା କଲେ । କହିଲେ : ହୋଇପାରେ । ଚାଲନ୍ତୁ 
ଆମେ ମାଟରନିଟି ୱାର୍ଡରୁ ବୁଲି ଆସିବା । 

ଡକ୍ସର ପାଣିଗ୍ରାହୀ ଓ ସତ୍ୟବ୍ରତ ମାଟର୍‌ନିଟି ୱାର୍ଡ଼ରେ ଯାଇ ଶୁଣିଲେ, ରେବା 
ରାୟ ନାମରେ କୌଣସି ସ୍ତ୍ରୀଲୋକ କିଛି ସମୟ ପୂର୍ବରୁ ସେଠାକୁ ଯାଇନାହିଁ କିମ୍ବା 
ଯେତୋଟି ପେସେଣ୍ଟ ଅଛନ୍ତି, ସେମାନଙ୍କ ଭିତରୁ କାହାର ନାଁ ରେବା ରାୟ ନୁହେଁ । 

ତଥାପି ଡକ୍ସର ପାଣିଗ୍ରାହୀ ରେଜିଷ୍ଟାରଟା ଘାଣ୍ଟିଲେ । ଶେଷ ପେସେଣ୍ଟ ଆସିଛି 
ରାତି ଆଠଟା ବେଳୋ ତାଂ ନା କୁନ୍ତଳା କୁମାରୀ ଷଡ଼ଙ୍ଗୀ । 

ସତ୍ୟବ୍ରତ ମୁହଁରେ ବ୍ୟାକୁଳତା ଫୁଟିଉଠିଲା। ବୋଧହୁଏ ମାନବିକ ଚେତନା 
ସତ୍ୟବ୍ରତକୁ ଦଗ୍ଧ କରୁଥଲା । ଗୋଟିଏ ଅସହାୟ ନାରୀ ¦! ସେ ସତ୍ଯବ୍ରତର 
ଶରଣାପନ୍ନ ହୋଇଥଲା । କିନ୍ଧ.... 

ସତ୍ୟବ୍ରତ ନିରାଶ ହୋଇ ଗଭୀର ରାତ୍ରିରେ ଫେରି ଯାଇଥୁଲା ଇନ୍ଦ୍ରଜାଲକୁ । 

ଇନ୍ଦ୍ରଜାଲର ରିସେପ୍‌ସନ ରୁମ୍‌ରେ ନୀଳିମା ଆସି ପ୍ରଥମେ ଦେଖିଲା ତା’ 
ଟେବୁଲ ଉପରେ ଗୋଟିଏ ଛୋଟ ସ୍ଥିପ୍‌ ଥୁଆ ହୋଇଛି । ଲେଖା ହୋଇଛି ‘ଜରୁରୀ 

ନୀଳିମା ଜାଣେ “ଜରୁରୀ” ସ୍ତିପ୍‌ ତା' ଟେବୁଲ ଉପରେ ଥଲେ କ'ଣ କରିବାକୁ 
ହୁଏ | 

ସଙ୍ଗେ ସଙ୍ଗେ ସେ ଉପରକୁ ଉଠିଗଲା । 

ସତ୍ୟବ୍ରତ ଚେମ୍ବର ଭିତରୁ ବନ୍ଦ ଥିଲା | ମ୍ୟାଜିକ୍ଵ ଗ୍ଲାସ ବାଟେ ଚାହିଁ ଦେଖିଲା 
ସତ୍ୟନ୍ତତ ଧ୍ୟାନମଗ୍ନ ହୋଇ ବସିଛି । ବୋଧହୁଏ ତା'ରି ପ୍ରତୀକ୍ଷାରେ । 

ନୀଳିମା ଦରଜା ଠେଲି ଚେମ୍ବର ଭିତରେ ପଶିଲା । 

: କିଛି ଖବର ଅଛି ? 

ନା ସାର୍‌, ମୁଁ ତ ଟେବୁଲ ଉପରେ ଆପଣଙ୍କ ସ୍ଲିପ ଦେଖି ସଙ୍ଗେସଙ୍ଗେ 
ଉପରକୁ ଉଠି ଆସିଲି । 

: ଭଲ କରିଛ । ତୁମେ ରେବା ରାୟକୁ ଚିହ୍ନ ? 

: ରେବା ରାୟ ? କିଏ ସେ ସାର୍‌ ? ମୋ ପାଖରେ ତ ତାଙ୍କର କୌଣସି 
ଫାଇଲ ନାହିଁ ! 

: ନା ନାହିଁ । ନୂଆ କରି ଖୋଲିବାକୁ ହେବ | ଯାଅ, ଶୀଘ୍ର ସବୁଥାନାକୁ ଫୋନ୍‌ 
କରି ବୁଝ, କାଲି ରାତିରେ ରେବା ରାୟ ନାମକ ଏକ ଆସନ୍୍ରପ୍ରସବା ସ୍ତ୍ରୀ ଲୋକର 
ସନ୍ଧାନ କେହି ପାଇଛନ୍ତି କି ୨ ଆଉ ସବ୍ୟସାଚୀକୁ ଡାକି ପଠାଅ 

ନୀଳିମା ଉଠି ବାହାରକୁ ଯିବାପାଇଁ ଦରଜା ଖୋଲିଲା ବେଳକୁ ଦେଖିଲା 
ସବ୍ୟସାଚୀ ଭିତରକୁ ପ୍ରବେଶ କରୁଛି । ହାତରେ ସେଦିନର ସମ୍ବାଦପତ୍ର । 

ସବ୍ୟସାଚୀ ସତ୍ୟବ୍ରତକୁ ଚିନ୍ତିତ ଦେଖି ଯାହା କହିବା ପାଇଁ ଛୁଟି ଆସିଥୁଲା, 
ବୋଧହୁଏ ଭୁଲିଗଲା ! 

ସତ୍ୟବ୍ରତ ଇଙ୍ଗିତରେ ବସିବା ପାଇଁ କହିଲା । 

ସବ୍ୟସାଚୀ ବସୁ ବସୁ କହିଲା : ଆଜି ତ ତୋର ଏତେ ଚିନ୍ତିତ ହେବାର କଥା 
ନୁହେଁ । ଗତ କାଲିର ପ୍ରୋଗ୍ରାମ ଅନୁଯାୟୀ ତୋ'ର ଆଜି ଏତେବେଳକୁ ନିତ୍ୟକର୍ମ 
ଶେଷ କରିବା କଥା । ଅବଶ୍ଯ ମୁଁ ଟିକିଏ ଆଡ଼ଭାନ୍‌ସ ଚାଲି ଆସିଛି । ହରିଅପ୍‌ ! 
ଠିକ୍‌ ସାଢ଼େ ଆଠଟାରେ ଆମର ଜୋବ୍ରାରେ ପହୁଞ୍ଚବାର କଥା ଯେ ! 

ସତ୍ୟବ୍ରତ କହିଲା : କାଲିର ସବୁ ପ୍ରୋଗ୍ରାମ କ୍ଯାନରସଲ ହୋଇଛି। ଆଜିର 
ବିଶେଷ କାର୍ଯ୍ୟସୂଚୀ ହେଉଛି... 

। ୪୪୭ | 

ଟେବୁଲ ଉପରେ ଫୋନଟା ବାଜି ଉଠିଲା । 

: ହ୍ୟାଲୋ ! 

ନୀଳିମା କହିଲା, ଲାଲବାଗ ଥାନା ଇନ୍ଚାର୍ଯ ଆପଣଙ୍କ ସହିତ କଥାବାର୍ରା 
କରିବାକୁ ଚାହାନ୍ତି । 

: ତମେ କଂଣ ତାଙ୍କୁ ରେବା ରାୟ କଥା ପଚାରିଥୁଲ ? 

: ହଁ ସାର୍‌, ସେ କହିଲେ... 

: ଆଚ୍ଛା, ଆଚ୍ଛା, ଲାଲବାଗ ଥାନା ସହିତ କନେକୁ କରିଦିଅ । ହ୍ୟାଲୋ, 
ଗୌରୀଶଙ୍କର ବାବୁ, ମୁଁ ସତ୍ୟବ୍ରତ ମହାପାତ୍ର କହୁଛି ! 

: ହଁ, ନୀଳିମା ଦେବୀ ମୋତେ ଆପଣଙ୍କ କଥା କହୁଥିଲେ । ଅବଶ୍ଯ କାଲି 
ରାତିରେ କୌଣସି ଆସନ୍ନପ୍ରସବା ରେବା ରାୟର ସନ୍ଧାନ ମୁଁ ପାଇନାହିଁ। ଆମ 
ଡାଇରି ଖାତାରେ ଗତ ଦୁଇଦିନ ତଳେ କୌଣସି ଏକ ରେବା ରାୟଙ୍କ ପାଇଁ ଜନୈକ 
ଭଦ୍ରବ୍ୟକ୍ତି ସାହାଯ୍ୟ ଚାହିଁଛନ୍ତି । ସେ ଲେଖିଛନ୍ତି ଯେ, ରେବା ରାୟ ଅତ୍ୟନ୍ତ ଅସହାୟ 
ଅବସ୍ଥାରେ ପଡ଼ିଛନ୍ତି । ହୁଏତ ଦିନେ ଦୁଇଦିନ ପରେ ତାଙ୍କର ପିଲା ଜନ୍ମହେବ । 
ତାଙ୍କର ଚରମ କ୍ଷତି ସାଧନ ପାଇଁ ଚେଷ୍ଟା କରା ହୋଇ ପାରେ । ସେଥୁପାଇଁ ମୁଁ 
ଆପଣଙ୍କର ଦୃଷ୍ଠ ଆକର୍ଷଣ କରାଉଛି । ଜଣେ ବିପନ୍ନ ଭଦ୍ରମହିଳା ଆପଣଙ୍କ ଠାରୁ 
ସମସ୍ତ ପ୍ରକାର ସାହାଯ୍ୟ ସହଯୋଗ ପାଇବେ ଆଶା କରୁଛି । 

: ତା” ପରେ? ସତ୍ଯବ୍ରତ ପଚାରିଲା । 

: ତଳେ ଭଦ୍ରଲୋକ ନାଁ ଦସ୍ତଖତ କରିଛନ୍ତି, ମିହିର ରାୟ । ରାଉସା ପାଟଣା । 
କିନ୍ତୁ କଥା ହେଉଛି, ରାଉସା ପାଟଣାରେ ଏହି ନାଁରେ କୌଣସି ଭଦ୍ରଲୋକ ରହୁଥ୍‌ବାର 
କେହି କେହି ପାରିଲେ ନାହିଁ। ଅପର ପ୍ରାନ୍ତରୁ ଉତ୍ତର ଆସିଲା । 

: କିନ୍ତୁ ଯେଉଁଦିନ ମିହିର ରାୟ ଡାଇରି କରିଗଲେ, ସେଦିନ ଆପଣମାନେ 
କେହି ନଥୁଲେ? 

: ନା, ଜଣେ କନେଷ୍ଟବଲ ଅବଶ୍ୟ ଥଲା, ସେ କହୁଛି ଭଦ୍ରଲୋକଙ୍କୁ ଦେଖିଲେ 
ଚିହ୍ନି ପାରିବ । କିନ୍ତୁ ଭଦ୍ରଲୋଙ୍କ ଦର୍ଶନ କାହିଁ? 

: ଆପଣ କଂ ଣ ମିହିର ରାୟଙ୍କ ରିପୋର୍ଟ ଉପରେ କୌଣସି ଗୁରୁତ୍ଵ ଦେଇଥିଲେ? 

ହଁ, ପ୍ରତିଦିନ ଡାଇରି ଖାତାଟା ପଢ଼େ । ଗତକାଲି ଏହିପରି ଏକ ରହସ୍ୟମୟ 
ଘଟଣାରେ ମୁଁ ଆକୃଷ୍ଟ ହୋଇଥୁଲି। ପ୍ରଥମେ ମିହିରରାୟଙ୍କୁ ଖୋଜି ବାହାର କରିବା ପାଇଁ 
ଲୋକ ପଠାଇଥ୍‌ଲି। କିନ୍ତୁ ମିହିର ରାୟଙ୍କର କିଛି ସନ୍ଧାନ ନ ମିଳିବାରୁ, ଫଲ୍‌ସ ରିପୋର୍ଟ 
ଦୋଲି ମୋର ଧାରଣା ହୋଇଥୁଲା। ଆଉ ନେଡ଼ିକାଲ ଯାଏ ଯାଇ ନାହିଁ। କିନ୍ତୁ ଆଜି 
ଟିକିଏ ଆଗରୁ ନୀଳିମା ଦେବୀଙ୍କ ମୁହଁରୁ ରେବା ରାୟର ନାଁ ଶୁଣି, ମୋର ମନେ ହେଲା... 

: ଶୁଣନ୍ତୁ ମିଷ୍ଟର ପଟ୍ଟନାୟକ । କାଲି ରାତିରେ ରେବାରାୟ ମୋ ପାଖକୁ 
ଆସିଥୂଲା । ମୋର ଧାରଣା ସେ ବର୍ଉମାନ ବିପଦଗ୍ରସ୍ତ । ମିହିର ରାୟ ଯିଏ ହୁଅନ୍ତୁ 
ନା କାହିଁକି, ତାଙ୍କ ରିପୋର୍ଟରେ ଯଥେଷ୍ଟ ଗୁରୁତ୍ଵ ଦେବାକୁ ଚାହୁଁ ନାହି । 

: ରେବାରାୟ ଆପଣଙ୍କ ପାଖକୁ ଯାଇଥଲା ? 

: ହଁ ସେ ଏକ ଅଭାବିତ ଘଟଣା, ଯାହାହେଉ ମେଡ଼ିକାଲ ଅଥବା ଅନ୍ଯ 
କୌଣସି ପ୍ରସୂତିଗାରରୁ ଆମକୁ ରେବା ରାୟକୁ ଖୋଜି ବାହାର କରିବାକୁ ହେବ । 
କିନ୍ତୁ. 

: କିନ୍ତୁ ଠିକ କିଛି ନୁହେଁ ମିଷ୍ଟର ପଟ୍ଟନାୟକ । ମୁଁ ଆପଣଙ୍କୁ ସାହାଯ୍ୟ କରିବି । 
ଆପଣ ଟିକିଏ ଚେଷ୍ଟା କଲେ ଏଇ ଛୋଟ କଟକ ସହରଟିରୁ ରେବା ରାୟକୁ ଖୋଜି 
ବାହାର କରିବାକୁ ଅଧକ ସମୟ ଲାଗିବ ନାହିଁ। ସେ ଭଦ୍ରଲୋକଙ୍କ ନାଁ କଂଣ 
କହିଲେ? 

: କୋଉ ଭଦ୍ରଲୋକ? 

: ଯିଏ ଥାନାରେ ଡାଇରି କରିଥୁଲେ । 

: ମିହିର ରାୟ । ଠିକଣା-ରାଉସା ପାଟଣା । 

: ରହିଲି ମିଷ୍ଠର ପଟ୍ଟନାୟକ । ଆଶା କରୁଛି, ଘଣ୍ଟାକ ଭିତରେ ଆପଣଙ୍କଠାରୁ 
ରେବା ରାୟର ସନ୍ଧାନ ପାଇବି । 


be 


ସତ୍ୟବ୍ରତ ରିସିଭରଟା ରଖି ଦେଇ ସବ୍ଯସାଚୀକୁ କହିଲା : ମିହିର ରାୟ ବା 
ମିହିର କୁମାର ରାୟ । ହୁଏତ ଅତି ସାଧାରଣ ଲୋକ ଜଣେ ହୋଇଥୁବ । ଯାହାର 
କୌଣସି ଗୁରୁତ୍ଵ ବା ବିଶେଷତ୍ଵ ତା'ର ପ୍ରତିବେଶୀ ମଧ୍ଯ ଉପଲବୁଧୂ କରି ପାରୁ 
ନଥୁବେ । ତୁ ଯାଇ ସେହି ମିହିର ରାୟକୁ ଖୋଜି ବାହାର କର । 

ନା, ଆଉ କିଛି ଶୁଣିବାକୁ ମୁଁ ପ୍ରସ୍ତୁତ ନୁହେଁ । ସିଧା ତୁ ରାଉସା ପାଟଣା 

ଚାଲିଯା । ପ୍ରତିଟି ଘର, ପ୍ରତିଟି ମଣିଷର ସନ୍ଧାନ ନେବୁ । ମୋର ମନେହୁଏ... 

: କ'ଣ ମନେ ହୁଏ ? 

: ପରେ କହିବି, ତୁ ଉଠିଲୁ ! 

ସତ୍ଯନ୍ବତ ନିଜେ ଉଠି ଠିଆ ହେବା ସଙ୍ଗେସଙ୍ଗେ ସବ୍ୟସାଚୀର ହାତ ଧରି 
ଉଠାଇ ଦେଲା । I 

ତିନି ଚାରିଘଣ୍ଟା ପରେ ସବ୍ୟସାଚୀ ଫେରି ଆସିଲା । ନୀଳିମା କହିଲା : ବସ୍‌ 
ଆଜି କୁଆଡ଼େ ବାହାରି ନାହାନ୍ତି । କିଏ ସେ ରେବା ରାୟ କେଜାଣି, ତା'ରି ପାଇଁ 
ସେ ଖୁବ ଚିନ୍ତିତ ହୋଇ ପଡ଼ିଛନ୍ତି । ଆପଣ କିଛି ଖବର ପାଇଲେ ? 

ସବ୍ୟସାଚୀ ବ୍ୟର୍ଥତାର ହସ ଟିକିଏ ମୁହଁରେ ଫୁଟାଇ ଧୀରେଧୀରେ ଉପରୁ 
ଉଠିଲା | 

ସତ୍ୟବ୍ରତ ଚେମ୍ବରରେ ବସିରହି ପେପରଓଏଟଟା ଟେବୁଲ ଉପରେ ଘୂରାଉଥଲା | 

ସବ୍ୟସାଚୀ ଘରେ ପ୍ରବେଶ କରିବା ମାତ୍ରେ ତାଂ ମୁହଁ ଉପରେ ଏକ କ୍ଷିପ୍ର 
ଚାହାଣି ବୁଲେଇ ନେଇ କହିଲା : ଆଶାର ସାମାନ୍ୟତମ ସୁଯୋଗ ବି ନାହିଁ? 

ସବ୍ୟସାଚୀ ମୁଣ୍ଡ ହଲେଇ ଚେଆର ଉପରେ ବସୁ ବସୁ କହିଲା : ସମଗ୍ର 
ରାଉସାପାଟଣାକୁ ମୁଁ ଚଷି ପକାଇଛି । ପିଲାଠାରୁ ବୃଢ଼ାଯାଏ କେହି ବାଦ ଯାଇ 
ନାହାନ୍ତି । ହେଲେ ତୋର କଳ୍ଧିତ ମିହିର ରାୟ ମହାଶୟଙ୍କ ଖବର କେହି ଦେଇ 
ପାରିଲେ ନାହିଁ । କିନ୍ତୁ... 

ସବ୍ୟସାଚୀର କିନ୍ଧରେ ସତ୍ଯବ୍ବରତର ଆଖି ଦୁଇଟି ଉନ୍ଦଳ ହୋଇ ଉଠିଲା । 

: କଣ କିଛି... 

ସତ୍ୟବ୍ରତର ଆଗ୍ରହ ଭାଇ୍ଗି ନପାରି ସବ୍ଯସାଚୀ କହିଲା : ମୋର ମନେହୁଏ 
ସେ ଘଟଣାଟାର ଆମ କେସ୍‌ ସହିତ ସଂପର୍କ ନାହିଁ 

: ତଥାପି... 

: ରାଉସା ପାଟଣାରେ ‘ମଳୟ କୁଟୀର’ ନାଁରେ ଗୋଟିଏ ଦୋମହଲା କୋଠା 
ଅଛି । ସେ କୋଠାରେ ଡମ୍ବରୁଧର ଅଧ୍ବକାରୀ ନାମରେ ଜଣେ ଚିତା ଚଇତନଧାରୀ 
ଶ୍ରୌଢ଼ ଭଦ୍ରଲୋକ ରୁହନ୍ତି । ତାଙ୍କର ଗୋଟାଏ ଆଲସିସିଆନ କୁକୁର ଅଛି । ଡମ୍ବରୁଧର 
ଅଧୁକାରୀଙ୍କି ମୁଁ ମିହିର ରାୟଙ୍କ ଖବର ପଚାରୁଥଲି । ସେତେବେଳେ ତାଙ୍କ ଘର 
ଭିତରର ପର୍ଦ୍ଦା ଆତ଼ୁଆଳରେ ଦୁଇଟି କୋମଳ ଚରଣ ମୋର ଦୃଷ୍ଟିଗୋଚର ହୋଇଥଲା । 
କିନ୍ତୁ ଡମ୍ବରୁଧର ଅଧ୍ୂକାରୀ ତାଙ୍କ ହରିନାମ ଝୁଲିରେ ହାତ ଭର୍ଭିକରି ଦରନିମୀଳିତ 
ଆଖରେ ମୋତେ କହିଲେ, ଜୟ ବାବା ଗାଦିବ୍ରହ୍ମ। ଆପଣ ବୋଧହୁଏ ଭୁଲ 
ପଥରେ ଗୋଡ଼ ବଢ଼େଇଛନ୍ତି । ସବୁ ଗାଦିବ୍ରହ୍ମଙ୍କ ଇଚ୍ଛା । ତା'ପରେ ସେ ଆଖିବୁଜି 
ଦେଇଶ୍ଟଲେ । 

ମୁଁ ଵିରକ୍ତ ହୋଇ ଫେରି ଆସିଲାବେଳେ ଉପରକୁ ଚାହିଁ ଦେଖିଲି, ଦୋତଲା 
ଝରକାର ପରଦା ଫାଙ୍କରେ ଗୋଟିଏ ହସିଲା ମୁହଁ । ଚାହାଣିଟା କିନ୍ତୁ ତୀବ । ମୋତେ 

ବୋଧହୁଏ ଇଙ୍ଗତରେ ସେ ଡାକିଲା । ମୁଁ ଅନ୍ଯୟବାଟ ଦେଇ ଭିତରକୁ ପ୍ରବେଶ 
କରିବାକୁ ଚେଷ୍ଟା କରିଥୁଲି, କିନ୍ତ ଆଲସିସିଆନଟା ଏତେ ଜୋର୍‌ରେ ଚିକ୍କାର କଲା 
ଯେ, ମୁଁ ବାଧହୋଇ ଲେଉଟି ଆସିଲି । 

: ଗୋଟିଏ ହସିଲା ମୁହଁର ତୀବ୍ର ଚାହାଣି... ସତ୍ଯବ୍ରତ କଥାଟାକୁ ଥରେ 
ଆଡେଇ କିଂ”ଣ କହିବାକୁ ଯାଉଥୂଲା, ସେତିକିବେଳେ ପୋଲିସ୍‌ ଇନିସ୍‌ପେକ୍ସର 
ଗୌରୀଶଙ୍କର ପଟ୍ଟନାୟକ ଭିତରେ ପଶିଲେ । 

: ଶେଷରେ ଆପଣ ବି ବ୍ଯର୍ଥ ହୋଇ ଫେରିଲେ ମିଷ୍ଟର ପଟ୍ଟନାୟକ ! 
ବୁଝିବାକୁ ହେବ ଆମ ଦେଶର... 

କିନ୍ଧୁ ସଙ୍ଗେସଙ୍ଗେ ପୋଲିସ ଇନିସ୍‌ପେକ୍ସରଙ୍କ ହାତରେ ଏକ ଉନ୍ମଳ ବସ୍ତୁ ଦେଖି 
ସତ୍ୟବ୍ରତ ନୀରବ ହୋଇଗଲା । 

ଗୌରୀଶଙ୍କର ପଟ୍ଟନାୟକ ପଦାର୍ଥଟି ସତ୍ୟବ୍ରତ ହାତକୁ ବଢ଼ାଇଦେଲେ । 

ଗୋଟିଏ ମୀନାକରା ସୁନା ମୁଦି । ସେଥୁରେ ଓଡ଼ିଆ ଅକ୍ଷରରେ ଲେଖା 
ହୋଇଛି, 'ରେବା” 

ସତ୍ୟବ୍ରତ ମୁଦିଟି ବୁଲେଇ ଚଲେଇ ଦେଖି ସାରି ଟେବୁଲ ଉପରେ ରଖି ଖାଲି 
ହାତଟି ପୁଣି ଇନିସ୍‌ପେକୃରଙ୍କ ଆଡ଼କୁ ବଢ଼ାଇଲା । 

: ଆପଣ ଆଉ କ”ଣ ଆଶା କରୁଛନ୍ତି ? 

: ଏହିପରି ସହଜ ପ୍ରମାଣ ଲଭ୍ଯ ପଦାର୍ଥ ! ସତ୍ଯବ୍ରତ କଣ୍ଠରେ କିପରି 
ବିଦ୍ରପର ଗନ୍ଧ ପାଇ ଇନିସ୍‌ପେକୃରଙ୍କ କପାଳରେ ଚିନ୍ତାର ରେଖା ସୁଂଟି ଉଠିଲା । 

ସେ କଣ୍ଠରେ ଦୃଢ଼ତା ଫୁଟାଇ କହିଲେ : ରେବା ରାୟଙ୍କ ଲାସ୍‌ ମିଳିଛି । 

: ଲାସ୍‌? ସବ୍ୟସାଚୀ ଜୋର୍‌ରେ ପାଟିକରି ଉଠିଲା । 

: ହଁ ଲାସ୍‌ । ଗୌରୀଶଙ୍କର ପଟ୍ଟନାୟକ ଆହୁରି ଦୃଢ଼ କଣ୍ଠରେ କହିଲେ । 
ଶେଷ ପର୍ଯ୍ୟନ୍ତ ଆମେ କେହି ରେବା ରାୟକୁ ବଞ୍ଚାଇ ପାରିଲେ ନାହିଁ ମିଷ୍ଟର 
ମହାପାତ୍ର ! କାଠଯୋଡ଼ି ପଠାରୁ ଆଜି ରେବା ରାୟର ଲାସ ମିଳିଛି । ମଇନା ତଦନ୍ତ 
ରିପୋର୍ଟ ଆଣି ମୁଁ ଦେଖାଇବି । 

: କିନ୍ତୁ ଲାସଟା ଯେ ରେବା ରାୟର ଆପଣ ଜାଣିଲେ କିପରି ? ସତ୍ୟବ୍ରତ 
ଗମ୍ଭୀର ହୋଇ ପଚାରିଲା । 

ଗୌରୀଶଙ୍କର ପଟ୍ଟନାୟକ ଉତ୍ସାହିତ ହୋଇ କହିଲେ : ଏଇ ମୁଦିଟା ତା” 
ଆଜୁଳିରେ ଥଲା । ଏହାପରେ ଅବିଶ୍ବାସ କରିବାର ଆଉ କ'ଣ ଅଛି ? 

: ନା ନା, ମୋଟେ ଅବିଶ୍ଧାସର କିଛି କାରଣ ନାହିଁ, ତେବେ ରେବା ରାୟର 
ସନ୍ତାନ ? 

ହଠାତ୍‌ ଇନିସପେକୃରଙ୍କ ମୁହଁରେ କିପରି ଏକ ଘୃଣାର ଭାବ ଫୁଟି ଉଠିଲା । 
ସେ କହିଲେ : ମୋର ମନେ ହୁଏ, ରେବା ରାୟର ସନ୍ତାନ ବୋଧହୁଏ ମାଟିର 
କୋଳ ସ୍ପର୍ଶ କରିବାର ସୌଭାଗ୍ୟ ଅର୍ଜନ କରିପାରି ନାହିଁ। ତେବେ ରେବା ରାୟର 
ମୃତଦେହ ଯେଉପରି ବିକୃତ ଓ ବିକଳାଙ୍ଗ ଅବସ୍ଥାରେ ଉଦ୍ଧାର କର୍‌'¡ ହୋଇଛି, ତା' 
ହାତ ଆଙ୍ଗୁଳିରେ ବୋଧହୁଏ ଏଇ ମୁଦିଟି ନଥୂଲେ କେହି ତାକୁ ସନାକ୍ତ କରି ପାରି 
ନଥାନ୍ତେ, ଏପରିକି ତାଙ୍କ ଆତ୍ମୀୟସ୍ଵକନ ମଧ୍ଯ । 

: ମାନେ? ସତ୍ଯବ୍ରତ ମୁହଁରେ ଆଗ୍ରହ ଫୁଟି ଉଠିଥୁଲା । 

: ମାନେ କାଠଯୋଡ଼ିର ଗୋଟାଏ ଜଙ୍ଗଲିଆ ପଠାରୁ, ଆମକୁ ଏକ ପ୍ରକାର 
ଶିଆଳ କ୍ରକୁରଙ୍କ ସହିତ ଯୁଙ୍ଧ କରି ରେବାରାୟର ଅବଶେଷତକ ଉଦ୍ଧାର କରିବାକୁ 
ପଡ଼ିଛି । ଆପଣ ନିଜ ଆଖିରେ ନଦେଖିଲେ... 

: ଥାଉ | ମୁଁ ସେ ଦୃଶ୍ୟ ଦେଖି ପାରିବି ନାହିଁ ମିଷ୍ଟର ପଟ୍ଟନାୟକ ! ତା'ହେଲେ 
ଆପଣଙ୍କ କଥା ଅନୁସାରେ ରେବା ରାୟ ମୃତା ଯେଉଁ ଦୁର୍ବଭମାନେ ତା”ର ସର୍ବନାଶ 
ଚିନ୍ତା କରୁଥିଲେ, ସେମାନେ ରେବା ରାୟକୁ ହତ୍ଯା କରି ସେମାନଙ୍କର ମନସ୍କାମନା 
ପୂର୍ଣ୍ଣ କରିଛନ୍ତି । 

: ମୋର ତ ସେଇଆ ମନେହୁଏ । 

: ତା” ହେଲେ ଏ କେସ୍‌ର ଫାଇଲ ଏଇଠୁ ବନ୍ଦ କରିଦେବା ଛଡ଼ା ଆଉ କିଛି 
ଆମର କରିବାର ନାହିଁ। 

: ହୁଏତ ଅଛି, ଗୌରୀଶଙ୍କର ପଟ୍ଟନାୟକ ଟିକିଏ ଚିନ୍ତା କରି କହିଲେ । ଆମେ 
ଇଚ୍ଛା କଲେ ରେବା ରାୟର ହତ୍ଯାକାରୀମାନଙ୍କୁ ଧରିବା ପାଇଁ ଉଦ୍ଯମ କରି 
ପାରନ୍ତି । କିନ୍ତୁ କାହିଁକି ଅଯଥାରେ ଆମେ ଗୁଡ଼ାଏ ଦୁଭୌଗ ମୁଣ୍ଡେଇବା ! 

ସତ୍ୟବ୍ରତ ଆଉ କିଛି କହିଲା ନାହିଁ। ନୀରବରେ ସେ ଆଖି ବୁଜି ଦେଲା । 

ସବ୍ୟସାଚୀ କହିଲା : ଆପଣ କ'ଣ ଲାସ୍କୁ ପୋଷ୍ଟମର୍ଟମ ପାଇଁ ପଠାଇଛନ୍ତି? 

: ହଁ, ତେବେ ଲାସ୍ର ଅବସ୍ଥା ଯାହା ସେଥ୍‌ରୁ ହତ୍ୟାର ଅସଲ କାରଣ ଖୋଜି 
ବାହାର କରିବା ହୁଏତ ସମ୍ଭବ ହେବ ନାହିଁ । 

: ବିଚାରୀ ହତଭାଗିନୀ, ଦୁନିଆରେ କ”ଣ ତା'ର ଆପଣାର ହୋଇ କେହି ନ 
ଥିଲେ ? 

ସବ୍ୟସାଚୀ ନାକରୁ ଦୀର୍ଘଶ୍ନାସଟାଏ ବାହାରି ଆସିଲା । 

ଗୌରୀଶଙ୍କର ପଟ୍ଟନାୟକ ବି ମୁହଁରେ ସମବ୍ଯଥା ଫୁଟାଇ କହିଲେ 
:ନେଳେବେଳେ ଇମିତି ହୋଇଥାଏ । ବହୁ ଆମ୍ମୀୟସ୍ବଜନ ମେଳରେ ଜୀବନର 
ଅଧ୍ୁବକାଂଶ ସମୟ କଟାଇବା ପରେ ବି, ଏପରି ଏକ ସମୟ ଆସେ, ଯେତେବେଳେ 
୨ ୦. 4 ଡାଆଣୀ, ଆଲୁଅ 

। ୨୫ । 
ସମସ୍ତେ ପର ହୋଇ ଯାଆନ୍ତି । ହଏତ କୌଣସି ବିଶେଷ କାରଣରୁ, ଆଢ଼ୁଆଳରେ 
ମୁହଁ ଲୁଚେଇ ବସି ରହନ୍ତି । ବଡ଼ ବିଚିତ୍ର ଏ ମାନବ ଚରିତ୍ର ! 

ସାମାନ୍ୟ ନୀରବତା ପରେ ସତ୍ୟବ୍ରତ କହିଲା : ରେବା ରାୟକୁ ଆମେମାନେ 
କେହି ବଞ୍ଚାଇ ପାରିଲେ ନାହିଁ, ତା'ର ସନ୍ତାନ ଭୂମିଷ୍ଠ ହୋଇ ପାରିଲା ନାହିଁ । ସେ 
ଆମକୁ ତା” ସନ୍ତାନର ନିରାପତ୍ତା ପାଇଁ ସାହାଯ୍ୟ ଭିକ୍ଷା କରିଥଲେ ସୁଦ୍ଧା ଆମେ 
ଅସମ ହେଲେ । ମୁଁ ଖୁବ୍ଧ ଦୁଃଖିତ ମିଷ୍ଟର ପଟ୍ଟନାୟକ । ରେବା ରାୟ ମୋର 
ସମସ୍ତ ଦମ୍ଭ ଆହଙ୍କାର ଭାଙ୍ଗିଦେଇ ଯାଇଛି । ମୁଁ ଆଜି ସଭ୍ୟ ସମାଜରେ ମୁହଁ 
ଦେଖାଇବା ସମ୍ଭବ ନୁହଁ 

ଗୌରୀଶଙ୍କର ପଟ୍ଟନାୟକଙ୍କ ମନରେ ହୁଏତ ରେବା ରାୟର କୌଣସି ପ୍ରଭାବ 
ପଡ଼ୁ ନଥଲା । ସେ ଉଠି ଠିଆ ହେଲେ । କହିଲେ : ଆପଣ ଯଦି କୁହନ୍ତି ତା'ହେଲେ 
ଆମେ ରେବା ରାୟର ହତ୍ଯାକାରୀକୁ ଧରିବା ପାଇଁ ଚେଷ୍ଟା କରିବା । 

ସତ୍ୟବ୍ରତ ନୀରବ ରହିଲା । 

ଗୌରୀଶଙ୍କର ପଟ୍ଟନାୟକ ବାହାରିଗଲେ । 

ସବ୍ୟସାଚୀ କହିଲା : ତୁ ଅତିମାତ୍ରାରେ ଚିନ୍ତିତ ହୋଇ ପଡ଼ିବା ଉଚିତ ନୁହେଁ । 

ସତ୍ୟବ୍ରତ କହିଲା : ରାଉସାପାଟଣାରେ ସେ ଘରଟା ନାଁ ‘ମଳୟ କୁଟୀର” 
ଘରର ମାଲିକ ନାଁ କ”ଣ କହିଲୁ ? 

: ଡମ୍ବରୁଧର ଅଧୁକାରୀ, ସବ୍ଯସାଚୀ ଉତ୍ତର ଦେଲା । କିନ୍ତ ସେଠାକୁ ଯାଇ 
ଆମର କିଛି ଲାଭ ହେବନାହିଁ । ମୋର ମନେ ହେଉଛି, ସେହି ଡମ୍ବରୁଧର ଲୋକଟି, 
ଅତିମାତ୍ରାରେ ଧର୍ମଭୀରୁ । ଅବଶ୍ୟ ପରଦା ଆଢ଼ୁଆଳରେ ତାର ସ୍ଵରୂପ ଭିନ୍ନ 
ହୋଇପାରେ । କିନ୍ତୁ ଯାହା ପାଇଁ ଆମର ଚିନ୍ତା କରିବାର କଥା, ତା'ର ମୃତଦେହ 
ତ ପୋଲିସ ଆବିଷ୍କାର କରିଛି, ଆଜି ଆଉ ଆମେ ଡମ୍ବରୁଧରଙ୍କ କଥା ଡ଼ିନ୍ତା କରି 
ଲାଭ କ'ଣ ? 

ସତ୍ୟବ୍ରତ ମୁହଁରେ ମୁଁ ବିଜୟର ହସ ଦେଖି ଆଶ୍ଚର୍ଯ୍ୟ ହୋଇଗଲି । ସେ ଉଠି 
ଠିଆ ହୋଇ କହିଲା : ମୁଁ ସବୁଦିନେ ଆଶାବାଦୀ ସବ୍ୟ, ଏପରି ତ ହୋଇପାରେ 
ପୋଲିସ ଯାହାକୁ ରେବା ରାୟର ଶବ ବୋଲି ଆବିଷ୍କାର କରିଛି, ଶେଷରେ ତାହା 
ଭୁଲ ପ୍ରମାଣିତ ହୋଇପାରେ !! ହର 

ସବ୍ୟସାଚୀ ମୁହଁରୁ ଆଉ କୌଣସି କଥା ବାହାରିଲା ନାହିଁ । i 

HOAs oh 
ପ୍ରହ ଙ୍ଖ 


| | 


ସତ୍ୟବ୍ରତ ଆଉ ସବ୍ୟସାଚୀ ଯେତେବେଳେ ଯାଇ ‘ମଳୟ କୁଟୀର”ରେ ପହଞ୍ଚଲେ, 
ସେତେବେଳେ ଗାଦିବ୍ରହ୍ମଙ୍କ ପାଖରେ ସନ୍ଧ୍ୟା ଆରତି ହେଉଥଲା । ବାହାରର ଆଉ 
ପାଞ୍ଚଜଣ ଲୋକ ଯାଇ ଭକ୍ତି ଗଦ୍ଵଗଦ୍ଧ ଚିତ୍ତରେ ଗାଦିବ୍ରହ୍ମଙ୍କ ନିକଟରେ  କରପତ୍ର 
ଯୋଡ଼ି ଠିଆ ହୋଇଥ୍‌ଲେ । 

ଡମ୍ବରୁଧର ଅଧୁକାରୀ ଖଣ୍ଡିଏ ମଠାଲୁଗା ପିଛ୍ିି, କାନ୍ଧରେ ମଠା ଚାଦର 
ପକାଇ, ଚାମର ହଲାଇ ଗାଦିବ୍ରହ୍ମଙ୍କ ପୂଜାରେ ବ୍ଯସ୍ତ ଥଲେ । ଶଙ୍ଖ ଓ ଘଣ୍ଟା 
ନାଦରେ ‘ମଳୟ କୁଟୀର” କମ୍ପି ଉଠୁଥଲା । 

ସତ୍ୟବ୍ରତ ବେଳ ଉଣ୍ଡି ଯାଇଥଲା, ଭାବିଥିଲା ଏହି ଗୋଳମାଳ ସମୟରେ ଅତି 
ସହଜରେ ଘର ଭିତରେ ପଶି ସନ୍ଦେହଜନକ ଯାହା ଥବ ଭଲଭାବରେ ଦେଖି ନେଇ 
ପାରିବ !। 

ସେମାନେ ମଧ୍ଯ ଗାଦିବ୍ରହ୍ଙ୍କ ଘର ଛାଡ଼ି ଆଗେଇ ଯାଉଥୁଲୋ 

କିନ୍ତୁ... 

ସେଇ ଆଲସିସିଆନ କୁକୁରଟା ଦୋତାଲା ଶିଡ଼ି ମୁଣ୍ଡରେ ଶୋଇଥ୍‌ଲା । ସତ୍ୟବ୍ରତ 
ଓ ସବ୍ଯସାଚୀଙ୍କୁ ଦେଖି, କୌଣସି ଶବ୍ଦ ନ କରି ଏପରି ଚାହାଣିରେ ଚାହିଁଲା ଯେ, 
ସେମାନେ ଆଉ ଉପରକୁ ଉଠିବାର ସାହସ କରି ପାରିଲେ ନାହଁ । ଲେଉଟି ଆସି 
ଗାଦିବହ୍ମଙ୍କ ଆରତି ପାଖରେ ହାତଯୋଡ଼ି ଠିଆହେଲେ । 

ଘଣ୍ଟା ଆଉ ଶଙ୍ଖ ଯେଉଁ ଦୁଇଜଣ ବଜାଉଥୂଲେ ସେ ଦୁହେଁ ତରୁଣୀ | ସେମାନେ 
ମଧ୍ଯ ନିବିଷ୍ଟ ଚିତ୍ତରେ ନିଜ ନିଜ କାର୍ଯ୍ୟ କରି ଚାଲିଥୁ୍‌ଲେ । ଦୁଇଜଣଯାକ ତରୁଣୀ ଲାଲ 
ପାଢ଼ିର ଦୁଇଖଣ୍ଡ ମଠାଶାଢ଼ି ପିନ୍ଧିଥିଲେ । ଅବଶ୍ୟ କପାଳରେ ଚିତା ଚଇତନ କିଛି 
ନ ଥୁଲା! 

ସତ୍ୟବ୍ରତ ଦୁଇଜଣଙ୍କ ଆଡ଼କୁ କିଛି ସମୟ ନିବିଷ୍ଟ ଚିତ୍ତରେ ଚାହିଁ ସବ୍ୟସାଚୀର 
କାନ ପାଖରେ କହିଲା : ତୋତେ ଯିଏ ଦୋତାଲାରୁ ହାତଠାରି ଇଙ୍ଗିତ କରୁଥଲା, 
ଏ ଦୁଇଜଣଙ୍କ ଭିତରୁ ଜଣେ କେହି ଅଛି ନିଶ୍ଚୟ । 

ସବ୍ଯସ୍ଥାଚୀ ବି ସେଇକଥା ଚିନ୍ତା କରୁଥଲା । କିନ୍ତୁ ଠିକ୍‌ ମନେ ପକାଇପାରୁ 
ନ ଥୁଲା ଆକୃତିଟାକୁ । ସେ ପରଦା ଆଢ଼ୁଆଳରୁ ଦ୍ରଇଟି ପାଦ ଦେଖିଥୁଲା, ଆଉ 
ଦୋତାଲାର୍ତେ ବିଦ୍ୟୁତ ଝଲକ ପରି ଯେଉଁ ମୁହଁଟି ମୁହୂର୍ଭକେ ଲୁଚି ଯାଇଥୂଲା, ସେହି 
ମୁହଁଟିକୁ ମନେ 'ପଜାଇବା ତା” ପକ୍ଷରେ ସହଜ ହେଉନଥୁଲା । 

ହଠାତ୍‌ଵ ଶଙ୍ଖ ଘଣ୍ଟା ବନ୍ଦ ହୋଇଗଲା । ତରୁଣୀ ଦୁଇଟି ସାଷ୍ାଙ୍ଗ ପ୍ରଣିପାତ 
କଲେ । ଦେଖଣାହାରି ବି ଭୂମିଷ୍ଠ ପ୍ରଣାମ କରିବାକୁ ନଇଁ ପଡ଼ିଲେ ¦ ସତ୍ଯବ୍ରତ ଓ 
ସବ୍ୟସାଚୀ ମଧ୍ଯ ଗାଦିବ୍ରଦ୍ମଙ୍କ ନିକଟରେ ସାଷ୍ଟାଙ୍ଗ ପ୍ରଣିପାତ ଜଣାଇଲେ । 
୨୨ ଏ ଡାଆଣୀ ଆଲୁଅ ` 

ସେମାନେ ଯେତେବେଳେ ଉଠି ଠିଆ ହେଲେ, ଚାରିଆଡ଼ ଚାହିଁ ଦେଖୁଲେ 
ତରୁଣୀ ଦୁଇଟି ସେଠାରୁ ଚାଲି ଯାଇଛନ୍ତି । ବାହାରର ଅନ୍ଯ ଯେଉଁ ଚାରିପୀାଞ୍ଚଜଣ 
ଲୋକ ଥୂଲେ, ସେମାନେ ମଧ୍ଯ ଧୀରେଧୀରେ ଚାଲିଗଲୋ କିନ୍ତୁ ଡମ୍ବରୁଧର ଅଧ୍କାରୀ 
ଗାଦିବ୍ରହ୍ନଙ୍କ ସାମ୍ନାରେ ଯୋଗାସନରେ ବସି ଯାଇଥୁଲେ । 

ସତ୍ୟବ୍ରତ ଓ ସବ୍ୟସାଚୀ ଦୀର୍ଘ ସମୟ ଯାଏ ଅପେକ୍ଷା କଲେ, କିନ୍ତୁ 
ଡମ୍ବରୁଧରଙ୍କର ଧାନଭଙ୍ଗ ହେଲା ନାହଁ । ସେମାନେ ଆଉଥରେ ଦୋତାଲାକୁ ଉଠିବା 
ପାଇଁ ଚେଷ୍ଟା କଲେ, କିନ୍ଧ ଆଲସିସିଆନ୍ଟା ସେଇଠି ପୂର୍ବପରି ଶୋଇଥୁଲା । 

ଦ୍ଇଜଣଯାକ ମଳୟ କୁଟୀରରୁ ବାହାରକୁ ବାହାରି ଆସିଲେ । ଦୋତାଲାକୁ 
ଚାହିଁଲେ । କାଳେ ଯଦି କାହାରି ସହିତ ଭେଟ ହୋଇଯାଏ !! 

କିନ୍ତୁ ଦୋତାଲାର ଝରକା ସବୁ ବନ୍ଦଥଲା | ଭିତରେ ବତି ଜଳୁଥୂଲ | କି ନାହିଁ, 
ବାହାରୁ ବୁଝି ହେଉନଥୁଲା | 

‘ଜୟ ଗାଦିବ୍ରହ୍ମ ଶବ୍ଦ କରି ଡମ୍ବରୁଧର ଅଧୁକାରୀ ବୋଧହୁଏ ଯୋଗାସନ 
ତ୍ୟାଗ କଲେ। 

ସତ୍ୟନ୍ତତ ଅତ୍ଯନ୍ତ ଆଗ୍ରହରେ ଆଗେଇ ଯାଉଥୁୂଲା ଭିତରକୁ । ଡମ୍ବରୁଧର 
ଅଧୁକାରୀ ହାତରେ ହରିନାମର ଝୁଲି ଓହଲେଇ, ମାଳି ଜପୁଜପୁ ବାହାରି ଆସୁଥଲେ 
ବାହାରକୁ | 

ସତ୍ୟବ୍ରତ ଭକ୍ତି ସହକାରେ ଡମ୍ବରୁଧରଙ୍କୁ ପ୍ରଣାମ କଲା ! 

‘ଜୟ ଗାଦିବ୍ରହ୍ମୀ କହି ସେ ଆଶୀର୍ବାଦ କଲେ ! ତା'ପରେ ତକ୍ତପୋଷଟି 
ଉପରେ ବସି ଆଖିବ୍ରଜି ମାଳି ଜପିବାରେ ଲାଗିଗଲେ । 

ସତ୍ୟବ୍ତତ ଆହୁରି ପାଞ୍ଚଦଶ ମିନିଟ ଅପେକ୍ଷା କଲା, କିନ୍ତୁ ଡମ୍ବରୁଧରଙ୍କ ଆଖି 
ଆଉ ଖୋଲିଲା ନାହିଁ । 

ମହାସମସ୍ୟା ! ସତ୍ୟବ୍ରତ ଡମ୍ବରୁଧରଙ୍କ ଧାନଭଙ୍ଗ କରିବ କି ନାହିଁ, ଚିନ୍ତା 
କରିପାରୁ ନଥୁଲା । 

କିନ୍ତୁ ଆଉ କିଛି ସମୟ ପରେ ନି୍ଲେ ସେ ଆଖି ଖୋଲିଲେ । ଜୟ ଗାଦିବ୍ରହ୍ମ 
କହି, ହରିନାମ ଖୁଲିକୁ ଦୁଇ ତିନିଥର ମୁଣ୍ଡରେ ଲଗାଇ କହିଲେ : ବସ ବାବା, 
ବସ । ଗାଦିବ୍ରହଙ୍କ ପୂଜାରୀ ହେଲେ, ମାୟା ସଂସାରର ସମସ୍ତ ମମତା ତୁଟେଇ 
ଦେବାକୁ ହୁଏ । 

ତୁମେ ବାବା ଏ ପଥରେ ପାଦ ଦିଅ ନାହିଁ। ତୁମର ଜୀବନର ପ୍ରତ୍ୟୁଷରୁ, ତୁମେ 
ନିଜକୁ ନିଃଶେଷ କରି କିଛି ଫଳ ପାଇବ ନାହିଁ । ଯେଉଁମାନଙ୍କର ସଂସାର ସାଗରରେ 
ସନ୍ତରଣ କରିବାର ଶକ୍ତି ନ ଥାଏ, ସେହିମାନଙ୍କୁ ଗାଦିବ୍ରହ୍ନ ଆଶ୍ରୟ ଦିଅନ୍ତି । 

: କିନ୍ତୁ ମୁଁ ଆପଣଙ୍କ ପାଖକୁ ଆଉ ଏକ କାର୍ଯ୍ୟରେ ଆସିଚି ବାବାଜୀ 
ମହାରାଜା ! ମୁଁ ଜଣକ ସନ୍ଧାନରେ ବୃଲୁଛି। କେହି ତା'ର ଖବର ଦେଇପାରୁ 
ନାହାନ୍ତି । ସତ୍ୟନ୍ତତ ବିନୀତ ନିବେଦନ କଲ । 

: ସବୁ ସେଇ ଗାଦିବ୍ରହ୍ମଙ୍କ ଇଛା ବାବା ! ପରମ ଆନ୍ତରିକତା ସହକାରେ 
ଅନୁସନ୍ଧାନ କଲେ, ତୁମେ ତା'ର ସନ୍ଧାନ ନିଶ୍ଚୟ ପାଇବ ବାବା ! ଗାଦିବ୍ରହ୍ମ ନିଶ୍ଚୟ 
ତମର ମନସ୍କାମ ପୂରଣ କରିବେ ! ଡମ୍ବରୁଧର ଅଧୁବକାରୀ ପୁଣି ହରିନାମର ଝୁଲି 
ଧରି ଚକ୍ଷୁ ମୁଦ୍ରିତ କଲେ । 

ସତ୍ୟବ୍ରତ ଆହୁରି କିଛି ସମୟ ନୀରବରେ ଠିଆହେଲା । 

ସବ୍ୟସାଚୀ ରାସ୍ତା ଉପରୁ ଇଙ୍ଗିତରେ ଡାକିଲା । 

ହୁଏତ ସହଜରେ ଆଉ ଧାନଭଙ୍ଗ ହେବ ନାହିଁ ଡମ୍ବରୁଧରଙ୍କର । ତେଣୁ 
ଅଯଥାରେ ଅପେକ୍ଷା କରିବାର କୌଣସି ସାର୍ଥକତା ନାହିଁ । ସତ୍ଯବ୍ରତ ପୁଣି ରାସ୍ତା 
ଉପରକୁ ଲେଉଟିଗଲା । 

ସବ୍ୟସାଚୀ ଯେଉଁ ଘରର ଦୁଆର ମୁହଁରେ ଠିଆ ହୋଇଥଲା, ସତ୍ଯବ୍ରତ 
ସେଠାରେ ପହଞ୍ଜବା ମାତ୍ରକେ ସେହି ଘରର ନେମ୍‌୍ପ୍ରେଟ୍‌ ଆଡ଼କୁ ଆଙ୍ଗୁଳି ଦେଖାଇଲା । 

ସତ୍ୟବ୍ରତ ପଢ଼ିଲା ଖଗେଶ୍ବର ଲେଙ୍କା । 

ରିଟାଏଡ଼, ଷ୍ଟେସନ ମାଷ୍ଟର । 

ସବ୍ୟସାଚୀ କହିଲା : ମୁଁ ସକାଳେ ଯେତେବେଳେ ଆସିଥୁଲି, ଭଦ୍ରଲୋକ 
ବଜାରକୁ ଯାଇଥୁ୍‌ଲେ । ବର୍ଁମାନ ମନେ ହେଉଚି, ସେ ଘରେ ଅଛନ୍ତି । ସେଠାରେ 
ପଚାରି ବୁଝିଥୁଲି ଖଗେଶ୍ବର ବାବୁ ଏଠାକାର ବହୁ ପୁରୁଣା ବାସିନ୍ଦା । ଅନ୍ତତଃ ଆଉ 
କିଛି ଖବର ଦେଇ ନ ପାରିଲେ ବି ଡମ୍ବରୁଧର ଅଧକାରୀଙ୍କ ସମ୍ବନ୍ଧରେ ଉଣାଅଧ୍‌କେ 
ସେ ଜାଣିଥୁବେ । 

ଖଗେଶ୍ବର ବାବୁଙ୍କ ଘର ଆଗକୁ ଗୋଟିଏ ଛୋଟ ବଗିଚା । ସେମାନେ ବଗିଚା 
ଅତିକ୍ରମ କରି ଦୁଆର ମୁହଁରେ ପହଞ୍ଚଲୋ ଦାଣ୍ଡ ଦୁଆର ଖୋଲା । ସାମ୍ନା ଘରଟା 
ଟାଇଲା କାନ୍ଧ ଇଟା । ତଳଗୁଡ଼ା ସିମେଣ୍ଟ । 

ଘର ଭିତରେ ସିମେଣ୍ଟ ଚଟାଣ ଉପରେ ଜଣେ ବୟସ୍କ ଭଦ୍ରଲୋକ ବସି ଏକା 
ଏକା ତାସ ଫେଣ୍ଡୁଥୁଲେ । ସବ୍ୟସାଚୀ ଭିତରକୁ ଚାହିଁ ଫେରି ଆସୁଥୁଲା । ଭଦ୍ରଲୋକ 
ବୋଧହୁଏ ଦେଖିପାରି ଡାକିଲେ : କିଏ ? 

: ଆମେ ଖଗେଶ୍ବର ବାବୁଙ୍କୁ ଖୋଜୁଛୁ । ସବ୍ଯସାଚୀ କହିଲା । 

ଭଦ୍ରଲୋକ ଲୁଙ୍ଗି ଭିଡ଼ ଭିତୁ ବାହରକୁ ବାହାରି ଆସି ଦୁଇଜଣଙ୍କୁ ଦୋ ଦୋ 
ଚିହ୍ନା ହେଲା ପରି ଚାହିଁ କହିଲେ : ଆପଣମାନଙ୍କୁ ଠିକ୍‌ ଚିହ୍ନି ପାରୁନାହିଁ। 

ସତ୍ୟବ୍ରତ ଆଗେଇ ଯାଇ ନମସ୍କାର କରି କହିଲା : ନା, ଆପଣ ଆମକୁ ଚିହ୍ନି 
ପାରିବେ ନାହିଁ, ଆମେ କିନ୍ତୁ ଆପଣଙ୍କୁ ଚିହ୍ନିଚୁ । 

: ହଁ ତାତ ନିଶ୍ଚୟ ଚିହ୍ନିଥିବେ । ରେଲଉୟେରେ ଚାଳିଶ ବର୍ଷରୁ ଅଧକ କାଳ 
ଚାକିରି କଲି । ଇଣ୍ଡିଆରେ ଇମିତି କୋଉ ଜାଗା ନାହିଁ, ଯେଉଁଠାକୁ ମୁଁ ଯାଇନାହିଁ । 
ଆପଣମାନେ ଆସନ୍ତୁ । ଭିତରେ ବସନ୍ତ । 

ଖଗେଶ୍ବର ବାବୁ ଆଗେ ଆଗେ ଏବଂ ସତ୍ୟବ୍ରତ ଓ ସବ୍ୟସାଚୀ ପଛେ ପଛେ 
ଘର ଭିତରକୁ ପଶିଲେ । ଏମାନଙ୍କୁ ଇଙ୍ଗିତରେ ଚେଆର ଉପରେ ବସିବାକୁ କହି, 
ଖଗେଶ୍ବର ବାବୁ ଆନ୍ଦର ମହଲକୁ ପଶିଗଲେ । 

ଭିତରକୁ ବୋଧହୁଏ ଆଉ ଦୁଇଟି ଘର । ସତ୍ୟବ୍ରତ ଉଙ୍କିମାରି ଦେଖି ଅନୁମାନ 
କରୁଥଲା । ଦୁଇଟିଯାକ ଘରର କାନ୍ଧ ପକ୍କା, କିନ୍ତୁ ଉପରଟା ଛଣ ଛପର । 
ବୋଧହୁଏ ଖଗେଶ୍ବର ବାବୁ ତାଙ୍କ ଜୀବନକାଳ ଭିତରେ ଏହି ଘରଟି କରି ପାରିଛନ୍ତି । 

ସେ ଫେରି ଆସୁଥଲେ । ଲୋକଟି ବାଙ୍ଗରା । ପେଟଟି ଟିକିଏ ବାହାରି ପଡ଼ିଛି । 
ମୁଣ୍ଡଟି ଚନ୍ଦା । ବାଳ କେରିକ ଯାହା ଅଛି ପାଚି ଝୋଟ ହୋଇଯାଇଛି ! ବୟସ 
ତୁଳନାରେ ସେ କିନ୍ତୁ ଅଧୂକ ସ୍ାସ୍ଥ୍ୟବାନ ମନେ ହେଉଥୁଲେ । 

ଖଗେଶ୍ବର ବାବୁ ଘର ଭିତରକୁ ପଶି ଆସି ପୂର୍ବ ସ୍ଥାନରେ ଚଟାଣ ଉପରେ 
ବସି ପଡ଼ି ତାସ୍‌ମୁଠାକ ତଳୁ ଗୋଟେଇ ନେଇ କହିଲେ : କ'ଣ ଖେଳିବେ ? ବ୍ରେ 
ନା ଟୋଣ୍ଟି-ଏଇଟ୍‌ ! 

ସତ୍ୟବ୍ରତ ସଙ୍ଗେସଙ୍ଗେ ଉତ୍ତର ଦେଲା: ଆମେ କିନ୍ତୁ ଅନ୍ୟ ଗୋଟାଏ କାମରେ 
ଆସିଥୁଲୁ । ସେ ସବ୍ୟସାଚୀକୁ ଦେଖାଇ କହିଲା : ଏ ଜଣେ ଲେଖକ |! ଆପଣଙ୍କ 
ପାଖକୁ ଆସିଚି ଆପଣଙ୍କର ଅଭିଜ୍ଞତାର କାହାଣୀ କିଛି ଶୁଣିବା ପାଇଁ । 

ଲେଖକ ନା ଶୁଣିବା ମାତ୍ରକେ ଖଗେଶ୍ବର ବାବୁ ତଳୁ ଉଠିପଡ଼ି ଯାଇ ସବ୍ୟସାଚୀକୁ 
କୁଣ୍ଢେଇ ପକେଇଲେ । କହିଲେ : ଲେଖକମାନଙ୍କୁ ମୁଁ ଖୁବ ଭଲପାଏ । କାଳିନ୍ଦୀ 
ବାବୁ, କାହ ବାବୁ, ଗୋପୀ ବାବୁ ସମସ୍ତେ ମୋର ଚିହ୍ନା । ଆପଣ ଆସିଛନ୍ତି, ମୁଁ 
ଧନ୍ଯ ହୋଇଛି । ଆପଣଙ୍କୁ ମୋ ଅଭିଜ୍ଞତାର କାହାଣୀ ସବୁ କହିବି । ଶୁଣିବେ 
ଗୋଟିଏ ଛୋଟ ଘଟଣା ? 

: ମୁଁ ସେତେବେଳକୁ କଣ୍ଟାଇ ରୋଡ଼ ଷ୍ଟେସନର ଷ୍ଟେସନ ମାଷ୍ଟର । ନୂଆ 
ହୋଇ ଜଏନ କରିଥାଏ ! ମଫସଲ ଷ୍ଟେସନା ସେଠି ପୁଣି ମେଲ୍‌ଟ୍ରେନ୍‌ କିଛି ରୁହେ 
ନାହିଁ । ଷ୍ଟେସନର ଅଳ୍ପ ଦୂରରେ ମୋର କ୍ଵାଟର । ରାତି ବାତ୍ଧୁଟାରେ ଗୋଟିଏ 
ପାସେଞ୍ଜର ଟ୍ରେନ୍‌ ପାସ୍‌ କରାଇ ଦେଇ ମୁଁ କ୍ଵାଟରକୁ ଫେରେ । 

ଡିଉଟିରେ ଜଏନ କରିବାର ମାସଟିଏ ପରର ଘଟଣା ମୁଁ କହୁଛି । ମାତ୍ର ଚାରି 

ପାଞ୍ଚଦିନ ହେବ ସ୍ତୀ ପିଲାଙ୍କୁ କ୍ଵାଟରକୁ ଆଣିଥାଏ । ପୁଅଟିର ବୟସ ସେତେବେଳକୁ 
ନଅ ଦଶବର୍ଷ ହେବ । ଝିଅଟି ଖୁବ ସାନ। ଏଇ ଦୁଇ କି ତିନି ବର୍ଷ ହେବ । 

ସେତେବେଳକୁ ରାତି ଏଗାରଟା ହେବ । ଶୀତଦିନର ରାତି । ଷ୍ଟେସନରେ 
ପାସେଞ୍ଜର ବିଶେଷ କେହି ନଥାନ୍ତି । ମୁଁ ଟି ଟି” ଷ୍ଟଲ ପାଖରେ ଠିଆ ହୋଇ ଚା” 
ଖାଉଥାଏ । ହଠାତ୍ଵ ଗୋଟାଏ କୁଲି ଧାଇଁ ଧାଇଁ ଆସି ଖବର ଦେଲା, କ୍ଵାଟରରେ 
ମା' ବେହୋସ ହୋଇ ପଡ଼ିଛନ୍ତି । ପୁଅ ଚିକ୍ରାର କରି କାନ୍ଦୁଛି । ଝିଅକୁ ଖୋଜି ଖୋଜି 
ମିଳୁନାହିଁ । 

ମୁଁ କିଛି ଚିନ୍ତା କରିପାରିଲି ନାହିଁ । ଛୁଟିଲି କ୍ଵାଟର ଆଡ଼କୁ । ମୋର ସହକର୍ମୀ 
ଜଣେ ଦୃଲ୍ତଜଣ ମଧ୍ଯ ମୋ ପଛରେ ଛୁଟିଗଲେ । ସତକୁସତ ମୋ କ୍ଵାଟର ଭିତରେ 
ଏକ ଦୁଃଖର ଛାୟା ନଇଁ ଆସିଥୁଲା । 

ମୋର ସହକର୍ମୀ ଭିତରୁ ଜଣେ ଥଲା ସ୍ଥାନୀୟ ଲୋକ । ସେ ମୋତେ ହତବାକ୍ 
ହୋଇ ଠିଆ ହୋଇଥ୍‌ବାର ଦେଖି, ଠେଲି ଠେଲି ନେଇ ମୋ ସ୍ତ୍ରୀ ଯେଉଁ ଘରେ 
ବେହୋସ ହୋଇ ପଡ଼ିଥିଲା, ସେଇ ଘରେ ପୁରାଇ, ବାହାର କବାଟ ବନ୍ଦ କରିଦେଲା । 
ମୋ ପୁଅ ବି ସେଇ ଘରେ ଭୋ ଭୋ ହୋଇ କାନ୍ଦୁଥିଲା । ସହକର୍ମୀଟି ବାହାରୁ 
କବାଟ ବନ୍ଦ କରି ଦେବାର ଅର୍ଥ ମୁଁ କିଛି ବୁଝି ପାରିଲି ନାହିଁ। ମୁଁ ମୋ ସାନ 
ଝିଅଟିକୁ ପାଖରେ କେଉଁଠି ନ ଦେଖି ଖୁବ୍‌ ବିଚଳିତ ହୋଇ ପଡ଼ିଥୁଲି। ଭିତରୁ କବାଟ 
ଖଡ଼୍‌ ଖଡ଼ କରି ଯେତେ ଡାକିଲେ, ବାହାରୁ କେହି ଖୋଲିଲେ ନାହିଁ । ଅନେକ ସମୟ 
ଅତିବାହିତ ହୋଇଗଲା । ସ୍ତୀ ଧୀରେଧୀରେ ଜ୍ଞାନ ଫେରି ପାଇଲେ । ମୋତେ 
ସାମନାରେ ଦେଖି ଜାବୁଡ଼ି ଧରି ଭୋ ଭୋ ହୋଇ କାନ୍ଦିବାରେ ଲାଗିଲେ । ମୁଁ ବି 
ଆମତ୍ମସମ୍ବରଣ କରି ପାରିଲି ନାହିଁ । 

ବହୁ ସମୟ ପରେ ସ୍ତ୍ରୀଙ୍କ ମୁହଁରୁ ଯାହା ଶୁଣିଲେ, ସେ ରୋଷେଇ ଶେଷ କରି, 
ଝିଅକୁ ବିଛଣାରେ ଶୋଇ ପକାଇ ଗୋଡ଼ହାତ ଧୋଇବାକୁ ବାହାରିଗଲେ, କିନ୍ତୁ ସେ 
ଫେରି ଆସି ଦେଖିଲେ ପୁଅ ଶୋଇଛି । କିନ୍ତୁ ଝିଅର ଶେଯ ଖାଲି । ଘରେ ବାହାରେ 
ଚାରିଆଡ଼େ ଖୋଜିଲେ । ଶେଷରେ କୋଉଠି ନ ପାଇ ଭୋ ଭୋ ହୋଇ କାହି 
ଉଠିଲେ । ପୁଅ ବି ନିଦରୁ ଉଠି ମା” କାନ୍ଦୁଥୁବାର ଦେଖି କିଛି ନ ବୁଝି କାନ୍ଦିବାକୁ 
ଆରମ୍ଭ କରି ଦେଇଥ୍‌ୁଲା । 

ଜିନ୍ତୁ ମୁଁ ବୁଝିପାରୁ ନ ଥୂଲି, ମୋର ସହକର୍ମୀମାନେ ଆମ ସମସ୍ତଙ୍କୁ ଗୋଟାଏ 
ଘରେ ଭରଉଜି କରିଦେଇ, କିଛି ନ ବୁଝି ନ ଶୁଝି କୁଆଡ଼ ଗଲେ ? 

ଖଗେଶ୍ବର ବାବୁ ହଠାତ୍ବ ନୀରବ ହୋଇ ଯାଇ ସତ୍ୟବ୍ରତ ଓ ସବ୍ୟସାଚୀ ମୁହଁକୁ 
ପ୍ରଶ୍ଵବାଚୀ ନୟନରେ ଅନାଇ ଗୋଟିଏ ଦୀର୍ଘଶ୍ନାସ ପକାଇଲେ । 

ସତ୍ୟବ୍ରତ ନୀରବତା ଭାଙ୍ଗି କହିଲା : ଆପଣ କଂଣ ଝିଅକୁ ଆଉ ଫେରି 
ପାଇଲେ ନାହିଁ ? 

ଖଗେଶ୍ବର ବାବୁ କିଛି ସମୟ ଗମ୍ଭୀର ହୋଇ ବସି ରହି ସବ୍ୟସାଚୀ ଆଡ଼େ 
ଚାହିଁ କହିଲେ : ଆପଣ କୁହନ୍ତୁ ଲେଖକ ମହାଶୟ, ଏହା ପରର ଘଟଣା କ'ଣ 
ହୋଇପାରେ । 

ଠିକ୍‌ ସେତିକିବେଳେ ଗୋଟିଏ ଉଣେଇଶ କୋଡ଼ିଏ ବର୍ଷର ଝିଅ ହାତରେ 
ଦୁଇଟି ଚା କପ୍‌ ଧରି ସେଠାରେ ଉପସ୍ଥିତ ହୋଇଥଲା । 

ସବ୍ୟସାଚୀ ଝିଅଟି ଆଡ଼େ ଥରେ ନଜର ବୁଲେଇ ନେଇ ଖଗେଶ୍ବର ବାବରଙ୍କ 
ଆଡ଼େ ଚାହିଁ କହିଲା : ଆପଣ ସେଠାକାର ଦୁର୍ଘଟଣାରୁ ଝିଅକୁ ଫେରି ପାଇଥ୍‌ଲେ 
ମୁଁ ଖୁସି ହେବା 

ଖଗେଶ୍ବର ବାବୁ ଖୁ ଖୁଁ ହୋଇ ହସିଲେ। ସେ ଏକ ଅଢୁତ ହସ । ଲୋକ 
ଆନନ୍ଦିତ ହେଲେ ଯେ ଏପରି ହସେ, ସତ୍ୟବ୍ରତ କିମ୍ବା ସବ୍ୟସାଚୀ କେହି ବିଶ୍ଵାସ 
କରିପାରୁ ନ ଥୁଲେ । 

ଝିଅଟି ଚା ଦୁଇକପ୍‌ ରଖିଦେଇ ପୁଣି ଭିତରକୁ ଫେରି ଯାଇଥଲା । 

ଖଗେଶ୍ବର ବାବୁ ଏଥର ସିଧା ହୋଇ ବସି କହିଲେ : ହଁ, ସେଦିନ ରାତିରେ 
ଝିଅକୁ ମୁଁ ଫେରି ପାଇଥ୍‌ଲି । ଆଉ ସେଇ ଝିଅ ଏଇଟି । ତା” ନାଁ ନମିତା, କିନ୍ତୁ... 

ନମ୍ପିତା ହାତରେ ଗୋଟାଏ ଡିସ୍‌ ଓ ଆଉ କପେ ଚା' ଧରି ଆସୁଥ୍‌ବାରୁ 
ଖଗେଶ୍ବର ବାବୁ ବୋଧହୁଏ ନୀରବ ହୋଇଗଲେ । 

ନମିତା ଚା” ଏବଂ ଜଳଖିଆ ଡିସ୍‌ଟି ଟେବୁଲ ଉପରେ ରଖିଦେଇ ଫେରିଗଲା । 

ଖଗେଶ୍ବର ବାବୁ କହିଲେ : ସେଦିନର ସେହି ଦୁର୍ଦଦିନର ରାତି କଥା ଭାବିଲେ 
ଆଜି ବି ହୃତ୍କମ୍ପ ଜନ୍ମେ। 

ସତ୍ୟବ୍ତତ କହିଲା : ସେଦିନ ରାତିରେ କ”ଣ ଆପଣଙ୍କ ଝିଅକୁ କେହି 
ଚୋରେଇ ନେଇ ଯାଇଥଲା ? 

: ହଁ, ଏକ ପ୍ରକାର ସେଇଆ । ତେବେ ମୋର ସେହି ସ୍ଥାନୀୟ ସହକର୍ମୀଟି 
ନଥୁଲେ, ଆମେ ସେଦିନ ନମିତାକୁ ଆଉ ପାଇ ନଥାନ୍ତୁ 

: କିପରି ? 

: ଆମ ସମସ୍ତଙ୍କୁ ସେ ଗୋଟାଏ ଘରେ ବନ୍ଦ କରି ଦେଇଯିବାର କାରଣ, 
'ଘଟଣାଟା ବାହାରୁ ପ୍ରକାଶ ନପାଉ, ସେ ଜାଣି ପାରିଥୂଲା ଯେ ନମିତାକୁ କିଏ ଚୋରି 
କରି ନେଇଛି । ଆମକୁ ବନ୍ଦ କରି ଦେଇ ସେ ସଙ୍ଗେସଙ୍ଗେ ନମିତାକୁ ଉଦ୍ଧାର କରିବା 


ପାଇଁ ଛୁଟି ଯାଇଥୁଲା । 

: ମାନେ ? 
ସେ ଆଉ ଏକ ଆଶ୍ଚର୍ଯ୍ୟ କାହାଣୀ । ଅବିଶ୍ବାସ୍ୟ । ନିଜ ଆଖିରେ ନ 
ଦେଖିଲେ ବିଶ୍ଵାସ କରି ପାରିବେ ନାହିଁ। 

ଖଗେଶ୍ବର ବାବୁ ଖୁ ଖୁ ହସି ପୁଣି ଆରମ୍ଭ କଲେ । 

: ସେ ଅଞ୍ଚଳରେ ଗୋଟାଏ ସ୍ତ୍ରୀ ଲୋକ ଥୁଲା, ତାକୁ ସମସ୍ତେ ଡାଆଣୀ ବରଢ଼ୀ 
କହନ୍ତି । ତା'ର ହାତ ଗୋଡ଼ମାନଙ୍କର ମଝି ଆଙ୍କୁଳିଟା ମାନ ସାଧାରଣ ଆଙ୍ଗୁଳିଗୁଡ଼ାକ 
ଠାରୁ ପ୍ରାୟ ଦୁଇଇଞ୍ଚ କରି ଅଧକ ଲମ୍ବ । ମୁହଁର ଗଠନ ଆକୃତିଟା ଠିକ୍‌ ଗରିଲା 
ପରି, ଦେହଟା ବି ଲୋମଶ । ସେ କୁଆଡ଼େ ସାନ ସାନ ପିଲାମାନଙ୍କୁ ଚୋରି କରି 
ନେଇଯାଏ । ତେବେ ସେମାନଙ୍କୁ କ”ଣ କରେ କେହି ସଠିକ କହି ନପାରିଲେ ବି, 
ସମସ୍ତଙ୍କର ଧାରଣା ପିଲାଗୁଡ଼ାଙ୍କୁ ସେ ମାରି ଖାଇଯାଏ । ମୋର ସହକର୍ମୀଟିର 
ହଠାତ୍ବ ସେଇ ଡାଆଣୀ ବୃଢ଼ୀଟା କଥା ମନେ ପଡ଼ିଯାଇଥଲା ଏବଂ ସେ ସଙ୍ଗେ ସଙ୍ଗେ 
ତା'ରି ଘରକୁ ଛୁଟିଯାଇ ନମିତାକୁ ଉଦ୍ଧାର କରି ଆଣିଲା । 

କିନ୍ତୁ... 

ଖଗେଶ୍ବର ବାବଙ୍କ ଚିନ୍ତାଧାରା ହଠାତ୍ଵ ଅଟକି ଯାଇଥଲା । 

ସତ୍ୟବ୍ରତ ପଚାରିଲା : ସେଇ ଡାଆଣୀବୃଢ଼ୀ କ'ଣ ନମିତାର କୌଣସି କ୍ଷତି 
କରିଥଲା ? 

ଖଗେଶ୍ବର ବାବୁ ପୂର୍ବପରି ଖୁ ଖୁ ହୋଇ ହସିଲେ । ସେ ହସ ତାଙ୍କର ଦୁଃଖର 
ଏବଂ ଆନନ୍ଦର । କହିଲେ : ନମିତାର ସେ ଯାହା କରିଛି, ତା'ଠାରୁ ଭଲ ହୋଇଥାଆନ୍ତା 
ଆମେ ନମିତାକୁ ଖୋଜି ନ ପାଇଥୁଲେ । 

ଠିକ୍‌ ସେତିକିବେଳେ ଆଉଜଣେ ପ୍ରୌଢ଼ଭଦ୍ରଲୋକ ଖଗେଶ୍ବର ବାବୁଙ୍କ ଘରେ 
ପ୍ରବେଶ କଲେ । ଖଗେଶ୍ବର ବାବୁ ଅତ୍ଯନ୍ତ ଉତ୍ସାହିତ ହୋଇ ଉଠିପଡ଼ି କହିଲେ : 
ଆସନ୍ତୁ ନୀଳମାଧବ ବାବର । ମୁଁ ମନେ ମନେ ଆପଣଙ୍କୁ ଖୋଜୁଥିଲି । ଆମେ 
ତିନିଜଣ ବସିଛୁ । ଆପଣ ମିଶିଗଲେ ଖେଳଟା ବେଶ୍‌ ଜମି ଉଠିବା 

କାହାରି ମୁହଁରୁ କୌଣସି ଉତ୍ତରକୁ ଅପେକ୍ଷା ନ କରି ଖଗେଶ୍ବର ବାବୁ ତାସ୍‌ 
ବାଣ୍ଟିବାକୁ ଆରମ୍ଭ କରିଦେଲେ । 

ସତ୍ୟବ୍ରତର ଇଚ୍ଛା ନ ଥଲା ତାସ ଖେଳିବା ପାଇଁ ସନ୍ଧ୍ଯା ଗଡ଼ି ଯାଇଥଲା । 
ଯେଉଁ ଉଦେଶ୍ୟରେ ସେମାନେ ଆସିଥୁଲେ, ସେ ସମ୍ବନ୍ଧରେ କୌଣସି ସନ୍ଧାନ ପାଇବା 
ତ ଦୂରର କଥା, ଶେଷରେ ଖଗେଶ୍ବର ବାବୁଙ୍କ ନିକଟରୁ ଡାଆଣୀ ବୁଢ଼ୀ କଥା 
ଶୁଣିବାକୁ ହେଲା । 

କିନ୍ତୁ ସତ୍ୟବ୍ରତ ଲକ୍ଷ୍ଯ କଲା, ସବ୍ୟସାଚୀ ସେଠାରୁ ଉଠିବାକୁ ଚାହୁଁ ନାହିଁ । 
ଇଙ୍ଗତରେ ସତ୍ଯବ୍ରତକୁ ବସି ତାସ ଖେଳିବାକୁ କହୁଛି । 

ବ୍ରେ ଖେଳ ଆରମ୍ଭ ହୋଇଗଲା | ନୀଳମାଧବ ବାବୁ ଭାରି ମଉଜିଆ ଲୋକ । 
ସେ ବି ଜଣେ ରିଟାଏର୍ଡ଼ ହେନକ୍ଲର୍କ । ଖେଳ ମଝିରେ ଇମିତି କଥା ପଦେ ପଦେ 
କହୁଥାଆନ୍ତି ଯେ, ହସି ହସି ବେଦମ ହେବାକୁ ପଡୁଥାଏ । 

ହାରୁଥାଆନ୍ତି ଖଗେଶ୍ଵର ବାବୁ । ସାତବାଜି ଖେଳରେ ଚାରିବାଜି ବ୍ରେ ସେଇ 
ଧରିଛନ୍ତି । ତଥାପି ତାଙ୍କର ଉତ୍ସାହର ସୀମା ନାହିଁ । 

ଖେଳ ମଝିରେ ସବ୍ୟସାଚୀ କହିଲା : ଆଉ କପେ କପେ ଚା”, ନହେଲେ 
ଜମୁନାହିଁ ଖଗେଶ୍ବର ବାବର । 

ଖଗେଶ୍ବର ବାବୁ ଗାମୁଛାରେ କପାଳରୁ ଝାଳ ପୋଛୁପୋଛୁ ଭିତରକୁ ଉଠି 
ଚାଲିଗଲେ । 

ନୀଳମାଧବ ବାବୁ କହିଲେ : ଲୋକଟା ଖେଳପାଗଳ । ଖେଳରେ ବସିଛି 
ଯଦି, ଦୁନିଆର ସବୁକଥା ଭୁଲିଯିବ ଏକାଥରକେ । 

ସବ୍ୟସାଚୀ କହିଲା : ଆପଣଙ୍କର ବୋଧହୁଏ ବହୁଦିନର ବନ୍ଧୁତା ? 

ନା ନା, ଏଇ ଦୃଇ ତିନିବର୍ଷ ହେବ ତାଙ୍କ ସହିତ ମୋର ପରିଚୟ । ଅବଶ୍ୟ 
ସେମାନେ ଏଠାକାର ବହୁଦିନର ବାସିନ୍ଦା । ଆମେ ଏଠାକୁ ଆସିଛୁ ପାଞ୍ଚଛଅ ବର୍ଷ 
ହେବ । 

ଖଗେଶ୍ସର ବାବୁ ଫେରି ଆସୁଥଲେ । ତାସ୍ଧରି ବସି ପଡ଼ୂପଡ଼ୁ କହିଲେ : ଆଜି 
ଏଠାରେ ସମସ୍ତଙ୍କର ନିମନ୍ତ୍ରଣ । ରାତି ଦଶ ଯାଏ ଖେଳ ହେବା ଖିଆ ପିଆ ଶେଷ 
କରି ଯେ ଯାହା ଘରକୁ ଫେରିବେ । 

ସତ୍ୟବ୍ରତ ସଙ୍ଗେ ସଙ୍ଗେ ପ୍ରତିବାଦ କରି କହିଲା, : ମୋର ଅନେକ କାମ ଅଛି 
ଖଗେଶ୍ବର ବାବୁ । ଯଦି ନିହାତି ଆପଣ ବାଧ୍ୟ କରନ୍ତି ତେବେ ଆପଣ ବ୍ବେ 
ହେବାଯାଏ ମୁଁ ଏଠାରେ ବସିପାରେ । ଆଉ ଅଧୁକ ନୁହେଁ । 

ନୀଳମାଧବ ବାବୁ ହସୁ ହସୁ କହିଲେ : ତା'ହେଲେ ତ ଆଉ ଦି'ବାଜି ଖେଳ 
ହେବ । 

ଖଗେଶ୍ବର ବାବୁ ଟିକିଏ ଉଚ୍ଚ କଣ୍ଠରେ କହିଲେ : ମୋର ମାତ୍ର ଷାଠିଏ ପଏଣ୍ଟ 

ପହି ଜା | 
ହୋଇଛି । ଦି' ବାଜିରେ ଚାଳିଶ ପଏଣ୍ଟ ହୋଇଯିବ । ଆପଣମାନେ ମୋତେ କ'ଣ 
ମନେ କରିଛନ୍ତି କି ? 

ସତକୁସତ ଆଉ ଦି”ବାଜିରେ ଖଗେଶ୍ବର ବାବୁଙ୍କର ପଇଁଚାଳିଶ୍‌ ପଏଣ୍ଟ 
ହୋଇଗଲା ¦ 

ନୀଳମାଧବ ବାବୁ ତାଳିମାରି ହସି ଉଠିଲେ । 

ସତ୍ୟବ୍ରତ ଯିବାପାରଁ ଉଠି ପଡ଼ିଥୁଲା । 

ସେତିକିବେଳେ ନମିତା ଗୋଟିଏ ଟ୍ରେରେ ଚା' ଓ କିଛି ଜଳଖିଆ ଆଣି 
ପହଞ୍ଚଗଲା । 

ସବ୍ୟସାଚୀ ସତ୍ଯବତର ହାତ ଧରି ଟାଣି ବସାଇଲା । 

ନମିତା ଟ୍ରେଂଟି ତଳେ ରଖିଦେଇ ସବ୍ଯସାଚୀ ଆଡ଼େ ଚାହିଁ ଚାହିଁ ଫେରି 
ଯାଉଥଲା । 

ସତ୍ୟବ୍ରତ ଦେଖିଲା ସବ୍ୟସାଚୀ ମଧ୍ଯ ତା'ରି ଆଡ଼କୁ ଏକ ଧ୍ୟାନରେ ଚାହିଁଛି। 

ଖଗେଶ୍ବର ବାବୁ ସମସ୍ତଙ୍କ ହାତକୁ କପେ କପେ ଚା” ବଢ଼ାଇଦେଲେ । ସେହି 
ଫାଙ୍କରେ ସବ୍ଯସାଚୀ ସତ୍ଯନ୍ବତତ କାନରେ କ”ଣ ପଦେ କହିଦେଲା ! 

ନୀଳମାଧବ ବାବୁ କହିଲେ : କଂଣ ଆଉ ହାତେ ହେବ ? 

: ଲାଭ କ'ଣ ? ସତ୍ଯବ୍ତତ କହିଲା 

: ଆପଣ ଠିକ୍‌ କହିଛନ୍ତି । ଫଳାଫଳ ତ ଜଣାଅଛି । 

ସମସ୍ତେ ଆଶୀ କରିଥ୍‌ଲେ ଖଗେଶ୍ବର ବାବୁ ରାଗି ଉଠିବୋ କିନ୍ତୁ ସେ ଗମ୍ଭୀର 
ହୋଇ ନୀରବରେ ତାସ୍‌ ବାଣ୍ଟିବାକୁ ଲାଗିଗଲେ । 

ଖେଳ ମଝିରେ ସତ୍ୟବ୍ରତ କହିଲା : ଆପଣଙ୍କର ତ ଡମ୍ବରୁଧର ଅଧ୍କାରୀଙ୍କ 
ସହିତ ପରିଚୟ ଥୁବ ! 

: କିଏ! ଓଃ ଆପଣ ବାବାଜି ମହାରାଜାଙ୍କ କଥା କହୁଛନ୍ତି ୨ ସଙ୍ଗେ ସଙ୍ଗେ 
ଖଗେଶ୍ବର ବାବୁ ହାତ ଯୋଡ଼କରି ମୁଣ୍ଡରେ ଲଗାଇ କହିଲେ, ଜୟ ଗାଦିବ୍ରହଧ । 
ପ୍ରତ୍ୟକ୍ଷ ଦେବତା ଆଜ୍ଞା ! ଆଉ ବାବାଜୀ ମହାରାଜ ! ଅଗାଧ ପାଣ୍ଡିତ୍ୟ । ତାଙ୍କ 
ସଂସର୍ଗରେ ଆସି ଜୀବନଟା ମୋର ଭିନ୍ନ ରୂପ ଧାରଣ କରିଛି । 

ଆହୁରି କିଛି ସମୟ ଖେଳ ଚାଲିଲା । ମଝିରେ ପୁଣି ଥରେ ସତ୍ୟବ୍ରତ କହିଲା: 
ଆପଣ କ”'ଣ ଅବସର ପାଇଲେ ବାବାଜୀ ମହାରାଜାଙ୍କ ନିକଟରୁ ଯାଆନ୍ତି ? 

ଖଗେଶ୍ବର ବାବୁ ପୁଣି ହାତଯୋଡ଼ି ମୁଣ୍ଡରେ ଲଗାଇଲେ । କହିଲେ : ଯାଏ ତ 
ଅନେକ ସମୟରେ । କିନ୍ତୁ ବାବାଜୀ ମହାରାଜାଙ୍କ ସହିତ କଥାବାର୍ତା କରିବାର 
ସୁଯୋଗ ବହୁତ କମ୍‌ ମିଳିଥାଏ । 

: ଏଇଥର ସମ୍ଭାଳନ୍ତୁ ଖଗେଶ୍ଵର ବାବୁ ! ନୀଳମାଧବ ବାବୁ ବ୍ରେ'ଟି ଖସେଇ 
ଦେଇ ଏତେ ଜୋରରେ ଚିକ୍ରାର କରି ଉଠିଲେ ଯେ ଯେପରି ସେ ଗଡ଼ ଜିତିଛନ୍ତି 
ଏବଂ ଖଗେଶ୍ବର ବାବୁ ସେ ହାତଟି ଧରିବାକୁ ବାଧ୍ଯ ହେଲେ । 

ଯେମିତି କିଛି ହୋଇନାହିଁ । ସେହିପରି ଭାବ ଦେଖାଇ ଖଗେଶ୍ବର ବାବୁ 
ହାତଟା ତଳୁ ଗୋଟେଇ ନେଲେ । 

କିନ୍ଧୁ ଆଉ ସମୟ ନଷ୍ଟ କରିବା ସମ୍ଭବ ନୁହ ସତ୍ୟବ୍ରତ ଉଠିବାକୁ ତର ତର 
ହେଉଥଲା ! ସୁଯୋଗ ମିଳିଗଲା ମଧ୍ଯ । କିଏ ଜଣେ ଆସି ଖଗେଶ୍ବର ବାବୁଙ୍କ କହିଲା 
: ବାବାଜୀ ମହାରାଜ ଆପଣଙ୍କୁ ସ୍ମରଣ କରିଛନ୍ତି । 

ଆଉ ଖଗେଶ୍ବର ବାବୁଙ୍କୁ ସମ୍ଭାଳେ କିଏ ! 

ସେ ହିତାହିତ ଜ୍ଞାନ ହରାଇ ବସିଲେ । କାହାରିଠାରୁ କୌଣସି ପ୍ରକାର ବିଦାୟ 
ନ ନେଇ, ସଙ୍ଗେ ସଙ୍ଗେ ଉଠି ଚାଲିଗଲେ । ଯିବାବେଳେ ହାତଯୋଡ଼ି ମୁଣ୍ଡରେ 
ଲଗାଉ , ଲଗାଉ. କହିଲେ: ଜୟ ଗାଦିବ୍ରହମ । 

ସତ୍ୟବ୍ରତ କହିଲା : ଖଗେଶ୍ବର ବାବୁଙ୍କ ପରିବାର ସମ୍ବନ୍ଧରେ ଆପଣ କିଛି 
ଜଣନ୍ତି? 

ନୀଳମାଧବ ବାବୁ କହିଲେ : ମୁଁ ଠିକ୍‌ ଜାଣି ନାହିଁ। ତେବେ ତାଙ୍କ ଝିଅଟି 
ବେଳେବେଳେ ଆଣି ଚା” ଦେଇଯାଏ । ମୁଁ ଥରେ ଖଗେଶ୍ବର ବାବୁଙ୍କୁ ତାଙ୍କ ପରିବାର 
କଥା ପଚାରିଥୁଲି । କିନ୍ତୁ ସେ ନୀରବ ହୋଇ ଯାଇଥଲେ । ସେଇଦିନ ଠାରୁ ସେ 
ସମ୍ବନ୍ଧରେ କିଛି ପଚାରେ ନାହିଁ । 

ସମସ୍ତେ ଏକା ସଙ୍ଗରେ ଉଠି ପଡ଼ିଲେ । ରାସ୍ତା ଉପରେ ଯିବା ବେଳେ 
ସତ୍ୟବ୍ରତ ଚାହିଁଲା ଗାଦିବ୍ରହ୍ନଙ୍କ ଗାଦି ଆଡ଼େ । ଭିତରକୁ ଦରଜା ବନ୍ଦ ହୋଇ 
ଯାଇଥଲା । ଉପରେ ବି ଝରକା ଖୋଲି ନ ଥୁଲା ସେତେବେଳେ ଯାଏ । 

: ଆଛୁ। ନୀଳମାଧବ ବାବୁ ! ଆପଣ ତ ଏଠି ଅଛନ୍ତି ଚାରିପାଞ୍ଚ ବର୍ଷ ହେବ, 
ଏଇ ଗାଦିବ୍ରହ୍ନ ଠାକୁରଙ୍କ ସମ୍ବନ୍ଧରେ କିଛି କହିପାରିବେ ? 

ନୀଳମାଧବ ବାବୁ ହସିଲେ । କହିଲେ: ଭଗବାନଙ୍କୁ ମୁଁ ପ୍ରାର୍ଥନା କରେ । 
ତା” ଛଡ଼ା କୌଣସି ମଣିଷସ୍ୃଷ୍ଠ ଦେବାଦେବୀଙ୍କ ଉପରେ ମୋର ବିଶ୍ଵାସ ନାହିଁ । 
ଖଗେଶ୍ବର ବାବୁ ମୋତେ କେତେ ଥର ଏଠାକୁ ଆସିବାକୁ ଡାକିଲେଣି, କିନ୍ତୁ ବିଶ୍ଵାସ 
ନାହିଁ ଯେଉଁଠି, ସେଠିକି ଯାଇ ଲାଭ କ'ଣ ? 

: ଗାଦିବ୍ରହ୍ମଙ୍କ ପୂଜାରୀ, ଏଇ ଡମ୍ବରୁଧର ଅଧ୍ବକାରୀ, ୟାଙ୍କ ସମ୍ବନ୍ଧରେ ଆପଣ 
କିଛି ଶୁଣି ନାହାନ୍ତି ? 

ନୀଳମାଧବ ବାବୁ କହିଲେ : ଅନେକ ସମୟରେ କାନରେ ଆସି ଅନେକଙ୍କର 

ଅନେକ କଥା ଚାଜେ । ଭଳ, ମନ୍ଦ, କ'ଣ ମିଳିବ ସେଥୂରୁ ? ତେବେ ଧର୍ମ ନାମରେ 
ନାନା ସ୍ଥାନରେ ନାନା ପ୍ରକାର ବ୍ଯଭିଚାର ଯେ ଚାଲୁନାହିଁ ଆପଣ ତାହା ଜୋର 
ଗଳାରେ କହି ପାରିବେ ନାହିଁ । 

ସତ୍ୟବତ ଉତ୍ସାହିତ ହୋଇ କହିଲା: ଆପଣ ଠିକ୍‌ କହିଛନ୍ତି ନୀଳମାଧବ ବାବ୍ର, 
ଧର୍ମ ନାମରେ ବ୍ୟଭିଚାର ସମଗ୍ର ଦେଶଟାରେ ଚାଲିଛି । କେଇଜଣ ନିଷ୍ଠାପର ଭକ୍ତ 
ଅଛନ୍ତି ଭଗବାନଙ୍କର? ଏଇ ଧରନ୍ତୁ ଡମ୍ବରୁଧର ଅଧଵକାରୀ, ମୋର କାହିଁକି ଯେତେ 
ଚେଷ୍ଟା କରି ମଧ୍ଯ ତାଙ୍କ ପ୍ରତି ଭନ୍ତି ଜନ୍ମ ନାହିଁ। 

କଥାବାର୍ତା ହେଉ ହେଉ ସେମାନେ ଅନେକ ବାଟ ଆଗେଇ ଯାଇଥଲେ। 
ନୀଳମାଧବ ବାବୁ ହଠାତ୍ଵ ଗୋଟାଏ ଜାଗାରେ ନମସ୍କାର କରି ବାଟ ଭାଙ୍ଗି ଚାଲିଗଲେ । 
ଗଲାବେଳେ କେବଳ କହିଗଲେ: ଖଗେଶ୍ବର ବାବୁଙ୍କ ଘରେ ପୁଣି ଦେଖା ହେବ । 

ସତ୍ୟବ୍ରତ ଆଉ ସବ୍ୟସାଚୀ ତାଙ୍କ ଯିବା ପଥକୁ କିଛି ସମୟ ଅନାଇ ରହିଲେ । 
ବେଶ୍‌ ଭଦ୍ରଲୋକ ! ପରିଚୟ ହେବାପରେ ତାଙ୍କ ଘରକୁ ଯିବାପାଇଁ ବି ଥରେ 
ଅନୁରୋଧ କଲେ ନାହିଁ । 

କିଛି ସମୟ ପରେ ନୀରବତା ଭାଙ୍ଗି ସତ୍ୟବ୍ରତ କହିଲା : ତୁ ତା'ହେଲେ ନମିତା 
କଥା କହୁଛୁ । ଡମ୍ବରୁଧର ଅଧଵକାରୀଙ୍କ ଦୋତାଲା ଉପରେ ଡ଼ ତାଂରି ମୁହଁଟା 
ଦେଖିଥିଲା ପରି ତୋର ମନେ ହେଉଛି ? 

: ହଁ । ସେ ନିଶ୍ଚୟ ନମିତା ହେବ । ବୋଧହୁଏ ଖଗେଶ୍ବର ବାବୁଙ୍କ ପରି 
ଗାଦିବ୍ରହ୍ମଙ୍କ ଗାଦିକୁ ନମିତାର ଅବାଧ ପ୍ରବେଶ ରହିଛି କିନ୍ତୁ ସେଥୁରୁ ଆମେ କ'ଣ 
ପାଇବା ? ଆମେ ମିହିର ରାୟକୁ ଖୋଜୁଥିଲେ ରେବା ରାୟର ସବିଶେଷ ପରିଚିତି 
ପାଇଁ କିନ୍ତୁ... 

: ବୁଝିଲୁ ସବ୍ଯ ! 

ସତ୍ୟବ୍ରତ ମଧ୍ୟ କ'ଣ କହିବାକୁ ଯାଇ ନୀରବ ହୋଇଗଲା । 

: କ'ଣ କିରେ? ସବ୍ଯସାଚୀ ପଚାରିଲା । 

: ନା, ଚାଲେ ଶୀଘ୍ର ଫେରିଯିବା । ଇନ୍ଦ୍ରଜାଲରେ ହୁଏତ ବହୁ ସଂବାଦ ଆସି 
ପହଞ୍ଚଥବ । ହୁଏତ ଆମେ ଯାଇ ଶୁଣିବା ରେବା ରାୟକୁ ସସନ୍ତାନେ ଗୌରୀଶଙ୍କର 
ବାବୁ ଆବିଷ୍କାର କରିଛନ୍ତି । 

: କିନ୍ତୁ ସେ ଯେ କହୁଥିଲେ ରେବାରାୟକୁ ହତ୍ଯା କରା ହୋଇଛି । 

ସତ୍ୟନ୍ତତ ହସିଲା । କହିଲା : ତୁ ଭୁଲ୍‌ କରୁଛୁ ସବ୍ଯ ! ରେବା ରାୟର 
ଯେଉଁମାନେ ଶତ୍ରୁ, ସେମାନଙ୍କର ଲକ୍ଷ୍ଯ ରେବା ରାୟର ସନ୍ତାନ । ସ୍ବେମାନେ 
ରେବା ରାୟର ସନ୍ତାନକୁ ହତ୍ଯାକରି ପାରନ୍ତି, କିନ୍ତୁ ରେବା ରାୟକୁ ନୁହେଁ । ଏ 

କେସ୍‌ର ଏହି ହେଉଛି ମୌଳିକ ସୂତ୍ର । ରେବା ରାୟକୁ ହତ୍ଯା କଲେ ସେମାନେ 
ନିଜର ଉଦ୍ଦେଶ୍ଯ ସାଧନ କରି ପାରିବେ ନାହିଁ । 

: ଯଦି ତୋରି କଥା ମୁଁ ଧରିନିଏ, ତେବେ ଗୌରୀଶଙ୍କର ବାବୁ ଯାହାର ଲାସ୍‌ 
ଉଦ୍ଧାର କରିଛନ୍ତି ଏବଂ ରେବା ରାୟକୁ ସନାକ୍ତ କରିବା ଭଳି ଯେଉଁ କେତୋଟି 
ଅକାଟ୍ୟ ପ୍ରମାଣ ସେ ସଂଗ୍ରହ କରିଛନ୍ତି, ସେଗୁଡ଼ା ତା'ହେଲେ ମିଥ୍ୟା ହୋଇଯିବ !! 

ସତ୍ୟବ୍ରତ କହିଲା : ମୋର ସନ୍ଦେହ କିନ୍ତୁ ଗୌରୀଶଙ୍କର ବାବୁଙ୍କର ସମସ୍ତ 
ପ୍ରମାଣର ବହୁ ଉର୍ଷ୍ରେ । ଦେଖାଯାଉ କ'ଣ ହେଉଛି ! 

ସେମାନେ ନୀରବରେ କିଛିବାଟ ଆଗେଇବା ପରେ ଗୋଟିଏ ରିକ୍ଵସା ଡାକି 
ବସଲେ । 


Le 


ନୀଳିମା କହିଲା : ଗୌରୀଶଙ୍କର ବାବୁ ପ୍ରାୟ ଆଠଥରରୁ ଅଧ୍ବକ ଫୋନ୍‌ କରି 
ସାରିଲେଣି । ସେ କହିଛନ୍ତି, ଆପଣ ଏଠାରେ ପହଞ୍ଚୁବା ମାତ୍ରେ ସଙ୍ଗେସଙ୍ଗେ ଥାନାକୁ 
ଯାଇ ତାଙ୍କ ସହିତ ଦେଖା କରିବେ । 

: ଆଉ ? 

ନୀଳିମା ନୋଟ୍‌ବୁକଟା ଉପରେ ଥରେ ଆଖି ବୁଲେଇ ନେଇ କହିଲା : ମୁରାରୀ 
ବାବୁ ମଧ୍ୟ ଆପଣଙ୍କୁ ଖୋଜୁଥଲେ ! 

: ସେ ଆସିଥୂଲେ ? 

: ନା, ଫୋନ୍‌ କରିଥିଲୋ କହିଛନ୍ତି ଆପଣ ଆଜି ଯେପରି ହେଉ ରାତି 
ଆଠଟା ଭିତରେ ତାଙ୍କ ସହିତ ଯୋଗାଯୋଗ କରିବେ । 

: ଆଉ କିଛି ? 

: ନା, ସେପରି କିଛି ନାହିଁ। ଗୋଟାଏ କେସ୍‌ ଆସିଥୁଲା । 

ଭଦ୍ରମହିଳା ଜଣେ ଆଂଲୋ ଲେଡି । ଖୁବ ବୟସ୍କା । ବୋଧହୁଏ ମୁଣ୍ଡ ଦୋଷ 
ଅଛି ତାଙ୍କର । 

: କେମିତି ଜାଣିଲ ? 

ନୀଳିମା ହସି ହସି କହିଲା : ସେ କ”ଣ କହିଲେ ଜାଣନ୍ତି ? ତାଙ୍କର ଗୋଟାଏ 
କୁକୁର ହଜିଛି । ଚାରିଦିନ ହେବ ସେ ଖୋଜି ପାଉ ନାହାନ୍ତି । ପୋଲିସରେ ଖବର 


ଦେଇଛନ୍ତି । ତା'ଛଡ଼ା ଆପଣଙ୍କ ପାଖକୁ ଆସିଥଲେ । 

ସବ୍ୟସାଚୀ ହସି ହସି ଗଡ଼ିଗଲା । କହିଲା: ଭାଗ୍ଯର ବିଡ଼ମ୍ବନା ନହେଲେ 
ଏପରି ପରିହାସ ସହିବାକୁ ପଡ଼େ ନାହିଁ। 

ସମସ୍ତଙ୍କ ଆଲୋଚନାରେ ବାଧା ଦେଇ ଫୋନ୍‌ଟା ବାଜି ଉଠିଲା । ନୀଳିମା 
କହିଲା: ପୂଣି ଗୌରୀଶଙ୍କର ବାବୁ ଫୋନ୍‌ କରିଛନ୍ତି । 

ସତ୍ଯନ୍ତତ ରିସିଭରଟା କାନରେ ଦେଇ କହିଲା : ମୁଁ ସତ୍ଯବ୍ରତ ମହାପାତ୍ର 
କହୁଛି । 

ଗୌରୀଶଙ୍କର ପଟ୍ଟନାୟକ କହିଲେ : ଆପଣ ଶୀଘ୍ର ମେଡ଼ିକାଲ ଚାଲି ଆସନ୍ତୁ । 

: ହଠାତ୍ଵ ମେଡ଼ିକାଲ କାହିଁକି ? 

: ମିହିର ରାୟଙ୍କ ସନ୍ଧାନ ମିଳିଛି । ତାଙ୍କୁ ମଧ୍ଯ ହତ୍ୟା କରିବାକୁ ଚେଷ୍ଟା କରୀ 
ହୋଇଥଲା । ସେ ଏଠାରେ ଅଜ୍ଞାନ ହୋଇ ପଡ଼ି ରହିଛନ୍ତି । 

: ତା'ହେଲେ ମୁଁ ଯାଇ ସେଠାରେ କ”ଣ କରିବି? 

ଅପରପ୍ରାନ୍ତରୁ ଅଳ୍ପ ସମୟ ପାଇଁ ନୀରବତା । ତା'ପରେ ଗୌରୀଶଙ୍କର ବାବୁ 
କହିଲେ : ହଁ, ଠିକ୍‌ କଥା । ମିହିର ରାୟଙ୍କର ହୋସ୍‌ ନ ହେବା ଯାଏ ଆପଣ ବା 
ଆସି କ”ଣ କରିବେ ? ମୁଁ ବରଂ ଆପଣଙ୍କ ପାଖକୁ ଯାଉଛି । 

: ଶୁଣନ୍ତୁ ଆପଣ ଆସିବେ ଯଦି ଟିକିଏ ଡେରି କରି ଆସନ୍ତୁ । ମୁଁ ଗୋଟାଏ 
ଜରୁରୀ କାମରେ ଯାଉଛି । ଫେରୁ ଫେରୁ ଆଠଟା ହୋଇପାରେ । ଆଚୁା। ଆପଣ 
ମିହିର ରାୟଙ୍କୁ କେଉଁଠୁ ପାଇଲେ ? 

: ଓ.ଏମ୍‌.ପି.ଛକରୁ | ତାଙ୍କୁ ଗୋଟାଏ ଜିପ୍‌ ମାଡ଼ିଦେଇ ପଳାଇ ଯାଇଛି । 
ଟ୍ରାଫିକ୍‌ କନେଷ୍ଟବଲ କୁହେଁ ଯେ ସେ ପରିଷ୍କାର ଦେଖିଛି, ଜିପ୍ଟା ଛୁଟି ପଳାଇଛି । 
ନମ୍ବର ଅବଶ୍ୟ ସେ ରଖିଛି ଜିପ୍‌ର, କିନ୍ତୁ ଜିପ୍ଟା ଏ ପର୍ଯ୍ଯନ୍ତ ଧରାପଡ଼ି ନାହିଁ। 

: ଆପଣ କିପରି ଜାଣିଲେ ସେ ହିଁ ମିହିର ରାୟ ବୋଲି ? 

: ତାଙ୍କ ପକେଟରେ ଗୋଟାଏ ପୋଷ୍ଟକାର୍ଡ଼ ଥଲା । ପୋଷ୍ଠକାର୍ଡ଼ଟା ତାଙ୍କରି 
ନାଁରେ, ତା'ଛଡ଼ା ସେଦିନ ଥାନା ଡାଇରିରେ ଲେଖିଲାବେଳେ ଯେଉଁ କନେଷ୍ଟବଲ 
ତାଙ୍କୁ ଦେଖିଥୂଲା, ସେ ଚିହ୍ନଟ କରିଛି । 

: ଆଘାତଟା କିପରି? 

: ପ୍ରଥମେ ତ କିଛି ଆଶା ନଥୁଲା । ତେବେ ଡାକ୍ତର କହୁଛନ୍ତି ଚେତା ଫେରି 
ଆସିପାରେ । 

: ଦେଖନ୍ତୁ, ଚେଷ୍ଟା କରନ୍ତୁ । ଯେଉଁ ପୋଷ୍ଟକାର୍ଡ଼ଟା ମିହିରରାୟଙ୍କ ପକେଟର 
ମିଳିଛି, ସେଇଟା ସଙ୍ଗରେ ଘେନି ଆସିବେ । ଠିଦ୍ଵ ଆଠଟା ବେଳକୁ ମୁଁ ଫେରି 
ଆସିଥୂବି । ସତ୍ୟବ୍ରତ ରିସିଭରଟା ରଖି ଦେଇ ଉପରକୁ ଉଠିଗଲା । 

ସବ୍ୟସାଚୀ ଅବାକ୍‌ ହୋଇ ନୀଳିମା ମଂତଁକ୍ର ଚାହିଁଥିଲା । 

ପୂଣି ଟେଲିଫୋନ୍ରଟା ବାଜି ଉଠିଲା । 

: ହ୍ୟାଲୋ? 

ନୀଳିମା ମାଉଥ୍‌ ପିସ୍‌ ଉପରେ ହାତ ଖି ହୋ ହୋ ହୋଇ ହସି ଉଠିଲା । 
କହିଲା : ଆପଣ କଥା କୃହନ୍ତୁ ସବ୍ୟସାଚୀ ବାତ । ଏ କେସ୍‌ଟା ଆପଣ ନେଇ ପାରନ୍ତି । 

: କିଏ? 

: ମିସ୍‌ ବେଞ୍ଡ । 

: ସେ କିଏ? 

: ଯାହାର କୁକୁର ହଜିଛି । 

ସବ୍ୟସାଚୀ ରିସିଭରଟା କାନରେ ଦେଇ କହିଲା: ଇଏସ୍‌ ମିଷ୍ଟର ମହାପାତ୍ର 

. ମୁଁ ଆପଣଙ୍କ କେସ୍‌ ଖବର ମୋର ସେକ୍ରେଟାରୀଠାରୁ ଶୁଣିଛି, ଓ ଇଏସ, 
ଆପଣଙ୍କୁ ନିଶ୍ଚୟ ସାହାଯ୍ଯ କରିବି । ଆଘଣ କାଲି ସକାଳ ଦଶଟାରେ ଆସନ୍ତୁ । 
ହଁ ହଁ ଠିକ୍‌ ଦଶଟା ବେଳେ ।... କ'ଣ କହିଲେ ? ଫିଜ୍‌ ? ସେଇଟା କେସ୍ର ଗୁରୁତ୍ନ 
ଉପରେ ନିର୍ଭର କରେ । ଆପଣ ଆସିଲେ କଥାବାର୍ଭା ହେବା । ଗୁଡ଼ ନାଇଟ୍‌ । 

ସତ୍ୟବ୍ରତ ଉପରୁ ଓହ୍ଲେଇ ଆସୁଥଲା । କାହାରିକୁ କିଛି ନକହି ତଳକୁ ଓହ୍ଲେଇ 
ଗଲା । ସବ୍ୟସାଚୀ ପଛେ ପଛେ ଯାଇ ଗାଡ଼ିରେ ଉଠିଲା । ନୀରବତା ଭଙ୍ଗକରି 
ସତ୍ୟବ୍ରତ କହିଲା : ମୁରାରୀ ଜେନାଙ୍କ ସହିତ ତୋର ପରିଚୟ ଅଛି ? 

‘ପ୍ରଭାତୀ ର ସଂପାଦକ ତ ? 

: ହଁ | 

: ତୁ ପରା ଥରେ ପରିଚୟ କରାଇ ଦେଇଥୁଲୁ ! ତା'ପରେ ତ ଅନେକ ଥର 
ତାଙ୍କ ସହିତ ଦେଖା ହୋଇଛି । 

: ହୁଁ । ପୁଣି ନୀରବ ହୋଇଗଲା ସତ୍ୟବ୍ରତ । 

ଗାଡ଼ି ଯାଇ ଠିଆ ହେଲା ପ୍ରଭାତୀ” ଅଫିସ ଦୁଆରେ । ଦୁହେଁ ଓହ୍ଲେଇ ଗଲେ । 
ମୁରାରୀ ବାବୁ ତାଙ୍କ ଅଫିସ ଭିତରେ ବସି ସେଦିନର ସଂପାଦକୀୟ ଲେଖୁଥୂଲେ ! 
ସତ୍ୟବ୍ରତର କାର୍ଡ଼ ପାଇ ସଙ୍ଗେସଙ୍ଗେ ଭିତରକୁ ଡକେଇ ପଠେଇଲେ । 

ସତ୍ୟବ୍ରତ ଓ ସବ୍ୟସାଚୀ ଦୁଇଜଣଙ୍କୁ ଏକା ସାଙ୍ଗରେ ଦେଖି ସେ ବୋଧହୁଏ 
ଅତ୍ୟଧ୍ଵକ ଖୁସି ହୋଇ ଯାଇଥୁଲେ । ଦୁହିଁଙ୍କ କରମର୍ଦଦନ କରି କହିଲେ : ମାତ୍ର 
ଦ୍ରଇମିନିଟ୍‌ ସମୟ ଦିଅନ୍ତା ଆଉ ଦୁଇଧାଡ଼ି ବାକି ଅଛି। 

ମୁରାରୀ ବାବୁ ଆଉ କିଛି କଥା ନ କହି, ସାଦା କାଗଜ ଉପରେ କଲମ 
ଚଳାଇ ଗଲେ । 

ଦୁଇଚାରି ଲାଇନ୍‌ ଲେଖିସାରି ଶେଷରେ ଗୋଟାଏ ଲମନ୍ବାଗାର ଟାଣିଦେଇ, 
କଲିଂବେଲଟା ଉପରେ ଆଙ୍ଗୁଠି ଚାପି କହିଲେ, : ଆଜି ଆମ କାଗଜରେ ଏପରି 
ଏକ ସମ୍ବାଦ ପ୍ରକାଶିତ ହେବାକୁ ଯାଉଛି, ଯେଉଁ ସମ୍ବାଦଟା ସମ୍ବନ୍ଧରେ ଆପଣଙ୍କ 
ସହିତ ଟିକିଏ ପରାମର୍ଶ କରିବା ଏକାନ୍ତ ପ୍ରୟୋଜନ ବୋଲି ମୋର ମନେ ହେଉଛି । 

ପିଅନ କବାଟ ଠେଲି ଭିତରେ ପଶୁଥଲା । ମୁରାରୀବାବୁ ତା' ହାତକୁ ଲେଖାତକ 
ବଢ଼େଇଦେଇ କହିଲେ: ତିନିକପ୍‌ କଫି ଆଉ ଗୋଟାଏ ପ୍ୟାକେଟ୍‌ ସିଗାରେଟ ଆଣିବୁ । 

ପିଅନ ଘରୁ ବାହାରି ଚାଲିଗଲା । 

ମୁରାରୀବାବୁ ଡ୍ରୟାର ଟାଣି ବୋଧହୁଏ ଗୋଟାଏ ପ୍ରପ୍ତ ବାହାର କରୁଥିଲେ । 

ସତ୍ୟନ୍ତତ କହିଲା : ରେବା ରାୟର ହତ୍ଯା ରହସ୍ଯ ନା ମିହିର ରାୟଙ୍କ ଜିପ୍‌ 
ଆକ୍ଵସିଡେଣ୍ଟ? କେଉଁଟା କାଲି ପ୍ରଭାତୀଂର ଆକର୍ଷଣୀୟ ସମ୍ବାଦ ? 

ମୁରାରୀବାବୁଙ୍କ ହାତଟା ମୁହୂର୍କ ପାଇଁ ସ୍ଥିର ରହିଗଲା ! ସେ ନିର୍ବାକ ହୋଇ 
କିଛି କ୍ଷଣ ସତ୍ୟବ୍ରତ ମୁହଁକୁ ଅନାଇ ରହି କହିଲେ, : ଆପଣ ଜାଣିଲେ କିପରି ? 

ସତ୍ୟବ୍ରତ ସ୍ମିତ ହସି କହିଲା : ଏଇ ଦୁଇଟି ସମ୍ବାଦ ଆଜି କଟକ ସହରରେ 
ବିଶେଷ ସମ୍ବାଦ । ଏକା ମୁଁ ଜାଣିନି, ବୋଧହୁଏ କଟକ ସହରରେ ଅନେକଙ୍କ 
କାନରେ ଏ ସମ୍ବାଦଟା ପହଞ୍ଚ ସାରିଥବ । 

ମୁରାରୀବାବୁ ଏଥର ପ୍ରଫ୍ବଟି ସତ୍ୟବ୍ରତ ହାତକୁ ବଢ଼ାଇଦେଇ କହିଲେ । 

: ଏଇ ଦେଖନ୍ତୁ, ଡିଟେଲସ୍‌ ଏହା ଭିତରେ ଅଛି । 

ସତ୍ୟବ୍ରତ ଖବରଟି ଉପରେ ଥରେ ଆଖି ବୁଲେଇ ନେଇ କହିଲା : ଠିକ୍‌ ଅଛି । 
ଏଇଟାହିଁ ଫ୍ୟାକୃଟ, ତେବେ ଶେଷ ପାରାଟା ଉଠାଇ ଦେଲେ ଭଲ ହୁଅନ୍ତା 

ମୁରାରୀବାବୁ ଶେଷପାରାଟା ଉପରେ ଆଖି ବୁଲାଇ ଦେଖିଲେ “ରେବା 
ରାୟଙ୍କର ଆମତ୍ମଭୀୟସ୍ଵକଜନ ଯଦି କେହି ଥାଆନ୍ତି, ସେମାନେ ଏହି କେସ୍‌ଟା ତଦାରଖ 
କରିବା ଉଚିତ । ନହେଲେ ଏ ହତ୍ଯା ହୁଏତ ଶେଷରେ ଆମ୍ମହତ୍ଯାଂରେ ପରିଣତ 
ହୋଇ କାଗଜ ପତ୍ରରେ ଚିରଦିନ ପାଇଁ ରତିଯିବ। ରେବା ରାୟଙ୍କର ଏହି ହତ୍ଯା 
ରହସ୍ଯ ହୋଇ ରହିଯିବ ।”” ତା'ପରେ ଚାହିଁଲେ ସତ୍ଯବ୍ରତ ମୁହଁକୁ । କହିଲେ : 
ଆପଣଙ୍କର କ”'ଣ ଧାରଣା ଏ ହତ୍ଯା ରହସ୍ୟଜନକ ନୁହେଁ ? 

ସତ୍ୟବ୍ତତ କହିଲା : ଏହା ଯଦି ହତ୍ଯା ହୋଇଥାଏ, ତେବେ ନିଶ୍ଚୟ 
ରହସ୍ୟଜନକ । କିନ୍ତୁ ଆପଣ କଂ ଣ ପ୍ରଫ୍ତ କରିପାରିବେ ଏଇଟା ହତ୍ୟା ଏବଂ ରେବା 
ରାୟଙ୍କ ହତ୍ଯା ? 

ମୁରାରୀବାବୁଙ୍କ ଆଖିରେ ସଂଶୟ ପ୍ରଟି ଉଠିଲା ! ସେ କହିଲେ, : ମୁଁ ଆପଣଙ୍କ 
କଥା ଠିକ୍‌ ବୁଝିପାରୁ ନାହିଁ। 

: ଆପଣ ଚଉଁମାନ ବୁଝି ପାରିବେ ନାହିଁ, କାରଣ ମୁଁ ବି ଘଟଣାଟାକୁ ଭଲ 
ଭାବରେ ବୁଝି ଉଠି ପାରିନାହିଁ । ତେଣୁ ଆପଣଙ୍କ କାଗଜର ଏ କେସ୍‌ରେ ଆପଣଙ୍କର 
କୌଣସି କମେଣ୍ଟ୍‌ ଆବଶ୍ଯକ ନାହିଁ । ଦୁଇଦିନ ପରେ ଯଦି ପ୍ରମାଣିତ ହୁଏ ଯେ ସେ 
କେସ୍‌ଟା ଆଦୌ ରେବା ରାୟର ହତ୍ଯା ରହସ୍ଯ ନୁହେଁ, ଲାସ୍ଟା ହୁଏତ ଲକ୍ଷୀଦେର, 
ବା ଖାତୁନ ବିବିର, ସେତେବେଳେ ଆପଣ ପୁଣି କେଉଁ ମୁହଁରେ ନତି ସ୍ଵୀକାର 
କରିବେ ? ଆପଣଙ୍କ ପାଠକମାନେ ବା ଆପଣଙ୍କୁ କଂଣ କହିବେ ? 

ମୁରାରୀବାବୁ ସତେରେ ଗୋଲକଧନ୍ଦାରେ ପଡ଼ି ଯାଇଥୂଲେ । ଶିଶୁ ସୁଲଭ 
କଣ୍ଠରେ କହିଲେ: ଆପଣ କ”ଣ ମନେ କରୁଛନ୍ତି ଲାସ୍‌ଟା ରେବା ରାୟଙ୍କର 
ନୁହେଁ? 

: ରେବା" ରାୟ କିଏ ? ସତ୍ୟବ୍ରତ ଓଲଟା ପ୍ରଶ୍ନ କଲା। 

: କେହି ଜଣେ ଅପରିଚିତା, ମୁରାରୀବାବୁ କହିଲେ । 

: ତା? ହେଲେ ସେ ରେବା ରାୟ ନ ହୋଇ ଖାତୃନ୍‌ ବିବି ହେଲେ ଆପଣଙ୍କର 
ଆପତି କରିବାର କ”ଣ ଅଛି ? 

ନା, କିଛି ନାହିଁ ଯେ, ତେବେ... ମୁରାରୀବାବୁ କଥାଟା ଅସମାପ୍ତ ରଖି, 
ସଙ୍ଗେସଙ୍ଗେ ପ୍ରପ୍ଵବର ଶେଷ ପାରାଗ୍ରାଫ୍ଟା କାଟିଦେଲେ । 

ପିଅନ କଫି ଟ୍ରେ ଧରି ଭିତରେ ପ୍ରବେଶ କଲା । 

ସତ୍ୟବ୍ତତ ହାତ ଘଡ଼ିକୁ ଚାହିଁ କହିଲା : ମୋର ଆଠଟାରେ ଗୋଟାଏ 
ଆପଏଣ୍ଟମେଣ୍ଟ ଅଛି । ଟିକିଏ ଶୀଘ୍ର କାମ ଶେଷ କରନ୍ତୁ। 

ମୁରାରୀବାବୁ କଫି କପ୍‌ଟିଏ ଉଠାଇ ନେଉ ନେଉ କହିଲେ : ଆପଣ ମିହିର 
ରାୟଙ୍କର ଯେଉଁ ଜିପ୍‌ ଆକ୍ସିଡେଣ୍ଟ କଥା କହିଲେ, ସେଇଟା ପୁଣି କ”ଣ? 

: ସେ ଗୋଟାଏ ଆକ୍ସିଡେଣ୍ଟ । ସେ ଖବର ଜାଣି ଆପଣଙ୍କର କିଛି ଲାଭ 
ହେବ ନାହିଁ । ଆଚ୍ଛା ମୁରାରୀ ବାବୁ, ଆଜି ପ୍ରଭାତୀ”ରେ ମୁଁ ଗୋଟିଏ ଛୋଟ 
ବିଜ୍ଞାପନ ଦେବାକୁ ଚାହେ, ଜାଗା ହେବ ? 

: ଆରେ, ଆପଣ ଏପରି କଂଣ କହୁଛନ୍ତି! ଲେଖି ଦିଅନ୍ତୁ । ଜାଗା ନ ଥିଲେ 
ବି, ମୁଁ ଖବର ବାଦ ଦେଇ ଜାଗା ବାହାର କରିବି । 

ସତ୍ୟବ୍ରତ କଫି କପ୍ରୁ ଦୁଇଢ଼ୋକ ପିଇଦେଇ ଗୋଟାଏ କାଗଜ ଉପରେ 
କଲମ ରଖି ଆଖି ବୁଜି କିଛି ସମୟ କଂଣ ଚିନ୍ତା କଲା। ତା'ପରେ ଆଠ ଦଶ 
ଲାଇନ୍‌ ଲେଖିସାରି ମୁରାରୀବାବୁଙ୍କ ହାତକୁ ବଢ଼ାଇଦେଇ କହିଲା: ଭଦ୍ରଲୋକ ଖୁବ 
ଅସୁବିଧାରେ ପଡ଼ି ଯାଇଛନ୍ତି । 

ମୁରାରୀବାବୁ ଲେଖାତକ ପଢ଼ିସାରି କହିଲେ :. ଖୁବ ମଜାଦାର ସମ୍ବାଦତ! 

ଡାଆଣା ଆଲୁଅ » ୩୭ 


Digitized by srujanika@gmail.com 


Eo 
ଏହାକୁ ଖବର ` ଆକାରରେ ହାଥ ଦେଲେ ତ ଚଳିବ । ଅଯଥା ବିଜ୍ଞାପନରେ ପଇସା 
ଖର୍ଚ୍ଚ କରିବେ କାହିଁକି 7 
: ନା, ଭଦ୍ରଲୋକଙ୍କ ଘରେ ଏପରି ଏକ ଘଟଣା ଘଟି ସମ୍ଭାଦ ଆକାରରେ 
ତାହା ପ୍ରକାଶ ପାଉ, ସେ ଚାହାନ୍ତି ନାହିଁ 
: ସେ ଯଦି ନ ଚାହାନ୍ତି, ବିଜ୍ଞାପନ ଆକାରରେ ପ୍ରକାଶ କରିଦେବାକୁ ମୋର 
ଆପଭି ନାହିଁ । 
ସବ୍ୟସାଚୀ ମୁରାରୀ ବାବ୍ରଙ୍କ ହାତରୁ ଲେଖାଟା ଆଣି ପଢ଼ିଲା । 
“ଏକାନ୍ତ ବ୍ୟକ୍ତିଗତ 
ଗତକାଲି ରାତି ଦଶଟା ବେଳେ ଏକ ଆସନ୍ନ-ପ୍ରସବା ନାରୀ ଆମ 
ଦୁଆର ମୁହଁରେ ରିକ୍ସା ଉପରେ ପ୍ରସବ ବେଦନାରେ ବ୍ୟଥୁତ ହେଉଥିବା 
ବେଳେ, ମୋର ସ୍ତ୍ରୀ ତାଙ୍କୁ ଘରକୁ ଆଣିଥିଲେ । ଅଧଘଣ୍ଟା ପରେ ସେ 
ଗୋଟିଏ ପୁତ୍ରସନ୍ତାନ ଜନ୍ମ କରିଥିଲେ । ମାତା ଓ ପୁତ୍ର ଦୁହେଁ ଭଲ 
ଅଛନ୍ତି, କିନ୍ତୁ ସେନି ସ୍ତ୍ରୀ ଲୋକଜଣଙ୍କୁ ଯେତେ ଯାହା ପ୍ରଶ୍ନ କଲେ ମଧ୍ଯ 
ସେ କୌଣସି ଉତ୍ତର ଦେଉ ନାହାନ୍ତି । ତାଙ୍କର କୌଣସି ଆତ୍ମୀୟ ଯଦି 
ଆସି ଦିନେ ଦୁଇଦିନ ଭିତରେ ମାତା ପୂତ୍ରଙ୍କୁ ନେଇ ନ ଯାଆନ୍ତି, ତେବେ 
ଆମେ ପୋଲିସ୍‌ରେ ଜିମା ଦେଇଦେବୁ । 
ନିରଞ୍ଜନ ମାନସିଂହ 
ଡଗରପଡ଼ା, କଟକ 
ସବ୍ୟସାଚୀ ଲେଖାଟି ପଢ଼ି ଶେଷ କଲା ବେଳକୁ ସତ୍ୟବ୍ରତ ଉଠି ଠିଆ ହୋଇ 
ପଡ଼ିଥିଲା । ହାତଯୋଡ଼ି ନମସ୍କାର କରି କହିଲା : ବିଜ୍ଞାପନଟା ଆଜି ନିଶ୍ଚୟ ଛାପିଦେବୋ 
ମୋର ଗୋଟାଏ ଜରୁରୀ ଆପଏଣ୍ଟମେଣ୍ଟ ଅଛି । ମୁଁ ଉଠିଲି । 
ମୁରାରୀ ଜେନା ଉଠି ଠିଆ ହୋଇ ନମସ୍କାର କଲେ । 
ସତ୍ୟବ୍ରତ ପହେ ପନ୍େ ସବ୍ଯସାଚୀ ଉଠି ଯାଇଥୁଲା। ଗାଡ଼ିରେ ବସୁ ବସୁ 
କହିଲା : ତୋର ତ ଦେଖୁଛି ଅଶେଷ ମହିମା ! 
ସତ୍ୟବ୍ରତ ନୀରବରେ ଗାଡ଼ିରେ ଷ୍ଟାର୍ଟ ଦେଲା ! 
ଗାଡ଼ି ଯେତେବେଳେ ଡଗର ପଡ଼ା ଆଡ଼େ ମୋହିଲା, ସବ୍ଯସାଚୀ ପଚାରିଲା 
:- ପୁଣି ଏ ଆଡ଼େ କାହିଁକି ? 
ସତ୍ୟବ୍ରତ କହିଲା : ନିରଞ୍ଜନ ବାବୁଙ୍କୁ ଖବରଟା ଦେଇ ନଗଲେ, ସେ ସକାଳୁ 
ଜାଗଜ ପଢ଼ି ଅବାକ୍‌ ହୋଇଯିବେ । 
ନିରଞ୍ଜନ ମାନସିଂହ ଡଗରପଡ଼ାର ଜଣେ ସମ୍ଭ୍ରାନ୍ତ ଲୋକ । ପୈତୃକ ଅମଳର 

ବିରାଟ କୋଠାଟା ମଧ୍ୟରେ ସେମାନେ ବାସ କରନ୍ତି ମାତ୍ର ପାଞ୍ଚଜଣ । ସ୍ଵାମୀ ସ୍ତ୍ରୀ 

ଗୋଟିଏ ସାନଭାଇ, ଆଉ ପିଲା ଦ୍ରଇଟି। ଚାକରବାକର ଅଧ୍ୂବକ ଦୁଇଜଣ । 
ନିରଞ୍ଜନ ମାନସିଂହ ସତ୍ୟବ୍ରତର ଖୁବ୍‌ ଘନିଷ୍ଠ ବଂଧୁ । ହଠାତ୍ଵ ତା'ର ପ୍ରବେଶରେ 

ନିରଞ୍ଜନ ବାବୁ ଖୁସି ହେଲେ ଯେତିକି, ଆଶ୍ଚର୍ଯ୍ୟ ହେଲେ ବି ସେତିକି । କହିଲେ: 

ଖବର କଂଣ ରହସ୍ଯସଂଧାନୀ ? ଆଜିଯାଏ କ'ଣ ଅଜ୍ଞାତ ବାସ ଚାଲିଥୁଲା ? 
ସତ୍ୟନ୍ତତ ହସି ହସି କହିଲା : ଏକ ପ୍ରକାର ସେଇଆ । 

: ତେବେ ଆଜି ହଠାତ ମୋ କଥା ମନେ ପଡ଼ିଗଲା କିପରି ? 

: ଦେଖ୍‌ ଭାଇ, ତମେ ସବୁ ମନ ଭିତରେ ମୋ ପ୍ରତି ଯାହା ଧାରଣା କର 
ପଛକେ, ସତ୍ୟବ୍ରତ ମହାପାତ୍ର ମୋଟେ ସ୍ବାର୍ଥପର ନୁହେଁ । ସେ ସବୁବେଳେ ପରର 
ମଙ୍ଗଳ କାମନା କରି ବୁଲୁଥାଏ । 

: ହେଉ, ଆମ୍ପ୍ରଶଂସାର ଆବଶ୍ଯକ ନାହିଁ। ମୁଁ ମଞ୍ଜକୁ ଡାକୋ ବଂଧୁଚଙ୍ା 
ତ କରିବାକୁ ହେବ । | 

: ଆଜି ଅନ୍ତତଃ ନ କଲେ ଚଳିବ, କାରଣ ଆଠଟାରେ ଗୋଟାଏ ଆପଏଣ୍ଟମେଣ୍ଟ 
ଅଛି, ଆଉ ପାଞ୍ଚମିନିଟ୍‌ ବାକି । ସଂକ୍ଷେପରେ ତତେ ଗୋଟାଏ ଘଟଣା କହି ଯାଉଛି 
ଶୁଣ । କାଲି ସକାଳ ଖବର କାଗଜରେ ତୋ ନାଁରେ ଗୋଟାଏ ବିଜ୍ଞାପନ ବାହାରିବ । 
ବିଜ୍ଞାପନର ସାରମର୍ମ ହେଉଛି, କେଉଁ ଏକ ଅପରିଚିତା ଗର୍ଭବେଦନାରେ ରାସ୍ତା 
ଉପରେ ବ୍ୟଥୃତ ହେଉଥ୍‌ବା ବେଳେ, ତମେ ତାକୁ ଘରକୁ ଧରି ଆଣିଛ । ତା'ର ଏକ 
ପୁତ୍ରସନ୍ତାନ ଜନ୍ମ ହୋଇଛି। ସେମାନେ ତମ ଘରେ ଅଛନ୍ତି। ତା'ର ଆମ୍ମୀୟସ୍ଵଜନ ଯଦି 
କେହି ଥାଆନ୍ତି, ତେବେ ମାତାପୁତ୍ରଙ୍କୁ ଆସି ନେଇ ଯାଆନ୍ତୁ । 

ନିରଞ୍ଜନ ବାବୁ ପ୍ରଥମେ ଅବାକ୍‌ ହୋଇ ଯାଇଥିଲେ । ତା'ପରେ ଭାବିଲେ, 
ଏଇଟା ବୋଧହୁଏ ସତ୍ଯବ୍ରତର ପରିହାସ । କିନ୍ତୁ ଶେଷରେ ଯେତେବେଳେ ସତ୍ୟବ୍ରତ 
ବୁଝାଇ ଦେଲା ଯେ, ଏହିପରି ଗୋଟାଏ ବିଜ୍ଞାପନ ସେ ଆଜି 'ପ୍ରଭାତୀୀରେ ଦେଇ 
ଆସିଚି, ସେତେବେଳେ ନିରଞ୍ଜନ ବାବୁ ଘଟଣାର ମୂଳ ସୂତ୍ର ଜାଣିବା ପାଇଁ ଚେଷ୍ଟା 
କଲେ । 

ସତ୍ୟନ୍ତତ କହିଲା : ବର୍ଉମାନ ମୋତେ କହିବାକୁ ବେଳ ନାହିଁ । ତେବେ ଯଦି 
କେହି ଭଦ୍ରମହିଳାଙ୍କର ଖବର ନେବାକୁ ଆସନ୍ତି, ତାଙ୍କୁ ଅଟକାଇ ମୋତେ ଫୋନ୍‌ 
କରିବୁ, ମୋତେ ନ ପାଇଲେ ଲାଲବାଗ ଥାନା ଇନ୍୍‌ସ୍‌ପେକ୍ସର ଗୌରୀଶଙ୍କର 
ପଟ୍ଟନାୟକଙ୍କୁ ଜଣାଇବୁ ! 

: କିନ୍ତୁ ଘଟଣାଟା କିପରି ଗୋଳମାଳିଆ ମନେ ହେଉଛି ଯେ ! 

: ତୋର ଚିନ୍ତା କରିବାର କିଛିଂ ନାହିଁ । ହୁଏତ ସ୍ତ୍ରୀ ଲୋକଟିର ସନ୍ଧାନରେ 

ମୋଟେ କେହି ଆସିନପାରନ୍ତି । ଅସୁବିଧା ହେବ ଖାଲି ତୋର ଆମ୍ମୀୟ ସ୍ଵଜନମାନଙ୍କ 
ପାଇଁ । ସେମାନେ ଭିତରୁ କେହି କେହି ଘଟଣାଟା ଜାଣିବା ପାଇଁ ଆଗ୍ରହ ପ୍ରକାଶ 
କରି ପାରନ୍ତି । ସେମାନଙ୍କୁ କହିବୁ, ହଁ ସେମିତି ଗୋଟାଏ ଘଟଣା ଘଟିଥୁଲା, ମୁଁ 
ଆସାମୀ ଓ ତା'ର ନବଜାତ ଶିଶୁକୁ ଥାନାକୁ ପଠାଇ ଦେଇଛି । 

ସତ୍ୟନ୍ତ ଉଠି ଠିଆ ହେଲା । 

ନିରଞ୍ଜନ ବାବୁ କହିଲେ : ମୁଁ ମଞ୍ଜକୁ ଡାକେ । ତାକୁ ଟିକେ ବୁଝେଇ ଦେଇ 
ଯିବୁ । 

: ଆରେ ଡ଼ ବୁଝେଇ ଦେବୁ । ମୋ ନାଁ ଶୁଣିଲେ, ସେ କିଛି ଭାବିବେ ନାହିଁ 

ସତ୍ୟବ୍ତତ ଦେଖିଲା, ନିରଞ୍ଜନ ମାନସିଂହ ଟିକିଏ ଦୃଶ୍ଚିନ୍ତାରେ ପଡ଼ିଯାଇଛନ୍ତି । 
ଆଉ ଦରଦ ଦେଇ ଭାବିବାକୁ ବେଳ ନଥୁଲା । ସେ ହାସ୍ୟମୁଖରେ ଘରୁ ବାହାରୁ 
ବାହାରୁ କହିଲା : ଚିନ୍ତାର କିଛି କାରଣ ନାହିଁ। ପରୋପକାର କରିବା ମଣିଷର 
ଧର୍ମ । I 

ଏଥର ସବ୍ଯସାଚୀ ଯାଇ ଗାଡ଼ିର ଷ୍ଟିଅରିଂ ଧରିଲା । ସତ୍ଯବ୍ରତ ତା'ପାଖରେ 
ବସୁ ବସୁ କହିଲା : ନିରଞ୍ଜନର ମୁହଁଟା ଦେଖିଲୁ ! 

: ତୋର କିନ୍ତୁ ଭଦ୍ରଲୋକଙ୍କ ପ୍ରତି ଏଇଟା ଅନ୍ୟାୟା ଅତ୍ୟାଚାର । ଅନ୍ୟ କେହି 
ହୋଇଥୂଲେ ତୋ” ନାଁରେ ମାନହାନି ମକଦ୍ଦମା କରି ଥାଆନ୍ତା । 

: ଆରେ ସେ କରିବ ନାହିଁ ବୋଲି ଜାଣି ତ ତା'ରି ନାରେ ବିଜ୍ଞାପନଟା ଦେଲି । 

: ଏଥୁରେ ଲାଭ କଂଣ ହେବ ? 

: କିଛି ନ ହୋଇ ପାରେ । ତଥାପି ସମ୍ଭାବନା ରହିଛି । 

: କିନ୍ତୁ ମୋର ମନେ ହେଉଛି, ଏ କେସ୍‌ଟାହିଁ ତୋର ହାତକୁ ନେବା ଉଚିତ୍ବ 
ନଥୁଲା, କି ଲାଭ ପାଇବୁ ? 

ସତ୍ୟବ୍ରତ ଆଉ କିଛି ଉତ୍ତର ଦେଲାନାହିଁ । 


ରନ୍ଦ୍ରଜାଲରେ ପହଞ୍ଜବା ବେଳକୁ ଆଠଟା ବାଜି ପାଞ୍ଚ ମିନିଟ୍‌ ହୋଇଯାଇଥ୍‌ୁଲା । 
ତଥାପି ଗୌରୀଶଙ୍କର ବାବୁ ଆସି ନଥୁଲେ । 


ନୀଳିମା ଉତ୍ତର ଦେଲା : ନା, ଗୌରୀଶଙ୍କର ବାବୁ ଆଉ ଫୋନ୍‌ କରି 
ନାହାନ୍ତି । 

ସତ୍ୟବ୍ରତ ସିଧା ଉଠି ଚାଲିଗଲା ଚେମ୍ବରକୁ । 

ସବ୍ୟସାଚୀ ନୀଳିମା ପାଖରେ ଠିଆ ହୋଇ ପଚାରିଲା : ମିସ୍‌ ବେନ୍‌କୂଙ୍କ 
ଖବର କଂଣ? ସେ କୁକୁର ପାଇଲେ ? 

: ଆଉ ସେ କିଛି ଖବର ଦେଇ ନାହାନ୍ତି । ତେବେ କାଲି ଦଶଟା ବେଳେ 
ଆପଣ ନିଶ୍ଚୟ ରହିବୋ ତା” ନହେଲେ ସେ ଆସି ମୋତେ ହଇରାଣ କରିବେ । 

ସବ୍ୟସାଚୀ ହସୁ ହସୁ ଉପରକୁ ଉଠିଗଲା । ସତ୍ଯବ୍ରତର ଚେମ୍ବର ଖୋଲି 
ଦେଖିଲା, ସେ ଧ୍ଯାନମଗ୍ନ । 

ସତ୍ୟବ୍ରତର ଏଇ ଧ୍ଯାନମୂର୍ଭି ତାକୁ ମୋଟେ ଭଲ ଲାଗିଲା ନାହିଁ । ରଙଫ୍ବ ପ୍ୟାଡଟା 
ଟାଣି ଆଣି, ତା' ଉପରେ ସବ୍ୟସାଚୀ ଚିତ୍ର ଆଙ୍କିବାକୁ ଆରମ୍ଭ କରିଦେଲା । 

ଅନ୍ତ ସମୟ ପରେ ସତ୍ୟବ୍ରତର ଫୋନ୍‌ଟା ବାଜି ଉଠିଲା | ରିସିଭରଟା ଉଠାଇ 
ନେଲା କାନ ପାଖକୁ। ନୀଳିମା କହିଲା : ଗୌରୀଶଙ୍କର ପଟ୍ଟନାୟକ ଫୋନ୍‌ କରିଛନ୍ତି । 

ଅପର ପାର୍ଶ୍ବରୁ ଗୌରୀଶଙ୍କର ପଟ୍ଟନାୟକ କହିଲେ : ଧୀରେଧୀରେ ମିହିର 
ରାୟଙ୍କ ଚେତା ଫେରୁଛି । ତାଙ୍କ ଷ୍ଟେଟ୍‌ମେଣ୍ଟ ନେବା ପାଇଁ ମୁଁ ଏଠାରେ ବସି ରହିଛି । 
ମୁଁ ଭାବୁଛି ଆପଣ ଏଠାକୁ ଆସି ଗଲେ ଭଲ ହୁଅନ୍ତା । 

ସତ୍ୟବ୍ରତ କହିଲା : ମୋର ଆପରି ନାହିଁ । ସେ ହିଁ ଯଦି ପ୍ରକୃତ ମିହିର ରାୟ 
ହୋଇ ଥାଆନ୍ତି ଏବଂ ତାଙ୍କର ଯଦି ରେବା ରାୟ ସହିତ କିଛି ସମ୍ପର୍କ ଥାଏ, 
ତା'ହେଲେ ଆମକୁ ଅନୁସନ୍ଧାନ କରିବା ପାଇଁ ମିହିର ରାୟଙ୍କ ଷ୍ଟେଟମେଣ୍ଟ ଯଥେଷ୍ଟ 
ସାହାଯ୍ୟ କରିବ । ଅନ୍ତତଃ ଆମେ ଜାଣି ପାରିବା କେଉଁମାନେ ରେବାରାୟଙ୍କର 
ଶତ୍ରୁ ! ମୁଁ ତା'ହେଲେ ସଙ୍ଗେସଙ୍ଗେ ଯାଉଛି । 

ସତ୍ୟବ୍ରତ ରିସିଭରଟା ରଖୁଦେଇ ସବ୍ଯସାଚୀର କାଗଜ ଉପରେ କ୍ଷିପ୍ର ହସ୍ତ 
ଚାଳନା ଆଡ଼େ ଚାହିଁ କହିଲା : ସାରଥି, ରଥ ପ୍ରସ୍ତୃତ କର | 

ସବ୍ୟସାଚୀ ନିର୍ବିକାର ଚିତ୍ତରେ ଛବି ଆଙ୍କି ଚାଲିଥଲା । ଅବଶ୍ଯ ସେଇଟା 
ସତ୍ୟବ୍ରତର ଗୋଟାଏ କାର୍ଟୁନ । ଗୋଟାଏ ଡ୍ରାଗନ ପାଟି ଆଁ କରି ସତ୍ୟବ୍ରତ ଆଡ଼କୁ 
ଆସୁଛି, ସତ୍ୟବ୍ରତ ପିସ୍ତଲଟି ବାଗେଇ ଠିଆ ହୋଇଛି । ଖୁବ ପରିଷ୍କାର ନହେଲେ 
ବି ବିଭିନ୍ନ ରେଖାର ସମ୍ମଶ୍ରଣରେ ସେହିପରି ଗୋଟାଏ ଭାବ ଫ୍ରଟି ଉଠିଥୁଲା ¦ 

ସବ୍ୟସାଚୀଠାରୁ କିଛି ଉତ୍ତର ନ ପାଇ, ସତ୍ୟବ୍ରତ ତାକୁ ହଲେଇ ଦେଇ 
କହିଲା: କୃତିତ୍ଵ ପରେ ଦେଖାଇଲେ ଚଳିବ । ସମୟ ଯେ ଗଡ଼ିଯାଉଚି । 

ସବ୍ୟସାଚୀ ମୁହଁରେ ଟିକିଏ ବିରକ୍ତି ଫୁଟାଇ କହିଲା, : ଲାଭ ନାହିଁ କିଛି 
ମେଡ଼ିକାଲ ଯାଇ, ହୁଏତ ଯାଇ ପହଞ୍ଚ ଶୁଣିବା ମିହିରରାୟ ପରଲୋକ ଗମନ 
କରିଛନ୍ତି । 

: ଆରେ ନା ନା ଡ଼ ଉଠିଲୁ । ମିହିର ରାୟଙ୍କର ଧୀରେଧୀରେ ଚେତା ଫେରୁଳି । 
ଆମକୁ ଯାଇ ଶୀଘ୍ର ମେଡ଼ିକାଲରେ ପହଞ୍ଚୁବାକୁ ହେବ । 

ସବ୍ୟସାଚୀ ଅନିଚ୍ଛା ସନ୍ତେ ଉଠିଲା । 

ଏମାନେ ତଳକୁ ଓହ୍ଲାଇଲା ବେଳେ, ନୀଳିମା କହିଲା : ମୋର ଆଉ ପ୍ରୟୋଜନ 
ଅଛି ସାର୍‌ ! 

ସତ୍ୟବ୍ରତ ହାତ ଘଡ଼ିକୁ ଚାହିଁଲା, ସାଢ଼େ ଆଠଟା ବାଜୁଛି । କହିଲା : ନା, 
ତମେ ଏଥର ଘରକୁ ଚାଲିଯାଅ । କାଲି ଟିକେ ସଅଳ ସଅଳ ଆସିବାକୁ ଚେଷ୍ଟା 
କରିବ । 

ନୀଳିମା ମୁଣ୍ଡ ହଲାଇ ସମ୍ମତି ଜଣାଇଲା । 

ସବ୍ୟସାଚୀ ଆଡ଼େ ଚାହିଁ, ଅଳ୍ପ ହସି କହିଲା : କାଲି ଆପଣଙ୍କର ଉପସ୍ଥିତି 
ଏକାନ୍ତ ବାଞ୍ଚନୀୟ । 

ସବ୍ୟସାଚୀ ମୁଣ୍ଡ ହଲେଇ ଚାଲି ଯାଉଥଲା । ସତ୍ଯବ୍ରତ କହିଲା : କିଏ 
କିରେ ? 

: ମିସ୍‌ ବେନ୍ଜୁ । 

: ସେ କିଏ ? 

: ତାଙ୍କୁ ଅଠାବନ ବର୍ଷ । 

: a କ”ଣ ବୟସ ଆଉ ସୌନ୍ଦର୍ଯ୍ୟ କଥା ପଚାରୁଛି ? 

: ତାଙ୍କର କୁକୁର ହଜିଛି । 

ସତ୍ୟବ୍ରତ ଆଉ କିଛି ପଚାରିଲା ନାହିଁ । ସ୍ମିତ ହସି ଯାଇ ଗାଡ଼ିରେ ବସିଲା । 

ସବ୍ୟସାଚୀ କହିଲା : ମେଡ଼ିକାଲ ତ ? 


ମେଡ଼ିକାଲରେ ପହଞ୍ଚ୍‌ ସେମାନେ ଗୌରୀଶଙ୍କର ପଟ୍ଟନାୟକଙ୍କୁ ଖୋଜି ବାହାର 
କରିବାକୁ ବେଶୀ ସମୟ ଲାଗିଲା ନାହିଁ । 

ମିହିର ରାୟ ଗୋଟାଏ ବେଡ଼ ଉପରେ ଶୋଇଥ୍‌ଲେ । ତାଙ୍କର ଦେହ, ମୁଣ୍ଡ, 
ସବୁ ବ୍ୟାଶ୍ରେଜ ବନ୍ଧା ହୋଇଥଲା । କେବଳ ଆଖି ନାକ ଓ କାନ ଦୁଇଟି ବାହାରକୁ 
ଦିଶୁଥୁଲା । ଗୌରୀଶଙ୍କର ବାବୁ, ଏବଂ ଜଣେ ଡାକ୍ତର ତାଙ୍କ ବେଡର ଦୁଇ ପାଖରେ 
ବସିଥୂଲେ । ଗୌରୀଶଙ୍କର ବାବୁ ଖାତା ଓ ପେନସିଲ୍‌ ସଜାଡ଼ି ରଖିଥୁଲେ । ବୋଧ 
ହୁଏ ଅଳ୍ପ କିଛି ଲେଖିଥୂଲେ ଖାତାରେ । 

ସତ୍ୟବ୍ରତ ଓ ସବ୍ୟସାଚୀକୁ ଭିତରୁ ପ୍ରବେଶ କରିବାର ଦେଖି ଡାକ୍ତର ଇଙ୍ଗିତରେ 
ନୀରବରେ ପ୍ରବେଶ କରିବା ପାଇଁ କହିଲେ । 

ହଠାତ୍ଵ ଗୌରୀଶଙ୍କର ବାବୁ କାନଟା ମିହିର ରାୟଙ୍କ ପାଟି ପାଖକୁ ନୁଆଁଇ 
ନେଲେ । ଅସ୍ତଷ୍ଟ ଭାବରେ ସେ କଂଣ କହୁଥିଲେ କେଜାଣି, ଗୌରୀଶଙ୍କର ବାବୁ 
କିଛି ସମୟ ସେହିପରି କାନମାଡ଼ି ଶୁଣିସାରି, ଖାତାରେ ନୋଟ୍‌ କଲେ । 

ଡାକ୍ତର ମିହିର ରାୟଙ୍କ ହାତ ଚିପି ନାଡ଼ିର ଗତି ପରୀକ୍ଷା କରୁଥିଲେ | 

ନର୍ସ ଇଞ୍ଜେକ୍ସନ ସିରିଞ୍ଚ ଧରି ପହଞ୍ଚ ଯାଇଥଲା । 

ଡାକ୍ତରଙ୍କ ମୁହଁକୁ ଚାହିଁଲା । କିଛି ଆଶାର ଚିହ୍ନ ନାହିଁ। ତଥାପି ସେ ତା 
କର୍ଉବ୍ୟରେ ଅବହେଳା କଲାନାହିଁ । 

ସିରିଞ୍ଚରୁ ଇଞ୍ଜେକ୍ସନ ତକ ମିହିର ରାୟଙ୍କ ଦେହରେ ପ୍ରବେଶ କରିବା 
ମାତ୍ରକେ, ସଙ୍ଗେ ସଙ୍ଗେ ସେ ଆଖି ଖୋଲି ଚାହିଁଲେ । ସାମ୍ନାରେ ଗୌରୀଶଙ୍କର 
ବାବୁ, ତାଙ୍କ ପାଖକୁ ସତ୍ୟବ୍ରତ, ମିହିର ରାୟ ଯେପରି ଆଖି ଆଗରେ ଆଉ କାହାକୁ 
ଖୋଜୁଛନ୍ତି, କେତୋଟି ସେକେଣ୍ଡ ମାତ୍ର ତା'ପରେ ସେ ପୁଣି ଆଖି ବନ୍ଦ କରିଦେଲେ । 

ଡାକ୍ତର ମଧ୍ଯ ହାତ ଛାଡ଼ିଦେଲେ । କହିଲେ: ଆପଣମାନେ ଏଥର ଯାଇ 
ପାରନ୍ତି । 

: ମାନେ ? ଗୌରୀଶଙ୍କର ବାବୁ ପଚାରିଲେ । 

: ସବୁ ଶେଷ ହୋଇ ଯାଇଛି । 

ଗୌରୀଶଙ୍କର ବାବୁ ଚାହିଁଲେ ସତ୍ଯବ୍ରତ ମୁହଁକୁ । ସତ୍ୟବ୍ରତ ଚାହିଁଥୁଲା 
ଗୌରୀଶଙ୍କରଙ୍କ ଖାତାକୁ । ଅନେକ ଗୁଡ଼ାଏ କ'ଣ ନୋଟ୍‌ କରିଛନ୍ତି ସେ ଖାତାରେ | 

ଡାକ୍ତର ଚାଲି ଯାଉଥୁଲେ । 

ସତ୍ୟବ୍ରତ କହିଲା : ଏ ନାଟକର ପ୍ରଥମ ଅଙ୍କ ସମାପ୍ତ ହେଲା ମିଃ ପଟ୍ଟନାୟକ | 
ଏଥର ମୋତେ ମିହିର ରାୟଙ୍କ ଷ୍ଟେଟମେଣ୍ଟଟା ପଢ଼ିବାକୁ ଦିଅନ୍ତୁ । 

ଗୌରୀଶଙ୍କର ବାବୁ ଟିକିଏ ହସିବାକୁ ଚେଷ୍ଟା କଲେ, କହିଲେ, : ଷ୍ଟେଟ୍ମେଣ୍ଟ 
ନୁହେଁ ତ, ପ୍ରଳାପା ଆପଣ ପଢ଼ନ୍ତୁ । 

ସତ୍ୟବ୍ରତ ଖାତାଟି ଧରି ବାହାରକୁ ବାହାରି ଆସିଲା । ପଛେ ପଛେ ସବ୍ୟସାଚୀ 
ଓ ଗୌରୀଶଙ୍କର ବାବୁ । ସତ୍ୟବ୍ରତ ବାହାରକୁ ଆସି ଖାତାଟି ପଢ଼ିବାକୁ ଆରମ୍ଭ 
କଲା: 

ବରଗଛ । ଧଣ୍ଡସାପ । କଳାବାଦୂଡ଼ି ! ନୀଳପର୍ବତ । ପରୀ ମହଲା ଯମରାଜା । 
ଉର୍ବଶୀ, କାନ୍ଦନୀ ତମେ । ମୁଁ କହିଛି, ସବୁକିଛି । ବୀରବର, ଯୋଦ୍ଧାମାନେ ଉଦ୍ଧାର 
କରିବେ ତୁମକୁ । ମୋ ନା ତାଙ୍କୁ କହିବ। ବରଗଛରେ କାଳନାଗୁଣୀ ରହେ । 
ବିଷକ୍ଵାଳାରେ ଜଳିଗଲି । ସେ ମୋର କେହି ନୁହେଁ । ମୁଁ ତୁମକୁ ଉଦ୍ଧାର କରିବି । 
ସେମାନଙ୍କୁ ଜେଲ ଦେବି । କେହି ତୁମର କିଛି କରିପାରିବେନି । : ମେନକାକୁ ଚିଠି 

। ୨୨୮ | 


ଦେଇଛି । ସେ ଆସିବା ପିଲା ସମ୍ଭାଳିବା କିଏ ? ସୁର୍ପଣଖା ? ନାକ କାନ କାଟି 
ବଛାଡ଼ିଦେବି ¦! ଯାଅ ଯାଆ ଚାଲିଯାଅ । ମୁଁ କିଛି ଜାଣି ନାହିଁ। ଛୁରୀ । ବନ୍ଧୁକ । 
କୂଅକଣ୍ଟା । ଝଡ଼ ।”? 

ସତ୍ୟବ୍ରତ ଲେଖାତକ ପଢ଼ିସାରି ଗୌରୀଶଙ୍କର ବାବୁଙ୍କ ମୁହଁକୁ ଚାହିଁଲେ । 

: ପ୍ରଳାପ ଆଞ୍ଚା, ପ୍ରଳାପ । ଖାଲି ସମୟ ନଷ୍ଟ କରିବା ସାର ହେଲା । ଆମ 
ଆଖି ଆଗରେ ଯେଉଁ ସାମାନ୍ୟତମ ଆଶାଥଲା, ସେତକ ବି ଶେଷ ହୋଇଗଲା । 
ଗୌରୀଶଙ୍କର ବାବୁ କହିଲେ । 

ସତ୍ୟନ୍ତତ କହିଲା : ସେ ଚିଠିଟା ଦେଖି । 

: କେଉଁ ଚିଠି ? 

: ଯେଉଁଟା ଆପଣ ମିହିର ରାୟଙ୍କ ପକେଟରୁ ଉଦ୍ଧାର କରିଥୁଲେ । 

ଗୌରୀଶଙ୍କର ପଟ୍ଟନାୟକ ଛାତି ପକେଟରୁ ଖଣ୍ଡିଏ ପୋଷ୍ଠକାର୍ଡ଼ ବାହାର କରି 
ସତ୍ୟନ୍ତତ ହାତକୁ ବଢ଼ାଇ ଦେଲେ । 

ସତ୍ୟବ୍ରତ ପ୍ରଥମେ ଠିକଣାଟା ପଢ଼ିଲା | 

ମିହିର ରାୟ । ରାଉସା ପାଟଣା, କଟକ । ଚିଠିଟି ଚାରିପାଞ୍ଚ ଦିନ ତଳର । 
କିଏ ଜଣେ ମିତ” ଲେଖିଛି । 

ମରିଚ 

ତମ ଚିଠି ଅନେକ ଦିନରୁ ପାଇନାହିଁ। ବୋଧହୁଏ ଖୁବ ବ୍ଯସ୍ତ ଅଛ । ମୋର 
ଏହା ଭିତରେ କଟକ ଯିବାର ଅଛି । ଗଲେ ତମ ସହିତ ଦେଖା କରିବି । ରବିନ୍ଧ 
ହୃଡ଼ ସାଇକେଲ ଦାମ କେତେ ପଡ଼ୁଛି, ଦୟାକରି ଲେଖି ଜଣାଇବ । ଆଶୀ କରେ 
କୃଶଳରେ ଥୁବ । 

ତମର - ମିତ 

ଚିଠିଟି କେଉଁ ପୋଷ୍ଟ ଅଫିସରୁ ପୋଷ୍ଟ ହୋଇଛି, ପଢ଼ି ହେଉ ନାହିଁ । ତଥାପି 

ସତ୍ୟବ୍ରତ ସେହି ପୋଷ୍ଟକାର୍ଡ଼ଟି ପକେଟରେ ରଖୁ ରଖୁ କହିଲା: ମିହିର ରାୟର 


ରାଉସା ପାଟଣା ଠିକଣାରେ ଚିଠି ଆସୁଥୁଲା ଏବଂ ସେ ଚିଠି ପାଉଥୁଲା, ଅଥଚ 
ଆମେ... 


ରାତି ପାହିଁ ସକାଳ ହେଲା। 


ନିରଞ୍ଜନ ମାନସିଂହ ଭାବିଥୂଲେ କିଛି ଗୋଟାଏ ଜଟିଳ ପରି ଉପୁଜିବ 
ଖବର କାଗଜ ବିଜ୍ଞାପନ ପାରଁ। 

। ୫୪୮ । 
ମଞ୍ଜୁ ଦେବୀ ମଧ୍ଯ ସତ୍ଯବ୍ରତର ଏପରି ଖାମଖିଆଲି ପାଇଁ ରାଗି ଯାଇଥୂଲେ 
ମନେ ମନେ । 

ଆଉ ଯାହା ହେଉ ନହେଉ, ନିଜର ବନ୍ଧୁବାନ୍ଧବ, ଆତ୍ମୀୟସ୍ଵକଜନମାନେ ଖବରଟା 
ଜାଣିଲେ, କିଛି ନହେଲେ ବି ପଦେ ପଚାରୁ ପଚାରୁ ସେମାନଙ୍କୁ ଉତ୍ତର ଦେବାକୁ 
ସମୟ ଅଣ୍ଟିବନାହିଁ। 

ନିରଞ୍ଜନ ବାବୁ ପ୍ରଭାତୀ”ରୁ ବିଜ୍ଞାପନଟା ଥରେ ନୁହେଁ, ଦଶଥର ଖଭ୍ଡେ 
ପଢ଼ିଲେ । ଚା” ଟେବୁଲରେ ବସି ଢୋକେ ଢୋକେ ଚା” ପିଉପିଉ ତାଙ୍କର ମନେ 
ହେଉଥୁଲା ଦାଣ୍ଡ ଦୁଆରେ କେହି ଡାକିଲା କି ଆଉ! ଟେଲିଫୋନ୍‌ଟ । ବାଜି ଉଠିଲା 
କି ଏଇ ମୁହୂ୍ଭରେ ! 

ପ୍ରକୃତରେ ଟେଲିଫୋନ୍ଟା ଝଣ୍‌ ଝଣ୍‌ ହୋଇ ବାଜି ଉଠିଲା ସେଇ ମୁହୂ୍ରେ । 
ନିରଞ୍ଜନ ବାବୁ ଚମକି ପଡ଼ି ରିସିଭରଟା ଉଠାଇଲେ ! 

: ହ୍ୟାଲୋ? 

ଅପର ପ୍ରାନ୍ତରୁ ସତ୍ୟବ୍ରତ କହୁଥଲା : କିଛି ସମ୍ବାଦ ଅଛି ? 

: ନା ଭାଇ, ଏ ପର୍ଯ୍ୟନ୍ତ କେହି ସନ୍ଧାନରେ ଆସି ନାହାନ୍ତି । ପରେ କ'ଣ ହେବ 
କହି ପାରୁନାହଁ । 

: ତୋତେ ଖୁବ ଚିନ୍ତିତ ମନେ ହେଉଛି । 

: ଏଥୁରେ ଦୁଶ୍ଚିନ୍ତା ଛଡ଼ା ଆଉ କଂଣ ହୋଇପାରେ ? କେହି ନ ଆସିଲେ ବି 
କିଛି ସମୟ ପରେ ପୋଲିସ ଆସି ହାଜର ହେବ । 

: ନା, ନା, ପୋଲିସର ଭୟ ତୋର ନାହିଁ । କାରଣ ପୋଲିସ୍‌ ସମସ୍ତ ଘଟଣା 
ଜାଣେ ! ତେଣୁ ତୋର ଚିନ୍ତା କରିବାର କିଛି ନାହିଁ । କେହି ଯଦି ସେଠାକୁ ଆସେ, 
ତୁ ମୋତେ ଖାଲି ଖବରଟା ଦେଇଦେବୁ । ମୁଁ ଆଜି ଘରୁ କୁଆଡ଼େ ବାହାରୁ ନାହିଁ । 

ସତ୍ୟବ୍ରତ ସଙ୍ଗରେ କଥା ଶେଷ ହେବାରୁ ରିସିଭରଟା ରଖିଦେଇ ନିରଞ୍ଜନ 
ବାବୁ ବାକି ଚାଂତକ ପାନ କରିବାରେ ମନଯୋଗ ଦେଲେ | 

ଚା' ପିଆ ଶେଷ ହେଲା । 

ମଞ୍ଜଦେବୀ ନିଜ ଚା” କପଟା ଆଣି, ସାମନାରେ ବସୁବସୁ କହିଲେ : ଆଜି 
କ'ଣ ଅଫିସ ଯିବନାହିଁ ନା କଂଣ ? 

: ଭାବୁଚି | 

: କ'ଣ ଭାବୁଚ ? 

: ଅଫିସ ଚାଲିଗଲେ ଯଦି କିଛି ଅସୁବିଧା ହୁଏ ? କେହି ଯଦି ବିଜ୍ଞାପନ ପଢ଼ି 
ଆସନ୍ତି ୨ ତମେ ଉତ୍ତର ଦେଇ ପାରିବ ତ ? 

| meer el | 
ୟା 


ମଞ୍ଜଦେବୀ କିଛି ଉତ୍ତର ଦେବା ପୂର୍ବରୁ ଫୋନଟା ଆଉଥରେ ବାଜି ଉଠିଲା । 
ନିରଞ୍ଜନ ବାବୁ କାନରେ ଦେଇ ଶୁଣିଲେ, ଅପର ପ୍ରାନ୍ତରୁ ଏକ ମହିଳା କଣ୍ଠର ସ୍ଵର । 

ନିରଞ୍ଜନ ବାବୁ ପ୍ରଥମେ ଟିକିଏ ଦବିଗଲେ । ତା' ପରେ କହିଲେ, : କାହାକୁ 
ଖୋଜୁଛନ୍ତି? 

: ନିରଞ୍ଜନ ମାନସିଂହଙ୍କ ସହିତ କଥା କହିବାକ୍ର ଚାହେ । 

: ମୁଁ କହୁଛି । 

: ଆପଣଙ୍କ ଫିଆଟ ଗାଡ଼ିଟା କି “କଲରର ? 

: ବ୍ଲଇସ । 

: ମୋର ସେର ବ୍ଲଇସ୍‌ କଲରଟା ପସନ୍ଦ । 

: କିନ୍ତୁ... 

: ଶୁଣନ୍ତୁ ମୋ ନାଁ ମିସ୍‌ ଅନିତା । ମୁଁ ନ ଯିବାଯାଏ ଗାଡ଼ି ସମ୍ଦନନ୍ଧରେ ଆପଣ 
ଫାଇନାଲ କଥାବାର୍ର୍ା କାହା ସହିତ କରିବେ ନାହିଁ । ପସନ୍ଦ ହେଲେ ଟଙ୍କା ପାଇଁ କିଛି 
ଅଟକିବ ନାହିଁ। 

: ଶୁଣନ୍ତୁ ନିରଞ୍ଜନ ବାବର, କିନ୍ତୁ ଫିନ୍ତୁ କିଛି ଶୁଣିବି ନାହିଁ। ଖାଲି ଡାଡି 
ଆସିଗଲେ ଆମେ ବାହାରି ଯିବା ଆଉ ଥରେ ମନେ ରଖତ୍ଧୁ ମୋ ନାଁ ମିସ ଅନିତା । 
ଅପର ପାର୍ଶ୍ବରୁ ରିସିଭରଟା ରଖିଦେବାରେ ଶବ୍ଦ ହେଲା । 

ନିରଞ୍ଜନ ବାବର କାବା ହୋଇ ମଞ୍ଯ୍‌ଦେବୀଙ୍କ ଆଡ଼େ ଚାହିଁ ରହିଥୂଲେ । 

: କିଛି ଶୁଣି ପାରିଲ ? 

: କୋଉ କଥା । 

: ମିସ୍‌ ଅନିତା ଫୋନ୍‌ କରିଥୂଲା। ସେ ତାଂ ଡାଡିଙ୍କି ଧରି ଆସୁଛି । ଆମ 
ଫିଆଟ ଗାଡ଼ିଟା କିଣିବା ପାଇଁ । 

: ମାନେ ? 

: ମୁଁ ତ କିଛି ବୁଝିପାରୁନାହିଁ। ଗାଡ଼ି ବିକିଦେବା କଥାଟା ତୁମ ମୋ ଭିତରେ 
କେବଳ ଥରେ ଆଲୋଚନା ହୋଇଥଲା । ସେ କଥା ତମେ କଂଣ କାହାକୁ କହିଥୁଲ ? 

: ଆରେ ତମେ ପାଗଳ ହେଲନା କ'ଣ ? ଆମ ଗାଡ଼ି ବିକିବା କଥା କାହିଁକି 
କାହାକୁ କହିବି ? 

: ତା'ହେଲେ... 

: ସେ ଅନିତା କିଏ 7 

: ମୁଁ ଜାଣିଲି କିପରି ? ଏବଂ ସେ ଜାଣିଛି ଆମର ଗୋଟାଏ ପିଆଟ ଗାଡ଼ି 

ଅଛି । ଖୁବ୍‌ ଜଣାଶୁଣା ନ ହେଲେ ବି ବୋଧହୁଏ କେହି ପରିଚିତ ହେବ । ସେମାନେ 
ଆସିଲେ ବଳେ ଜଣା ପଡ଼ିଯିବ ଯେ ! 

: କିନ୍ତୁ ଏ ଗାଡ଼ିକିଣା ମଛରେ ଯଦି ଅନ୍ୟ କିଛି ରହସ୍ଯ ଥାଏ ? ମଞ୍୍ଦେବୀ 
ଆଖିଯୋଡ଼ାକ କପାଳକୁ ଉଠାଇ ପଚାରିଲେ । 

: କିଛି ଅସମ୍ଭବ ନୁହେଁ । 

: ଘଟଣାଟା ସତ୍ଯବ୍ରତକୁ ଜଣାଇ ଦେବା ଭଲ । 

ନିରଞ୍ଜନ ବାବୁ ଫୋନ୍ଵ ରିସିଭରଟା ଉଠାଇଲା ବେଳକୁ, ଚାକର ଆସି ଖବର 
ଦେଲା, ଜଣେ ବାବୁ ଡାକୁଛନ୍ତି । 

: କିଏ ? 

: ମୁଁ ଚିହ୍ନି ନାହିଁ। ଚାକରଟି କହିଲା । 

: ତେବେ ସେ ଆମ ଘରକୁ ଆସି ନାହାନ୍ତି ? 

: ମୁଁ କେବେ ଦେଖିନାହିଁ । 

: ନୀ ପଚାରିଛୁ ? 

ଚାକରଟି ବୋଧହୁଏ ନା ପଚାରିବା ପାଇଁ ଆଗେଇ ଯାଉଥଲା, କିନ୍ତୁ ନିରଞ୍ଜନ 
ବାବୁ ପଛରୁ ଡାକି କହିଲେ : ରହ ମୁଁ ଯାଉଛି । 

ଦାଣ୍ଡ ଦୁଆରେ ଯେଉଁ ଭଦ୍ରଲୋକ ଠିଆ ହୋଇଥୂଲେ, ନିରଞ୍ଜନ ବାବୁ ଦେଖିବା 
ମାତ୍ରେ ତାଙ୍କୁ କୁଣ୍ଠାଇ ପକାଇଲେ । 

: ଛି ଚି, ତୁ ଆସି ଏଇଠି ଠିଆ ହୋଇଛୁ, ଭିତରକୁ ଯିବାକୁ ତୋତେ କିଏ 
ବାରଣ କରିଥଲା ? 

ନିରଞ୍ଜନ ବାବୁ ସେଇଠୁ ଡାକ ଛାଡ଼ିଲେ : ମଞ୍, ମଞ୍୍‌ ! କିଏ ଆସିଛି ଦେଖ୍ବ 
ଆସ । 

ମଞ୍ଜ୍‌ ଦେବୀ ଭିତରୁ ଛୁଟି ଆସି, ଯୋଡ଼ ହସ୍ତରେ ନମସ୍କାର କରି କହିଲେ : 
ନଟବର ବାବୁ ଯେ ¦! ଆପଣ ଆସି ଚୋରଙ୍କ ପରି... 

ଅବଶ୍ଯ ଦ୍ରଇଜଣଙ୍କ ଧକ୍୍‌କାରରେ ନଟବର ବାବୁ ଟିକିଏ ଲଜିତ ହୋଇ 
ପଡ଼ିଥଲେ । ତଥାପି ସେ ଚମଡ଼ା ସୁଟକେଶ ଖଣ୍ଡିକ ହାତରେ ଓହଳେଇ ଭିତରକୁ 
ପ୍ରବେଶ କଲେ । 

ମଞ୍ଜୁଦେବୀ ଚାଲିଗଲେ ଚା” କରିବା ପାରଁ। 

ନିରଞ୍ଜନ ବାବୁ ପଚାରିଲେ : କେଉଁଠୁ ? ଘରୁ ? 

: ନା କଲିକତାରୁ । ତେବେ ଦଶଟା ଆଗରୁ ବସ୍‌ ମିଳିବ ନାହିଁ ଭାବି, ଚାଲି 
ଆସିଲି ତୋ” ସହିତ ଟିକିଏ ଦେଖା କରି ଯିବାକୁ । 

: ବେଶ୍‌ କରିଛୁ । କିନୁ ତୋ ଯିବା କଥା ଶୁଣିଲେ, ମଞ୍ଜ ବୋଧହୁଏ ଖୁସି ହେବ 
ନାହିଁ । 

: ନା, ଭାଇ, ରହିବା ମୋଟେ ସମ୍ଭବ ନୁହେଁ । ଘରେ ଗୋଟାଏ ଜରୁରୀ କାମ 
ଅଛି । ବରଂ ଫେରିଲା ବେଳକୁ ଏଇ ବାଟେ ଦି”ଚାରି ଦିନ ରହିଯିବି । 

: ଆଚୁ। ଦେଖାଯିବ । ତୁ ଆଗ ଯିବୁଟି, ଦାନ୍ତପତ୍ର ଘଷି ପରିଷ୍କାର ହୋଇପଡ଼ । 
ତା'ପରେ ଦେଖାଯିବ । 

ନଟବର ବାବୁ ସୁଟ୍‌କେଶ ଖୋଲି ପେଷ୍ଟ ଓ ବ୍ରସ ବାହାର କରୁଥିଲେ । ନିରଞ୍ଜନ 
ବାବୁ ରିସିଭର ଉଠାଇଥଲେ ସତ୍ୟବ୍ରତ ସହିତ ଯୋଗାଯୋଗ କରିବା ପାଇଁ । 

ଲାଇନ୍‌ ଇଙ୍ଗେଜ୍‌ ଥୁଲା । 

କିଛି ସମୟ ଅପେକ୍ଷା କରିବା ଛଡ଼ା ଆଉ ଉପାୟ କିଛି ନଥୁଲା । 

ବାହାରେ ଗାଡ଼ି ଲାଗିବାର ଶବ୍ଦ ହେଲା। 

ନିରଞ୍ଜନ ବାବୁ ଉଠି ଠିଆ ହୋଇଗଲେ । ବୋଧହୁଏ ମିସ୍‌ ଅନିତା ତା” ଡାଡିଙ୍କୁ 
ଧରି ଗାଡ଼ି କିଣିବାକୁ ଆସି ପହଞ୍ଚୁଛି । 

ନିରଞ୍ଜନ ବାବୁ ଦାଣ୍ଡ ଦୁଆରକୁ ଯାଇ ଦେଖିଲେ, ସତ୍ୟବ୍ତତ ହସି ହସି ଭିତରକୁ 
ପଶି ଆସୁଛି । I 

: କିରେ ତୋ ମୁହଁଟା ଶୁଖିଲା ଦିଶୁଛି କାହିଁକି ? 

: ମୁଁ ଭାବିଥିଲି ମିସ୍‌ ଅନିତା ଆଉ ତା” ଡାଡ଼ି ଆସିଗଲେ । 

: ତୋର କୌଣସି ରିଲେଟିଭ ? 

: ଆରେ ନା ଭାଇ, ମୋ ଗାଡ଼ି କିଣିବାକୁ ଆସୁଛନ୍ତି । 

: ମାନେ ? ସତ୍ୟବ୍ରତ ଆଶ୍ଚର୍ଯ୍ୟ ହୋଇ ପଚାରିଲା । 

: ମାନେ ମୁଁ ବି କିଛି ବୃଝି ପାରୁନାହିଁ । ଅଧଘଣ୍ଟା ଆଗରୁ ମିସ୍‌ ଅନିତା ଫୋନ 
କରିଥଲେ । ମୋ ବ୍ଲୁଇସ ରଙ୍ଗର ଫିଆଟ୍‌ ଗାଡ଼ିଟା ତାଙ୍କର ଖୁବ ପସନ୍ଦ । ଯେତେ 
ଟଙ୍କା ପଡ଼ିଲେ ବି ସେ ଖାତିର କରିବେ ନାହିଁ। 

: ତୁ କଣ ଗାଡ଼ି ବିକିବା ପାଇଁ ବିଜ୍ଞାପନ ଦେଇଥୁଲୁ ? 

: ତେବେ ମିସ୍‌ ଅନିତା... 

ସତ୍ୟବ୍ରତର କଥା ଶେଷ ହେଲା ନାହିଁ । ଗୋଟାଏ ଆମ୍ବାସଡ଼ାର ଆସି ସତ୍ୟବ୍ରତର 
ଫଆଟ୍‌ ପାଖରେ ଠିଆହେଲା । 
ହଁ, ମିସ୍‌ ଅନିତା ହେବ ବୋଧହୁଏ । କୋଡ଼ିଏ ବାଇଶ ବର୍ଷର ଲମ୍ବା ଚେହେରାର 
ଝିଅଟିଏ । ସେଲ୍ୁଆର ପଞ୍ଜାବି ପିନ୍ଧିଛା। ଆଖିରେ ଚଷମା । ମୁହଁର ଗଠନ ମନ୍ଦ 
୪୮ ଏ ଡାଆଣୀ ଆଲୁଅ 


Digitized by srujanika@gmail.com 


—~ 


। ଝର | 


ନୁହେଁ । ନିଜେ ସେ ଡ୍ରାଇଭିଂ କରୁଛି । ପାଖରେ ଜଣେ ପ୍ରୌଢ଼ ଭଦ୍ରଲୋକ ! ବୋଧହୁଏ 
ମିସ୍‌ ଅନିତାର ଡାଡ଼ି ହେବେ । 

ଭଦ୍ରମହିଳା ଆଗେଇ ଆସିଲେ । 

ସତ୍ୟବ୍ରତ ଓ ନିରଞ୍ଜନ ବାବୁ ଠିଆ ହୋଇଥୁଲେ ଏକ ଦୃଷ୍ଟିରେ ଅନିତା ଆଡ଼କୁ ଚାହିଁ । 

ସେ ଆଗେଇ ଆସିଲା । ନମସ୍କାର କଲା ! ମୁହଁରେ ସ୍ମିତହାସ୍ୟ ଟିକିଏ ଲାଗିଥୁଲା | 

ବୋଧହୁଏ ଚିହ୍ମିପାରୁନଥୂଲା ଦୁଇଜଣଙ୍କ ଭିତରୁ କିଏ ନିରଞ୍ଜନ ବାବୁ । ଏମାନେ 
ପ୍ରତିନମସ୍କାର ଜଣାଇଲେ । ମୁହଁରେ ହସ ଦୁଟାଇଲେ । 

ସେ କହିଲା: ମୋ ନା ମିସ୍‌ ଅନିତା । ମୁଁ ଆପଣଙ୍କୁ କିଛି ସମୟ ଆଗରୁ ଫୋନ୍‌ 
କରିଥୁଲି କିନ୍ତୁ ଏଇ ଗାଡ଼ିଟା ଯେ ଚକୋଲେଟ୍‌ କଲର । 

ଅନିତା ସତ୍ଯବ୍ରତର ଗାଡ଼ି ଆଡ଼େ ଆଙ୍ଗୁଳି ଦେଖାଇ କହିଲା । 

: ଚକୋଲେଟ୍‌ କଲର କ'ଣ ଆପଣ ପସନ୍ଦ କରନ୍ତି ନାହିଁ ? ସତ୍ୟବ୍ରତ 
ଗଳାରେ ବ୍ୟଙ୍ଗ ମିଶାଇ ପଚାରିଲା । 

: ନା ନା ପସନ୍ଦ ନ କରିବି କାହିଁକି ? ତେବେ ବୃ ଇସଟା ମୋତେ ବେଶୀ 
ଭଲ ଲାଗେ । 

: ଆପଣ କଂଣ ଠିକ୍‌ କରି ଆସିଛନ୍ତି ଯେ ନିଶ୍ଚୟ ଗାଡ଼ି କିଣିବେ ? ଯଦି 
ଦରଦାମ ନ ପଟେ ? 

: ଦରଦାମ ପାଇଁ ଅଟକିବନି । ଗାଡ଼ି ପସନ୍ଦ ହେଲେ ହେଲା । ଆପଣଙ୍କ ସେ 
ବ୍ଲୁଇସ ରଙ୍ଗର ଗାଡ଼ିଟା କେଉଁଠି ଅଛି? 

: ଗ୍ୟାରେଜରୋ ଏଥର ନିରଞ୍ଜନ ବାବୁ ଉତ୍ତର ଦେଲୋ କିନ୍ତୁ ଆପଣ ଭୁଲ 
ଜାଗାରେ ଆସି ପହଞ୍ଚଛନ୍ତି । 

: କିପରି? ଆପଣ କଂଣ ନିରଞ୍ଜନ ମାନସିଂହ ନୁହନ୍ତି ? 

ମୁଁ ନିରଞ୍ଜନ ମାନସିଂହ ଯେ, କିନ୍ତୁ ମୁଁ ଗାଡ଼ି ବିକ୍ରି କରିବି ଏ ଖବର ଆପଣ 
କେଉଁଠୁ ପାଇଲେ ? 

ମିସ୍‌ ଅନିତା ଚପଳା ବାଳିକା ପରି ଡେଇଁଡେଇଁ ଡାଡିଙ୍କ ପାଖକୁ ଆଗେଇ 
ଗଲା ! ଉଚ୍ଚ କଣ୍ଠରେ ପ୍ରଶ୍ନ କଲା : ଡାଡ଼ି ! ଡାଡ଼ି !! ମିଷ୍ଟର ମାନସିଂହଙ୍କ ଗାଡ଼ି ବିକ୍ରି 
ଖବର କିଏ ତୁମକୁ ଦେଇଥୁଲା ? 

: ମୁଁ ରୋଟାରୀ କୃବରୁ ଶୁଣିଥୁଲି, ମୋର ଜଣେ ବିଶ୍ଵସ୍ତ ବନ୍ଧୁଙ୍କ ପାଖରୁ । କିନ୍ତୁ 
କ'ଣ ହେଲା ? 

ସତ୍ୟବ୍ରତ ଓ ନିରଞ୍ଜନ ବାବୁ ଆଗେଇ ଯାଇଥୁଲେ ଗାଡ଼ି ପାଖକୁ । ସତ୍ୟବ୍ରତ 
କହିଲା : ଆପଣଙ୍କ ବନ୍ଧୁ ହୁଏତ ଭୁଲ ଖବର ଦେଇଛନ୍ତି । 

: ନା ତ ! ଏହା କହି ଭଦ୍ରଲୋକ ଗାଡ଼ିରୁ ଓହ୍ଲାଇ ପଡ଼ିଲେ । କହିଲେ : 
ଆପଣଙ୍କର ତା” ହେଲେ ଗାଡ଼ି ବିକ୍ରୟ ହେବାର ନାହିଁ ? 

ନିରଞ୍ଜନ ବାବୁ ବୋଧହୁଏ ଟିକିଏ ଚିଡ଼ି ଯାଇଥଲେ । କହିଲେ, : ମୋର ଗୋଟାଏ 
ଗାଡ଼ି କିଣିବାର ଅଛି । ଆପଣଙ୍କର ଏହି ଆତ୍ଭାସଡ଼ର ପରି ହେଲେ ଚଳିବ । 

ସତ୍ୟବ୍ରତ ପଛକୁ ଚାହିଁ ଦେଖିଲା, ମିସ୍‌ ଅନିତା ସେଠାରେ ନାହିଁ । 

ସେ କଂଣ ଭାବି ନିରଞ୍ଜନ ବାବୁଙ୍କୁ କହିଲା : ତୁ ଭଦ୍ରଲୋକଙ୍କ ସଙ୍ଗରେ 
କଥାବାର୍ଭା କରୁଥା, ମୁଁ ଟିକିଏ ଆସୁଛି । 

ତାଂ ଅନୁମାନ ସତ୍ଯ ମିସ୍‌ ଅନିତା ଯାଇ ନିରଞ୍ଜନ ବାବୁଙ୍କ ଘର ଭିତରେ 
ପ୍ରବେଶ କରି ସାରିଥୂଲା । 

ଅବଶ୍ୟ ମଞ୍ଜୁଦେବୀ ମିସ୍‌ ଅନିତାକୁ ବାଟ ଓଗାଳି ଠିଆ ହୋଇଥିଲେ | ସତ୍ୟବ୍ରତକୁ 
ସାମ୍ନାରେ ଦେଖି କ”ଣ କହିବାକୁ ଯାଉଥୁଲେ । କିନ୍ତୁ ସତ୍ୟବ୍ରତ ଇଙ୍ଗିତରେ ନୀରବ 
ରହିବା ପାଇଁ କହିଲା । 

ମଞ୍୍ଦେବୀ ଅନିତାକୁ ପଚାରିଲେ : ଆମ ଗାଡ଼ି ବିକି ଖବର ଆପଣ କେଉଁଠୁ 
ପାଇଲେ? 

ଅନିତା କହିଲା : ଡାଡି କେଉଁଠୁ ଶୁଣିଥୂଲେ । କିନ୍ତୁ ବର୍ଭମାନ ଜାଣୁଛି ସମ୍ବାଦଟା 
ଭୁଲ୍‌ ! ତଥାପି ବୃ ଇସ୍‌ କଲରଟା ମୋତେ ଭାରି ଭଲ ଲାଗେ । ମୁଁ ଥରେ ଗାଡ଼ିଟା 
ନ ଦେଖିଲେ ଏଠୁ ସହଜରେ ହଟିବି ନାହିଁ । 

ଅନିତା ଆଉ ଅପେକ୍ଷା ନ କରି ଘର ଭିତରକୁ ପଶିବାକୁ ଚେଷ୍ଟା କରୁଥିଲା । 

ମଞ୍୍ଦେବୀ କହିଲେ : ଗ୍ୟାରେଜଟା ଆର ପାଖରେ । ଆପଣ ମୋ ସହିତ 
ଆସନ୍ତୁ, ମୁଁ ଦେଖାଇ ଦେଉଛି । 

ମିସ୍‌ ଅନିତା ମଞ୍ଜୁଦେବୀଙ୍କ ପଛେ ପଳେ ଆଗେଇ ଗଲା । ସେମାନେ ଗ୍ୟାରେଜ 
ଆଡ଼କୁ ଗଲେ । ସତ୍ୟବ୍ରତ ଫେରିଗଲା ନିରଞ୍ଜନ ବାବୁଙ୍କ ପାଖକୁ 

ନିରଞ୍ଜନ ବାବୁ ଓ ଅନିତାର ଡାଡ଼ି ଠିଆ ହୋଇ ଜଥାବାର୍ରା ହେଉଥ୍‌ଲେ । 
ରୋଟାରୀ କ୍ଲବରେ ମେମ୍ବର ହେବାକୁ ହେଲେ ପ୍ରଥମରେ କ'ଣ କରିବାକୁ ହୋଇଥାଏ! 

ସତ୍ୟବ୍ରତକୁ ଦେଖି ନିରଞ୍ଜନ ବାବୁ କହିଲେ : ଭଦ୍ରଲୋକ ଭୁଲ୍‌ ଖବର ପାଇ 
ଏଠାକୁ ଚାଲି ଆସିଛନ୍ତି 

ସତ୍ୟନ୍ତତ ପଚାରିଲା: ଆପଣ କେଉଁଠି ରହନ୍ତି ? 

: ଆମ ଘରଟା ବିନୋଦ ବିହାରୀରେ, କିନ୍ତୁ ଚେମ୍ବରଟା ବକ୍ସି ବଜାରରେ । 

: ଆପଣ କଂଣ... 

: ଡକ୍ଟର ସାମନ୍ତରାୟ । 
୫୦ ଏ ତାଆଣୀ ଆଲୁଅ 

ସତ୍ୟବ୍ରତ ମୁହୃତେ ନୀରବ ରହି କହିଲା : ମିସ୍‌ ଅନିତା ଆପଣଙ୍କର... 

: ଏକମାତ୍ର ସନ୍ତାନ । 

ସତ୍ୟବ୍ରତ ସ୍ମିତ ହସି କହିଲା : ସେଇଥପାଇଁ ଏତେ ଆଦରଣୀୟ । 

ଡକ୍ସର ସାମନ୍ତରାୟ ଟିକିଏ ହସିବାକୁ ଚେଷ୍ଟା କରି କହିଲେ : ଆପଣ ୟା 
ଭିତରେ ସବୁ ବୁଝି ସାରିଲେଣି ? 

: ନା ସାର୍‌ ସବୁ ବୁଝିବାର ଅବକାଶ ପାଇନାହିଁ ଏଯାଏ, ତେବେ ପରିଚୟ 
ହେଲାଣି ଯେତେବେଳେ, ଧୀରେଧୀରେ... 

: ଡାଡି, ଡାଡି, ନିରଞ୍ଜନ ବାବରଙ୍କ କାରୁଟି ଭାରି ସୁନ୍ଦର । ଦେଖିଲଣି? 

ସତ୍ୟବ୍ରତ ନୀରବ ହୋଇଗଲା । 

ଡକ୍ସର ସାମନ୍ତରାୟ ଅନିତା ମୁଣ୍ଡରେ ହାତ ବୁଲେଇ ଦେଇ କହିଲେ : ଆମର 
କିଛି ନ ବୁଝି ନ ସୁଝି ଏଠାକୁ ଆସିବାଟା ଅନ୍ଯାୟ ହୋଇଛି । ମିଷ୍ଟର ମାନସିଂହ 
ଦରଃଖ ପାଇଛନ୍ତି । 

: କାହିଁକି ଡାଡ଼ି ୨ ଅନିତା ଗୋଟିଏ ସାତବର୍ଷର ଝିଅ ପରି ପ୍ରଶ୍ନ କଲା । 

: କଷ୍ଟ ପାଇବେନି ? କେହି ଯଦି ତୋ କାରୁଟା କିଣିବାକୁ ଯାଏ, ତୁ କଷ୍ଟ 
ପାଇବୁନି ? 

: ତା” ଆବଶ୍ୟଯ ଠିକ୍‌ । ତେବେ ନିରଞ୍ଜନ ବାବୁ ଇଚ୍ଛା କଲେ... . 

ଅନିତା କଥା ଶେଷ କରି ପାରିଲା ନାହିଁ । ଡକକର ସାମନ୍ତରାୟ ତା ହାତ ଧରି 
ଟାଣି ନେଉ ନେଉ କହିଲେ : ପାଗଳି, ତୋର ବୟସ କେତେ ହେଲାଣି ସେ 
ସମ୍ବନ୍ଧରେ ବି ତୋର ଧାରଣା ନାହିଁ । 

ସତ୍ୟବ୍ରତ ସ୍ମିତ ହସି କହିଲା : ପିତା-ମାତାଙ୍କର ଏକମାତ୍ର ସନ୍ତାନ, ଅଲ୍ଯଳୀ 
ଝିଅମାନେ ସେହିପରି ହୋଇଥାଆନ୍ତି ଡକ୍ସର ସାମନ୍ତରାୟ ! ମୋ ଠାରୁ ଆପଣ ତ 
ବେଶୀ ଅନୁଭବୀ! 

ଡକୃର ସାମନ୍ତରାୟଙ୍କ ମୁହଁରେ ବୋଧହୁଏ ହସ ଦ୍ରଟି ଉଠିଥଲା । ଏଥର ସେ 
ଷ୍ଟିଅରିଂ ଧରି ଗାଡ଼ିରେ ଷ୍ଟାର୍ଟ ଦେଉ ଦେଉ କହିଲେ : କିଛି ମନେ କରିବେ ନାହିଁ 
ମିଷ୍ଟର ମାନସିଂହ । ସମସ୍ତଙ୍କର ଭୁଲ ହୁଏ । ଆପଣ ଦିନେ ଆମ ଘରକୁ ଆସନ୍ତୁ 
ମୁଁ ଆପଣଙ୍କୁ ରୋଟାରୀ କୁବ୍ଵରେ ମେମ୍ବର ହେବାର ବ୍ଯବସ୍ଥା କରିଦେବି । 

ଡକ୍ସର ସାମନ୍ତରାୟଙ୍କ ଆତ୍ବାସଡ଼ରଟା ଧୂଳି ଉଡ଼ାଇ ଚାଲିଗଲା । 

ସତ୍ୟବ୍ରତ ଆଉ ନିରଞ୍ଜନ ବାବୁ ସେହି ଆଡ଼କୁ ମୁହଁ କରି ଠିଆ ହୋଇଥୁଲେ । 

ପଛରୁ ମଞ୍ଜଦେବୀ ଡାକ ଛାଡ଼ି କହିଲେ : ମିସ୍‌ ଅନିତା ଛଡ଼ା ଆଉ କେହି 


~ 


ଝିଅ ଆସିଥଲା କି ସେମାନଙ୍କ ଗାଡ଼ିରେ ? 


| 

: ଆଉ ଝିଅ ? ନା ଆଉ ତ କେହି ଝିଅ ଆସି ନ ଥୁଲା । କିନ୍ତୁ କାହା କଥା 
ଆପଣ କହୁଛନ୍ତି ? ସତ୍ୟବ୍ରତ ଆଶ୍ଚର୍ଯ୍ୟ ହୋଇ ପ୍ରଶ୍ନ କଲା । 

ମଞ୍ଜୁଦେବୀ ବିଚଳିତ କଣ୍ଠରେ କହିଲେ : ଆମେ ସମସ୍ତେ ଅନିତାକୁ ନେଇ 
ବ୍ୟସ୍ତ ଥବାବେଳେ, ଆଉ ଗୋଟିଏ ଝିଅ ଆସି ଆମର ସବୁ ଘର ବୁଲି ଦେଖି ଦେଇ 
ଚାଲି ଯାଇଛି । ତା'ମାନେ ଆପଣଙ୍କ ପରିକଳ୍ପନା ବ୍ଯଥ ହୋଇିଛି । 

ସତ୍ୟବ୍ରତ ମୋଟେ ଆଶ୍ଚର୍ଯ୍ୟ ହେଲା ନାହିଁ, କିତ୍ଭା ଦ୍ବିତୀୟ ଥର ବି ଆଉ ପ୍ରଶ୍ନ 
କଲା ନାହିଁ, ଯେତେଶୀଘ୍ର ସମ୍ଭବ ସେ ଛୁଟିଯାଇ ତାଂ କାର୍‌ରେ ବସି ଯାତ୍ରା ଆରମ୍ଭ 
କରିଦେଲା । 

ନିରଞ୍ଜନ ବାବୁ ଓ ମଞ୍ଜଦେବୀ ସ୍ତବୂଧ ହୋଇ ସେଇଆଡ଼େ ଅନେଇଥଲେ । 


ଠିକ୍‌ ଦଶଟା ବାଜିବା ମାତ୍ରକେ ନୀଳିମା ଦେଖିଲା, ମିସ୍‌ ବେଞ୍ଜୁ ରିସେପ୍‌ସନ 
ରୁମ୍‌ରେ ପ୍ରବେଶ କରୁଛନ୍ତି । 

: ମର୍ଣ୍ଣିଂ, ମିଷ୍ଟର ମହାପାତ୍ର ଚେମ୍ବରରେ ଆପଣଙ୍କ ପାଇଁ ଅପେକ୍ଷା କରିଛନ୍ତି । 
ଚାଲନ୍ତୁ ମୁଁ ଆପଣଙ୍କୁ ତାଙ୍କ ପାଖରେ ପହଞ୍ଚାଇ ଦେଉଛି । ନୀଳିମା ସଙ୍ଗେସଙ୍ଗେ 
ଚେଆରରୁ ଉଠିଲା । 

ନୀଳିମା ଚେମ୍ବରର ଦୁଆର ପେଲି ଡାକିଲା: ସାର୍‌ ! 

ସବ୍ୟସାଚୀ ଖବର କାଗଜ ଉପରୁ ମୁହଁ ଉଠାଇ ଚାହିଁଲା, ସାମନାରେ.... 

: ମିସ୍‌ ବେଞ୍ଜୁ । ନୀଳିମା କହିଲା । 

ସବ୍ୟସାଚୀ ଚେଆର ଛାଡ଼ି ଉଠି ଠିଆହୋଇ ପଡ଼ି କହିଲା, : ଗୁଡ଼ମର୍ଣ୍ଣିଂ । 
ଆସନ୍ତୁ, ଆସନ୍ତୁ ମୁଁ ଆପଣଙ୍କ ପାଇଁ ଅପେକ୍ଷା କରିଛି । 

: ମିସ୍‌ ବେଞ ହାତରେ ଧରିଥୁବା ଲୁହା ଚେନ୍‌ଟା ଟେବୁଲ ଉପରେ ରଖି ବସ 
ବସୁ କହିଲେ : ମର୍ଣ୍ଣି ¦ ମୁଁ ବଡ଼ ସମସ୍ଯାରେ ପଡ଼ିଛି ମିଷ୍ଟର ମହାପାତ୍ର । କେହି 
କିଛି ବ୍ଯବସ୍ଥା କରି ପାରିଲେ ନାହିଁ । ଖବର କାଗଜରେ ବିଜ୍ଞାପନ ଦେଲି, ପୋଲିସ୍‌ରେ 
ସମ୍ବାଦ ଦେଲି, ତିନିମାସ ଆସି ଶେଷ ହେବାକୁ ବସିଲାଣି, କିନ୍ତୁ... 

: ବୁଝିଲି ଆପଣଙ୍କ କୁକୁରଟା ତା'ହେଲେ ତିନିମାସ ହେବ ହଜିଲାଣି! 

: ଇଏସ୍‌ ମିଷ୍ଟର ମହାପାତ୍ର ! 

ସବ୍ୟସାଚୀ ମିସ୍‌ ବେଞ୍ଜଙ୍କ ପାଖରେ ନିଜକୁ ସତ୍ଯବ୍ରତ ମହାପାତ୍ର ପରିଚୟ 
ଦେଇ ଖୁସି ହୋଇଥଲା ଯେତିକି, ବର୍ଁମାନ ସାମ୍‌ନାରେ ଆସାମୀକୁ ଦେଖି ମନରେ 

ଭୟ ଜନ୍ମିଅଲା ଧୀରେଧୀରେ । ମନେମନେ ସେ ମିସ୍‌ ଞତରି ଯେପରି ଚିତ୍ର 
ଅଙ୍କନ କରିଥଲା, ଏ ମିସ୍‌ ବେଞ୍ଜ୍‌ ଯେପରି ତାଠାରୁ ଢ଼େର ତଫାତ୍ଵ । 

ତା” ହେଲେ ? 

ସବ୍ୟସାଚୀ ବହୁ ଭାବି ଚିନ୍ତି ପ୍ରଶ୍ନ କଲା : ଆପଣଙ୍କର ଯେଉଁ କୁକୁରଟି ହଜିଛି, 
ତାଂ ନାଁ କ”'ଣ ରଖିଥଲେ ? | 

: ଜର୍ଜ ମିସ୍‌ ବଵେଞ୍୍‌ ସଙ୍ଗେସଙ୍ଗେ ଉତ୍ତର ଦେଲେ । ଜର୍ଜ ଯେତେବେଳେ 
ମାସକର ଶିଶୁ, ସେତେବେଳଠୁ ସେ ମୋ ପାଖରେ ଅଛି। ନିଶ୍ଚୟ ତାକୁ କେହି 
କେଉଁଠି ବନ୍ଦୀ କରି ରଖିଛି, ତା” ନହେଲେ ସେ କେଉଁଦିନୁ ମୋ ପାଖକୁ ଛୁଟି 
ଆସିସାରନ୍ତାଣି । 

: କିନ୍ତ ଆପଣ ଜର୍ଜ ପାଇଁ ଏତେ ବ୍ୟାକୁଳ କାହିଁକି ? ଧରନ୍ତୁ ଯଦି ଜର୍ଜ ନ 
ମିଳିବ, ତାକୁ ଯଦି କେହି ମାରି ଦେଇଥବ, ତା”ହେଲେ ତାକୁ ଉଦ୍ଧାର କରି 
ହେବନାହିଁ । 

ସବ୍ୟସାଚୀ ଦେଖିଲା, ମିସ୍‌ ବେଞ୍ୁଙ୍କ ଆଖି ଛଳଛଳ ହୋଇ ଆସିଲା । ସେ 
ବହୁ କଷ୍ଟରେ ଆତ୍ମସମ୍ଭରଣ କରି କହିଲେ : ସେପରି କାଳ କଥା ମୁହଁରେ ଧରନ୍ତୁ 
ନାହିଁ ମିଷ୍ଟର ମହାପାତ୍ର ! ଜର୍ଜ ନ ମିଳିଲେ ମୋର ସର୍ବନାଶ ହୋଇଯିବ । 

: ମାନେ ? ସବ୍ୟସାଚୀ ସ୍ଵରରେ ଯେପରି ଆତଙ୍କ ଦଫୁଟିଉଠିଲା । 

ମିସ୍‌ ବେଞ୍ଜ୍‌ ସଂଯତ ସ୍ଵରରେ କହିଲେ : ହଁ ମିଷ୍ଟର ମହପାତ୍ର, ଜର୍ଜକୁ ଯେଉଁଠୁ 
ହେଉ ଆପଣଙ୍କୁ ଖୋଜି ବାହାର କରିବାକୁ ପଡ଼ିବ, ତା? ନହେଲେ... 

ସେତିକିବେଳେ ସତ୍ୟବ୍ରତ ମହାପାତ୍ର ଦରଜା ଠେଲି ଚେମ୍ବର ଭିତରେ ପଶିଲା । 

ମିସ୍‌ ବେଞ୍ଜ୍‌ ସଙ୍ଗେସଙ୍ଗେ ବୁଲି ଅନେଇଲେ । 

ସବ୍ୟସାଚୀ ବ୍ୟଗ୍ର : କଣ୍ଠରେ କହିଲା : ସେ ମୋ ସହକାରୀ, ମିଷ୍ଟର ଦାସ | 
ଆପଣଙ୍କର କିଛି ଅସୁବିଧା ହେବନାହିଁ । ଆପଣ ନିର୍ଦ୍ଧନ୍ବରେ ସବୁ କହି ପାରନ୍ତି । 

ସତ୍ୟବ୍ରତ ଘଟଣାଟା ନୀଳିମା ପାଖରୁ ବୁଝି ଆସିଥଲା। ଟେବୁଲ ଉପରେ 
ଲୁହାଚେନ୍‌ଟା ଦେଖି ସେ କହିଲା : ଓଃ, ଆପଣଙ୍କର କୁକୁର ହଜିଛି, ନା ? 

ମିସ ବେଞ୍ଜଙ୍କ ଆଖିରେ ଯେପରି ଆଶାର ଆଲୋକ ଦ୍ରଟି ଉଠିଲା । 

ସବ୍ୟସାଚୀ କହିଲା: ଖାଲି କୁକୁର ହଜିଛି କହିଲେ ମିସ୍‌ ବେଞ୍ଜଙ୍କ ଅଭିବ୍ୟକ୍ତି 
ପ୍ରକାଶ ପାଇଲା ନାହିଁ, କୁକୁର ନ ମିଳିଲେ ' ତାଙ୍କର ସର୍ବନାଶ ହୋଇଯିବ । 

: କିପରି? ସତ୍ୟବ୍ରତ କଣ୍ଠରେ ବି ବିସ୍ମୟ ଫୁଟି ଉଠିଲା । 

: ଆପଣଙ୍କ ପାଖରେ ଘଟଣାଟା ଠିକୁ ମୁଁ ପ୍ରକାଶ କରି ପାରିବି ନାହିଁ 
ମିଷ୍ଟର ଦାସ, ମୋତେ କିନ୍ତୁ ଜର୍ଜକୁ ଖୋଜି ଦେଲେ ମୁଁ ବିଶେଷ ଉପକ୍ୂତ 

ହେବି । ସେଥୁପାଇଁ ଯେଉଁ ଅଙ୍କର ପାରିଶ୍ରମିକ ଚାହିବେ, ମୁଁ ଦେବାକୁ ପ୍ରସ୍ତୁତ 
ଅଛି । 

ସତ୍ୟବ୍ରତ ଚାହିଁଲା ସବ୍ୟସାଚୀ ମୁହଁକୁ, ଆଉ ସବ୍ୟସାଚୀ ଚାହିଁଲା ସତ୍ଯବ୍ରତ 
ମୁହଁକୁ । ଦୁହିଁଙ୍କ ଆଖି ନିବଦ୍ଧ ହେଲା ମିସ ବେଞ୍୍‌ଙ୍କ ଆଖି ଉପରେ । 

ସେଠୁ ଲୁହ ଝଚି ପଡ଼ିବ ହୁଏତ କିଛି ସମୟ ପରେ । 

ସବ୍ୟସାଚୀ କହିଲା : ମୁଁ କଟକ ସହରରେ ଏପରି ତିନୋଟି କୁକୁର ଦେଖିଛି 
ଯେଉଁମାନଙ୍କୁ ସବୁବେଳେ ଚେନରେ ବାନ୍ଧି ରଖା ହୋଇଛି । ସେହି ଠିକଣା ମୁଁ 
ଆପଣଙ୍କୁ ଦେଉଛି । ଆପଣ ନିଜେ ଯାଇ ସେହି କୁକୁରଗୁଡ଼ିଙ୍କୁ ଦେଖି ଆସନ୍ତୁ, 
କାଳେ ଯଦି ସେଗୁଡ଼ିକ ଭିତରୁ କେହି ଜର୍ଚ୍ଚ ହୋଇଥାଏ ! 

ମିସ ବେଞ୍ଜ୍‌ ସଙ୍ଗେ ସଙ୍ଗେ ଭ୍ୟାନିଟି ବ୍ୟାଗ ଖୋଲି ଗୋଟାଏ ଡାଇରି ବାହାର 
କଲେ । ନିର୍ଦ୍ଦିଷ୍ଟ ଗୋଟାଏ ପୃଷ୍ଠା ଦେଖାଇ କହିଲେ : ଏଇଠି ଠିକଣା ଗୁଡ଼ିକ ଟିପି 
ଦିଅନ୍ତୁ । ମୁଁ ସଙ୍ଗେସଙ୍ଗେ ଯାଇ ଦେଖି ଆସୁଛି । 

ସବ୍ୟସାଚୀ ସେହି ଡାଇରିରେ ପ୍ରଥମେ ଲେଖିଲା : ଡମ୍ବରୁଧର ଅଧୁକାରୀ । 
ମଳୟ କୁଟୀର ! ରାଉସା ପାଟଣା । 

ତାପରେ ଟିକିଏ ଚିନ୍ତା କଲା । 

ସେହି ଅବସରରେ ସତ୍ଯବ୍ରତ କହିଲା : ଲେଖ ଡାକ୍ତର ସାମନ୍ତରାୟ । 
ବାଙ୍କାବଜାର ! 

ତା'ପରେ ସବ୍ଯସାଚୀ ଲେଖିଲା- ଜଗନ୍ନାଥ ରଥ, ଓଡ଼ିଆ ବଜାର । 

ମିସ୍‌ ବେଞ୍ଜୁ ଡାଇରିଟି ନେଇ ନାଁ ତିନୋଟି ପଢ଼ିଲେ । ଡାଇରି ବନ୍ଦ କରି 
ଭ୍ୟାନିଟି ବ୍ୟାଗରେ ରଖୁରଖୁ କହିଲେ : ସେ ତିନିଙ୍କ ଭିତରୁ ଯଦି କେହି ଜର୍ଜ ହୋଇ 
ନଥାଏ !! 

ସତ୍ୟବ୍ରତ କହିଲା : ଆପଣ ଗୋଟିଏ କୁକୁର ପାଇଁ ଏତେ ବ୍ୟାକୁଳ ହେଉଛନ୍ତି 
କାହିଁକି? କୁକୁର ଖୋଜିଦେଲେ, ଆମକୁ ଆପଣ ଯେ କୌଣସି ଅଙ୍କର ପାରିଶ୍ରମିକ 
ଦେବାକୁ ପ୍ରସ୍ତୁତ ଅଛନ୍ତି, ଅଥଚ ତା'ଠାରୁ ବହୁତ କମ୍‌ ବ୍ୟୟରେ ଆପଣ ତ ଆଉ 
ଗୋଟିଏ କୁକୁର କିଣି ପାରନ୍ତେ ?. ? 

: ମିଷ୍ଟର ମହାପାତ୍ର ଯେଉଁ ପ୍ରଶ୍ନ କରିଥୁଲେ, ଆପଣ ପୁଣି ମୋତେ ସେଇ ପ୍ରଶ୍ନ 
କଲେ ମିଷ୍ଟର ଦାସ? ଜର୍ଜପରି ଗୋଟିଏ କୁକୁର ଗଢ଼ିବା ପାଇଁ ମୁଁ ବଞ୍ଚ ରହି ଥୁଲେ 
ତ? ତା ଛଡ଼ା ଏ ବୟସରେ ଜର୍ଚ୍ଚ ଥଲା ମୋର ଏକମାତ୍ର ସମ୍ବଳ । 

ମିସ୍‌ ବେଞ୍ଜୁଙ୍କର କଥା ବେଳକୁବେଳ ଦୁହିଁଙ୍କ ପାଖରେ ଉହସ୍ଯମୟ ହୋଇ 
ଉଠୁଥଲା । ସବ୍ୟସାଚୀ ଯେପରି ଖାମଖିଆଲି ଭାବରେ କୁକୁର କଥାଟା ଉଡ଼ାର 

ଦେବାକୁ ବସିଥୂଲା, ସତ୍ୟବ୍ରତ କିନ୍ତୁ ଚିନ୍ତା କରୁଥଲା ସେଥୁପାଇଁ । ଜର୍ଜ ଥଲା ତାଙ୍କର 
ଏକମାତ୍ର ସମ୍ବଳ, ମାନେ ? 
: ଆପଣ ଯଦି କିଛି ମନେ ନ କରିବେ... ସତ୍ୟବ୍ରତ କ”ଣ କହିବାକୁ ଯାଇ 
ଦେଖିଲା, ମିସ୍‌ ବେଞ୍୍‌ ଚେଆର ଛାଡ଼ି ଉଠୁଛନ୍ତି । 
ଉଠୁ ଉଠୁ ସେ କହିଲେ : ମୁଁ ଏଇ ଘଣ୍ଟାକ ଭିତରେ ଫେରି ଆସୁଛି ମିଷ୍ଟର 
ମହାପାତ୍ର ! ଏ ତିନୋଟି ଜାଗା ଦେଖି ଆସିଲେ କଟକ ସହରରେ ମୋର ଶହେଟି 
କୁକୁର ଦେଖିବା ପୂର୍ଣ୍ଣ ହେବ । ତଥାପି ମୁଁ ଆଶା ଛାଡ଼ି ନାହିଁ ମିଷ୍ଟର ମହାପାତ୍ର । 
ପୃଥବୀର ଯେ କୌଣସି କୋଣରୁ ମୋତେ ଜର୍ଜକୁ ଖୋଜି ବାହାର କରିବାକୁ ହେବ । 
ମିସ୍‌ ବେଞ୍ଜୁ ଚାଲିଗଲେ । 
ଅନ୍ଯ ସମୟ ହୋଇଥିଲେ ହୁଏତ ସତ୍ଯବ୍ରତ ସବ୍ଯସାଚୀ ଉପରେ ବିରକ୍ତ 
ହୋଇ ଥାଆନ୍ତା । କିନ୍ତୁ ମିସ ବେଞ୍ଜଙ୍କର ଇଙ୍ଗିତ ଯେପରି ତାକୁ କୌଣସି ବିଶେଷ 
ରହସ୍ୟର ସନ୍ଧାନ ଦେଇଛି । ସେଇଥପାଇଁ ମିସ୍‌ ବେଞ୍ଜ୍‌ ଚାଲିଯିବା ପରେ ମଧ୍ଯ ସେ 
ନୀରବରେ ବସି ଚିନ୍ତା କରୁଛି । 
ଶେଷରେ ସବ୍ୟସାଚୀକୁ ହିଁ ତା'ର ଧୟାନଭଙ୍ଗ କରେଇବାକୁ ପଡ଼ିଲା । 
: ଆରେ ମୋ କେସ୍‌ ପାଇଁ ତୋ ମୁଣ୍ଡ ବଥେଇବା ଦରକାର ନାହିଁ ମୋ କଥା 
ମୁଁ ସମ୍ଭାଳିବି । ତୋ” କେସ୍‌ କ'ଣ ହେଲା ? 
: ମୋ କେସ୍‌ ଠିକ୍‌ ଅଛି। ଠିକ ବାଟରେ ଆଗେଇଛି । 
: କ'ଣ ରେବାରାୟ ଜୀବିତ ନା ମୃତ ? 
: ଆରେ ମରିଲେ ତ କଥା ଶେଷା ରେବା ରାୟ ବଞ୍ଚଛି। ତା” ସନ୍ତାନ ମଧ୍ଯ 
ବଞ୍ଚଛି । ଆଉ ଆମର ଅନୁସନ୍ଧାନର ଧାରା ମଧ୍ଯ ଠିକ୍‌ ବାଟରେ ଆଗେଇଛି । 
: ତୁ ତ ଆଜି ଦେଖୁଛି ଅଧଵକ ଆମ୍ମବିଶ୍ବାସୀ ହୋଇଉଠିଚୁ, ଘଟଣା କ'ଣ ? 
ନିରଞ୍ଜନ ବାବୁଙ୍କ ଘରକୁ କେହି କ”ଣ ମାତା ଆଉ ସନ୍ତାନର ସନ୍ଧାନରେ ଆସିଥୁୂଲେ ? 
ନା ନା, ମାତା ଆଉ ପୁତ୍ରର ସନ୍ଧାନରେ କେହି ଆସିନାହାନ୍ତି, ତେବେ ନିରଞ୍ଜନର 
ମଟର କିଣିବା ପାଇଁ ମିସ୍‌ ଅନିତା ଆସିଥୁଲା । 
: ସେ ପୁଣି କିଏ ? 
: ତା' ଖବର ତୋ କ୍ଲାଏଣ୍ଡ ଆସି ତୋତେ କହିବ । 
: ମାନେ ? 
: ମିସ୍‌ ବେଞ୍୍‌ । ଡକୁର ସାମନ୍ତରାୟଙ୍କ ଘରର ଯେଉଁ ଠିକଣା ମୁଁ ଦେଲି, ସେ 
' ହେଉଛନ୍ତି ଅନିତାର ଡାଡି । 
: ତାଙ୍କର କୁକୁର ଅଛି ତ? 


ଡାଆଣୀ ଆଲୁଅ » ୫୫ 


Digitized by srujanika@gmail.com 


HU RPG a2cLoIlR | 


: ଆରେ ଥୁବ ଥିବ | ମିଷ୍ଟର ସାମନ୍ତରାୟ ଜଣେ ଡାକ୍ତର ! ତାଙ୍କର କନ୍ଯା 
ମିସ୍‌ ଅନିତା ଏକ ଅଧୁନିକ ନାରୀ । ତାଙ୍କ ଘରେ କୁକୁର ନଥବବ ତ ଆଉ କ'ଣ 
ଥିବ ରାମା ଶାମା ଘରେ ? 

: ଥୁଲେ ତ ଭଲ ! ମୁଁ ଖାଲି ଭାବୁଚି, ଯଦି ନଥାଏ ? 

: ନଥୂଲେ ନଥୁବ । ମୁଁ ମିସ୍‌ ବେଞ୍ଜଙ୍କୁ ବୁଝାଇଦେବି । 

କିନ୍ତୁ ମିସ୍‌ ବେଞ୍ୁଙ୍କ ସମ୍ବନ୍ଧରେ ତ ଯାହା ଧାରଣା କରିଛୁ, ପ୍ରକୃତରେ ସେ ତା 
ନୁହନ୍ତି ସିରିଅସ୍‌ଲି ସେ ତାଙ୍କ ଜର୍ଜକୁ ଖୋଜୁଛନ୍ତି । ସତ୍ୟବ୍ରତ କହିଲା । 

: ମିସ୍‌ ବେଞ୍ଜଙ୍କ ସମ୍ବନ୍ଧରେ ମୁଁ କଂଣ ଭାବୁଛି ବୋଲି ତୋର ଧାରଣା ? 

: ତୁ ହୁଏତ ଭାବୁଥ୍‌ବୁ ମିସ୍‌ ବେଞ୍ୁଙ୍କ ମୁଣ୍ଡର ସ୍କ ଢ଼ିଲା ହୋଇଯାଇଛି ବା ଅଧବକ 
ବୟସ ହୋଇ ଯାଇଥ୍‌ବାରୁ ମନରେ କିଛି ବିକାରର ସୃଷ୍ଟି ହୋଇଚି । 

ସବ୍ୟସାଚୀ କ”ଣ କହିବାକୁ ଯାଉଥୁୂଲା । କିନ୍ତ ଟେବୁଲ ଉପରେ ଫୋନ୍ଵଟା 
ବାଜି ଉଠିବାରୁ ସେ ନୀରବ ହୋଇଗଲା । 

: ହ୍ୟାଲୋ? 

: ମୁଁ ଗୌରୀଶଙ୍କର ପଟ୍ଟନାୟକ କହୁଛି । ଅପର ପ୍ରାନ୍ତରୁ ଶୁଣାଗଲା । 

: କୁହନ୍ତା ମୁଁ ସତ୍ୟବ୍ରତ ମହାପାତ୍ର । 

: ଶୁଣନ୍ତୁ, ମିହିର ରାୟଙ୍କୁ ଯେଉଁ ଜିପ୍‌ଟା ଧକ୍କା ଦେଇଥୁଲା, ସେଇଟା 
ଏତେବେଳେ ଯାଏ ଧରା ପଡ଼ିନାହିଁ। ତେବେ ସେ ନମ୍ବର ଅନୁସନ୍ଧାନ କରି ଜଣା 
ଯାଇଛି, ସେଇଟା ବାରଙ୍ଗ ଗ୍ଲାସ ଫାକ୍ଟରୀ ମାଲିକଙ୍କ କାର୍‌ ନମ୍ବର । ତେଣୁ ମନେ 
ହେଉଛି, ଜିପ୍ରେ ନିଶ୍ଚୟ ଫଲ୍‌ସ ନମ୍ବର ବ୍ୟବହାର କରା ହୋଇଥଲା । 

: ଆପଣ କଣ ସ୍ଥିରନିଶ୍ଚିତ ଯେ ମିହିର ରାୟଙ୍କୁ ଜିପ୍ଟାଏ ଧକ୍କା ଦେଇଛି, 
କାର୍‌ଟାଏ ତ ହୋଇ ପାରିଥାଏ । 

: ନା ନା, ଟ୍ରାଫିକ୍‌ କନେଷ୍ଟବଲକୁ ମୁଁ ବାରମ୍ବାର ସେ ସନ୍ଚନ୍ଧରେ ପ୍ରଶ୍ନ କରିଥୁଲି, 
ଦିନର ଆଲୋକରେ ତା” ଆଖି ସାମ୍ନାରେ ଘଟଣାଟା ଘଟିଥୂଲା। ତେଣୁ ମିହିର 
ରାୟଙ୍କୁ ଯେ ଜିପ୍ଟାଏ ଧକ୍କା ଦେଇଥଲା, ଏଥ୍‌ରେ ଆଉ ସନ୍ଦେହର ଅବକାଶ 
ନାହିଁ । 

: ହୁଁ, ତା'ହେଲେ ସେ ଆଡ଼ୁ ବି ଆଶାର ଆଲୋକରେଖା ଲିଭିଗଲା । ହଉ 
ମୁଁ ରହୁଛି । ଆପଣ କେତେବେଳେ ଆସୁଛନ୍ତି ? 

ଗୌରୀଶଙ୍କର ପଟ୍ଟନାୟକଙ୍କ ଉତ୍ତର ଶୁଣିବା ପୂର୍ବରୁ ସତ୍ୟବ୍ରତ ରିସିଭରଟି 
ରଖିଦେର କହିଲା : ଏ କେସ୍‌ ସମ୍ଚନ୍ଧରେ ତୋର କ'ଣ ମନେ ହେଉଛି ? 

: ହାତରୁ ଖାଇ ଘୋଡ଼ା ଆଗରେ ଡେଇଁବା ସାର । 

: ଆରେ, ସବୁବେଳେ ଖାଲି ପଇସା ପଇସା ହେଲେ ଚଳିବ ? କେସ୍ଟା ଯେ 
ଦିନକୁ ଦିନ କେଡ଼େ ଇଣ୍ଟରେଷ୍ଟିଂ ହୋଇ ଉଠୁଚି, ତୁ ବୋଧହୁଏ ଅନୁଧ୍ୟାନ କରି 
ପାରୁନାହୁଁ । 

: କ'ଣ ଯେ ଇଣ୍ଟରେଷ୍ଟ କେଉଁଠି ଲୁଚି ରହିଛି ମୁଁ ତ କିଛି ବୁଝିପାରୁନାହିଁ । 
ସବ୍ୟସାଚୀ କହିଲା । 

ସତ୍ୟବ୍ରତ ସ୍ମିତ ହସି କହିଲା : ଆରେ ବିଜ୍ଞାପନ ଦିଆହେଲା ମାତା ଆଉ ପୁତ୍ର 
ମିଳିଛନ୍ତି ଲୋକେ ସେ ବିଜ୍ଞାପନ ପଢ଼ି ଆସିଲେ ଗାଡ଼ି କିଣିବାକୁ । ଏହାଠାରୁ 
ଇଣ୍ଟରେଷ୍ଟିଂ ଘଟଣା ତୁ ଆଉ କ”ଣ ଆଶା କରିପାରୁ ? 

ସବ୍ୟସାଚୀ ମୂହୁର୍ଭେ କାବା ହୋଇ ସତ୍ୟବ୍ରତ ମୁହଁକୁ ଚାହିଁ ରହିଲା । ତା'ପରେ 
ଧୀରେଧୀରେ କହିଲା : ତୋର କ'ଣ ଧାରଣା ମିସ୍‌ ଅନିତା ନିରଞ୍ଜନ ବାବୁଙ୍କ ସେହି 
ବିଜ୍ଞାପନ ପଢ଼ି, ଗାଡ଼ି କିଣିବାକୁ ଆସିଥୁଲା ? 

: ମୋର ଖାଲି ଧାରଣା ନୁହେଁ, ମୁଁ ସିଓର ଯେ ସେମାନେ ସେହି ବିଜ୍ଞାପନ 
ପଢ଼ି ଆସିଥୁଲେ । 

: କିପରି କେସ୍‌ରେ ଇଣ୍ଢେଲିଜେନ୍‌ସିର ଲଢ଼ାଇ ଚାଲିଛି ସବ୍ୟ ! ସାତତାଳ 
ପଙ୍କ, ସାତତାଳ ପାଣି, ତା” ଭିତରେ ଫରୁଅ, ଆଉ ସେଇ ଫରୁଆ ଭିତରେ... 

ପୁଣି ଟେଲିଫୋନଟା ବାଜି ଉଠିଲା । 

ଏଥର ‹‘ପ୍ରଭାତୀ”'ର ସଂପାଦକ ମୁରାରୀ ଜେନା ଫୋନ କରିଛନ୍ତି । 

: କ'ଣ ଖବର ? 

: ଭଲ | 

: ପୁତ୍ରକନ୍ୟାଙ୍କୁ କେହି ଖୋଜିବାକୁ ଆସିଲେ? 

: ଓହୋ, ସତେ ତ | ମୁଁ ଏକଦମ ଭୁଲି ଯାଇଛି । ଜାଣି ନାହିଁ କିଛି । ଫୋନ 
କରି ପଚାରି ବୁଝିବି । 

: ଆଉ ? କାଲିର କାଗଜ କିପରି ବିକ୍ରି ହେଲା ? 

: ମନ୍ଦ ହୋଇନି । ଅଧବକ ପାଞ୍ଚ ହଜାର ପ୍ରିଣ୍ଟ କରିବାକୁ ପଡ଼ିଛି । ହଁ, ଆଉ 
ଗୋଟାଏ କଥା, ଆପଣ କାଲି ଯେଉଁ ମିହିର ରାୟଙ୍କ ଆକ୍ସିଡେଣ୍ଟ କଥା କହୁଥଲେ, 
ମନେ ପଢ଼ୁଛି ? 

: ହଁ ମନେ ଅଛି, କ”ଣ ହେଲା ? 

: ଆମ ରିପୋର୍ଟର ସେ ସମ୍ବନ୍ଧରେ ଏକ ଇଣ୍ଟରେଷ୍ଠିଂ ଖବର ସଂଗ୍ରହ କରିଛନ୍ତି । 

: ଯଥା? 

: ମିହିର ରାୟ କୁଆଡ଼େ ମୃତା ରେବା ରାୟର ଖୁବ ନିକଟ ସମ୍ପର୍କୀୟ । 

ବୋଧହୁଏ ଦୁଇଜଣଙ୍କ ମଧ୍ଯରେ ବୈବାହିକ ସମ୍ପର୍କ ସ୍ଥିର ହୋଇଥଲା କିମ୍ବା କିଛି ଦିନ 
ପୂର୍ବରୁ ଧର୍ମସାକ୍ଷୀ ରଖି ଦୁଇଜଣ ବିବାହ କରିଥଲେ । ରେବା ରାୟ ଥୁଲା କାହାର 
ଆଶ୍ରିତା । ତା'ର ଆଶ୍ରୟଦାତା ଏ ବିବାହରେ ସମ୍ମତ ନ ଥଲେ । ସେଇଥପାଇଁ 
ପରିଷ୍କାର କିଛି ଗୋଟାଏ ବାହାରକୁ ଜାଣି ହେଉ ନଥୁଲା । ଯା' ହେଉ ଆମ 
ରିପୋର୍ଟର ଏ ଦ୍ରଇ ହତ୍ଯାରହସ୍ଯକୁ କେନ୍ଦ୍ରକରି ଏକ ରହସ୍ଯମୟ ସମ୍ବାଦ ରଚନା 
କରିଛନ୍ତି । କିନ୍ଧ କେଉଁଟିର ପ୍ରମାଣ କିଛି ନାହିଁ । ଯଦି କେହି ଚାଲେଞ୍ଜ କରେ, ତାକୁ 
ସନ୍ତୋଷଜନକ ଉତ୍ତର କିଛି ଦେଇ ହେବ ନାହିଁ। ତେଣୁ ଭାବୁଛି, ସମ୍ବାଦଟା ପ୍ରେସ୍‌କୁ 
ଦେବା ପୂର୍ବରୁ ଆପଣ ଯଦି ଏହାର କୌଣସି ସୂତ୍ର ଆବିଷ୍କାର କରି ପାରନ୍ତି... 

ମୁରାରୀବାବୁ ବୋଧହୁଏ ଜୋରଦେଇ କିଛି କହିପାରୁ ନଥୂଲେ ! 

ସତ୍ୟନ୍ତତ କହିଲା : ଆପଣଙ୍କ ରିପୋର୍ଟର ଏ ସମ୍ବାଦଟି କେଉଁଠୁ ଯୋଗାଡ଼ 
କଲେ ? ନିଶ୍ଚୟ ତ ଏହାର ଗୋଟାଏ ମୂଳଭିତ୍ତି ଥବ ? 

: ହୁଏତ ଅଛି, କିନ୍ତ ସେ ତାହା ସ୍ଵୀକାର କରିବାକୁ ରାଜି ନୁହନ୍ତି । 

ହଁ, ଆଛୁ। ଏ ସମ୍ଚନ୍ଧରେ ମୁଁ ଆଜି ଆଉଥରେ ଆପଣଙ୍କ ସହିତ କଥଆାବାର୍ରା 

କରିବି । ସମ୍ଭବ ହେଲେ ଆପଣଙ୍କ ଅଫିସକୁ ଯିବି । ସତ୍ୟବ୍ରତ ରିସିଭର ରଖିଦେଲା । 

ସବ୍ୟସାଚୀ କହିଲା : ରେବା ରାୟ ସମ୍ବନ୍ଧରେ ମୁରାରୀବାବୁ ଏତେ ଇଣ୍ଟରେଷ୍ଟେଡ଼୍‌ 
କାହିଁକି ? 

ସତ୍ୟବ୍ରତ ଚିନ୍ତିତ ହୋଇ ପଡ଼ିଥିଲା । ଗମ୍ଭୀର କଣ୍ଠରେ କହିଲା : ମୁରାରୀବାବୁ 
ଗୋଟିଏ ମୂଲ୍ୟବାନ ତଥ୍ୟ ମୋତେ ଶୁଣାଇଛନ୍ତି, ଯେଉଁଟା ସମ୍ବନ୍ଧରେ ମୁଁ ଏତେବେଳଯାଏ 
ଚିନ୍ତା କରି ପାରି ନଥୁଲି । 


ରେବା ରାୟ ଆଉ ମିହିର ରାୟ !! 

ସତ୍ୟବ୍ରତ ଗମ୍ଭୀର ହୋଇ ଆଖିବୁଜି ଚିନ୍ତା କରୁଥଲା । 

ରେବା ରାୟ ଆଉ ମିହିର ରାୟଙ୍କର ବୈବାହିକ ସମ୍ବନ୍ଧ ଅସମ୍ଭବ ହେବ : 
କାହିଁକି ? କିନ୍ତୁ ଏ ସମ୍ବନ୍ଧ ଯଦି ସତ୍ୟ ହୋଇଥାଏ, ଏହା ମୂଳରେ ଗଭୀର ରହସ୍ଯ 
ଅଛି । | 

ମିହିର ରାୟ ହୁଏତ କୌଣସି କାରଣରୁ ଏହି ସମ୍ବନ୍ଧ କଥା ଦୃଢ଼ କଣ୍ଠରେ 


ଘୋଷଣା କରିବାକୁ ଦ୍ଵିଧାବୋଧ କରୁଥିଲୋ ସେ କେବଳ ପୋଲିସ ଷ୍ଟେସନ ଡାଇରି 
ଭିତରେ ତାଙ୍କ କର୍ରବ୍ୟର ସୀମା ଶେଷ କରିଥଲେ। 

କିନ୍ତୁ କାହିଁକି? | 

ସେ ଯଦି ରେବା ରାୟର ସ୍ଵାମୀ ହୋଇ ଥାଆନ୍ତେ, ସ୍ତ ପ୍ରତି ତାଙ୍କର ଯେତେଟା 
କର୍ଭବ୍ୟ, ସେତକ ସେ ପାଳନ କରିବା ମୂଳରେ କ'ଣ ଏପରି ଦୂରଭିସନ୍ଧି ରହିଥିଲା ? 

ସେ ଯଦି ରେବାରାୟର ସ୍ଵାମୀ ହୋଇ ଥାଆନ୍ତି, ସେ ନିଶ୍ଚୟ ଜାଣିଥୁୂଲେ ସ୍ତୀ 
ତାଙ୍କର ଆସନ୍ତପ୍ରସବା । ଆହୁରି ମଧ୍ଯ ସେ ଜାଣିଥୁଲେ ତାଙ୍କ ସନ୍ତାନକୁ ଭୂମିଷ୍ଠ କରାଇ 
ଦେବାକୁ କେହି ହୁଏତ ଚାହିଁ ନାହାନ୍ତି । ଏଭଳି ଯେଉଁଠି ପରିସ୍ଥିତି ସେଠାରେ ମିହିର 
ରାୟଙ୍କର ଭୂମିକା ଯେ କେତେ ସିରିୟସ ବୋର କଥା, ଅଥଚ... ଅଥଚ... 

ଗୋଟିଏ ଆସନ୍ନପ୍ରସବା ନାରୀ । ପେଟରେ ତାର ମିହିର ରାୟର ରକ୍ତ 
କଣିକା । ମିହିର ରାୟ ଯେତେ କାପୁରୁଷ ହେଲେ ମଧ୍ଯ, ଏତେ ନିଶ୍ଚିନ୍ତରେ ଅନ୍ତରାଳରେ 
. ଲୁଚି ରହିଥୂଲେ ? 

ନା, ନା, ନା, ଘଟଣା ଆହୁରି ଅତଳସ୍ପର୍ଶୀ ଆହୁରି ରହସ୍ୟମୟ । 

ରେବା ରାୟ ପୁଣି ଅନ୍ୟର ଆଶ୍ରିତା, ଅବଶ୍ଯ ଯଦି ସେହି ରିପୋର୍ଟରର 
ସମ୍ବାଦରେ ସତ୍ୟତା ଥାଏ 

ତା'ହେଲେ ଆଶ୍ରୟଦାତା ରେବା ରାୟର ବିବାହରେ ରାଜି ହେଉନଥୂଲେ 
କାହିଁକି ୨ ଖାଲି ତ ଅରାଜି ନୁହେଁ, ସେ ରେବା ରାୟଠାରୁ ଚରମ ପ୍ରତିଶୋଧ 
ନେବାକୁ ଚେଷ୍ଟା କରିଛନ୍ତି । ରେବା ରାୟର ସ୍ବାମୀକୁ ହତ୍ଯା କରିଛନ୍ତି, ସନ୍ତାନକୁ ଏବଂ 
ବୋଧହୁଏ ରେବା ରାୟକୁ ମଧ୍ଯ । 

କିନ୍ଧ କାହିଁକି ? 

: ସାର୍‌ ! ସାର୍‌ !! 

ହଠାତ୍ଵ ସତ୍ୟବ୍ରତ ଆଖି ଖୋଲି ଆସିଲା, ସାମ୍ନାରେ ସବ୍ୟସାଚୀ ଟେବୁଲ 
ଉପରେ ମୁଣ୍ଡରଖି ଶୋଇ ଯାଇଛି । ଦୁଆର ମୁହଁରେ ଠିଆ ହୋଇଛି ନୀଳିମା । 

: ସେ ପୁଣି ଆସିଛନ୍ତି ସାର୍‌ । ନୀଳିମା କହିଲା । 

: କିଏ ? 

: ମିସ୍‌ ବେନୁଜୁ । ଏଥର କିନ୍ତୁ ତାଙ୍କର ଉଗ୍ରମୂର୍ଭି। ଆପଣ ତାଙ୍କୁ କେଉଁଠିକି 
ପଠାଇଥୂଲେ, ସେଠାରୁ ସେ ଅପମାନିତ ହୋଇ ଫେରିଛନ୍ତି । ଖାଲି ଯାହା ତାହା କହି 
ଚିକ୍ରାର କରୁଛନ୍ତି । 

ସତ୍ୟବ୍ରତ କହିଲା : ତାଙ୍କୁ ଚେମ୍ବରକୁ ପଠାଇଦିଅ । 

ନୀଳିମା ଫେରି ଯାଉଥଲା । 

ସବ୍ୟସାଚୀ ଆଖି ମଳୁମଳୁ ଉଠି ଠିଆ ହେଲା । 

: କିରେ ତୋର କ୍ଲାଏଣ୍ଟ ଆସୁଛି, ଅଥଚ... 

: ନମସ୍କାର ଭାଇ, ଗଙ୍ଗା ଯାଇଛି ଯେତିକି ଫଳ ପାଇଛି ସେତିକି । ଆଉ.. 
ତୁ ଏଥର ସମ୍ଭାଳେ ! ମୁଁ ଚାଲିଲି ପ୍ରାଇଭେଟ୍‌ ଚେମ୍ବରକୁ । 

ସବ୍ୟସାଚୀ ବାହାରିଯିବା କ୍ଷଣି ମିସ୍‌ ବେଞ୍ଡ୍‌ ଆସି ଉପସ୍ଥିର ହେଲୋ ହାତର 
ଲୁହାଚେନନଟାକୁ ଏତେ ଜୋର୍‌ରେ ଟେବୁଲ ଉପରେ କଚାଡ଼ି ଦେଲେ ଯେ, ଆଉ 
ଟିକିଏ ଜୋର୍‌ ହୋଇଥୁୂଲେ ହୁଏତ କାଚଟା ଭାଙ୍ଗି ଯାଇ ଥାଆନ୍ତା । 

ମିସ୍‌ ବେଞ୍୍‌ ଚିଜ଼୍ାର କରି କହିଲେ : ମିଷ୍ଟର ମହାପାତ୍ର କୁଆଡ଼େ ଗଲେ ? 

ସତ୍ୟବ୍ରତ ଶାନ୍ତ କଣ୍ଠରେ କହିଲା : ସେ ଏଇ ଅନ୍ଧ ସମୟ ହେବ ଟିକିଏ 
ବାହାରକୁ ବାହାରିଛନ୍ତି ! ଅବଶ୍ଯ ଆପଣଙ୍କ କାମରେ । 

ମୋ କାମରେ ? ନିଆଁରେ ପାଣି ଛାଟିଲା ପରି ମିସ୍‌ ବେନ୍ନଜୁ ନୀରବ 
ହୋଇଗଲେ । 

: ହଁ, ଆପଣଙ୍କ କାମରେ, ସତ୍ୟବ୍ରତ କହିଲା । ସେ କହି ଯାଇଛନ୍ତି ଆପଣ 
ଯେଉଁ ତିନି ଜାଗାକୁ ଯାଇଥଲେ, ତାର ଗୋଟାଏ ବିବରଣୀ ମୋ ପାଖରେ ଦେଇଯିବେ । 

ମିସ୍‌ ବେଞ୍୍‌ ପୂଣି କ୍ଷିପ୍ର ହୋଇ ଉଠିଲେ । କହିଲେ, : ହୋପ୍ଲେସ୍‌। ରାଉସା 
ପାଟଣାରେ ଯେଉଁ କୁକୁର ଦେଖିଲି, ସେ କୁକୁରର ମାଲିଜ କିନ୍ତୁ କୁକୁରଠାରୁ ଧୂ । 
ଧର୍ମ୍ମର ଝୁଲି ଓହଳେଇ ଭଦ୍ରଲୋକ ପରଦା ଆଢ଼ୁଆଳରେ ବହୁ ଦୁଷର୍ମ କରୁଛର୍ି । 
ମୋତେ କଂଣ କହିଲେ ଜାଣନ୍ତି ? 

ସତ୍ୟବ୍ରତ ଅତ୍ଯନ୍ତ ଆଗ୍ରହ ସହକାରେ ପଚାରିଲା : କ'ଣ କହିଲେ ? 

: ମୋତେ ସେ କହିଲେ, ଆମର ଏଇଟା ଧର୍ମପୀଠ ସତ, କିନ୍ତ ଆମ ଧର୍ମର 
ସୀମାରେଖା ବିସ୍ତୃତା ଏଠି ଶଶ୍ଵର, ଆଲ୍ଲା, ଯୀଶୁ ସମସ୍ତଙ୍କର ମୂଲ୍ଯ ସମାନ । ଏଠି 
କେହି ଅଛୁଆଁ ନୃହନ୍ତି । 

ମୁଁ ପଚାରିଲି : ଆପଣ ଏ କଥା କାହିଁକି କହୁଛନ୍ତି? 

ସେ ହରିନାମ ଝୁଲିରୁ ହାତ ଉଠେଇ, ମୋର ଆହୁରି ଟିକିଏ ପାଖକୁ ଘୁଞ୍ଚି 
ଆସି କହିଲେ : ଆମ ଗାଦିବ୍ରହ୍ମଙ୍କର ସବୁ ସମାଜର ଝିଅ ଶିଷ୍ୟ ଅଛନ୍ତି, କେବଳ 
ଆପଣଙ୍କ ସମାଜର ଝିଅ କେହି ନାହାନ୍ତି । ଆପଣ ଯଦି ଗୋଟିଏ ଯୋଗାଡ଼ କରି 
ଦେଇ ପାରନ୍ତେ ଅବଶ୍ଯ ଆପଣଙ୍କୁ ପାରିଶ୍ରମିକ ମିଳନ୍ତା । 

ଏତକ କହିସାରି ମିସ୍‌ ବେଞ୍ଜୁ ସତ୍ୟବ୍ରତ ଆଡ଼କୁ ଚାହିଁ ନୀରବ ହୋଇଗଲେ । 

: ତା'ପରେ? ସତ୍ୟବ୍ରତ ପଚାରିଲା । 

: ତା'ପରେ କ”ଣ ହେଲା ଆହୁରି ପଚାରୁଛନ୍ତି ? ଭିତରୁ ଝିଅ ପଞ୍ଚାଏ ଛୁଟି 
ଆସି ନଥୂଲେ, ମୁଁ ସେହି ଲେଖକଟାକୁ ଏଇ ଲୁହା ଚେନ୍‌ରେ ପିଟି ପିଟି ଶେଷ କରି 
ଦେଇଥାଆନ୍ତି । 

ସତ୍ୟବ୍ରତ ଗୋଟିଏ ଦୀର୍ଘନିଃଶ୍ଵାସ ପକାଇ ନୀରବରେ ବସି ରହିଲା । 
ସାମାନ୍ୟ ନୀରବତା ପରେ ସତ୍ୟବ୍ରତ କହିଲା : ଡକୂର ସାମନ୍ତରାୟଙ୍କ ଘରକୁ 
ଯାଇଥୁୂଲେ ? 

: ହୋପ୍ଲେସ୍‌ । ସେ ଏକ ଅର୍ଵପାଗଳ । ପ୍ରଥମେ ତାଙ୍କ ଦୁଆରେ ପହଞ୍ଚ୍‌ 
ଦେଖିଲି, କାଚ ଉପରେ ଲେଖା ହୋଇଛି ˆ କୁକୁରକୁ ସାବଧାନ”! ସେଠିକାର ଜଣେ 
ଲୋକ ମୋତେ କହିଲା, ସପ୍ତାହକ ପୂର୍ବରୁ ସେହି କାଚ ଦୁଆରେ ଲେଖା ହୋଇଥଲା 
“ଡଉକୁର ଏସ୍‌.ପି. ସାମନ୍ତରାୟ”? କିନ୍ତୁ ଆଜି ଲେଖା ହୋଇଛି କୁକୁରକୁ ସାବଧାନ । 
ଡକ୍ସର ସାମନ୍ତରାୟ ବୋଧହୁଏ କାମୁଡ଼ା କୁକୁର ପାଲଟି ଗଲେଣି । 

: ତାପରେ ଆପଣ ଭିତରକୁ ଯାଇ କୁକୁର ଦେଖିଲେ ? ସତ୍ୟବନ୍ତତ ପଚାରିଲା ! 

: ଶୁଣନ୍ତୁ, ମିସ୍‌ ବେଞ୍୍‌ ଅଶେଷ ଧୈର୍ଯ୍ୟ ସହକାରେ କହୁଥିଲେ, ମୁଁ କଲିଂବେଲ 
ଟିପିଲି । ଗୋଟିଏ ଝିଅ ଆସି ଦରଜା ଖୋଲିଲା । ମୋତେ ପଚାରିଲା, “କାହାକୁ 
ଖୋଜୁଛନ୍ତି ? 

ମୁଁ କହିଲି : ଡକୂର ସାମନ୍ତରାୟଙ୍କ କୁକୁର ଦେଖିବାକୁ ମୁ ଆସିଛି । 

ଝିଅଟି କହିଲା : ଡକ୍ସର ସାମନ୍ତରାୟ କୁକୁର ବିକିବେ ନାହିଁ। 

ମୁଁ କହିଲି : ମୁଁ କିଣିବାକୁ ଆସିନାହିଁ, ଦେଖିବାକୁ ଆସିଛି ଆପଣ କେଉଁ 
ଜାତିର କୁକୁର ରଖିଛନ୍ତି । 

ସେ କହିଲା, ଡକୃର ସାମନ୍ତରାୟଙ୍କ କୁକୁର ଭୀଷଣ ଭୟଙ୍କର |! ଆପଣଙ୍କୁ 
ଦେଖିଲେ... 

ଠିକ୍‌ ସେତିକିବେଳେ ଭିତରୁ ଗୋଟାଏ କୁକୁର ଭୁକିବାର ଶୁଣିଲି, ଏବଂ ମୋର 
ମନେ ହେଲା, ଯେପରି ସେଇଟା ଜର୍ଜର କଣ୍ଠ । ସଙ୍ଗେସଙ୍ଗେ ମୁଁ ଉତ୍ତେଜିତ ହୋଇ 
ଝିଅଟିକୁ ଧକ୍୍‌କା ମାରି କବାଟ ଠେଲି ଭିତରକୁ ପଶିଲି । 

ଅବଶ୍ୟ ଝିଅଟି ମୋର ଏପରି ଆଚରଣ ପାଇଁ ମୋଟେ ପ୍ରସ୍ତୁତ ନଥୁଲା । 

ମୁଁ କବାଟ ଠେଲି ଭିତରକୁ ପଶି ଦେଖିଲି, ଜଣେ ବୟସ୍କ ଭଦ୍ରଲୋକ ଦୁଇଗୋଡ଼ 
ଓ ଦୁଇହାତରେ ଚଟାଣ ଉପରେ କୁକୁର ପରି ଚାଲୁଛନ୍ତି ଏବଂ ଉପରକୁ ମୁହଁଟେକି 
କୁକୁର ପରି ଭୁକୁଛନ୍ତି। 

ମୁଁ ଭିତରେ ପଶି ସ୍ତବୂଧ ହୋଇ ଯାଇଥ୍‌ଲି । 

ଝିଅଟି ଡାଡି ଡାଡି କହି ବାହାରୁ ଛୁଟି ଆସିଲା । ଚିକ୍ରାର କରି କହିଲା, “ଡାଡି 
ଇଞ୍ଜେକ୍ସନ, ଇଞ୍ଜେକ୍ସନା ସି ଇଜ୍‌ ମ୍ୟାଡ଼୍‌ ।”? 

ସେଇ ବୋଧେ ଡକୃର ସାମନ୍ତରାୟ । ମୋତେ ଦେଖିବାକ୍ଷଣି ତଳୁ ଉଠିପଡ଼ି, 
ଟେବୁଲ ଉପରୁ ଗୋଟାଏ ବିରାଟ ସିରିଞ୍ଜ ଉଠାଇ ମୋ ଆଡ଼କୁ ମାଡ଼ି ଆସିଲେ । 

ମୋର ଛୁଟି ପଳାଇ ଆସିବାର ଉପାୟ ନଥୁଲା । ପଛରେ ଝିଅ, ଆଗରେ ବାପ, 
ମୁଁ ନିରୂପାୟ ହୋଇ ଏତେ ଜୋର୍‌ରେ ଲୁହାଚେନଟାରେ ପିଟିଲି ଯେ, ଡକ୍ସର 
ସାମନ୍ତରାୟଙ୍କ ହାତରୁ ସିରିଞ୍ଜଟା ଖସିପଡ଼ି ଭାଙ୍ଗିଗଲା । ଆଉ ସେ ନିଜେ ବି ହାତରେ 
ଜୋର ଆଘାତ ପାଇ ତଳେ ବସି ପଡ଼ିଲେ । ମୁଁ ସେଇ ଅବସରରେ ଝିଅଟାକୁ 
ଠେଲିଦେଇ ବାହାରକୁ ପଳେଇ ଆସିଲି । 

ସତ୍ୟବ୍ରତ ଦେଖିଲା, ଏଥର କିନ୍ତୁ ମିସ୍‌ ବେଞ୍ଙ୍କ ମୁହଁରେ ଝାଳ ଜମି ଯାଇଛି । 
ସେ ଉତ୍ତେଜିତ ହୋଇ ଉଠିଛନ୍ତି । 

: ହଁ, ଆପଣ ତା”ହେଲେ ଡକୃୂର ସାମନ୍ତରାୟଙ୍କ କୁକୁର ଦେଖି ପାରିଲେ 
ନାହିଁ ? 

: ହୋପ୍ଲେସ୍‌ ! ଡକୁର ସାମନ୍ତରାୟ ଏକ ଅର୍ବଵପାଗଳ କୁକୁର ଠାରୁ ବି ସେ 
ଆହୁରି ଡେଞ୍ଜରସ୍‌ । 

ସତ୍ୟବ୍ରତ ଭାବୁଥିଲା, ତୃତୀୟ ସ୍ଥାନ କଥା ପଚାରିବ କି ନାହିଁ । କିନ୍ତୁ ଟିକିଏ 
ଦମ ନେଇ ମିସ୍‌ ବେଞ୍ଜ୍‌ କହିଲେ : ଜଗନ୍ନାଥ ରଥ କିନ୍ତୁ ଭେରି ଜେଣ୍ଲମ୍ୟାନ । ସେ 
ମୋତେ ଡାକିନେଇ ଡ୍ରଇଂରୁମ୍‌ରେ ବସାଇଲେ । କଫି ପିଇବାକୁ ଦେଲୋ ଜର୍ଜ କଥା 
ଶୁଣି ବିଶେଷ ଦୁଃଖ ପ୍ରକାଶ କଲୋ ମୋତେ କହିଲେ, “ଯଥା ସମ୍ଭବ ମୁଁ ଆପଣଙ୍କୁ 
ସାହାଯ୍ଯ କରିବି ।”? 

: ଆଉ ତାଙ୍କ କୁକୁର ଦେଖିଲେ? ସତ୍ଯନ୍ତତ ପଚାରିଲା । 

ମିସ୍‌ ବେଞ୍ଜୁ କହିଲେ : ନା, ତାଙ୍କ କୁକୁରଟାକୁ ସେ ଦୁଇ ଚାରିଦିନ ଆଗରୁ 
ବିକ୍ରି କରି ଦେଇଛନ୍ତି । ମୋତେ ତାଙ୍କ କୁକୁରର ଫଟୋ ଦେଖାଇଲେ । ଶେଷରେ 
ମୋତେ ତାଙ୍କ ବେବି ଆଷ୍ଟିନ୍‌ରେ ବସାଇ ଆପଣଙ୍କ ଏଠାରେ ଛାଡ଼ି ଦେଇ ଯିବାକୁ 
ବାହାରିଥୁଲେ । 

` : ଭଦ୍ରଲୋକ କଂ”ଣ ଏଠାକୁ ଆସିଥୂଲେ ? 

ଏଇଅର ସତ୍ୟବ୍ରତ ପ୍ରଥମେ ଦେଖିଲା ମିସ୍‌ ବେଞ୍ଜ୍‌ ହସୁଛନ୍ତି । ହସୁ ହସୁ ସେ 
କହିଲେ : ଭଦ୍ଵଲୋକଙ୍କର ଆପଣ ଏଠାକୁ ଆସିବା ପାଇଁ ଖୁବ ଆଗ୍ରହ ଥୁଲା । କିନ୍ତୁ 
ତାଙ୍କ ବେବି ଅଷ୍ଟିନଟି ତାଙ୍କୁ ଏଠାରେ ପହଞ୍ଚାଇ ପାରିଲା ନାହିଁ । ରାସ୍ତାରେ ଓହ୍ଲେଇ 
ମୁଁ ତ ଥରେ ଦିଥର ଠେଲିପେଲି ଚେଷ୍ଟା କରିଥୁଲି ! କିନ୍ଧୁ ଫଳ କିଛି ହେଲା ନାହିଁ। 

: ହୁଁ, ଶେଷ ପର୍ଯ୍ୟନ୍ତ ଆପଣ ବ୍ୟର୍ଥ ହୋଇ ଫେରିଲେ । 
: କିନ୍ତ ମିଷ୍ଟର ଦାସ, ଆପଣମାନେ ଯଦି ମୋ ଜର୍ଜ୍କୁ ଖୋଜିଦେଇ ପାରନ୍ତି, 

ମୁଁ ଏ ସବୁ ଅପମାନ ଭୂଲିଯିବି । ମୋର ଏଗୁଡ଼ା କିଛି ମନେ ରହିବ ନାହିଁ। 


ସତ୍ୟବ୍ରତ ସାନ୍ଗନା ଦେବା ସ୍ଵରରେ କହିଲା : ଆପଣ ଧୈର୍ଯ୍ୟ ଧରନ୍ତୁ ମିସ୍‌ 

ବେଞ୍ଜ୍‌ । ଆଜି ମିଷ୍ଟର ମହାପାତ୍ର ଫେରନ୍ତୁ ସେ ଆପଣଙ୍କ ପାଇଁ ଚେଷ୍ଟା ର 
ମୋର ବିଶ୍ଵାସ ଆପଣଙ୍କ ଜର୍ଜକୁ ସେ ଖୋଜି ଦେଇ ପାରିବେ । 

: ଆପଣ ସତ କହୁଛନ୍ତି ମିଷ୍ଟର ଦାସ! ମୁଁ ଜର୍ଜକୁ ଫେରି ପାଇବି ? 

ସତ୍ୟବ୍ରତ କହିଲା : ମୁଁ ତ ଅନ୍ତତଃ ସେହିପରି ଆଶା କରୁଛି । କିନ୍ତୁ ଆପଣଙ୍କୁ 
ଧୈର୍ଯ୍ୟ ସହକାରେ ଅପେକ୍ଷା କରିବାକୁ ପଡ଼ିବ । 

: ତା ମୁଁ ପାରିବି ମିଷ୍ଟର ଦାସ ! ମିଷ୍ଟର ମହାପାତ୍ର ମୋତେ ଯଦି ଆଶା 
ଦିଅନ୍ତି, ମୁଁ ନିଶ୍ଚୟ ଧୈର୍ଯ୍ୟ ସହକାରେ ଅପେକ୍ଷା କରିବି । 

ସତ୍ୟବ୍ରତ କହିଲା : ମୁଁ ତାଙ୍କ ଠାରୁ କଥା ଆଦାୟ କରି ଦେବି । ଆପଣ ଆଜି 
ଘରକୁ ଯାଆନ୍ତୁ । ଆପଣଙ୍କ ଠିକଣା ଓ ଫୋନ ନମ୍ବରଟା ଏଠାରେ ଟିପି ଦେଇ 
ଯାଆନ୍ତୁ । ପ୍ରତିଦିନର ପ୍ରୋଗ୍ରେସ ରିପୋର୍ଟ ମୁଁ ଆପଣଙ୍କୁ ଜଣାଉଥୁବି । 

ମିସ୍‌ ବେଞ୍ଜୁ ନୀରବରେ କିଛି ସମୟ ସତ୍ଯବ୍ରତ ମୁହଁକୁ ଅନାଇ ରହିଲେ । 
ଭ୍ୟାନିଟି ବ୍ୟାଗରୁ କଲମ ଖୋଲି, ଗୋଟିଏ ସ୍ଵିପ୍‌ପେପର ଉପରେ ନାମ ଠିକଣା 
ଲେଖୁ ଲେଖୁ କହିଲେ : ଫୋନ୍‌ କିନ୍ତୁ ମୋର ନାହିଁ ମିଷ୍ଟର ଦାସ ! ତେବେ ଆମ 
ପାଖ ଘରର ନମ୍ବରଟା ଦେଇ ଯାଉଛି। ତାଙ୍କ ନାଁ ଠିକଣା ଲେଖି ସାରି, ସ୍ବିପ୍‌ଟି 
ସତ୍ୟବ୍ରତ ହାତକୁ ବଢ଼ାଇ ଦେଇ ଉଠି ଠିଆ ହେଲେ। 

ସତ୍ୟବ୍ରତ ପଚାରିଲା : ଆପଣଙ୍କର ଘରେ ଆଉ କିଏ ଅଛନ୍ତି ? 

ମିସ୍‌ ବେଞ୍ଜଙ୍କ ମୁହଁରେ ମଳିନ ହସ ଟିକେ ଦ୍ରଟି ଉଠିଲା। ସେ ବ୍ଯଥୂତ 
କଣ୍ଠରେ କହିଲେ : ସେ ସବୁ ପ୍ରଶ୍ନ ମୋତେ କେବେ କରିବେ ନାହିଁ ମିଷ୍ଟର ଦାସ ! 
କାରଣ ସୁଖ ଅପେକ୍ଷା ଦୁଃଖ ମୋର ବେଶୀ । ଯାହାଙ୍କ ସହିତ ମୋର ଏନ୍‌ଗେଜ୍‌ମେଣ୍ଟ 
ହୋଇଥୂଲା, ସେ ଯଦି ତାଙ୍କ କଥା ରଖି ପାରି ଥାଆନ୍ତେ, ତେବେ ମୋ ଜୀବନରେ 
ଏହି ଦୁର୍ଦଦିନ ଦେଖା ଦେଇ ନଥାନ୍ତା । ଛାଡ଼ନ୍ତୁ ସବୁ ଭାଗ୍ୟର ଲିଖନ । ସେଥୁପାଇଁ 
ମୁଁ କାହାରି ଦୋଷ ଦିଏ ନାହିଁ। 

ମିସ୍‌ ବେଞ୍ଜଙ୍କ ଜୀବନର ଇତିବୃତ୍ତି ଜାଣିବା ପାଇଁ ସତ୍ୟବ୍ରତ ମନରେ ଆଗ୍ରହ 
ଜନ୍ମିଥୁଲେ ମଧ୍ଯ ଶୁଣିବାକୁ ସମୟ ନଥୁଲା । ସେଇଥୁପାଇଁ ସେ ମିସ୍‌ ବେଞ୍ଜଙ୍କୁ ଆଉ 
କୌଣସି ପ୍ରଶ୍ନ ପଚାରିଲା ନାହିଁ। 

ମିସ୍‌ ବେଞ୍ଜୁ ଧୀରେଧୀରେ ଚାଲିଯାଉଥୁଲେ । 

ସତ୍ୟବ୍ରତ ଦେଖିଲା, ଟେବୁଲ ଉପରେ ସେ ତାଙ୍କର ଲୁହାଚେନ୍ନଟା ଛାଡ଼ିଦେଇ 
ଯାଇଛନ୍ତି । 

. ପଛରୁ ଡାକିଲା ! 

ମିସ୍‌ ବେଞ୍ଜ୍‌ ବୁଲି ଅନେଇଲେ । 

ସତ୍ୟବ୍ରତ ଚେନ୍ବଟା ଉଠାଇ ଧରି କହିଲା : ଏଇଟା ଛାଡ଼ି ଗଲେ ଯେ ? 

ମିସ୍‌ ବେଞ୍ଟାଙ୍କ ମନରୁ ଯେପରି ସମସ୍ତ ଆଗ୍ରହ ଶେଷ ହୋଇ ଯାଇଥୁଲା । ସେ 
ଉଦାସ କଣ୍ଠରେ କହିଲେ: ସେଇଟା ଆପଣଙ୍କ ଜିମାରେ ଥାଉ । ଜର୍ଜକୁ ଯେଉଁଦିନ 
ଖୋଜି ଦେବେ, ସେଇଦିନ ସେଥରେ ବାନ୍ଧି କରି ନେବି । 


ରାତି ସେତେବେଳକୁ ନଅଟା ହେବ । 

ସତ୍ୟବ୍ରତ ବିଛଣା ଉପରେ ଶୋଇ ଛଟପଟ ହେଉଥଲା । 

ରେବା ରାୟର ଘଟଣାକୁ କେନ୍ଦ୍ରକରି ଯେଉଁସବୁ ବିକ୍ଷିପ୍ତ ସମ୍ବାଦ ସେ ପାଇଛି, 
ସେଗୁଡ଼ିକ ଗୋଟିଏ ସୂତାରେ ବାନ୍ଧିବାକୁ ଚେଷ୍ଟା କରି ସେ ପାରୁନଥୁଲା ! 

ଆଜି ସେ ବହୁତ ଆଡ଼େ ବାହାରିବାକୁ ଇଚ୍ଥା କରି ମଧ୍ଯ କେଉଁ ଆଡ଼କୁ ବାହାରି 
ନାହିଁ। ତା'ର ଇଚ୍ଛା, ଯାହା ଘଟଣା ଘଟୁଛି, ଆଉ ଟିକିଏ ଘଟିଯାଉା 

ଏପରିକି 'ପ୍ରଭାତୀ”ର ସଂପାଦକ ମୁରାରୀ ଜେନାଙ୍କ ପାଖକୁ ସେ ଯାଇ ନାହିଁ । 
ଅବଶ୍ୟ ରିପୋର୍ଟରଟି ସହିତ ଥରେ ଦୁଇଥର ଫୋନରେ ସଂଯୋଗ ସ୍ଥାପନ କରିବାକୁ 
ଚେଷ୍ଟା କରିଥଲା, ପାଇ ନଥୁଲା । ମିହିର ରାୟର ପୋଷ୍ଟକାର୍ଡ଼ଟି ସବ୍ୟସାଚୀ ହାତରେ 
ଦେଇ ପଠାଇଥଲା ପୋଷ୍ଟ ଅଫିସକୁ । ବିଶେଷ କରି ସେ ଚିଠିଟି ଯେଉଁ ପିଅନଟି 
ଡେଲିଭରି ଦେଇ ଆସିଛି, ସେଇ ପିଅନ ଚିଠିଟି କେଉଁଠି କାହାକୁ ଦେଇ ଆସିଥୁଲା, 
ସମ୍ଭବ ହେଲେ ଖବର ନେବା ପାଇଁ । 

ନୀଳିମାକୁ ଛାଡ଼ି ଦେଇଚି ଅନେକ ବେଳୁ। 

କେତେଟା ଫୋନ୍‌ ବାଜି ବାଜି ନୀରବ ହୋଇ ଯାଇଚି, ସେ ଗୁଡ଼ାକ ଧରିନି 
ସତ୍ୟବ୍ରତ । 

ତା'ର ଇଚ୍ଛା ନାହିଁ କିଛି କରିବା ପାଇଁ, କିଛି ଶୁଣିବା ପାଇଁ । 

ସେ ସ୍ଥିର କରିଛି କେବଳ ଶୋଇ ଶୋଇ ଚିନ୍ତା କରିବ ରେବା ରାୟର କଥା । 
ସଂଯୋଗ କରିବ ମିହିର ରାୟ ସହିତ ତା”ର ସମ୍ପର୍କ । ସଂଯୋଗ କରିବ ଡମ୍ବରୁଧର 
ଅଧ୍ୁକାରୀଙ୍କ ସହିତ ଖଗେଶ୍ବର ବାବୁଙ୍କ ସମ୍ପକ । ତା'ପରେ ଯେଉଁମାନେ ରହିଲେ, 
ସେମାନେ ନୀଳମାଧବ ବାବର, ନମିତା, ଡକୁର ସାମନ୍ତରାୟ, ମିସ୍‌ ଅନିତା, ମିସ୍‌ 
ବେଞ୍ଜୁ ଇତ୍ଯାଦି ଇତ୍ୟାଦି । 

ଏ କ୍ଷେତ୍ରରେ କାହା ସହିତ କାହାର ଯୋଗସୂତ୍ର ସ୍ଥାପନ କଲେ ରେବା ରାୟର 

କେସ୍‌ ସହିତ ତାକୁ ସଂଯୋଗ କରିହେବ, ସତ୍ଯବ୍ରତ କେବଳ ସେଇ କଥା ଚିନ୍ତା 
କରୁଥଲା ! 

ଆଜି ଆଉ ଇନ୍ଦ୍ରଜାଲକୁ କାହାରି ଆସିବାର ନାହିଁ । 

ସବ୍ୟସାଚୀ ନିଶ୍ଚୟ ଆଉ ଏତେ ରାତିରେ ଫେରିବ ନାହିଁ । କିନ୍ତୁ ପ୍ରଭାତୀ'ର 
ସମ୍ବାଦଦାତା ସହିତ ଥରେ ଦେଖା ହୋଇଥଲେ ଭଲ ହୋଇ ଥାଆନ୍ତା ! 

ଏହି ଭଳି ନାନା ବିକ୍ଷିପ୍ତ ଚିନ୍ତା ଭାବନା ଭିତରେ, ସତ୍ୟବ୍ରତର ମନେ ହେଉଥଲା 
ସେ ଯେପରି ଶରଶଯ୍ୟା ଉପରେ ଶୋଇ ଛଟପଟ ହେଉଛି । 

ରେବା ରାୟର ସନ୍ତାନକୁ ହତ୍ଯା କରି କାହାର ଲାଭ କଂଣ ? 

କିନ୍ତୁ ରେବା ରାୟ ମୁଖରୁ ନିଜେ ସତ୍ୟବ୍ରତ ଶୁଣିଥଲା, ସେମାନେ ଚାହାନ୍ତି ନାହିଁ 
ରେବା ରାୟର ସନ୍ତାନ ଭୂମିଷ୍ଠ ହେଉା 

କିନ୍ତୁ କାହିଁକି ୨ କେଉଁମାନେ ଚାହାନ୍ତି ନାହିଁ ରେବା ରାୟର ସନ୍ତାନ ଭୂମିଷ୍ଠ ନ 
ହେବା ପାଇଁ ? 

ନା, କୌଣସି ସୂତ୍ର ଖୋଜି ପାଉନି ସତ୍ୟବ୍ରତ । ଖାଲି ଗୋଟାଏ ଅନ୍ଧ ବିଶ୍ଵାସ 
ଉପରେ ଭିତ୍ତି କରି ସତ୍ୟବ୍ରତ କହୁଛି, ରେବା ରାୟ ମରିନାହିଁ, ତାଂ ସନ୍ତାନ ଭୂମିଷ୍ଠ 
ହୋଇଛି । 

କିନ୍ତୁ ପ୍ରମାଣ ? 

ପୁଣି ଫୋନ୍‌ଟା ବାଜି ଉଠିଲା । ଏଥର ସେ .ରିସିଭରଟା ଉଠାଇବ କି ନାହିଁ 
ଚିନ୍ତା କରୁଥିଲା । କିଏ ଜାଣେ ହୁଏତ କୌଣସି ମୂଲ୍ୟବାନ ସମ୍ବାଦ ମିଳିପାରେ 
ଫୋନ୍‌ରୁ । 

ରିସିଭରଟା ଉଠାଇ ନେଇ କାନରେ ଦେଲା । 

: ହ୍ୟାଲୋ ? ମୁଁ ସତ୍ୟବ୍ରତ ମହାପାତ୍ର କହୁଛି। କିଏ ଆପଣ ? ଓ ନିରଞ୍ଜନା 
ଆଉ ଖବର କଂଣ ? 

: ଦିନଯାକ ଯେଉଁ କେତୋଟି ଫୋନ୍‌ ପାଇଛି, ଆଉ ଯେଉଁ କେତେଜଣ 
ଆସିଛନ୍ତି, ସମସ୍ତେ ଚିହ୍ନାଜଣା, ବନ୍ଧୁ ବାନ୍ଧବ ଭିତରେ କେହି ଅପରିଚିତ ଲୋକ ଆଉ 
ଆସିନାହାନ୍ତି । କେବଳ ଡକ୍ସର ସାମନ୍ତରାୟ ଓ ମିସ୍‌ ଅନିତାକୁ ଛାଡ଼ିଦେଲେ, ଆଉ 
ଯେଉଁ ଝିଅଟି ଆମ ଅଜଣାତରେ ଆମର କେତୋଟି ଘର ବୁଲି ଦେଖି ଯାଇଥଲା, 
ସେତିକିରୁ ସବୁ ବନ୍ଦବାନ୍ଦ । ଅପରିଚିତ ଲୋକ କେହି ଆଉ ଆସି ନାହାନ୍ତି । ନିରଂଜନ 
ବାଦୁ ଅପର ପ୍ରାନ୍ତରୁ କହିଲେ । 

: ଆଉ ଖବର କ'ଣ ? ମଂଜୁଦେବୀ କ”ଣ କରୁଛନ୍ତି ? 

: ସେ ଏଇଠି ମୋ ପାଖରେ ଅଛନ୍ତି । କିଛି ସମୟ ଆଗରୁ ସେ ଏକ ବିଚିତ୍ର 
ଫୋନ୍‌ ରିସିଭ୍‌ କରିଥୁଲେ । ସେଇଥୁପାଇଁ ମୁଁ ତୋତେ ଫୋନ୍ଵ କରିବାକୁ ବାଧ୍ଯ ହେଲି । 

: ବିଚିତ୍ର ଫୋନର ମାନେ ? 

: ମଂଜୁ ସହିତ କଥାବାର୍ତା କର । 

: ହ୍ୟାଲୋ ମଂଜୁଦେବୀ, କିଏ ଆପଣଙ୍କୁ ଫୋନ୍‌ କରିଥଲା ? 

: ଫୋନ୍‌ ଜଣେ କେହି ପୁରୁଷ ଲୋକ କରିଥଲା । କିନ୍ତୁ ସେ ମୋତେ ଯାହା 
ସବୁ କହିଲା, ସେଥୁରୁ ମୁଁ ବିନ୍ଦୁବିସର୍ଗ କିଛି ବୁଝି ପାରିଲି ନାହିଁ ଶେଷରେ ଧମକ 
ଦେଲାପରି କହିଲା, ଅଜି ପ୍ରଭାତୀ”'ରେ ଆପଣଙ୍କ ଘରର ବିଜ୍ଞାପନ ପଢ଼ିଲି । ଯଦି 
ସତ୍ୟ ହୋଇଥାଏ, ତେବେ ମାତାପୁତ୍ରଙ୍କ ଦାୟିତ୍ଵ ଆପଣଙ୍କୁ ଏକମାସ ଯାଏ ନେବାକୁ 
ହେବ । ପୋଲିସ୍‌ ଷ୍ଟେସନକୁ ପଠାଇଦେବା ଚଳିବ ନାହିଁ । ଆଉ ଯଦି ମିଥ୍ଯା 
ହୋଇଥାଏ, ତେବେ ମୁଁ ଏହାର ଉପଯୁକ୍ତ ପ୍ରତିଶୋଧ ନେବି । 

: ହଁ, ବୁଝିଲି । ଆଉ ଅଭୁତ କଥା ସବୁ କ”ଣ କହୁଥଲା ଆପଣଙ୍କୁ ? 

: ପ୍ରଥମେ ମୁଁ ଯେତେବେଳେ ଫୋନ୍‌ ଉଠାଇଲି, ଶୁଣିଲି ଅପର ପ୍ରାନ୍ତରୁ 
କେବଳ ଗୋଟାଏ ମିଉଜିକ୍‌ର ସାଉଣ୍ଡ ଶୁଭୁଛି । ହ୍ୟାଲୋ, ହ୍ଯାଲୋ କହି କେହି 
ଉତ୍ତର ଦେଲେ ନାହିଁ। ତା'ପରେ ହଠାତ ମିଉଜିକ୍ବର ସାଉଣ୍ଡ କମିଯାଇ ଗୁଡ଼ାଏ 
ପଶୁପକ୍ଷୀଙ୍କ ଭଏସ୍‌ ଶୁଣିବାକୁ ମିଳିଲା । ତା'ପରେ ବିରକ୍ତ ହୋଇ ମୁଁ ଫୋନ୍‌ ରଖି 
ଦେବାକୁ ଯାଉଛି, ଅପର ପ୍ରାନ୍ତରୁ ଗୋଟାଏ ମୋଟାକଣ୍ର ସ୍ଵର ଶୁଣିବାକୁ ମଳିଲା । 
ନସ ମୋତେ ପଚାରିଲା : ନିରଂଜନ ବାବୁ ଅଛନ୍ତି ? 

ସେ ନ ଥଲେ । ମୁଁ ମନାକଲି । ତା'ପରେ ସେ କେଉଁ ଭାଷାରେ କଂଣ ଗୁଡ଼ାଏ 
ଗପି ସାରି ମୋ ନାଁ ପଚାରିଲା ! ମୁଁ ଉତ୍ତର ଦେଲି । ସେଉଠୁ କିଛି ସମୟ ନୀରବତା 
ଭିତରେ ମୁଁ ଅପର ପ୍ରାନ୍ତରୁ ଏକ ନାରୀ କଣ୍ଠର ଚିକ୍ରାର ଶୁଣିଲି । କିଏ ଯେପରି ସେହି 
ନାରୀଟି ଉପରେ ଚରମ ଅତ୍ୟାଚାର କରି ଚାଲିଛି । 

ତା'ପରେ ପୁଣି ମୁଁ ସେହି ମୋଟାକଣ୍ଡର ସ୍ଵର ଶୁଣିଲି । ସେ କହିଲା, ଆପଣ 
ଆମ ଏଠାକୁ ଆସିବେ ? 

ମୁଁ ପଚାରିଲି : ମୁଁ କାହିଁକି ଯିବି ୨ ସେ କହିଲା: ରେବା ରାୟ ଓ ତା'ର 
ସନ୍ତାନକୁ ଦେଖି ଯିବେ । 

ମୁଁ ପଚାରିଲି : ରେବା ରାୟ କିଏ ? 

ସେ ହୋ ହୋ ହୋଇ ହସି ଉଠି କହିଲା : ଆପଣ ରେବା ରାୟକୁ ଚିହ୍ନି ନାହାନ୍ତି ? 

ସେ ପୁଣି ହସିଲା, ଆହୁରି ହସି ହସି, ହସ ଥମେଇ କହିଲା, ଧୀରେଧୀରେ 
ସବୁ ଜାଣି ପାରିବେ । 

ମୁଁ ବିରକ୍ତ ହୋର କହିଲି: ଆପଣଙ୍କ ସହିତ ମୁଁ କିଛି କଥାବାର୍ରା କରିବାକୁ 
ଚାହେ ନାହିଁ । 

ତା'ପରେ ସେ ମୋତେ କହିଲା, ଖବରକାଗଜର ସେହି ବିଜ୍ଞାପନ କଥା ! 
ସେତକ ଶୁଣିସାରି ମୁଁ ବିରକ୍ତ ହୋଇ ରିସିଭରଟା ରଖିଦେଲ । 

: ଭଲ କରିଛନ୍ତି । ସେଥ୍‌ପାଇଁ ଆପଣଙ୍କର ଭୟର କିଛି କାରଣ ନାହିଁ। 

ସତ୍ୟବ୍ରତ ଆଉ କିଛି ଉତ୍ତର ନ ଦେଇ ରିସିଭରଟା ରଖିଦେଲା । ଏଥର କିନ୍ତୁ 
ସେ ସ୍ଥିର ହୋଇ ବସି ପାରିଲା ନାହିଁ। 

ତା'ର ମନେ ହେଲା, ନିରଞ୍ଜନ ମାନସିଂହଙ୍କୁ ତ ନୁହେଁ, ପ୍ରକାରାନ୍ତରେ କେହି 
ଯେପରି ସତ୍ଯବ୍ରତକୁ ପରିହାସ କରୁଛି। କିନ୍ତୁ କିଏ ସେହି ଲୋକ ? ଯିଏ ସତ୍ୟବ୍ରତ 
ସହିତ ପ୍ରତ୍ୟକ୍ଷ ଯୁଦ୍ଧ ଘୋଷଣା ନ କରି ପରୋକ୍ଷରେ... 

ସତ୍ୟବ୍ରତର ଭାବନା ହଠାତ୍ଵ ଅଟକି ଗଲା । 

ସେ ଶୁଣିଲା କଲିଂବେଲ୍‌ଟା ବାଜିବାର ଶବ୍ଦ । କେହି ବାହାରୁ କଲିଂବେଲ ଚିପି 
ଦରଜା ଖୋଲିବା ପାଇଁ ଡାକୁଛି । 

ସତ୍ୟବ୍ରତ ଆଉ ଚାକରବାକର କାହାରିକୁ ନ ଡାକି ନିଜେ ଉଠି ଚାଲିଗଲା । 

ଦରଜା ଖୋଲି ଦେଖିଲା, ସ୍ଵୟଂ ସବ୍ୟସାଚୀ । 

: କିରେ ? ତୋର ତ ଫେରିବାର କଥା ନ ଥୁଲା । 

: ସବୁବେଳେ କ'ଣ ସବୁକଥା ପାଳନ କରିହୁଏ ? 

: ହୁଏନା ମୁଁ ଜାଣେ । ତା'ପରେ ବିଶେଷ ସମ୍ବାଦ କିଛି... 

: ପାଇଛି । ତୁ ଏଇକ୍ଷିଣା ବାହାରି ପାରିବୁ ? 

: ନିଶ୍ଚୟ । ମିନିଟିଏ ଅପେକ୍ଷା କର । ସଙ୍ଗେସଙ୍ଗେ ମୁଁ ଆସୁଛି ! 

ସତ୍ୟନ୍ତତ ବୋଧହୁଏ ଲୁଗାପଟା ବଦଳେଇବା ପାଇଁ ଉପରକୁ ଉଠି ଚାଲିଗଲା । 
ସବ୍ୟସାଚୀ ମଧ୍ଯ ତା” ସଙ୍ଗେସଙ୍ଗେ ଉପରକୁ ଚାଲିଲା । 


ସତ୍ୟବ୍ରତ ପ୍ରସ୍ତୁତ ହୋଇ ଆସି ଦେଖିଲା, ସବ୍ୟସାଚୀ ଚେମତ୍ବରରେ ଚୁପ୍ଚାପ 
ବସି ରହିଛି । 
ହରିଅପ୍‌, ଶୁଭସ୍ୟ ଶୀଘ୍ରମ୍‌ । 
ସବ୍ୟସାଚୀ କହିଲା : କିନ୍ତୁ ଗୋଟାଏ ଗୋଳମାଳିଆ ଘଟଣା ଘଟି ଯାଇଛି 
ସତ୍ୟ, ମୁଁ ତ ସେପରି ଆଶା କରି ନ ଥୁଲି, ତୁ ବି ବୋଧହୁଏ ଭାବି ନଥୁବୁ । 
: ଯଥା? 

: ପୋଷମ୍ୟାନ ମୋତେ ନୀଳମାଧବ ବାବରଙ୍କ ଘର ଦେଖାଇ ଦେଲା । ଅବଶ୍ୟ 
ଜେ ମୋତେ ଦେଖି ନାହାନ୍ତି । ତେବେ ନୀଳମାଧବ ବାବ୍ରଙ୍କର ଗୋଟିଏ ଛୋଟ ଘରେ 
ମିହିର ରାୟ ବୋଧହୁଏ ଭଡ଼ା ନେଇ ରହୁଥଲେ । 

ସତ୍ୟବ୍ରତ ମୋଟେ ଆଶ୍ଚର୍ଯ୍ୟ ହେଲା ନାହିଁ । କହିଲା : ବୁଝିଲି, କିନ୍ତୁ ବର୍ଭମାନ 
କଆଡ଼େ ଯିବାପାଇଁ କହୁଚୁ ? 

: ଆହୁରି ଗୋଟାଏ କଥା ଦେଖିଲି ମୁଁ ନୀଳମାଧବବାବୁଙ୍କ ଘରେ | ସେଇଟା 
ଯଦିଓ ଅଭାବିତ ନୁହେଁ, ତଥାପି ନମିତାକୁ ମୁଁ ସେଠାରେ ଆଶା କରି ନଥ୍‌ଲି । 

: ନମିତା ! ମାନେ ଖଗେଶ୍ବର ବାବୁଙ୍କ ଝିଅ ? 

: ହଁ, ମୋତେ ସେ ଦେଖିଛି । ଦେଖିବା ମାତ୍ରକେ ମୋ ଆଡ଼େ ସେହିପରି 
କରୁଣ ଆଖିରେ ଚାହିଁ ଘର ଭିତରକୁ ପଶିଗଲା । 

କିନ୍ତୁ... 

: ଆଉ କିନୁ କଂଣ ? ସତ୍ୟବ୍ରତ କହିଲା, ବରଂ ଆମେ ଗୋଟାଏ ଶକ୍ତ ସୂତ୍ର 
ପାଇଗଲେ । ଏଥର ନୀଳମାଧବ ବାବୁ ମୁହଁ ଫିଟେଇବାକୁ ବାଧ୍ଯ ହେବେ । ଏହାପରେ 
କହ ଆଜି ଆମର ନୈଶ ଅଭିଯାନ କେଉଁଠାକୁ ହେବ ? 

: ଖଗେଶ୍ଵର ବାବୁଙ୍କ ଘରକୁ ।! ତାଙ୍କଠାରୁ ଗଳ୍ପ ଶୁଣିବା ପାଇଁ ଆମେ ଯିବା | 
ନମିତା ସହିତ କିନ୍ତୁ ନିରୋଳାରେ କେଉଁଠି ଦେଖା ହୋଇ ପାରିଲେ ଭଲ ହୁଅନ୍ତା । 
କାରଣ ମୋର ମନେ ହେଉଛି, ନମିତା ଯେପରି ଆମକୁ କ”ଣ କହିବା ପାଇଁ 
ତକ୍ରଣ୍ଠିତ। ସେ ମଧ୍ଯ ସୁଯୋଗ ଖୋଜୁଛି । 

: ହୁଁ, ଚା'ଲେ । ମୋର ଆପରି ନାହିଁ । କିନୁ ଏତେ ରାତିରେ କ'ଣ ଖଗେଶ୍ବର 
ବାବୁ ତାଙ୍କ ଅଭିଜ୍ଞତାର କାହାଣୀ ଶୁଣାଇବା ପାଇଁ ପ୍ରସ୍ତୁତ ଥବେ ? 

: ସେଠାରେ ନୀଳମାଧବ ବାବରଙ୍କ ସହିତ ବି ଦେଖା ହୋଇପାରେ । ସହଜେ 
ତ ଡମ୍ବରୁଧର ଅଧ୍ବକାରୀ ଅଛନ୍ତି । 

ସତ୍ୟବ୍ତତ କହିଲା : ତା'ହେଲେ ଆଉ ଡେରି କରି ଲାଭ ନାହିଁ । ତୁ ଯେ କିଛି 
ଖାଇନାହୁଁ । 

: ମୋ ପାଇଁ ଚିନ୍ତା କରିବାକୁ ହେବନାହିଁ । ସେ କାମ ମୁଁ ଶେଷ କରି ଆସିଛି । 

ସତ୍ୟବ୍ରତ ଓ ସବ୍ୟସାଚୀ ଦୁହେଁ ନୀରବରେ ତଳକୁ ଓହ୍ଲାଇ ଗଲେ | ଦୁଇଜଣଙ୍କ 
ମୁଣ୍ଡରେ ଯଦିଓ ଗୋଟିଏ ସମସ୍ୟାର ସମାଧାନ ପାଇଁ ଚିନ୍ତା ପୂରି ରହିଥୁୂଲା, କିନ୍ତ 
ଦୁଇ ଜଣଙ୍କର ଭାବନା ଥୁଲା ଭିନ୍ନମୁଖୀ । 

ସେମାନେ ଗାଡ଼ି ବାହାର ନ କରି ଗୋଟିଏ ରିକ୍୍‌ସାରେ ବସିଲେ। 

ଖଗେଶ୍ବର ବାବୁଙ୍କ ଦାଣ୍ଡ ଘରଟି ଅନ୍ଧକାରରେ ପୂରି ରହିଥଲା। ସତ୍ଯବ୍ରତ 
କବାଟ ଠେଲି ଦେଖିଲା, ଭିତରୁ ବନ୍ଦ ହୋରଛି । 

କଡ଼ା ଖଡ଼ ଖଡ଼ କରି ଡାକିଲା । 

ଅନେକ ବେଳଯାଏ ଭିତରୁ କେହି କିଛି ଉତ୍ତର ଦେଲେ ନାହିଁ । 

ପ୍ରାୟ ପନ୍ଦର ମିନିଟ୍‌ ଯାଏ ଅପେକ୍ଷା କରି ଦୁରଜଣ ଯାକ ଫେରି ଆସିଲେ । 
ବୋଧହୁଏ ଖଗେଶ୍ବର ବାବୁ ଘରେ ନାହାନ୍ତି । ହୁଏତ ନମିତା ଦାଣ୍ଡ ଦରଜା ଖୋଲିବାକୁ 
ଭରସୀ କରି ପାରୁ ନାହିଁ। ଅଥବା ଖଗେଶ୍ଵରବାବୁ ନ ଥୁବାବେଳେ, ଦାଣ୍ଡ ଦରଜା 
ଫିଟେଇବାକୁ ନମିତାକୁ ବାରଣ କରି ଦିଆ ହୋଇଛି । 

ଏହା ପରେ କେଉଁଠିକି ଯିବେ ? 

ଡମ୍ବରୁଧର ଅଧ୍ବକାରୀଙ୍କ ବାଟ ଦେଇ ଯିବେ କି ନାହିଁ ଚିନ୍ତା କରୁଛନ୍ତି, ଖଗେଶ୍ବର 
ବାବୁଙ୍କ ଦୁଆର ଖୋଲି ଯିବାର ଶବ୍ଦ ହେଲା । ଦୁହେଁ ପଛକୁ ଚାହିଁ ଦେଖିଲେ, ତାଙ୍କ 
ଦାଣ୍ଡ ଘରେ ଆଲୁଅ ଜଳୁଛି । I 

ସେମାନେ ଫେରିଗଲେ । ଫେରି ଯାଇ ଦେଖିଲେ ଘରେ କେହି ନାହାନ୍ତି 

ସତ୍ୟନ୍ତତ ପାଟିକରି ଡାକିଲା : ଖଗେଶ୍ବର ବାବୁ ଅଛନ୍ତି ? 

ଭିତରୁ ଉତ୍ତର ଆସିଲା : ଟିକିଏ ଅପେକ୍ଷା କରନ୍ତୁ ମୋର ଖାଇବା ଶେଷ 
ହୋଇ ଆସିଲାଣି । 

ସତ୍ୟବ୍ରତ ଓ ସବ୍ୟସାଚୀ ଦୁହେଁ ଦୁଇଟି ଚେୟାର ଅଧ୍ଵକାର କରି ବସିଲେ । 

ସବ୍ୟସାଚୀ ଘରର ଚାରି ଆଡ଼କୁ ଚାହିଁ କହିଲା : ଦୁଆର ନିଶ୍ଚୟ ନମିତା 
ଖୋଲିଦେଇ ଚାଲି ଯାଇଛି । 

ସତ୍ୟବ୍ରତ ଅନ୍ଯ କଂଣ ଚିନ୍ତା କରୁଥଲା । କିଛି ଉତ୍ତର ଦେଲା ନାହିଁ । 

ସବ୍ୟସାଚୀ କହିଲା : ନମିତାକୁ ଯଦି ଆମେ ନିରୋଳାରେ ପାଆନ୍ତେ, ତା'ଠାରୁ 
ନିଶ୍ଚୟ କିଛି କଥା ଆଦାୟ କରି ହୁଅନ୍ତା । ମୋର ମନେହୁଏ, ସେ ରେବା ରାୟର 
ରହସ୍ୟମୟ ଜୀବନଯାତ୍ରା ସମ୍ବନ୍ଧରେ ନିଶ୍ଚୟ ଜାଣିଛି । 

ସତ୍ୟବ୍ରତ କହିଲା : ସେ ସବୁ ଏଠାରେ ଆଲୋଚ୍ୟ ନୁହେଁ । ତୁ ଚୂପ୍‌ ହୋଇ 
ବସିଲୁ ! ଖଗେଶ୍ବର ବାବରଙ୍କ ମୁହଁରୁ ତାଙ୍କ ଜୀବନର ଅଭିଜ୍ଞତାର କାହାଣୀ ଶୁଣିବା 
ଅପେକ୍ଷା, ଗୋଟିଏ କାମ କଲେ ହେବ। ମୁଁ ତାଙ୍କୁ ସଙ୍ଗରେ ଧରି ଗାଦିବ୍ର୍ମଙ୍କ 
ନିକଟକୁ ଯିବାପାଇଁ ଜିଦ୍ଧ କରିବି। ତୁ ବି ମୋ ସହିତ କିଛି ବାଟ ଆଗେଇ ଯିବୁ । 
ତା'ପରେ ଫେରି ଆସିବୁ ଏଠାକୁ । ଯଦି ନମିତା ସହିତ ନିରୋଳାରେ ଦେଖାହୁଏ... 

ଦୂରରୁ ପାଦଶହ୍ଦ ଶୁଣି ସତ୍ଯବ୍ରତ ଚୁପ୍‌ ହୋଇଗଲା । 

ଖଗେଶ୍ବର ବାବୁ ଘରେ ପହଞ୍ଚବା ମାତ୍ରକେ ଦୁଇଜଣ ଉଠି ଠିଆ ହୋଇ . 

ପଡ଼ିଲେ । ନମସ୍କାର ବିନିମୟ ପରେ ଖଗେଶ୍ବର ବାବୁ କହିଲେ : ଆଉ ଟିକିଏ 
ଆଗରୁ ଆସିଥ୍ୂଲେ ଖେଳଟା ଜମି ଥାଆନ୍ତା । ଏଇ ତ ଅଧଘଣ୍ଟା ଆଗରୁ ନୀଳମାଧବ 
ବାବୁ ବସିବସି ଚାଲିଗଲେ । 

ସତ୍ୟବ୍ରତ ଦୁଃଖ ପ୍ରକାଶ କରି କହିଲା : ଆମର ବାଟରେ ଟିକିଏ ଡେରି 
ହୋଇଗଲା । ଅବଶ୍ୟ ଏତେ ରାତିରେ ଆସି ଆପଣଙ୍କୁ ବିରକ୍ତ କରିବା ଆମର ଇଛା 
ନଥୁଲା, କିନ୍ତୁ ଆମେ ଏ ଆଡ଼କୁ ଆସିଥ୍‌ୁଲୁ ଯେତେବେଳେ... 

: ନା ନା, ସେଥ୍ପାଇଁ ବ୍ୟସ୍ତ ହେବାର କିଛି ନାହି । ରାତି ଅଧରେ ବି ଆପଣଙ୍କ 
ପାଇଁ ମୋ ଦୁଆର ଖୋଲା । କ'ଣ ଚା” କଫି କିଛି ବରାଦ କରିବି ? 

ସତ୍ୟବ୍ରତ ବାରଣ କଲା । କହିଲା : ବରଂ ଚାଲନ୍ତୁ ଗାଦିବ୍ରହ୍ନଙ୍କ ନିକଟକୁ ଯାଇ 
ଡମ୍ବରୁଧର ଅଧକାରୀଙ୍କ ନିକଟରୁ କିଛି ଧର୍ମ କଥା ଶୁଣିବା । 

ଗାଦିବ୍ରହ୍ମଧଙ୍କ ନା ଶୁଣିବାକ୍ଷଣି ଖଗେଶ୍ବର ବାବୁ ଦୁଇହାତ ଯୋଡ଼ି ମୁଣ୍ଡରେ 
ଲଗାଇଲେ । ଚିକ୍ରାର କରି କହିଲେ : ଜୟ ଗାଦିବ୍ରହ୍ମା ପ୍ରତ୍ଯକ୍ଷ ଦେବତା ଆଜ୍ଞା, 
ଡାକିଲେ ଓ-କରନ୍ତି । 

ସତ୍ୟବ୍ରତ କହିଲା : ଆମେ ସେଇବାଟ ଦେଇ ଆସିଲାବେଳେ ହରିନାମ ଭଜନ 
ହେଉଥ୍‌ବାର ଶୁଣା ଯାଉଥୁଲା । ଚାଲନ୍ତୁ ସେଇଠି ଟିକିଏ ବସିବସି ଶୁଣିବା । 

ଖଗେଶ୍ବରବାବୁ କୌଣସି ଉତ୍ତର ଦେଲେ ନାହିଁ । ହାତ ଦୁଇଟା ଆଉ ଥରେ 
ମୁଣ୍ଡରେ ଲଗାଇ ଠିଆ ହୋଇ ପଡ଼ିଲୋ କହିଲେ, : ମୁଁ ଟିକେ ଭିତରୁ ଆସୁଛି । 

ଅବଶ୍ଯ ଅନ୍ଧ ସମୟ ପରେ ଖଗେଶ୍ବର ବାବୁ ଫେରି ଆସିଲେ । ସେମାନେ 
ଘରୁ ବାହାରି ଚାଲିଲେ ଗାଦିବ୍ରହ୍ମଙ୍କ ଉଦ୍ଦେଶ୍ୟରେ । 

ମଝି ବାଟରେ ସବ୍ୟସାଚୀ କହିଲା: ମୋର ଟିକିଏ କାମ ଅଛି ଆଜ୍ଞା । ଘରକୁ 
ଫେରି ଯିବାକୁ ହେବ । 

ଖଗେଶ୍ବର ବାବୁ କିଛି ଉତ୍ତର ଦେଲେ ନାହିଁ । ସବ୍ଯସାଚୀ ସେମାନଙ୍କଠାରୁ 
ଅଲଗା ହୋଇଗଲା ! 


ବହୁତ ଭାବିଚିନ୍ତି, ରାସ୍ତା ଉପରେ ପ୍ରାୟ ପନ୍ଦର କୋଡ଼ିଏ ମିନିଟ୍‌ ଅପେକ୍ଷା 
କରିବା ପରେ, ସବ୍ୟସାଚୀ ଧୀରେଧୀରେ ପୁଣି ଖଗେଶ୍ବର ଲେଙ୍କାଙ୍କ ଘର ଆଡ଼କୁ 
ପାଦ ବଢ଼ାଇଲା । ସେ ଜାଣିଲେ, ଯାଇ ଦେଖିବ ତାଙ୍କର ଦାଣ୍ଡଗରର କବାଟଟା ବନ୍ଦ 
ହୋଇ ଯାଇଛି । ତା'ପରେ ସେ କଣ କରିବ ? ଦୁଆର କଡ଼ା ହଲେଇ କବାଟ 

ଖୋଲିବା ପାଇଁ ପ୍ରକାଶ୍ୟ ଭାବରେ ଡାକିବ, ନା ଭିତରେ ପ୍ରବେଶ କରିବା ପାଇଁ 
ଅନ୍ୟ କୌଣସି ପଥ ଅବଲମ୍ବନ କରିବ ? 

କିନ୍ତୁ ଭାଗ୍ୟ ବୋଧହୁଏ ତା'ର ସୁପ୍ରସନ୍ନ ଥଲା । 

ସେ ଯାଇ ଦେଖିଲା କବାଟ ବନ୍ଦ ହୋଇଛି । କିନ୍ତୁ ହାତମାରି ଠେଲି ଦେଇ 
ଦେଖିଲା, କବାଟଟା ଭିତରୁ ବନ୍ଦ ହୋଇନାହିଁ । 

କିନ୍ତ ଘରଟା ଅନ୍ଧକାର । 

ସବ୍ୟସାଚୀ ଧୀରେଧୀରେ ସେଇ ଅନ୍ଧକାର ଘର ଭିତରେ ପ୍ରବେଶ କଲା । 
ଭିତରକୁ ଯେଉଁ ଘର ଦୁଇଟି, ସେଠାରେ ମଧ୍ଯ କେଉଁଟିରେ ଆଲୋକ ଜନିଲା ପରି 
ମନେ ହେଉ ନଥୁଲା । 

ସେ ଚୁପ୍ଚାପ୍‌ ସେଇ ଅନ୍ଧକାର ଭିତରେ କିଛି ସମୟ ନୀରବରେ ଠିଆ ହୋଇ 
ରହିଲା । 

ତା' ପରେ ? ତା”'ର କର୍ରବ୍ଯ କ'ଣ ? 

ସବ୍ୟସାଚୀ ଠିଆ ହୋଇ ଚିନ୍ତା କରୁଥଲା । ସେ ଅନୁଭବ କଲା, ଖୁବ ଧୀର 
କାହାର ପାଦଶବ୍ଦ । ତା'ପରେ ଖରଶ୍ଵାସ । ତା'ପରେ... 

ସବ୍ୟସାଚୀ ବେକରେ କିଏ ଯେପରି ହାତ ଛନ୍ଦି ତାକୁ ହତଚକିତ କରି 
ପକାଇଲା | 

କିଏ ? କିଏ ? 

ସବ୍ୟସାଚୀ ଅନୁଭବ କଲା, ତା' ଦେହରେ ଅନ୍ଯ ଜଣକର ସ୍ପର୍ଖଂ! କିନ୍ତ ଖୁବ 
ଜୋର୍‌ରେ ଚିକ୍ରାର କରି ପଚାରି ପାରିଲା ନାହିଁ, କିଏ ତୃମେ ? 

ସବ୍ୟସାଚୀ ହଠାତ୍ଵ ଏପରି ଏକ ଅଭାବିତ ପରିସ୍ଥିତି ପାଇଁ ବୋଧହୁଏ ପ୍ରସ୍ତୁତ 
ନଥୁଲା । ସେ କ'ଣ କରିବ ନ କରିବ କିଛି ଚିନ୍ତା କରି ପାରୁ ନଥୁଲା | 

ତଥାପି ସେ ଧୀର କଣ୍ଠରେ ପଚାରିଲା : କିଏ, କିଏ ତୁମେ ? 

ଉତ୍ତରରେ କେବଳ ସେ ଅର ଥର କଣ୍ଠର ଶବ୍ଦ ଶୁଣିଲା | ତାହା ହସ କି କାନ୍ଦ, 
ସବ୍ୟସାଚୀର ବ୍ରଝିବାର ଶକ୍ତି ନଥୁଲା । 

ସବ୍ୟସାଚୀ ପୁଣି ଧୀର କଣ୍ଠରେ ଡାକିଲା : ନମିତା! 

ତା'ପରେ ସେ ଅନୁଭବ କଲା, ଧୀରେଧୀରେ ଯେପରି ତା” ବେକର ବନ୍ଧନୀ 
ଶିଥଳ ହୋଇଯାଉଛି, ଆଉ କ୍ଷଣକ ପରେ ବୁଝି ପାରିଲା, ସେ ସଂପୂର୍ଣ୍ଣ ମୁକ୍ତ 

କାହାର କ୍ଷିପ୍ର ପାଦ ଶବ୍ଦ ମିଳେଇଯାଉଛି ଦୂରରେ । 

ସବ୍ୟସାଚୀ ପ୍ରକୃତିତ୍ଥ ହୋଇ ମନେ କଲା ଯେପରି ଗୋଟାଏ ଦୁଃସ୍ଵପ୍ନ ମିଳେଇ 
ଗଲା କ୍ଷଣକେ । 

କିନ୍ତୁ କିଏ ଆସି ତାଂ ଗଳା ବେଷ୍ଠନ କରିଥୁଲା ? 

ନମିତା ନା ଅନ୍ଯ କେହି ? 

ତାକୁ ସବ୍ୟସାଚୀ ମନେ କରି ନା ଅନ୍ଯ କାହାର ଆସିବାର ଥଲା ଏହି 
ମୁହୁ୍ଁରେ ? 

ତଥାପି ସେଇ ମୁହୁ୍ଁରେ ତା'ର କଇଉଁବ୍ୟ କ'ଣ ସେ ଠିକ୍‌ କରି ପାରୁ ନଥୁଲା । 

ନା, ଆଉ ଅପେକ୍ଷା କଲେ ଚଢ଼େଇ ହୁଏତ ଉଡ଼ିଯିବ । 

ସବ୍ୟସାଚୀ ଆଗେଇଲା ଭିତରକୁ । ସେଇ ଅନ୍ଧକାରର ଗହୀର ଭିତରେ । 

ପ୍ରଥମ ଘରଟିର ଦରଜା ବନ୍ଦ ଥୁଲା । 

ସବ୍ୟସାଚୀ ନମିତାର ନାଁ ଧରି ଦୁଇ ଚାରିଥର ଡାକିଲା । କିନ୍ତୁ କେହି ଶୁଣିଲେ 
ନାହିଁ। ପକେଟରୁ ଦିଆସିଲି ବାହାର କରି ଜଳାଇଲା । 

ସେ ଘରଟା ବାହାରୁ ତାଲା ପଡ଼ିଛି । 

ଆର ଘରଟା ବି ସେଇଆ । 

ତେବେ ? ଏ ବାଟେ କଂଣ ବାହାରକୁ ବାହାରି ଯିବାକୁ ଅନ୍ୟ କେଉଁଠି ବାଟ ଅଛି ? 

ସବ୍ୟସାଚୀ ଡିଆସିଲି ଜଳେଇ ଦେଖିଲା, ହଁ ଗୋଟାଏ ବାଟ ଅଛି । ଦୁଇ 
ଘରର ମଝିରେ ଯେଉଁ ସରୁ ରାସ୍ତାଟି ଆଗେଇ ଯାଇଛି, ସେ ଯେଉଁଠି ଶେଷ 
ହୋଇଛି, ସେଇଠି ଗୋଟିଏ ଛୋଟ ଦରଜା । ସେଇଟା ଖୋଲା ¦ 

ସବ୍ୟସାଚୀ ସେଇ ଦରଜା ବାଟେ ବାହାରକୁ ବାହାରିଗଲା । ପଛଆଡ଼େ ବି 
ଗୋଟିଏ ଛୋଟ ବଗିଚା । ସେଇ ବଗିଚା ଭିତର ଦେଇ ଆଗେଇ ଯାଇ ସବ୍ୟସାଚୀ 
ମ୍ୟୁନିସ୍‌ପାଲିଟିର ଏକ ଛୋଟ ଗଳିରାସ୍ତାରେ ଉଠିଲା । ତା'ପରେ ସେଇଟା ଯାଇ 
ମିଶିଛି ବଡ଼ ରାସ୍ତା ସହିତ । 

ସବ୍ୟସାଚୀ ବଡ଼ରାସ୍ତା ମୋଡ଼ରୁ ପୁଣି ଫେରି ଆସିଲା । 

ଡିଆସିଲି ଜଳେଇ ପୁଣି ଦେଖିଲା ଘର ଦୁଇଟି, ପୂର୍ବପରି ତାଲା ପଡ଼ିଛି । 
ରୋଷେଇ ଘରଟା ଖୋଲା । ସବ୍ୟସାଚୀକୁ ଦେଖିବା କ୍ଷଣି ବିରାଡ଼ିଟାଏ ଛୁଟି ପଳାଇଲା । 

କିନ୍ତ ନମିତା ଗଲା କେଉଁଆଡ଼େ? 

ତା” ଗଳା ବେଷ୍ଟନ କରିବାକୁ କିଏ ବା ଅପେକ୍ଷା କରି ବସି ରହିଥୂଲା ? ନିଶ୍ଚୟ 
ସେଇଟା ଶତ୍ରୁ ପକ୍ଷୀୟ ଆକ୍ରମଣ ନୁହେଁ, ସେପରି ହୋଇଥ୍‌ଲେ, ନିଶ୍ଚୟ ତା ଶ୍ଵାସରୁଦ୍ଧ 
କରିବାକୁ ସେ ଚେଷ୍ଟା କରି ଥାଆନ୍ତା । କିନ୍ତୁ... 

ସବ୍ୟସାଚୀ ପୁଣି କାହାର ପାଦଶହଦ ଶୁଣିଲା । ଖାଲି ପାଦଶବ୍ଦ ନୁହେଁ, ଆଲୋକର 
ଶିଖା ଦେଖିଲା ସେ ଦୁଇ ଘର ମଝିର ସରୁପଥଟିରେ । ଦିଏ ଯେପରି ବାହାରୁ ପଶି 
ଆସୁଛି ଭିତରକ୍ର ! 
୭ ୨ ଏ ଡାଆଣୀ ଆଲୁଅ 

ସବ୍ୟସାଚୀ ଆତ୍ମଗୋପନ କରିଦାକୁ ଚେଷ୍ଟା କଲା । ଏଥର ପାଦଶବ୍ଦ ଆଗେଇ 
ଆସୁଥିଲା ଅନ୍ଧକାର ଭିତରେ । 

ତା'ର ଯେପରି ଏଇଟା ପରିଚିତ ପଥ । ସେ ଆଗେଇ ଆସି ଗୋଟିଏ ଘରର 
ଦୁଆର ମୁହଁରେ ଠିଆ ହେଲା । ବୋଧହୁଏ ଚାବି ଖୋଲୁଥଲା । କିଛି ସମୟ ପରେ 
ସେ ଘର ଭିତରେ ପ୍ରବେଶ କରି ଆଲୋକ ଜଳାଇଲା । 

କିଏ ? ନାରୀ ନା ପୁରୁଷ ? 

ସବ୍ୟସାଚୀ ଏପରି ଏକ ସ୍ଥାନରେ ଆତ୍ମଗୋପନ କରି ଠିଆ ହୋଇଥିଲା, 
ଯେଉଁଠୁ ଝରକା ବାଟେ ସେ ଭିତରକୁ ଚାହିଁବାର ସୁଯୋଗ ପାଉନଥୁଲା । 

କିଛି ସମୟ ପରେ ଝରକାଟା ବନ୍ଦ ହୋଇଗଲା ତା” ପରେ ଦରଜାଟା । 

ସବ୍ୟସାଚୀ ଏକ ଦିଗରୁ ଆଶ୍ବସ୍ତ ହେଲା ଯେ, ସେ ଏଥର ବାହାରକୁ ବାହାରି 
ପାରିବ । 

କିନ୍ତୁ ଆଗନ୍ତୁକଟିର ଆଚରଣରୁ ମନେ ହେଲା, ସେ ଏଠାକାର ବାସିନ୍ଦା । 
ଖଗେଶ୍ବର ବାବୁଙ୍କ କଥା ଅନୁସାରେ, ଏ ଘରେ ସେ ଏବଂ ତାଙ୍କର କନ୍ୟା ନମିତା 
ବାସ କରନ୍ତି । ଅନ୍ୟ କୌଣସି ତୃତୀୟ ବ୍ଯକ୍ତି କଥା ଯଦିଓ ସେ ପ୍ରକାଶ କରି 
ନାହାନ୍ତି, ତାଙ୍କ କହିବା ଭଙ୍ଗୀରୁ ଅନ୍ଯ କେହି ଏଠାରେ ବାସ କରନ୍ତି ବୋଲି ମନେ 
ହୁଏ ନାହିଁ। 

ତଥାପି... 

ସବ୍ୟସାଚୀ ଧୀରେଧୀରେ ବାହାରି ଘରର ଝରକା ପାଖରେ ଯାଇ ନୀରବରେ 
ଠିଆ ହେଲା । କେବଳ ସେ ଜାଣିବାକୁ ଚାହେ ଏ ଘରେ କିଏ ଅଛି । ନାରୀ ନା 
ପୁରୁଷ ? 

ଝରକା ଖୋଲିବ କି ନାହିଁ, ସେ ଚିନ୍ତା କରୁଥଲା ! କାରଣ ଘର ଭିତରେ 
ଆଲୋକ ଜଳୁଥଲା । 

ଝରକାରେ ହାତ ଦେଇ ଧୀରେ, ଅତି ସନ୍ତର୍ପଣରେ, ଗୋଟିଏ ପାଖରୁ ଅଳ୍ପ 
ଟିକିଏ ଖୋଲିବାକୁ ଚେଷ୍ଟା କରୁଥଲା | 

ସାମାନ୍ୟ ଫାଙ୍କ କରିଥଲା ମଧ୍ଯ । କିନ୍ତୁ ଯେତେବେଳେ ସେ ଆଉ ଦ୍ରଇଟା 
ଝରକା ପାଖକୁ ଯାଇ ଭିତରକୁ ଚାହିଁ ଦେଖିବ, ହଠାତ ଭିତରର ଆଲୋକ ଲିଭିଗଲା । 

ଇସ୍‌, ଏହାକୁ ଦୁର୍ଭାଗ୍ୟ ଛଡ଼ା ଆଉ କଂଣ କୁହାଯିବ ? 

ସବ୍ୟସାଚୀ ପରବର୍ଭୀ କରଁବ୍ଯ ସ୍ଥିର କରିବା ଆଗରୁ, ଶୁଣିଲା ଦାଣ୍ଡଘର 
କଦାଟ ଖୋଲିବାର ଶବ୍ଦ । ବୋଧହୁଏ ଖଗେଶ୍ବର ବାବୁ ଫେରି ଆସିଛନ୍ତି । ଆଉ 
ମୁହୃୂର୍େ ଡେରି କଲେ ଧରା ପଡ଼ିଯିବା ଅସମ୍ଭବ ନୁହେଁ । 

ସେ ଶୁଣିଲା ଦୁଇଜଣଙ୍କ କଣ୍ଠସ୍ଵର । ହୁଏତ ସତ୍ଯବ୍ରତ ଫେରି ଆସିଲା ତାଙ୍କ 
ସହିତ । 

ସେଇ ମୁହଁରେ ସବ୍ୟସାଚୀ ନୃତନ ଆବିଷ୍କାର କରିଥବା ପଥଟିରେ ବାହାରକୁ 
ବାହାରି ପଳାଇବାକୁ ସ୍ଥିର କଲା । 

କିନ୍ତୁ ଯେତେବେଳେ ସେ ଖଗେଶ୍ବର ବାବୁଙ୍କ ଘର ସୀମା ଅତିକ୍ରମ କରି, 
ଗଳିରାସ୍ତା ଉପରେ ପାଦ ଦେବ, ହଠାତ୍ଵବ ତା'ର ଜଣକ ସହିତ ଧକ୍କା ଲାଗିଲା । 

ସବ୍ୟସାଚୀ ବୁଲି ଅନେଇଲା । ମ୍ୟୁନିସିପାଲିଟିର କ୍ଷୀଣ ଆଲୋକରେ ସେ 
ଦେଖିଲା, ଗୋଟିଏ ଝିଅ କ୍ଷିପ୍ର ପଦଚାଳି ଅନ୍ୟ ଏକ ପଥରେ ଛୁଟି ପଳାଉଛି। 

ସବ୍ୟସାଚୀ ତା'ରି ପଥରେ ଛୁଟିଲା । 

ଝିଅଟିକୁ ସ୍ପଷ୍ଟ ଦେଖି ହେଉ ନଥୂଲେ ମଧ୍ଯ, ଅଧୀ ଅନ୍ଧାର ଅଧା ଆଲୋକ 
ଭିତରେ ସେ ଛୁଟିଥିଲା ତା'ରି ପଛେ ପଛେ। 

ଝିଅଟି କିନ୍ତ ସେଇ ଗଳିରାସ୍ତା ଛକରେ ଯେଉଁ ଭଙ୍ଗାକୋଠାଟି ଅଛି, ତା'ରି 
ଭିତରେ ପଶିଗଲା । 

ସବ୍ୟସାଚୀ ଛୁଟିଯାଇ ଦେଖିଲା, ସେ ଘରର କବାଟ ଭିତରୁ ବନ୍ଦ ହୋଇଛି । 

କବାଟରେ ଜୋର ଧକ୍କା ମାରିଲା । କିଛିକ୍ଷଣ ପରେ ଉପରକୁ ଚାହିଁଲା । 
ଭଙ୍ଗାକୋଠା ଝରକା କବାଟ ସବୁ ବନ୍ଦ । ଭିତରେ କେହି ବସବାସ କରୁଥ୍‌ବା ପରି 
ମନେ ହେଉନାହିଁ । 

ତଥାପି ସେ ଆହୁରି ଜୋର୍‌ ଜୋର୍‌ରେ ଧକ୍କା ମାରିଲା । ଏପରିକି କେହି ଯଦି 
ଦରଜା ନ ଖୋଲେ, ତେବେ ସେ ଧକ୍କା ମାରି କବାଟ ଭାଙ୍ଗି ଭିତରେ ପଶିବା ପାଇଁ 
ମନସ୍ଥ କରିଥୁଲା । 

କିନ୍ଧ କିଛି ସମୟ ପରେ କବାଟ ଖୋଲିବାର ଶବ୍ଦ ହେଲା । 

ସବ୍ୟସାଚୀ ଆଗ୍ରହରେ ଆଗେଇଗଲା ଦରଜା ପାଖକୁ । 

କିନ୍ତୁ ଏ କଂଣ ! 

ଗୋଟାଏ ଲମ୍ବାଚଉଡ଼ା ଷଣ୍ଢମାକା ଲୋକ । ବୟସ ଯଥେଷ୍ଟ ହୋଇଛି, ମୁଣ୍ଡର 
ବାଳସବୁ ଶୁଭ୍ର । ସବ୍ଯସାଚୀକୁ ଦେଖିବାକ୍ଷଣି ଅଙ୍ଗହାସ୍ୟ କରି, ତାଂହାତ ଧରି ଖୁବ 
ଜୋର୍‌ରେ ଭିତରକୁ ଝିଙ୍କି ନେଇଗଲା । 

ସବ୍ୟସାଚୀ ଏପରି ଏକ ପରିସ୍ଥିତି ପାଇଁ ମୋଟେ ପ୍ରସ୍ତୁତ ନଥଲା। ସେ 
ଲୋକଟାର ଝଖାଙ୍କ ସମ୍ଭାଳି ନ ପାରି ଦିଆଲରେ ମୁଣ୍ଡଟା ପିଟି ହୋଇଗଲା । କିନ୍ତ 
ଲୋକଟା ସେହିପରି ଅଙ୍ଟହାସ୍ୟ କରି ତା” ହାତଟାକୁ ଟାଣିଟାଣି ଉପରକୁ ନେଉଥୁଲା । 

ସବ୍ୟସାଚୀ ଅରେ ଦୁଇଥର ହାତଟା ଛଡ଼େଇବାକୁ ଚେଷ୍ଟା କରିଥଲା । କିନ୍ତ 

ବୃଥା ଚେଷ୍ଟା । ଯେପରି ଏକ ଯାନ୍ତିକ ଶକ୍ତି ତାକୁ ଆକ୍ରମଣ କରି ଝିକି ନେଇ 
ଯାଉଛି ! ସେ ଶକ୍ତି ପାଖରେ ସବ୍ୟସାଚୀ ତ ଶିଶୁ, ଯେ କୌଣସି ମାନବିକ ଶକ୍ତି 
ହୁଏତ ହାର ମାନିଯିବ । 

ସବ୍ୟସାଚୀ ଚିନ୍ତିତ ହୋଇ ପଡ଼ିଥିଲା । ଶଙ୍କିତ ହୋଇ ପଡ଼ିଥଲା । ଲୋକଟା 
ଯଦି ତା'ର କୌଣସି ଅନିଷ୍ଟ କରିବାକୁ ଚେଷ୍ଟା କରେ, ତେବେ ମୁକ୍ତିର କିଛି ବାଟ 
ନାହିଁ 

ଶେଷରେ ଲୋକଟା ସବ୍ଯସାଚୀକୁ ନେଇ ଗୋଟାଏ ଘର ଭିତରକୁ ଠେଲିଦେଇ 
ଅଟ୍ଟହାସ୍ୟ କରି ଉଠିଲା । 

ସବ୍ୟସାଚୀ ଦେଖିଲା, ସେ ଘରେ ଗୋଟିଏ ଲଣ୍ଠନ ଜଳୁଚି। ଭଙ୍ଗା ଚେଆର 
ଟେବୁଲ ଦି'ଖଣ୍ଡ ପଡ଼ିଛି । ତକ୍ତପୋଷ ଉପରେ କୁଟା ବିଛା ହୋଇ ତା” ଉପରେ 
ଖଣ୍ଡେ ଅଖା ପରା ହୋଇଛି । 

ଲୋକଟା ବଡ଼ ପାଟି କରି କହିଲା : ଏଇଠି ଆଜି ରାତିଟା କଟାଅ । କାଲି 
ସକାଳେ ତମ କଥା ବିଚାର ହେବ। 

ଲୋକଟା କବାଟ ବନ୍ଦ କରିବାକୁ ଯାଉଥଲା । 

ସବ୍ୟସାଚୀ ତା” ପାଖକୁ ଛୁଟି ଆସି କହିଲା : ମୋତେ ଛାଡ଼ି ନ ଦେଲେ ମୋର 
ଖୁବ ଅସୁବିଧା ହେବ ସାର୍‌ । ମୁଁ ଜଣକ ସନ୍ଧାନରେ.. 

ଲୋକଟା ପୁଣି ହସି ଉଠିଲା । କହିଲା : ଜୀବନଯାକ ମୁଁ କେବଳ ଅନ୍ୟର 
ଅସୁବିଧାକୁ ସୁବିଧା କରି ଆସିଲି । କିନ୍ତୁ ମୋ କଥା ତ କେହି ବୁଝିଲେ ନାହିଁ, କେହି 
ଶୁଣିଲେ ନାହିଁ। ନା, ନା, ନା ମୁଁ କାହାରି କଥା ଶୁଣିବି ନାହିଁ । ତୁମକୁ ଆଜି ରାତିକ 
ପାଇଁ ମୋ ଘରେ ବନ୍ଦୀ ହୋଇ ରହିବାକୁ ପଡ଼ିବ । କାଲି ସକାଳେ ତମର ବିଚାର 
ହେବ । ତା'ପରେ ତୃମେ ମୁକ୍ତି ହେଉ ବା ଶାସ୍ତି ହେଉ ଯାହା ଗୋଟାଏ ପାଇବ । 

: କିନ୍ତୁ... ସବ୍ୟସାଚୀ ଲୋକଟାର ଶକ୍ତ ହାତ ଦୁଇଟାକୁ ଜାବୁଡ଼ି ଧରି କହିଲା, 
ଆପଣ ମୋ ଅବସ୍ଥା କଥା ବୁଝି ପାରିବେ ନାହିଁ ସାର୍‌ ! ମୁଁ ଖୁବ ବିପଦରେ ପଡ଼ିଛି । 
ଗୋଟାଏ ଝିଅକୁ ଖୋଜୁ ଖୋଜୁ ଏଠାକୁ ଚାଲି ଆସିଛି । 

ଝିଅ କଥା ଶୁଣିବା କ୍ଷଣି ଲୋକଟି ଆହୁରି ଜୋର୍‌ରେ ହସି ଉଠିଲା । କହିଲା 
: ଝିଅ, ଏଠି କେହି ଝିଅ ରହନ୍ତି ନାହିଁ। ସବୁ ଝିଅମାନେ ମୋର ଶତ । ତୁମେ 
ଯୁବକ ଭୁଲ୍‌ କରିଛ ! 

: ନା ସାର୍‌, ମୁଁ ଦେଖିଲି ସେ ଝିଅଟି ଏଇ କୋଠା ଭିତରେ ପଶିଗଲା । ଯେଉଁ 
ଦରଜା ବାଟେ ଆପଣ ମୋତେ ଉପରକୁ ନେଇଗଲେ, ମୋର ମନେ ହେଉଛି, 
ସେଇ ଦରଜା ବାଟେ ଝିଅଟି ଭିତରକୁ ପଶି ଯାଇଥଲା । 

: . ଅସମ୍ଭବ ! ଲୋକଟି କଣ୍ଠରେ ଦୃଢ଼ତା ଫୁଟି ଉଠିଲା । ସେ କହିଲା : ତୁମେ 
ଭୁଲ୍‌ ଦେଖିଛ ଯୁବକ ! ପ୍ରଫେସର ରଣଜିତ୍ଵବ ମହାପାତ୍ରଙ୍କ ଘର ଭିତରେ ପ୍ରବେଶ 
କରିବାକୁ କୌଣସି ଝିଅର ସାହସ ନାହିଁ ତୁମର ଯଦି ବିଶ୍ଵାସ ହେଉ ନାହିଁ, ମୋ 
ଘରର ସବୁ ରୁମ୍‌ ଗୁଡ଼ିକ ଦେଖିପାର ଯୁବକ ¦! ମୁଁ ମୋଟେ ଆପର୍ତି କରିବି ନାହିଁ। 

ପ୍ରଫେସର ରଣଜିତ୍ଵ ମହପାତ୍ର ! ସବ୍ୟସାଚୀ ଟିକିଏ ଚିନ୍ତା କଲା । ବୟସ ବ୍ରଦ୍ଧି 
ସଙ୍ଗେସଙ୍ଗେ ବୋଧହୁଏ ଭଦ୍ରଲୋକଙ୍କର ଟିକିଏ ମୁଣ୍ଡଦୋଷ କନ୍ଧିଛି। 

ପ୍ରଫେସର ଗୋଟିଏ ଟଙ୍୍ଟ ଲାଇଟ୍‌ ଆଣି ସବ୍ଯସାଚୀ ହାତକୁ ବଢ଼ାଇ ଦେଇ 
କହିଲେ : ଏଇ ଘର ଛଡ଼ା ଉପରେ ଆଉ ତିନି ବଖରା ଘର ଅଛି, ତୁମେ ସବୁ 
ଘରଯାକ ବୂଲି ଦେଖ ଆସିପାର । 

ସବ୍ୟସାଚୀ ଆଉ ମୁହୂଭ୍େ ଡେରି କଲା ନାହିଁ। ତା'ର ଦୃଢ଼ ବିଶ୍ଵାସ ଥୁଲା ଯେ, 
ସେ ଝିଅଟି ନିଶ୍ଚୟ ଏଇ ଘର ଭିତରେ କେଉଁଠି ଲୁଚି ରହିଛି । 

ସବ୍ୟସାଚୀ ଆଗେଇଲା । ପ୍ରଥମେ ଯେଉଁ ଘରଟିରେ ପ୍ରବେଶ କଲା, ଟଙ୍ଟ 
ଜଳାଇ ଦେଖୁଲା, ସେ ଘରଟିରେ ଏକ ବିରାଟ ଲାଇବ୍ରେରୀ ! ସାତ ଆଠଟା ପୁସ୍ତକ 
ଆଲମାରୀ । ଦିଆଲରେ କେତୋଟି ତୈଳଚିତ୍ରା ସେ ସ୍ତବ୍ଧ ହୋଇଗଲା । ତଥାପି 
ସେ ଆଲମାରୀ ଫାଙ୍କ ଓ ପଛ ଭଲ ଭାବରେ ପରୀକ୍ଷା କରି ଦେଖୁଲା କେବଳ ଛିଣ୍ଡା 
କାଗଜ ଓ ମଇଳାର ସ୍ପ ଛଡ଼ା ଅନ୍ଯ କିଛି ନାହିଁ। 

ତା” ପାଖ ଘରଟି ବୋଧହୁଏ ଏକ ସମୟରେ ଡ୍ରଇଂରୁମ୍‌ ଥଲା। ସୋଫା 
ସେଟ୍‌, ଟେବୁଲ, ଗୋଟାଏ କାଚ ଆଲମାରୀ ଭିତରେ କେତେକ ଦେଶୀ ବିଦେଶୀ 
ସଂଗୃହୀତ ବସ୍ତୁ । କିନ୍ତୁ ସବୁଯାକ ମଳିନ । ମନେ ହେଉଥଲା, ସେଗୁଡ଼ିକର ବ୍ୟବହାର 
ଅନେକ ଦିନରୁ ହେଉନାହିଁ । 

ଆଉ ତୃତୀୟ ଘରଟି! ବୋଧହୁଏ ପ୍ରଫେସରଙ୍କର ଶୋଇବା ଘରା ଗୋଟିଏ 
ଖଟ, ଦୁଇଟି ଆଲମିରା, ଚେୟାର, ଟେବୁଲ୍‌ । ଆଉ କାନ୍ଧରେ କେତେଗୋଟି 
ଫଟୋଗ୍ରାଫ୍‌ । 

ସବ୍ୟସାଚୀ ସେଗୁଡ଼ିକ ଉପରେ ଆଲୁଅ ବୁଲାଉ ବୁଲାଉ ହଠାତ୍‌ ଗୋଟାଏ 
ଜାଗୀରେ ଅଟକି ଗଲା । 

ମୁହଁଟା ଯେପରି ଚିହ୍ନା ଚିହ୍ନା ମନେ ହେଉଛି । କିଏ ଏହି ତରୁଣୀଟି ? ଖୁବ୍‌ 
ନହେଲେ ବି ଥରେ ଅଥବା ମୁହୁର୍ରକ ପାଇଁ କେଉଁଠି ଦେଖୁଛି ଏହାଙ୍କୁ । କିନ୍ତୁ କେଉଁଠି ? 

ସବ୍ୟସାଚୀ ସେଇ ମୁହୁର୍ଗଟା ମନେ ପକାଇବା ପୂର୍ବରୁ ଶୁଣିଲା ପ୍ରଫେସରଙ୍କ 
ଅଚଚହାସ୍ୟ । ସେ ଆଗେଇ ଆସିଥୂଲେ ଦୁଆର ମୁହଁ ଯାଏ । କହିଲେ: ସେଇ 
ଝିଅଟିର ସନ୍ଧାନ ପାଇଲ ଯୁବକ? ଝିଅମାନେ ସବୁଦିନେ, ସବ୍ରକାଳେ ସମାନ । 

ଡାଆଣୀ ଆଲୁଅ ପରି ସେମାନେ ଜଳି ଉଠି ଅସହାୟ ପଥକର ଆଶା ସଞ୍ଚାର 
କରନ୍ତି । କିନ୍ତୁ ପଥହରା ପଥକ ସେଇ ଆଲୁଅ ପଛରେ ଛୁଟି ଛୁଟି ଆତ୍ମହରା ହୁଏ । 
ପଥ ଖୋଜି ପାଏନାହିଁ। ମୁଁ ତୁମକୁ କ୍ଷମା କରୁଛି ଯୁବକ । ତୂମେ ଚାଲିଯାଆ ଘରେ. 
ଯାଇ ବିଶ୍ରାମ କର । କିନ୍ତୁ ଇତି ପୂର୍ବରୁ ରାତି ଦଶଟା ପରେ ଯେଉଁମାନେ ଆସି 
ମୋତେ ବିରକ୍ତ କରିଛନ୍ତି, ମୁଁ କାହାରିକୁ କ୍ଷମା କରି ନଥୁଲି । 

ପ୍ରଫେସର ନୀରବ ହେଲେ । 

ସବ୍ୟସାଚୀ ଆଉଥରେ ଟଙ୍ଟଟି ଜାଳି କାନ୍ଧରେ ଟଙ୍ଗା ହୋଇଥବା ସେଇ 
ତରୁଣୀଟି ଉପରେ ଆଲୋକ ପକାଇଲା । 

ପ୍ରଫେସର ତା” ପାଖକୁ ଛୁଟିଯାଇ, ହାତରୁ ଟ୍୍ଟଟା ଛଡ଼େଇ ନେଇ କହିଲେ: 
ତୁମର ମତିଭ୍ରମ ହୋଇଛି ଯୁବକ । ତୁମ ପରି ମୁଁ ବି ଦିନେ ସେଇ ଡାଆଣୀ ଆଲୁଅ 
ପଛରେ ଛୁଟିଥଲି । ସେଇ ଫଟୋଟି ତା'ର ପ୍ରତୀକ । ତୁମେ ଫେରିଯାଅ। ଆଉ 
ଥରେ ସମୟ କରି ଦିନରେ ଆସିବା ମୁଁ ତା' କଥା ତୁମକୁ କହିବି । 

: କିନ୍ତୁ ସାର୍‌, ମୁଁ ଯେପରି ଏହି ଭଦ୍ରମହିଳାଙ୍କୁ କେଉଁଠି ଦେଖୁଲା ପରି ମନେ 
ହେଉଛି । 

ପ୍ରଫେସର ପୁଣି ଥରେ ହୋ ହୋ ହୋଇ ହସି ଉଠିଲେ, କହିଲେ: ଠିକ୍‌ ଠିକ୍‌, 
ନିଶ୍ଚୟ ତମର ମତିଭ୍ରମ ହୋଇଛି । ତା' ନହେଲେ ତୁମର ଏ ଭଦ୍ରମହିଳାଙ୍କ ସହିତ 
ପରିଚୟ ଅଛି ବୋଲି କୁହନ୍ତ ନାହିଁ । ତମ ମନର ଆଜି ଅବସ୍ଥା ଯାହା, ତମ ଆଖରେ 
ଆଜି ସବୁ ମହିଳା ସମାନ ହେବେ। 

: ନା ସାର୍‌, ମୁଁ ଏହାଙ୍କୁ... 

: ଚୁପ୍କର ! ପ୍ରଫେସର ଯେପରି ଧମକ ଦେଇ ଉଠିଲେ । କହିଲେ, ମୁଁ ଥଲି 
ସାଇକଲୋଜିର ପ୍ରଫେସର । ତେଣୁ କାହାର ସାଇକଲୋଜି, ବିଶେଷ କରି ତମମାନଙ୍କ 
ପରି ଯୁବକମାନଙ୍କର ଏପରି ଏକ ସମୟ ଆସେ, ତମମାନଙ୍କ ଆଖରେ ସବୁ 
ଝିଅମାନେ ତମର ପ୍ରେମିକା ପରି ମନେ ହୁଅନ୍ତି । ସମସ୍ତେ ପରିଚିତା ପରିଚିତା ଜଣା 
ଯାଆନ୍ତି । ତୁମେ ଯୁବକ ସେଇ ରୋଗରେ ଭୋଗୁଛ । ମୋ ପାଖକୁ ଅନ୍ୟ ସମୟରେ 
ଆସ, ମୁଁ ତୁମକୁ ଆରୋଗ୍ଯ କରିବାକୁ ଚେଷ୍ଟା କରିବି । 

ସବ୍ୟସାଚୀ ଦେଖୁଲା, ଭଦ୍ରଲୋକ ନିଜର ପ୍ରଭାବ ଅନ୍ଯ ଉପରେ ବିସ୍ତାର 
କରିବା ପାଇଁ ସବୂବେଳେ ଚେଷ୍ଟା କରୁଛନ୍ତି । ଅନ୍ୟ କାହାରି କଥା ଶୁଣିବା ପାଇଁ ସେ 
ମୋଟେ ପ୍ରସ୍ତୃତ ନୁହନ୍ତି । ତେଣୁ ଏଠାରେ ଯେତେ ସମୟ ରହିବ, କେବଳ ସମୟ 
ନଷ୍ଟ କରିବା ସାର ହେବା କିନ୍ତୁ ପ୍ରଫେସରଙ୍କର ଏପରି ଦୁରବସ୍ଥା ହେଲା କାହିଁକି ? 
ତାଙ୍କର କ'ଣ ସଂସାରରେ କେହି ନାହାନ୍ତି? ସେ କ”ଣ ଅବିବାହିତ ? ଅଥବା 

ଘରସଂସାର ସଚ ଛାଡ଼ି ଏଠାରେ ଆସି ସନ୍ନ୍ୟାସ ବ୍ରତ ଗ୍ରହଣ କରିଛନ୍ତି ? 

ସେ କଥା ପରେ ଚିନ୍ତା କଲେ ଚଳିବ । ବଉଁମାନ ପ୍ରଫେସରଙ୍କ କବଳରୁ ମୁକ୍ତି 
ପାଇ ପାରିଲେ ରକ୍ଷା । 

ସବ୍ୟସାଚୀ ପ୍ରଫେସରଙ୍କୁ ସୀଷ୍ଟାଙ୍ଗ ପ୍ରଣିପାତ କରି ବିଦାୟ ମାଗିଲା । 

ପ୍ରଫେସର ନୀରବରେ ବାଟ ଛାଡ଼ିଦେଲେ । 

ସବ୍ୟସାଚୀ ଅତି ସନ୍ତର୍ପଣରେ ଧୀରେଧୀରେ ଓହ୍ଲେଇ ଆସିଲା ତଳକୁ । ସେ 
ଚିନ୍ତା କରି ପାରୁନଥୂଲା, ଯେଉଁ ଝିଅଟି ପଛରେ ସେ ଛୁଟି ଆସିଲା ଏହି କୋଠାଯାଏ, 
ହଠାତ୍‌ କେଉଁଠି ସେ ଅନ୍ତର୍ବାନ ହୋଇଗଲା ? 

ଆଉ ଏଇ ପ୍ରଫେସର ? ଏପରି ଏକ ବୟସ୍କ ଓ ଜ୍ଞାନୀ ଲୋକକୁ ସବ୍ଯସାଚୀ 
ଅବିଶ୍ବାସ କରି ପାରୁ ନଥୁଲା । ସେ କଂଣ ଝିଅଟିକୁ କେଉଁଠି ଲୁଚାଇ ରଖ୍ନ ତା” ସହିତ 
ଏପରି ଅଭିନୟ କରିଗଲେ ! 

ସବ୍ୟସାଚୀ ତଳକୁ ଓହ୍ଲେଇ ଯାଇ ଚିନ୍ତା କରୁଥଲା, କେଉଁଠାକୁ ଯିବ। ଆଉ 
ତ ଖଗେଶ୍ବର ବାବରଙ୍କ ଘରକୁ ଫେରିବା ଉଚିତ୍‌ ହେବ ନାହିଁ। 

ତେବେ? ସିଧା କ'ଣ ଘରକୁ ଫେରିଯିବ? ସତ୍ଯବ୍ରତ ସହିତ ଅନ୍ତତଃ ଥରେ 
ଦେଖା ହେବା ଉଚିତ । ନହେଲେ ସେ ଚିନ୍ତାରେ ପଡ଼ିଯାଇପାରେ । 

ଏହିପରି ଅନାବନା ଚିନ୍ତା କରି କରି ସବ୍ୟସାଚୀ ଆଗେଇ ଚାଲିଥୂଲା । କ'ଣ 
ମନେ କରି ପଛକୁ ଚାହିଁଦେଇ ଦେଖୁଲା, ଆଲୁଅ ଅନ୍ଧାର ଭିତରେ ସେଇ ଝିଅଟି । 
ନିଶ୍ଚୟ ସେ ନମିତା । ସବ୍ଯସାଚୀର ଦୃଷ୍ଟି ତା? ଉପରେ ପଡ଼ିବାକ୍ଷଣି ଚଞ୍ଚଳ ପାଦ 
ଚାଳି ସେ ଅନ୍ଧକାର ଭିତରେ ଆମ୍ଭୋଗୋପନ କଲା । 

ଆଶ୍ଚର୍ଯ୍ୟ! 

ସବ୍ୟସାଚୀ ଆଖୁ ଆଗରେ ଘଟଣାଟା ଅତି ସହଜ ହୋଇଗଲା । ନମିତା 
ନିଶ୍ଚୟ ସବ୍ୟସାଚୀର ଗତିବିଧୁ ଉପରେ ପୂରା ନଜର ରଖୁଛି। 

ଯଦି ତାହାହିଁ ସତ୍ଯ ହୋଇଥାଏ, ତେବେ ସେ ନିଜେ ଇଚ୍ଛା କରି ନା ଅନ୍ୟ 
କାହାରି ନିର୍ଦ୍ଦେଶରେ ? 

କିନ୍ତୁ କାହିଁକି ୨ ନିଶ୍ଚୟ ଏହା ଭିତରେ କିଛି ଗୋଟାଏ ଗୂଢ଼ ରହସ୍ଯ ଲୁଚି 
ରହିଛି । 

ସବ୍ୟସାଚୀ ସେଇଠୁ ପାଦ ଲେଉଟାଇଲା । 

ଏଥର ସେ ଫେରିଯିବ। ନମିତାକୁ ସେ ଭେଟିଥୁଲା ନୀଳମାଧବ ବାବରଙ୍କ 
ଘରେ । ପୁଣି ଗାଦିତ୍ରହୃଙ୍କ ପାଖରେ । ଆଜି ପୁଣି... 

' ସବ୍ୟସାଚୀ ପାଦ ଚଳେଇଲା ବଡ଼ ରାସ୍ତା ଆଡ଼େ । 
୭୮ « ଡାଆଣୀ ଆଲୁଅ 


Digitized by srujanika@gmail.com 


ସତ୍ୟବ୍ରତ ଓ ଖଗେଶ୍ବର ବାବୁ ଗାଦିବ୍ରହ୍ନଙ୍କ ନିକଟରେ ପହଞ୍ଚଲା ବେଳକୁ 
ଡମ୍ବରୁଧର ଅଧ୍ବକାରୀ ହରିନାମ ଝୁଲାରେ ହାତ ପୁରାଇ ଆଖୁ ବୂଜି ହରିନାମ 
ଜପୁଥଲେ । ପୂଜା ନୈବେଦ୍ଯ ଶେଷ ହୋଇ ଯାଇଥଲା । ଭକ୍ତମାନେ ଯେ ଯାହା 
ଘରକୂ ଲେଉଟି ଯାଇଥୁଲୋ ଗାଦିବ୍ରହ୍ନଙ୍କର ପହଡ଼ ପଡ଼ି ଯାଇଥୁଲା । 

ଖଗେଶ୍ବର ବାବର ଓ ସତ୍ୟବ୍ରତ ସାଷ୍ଟାଙ୍ଗ ପ୍ରଣିପାତ କରି ଡମ୍ବରୁଧର ଅଧ୍କାରୀଙ୍କ 
ଧ୍ୟାନ ଭଙ୍ଗ ହେବା ଯାଏ ଅପେକ୍ଷା କରି ବସିଲେ । 

ଖୁବ୍‌ ଶୀଘ୍ର ଡମ୍ବରୁଧର ଅଧଵକାରୀ ଆଖୁ ଖୋଲିଲେ । ସାମ୍‌ନାରେ ଏମାନଙ୍କୁ 
ଦେଖୁ ଆଶୀର୍ବାଦସୂଚକ ଧ୍ବନି ତୋଳି କହିଲେ : ଗାଦିବ୍ରହନ ତୁମମାନଙ୍କର ମନୋବାଞ୍ଚା 
ପୂର୍ଣ୍ଣ କରିବେ । ଜୟ ଗାଦିବ୍ରହ୍ମ । 

ସତ୍ୟବ୍ରତ କହିଲା : ମୁଁ ଯାହାର ସନ୍ଧାନରେ ବୁଲୁଛି, ଏ ଯାଏ ତା'ର ଦର୍ଶନ 
ପାଇଲି ନାହିଁ ବାବା । ଆପଣଙ୍କ ଆଶୀର୍ବାଦ ନ ପାଇଲେ। 

: ମୁଁ ତ ତୁମକୁ ପ୍ରଥମରୁ କହିଛି ବାବା, ପରମ ଆନ୍ତରିକତା ସହକାରେ 
ଅନୁସନ୍ଧାନ କଲେ, ତୁମେ ତା'ର ଦେଖା ପାଇବ । ଗାଦିବ୍ରହ୍ନ ନିଶ୍ଚୟ ତୁମର ମନସ୍କାମନା 
ପୂର୍ଣ୍ଣ କରିବେ । 

: କିନ୍ଧୁ ବାବା, ଦୁନିଆରେ ଦିନକୁ ଦିନ ଯେପରି ଅନ୍ଯାୟର ମାତ୍ରା ବଢ଼ି 
ଚାଲିଛି, ତା'ର ପ୍ରତିରୋଧ ନ କଲେ, ମଣିଷ ସମାଜ ଯେ ଧ୍ଵଂସ ପାଇଯିବ । 
ବିଶେଷତଃ ଆପଣମାନଙ୍କ ପରି ଧର୍ମ୍ନଦୂତମାନେ ଏ ପୃଥିବୀକୁ ଅତ୍ଯାଚାରୀ କବଳରୁ 
ରକ୍ଷା ନ କରିଲେ, ମଣିଷ ସମାଜର ଅସ୍ବିତ୍ଵ ରହିବ ନାହିଁ । 

: ତୁମେ ଠିକ୍‌ କହିଛ ବାବା ! ଏ ସଂସାର ଧ୍ଵଂସମୁଖୀ, ଏ ସମାଜ ଶାପଗ୍ରସ୍ତ । 
ଆମେ କେହି ରକ୍ଷା କରି ପାରିବୁ ନାହିଁ । ଧୃଂସର ଦିନ ଆଗେଇ ଆସୁଛି ! ଭଗବାନ 
ନିଜେ କଳ୍କି ଅବତାର ରୂପରେ ଜନ୍ମଗ୍ରହଣ କରି ଦୁଷ୍ଟମାନଙ୍କୁ ସଂହାର କରିବେ । 
ଶିଷ୍ଟମାନଙ୍କୁ ରକ୍ଷା କରିବୋ ଏହା ପରୀକ୍ଷାର ବେଳ ବାବା ! ପରୀକ୍ଷା ଦେବା ପାଇଁ 
ସମସ୍ତେ ପ୍ରସ୍ତୃତ ହୋଇ ରୁହ ! . 

ଖଗେଶ୍ଵରବାବୂ ହାତଯୋଡ଼ି ଭକ୍ତି ଗଦ୍‌ଗଦ୍‌ ଭାବରେ ଡମ୍ବରୁଧର ଅଧକାରୀଙ୍କ 
ଉପଦେଶ ଶୁଣୁଥୁଲେ । | 

ସତ୍ୟନ୍ତତ କେବଳ କାଳକ୍ଷେପଣ କରିବା ପାଇଁ ଆଉ କ'ଣ ପଚାରିବାକୁ 
ଯାଉଥଲା । କିନ୍ତୁ ଡମ୍ବଭରୁଧର ଅଧ୍ବକାରୀ ପୁଣି ହରିନାମ ଝୁଲିରେ ହାତ ଭରୁ ଭରୁ 

କହିଲେ : ରାତି ଅନେକ ହେଲାଣି । ତୁମେମାନେ ଆଜି ଫେରିଯାଅ। ଗାଦିବ୍ରହୃଙ୍କୁ 
ଧ୍ୟାନ କର । ସେ ସମସ୍ତଙ୍କର ମନୋବାଞ୍ଚା ପୂର୍ଣ୍ଣ କରିବେ । 

ତା'ପରେ ସେ ଆଖ ବୁଜିଲେ । ପାଟି ବନ୍ଦ କଲେ । 

ସତ୍ୟବ୍ରତ ଓ ଖଗେଶ୍ବର ବାବୁ ଏଥର ଫେରି ଆସିବାକୁ ବାଧ୍ୟ ହେଲେ । 

କିନ୍ତୁ ସତ୍ଯବ୍ରତ ଚିନ୍ତା କରୁଥିଲା, ଏତେ ଶୀଘ୍ର ଯଦି ସବ୍ଯସାଚୀର କାମ ଶେଷ 
ହୋଇ ନଥାଏ ! 

ସତ୍ୟବ୍ରତ କହିଲା : ନୀଳମାଧବ ବାବରଙ୍କ ଘର କେତେ ଦୂରରେ ? 

ଖଗେଶ୍ଵରବାବ୍ର କୌଣସି ଆଗ୍ରହ ପ୍ରକାଶ କଲେ ନାହିଁ। କହିଲେ : ଏତେ 
ରାତିଯାଏ ସେ ଚେଇଁ ପାରନ୍ତି ନାହିଁ । ତେଣୁ ତାଙ୍କ ପାଖକୁ ଗଲେ ଦେଖା ହେବ 
ନାହିଁ । 

ସତ୍ୟବ୍ରତ ଖଗେଶ୍ବର ବାବ୍ରଙ୍କୁ କୌଣସି ପ୍ରକାର ଅଟକାଇ ପାରିଲା ନାହିଁ । ସେ 
ଘରକୁ ଫେରି ଯାଉଥୁଲେ । 

ସତ୍ୟବତ ବାଧ ହୋଇ ତାଙ୍କ ପାଛେ ପଛେ ଚାଲିଥୁଲା । 

କିନ୍ଧୁ ସେ ଯାହା ଆଶା କରିଥଲା, ସେପରି କୌଣସି ଦୁର୍ଘଟଣା ଘଟିଲା ନାହିଁ । 
ସବ୍ୟସାଚୀର କୌଣସି ସତ୍ତା ଅନୁଭବ ନ କରି ସତ୍ଯବ୍ରତ ଆଶ୍ବସ୍ତ ହେଲା । ଅଳ୍ପ 
ସମୟ ପରେ କହିଲା : କ୍ଷମା କରିବେ ଖଗେଶ୍ବର ବାବ୍ର ଅଧକ ରାତିରେ ଆସି 
ଆପଣଙ୍କ ବିରକ୍ତ କରିଗଲି । 

ଖଗେଶ୍ବର ବାବୁ ଯେ ଏକାନ୍ତ ଅନିଚଛଥା ସହକାରେ ହସିବାକୁ ଚେଷ୍ଟା କରିଥୁଲେ, 
ସତ୍ୟବ୍ରତ ତାହା ବୁଝି ପାରିଥିଲା । ତଥାପି ସେ ଯୋଡ଼ହସ୍ତରେ ନମସ୍କାର ଜଣାଇ 
ବିଦାୟ ନେଇଥୁଲା। 

ରାଜରାସ୍ତା ଉପରେ ଠିଆ ହୋଇ ସେ ଚିନ୍ତା କରୁଥଲା, ଏହାପରେ ତା'ର 
କର୍ଉବ୍ୟ କ”ଣ? ସବ୍ୟସାଚୀ ହୁଏତ ନୂତନ କିଛି ସୂତ୍ରର ସନ୍ଧାନ ପାଇଥ୍‌ବ ଅଥବା 
ବ୍ୟର୍ଥମନୋରଥ ହୋଇ ଫେରି ଯାଇଥୁ୍‌ବ । 

ଗୋଟାଏ ରିକ୍ସା ସାମ୍ନାରେ ଦେଖ୍‌ ସତ୍ଯବ୍ରତ ଉଠି ବସିଲା । 

ସେ କଂଣ ଇନ୍ଦ୍ରଜାଲକୁ ଫେରିଯିବ ? 

ଫେରିବା ପୂର୍ବରୁ ଥରେ ମୁରାରୀ ବାବୁଙ୍କ ସହିତ ଦେଖା କରି ଗଲେ ହୁଅନ୍ତା । 
ସେ ଆଉ କିଛି ନୂତନ ତଥ୍ୟ ତାଙ୍କ ପତ୍ରିକାରେ ପରିବେଷଣ ପାଇଁ ପାଇଲେ କି ନାହିଁ 
ଜାଣି ହୁଅନ୍ତା । 

ଶେଷ ପର୍ଯ୍ୟନ୍ତ ସେ ଯାଇ ପ୍ରଭାତୀ” ଅଫିସ୍‌ରେ ରିକ୍‌ସାରୁ ଓହ୍ଲାଇଲା । 

ମୁରାରୀ ବାବୁ ଯିବାପାଇଁ ପ୍ରସ୍ତୁତ ହେଉଥଲେ । 

MY proof 


ସତ୍ୟବ୍ରତକୁ ଏତେ ରାତିରେ ଦେଖୁ ତାଙ୍କର ଯେପରି ସମସ୍ତ କ୍ଳାନ୍ତି ଦୂର 
ହୋଇଗଲା । ସଙ୍ଗେସଙ୍ଗେ ସେ ପ୍ରଶ୍ନ କଲେ : ନୂତନ ତଥ୍ୟ କିଛି ପାଇଲେ ୨? 
ସତ୍ୟବ୍ରତ ସ୍ମିତ ହସି କହିଲା : ଏ କେସ୍‌ରେ ଆପଣ ମୋ ଠାରୁ ଅଧକ ତଥ୍ୟ 
ସଂଗ୍ରହ କରି ପାରିଛନ୍ତି । ମୁଁ ଆସିଚି ଆପଣଙ୍କଠାରୁ ନୂଆ କିଛି ଜାଣିବା ପାଇଁ । 
ମୁରାରୀ ବାବୁ ଆତ୍ମସମ୍ବରଣ କରିପାରିଲେ ନାହିଁ । ହୋ ହୋ ହୋଇ ହସି ଉଠି 
କହିଲେ: ରହସ୍ଯଭେଦୀ ସତ୍ଯବ୍ରତ ମହାପାତ୍ରଙ୍କ ମୁହଁରେ ଏ କଥା ଶୋଭାପାଏ 
ନାହିଁ । 

ସତ୍ୟବ୍ରତ କହିଲା : ସମୟ ଆଉ ସୁଯୋଗ, କାହା ସପକ୍ଷରେ କେତେବେଳେ 
ଛତା ଧରେ କହି .ହେବ ନାହିଁ, ଛାଡ଼ନୁ । ଆଛା କହିଲେ, ଆଜି ପ୍ରଭାତୀଂରେ କ'ଣ 
ସେଇ ସମ୍ବାଦଟା ଛାପିଲେ ? 

ମୁରାରୀ ବାବୁଙ୍କ ଉତ୍କଳ ମୁଖମଣ୍ଡଳ କ୍ଷଣକ ପାଇଁ ମଳିନ ଦେଖାଗଲା । ସେ 
କହିଲେ : ସମ୍ବାଦଟା କମ୍ପୋଜ ପର୍ଯ୍ୟନ୍ତ ହୋଇଥୁଲା, ପ୍ରୁଫ୍‌ ମୁଁ ଦେଖୁଥଲି। ବହୁ 
କଷ୍ଟରେ ମନକୁ ସଞ୍ଜତ କରିବାକ୍ର ପଡ଼ିଲା । 

: ତାଂମାନେ ଆପଣ ସେ ସମ୍ବାଦଟା ଶେଷ ପର୍ଯ୍ୟନ୍ତ ବାଦ୍‌ ଦେଲେ ? 

: ବାଧ ହେଲି | କାରଣ ରେବା ରାୟ ମିହିର ରାୟଙ୍କ ସମ୍ମନ୍ଧ ଯେ ସ୍ଵାମୀ ସ୍ତ୍ରୀର 
ସମ୍ବନ୍ଧ ଏହାର କୌଣସି ପ୍ରମାଣ ନାହିଁ । ତା'ପରେ ପୁଲିସ୍‌ ବିଭାଗ ଦୁଇଜଣଙ୍କୁ ମୃତ 
ବୋଲି ଘୋଷଣା କରିଛି ! କିଛି ଦିନ ପରେ ଦୁଇଟିଯାକ କେସ୍‌ ହୁଏତ କୋର୍ଟରେ 
ଉଠିବା ଏପରି ସ୍ଥଳେ କେବଳ ଏକ ଭିଭିହୀନ ସମ୍ବାଦ ଉପରେ ମୁଁ ଆସ୍ଥା ସ୍ଥାପନ 
କରି ପାରୁ ନାହିଁ । 

: ଆପଣଙ୍କର ସେ ସାମ୍ବାଦିକଟି ? ସତ୍ୟବ୍ରତ ପଚାରିଲା । 

: ସେ ଚାଲିଯାଇଛନ୍ତି । କାଲି ପ୍ରଭାତୀ ରେ ସମ୍ବାଦଟିର ପ୍ରକାଶନ ନ ଦେଖୁ 
ସେ ହୁଏତ ଭୀଷଣ ଅସନ୍ଧୁଷ୍ଠ ହେବେ । 

: ଆପଣ କିନ୍ତୁ ସମ୍ବାଦଟା ଛାପି ପାରି ଥାଆନ୍ତେ । 

: ନା ମି: ମହାପାତ୍ର ! ପ୍ରଭାତୀ'ରେ ଜନପ୍ରିୟତା, ଆଉ ନିରପେକ୍ଷ ସାମ୍ବାଦିକତା 
ପାଇଁ ଜନ ସାଧାରଣଙ୍କ ପାଖରେ ତା'ର ଯେଉଁ ପ୍ରତିଷ୍ଠା ସେତକ ମୁଁ ନଷ୍ଟ କରି 
ଦେବାକୁ ଚାହେଁ ନାହିଁ 

ସତ୍ୟବ୍ରତ କହିଲା : ମୁଁ ଆଶା ବରୁଛି, ରେବା ରାୟ କେସ୍‌ ସମ୍ବନ୍ଧରେ ଆଗାମୀ 
କାଲି ମୁଁ ଆପଣଙ୍କୁ କିଛି ତଥ୍ୟ ଯୋଗାଇ ପାରିବି। ଅନ୍ତତଃ ରେବା ରାୟ ଆଉ ମିହିର 
ରାୟଙ୍କ ସମ୍ପର୍କ ସମ୍ବନ୍ଧରେ କିଛି ଗୋଟାଏ ସିଦ୍ଧାନ୍ତ ମୁଁ ଜାଣିପାରେ ମିଷ୍ଟର ମହାପାତ୍ର ! 
କାରଣ ସମ୍ବାଦଟା ଏବେ ମଧ୍ଯ କମ୍ପୋଜ ହୋଇ ପରିବେଷଣ ପାଇଁ ରଖା ହୋଇଛି । 

ଡାଆଣୀ ଆଲୁଅ » ୮୧ 


Digitized by srujanika@gmail.com 


। ଓ । 

ସତ୍ୟବ୍ତତ ଉଠି ଠିଆ ହେଲା । କହିଲା : ମୋର ଆହୁରି ଗୋଟାଏ ଜାଗାକୁ 
ଯିବାର ଅଛି । “ ଆପଣ ଯାଆନ୍ତୁ । କାଲି ଆପଣଙ୍କୁ ଯଥା ସମୟରେ ସମ୍ଭାଦଟା 
ପହୁଞ୍ଞାଇ ଦେବି। 

ପ୍ରଭାତୀ” ଅଫିସରୁ ବାହାରି ସତ୍ଯବ୍ରତ ଆଉ ଗୋଟିଏ ରିକସାରେ ଉଠି 
ବସିଲା । ଏଥର ସେ ବିନୋଦ ବିହାରୀ ଯିବ । ଡକ୍ସର ସାମନ୍ତରାୟଙ୍କ ଗତିବିଧ୍‌ 
ସମ୍ବନ୍ଧରେ ନିହାତି କିଛି ଜାଣିବା ଆବଶ୍ଯକ । 

ରିକ୍ସା ଯାଇ ବାଙ୍କା ବଜାରରେ ଠିଆ ହେଲା। ଡକୂର ସାମନ୍ତରାୟଙ୍କ 
କୋଠାଟିରେ ଗଭୀର ନିର୍ଜନତା ନଇଁ ଆସିଥୁଲା । ଅନ୍ଧକାର ଭିତରେ ବୁଡ଼ି ରହିଥୁଲା 
ସମଗ୍ର କୋଠାଟା । 

ସତ୍ୟବ୍ରତ ଦୁଆର ଠେଲିଲା ! ଭିତରୁ ବନ୍ଦା ଅବଶ୍ଯ କଲିଂବେଲ୍‌ଟା ଦିଶୁଥଲା 
ହାତ ପାଖରେ ! କିନ୍ତୁ ଏତେ ର'ତିରେ କଲିଂବେଲ୍‌ ଟିପି ଜଣେ ମାନ୍ୟଗଣ୍ୟ ନାଗରିକର 
ନିଦ୍ରାଭଙ୍ଗ କରିବାର ଅଧକାର ସତ୍ଯବ୍ତତର ନାହିଁ। 

ତଥାପି ପାଞ୍ଚ ଦଶମିନିଟ ଅପେକ୍ଷା କଲା । କାଳେ ଯଦି ଡକୁର ସାମନ୍ତରାୟ 
ତଳକୁ ଆସନ୍ତି, ଅଥବା ତାଙ୍କର କେହି ପେସେଣ୍ଟ ଆସନ୍ତି । 

କିନ୍ତୁ କିଛି ଲାଭ ହେଲା ନାହିଁ ¦ ସତ୍ୟବ୍ରତ ଚିନ୍ତା କରୁଥଲା କଲିଂବେଲ୍‌ଟା ଟିପି 
ଅନ୍ତତଃ ଡକୃୂର ସାମନ୍ତରାୟଙ୍କ ଉପସ୍ଥିତି ସମ୍ବନ୍ଧରେ ସେ ନିଶ୍ଚିନ୍ତ ହୋଇ ଫେରିବ । 
କିଏ ଜାଣେ ସେ ଏଇ ମୁହୁ୍ଁରେ ଘରେ ଅଛନ୍ତି କିମ୍ଭା ଅନ୍ୟ କୌଣସିଠାରେ ଗୁପ୍ତ 
ବୈଠକରେ ଯୋଗ ଦେବାକୁ ଯାଇଛନ୍ତି! 

ସତ୍ୟନ୍ତତ ଏପରି ଚିନ୍ତା କରୁଥୁବା ବେଳେ, ଉପରେ ଟେଲିଫୋନ୍‌ ବାଜିବାର 
ଶବ୍ଦ ସେ ଶୁଣିବାକୁ ପାଇଲା । ରିଙ୍ଗ ଦୁଇ ତିନିଥର ବାଜିବା ପରେ ନୀରବ 
ହୋଇଗଲା । ବୋଧହୁଏ କେହି ରିସିଭର ଉଠାଇ ନେଲା । 

କିନ୍ତୁ ଟେଲିଫୋନ୍‌ରେ କିଏ କଥା କହିଲା, କ'ଣ କଥା ହେଲା, ସତ୍ୟବ୍ରତ କିଛି 
ଶୁଣି ପାରିଲା ନାହିଁ । 

ଆହୁରି କିଛି ସମୟ ସେ ନୀରବରେ ସେଠାରେ ଅପେକ୍ଷା କଲା । ତା'ପରେ 
ଫେରି ଆସୁଥୁଲା ବଡ଼ରାସ୍ତା ଆଡ଼କୁ । ମନଟା କାହିଁକି ଆଗେଇଲା ନାହିଁ । ପୁଣି 
ଲେଉଟି ଆସିଲା ପୂର୍ବ ସ୍ଥାନକୁ । କଲିଂବେଲ୍‌ ବଜାଇ ନିଜେ ସେ ଡକୂର ସାମନ୍ତରାୟ 
ଓ ମିସ୍‌ ଅନିତାକୁ ଦେଖୁଯିବ । 

ହୁଏତ ଆଉ ମୁହୂର୍ଭକ ପରେ ସତ୍ଯବ୍ରତ କଲିଂବେଲ୍‌ଟା ଟିପି ଦେଇଥାଆନ୍ତା । 
କିନ୍ତୁ ଠିକ୍‌ ତା” ପୂର୍ବ ମୁହୁର୍ରଭରେ ଉପରୁ ସେ କବାଟ ଓଖାଲିବାର ଶବ୍ଦ ଶୁଣିଲା । 
ବୋଧହୁଏ ଏହାପରେ କେହି ତଳକୁ ଓହ୍ଲେଇ ଆସିବ । 

ସତ୍ୟବ୍ରତ ଧୀରେଧୀରେ ଓହ୍ଲେଇଗଲା ରାସ୍ତା ଉପରକୁ । ରିକ୍ସା ଉପରେ ବସି 
ନୀରବରେ ଅପେକ୍ଷା କଲା, ପରବର୍ଭୀ ଘଟଣା ପାଇଁ । 

ଦୂଇଜଣ ଓହ୍ଲେଇ ଆସିଲେ ଉପରୁ । ଜଣେ ପୂରୁଷ, ଅନ୍ଯ ଜଣେ ମହିଳା । 
ପୁରୁଷ ଲୋକଟିକୁ ଚିହ୍ନି ପାରିଲା ନାହିଁ ସତ୍ୟବ୍ରତ । କିନ୍ତୁ ମହିଳାଟି ଯେ ମିସ୍‌ ଅନିତା । 
ସତ୍ୟବ୍ରତର ଚିହ୍ନିବାରେ ଭୁଲ୍‌ ହେଲା ନାହିଁ। 

ସେମାନେ ରାସ୍ତା ଉପରକୁ ଓହ୍ଲାଇଗଲେ । ଧୀର ସ୍ଵରରେ କଥାବାର୍ଭା ହେଉଥୂଲେ, 
ବଡ଼ ରାସ୍ତା ଯାଏ ଆଗେଇ ଯାଇ ଗୋଟାଏ ରିକ୍‌ସାରେ ବସିଲେ । 

ସତ୍ୟବ୍ରତର ରିକ୍ସା ଚାଲିଥୂଲା ସେମାନଙ୍କ ପଛେ ପଛେ । ସେମାନଙ୍କର ଅନ୍ୟ 
କେଉଁଆଡ଼େ ଲକ୍ଷ୍ୟ ଥଲା ପରି ମନେ ହେଉ ନଥୁଲା | କାରଣ କୌଣସି ଏକ ଗନ୍ଭୀର 
ଆଲୋଚନାରେ ଦୁହେଁ ଲିପ୍ତ ହୋଇ ପଡ଼ିଥିଲେ । 

ସେମାନଙ୍କ ରିକ୍ସା ଡଗରପଡ଼ା ଆଡ଼େ ଆଗେଇ ଚାଲିଲା । ସତ୍ୟବ୍ତତର ମନେ 
ହେଲା, ସେମାନେ ବୋଧହୁଏ ନିରଞ୍ଜନ ମାନସିଂହଙ୍କ ଘରଆଡ଼େ ଯାଉଛନ୍ତି । ଦୂରରେ 
ରହି ଲକ୍ଷ୍ୟ କଲା। ତା” ଅନୁମାନ ସତ୍ଯ । 

ନିରଞ୍ଜନ ମାନସିଂହଙ୍କ ଘରଠାରୁ ଅଛ ଦୂରରେ ସେମାନେ ଓହ୍ଲେଇ ରିକ୍ସାବାଲାକୁ 
ବିଦା କରି ଦେଲେ । 

ସତ୍ୟନ୍ତତ ଏଥର ଆନନ୍ଦରେ ଆତ୍ମହରା ହୋଇଉଠିଲା । ସେ ଯେ ଠିକ୍‌ 
ପଥରେ ଆଗେଇ ଚାଲିଛି, ଏହା ତା'ର ଏକ ଜୀବନ୍ତ ପ୍ରମାଣ ! 

ସେମାନେ କଥାବାର୍ତା ହୋଇ ଆଗେଇ ଚାଲିଥୁୂଲେ । ସତ୍ୟବ୍ରତ ରିକ୍ସାରୁ ଓହ୍ଲେଇ 
ଏକ ଅନ୍ଧକାର ଜାଗାରେ ଠିଆ ହୋଇ ସେମାନଙ୍କ କାର୍ଯ୍ୟକଳାପ ଲକ୍ଷ୍ଯ କରୁଥଲା । 
ସେ ଆଶା କରିଥଲା, ଏମାନେ ନିରଞ୍ଜନ ମାନସିଂହଙ୍କ ଘରେ ପଶିବାକୁ ଚେଷ୍ଟା କରିବୋ 
“ପ୍ରଭାତୀ? ସମ୍ବାଦପତ୍ରର ବିଜ୍ଞାପନ ସତମ୍ଚନ୍ଧରେ, ସେମାନେ ହୁଏତ ସମ୍ବାଦଟା ମିଥ୍ଯା । 

କିନ୍ତୁ ସତ୍ୟବ୍ରତ ନିଶ୍ଚିତ ହୋଇ ପାରିଥୁଲା, ରେବା ରାୟର ଶତ୍ତୁପକ୍ଷ ରେବା 
ରାୟକୁ ହତ୍ଯା କରି ପାରି ନାହାନ୍ତି । ଏପରିକି ରେବା ରାୟ ସେମାନଙ୍କ ଅକ୍ତ୍ୟାରର 
ବାହାରକୁ ଚାଲି ଯାଇଛି । ଯାହା ଫଳରେ ସେମାନେ ଆପ୍ରାଣ ଚେଷ୍ଟା କରୁଛନ୍ତି, ତାକୁ 
ଖୋଜି ବାହାର କରିବା ପାଇଁ । 

କିନ୍ତୁ ଏମାନେ ଯେ ନିରଞ୍ଜନ ମାନସିଂହଙ୍କ ଘର ଦୁଆର ମୁହଁରୁ ଫେରି 
ଆସିଲେ ! ଘଟଣା କଂ'ଣ ? ଧୀରେଧୀରେ ଉଠିଲେ କାଠଯୋଡ଼ୀର ବନ୍ଧ ଉପରକୁ ! 
ତା'ପରେ ଓହ୍ଲେଇଗଲେ କାଠଯୋଡ଼ୀର ବାଲି ଉପରକୁ । ଏତେ ରାତିରେ ଗୋଟିଏ 
ଯୁବକ, ଗୋଟିଏ ଯୁବତୀ । କାଠଯୋଡ଼ୀର ଜନଶୂନ୍ଯ ବାଲୁକା ସ୍ତୁପ ଉପରେ 
ଆଗେଇ ଚାଲିଛନ୍ତି । ନିଶ୍ଚୟ ପ୍ରେମଘଟିତ ବ୍ଯାପାର ନୂହେଁ ! 


ଡାଆଣୀ ଆଲୁଅ » ୮୩ 


Digitized by srujanika@gmail.com 


fae - 


Ra 


Rig Abed | 


କାଠଯୋଡ଼ୀର ବକ୍ଷ ଅନ୍ଧକାରରେ ପୂରି ରହିଥୂଲା । ସତ୍ୟବ୍ରତ ସ୍ପଷ୍ଟ କିଛି ବୁଝି 
ପାରୁ ନଥୁଲା । କେବଳ ଲକ୍ଷ୍ଯ କରିଥଲା, ଦୁଇଟି ଛାୟାମୂ୍ଭି ଧୀରେ, ଅତି ଧୀରେ 
ଆଗେଇ ଚାଲିଛନ୍ତି । ଏ ଯାତ୍ରା ଯେପରି ଉଦ୍ଦେଶ୍ଯହୀନ ! 

କାଠଯୋଡ଼ୀର ବନ୍ଧ ଉପରେ ଠିଆ ହୋଇ ସେମାନଙ୍କର ରୀତିଗତି ନିରୀକ୍ଷଣ 
କରୁଥଲା । 

ହଠାତ୍‌ ସେମାନେ ଠିଆ ହୋଇ ପଡ଼ିଲେ | ଅନିତା ବୋଧହୁଏ ଆଙ୍ଗୁଳି ବଢ଼େଇ 
ଯୁବକଟିକୁ କ'ଣ ଦେଖାଇ ଦେଲା । ସତ୍ୟବ୍ରତ ସେଇଆଡ଼େ ଚାହିଁ ଦେଖୁଲା, ବହୁତ 
ଦୂରରେ ଏକ ଚଳନ୍ତ ଆଲୋକ ଶିଖା । ଆଗେଇ ଆସୁଛି ¦! ଖୁବ୍‌ କ୍ଷୀଣ, ଅସ୍ପଷ୍ଟ । 

ଅନିତା ଯୁବକଟି ଆଉ ଆଗେଇଲେ ନାହିଁ। ଠିଆହୋଇ ନୀରବରେ ଅନାଇ 
ରହିଲେ ସେଇ ଆଲୋକଶିଖାଟି ଆଡ଼େ । 

ସତ୍ୟନ୍ତତ ଗୋଟିଏ ଗଛମୂଳେ ଠିଆ ହୋଇ ଲକ୍ଷ୍ଯ କରୁଥଲା ଦୁଇଜଣଙ୍କ 
ଗତିବିଧ୍ଵ । 

କିନ୍ତୁ ପଛରୁ ସେ ଯେପରି କାହାର ପାଦଶବ୍ଦ ଶୁଣିଲା । ହଠାତ୍‌ ବୁଲି ଅନେଇଲା । 
ଆଲୁଅ ଭିତରୁ ବାହାରି ଅନ୍ଧକାରରେ ଲୁଚି ଯାଉଚି ଯେଉଁ ଝିଅଟି, ସେ ନମିତା ହେବ 
ବୋଧେ । ସତ୍ଯବ୍ରତ ଛୁଟିଗଲା ତା'ପଛେ ପଛେ । ମୁଖରୁ ଇଙ୍ଗିତ ଓ ଅଙ୍ଗଭଙ୍ଗୀରୁ 
ତା'ର ମନେ ହେଉଥଲା, ସେ ଯେପରି ସତ୍ଯବ୍ରତକୁ ଡାକୁଛି। ହତଠାରି । 

କିନ୍ତୁ କୁଆଡ଼େ ଗଲା ନମିତା! ନିରଞ୍ଜନ ମାନସିଂହଙ୍କ ଘର ପାଖକୁ ଲାଗି, 
ଚନ୍ଦ୍ରଶେଖର ପାଇକରାୟଙ୍କର ଯେଉଁ ବଗିଚାଟି ଅଛି, ନମିତା ତ ତା'ରି ଭିତରେ ପଶି 
ଯାଇଛି ! 

ସତ୍ୟବ୍ରତ ମଧ୍ୟ ସେଇ ବଗିଚା ଭିତରେ ପଶିଗଲା । ହାତରେ ଟର୍୍ଟଟା ଜାଳି 
ଦେଖୁଲା ଚାରିଆଡ଼େ । କିନ୍ଧୁ ନମିତା କାହିଁ ୨ ଆହୁରି କିଛି ସମୟ ଖୋଜିଲା ସେ 
ଯଦି କିଛି କହିବାର ଥାଏ ନମିତାର ନିଶ୍ଚୟ ସେ ବାହାରି ଆସିବ ତା” ପାଖକୁ । 

କିନ୍ଧ ନମିତା ଅଦୃଶ୍ଯ ହୋଇ ଯାଇଥଲା, ବୋଧହୁଏ ଆତ୍ମଗୋପନ କରିଥଲା 
କେଉଁଠି । 

ସତ୍ୟବ୍ରତ ପୁଣି ଫେରି ଆସିଲା । କାଠଯୋଡ଼ୀର ପୂର୍ବ ସ୍ଥାନକୁ । ଅନ୍ଧାର 

ଭିତରୁ ଆଉ ସେ ଖୋଜି ପାଇଲା ନାହିଁ ମିସ୍‌ ଅନିତା ଓ ସେହି ଅପରିଚିତ 
ଯୁବକଟିକୁ । | 

କିନ୍ତୁ ସେହି କ୍ଷୀଣ ଆଲୋକଶିଖାଟି ବିପରୀତଗାମୀ ହୋଇ ଦୁତବେଗରେ ଚାଲି 
ଯାଉଥଲା । ' 

ଘଟଣା କ”ଣ ? ଏମାନେ କ”ଣ ସେହି ଆଲୋକଶିଖା ସହିତ ମିଳିତ ହେବାକୁ 

ଏଠାକୁ ଆସିଥ୍‌ଲେ ? ଅଥଚ ଏମାନେ କ'ଣ ସେହି ଆଲୋଜକଶିଖା ସହ ଯାତ୍ରା 
ଆରମ୍ଭ କରି ଦେଇଛନ୍ତି ? 

ସତ୍ୟବ୍ରତ ହାତଘଡ଼ିକୁ ଚହିଁଲା ! 

ଠିକ୍‌ ଏଗାରଟା । 

ଏହାପରେ ଏଠାରେ ଏକା ଏକା ଆଉ ଅପେକ୍ଷା କରିବା ହୁଏତ ନିରାପଦ 
ନୂହେ। 

କିନ୍ତୁ ଘଟଣାଟା ଯେପରି ଘଟିଗଲା, ସତ୍ୟନ୍ତତ ଏପରି ତ ମୋଟେ ଆଶା କରି 
ନଥୁଲା । 

ମଝିରେ ପୁଣି ନମିତାର ପ୍ରବେଶ ସତ୍ୟବ୍ରତକୁ ସବୁଠାରୁ ବେଶୀ ଗୋଳମାଳିଆରେ 
ପକାଇ ଦେଇଥୁଲା । 

ସେ ପୁଣି ଧୀରେ ଧୀରେ ଫେରିଗଲା ତା’ ରିକ୍ସା ପାଖକ୍ର । 


:ସାର୍‌ ! 

ନୀଳିମା ସତ୍ଯବ୍ରତର ଶୋଇବା .ଘର ଦୁଆରେ ନକ୍‌ କରି ଡାକୁଥିଲା । ଦିନ 
ସେତେବେଳକୁ ପ୍ରାୟ ନଅଟାରୁ ଅଧ୍ୟକ ହୋଇ ଗଲାଣି । ତଥାପି ସତ୍ୟବ୍ରତର ନିର୍ଦ୍ଦେଶ 
ଥିଲା, ଯେଉଁଦିନ ନୀଳିମା ଆସିବା ପରେ ମଧ୍ଯ ସେ ଉଠି ନଥୁବ, ସେଦିନ ତାକୁ 
ଜୋର କରି ଉଠାଇ ଦିଆ ହେବ । 

ନୀଳିମା କିନ୍ଧୁ ଆଜି ତିନି ଚାରିଡାକେ ଡାକିସାରି, ବହୁତ ସମୟ ଯାଏ ନକ୍‌ 
କରି, ସତ୍ୟବ୍ରତ ନ , ଉଠିବାରୁ ଫେରିଯାଉଥୂଲା । ସେ ଭାବିଥୂଲା, ହୁଏତ ସତ୍ୟବ୍ରତ 
ଖୁବ୍‌ କ୍ଲାନ୍ତ ନହେଲେ ଏତେ ଡାକ ହାକ ପରେ ମଧ୍ଯ ନ ଉଠିବା ଲୋକ ସେ ନୁହେଁ । 

ନୀଳିମା ତଳକୁ ଓହ୍ଲେଇ ଯାଉ ଯାଉ ଶିଡ଼ିରେ ସବ୍ଯସାଚୀ ସହିତ ଦେଖା 
ହେଲା । ସେ ଆଜି ଖୁବ୍‌ ଜଲି ଦେଖା ଯାଉଥୁଲା । 

ନୀଳିମାକୁ ଦେଖୁ ଆନନ୍ଦ ଗଦ୍‌ଗଦ୍‌ କଣ୍ଠରେ କହିଲା : ସୁପ୍ରଭାତା ତୁମ ବସ୍‌ 
କୁଆଡ଼େ ଗଲେ ? | 

: ଉଠି ନାହାନ୍ତି। ଶୁଣିଲି କାଲି ଅଧୁକ ରାତିରେ ପୈରିଛନ୍ତି । ସେଥୁପାଇଁ ମୁଁ 
ତାଙ୍କୁ ବିରକ୍ତ କଲି ନାହିଁ । 

: ଭଲ କରିଛ । କିନ୍ଧ ମିସ୍‌ ବେଞ୍ଜଙ୍କ ଠିକଣାଟା ତମ ପାଖରେ ଅଛି ? 

: କାହିଁକି, ଆପଣ ତାଙ୍କ କୁକୁରର ସନ୍ଧାନ ପାଇଲେ କି ? 

: କୁକୁରର ପାଇନାହିଁ, କିନ୍ତୁ ତାଙ୍କ ଜୀବନର ଏକ ମହାନ୍‌ ସମ୍ବାଦ ମୁଁ ପାଇଛି । 
ଥରେ ତାଙ୍କ ଘରକୁ ଯାଇ ମୋତେ ସେହି ସମ୍ବାଦର ସତ୍ଯତା ପ୍ରମାଣ କରିବାକୁ 
ହେବ । ଆଶା କରୁଚି ତା'ପରେ ମୁଁ ସଫଳତା ଅର୍ଜନ କରିବି । 

: କିନ୍ତୁ ମିସ୍‌ ବେଞ୍ଙ୍କ ଠିକଣାଟା ଯେ ସାର୍‌ଙ୍କ ପାଖରେ । 

: ହୁ, ତା'ହେଲେ ସତ୍ୟବ୍ରତକୁ ଉଠାଇବାକୁ ହେବ । ମିସ୍‌ ବେଞ୍ଜଙ୍କ ଠିକଣା 
ମୋର ଅତ୍ଯନ୍ତ ଜରୁରୀ । 

ସବ୍ୟସାଚୀ ଉପରକୁ ଓ ନୀଳିମା ତଳକୁ ଓହ୍ଲେଇ ଆସିଲେ । 

ସତ୍ୟବ୍ରତର ଶୋଇବା ଘରେ ଗୁଣୁ ଗୁଣ କଣ୍ଠସ୍ଵର ଶୁଭୁଥିଲା । ସବ୍ଯସାଚୀ 
ଦୁଆରେ ନକ୍‌ କରିବା ମାତ୍ରକେ ଭିତରୁ ଉତ୍ତର ଆସିଲା : କମ୍‌ ଇନ୍‌ ! 

ସବ୍ୟସାଚୀ ଦୁଆର ଠେଲି ଭିତରେ ପଶିଲା । 

ସତ୍ୟବ୍ରତ କାଗଜ ପଢୁଥଲା । ସେହିପରି କାଗଜ ଉପରେ ଆଖୁ ରଖୁ କହିଲା 
: କାଲି ନମିତା ତୋର ଭେଟ ହୋଇ ଥିଲା ? 

: ଖାଲି ନମିତା ନୁହେଁ, ପ୍ରଫେସର ମହାପାତ୍ରଙ୍କର ସହିତ ମଧ୍ଯ ଭେଟ ହୋଇଥଲା । 

: ସେ ପୁଣି କିଏ ? 

: ସାଇକଲୋଜିଷ୍ଠ । 

: ତାଙ୍କ ସହିତ ଭେଟ ହୋଇ ଆମର କିଛି ଲାଭ ହେଲା ? 

: ତୋର ନ ହୋଇ ପାରେ, ମୋର ବୋଧହୁଏ ହୋଇଛି । ମାନେ ମୋ 
କେସ୍‌ଟା ପାଇଁ ଆଶା କରୁ, ସମାଧାନର ସୂତ୍ର କିଛି ମଳିଛି । 

: ମୁଁ ବୁଝି ପାରିଲି ନାହିଁ । ସତ୍ଯନ୍ତତ କହିଲା । ସବ୍ୟସାଚୀ ଏଡ଼େଇ ଯିବାକୁ 
ଚେଷ୍ଟା କରି କହିଲା : ମିସ୍‌ ବେଞ୍ଜଙ୍କ ଠିକଣାଟା ତୋ ପାଖରେ ଥଲା ନା ? 

: ଅଛି । 

: ମୋତେ ଟିକେ ଦିଏ । ବିଶେଷ ପ୍ରୟୋଜନ । 

ସତ୍ୟନ୍ତତ କିଛି ସମୟ ନୀରବରେ ସବ୍ଯସାଚୀ ମୁହଁକୁ ଅନାଇ ରହିଲା । 
ତା'ପରେ ଧୀରେଧୀରେ କହିଲା : ନମିତା ସହିତ ତୋର କେଉଁଠି ଭେଟ ହେଲା ? 

: ରାସ୍ତାରେ । ଖଗେଶ୍ବର ବାବୁଙ୍କ ଘର ପଛଆଡ଼ ରାସ୍ତାରେ । ମୋର ମନେହେଲା 
ମୋତେ ଦେଖୁ ନମିତା ପ୍ରଫେସର ମହାପାତ୍ରଙ୍କ ଘରେ ଆଶ୍ରୟ ନେଇଛି, କିନ୍ତୁ ସେ 
ଅସ୍ଵୀକାର କଲେ । ମୋତେ ସବୂ ଘର ବୁଲେଇ ଦେଖାଇଲେ । 

: ତା'ପରେ? ସତ୍ୟବ୍ରତ ପଚାରିଲା । 

: ତା'ପରେ ମୁଁ ଫେରିବା ବେଳେ ପୁଣି ନମିତା ସହିତ ଦେଖା ହେଲା । କିନ୍ତୁ 

ସେ ବିଜୁନି ବେଗରେ କେଉଁଠି ଅଦୃଶ୍ୟ ହୋଇଗଲା । ମୋର ମନେ ହେଲା, ମୁଁ 
ତା'ର ନୂହେଁ, ସେ ଯେପରି ମୋର ସମସ୍ତ ଗତିବିଧ୍‌ ଲକ୍ଷ୍ଯ କରୁଛି । 

: ଏକ୍ଜାକ୍ଟଲି । ସତ୍ୟବ୍ରତ କଣ୍ଠସ୍ଵରରେ ଦୃଢ଼ତାବ୍ୟଞ୍ଜକ ସୁଚନାରେ ସବ୍ୟସାଚୀ 
ଆଶ୍ଚର୍ଯ୍ୟ ହୋଇ ପଚାରିଲା : ତୋର କ'ଣ ତା” ସହିତ ଭେଟ ହୋଇଥୁଲା ? 

ସତ୍ୟବ୍ରତ ତା” କଥାର କିଛି ଉତ୍ତର ଦେବା ପୂର୍ବରୁ କବାଟରେ ପୂଣି ନକ 
ହେଲା । ସେ କହିଲା : ଆସ ନାଳିମା । 

ନୀଳିମା କବାଟ ଠେଲି ଭିତରକୁ ପଶିଲା । ନମସ୍କାର ଜଣାଇ କହିଲା: ପୋଲିସ 
ଇନିସ୍‌ପେକୂର ଗୌରୀଶଙ୍କର ପଟ୍ଟନାୟକ ତଳେ ଅପେକ୍ଷା କରିଛନ୍ତି । 

ସତ୍ୟବ୍ରତ ସ୍ମିତ ହସି କହିଲା : ତାଙ୍କ ସହିତ ମୋର କିଛି କାମ ନାହିଁ। ସେ 
ହୁଏତ ଗୋଟାଏ ପୋଷ୍ଟମର୍ଟମ ରିପୋର୍ଟଧରି ଆସିଥିବେ, ରେବାରାୟର ମୃତ୍ୟୁ ପ୍ରମାଣିତ 
କରାଇବା ପାଇଁ । | 

ନୀଳିମା ନୀରବରେ ଠିଆ ହୋଇଥିଲା । 

ସବ୍ୟସାଚୀ କହିଲା : ମିସ୍‌ ବେଞ୍ାଙ୍କ ଠିକଣାଟା ଦିଏ । ମୁଁ ଟିକେ ତାଙ୍କ ଘରୁ 
ବ୍ରଲିଆସେ । 

ସତ୍ୟବ୍ରତ ଖଟ ଉପରୁ ଉଠୁ ଉଠୁ କହିଲା : ଅଫିସ ଘରେ ମୋ ଡାଇରି 
ଖାତାରେ ଠିକଣଟା ଅଛି । ମିସ୍‌ ବେଞ୍ଡ୍‌ ନିଜେ ଲେଖ ଦେଇ ଯାଇଥୂଲେ। ତୁ 
ଯୁଆଡ଼େ ଯାଅ । ପଛେ ଘଣ୍ଟାକ ଭିତରେ କିନ୍ତୁ ଫେରି ଆସିବୁ । ଆମକୁ ଅନ୍ୟତ୍ର 
ବାହାରିବାର ଅଛି । 

ସବ୍ୟସାଚୀ ଆଉ କିଛି ନ କହି ସିଧା ଘରୁ ବାହାରି ଚାଲିଗଲା । 

ନୀଳିମା ଠିଆ ହୋଇଥଲା ପରବର୍ରୀ ଆଦେଶକୁ ଅପେକ୍ଷା କରି । 

ସତ୍ୟବ୍ରତ କହିଲା : ମିଃ ପଟ୍ଟନାୟକ କିଛି କହୁଥଲେ ? 

ନୀଳିମା କହିଲା : ନା, କେବଳ କହିଲେ ଆପଣଙ୍କ ସହିତ କ”ଣ ଜରୁରୀ କାମ 
ଅଛି । 

: ତାଙ୍କୁ କୁହ, ମୁଁ ମୁହଁଟା ଧୋଇପକାଇ ଯାଉଛି । 

ନୀଳିମା ଚାଲି ଯାଉଥୁଲା ! ସତ୍ୟବ୍ରତ ପୁଣି ପଛରୁ ଡାକି କହିଲା, : ତାଙ୍କୁ 
ଉପର ଚେମ୍ବରକୁ ପଠାଇ ଦିଅ । 

ନୀଳିମା ଗୌରୀଶଙ୍କର ପଟ୍ଟନାୟକଙ୍କୁ ଆଣି ଚେମ୍ବରରେ ବସାଇଲା ବେଳକୁ 
ସତ୍ୟବ୍ରତ ମୁହଁ ହାତ ଧୋଇ ଫେରି ଆସିଥୁଲା। 

ଗୌରୀଶଙ୍କର ପଟ୍ଟନାୟକ କହିଲେ : ଆପଣ କହିଥୂଲେ, ରେବା ରାୟକୁ 
ଯେଉଁ ରିକ୍ସାବାଲା ନେଇ ଯାଇଥଲା, ସେଇ ରିକ୍ସାବାଲାକୁ ଖୋଜି ବାହାର କରିବା 

ପାଇଁ । ଆପଣଙ୍କ କଥା ଅନୁସାରେ ମୁଁ ଲୋକ ନିଯୁକ୍ତ କରିଥଲି । ସେମାନେ 
ଚାରିଜଣ ରିକସାବାଲାଙ୍କୁ ଧରି ଆଣିଛନ୍ତି । ଚାରିଜଣ ଯାକ ତେଲଙ୍ଗା । କିନ୍ତୁ ସେହି 
ସ୍ଵୀକାର କରୁନାହାନ୍ତି ସେଦିନର ରାତିକଥା । 

ସତ୍ୟବ୍ରତ ଚେଆରରେ ବସୁବସୁ ଗୌରୀଶଙ୍କର ପଟ୍ଟନାୟକଙ୍କ କଥା ଶୁଣିଲା । 
ନୀଳିମା ଆଡ଼େ ଚାହିଁ କହିଲା : ଦୁଇ କପ୍‌ କଫି ପଠାଇ ଦିଅ । 

ନୀଳିମ! ଚାଲିଗଲା । 

ସତ୍ୟବ୍ରତ କହିଲା : ଯେଉଁ ଚାରିଜଣଙ୍କୁ ଆପଣ ସହକାରୀମାନେ ସନ୍ଦେହ କରି 
ଧରି ଆଣିଛନ୍ତି, ସେମାନଙ୍କୁ ଆପଣ ଥାନାରେ ରଖୁ ଆସିଛନ୍ତି ? 

: ହଁ ମୁଁ ସେମାନଙ୍କୁ ଲକ୍‌ ଅପ୍‌ରେ ରଖୁଛି । କାଲି ରାତିରେ ବହୁତ ପ୍ରକାର 
ଧମକ୍‌ ଚମକ କଲି, ମାଡ଼ ବି ଦିଆଇଲି, କିନ୍ତୁ ସାମାନ୍ୟତମ ଆଶା ବି ପାଇଲି 
ନାହିଁ । 

: ହୁଁ, ତା'ହେଲେ ଆପଣ କଂଣ କହୁଛନ୍ତି ? 

: ଆପଣ ଥରେ ଯାଇ ଦେଖୁ ଆସିବେ ସେମାନଙ୍କ ୨ କାରଣ ଆପଣ ସେ 
ରିକ୍‌ସାବାଲାକୁ ଦେଖୁଥିଲେ, ତା” ସ୍ଵର ମଧ୍ଯ ଶୁଣିଥୁଲେ, ହୁଏତ ଦେଖୁଲେ ଚିହ୍ନି 
ପାରିବେ । 

ସତ୍ୟବ୍ରତ କହିଲା : ଅବଶ୍ଯ ଦେଖୁକରି ଚିହ୍ନି ପାରିବା ଭଳି ଅବସ୍ଥାରେ ମୁଁ 
ସେ ରିକ୍ସାବାଲାକୁ ଦେଖ୍‌ ନଥୁଲି । ସେ ସମ୍ପର୍ଣ୍ଣ ଅନ୍ଧକାର ଭିତରେ ଥୁଲା । ଯା' 
ହେଉ ଆପଣ ବର୍ଭମାନ ସେମାନଙ୍କ ଯାଇ ଛାଡ଼ି ଦିଅନ୍ତା ଆଉ କୁହନ୍ତୁ ରାତି ନଅଟା 
ବେଳକୁ ସେମାନେ ଏଠାକୁ ଆସିବେ । 

ଗୌରୀଶଙ୍କର ପଟ୍ଟନାୟକ କହିଲେ: ଛାଡ଼ି ଦେଲେ ସେମାନେ ଯଦି ଆତ୍ମଗୋପନ 
କରନ୍ତି ? 

ସତ୍ୟବ୍ରତ ସ୍ମିତ ହସି କହିଲା : ନା, ସେମାନେ ଆମମାନଙ୍କ ପରି ଏତେ ଚତୁର 
ନୁହନ୍ତି । ଆପଣ ସେମାନଙ୍କ ନାଁ ଠିକଣା ଓ ରିକ୍ସା ନମ୍ବର ଟିପି ରଖୁ କୁହନ୍ତୁ, ରାତି 
ନଅଟା ବେଳକୁ ଏଇଠିକି ଆସିବା ପାଇଁ । ଦେଖୁବେ, ଠିକ୍‌ ଆସି ହାଜିର ହୋଇଯିବେ । 
ତା'ପରେ କୁହନ୍ତୁ ଆଉ କିଛି ନୂଆ ଖବର ? 

: ନା । ତେବେ ରେବା ରାୟଙ୍କ ପୋଷ୍ଟମର୍ଟମ ରିପୋର୍ଟଟା ଟିକଏ ଗୋଳମାଳିଆ 
ମନେ ହେଉଛି। 

: କିପରି ? 

: ଯେଉଁଦିନ ରାତିରେ ରେବାରାୟ ଆପଣଙ୍କ ଘରକୁ ଯାଇଥଲା, ପୋଷ୍ଟମର୍ଟମ 
ରିପୋର୍ଟରେ ତା” ପୂର୍ବଦିନ ରେବାରାୟର ମୃତ ସମ୍ବାଦ ଘୋଷଣା କରାଯାଇଛି । 

: ମୁଁ ଜାଣେ | ସତ୍ୟବ୍ରତ ଉଲ୍ଲସିତ ହୋଇ କହିଲା : ସେ ଶବ ରେବା ରାୟର 
ହୋଇ ନପାରେ ।! ଆପଣ ଟିକିଏ ତପ୍ବର ହୁଅନ୍ତୁ ଆଉ ମନେ ରଂଂନ୍ଧ ଏପର୍ଯ୍ୟନ୍ତ ମଧ୍ଯ 
ରେବା ରାୟକୁ ତାର ଶତ୍ତୁପକ୍ଷୀୟ ଲୋକେ ଖୋଜି ପାଇ ନାହାନ୍ତି । 

: କିନ୍ତୁ କଟକ ସହରର ସମସ୍ତ ହସପିଟାଲ ଓ ମାଟର୍‌ନିଟିହୋମ୍‌ ମୁଁ ଖୋଜି 
ଦେଖୁ ସାରିଲିଣି । କିନ୍ଧ କେଉଁଠି ହେଲେ ରେବା ରାୟର ସନ୍ଧାନ ପାଇଲି ନାହିଁ । 

ଗୌରୀଶଙ୍କର ପଟ୍ଟନାୟକ କଣ୍ଠରେ ନିରାଶା ଫୁଟି ଉଠିଥଲା। 

ସତ୍ୟବ୍ରତ ଆଖୁଲବ୍ରଜି କ”ଣ ଚିନ୍ତା କରୁଥଲା | 

ଚାକର କଫି ଓ ଜଳଖୁଆ ଧରି ପ୍ରବେଶ କଲା । 

ସତ୍ୟବ୍ରତ ଆଖ ଖୋଲି କଫି କପ୍ଟା ଉଠାଇ ନେଉନେଉ କହିଲା : ମୋର 
କ'ଣ ମନେ ହେଉଚି ଜାଣନ୍ତି ମିଷ୍ଟର ପଟ୍ଟନାୟକ! ବୋଧହୁଏ ରେବା ରାୟଙ୍କୁ 
କୌଣସି ଭଦ୍ରଲୋକ ନିଜ ଘରେ ଆଶ୍ରୟ ଦେଇଛନ୍ତି । ଯାହାଫଳରେ ଆମେମାନେ 
କେହି ତାଙ୍କର ସନ୍ଧାନ ପାଉ ନାହାନ୍ତି । 

: ଅସମ୍ଭବ ନୂହୌ ସେପରି ଯଦି ହୋଇଥାଏ, ଆମେ ରେବା ରାୟକୁ ସହଜରେ 
ଖୋଜି ପାଇବା ସମ୍ଭବ ହେବନାହିଁ । 

ସତ୍ୟବ୍ରତ କଫି କପ୍‌ରୁ ମୁହଁ ଉଠାଇ ହସିଲା । କହିଲା, : ଅସମ୍ଭବକୁ ସମ୍ଭବ 
କରିବା ତ ଆମର କାମା ତା” ଯଦି କରି ନପାରନ୍ତି... 

ଫୋନ୍‌ଟା ବାଜି ଉଠିବାରୁ ସତ୍ଯବ୍ରତ ରିସିଭର ଉଠାଇଲା । 

: ହ୍ୟାଲୋ, ସତ୍ଯବ୍ରତ ମହାପାତ୍ର କହୁଛି । 

ଅପର ପ୍ରାନ୍ତରରୁ ଉତ୍ତର ଆସିଲା : ମୁଁ ମୁରାରୀ ଜେନା କହୁଛି । ଆଜି କିଛି 
ସମୟ ପୂର୍ବରୁ ମୁଁ ଗୋଟାଏ ଅସମ୍ଭବ ରକମର ଫୋନ୍‌ ପାଇଲି । ଘଟଣାଟା ମୋତେ 
କିଛି ଭଲ ମନେ ହେଲାନାହିଁ । 

: କିପରି ? 

: ସେଇ ରେବାରାୟ ଓ ମିହିର ରାୟର ସମ୍ପର୍କ ସମ୍ବନ୍ଧରେ ଆମ କାଗଜରେ 
ଯେଉଁ ସମ୍ବାଦଟା ପ୍ରକାଶ ପାଇବାର ଥୁଲା, ସେଇଟା ସେମାନେ ଜାଣି ପାରିଛନ୍ତି । 

: କେଉଁମାନେ ? 

: ନିଶ୍ବାୟ ଶତୁ ପକ୍ଷୀୟା ସେମାନେ ମୋତେ କଣ କହିଲେ ଜାଣନ୍ତି ? କହିଲେ, 
ରେବା ରାୟର ମୃତ୍ଯୁ ହୋଇ ଯାଇଛି । ତେଣୁ ତା” ମୃତ୍ୟୁ ସମ୍ବାଦ ଛଡ଼ା ଅନ୍ଯ 
କୌଣସି ସମ୍ବାଦ ଯେପରି ପ୍ରଭାତୀ”ରେ ପ୍ରକାଶ ନପାଏ । ତା'ହେଲେ ସେମାନେ 
ମୋର ଅନିଷ୍ଟ ସାଧନ କରି ପାରନ୍ତି 

: ହୁ, ଆପଣ କଣ କହିଲେ ? 

: ମୁଁ ଉତ୍ତର ଦେବା ee ସେ ଫୋନ୍‌ ଛାଡ଼ି ଦେଇଥିଲେ । ତା'ପରେ ମୁଁ 
ଏକସଚେଞ୍ଜକ୍ର ପୋନ୍‌ ˆ“ ର ପଟାରି ଥଲି। ଏକ୍ସଚେଞ୍ଜ କହିଲା, ପବଲିକ ଫୋନ୍‌ରୁ 
କେହି ଆପଣଙ୍କୁ ପୋ ର 

: ହୁଁ, ଏହାପରେ ଆପଣ କଂଣ କରିବାକୁ ଚାହାନ୍ତି ? 

: ନା, ସେହିକଥା ଆପଣଙ୍କୁ ପଚାରୁଥଲି । ଖବରଟା ଥାନାରେ ଜଣେଇ ଦେବା 
ବୋଧହୁଏ ଉଚିତ ହେବ । କାରଣ ସେମାନେ ପ୍ରକାରାନ୍ତରରେ ମୋତେ ଧମକ 
ଦେରଛନ୍ତି । ମୁଁ ଯଦି ସମ୍ବାଦଟା ପ୍ରକାଶ କରେ, ତେବେ ସେମାନେ ମୋର ଅନିଷ୍ଟ 
ସାଧନ କରି ପାରନ୍ତି । 

ସତ୍ୟବ୍ରତ କହିଲା : କିଛି ଅସମ୍ଭବ ନୁହେଁ, ଆପଣ ଥାନାରେ ଗୋଟାଏ ଡାଇରି 
ଦେଇ ରଖନ୍ତୁ । କିନ୍ଧ ଗୋଟାଏ କଥା କଂଣ ଜାଣନ୍ତି ମୁରାରୀ ବାବ୍ର... ଆପଣଙ୍କ 
ପତ୍ରିକାରେ ଯେଉଁ ସମ୍ବାଦ ପ୍ରକାଶ ହେବାକୁ ଯାଉଛି, ସେ ଖବରଟା ବାହାରକୁ ଲିକ୍‌ 
କଲା କିପରି ? 

: ମୁଁ ବି ସେହି କଥା ଚିନ୍ତା କରୁଥିଲି । ତେବେ ଆମ ଷ୍ଟାଫ୍‌ ଭିତରୁ କେହି ନିଶ୍ଚୟ 
ଖବରଟା ବାହାରେ ପ୍ରକାଶ କରି ଦେଇଛି । 

ସତ୍ୟବ୍ରତ କହିଲା : ତା'ଛଡ଼ା ଲିକ୍‌ ହେବାର କୌଣସି ସମ୍ଭାବନା ନଥୁଲା । କିନ୍ତୁ 
ଆପଣ ଯଦି ମୋତେ ସନ୍ଦେହ କରୁଥାଆନ୍ତି, ତା'ହେଲେ ଅଲଗା କଥା । 

ମୁରାରୀ ବାବୁ ଅପର ପ୍ରାନ୍ତରରୁ ହୋ ହୋ ହୋଇ ହସି ଉଠି କହିଲେ : ଏ 
ଆରେ ସବୁ ତ ସମ୍ଭବ ମିଷ୍ଟର ମହାପାତ୍ର ! ତଥାପି ଆପଣଙ୍କୁ ସନ୍ଦେହ କରିବାର 
ସାହସ ମୋର ନାହିଁ। ଯା' ହେଉ ଆଶା କରୁଛି ଆପଣ ଆଜି ନିଶ୍ଚୟ ଆସୁଛନ୍ତି 

: ଏ ପର୍ଯ୍ୟନ୍ତ ତ ଆଶା ଅଛି । ଯଦି ମୁଁ କିଛି ସମ୍ବାଦ ଦିଏ, ଏହାପରେ ଆପଣ 
କ”ଣ ଛାପିବାକୁ ସାହସ କରିବେ ? 

ମୁରାରୀ ବାବ୍ର ଆହୁରି ଥରେ ହସି ଉଠିଲେ । କଣ୍ଠରେ ଦୃଢ଼ତା ଫୁଟାଇ କହିଲେ 
: ଛାପିବାର ଦୁଃସାହସ ମୋର ଅଛି କି ନାହିଁ, ସେ କଥା ମୋଠାରୁ ଆପଣ ଅଧୂକ 
ଜାଣିଥୂବେ । ଛାଡ଼ନ୍ତୁ । 

: ଶୁଣନ୍ତୁ ମୁରାରୀ ବାବୁ, ଆପଣଙ୍କର ସେହି ରିପୋର୍ଟର୍‌ଟି ଆସିଲେଣି ଅଫିସକୁ ? 

: ନା, ଏ ପଯ୍ୟନ୍ତ ସେ ଫେରି ନାହାନ୍ତି । ଆଉ ବୋଧହୁଏ ତିନି ଚାରିଦିନ ସେ 
ଆସିବେ ନାହିଁ । 

: କାହିଁକି? 

: ଯେ ହେତୁ ତାଙ୍କ ରିପୋର୍ଟଟା କାଲି ଛପା ହୋଇନାହିଁ। ଭଦ୍ରଲୋକ ଖୁବ୍‌ 
ଅଭିମାନୀ । ଇତିପୂର୍ବରୁ ଆହୁରି କେତେଥର ସେ ଏହିପରି କରିଛନ୍ତି । କିନ୍ତୁ ଶେଷରେ 

ଜଣା ଯାଇଛି, ସେ ଯେଉଁ ରିପୋର୍ଟ ଦେଇଚନ୍ତି, ଠିକ୍‌ ସେହି ସମୟରେ ତା'ର କିଛି 
ବଳିଷ୍ଠ ପ୍ରମାଣ ନଥୂଲେ ମଧ୍ଯ ପରେ ତାହା ନିରାଟ ସତ୍ୟ ରୂପେ ପ୍ରକାଶ ପାଇଛି । 

: ଭଦ୍ରଲୋକଙ୍କ ସହିତ ଟିକିଏ କଥାବାର୍ରା କରିବାର ଇଛା ଥିଲା । ଯା'ହେଉ, 
ସେ ଯଦି ନ ଆସନ୍ତି ମୋତେ ଖାଲି ଟିକିଏ ଫୋନ୍‌ କରି ଜଣାଇ ଦେବେ । 

: ଆଛା, ରହିଲି, ନମସ୍କାର, ମୁରାରୀ ବାବୁ ରିସିଭରଟି ରଖ୍ବଦେଲେ । 

ସତ୍ୟବତ ଗୌରୀଶଙ୍କର ପଟ୍ଟନାୟକ ମୁହଁକୁ ଚାହିଁ କହିଲା, : ଆଉ କିଛି 
କହିବେ ? 

: ନା, ତେବେ ମୋର ପରବର୍ତୀ କରଁବ୍ୟ ସମ୍ଚନ୍ଧରେ ମୁଁ କିଛି ସ୍ଥିର କରିପାରୁ 
ନାହିଁ । 

: ଆପଣ ବର୍ଭମାନ ଯାଆନ୍ତୁ । ସେ ରିକ୍ସାବାଲା ଚାରିଜଣଙ୍କ ବିଦା କରି 
ଦେବେ । ସେମାନଙ୍କୁ ରାତି ନଅଟା ବେଳକୁ ମୋ ପାଖକୁ ଆସିବାକୁ କହିବେ । 
ତା'ପରେ ଯାହା ହେବ ମୁଁ ଦେଖୁବି। 

ଗୌରୀଶଙ୍କର ପଟ୍ଟନାୟକ ଚେଆର ଛାଡ଼ି ଉଠିଗଲେ । 


ସତ୍ୟବ୍ରତ ତା” ରଫ୍‌ ପ୍ଯାଡଟାରୁ ପ୍ରାୟ କୋଡ଼ିଏ ପଚିଶ୍‌ ଖଣ୍ଡ କାଗଜ ଚିରି 
ତଳକୁ ଫୋପାଡ଼ି ଦେଇଥୁଲା । 

ସବୁ କାଗଜଗୁଡ଼ିକରେ କେବଳ ତା” ନାଁ ଦସ୍ତଖତ ଛଡ଼ା ଅନ୍ଯ କିଛି ନଥୁଲା । 

ଏ ବଡ଼ ସମସ୍ଯା । ଯେଉଁମାନେ ସବୁ ରେବା ରାୟର ତଦନ୍ତ ମଝିରେ ଆସି 
ଠିଆ ହୋଇଛନ୍ତି, ସେମାନଙ୍କ ମଧ୍ୟରୁ କିଏ ଯେ ଅପରାଧୀ- ସତ୍ଯବ୍ରତ ଚିନ୍ତାରେ 
କେହି ଧରା ଦେଉ ନାହାନ୍ତି । 

ଗୋଟି ଗୋଟି କରି ଆଉଥରେ ସମସ୍ତଙ୍କ ନୀ ମନେ ପକାଇଲା ସତ୍ଯବ୍ରତ । 
କିନ୍ତୁ କାହାରିକୁ ଏ ଘଟଣା ସହିତ ଜଡ଼ିତ କରିବା ପାଇଁ ଯଥେଷ୍ଟ କିଛି କାରଣ ଖୋଜି 
ପାଇଲା ନାହିଁ । 

ନୀଳିମା ଆସି ବହୁତ ସମୟ ହେବ ଠିଆ ହୋଇଥିଲା ଟେବୁଲକୁ ଭରାଦେଇ । 
ସତ୍ୟବ୍ରତର ଦୃଷ୍ଟି ପଡ଼ିବାକ୍ଷଣି ଇଙ୍ଗିତରେ ବସିବାକୁ କହିଲା । 

ନୀଳିମା ବସିଲା ଚେଆର ଉପରୋ କିନୁ ଯାହା କହିବାକ୍ର ଆସିଥଲା ବୋଧହୁଏ 
ଧାନଭଙ୍ଗ ହୋଇଯିବା ଭୟରେ ପ୍ରକାଶ କରି ପାରୁ ନଥୁଲା ନୀଳିମା । 

ଶେରେ ସତ୍ୟବ୍ରତ ରଫ୍‌ଖାତାଟା ଦୂରକୁ ଫିଟି ଦେଇ ଡଟ୍‌ପେନ୍‌ଟା ବନ୍ଦ କରି 
ନୀନିମା ମୂହଁକୁ ଚାହିଁ ହସିଲା । 

ନୀଳିମା କହିଲା :ଆପଣଙ୍କ ଦେଖଲେ ମନେ ହେଉଛି ଆପଣ ଖୁବ୍‌ ଅସୁସ୍ଥ । 
ଡକର ସେନାପତିଙ୍କୁ ଖବର ଦେବି ? 

ସତ୍ୟବ୍ରତ ସେହିପରି ସ୍ମିତ ହସି କହିଲା: ମୁଁ ପ୍ରକୃତରେ ଅସୁସ୍ଥ ନୀଳିମା, କିନ୍ଧ ଡକୃୂର 
ସେନାପତି ମୋ ରୋଗର ଡାଇଗୋନିସିସ୍‌ କରି ପାରିବେ ନାହିଁ। ବରଂ ତମେ ଗୋଟାଏ 
କାମ କର । ମୋ ପାଇଁ କିଛି ଖାଇବାର ବନ୍ଦୋବସ୍ତ କର । ଭୀଷଣ ଭୋକ ଲାଗିଲାଣି । 

ନୀଳିମା ଆଉ କିଛି ଉତ୍ତର ନଦେଇ ଉଠି ଚାଲି ଯାଉଥଲା । ସତ୍ୟବ୍ରତ ପଛରୁ 
ଡାକି କହିଲା : ସବ୍ୟସାଚୀ ଫେରି ନାହିଁ ? I 

: ନା, ସିଏତ ଆପଣଙ୍କ ଠାରୁ ଠିକଣା ନେଇ ମିସ୍‌ ବେନ୍‌ଜୁଙ୍କ ପାଖକୁ 
ଯାଇଛନ୍ତି । 

: ହୁ, ଆଛା ତମେ ଗୋଟିଏ କାମ କରି ପାରିବ ? 

: ଇଏସ୍‌ ସାର୍‌ ! ନୀଳିମା ସଙ୍ଗେସଙ୍ଗେ ଉତ୍ତର ଦେଲା । 

: ଶୁଣିଲି ବିନୋଦ ବିହାରୀରେ ଡକ୍ରର ସାମନ୍ତରାୟଙ୍କ ଘର । ଚେମ୍ବରଟା 
ହେଉଛି ବକ୍ସି ବଜାରରେ । ତାଙ୍କ ଝିଅ ନାଁ ମିସ୍‌ ଅନିତା । ମୁଁ କେବଳ ଏତିକି 
ଜାଣିଛି । ମୋର କିନ୍ଧ ସେହି କନ୍ଯା ଆଉ ପିତାଙ୍କ ସମ୍ବନ୍ଧରେ ଡିଟେଲସ ଚାହି । 
ମୋର ଧାରଣା ସେମାନେ ମୋତେ ଆଉ ସବ୍ଯସାଚୀକୁ ଚିହ୍ନିଛନ୍ତି । 

ନୀଳିମା ଠିକଣାଟା ନୋଟ୍‌ କରି ନେଲା । 

ସତ୍ୟବ୍ରତ ପୁଣି କହିଲା: ତମକୁ ସେମାନେ ଚିହ୍ନିଛନ୍ତିକି ନାହିଁ ଜାଣେ ନାହିଁ। 

ନୀଳିମା କହିଲା : ମୁଁ କ'ଣ ଏଇକ୍ଷିଣା ଯିବି ? 

ସତ୍ୟବ୍ରତ ହାତ ଘଡ଼ିକୁ ଚାହିଲା, କହିଲା : ବଉଁମାନ ଯିବା ଆବଶ୍ୟକ ନାହିଁ । 
ତମେ ସନ୍ଧ୍ଯା ଛଅଟା ପରେ ସେଠାକୁ ଯିବ । ଯଦିଓ ସେଠାରେ ଖୁବ୍‌ ଗୋଟାଏ କିଛି 
ସୁବିଧା କରି ପାରିବ ବୋଲି ମନେ ହେଉନାହିଁ, ତଥାପି ସେଠାକାର ଖବରଟା ନିତାନ୍ତ 
ପ୍ରୟୋଜନ । 

ନୀଳିମା ଉଠି ଠିଆ ହେଲା । କହିଲା: ବାରଟା ତ ବାଜି ଗଲାଣି ! ଆପଣଙ୍କ 
ପାଇଁ ମିଲ୍‌ ପଠାଇ ଦେବି ? 

: ନା, ତମେ ଯାଅ । ମୁଁ ଯାଉଛି ଡାଇନିଂ ରୁମ୍‌ରେ ଖାଇ ଆସିବି । ସବ୍ଯକୁ 
ଅପେକ୍ଷା କରିଥଲି। ସେ ବୋଧହୁଏ ଘରକୁ ଫେରିଗଲା । ` 

ନୀଳିମା ମୁହିଁ ବୁଲେଇ ବାହାରକୁ ଫେରିଯିବ, ଦେଖୁଲା ସବ୍ଯସାଚୀ ଭିତରେ 
ପ୍ରବେଶ କରୁଛି । ମୁହଁରେ ବିଜୟର. ଦୀପ୍ତି । 

: ମିସ୍‌ ବେଞ୍ଜଙ୍କର ସେ ଲୁହାଚେନ୍‌ଟି କେଉଁଠି ରଖୁଲୁ ସତ୍ଯ ? ସବ୍ୟସାଚୀ 
ଘର ଭିତରେ ପଶୁ ପଶୁ ପଚାରିଲା । 

: କାହିଁକି, ମିସ୍‌ ବେଞ୍ଜୁଙ୍କ କୁକୁରର ସନ୍ଧାନ ପାଇଗଲୁ ବୋଧେ । 

: ଆରେ ନା, ଯାହାର ସନ୍ଧାନ ପାଇଛି ନା, ମିସ୍‌ ବେଞ୍୍‌ ସେ କଥା ଜାଣିଲେ 
ତାଙ୍କର ମିଜାଜ୍‌ ଖୁସ୍‌ ହୋଇଯିବ । 

: ମାନେ ? 

: ପ୍ରଫେସର ମହାପାତ୍ରଙ୍କ ଘରେ କାଲି ରାତିରେ ଯେଉଁ ଫଟୋଗ୍ରାଫ୍‌ ଖଣ୍ଡିକ 
ଦେଖୁଲି, ସେଇଟା ମିସ୍‌ ବେନ୍‌ଜୁଙ୍କର ଯୁବତୀ ଅବସ୍ଥାର ଫଟୋ । ଆଜି ଯାଇ ମିସ୍‌ 
ବେଞ୍ଜଙ୍କ ଆଲ୍‌ବମ୍‌ରୁ ସେହିପରି ଖଣ୍ଡିଏ ଫଟୋ ଆବିଷ୍କାର କରି ଆସିଲି । 

: ତା'ମାନେ...ସତ୍ୟବ୍ରତ ନୀଳିମା ମୁହଁ ଆଡ଼େ ଚାହିଁ ନୀରବ ହୋଇଗଲା । 

: ହଁ, ତା'ମାନେ ସେଇଆ । ସବ୍ୟସାଚୀ ଦୃଢ଼ କଣ୍ଠରେ କହିଲା । ମିସ୍‌ ବେଞ୍ 
ଆଜି କାନ୍ଦିକାନ୍ଦି ତାଙ୍କ ଅତୀତ ଜୀବନର ସବୁ କଥା କହିଲେ । ପ୍ରଫେସର ମହାପାତ୍ରଙ୍କ 
ସହିତ ତାଙ୍କର ଏନ୍‌ଗେଜ୍‌ମେଣ୍ଟ ହୋଇଥଲା । 

: ଯଦି ତାହାହିଁ ହୋଇଥଲା ଏବଂ କୌଣସି କାରଣରୁ ତାହା ବ୍ରେକ୍‌ କରିଥଲା, 
ଆଜି ଆଉ ସେମାନଙ୍କ ସଂଯୋଗ ସୁତ୍ର ଜାଣିପାରି ଲାଭ କ”ଣ ହେବ? ମିସ୍‌ ବେଞ୍୍‌ 
ଜାଣିଥ୍‌ବେ ପ୍ରଫେସର ମହାପାତ୍ର କେଉଁଠି ଅଛନ୍ତି ଏବଂ ପ୍ରଫେସର ମହାପାତ୍ର ମଧ୍ଯ 
ଲକ୍ଷ୍ଯ କରିଥ୍‌ବେ ମିସ୍‌ ବେଞ୍ଜଙ୍କ ଗତିବିଧ୍‌ । 

: ଆରେ ନା, ନା ମିଷ୍ଟି ତ ସେଇଠି | ସେମାନେ କେହି ଜାଣନ୍ତି ନାହିଁ ଯେ 
ଦୁହେଁ କଟକରେ ବାସ କରୁଛନ୍ତି କାରଣ ସେମାନଙ୍କ ଏନ୍‌ଗେଜୁମେଣ୍ଟ ବ୍ରେକ୍‌ କରିବା 
ପରେ ପ୍ରଫେସର ମହାପାତ୍ର ଏଲାହାବାଦ ପଳାଇ ଯାଇଥୂଲେ, ଆଉ ମିସ୍‌ ବେଞ୍ଜ୍‌ 
ମଧ୍ଯ ଚାଲି ଯାଇଥଲେ କଲିକତା । ତା'ପରେ ବହୁ ବର୍ଷ ଅତିବାହିତ ହୋଇ ଯାଇଛି, 
କେହି କାହାରି ଖବର ରଖ ନାହାନ୍ତି । 

: ତା” ମଧ୍ଯ ବୁଝିଲି । କିନ୍ତୁ ବର୍ମାନ ସେମାନଙ୍କର ଭେଟ କରାଇ କିଛି ଲାଭ 
ଅଛି? ମିସ୍‌ ବେଞ୍ଜଙ୍କ ବୟସ ପଞ୍ଚାବନ ଛପନରୁ କମ୍‌ ହେବ ନାହିଁ, ପ୍ରଫେସର 
ମହାପାତ୍ରଙ୍କ ବୟସ ନିଶ୍ଚୟ ଆଉ ଦୂଇ ଚାରି ବର୍ଷ ଅଧଵକ ହୋଇଥ୍‌ବ । 

: ତା'ସତ ଯେ, କିନ୍ତୁ ଦୁହେଁ ଦୁଇଜଣଙ୍କ ପାଇଁ ଜୀବନ ଭରି ତ୍ୟାଗ ସ୍ଵୀକାର 
କରି ଆସିଛନ୍ତି । ବହୁ ସୁବିଧା ସୁଯୋଗ ପାଇ ମଧ୍ଯ କେହି ବିବାହ କରି ନାହାନ୍ତି । 
ବର୍ଉମାନ ସେମାନଙ୍କର ମନର ଅବସ୍ଥା ଯାହା, ମୋର ମନେ ହେଉଛି, ଦୁହେଁ ଦୁହିଁଙ୍କୁ 
ପାଇଲେ : ସେଇ ତିରିଶି ବର୍ଷ ତଳର ମନୋବଳ ସେମାନଙ୍କର ଫେରି ଆସନ୍ତା । 

: ଏଇଟା କ'ଣ ତୋର ଅନୁମାନ ନା ସେମାନଙ୍କର ମନର କଥା । 

: ନା, ପ୍ରଫେସର ମହାପାତ୍ରଙ୍କ ସହିତ ମଧ୍ଯ ମୁଁ ଯାଇ ଦେଖା କରିଥୁଲି । ଯଦିଓ 
ତାଙ୍କ ମୁଣ୍ଡ ନାନା କାରଣରୁ ଭାରାକ୍ରାନ୍ତ ତଥାପି ମିସ୍‌ ବେଞ୍ଜଙ୍କ କଥା ସେ ମୋତେ 
ଯାହା କହିଲେ, ସେଥରୁ ମୋର ମନେ ହେଲା, ଏଇ ବୟସରେ ସେ ତାଙ୍କୁ ପାଇଲେ 
ମଧ୍ଯ ଗ୍ରହଣ କରି ନିଅନ୍ତେ । 

: ଆଉ ମିସ୍‌ ବେଞ୍ା ? 

: ସେ କିନ୍ତୁ ପ୍ରଫେସର ମହାପାତ୍ରଙ୍କୁ ଆଭଏଡ୍‌ କରି ଚାଲିଛନ୍ତି । ତାଙ୍କ କୁକ୍ର 
ଭଲ ତ, ସେ ଭଲ । ତଥାପି ମୁଁ ଭାବୁଛି ଦୁଇଜଣଙ୍କ ମଧ୍ୟରେ ଥରେ ଯଦି ଭେଟ 
କରାଇ ଦିଆ ହୁଅନ୍ତା... 

: ଅବଶ୍ୟ ମନ୍ଦ ହୁଅନ୍ତା ନାହିଁ। ତେବେ ତା” ଅପେକ୍ଷା ଆମ ମୁଣ୍ଡ ଉପରେ 
ଆହୁରି ଦାୟିତ୍ସପୂର୍ଣ୍ଣ କାମ ଝୁଲୁଛି । ତୁ ନିଶ୍ଚୟ ଘରକୁ ଯାଇନାହୁଁ ? 

ସବ୍ୟସାଚୀ କହିଲା : ଆଉ ସମୟ ପାଇଲି କେତେବେଳେ ? ମିସ୍‌ ବେଞ୍ଟଙ୍କ 
ପାଖରୁ କାମ ଶେଷ କରି ଛୁଟିଲି ପ୍ରଫେସର ମହାପାତ୍ରଙ୍କ ଘରକୁ । ସେ ବେଶ୍‌ 
ମୁଡ୍‌ରେ ଥଲେ । 

: ମୁଁ କିନ୍ଧୁ ଆଉ ମୃଡ୍‌ ରଖୁ ପାରୁ ନାହିଁ । ଆସିଲୁ ଖାଇଦେବା । ସକାଳୁ 
ମୋଟେ କପେ କଫି ପେଟକୁ ଯାଇଛି ! 

ନୀଳିମା କହିଲା : ମୁଁ ତା'ହେଲେ ପୁଝାରୀକୁ ଭାତ ବାଢ଼ିବାକୁ କହୁଛି। 
ଆପଣମାନେ ଆସନ୍ତୁ । 

ଦୁହେଁ ଉଠି ଠିଆ ହେଲେ । 

ସବ୍ୟସାଚୀ ଭୋକଶୋଷ ଭୁଲି ଯାଇଥ୍‌ଲା। କାରଣ ସେ ଏକ ନୂତନ 
ଆବିଷ୍କାରରେ ଆତ୍ମହରା ହୋଇପଡ଼ିଥୁଲା । ଯେତେବେଳେ ସେ ସତ୍ଯବ୍ରତ ମୁହଁରୁ 
ଖାଇବା କଥା ଶୁଣିଲା, ହଠାତ୍‌ ମନେ ହେଲା ତା'ପେଟରେ ଅସମ୍ଭବ ଭୋକ ¦ ଆଉ 
ମୁହୂତତେ ଅପେକ୍ଷା କରି ହେବ ନାହିଁ । 

ଦୁଇଜଣଯାକ ଯାଇ ଡାଇନିଂ ଟେବ୍ରଲ ଉପରେ ନୀରବରେ ବସିପଡ଼ିଲେ । 


ନୀଳିମା ଭାବି ନଥୁଲା ଡକୂର ସାମନ୍ତରାୟଙ୍କ ସହିତ ଦେଖା କରିବା ପାଇଁ 
ଏତେ ସମୟ ଏପାଖ ସେପାଖ ହେବାକୁ ପଡ଼ିବ । ପ୍ରଥମେ ସେ ଯାଇଥଲା 
ବକ୍ସିବଜାର, ଡକ୍ସର ସାମନ୍ତରାୟ ପାଞ୍ଚମିନିଟ ଆଗରୁ ଗୋଟାଏ କଲ୍‌ରେ ବାହାରି 
ଯାଇଛନ୍ତି । କେତେବେଳେ ଫେରିବେ କିଛି ଠିକ୍‌ ନାହିଁ । କାରଣ ଚେମ୍ବରର ଙ୍ଚବ 
ପେସେଣ୍ଟମାନଙ୍କୁ ସେ ଦେଖୁ ସାରି ବାହାରି ଯାଇଛନ୍ତି । - 

ତାଥାପି ସେ ଅଧଘଣ୍ଟାରୁ ଅଧ୍ୟକ ସମୟ ସେଠାରେ ବସିଲା । ସାମାନ୍ୟତମ 
ଆଶା ଥୁଲା ଡାକ୍ତରଙ୍କର ଫେରିବା ସତ୍ନ୍ଧରେ । 

ନୀଳିମା ଲକ୍ଷ୍ଯ କଲା, ସେଇ ଅଧଘଣ୍ଟା ସମୟ ଭିତରେ କୌଣସି ପେସେଣ୍ଟ 
ସେଠାକୁ ଆସି ନଥଲେ । ଚେମ୍ବରରେ ଯେଉଁ ବୃଦ୍ଧ ଭ୍ରଦଲୋକ ଜଣକ ଚାର୍ଯରେ 
ଥଲେ, ସେ ବୋଧହୁଏ କେଆର୍‌ ଟେକର କମ କମ୍ପାଉଣ୍ଡର । ତାଙ୍କର କାହାରି ସହିତ 
କଥାବାରା। କରିବାର ଆଗ୍ରହ ବିଶେଷ ନଥାଏ ବୋଧହୁଏ । 

ନୀଳିମା ଦେଖୁଲା ଭଦ୍ରଲୋକ ଫ୍ୟାନ ତଳେ ଗୋଟିଏ ଚେଆର ଉପରେ ବସି 
ଟେବୁଲ ଉପରେ ଗୋଡ଼ ଲମ୍ବାଇ ଦେଇ ଆରାମରେ ଆଖୁ ବୁଜି ଦେଇଛନ୍ତି । କାହାରି 
ଆସିବା ଯିବା ଅଥବା କାହା ସହିତ ଯୋଗାଯୋଗ ସ୍ଥାପନ କରିବାର ଆଗ୍ରହ ତାଙ୍କର 
ଥଲା ପରି ମୋଟେ ମନେ ହେଲା ନାହିଁ । ଭଦ୍ରଲୋକ ବୋଧହୁଏ ନିଶ୍ଚିନ୍ତରେ ଶୋଇ 
ପଡ଼ିଲେ । 

ନୀଳିମା ଭାବୁଥିଲା, ଏହାପରେ ଏଠାରେ ବସି ରହି କିଛି ଲାଭ ନାହିଁ । ବରଂ 
ବିନୋଦ ବିହାରୀ ଯାଇ ଡକ୍ସର ସାମନ୍ତରାୟଙ୍କ ଘରେ ଚେଷ୍ଟା କରି ଦେଖୁବ। 

ନୀଳିମା ଶୁଣି ପାରିଲା, ପାଖ ଘରେ ଫୋନ୍‌ଟା ବାଜି ଚାଲିଛି । ନୀଳିମା 
ମୁହୂର୍ରେ ଚିନ୍ତା କଲା, ତା'ପରେ ସେ ଘର ଭିତରେ ପଶି ଯାଇ ରିସିଭରଟା ଉଠାଇ 
ନେଲା । ଯାହା ଥୁବ କପାଳରେ । 

: ହ୍ୟାଲୋ ! 

ଅପର ପ୍ରାନ୍ତରୁ ଉତ୍ତର ଆସିଲା : କିଏ ଅନିତା ? 

ନୀଳିମା କୁଣ୍ଠିତ ହୋଇ କହିଲା : ହଁ। 

: ଶୁଣ୍‌ ଅନିତା, ଡାଡି କେଉଁଠି ? 

: କୁଆଡ଼େ ବାହାରକୁ ଯାଇଛନ୍ତି । 

: ଆସିଲେ କହିବୁ, ମୋ ସହିତ କଟକ ହୋଟେଲର ୩ନମ୍ବର ରୁମ୍‌ରେ ଦେଖା 
କରିବେ । ମୁଁ ଏସିଆନ୍‌ ହୋଟେଲରୁ ଚାଲି ଆସିଛି । 

: ହଉ | 

: ଆଉ କିଛି ଖବର ପାଇଲୁ । 

: ନା ନୀଳିମା ଅତି ସଂକ୍ଷେପରେ ଉତ୍ତର ଦେବାକୁ ଚେଷ୍ଟା କରୁଥଲା । 

: ଆଜି ଆଉ ଗୋଟାଏ ଖବର ମୁଁ ପାଇଛି । ଯଦି ସତ୍ୟ ହୋଇଥାଏ, ତେବେ 
କାଲି ରାତିରେ ମୁଁ କଟକ ଛାଡ଼ି ଚାଲିଯିବି । ଚାରିଆଡ଼େ ସତର୍କ ଦୃଷ୍ଟି ଭିତରେ କାମ 
କରିବାରେ ବିପଦର ସମ୍ଭାବନା ବଢ଼ିଯାଉଛି । 

ନୀଳିମା କିଛି ଉତ୍ତର ଦେଲା ନାହିଁ। 

: ଆଉ ଶୁଣ୍‌ । ଡାଡ଼ିଙକ ସଙ୍ଗରେ ତୁ ଆସିବ୍ର । ଆଜି ଏଇଠି ରାତ୍ରି ଭୋଜନ 
ଶେଷ ହେବ । ଆଉ ରାତ୍ରି ଯାପନ ବି । କିଛି ଆପତ୍ତି ଅଛି ? 

ନୀଳିମା କିଛି କହିଲା ନାହିଁ, କେବଳ ଟିକେ ହସିବାକୁ ଚେଷ୍ଟା କଲା । 

ଅପର ପ୍ରାନ୍ତରୁ ଶୁଣାଗଲା : ଓ.କେ. । ଆଠଟା ଭିତରେ ଏଠାକୁ ଆସିଯିବ । 

ନୀଳିମା ଶିଥୂଳ ହସ୍ତରେ ରିସିଭରଟି ଫୋନ୍‌ ଉପରେ ଥୋଇ ବାହାରକୁ ବାହାରି 
ଆସିଲା । 

ଚେଆର ଉପରେ ସେହି ବୃଦ୍ଧ ଭଦ୍ରଲୋକ ପୂର୍ବପରି ଶୋଇରହିଛନ୍ତି । ବରଂ 
ତାଙ୍କର ନିଦ ଆହୁରି ଗାଢ଼ ହୋଇଛି । 

ଆଉ ସେଠି ମୁହୂ୍େ ଅପେକ୍ଷା କରିବା ନିରାପଦ ହେବ ନାହିଁ ଭାବି ନୀଳିମା 
ବାହାରି ଚାଲିଗଲା । 

ଫୋନ୍‌ ମାଧ୍ଯମରେ ଯେଉଁ ସମ୍ବାଦଟି ସେ ପାଇଛି, ତାହା ନିଶ୍ଚୟ ଏକ ମୂଲ୍ୟବାନ 
ସମ୍ବାଦ । ପ୍ରଥମେ ସେଇଟିକୁ ସେ ସତ୍ଯବ୍ରତ ପାଖରେ ପହୁଞ୍ଚାଇବ ନା ଡକ୍ସର 
ସାମନ୍ତରାୟଙ୍କ ଘରକୂ ଯିବ, ନୀଳିମା ସେଇଟା ଚିନ୍ତା କରି ଆଗେଇଥୁଲା । 

ଠିକ୍‌ ତା' ପଛଆଡ଼େ ଗୋଟାଏ ଗାଡ଼ି ବ୍ରେକ୍‌ କସି ଏତେ ଜୋର୍‌ରେ ହର୍ଣ୍ଣ ବାଜି 
ଉଠିଲା ଯେ, ନୀଳିମା ଚମକି ପଡ଼ି ପଛକୁ ଚାହିଁ ଦେଖୁଲା, ଗାଡ଼ି ଭିତରେ ସବ୍ୟସାଚୀ 
ବସି ହସୁଚି । 

ନୀଳିମା ଗାଡ଼ି ପାଖକୁ ଆଗେଇ ଯାଇ କହିଲା : ସାର୍‌ ? 

: ସାରଙ୍କୁ ଏସିଆନ୍‌ ହୋଟେଲରେ ଛାଡ଼ି ଆସିଲି । 

: ଏସିଆନ୍‌ରେ ତ କିଛି ପ୍ରୋଗ୍ରାମ ନ ଥୁଲା ? 

: ନା, କିଏ ଜଣେ ତା'ର ବନ୍ଧୁ ଆସିଛି । ଫୋନ୍‌ କରିଥଲା । ଘଣ୍ଟାଏ ଖଣ୍ଡ 
ପରେ ଫେରିବ। 

: ବର୍ଭମାନ ଆପଣଙ୍କ ଅଭିଯାନ କେଉଁଆଡ଼େ ? ନୀଳିମା ପଚାରିଲା । 

: ମୁଁ ମିସ୍‌ ବୈଞ୍ଜଙ୍କ ଘରକୁ ଯାଉଛି । ଯିବ ଯଦି ଆସ । 

: ନା, ମୋର ସାର୍‌ଙ୍କ ସହିତ ବିଶେଷ ଦରକାର ଅଛି। ମୋତେ ଟିକିଏ 
ଏସିଆନରେ ଛାଡ଼ି ଆସି ପାରିବେ ? 

ସବ୍ୟସାଚୀ ନୀଳିମା ମୁହଁକୁ ମୁହୁତ୍ତେ ଚାହିଁ କହିଲା : ଆମେ ମିସ୍‌ ବେଞ୍ଜଙ୍କ 
ଘରୁ ଫେରି, ଦରକାରଟା ମେଣ୍ଟାଇଲେ ହୁଅନ୍ତା ନାହିଁ ? 

: ନା, ଖବରଟା ଖୁବ୍‌ ଜୁରୁରୀ । ଏଇ ମୁହୁର୍ଁରେ ସାର୍‌ଙ୍କ ପାଖକୁ ଯିବା 
ଉଚିତ । 

ସବ୍ୟସାଚୀ ଗାଡ଼ିର ପାଖ ଦୁଆରଟା ଖୋଲି ଦେଇ ନୀରସ କଣ୍ଠରେ କହିଲା: 

ବସ, ଲେଡିଜ୍‌ ଫାଷ୍ଟ । ତମେ ଯଦି ଝିଅ ନ ହୋଇ ସ୍ଵୟଂ ସତ୍ୟବ୍ରତ ମହାପାତ୍ର ହୋଇ 
ଥାଆନ୍ତ, ତଥାପି ମୋ କାମ ଆଗେ ଶେଷ କରି ତା'ପରେ ତମ କଥା ଶୁଣି ଥାଆନ୍ତି । 

ସବ୍ୟସାଚୀ ଗାଡ଼ି ବୁଲେଇଲା । 

ଏସିଆନ ହୋଟେଲରେ ପହଞ୍ଚ, ସବ୍ଯସାଚୀ କହିଲା : ମୁଁ ଅପେକ୍ଷା କରିବି 
ନା ଚାଲିଯିବି ? 

ନୀଳିମା କହିଲା: ମାତ୍ର ପାଞ୍ଚ ମିନିଟର କାମ । ଆପଣ ଅପେକ୍ଷା କରନ୍ତୁ, ମୁଁ 
ସଙ୍ଗେ ଆସୁଛି । 

ସବ୍ୟସାଚୀ କହିଲା : ରୁମ୍‌ ନମ୍ବର ସେଭେନ୍‌ | 

ନୀଳିମା କାହାରିକୁ କିଛି ନ ପଚାରି ଉପରକୁ ଉଠି ଚାଲିଗଲା । 

: ସତ୍ୟବ୍ରତ ନୀଳିମା ଠାରୁ ଡକର ସାମନ୍ତରାୟଙ୍କ ଚେମ୍ବରର ଫୋନ୍‌ ବାର୍ରା ଶୁଣି 
ସାରି କହିଲା : କିନଧୁ ସମ୍ବାଦଟା ଯେ ସେମାନେ ପାଇଲେ ନାହିଁ। 

: କୋଉମାନେ ? ନୀଳିମା ପଚାରିଲା । 

: ଡକ୍କର ସାମନ୍ତରାୟ ଆଉ ମିସ୍‌ ଅନିତା । ବିଶେଷ କରି ଯେ କୌଣସି 
ଉପାୟରେ ହେଉ, ସମ୍ବଭାଦଟା ଅନ୍ତତଃ ଅନିତା କାନରେ ପହୁଞ୍ଚାଇବା ଉଚିତ । 

ନୀଳିମା କହିଲା : ସେଇଟା ଆଉ କିପରି ହେବ । ତା? ହେଲେ ଆମେ ଧରା 
ପଡ଼ି ଯିବା ଯେ !! 

ସତ୍ୟନ୍ତତ କଣ ଚିନ୍ତା କଲା : କହିଲା, ତମେ ଟିକିଏ ଅପେକ୍ଷା କରା ମୁଁ 
ସଙ୍ଗେସଙ୍ଗେ ଆସୁଛି । 

ଦୁଇ ମିନିଟ ମଧ୍ଯରେ ସତ୍ଯବ୍ରତ ତା ବନ୍ଧୁ ଠାରୁ ବିଦାୟ ନେଇ ଆସି ତଳେ 
ଦେଖୁଲା, ସବ୍ୟସାଚୀ ଗାଡ଼ି ଧରି ଅପେକ୍ଷା କରିଛି । 

ସେମାନେ ଯାଇ ଗାଡ଼ିରେ ବସିଲେ । 

ସବ୍ୟସାଚୀ କହିଲା : ସମସ୍ତେ ବସ, ମୋର କିଛି ଆପରଭି ନାହିଁ। କିନ୍ଧୁ ମୁଁ 
ପ୍ରଥମେ ମିସ୍‌ ବେଞ୍ଜଙ୍କ ଘରକୁ ଯିବି । ତା ପରେ ଯିଏ ଯୋଇଠି କହିବ ଛାଡ଼ି ଦେଇ 
ଆସିବି । 

ସତ୍ୟବ୍ରତ କହିଲା : ଆମେ କେହି କୁଆଡ଼େ ଯିବୁ ନାହିଁ । ମିସ୍‌ ବେଞ୍ୁଙ୍କ ଘରକୁ 
ଯିବା ପଥରେ ଆମକୁ ଇନ୍ଦ୍ରଜାଲରେ ଛାଡ଼ିଦେଇ ଗଲେ ତୋର ବୋଧହୁଏ ବିଶେଷ 
ଅସୁବିଧା ହେବନାହିଁ । | 

ସବ୍ୟସାଚୀ କିଛି ଉତ୍ତର ନ ଦେଇ ନୀରବରେ ଗାଡ଼ି ଷ୍ଟାଟ କଲା । 

ନୀଳିମା କହିଲା : କଟକ ହୋଟେଲ ଯିବେ ନାହିଁ ? 

: ନା, ପ୍ରଥମେ ଆମକୁ ଅନିତାକୁ ଖବର ଦେବାକୁ ହେବ । 

: ରନ୍ଦ୍ରଜାଲକୁ ଚାଲ । ଦେଖାଯିବ । 

: କିଜୁ ମୋର ଯେ ଡକର ସାମନ୍ତରାୟଙ୍କ ଘରକୁ ଯିବା କଥା । 

: ଆପାତତଃ ଆଉ ଆବଶ୍ଯକ ନାହିଁ। 

ଗାଡ଼ି ଇନ୍ଦ୍ରଜାଲରେ ପହଞ୍ଚବା କ୍ଷଣି ସତ୍ୟବ୍ରତ ଓ ନୀଳିମା ଓହ୍ଲେଇଗଲେ । 
ସବ୍ୟସାଚୀ ରାଗରେ କି କଂଣ ଗାଡ଼ିଟା ଗ୍ୟାରେଜ ଭିତରେ ନେଇ ଥୋଇଦେଲା ! 

ସତ୍ୟବ୍ରତ ସିଧା ଉପରକୁ ଉଠି ଯାଉ ଯାଉ କହିଲା : ଡକର ସାମନ୍ତରାୟଙ୍କ 
ଘରକୁ ଫୋନ କରି ଦେଖ, ଅନିତା ଅଛି କି ନାହିଁ। ଥୁଲେ ସଙ୍ଗେସଙ୍ଗେ ମୋତେ 
ଲାଇନ ଦିଅ । 

ସତ୍ୟବ୍ରତ ଟିକିଏ ବାଥ୍ରୁମ୍‌ରୁ ଆସି ଚେମ୍ବରରେ ବସିବାକ୍ଷଣି ଫୋନ୍‌ଟା ବାଜି 
ଉଠିଲା ! 

: ହ୍ୟାଲୋ, ଅନିତା ? ସତ୍ଯବ୍ରତ ପ୍ରଶ୍ନ କଲା । 

ଅପର ପ୍ରାନ୍ତରୁ ଖାଲି ହୈ” ଶୁଣିବା କ୍ଷଣି, ସତ୍ୟବ୍ରତ ଗଳା ଯଥା ସମ୍ଭବ ସଂଯତ 
କରି କହିଲା : ଡାଡିଙ୍କି ସଙ୍ଗରେ ଧରି କଟକ ହୋଟେଲର ୩ ନମ୍ବର ରୁମ୍‌କୁ ଶୀଘ୍ର 
ଚାଲି ଆସିବୁ । ବିଶେଷ ପ୍ରୟୋଜନ । ଆଠଟା ଭିତରେ ପହଞ୍ଚବା ଆବଶ୍ୟକ । ମୁଁ 
ଏସିଆନ୍‌ ଛାଡ଼ି ଦେଇଛି । 

ଅନିତା ଆଉ କଂ”ଣ କହୁଥଲା କେଜାଣି, ସତ୍ଯବ୍ରତ କିଛି ନଶୁଣି ରିସିଭରଟି 
ଭର େଇଦେଲା । 

ସବ୍ୟସାଚୀ ଟଳିଟଳି ଆସି ସତ୍ଯବ୍ରତ ସାମନାରେ ବସିଲା । 

ସତ୍ୟବ୍ରତ କହିଲା : ତୁ ମିସ୍‌ ବେଞ୍ଜୁଙ୍କ ଘରକୁ ଗଲୁନାହିଁ କାହିଁକି ? 

ସବ୍ୟସାଚୀ କିଛି ଉତ୍ତର ଦେଲା ନାହିଁ । ନୀରବରେ ଟେବୁଲ ଉପରେ ମୁଣ୍ଡ 
ରଖୁ ଆଖିବୁଜି ଶୋଇବାକୁ ଚେଷ୍ଟା କରୁଥୁଲା ! 

ସତ୍ୟବ୍ରତ ତାକୁ ଚିମୁଟି ଦେଇ କହିଲା : ତୋତେ ବର୍ରମାନ ଗୋଟିଏ ଜରରୀ 
କାମରେ ବାହାରିବାକୁ ପଡ଼ିବ । - 

: କୋଉଠିକି ୨ 

: କଟକ ହୋଟେଲଯାଏ । 

ସବ୍ୟସାଚୀ ଏପରି ଏକ ଚାହାଣିରେ ସତ୍ଯବ୍ରତକୁ ଚାହିଁଲା ଯେ, ମନେ ହେଲା 
ତାର ଯଦି ମୁନିରଷିଙ୍କ ପରି ଶକ୍ତି ଥାଆନ୍ତା, ତା'ହେଲେ ସେ ଏଇ ମୁହୂରଁରେ ତାକୁ 
ଭସ୍ମରେ ପରିଣତ କରିଦେଇଥାଆନ୍ତା । 

ସତ୍ୟନ୍ତତ ହସିଲା, କହିଲା: ମୁଁ ଜାଣେ, ଆମେ ଏସିଆନରୁ ଆସିବା ବେଳେ 

କଟକ ହୋଟେଲ ଟାଟ ହୋଇ ଆସି ପାରି ଥାଆନ୍ତେ, କିନଧ ତା'ଠାରୁ ଆହୁରି କରୁରୀ 
କାମ ଥୁଲା ଇନ୍ଦ୍ରଜାଲରେ ! 

ସବ୍ୟସାଚୀ ଦିଛି ଉତ୍ତର ନଦେଇ ଉଠି ଠିଆ ହେଲା ! 

: ଶୁଣ୍‌, ସତ୍ୟବ୍ରତ କହିଲା । କଟକ ହୋଟେଲରେ ପହଞ୍ଚ ତୁ ମ୍ୟାନେଜରଙ୍କୁ 
'ମୋ ନାଁ କହିବୁ । ୩ ନମ୍ବର ରୁମ୍‌ରେ ଯେଉଁ ଭଦ୍ରଲୋକ ଅଛନ୍ତି, ତାଙ୍କ ନାଁ ଠିକଣା 
ଆଣିବୁ । ତା'ପରେ ଏସିଆନ ହୋଟେଲ ଯିବୁ । ସେଠାରେ ଦେଖ୍ନବୁ ସେହି ନା 
ଠିକଣାରେ କେହି ଲୋକ ରହୁଥଲା କି ନାହିଁ ଏବଂ ଯଦି ରହୁଥୁଲା, କେତେଦିନ 
ସେଠାରେ ଥୁଲା । 

ସବ୍ୟସାଚୀ ମନଯୋଗ ଦେଇ ଶୁଣୁଥୁଲା । କହିଲା: ଆଉ କିଛି ? 

: ହଁ, ଆହୁରି ଅଛି । କଟକ ହୋଟେଲ ୩ ନମ୍ବର ରୂମ୍‌ ପାଖରେ ଯଦି ୨ 
ନମ୍ବର ବା ୪ ନମ୍ବର ଘର ଖାଲି ଥାଏ, ତେବେ ସେଇ ରୁମ୍‌ରୁ ଗୋଟାଏ ବୂକ୍‌ କରି 
ଆସିବୁ । 

: ଯଥା ଆଜ୍ଞା, କହି ଏକ ନାଟକୀୟ ଭଙ୍ଗୀରେ ସବ୍ଯସାଚୀ ଘରୁ ବାହାରି 
ଚାଲିଗଲା । 


କଟକ ହୋଟେଲ ୩ ନମ୍ବର ରୁମ୍‌ରେ ଯେଉଁ ଭଦ୍ରଲୋକ ରୁହନ୍ତି ତାଙ୍କର ଡକ୍କର 
ସାମନ୍ତରାୟ ଏବଂ ମିସ୍‌ ଅନିତାଙ୍କ ସହିତ ପରିଚୟ ଅଛି, ଖାଲି ପରିଚୟ ନୁହେଁ 
ଆନ୍ତରିକତା ଅଛି । କିନ୍ତୁ... 

ସତ୍ୟବ୍ରତ ଅଖୁ ବୁଜି ଚିନ୍ତା କରୁଥଲା । 

କିନ୍ତୁ ଡମ୍ବରୁଧର ଅଧୂବକାରୀ, ଖଗେଶ୍ବର ଲେଙ୍କା, ନମିତା ! 

ନମିତାର ଭୂମିକା ସମ୍ବନ୍ଧରେ ସତ୍ଯବ୍ରତର ମନେ ହେଉଥଲା, ସେ ଯେପରି 
ସତ୍ୟବ୍ରତର ସମସ୍ତ କାର୍ଯ୍ୟକଳାପ ଉପରେ ନଜର ରଖୁବା ପାଇଁ ନିଯୁକ୍ତ ହୋଇଛି । 
ତା ନହେଲେ ବାଟରେ ଘାଟରେ, ରାତିର ନିର୍ଜ୍ଚର ପ୍ରହରରେ ନମିତା ସହିତ ଭେଟ 
ହୁଅନ୍ତା କିପରି ? 

ଏହାପରେ ଆଉଜଣେ ଲୋକ, ସେ ହେଉଛନ୍ତି ନୀଳମାଧବ ବ୍ରାବୁ ! ଯାହାଙ୍କ 
ଘରେ ମିହିର ରାୟ ରହୁଥୁଲେ ବୋଲି ଜଣାଯାଇଛି। ତାଙ୍କ ଠାରୁ ଏ ସମ୍ଚନ୍ଧରେ 
ଜାଣିବା କଥା ଅନେକ ରହିଲା । ସେ ଯଦି ସବୁ ଅସ୍ଵୀକାର କରନ୍ତି ? 

ସବ୍ୟସାଚୀ କଟକ ହୋଟେଲରେ ପହଞ୍ଚଜ୍‌ ସିଧାଯାଇ ମ୍ଯାନେଜରଙ୍କ ଟେବୁଲ 
ପାଖରେ ପହଞ୍ଚଲା ! 

ମ୍ୟାନେଜର ବୋଧହୁଏ ଦୋ” ଦୋ” ଚିହ୍ନା ହେଉଥୂଲେ। 

ସବ୍ୟସାଚୀ ନିଜର ପରିଚୟ ଦେଇ କହିଲା: ସତ୍ଯବ୍ରତ ମହାପାତ୍ର ମୋତେ 
ଆପଣଙ୍କ ସହିତ କେତୋଟି ଗୋପନ ପରାମର୍ଶ ପାଇଁ ପଠାଇଛନ୍ତି । 

: କୁହନ୍ତୁ | 

: ସେଇଟା ଏଇ ହଲ୍‌ ମଝିରେ ବସି ଆଲୋଚନା କରିବା ସମ୍ଭବ ନୁହେ, 
ଆପଣଙ୍କ ଅଫିସ ଘରକୁ ଚାଲନ୍ତୁ । 

ମ୍ୟାନେଜର ଆଉ କିଛି ଆପତ୍ତି ନ କରି ସିଧା ଅଫିସ୍‌ ଘରକୁ ଉଠି ଚାଲିଗଲେ ! 

ସବ୍ୟସାଚୀ ଦରଜାଟା ଭିତରୁ ବନ୍ଦ କରିଦେଇ କହିଲା, : ଆପଣଙ୍କ ୩ ନମ୍ବର 
ରୁମରେ ଆଜି ଯେଉଁ ଭଦ୍ରଲୋକ ଉଠିଛନ୍ତି, ତାଙ୍କ ସମ୍ବନ୍ଧରେ ବିଶେଷ କିଛି ପରିଚିତି 
ଥିଲେ ମୋତେ ଆପଣ ଜଣାଇବା ପାଇଁ ସତ୍ୟବ୍ରତ ମହାପାତ୍ର ଅନୁରୋଧ କରିଛନ୍ତି । 

ମ୍ୟାନେଜର ଟିକିଏ ଚିନ୍ତା କଲେ । ତା'ପରେ ‘ଡେଲି ରେଜିଷ୍ଟରଂଟା ଉଠାଇ 
ନେଇ ଦେଖୁଲେ । କହିଲେ : ଭଦ୍ରଲୋକଙ୍କ ନା ରାଜବଲ୍ଲଭ ମିଶ୍ର । ଘର ବାଲେଶ୍ବର । 

ସବ୍ୟସାଚୀ ନା ଓ ଠିକଣା ନୋଟ କଲା । ପଚାରିଲା : ଆଉ ବିଶେଷ 
ପରିଚିତି ? 

: ମୁଁ ଭଦ୍ରଲୋକଙ୍କୁ ଚିହ୍ନିନାହିଁ। ଏ ପର୍ଯ୍ୟନ୍ତ ତାଙ୍କ ପାଇଁ ମୁହଁ ଦେଖୁନାହିଁ। 

: ହଁ, ଆଉ ଗୋଟାଏ କଥା, ସବ୍ୟସାଚୀ କହିଲା; ମିଷ୍ଟର ମହାପାତ୍ର କହିଛନ୍ତି 
୪ ନମ୍ବର ବା ୨ ନମ୍ବର ରୁମରୁ ଯେଉଁଟା ସମ୍ଭବ, ସେଇଟା ତାଙ୍କ ପାଇଁ ବୂକ୍‌ କରି 
ରଖୁଥ୍‌ବେ । ସେ ଆଜି ରାତିଟାରୁ ଏଠାରେ ରହି ପାରନ୍ତି । 

ମ୍ୟାନେଜର ପୁଣି ଖାତା ଖେଳାଇ ଦେଖୁଲେ । କହିଲେ : ସରି ସାର୍‌ ! ଦୁଇଟା 
ରୁମ୍‌ରୁ କେଉଁଟା ହେଲେ ଖାଲି ନାହିଁ। 

: ତା” ହେଲେ? ସବ୍ଯସାଚୀ କଣ୍ଠରେ ଉଦ୍‌ବିଗ୍ନତା ଫୁଟି ଉଠିଥୁଲା । 

: କିନ୍ତୁ ଉପାୟ ନାହିଁ । ଆପଣ ମିଷ୍ଟର ମହାପାତ୍ରଙ୍କୁ ଏଇକଥା କହି ଦେବେ । 
କିଛି ସୁବିଧା ଥୂଲେ ମୁଁ ନିଶ୍ଚୟ ତାଙ୍କପାଇଁ ବ୍ଯବସ୍ଥା କରି ଥାଆନ୍ତି । 

ସବ୍ୟସାଚୀ ମୁହୂର୍େ ନୀରବ ରହି କହିଲା : ୩ ନମ୍ବର ରୁମ୍‌ରେ ସେ 
ଭଦ୍ରଲୋକ ବରଉଁମାନ ଅଛନ୍ତି ? 


୧୦୦ « ଡାଆଣୀ ଆଲୁଅ 


Digitized by srujanika@gmail.com 


। ଝର | 


: ମୁଁ ଠିକ୍‌ କହି ପାରୁ ନାହିଁ । ଆଜି ଦଶଟା ବେଳୁ ମୁଁ ଭୁବନେଶ୍ବର ଯାଇଥିଲି । 
ଏଇ ଯଷ୍ଟ ଆପଣଙ୍କ ଆସିବାର ଦଶମିନିଟ୍‌ ପୂର୍ବରୁ ଫେରିଲି । ତେବେ ମୁଁ ଖବର 
ନେଇ ବୁଝୁଛି । 

ମ୍ୟାନେଜର ଗୋଟାଏ ବୟକୁ ଡାକି ୩ ନମ୍ବର ରୁମ୍‌ର ଭଦ୍ରଲୋକ ଅଛନ୍ତି କି 
ନାହିଁ, ଜାଣିବାକୁ ଚାହିଁଲେ । 

ବୟଟି ସଙ୍ଗେସଙ୍ଗେ ମନା କରିଦେଲା । 

: ତୁମେ ଜାଣିଲ କିପରି ? ମ୍ୟାନେଜର ପ୍ରଶ୍ନ କଲେ । 

: ତାଙ୍କ ପାଇଁ ଜଣେ ମହିଳା ଅପେକ୍ଷା କରିଛନ୍ତି । 

: କେଉଁଠି ? ସବ୍ୟସାଚୀ ପଚାରିଲା ? 

: ତାଙ୍କ ରୁମ୍‌ ସାମନାରେ । ସେ କେତେବେଳେ ଫେରିବେ ନ ଫେରିବେ କିଛି 
ଜଣା ନଥିବା କଥା ମୁଁ ଭଦ୍ରମହିଳାଙ୍କୁ ଜଣାଇ ଦେଇଛି । ତଥାପି ସେ ଛିଡ଼ା ହୋଇଛନ୍ତି । ` 

: ହଁ ଚାଲ ତ ସେ ଭଦ୍ରମହିଳାଙ୍କୁ ଟିକେ ଦେଖାଇ ଦେବ। ସେ ମୋର 
ପରିଚିତା କି ନୂହନ୍ତି ଦେଖ୍‌ ଆସିବି । 

ବୟଟି ସଙ୍ଗରେ ସବ୍ଯସାଚୀ ଆଗେଇ ଗଲା। କିନ୍ତୁ ନିର୍ଦିଷ୍ଟ ସ୍ଥାନରେ ଭଦ୍ର 
ମହିଳା ନଥଲେ । ଏହା ଭିତରେ ରାଜବଲ୍ଲଭ ମିଶ୍ର ଫେରି ଆସିଥୁଲେ ଏବଂ ଭଦ୍ରମହିଳାଙ୍କୁ 
ସଙ୍ଗରେ ନେଇ ୩ ନମ୍ବର ରୁମ୍‌ ଭିତରୁ ବନ୍ଦ କରି ଦେଇଥଲେ । 

ସବ୍ୟସାଚୀ ପୁଣି ମ୍ୟାନେଜରଙ୍କ ପାଖକୁ ଲେଉଟି ଆସି କହିଲା : ଏବେ ମୁଁ 
ଯାଉଛି । ଆପଣ ଟିକିଏ ୩ନମ୍ବର ଉପରେ ଦୃଷ୍ଟି ରଖୁଥୁବେ । 

ସବ୍ୟସାଚୀ ଆଉ ଅପେକ୍ଷା ନ କରି ସିଧା ଚାଲି ଆସିଲା ଏସିଆନ ହୋଟେଲକୁ ! 
ମ୍ୟାନେଜର ସବ୍ଯସାଚୀର ପରିଚିତ । 

କିନ୍ତୁ ଏସିଆନ ହୋଟେଲ “ଡେଲି ରେଜିଷ୍ଟରଂରୁ ଗତ ପନ୍ଦର ଦିନ ମଧ୍ଯରେ 
କୌଣସି ରାଜବଲ୍ଲଭ ମିଶ୍ରଙ୍କ ନାମ ମିଳିଲା ନାହିଁ। 

ସବ୍ୟସାଚୀର ସେଥରେ କ୍ଷତି ବୃଦ୍ଧି କିଛି ନଥଲା। ସେ ସିଧା ଫେରିଗଲା 
ଇନ୍ଦ୍ରଜାଲକ୍ର । 

ସବ୍ରକଥା ଶୁଣିସାରି ସତ୍ୟବ୍ରତ କହିଲା : ତୁ ତା'ହେଲେ ରାଜବଲ୍ଲଭ ମିଶ୍ର ବା 
ତାଙ୍କ ପାଖକୁ ଯାଇଥ୍‌ବା ଭଦ୍ରମହିଳା, କାହାରିକୁ ଦେଖୁପାରିଲୁ ନାହିଁ? 

: ନା, କିଛି ସୁବିଧା ନଥୁଲା । ତୋର ନିର୍ଦ୍ଦେଶ ବି ନଥଲା । 

: କିନ୍ତୁ ସବୁଠାରୁ ଚିନ୍ତାର କଥା କ”ଣ ହେଉଛି ଜାଣୁ ? ଏସିଆନ ହୋଟେଲ 
ରେଜିଷ୍ଟାରରୁ ତୁ ରାଜବଲ୍ଲଭ ମିଶ୍ରଙ୍କୁ ଆବିଷ୍ଠାର କରି ପାରିଲୁ ନାହିଁ । ଅଥଚ ସେ 
ଆଜି ଏସିଆନ ଛାଡ଼ି କଟକ ହୋଟେଲରେ ଉଠିଛନ୍ତି 

ସବ୍ୟସାଚୀ କହିଲା : ମୁଁ ତ ଆଉ ଦେବତା ନୁହେଁ ଯେ ତୋ ମନ କଥା ଗୁଡ଼ା 
ଜାଣି ପାରୁଛି । ତୁ ଯଦି ସବୁ କହି ଥାଆନ୍ତୁ ତାଂ ହେଲେ ଆଜି କେଉଁମାନେ ଏସିଆନ 
ଛାଡ଼ି ଯାଇଛନ୍ତି, ସେମାନଙ୍କର ନାମ ସଂଗ୍ରହ କରି ରାଜବଲ୍ଲଭ ମିଶ୍ର ସେମାନଙ୍କ 
ଭିତରୁ କିଏ ହୋଇ ପାରେ, ଚିହ୍ନଟ କରିବାକୁ ଚେଷ୍ଟା କରି ଥାଆନ୍ତି । 

: ହଉ, ସେ ଯା” ହେବାର ହୋଇଛି। ତୋର ଆଉ କୁଆଡ଼େ ଯିବାର 
ପ୍ରୋଗ୍ରାମ ଅଛି? ସତ୍ୟବ୍ରତ ପଚାରିଲା । 

: ନା, କହ ଏହାପରେ ମୋତେ କଂଣ କରିବାକୁ ହେବ । 

: କିଛି ନୁହେଁ, ତୁ ଏଇଠି ରହ | ରାତି ନଅଟାବେଳକୁ ଚାରିଜଣ ରିକ୍ସାବାଲା 
ଏଠାକୁ ଆସିବେ । ସେମାନଙ୍କ ଭିତରୁ ଜଣକୁ ଚିହ୍ନଟ କରିବାକୁ ହେବ, ଯେଉଁଜଣଙ୍କ 
ସେଦିନ ରେବାରାୟକୁ ରିକ୍‌ସାରେ ବସାଇ ଏଠାକୁ ଆଣିଥୁଲା । 

: ସେ ସବୁ ମୋ ଦ୍ଵାରା ହୋଇ ପାରିବ ନାହିଁ । ସବ୍ଯସାଚୀ ଚେଆରରୁ 
ଉଠିପଡ଼ି ହାତ ହଲାଇ କହିଲା, ମୁଁ ସେଦିନ ଘଟଣାସ୍ଥଳରେ ଥୁଲି ନା ରିକ୍ସାବାଲାକୁ 
ଦେଖ୍‌୍ଚି ? 

: ତୋର ବ୍ଯସ୍ତ ହେବାର କିଛି ପ୍ରୟୋଜନ ନାହିଁ। କାରଣ ଯେଉଁ ଚାରିଜଣ 
ଆସିବେ ସେମାନଙ୍କ ଭିତରୁ ରେବା ରାୟକୁ ଆଣିଥ୍‌ବା ଲୋକ କେହି ହୋଇ ନଥୁବ । 
କେବଳ ଏଣୁତେଣୁ ଦୁଇଚାରିଟା ଲେଖା ପ୍ରଶ୍ନ ପଚାରି ସେମାନଙ୍କ ବିଦା କରି ଦେବୁ । 
ମୁଁ ଆସିଲେ, ଆଜି ପୁଣି ତୋତେ ନୈଶ ଅଭିଯାନରେ ବାହାରିବାକୁ ପଡ଼ିବ । 

ସବ୍ୟସାଚୀ ନୀରବରେ ବସି ରହିଲା । 

ସତ୍ୟନ୍ତତ ଚେମ୍ବରରୁ ବାହାରି ଚାଲିଗଲା । 


ରାତି ଦଶଟା ହେବ। 
ସତ୍ୟବ୍ରତ ଇନ୍ଦ୍ରଜାଲରେ ଏକା ଏକା ବସି ଚିନ୍ତା କରୁଥଲା । 
ସବ୍ୟସାଚୀକୁ ପଠାଇ ଦେଇଥୁଲା, ନୀଳମାଧବ ବାବୁ ଆଉ ନମିତାର ଖବର 
ନେବାପାଇଁ । ନିଜେ ସେ ଡକ୍ୂର ସାମନ୍ତରାୟଙ୍କ ଘରକୁ ଯିବ ବୋଲି ସ୍ଥିର କରିଥିଲା । 
କିନ୍ତୁ ଏଥର ଏହିପରି ବିକ୍ଷିପ୍ତ ଘଟଣାବଳୀକୁ ସେ ଏକତ୍ରିତ କରି ଏହା ଭିତର 
ପ୍ରକୃତ ସୂତ୍ର ଆବିଷ୍କାର କରିବା ସହଜ ହେଉ ନଥୁଲା । - 
ଇନ୍ଦ୍ରଜାଲ ଅନ୍ଧକାର କରି ସେ ନୀରବରେ ଚିନ୍ତା କରୁଥଲା । 

ହଠାତ୍‌ ତା'ର ମନେ ହେଲା, ମେନ୍‌ଗେଟରେ କିଏ ଯେପରି ଚିକ଼୍ାର କରି ` 
ଡାକୁଛି । 

କିଏ? ସତ୍ୟବ୍ରତ ଉଠି ଆଗେଇ ଗଲା । ହଁ, ବାହାରେ କବାଟ ବାଡେଇ 
‘ବାବୂ' “ବାବୁ” କିଏ ଚିକ୍ରାର କରୁଛି । 

ସତ୍ୟବ୍ରତ କବାଟ ଖୋଲିଦେଲା | 

: କିଏ? ଏତେ ରାତିରେ କାହାକୁ ଖୋଜୁଛ ? 

ଲୋକଟି କହିଲା : ମୁଁ ରିକ୍ସାବାଲା ଆଜ୍ଞା । ମୋତେ ଚିହ୍ନି ପାରୁନା ବାବୁ ? 
ସେଦିନ ରାତିରେ... 

: ଓଃ, ସତ୍ୟବ୍ରତ ଯେପରି ସଚେତନ ହୋଇ ଉଠିଲା । ସେ ରିକ୍୍‌ସାବାଲାର 
ହାତ ଧରି ଭିତରକୁ ଟାଣି ନେଇ ବହିଲା : ହଁ, ହଁ, ଚିହିଲି ¦ ତୁମେ ସେଦିନ ରେବା 
ରାୟକୁ ରିକ୍‌ସାରେ ବସାଇ ଏଠାକୁ ଆଣିଥୁଲ । ମୁଁ ପଠାଇଥୁଲି ମେଡ଼ିକାଲରେ 
ଛାଡ଼ିବା ପାଇଁ । ତା' ପରେ କଂଣ ହେଲା ? 

ରିକ୍ସାବାଲା କହିଲା: ଆଉ କଂଣ ହୁଅନ୍ତା ଦାବୁ ? ମାଇପିଲାଟାର କଷ୍ଟ ଦେଖ୍‌ 
ମୁଁ ମୋଟେ ସହି ପାରିଲି ନାହିଁ। ମୁଁ ଜାଣି ପାରିଲି ତାର ପିଲାପିଲି ହେବ। ମୋ 
ସ୍ତ୍ରୀ ଲୋକ ଆଜ୍ଞା ପିଲାପିଲି କରେଇ ଜାଣେ । ଆମ ବସ୍ତିରେ ସମସ୍ତେ ତାକୁ 
ଡାକନ୍ତି । ମୁଁ ଭାବିଲି ତାକୁ ' ଘରକୁ ନେଇଗଲେ ମୋ ସ୍ତ୍ରୀ ଖଲାସ କରିଦେବ । 

ରିକ୍ସାବାଲା ଏତକ କହି ଚୁପ୍‌ ରହିଲା । 

: ତା' ପରେ, ତା'ପରେ? ସତ୍ୟବ୍ରତ କଣ୍ଠରେ ଉଦ୍‌ବିଗ୍ଧତା ଫୁଟି ଉଠିଥୂଲା । 

: ତା'ପରେ ବାବୁ ମୁଁ ତାକୁ ଘରକୁ ନେଇଗଲି। ଦୁଇ ତିନି ଘଣ୍ଟା ପରେ ତା'ର 
ଏକ ଦିବ୍ଯସୁନ୍ଦର ରାଜକୁମାର ପରି ପୁଅ ଜନ୍ମ ହେଲା । 

: ସେଉଠୁ କଣ ହେଲା ? 

: ସେଉଠୁ କ'ଣ ହେବ ବାବୁ ! ମାରପିଲାଟାର ଚେତା ହେବା ପରେ ମୁଁ ତାକୁ 
କହିଲି, ତମ ନିଜ ଲୋକ କିଏ କୋଉଠି ଅଛନ୍ତି କହ ତାଙ୍କୁ ଖବର ଦେବି । କିନ୍ତୁ 
ସେ ବହୁତ କନ୍ଦାକଟା କରି କହିଲା, ମୋର କେହି ନାହାନ୍ତି । ମୁଁ ତୋରି ଘରେ 
ରହିବି । ଏ କଥା ତୁ ଆଉ କାହାରିକୁ କହିବୁ ନାହିଁ । ମୋତେ ରାଣ ନିୟମ ପକାଇ 
ବାହାରେ କୋଉଠି ତାଂ କଥା ନକହିବା ପାଇଁ ବାରଣ କଲା । 

: ତା'ପରେ ? 

: ସେଇ ଦିନଠାରୁ ସେ ମୋ ଘରେ ଅଛି । ମୁଁ ଗରିବ ଲୋକ ବାବୁ । ରିକ୍ସା 
ଚଳେଇ ଯା ଦି' ପଇସା ପାଏ ସେଥୁରେ ସଂସାର ଚଳେ । ମୋର ପିଲାଛୁଆ 
ତିନୋଟି । ତା'ଉପରେ.... ରିକ୍ସାବାଲା ନୀରବ ହୋଇଗଲା ! 

ସତ୍ୟବ୍ରତର ମନର ଉକଜ୍ସଣ୍ଡା ବଢ଼ି ଯାଇଥଲା । ସେ ପଚାରିଲା : ସେମାନେ 
ତା'ହେଲେ ଆଜିଯାଏ ତୋ ଘରେ ଅଛନ୍ତି ? 

: ଅଛନ୍ତି ବାବର! 

ସେମାନଙ୍କୁ ଖୋଜିବାକୁ ଆଉ କେହି ତୋ ଘରକୁ ଯାଇ ନଥୂଲେ ? 

ରିକ୍ସାବାଲା ସତ୍ୟବ୍ରତର କଥା ଶୁଣି ହସିଲା । କହିଲା, 

: ମୋ ଘରକୁ କିଏ ଯିବ ବାବୁ ? କିଏ ବା ଜାଣିବ କାହିଁକି ? ତେବେ ପୁଲିସ୍‌ 
ଲୋକମାନେ ଶୁଣିଥଲି ଖୋଜାଖୋଜି କରୁଥ୍‌ଲେ । ମୋତେ ପଚାରିଥୁଲେ । ମୁଁ ସଫାସଫା 
ମନା କରିଦେଲି । 

ସତ୍ୟବ୍ରତ କହିଲା : ମୋତେ ଟିକିଏ ତା'ପାଖକୁ ନେଇ ପାରିବୁ ? 

ରିକ୍ସାବାଲା କହିଲା : ମୁଁ ତ ସେଇଥୁପାଇଁ ଆସିଛି ବାବୁ ! ତତେ ସଙ୍ଗରେ 
ଡାକି ନେବା ପାଇଁ ସେ ମୋତେ ପଠାଇଛି । କିନ୍ତୁ ବାବୃ ତୁ ଏ କଥା କାହାରି 
ଆଗରେ କହିବୁ ନାହିଁ। ତୋତେ ହଲପ୍‌ କରିବାକୁ ହେବ । 

ହଠାତ୍‌ ସତ୍ୟନ୍ତତ କ”ଣ କରିବ ଚିନ୍ତା କରି ପାରୁନଥୂଲା । ସେ ଏଇ ମୁହୂ୍ଭରେ 
ରେବା ରାୟ ସହିତ ଦେଖା କରିବା ପାଇଁ ଚଞ୍ଚଳ ହୋଇ ପଡ଼ିଥିଲା । 

ରିକ୍ସାବାଲା କହିଲା : ମୋ ସାଙ୍ଗରେ ଚାଲି ଆ ବାବୁ ! ତାକୁ ବୁଝେଇ 
ସୁଝେଇ ସଙ୍ଗରେ ନେଇ ଆସିବୁ । ମୋର ସେଠି ଗରିବ ରିକ୍ସାବାଲା ଘରେ ଚଳି 
ପାରିବ କେମିତି !! ତାଛଡ଼ା ଆମେ ବାବୁ ଯିମିତି ଅବସ୍ଥାରେ ବସ୍ତିରେ ରହିଛୁ, ତୁ 
ତ ଜାଣିଥୁବୁ ।' ଯମ ସୁଦ୍ଧା ଆମ ବସ୍ତିକୁ ଯିବାକୁ ଘୃଣା କରେ । 

ସତ୍ୟବ୍ରତ ରିକ୍‌ସାବାଲାକୁ କହିଲା: ତୁ ଟିକିଏ ଅପେକ୍ଷା କର, ମୁଁ ସଙ୍ଗେ ସଙ୍ଗେ 
ଆସୁଛି । 

ସତ୍ୟବ୍ରତ ଉପରକୁ ଯାଇ ଯଥାସମ୍ଭବ ଶୀଘ୍ର ଲୁଗା ବଦଳାଇ ଫେରି ଆସିଲା । 

ସତ୍ୟବ୍ରତ ରିକ୍‌ସାରେ ଉଠୁ ଉଠୁ ରିକ୍ସାବାଲା ପଚାରିଲା : ସେ ତୋର କ'ଣ 
ହୁଏ ବାବର ? 

ସତ୍ୟବ୍ରତ ଅନ୍ୟମନସ୍କ ଭାବରେ ଉତ୍ତର ଦେଲା : ସେ ମୋର କେହି ନୁହେଁ, 
ତେବେ ପରିଚିତା । 

: ତୁ ତାକୁ ବୁଝେଇ ସୁଝେଇ ଘେନି ଆସିବୁ ବାବୁ ! ଆମେ ଗରିବ ମୂଲିଆ 
ଲୋକ । କେତେବେଳେ କୋଉ କଥା । କେହି ଯଦି ପୁଲିସ୍‌ରେ ଖବର ଦିଏ, 
ତା” ହେଲେ ପୁଲିସ୍‌ ମୋତେ ବାନ୍ଧି ନେଇଯିବ । 

ସତ୍ୟଚ୍ଛତ କହିଲା : ସେଥୁପାଇଁ ତୁ ମୋଟେ ଚିନ୍ତା କରନାହିଁ। ସେ ଆଉ 
ଦି ଚାରିଦିନ ତୋ” ଘରେ ରହିବ । ପୋଲିସ ଫୋଲିସ୍‌ କେହି ତୋର କିଛି କରିବେ 

ନାହିଁ । କିନ୍ଧୁ ଘଟଣାଟା ଏ କେତେ ଦିନ ହେବ ଯେମିତି ଗୋପନ ଅଛି, ସେମିତି 
ରହିବ । ତା'ପରେ ମୁଁ ତାକୁ ଘେନି ଆସିବି । 

ରିକ୍ସାବାଲା ଆଉ କିଛି ଉତ୍ତର ଦେଲା ନାହିଁ । 

ସତ୍ୟବ୍ରତ ଯେ ଏତେ ସହଜରେ ରେବା ରାୟର ସନ୍ଧାନ ପାଇବ, ମୋଟେ 
ଚିନ୍ତା କରି ପାରି ନ ଥିଲା । 

ରିକ୍ସା ଯାଇ ଠିଆ ହେଲା ନିର୍ଦ୍ଦିଷ୍ଟ ସ୍ଥାନରେ । 

ରିକ୍ସାବାଲା ସତ୍ୟବ୍ରତକୁ ଡାକିନେଲା ଘରକୁ । 

ଗୋଟିଏ ଛୋଟ ସଂକୀର୍ଣ୍ଣ ଘରେ ରେବା ରାୟ ପୁଅକୁ କୋଳରେ ଧରି ବସି 
ରହିଛି । ସାମ୍ନାରେ ଗୋଟିଏ ଲଣ୍ଠନ ଜଳୁଛି । 

ରେବା ରାୟ ସତ୍ୟବ୍ରତକୁ ସାମ୍ନାରେ ଦେଖୁ କହିଲା: ଆପଣଙ୍କ ମୁଁ ଅଯଥାରେ 
କଷ୍ଟ ଦେଉଛି ! କିନ୍ଧୁ ମୋର ଉପାୟ ନାହିଁ। ଏ ଯାତ୍ରାରୁ ମୁଁ କୌଣସି ପ୍ରକାର ବଞ୍ଚ 
ଯାଇଛି। ରିକ୍ସାବାଲାଟି ମୋର ନ ହେଲେ ବି ମୋର ସନ୍ତାନର ଜୀବନ ରକ୍ଷା 
କରିଛି । ଏଠାରେ ନ ରହି ମୁଁ ଆଉ ଯେଉଁଠି ରହିଥିଲେ ବି ମୋ ସନ୍ତାନର ଜୀବନର 
ନିରାପତ୍ତା ସମ୍ବନ୍ଧରେ ମୁଁ ଆଦୌ ନିଶ୍ଚିନ୍ତ ହୋଇ ପାରି ନଥାନ୍ତି । 

ସତ୍ୟବ୍ରତ କହିଲା : ଆପଣ ସେଦିନ ରାତିରେ ମୋ ଘରୁ ଚାଲି ଆସିବା 
ପରଠାରୁ ମୁଁ ଏବଂ ପୋଲିସ୍‌ ବାହିନୀ ସଦଳବଳେ ଆପଣଙ୍କୁ ଖୋଜୁଛ, କିନ୍ତୁ... 

ରେବା ରାୟ ହସିବାକୁ ଚେଷ୍ଟା କରି କହିଲା : ମୁଁ ଏପରି ଏକ ଜାଗାରେ 
ଆସ୍ଥାନ ଜମେଇଛି, ସ୍ଵୟଂ ଯମରାଜ ବି ମୋର ସନ୍ଧାନ ପାଇବେ ନାହିଁ । 

ସତ୍ୟନ୍ତତ କହିଲା : କିନ୍ତୁ ବର୍ଭମାନ କଥା ହେଉଛି, ଆପଣଙ୍କର ରହସ୍ୟମୟ 
ଜୀବନ ସମ୍ବନ୍ଧରେ କୌଣସି ତଥ୍ଯ ମୁଁ ଆବିଷ୍କାର କରି ପାରିନାହିଁ । ଆପଣଙ୍କୁ 
ସଂକ୍ଷେପରେ ମୋତେ ସବୂକଥା କହିବାକୁ ହେବ । କିଏ ଆପଣଙ୍କର ଶତ୍ରୁ, କାହିଁକି 
ସେମାନଙ୍କର ଆପଣଙ୍କ ସହିତ ଶତ୍ରୁତା, ବିଶେଷ କରି ଆପଣଙ୍କର ସନ୍ତାନ ପ୍ରତି 
କାହିଁକି ସେମାନେ ବିମୁଖ । ଇତ୍ଯାଦି । f 

ରେବା ରାୟ କିଛି ସମୟ ସତ୍ୟବ୍ରତ ମୁହଁକୁ ଚାହିଁ ଏକ ଦୀର୍ଘନିଃଶ୍ଧାସ ତ୍ଯାଗ 
କରି ଧୀରେଧୀରେ କୋଳରେ ଧରିଥବା ଶିଶୁଟି ଉପରେ ଚାହାଣି ସ୍ଥିର ରଖୁ କହିଲା 

: ମୁଁ ଗୋଟିଏ ହତଭାଗିନୀ । ମୋର ଏହି ଦୁନିଆରେ ବଞ୍ଚ ରହିବା ପାଇଁ ଯଥେଷ୍ଟ 

ସଂଗତି ଥାଇ ମଧ୍ଯ ମୁଁ ଆଜି ନିଃସ୍ଵ । ଅବଶ୍ଯ ଯେଉଁମାନଙ୍କର ଚକ୍ତାନ୍ତରେ ମୁଁ ଆଜି 
ପଳାତକ, ସେମାନେ ସବୁ ମୋର ପରମ ଆମ୍ମୀୟ ! ତେବେ ସେମାନଙ୍କର ସ୍ଵରୂପ 
ଉଦ୍‌ଘାଟନ କରିବାରେ ମୋର ଯଥେଷ୍ଟ ଡେରି ହୋଇଯାଇଛି। ତା' ନ ହେଲେ 
ମୋତେ ଆଜି ମୋ ସନ୍ତାନର ଜୀବନ ରକ୍ଷା ପାଇଁ ଚୋରଙ୍କ ପରି ଲୁଚିଲୁଚି ବୁଲିବାକୁ 


ହେଉ ନଥାନ୍ତା । 

ସତ୍ଯନ୍ତତ କହିଲା : ସେମାନଙ୍କର ଆପଣଙ୍କୁ କୁମାରୀ ରଖୁବା ପାଇଁ ଏତେ 
ଆଗ୍ରହ କାହିଁକି? 

: ଖାଲି ଆଗ୍ରହ ନୁହେଁ, ଇଚ୍ଛା ମଧ୍ଯ । ଏବଂ ସେଥୁପାଇଁ ସେମାନେ ମୋର 
ସର୍ବନାଶ କରିବା ପାଇଁ ସବୁ ପ୍ରକାର ଉଦ୍ୟମ କରି ଆସିଛନ୍ତି । ଆଜି ମଧ୍ଯ କରୁଛନ୍ତି 

: ଆପଣଙ୍କୁ ସେହି ଘଟଣାର କାହାଣୀ କହିବାକୁ ହେବ । 

: ଶୁଣନ୍ତୁ । ମୋତେ ଯେତେବେଳେ ମାତ୍ର ପାଞ୍ଚବର୍ଷ ବୟସ, ସେତେବେଳେ 
ମୋର ମା” ମରିଗଲେ । ବାପା ଥଲେ ପ୍ରବଳ ପ୍ରତିପତ୍ତିଶାଳୀ ଲୋକ ।! ଆମର ଥୁଲା 
ଅଗାଧ ସମ୍ପତ୍ତି । ମୁଁ ଥଲି ତାଙ୍କର ଏକମାତ୍ର ସନ୍ତାନ । 

ମାଂଙ୍କର ମୃତ୍ୟୁ ପରେ ବାପା ଖୁବ୍‌ ସକ୍‌ ପାଇଲେ । ଅନ୍ତତଃ ଚାରିମାସ କାଳ 
ସେ ବିଛଣାରୁ ଉଠିଲେ ନାହିଁ । ତା'ପରେ ଯେତେବେଳେ ସେ ବାହାରକୁ ବାହାରିଲେ, 
ସେତେବେଳେ ଦୁନିଆର ସମସ୍ତ କାର୍ଯ୍ୟରୁ ତାଙ୍କର ଆଗ୍ରହ ମରି ଯାଇଥଲା । 

ସେତେବେଳେ ବନ୍ଧୁବାନ୍ଧବମାନଙ୍କର ବାପାଙ୍କ ଚାରିପାଖରେ ଯେ କି ଭିଡ଼, ସେ 
ଜଥୀ ବାପାଙ୍କ ମୁହଁରୁ ଯେତିକି ଶୁଣିଛି, ସେତକ ବି ବର୍ଣ୍ଣନା କରିବାର ଭାଷା ମୁଁ ଆଜି 
ଖୋଜି ପାଉନାହିଁ । 

କିନ୍ତୁ ବାପ! କାହାରିକୁ କିଛି ଆଶା ଦେଲେ ନାହିଁ ବା ନିରାଶ କଲେ ନାହିଁ। 
ତାଙ୍କରି ସବୁଯାକ ଆଶା, ଆଗ୍ରହ, ଦିନକୁ ଦିନ ମୋରି ଉପରେ ଠୁଳ ହେବାକୁ 
ଲାଗିଲା । କିନ୍ତୁ ମାଙ୍କ ମୃତ୍ୟୁ ପରଠାରୁ ସେ ତାଙ୍କର କର୍ମମୟ ଜୀବନରୁ ଅବସର 
ନେଲେ । ବ୍ୟବସାୟପତ୍ର ଭାଙ୍ଗି ଦେଲେ । କେବଳ ମୋତେ ଧରି, ମୋରି ସଙ୍ଗରେ 
ମାତି ଯେପରି ସମସ୍ତ ସମୟ ତାଙ୍କର କଟାଇବାକୁ ସେ ସିବ୍ଧାନ୍ତ କରି ନେଇଥୁଲେ । 

ଦିନଗୁଡ଼ାକ ମୋର ଏପରି ଗଡ଼ି ଚାଲିଲା ଯେ, ମୁଁ ଦୁନିଆକୁ ଚିହ୍ନିବାର 
ଅବକାଶ ପାଇଲି ନାହିଁ। ମୋ ଆଖୁ ଆଗରେ ଦୁନିଆଟା ଏକ ସୁବାସିତ ଫୁଟନ୍ତ 
ଗୋଲାପ ପରି ମନେ ହେଉଥଲା । କେବଳ ମୁଁ ସୌରଭ ଆହରଣ କରି ଚାଲିଥୁଲି । 

କିନ୍ତୁ ମୋର ବି ଦୁଃଖର ଦିନ ଆସିଲା । ସେତେବେଳକୁ ମୋର ଚଉଦ ବର୍ଷ । 
ଦିନେ ସ୍କୁଲରୁ ଫେରି ଦେଖୁଲି, ଆମ ଘରେ ଭୀଷଣ ଭିଡ଼ ଜମି ଯାଇଛି। 
ଆତ୍ମୀୟ, ଅନାତ୍ମୀୟ, ଡାକ୍ତର... 

ମୁଁ ବହିପତ୍ର ବାହାରେ ଫୋପାଡ଼ି ଦେଇ ବାପାଙ୍କ ପାଖକୁ ଛୁଟିଗଲି । 

ସେ ଆଖୁ ବ୍ୂଜିଥୁଲେ । 

ମୋର ପାଦଶବ୍ଦ ବୁଝି ପାରି କି କ'ଣ, ଆଖୁ ମେଲି ଚାହିଁଲେ। ହାତଠାରି 
ପାଖକୁ ଡାକିଲେ । ମୁଁ ଯାଇ ତାଙ୍କ ଉପରେ ଲୋଟିପଡ଼ିଲି । 

ସେ ମୋ ମୁଣ୍ଡରେ. ହାତ ବୁଲେଇଦେଲେ । 

ତାଙ୍କ ଆଖ୍ମରୁ ଧାରଧାର ଲୁହ ଗଢ଼ି ପଡ଼ିଲା । ମୁଁ ଆଉ ଆମତ୍ମସମ୍ବରଣ କରି 
ନପାରି କାନ୍ଦି ଉଠିଲି । 

ସେଦିନ ମୁଁ ଜାଣି ପାରି ନଥଲି ବାପା ମୋତେ ଏତେ ଶାଘ୍ର ଛାଡ଼ି ଚାଲିଯିବେ । 
କିନ୍ତୁ ଯିବା ପୂର୍ବରୁ ସେ ମୋ ପାଇଁ ଯେଉଁ ବନ୍ଦୋବସ୍ତ କରି ଯାଇଥିଲେ, ମୋ ଦାୟିତ୍ସ 
ଯାହାଙ୍କ ହାତରେ ଅତି ବିଶ୍କାସରେ ଅର୍ପଣ କରି ଯାଇଥିଲେ, ସେ ମୋର ମାମୁ 
ହୁଅନ୍ତି 

ବାପା ଏ ସଂସାରର ମାୟା ତୁଟେଇର ଚାଲିଯିବା ପୂର୍ବରୁ ତାଙ୍କର ସମସ୍ତ ବିଷୟ 
ସମ୍ପତି ଉଇଲ୍‌ କରି ଦେଇ ଯାଇଥୁଲେ ¦ ମୁଁ ତାଙ୍କର ସମସ୍ତ ସମ୍ପଭିର ଅଧ୍ୂକାରୀ 
ହୋଇଥୂବି, ଯେତେଦିନ ଯାଏ ମୋର ମାମୁ ସେହି ସମସ୍ତ ସମ୍ପତିର କେଆର୍‌ଟେକର 
ଭାବରେ ଥବେ । ଅବଶ୍ୟ ସେ ସେଥରରୁ ଗୋଟାଏ ଅଂଶ ପାଉଥବେ । ଆଉ 
ଯେଉଁଦିନ ମୋର ସନ୍ତାନ ତୁମିଷ୍ଠ ହେବ, ସେହିଦିନଠାରୁ ତାଙ୍କର ସମସ୍ତ କର୍ଚ୍ଭତ୍ସ 
ଲୋପ ପାଇବ । 

କୋଳରେ ଶିଶୁଟି କାନ୍ଦି ଉଠିବାରୁ ରେବା ରାୟ ନୀରବ ହେଲା । 

ସତ୍ୟବ୍ରତ କହିଲା : ଆପଣ କିଛି ମନେ କରିବେ ନାହିଁ। ଏଠାରେ ମୋର 
ଛୋଟ ଗୋଟିଏ ପ୍ରଶ୍ନ । ଧରନ୍ତୁ ଆପଣ ବିବାହ ନ କରିବା ପୂର୍ବରୁ ଯଦି ଆପଣଙ୍କର 
ମୃତ୍ଯୁ ହୋଇ ଯାଇ ଥାଆନ୍ତା, ତା” ହେଲେ ସମ୍ପତି କିଏ ପାଇ ଥାଆନ୍ତା? 

: ସେ ଆହୁରି ମଜାର କଥା ! ବାପା ସବୁ ଦିଗ ଭାବିଚିନ୍ତି ମୋର ନିରାପତ୍ତାର 
ସମସ୍ତ ବ୍ୟବସ୍ଥା କରି ଯାଇ ସୁଦ୍ଧା, ମୁଁ ଆଜି ଦୁର୍ଭୋଗରେ ଶଢ଼ୁଛି । ଉଇଲ୍‌ରେ ସେ 
ଲେଖୁଯାଇଥୂଲେ, ମୋର ସନ୍ତାନ ଭୂମିଷ୍ଠ ହେବା ପୂର୍ବରୁ ମୋର ଯଦି ମୃତ୍ୟୁ ହୁଏ, 
ତା'ହେଲେ ସମସ୍ତ ସମ୍ପତି ‘ଗୋପାଳଜୀଉ”ଙ୍କର ହୋଇଯିବ। ସେ ଆମ ବଂଶର 
ଠାକୁର | 

ହୁ, ବୁଝିଲି । ତା'ପରେ କ'ଣ ହେଲା କୁହନ୍ତୁ । 

: ତା'ପରର ଘଟଣା ଅତ୍ୟନ୍ତ ସଂକ୍ଷିପ୍ତ । ବାପା ମରିଯିବା ପରଠାରୁ ମାମୁ ଆସି 
ଆମ ଘରେ ରହିଲେ । ମୋର ଆଦରଯନ୍‌ ରକ୍ଷଣାବେକ୍ଷଣ କେଉଁଥ୍‌ରେ ଉଣା ହେଲା 
ନାହିଁ। ଦୁଇଚାରି ମାସ ମଧ୍ଯରେ ମୁଁ ପିତୃଶୋକ ଭୁଲି ଯାଇଥ୍‌ଲି । 

ସବୁ ଠିକ୍‌ ଚାଲିଥୁଲା । 

କିନ୍ତୁ ମୋର ସବୁ ଠିକ୍‌ ଚାଲିବା ପଛରେ ଯେ ଏକ ଷଡ଼ଯନ୍ତ୍ର ଗଢ଼ି ଉଠୁଥୂଲା, 
ସେ କଥା ମୁଁ ବୁଝିପାରିଲି ଯେତେବେଳେ କେହି କେହି ମୋର ବିବାହ ପ୍ରସ୍ତାବ ଧରି 
ମାମୁଙ୍କ ପାଖକୁ ଆସିଲେ । 

ଦିନେ ମୁଁ ଜାଣି ପାରିଲି ଯେ ମାମୁଁ ମୋର ବିବାହ ଦେବାକୁ ଚାହାନ୍ତି ନାହିଁ । 

କାରଣ ଅନୁସନ୍ଧାନ କରିବାକୁ ଯାଇ, ବାପାଙ୍କ ଉଇଲ୍‌ ସମ୍ବନ୍ଧରେ ସମସ୍ତ ତଥ୍ୟ ଆମ 
ଆଟର୍ଣ୍ଣିଙ୍କ ମୁହଁରୁ ଶୁଣିଲି । 

ରାଗରେ ଓ ଗୃଣାରେ ମାମୁଙ୍କ ପ୍ରତି ମୋର ସମସ୍ତ ଭକ୍ତି ତୁଟିଗଲା । 

ନିଜେ ମୁଁ ବିବାହର ଦୁଇ ତିନିଟା ପ୍ରସ୍ତାବ ମାମ୍ପଙ୍କୁ ଦେଇଥୁଲି। କିନ୍ତୁ ସେ 
ପାତ୍ରମାନଙ୍କର ଚାରିତ୍ରିକ ଦୋଷତୁଟି ଏବଂ ସେମାନଙ୍କର ବଂଶାନୁକ୍ରମିକ ଦୁର୍ଗୁଣମାନ 
ଦେଖାଇ ସବୁ ପ୍ରସଙ୍ଗ ରହ କରିଦେଲେ । 

ମୁଁ ବି ଦୃଢ଼ ପ୍ରତିଜ୍ଞା କଲି ବିବାହ ମୁଁ କରିବି, ସନ୍ତାନ ମୋର ଏକାନ୍ତ କାମ୍ୟ । 

ଶେଷରେ ସମସ୍ତଙ୍କ ଅଜାଣତରେ କଟକ ଚଣ୍ଡୀ ମନ୍ଦିରରେ ଧର୍ମସାକ୍ଷୀ ରଖ 
ଯାହାଙ୍କୁ ବିବାହ କଲି, ସେ ଯେ ଗୋଟିଏ ଏପରି ଅପଦାର୍ଥ ସେ କଥଆ ମୁଁ ଜାଣି 
ନଥୁଲି । ଅବଶ୍ୟ ପରେ ମାମୁ ସେ କଥା ଜାଣିଥିଲେ, ଏବଂ ମୋର ସେହି ତଥାକଥୂତ 
ସ୍ବାମୀଙ୍କୁ ଧମକ ଦେଇଥୂଲେ, ସେ ଯଦି ମୋ ସହିତ ମିଳାମିଶା କରନ୍ତି, ଅଥବା ମୁଁ 
ତାଙ୍କର ସ୍ତ୍ରୀ ଏହି କଥା ଅନ୍ୟ କେଉଁଠି ଘୋଷଣା କରନ୍ତି, ତା'ହେଲେ ମାମୁ ତାଙ୍କର 
ଜୀବନ ନାଶ କରି ଦେବେ । ଦିନେ କୁଆଡ଼େ ତାଙ୍କୁ ଧରି ତାଙ୍କର ଗୋଡ଼ହାତ ବାଛି, 
ଗୋଟାଏ ଘରେ ପୁରାଇ ନିସ୍ତୁକ ମାଡ଼ ଦେଇଥୂଲୋ 

ତଥାପି ମୁଁ ତାଙ୍କୁ ଆଶ୍ଵାସନା ଦେଇଥୁଲି । ଧୈର୍ଯ୍ୟ ଧରି କେବଳ ମୋର ସନ୍ତାନ 
ଭୂମିଷ୍ଠ ହେବାଯାଏ ରହିବାକୁ କହିଥୁଲି । ଜାଣେନା, ଏହା ଭିତରେ ତାଙ୍କର ଅବସ୍ଥା 
କ'ଣ ହୋଇଛି । 

ଯଦିଓ ସତ୍ଯବ୍ରତର ସେଇ ମୁହଁରେ ମିହିର ରାୟର କଥା ମନେ ପଡ଼ିଥଲା 
ଏବଂ ତା'ର କରୁଣ ମୃତ୍ୟୁ ସମ୍ବନ୍ଧରେ ସେ ରେବା ରାୟକୁ କିଛି କହିବ କି ନାହିଁ 
ଚିନ୍ତା କରୁଥଲା, କିନ୍ଧୁ ସେ ନୀରବ ହୋଇ ଯାଇଥୁୂଲା। କାରଣ ରେବା ରାୟର 
ଦୁଦ୍ଦିନରେ ସେ ମିହିର ରାୟ କଥା ଉଠାଇବା ଉଚିତ ମନେ କଲା ନାହିଁ। କାଳେ 
ଯଦି ସଂଯୋଗଟା ମିଳିଯାଏ ?? ତା'ହେଲେ ରେବାରାୟ ଭୀଷଣ କଷ୍ଟ ପାଇବ । 

ସାମାନ୍ୟ ନୀରବତା ପରେ ସତ୍ୟବ୍ରତ କହିଲା : ତା'ହେଲେ ଆପଣ ବର୍ଭମାନ 
କ”ଣ କରୁଛନ୍ତି ୨ ଆପଣଙ୍କ ସନ୍ତାନ ଭୂମିଷ୍ଠ ହୋଇଛି । ଆଇନତଃ ସେମାନେ ଆଉ 
ଆପଣଙ୍କର କିଛି କରି ପାରିବେ ନାହିଁ। 

ରେବା ରାୟ କହିଲା : ଭୟତ ମୋର ସେଇଠି । କିଛିଦିନ ହେବ ମୁଁ ଲକ୍ଷ୍ୟ 
କରିଥୁଲି, ମାମୁ ଧୀରେଧୀରେ ଦୁର୍ବର୍ଷ ହୋଇ ଉଠୁଥଲେ । ଖୁବ୍‌ ଅଳ୍ପ ଦିନହେବ ସେ 
ଜାଣି ପାରିଲେ, ମୁଁ ସନ୍ତାନସମ୍ଭବା । ବୋଧହୁଏ ମାତ୍ର ଏଇ ପନ୍ଦର କୋଡ଼ିଏ ଦିନ 


ଆଗରୁ । ତା' ପରଠାରୁ ମୁଁ ତାଙ୍କ ସ୍ଵରୁପ ଲକ୍ଷ୍ଯ କରିଛି, ସେ ସଇତାନ ପାଲଟି 
ଯାଇଥୂଲେ । 

ସତ୍ୟବ୍ରତ କେବଳ ଦ୍ରୁତ ଚିନ୍ତା କରି ଚାଲିଥୂଲା । ତା'ହେଲେ ଏମାନଙ୍କ ଭିତରୁ 
ରେବା ରାୟର ମାମୁ କିଏ ହୋଇପାରେ ? 

ସତ୍ୟବ୍ରତ ହଠାତ୍‌ ପ୍ରଶ୍ନ କଲା : ଆପଣ ତ ଏତେବେଳଯାଏ ଆପଣଙ୍କ ମାମୁଙ୍କ 
ନାଁ କହିଲେ ନାହିଁ। 

ରେବା ରାୟ ମୁହଁ ଟେକି ସତ୍ୟବ୍ରତ ଆଡ଼େ ଚାହିଁଲା । ପୁଣି ଆଖୁଯୋଡ଼ାକ 
ତଳକୁ ନୂଆଇଁ କହିଲା : ତାଙ୍କ ନା କହିଲେ ଆପଣ ତାଙ୍କୁ ଚିହ୍ନି ପାରିବେ ନାହିଁ । 
ସେ ଅତ୍ଯଧୂବକ ଧୁର୍ରଲୋକ । ନିଜେ କିଛି କରନ୍ତି ନାହିଁ, କିନଧୁ ତାଙ୍କର କେତେଗୁଡ଼ିଏ 
ଅନୁଚର ଅଛନ୍ତି । ସେମାନଙ୍କ ସାହାଯ୍ୟରେ... 

ସତ୍ୟବ୍ରତ ହଠାତ୍‌ ପ୍ରଶ୍ନ କଲା : ଡକୃର ସାମନ୍ତରାୟଙ୍କୁ ଆପଣ ଚିହୁନ୍ତି ? 

ରେବା ରାୟ ଯେପରି ଆକାଶରୁ ପଡ଼ିଲା ! କହିଲା : ଆପଣ ତାଙ୍କୁ ଚିହ୍ନିଲେ 
କିପରି ? ସେ ମାମୁଙ୍କର ଦକ୍ଷିଣ ହସ୍ତ । ଆମର ହାଉସ୍‌ ଫିଜିସିଆନ । ମାମୁ 
ଯେତେବେଳେ ବୁଝି ପାରିଲେ ମୁଁ ଅନ୍ତସନ୍ତ୍ା ସେତେବେଳେ ସେ ଡକୁର ସାମନ୍ତରାୟ 
ମାଧ୍ଯମରେ ମୋର ସର୍ବନାଶ କରିବାକୁ ଚେଷ୍ଟା କରିଥଲେ | କିନ୍ଧୁ ପ୍ରତ୍ୟକ୍ଷରେ ମୋତେ 
ସାନ୍ଧନା ଦେଇ, ନିରାପଦରେ ଯେପରି ସନ୍ତାନ ଭୂମିଷ୍ଠ କରିବା ପାଇଁ ଘଣ୍ଟାଘଣ୍ଟା ଧରି 
ଡକୂର ସାମନ୍ତରାୟଙ୍କ ସହିତ ମୋ”ରି ସାମନାରେ ଯେଉଁ ଆଲୋଚନା ଚଳାଇଥ୍‌ଲେ, 
ସେ ଚିନ୍ତା ଯେକୌଣସି ଦରଦୀ ପିତା ବି କରି ପାରିବ ନାହିଁ । ତେବେ ତାଙ୍କର ସେହି 
ଷଡ଼ଯନ୍ତ୍ର ମଝିରୁ ମୁଁ ଖସି ଆସି ପାରିଛି, ସେଇଟା ମୋର ସୌଭାଗ; କିନ୍ତୁ ଦୂନିଆ 
ଦରବାରରେ ମୋ ଦାବୀ ଆଦାୟ କରିବାକୁ ସମର୍ଥ ହେବା ପର୍ଯ୍ୟନ୍ତ ଆପଣ ମୋତେ 
ସାହାଯ୍ୟ ନ କଲେ, ମୁଁ ମୋ ସନ୍ତାନକୁ ହରାଇ ବସିବି । ମୁଁ ଜାଣେ, ମାମୁ ମୋର 
ଚାରିଆଡ଼େ ଜାଲ ବିଛେଇ ସାରିଥୂବେ | ହୁଏତ ଆଉ ଦିନେ ଦୁଇଦିନ ପରେ ମୁଁ ତାଙ୍କ 
ଜାଲରେ ଧରା ପଡ଼ଯିବା କିଛି ଅସମ୍ଭବ ହେବ ନାହିଁ । ସେଥୁପାଇଁ ମୁଁ ଆପଣଙ୍କର 
ଶରଣାର୍ଥୀ । ଆପଣ ମୋ ସନ୍ତାନକୁ ରକ୍ଷା କରନ୍ତୁ । 

ରେବା ରାୟ ଭୋ ଭୋ ହୋଇ କାନ୍ଦି ଉଠିଲା । 

ସତ୍ୟବ୍ରତ ସାନ୍ଗନା ଦେଇ, ଅଭୟ ଦେଇ କହିଲା : ଆପଣ ସ୍ଥିର ରୁହନ୍ତୁ, ଦୃଢ଼ 
ରୁହନ୍ତୁ । ମୁଁ ଆପଣଙ୍କୁ ସାହାଯ୍ଯ କରିବାର ପ୍ରତିଶ୍ରତି ଦେଉଛି । ଆପଣଙ୍କ ସନ୍ତାନର 


ନିରାପତ୍ତାର ଦାୟିତ୍ଵ ମୋର । 

ସତ୍ୟବ୍ରତ ଇନ୍ଦ୍ରଜାଲକୁ ପେରୁଫେରୁ ରାତି ବାରଟା ହୋଇ ଯାଇଥଲା । 
ପେରି ଆସି ଦେଖଲା. ସବ୍ୟସାଚୀ ତାଂରି ପ୍ରତୀକ୍ଷାରେ ବସିରହି ଟେବୁଲ 
ଉପରେ ମୁଣ୍ଡ ରଖ ଶୋଇ ଯାଇଛି । 

ସେ ବୋଧହୁଏ ନୈଶ ଅଭିଯାନରୁ ଫେରି ଆସିଛି । 

ସତ୍ୟବ୍ରତ ସବ୍ୟସାଚୀକୁ ଡାକି ଉଠାଇଲା । 

ସବ୍ୟସାଚୀ ଆଖ୍ୁମେଲି ସତ୍ଯବ୍ରତ ଆଡ଼େ ଚାହିଁ, କରୁଣ ସ୍ଵରରେ କହିଲା : 
ଖବର ମୋଟେ ଭଲ ନୂହେଁ ସତ୍ୟ । ଯାହା ପଛରେ ଆମେ ଧାଇଁଥ୍‌ଲେ, ଆଜି ମୋର 
ମନେ ହେଲା, ସେଇଟା ଡାଆଣୀ ଆଲୁଅ ! ଖାଲି ଆଣ୍ଡ ଗଣ୍ଡି ଛିଣ୍ଡେଇ ଆମେ ତା 
ପଛରେ ଛୁଟିଛନ୍ତି । 

: ମାନେ? ସତ୍ଯବ୍ବତ ଆଶ୍ଚର୍ଯ୍ୟ ହୋଇ ପଚାରିଲା । 

ସବ୍ୟସାଚୀ କହିଲା : ମୁଁ ନମିତା: କଥା କହୁଛି । ଆଜି ଯେତେବେଳେ ତାଙ୍କ 
ଘରେ ନୈଶ ଅଭିଯାନରେ ପହଞ୍ଚଲି, ଦେଖୁଲି ଚାରିଆଡ଼ ଅନ୍ଧକାର । ଦାଣ୍ଡଘର 
ଦୁଆରେ ହାତମାରି ଦେଖୁଲି ଖୋଲାଅଛି । ମୋର ମନେ ହେଲା, ଆଜି ଯେପରି 
ହେଉ ନମିତାଠାରୁ କଥା ଆଦାୟ ନକରି ଛାଡ଼ିବି ନାହିଁ । 

ମୁଁ ସେହି ଅନ୍ଧକାର ଭିତରେ କବାଟ ଖୋଲି ଖଗେଶ୍ବର ବାବୁଙ୍କ ଦାଣ୍ଡ ଘରେ 
ପଶିଛି, କାହାର ଧୀର ପାଦଶବ୍ଦ ଶୁଣିବାକୁ ପାଇଲି । ଚୁପ୍ଚାପ ଠିଆ ହୋଇଗଲି 
ଘରର ଗୋଟିଏ କୋଣକୁ । 

କିନ୍ତୁ ସେଇ ପାଦଶବ୍ଦ ମୋ ପାଖ ଯାଏ ଲମ୍ବି ଆସିଲା ଏବଂ ଧୀରେ ଧୀରେ 
ମୁଁ କାହାର ଖରଶ୍ବାସ ଶୁଣିବାକୁ ପାଇଲି, ତା'ପରେ ମୋ ଗଳାରେ କିଏ ହାତ 
ଛନ୍ଦିବାର ସ୍ପର୍ଶ ଅନୁଭବ କଲି ! 

ମୁଁ ଅନୁଭବ କଲି, ସେ ଯେପରି ମୋ ବେକରେ ହାତ ଛନ୍ଦି ମୋତେ ଅନ୍ୟ 
କେଉଁଆଡ଼େ ଯିବାପାଇଁ ଟାଣି ଇଙ୍ଗିତ କରୁଛି । ମୁଁ ତା'ସହିତ ଦୁଇ ପାହୁଣ୍ଡ ଆଗେଇଛି 
କି ନାହିଁ, ହଠାତ୍‌ ଘରର ଲାଇଟ୍‌ଟା ଜଳି ଉଠିଲା । ମୋ ସାମ୍ନାରେ ଠିଆ ହୋଇଛନ୍ତି 
ସ୍ଵୟଂ ଖଗେଶ୍ବର ବାବୁ । ଆଉ ମୋ ବେକରେ ହାତ ଛନ୍ଦି ଏକ ଅଶ୍ଲୀଳ ଉଙ୍ଗୀରେ 
ମୋ ମୁହଁକୁ ଚାହିଁ ରହିଛି ନମିତା ! 

ଘରର ଆଲୋକ ପ୍ଲାବନରେ ସେ ଯେପରି ମୋଟେ ବ୍ୟସ୍ତ ନୁହେଁ । 

କିଏ କେଟଁଠି ଗୁରୁଜନ ଅଛନ୍ତି, ସେ କଥା ଜାଣିବା ପାଇଁ ମଧ୍ଯ ତା'ମନରେ 
ମୋଟେ ଆଗ୍ରହ ନାହିଁ । 

ମୁଁ ଜୋର କରି ମୋ ଗଳାରୁ ନମିତାର ହାତ ଦୁଇଟା ଛଡେଙଟ୍ଟବାକ୍ର ଚେଷ୍ଟା 
କରୁଥୁଲି । ଖଗେଶ୍ବର ଵାବ୍ରଙ୍କୁ ସାମ୍ନାରେ ଦେଖୁ ମୋ ମୁଣ୍ଡ ଲାଜରେ ନଇଁ ପଡ଼ିଥିଲା | 

କିନ୍ତୁ ନମିତା ହାତ ଛାଡ଼ିବାକୁ ପ୍ରସ୍ତ ନୁହେଁ । 

ନିଜେ ଖଗେଶ୍ବର ବାବୁ ଆଗେଇ ଆସି ମୋ ବେକରୁ ନମିତାର ହାତ ଛଡ଼ାଇ 
ମୋତେ ମୁକ୍ତି ଦେଲେ। 

ନମିତା ମୋ ଆଡ଼େ କିପରି ଏକ କରୁଣ ଦୃଷ୍ଟି ବୁଲାଇ ବୁଲାଇ ଆର ଘରକୁ 
ଚାଲି ଯାଉଥଲା | 

ଖଗେଶ୍ବର ବାବୁଙ୍କ ଆଗରେ ମୁଁ ମୁହଁଟେକି ଠିଆ ହୋଇ ପାରୁ ନଥୁଲି । 

ଖଗେଶ୍ବର ବାବୁ ଗୋଟାଏ ଦୀର୍ଘଶ୍ବାସ ପକାଇ, ଗୋଟାଏ ଚେଆର ଉପରେ 
ବସୁବସୁ କହିଲେ : ଆପଣ କିଛି ମନେ କରିବେ ନାହିଁ ସବ୍ୟସାଚୀ ବାବ୍ର ନମିତାଟା 
ସେହିପରି ହୋଇଗଲା । ମୋର କିଛି ଉପାୟ ନାହିଁ । ନମିତାକୁ ବାହା କରିଦେବା 
ମଧ୍ଯ ସମ୍ଭବ ନୁହେଁ । 

: କାହିଁକି ? 

ମୋ ପ୍ରଶ୍ନର ଉତ୍ତରରେ ଖଗେଶ୍ବର ବାବୁ ମୋତେ ବସିବାକୁ କହିଲେ । 

ମୁଁ ବସିଲି । 

ସେ କହିଲେ : ଆପଣମାନେ ପ୍ରଥମେ ଯେଉଁଦିନ ଆମ ଘରକୁ ଆସିଥୂଲେ, 
ମୁଁ ଆପଣଙ୍କୁ ମୋର ଅଭିଜ୍ଞତାର କାହାଣୀ କଥା କହିଥୁଲି, ମନେ ଅଛି ? 

: ହଁ | 

: ସେଇ ଯେଉଁ ଡାଆଣୀ ବୁଢ଼ୀ ନମିତାକୁ ଆମ ଘରୁ ନେଇ ଯାଇଥୂଲା, ମୋର 
ସ୍ଥାନୀୟ ବନ୍ଧୁମାନେ ଯାଇ ତା” କବଳରୁ ନମିତାକୁ ଉଦ୍ଧାର କରି ଆଣିଥୁଲେ, ସେହି 
ପର୍ଯ୍ୟନ୍ତ ଆପଣ ଶୁଣିଛନ୍ତି ଆଉ ତା'ପରର ଘଟଣା... 

ମୁଁ ଦେଖଲଲି ଖଗେଶ୍ବର ବାବୁଙ୍କ ଆଖୁ ଦୁଇଟି ସଜଳ ହୋଇଉଠିଲା। ସେ 
କହିଲେ : ତା'ପରର ଘଟଣା ଅତି କରୁଣ । ସେହି ଡାଆଣୀ ବୁଢ଼ୀ ନମିତାର ଜିଭରେ 
କଂ ଣ ଜଡ଼ିବୂଟି ନଦି, ଜିଭଟିକୁ ପଙ୍ଗୁକରି ଦେଇଛି । ନମିତା ତା” ଜୀବନରେ କୌଣସି 
ଦିନ ଆଉ କଥା କହି ପାରିଲା ନାହିଁ। 

ଖଗେଶ୍ବର ବାବୁଙ୍କ କଣ୍ଠସ୍ଵର ଆର୍ଦ୍ ହୋଇଉଠିଲା । 

: ସେଇଥୁପାଇଁ ବୋଧହୁଏ ନମିତା ଏପରି ହୋଇ ଉଠିଛି । ତା' ମନର ଅଭିବ୍ୟକ୍ତି 
କାହାରି ପାଖରେ ପ୍ରକାଶ କରିବାର ଶକ୍ତି ତା'ର ନାହିଁ। ଖାଲି ସେତିକି ନୁହେଁ, ତା 
ଜିଭର ଜଡ଼ତା ପାଇଁ କେହି ତା'ର ବନ୍ଧୁ ବାନ୍ଧବ ନାହାନ୍ତି । ସେଇଥୁପାଇଁ ନିଶ୍ଚୟ ତା”ମନ 
ଉପରେ ଗୋଟାଏ ପ୍ରଭାବ ପଡ଼ୁଥବ ! ଯାହା ଫଳରେ ଦିନ ରାତି, ସମୟ ଅସମୟ 
ସବୁ ଭୁଲି ଯାଇ ନମିତା ବେଳେବେଳେ ଘର ଛାଡ଼ି ବାହାରିଯାଏ । କେହି ତାକୁ ସ୍ନେହ 
କରୁଛି ଜାଣିଲେ ସେ ତାରି ପଛେ ପଛେ ଘୂରୁଥାଏ । କିନ୍ତୁ ତା? ପାଖରେ ଧରା ଦେବାକୁ 

n ନାହିଁ, କାରଣ ସେ ଜାଣେ ଧରା ଦେଲେ କଥା କହିବାକୁ ପଡ଼ିବ, କଥା କହି 
ନ ପାରିବାର ଅକ୍ଷମତା ସମ୍ଚନ୍ଧରେ ସେ ସବୁବେଳେ ସଚେତନ ଥାଏ । 

ଖଗେଶ୍ବର ବାବୁ ଆଉ ଗୋଟାଏ ଦୀର୍ଘଶ୍ନାସ ପକାଇ ଉଠି ଠିଆହେଲେ । 

ମୁଁ ବି ଏହାପରେ ତାଙ୍କ କିଛି ଉତ୍ତର ଦେଇ ପାରିଲି ନାହିଁ । 

ନମିତା ପାଇଁ ମୋ ମନ ଭିତରେ ଏକ କରୁଣ ବ୍ଯଥା ଫୁଟି ଉଠିଥୁଲା । 

ଖଗେଶ୍ବର ବାବର ବୋଧହୁଏ ମୋର ଉପସ୍ଥିତି ଆଉ ସହି ପାରୁ ନଥୂଲେ। ସେ 
ଦୁଇହାତ ଯୋଡ଼ି ନମସ୍କାର ଜଣାଇ ଆର ଘରକୁ ଚାଲି ଯାଉ ଯାଉ କହିଲେ : 
ନମିତାର ଏପରି ଆଚରଣ ପାଇଁ ଆପଣ କିଛି ମନେ କରିବେ ନାହିଁ । 

ମୁଁ କିଛି ସମୟ ନୀରବରେ ଠିଆ ହୋଇ ରହିଲି । 

ଧୀରେଧୀରେ ପାଦଯୋଡ଼ାକ ବାହାରକୁ ଉଠାଇବାକୁ ଚେଷ୍ଟା କରି ମନେହେଲା, ଗୋଡ଼ 
ଦୁଇଟାର ଓଜନ ଯେପରି ବହୁ ପରିମାଣରେ ବଢ଼ିଯାଇଛି । ମୁଁ ପାଦ ଉଠାଇ ପାରୁ ନଥୁଲି। 


ସତେରେ ନମିତାର କାହାଣୀ ବଡ଼ କରୁଣ । 


RGIS 


କିଛି ସମୟ ନୀରବତା ପରେ ସତ୍ୟବ୍ରତ କହିଲା : ପୃଥବୀର ବହୁ ଘଟଣା 
ଅଛି, ଯାହା ଅନ୍ତର୍ନିହିତ କାହାଣୀ ଯେପରି ସତ୍ୟ, ସେହିପରି କରୁଣ । ସେ କାହାଣୀକୁ 
ତମ ଆମ ପରି ମଣିଷ କେହି ଧୋଇପୋଛି ଲିଭେଇ ଦେଇ ପାରିବେ ନାହିଁ। 
ବର୍ଉମାନ ସେ ସଵୁ ତତ୍ସ ଆଲୋଚନାର ବେଳ ନୁହେଁ । ଅନ୍ୟ ଘଟଣା ସବୁ କ'ଣ 
କହିଲୁ ? ନୀଳମାଧବ ବାବ୍ର ଦେଖା ହେଲେ ? 

ସବ୍ୟସାଚୀ ଯେପରି ମନ୍ତ୍ରମୁଗ୍ଧ ହେଲାପରି ସ୍ତବ୍ଧ ହୋଇ ଯାଇଥଲା । 
କହିଲା: ସେ ଦେଖା ହେଲେ ନାହିଁ। କିନ୍ୁ ତାଙ୍କ ଘରଦ୍ଧାର ଦେଖ ମନେ ହେଲା, 
ଭଦ୍ରଲୋକ ଖୁବ୍‌ ଅବସ୍ଥାସମଚନ୍ତ ଲୋକ । 

: ଆଉ ଡମ୍ବରୁଧର ଅଧ୍କାରୀ ? 

ତାଙ୍କର ସେହି ଗୋଟାଏ କଥା, ‘ପରମ ଆନ୍ତରିକତା ସହକାରେ ଅନୁସନ୍ଧାନ 
କଲେ, ତୁମେ ତା”ର ସନ୍ଧାନ ନିଶ୍ଚୟ ପାଇବ ବାବା! । 

: ହୁ, ସତ୍ୟବ୍ରତ କିଛି ସମୟ ଗମ୍ଭୀର ହୋଇ ବସି ରହି କହିଲା, ଆହୁରି 
ଗୋଟାଏ ଘଟଣା କ”ଣ ଘଟିଛି ଜାଣିଛୁ ? କଟକ ହୋଟେଲର ୩ ନମ୍ବର ଘଟଣା 
ଏକଦମ ଫଲ୍‌ସ । 

: ମାନେ? ସବ୍ଯସାଚୀ ଆଶ୍ଚର୍ଯ୍ୟ ହୋଇ ପଚାରିଲା । 

ମାନେ ହେଉଛି, ନୀଳିମା ଯେତେବେଳେ ଡକ୍ଟର ସାମନ୍ତରାୟଙ୍କ 
ଡିସପେନ୍‌ସାରିକୁ ଯାଇଛି, ସେମାନେ ଜାଣି ପାରିଛନ୍ତି ଯେ, ମୁଁ ତାକୁ ସେଠାକୁ 

। ଝଜ | 


ପଠାଇଛି । ଆମର ସଜାଗ ଦୃଷ୍ଟିକୁ ବିଭ୍ରାନ୍ତ କରିବା ପାଇଁ ଠିକ୍‌ ସେତିକିବେଳେ 
କମ୍ପାଉଣ୍ଡରକୁ ନିଦ ଆସିଛି ଏବଂ ଚେମ୍ବରରେ ଫୋନ୍‌ ବାଜିଛି । ଯା' ଫଳରେ ନୀଳିମା 
ଫୋନ୍‌ ଧରି ଯେଉଁ ମୂଲ୍ୟବାନ ସମ୍ବାଦ ବହନ କରି ଫେରି ଆସିଛି, ତାହା ଯେ 
ସେମାନଙ୍କର ଇଚ୍ଛାକୃତ ମୁଁ କଟକ ହୋଟେଲରେ ରାଜବଲ୍ଲଭ ମିଶ୍ରଙ୍କୁ ଦେଖ୍‌ ତାହା 
ବୁଝି ପାରିଲି । ଭଦ୍ରଲୋକ ମୋର ପରିଚିତ । ତାଙ୍କ ଘର ବାଲେଶ୍ବର ମଧ୍ଯ । ଆଉ 
ଯେଉଁ ଝିଅଟି ତାଙ୍କ ସହିତ ଦେଖା କରିବାକୁ ଅପେକ୍ଷା କରିଥଲା ବୋଲି କହୁଥୁଲା, 
ସେ ତାଙ୍କର ନିଜ ଝିଅ, ରେଭେନ୍‌ସାରେ ପଢ଼େ । 
” ହେଲେ ଅପରାଧୀ... 

: ହଁ, ଅପରାଧୀ ଆମ ଆଖୁ ଆଗରେ ଧରା ପଡ଼ି ଯାଇଛି । ସତ୍ଯବ୍ରତ 
କଥାକାଟି କହିଲା । ଏହାପରେ ଆଉ ଯେଉଁ ଘଟଣା ଘଟିଛି ତୁ ଜାଣିନାହୁଁ । ରେବାରାୟ 
ସହିତ ବର୍ଉମାନ ମୁଁ ଦେଖାକରି ଫେରୁଛି । 

ସବ୍ୟସାଚୀ ଆକାଶରୁ ଖସିଲା ପରି ସତ୍ଯନ୍ରତ ମୁହଁକୁ ଅନାଇ ରହିଲା । 

ସତ୍ୟବ୍ରତ ଧୀରେଧୀରେ ବର୍ଣ୍ଣନା କଲା ସମସ୍ତ ଘଟଣା । ସବ୍ୟସାଚୀ କେବଳ 
ସ୍ତବ୍ଧ ହୋଇ ଶୁଣୁଥୁଲା । 

ସବ୍ୟସାଚୀ ପଚାରିଲା : ଏହାପରେ ଆମେ ଅସଲ ଅପରାଧୀକୁ କିପରି 
ଧରିବା ? 

: ସଟ୍ରେ । ଫେରିଲାବେଳେ ‹ପ୍ରଭାତୀ”ରେ ଗୋଟିଏ ସମ୍ବାଦ ଦେଇ ଆସିଛି । 
କାଲି ସକାଳୁ ବାହାରୁ, ତା'ପରେ ମଜା ଦେଖୁବୁ 


'ପ୍ରଭାତୀ'ର ପ୍ରଭାତ ସଂସ୍କରଣରେ ସେଦିନ ଯେଉଁ ଚାଞ୍ଚଲ୍ୟକାରୀ ସମ୍ବାଦଟି 
ପ୍ରକାଶ ପାଇଲା, ତାର ସାରମର୍ମ ହେଉଛି, ରୋବା ରାୟ ନାମ୍ପୀ ଯେଉଁ ଭଦ୍ରମହିଳା 
ଗତ କେତେଦିନ ହେବ ନିଖୋଜ ହୋଇଥୂଲେ ଏବଂ ଯାହାଙ୍କର ଶବ ମିଳିଛି ବୋଲି 
ପୋଲିସ୍‌ ଗୋଟିଏ ମୃତଦେହକୁ ସନ୍ଦେହ କରିଥଲେ, ସେ ସମ୍ବାଦ ସମ୍ପୂର୍ଣ୍ଣ ଭିଭିହୀନ । 
ଏବେ ରେବା ରାୟଙ୍କର ସନ୍ଧାନ ମିଳିଛି । 'ପ୍ରଭାତୀ'ର ବିଶେଷ ପ୍ରତିନିଧ୍ବ ରେବା 
ରାୟ ସହିତ ସାକ୍ଷାତ କରି ଆସିଛନ୍ତି । ତାଙ୍କର ଏକ ପୁତ୍ରସନ୍ତାନ ଭୂମିଷ୍ଠ ହୋଇଛି । 
ରେବା ରାୟ ଗୋଟିଏ ରିକ୍ସାବାଲା ଘରେ ରହିଛି । ( ସେହି ରିକ୍ସା ବାଲାର ନାମ 
ଓ ଠିକଣା ମଧ୍ଯ ପ୍ରଭାତୀ”ରେ ପ୍ରକାଶିତ ହୋଇଛି) 

ସତ୍ୟବ୍ରତ ସମ୍ବାଦପତ୍ରଟି ପଢ଼ି ଶେଷ କରି ପୋଲିସ୍‌ ଇନିସ୍‌ପେକ୍ସର ଗୌରୀଶଙ୍କର 
ପଟ୍ଟନାୟକଙ୍କ ହାତକୁ ବଢ଼ାଇ ଦେଇ କହିଲା : ସତ୍ବାଦଟି ତ ଆପଣ ପଢ଼ିଛନ୍ତି ! ଏବଂ 
ମୁଁ ଜାଣେ ସମ୍ବାଦଟି ସତ୍ଯ । ଏହାପରେ ଆପଣଙ୍କୁ ମୁଁ କାହିଁକି ଡାକିଛି ସେ କଥା 
କିଛି ବୁଝିପାରିଛନ୍ତି ? 

ଗୌରୀଶଙ୍କର ପଟ୍ଟନାୟକ କହିଲେ : ନିଶ୍ଚୟ । ରେବା ରାୟକୁ ଉଦ୍ଧାର କରି 
ତା'ର ନିରାପତ୍ତାର ବ୍ଯବସ୍ଥା ଆମକୁ କରିବାକୁ ହେବ । 

: ସେକଥା ତ ସତ। କିନ୍ତୁ ଆମର ଯେଉଁଟା ପ୍ରଥମ କର୍ବ୍ଯ, ସେଇଟା 
ହେଉଛି, ଅପରାଧୀର ଶାସ୍ତି ବିଧାନ କରିବା । 

: ତା'ତ ନିଶ୍ଚୟ | 

: କିନ୍ଧୁ ଅପରାଧୀ କାହିଁ ୨ ଆମେ ତାକୁ ପାଇବା କେଉଁଠୁ ? ଯଦିଓ ଅପରାଧୀକୁ 
ଆମେ ଦିନର ନିର୍ମଳ ଆଲୋକରେ ଦେଖୁବାକୁ ପାଉଛେ, ତାଂ ହାତରେ ହାତ କଡ଼ି 
ପକାଇବାର ଅଧ୍ବକାର ଆମର ନାହିଁ। 

: ଆମେ ତ ରେବା ରାୟର ଷ୍ଟେଟ୍‌ମେଣ୍ଟ ଉପରେ ନିର୍ଭର କରି ପାରନ୍ତି। 
ଗୌରୀଶଙ୍କର ପଟ୍ଟନାୟକ କହିଲେ । 

: ପାରନ୍ତି, କିନଧ ସେଥ୍‌ରେ ରିସକ୍‌ ଅଛି । କୋର୍ଟରେ କେସ୍‌ ଉଠିବା ବେଳେ, 
ସେମାନେ ଅସ୍ବୀକାର କରି ପାରନ୍ତି । ରେବା ରାୟର ସମସ୍ତ ଷ୍ଟେଟ୍‌ମେଣ୍ଟକୁ ସେମାନେ 
ମିଥ୍ୟା ପ୍ରମାଣିତ କରାଇ ପାରନ୍ତି । 

: ତା'ହେଲେ? 

„ : ଆମକୁ ସଟ୍‌ରେ ଅପରାଧୀକୁ ଅପରାଧପ୍ରଣୋଦିତ ଅବସ୍ଥାରେ ଧରିବାକୁ 
ହେବ । 

: ସେଇଟା କିପରି ସମ୍ଭବ? ଗୌରୀଶଙ୍କର: ପଟ୍ଟନାୟକ ପଚାରିଲେ । 

ସତ୍ୟବ୍ରତ ସ୍ମିତ ହସି କହିଲା : ସେଇଟା ସମ୍ଭବ ହେବ ବୋଲି ତ ମୁଁ 
‘ପ୍ରଭାତୀ ରେ ସମ୍ବାଦଟା ଛାପିବାକୁ ଦେଇଛି । ମୋର ଧାରଣା ଅପରାଧୀ ଏହି 
ସମ୍ବାଦଟା ପଢ଼ି ନିଶ୍ଚୟ ରେବା ରାୟ ପାଖକୁ ଆସିବ ଏବଂ ସେ ଚେଷ୍ଟା କରିବ 
କୌଣସି ଉପାୟରେ ହେଉ, ରୋବା ରାୟର ସନ୍ତାନଟିକୁ ନଷ୍ଟ କରିଦେବା ପାଇଁ । 
ଆମକୁ ସେଇ ମୁହୂର୍ ପର୍ଯ୍ୟନ୍ତ ଧୈର୍ଯ୍ୟ ସହକାରେ ସତର୍କତା ଅବଲମ୍ବନ କରି 
ଅପେକ୍ଷା କରିବାକୁ ପଡ଼ିବ । ଟିକିଏ ଅସାବଧାନ ହେଲେ, ଗୋଟିଏ ଶିଶୁର ପ୍ରାଣହାନି 
ହୋଇପାରେ ଏବଂ ରେବା ରାୟର ସର୍ବନାଶ ହୋଇପାରେ । 

ଗୌରୀଶଙ୍କର ପଟ୍ଟନାୟକ ସତ୍ଯବ୍ତତ କଥାତକ ମନଯୋଗ ସହକାରେ 
ଶୁଣୁଥୂଲେ । କହିଲେ : ଏ ସମ୍ବନ୍ଧରେ ଆପଣ କିଛି ପ୍ଲାନ୍‌ ପ୍ରୋଗ୍ରାମ୍‌ କରିଛନ୍ତି ? 

: କରିଛି । ସତ୍ଯବତ ସ୍ମିତ ହସି କହିଲା । 

: ତାହେଲେ ଚିନ୍ତାର ତ କିଛି କାରଣ ନାହିଁ। ମୁଁ ଆପଣଙ୍କୁ ପୂର୍ଣ୍ଣ ପ୍ରାଣରେ 
ସହଯୋଗ କରିବା ପାଇଁ ପ୍ରସ୍ତୃତ ଅଛି । 

କଥା ମଝିରେ ନୀଳିମା ଆସି କହିଲା : ସାର୍‌ ! ମିସ୍‌ ବେନ୍‌କୁ ପୁଣି ଆସିଛନ୍ତି 

ନୀଳିମା ମୁହଁରେ ବିଦ୍ରପାତ୍ମକ ହାସ୍ୟର ରେଖା ଦେଖୁ ସତ୍ଯବ୍ରତ କହିଲା : 
ଘଟଣା କଂଣ, ତୁମେ ହସୁଛ ଯେ ! 

ନୀଳିମା କହିଲା : ମିସ୍‌ ବେଞ୍ଜଙ୍କୁ ଦେଖୁ ପ୍ରଥମେ ତ ମୁଁ ଚିହ୍ନି ପାରିଲି ନାହିଁ । 
ସେ ଯେପରି ଭାବରେ ନିଜକୁ ସଜେଇଛନ୍ତି ଦେଖୁଲଲେ ମନେ ହେବ ବୟସ ତାଙ୍କର 
ଅନେକ କମିଯାଇଛି । 

ସତ୍ୟବ୍ରତ କାରଣଟା ବୁଝି ପାରିଲା । କହିଲା : ତାଙ୍କୁ ଉପରକୁ ପଠାଇ ଦିଅ । 

ମିସ୍‌ ବେଞ୍୍‌ ଯେତେବେଳେ ସତ୍ୟବ୍ରତର ଚେମ୍ବରରେ ପ୍ରବେଶ କଲେ, ସତ୍ୟବ୍ରତ 
ତାଙ୍କଆଡ଼େ ଆଁ କରି ଚାହିଁ ରହିଥିଲା । ସେ କ”ଣ ଦେଖୁଛି, କାହାକୁ ଦେଖୁଛି ? 

: ନା, ସତ୍ଯବ୍ରତ ମହାପାତ୍ର ନାହାନ୍ତିୟ ଗୌରୀଶଙ୍କର ପଟ୍ଟନାୟକଙ୍କୁ ନୀରବ 
ରହିବା ପାଇଁ ଇଙ୍ଗିତ କରି କହିଲା, ସେ ଯାଇଛନ୍ତି ଆପଣଙ୍କ କାମରେ ! ଏ ପର୍ଯ୍ୟନ୍ତ 
ଫେରି ନାହାନ୍ତି । 

ମିସ୍‌ ବେଞ୍ଜୁ ତାଙ୍କର ଭ୍ଯାନିଟି ବ୍ଯାଗଟି ଖୋଲି, ସତ୍ଯବ୍ରତ ହାତକୁ ଖଶ୍ଡିଏ 
ଦୁଇହଜାର ଟଙ୍କାର ଚେକ୍‌ ବଢ଼ାଇ ଦେଇ କହିଲେ, : ଏଇଟା ରଖନ୍ତୁ ମିଷ୍ଟର ମହାପାତ୍ରଙ୍କୁ 
ଦେଇଦେବେ, ଆଉ କହିବେ, ଆଜି ରାତିରେ ପ୍ରଫେସରଙ୍କ ଘରେ ମ୍ୟାରେଜ ପାର୍ଟିରେ 
ସେ ଯେପରି ନିଶ୍ଚୟ ଆଟେଣ୍ଡ୍‌ କରନ୍ତି। ଆପଣ ତାଙ୍କ ସହିତ ଯିବେ । 

ମିସ୍‌ ବେଞ୍ଜ୍‌ ଉଠି ଠିଆ ହେଲେ । 

ସେହି ଅବସରରେ ସତ୍ୟବ୍ରତ ଡ୍ରୟାରରୁ ଗୋଟିଏ ଲୁହାଚେନ୍‌ ବାହାର କରି 
କହିଲା : ଆପଣଙ୍କ ଏଇ ଚେନ୍‌ଟା... 

ମିସ୍‌ ବେଞ୍୍‌ ହସି ହସି କହିଲେ... ସେ ଚେନ୍‌ଟାର ଆଉ ଆବଶ୍ଯକ ନାହିଁ, 
କାରଣ ଚେନ୍‌ ଯାହାର ତା” ମାଲିକଙ୍କର ସନ୍ଧାନ ମିଳିଛି, ତେଣୁ ସେଇ. ଚେନ୍‌ଟା... ' 

ମିସ୍‌ ବେଞ୍୍‌ କଥା ଅସମାପ୍ତ ରଖୁ ଚେମ୍ବରରୁ ବାହାରି ଗଲେ । ଏକ ମଧୁର 
ଗନ୍ଧରେ ସ୍ଥାନଟା ମହକି ଉଠିଥୁଲା । ଗୌରୀଶଙ୍କର ପଟ୍ଟନାୟକ ସତ୍ୟବ୍ରତ ମୁହଁକୁ 
ପ୍ରଶ୍ନବାଚୀ ନୟନରେ ଅନାଇଥୁଲେ । 

ସତ୍ୟବ୍ରତ କହିଲା : ଆମକୁ ନାନା ପ୍ରକାର ଲୋକଙ୍କ ସହିତ କାମ କରିବାକୁ 
ହୋଇଥାଏ । ଏ ଭଦ୍ରମହିଳାଙ୍କ କୁକୁର ହଜିଥୂଲା, କିନୁ ଆମେ ତାଙ୍କ ସ୍ବାମୀଙ୍କୁ ଖୋଜି 
ଦେଇଛୁ । ସେଥୁପାଇଁ ଭଦ୍ରମହିଳା ମହାଖୁସି । 

ଘଟଣାଟା ଠିକ୍‌ ବୂଝି ପାରିଲି ନାହିଁ । ଗୌରୀଶଙ୍କର ବାବୁ କହିଲେ । 

: ବୁଝି କିଛି ଲାଭ ନାହିଁ । ବରଂ ଆମେ ଆମର ବର୍ଭମାନ ପରିସ୍ଥିତି ସମ୍ବନ୍ଧରେ 
ଆଲୋଚନା କରିବା ଉଚିତ୍‌ । 

: ଆଛା, କାଗଜରେ ତ ସମ୍ବାଦଟା ପ୍ରକାଶ ପାଇ ସାରିଛି, ଏହା ଭିତରେ 
ଅପରାଧୀ ତ ରେବା ରାୟର ଅନିଷ୍ଟ ସାଧନ ପାଇଁ ଚେଷ୍ଟା କରିପାରେ । ତା'ର 
ନିରାପତ୍ତାର ବ୍ୟବସ୍ଥା କରିଛନ୍ତି ? 

ସତ୍ୟବ୍ରତ ପୁଣି ହସିଲା । କହିଲା : ସେ ବ୍ୟାସ୍ଥା ନ କରିଛି ବୋଲି ଆପଣ 
ଭାବୁଛନ୍ତି କିପରି? ସମ୍ବାଦପତ୍ର ବଜାରରେ ପ୍ରକାଶିତ ହେବା ପୂର୍ବରୁ, ମୁଁ ରେବା 
ରାୟର ନିରାପତ୍ତା ବ୍ୟବସ୍ଥା କରି ରଖୁଛି । ନିଜେ ସାବ୍ୟସାଚୀ ସେଠାରେ ପ୍ରହରାରତ । 
ଆଉ ନିଜ ହାତରେ ମୁଁ ତାକୁ ନିଖୁଣ ଭାବରେ ଏପରି ସଜେଇଛି, ଆପଣ ଦୁଇଜଣଙ୍କୁ 
ଏକା ସଙ୍ଗରେ ଦେଖୁଲେ ଚିହ୍ନି ପାରିବେ ନାହିଁ, କିଏ ରାମସ୍ବାମୀ । 

: ମାନେ ? 

: ସେଇ ରିକ୍ସାବାଲା । ଯାହା ଘରେ ରେବା ରାୟ ଅଛି। 

: ଆଉ ଅରଜିନାଲ ରାମସ୍ବାମୀ? 

: ରାମସ୍ବାମୀ, ରାମସ୍ଵାମୀ ! ଚିକ୍କାର କରିଉଠିଲା ସତ୍ଯବ୍ରତ ! 

ଗୋଟିଏ ରିକସାବାଲା ଦରଜା ଠେଲି ଚେତମ୍ବର ଭିତରେ ପ୍ରବେଶ କଲା । 
ସତ୍ୟବ୍ରତ କହିଲା : ଏଇ ହେଉଛି ଅସଲ ରାମସ୍ଵାମୀ । ଆଉ ନକଲ ରାମସ୍ବାମୀ 
ରିଭଲଭର୍‌ ଧରି ଶୋଇ ରହିଛି ରୋଗଶଯ୍ୟାରେ ! ମୁଣ୍ଡ ପାଖରେ ତାର କେତୋଟି 
ଞିଷଧଶିଶି । ବିଚରା ଅସୁସ୍ଥ ଥିବାରୁ ରିକସାଟି ତା'ର ଠିଆ ହୋଇଛି ଦରଜା 
ପାଖରେ । ଆଉ କିଛି ଅସୁବିଧା ନାହିଁ। ସେ ଶୋଇଛି ଠିକ୍‌ ରେବା ରାୟ ଯେଉଁ 
ଘରେ ଅଛି, ସେଇ ଘର ସାମ୍ନାରେ । 

ଗୌରୀଶଙ୍କର ପଟ୍ଟନାୟକ କହିଲେ .: ଆପଣ କଣ ନିଶ୍ଚିନ୍ତ ଯେ ସେମାନେ 
ନିଶ୍ଚୟ ଆସିବେ ରାମସ୍ଵାମୀ ଘରକୁ ? 

: ଏଥିରେ ସନ୍ଦେହର ଅବକାଶ ନାହିଁ ଗୋରୀଶଙ୍କର ବାବୁ । ଆପଣ ଦେଖ୍ବବେ, 
ଆଜି ରାତି ସୁଦ୍ଧା ସେମାନେ ନିଶ୍ଚୟ ଆସିବେ ଏବଂ ରୋବା ରାୟର ସନ୍ତାନକୁ ହତ୍ୟା 
କରିବା ପାଇଁ । 

: ତା'ହେଲେ ଆମର ସେଠାରେ କଉଁବ୍ୟ କଂଣ ? 

ଆମର କରଁବ୍ଯ ସେଠାରେ କିଛି ନାହିଁ। ସେମାନେ ବଡ଼ ଧୂଇ, ଆମର 
ଉପସ୍ଥିତି ଅନୁପସ୍ଥିତି ସବୁ ସେମାନେ ଲକ୍ଷ୍ଯ କରିବେ । ତେଣୁ ଆମର ସେଠାରେ ଭିଡ଼ 
କରିବା ମୋଟେ ଉଚିତ ହେବ ନାହିଁ । ୨ତବେ ସିଭିଲ୍‌ ଡ୍ରେସରେ କେତେଜଣ ବିଶ୍ଵସ୍ତ. 
କର୍ମଚାରୀ ଅନ୍ତ ଦୂରରେ କେଉଁଠି ଆମକୁ ସୂଜ କରି ରଖୁବାକ୍ୁ ହେବ । ବଡ଼ 

5% | 
ଧରଣର ଯଦି କିଛି ଦୁର୍ଘଟଣା ଘଟେ, ଆଗରୁ ପ୍ରସ୍ତୁତ ହୋଇ ନଥିଲେ, ଆମେ କେଉଁ 
କୁଳ ରକ୍ଷା କରିବା ପାଇଁ ନାହିଁ। 

ଗୌରୀଶଙ୍କର ପଟ୍ଟନାୟକ କହିଲେ : ମୁଁ ତା'ହେଲେ ଥାନାକୁ ଯାଉଛି, ସେହିଭଳି 
ଭାବରେ ଆମକୁ ତ ପୁଣି ପ୍ରସ୍ତୁତ ହେବାକୁ ହେବ !! 

ସତ୍ୟବ୍ରତ ଗମ୍ଭୀର ହୋଇ କହିଲା : କିନ୍ଧ ଆଉ ଗୋଟାଏ କଥା । ଆମକୁ 
ଡକ୍କର ସାମନ୍ତରାୟ ଓ ତାଙ୍କ କନ୍ଯା ମିସ୍‌ ଅନିତା ଉପରେ ସଜାଗ ଦୃଷ୍ଟି ରଖୁବାକୁ 
ହେବ । ସେମାନଙ୍କର କାର୍ଯ୍ୟକଳାପ ଓ ଗତିବିଧଵ ଦୂରରୁ ଲକ୍ଷ୍ୟ କରିବାକୁ ହେବ । 
କିଏ ଜାଣେ କେଉଁ ମୁହୂର୍ଭରେ ସେମାନେ କେଉଁ ଉପାୟରେ ଉଦ୍ଦେଶ୍ଯ ସାଧନ ପାଇଁ 
ତତ୍ପର ହୋଇ ଉଠିବେ ! 


ସେଇଦିନ ରାତି ବାରଟାବେଳେ ଇନ୍ଦ୍ରଜାଲରେ ଭିଡ଼ ଜମି ଯାଇଥିଲା । 

ସତ୍ୟବ୍ରତ, ଗୌରୀଶଙ୍କର ପଟ୍ଟନାୟକ, ମୁରାରୀ ଜେନା ଏବଂ ଆହୁରି କେତେକ 
ପୋଲିସ୍‌ ଅଫିସର, ସାତ୍ଭାଦିକ, ଫଟୋଗ୍ରାଫରମାନେ ଜମା ହୋଇଥ୍‌ଲେ । 

ରେବା ରାୟ ଓ ତାର ଶିଶୁସନ୍ତାନଟିକୁ ମଧ୍ୟ ସେଠାକୁ ଅଣା ହୋଇଥିଲା । 

ସତ୍ୟବ୍ରତ ପ୍ରେସ୍‌ ଫଟୋଗ୍ରାଫରମାନଙ୍କୁ ଅନୁରୋଧ କଲା, ପ୍ରଥମେ ରେବା 
ରାୟ ଏବଂ ତା'ର ଶିଶୁସନ୍ତାନର ଫଟୋ ଉଠାଇବା ପାଇଁ 

ତା'ପରେ ଫଟୋଗ୍ରାଫରମାନେ ଦୁଇଜଣଙ୍କ ସମାନ ଚେହେରା ଦେଖ୍‌ ପ୍ରଥମେ 
ସ୍ତବଧ ହୋଇ ଯାଇଥଲେ । ସତ୍ଯବ୍ରତ ସ୍ମିତ ହସି କହିଲା : ଏହା ଭିତରେ ଅବଶ୍ଯ 
ଜଣେ ଅରଜିନାଲ ରାମସ୍ଵାମୀ ଅଛି । କିନ୍ତୁ ଆପଣମାନେ ଦୂଇଜଣଙ୍କ ଫଟୋ ଛାପି 
ପାଠକମାନଙ୍କୁ ଅନୁରୋଧ କରନ୍ତୁ କିଏ ଅରଜିନାଲ ରାମସ୍ଵାମୀ, ଚିହୁଟ କରିବା ପାଇଁ । 

ଫଟୋ ଉଠି ସାରିବା ପରେ, ସବ୍ୟସାଚୀ ରାମସ୍ଵାମୀ ବେଶ ବଦଳାଇ ଆସି 
ସମସ୍ତଙ୍କ ମଝିରେ ବସିଲା । 

ସତ୍ୟବ୍ରତ କହିଲା : ସମସ୍ତେ ତୋ'ରି ପାଇଁ ଅପେକ୍ଷା କରିଛନ୍ତି । ଏଥର ତୋ 
ଅଭିଜ୍ଞତାର କାହାଣୀ କହି, ଏ ନାଟକର ଯବନିକା ଟାଣିଦିଏ । 

ସବ୍ୟସାଚୀ କହିଲା : ଆଜି ସକାଳ ଛଅଟାରୁ ରାତି ଏଗାରଟା ଯାଏ ଏହି 
ସତରଟି ଘଣ୍ଟା ଯେ ମୋର କିପରି କଟିଛି, ଆପଣମାନେ କେହି ବିଶ୍ଵାସ କରି 
ପାରିବେ ନାହିଁ । ଏ ସତରଟି ଘଣ୍ଟା ମୋତେ ସତରଟି ବର୍ଷ ପରି ମନେ ହେଇଛି । 

ଖାଲି ପ୍ରତୀକ୍ଷା । ରୋଗଶେଯରେ ଶୋଇ, ରୋଗୀର ସମସ୍ତ ପ୍ରକାର ଅଭିନୟ 
କରି ଅପେକ୍ଷା କରିବାକୁ ପଡ଼ିଥିଲା । ମଝିରେ ମଝିରେ ମୋର ମନେ ହୋଇଥଲା, 

ଡାଆଣୀ ଆଲୁଅ » ୧୧୭ 


Digitized by srujanika@gmail.com 


ନା ଆଉ ନୂରହେଁ, ଯାହା ହେଉ ପଳେ ମୁଁ ଆଉ ଏଠାରେ ଶୋଇ ରହି, ମଶା 
ଛାର ପୋକଙ୍କ ଦାଉରେ ନରକ ଯନ୍ତ୍ରଣା ଭୋଗ କରି ପାରିବି ନାହିଁ । 

ଦିନଟା କୌଣସି ପ୍ରକାର ଶେଷ ହୋଇ କ୍ରମେ ରାତ୍ରି ଆଗେଇ ଆସିଲା । 
ମୋର ମନେ ହେଲା, ଯନ୍ତ୍ରଣାଟା ଯେପରି ବହୁ ଗୁଣରେ ବଢ଼ି ଉଠିଲା । କିନ୍ତୁ ଉପାୟ 
କ'ଣ! ମୁଁ ଅପେକ୍ଷା କରି ରହିଥଲି ଏକ ବିଶେଷ ମୁହୁ୍ର । 

ସେ ମୁହୂର୍ଟି ଯେତେବେଳେ ଆସିଲା, ସେତେବେଳେ ମୋ ଆଖୁଟା ଅଳ୍ପ ବୁଜି 
ହୋଇ ଆସିଛି । 

ରେବା ରାୟଙ୍କ ଚି୍କାରରେ ମୋ ନିଦଟା ହଠାତ୍‌ ଭାଙ୍ଗିଗଲା । ମୁଁ ଚାହିଁ ଦେଖୁଲି 
ରେବା ରାୟଙ୍କ ସାମ୍ନାରେ ଗୋଟାଏ ଛାୟାମୂଭି । ହାତରେ ଗୋଟାଏ ଛୁରୀ ଧରି 
ରେବା ରାୟଙ୍କୁ ଆକ୍ରମଣ କରୁଛି । 

ଆଉ ମୁହୁତ୍ତେ ଅପେକ୍ଷା କରିବାର ଅବସର ନାହିଁ । ସଙ୍ଗେସଙ୍ଗେ ତକିଆ ତଳୁ 
ରିଭଲଭରଟି ବାହାର କରି, ଲୋକଟାର ପାଦକୁ ଲକ୍ଷ୍ଯ କରି ଗୁଳି ଚଳେଇ ଦେଲି । 

ଲୋକଟି ଚିଜଢ଼଼ାର କରି ତଳେ ପଡ଼ି ଯାଉ ଯାଉ, କବାଟଟା ଧରି କୌଣସି 
ପ୍ରକାର ନିଜକୁ ସମ୍ଭାଳି ନେଇ ସେହି କ୍ଷତପାଦରେ ବାହାରକୁ ଛୁଟି ପଳାଇ ଯାଉଥଲା । 

କିନ୍ତୁ ଆଉ କ'ଣ ସମ୍ଭବ ? 

ଅନ୍ପଧବାଟ ଆଗେଇ ଯାଇ ସେ ପୁଣି ତଳେ ପଡ଼ିଗଲା । ଏଥର ମୁଁ ଛୁଟିଯାଇ 
ଦେଖୁଲି, ସେ ପୁଣି ଉଠିବାକୁ ଚେଷ୍ଟା କରୁଛି । 

ଲୋକଟା କଳାପୋଷାକରେ ଅଙ୍ଗ ଆବୃତ କରିଥୁଲା । 

ଅଳ୍ପ ସମୟ ପରେ ଦୁଇ ଚାରିଜଣ ଲୋକ ଆସି ସେଠାରେ ପହଞ୍ଚ ଗଲେ । 
ସେମାନେ ପୋଲିସ ଲୋକ । ସିଭିଲ ଡ୍ରେସରେ ବାହାରେ ପହରା ଦେଉଥୁଲେ। 

ମୁଁ ସେମାନଙ୍କର ପରିଚୟ ପାଇ ମୋ ମନରେ ସାହସ ବଢ଼ି ଯାଇଥୁଲା । 
ଆମେ ସମସ୍ତେ ମିଶି ଯେତେବେଳେ ସେହି ଲୋକଟା ଦେହରୁ କଳାପୋଷାକଟା 
ଖୋଲିଦେଲୁ, ମୋ ମୁହଁରୁ ଅଜାଣତରେ ବାହାରି ଆସିଲା, ଆରେ ନୀଳମାଧବ ବାବର 
ଯେ ! ଆପଣ... ul 

ସେଇ ଗୋଳମାଳ ଭିତରେ ରେବା ରାୟ ଚାଲି ଆସିଥୂଲେ, ସେ ନୀଳମାଧବ 
ବାବୁଙ୍କୁ ଦେଖୁ ଚିକ୍ରାର କରିଉଠିଲେ, କିଏ ମାମୁ !! 

' ସବ୍ୟସାଚୀ ଟିକିଏ ନିରବ ରହି, ସମସ୍ତଙ୍କ ମୁହଁକୁ ଅନାଇ କହିଲା : ଏତିକି 
ମୋର ସତର ଘଣ୍ଟାର ଅଭିଜ୍ଞତାର କାହାଣୀ । ଏହା ପରର ଘଟଣା ଗୌରୀଶଙ୍କର 
ବାବୁ କହିବେ । 


ସବ୍ୟସାଚୀ ପୋଲିସ ଇନିସ୍‌ପେକ୍ସର ଗୌରୀଶଙ୍କର ପଟ୍ଟନାୟକଙ୍କ ମୁହଁକୁ ଚାହିଁ 
ନୀରବ ହୋଇଗଲା ।. 

ସୁହାସିନୀ ଦେବୀ ଧୀରେଧୀରେ ଯେପରି ବିଶ୍ଧାସ ଫେରି ପାଉଥୂଲେ, ସେ ଆଉ 
ଟିଜିଏ ଗମ୍ଭୀର ହୋଇ କହିଲେ : ମୁଁ ଜିନୁ ରାତି ଅଧରେ ତମ ଘର ଭିତରୁ ଗୋଟିଏ 
ଝିଅ ବାହାରି ଯାଉଥୁବାର ଦେଖୁଛି । 

: ମାନେ? ମୋ କଣ୍ଠରେ ଉଦ୍‌ବେଗ ଫୁଟି ଉଠୁଥିଲା । 

ସୁହାସ୍ପିଜୀ ଦେବୀ ମୋତେ ସାନ୍ଧନା ଦେବା ସ୍ଵରରେ କହିଲେ : ତମେ ବ୍ୟସ୍ତ ହୁଅ 
ନାହିଁ। ମୋ ଅନୁମାନ ସତ୍ୟ। ସେ ଝିଅଟା କିନ୍ତୁ ରକ୍ତମାଂସଧାରିଣୀ ନୁହେଁ । 
ଗୋଟାଏ ପ୍ରେତାତ୍ମା । 

: ପ୍ରେତାତ୍ମା ? 

: ହଁ, ପ୍ରେତାତ୍ମା | ତୁମେ ଥୟ ଧର | ମୁଁ ତୁମକୁ ସବୁ କଥା କହୁଛି । ସୁହାସିନୀ ଦେବୀ 
ନୀରବରେ କିଛି ସମୟ ଚିନ୍ତା କଲେ, ତା'ପରେ ଧୀରେଧୀରେ କହିଭେ : ତୁମେ 
କେଵେ ରାଜାଙ୍କର ସେ ରଙ୍ଗା ଉଆସ ଆଡ଼େ ଯାଇଛ ? 

ମୁଁ ମୁଣ୍ଡ ହଲାଇ ନାଁ କଲି । 

ସୁହାସିନୀ ଦେବା କହିଲେ : ସେଇ ଉଆସ ଭିତରେ ସେ ଥାଏ । ଅନେକ ଦିନରୁ 
ଅଛି। ତା ନା ଝରଣା | 

: ଝରଣା ! 

ଧୀରେ, ଖୁବୁ ଧୀରେ କବାଟଟା ଖୋଲିବାର ଶବ୍ଦ ହେଲା । 

ମୁଁ ଖାଲି ଶୁଣିଲି । ଆଖି ଖୋଲି ଚାହିଁବାକୁ ଆଗ୍ରହ ନ ଥୁଲା | କ୍ଲାନ୍ତିରେ ଭରି 
ଯାଇଥଲା ଦେହ । ତନ୍ଦ୍ରାର ଆମେଜ ତୁଟାଇ ପାରି ନଥୁଲି ସେଦିନ । 

ସକାଳୁ ଉଠି ମୁଁ ମୋ କାମରେ ବାହାରି ଯାଇଥ୍‌ଲି ! ଫେରିଥୁଲି ଦିନ ଦୁଇଟାବେଳେ । 
ସବୁଦିନ ପରି ଖିଆପିଆ ଶେଷକରି ଆସିଥୁଲି ବାହାରୁ । ଦୁଇ ତିନିଘଣ୍ଟା ବିଶ୍ରାମ ପରେ 
ପୁଣି କାମରେ ବାହାରି ଯିବା କଥା । ଏଇଟା ମୋର ନିତିଦିନିଆ କାର୍ଯ୍ୟସୂଚୀ । ଅବଶ୍ୟ 
ଦିନେ ଅଧେର ଯେ ବ୍ୟତିକ୍ରମ ନଥାଏ ତାହା କହୁ ନାହିଁ । 

କିନ୍ଧ ସେଦିନ ଦୁଇଟାବେଳେ ପେରି ପ୍ରକୃତରେ ମୁଁ ସ୍ତବୂଧ ହୋଇଯାଇଥୁଲି । 
ଏପରି ଏକ ଆକସ୍ମିକ ବ୍ୟତିକ୍ରମ କଥା ମୁଁ ଆଜି ବି ଭାବିପାରୁ ନାହିଁ । ବହୁ ଚେଷ୍ଟା କରି 
ବି ଜାଣିପାରୁ ନାହିଁ ରହସ୍ୟଟାର ମୂଳ ସୃତ୍ର 

ଘଟଣାଟା ଭୌତିକ ନୁହେଁ କିମ୍ଭା ଅଲୌକିକ ନୁହେଁ । କାରଣ ଦୁଇଟାଯାକ 
ଉପରେ ମୋର ଆସ୍ଥା ନାହିଁ । କିନ୍ତୁ ଦୀର୍ଘ କେତେ ଦିନ ହେବ ମୋ ଘରଟି ଭିତରେ 
ଯେଉଁସବୁ ଘଟଣା ଘଟୁଛି ତାହା କେଉଁ ପର୍ଯ୍ୟାୟରେ ପଡ଼ିବ, ଠିକ୍‌ ମୁଁ କହିପାରୁ ନାହିଁ । 

ବହୁ ଭାବରେ, ବହୁ ପ୍ରକାରେ ଘଟଣାଗୁଡ଼ିକର ମୂଳ ସୂତ୍ର ଆବିଷ୍କାର କରିବାକୁ 
ମୁଁ ଆପ୍ରାଣ ଚେଷ୍ଟା କରିଛି, କିନ୍ତୁ ପାରି ନାହିଁ। ଯଦିଓ ତାହା ଅନାବିଷ୍ଠତ ହୋଇ 
ରହିଗଲେ ମୋ ମନର ରଙ୍ଗିନ କଳ୍ପନାଗୁଡ଼ିକ ଆହୁରି ବୈଚିତ୍ର୍ୟମୟ ହୋଇ ଉଠନ୍ତା, 
କିନ୍ତୁ ମୁଁ ଜଣେ ରକ୍ତ ମାଂସଧାରୀ ମଣିଷ ହିସାବରେ ଉତ୍ତେଜନାକୁ ଚାପିପାରୁ ନାହିଁ । 

ମୋର ମନେହେଉଛି, ସେଇଦିନ ରାତିରେ ଧୀରେ କବାଟଟି ଖୋଲିଯିବା 
ପରଠାରୁ ଏ ଘଟଣାର ସୂତ୍ରପାତ ଆରମ୍ଭ ହୋଇଚି । 


ଗୋପନଚାରିଣୀ » ୧ ୨୧ 


Digitized by srujanika@gmail.com 


। ୫ | 

ହୁଏତ ସେଦିନ ସକାଳୁ ଉଠି ମୁଁ ଯଦି ଟିକିଏ ମନଯୋଗ ସହକାରେ ମୋ 
କାର୍ଯ୍ୟବିଧୂକୁ ପର୍ଯ୍ୟବେକ୍ଷଣ କରିଥାଆନ୍ତି, ତେବେ ସଙ୍ଗେ ସଙ୍ଗେ ବ୍ୟତିକ୍ରମଟା ଲକ୍ଷ୍ୟ 
କରିପାରି ଥାଆନ୍ତି । 

ଅବଶ୍ୟ ସେଦିନ ପେଷ୍ଟ ଆଉ ଟୁଥ୍ବ୍ରସ ମୋତେ ବିଶେଷ ଖୋଜିବାକୁ ପଡ଼ି 
ନଥୁଲା, ବାଥ୍ରୁମ୍‌ର ର୍ୟାକ୍‌ ଉପରୁ ସାବୁନ ଓ ଟାଞ୍ଜେଲ ପାଇଥୁଲି । ଗାଧୋଇ ସାରି 
ଫେରିଆସି, ପ୍ୟାଣ୍ଟ ଓ ସାର୍ଟ ଦୁଇଟି ଅତି ସହଜରେ ମୋର ଦୃଷ୍ଟିଗୋଚର ହୋଇଥିଲା । 
ମୁଁ ଠିକ୍‌ ସମୟରେ ସେଦିନ ବାହାରି ଯାଇପାରିଥୁଲି । 

ଗୋଟାଏବେଳେ ଫେରି ଆସି ଯେତେବେଳେ ଖଟ ଉପରେ ଶୋଇବାକୁ ଯାଏ, 
ସେତେବେଳେ ହଠାତ୍ଵ ମୋର ମନେ ହୋଇଥଲା ଶେଯଟାକୁ କେବେ ତ ମୁଁ ଏପରି 
ସଜାଡ଼େ ନାହିଁ, ଏତେ ସୁନ୍ଦର ଭାବରେ ଚାଦର ବିଛେଇ, ତକିଆଗୁଡ଼ିକୁ ଏପରି ଧାରା 
ଅନୁସାରେ ସଜାଡ଼ି ମୁଁ ରଖିଯାଇଛି ? ନିଜ ମନ ଭିତରେ କେବଳ ଏହି କ୍ଷୁଦ୍ର ପ୍ରଶ୍ନଟି 
ମୁହୁର୍ଉକ ପାଇଁ ଉଠିଥୁଲା । ତାପରେ ମୁଁ ଶେଯ ଉପରେ ଗଡ଼ି ପଡ଼ିଥଲି । 

କାରଣ ମୁଁ ଯେପରି ଅନ୍ୟମନସ୍କ ଲୋକଟିଏ, ମୋ କାର୍ଯ୍ୟକଳାପ ଉପରେ 
ମୋର କୌଣସି ଆସ୍ଥା ନଥିଲା । କେତେବେଳେ ଯେ କ'ଣ କରେ ଆଉ କଂଣ ନ 
କରେ, ସେ ସମ୍ବନ୍ଧରେ ଚିନ୍ତା କରିବାକୁ ବି ମୋର ଅବକାଶ ନଥାଏ । 

କିନ୍ତୁ ଠିକ୍‌ ତିନିଟାରେ ଟେବୁଲ ଘଡ଼ିର ଆଲାର୍ମରେ ମୋର ନିଦ ଭାଙ୍ଗିଗଲା । 

ମୁଁ ଉଠିପଡ଼ି ବାଥ୍ରୁମ୍କୁ ଯାଇ ମୁହଁରେ ଟିକିଏ ପାଣି ବୋଳିଦେଇ ବାହାରି 
ଆସୁଥ୍ଲି । ହଠାତ ହାତ ପାଖରେ ଟାଞ୍ଜେଲଟା ପାଇ ମୁହଁ ପୋଛି ପକାଇଲି ତା'ପରେ 
ଡ୍ରେସିଂ ଟେବୁଲ ଉପରୁ ପାନିଆଟି ଉଠାଇ ମୁଣ୍ଡ କୁଣ୍ଡାଇଲି ଏବଂ ପାଉଡ଼ର କେସ୍‌ରୁ 
ପାଉଡ଼ର ପଫ୍ବଟା ବାହାର କରି ବେକରେ ବୋଳିଲି । 

କାମଗୁଡ଼ାକ ସବୁ ଅତି ସହଜରେ ଓ ଅଳ୍ପ ସମୟ ଭିତରେ ହୋଇ ଯାଉଥଲା, 
ଯେଉଁଗୁଡ଼ାକ ପାଇଁ ମୋତେ ଯଥେଷ୍ଟ ସମୟ ନଷ୍ଟ କରିବାକୁ ପଡ଼ିଥାଏ । କାରଣ 
ପାନିଆଟା ଖୋଜିବାକୁ ଯାଇ ମୋତେ କ୍ୟାସ ବାକ୍ସ ପର୍ଯ୍ୟନ୍ତ ଖେଳେଇବାକୁ ପଡ଼ିଥାଏ 
ଏବଂ ପାଉଡର କେସ୍‌ ଖୋଜିବାକୁ କେବେ କେବେ ପାଇଖାନା ପର୍ଯ୍ୟନ୍ତ ଛୁଟିବାକୁ 
ହୋଇଥାଏ । ସେହିପରି ସବୁ କାମ । ଯେଉଁଦିନ ଭାଗ୍ୟ ଭଲ ଥାଏ, ସେଦିନ ସବୃଗୁଡ଼ିକ 
ସହଜରେ ମିଳିଯାଏ ଏବଂ ମୁଁ ଠିକ୍‌ ସମୟରେ ଘରୁ ବାହାରି ଯାଇପାରୋ 

ସବୁଠାରୁ ଗୋଳମାଳ ହୋଇଥାଏ ମୋର ଆଲାର୍ମ ଘଡ଼ିଟାରେ ଚାବିଦେବା 
ଠିକ୍‌ ସମୟରେ ଆଲାର୍ମ ନ ବାଜିଲେ, ଦି”'ପହରେ ମୋ ନିଦ ମୋଟେ ଭାଙ୍ରେ ନାହିଁ । 
ଯେଉଁଦିନ ଘଡ଼ିରେ ଚାବି ଦେବାକୁ ଭୁଲି ଯାଇଥାଏ, ସେଦିନ ହୁଏତ ନିର୍ଦ୍ଦିଷ୍ଟ ସମୟର 
ଦୁଇଘଣ୍ଟା ଅଢ଼େଇ ଘଣ୍ଟା ପରେ ମୋତେ ଘରୁ ବାହାରିବାକୁ ହୋଇଥାଏ । 

ମୁଣ୍ଡ କୁଣ୍ଡେଇ ଗଳାରେ ପାଉଡ଼ର ବୋଳି ସେଦିନ ଠିକ୍‌ ସମୟରେ ଘରୁ 
ବାହାରି ପାରିଥବାରୁ ମନଟା ଟିକିଏ ଫୂର୍ଭି ଥାଏ । ସୁସୁରୀ ବଜେଇ ବଜେଇ ଘରେ 
ତାଲା ପକାଇ ମୁଁ ବାହାରକୁ ବାହାରି ଯାଉଛି, ହଠାତ ମୋର ମନେପଡ଼ିଲା, ବହୁତ 
ଦିନ ହେବ ମଇଳା ପ୍ୟାଣ୍ଟ ସାର୍ଟଗୁଡ଼ିକ ଜମି ଗଲାଣି । ସେଗୁଡ଼ା ଲଂଡ୍ରିରେ ନ ଦେଲେ 
ଆର ସପ୍ତାହରେ ପିନ୍ଧିବାକୁ ହୁଏତ ଆଉ କିଛି ନଥ୍‌ବ । 

ପୁଣି ଚାବି ଖୋଲି ଭିତରକୁ ପଶିଲି । 

କିନ୍ତୁ ଆଶ୍ଚର୍ଯ୍ୟ ହୋଇ ଦେଖିଲି, ମଇଳା ଲୁଗାପଟା ଖଟ ତଳେ ତ କିଛି ନାହିଁ, 
ତା'ଛଡ଼ା ଖଣ୍ଡିଆ ସିଗାରେଟ୍‌ ଓ ଖାଲି ସିଗାରେଟ୍‌ ପକେଟ ମଧ୍ୟ ଗୋଟିଏ ହେଲେ 
ଖଟତଳେ ପଡ଼ି ନାହିଁ । ସବୁ ପରିଷ୍କାର ପରିଛଛନ୍ନ 

ଆଖି ଦୁଇଟା ମୋର ଜଳକା ହୋଇଯାଇଚି ବୋଧହୁଏ । ଦୁଇ ହାତରେ 
ମଳିକରି ପୁଣି ଚାହିଁଲି, ତା'ପରେ ମଧ୍ୟ ଆଖିରେ ଗଗ୍ଲସ ଲଗାଇ ପୁଣି ଚାହିଁଲି । କିନ୍ତ 
ଆଖିର ଦୋଷଧରି ପାରିଲି ନାହିଁ । 

ମଇଳା ଲୁଗାଗୁଡ଼ା ତେବେ କଂଣ ମୁଁ ଲଶ୍ତିରେ ଦେଇଆସିଛି ? 

ଲଣ୍ଡି ରସିଦ ଓ ଖୁଚୁରା ପଇସାପତ୍ର ସାଧାରଣତଃ ଯେଉଁ ପ୍ଲାଷ୍ଟିକ ଡବାଟାରେ 
ବେଳେ ବେଳେ ରଖିଦିଏ ˆ ସେଇ ଡବାଟାକୁ ଖୋଲି ପକାଇ ହିମାଳୟ ଲଶ୍ଡିର 
ଗୋଟାଏ ରସିଦ ମୁଁ ଆବିଷ୍କାର କଲି । ତିନିଟା ପ୍ୟାଣ୍ଟ ଦୁଇଟା ସାର୍ଟ ଦୁଇଟା ହାୱାଇ, 
ଗୋଟାଏ ବେଡଢ଼ସିଟ, ତିନିଟା ଗେଞ୍ଜି ଆଉ ଚାରିଟା ତକିଆ ଖୋଳର ଗୋଟାଏ ରସିଦ 
ରହିଛି । ତାରିଖ ଦିନକ ଆଗର । 

ମୁଁ ମୋ ମୁଣ୍ଡରେ ଦୁଇ ହାତରେ ଦୁଇଟା ଚାପୁଡ଼ା ଲଗେଇ ଡ୍ରେସିଂ ଟେବୁଲ 
ସାମ୍ନାରେ ବସିପଡ଼ିଲି । 

. ଏହା ଭିତରେ ମୋର ସ୍ମରଣ ଶକ୍ତି କ'ଣ ଏତେ କମିଗଲାଣି ? 

ଗତକାଲି ଲଣ୍ତିରେ ଲୁଗା ଦେଇଥ୍‌ବା କଥା ଆଜି ମନେ ପକାଇ ପାରୁ ନାହିଁ ? 


ଆଶ୍ଚର୍ଯ୍ୟ ¦! 


i 


ଆହୁରି ଆଶ୍ଚର୍ଯ୍ୟ ହୋଇଥୁଲି ରାତି ଆଠଟାରେ ଫେରି । 
ଦୁଆରର ତାଲା ଖୋଲି ଘରେ ପଶି ଦେଖିଲି, ଶୋଇବା ଘର ଭିତରେ ଅଳ୍ପ 

ଆଲୁଆ ଲଣ୍ବନଟି ପରିଷ୍କାର କରି କିଏ ଲଗେଇ ରଖି ଯାଇଚି । 
l ଟେବୁଲ୍ଟି ପରିଷ୍କାର । ରଙ୍ଗ ତୁଳୀଗୁଡ଼ିକ ସଜଡ଼ା ହୋଇ ଥୁଆ ହୋଇଚି । ସବୁ 

ପରିଷ୍କାର ପରିଛ୍ଛନ୍ତ । ମୁଁ ଯେତେ ଅନ୍ୟମନସ୍କ ହେଲେ ମଧ୍ଯ ଲଣ୍ଡନଟି ଯେ ନିଶ୍ଚୟ 
ଚାରିଟା ବେନୁ ଜଳେଇ ରଖି ଯାଇ ନ ଥିଲି, ଏତକ ଅନ୍ତତଃ ମୋତେ ମାନିବାକୁ 
ପଡ଼ିବ । 

ତେବେ ? 

ସେଦିନ ମୁଁ ସମଗ୍ର ଚେତନା ଭିତରେ କୌଣସି ଦ୍ଵିତୀୟ ବ୍ଯକ୍ତିର ଅସ୍ଥିତ୍ଵ 
ଅନୁଭବ କରିଥୁଲି । 

କିନ୍ତୁ କିଏ ସେହି ? 

ମୋର ମାତ୍ର ଦୁଇଟି ଘର ! ଗୋଟିଏ ବେଡରୁମ୍‌, ଆରଟି ଡରଇଂରୁମ୍‌ । ଅବଶ୍ୟ 
ଘର ଦୁଇଟିକୁ ମୁଁ ମନେ ମନେ ସେହିପରି ଅନୁଭବ କରେ । କିନ୍ତୁ ବାହାରର କୌଣସି 
ଲୋକ ଗଲେ, ସେ ଦୃଇଟି ଘରୁ କୌଣସିଟିର ଅସ୍ତିତ୍ଵ ବୁଝିପାରିବ ନାହିଁ । 

ମୋ ଘର ପଛଆଡ଼େ ଗୋଟାଏ ବଗିଚା । ବଗିଚାଟା ପ୍ରକାଣ୍ଡା ବଗିଚା ଶେଷ 
ମୁଣ୍ଡକୁ ଗୋଟାଏ ଭଙ୍ଗା କୋଠା। ସେଇଟା ବହୁ ଦିନର ପୁରୁଣା । କୋଉ ରାଜାଙ୍କର 
କେବେ ସେଇଟା ବିଳାସଭବନ ଥୁଲା । ଆଜି କିନ୍ତୁ ସେ କୋଠାଟାର କେବଳ ଭଗ୍ନସ୍ତୂପ 
ଛଡ଼ା ଆଉ କୌଣସି ପରିଚୟ ନାହିଁ । 

ୟା ପୂର୍ବରୁ ମୁଁ କେବେ ସେ କୋଠା ଆଡ଼କୁ ଯାଇ ନଥୁଲି । କୌଣସି ଆଗ୍ରହ ନ 
ଥଲା । ବରଂ ଭୟ ଥୁଲା ହିଂସ୍ର ଜନ୍ୁମାନଙ୍କୁ । ସେହି କୋଠା ଚାରିପାଖରେ ଯେଉଁ 
ବିରାଟ ବଗିଚା, ତାକୁ ଏବେ ଜଙ୍ଗଲ କୁହାଯିବ, ବଗିଚା ସଂଜ୍ଞା ସେଠାରୁ ବହୁ ଦିନରୁ 
ଲୋପ ପାଇଛି । 

ମୁଁ ଯେଉଁ ଘର ଦୁଇଟିରେ ରହିଛି, ସେଇ ଦୁଇଟି ଏକଦମ୍‌ ନୂଆ । ପ୍ରଥମେ 
ତିଆରି ହେବା ପରେ ମୁଁ ଭଡ଼ା ନେଇଛି । ଆଜିଯାଏ ଇଲେକ୍ରଟ୍ରିକ୍‌ ବି ଆସି ନାହିଁ ମୋ 
ଘରକୁ | 

ଘରର ମାଲିକ କହୁଥ୍‌ଲେ, ଆମ ଘର ପାଖରୁ ଯେଉଁ ବଗିଚା ଆରମ୍ଭ ହୋଇଚି, 
ସେ ରାଜାଙ୍କର । ଆମେ ବି ରାଜାଙ୍କର ପ୍ରଜା ଥଲୁ । କିନ୍ତୁ ଏବେ କେଇବର୍ଷ ପୂର୍ବରୁ, 
ଆମେ ଆମ ସନ୍ଗ୍‌ ସବୁ କିଣି ନେଇଛୁ । ଆଉ ଏ ଯୋଉ ବିରାଟ ବଗିଚା, ସେଇ ଭଙ୍ଗା 
କୋଠା ଏବେ ବି ସିମିତି ରହିଛି । ରାଜାଘର ଲୋକ ବେଳେବେଳେ ଆସନ୍ତି । ନଡ଼ିଆ, 
ଆମ୍ଭ, ପଣସ ଯେତେବେଳେ ଯାହା ଥାଏ ତୋଳି ନିଅନ୍ତି । 

ଘର ମାଲିକର କଥାରେ ବା ରାଜାଙ୍କର ତଥାକଥତ ବଗିଚାରେ ମୋର 
କୌଣସି ଆକର୍ଷଣ ନଥୁଲା । ମୋର ରହିବାର ପାଞ୍ଚ ଛଅମାସ ଭିତରେ ମୁଁ କିଛି 
ବ୍ୟତିକ୍ରମ ଅନୁଭବ କରି ନଥୁଲି । 


ନିରୋଳା । ବଡ଼ ରାସ୍ତାଠାରୁ ଦୂରରୋ ବେଶ୍‌ ଥିଲି । କାହାରି କିଛି ଅଡ୍ରଆ 

। ଝର | 
ନଥୂଲା, ଗୋଳଚହଳ ନଥୁଲା | ନୂଆ ନୂଆ ଚିନ୍ତା ଭାବନା କରିବାର ଯଥେଷ୍ଟ ସୁବିଧା 
ସୁଯୋଗ ପାଉଥ୍‌ଲି 

କିନ୍ତୁ ହଠାତ୍ଵ ଦିନେ ଏପରି ଏକ ରହସ୍ଯମୟ ପରିବେଶ ଭିତରେ ମୋତେ 
ସଂଶ୍ଳିଷ୍ଟ ହୋଇପଡ଼ିବାକୁ ହେବ..... 

ଲଣ୍ଟନଟି ଧୂମେଇ ଧ୍ଵମେଇ ଜଳୁଥୁଲା । 

ମୁଁ ଘରେ ପଶି ପ୍ରଥମେ ଚାରିଆଡ଼େ ଥରେ ଆଖି ବୁଲେଇନେଲି । ଅନ୍ଧାରୁଆ 
ଅନ୍ଧାରୁଆ । କିପରି ରହସ୍ୟମୟ ପରିବେଶା ଅଥଚ ସବୁଦିନଠାରୁ ଆଜି ମୋତେ 
ପରିବେଶଟା କିପରି ସ୍ଵତନ୍ତ୍ର ମନେହେଲା ! ହୁଏତ ମନର ବିକାର ହୋଇପାରିଥାଏ । 

ଲଣ୍ଠନଟାକୁ ଆଉ ଟିକେ ତେଜି ଦେଲି । 

ହଠାତ୍ଵ ମୋ ଛାଇଟାକୁ କାନ୍ଷ୍ର ଉପରେ ଦେଖି ଚମକି ଉଠିଲି। ଏଇ ପ୍ରଥମ । 
ପ୍ରଥମ ଥର ପାଇଁ ମୋ ପ୍ରାଣରେ କିପରି ଏକ ଆଶଙ୍କାର ଛାୟାପାତ ହେଲା । 

ଲଣ୍ଠନଟା ଉଠେଇ ନେଇ ଖଟ ତଳ, ଆର ଘର, ବାଥରୁମ୍‌ ପାଇଖାନା 
ସବୁଆଡ଼େ ବୁଲି ଆସିଲି । ସବୁଠି ମୁଁ ଆଉଜଣଙ୍କର ଅସ୍ତିତ୍ଵ ଅନୁଭବ କଲି । ସବୁଠି 
ଯେପରି କାହା ହାତର ସ୍ପର୍ଶ ବାଜିଛି ! କିନ୍ତୁ କିଏ ! କିଏ ! କିଏ ସେ ? 

ପୁଣି ଫେରି ଆସିଲି ଯଥାସ୍ଥାନକୁ । 

ଜାଗା ବଦଳେଇଲି । 

ମନ ଭିତରଟାକୁ ଆଉ ସ୍ଥିର ରଖିପାରିଲି ନାହିଁ । 

ଚେଆର, ବିଛଣା ଓ ଚେଆର ହୋଇ ପାଞ୍ଚ, ସାତଟି ସିଗାରେଟ୍‌ ଶେଷ 
ହେଲା । କିନ୍ତୁ ମୁଁ କିଛି ଗୋଟାଏ ସିଦ୍ଧାନ୍ତରେ ପହଞ୍ଚି ପାରିଲି ନାହିଁ । 

ଘଟଣାଟା ନିଶ୍ଚୟ ଭୌତିକ ନୁହେଁ ଅଥବା ଅଲୌକିକ ନୁହେଁ । 

ତେବେ ? 

ମଣିଷର ଅସ୍ତିତ୍ଵ ବି ଏ କ୍ଷେତ୍ରରେ ସମ୍ଭବ ନୁହେଁ । 

କାରଣ ଘର ଦୁଇଟି, ଦୁଆର ଗୋଟିଏ । ଚାବି ମୋ ପାଖରେ । 

ରଙ୍ଗତୂଳିରେ ମୋ ଅସ୍ଥିର ମନର କେତୋଟି ପ୍ରତିଛବି ଆଙ୍କି ହୋଇଗଲା କାଗଜ 
ଉପରେ । 

ମୁଁ ଶ୍ଵସ୍ତି ଅନୁଭବ କରିପାରିଲି ନାହିଁ । 

ସେହିପରି ରଙ୍ଗବୋଳା ତୁଳିଗୁଡ଼ାକୁ ଟେବୁଲ ଉପରେ ପକାଇଦେଇ ବିଛଣାରେ 
ଯାଇ ଶୋଇପଡ଼ିଲି । I 

ମୁହଁମାଡ଼ି, ଆଖିବୁଜି ଶୋଇବାକୁ ବହୁ ସମୟ ଚେଷ୍ଟା କଲି । କିନ୍ତୁ ନିଦ କାହିଁ 
ଆଖିରେ? 

ଖାଲି ଗୋଟିଏ ଦରର୍ଭାବନା! 
କାହାର ନିଃଶ୍ବାସ ମୋ ଘରର ପ୍ରତିଟି ବାୟୁକଣାରେ! 


ଆଉ ଥରେ ଉଠି ବସିଲି । ମଳିନ ଲଣ୍ଡନ ଶିଖାକୁ ଆଉ ଥରେ ସତେଜ କଲା 
ଆଖିକୁ ନିଦ ଆସୁନାହିଁ ଯେତେବେଳେ, ଗୋଟାଏ କିଛି କରିବାକୁ ହେବ । 

ପୁଣି ଉଠିଗଲି ଚେଆର ଉପରକୁ | 

ଟେବୁଲ ଉପରେ କେତେଗୁଡ଼ାଏ ଦରକାରୀ ଅଦରକାରୀ ବହି, ପତ୍ରିକା, 
ଫାଇଲପତ୍ର ପଡ଼ି ରହିଥଲା । ପତ୍ରିକାର ଖଣ୍ଡେ ଟାଣି ଆଣିଲି । ଖେଳେଇ ଗଲି ଏ 
ମୁଣ୍ଡରୁ ସେ ମୁଣ୍ଡଯାଏ । ମୋରି ହାତଅଙ୍କା କେତୋଟି ଛବି ରହିଛି ତା” ଭିତରେ । କିନ୍ତ 
ଚମଜ୍କାର ଫଟୋଗ୍ରାଫ କେତୋଟି ରହିଛି ପତ୍ରିକା ଭିତରେ । ଯଦିଓ ମୁଁ ଆଗରୁ ଥରେ 
ଖେଳେଇ ଦେଖିଥୁଲି ପତ୍ରିକାଟି, ଆଖିରେ ପଡ଼ି ନଥୂଲା ସେଗୁଡ଼ାକ । 

ପୁଣି ରଖିଦେଲି ପତ୍ରିକାଟିକୁ । 

ହଠାତ୍ଵ ଦମକାଏ ପବନ ପଶି ଆସିଲା ଘର ଭିତରକୁ । 

ଲଣ୍ଠନଟା ନିଭିଗଲା ଦପ୍‌କରି । 

ମୁଁ ଆଉ କଣ କରନ୍ତି ? ଡିଆସିଲି ଜଳେଇ ଆଉ ଥରେ ଲଣ୍ଠନଟା ଲଗେଇଥଲେ 
ହୋଇଥାଆନ୍ତା, କିନ୍ତୁ ଇଚ୍ଛା ହେଲା ନାହିଁ । ବିଛଣା ଉପରକୁ ଉଠିଗଲି । ଝରକାରେ 
ବାହାରଟା ପରିଷ୍କାର ଦିଶୁଥାଏ । ଜହ୍ନ ବି ଦିଶୁଥାଏ ଆକାଶରେ । 

ମୁଁ ପୁଣି ଅରେ ଶୋଇବାକୁ ଚେଷ୍ଟାକଲି । 

ତନ୍ଦ୍ରା ବି ଲାଗି ଆସୁଥଲା ଧୀରେ ! 

କିନ୍ତୁ କେଜାଣି କାହିଁକି ହଠାତ ମୁଁ ଉଠିବସିଲି ମୋର ସମଗ୍ର ଶରୀରରେ 
କିପରି ଏକ କମ୍ପନ ସୃଷ୍ଟି ହୋଇଗଲା । 

ମୁଁ କ'ଣ କୌଣସି ଦୁଃସ୍ଵପ୍ନ ଦେଖିଲି ? 

ଅଥବା, କାହାର କାତର କଣ୍ଠସ୍ଵର ଶୁଣିଲି ? 

କିଛି ମନେପକାଇ ପାରିଲି ନାହିଁ । 

ରାତ୍ରିଚର ପକ୍ଷୀମାନଙ୍କର ଡେଣାପିଟା ଆବାଜରେ ମୁହୂର୍ଭକ ପାଇଁ କାନରୁ 
ଅତଡ଼ା ଖସିପଡ଼ିଲା । 

ଅର୍ଵରାତ୍ରିର ବହୁ ପରେ ରାତ୍ରିଚର ପକ୍ଷୀମାନେ ଆସନ୍ତି ଏହି ବଗିଚାକୁ । ହୁଏତ 
ଅସଂଖ୍ୟ, ଅଗଣନା ବେଳେବେଳେ କୌଣସି କାରଣରୁ କଳି ଲାଗେ ସେମାନଙ୍କ 


ଭିତରେ । ମୁଁ ଅବଶ୍ୟ ଟେର୍‌ ପା'ଏ ଖୁବ କମ୍‌ । କାରଣ ସେତେବେଳକୁ ନିଦ ଘାରିଥାଏ 
ମୋ ଆଖିରେ । 

କିନ୍ତୁ ସେଦିନ ହଠାତ୍ଵ ମୋର ତନ୍ଦ୍ରାଭଙ୍ଗର କାରଣର ମୂଳସୃତ୍ର ମୁଁ ଆବିଷ୍କାର 
କରିପାରିଲି ନାହିଁ । 

ଝରକା ଖୋଲି ପୁଣି ଚାହିଁଲି ବଗିଚା ଭିତରକୁ । ଗଛ, ଲତା, ଆଲୁଅ, 
ଅନ୍ଧାର । ବହୁ ଦୂରରେ ସେଇ ଜୀର୍ଣ୍ଣ କୋଠାର କିଛି ଅଂଶ । ଆଉ ରାତ୍ରିଚର ପକ୍ଷୀଙ୍କର 
କଳିଗୋଳ । 

କେଉଁଠି କିଛି ବ୍ୟତିକ୍ରମ ନାହିଁ । 

ପରିବେଶଟା ରାତ୍ରିର ପରିବେଶଠାରୁ ସ୍ଵତନ୍ତ୍ର କିଛି ମୁଁ ଅନୁଭବ କରିପାରିଲି 
ନାହିଁ । 

ପୁଣି ଝରକା ବନ୍ଦକରି, ମଶାରୀ ତଳେ ଶୋଇପଡ଼ିବାକୁ ଚେଷ୍ଟାକଲି | 


ବହୁତ ବେଳଯାଏ ଶୋଇପଡ଼ିଥୁଲି । ହୁଏତ ଶୋଇଯାଇ ଥାଆନ୍ତି ଆହୁରି 
ଅନେକ ଡେରିଯାଏ । କିନ୍ତୁ ବାହାରୁ କିଏ କବାଟ ଖଡ଼ଖଡ଼ କରିବାରୁ ନିଦ ଭାଙ୍ଗିଗଲା । 

ଉଠି ଆଖି ମଳି ମଳି ଟେବୁଲ ଘଡ଼ିକୁ ଚାହିଁଲି । 

ସାଢ଼େ ଆଠଟା ବାଜି ଯାଇଥଲା । 

ମୁଁ କିନ୍ତୁ ସବୁଦିନ ସାଢ଼େ ଛଅଟାରେ ଉଠେ । ବ୍ୟତିକ୍ରମ ଖୁବ୍ଧ କମ୍‌ ଥାଏ 
ଏଥୁରେ । କିନ୍ତୁ ଆଜି ଦୁଇ ଘଣ୍ଟା ଅଧ୍ୟକ ଶୋଇପଡ଼ିଲି କିପରି ? 

ପୁଣି କବାଟରେ ଖଡ଼ ଖଡ଼ ଶବ୍ଦ ଶୁଣି ମୁଁ ଆଗେଇ ଗଲି । 

କବାଟ ଖୋଲି ଦେଖିଲି ରାଇବାବୁ ! ରାଇ ଚରଣ ଦାସା ଆମ ଘରବାଲା । 
ବୟସ ଚାଳିଶ ବୟାଳିଶ । ମୁଣ୍ଡଟି ଟାଙ୍ଗରା । ନିଜେ ବି ବାଙ୍ଗରା | କିନ୍ତୁ ଭାରି 
ଅମାୟିକ ଲୋକ । ମୁହଁରେ ସବୁବେଳେ ହସ ଲାଗି ରହିଥାଏ । 

ମୋତେ ହସିହସି କହିଲେ : ବାହାରୁ ତାଲା ନ ଦେଖି ଆପଣଙ୍କୁ ଡାକିବାକୁ 
ହେଲା ! କାରଣ ଏତେ ବଡ଼ ବ୍ୟତିକ୍ରମ ଆଖିରେ ପଡ଼ି ନଥାଏ କେବେ । 

ମୁଁ ବି ହସିଲି, କହିଲି : ମଣିଷ ଜୀବନ ରାଇବାବୁ ! ବ୍ୟତିକ୍ରମଟା ଅତି 
ସ୍ଵାଭାବିକ । | 
ରାଇବାବୁ ଧୀରେଧୀରେ ମୋ ଘର ଭିତରକୁ ପଶିବାକୁ ଆରମ୍ଭ କଲେ | କ୍ଵଚିତବ 
ସେ ସମୟ ନଷ୍ଟ କରି ଥାଆନ୍ତି । ସବୁବେଳେ କାର୍ଯ୍ୟବ୍ୟସ୍ତ ଲୋକ । ଆଜି ହଠାତ୍ର.... 

ରାଇବାବୁ ଭିତରକୁ ପଶୁପଶୁ କହିଲେ : ଆପଣଙ୍କୁ ଗୋଟାଏ କଥା କହିବାର 
ଅଛି । ଯେଉଁଟା କହିବି କହିବି ହୋଇ କହିପାରି ନାହିଁ। 

ରାଇବାବୁଙ୍କ ମନର କଥା ମୁଁ ବୁଝି ପାରିଥୂଲି। ତେଣୁ ତାଙ୍କୁ ଏଡ଼େଇ ଯିବାପାର 
କହିଲି : ଟିକିଏ ସନ୍ଧ୍ୟାବେଳେ ହେଲେ ହୁଅନ୍ତା ନାହିଁ? ଆଜି ମୋର ଡେରି ହେଇଗଲାଣି । 

ମୁଁ ତଉଲିଆ ଟାଣି କାନ୍ଧରେ ପକାଇଲି | 

ରାଇବାବୁ ବଡ଼ ଅମାୟିକ ଲୋକ । କିଛି ପ୍ରତିବାଦ କଲେ ନାହିଁ । ସଙ୍ଗେସଙ୍ଗେ 
ବାହାରି ଯିବାକୁ ପାଦ ଉଠାଇଲେ କହିଲେ, ମୁଁ ଆଜି ଫେରୁଫେରୁ ଟିକିଏ ରାତି 
ହୋଇପାରେ । ଆଠଟା ନଅଟା ହେଲେ କିଛି ଅସୁବିଧା ହେବ ନାହିଁ ତ ? 

ନା, ନୀ, ମୋର କିଛି ଅସୁବିଧା ହେବ ନାହିଁ । 

ରାଇବାବୁ ଚାଲିଗଲେ । ମୋତେ ଭାରି ହସମାଡ଼ିଲା ! ମୁଁ କବାଟ ବନ୍ଦ କରିବାକୁ 
ଯାଇ ଦେଖିଲି ବାଡ଼ ପାଖରେ ସୁହାସିନୀ ଦେବୀ ଆମରି ଆଡ଼େ ଚାହିଁ ଠିଆ ହୋଇଛନ୍ତି । 
ମୋ ଅନୁମାନଟା ଯେ ସତ୍ଯ ଆଉ ରାଇବାବୁଙ୍କୁ ବର୍ଭମାନ ଘଉଡ଼େଇ ଦେଇ ଯେ 
ବୃଦ୍ଧିମାନର କାମ କରିଛି, ସେଥ୍ପାଇଁ ମନେ ମନେ ଆମତୃପ୍ତି ଲାଭକରି ଦରଜାଟି ବନ୍ଦ 
କରିଦେଲି । 

ସୁହାସିନୀ ଦେବୀ ରାଇବାବ୍ରଙ୍କର ସ୍ତ୍ରୀ । ବେଶ୍‌ ମେଳ ଦୁଇଜଣଙ୍କ ଭିତରେ । 
ତାଙ୍କର ଦୁଇଟି ସନ୍ତାନା ଗୋଟିଏ ଝିଅ, ଗୋଟିଏ ପୁଆ ସୁଖୀ ପରିବାର । ଝିଅଟି 
କଲେଜରେ ପଢ଼େ । ପୁଅଟି ସ୍କୁଲରେ । 

ସୁହାସିନୀ ଦେବୀ ଖୁବ ସ୍ଵେହୀ ମଣିଷ । ତାଙ୍କ ସହିତ ଦେଖାହେଲେ ସହଜରେ 
ଛାଡ଼ନ୍ତି ନାହିଁ । ଖୁଆଇ ପିଆଇ, ପାନ ଖଣ୍ତିଏ ଦେଇ ବିଦା କରନ୍ତି । 

ତାଙ୍କର ଇଚ୍ଛା କନ୍ୟାଟିକୁ ମୋତେ ସଂପ୍ରଦାନ କରିବେ । ଅବଶ୍ୟ କେବେ ସେ 
ଖୋଲାଖୋଲି ଭାବରେ କିଛି କହିନାହାନ୍ତି, କିକୁ ତାଙ୍କ କଥାବାର୍ଭା, ଆଚାର ଆଚରଣରୁ 
ମୁଁ ସେଇଆ ଅନୁମାନ କରିଚି । 

ମୀନାକ୍ଷୀ ଯେ ଦେଖିବାକୁ ଅସୁନ୍ଦର ବା ଖୁବ ଗୋଟାଏ ବାଜେ ମାର୍କା ଝିଅ, ସେ 
କଥା ମୁଁ କହୁନାହିଁ । ମୀନାକ୍ଷୀ ତା'ରି ବାପା ପରି ସବୁବେଳେ ହସୁଥାଏ । ମୁହଁର 
ଗଢ଼ଣଟି ଖୁବ ସୁନ୍ଦର । ସବୁଠୁ ଭଲ ଲାଗେ ତା'ର ଆଖି ଦୁଇଟି । ମୁଁ ତାଙ୍କ ଘରକୁ 
ଗଲେ ଖାଇବା ପିଇବା ସବୁ ଖବର ମୀନାକ୍ଷୀ ବୁଝେ । କିନ୍ତୁ କେଜାଣି କାହିଁକି ମୋ 
ମନରେ ସେ କୌଣସି ଛାପ ପକାଇ ପାରିନାହିଁ । 

ସକାଳୁ ସକାନୁ ବୋଧହୁଏ ସେଇକଥା କିଛି କହିବାକୁ ଆସିଥୂଲେ ରାଇବାବ୍ରା 
ସୁହାସିନୀ ଦେବୀଙ୍କ ଥ୍‌ଓରୀ ହେଲା, ଝିଅ ବଡ଼ ହେଇଚି, ଆଉ ତାକୁ ଘରେ ରଖି ହେବ 
ନାହିଁ । ବାହା ପରେ ସେ ତା”ର ପାଠପଡ଼, ମନ୍ତ୍ରୀ ହେଉ, ତାଙ୍କ ସ୍ଵାମୀସ୍ତ୍ରୀଙ୍କର କିଛି ଯାଏ 
ଆଘ୍େ ନାହିଁ । ଏ କଥା ସୁହାସିନୀ ଦେବୀ କଥା ପ୍ରଘ୍ଙ୍ଗରେ ମୋ ଆଗରେ କେତେ ଅର 
କହ ପକାଇଛନ୍ତି । ମୁଁ ମଧ୍ୟ ତାଙ୍କ ଥ୍‌ଓରୀକୁ ସମର୍ଥନ କରିଛି । 

କିନ୍ତୁ ବୋଝଟା ମୋରି ମୁଣ୍ଡରେ ବୋହିବା ପାଇଁ ମୁଁ ମୋଟେ ପ୍ରସ୍ତୁତ ନୁହେଁ । 

ଯା'ହେଉ ତରତର କରି ସେଦିନ ଗାଧୁଆପାଧୁଆ ଶେଷକରି କାମରେ ବାହାରି 
ଯିବାପାଇଁ ପ୍ରସ୍ତୁତ ହେଲି । 

ମଶାରୀ ବାଡ଼ ଉପରୁ ପ୍ୟାଣ୍ଟ ଖୋଜିବାକୁ ଯାଇ ଦେଖିଲି, ସେଠାରେ ନାହିଁ । 
ଗୋଟାଏ ଦରଭଙ୍ଗା ଆଲମାରୀରେ ମୋର ଲୁଗାପଟା ରଖେ ।! ସେଇଟାକୁ ଖୋଲିଲି । 
ମୋର ସବୁଠାରୁ ପ୍ରିୟ ପ୍ୟାଣ୍ଟଟି ଭଙ୍ଗା ଭଙ୍ି ହୋଇ ଥୁଆ ହୋଇଛି । ଉଠାଇ ଆଣିଲି । 
ଭାଙ୍ଗ ଖୋଲି ପିନ୍ଧିବାକୁ ଯାଉଚି, କ'ଣ ଗୋଟାଏ ଖସି ତଳେ ପଡ଼ିଗଲା । 

ଚାହିଁ ଦେଖିଲି, ଗୋଲାପ ଫୁଲଟିଏ । 

ଉଠାଇ ଆଣିଲି ତଳୁ । 

କିଏ ଯେପରି ସଦ୍ଯ ତୋଳି ଆଣି ରଖିଯାଇଚି । 

ସତରେ ମୁଁ ଆଶ୍ଚର୍ଯ୍ୟ ହୋଇ ଯାଇଥିଲି । 


ଆହୁରି ଆଶ୍ଚର୍ଯ୍ୟ ହୋଇ ଯାଇଥ୍‌ଲି ଶ୍ରୀରଙ୍ଗମରେ ପହଞ୍ଚି । ଯେତେବେଳେ ମୁଁ 
ମୋ ସିଟ୍‌ରେ ବସି, ଗତକାଲି ଆଙ୍କି ଯାଇଥ୍‌ବା ସରକାରଙ୍କର ବିଜ୍ଞାପନ ଛବିଟି ସଂପୂର୍ଣ୍ଣ 
କରିବାପାଇଁ ଡ୍ରୟାରରୁ ତୂଳି ବାହାର କଲି । 

ସେଠି ବି ଗୋଟିଏ ସଜ ଗୋଲାପ ଫୁଲ ! 

ଅବଶ୍ୟ ଶ୍ରୀରଙ୍ଗମର ଯେଉଁ ରୁମ୍‌ଟି ମୋପାଇଁ ଉଦ୍ଦିଷ୍ଟ ସେ ରୁମ୍‌ରେ ମୁଁ କେବେ 
ଚାବି ବନ୍ଦ କରେ ନାହିଁ । ମୋ ଟେବୁଲ୍‌ ଡ୍ରୟାରଗୁଡ଼ା ବି ସେମିତି ଖୋଲା ପଡ଼ିଥାଏ । 
ଏଠାକୁ ଆସିଲେ ମୁଁ ମୋ କାମରେ ବୁଡ଼ିଯାଏ । ସହକାରୀମାନେ ବେଳେ ବେଳେ 
ଆସି ଏଇଟା ସେଇଟା ବୁଝିଯାଆନ୍ତି । ତା'ଛଡ଼ା ନୂଆ ନୂଆ ପରିକଳ୍ପଧନାରେ ସବୁବେଳେ 
ମୁଁ ବ୍ୟସ୍ତ ଥାଏ । 

ଶଙ୍କର ଅଧକାରୀ ଅକାଳେ ସକାଳେ କେବେ କୋଉଦିନ ଥରେ ଅଧେ ଆସନ୍ତି 
ମୋ ରୁମ୍‌କୁ । ଭାରି ଗମ୍ଭୀର ମଣିଷା ଚେହେରାରେ ବି ଲାଳିତ୍ୟ ନାହିଁ । ପାଦଠାରୁ 
ମୁଣ୍ଡଯାଏ ଚାହିଗଲେ କେଉଁଠି ଟିକିଏ ଆଟିଷ୍ଟିକ୍‌ ଲାବଣ୍ୟ ନାହିଁ । କିନ୍ତୁ ସେ କିପରି ଯେ 
ଏଇ ଶ୍ରୀରଙ୍ଗମ୍‌ ଷ୍ଟୁଡିଓ ଆରମ୍ଭ କରିଥୁଲେ, ମୁଁ ଭାବି ବସିଲେ ଠିକ୍‌ କରିପାରେ ନାହିଁ । 
ନିଜେ ସେ ଆର୍ଚିଷ୍ଠ ନୁହନ୍ତି । ଆର୍ଟ ସମ୍ବନ୍ଧରେ ତାଙ୍କର କୌଣସି ଧାରଣା ନାହିଁ, ତଥାପି 
ପ୍ରଚୁର କାମ ଶ୍ରୀରଙ୍ଗମ ଷ୍ଟୁଡିଓର । ଅବଶ୍ୟ ମୁଁ ଏଠାରେ ଆର୍ଟ ଡିରେକ୍ରଟର ହିସାବରେ 
ଜଏନ କଲା ଦିନଠାରୁ ସବୁବେଳେ କାମ ଭିତରେ ବୁଡ଼ି ରହିବାକୁ ପଡ଼ୁଛି । ପ୍ରଥମେ 

କୁଆଡ଼େ ଶଙ୍କରବାବୁ ଜଣେ ଆର୍ଟିଷ୍ଟ ରଖି ସାଇନ୍ବୋର୍ଡ ଲେଖାଠାରୁ ବ୍ୟବସାୟ 
ଆରମ୍ଭ କରିଥଲେ । ପୀଞ୍ଚବର୍ଷ ଭିତରେ ଶ୍ରୀରଙ୍ଗମ ଷ୍ଟୁଡ଼ିଓ ଯେଉଁ ଦୋମହଲା କୋଠାରେ 
ଅଛି, ସେଇଟାକୁ ସେ ନିଜର କରିପାରିଛନ୍ତି । 

ଉପରେ ଶଙ୍କର ବାବୁ ସପରିବାରେ ରୁହନ୍ତି 

ତଳଟା ଷ୍ଟୁଡିଓ । ଆମେ ପନ୍ଦରଜଣ ଆର୍ଟିଷ୍ଠ ସବୁବେଳେ କାର୍ଯ୍ୟବ୍ୟସ୍ତ ରହୁ | 

ଶଙ୍କର ବାବୁଙ୍କ ପରିବାର ସମ୍ବନ୍ଧରେ ମୋର କୌଣସି ସଠିକ୍‌ ଧାରଣା ନାହିଁ । 
ତାଙ୍କର ପିଲାପିଲି କେବେ କେହି ଷ୍ଟୁଡିଓ ଭିତରକୁ ଆସନ୍ତି ନାହିଁ । କିନ୍ଧ ଦୋତାଲା 
ଉପରେ ବେଳେବେଳେ ବହୁକଣ୍ଠର କଳରୋଳ ଶୁଭେ | ପୁଣି ଥମିଯାଏ ଅନେକ ଦିନ 
ଯାଏ । 

ବେଳେବେଳେ ଦୋତାଲା ବାରଣ୍ଡା ଉପରେ ଯେଉଁ ତୁରଣୀଟି ଦୃଷ୍ଟି ଆକର୍ଷଣ 
କରେ, ତା'ର ବୟସ ନିଶ୍ଚୟ ଏକୋଇଶ ବାଇଶ ହେବ । ଶଙ୍କର ବାବୁଙ୍କ ସହିତ ତା 
ଚେହେରାର ମୋଟେ ମେଳ ନାହିଁ । ତେଣୁ ସେ ଶଙ୍କର ବାବରଙ୍କ ଝିଅ କି ଭଉଣୀ ଅନ୍ଦାଜ 
କରିବାଟା ମୋ ପକ୍ଷରେ ସହଜ ହୁଏ ନାହିଁ । 

ମୋତେ ସେ ଉଦ୍ଦେଶ୍ଯ କରି କେବେ ଚାହିଁବାର ବା ମୁଁ ତାକୁ ଉଦ୍ଦେଶ୍ୟ କରି 
କେବେ ଚାହିଁଥବା କଥା ମୋର ମନେପଡୁ ନାହିଁ । କିନ୍ତୁ ମଝିରେ ମଝିରେ, ଏପରିକି 
ସପ୍ତାହରେ ଦୁଇ ତିନି ଥର ତାର ମୋର ସାମ୍ନାସାମ୍ନି ଭେଟ ହୋଇଯାଏ । ଚାରି 
ଆଖି ମିଶିଗଲେ ସେ ସେହି ଦୋତାଲା ଉପରେ ଅନ୍ୟ ଆଡ଼କୁ ମୁହଁ ବୁଲେଇ ଦିଏ, ମୁଁ 
ବି ମୋ ବାଟରେ ଚାଲିଯାଏ । 

ସେ ଭେଟ ଆକସ୍ମିକ । ସେ ଚାହାଣି ଅନିଚ୍ଛାକୃତ । 

ସେଦିନ ଗୋଲାପ ଫୁଲଟା ମୋ ଡ୍ରୟାର ଭିତରୁ ବାହାର କରି ଟେବୁଲ ଉପରେ 
ରଖିଥୁଲି । ଘର ଆଲମାରୀ ଭିତରୁ ଯେଉଁଟା ପାଇଥୁଲି, ସେଇଟାକୁ ମଧ୍ୟ ପକେଟରୁ 
ବାହାର କରି ତାଂ ପାଖରେ ରଖିଲି । 

ଦୁଇଟିଯାକ ସମାନ । ଗୋଟିଏ ଜାତିରା ସତେ ଯେପରି ଯାଆଁଳା ଦୁଇ 
ଭଉଣୀ ! 

ଫ୍ଲ ଦୁଇଟିକୁ ଏକ ଦ୍ରଷ୍ଟିରେ ଚାହିଁଥଲି। ମନ ଭିତରେ ଛୋଟଛୋଟ 
ଦୁର୍ଭାବନାଗୁଡ଼ିଏ ଖଣ୍ଡି ଉଡ଼ା ଦେଉଥ୍‌ଲେ । 

ଏ ରହସ୍ଯର ମୂଳସୂତ୍ର କେଉଠି ! 

ଶଙ୍କର ବାବୁ ତାଙ୍କ ସ୍ଵଭାବସୁଲଭ ଖଣ୍ଡିକାଶ ମାରି ଭିତରକୁ ପଶିଲେ । 

ମୁଁ ଉଠି ଠିଆ ହୋଇପଡ଼ିଲି । 

ସେ ମୋ ହାତରୁ ଖଣ୍ଡିଏ ଟାଇପ୍‌କରା କାଗଜ ବଢ଼େଇ ଦେଇ କହିଲେ : 

କଲିକତାରେ ଇଣ୍ଡଷ୍ଟିଆଲ୍‌ ଫେଆରରେ ଓଡ଼ିଶା ସରକାର ଗୋଟିଏ ଷ୍ଟଲ କରିବାକୁ 
ଚାହାର୍ନ୍ତ। ଶ୍ବଲଟି ଓଡ଼ିଶୀ ପାଟର୍ଣ୍ଣର ହେବା ଏକାନ୍ତ ଆବଶ୍ଯକ । ସେଥିପାଇଁ ସେ 
ଗୋଟିଏ ମଡେଲ ଚାହିଁଛନ୍ତି । ମଡେଲ ଆପ୍ରଭ ହେଲେ, ଟଙ୍କା ପାଇଁ ଦର କଷାକଷି 
କିଛି ନାହିଁ କିନ୍ତୁ ଶ୍ରୀରଙ୍ଗମର ମଡେଲ ଆପ୍ରଭ ହେବା ଚାହିଇ । 

ଶଙ୍କର ବାବୁ ଫେରି ଯାଉଥୂଲେ । ମୁଁ ଚିଠିଟି ନେଇ ସିଟ୍‌ରେ ବସି ପଢ଼ିବାକୁ 
ଆରମ୍ଭ କରି ଦେଇଥଲି। 

ପୁଣି ସେ ଲେଉଟି ଆସିଲେ : ହଁ, ଆଉ ଗୋଟାଏ କଥା । 

ମୁଁ ବୁଲି ଅନାଇ ଠିଆ ହୋଇପଡ଼ି ଦେଖିଲି, ଶଙ୍କର ବାବୁ ମୋ ଟେବୁଲ 
ଉପରର ଗୋଲାପ ଫୁଲ ଦୁଇଟା ଆଡ଼େ ଏକ ଲୟରେ ଚାହିଁଛନ୍ତି । 

ମୁଁ କହିଲି : ଆଉ କଂଣ କହୁଥଲେ ଆଜ୍ଞା ! 

ଶଙ୍କର ବାବୁ ଚମକି ଉଠିଲାପରି ଟେବୁଲ ପାଖକୁ ଆଗେଇ ଆସି କହିଲେ : ଏ 
ଫୁଲ ଦୁଇଟି ଭାରି ସୁନ୍ଦର ତ ! 

ସେ ସଦ୍ୟଟି ଉଠାଇ ନେଲେ | 

ଦରମଉଳାଟି ଟେବୁଲ ଉପରେ ପଡ଼ି ରହିଲା । 

ଶଙ୍କର ବାବୁ ମୋତେ କିଛି ନ କହି ଘରୁ ବାହାରି ଚାଲିଗଲେ । 

ମୁଁ ଚିଠିଟି ପଢ଼ି ବସିଲି । ଚିଠି ଭିତରେ ଷ୍ଟଲ ସତ୍ଚନ୍ଧରେ କେତେଗୁଡ଼ିଏ ସୂଚନା 
ଥଲା । ଓଡ଼ିଶାର ପ୍ରାଚୀନ କୀଉଁ ବିଜଡ଼ିତ କୌଣସି ମନ୍ଦିରର ଆକୃତି ସହିତ ସାମଞ୍ଜସ୍ୟ 
ରଖି ଷ୍ଟଲଟିର ପରିକଳ୍ପନା କରିବାକୁ ହେବ । ଷ୍ଟଲର କେଉଁ ଭାଗରେ କି କି ପଦାର୍ଥ 
ପ୍ରଦର୍ଶିତ ହେବ, ତାହା ଲେଖାଥୁଲା । କିନ୍ତୁ ସେଗୁଡ଼ିକ କେଉଁପରି କେଉଁଠି ସଜାଇ 
ରଖିବାକୁ ହେବ ସେ ସବୁ ମଡେଲରେ ରହିବା ଉଚିତ । 

କୌଣସି ନୂଆ ପରିକଳ୍ଥନାର ସୂଚନା ପାଇଲେ ମୁଁ ଆନନ୍ଦରେ ଆତ୍ମହରା ହୋଇ 
ଉଠିଥାଏ । ମୋ ମୁଣ୍ଡଟା ସଂପୂର୍ଣ୍ଣରୂପେ କର୍ମଚଞ୍ଚଳ ହୋଇଉଠେ । ଏ କ୍ଷେତ୍ରରେ ତାହାହିଁ 
ହେଲା । ମୁଁ ସବୁକଥା ଭୁଲିଯାଇ ଆଖିବୁଜି ମାନସପଟରେ ଏକ ନୃତନର ସର୍ଜନା ପାଇଁ 
ବ୍ୟାକୁଳ ହୋଇଉଥଠିଲି । 

ହଠାତ୍ଵ ଏକ ସମୟରେ ନାରୀକଣ୍ଠର ଏକ କକ୍ଶ ଧ୍ଵନିରେ ମୋ ମାନସ ପଟରୁ 
ମୋର ପରିକଳ୍ିତ ଏକ ସୁନ୍ଦର ମିନାର ତାସ୍‌ ଘରପରି ଭାଙ୍ଗି ପଡ଼ିଲା । ବୁଲି ଚାହିଁଲି, 
ରଶରଟ୍ଗିନୀବେଶୀ ସେଇ ଝିଅଟି ! ଯାହା ସହିତ ବେଳ ଅବେଳରେ ଅତର୍କିତ ଭାବରେ 
ଭେଟ ହୋଇଯାଇଥାଏ । 

ତା” ହାତରେ ସେଇ ଗୋଲାପଟି । 

ଯେଉଁଟିକୁ ଶଙ୍କର ବାବୁ ମୋ ଟେବୁଲ ଉପରୁ ଉଠାଇ ନେଇ ଯାଇଥୁଲେ । 

। ୨ | 


ତରୁଣୀଟିର ପ୍ରଥମ ପ୍ରଶ୍ନ : ଆପଣଙ୍କୁ ଏ ଗୋଲାପଟି କିଏ ଦେଲା ? 

ମୁଁ ତରୁଣୀଟିର ମୁହଁକୁ ସ୍ତବୂଧ ହୋଇ ଅନାଇବା ଛଡ଼ା କିଛି ଉତ୍ତର ଦେଇପାରି 
ନଥୁଲି । 

ସେ ଆଉ ଦି ପାଦ ଆଗେଇ ଆସି ସେହିପରି ରୁକ୍ଷ ସ୍ଵରରେ କହିଲା : ଆପଣ 
ଯଦି ଭାବ୍ରଥାଆନ୍ତି ଯେ ମୁଁ ଆପଣଙ୍କୁ ଭଲପାଇଛି, ତା'ହେଲେ ସେ ଭ୍ରାନ୍ତ ଧାରଣା 
ପରିତ୍ୟାଗ କରନ୍ତୁ । ମୁଁ ପୃଥୁବୀରେ କେବଳ ଜଣକୁ ଭଲପାଏ, ସେ ହେଉଛନ୍ତି... 

ମୁଁ ଆହୁରି ଅବାକ୍‌ ହୋଇଯାଇଥ୍‌ଲି ! କିନ୍ତୁ ହଠାତ୍ଵ ତାର ମୋ ଉପରେ ଏପରି 
ଆକ୍ରମଣର ଅର୍ଥ ବୁଝିପାରିଲି ନାହିଁ । 

ମୋର ନୀରବତା ତାକୁ ବୋଧହୁଏ ଉତ୍ସାହ ଦେଉଥୁଲା । ସେ ଆଉ ପାଦେ 
ଘୁଞ୍ଚି ଆସି ମୋ ଆଖି ପାଖରେ ଗୋଲାପ ଫୁଲଟାକୁ ହଲେଇ କହିଲା : ଆପଣ ଏ 
ଫୁଲଟା କେଉଁଠୁ ପାଇଲେ, ଉତ୍ତର ଦେବେ କି ନାହିଁ ? 

ଏଥର ମୁଁ ଉତ୍ତର ଦେବାକୁ ବାଧ୍ୟ ହୋଇଥୁଲି । 

ଶାନ୍ତ ସ୍ଵରରେ କହିଲି : ଏଇଟା ମୋ ଟେବୁଲ ଡ୍ରୟାରରେ ଥୁଲା । କିଏ କାହିଁକି 
କେଉଁ ଉଦ୍ଦେଶ୍ୟରେ ରଖିଥୁଲା କହିପାରିବ ନାହିଁ । ଡ୍ରୟାର ଟାଣି ପାଇଥୁଲି । 

ତରୁଣୀଟି ଶାନ୍ତ ହୋଇଯାଇଥୁଲା। ବୋଧହୁଏ ଲଜିତ ହୋଇଥଲା । ସେ 
ଧୀରେଧୀରେ ମୋ ରୁମ୍‌ରୁ ବାହାରି ଚାଲିଯାଉଥୁଲା | 

ମୁଁ ଚେଆରରୁ ଉଠି ଠିଆ ହେଲି । 

ତା'ର ଯିବା ପଥକୁ ଚାହିଁଲି । ସେ ଚାଲି ଯାଉଥୁଲା। ମୁଁ ମୋ ଚେଆର 
ଉପରକୁ ଫେରି ଆସୁଥିଲି । 

ଶଙ୍କରବାବୁଙ୍କ ଖଣ୍ଡିକାଶ ପଛରୁ ଶୁଣି ବୁଲି ଅନେଇଲି । 

ସେ ମୋ ପାଖକୁ ଆସି କହିଲେ : ମଡେଲଟା କିନ୍ତୁ ଖୁବ ଶୀଘ୍ର ଆମକୁ 
ଦେବାକୁ ହେବ । ମାତ୍ର ସାତଦିନ ସମୟ ଦେଇଛନ୍ତି । 

ଶଙ୍ଗରବାବୁ ଚାଲିଗଲେ । 

ଟେବୁଲ ଉପରେ ଥୁଆ ହୋଇଥବା ଅନ୍ୟ ଗୋଲାପଟା ଆଡ଼େ ଚାହିଁ ମୁଁ ଶିହରି 
ଉଠିଲି । ଏ ଗୋଲାପର ଭୂମିକା ମୋ ଜୀବନରେ ଯେ କ'ଣ, ମଡେଲର ପରିକଳ୍ପନା 
ଅପେକ୍ଷା ଗୋଲାପର ରହସ୍ୟ ମୋ ମନଟାକୁ ବେଶୀ ଆଚ୍ଛନ୍ନ କରି ପକାଇଲା । 

ମୁଁ ଆଉ କାମରେ ମନ ଲଗାଇ ପାରି ନଥୁଲି । 

ମୋ ମନଟା କିପରି ଏକ ଅହେତୁକ ଆଶଙ୍କାରେ ଭରି ଉଠିଥୁଲା । 
nN କିଏ କାହିଁକି କେଉଁ ଉଦ୍ଦେଶ୍ୟରେ ମୋ ପଛରେ ଲାଗିଛି, ସେର ଦୁର୍ଭାବନାରେ 
ହ ମନଟା ଭରି ଯାଇଥଲା । 

ଜଣେ ସହକାରୀ ହାତରେ କେତୋଟି କାମ ଧରାଇଦେଇ ମୋ ରୁମ୍‌ରେ 
ପହଞ୍ଚିଲି । ମୁଁ ତାକୁ ଏଣୁ ତେଣୁ ଦି” ଚାରିକଥା ପଚାରିବା ପରେ ଶଙ୍କରବାବୁଙ୍କ 
ପାରିବାରିକ ଇତିହାସ ପଚାରିଥୁଲି । ସେ ଶ୍ରୀରଙ୍ଗମର ଅନେକ ପୁରୁଣା କର୍ମଚାରୀ । 

ସେ କିନ୍ତୁ ମୋ ମୁହଁକୁ ଚାହିଁ ମୁଚୁକି ହସିଥୁଲା । 

କୌଣସି ସନ୍ତୋଷଜନକ ଉତ୍ତର ନ ଦେଇ କହିଥୁଲା : ମୁଁ ଠିକ କହିପାରିବି 
ନାହିଁ । ତେବେ ଶଙ୍କର ବାବୁଙ୍କର ପିଲାଛୁଆ, ଭାଇ, ଭଉଣୀ ମିଶି ଅନେକ | ବୋଧହୁଏ 
ସମସ୍ତେ ଏଠାରେ ରହନ୍ତି ନାହିଁ । 

ମୁଁ ଆଉ କିଛି ପଚାରି ନଥୁଲି । 

ସହକାରୀଟି ଯିବାବେଳେ ପଛକୁ ଚାହିଁ ଚାହିଁ ଲେଉଟି ଯାଉଥୁଲା | 

ତା” ଚାହାଣିର ଭଙ୍ଗି ମୋତେ ପରିହାସ କଲାପରି ମନେ ହେଉଥିଲା | 


ମୁଁ ରାତି ଦଶରେ ଘରକୁ ଫେରିଲି । 

ଏତେ ରାତିରେ ଫେରିବାର ପ୍ରଧାନ କାରଣ ଥୁଲା ରାଇବାବୁଙ୍କୁ ଏଡ଼େଇ 
ଯିବା । 

କିନ୍ତୁ ମୁଁ ଦୁଆରେ ତାଲା ଖୋଲିଲା ବେଳକୁ ପଛରୁ ରାଇବାବୁଙ୍କ କଣ୍ଠ ଶୁଣିଲି : 
ଆଜି ଏତେ ଡେରି କଲେ ଯେ ! 

ମୁଁ କିଛି ଉତ୍ତର ଦେଇ ନ ପାରିବାର କାରଣ ହେଉଛି, ମୋ ମନରେ ଆଉ ଏକ 
ଆଶଙ୍କା ପୂରି ରହିଥୁଲା । ସେଇଟା ମୋ ଜୀବନର ଏକାନ୍ତ ଗୋପନ ରହସ୍ଯ । 
ଯେଉଁଟା ମୁଁ ଆବିଷ୍କାର କରିପାରି ନାହିଁ । ମାନେ ଘର ଖୋଲି ହୁଏତ ମୁଁ ଦେଖିବି, କିଛି 
ଗୋଟାଏ ବ୍ୟତିକ୍ରମ, ଯେଉଁଟା ପାଇଁ ରାଇବାବୁଙ୍କ ଆଖିରେ ମୁଁ ଧରା ପଡ଼ିବାକୁ ଚାହେ 
ନାହିଁ । 

କିନ୍ତୁ ରାଇବାବୁ ନଛୋଡ଼ବନ୍ଧା । 

ଅଯଥାରେ ତାଲା ଖୋଲିବାକୁ ଅନେକ ସମୟ ନେଇ ମଧ୍ୟ ଦେଖିଲି ଫଳ କିଛି 
ହେଉ ନାହିଁ । ସେ ମୋ ପଛରେ ଠିଆହୋଇ ରହିଛନ୍ତି । ସେ ଯେପରି ପ୍ରତିଜ୍ଞା କରି 
ଆସିଛନ୍ତି ଆଜି ମୀନାକ୍ଷୀ ସମ୍ବନ୍ଧରେ କିଛି ଗୋଟାଏ ନିର୍ଭର ପ୍ରତିଶ୍ରୁତି ମୋଠାରୁ ଆଦାୟ 
କରି ଫେରିବେ । 

ବହୁତ ଚିନ୍ତାକରି ମୁଁ କହିଳି : ଆଜି ମୁଁ ଭୀଷଣ କ୍ଲାନ୍ତ ଆପଣ କାଲି ଆସିଲେ 
ହୁଅନ୍ତା ନାହିଁ । 

ଅନ୍ୟ ଦିନ ହୋଇଥୂଲେ ସେ ବିନା ପ୍ରତିବାଦନରେ ଚାଲି ଯାଇଥାନ୍ତେ । ସେଦିନ 
କିନ୍ତୁ ତାଙ୍କ ସ୍ଵରର ଦୃଢ଼ତା ମୋତେ ଚମକାଇ ଦେଇଥୁଲା ! ସେ କହିଲେ : ନା, ଆଜି 
ଆପଣଙ୍କୁ ସବୁ କଥା ନ କହିଲେ ଚଳିବ ନାହିଁ । 

ମୁଁ କବାଟ ଖୋଲି ରାଇବାବ୍ରଙ୍କ ଆଗରେ ଧରାପଡ଼ିଯିବାକୁ ଚାହୁ ନଥୁଲି । 
ହୁଏତ କାଲିପରି ଘରେ ଲଣ୍ଡନ ଜଳୁଥ୍‌ବ ଅଥବା ଆଉ କିଛି ନୃତନ ବ୍ୟତିକ୍ରମ ଦେଖା 
ଦେଇଥୁବ । ରାଇବାବୁ ନିଶ୍ଚୟ ସେ ସମ୍ବନ୍ଧରେ ମୋତେ ପ୍ରଶ୍ନ କରିବେ । 

କିନ୍ତୁ ଉପାୟ କିଛି ନଥୁଲା 

ନା ଆଜି କେହି ଲଣ୍ବନ ଜଳାଇ ନାହିଁ, ଅଥବା... 

ମୁଁ ପକେଟରୁ ଡିଆସିଲି କାଢ଼ି ଲଣ୍ଡନ ଜଳାଇଲି । 

ବୋଧହୁଏ ମୂଷା କି ଚୁଚୁନ୍ଦ୍ରା ଦଇଟା ଦଉଡ଼ି ପଳେଇଲେ । 

କିନ୍ତୁ ଘର ଭିତରେ ପଶିବା କ୍ଷଣି ନାକରେ ଏକ ଅପୂର୍ବ ଗନ୍ଧ ବାଜିଲା | 

ରାଇବାବୁ ବୋଧହୁଏ ସେ ଗନ୍ଧ ବାରି ପାରିଥୂଲୋ ମୋ ଆଡ଼କୁ କିପରି ଏକ 
ପ୍ରଷ୍ମିଳ ନୟରେ ଅନାଇ କ'ଣ ପଚାରିବେ ପଚାରିବେ ହୋଇ ନୀରବ ରହିଲେ । 

ମୁଁ ଲଣ୍ଠନ ଲଗାଇ ସଙ୍ଗେସଙ୍ଗେ ଲୁଗା ବଦଳାଇବାକୁ ଆରମ୍ଭ କରିଦେଲି । 

ରାଇବାବୁ ଗୋଟିଏ ଚେଆର ଉପରେ ବସି ପଡ଼ିଲେ । 

କିନ୍ତୁ ଘର ଭିତରେ ଏତେ ସୁନ୍ଦର ଗନ୍ଧ ଆସିଲା କେଉଁଠୁ ? 

ମୁଁ ଏପାଖ ସେପାଖ ଚାହିଁ ଦେଖିଲି, ମୋ ଟେବୁଲ ଉପରୁ ଧୂଆଁ ଉଠୁଛି । 
ସର୍ବନାଶା ନିଆଁ ଲାଗିଲା ନା କଂଣ ? ଆଗେଇ ଗଲି | ଆଶ୍ଚର୍ଯ୍ୟ ହୋଇ ଦେଖିଲି, 
କିଏ ଗୋଛାଏ ଧୂପ ମୋ ଟେବୁଲ ଉପରେ ଜଳାଇ ରଖିଯାଇଛି ! 

ପୁଣି ଯେ ରହସ୍ଯ ! 

ରାଇବାବୁ ଆଗେଇ ଆସି ମୋତେ ପଚାରିଲେ : ଆପଣ ଆଗେ ଆଉ ଅରେ 
ଆସିଥୂଲେ ବୋଧେ ! 

ମୁଁ ବାଧ୍ୟ ହୋଇ କହିଲି : ହଁ ଆସିଥୁଲି । ପୁଣି ଖାଇବାପାଇଁ ଯାଇଥିଲି । 

ଘରଟା ଚନ୍ଦନ ଗନ୍ଧରେ ପୂରି ଯାଇଥଲା ! 

ରାଇବାବୁ ସେଇଠି ଗୋଟାଏ ଚେୟାର ଉପରେ ବସି ପଡ଼ି କହିଲେ, ଭାରି 
ସୁନ୍ଦର ଗନ୍ଧ ତ ! କେଉଁଠୁ ଧୂପ କିଣିଥିଲେ ? 

ମୁଁ ସେତେବେଳେ ଆଉ କୌଣସି ଉତ୍ତର ଦେବା ଅବସ୍ଥାରେ ନଥୁଲି । 

ରାଇବାବୁ ପ୍ରସଙ୍ଗ ବଦଳାଇ ହସି ହସି ଆରମ୍ଭ କଲେ, ମୁଁ ଯେଉଁଥୂପାଇଁ 
ଆସିଛି, ମୀନ:ବୋଉ ମୋତେ ବାଧ୍ୟ କରି ପଠାଇଛି । ମଣିଷ ଜୀବନରେ କେତେ 
ପ୍ରକାର ବ୍ୟତିକ୍ରମ ସ୍ଵାଭାବିକା କିନ୍ତୁ ମୀନାବୋଉ କେଜାଣି କାହିଁକି ଆପଣଙ୍କୁ ଅଧକ 

ଟିକିଏ ସ୍ନେହ କରୋ ତା'ର କାରଣ ଅବଶ୍ୟ ଗୋଟାଏ ଅଛି । ଯେଉଁ ପୁଅଟି ଆମର 
ଜନ୍ମ ହେବାର ଦୁଇମାସ ପରେ ମରିଗଲା, ସେ ଆପଣଙ୍କ ପରି ନ ହେଲେ ବି, 
ଆପଣଙ୍କଠାରୁ ଦୁଇ ଚାରିବର୍ଷ ସାନ ହୋଇଥାଆନ୍ତା । ବୋଧହୁଏ ସେଇଥୁପାଇଁ 
ମୀନାବୋଉର ମମତାଟା ଆପଣଙ୍କ ପ୍ରତିଟି କିଏ ଅଧକ । 

ମୁଁ ଖାଲି ଅପେକ୍ଷା କରିଥାଏ ଗୌର ଚନ୍ଦିକା ପରେ କେତେବେଳେ ରାଇବାବୁ 
ଅସଲ କଥାଟି ଆରମ୍ଭ କରିବେ । 

କିନ୍ତୁ ପ୍ରସଙ୍ଗଟା ଅନ୍ୟ ପଥ ଦେଇ ଆଗେଇବାରୁ ମୁଁ ବିସ୍ମିତ ହୋଇ ଯାଇଥ୍‌ଲି । 

ରାଇବାବୁ କହି ଚାଲିଥୂଲେ : ପ୍ରଥମେ ମୁଁ ମୀନାବୋଉ କଥା ବିଶ୍ଵାସ କରୁନଥୁଲି । 
ସ୍ତ୍ରୀଲୋକମାନେ ସବୁବେଳେ କିପରି ପରଶ୍ରୀକାତର ହୋଇଥାଆନ୍ତି । ତେବେ ମୀନାବୋଉ 
ଟିକିଏ ସ୍ଵତନ୍ତ୍ର ଧରଣର । ତାଙ୍କର କୌଣସି ଜା' ନଣନ୍ଦ ନ ଥିବାରୁ ବା ଶାଶୂଶଶୁରଙ୍କ 
ଶାସନ ଭିତରେ ନ ଥ୍‌ବାରୁ ସେ ବୋଧହୁଏ ଟିକିଏ ସ୍ଵତନ୍ତ୍ର ରୂପେ ଗଢ଼ିହୋଇ 
ପାରିଥୂଲେ । ସେଇଥୁୂପାଇଁ ବେଳେବେଳେ ମୁଁ ତାଙ୍କ କଥା ମନଯୋଗ ଦେଇ ଶୁଣିଥାଏ । 

କଥାଟା ମୋ କାନରେ ସେ ଦୁଇ ତିନିଦିନ ଆଗରୁ ପକାଇଲେଣି । କିନ୍ତ 
କେଜାଣି କାହିଁକି ପ୍ରଥମେ ମୁଁ ବିଶ୍ଵାସ କରିପାରିଲି ନାହିଁ । 

ପ୍ରଥମ ଦିନ ସେ ମୋତେ ପାଖକୁ ଡାକି କହିଲେ : ଶୁଣିଲଣି ! ରଜତବାବୁଙ୍କ 
ଘରେ ମୁଁ ଆଜି ଜଣେ ନୂଆ ମଣିଷ ଦେଖିଲି । 

ରାଇବାବୁଙ୍କ ମୁହଁରେ ମୋ ନାଁ ଉଚ୍ଚାରିତ ହେବାକ୍ଷଣି ମୁଁ ଚମକି ଉଠିଥ୍‌ଲି, ପୁଣି 
ମୋ ଘରେ ନୂଆ ମଣିଷ ଦେଖିବା କଥା ଶୁଣି । 

ରାଇବାବୁ କିନ୍ଧ କହି ଚାଲିଥ୍‌ଲେ, ମୀନାବୋଭଙ୍କ ମୁହଁରୁ ନୂଆ ମଣିଷ କଥା 
ଶୁଣି ମୁଁ କଥାଟା ଉପରେ ମୋଟେ ଗୁରୁତ୍ଵ ଦେଇ ନଥୁଲି । କାରଣ ଆପଣଙ୍କ ଘରକୁ 
କେହି ଜଣେ ଆତ୍ମୀୟସ୍ଵଜନ ଆସିବା ମୋଟେ ଗୋଟାଏ ବିଚିତ୍ର କଥା ନୁହେଁ । 
ସେଇଥୂପାଇଁ ମୁଁ ମୀନା ବୋଉଙ୍କ କଥା ନ ଶୁଣି ଅନ୍ୟ କାମରେ ବାହାରି ଯାଉଥୁଲି । 

ସେ ମୋ ହାତଟା ଟାଣି ଆଣି କହିଲେ : ଝିଅଟି କିନୁ ଭାରି ସୁନ୍ଦରୀ ! ଆମ 
ମୀନା ତା” କାଣି ଆଇୁଠିକି ବି ସରି ହେବନାହିଁ । 

ରାଇବାବୁଙ୍କ ମୁହଁରୁ କୌଣସି ଏକ ସୁନ୍ଦରୀ ଝିଅର କଥା ଶୁଣି ମୋ ଛାତି 
ଭିତରଟା ହଠାତ କାହିଁକି କଞ୍ପି ଉଠିଲା ! 

ମୁଁ କେବଳ ନୀରବରେ ବସିଥୁଲି ! 

ରାଇବାବୁ ପୁଣି କହିଲେ : ତଥାପି ମୀନାବୋଉ କଥା ମୁଁ ବିଶ୍ଵାସ କରିପାରି 
ନଥୁଲି । ଆପଣଙ୍କ ଘରକୁ ସିନା କେହି ବନ୍ଧୁବାନ୍ଧବ ଆସି ପାରନ୍ତି, କିଚୁ ଏକ ସୁନ୍ଦରୀ 
ଝିଅ ଆସିବ କାହିଁକି? ମୀନାବୋଉକୁ ମୁଁ ସେଦିନ ଫାଙ୍କି ଦେଇଥ୍‌ଲି । 

। ୫୮୮ । 

ଆରଦିନ ମୀନା ବୋଉ କୁଆଡ଼େ ଆହୁରି ନିକଟରୁ ସେହି ଝିଅଚିକି ଦେଖିଥିଲେ ! 
ସଂଜବେଳେ ସେ କୁଆଡ଼େ ଆପଣଙ୍କ ଘରୁ ବାହାରି ଚାଲି ଯାଉଥୁଲା । ମୀନାବୋଉ 
ଦଉଡ଼ି ଦଉଡ଼ି ତାଂ ପାଖକୁ ଯାଉ ଯାଉ ସେ କୁଆଡ଼େ ଅଦୃଶ୍ୟ ହୋଇଯାଇଥୁଲା । ମୁଁ 
କିନ୍ତୁ ମୀନାବୋଉ କଥାକୁ ତଥାପି ବିଶ୍ଵାସ କରିପାରୁ ନଥୁଲି । 

କିନ୍ତୁ କାଲି, ଠିକ୍‌ ରାତି ପାହାନ୍ତାରେ ମୀନାବୋଉ ମୋତେ ଯେତେବେଳେ ଟାଣି 
ଟାଣି ଆଣି ଦେଖାଇଦେଲେ, ମୁଁ ସେତେବେଳେ ବିଶ୍ଧାସ କରିବାକୁ ବାଧ୍ୟ ହେଲି । 
ଜହ୍ମରାତିରେ ସଫା ମୁଁ ସେଇ ଝିଅଟିକୁ ଦେଖିପାରିଥୁଲି । କିନ୍ତୁ ତା'ର ଚାଲିଚଳଣ ଆଉ 
ଗତିବିଧୁ ମୋତେ ଟିକିଏ ଖାପଛଡ଼ା ମନେ ହୋଇଥୂଲ ॥ ସତକଥା କହିବାକୁ ଗଲେ 
,ମୋର କ”ଣ ମନେ ହୋଇଥଲା ଜାଣନ୍ତି ରଜତବାବୁ ? 

ରାଇବାବୁ ମୋ ଆଖି ଆଗରେ ଗୋଟାଏ ବିରାଟ ପ୍ରଶ୍ନବାଚୀ ରଖି ନୀରବ 
ହୋଇଯାଇଥୁଲେ | 

ସେତେବେଳେ ମୋ ମନ ଭିତରେ ଏକ ଦୁନ୍ଦ ଯୁବ ଆରମ୍ଭ ହୋଇଯାଇଥ୍‌ଲା । 
ମୁଁ ରାଇବାବୁଙ୍କ କଥାର କୌଣସି ଉତ୍ତର ଦେଇପାରି ନଥୁଲି । 

କିଛି ସମୟ ପରେ ସେ କିନ୍ତୁ ଏକ ଦୀର୍ଘ ନିଃଶ୍ବାସ ପକାଇ ଧୀରେଧୀରେ 
ଆରମ୍ଭ କରିଥୁଲେ: ମୋର ମନେ ହୋଇଥଲା, ଆପଣ କିନ୍ତୁ ମୋତେ ଭୂଲ୍‌ ବୁଝିବେ 
ନାହିଁ ରଜତ ବାବୁ ! ମୋର ଯାହା ମନେ ହୋଇଥଲା, ନିଷ୍ଠପଟ ହୃଦୟରେ ମୁଁ 
ଆପଣଙ୍କ ଆଗରେ କହୁଛି । ମୋର ମନେ ହୋଇଥଲା, ଝିଅଟା ରକ୍ତମାଂସଧାରିଣୀ 
ଗୋଟାଏ ସାଧାରଣ ଝିଅ ନୁହେଁ । ସେ ଯେପରି, ଯେପରି... 

ରାଇବାବୁ କ”ଣ କହିବାକୁ ଯାଇ ହଠାତ୍ଵ ନୀରବ ହୋଇଗଲେ। ତାଙ୍କ ଆଖି 
ଦୁଇଟା ବିସ୍ତାରିତ ହୋଇଉଠିଲା । ସେ ଯେଉଁ ଝରକା ସାମ୍ନାରେ ବସିଥୂଲେ ତାଙ୍କ 
ଦୃଷ୍ଟି ସହିତ ଦୃଷ୍ଟି ମିଳାଇ ମୁଁ ଦେଖିଲି, ସାମନା ବଗିଚା ଭିତରେ କାହାକୁ ଯେପରି 
ଏକଧ୍ୟାନରେ ସେ ଅନାଇ ରହିଛନ୍ତି । ଦୃଷ୍ଟିଟା ସେଇଆଡ଼େ ନିବଦ୍ଧ ରଖି ହାତ ହଲାଇ 
ମୋତେ ପାଖକୁ ଡାକିଲେ । ମୁହଁଟା ତାଙ୍କର ଆତଙ୍କିତ ହୋଇ ଉଠିଥୁଲା । 

ମୁଁ ତାଙ୍କ ପାଖକୁ ଉଠିଆସି, ବାହାରକୁ ଚାହିଁ କୌଣସି ବିଶେଷତା ଲକ୍ଷ୍ଯ 
କରିପାରିଲି ନାହିଁ । 

ତାଙ୍କ କଣ୍ଠଟା କିନ୍ତୁ ଅରି ଉଠିଥୂଲା । ସେ କହିଲେ : ମୁଁ ଠିକ୍‌ କହିଛି ରଜତବାବ, 
ଝିଅଟା ନିଶ୍ଚୟ ରକ୍ତମାଂସଧାରୀ ମନୁଷ୍ୟ ନୁହେଁ । 

ତେବେ? ହଠାତ୍ଵ ମୁଁ ପ୍ରଶ୍ନ କରିସାରିଥୁଲି । 

ରାଇବାବୁ ବୋଧହୁଏ ମୋ ଭୟାଳୁ ଆଖି ଦୁଇଟାରୁ ମୋ ମନର ଅବସ୍ଥା 
ବୁଝପାର ଧୀରେ ଧୀରେ କହିଥ୍‌ଲେ : ଏ କ୍ଷେତ୍ରରେ ଆପଣଙ୍କୁ କଣ କରିବାକୁ ହେବ 

ନ ହେବ ସେ ସନ୍ଚନ୍ଧରେ କିଛି ଗୋଟାଏ ସିଦ୍ଧାନ୍ତ ଗ୍ରହଣ କରିବା ଉଚିତ୍ଵ । ତେବେ 
ଯେଉଁଥିପାଇଁ ମୀନା ବୋଉ ମୋତେ ଆପଣଙ୍କ ପାଖକୁ ପଠାଇଛନ୍ତି ସେଇଟା ହେଉଛି 
ଆପଣ ଆପାତତଃ ଏ ଘରଟା ଛାଡ଼ି ଚାଲନ୍ତୁ ଆମ ଘରେ ରହିବେ | ଆପଣଙ୍କ ପାଇଁ 
ଆମର ବାହାର ଘରଟା ସଫାସୁତୁରା କରିଦିଆହୋଇଛି । ମୀନାବୋଉ ଖୁବ ବ୍ୟସ୍ତ 
ସେ ଚାହାନ୍ତି ନାହିଁ ଯେ ଆପଣ ଅନିଶ୍ଚିତ ଗୋଟାଏ ବିପଦ ମଝିରେ... 

ରାଇବାବୁଙ୍କ କଥା ଏତେବେଳ ଯାଏ ମୁଁ ମନ ଦେଇ ଶୁଣୁଥଲି । ତୁଳନା କରି 
ଦେଖୁଥଲି କାଲିଠାରୁ ମୋ ଘରେ ଘଟୁୂଥବ । ଘଟଣାଗୁଡ଼ିକ ସହିତ ନିଶ୍ଚୟ ଅଦୃଶ୍ୟ 
କୌଣସି ଏକ ବ୍ୟକ୍ତିର ଆବିର୍ଭାବ ଘଟିଛି । ଭିତରଟା କିପରି ଏକ ଶିହରଣରେ ଶିହରି 
ଉଠୁଥୁଲା | 

କିନ୍ତୁ ରାଇବାବୁଙ୍କ ନୃତନ ପ୍ରସ୍ତାବଟା ଶୁଣି ମୁଁ କାହିଁକି ଖୁସି ହୋଇପାରିଲି ନାହିଁ ! 
ମୋ ଆଖି ଆଗରେ ମୀନାବୋଉଙ୍କର ସ୍ବେହ ଅପେକ୍ଷା ସ୍ଵା୍ଥଟା ଯେପରି ସଜାଗ 
ହୋଇଉଠିଲା | 

ମୁଁ ରାଇବାବୁଙ୍କୁ କହିଲି : ଆପଣମାନଙ୍କ ଅପେକ୍ଷା ମୋର ଅଧକ ହିତାକାଂକ୍ଷୀ 
ଅବଶ୍ଯ ଏଠାରେ କେହି ନାହାନ୍ତି । କିନ୍ତୁ କଥା କ”ଣ ଜାଣନ୍ତି ରାଇବାବୁ ? ଆପାତତଃ 
ମୁଁ କେତେ ଗୁଡ଼ାଏ ବିଶେଷ କାମରେ ଏପରି ଭାବରେ ଜଡ଼ିତ ହୋଇପଡ଼ିଛି ଯେ, 
ମୋତେ ମୋଟେ ସମୟ ମିଳୁନାହିଁ । ତାଂଛଡ଼ା ରାତିଟା ତ ଖାଲି ଶୋଇବା କଥା, 
ସେଇଟା ଆମ ଷ୍ଟୃଡିଓରେ ଶୋଇପଡ଼ିଲେ ବି ଚଳିବ । ତେଣୁ ଆପଣମାନେ ମୋପାଇଁ 
ବିଶେଷ ଚିନ୍ତା ନ କରିବାହିଁ ଭଲ । 

ରାଇବାବୁଙ୍କର ଉଠିବାର କୌଣସି ଲକ୍ଷଣ ନ ଦେଖି ମୁଁ ଆହୁରି ଚିନ୍ତିତ 
ହୋଇପଡ଼ିଲି । ତାଙ୍କ ଚରିତ୍ର ବିଶ୍ଲେଷଣ କରି ମୁଁ ଯେତିକି ଜାଣିଥୁଲି, ସେ ଅଯଥାରେ 
କେବେ ସମୟ ନଷ୍ଟ କରିବା ଲୋକ ନୃହନ୍ତି । କିନ୍ଧ ଆଜି ହଠାତ୍ଵବ ଜୋକପରି ମୋ 
ପଛରେ କାହିଁକି ଯେ... 

କିନ୍ତୁ ଅସଲ କଥା କଣ ଜାଣନ୍ତି ରଜତବାବୁ ! ମୁଁ ଭାବିଥଲି ଆପଣଙ୍କ 
ଆଗରେ ସେଗୁଡ଼ା କହିବି ନାହିଁ । ଆପଣ ଯଦି ମୋ କଥା ରଖନ୍ତେ ସେ ସବୁ ଆପଣଙ୍କୁ 
ଶୁଣାନ୍ତି ନାହିଁ । ଆପଣ ସେ ଗୁଡ଼ା ନ ଶୁଣିଲେ ଭଲ ହୁଅନ୍ତା । ଆପଣ ଆର୍ଟିଷ୍ଟ ମଣିଷ, 
ସୁନ୍ଦରର ପୂଜା କରିବା ଆପଣଙ୍କର ଧର୍ମ । ତେଣୁ କୌଣସି ବୀଭତ୍ସ କଥା ଆପଣଙ୍କ 
ଆଗରେ କହିବାକୁ ମୋ ବିବେକକୁ ମଧ୍ୟ ବାଧୁଚି। 

ରାଇବାବୃଙ୍କ କଥାର ଇଟ୍ଗିତରୁ ମୁଁ କିପରି ନୂତନ ଏକ ରହସ୍ଯର ସନ୍ଧାନ 
ପାଇଲି । ମୋ ଆର୍ଟିଷ୍ଟ ମନଟା ଧୀରେଧୀରେ ଯେପରି ଏକ ଗୁଇନ୍ଦା ମନରେ ପରିଣତ 
ହୋଇଆସୁଥୁଲା । ମୁଁ ଖାଲି ମନେ ମନେ ଚିନ୍ତା କରୁଥୁଲି, ଏ କେଇ ଦିନରେ ମୋ ଘର 

ଭିତରେ ଯାହା ବ୍ୟତିକ୍ରମ ଘଟୁଚି, ତାହାର ନାୟିକା ପ୍ରକୃତରେ କ'ଣ ଗୋଟିଏ 
ଅସାମାନ୍ୟା ସୁନ୍ଦରୀ ତରୁଣୀ ? 

ମୋ ନୀରବତା ବୋଧହୁଏ ରାଇବାବୁ ସହିପାରୁ ନଥଲେ । 

ସେ ପୁଣି ଆରମ୍ଭ କଲେ : ଆପଣ ମୋ କଥା ରଖିଲେ ବୁଦ୍ଧିମାନର କାମ 
କରନ୍ତେ ରଜତବାବୁ ! କାରଣ ଆପଣଙ୍କର ବାସଗ୍ଚହଟା ସେମାନଙ୍କର ଦୃଷ୍ଟିରେ ପଡ଼ିଚି । 
ସେମାନଙ୍କ ମଝିରେ ଆପଣ ବେଶିଦିନ ତିଷ୍ଠି ରହିବା ସମ୍ଭବ ହେବ ନାହିଁ। ହୁଏତ 
ଆପଣ ପାଗଳ ହୋଇଯିବେ, ନତୁବା... 

ରାଇବାବୁ କଥା ଶେଷ କରିପାରିଲେ ନାହିଁ। ମୁହଁଟା ତାଙ୍କର ଗମ୍ଭୀର 
ହୋଇଉଠିଥୂଲା, ଆଖି ଦୁଇଟା ଜଳି ଉଠିଲାପରି ଜଣା ଯାଉଥୁଲା | 

ମୁଁ ପଚାରିଲି : କୋଉମାନଙ୍କ କଥା ଆପଣ କହୁଚନ୍ତି ? 

ରାଇବାବୁ କେତୋଟି ମୁହୃ୍ଁ ମୋ ମୁହଁକୁ ନୀରବରେ ଅନାଇ ରହି କହିଲେ : 
ଆପଣ ସେମାନଙ୍କ କଥା ନ ଶୁଣିଥିଲେ ଭଲ ହୋଇଥାଆନ୍ତା । ବରଂ ଆପଣ ଆମ 
ଘରକୁ ଚାଲନ୍ତୁ । ଆଜି ରାତିଟା ସେଇଠି କଟେଇବୋ ତାପରେ କାଲି ସକାଳେ ଯାହା 
କହିବାର ମୁଁ ଆପଣଙ୍କୁ କହିବି । 

ଧୂୃପକାଠିର ଧୂମାୟିତ ପରିବେଶଟା ମୋତେ କିପରି ରହସ୍ଯମୟ ମନେ 
ହେଉଥଲା ¦ ଚନ୍ଦନ ଗନ୍ଧରେ ମନଟା ଭରି ଉଠିଥିଲା । କୌଣସି ଏକ ଗଭୀର ଚିନ୍ତାଧାରା 
ଭିତରେ ସେତେବେଳେ ବଡ଼ି ରହିବା ସମ୍ଭବ ହେଉ ନଥୁଲା । ମୁଁ ରାଇବାବ୍ରଙ୍କ 
କଥାଗୁଡ଼ାକ ଉଦ୍ଦେଶ୍ୟମୂଳକ ବୋଲି ଧରି ନେଇ ତାଙ୍କ ପ୍ରସ୍ତାବରେ ରାଜି ହୋଇ 
ନଥୁଲି । ଶେଷରେ ହାତଯୋଡ଼ କରି କହିଥୂଲି : ମୋତେ କ୍ଷମା କରିବେ ରାଇବାବର ! 
ଆଜି ରାତିଟାର ମୂଲ୍ୟ ମୋ ଜୀବନରେ ଅନେକ ବେଶି । ଆଜି ରାତି ଭିତରେ ମୋତେ 
ଗୋଟାଏ ନୂତନ ପରିକଳ୍ପନାକୁ ରୂପ ଦେବାକୁ ପଡ଼ିବ । ମୁଁ ବରଂ କାଲି ସକାଳୁ ନିଜେ 
ଯାଇ ଆପଣଙ୍କ ପାଖରେ ହାଜିର ହୋଇ ଆପଣଙ୍କଠାରୁ ସେଇ ଗୁପ୍ତ କଥାଟି ଶୁଣି 
ଆସିବି । ଆବଶ୍ୟକ ହେଲେ କାଲିଠାରୁ ମୁଁ ଆପଣଙ୍କର ସେଇ ଘରେ ରହିବାର 
ବ୍ୟବସ୍ଥା କରିବି । 

ରାଇବାବୁ ହଠାତ୍ଵ କିଛି ଉତ୍ତର ଦେଇପାରିଲେ ନାହିଁ । ଉଠିବେ କି ଉଠିବେ 
ନାହିଁ, ସେହିପରି ଏକ ଦୃନ୍ଦ ଭିତରେ ପଡ଼ି କହିଲେ : ଦେଖନ୍ତୁ ରଜତବାବୁ, ଅନ୍ୟ ଦିନ 
ହୋଇଥ୍ୂଲେ ମୋର ଆପଣଙ୍କ ଇଚ୍ଛା ବିରୁଦ୍ଧରେ କିଛି କହିବାର ନଥାନ୍ତା, କିନ୍ତ ମନ 
ଭତରେ ଗୋଟାଏ ପାପ ପଶିଛି ଯେତେବେଳେ, ଆପଣ ମୋ କଥାଟି ଆଜି ରଖନ୍ତୁ । 
ନୃତନ ପରିକଳ୍ପନାର ରୂପ ଦେବାପାଇଁ ଭବିଷ୍ୟତରେ ଆପଣଙ୍କୁ ଅନେକ ରାତି ମିଳିବ । 
କିନ୍ତ... 

ରାଇବାବୁଙ୍କ ଉପରକୁ ପ୍ରକୃତରେ ମୁଁ ବିରକ୍ତ ହୋଇଉଠିଥଲି । ହୁଏତ କ'ଣ 
ଗୋଟାଏ ଅସଂଗତ ଜଥା କହିପକାଇ ଥାଆନ୍ତି । କିନ୍ତ ବହୁ କଷ୍ଟରେ ନିଜକୁ ସଂଯତ 
କରି ନେଇ କହିଲି : ଆପଣ ତା'ହେଲେ ଟିକିଏ ଆଗରେ ଚାଲନ୍ତୁ । ମୁଁ ଗୋଡ଼ହାତ 
ଧୋଇସାରି ପଛେ ପଛେ ଯାଉଛି । 

ଏଥର ରାଇବାବୁ ଉଠି ଠିଆ ହେଲେ । କହିଲେ : ନିଶ୍ଚୟ ଯିବେ, କିନ୍ତୁ... 


ସେଦିନ କିନ୍ତୁ ମୁଁ ରାଇବାବ୍ରଙ୍କ ଘରକୁ ଯାଇ ନଥୁଲି । 

ହୁଏତ ଯାଇଥୁଲେ ବୁଵ୍ଧିମାନର କାମ କରିଥାଆନ୍ତି ଅଥବା ରାଇବାବୁଙ୍କ ଘରକୁ 
ଯାଇ ଏକ ରୋମାଞ୍ଚକର ରହସ୍ୟର ସ୍ଵାଦରୁ ବଞ୍ଚିତ ହୋଇଥାଆନ୍ତି । 

ପ୍ରକୃତରେ ସେଦିନ ମୋ ମୁଣ୍ଡଟା କିପରି ଏକ ଅସଂଲଗ୍ନ ଭାବନା ଭିତରେ ଭରି 
ଯାଇଥଲା । ସକାଳଠାରୁ ଏତେବେଳଯାଏ ଘଟିଥିବା ଘଟଣା ପରେ, ରାଇବାବୁଙ୍କର 
କେତେକ ଇଟଙ୍ଗିତପୂର୍ଣ୍ଣ ଆଶଙ୍କା ମୋତେ ଆତଙ୍କିତ କରିପକାଇଥଲା | 

ରାଇବାବୁ ଚାଲିଯିବା ପରେ ମୁଁ ସେଇ ଆରାମ ଚେଆର ଉପରୁ ଆଉ 
ଉଠିପାରି ନଥଲି ! କେଉଁ ଅତର୍କିତ ମୁହୁର୍ଭରେ ଆଖି ଯୋଡ଼ାକ ମୋର ନିଦରେ ବୁଜି 
ହୋଇପଡ଼ିଥଲା । 

ସେତେବେଳେ, କେତେ ରାତି ହେବ ? ସେତେବେଳକୁ କେଜାଣି ହଠାତ 
ଆଲାର୍ମ କୁକଟା ବାଜି ଉଠିଲା । 

ନିଦ ଭାଙ୍ଗିଗଲା ମୋର । 

ଆଖି ଖୋଲି ଚାହିଁଲି, ଅନ୍ଧକାର | 

ବାହାରେ ଝରକା ସେ ପାଖରେ ଜହ୍ନ ଆଲୁଅ, ନିସ୍ତବୂଧ ରାତି, ମୋର 
ମନେପଡ଼ିଲା ରାଇବାବୁଙ୍କ କଥା । ସେ କେତେବେଳେ ଚାଲି ଯାଇଛନ୍ତି ମନେପକାଇ 
ପାରିଲି ନାହିଁ । 

କିନ୍ତୁ ଲଣ୍ଠନଟା ଲିଭାଇଲା କିଏ ? 

ଦରଜାଟା ବନ୍ଦ କରିଛି ତ ? 

ସେଇ ଅନ୍ଧକାର ଭିତରେ ଦରଜା ପାଖକୁ ଆଗେଇ ଗଲି। ଦରଜାଟା ଆଉଜା 
ହୋଇଛି, ଭିତରୁ କିଳିଣୀ ଦିଆ ହୋଇନାହିଁ । 

କିଳିଣୀଟା ଦେଇ ଫେରି ଆସୁଥଲି, ବାହାରେ ଯେପରି କାହାର ଆଉଁ ଚିକାର 
ଆସି ମୋ କାନରେ ବାଜିଲା ! 

ମୁଁ ସ୍ତଚବୂଧ ହୋଇ ଠିଆ ହୋଇପଡ଼ିଲି ! 

ଏତେ ରାତିରେ ¦ କିଏ ଆସିଥିଲା ଏଆଡ଼େ ? ରାଇବାବୁ ପୁଣି ଆସୁ ନଥିଲେ 

ତ? ସେ କ'ଣ ଭୟରେ ଚିଜ଼୍ାର କରିଉଠିଲେ ? ଦରଜା ଖୋଲି ବାହାରକୁ ଯିବି 
ନାହିଁ ଚିନ୍ତା କରୁଥୁଲି । 

ଆଉ କାହାରି ସ୍ଵର ଶୁଣିବାକୁ ପାଇଲି ନାହିଁ । 

ଫେରିଆସିଲି ଶୋଇବା ଘର ଭିତରକୁ । ବାହାରୁ ଚେନାଏ ଜହ୍ମଆଲୁଅ ଝରକା 
ବାଟଦେଇ ମୋ ବିଛଣାର ଏକାଂଶରେ ପଡ଼ିଥୁଲା । କିନ୍ତୁ ବିଛଣା ଉପରେ... 

ନଇଁପଡ଼ି ଦେଖିଲି । ମେଞ୍ଚାଏ ମଲ୍ଲୀଫ୍ଲ, କିଏ ଯେପରି ଅତି ଯନୁରେ ସଜେଇ 
ରଖିଯାଇଚି ¦ 

ସୁଗନ୍ଧରେ ପ୍ରାଣଟା ଭରି ଉଠୁଥୁଲା । 

କିନ୍ତୁ ଆଶଙ୍କାରେ ମନଟା ଶଙ୍କି ଆସୁଥୁଲା । 

କିଏ, କିଏ ଏହି ଆଗନ୍ତୁକ ? 

ଯାହାର ଅସ୍ତିତ୍ସ ମୁଁ ପ୍ରତି ପଦକ୍ଷେପରେ ଅନୁଭବ କରୁଛି ? 

ତେବେ କଂଣ ରାଇବାବୁଙ୍କ କଥା ସତ୍ୟ ? 

ସତରେ କ”ଣ କୌଣସି ସୁନ୍ଦରୀ ମୋର ଅଲକ୍ଷ୍ୟରେ ଛାଇପରି ଘୂରି 
ପନଛେପଛେ ? 

କିନ୍ଧୁ କେଉଁ ଆଶାରେ ? 

କ୍ଷଣକ ଆଗରୁ ଯାହାର କଣ୍ଠସ୍ଵରରେ ଚକିତ ହୋଇ ଉଠିଥୁଲି, ଏ ସେହି ନୁହେଁ 
ତ? କିନ୍ତୁ କଣ୍ଠସ୍ଵରଟା ନାରୀର ନା ପୁରୁଷର ମୁଁ ଠିକ୍‌ ଧରିପାରି ନଥୁଲି । 

ରାତ୍ରିଚର ପକ୍ଷୀମାନଙ୍କ ମଧ୍ୟରେ କଳହ ସୃଷ୍ଟି ହୋଇଯାଇଥୁଲା । 

ମୁଁ ମଲ୍ଲୀଫ୍ୁଲଗୁଡ଼ିକ ଆଞ୍ଜଳା ଆଞ୍ଜଳା କରି ଦେହରେ ବୋଳିବାରେ ଲାଗିଥୁଲି । 
ନୃତନ ଏକ ଶିହରଣ ସୃଷ୍ଟି ହୋଇଥଲା ମୋ ଦେହ ମନରେ । 

ବାହାରେ ଜହୁଆଲୁଅ ଛାପି ଛାପିକା ହୋଇପଡ଼ିଥୁଲା । 

ଦୂରରୁ ଦିଶୁଥୁଲା ସେହି ଜୀର୍ଣ୍ଣ କୋଠରିଟାର ଏକାଂଶ । 


Ge ms ~~ wu 


କେବଳ ମୋ ମନ ଛଡ଼ା ଅନ୍ୟ କେଉଠି ଟିକିଏ ହେଲେ ବୈଚିତ୍ରୟ ମୁଁ ଅନୁଭବ 
କରିପାରୁ ନଥଲି । 

ପୁଣି ଥରେ ଶୋଇବାକୁ ଚେଷ୍ଟା କରିଥୁଲି । 

କିନ୍ତୁ ଆଖିକୁ ଆଉ ନିଦ ଆସିଲା ନାହିଁ । ମୁଁ ଚିତ୍ବ ହୋଇ ଶୋଇ ରହି, ମଲ! 
ପଫୁଲଗୁଡ଼ାକ ଛାତି ଉପରେ ଥୋଇ, ବାହାରକୁ ଚାହିଁ ରହିଥୁଲି । 

ଦୂରରେ କେଉଁଠି, ମେନ୍‌ ରୋଡ ଉପରେ ହେବ ବୋଧହୁଏ, କେତେ ଗୁଡ଼ାଏ 
କୁକୁର ଏକା ସଙ୍ଗରେ ଢ୍ଲୁକିବାର ଶବ୍ଦ ଶୁଣାଗଲା ।! 

ତା'ପରେ ସବ ଚୁପ୍ଚାପ୍‌ । 

ଦୂର ବଗିଚା ଭିତରେ ବେଳେବେଳେ ରାତ୍ରିଚର ପକ୍ଷୀଙ୍କର କଳରୋଳ ! 

ଆଉ କିଛି ସମୟ ପରେ ମୋ ଦରଜାରେ ଯେପରି କାହାର କରାଘାତର ଶବ୍ଦ 
ହେଲା ! ମୁଁ ବିଛଣାରେ ଉଠି ବସିଲି । କାନ ଡେରି ଶୁଣିଲି, ହଁ ଦରଜାରେ କିଏ 
କରାଘାତ କରୁଛି । କିନ୍ତୁ ଖୁବ ଧୀରେ, ମୃଦୁ ଭାବରେ । 

ହଠାତ୍ଵ ଏତେ ରାତିରେ କାହାର ମୋ ସହିତ କି ଦରକାର ? 

ମୁଁ ଉଠିବସିଲି, ଲଣ୍ଠନଟି ଜଳାଇଲି ! 

ରହି ରହି ମୃଦୁ କରାଘାତ ହେଉଥୁୂଲା ଦରଜାରେ । 

ମୁଁ ଆଗେଇ ଗଲି ଦରଜା ପାଖକୁ, ଚୁପ୍ଚାପ୍‌ ଠିଆହେଲି କିଛି ସମୟ ! 
ସେହିପରି, ତାଳ ଦେଲାପରି କରାଘାତ ହେଉଥଲା ବାହାରୁ । 

ଦରଜା ଖୋଲିବା ଆଗରୁ ପଚାରିଲି : କିଏ ? କାହାକୁ ଖୋଜୁଚ ଏତେ 
ରାତିରେ ? 

ଆର ପାଖରୁ ଏକ କାତର କଣ୍ଠସ୍ଵର ଶୁଣିଲି : ବଡ଼ ବିପଦରେ ପଡ଼ିଛି ଆଜ୍ଞା 
ମୋ ପଛରେ ଗୁଞ୍ଡା ଛୁଟିଛନ୍ତି । ଦୟାକରି ଟିକିଏ ଶିଘ୍ର ଖୋଲି ଦିଅନ୍ତୁ । 

କଣ୍ଠସ୍ଵର ପୁରୁଷର । ଲୋକଟା ନିଶ୍ଚୟ ଗୁଣ୍ଡା ବଦମାସ ହୋଇଥ୍‌ବ । ଡା' 
ନହେଲେ... 

ମୁଁ ଦରଜା ଖୋଲିବି କି ନାହିଁ ଚିନ୍ତା କରୁଥଲି | 

ସେ କିନ୍ତୁ ଅପର ପାର୍ଶ୍ରୁ ଆହୁରି କାତର କଣ୍ଠରେ କହିଲା, ଆପଣ ବିଶ୍ଵାସ 
କରନ୍ତୁ ଆଜ୍ଞା, ସେମାନେ ମୋତେ ଦୁଇଦିନ ହେବ ଗୋଟାଏ ଘରେ ବନ୍ଦକରି ରଖିଥୂଲେ, 
ମୁଁ କୌଣସି ପ୍ରକାର ଖସି ପଳାଇ ଆସିଛି । ସେମାନେ ମୋତେ ସାମ୍ନାରେ ପାଇଲେ 
ଛୁରୀ ମାରି ଦେବେ । , 

ମୁଁ ଦରଜା ଖୋଲି ଦେଲି । 

ଝଡ଼ ବେଗରେ ଏକ ଦୀର୍ଘକାୟ ଲୋକ ଘର ଭିତରକୁ ପଶିଆସି ସଙ୍ଗେ ସଙ୍ଗେ 
ଦରଜାଟା ଭିତରୁ ବନ୍ଦ କରି ଦେଲା । ସେ ପିନ୍ଧିଥିଲା ଗୋଟାଏ ମଇଳା ପ୍ୟାଣ୍ଟ, ଛିଣ୍ଡା 
କୋଟ୍‌ | ମୁହଁରେ ଦାଢ଼ୀ ବଢ଼ି ଯାଇଥଲା । 

ଲୋକଟା ଦରଜା ବନ୍ଦକରି, ଦରଜାକୁ ପିଠିକରି ଠିଆହୋଇ ମୋ ଆଡ଼କୁ 
ଚାହିଁ ଯେତେବେଳେ ନିଜକୁ ନିରାପଦ ମନେ କରୁଥଲା, ମୁଁ ତାକୁ ପ୍ରଶ୍ନ କଲି : କ'ଣ 
ହୋଇଛି ଆପଣଙ୍କର ? 

ସେ ଇଙ୍ଗିତରେ ମୁହଁରେ ଆଙ୍ଗୁଳି ଦେଇ ମୋତେ ତୃପ୍‌ ରହିବାକୁ କହିଲା ଏବଂ 
ଇଶାରା କଲା ଯେ, ସେମାନେ ହୁଏତ ତା” ପଛେ ପଛେ ଛୁଟିଛନ୍ତି । 

ସେହି ବିଶାଳକାୟ ଲୋକଟିର ଚେହେରା ଦେଖି ଏବଂ ତା'ର ଭୟାଳୁ ଚାହାଣି 

ଆଡ଼େ ଚାହିଁ ମୁଁ ବ୍ୟଥୁତ ହୋଇପଡ଼ିଥଲି । ତାକୁ ମୋ ସଙ୍ଗରେ ଭିତରକୁ ଯିବାପାଇଁ 
ଡାକିଲି । ସେ କିନ୍ତୁ ମୋ କଥାର କୌଣସି ଉତ୍ତର ଦେଲା ନାହିଁ ବା ଦରଜା ଛାଡ଼ି 
ପାଦେ ଆଗେଇଲା ନାହିଁ । 

ତା” ପ୍ୟାଣ୍ଟ ଓ କୋଟରୁ କିପରି ଏକ ଦରର୍ଗନ୍ଧ ବାହାରୁ ଥଲା । 

ମୁଁ ପୂଣି ଥରେ କହିଲି : ଆପଣ ଭିତରକୁ ଆସନ୍ତୁ । ଭିତରେ କେହି ନାହାନ୍ତି । 
ଭୟର କୌଣସି କାରଣ ନାହି । 

ସେ ମତ୍ତହସ୍ତୀପରି ତା ଲମ୍ବା ପାଦଯୋଡ଼ାକୁ ଆଗକୁ ପକାଇ ପକାଇ ମୋ 
ସହିତ ଭିତରକୁ ଆସିଲା! 

ମୁଁ ଆଙ୍ଗୁଳି ଦେଖାଇ କହିଲି : ବାଥ୍‌ ରୁମ୍ଟା ଏଇ ପାଖରେ | ଆପଣ ଯାଆକ୍ତୁ, 
ଗୀଧୋଇ ପଡ଼ି ଆସନ୍ତୁ । ତା'ପରେ ବିଶ୍ରାମ କରିବେ । କାଲି ସକାଳେ ମୁଁ ପୁଲିସକୁ 
ଖବର ଦେଇ ଆପଣଙ୍କ ନିରାପତ୍ତାର ବ୍ୟବସ୍ଥା କରିବି । 

ପୁଲିସ ନା ଶୁଣିବା କ୍ଷଣି ଲୋକଟି ଚଞ୍ଚଳ ହୋଇଉଠିଲା । ମୋ ଆଡ଼େ କିପରି 
ଏକ ହିଂସ୍ର ଚାହାଣିରେ ଚାହିଁ କହିଲା : ପୋଲିସ ଡାକିଲେ ମୁଁ ତୁମକୁ ଶେଷ 
କରିଦେବି । ତା' ହାତ ଯୋଡ଼ାକ ମୁଷ୍ପିବଦ୍ଧ ହୋଇଆସିଲା । ଚେହେରାରେ କିପରି ଏକ 
ବଣ୍ୟତା ପୁଟି ଉଠିଲା ! ମୁଁ ନୀରବ ହୋଇ ଯାଇଥିଲି । 

ପଲିସ ମୋର ଶତ ! ଦାନ୍ତ ଚାପି ଚାପି ଲୋକଟା କହିଲା । ପୁଲିସ ମୋର ସର୍ବନାଶ 
କରିଚି । ମୁଁ ପୁଲିସର ସର୍ବନାଶ ନ କରିବା ଯାଏ ସ୍ଥିର ହୋଇ ରହିପାରିବି ନାହାଁ ପୁଲିସର 
ରକ୍ତରେ ଯେଉଁଦିନ ହୋରି ଖେଳିବି ସେଇଦିନ ଯାଇ ମୋର ଅଭୀଷ୍ଟ ସିଛି ହେବ । 

ଲୋକଟା ହାତରେ ଏଜ ବିଚିତ୍ର ଭଙ୍ଗୀ ଦେଖାଇ ହୋ ହୋ ହୋଇ ହସି 
ଉଠିଲା । ମୋ ଦେହଟା ଭୟରେ କଞପିଉଠିଲା | 

ଲୋକଟା ଖୁଣୀ ଆସାମୀ ନୁହେଁ ତ ! ଜେଲ ପାଚେରି ଡେଇଁ ଲୁଚି ପଳାଇ ଆସି 
ନାହିଁ ତ !! 

ମୁଁ କହିଲି : ଆପଣ ତା” ହେଲେ ମୋ ପାଖରୁ କି ପ୍ରକାର ସାହାଯ୍ୟ ଚାହାନ୍ତି ? 

ଖାଲି ଆଜି ରାତିକ ପାଇଁ ଆଶ୍ରୟ । ଟିକିଏ ଶୋଇପଡ଼ିବି। ରାତି ପାହିବା 
ଆଗରୁ ମୋ ବାଟରେ ମୁଁ ଚାଲିଯିବି । କେହି କିଛି ଜାଣିବେ ନାହିଁ । 

ବେଶ୍‌, ଆପଣ ଯାଆନ୍ତୁ ସେଇ ଘରେ ଶୋଇପଡ଼ିବେ । ରାତି ପାହିଲେ ଉଠି 
ଚାଲିଯିବେ । ମୁଁ କାହାରିକୁ କିଛି କହିବି ନାହିଁ। 

ଲୋକଟିର ଆଚରଣରେ କୌଣସି ପରିବର୍ଭନ ଲକ୍ଷ୍ଯ କଲି ନାହିଁ। ସେ 
ଚେୟାରଟା ଉପରେ ସେହିପରି ବସି ରହି କହିଲା : ଝରଣା ସହିତ ତମର କେତେ 
ଦିନର ପରିଚୟ ? 

। ୫୮ । 
ମୁଁ ଅବାକ ହୋଇ ଲୋକଟି ଆଡ଼େ ଅନାଇ ରହିଲି । - 
ଝରଣା, କୋଉ ଝରଣା କଥା ଆପଣ କହୁଛନ୍ତି ? 
ଝରଣା, ଝରଣାକୁ ଚିହ୍ନି ନାହଁ ତୁମେ ? ମୋ ପାଖରେ ଛଳନା କରୁଛ ? 

ସାବଧାନ ଯୁବକା ଝରଣା ହେଉଛି ବିଷକନ୍ଯା । ତା'ଠାରୁ ଦୂରେଇ ରହିବା ନ 

ହେଲେ, ନ ହେଲେ...ପୁଣି ହୋ ହୋ ହୋଇ ହସି ଉଠିଲା ଲୋକଟି । 

ହଠାତ୍ଵ ହସ ଥମେଇ କହିଲା : ମୋର ଲମ୍ବା ହେଉଛି ପାଞ୍ଚଫୁଟ ଆଠଇଞ୍ଚ, 
ଓଜନ ଥୁଲା ଦୁଇ ମହଣ ଦଶ ସେର । ବାହୁଯୋଡ଼ାକ ଦେଖୁଚ! ଆଜି କେବଳ ଅସ୍ଥି 
ଆଉ ଚର୍ମସାର । ଝରଣା, ସେଇ ବିଷକନ୍ୟା, ଝରଣା ସବୁ ଶୋଷିନେଇଛି। ଆଜି 
ପୁଣି ତା'ର ବିଷଦ୍ରଷ୍ଠି ପଡ଼ିଛି ତୁମ ଉପରେ, ସାବଧାନ ଯୁବକ! ଶେଷରେ ଅସ୍ଥିକଙ୍କାଳସାର 
ହୋଇ ଘୂରି ବୁଲିବ ମୋରିପରି! ଲୋକେ ଛେପ ପକାଇବେ । ରାସ୍ତାରେ କୁକୁର 
ଗୋଡ଼େଇବେ, ପିଲାଏ ଟେକା ଫିଙ୍ଗବେ । ହି ହି ହି । ଭଲକରି ଚିନ୍ତା କର ଯୁବକ, 
ଟବଗବ ରକ୍ତର ସ୍ଵାଦ ସେ ଜିଭ ଲଗାଇ ଚାଟି ନେବ । ତା'ପରେ...ତା'ପରେ ଖାଲି 
ପଡ଼ି ରହିବ ଅସ୍ଥି ଆଉ ଚର୍ମ । 

ଲୋକଟା ପୁଣି ଟିକିଏ ନୀରବ ରହି ମୋ ମୁହଁକୁ ଏକ ଲୟରେ ଚାହିଁ ରହିଲା । 

ବୋଧହୁଏ ମୋଠାରୁ କୌଣସି ଉତ୍ତର ପ୍ରତ୍ୟାଶା କରୁଥଲା । 

ମୁଁ କିନ୍ଧୁ ମୂକ ପାଲଟି ଯାଇଥୁଲି । ମୋ ଆଖୁ ଆଗରେ ଗୋଟିଏ ପରେ 
ଗୋଟିଏ ଘଟଣା ଯେଉଁ ପରି ଘଟି ଚାଲିଥୁଲା, ମୁଁ ଯେ କିପରି ନୀରବ ଦର୍ଶକ ହୋଇ 
ଦେଖୁ ଯାଉଥ୍‌ଲି, ଆଜି ତାହା ଭାବି ପାରୁନାହିଁ । 

' ଲୋକଟି ମୋଠାରୁ କିଛି ଉତ୍ତର ନ ପାଇ ପୁଣି ଆରମ୍ଭ କଲା : ମୋତେ ଦେଖୁ 
ତମର କଂଣ ମନେ ହେଉଛି ? ତମେ ଭାବୁଥିବ ମୁଁ ଗୋଟିଏ ପାଗଳ । ସମସ୍ତେ 
ମୋତେ ସେଇଆ କହୁଛନ୍ତି । ମୁଁ ପାଗଳ ଗାରଦରୁ ଛୁଟି ଆସିଛି। ଝରଣାଠାରୁ 
ପ୍ରତିଶୋଧ ନେବାପାଇଁ । ହୁଏତ ମୋ ପଛରେ ପୋଲିସ ଛୁଟିଛନ୍ତି। ମୋତେ ପାଇଲେ 
ପୁଣି ନେଇ ପାଗଳ ଗାରଦରେ ଭରି ଦେବୋ କିନ୍ଧୁ ସେମାନେ ମୋତେ ଆଉ ଧରି 
ପାରିବେ ନାହିଁ । ଝରଣା ଠାରୁ ପ୍ରତିଶୋଧ ନେଇ ସାରିଲେ ନିଜେ ପୁଣି ମୁଁ ପାଗଳ 
ଗାରଦକୁ ଫେରିଯିବି । କୁହ କୁହଂ ଯୁବକ ! କେଉଁଠି ତୁମେ ଝରଣାକୁ ଲୁଚେଇ 
ରଖୁଛ ? 

ଲୋକଟା ଧୀରେ ଧୀରେ ଆସନରୁ ଉଠୁଥିଲା । 

ତା” ମୁହଁରେ କିପରି ଏକ ହିଂସ୍ର ଭାବ ଫୁଟି ଉଠୁଥିଲା । 

'ମୁଁ ବି ଉଠି ଠିଆ ହେଲି । 

ସେ ଏ ଘର, ସେ ଘର, ବାଥରୁମ୍‌ ଚାରିଆଡ଼େ ଲଣ୍ଠନ ନେଇ କାହାକୁ 

ଖୋଜିଲା । ବୋଧହୁଏ ଝରଣାକ୍କା ତା' ପରେ ଫେରି ଆସି, ଲଣ୍ଠନଟି ଯଥା ସ୍ଥାନରେ 
ରଖୁଦେଇ କହିଲା : ତୁମେ ଠକି ଯିବ ଯୁବକ ! ଝରଣାର ନିଃଶ୍ଵାସର ଗନ୍ଧ ମୁଁ ଏଠାରୁ 
ବାରି ପାରୁଚି, ଝରଣାର ହାତର ସ୍ପର୍ଶ ମୁଁ ଏଠାରେ ଅନୁଭବ କରି ପାରୁଛି । ତୁମେ ତାକୁ 
ଘଣ୍ଟ ଘୋଡ଼େଇ ରଖୁ ପାରିବ ନାହିଁ । ବିଷ କନ୍ୟାର ସ୍ପର୍ଶରେ ତମର କଳ୍ପନାର ମିନାର 
ଟଳି ପଡ଼ିବ । ତମର ମୃତ୍ୟୁ ହେବ ଯୁବକ ! ଝରଣାକୁ ମୋ ହାତରେ ସମର୍ପଣ କର, 
କୁହ, କେଉଁଠି ଲୁଚେଇ ରଖୁଚ ଝରଣାକୁ ? 

ଶେଷରେ ଲୋକଟା ମୋତେ ଏପରି ଧମକ ଦେଲା ଯେ, ମୁଁ ଚମକି ପଡ଼ି 
କାତର କଣ୍ଠରେ କହିଲି: ଝରଣା ସହିତ ମୋର ପରିଚୟ ନାହିଁ। ଆପଣ ବିଶ୍ନାସ 
କରନ୍ତୁ । ଝରଣା ନାଁ ଆଜି ପ୍ରଥମେ ମୁଁ ଆପଣଙ୍କ ମୁହଁରୁ ଶୁଣିଛି । 

ଲୋକଟା ଆଉ କଂ ଣ କହିବାକୁ ଯାଇ ହଠାତ୍‌ ନୀରବ ହୋଇଗଲା । ବାହାରେ 
ଏକା ସଙ୍ଗରେ ପୂଣି ପଞ୍ଚାଏ କୁକୁର ଭୁକି ଉଠିବାର ଶବ୍ଦ ଶୁଣି ସେ ଉଠି ପଡ଼ିଲା । 
କହିଲା : ହେଇ ସେମାନେ ଆସୁଛନ୍ତି । ତୁମକୁ ପଚାରିଲେ ତୁମେ କିଛି କହିବନି । ମୁଁ 
ଯାଉଛି । ପୁଣି ତମ ସହିତ ଦେଖା ହେବ । 

ଲୋକଟା ଦରଜା ଖୋଲି ଝଡ଼ ବେଗରେ ଛୁଟି ପଳାଇଲା । 


ସକାଳେ କାହା ହାତ ସ୍ପର୍ଶରେ ମୁଁ ଚମକି ଉଠିଲି । 

ଆଖୁ ମଳି ମଳି ଚାହିଁଲି । ରାଇବାବୁ । ପଛଆଡ଼େ ଟିକିଏ ଦୂରେଇ ଠିଆ 
ହୋଇଛି ବୋଧେ ମୀନାକ୍ଷୀ । ମୁଁ ଉଠି ବସିଲି । 

ରାଇବାବୁ କହିଲେ : କାଲି ରାତିରେ ଯେ ଗୋଟାଏ କିଛି ଦୁର୍ଘଟଣା ଘଟିପାରେ, 
ସେଇଥୂପାଇଁ ମୀନାବୋଉ ମୋତେ ଏତେ କରି କହି ପଠାଇଥୂଲେ। ଆପଣ ତ 
ଶୁଣିଲେ ନାହିଁ । ମୀନାକୁ ସେ ପଠାଇଛନ୍ତି । ଆପଣଙ୍କୁ ଏଇକ୍ଷିଣା ଆମ ଘରକୁ ଯିବାକୁ 
ହେବ । ମୀନାକ୍ଷୀ ମୋ ଶେଯ ପାଖକୁ ଲାଗି ଆସିଥୁଲା । | 

ଗାଧୋଇ ପାଧୋଇ, ସମସ୍ତ ପ୍ରସାଧନ ଶେଷ କରି ବୋଧହୁଏ ମୀନାକ୍ଷୀ 
ଆସିଥୁଲା । ତା” ହସ ସାଙ୍ଗକୁ କମକରା ମୁହଁଟି ଭାରି ଭଲ ଦିଶୁଥୁଲା । କହିଲା; ଆଜି 
ମୋର ଜନ୍ମ ଦିନ । ଆପଣଙ୍କୁ ଆମନ୍ତ୍ରଣ କରିବାକ୍ର ଆସିଛି । ବାପାଙ୍କ କାମ ସହିତ 
ମୋର କିଛି ସମ୍ପର୍କ ନାହିଁ । 

ମୁଁ ଉଠି ଠିଆ ହୋଇଥୁଲି । ଏତେ ସକାଳୁ ଗୁଡ଼ାଏ ଲୋଭନୀୟ ପ୍ରସ୍ତାବ ଆସି 
ଦିନଟାକୁ ଆକର୍ଷଣୀୟ କରି ପକାଇଲା । 
୧୪୪ ଏ ଗୋପନଚାରିଣୀ 

। ତଟ | 


ରାଇବାବୂ କହିଲେ : ମୋର ବେଳ ହୋଇଗଲାଣି ରଜତ ବାବୁ ! 3 ଆପଣ 
ମୀନା ସଙ୍ଗରେ ଆମ ଘରକୁ ଆସିବେ । ମୀନାବୋଉ ଆପଣଙ୍କୁ ଅପେକ୍ଷା କରିଛନ୍ତି ! 
ତାଙ୍କରି ମୁହଁରୁ ଆପଣ ସବୂ କଥା ଶୁଣି ପାରିବେ । 

ମୋ ଠାରୁ କୌଣସି ଉତ୍ତର ପ୍ରତୀକ୍ଷା ନ କରି ରାଇବାବୂ ଚାଲିଗଲେ । 

ମୀନା ଗୋଟାଏ ଚେଆର ଉପରେ ବସୁ ବସୁ କହିଲା : ଶୀଘ୍ର ନିତ୍ୟକର୍ମ ଶେଷ 
କରନ୍ତୁ । ଜଳଖୁଆଟା ବି ଆମଘରେ ଖାଇବାକୁ ହେବ । 

ମୁଁ ମୀନା ମୁହଁକୁ ଚାହିଁଲି । 

ସେ ମୋର ଗୋଟାଏ ଅସମାପ୍ତ କୃତି ଆଡ଼େ ଚାହିଁ, ବୋଧହୁଏ କୃତିଟିର 
ଅସଂଯତ ପରିକଳ୍ପନାରେ ଲଜ଼ା ପାଇଥୁଲା । 

ମୁଁ ବ୍ରସରେ ପେଷ୍ଟ ଲଗାଇ ବାଥ୍‌ରୁମ ଆଡ଼େ ଚାଲି ଯାଉଯାଉ ରାଇବାବ୍ରଙ୍କ 
ପରିବାର କଥା ଚିନ୍ତା କରୁଥଲି । ସୁହାସିନୀ ଦେବୀ, ରାଇବାବୃ, ଶେଷରେ ମୀନାକ୍ଷୀ 
ନିଜେ ଆସି ହାଜର ହେଇଚି । ସେମାନଙ୍କର ଅଭିଳାଷ ଯାହା ହେଉନା କାହିଁକି 
ଉଦ୍ଦେଶ୍ୟ ଯେ ମନ୍ଦ, ମନେ ମନେ ମୁଁ ଚିନ୍ତା କରୁଥିଲି । ସପରିବାର ଅଣ୍ଡା ଭିଡ଼ି ଲାଗି 
ପଡ଼ିଛନ୍ତି । ବାକି ରହିଲା ମଣ୍ଡୁ । ସେଇଟା ହୁଏତ ଆଉ କ୍ଷଣକ ପରେ ଆସି ହାଜିର୍‌ 
ହୋଇ କହିବ, ରଜତ ଭାଇ, ମୋତେ ଅପାର ଗୋଟାଏ ଛବି ଆଙ୍କି ଦେଇ ପାରିବ ? 

ବାଥ୍ରୁମ୍‌ରେ କବାଟ କିଳି ଏକ ଧ୍ୟାନରେ ଦାନ୍ତ ଘଷିବାରେ ଲାଗିଥୁଲି । 

ମନ ଭିତରେ ରାଇବାବୃ, ସୁହାସିନୀ ଦେବୀ ଆଉ ମୀନାକ୍ଷୀ, ଏମାନେ ଏକାଠି 
ମିଶି କିପରି ଏକ ରହସ୍ଯଚକ୍ର ସୃଷ୍ଟି କରିଥଲେ । . 

ହୁଏତ, ହୁଏତ... 

ମୋ ଚିନ୍ତାଧାରା ଟିକିଏ ଅମିଗଲା | 

ଏ ସବୁ ରହସ୍ୟର ମୂଳ ସୂତ୍ର କ'ଣ ସୁହାସିନୀ ଦେବୀ ? କିଏ ଜାଣେ. ମୋତେ 
ନାନା ଭାବରେ ପ୍ରତାରିତ କରି ତାଙ୍କ ପ୍ରତି ମୋର ଆକର୍ଷଣ ସୃଷ୍ଟି କରୁଛନ୍ତି ! ଯାହା 
ଫଳରେ ମୁଁ ମିନାକ୍ଷୀର ଦାୟିତ୍ଵ ବହନ କରିବା ପାଇଁ ଅସ୍ଵୀକାର କରିବାକୁ ବାଟ ଖୋଜି 
ପାଇବି ନାହିଁ । 

କିନ୍ତୁ... 

ହଠାତ୍‌ ମୋ ବାଥ୍ରୁମ୍‌ର କାଚ ଝରକାରୁ କାଚ ଖଣ୍ଡେ ଭାଇ ଗଳଗଳ ହୋଇ 
ପଡ଼ି ଯେପରି ମୋତେ ହାତଠାରି ଡାକୁଛି ¦ 

ମୁଁ ଝରକାଟା ଖୋଲି ଦେଖୁଲି, ମଣୁ ଆରାମରେ ଗଛଡାଳ ଉପରେ. ବସି, 
ବାଟୁଳିଖଡ଼ାରେ ବୋଧହୁଏ ଆଉଗୋଟାଏ ମାଟିଗୁଳି ଭରି ମୋରି ଆଡ଼େ ଲକ୍ଷ୍ୟ କରି 
ବସି ରହିଛି । f 

ରା ସୈନିକ ପରି ହାତଟେକି ଆତ୍ମସମର୍ପଣ ନକରିବା ଭଙ୍ଗୀରେ ଆଉ 
ଫାୟାର ନ କରିବା ପାଇଁ ଇଙ୍ଗିତରେ କହିଲି । 

ମଣ୍ଡୁ ଗଡ଼ ଜତିଲା ପରି ଗଛଡାଳରୁ ଡେଇଁ ପଡ଼ି ମୋ ଆଡ଼କୁ ଛୁଟି ଆସିଲା । 
କହିଲା, ତମର କଂ ଣ ଆଉ ଦେଖା ନାହିଁ ରଜତ ଭାଇ ! ମୁଁ ଯାହା କହିଥୂଲି କ'ଣ 
ହେଲା ? 

ମଣ୍ଡୁ ସେଇ ମୁହୁର୍ରରେ ବୋଧହୁଏ ନିଜକୁ ରବିନ୍‌ହୁଡ୍‌ ମନେ କରୁଥଲା । 
କାରଣ ସେ ଡିଆଁଟାଏ ମାରି ଝରକା ଉପରକୁ ଉଠି ପଡ଼ୁ ପଡ଼ୁ ପୁଣି ତଳକୁ ଖସି ପଡ଼ି, 
ପୁଣି କୁଦାଟାଏ ମାରି ଝରକା ଉପରେ ଉଠି ବସିଲା । ଦେଖୁଲି, ବିଜୟ ଆନନ୍ଦରେ 
ମୁହଁରେ ତା'ର ଏକ ଦୀପ୍ତି ଫୁଟି ଉଠିଚି । : 

ମୋ ନୀରବତା ପ୍ରତି ସେ ଖାତିର ନ କରି କହିଲା : ତମେ ଯଦି ନ ଦେଇ 
ପାରିବ ସଫା ମନା କରିଦିଅ । ମୁଁ ପୁଣି ଅନ୍ୟ କେଉଁଠୁ ଯୋଗାଡ଼ କରିବାର ଚେଷ୍ଟା 
କରିବି ତ ! 

ମୁଁ କହିଲି: ତମେ ପଢ଼ାପଢ଼ିରେ ମନ ଦିଅ । ସାମ୍ନାରେ ପରୀକ୍ଷା । ସେ ଦିନ 
ରାଇବାବୁ ବିରକ୍ତ ହେଉଥିଲେ । ସେ ସବୁ ବାଜେ ବହିଗୁଡ଼ା ନ ପଢ଼ିବାହିଁ ଭଲ । 

ମଣ୍ଟୁ ବୋଧହୁଏ ମୋ ମୁହଁରୁ ଏପରି ଏକ ଉତ୍ତର ପ୍ରତ୍ୟାଶା କରି ନଥୁଲା । ସେ 
ଖପ୍‌ କରି ଝରକାବାଟେ ବାଥରୁମ୍‌ ଭିତରକୁ ଡେଇଁପଡ଼ି, ମୋ ମୁହଁକୁ କିପରି ଏକ 
ରାଗିଲା ଆଖୁରେ ଚାହିଁ କହିଲା : ଆଜି ଆମ ଘରକୁ ଯିବ, ମୁଁ ବାପାଙ୍କର କୀର୍ଭି ତମୁକୁ 
ଦେଖେଇ ଦେବି । ଏ ଯୁଗର ମୁରବିମାନଙ୍କ ବିରୁଦ୍ଧରେ ଏକ ତୁମୁଳ ଆନ୍ଦୋଳନ ଗଢ଼ି 
ତୋଳିବାକୁ ହେବ । ସେମାନେ କଂଣ ଭାବନ୍ତି ଆମମାନଙ୍କୁ ? ତାଙ୍କର ଇଚ୍ଛା ଅନୁସାରେ 
ଆମକୁ ସମସ୍ତ ସ୍ଵାଧୀନତାରୁ ବଞ୍ଚତ କରିବେ ? ସେକଥା ଆଉ ହେଇ ପାରିବ ନାହିଁ 
ବୀପଧନ ! ଯୁଗ ଅନେକ ଆଗେଇ ଯାଇଚି । ସେଇ ଓଲ୍‌ଡ୍‌ମ୍ୟାନମାନଙ୍କ ସହିତ 
ତମେମାନେ ଯଦି ସାମିଲ୍‌ ହୁଅ, ତେବେ ତମମାନଙ୍କୁ ବି ଆମେ ବଏକଟ୍‌ କରିବ୍ର ¦ 

ମଣ୍ଟୁ କଥା ଶେଷ କରି ଧଡ୍‌ କରି ବାଥ୍‌ରୁମ୍‌ର ଦରଜାଟା ଖୋଲି ମୋ ଘର 
ଭିତରକୁ ପଶି ଯାଉଥଲା । ସାମ୍ନାରେ ପ୍ରଚଣ୍ଡ ଏକ ଧକ୍କା ଖାଇଲା ପରି ପୁଣି ପଛକୁ 
ଫେରିଆସି ଧଡ଼କରି ଦରଜାଟା ବନ୍ଦକରି, ଗୋଟାଏ ବିଜ୍ଞଲୋକ ପରି ମୋ ମୁହଁରୁ 
ଗୋଡ଼ଯାଏ ତିନିଥର ଅନେଇ ଅନେଇ ନେଇ କହିଲା : ® ଏଇଆ ହେଉଚି ନା? 
ଆମେ ଖଣ୍ଡେ ବହି ପଢ଼ିଲେ ଆମେ ସବୂ ଖରାପ । ଆଉ.. 

ମଣ୍ଝୁ ଏପରି ମୁଖଭଙ୍ଗୀ କରି ମୁହଁରେ ଏକ କୁଟିଳ ହସ ଫୁଟାଇଲା, ମୁଁ ଦେଖୁ 
କେବଳ ଅବାକ୍‌ ହେଲି । 

ସେ ପୁଣି ଝରକା ଡେଇଁ ସେପାଖକୁ ଯାଇ କହିଲା : ମୁଁ ସବୁ ବୁଝି ପାରିଚି ` 

ମୋ ପାଖରେ ଆଉ କିଛି ଲୁଚାଇ ପାରିବ ନାହିଁ । ଅପା ଆଉ ତମେ, ଏଥର ) ଯିବ 
କୁଆଡ଼େ, ଧନମଣି !! ବେକରେ ରସି ଲଗେଇ ଯଦି ନ ଘୋଷାଡିଛି... 

ମଣ୍ୁ ଅବଶ୍ଯ ଚାଲି ଯାଉଥଲା । 

କିନ୍ତୁ ମୋର ନୀରବ ଭୂମିକା ମୋତେ ବିଶେଷ ଭାବରେ ବ୍ଯଥୃତ କରି 
ପର୍କାଇଲା । ମଣ୍ଟୁ ବାରତେର ବର୍ଷର, ଗୋଟିଏ ସାନପିଲା । ତଥାପି ମୁଁ ତାକୁ କାହିଁକି 
ବା ସହ୍ୟ କରିଗଲିଁ ତା” ମନରେ ମୀନାକ୍ଷୀ ଆଉ ମୋ ସମ୍ବନ୍ଧରେ ଗୋଟାଏ ଧାରଣା 
ଜନ୍ମାଇବାର ସୁଯୋଗ ବା କାହିଁକି ଦେଲି ? ତା'ର ଧାରଣାଟା ଯେତେ ଶିଶୁସୁଲଭ 
ହେଉନା କାହିଁକି ! ମଣୁ ମନରୁ ମଧ୍ଯ ସେହି ଧାରଣାଟା ଭାଙ୍ଗିଦେବାକୁ ହେବ । 

ଏହାପରେ ଖୁବ୍‌ ଶୀଘ୍ର କାମ ଶେଷକରି ମୁଁ ବାହାରି ଆସିଲି । 

ମୀନାକ୍ଷୀ ଗଲା କୁଆଡ଼େ? 

ଆର ଘରେ ସେ ମୋର ଡ୍ରଇଂ ରୁମ୍ଟାକୁ ସଜେଇବାରେ ଲାଗି ଯାଇଛି । ଯେଉଁ 
ଦି” ତିନିଖଣ୍ଡ ଚେଆର ଆଉ ଭଙ୍ଗା ଦଦରା ଟେବୁଲ ଖଣ୍ଡକ ପଡ଼ିଥଲା, ସେତିକି 
ସାହାଯ୍ୟରେ ସେ ଘରଟାକୁ ସଜାଡ଼ିବାରେ ଲାଗି ପଡ଼ିଛି । 

ମୁଁ ଆଶ୍ଚର୍ଯ୍ୟ ହୋଇଯାଇଥୁଲି । 

ଏହା ପୂର୍ବରୁ ଖୁବ୍‌ ବେଶୀ ନ ହେଲେ ବି ମଣ୍ଡ୍‌ ସଙ୍ଗରେ ମୀନାକ୍ଷୀ ଚାରିପାଞ୍ଚଥର 
ମୋ ଘରକୁ ଆସିଥୁବ । 

କେବେ କୌଣସିଦିନ ସେ ଟେବୂଲ ଉପରୁ ଧୂଳି ଟିକକ ତ ପୋଛିବାକୁ ଚେଷ୍ଟା 
କରି ନଥୁଲା ! 

ତେବେ କଂ ଣ ସମସ୍ତଙ୍କର କେନ୍ଦ୍ରବିନ୍ଦୁ ଏକା CE ? 


ପଛଆଡ଼ୁ ମୋର ପାଦଶହ୍ଦ ଶୁଣି ବୋଧହୁଏ ମୀନାକ୍ଷୀ ଟିକିଏ ଲଜିତ ହୋଇ 
ପଡ଼ିଥିଲା । ମୋତେ ଦେଖୁବାକ୍ଷଣି କିଛି ନ ଜାଣିଲା ପରି ଚୂପ୍‌ ଚାପ ଠିଆ ହୋଇ 
ପଡ଼ିବାକୁ ଚେଷ୍ଟା କରୁଥଲା । 
ମୁଁ କହିଲି: ମୁଁ ତମ କାମରେ ବାଧା ଦେବାକୁ ଚାହେ ନାହିଁ । ତମର ଯାହା ଇଚ୍ଛା 
କରିଯାଅ । 
ମୀନାକ୍ଷୀ ଲାଜୁରା ସ୍ଵରରେ କହିଲା : ମୁଁ ତ କିଛି କରୁନାହିଁ । ଏଗୁଡ଼ା ଅଳିଆ 
ମଳିଆ ହୋଇ ପଡ଼ିଥଲା.... ଥାଉ ଏବେ ଆପଣଙ୍କର, ମୋର ସେଥ୍‌ରେ ଯାଏ ଆସେ 
କଣ ! ଏ ଘର ଦେଖୁଲେ ଏଠି ଯେ ଜଣେ ଆର୍ଟିଷ୍ଟ ରହୁଛନ୍ତି, କାହାର ମନେ ହେବ ? 
ମତେ ହସ ମାଡ଼ିଲା, ମୁଁ କହି ପକାଇଲି : ଏ ଘରର ଅସଲ ରୂପ ତ ତମେ 

। ଓ | 


ଅନେକଥର ଦେଖୁଚ ମୀନା ! କିକୁ ଆଜି ଯେ ହଠାତ୍‌ କାହିଁକି ତମର ଦୃଷ୍ଟିଭଙ୍ଗୀର 
ପରିବର୍ଭନ ହେଲା.. 

ମୀନା ଆଉ କିଛି କହିଲା ନାହିଁ । ବୋଧହୁଏ ଉତ୍ତର ଦେବାର ଗୁମା ଯ଼ାଇ- 
ମଧ୍ଯ ଲଜାରେ ଝାଉଁଳି ପଡ଼ିଥିଲା । 

ମୁଁ କହିଲି: ତମେ ତମର କାମ ଚଳେଇ ଯାଅ । ବାରଟା ଗୋଟାଏ ବେଳକୁ 
ଆସି ତମ ଜନ୍ମଦିନର ଭୋଜି ଖାଇବି । 

ଏହାପରେ ମୀନା ସ୍ଵରରେ ଆବଦାର ଫୁଟି ଉଠିଥଲା। ସେ କହିଲା : ବାଃ, 
ଆପଣ ଭାରି ସିଆଣା ତ ! ବୋଉ ତେଣେ ଜଳଖୁଆ ସଜାଡ଼ି ଅନେଇଥ୍‌ବ, ଆଉ 
ଆପଣ ଫାଙ୍କିଦେଇ ଚାଲିଯିବେ? ସେକଥା ହେଇପାରିବନି । 

ମୁଁ କହିଲି : ଡେରି ଆଜି ଅନେକ ହେଇଗଲାଣି ମୀନା ! ଆହୁରି ଘଣ୍ଟାଏ 
ଆଗରୁ ମୋର ଘର ଛାଡ଼ିବାର ଥୁଲା । 

: ଗଲେ ନାହିଁ କାହିଁକି? କିଏ ଆପଣଙ୍କ ବାଟ ମାଡ଼ି ବସିଥୁଲା ? ମୀନା ସ୍ଵରରେ 
ଯେ ଏତେ ଅଭିମାନ, ଏହା ଆଗରୁ କେବେ ମୁଁ ଶୁଣି ନଥଲି ! 

ଅବଶ୍ୟ ମୀନାର ଏହି ଅଭିମାନରେ ମୁଁ କାବା ହୋଇଥ୍‌ଲି । ତା” ଅଭିମାନ 
ମୋ ମନକୁ ସର୍ଶ କରିଥୁଲା । ମୁଁ ଏଡ଼ିଦେଇ ପାରି ନଥୁଲି। ମୀନାଙ୍କ ଘରେ ଯାଇ 
ମୋତେ ଜଳଖୁଆ ଖାଇବାକୁ ହୋଇଥଲା ! 

ସୁହାସିନୀ ଦେବୀ କ”ଣ କହିବେ କହିବେ ହୋଇ ମୋ ପାଖରେ ବାରେଇ 
ହେଉଥୂଲେ । ମୋର ବ୍ୟସ୍ତତା ବୋଧେ ତାଙ୍କ ମନରେ ପ୍ରତ୍ୟୟ ସୃଷ୍ଟି କରି ପାରୁନଥୁଲା । 

ମଣ୍ଡୁ ଆସି ଗମ୍ଭୀର ଭାବରେ ଘରେ ପଶିଲା । 

ସେ ଯେପରି ମୋ ଜୀବନର ଏକ ଅନାବିଷ୍ଠତ ତଥ୍ଯ ଆବିଷ୍କାର କରି ପାରିଛି 
ଏବଂ ତାହା ସାଧାରଣରେ ପ୍ରକାଶ ନ କରି ମୋତେ ଯେମିତି କୃତାର୍ଥ କରିଛି ! ତେଣୁ 
ମୋର ତା” ପାଖରେ କୃତଜ୍ଞ ରହିବାର କଥା | 

ମୀନାକ୍ଷୀ ମୋ ପାଖରେ ଜଳଖୁଆ ପ୍ଲେଟ ରଖ ଦେଇ କୁଆଡ଼େ ଯେ ଯାଇଚି, 
ଆଉ ଫେରି ନାହିଁ । 

ସୁହାସିନୀ ଦେବୀ କ'ଣ ପାଇଁ ଆର ଘରକୁ ବାହାରି ଯିବା ସଙ୍ଗେସଙ୍ଗେ ମଣ୍ଡ 
ମୋ ସାମ୍ନାକୁ ଚାଲିଆସି ସେହିପରି ଗମ୍ଭୀର ସ୍ଵରରେ କହିଲା : ଆଜି କିନଧୁ ନ ଆଣି 
ଆସିଲେ ଭଲ ହେବନାହିଁ କହୁଚି । 

ଶେଷରେ ସୁହାସିନୀ ଦେବୀ ପାନ ଦୁଇଖଣ୍ଡ ମୋ ଆଡ଼କୁ ବଢ଼ାଇ ଦେଇ 
କହିଲେ : ହାତରେ ଟିକିଏ ସମୟ ରଖୁ ଆସିବ ବାପା ! ତମରି ଭଲ ପାଇଁ ମୁଁ କହୁଚି । 
ତମେ ନ ଆସିବାଯାଏ ଆମେ କେହି ଜଳ ସ୍ପର୍ଶ କରି ନଥୁବୁ । 

ଚଉକ | 


ସେଦିନ ଶ୍ରୀରଙ୍ଗମ୍‌ରେ ପହଞ୍ଚଲାବେଳକୁ ପ୍ରାୟ ନଅଟା ବାଜି ଯାଇଥଲା | 

ସେଥୁପାଇଁ ଚିନ୍ତିତ ହେବାର କିଛି କାରଣ ନ ଥଲେ ବି ମୋ ଦାୟିତ୍ସଵୋଧ 
ସମ୍ବନ୍ଧରେ ମୁଁ ଅଧ୍ଵକ ସଚେତନ ଥିବାରୁ, ମୋତେ ଟିକିଏ ଖରାପ ଲାଗୁଥୁଲା 

ହଠାତ୍‌ ଯଦି ବାଟରେ ଶଙ୍କରବାବ୍ରଙ୍କ ସଙ୍ଗରେ ଦେଖା ହୋଇଯାଏ ! 

ସେ ଯଦି ମଡେଲ ସମ୍ବନ୍ଧରେ କୌଣସି ପ୍ରଶ୍ନ କରି ବସନ୍ତି !! ଭାଗ୍ୟ ଭଲ 
ଶଙ୍କରବାବ୍ରଙ୍କ ସହିତ କେଉଁଠି ଭେଟ ହେଲା ନାହିଁ । ଷ୍ଟୃଡିଓରେ ମୁଁ ମୋ ରୁମ୍‌ଟି ଖୋଲି 
ବିନା ଦ୍ବିଧାରେ ପ୍ରବେଶ କଲି । 

କିନ୍ଧ ଏ କଂ ଣ? 

ମୋ ରୁମ୍‌ ଭିତରେ କିଏ ପଶିଥୁୂଲା? ରଙ୍ଗ, ତୂଳୀ, କାଗଜପତ୍ର କିଏ ସବୁ ଘାଣ୍ଟି 
ଚକଟି ଏକାକାର କରିଛି ? ଝଡ଼ ବହି ଯାଇଛି ଯେମିତି ରୁମ୍‌ଟାରେ ! ଏପରିକି 
ଚେୟାରଟା ଓଲଟା ହୋଇ ପଡ଼ିଛି । ଟେବୁଲ ଭିତରର ପ୍ରତ୍ୟେକ ଡ୍ରୟାରଗୁଡ଼ା ଟଣା 
ହୋଇ ବାହାରେ ପଡ଼ିଛି । ଏହା ଏକ ନୂତନ ଦୁର୍ଘଟଣା ! 

ମୁଁ ଆଉ ଘର ଭିତରେ ନ ପଶି ବାହାରକୁ ବାହାରି ଆସୁଥୁଲି । ଦରବାନ୍‌କୁ ଏ 
ସମ୍ବନ୍ଧରେ ପଚାରିବା ମୋର ପ୍ରଥମ କର୍ରବ୍ୟ । 

କିନ୍ଧ ବାହାରେ ଖଣଶ୍ଡିକାଶ ଶୁଣି ମୁଁ ଅଟକି ଗଲି । 

ଶଙ୍କରବାବ୍ରଙ୍କ ସ୍ଵର ଶୁଣାଗଲା | ସେ କହିଲେ : ବଡ଼ ଦୁଃଖର କଥା ରଜତବାବ୍ର, 
ଆମ ବିପକ୍ଷରେ କେହି ଲୋକ ଲଗେଇଛି । ଆପଣଙ୍କ ରୁମ୍‌ର ଅବସ୍ଥା ମୁଁ ଦେଖୁ 
ଯାଇଛି । ହୁଏତ ଆମର କୌଣସି ଗୁପ୍ତ ତଥ୍ୟ ଜାଣିବା ପାଇଁ କେହି ପ୍ରାଣ ବିକଳରେ 
ଲାଗି ପଡ଼ିଛି । ଆପଣଙ୍କର କୌଣସି ଦରକାରୀ କାଗଜପତ୍ର ଡ୍ରୟାରରେ ରଖୁ ନଥିଲେ 
ତ? 

ମୁଁ ଶଙ୍କରବାବୂଙ୍କ ନରମ ସ୍ଵର ଶୁଣି ଅବାକ୍‌ ହୋଇ ଯାଇଥିଲି । 

କାରଣ ଶ୍ରୀରଙ୍ଗମ୍‌ରୁ ଇଟା ଚେନାଏ କେହି ଖସାଇ ପକାଇଲେ, ତାଙ୍କ କଲିଜାରୁ 
ଫାଳେ କାଟି ନେଲା ପରି ସେ ମନେ କରନ୍ତି 

ଅଥଚ ଆଜି ଏହି ତୁମ୍ୁଳ କାଣ୍ଡ ପରେ ପୋଲିସ ଅଫିସର ତ ଦୂରର କଥା, 
ଶଙ୍କରବାବ୍ରଙ୍କ ସ୍ଵର ଏତେ ନରମ ହେଲା କିପରି ? 

ଶଙ୍କରବାବୁ ମୋ ପିଠି ଥାପୁଡ଼େଇ କହିଲେ: ଆପଣ ଚିନ୍ତା କରନ୍ତୁ ନାହିଁ 
ରଜତବାବୁ ¦! ଏସମ୍ବନ୍ଧରେ ମଧ୍ଯ ଅନ୍ୟ କାହାରିକୁ କିଛି କୁହନ୍ତୁ ନାହିଁ । ମୁଁ ଗୋପନରେ 

ଏହାର ଅନୁସନ୍ଧାନ କରିବାର ବ୍ଯବସ୍ଥା କରିଛି । ଆଗ ଆପଣ ଦେଖନ୍ତୁ ଆପଣଙ୍କର 
କୌଣସି ମୂଲ୍ୟବାନ ପଦାର୍ଥ ଅପସାରିତ ହୋଇଛି କି ନାହିଁ । 

ମୁଁ ଖାଲି ଶଙ୍କର ବାବୁଙ୍କ କଥା ଶୁଣୁଥଲି । ଆଉ ଭାବୁଥୁଲି ଆମର ଏଇ ମେନ୍‌ 
ଷୁଡିଓରେ ତୁମୁଳ ଝଡ଼ ପିଟିଯିବା ପରେ ତମର ଯଦି ଧୈର୍ଯ୍ୟର ବନ୍ଧ ଭାଙ୍ଗି ନଥାଏ, ମୁଁ 
ବିବ୍ରତ ହେବି କାହିଁକି ! ମୁଁ ତ ସ୍ରଷ୍ଟା ! ସୃଷ୍ଟି କରିବା ମୋର ଧର୍ମ । 

ଶଙ୍କରବାବୂ ପୁଣି ମୋତେ ସାନ୍ଧନା ଦେଇ କହିଲେ: ଆଜି ଆପଣ ଘରକୁ 
ଫେରି ଯାଇ ପାରନ୍ତି । କାରଣ ଏହାପରେ ଆଜି ଆଉ କାମ କରିବାର ଆଗ୍ରହ 
ଆପଣଙ୍କର ରହିବ ନାହିଁ । ବରଂ ମୁଁ ଓଡ଼ିଶା ସରକାରଙ୍କୁ ଚିଠି ଲେଖୁ ମଡେଲ ଦେବାର 
ସମୟ ଆଉ ସପ୍ତାଏ ବଢ଼େଇ ନେଉଚି । 

ଏଥର ମୁଁ ଶଙ୍କର ବାବୁଙ୍କ କଥାରେ ବାଧା ଦେଇ କହିଲି, : ସେଥ୍ପାଇଁ ଆପଣ 
ବ୍ୟସ୍ତ ହୁଅନ୍ତୁ ନାହିଁ । ଶ୍ରୀରଙ୍ଗମ୍‌ର ଦୁର୍ବଳତା ଅନ୍ତତଃ ମୁଁ ଥବାଯାଏ ବାହାରେ ପ୍ରକାଶ 
କରିବାକୁ ଦେବି ନାହିଁ । ପ୍ରଳୟ ପରେ ତ ପୁଣି ନୂତନ ସୃଷ୍ଟିର ପରିକଳ୍ପନା ହୁଏ ! 

ଶଙ୍କରବାବୁ ଆଉ କିଛି କହିଲେ ନାହିଁ । ସ୍ଥିର ଦୃଷ୍ଟିରେ ମୋ ମୁହଁକୁ କିଛି ସମୟ 
ଅନାଇ ବାଟ ଭାଙ୍ଗି ଚାଲିଗଲେ । 
ମୁଁ ପୁଣି ମୋର ରୁମ୍‌ଟି ଭିତରେ ପଶି ଭିତରୁ କବାଟ କିଳି ଦେଲି । 

ସବୁ କାଗଜପତ୍ରଗୁଡ଼ିକ ପୁଣି ଯଥା ସ୍ଥାନରେ ସଜାଇ ରଖୁଲି । 

କିନ୍ତୁ ମୋର ମନେ ପଡ଼ିଲା ନାହିଁ କେଉଁ ପଦାର୍ଥ ଏ ଘରୁ ଅପସାରଣ କରା 
ହୋଇଛି । ମୋର ମନେ ହେଲା ପ୍ରତ୍ୟେକଟି କାଗଜପତ୍ର, ଅଙ୍କନ, ଏପରିକି କେତେକ 
ନିଉଜ୍‌ ଫଟୋଗ୍ରାଫ୍‌ ପର୍ଯ୍ୟନ୍ତ ନିରାପଦରେ ରହିଛି । ତା ହେଲେ ? 

ମୁଁ ସବୁଯାକ ସଜଡ଼ାସଜଡ଼ି କରିସାରି ସ୍ଥିର କରିଥୁଲି, ସେଇଦିନଠାରୁ ମୋ 
ରୁମ୍‌ରେ ଗୋଟାଏ ତାଲା ପକାଇବାର ବ୍ୟବସ୍ଥା କରିବି । 

ଶଙ୍କରବାବ୍ର ହୁଏତ ମୋ ପ୍ରସ୍ତାବରେ ଅରାଜି ହେବେ ନାହିଁ। 

ସେତେବେଳକୁ ବାରଟା ବାଜିଥୁଲ । 

ଶଙ୍କରବାବୁ ପ୍ରାୟ ସାଢ଼େ ବାରଟା, ଦିନେ ଦିନେ ଗୋଟାଏ ପର୍ଯ୍ୟନ୍ତ ବି ନିଜ 
ଅଫିସ୍‌ରେ ବସି ଥାଆନ୍ତି 

କିରୁ ଶଙ୍କରବାବୁ ଟିକିଏ ଆଗରୁ ବାହାରି ଯାଇଥିଲେ । ବାହାଦୁର କହିଲା: 
ଯେଉ ଲୋକଟି ଶଙ୍କରବାବୁଙ୍କ ଗାଡ଼ିରେ ବସାଇ ନେଇଗଲା, ସେ ଲୋକଟି ପୂର୍ବରୁ 
କେବେ ଏଠାକୁ ଆସିଥ୍‌ବାର ସେ ଦେଖୁନାହିଁ। 

ତେଣୁ ମୁଁ ଫେରିବାବୁ ବାଧ ହେଲି । 

ଫେରିବା ପଥରେ ମୋର ଜଣେ ସହକାରୀଙ୍କ ରୁମ୍‌ରେ ପଶି ତାଙ୍କ କାମ 

ସମ୍ବନ୍ଧରେ ଟିକିଏ ଅନୁସନ୍ଧାନ କଲି । ତାଙ୍କ ହାତରେ ଯେଉଁ କାମଟା ଥୁଲା, ସେଇଟାର 
ଡେଲିଭରି ଡେଟ ଦିନକ ପରେ । ଦେଖ୍‌ଲି, ପ୍ରାୟ ଶେଷ ହୋଇ ଆସିଛି । ଚାରିଟା 
ପାଞ୍ଚଟା ଭିତରେ ଶେଷ ହୋଇଯିବ । 

ମୁଁ ସହକାରୀଟିକୁ ଉତ୍ସାହ ଦେବାପାଇଁ ପିଠି ଥାପୁଡ଼େଇ ବାହାରି ଆସିଲି । 

ଗୋଟାଏ ଭିତରେ ମୋତେ ନିଶ୍ଚୟ ଫେରି ଯିବାକୁ ହେବା ତା' ନହେଲେ 
ରାଇବାବ୍ରଙ୍କ ଘରେ ସମସ୍ତେ ଉପବାସ ରହିଯିବେ । 

ମୁଁ ମୋଟେ ଆଶା କରି ପାରି ନଥୁଲି। ସେଇ ଝିଅଟି । ଯିଏ କାଲି ଆସି 
କଡ଼ାକଡ଼ି ଦି” କଥା ଶୁଣେଇ ଚାଲି ଯାଇଥୂଲା । ଅଥଚ ଆଜି ଆସି ମୋରି ରୁମ୍‌ରେ, 
ମୋରି ଚେଆରରେ ବସି... 

ମୁଁ କବାଟ ଖୋଲିବାର ଶବ୍ଦ ଶୁଣି ସେ ବୂଲି ଅନେଇଲା । ଉଠି ଠିଆ ହୋଇ 
ପଡ଼ିଲା । ଇଂଗିତରେ କହିଲା : କବାଟଟା ବନ୍ଦ କରିଦେବାପାଇଁ ! 

ମୁଁ କବାଟ ବନ୍ଦ କରି ଦେଲି । ଭାବିଥୂଲି କାଲିପରି ତରୁଣୀଟି ହୁଏତ ମୋତେ 
ଆଉ ଦି'ପଦ କଡ଼ା କଥା ଶୁଣାଇ ଚାଲିଯିବ । 

କିନ୍ତୁ ସେ ମୁହଁରେ ହସ ଫୁଟାଇ କହିଲା : ଆପଣ ମୋର ଅନେକ ଦିନର 
ବନ୍ଧୁ । କାଲିର ଦୁର୍ବ୍ୟବହାର ପାଇଁ ଆଜି ମୁଁ କ୍ଷମା ମାଗିବାକୁ ଆସିଛି । ଆଶା କରୁଛି 
ଆପଣ ମୋତେ କ୍ଷମା କରିବେ । 

ମୁଁ ତାକୁ କିଛି ଉତ୍ତର ଦେଇ ପାରିଲି ନାହିଁ 

ସେ କିନ୍ତୁ ପୁଣି ସଙ୍ଗେ ସଙ୍ଗେ ଆରମ୍ଭ କଲା : ଆଉ ଗୋଟିଏ ଅନୁରୋଧ ମୋର 
ଆପଣଙ୍କ ପାଖରେ ଅଛି । ରଖ୍ଲେ ଖୁସି ହେବି । ଆପଣଙ୍କ ଡ୍ରୟାରରେ ଖଣ୍ଡିଏ 
ଫଟୋଗ୍ରାଫ୍‌ ରଖୁ ଯାଉଛି । ସେଇ ଫଟୋଗ୍ରାଫ୍ର ଗୋଟିଏ ପେଣ୍ବିଂ ମୋର ଦରକାର । 
କିନ୍ଧୁ ସେଇଟା ଖୁବ୍‌ ଗୋପନରେ ମୋତେ କରିଦେବେ । ଆପଣଙ୍କ ଘରେ ନେଇ 
କରିବେ । ଶେଷ ହେଲେ ମୁଁ ଯାଇ ଆପଣଙ୍କ ଘରୁ ଘେନି ଆସିବି । ମୋ ଡ୍ରୟାରରେ 
ଯେଉଁ ଫଟୋଗ୍ରାଫ୍‌ ଖଵ୍ଡିକ ତରୁଣୀଟି ରଖୁଛି ସେଇଟା କାହାର? ଦେଖୁବା ପାଇଁ ମୋ 
ମନରେ ଆଗ୍ରହ ସୃଷ୍ଟି ହୋଇଥ୍‌ଲେ ମଧ୍ଯ ବହୁ ଚେଷ୍ଟା କରି ନିଜକୁ ସଂଯତ ରଖୁଲି ! 

ସେ କିନ୍ତୁ ମୋ ମୁହଁରୁ ଉତ୍ତର ଶୁଣିବା ପାଇଁ ପରମ୍ଭ ଆଗ୍ରହରେ ଚାହିଁଥଲା! 

ଚାରି ଆଖୁର ମିଳନ ହେବା କ୍ଷଣି ଲାଜରେ ମୁଣ୍ଡ ନୂଆଁଇ ଧୀରେ ଧୀରେ କହିଲା: 
ଆପଣ ସିନା ଜାଣି ନାହାନ୍ତି ରଜତ ବାବୁ! ଆପଣ କିନ୍ୁ ମୋର ବହୁ ଦିନର ବନ୍ଧୁ ! 

: ମୁଁ! ମୁଁ ଆପଣଙ୍କର ବହୁ ଦିନର ବନ୍ଧୁ ଆପଣ ବୋଧହୁଏ ଭୁଲ୍‌ କହୁଛନ୍ତି! 

: ନା ନା, ମୁଁ ମୋଟେ ଭୁଲ୍‌ କହୁନାହିଁ । ଆପଣ ଟିକିଏ ଚିନ୍ତା କଲେ ବୁଝି 
ପାରିବେ | ଛାଡ଼କୁ ସେ ସବୂ ।' ମୋ ଅଏଲ ପେଣ୍ଟିଂଟା କରିବେ କି ନାହିଁ କହିଲେ ? 

ଗୋପନଚାରିଣୀ ›» ୧୫୧ 


*଼ - 


Digitized by srujanika@gmail.com 


= | 


EE ଆପଣଙ୍କ ଅଏଲ ପେଣ୍ଟିଂ ନିଶ୍ଚୟ କରିଦେବି । କିନଧୁ ଆପଣ ମୋତେ ବଡ଼ 
ଦୁଶ୍ଚିନ୍ତାରେ ପକାଇ ଦେଲେ ଯେ ! 

: ମୋ ନା ଝରଣା ତରୁଣୀଟି ହସି ହସି କହିଲା । 

: ଝରଣା? ନାଁ ଟା ଯେପରି କେଉଁଠୁ ଶୁଣିଲା ପରି ମନେ ହେଉଛି। . 

: ଖାଲି ନାଟା ନୁହେଁ ରଜତ ବାବୁ ! ମୁଁ ଆପଣଙ୍କର ଅନେକ ଦିନର ପରିଚିତା । 
ଆପଣ କିଛି ମନେ ନ ରଖୁ ଭଲ କରିଛନ୍ତି । ମୁଁ କିନ୍ତୁ କିଛି ଭୁଲି ପାରେନାହିଁ। 
ସେଇଥୂପାଇଁ ମୋର ଦୁରବସ୍ଥା ¦ ତରୁଣୀଟିର ମୁହଁରେ ବେଦନା ଫୁଟି ଉଠିଥୁଲା । 

ମୁଁ ଦ୍ଳନ୍ଦ୍ରରେ ପଡ଼ି ଯାଇଥୁଲି। କହିଲି: କ୍ଷମା କରିବେ ଝରଣା ଦେବୀ ! ମୁଁ 
ଆପଣଙ୍କ ମନରେ କଷ୍ଟ ଦେଇ ଭୀଷଣ ଅପରାଧ କରିଛି । ଆପଣଙ୍କ ପେଣ୍ଟିଂଟା ମୁଁ 
ଖୁବ୍‌ ଶୀଘ୍ର କରିଦେବି । 

: କିନୁ ଗୋଟାଏ ସର୍ଭରେ ରଜତ ବାବୁ ! 

: ସର୍ଭରେ ମାନେ? ଅଖୁ ଟେକି ମୁଁ ଝରଣା ମୁହଁକୁ ଚାହିଲି 

ଝରଣା କହିଲା : ସର ହେଉଛି... , 

ସେ ମୋ ମୁହଁକୁ ଚାହିଁ ନୀରବ ହୋଇଗଲା । 

ମୁଁ କହିଲି : ସର୍ରଟା କହି ଦିଅନ୍ତୁ ଝରଣା ଦେବୀ ¦! ନ ଜାଣିଲେ ମନରେ 
ଗୋଟାଏ କିନ୍ତୁ ରହିଯିବ । 

ଝରଣା ବୋଧହୁଏ କହିବ କି ନାହିଁ ଚିନ୍ତା କରୁଥଲା । ମୁଁ ତା” ମୁହଁରେ କିପରି 
ଏକ ଅସ୍ବାଭାବିକ ପ୍ରତିଫଳନ ଲକ୍ଷ୍ୟ କରିଥୁଲି । 

ଝରଣାକୁ ଅତି ନିକଟରେ ବହୁଦିନ ପରେ ଦେଖି ଏବଂ ତା'ର ରହସ୍ଯମୟ 
ଗତିବିଧୂ କଥା ଚିନ୍ତା କରି, ତା'ର ସୌନ୍ଦର୍ଯ୍ୟକୁ ଉପଲବ୍‌ଧ କରିପାରୁ ନଥୁଲି । 
ଝରଣାକୁ କିନ୍ତୁ ସୁନ୍ଦରୀ ତାଲିକାରୁ କାଟି ଦେଇ ହେବନାହିଁ । ବୟସ ଯେ ଖୁବ୍‌ ଗୋଟାଏ 
ବେଶୀ ହେବ, ତା” ନୁହେଁ । ତେବେ ଦୂରରୁ ତା'ର ବୟସ ପ୍ରତି ମୋର ଯେଉଁ ଧାରଣା 
ଥୁଲା, ଆଜି ନିକଟରେ ଝରଣାର ବୟସ ସାମାନ୍ୟ ବେଶୀ ପରି ମନେ ହେଲା ଯାହା! 
ନୋହିଲେ ସୌନ୍ଦର୍ଯ୍ୟରୁ କାଣିଚାଏ କମିଲା ନାହିଁ । 

ଝରଣାର ନୀରବତା ମୋତେ ଆଉ ଟିକିଏ ଚିନ୍ତିତ କରି ପକାଇଥୁଲା ଏବଂ ରହି 
ରହି ମୋ କାନରେ ପ୍ରତିଧ୍ବନିତ ହେଉଥଲା ଗତ ରାତ୍ରିର ସେହି ପାଗଳଟି କଥା ଯିଏ 
ମୋ ଘରେ ଝଡ଼ ବେଗରେ ପ୍ରବେଶ କରି, ଝଡ଼ ବେଗରେ ଅଦୃଶ୍ୟ ହୋଇ ଯାଇଥୁଲା । 
ଆଉ ମୋ ମନରେ ଭରି ଦେଇ ଯାଇଥଲା ଗୁଡ଼ାଏ ଦୁର୍ଭାବନା ଆଉ ସେ ବି ଉଚ୍ଚାରଣ 
ଦରି ଯାଇଥଲା ବିଷକନ୍ୟା ଝରଣା ନାଁ । ଏ କ'ଣ ସେଇ ବିଷକନ୍ୟା ଝରଣା ? 

ମୁଁ ଏହି ସୁନ୍ଦର ଝିଅଟି ବିପକ୍ଷରେ ଏପରି ଏକ ଦୁର୍ଭାବନା ମନରେ ସ୍ଥାନ ଦେଇ 

ପାରୁ ନଥଲି । କିନ୍ତୁ ଝରଣା ଏ ସବୁ କ'ଣ କହୁଚି ୨ ସେ ମୋର ବହୁ ଦିନର 
ପରିଚିତା । ମୁଁ ଭୁଲିଗଲେ ବି ସେ ମୋତେ ଭୁଲିପାରି ନାହିଁ ଅଥଚ ଝରଣାକୁ ମୁଁ ଏହି 
ଶ୍ରୀରଙ୍ଗମ୍‌ ବାହାରେ ଇତି ପୂର୍ବରୁ କେବେ କେଉଁଠି ଦେଖୁଥିଲା ପରି ମନେ ହେଉ 
ନାହିଁ 

ଶେଷରେ ଝରଣା ଉଠି ଠିଆ ହେଲା । 

ମୁଁ କହିଲି : ଆପଣଙ୍କର ସେଇ ସର୍ରଟା.... 

ଝରଣା ବିଷକନ୍ୟା ହୋଇ ପାରେନା । ଏ ଝରଣା ସେ ଝରଣା ନୁହେଁ । ମୁଁ 
ଝରଣାର ମୁହଁକୁ ନିର୍ଲଜଙ୍କଭଳି ଅନାଇ ରହି ଚିନ୍ତା କରୁଥିଲି, ଝରଣା ଯଦି ମୋତେ 
ତା'ର ଗୋଟିଏ ପ୍ରତିକୃତି ଅଙ୍କନର ଅନୁମତି ଦିଅନ୍ତା ! 

ଝରଣା କହିଲା : ମୁଁ ତେବେ ଆସୁଛି ରଜତ ବାବୃ, ସର୍ଭଟା ଆଜି କହି, 
ସବୁକଥା ଆଜି ଶେଷ କରି ଦେବାକୁ ଚାହେ ନାହିଁ । ଆପଣ କିନ୍ତୁ ଏତେ ଶୀଘ୍ର ମୋତେ 
ଭୁଲିଯିବେ ମୁଁ ଆଶା କରି ପାରି ନଥୁଲି । 

ଝରଣା କବାଟ ଖୋଲି ଚାଲିଗଲା । 

ସେ ଚାଲିଗଲା ମୋତେ ଅବାକ୍‌ କରିଦେଇ । 

ମନରେ ଚିନ୍ତାର ପ୍ରଚୁର ଦୁର୍ଭାବନା ଭରି ଦେଇ । 

ମୋର ପ୍ରତିଟି ପଦକ୍ଷେପ ମୋତେ ଆଜି ଯେପରି ରହସ୍ୟମୟ ମନେ ହେଉଥଲା । 
ଯେଉଁମାନେ ମୋର ଚତୁପାର୍ଶ୍ଵରେ, ସମସ୍ତଙ୍କୁ ବିଶ୍ଲେଷଣ କରିବାର ଅବକାଶ ମୋର 
ନଥୁଲେ ବି ମୁଁ ଭାବି ପାରୁ ନଥଲଲି ଏ ସମସ୍ୟାର ସମାଧାନ କେଉଁଠି । ଆଜି ସମସ୍ତେ 
ମୋ ଆଗରେ ଏକ ଏକ ରହସ୍ୟର ଭୂମିକା ନେଇ ଅବତୀର୍ଣ୍ଣ ହୋଇଛନ୍ତି । 

ବାହାରେ ଖଣ୍ଡିକାଶ ଶୁଣି ମୁଁ ପ୍ରତୃତିସ୍ଥ ହୋଇ ଉଠିଥଲି । 

ଶଙ୍କର ବାବୁଙ୍କ ପଛେପଛେ ଆଉଜଣେ ଭଦ୍ରଲୋକ ମୋ ରୁମ୍‌ରେ ପ୍ରବେଶ 
କରିଥୁଲେ । ଶଙ୍କର ବାବୁ ସଙ୍ଗେସଙ୍ଗେ ଆରମ୍ଭ କରି ଦେଇଥୂଲେ : ୟାଙ୍କ ନା ଧୂର୍ଚଟି 
ଚଉଧୁରୀ । ଆପଣ ନିଶ୍ଚୟ, ଧୂର୍ଜଟି ବାବଙ୍କ ନୀ ଶୁଣିଥିବେ ରଜତ ବାବୃ, ସେ ଜଣେ 
ସଫଳ ପ୍ରାଇଭେଟ୍‌ ଡିଟେକ୍‌ଟିଭ । ତାଙ୍କୁ କହିବା ପରେ ସେ ଅତି ଆଗ୍ରହରେ ଆମର 
ଏହି କେସ୍‌ର ଦାୟିତ୍ଵ ଗ୍ରହଣ କରିଛନ୍ତି । ଆପଣ ଦେଖ୍ବବେ, ଦୁଇ ଚାରିଦିନ ଭିତରେ 
ନିଶ୍ଚୟ ସେ ଶତ୍ରୁକୁ ଖୋଜି ବାହାର କରିଦେବେ । 

ଧୂର୍ଜଟି ଚଉଧୁରୀ ଘରେ ପ୍ରବେଶ କରିବା ପରଠାରୁ ମୋରି ଆଡ଼େ ଏକ 
ଧାନରେ ଅନାଇ ରହିଥୁଲେ ! ମୁଁ ଥରେ ଦୁଇଥର ତାଙ୍କ ଆଖୁ ସହିତ ଆଖ୍‌ ମିଶାଇବାକୁ 
ଯାଇ ଜାଣି ପାରିଥୁଲି, ସେ ତାଙ୍କ ଗୁଇନ୍ଦା ଆଖୁରେ ପ୍ରଥମେ ହୁଏତ ମୋତେ ବିଶ୍ଲେଷଣ 
କରି ନେଉଛନ୍ତି 

ଶଙ୍କର ବାବୁ ଧୂର୍ଜଟି ଚଉଧୁରୀଙ୍କ ପରିଚୟ କରେଇ ଦେଇ ସାରି ମୋର 
ପରିଚୟ ଦେଉ ଦେଉ କାଲି ରାତିରେ ମୋ ଷ୍ଟୁଡିଓରେ ଯେଉଁ ଝଡ଼ ବହି ଯାଇଛି ଏବଂ 
ସେହି ଝଡ଼ର ପ୍ରତିକ୍ରିୟା ଯାହା ଯାହା ହୋଇଛି ସବୁ ଧୂର୍ଜଟି ଚଉଧୁରୀଙ୍କୁ ଦେଖାଇ 
ଦେଲେ । 

ହୁଁ , ଧୂର୍ଜଟି ଚଉଧୁରୀଙ୍କୁ ହୁଁ ଶବ୍ଦଟା ଯେପରି ସବୁ ରହସ୍ୟର ସମାଧାନ 

କେତୋଟି ମୁହୁ୍ଭରେ କରି ଦେବାର ପ୍ରତିଶ୍ରୁତି ପ୍ରଦାନ କଲା । ଏଥର ସେ ତାଙ୍କର 
ବିପୁଳ ବପୁଟିକୁ ଦୋହଲାଇ କାର୍ଯ୍ୟ କ୍ଷେତ୍ରକୁ ଓହ୍ଲାଇ ପଡ଼ିଲେ । 

କିନ୍ଧୁ ମୋତେ ଯେ ଶୀଘ୍ର ଫେରି ଯିବାକୁ ପଡ଼ିବା 

ରାଇବାବୁଙ୍କ ଘରେ ସମସ୍ତେ ମୋ ପାଇଁ ଅପେକ୍ଷା କରିଥବୋ 

ମୁଁ ହାତ ଘଡ଼ିକୁ ଚାହିଁ ଉଠି ଠିଆ ହେବା ବେଳକୁ, ଧୂର୍ଜଟି ଚଉଧୁରୀ ମୋ 
ଟେବୁଲ ଉପରେ ଗଦା ହୋଇଥବା କାଗଜପତ୍ରଗୁଡ଼ିକ ଖେଳଉ ଖେଳଉ କହିଲେ: 
ବୁଝିଲେନା ରଜତବାବୁୃ, ଶଙ୍କର ବାବୁଙ୍କର ଭୟ ଅନ୍ଯ କୌଣସି ଏକ ଶକ୍ତି ତାଙ୍କ 
ପଛରେ ଲାଗି ପଡ଼ିଛି । କିନ୍ଧ ଘରର ପରିବେଶ, ସଟ୍‌ର ପରିସ୍ଥିତି ଦେଖ୍‌ ମୋର ମନେ 
ହେଉଚି... 

ଧୂର୍ଜଟି ଚଉଧୁରୀ ଟିକିଏ ଅଟକି ଯାଇ ଆମ ଦୁଇଜଣଙ୍କ ମୁହଁ ଉପରେ ଆଖୁ 
ଚବୂଲେଇ ନେଲେ । 

ଶଙ୍କରବାବୁ ବିଚଳିତ ହୋଇ ପଚାରିଲେ : କ'ଣ ମନେ ହେଉଛି ? 

: ମନେ ହେଉଛି ବାହାରର କୌଣସି ଶତୁ ନୁହେଁ । ଗୃହଶତୁ ବିଭୀଷଣ ସାଜି 
ବସି ରହିଛି । 

ଧୂର୍ଟି ଚଉଧୁରୀଙ୍କ କଥାରେ କୌଣସି ଗୁରୁତ୍ଵ ଆରୋପ କଲାଭଳି ଅବସ୍ଥା 
ମୋର ନଥୁଲା କିମ୍ବା ଶଙ୍କର ଅଧୁକାରୀଙ୍କ ମନୋଭାବ ବିଶ୍ଲେଷଣ କରିବା ପାଇଁ ମୁଁ 
ସେତେବେଳେ ପ୍ରସ୍ତୁତ ନଥଲି । ମୋର ରହି ରହି ମନେ ପଡ଼ୁଥିଲା ରାଇବାବ୍ରଙ୍କ କଥା | 
ବଂଶଟା ଯାକ ମୋରି ପାଇଁ ଅପେକ୍ଷା କରି ବସିଥ୍‌ବେ । 

ମୁଁ ଘନଘନ ହାତଘଡ଼ିକୁ ଚାହିଁବାରେ ଦେଖୁ ଧୂର୍ଜଟି ଚଉଧୁରୀ କହିଲେ 
ଆପଣଙ୍କର ନିଶ୍ଚୟ କେଉଁଠି ଆପଏଣ୍ଟମେଣ୍ଟ ଅଛି ରଜତ ବାବୁ ! 

ମୁଁ କହିଲି : ହଁ, ଖାଇବା ପାଇଁ ନିମନ୍ତଣ । ଜଣଙ୍କର ଜନ୍ମଦିନ ଆଜି । ସବୁଠାରୁ 
ଅସୁବିଧା ହେଉଛି, ସେମାନେ ବଂଶଟାଯାକ ଉପାସରେ ମୋ ପାଇଁ ଅପେକ୍ଷା କରିଥିବେ । 

, ଶଙ୍କରବାବୁ ଶୁଣି ନଶୁଣିଲା ପରି ଧୂର୍ଜଟି ଚଉଧୁରୀଙ୍କ କହି ଚାଲିଥିଲେ : ଆମର 


ଏଇଟା ବଡ଼ ସଂକଟର ପରିସ୍ଥିତି। ଆମକୁ ଏହି ପରିସ୍ଥିତିରୁ ଆପଣଙ୍କୁ ଉଦ୍ଧାର 
କରିବାକୁ ହେବ । 

ଘରଯାକ ଖେଳା ହୋଇ ପଡ଼ି ରହିଥୁବା କାଗଜପତ୍ର ଓ ଛବିଗୁଡ଼ିକ ଆଡ଼େ ଚାହିଁ 
ଧୂର୍ଜଟି ଚଉଧୁରୀ କହିଲେ : ସବୁ ଠିକ୍‌ ହୋଇଯିବ ଶଙ୍କରବାବୂ ! ଆପଣ ମୋଟେ 
ବ୍ୟସ୍ତ ହୁଅନ୍ତୁ ନାହିଁ । କେସ୍‌ଟାର ଦାୟିତ୍ସ ମୁଁ ନିଜେ ଗ୍ରହଣ କରିଛି ଯେତେବେଳେ, କିଛି 
ଅଟକିବ ନାହିଁ । ତା'ପରେ ସେ ମୋ ଆଡ଼େ ଚାହିଁ କହିଲେ: ଆପଣଙ୍କର ଆଉ ଡେରି 
କରିବା ଉଚିତ ନୁହେଁ ରଜତ ବାବୁ ! ଅନେକ ବେଳ ହେଲାଣି, ଯଦି ପାରନ୍ି ଆପଣ 
ଥରେ ଚାରିଟା ପାଞ୍ଚଟା ବେଳକୁ ମୋ ଅଫିସକୁ ଆସିବେ । 


ସତରେ ରାଇବାବ୍ରଙ୍କ ଘରେ ପହଞ୍ଚଲା ବେଳକୁ ଅନେକ ଡେରି ହୋଇଯାଇଥୁଲା । 
ମୁଁ ତାଙ୍କ ଦୁଆର ମୁହଁ ଡେଇଁ ଭିତରକୁ ପଶିବା ପାଇଁ ସାହସ କରି ପାରୁ ନଥୁଲି । 

କିନ୍ତୁ ସୁହାସିନୀ ଦେବୀଙ୍କ ଆଖୁରେ ସଙ୍ଗେସଙ୍ଗେ ମୁଁ ଧରା ପଡ଼ି ଯାଇଥୁଲି । ସେ 
ମୋ ପାଖକୁ ଧାଇଁ ଆସି, ହାତଟାକୁ ଧରି ଟାଣି ଟାଣି ଭିତରକୁ ନେଇ ଯାଇଥୂଲେ । 
କହିଲେ : ଏଇଟା ଯେ ତମ ନିଜ ଘର, ସେ କଥାଟା ମୋଟେ ମନେ କରି ପାରୁନାହିଁ । 
ମୀନା ବାପା ଏଇକ୍ଷିଣା ସେଇ କଥା କହୁଥଲେ | 

ମୁଁ ଘର ଭିତରେ ପ୍ରବେଶ କରିବା ମାତ୍ରକେ ମୀନାକ୍ଷୀ ଆର ଘରୁ ଧାଇଁ ଆସି 
କହିଲା : କାହିଁକି ଆପଣ ତ ସ୍ପଷ୍ଟ ମନା କରି ଦେଇ ପାରି ଥାଆନ୍ତେ, ତିନି ଚାରୋଟି 
ଲୋକଙ୍କୁ ଏପରି ଭୋକରେ ଛଟପଟ କରିବାର କି ଅଧ୍ଵକାର ଆପଣଙ୍କର ଅଛି ? 

ମାନାକ୍ଷୀର ଏହି ପ୍ରଶ୍ଟି ମୋତେ ପରାସ୍ତ କରି ଦେଇଥୁଲା । ମୁଁ କେବଳ ତାଂ 
ମୁହଁକୁ ଚାହିଁ ଟିକିଏ ହସିବାକୁ ଚେଷ୍ଟା କରୁଥୁଲି । କିନୁୁ ସୁହାସିନୀ ଦେବୀ ମୋର ହୋଇ 
ଉତ୍ତର ଦେଇଥୁଲେ : ତୁ ଚୁପ୍‌ କର ତା ! ବ୍ୟସ୍ତ ମଣିଷ । ବାର ଆଡ଼େ ତେର କାମା 
ତୋ ଜନ୍ମ ଦିନକୁ ଆସି ପାରିଛନ୍ତି, ସେହି ତୋର ସୌଭାଗ୍ୟ । ଯା ଯା ବଢ଼ାବଢ଼ି କର 
ଯା। 

ମୀନାକ୍ଷୀ ମୁହଁକୁ ଚାହିଁଥୁଲି । ବିଦ୍ରୁପର ଗୋଟାଏ ଢ଼େଉ ଛୁଟି ଗଲାପରି ମୋର 
ମନେ ହେଉଥଲା । ସେ କେବଳ ମୋ ଆଖୁ ସହିତ ଆଖୁ ମିଳେଇ କୌଣସି ପ୍ରତିବାଦ 
ନ କରି ଚାଲି ଯାଇଥଲା । 

ମୀନାକ୍ଷୀ ଆଉ ମୁଁ ଖାଇ ବସିଥିଲୁ । ରାଇବାବୁ ଓ ମଣ୍ଡୁର ଅନୁପସ୍ଥିତି ମୋ 
ମନରେ କୌଣସି ପ୍ରଭାବ ପକାଇ ପାରି ନଥୁଲା । ସୁହାସିନୀ ଦେବୀ ଏଟା ସେଟା 
କେହି ଖୁଆଉ ଥଲେ । ପେଟ ଭୋକ ବେଳକୁ ସୁସ୍ବାଦୁ ଖାଦ୍ୟ ସାମଗ୍ରୀ ଗୁଡ଼ିକ ଶୀଘ୍ର 
ଶୀଘ୍ର ଶେଷ ହୋଇ ଯାଉଥଲା । ମୋର ରାକ୍ଷସଙ୍କ ପରି ଏହି ଗ୍ରାସ ଆଡ଼କୁ ଚାହି 
ମୀନାକ୍ଷୀର ମୁହଁର ହସଟା ମୁଁ ବରଦାସ୍ତ କରି ପାରୁ ନଥୁଲି । ସେ ମୋର ଭଉଣୀ 

ହୋଇଥୂଲେ ମୁଁ ହୁଏତ ତାକୁ ଧମକାଇ ତା” ମୁହଁର ଭାବ ବଦଳାଇ ଦେଇ ପାରି 
ଥାଆନ୍ତି । 

ମୋର ଖୁଆ ଶେଷ ହେବାରୁ ସୁହାସିନୀ ଦେବୀ ଖାଇ ବସିଲେ । ମୋତେ 
ଆରଘରେ ବସିବାକୁ କହି ମୀନାକ୍ଷୀ ହାତରେ ପାନ ପଠାଇ ଦେଲେ । ସେ ଖୁଆ ସାରି 
ଫେରିବା ଯାଏ ମୋତେ ସେଇଠି ଅପେକ୍ଷା କରିବାକୁ ପଡ଼ିବା ଆଜି ସେ ନିଶ୍ଚୟ 
ମୀନାକ୍ଷୀ ପ୍ରସଙ୍ଗ ଉଠାଇବେ । ମୋର ତିଳେ ମାତ୍ର ସନ୍ଦେହ ନ ଥୁଲା | 

ମୀନାକ୍ଷୀ ଖଟ ଉପରେ ପାନ ପ୍ଲେଟଟା ଥୋଇ ଦେଇ ଚାଲି ଯାଇଥଲା । 
ବୋଧହୁଏ ସୁହାସିନୀ ଦେବୀଙ୍କ ଖାଇବା ଖବର ବୁଝିବା ପାଇଁ । ମୁଁ ଏକା ଏକା ବସି 
ଚିନ୍ତା କରୁଥିଲି । କେଉଁ ଚିନ୍ତାକୁ ପ୍ରଥମ ଅଧ୍ବକାର ଦେବି ? 

ଝଡ଼ ବେଗରେ ମଣ୍ଟ୍‌ ଘର ଭିତରେ ପ୍ରବେଶ କଲା । ଆରେ ରଜତ ଭାଇ ଯେ ! 
ମୋ ପାଇଁ ଆଣିଛ ତ ? 

ମୁଁ ତାକୁ ପାଖକୁ ଡାକି ମୁଣ୍ଡ ସାଉଁଳେଇ ଦେଲି । କହିଲି, : ପରୀକ୍ଷା ଆଉ 
ମାସେ ରହିଲା । ନିଜର ପଢ଼ାପଢ଼ି ନେଇ ବ୍ଯସ୍ତ ରହିବା ଭଲ । ତା'ଛଡ଼ା ବାବା 
ମାଆଙ୍କ ଅବାଧ୍ୟ ହେବା ମୋଟେ ଭଲ ପିଲାର କାମ ନୁହେଁ । 

ମଣ୍ଡୁ ଆଖୁର ଚାହାଣି ଓ ମୁହଁର ଭାବ ବଦଳି ଯାଇଥଲା । ସେ ମୋ ମୁହଁକୁ 
ଏକ ଲୟରେ କିଛି ସମୟ ଅନାଇ କହିଲା : ଆପଣ ବାପା ମାଂଙ୍କ କୀର୍ଉଁକଳାପ 
ଦେଖୁଛନ୍ତି? ସେମାନଙ୍କୁ ବିଶ୍ଲେଷଣ କରୁଛନ୍ତି ? ଉଠନ୍ତୁ ସେଠୁ । ମୁଁ ଏଇକ୍ଷିଣା ସେମାନଙ୍କର 
କୀର୍ଉି କଳାପ ଦେଖେଇ ଦେଉଛି । 

ମୋ ହାତଧରି ଟାଣି ମୋତେ ତଳକୁ ଓହ୍ଲାଇ ପକାଇ, ଖଟ ଉପରୁ ଗଦିଟା 
ଟେକି ଧରିଲା ।! ମୁଁ ଆଶ୍ଚର୍ଯ୍ୟ ହୋଇ ଦେଖୁଲି ଗଦି ତଳେ ଆଠ ଦଶ ଖଣ୍ଡ କ୍ରାଇମ 
ନଭେଲ ପଡ଼ିଛି । ମଣ୍ଡୁ କହିଲା, ବାପାଙ୍କର ରୋଜ୍‌ ଏଥ୍‌ରୁ ଖଣ୍ଡେ ନ ପଢ଼ିଲେ ନିଦ ହୁଏ 
ନାହିଁ, ଆଉ ମୁଁ ଖଣ୍ଡେ ଧରି ଯକାଇଲେ ବାଜେ ପିଲା ହୋଇଗଲି ! 

ମଣ୍କୁର ଏହି ଅକାଟ୍ୟ ପ୍ରମାଣ ପାଖରେ ମୁଁ ହାର ମାନି ଯାଇଥ୍‌ଲି । ଖାଲି ମଣ୍ଡର 
ବାପା ନୃହନ୍ତିୟ ଆହୁରି ଅନେକଙ୍କର ବାପାଙ୍କର ଏହି ଦଶା । ମୁଁ ମଣ୍ଡୁ ସାମ୍ବାରେ 
ସରେଶ୍ଡର କରିବାକୁ ବାଧ୍ଯ ହେଲି । କହିଲି: କୋଉ ବହିଟା ତୋର ଦରକାର କହ, ମୁଁ 
କାଲି କିଣି ଆଣି ଦେବି । 

ମଣ୍ଡୁ ଏଥର ହସି ହସି କହିଲା : କାଲି ପଡ଼ିବା ପାଇଁ ବଜାରରେ କିଛି ବହି 
ବାକି ନାହିଁ | ତେବେ କଣ୍ଡୁରି ଦାସଙ୍କ ବହିଗୁଡ଼ାକ ଲାଇବ୍ରେରୀରୁ ଆମ ହାତକୁ ଆସୁ 
ଆସୁ ଡେରି ହେଉଛି। ଆପଣ ଖାଲି ବାହାରିବା ମାତ୍ରେ ଖଣ୍ଡେ ଆଣି ମୋତେ 
ଦେଉଥ୍‌ବେ । 

: ତମ ଲାଇବ୍ରେରୀରେ କଣ କ୍ରାଇମ୍‌ ବହି କିଣା ହୁଏ ? ମୁଁ ପଚାରିଲି । 

ମଣ୍ଡୁ ଏଥର ହୋ ହୋ ହୋଇ ହସି ଉଠିଲା । କହିଲା : ଏଠିବି ସେହି 
ବ୍ୟାକଡ଼ୋର ବିଜନେସ୍‌ । ଆମ ଲାଇବ୍ରେରୀର ତ ନିୟମ କାନୂନ ଭାରି କଡ଼ା । କ୍ରାଇମ 
ବହି କିଣା ହେବ ନାହିଁ ବୋଲି ଗୋଟାଏ ପ୍ରସ୍ତାବ ବି କରା ହୋଇ ବାଇ ଲଂ ତିଆରି 
ହୋଇଛି । କିନ୍ତୁ ବାପଧନ ! କଣ୍ଡରି ଦାସଙ୍କ କ୍ରାଇମ ନଭେଲ ନ ଥାଇ କୌଣସି 
ଲାଇବ୍ରେରୀ ହୋଇ ପାରିବ ? ଯଦି ହୁଏ, ତେବେ ମୁଁ କହିବି ସେଇଟା ଲାଇବ୍ରେରୀ 
ନୁହେଁ, ସଂଗ୍ରହାଳୟ | ନିଜେ ଆମ ସେକ୍ରେଟାରୀ ପ୍ରସ୍ତାବ ପାଶ୍‌ କରେଇଛନ୍ତି । କିନ୍ତୁ ସେ 
ଯାଇ ବହି ଦୋକାନରୁ ଅନ୍ଯ ବହି ନାଁରେ କ୍ୟାସମେମୋ କରାଇ କ୍ରାଇମ ବହି କିଣି 
ଆଣିବୋ ପ୍ରଥମେ ସେ, ତା'ପରେ ଲାଇବ୍ରେରୀଆନ୍‌, ତା'ପରେ କାର୍ଯ୍ୟକାରିକା କମିଟିର 
ସଭ୍ୟବନ୍ଦ, ତା'ପରେ ସେମାନଙ୍କ ଖାତିର ପାଶ୍‌ ଲୋକ । ତା'ପରେ ଆମ ହାତକୁ 
ଆସିବା ବେଳକୁ ବହିରୁ ଦି” ଚାରି ପୃଷ୍ଠା ନ ଥୁବ । 

ତେଣୁ ସୁହାସିନୀ ଦେବୀଙ୍କ ପାଟି ଶୁଣି ମଣ୍ଟୁ ଶାନ୍ତ ପିଲାଟିପରି ମୋ ପାଖରେ 
ବସିପଡ଼ିଲା । ସେ ଘରେ ପହଞ୍ଚ୍‌ କହିଲେ : କିରେ, ତୁ ଆଜି ସ୍କୁଲକୁ ଯାଇ ନାହୁଁ ? 

ମଣ୍ଟୁ କହିଲା: ଆଜି ଅପାର ଜନ୍ମଦିନ । ମୁଁ ସ୍କୁଲକୁ ଯିବି ? ଅପା ପ୍ରତି ମୋର 
ଟିକିଏ ଆନ୍ତରିକତା ନାହିଁ ବୋଲି ତୁ ଭାବୁଛୁନା କ'ଣ ? 

ସୁହାସିନୀ ଦେବୀଙ୍କ ସହିତ ମୁଁ ବି ହସି ପକାଇଲି । 

ମଣ୍ଡୁ କହିଲା: ଆପଣ ଅପା ପାଇଁ କଂଣ ପ୍ରେଜେଣ୍ଟେସନ ଆଣିଛନ୍ତି ମୋତେ 
ଦେଖାଇଲେ ନାହିଁ ତ ! 

ସେତେବେଳକୁ ମୀନାକ୍ଷୀ ବି ସେ ଘରେ ପ୍ରବେଶ କରି ସାରିଥୁଲା । ମଣ୍ଡ ମୁହଁରୁ 
ପ୍ରେଜେଣ୍ଟସନ କଥାଟା ଶୁଣିବା ମାତ୍ରକେ ମୋ ମୁହଁଟା ଏକଦମ୍‌ ଝାଉଁଳି ପଡ଼ିଥିଲା 
ସତେତ ! ମୀନାକ୍ଷୀ ପାଇଁ ମୋର ଗୋଟାଏ କିଛି ଆଣିବାର ଥୁଲା । ତା'ର ଆଜି 
ଜନ୍ମଦିନ । କିନ୍ତୁ ବର୍ତମାନ ଆଉ... 

ମଣ୍ଟୁ ମୋର ଅସହାୟ ପରିସ୍ଥିତି କଥା ବୁଝିପାରି ବୋଧହୁଏ ପ୍ରସଙ୍ଗ ବଦଳାଇବାକୁ 
ଯାଇ କହିଲା : କିଛି ନ ଆଣି ଭଲ କରିଛନ୍ତି । ଅପାର ଗୋଟାଏ ଜିନିଷ ଭାରି ପସନ୍ଦ । 
ସଂଧ୍ୟାବେଳକୁ ମୁଁ ଆପଣଙ୍କ ସଙ୍ଗରେ ଯାଇ କିଣି ଆଣିବି । ଦେଖ୍‌ବେ ସେ ଏକଦମ୍‌ 
ଖୁସି ହୋଇଯିବ ! 

ମୀନାକ୍ଷୀ ମଣ୍ଡ୍‌କୁ ମାରିବା ପାଇଁ ଛୁଟି ଆସିଲା । ମଣ୍ଡୁ ମୋ ପଛ ଆଡ଼େ ଏତେ 
ଶୀଘ୍ର ଲୁଚି ପଡ଼ିଲା ଯେ, ମାଡ଼ଟା ମୋରି ମୁଣ୍ଡ ଉପରେ ବସିଗଲା | 

ସୁହାସିନୀ ଦେବୀ ପାଟି କରି ଉଠିଲେ । ମାନାକ୍ଷୀ ଜିଭ କାମୁଡ଼ି ଘର ଛାଡ଼ି 
ପଳାଇଲା । ମଣ୍ଟୁ ତାଳିମାରି ହୋଂହୋ ହୋଇ ହସି ଉଠିଲା । 

ଠିକ୍‌ ସେଇ ମୁହୂର୍ଭରେ ରାଇବାବୁ ଘରେ ଗୋଡ଼ ଦେଉ ଦେଉ କହିଲେ : ମୁଁ 
ଯାଇ ଆପଣଙ୍କୁ ଷ୍ଟୃଡିଓରୁ ଖୋଜି ଆସିଲିଣି । 

: ମୋତେ ଷୁଡିଓରୁ ଖୋଜିବାକୁ ଯାଇଥ୍‌ଲେ ? 

; ଆଉ କଂଣ କରନ୍ତି । ମୀନାବୋଉ ମୋତେ କ'ଣ ରଖୁ ଥୋଇ ଦେଲେ। 
ଆପଣଙ୍କର ଡେରି ଦେଖୁ ସେମାନଙ୍କର ଧାରଣା ହେଲା ଆପଣ ଆଉ ଆସିବେ ନାହିଁ । 

ସୁହାସିନୀ ଦେବୀ ସଙ୍ଗେସଙ୍ଗେ ଯୋଡ଼ିଦେଲେ : ଆଜି କାଲିର ପିଲାମାନଙ୍କର 
ଡ଼ଙ୍ଗ ଯାହା କୋଉ ବାପ ମାଆମାନେ ନିଦକରେ ବସି ପାରିବେ ? 

ମୁଁ ସୁହାସିନୀ ଦେବୀଙ୍କୁ କିଛି ଉତ୍ତର ଦେଇ ପାରିଲି ନାହିଁ । ଖାଲି ମନେ ମନେ 
ଚିନ୍ତା କରୁଥଲି, କଥା ଛଳରେ ସେ ମୋର କେତେ ଅନ୍ତରଙ୍ଗ ହୋଇଉଠୁଛନ୍ତି 

ରାଇବାବୂ କହିଲେ : ଖୁଆ ପିଆ ଶେଷ ହେଲାଣି ? 

ସୁହାସିନୀ ଦେବୀ ଉତ୍ତର ଦେଲେ : ତମୁକୁ ସେ ଚିନ୍ତା କରିବାକୁ ହେବ ନାହିଁ । 
କାମ ଅଛି ଯଦି ତମେ ଏଥର ଯାଇପାର । 

ରାଇବାବୁ ଆଉ ଦ୍ଵିତୀୟ କଥା ଉଚ୍ଚାରଣ ନକରି ଘରୁ ବାହାରି ଚାଲିଗଲେ । 

ମଣ୍ୁ ବି ମୋ ପାଖରୁ ଉଠି ଚାଲିଗଲା । 

ସୁହାସିନୀ ଦେବୀ ଗୋଟିଏ ଚେଆର ଉପରେ ବସି ପଡ଼ି କହିଲେ : ମୁଁ କ'ଣ 
କହୁଥଲି କି! ତୁମେ ଆଉ ସେ ଘରେ ରୁହ ନାହିଁ । ଆମରି ଘରଟା ଖାଲି କରି ଦେଇଛି । 
ଏଇଠିକି ଚାଲିଆସ । 

ମୁଁ ଜାଣିଥୁଲି ସୁହାସିନୀ ଦେବୀ ଏପରି କେତେ ଗୁଡ଼ାଏ ପ୍ରସ୍ତାବ ବାଢ଼ିବେ । 
ସେଥୁପାଇଁ ମୁଁ ମନେ ମନେ ପ୍ରସ୍ତୁତ ହୋଇ ଆସିଥୁଲି । କହିଲି : ଏ ଘରକୁ ଆସିବାରେ 
ମୋର କୌଣସି ଆପରି ନାହିଁ, କିନୁ ମୁଁ ଖୁବ୍‌ ଫ୍ରି ହୋଇ ପାରିବି ନାହିଁ । 

: କାହିଁକି ? 

: ଏ କାହିଁକିର ଉତ୍ତର ଦେବା ମୋ ପକ୍ଷରେ ସମ୍ଭବ ନୁହେଁ । ତା” ଛଡ଼ା ମୁଁ ଯେଉଁ 
କେତେଘଣ୍ଟା ଘରେ ରହିବି ସେତକ ସମୟ ନିରୋଳାରେ ରହିବା ପାଇଁ ମୁଁ ବାଛି ବାଛି 
ସେ ଘରଟି ଠିକ୍‌ କରିଛି । ମୋତେ ସେ ଘର ଛାଡ଼ିବା ପାଇଁ ଆପଣ ଆଉ ବାଧ 
ନକଲେ ଭଲହୁଅନ୍ତା । 

: କିନୁ କଥାଟା ସେଠି ନାହିଁ । ତମେ ପିଲାଲୋକ ହୁଏତ ବିଶ୍ଵାସ କରି ପାରିବ 
ନାହିଁ । ଯେଉଁ ଡାଆଣୀର ନଜର ତମ ଉପରେ ପଡ଼ିଛି, ତମେ ସେଠୁ ଚାଲି ନ ଆସିଲେ 
ସେ ତମୁକୁ ସହଜାରେ ଛାଡ଼ିବ ନାହିଁ । 

: ଡାଆଣୀ? କାହା କଥା ଆପଣ କହୁଛନ୍ତି ? 

: ତୁମେ କ'ଣ କିଛି ବୁଝି ପାରୁନାହଁ ? 

ମୁଁ କିଛି ନ ଜାଣିଲା ପରି ମୁଣ୍ଡ ହଲାଇ ମନା କଲି । 

ସୁହାସିନୀ ଦେବୀ ନୀରବରେ କିଛି ସମୟ ଚିନ୍ତା କରି କହିଲେ : ଭାବିଥୁଲି 
ଘଟଣାଟା ତମ ଆଗରେ କହିବି ନାହିଁ । କିନ୍ତୁ ବର୍ତମାନ ଦେଖୁଛି, ନ କହି ଅନ୍ୟ ଉପାୟ 
ନାହିଁ । 

ମୁଁ ନୀରବରେ ସୁହାସିନୀ ଦେବୀଙ୍କ ମୁହଁକୁ ଚାହିଁ ବସି ରହିଥୁଲି । 

ହୁଏତ ସେ ଏପରି ଏକ ଗୁପ୍ତ ରହସ୍ୟର ପେଡ଼ି ଖୋଲିବେ, ଯାହା ଭିତରୁ ମୁଁ 
ବହୁ ଗୋପନ ସୃୂତ୍ରର ସନ୍ଧାନ ପାଇବି । 

ସେ ମୋତେ ପ୍ରଶ୍ନ କଲେ : ତମର କେହି ଚିହ୍ନା ପରିଚିତ ଝିଅ ଅଛି, ଯିଏ 
ବେଳେବେଳେ ତମ ଘରକୁ ଯା” ଆସ କରେ ? 

ମୁଁ ଶାନ୍ତ ସ୍ଵରରେ ନାଁ କରିଦେଲି । 

: ବୁଝିଲି, ତମେ କୌଣସି ଦିନ ରାତିରେ ତମ ଘରେ କେହି ଝିଅକୁ ଭେଟିଚ ? 

ମୁଁ ସେହିପରି ଶାନ୍ତ ସ୍ଵରରେ ନାଁ କରିଦେଲି । 

ସୁହାସିନୀ ଦେବୀ ଧୀରେଧୀରେ ଯେପରି ବିଶ୍ଵାସ ଫେରି ପାଉଥଲେ, ସେ 
ଆଉ ଟିକିଏ ଗମ୍ଭୀର ହୋଇ କହିଲେ : ମୁଁ କିଚୁ ରାତି ଅଧରେ ତମ ଘର ଭିତରୁ 
ଗୋଟିଏ ଝିଅ ବାହାରି ଯାଉଥିବାର ଦେଖ୍‌ଛି । 

: ମାନେ? ମୋ କଣ୍ଠରେ ଉଦ୍‌ବେଗ ଫୁଟି ଉଠୁଥିଲା । 

ସୁହାସିନୀ ଦେବୀ ମୋତେ ସାନ୍ଧସନା ଦେବା ସ୍ଵରରେ କହିଲେ : ତମେ ବ୍ୟସ୍ତ 
ହୁଅ ନାହିଁ। ମୋ ଅନୁମାନ ସତ୍ଯ । ସେ ଝିଅଟା କିନ୍ତୁ ରକ୍ତମାଂସଧାରିଣୀ ନୁହେଁ । 
ଗୋଟାଏ ପ୍ରେତାତ୍ମା । 

: ପ୍ରେତାତ୍ମା ? 

: ହଁ, ପ୍ରେତାତ୍ମା । ତୁମେ ଥୟ ଧର | ମୁଁ ତୁମକୁ ସବୁ କଥା କହୁଛି । ସୁହାସିନୀ 
ଦେବୀ ନୀରବରେ କିଛି ସମୟ ଚିନ୍ତା କଲେ, ତା'ପରେ ଧୀରେଧୀରେ କହିଲେ : ତୁମେ 
କେବେ ରାଜାଙ୍କର ସେ ଭଙ୍ଗା ଉଆସ ଆଡ଼େ ଯାଇଛ ? 

ମୁଁ ମୁଣ୍ଡ ହଲାଇ ନାଁ କଲି । 

' ସୁହାସିନୀ ଦେବୀ କହିଲେ : ସେଇ ଉଆସ ଭିତରେ ସେ ଥାଏ । ଅନେକ 
ଦିନରୁ ଅଛି। ତା ନା ଝରଣା । 


: ଝରଣା ! 
ଝରଣା ନାଁ ଶୁଣି ମୋ ସର୍ବାଙ୍ଗରେ କିପରି ଏକ କମ୍ପନ ସୃଷ୍ଟି ହୋଇଗଲା ! 


। ସୁହାସିନୀ ଦେବୀ କହିଲେ : କଥାଟା ମେ: ଶାଶୁଙ୍କ ମୁହଁରୁ ଶୁଣିଥୁଲି । ପ୍ରଥମେ 
ଯେତେବେଳେ ଏ ଘରକୁ ମୁଁ ବୋହୂ ହୋଇ ଆସିଥୁଲି, ସେ ମୋତେ କହୁଥିଲେ | ରାତି 

ବିକାଳି ଦେଳ ଅଵେଳରେ କାଳେ କେଉଁଠି ତା' ସହିତ ଭେଟ ହୋଇଯିବ ଭାବି, ସେ 
ମୋତେ କହିଲେ, ଝରଣା କୁଆଡ଼େ ରାତି ଅଧରେ ଅଚିହ୍ନା ଲୋକଙ୍କୁ ହାବୁଡ଼ରେ 
ପାଇଲେ ଲୋଭ ଦେଖେଇ ଡାକି ନେଇ ଯାଉଥୁଲା । ରୂପ ଯୌବନରେ ତାର ତୁଳନା 
ନଥୁଲା । ଯେ କୌଣସି ଯୁବକ ତା” ରୂପରେ ଭୁଲି ପଥ ହୁଡ଼ୁଥଲା ! କିନ୍ତୁ ଝରଣା... 

ସୁହାସିନୀ ଦେବୀ ଟିକିଏ ଅଟକିଲେ ! ମୋ ମୁହଁକୁ ଚାହିଲେମ । ମୁଁ ମନ୍ତ୍ରମୁଗ୍ଧଙ୍କ 
ଭଳି ତାଙ୍କ କଥା ଶୁଣୁଥିଲି । 

: ଝରଣା କିନୁ ରକ୍ତମାଂସଧାରିଣୀ ଝରଣା ନୁହେଁ | ଫଳରେ ପଥଭୁଲା ପଥିକ 
ମରୀଚିକା ପଛରେ ଧାଇଁ ଧାଇଁ, ତୃଷା ମେଣ୍ଟାଇ ନ ପାରି ପାଗଳ ହୋଇ ଯାଉଥଲା । 
ଏବେ ବି ଜଣେଅଧେ ଲୋକ ବେଳେବେଳେ ଦେଖା ଯାଆନ୍ତି, ଯିଏ ଝରଣା ଝରଣା 
କହି ରାଜ ଉଆସ ଆଡ଼େ ଛୁଟୁ ଥାଆନ୍ତି । 

ହଠାତ୍‌ ମୋର ଗତ ରାତି କଥା ମନେ ପଡ଼ିଗଲା । ସେହି ଲୋକଟା ! ଯିଏ 
ପୋଲିସ୍‌ ଭୟରେ ଯାଇ ମୋ ଘରେ ଲୁଚି ବସିଥୂଲା । ପ୍ରଥମେ ତ ମୁଁ ତା'ରି ମୁହଁରୁ 
ଝରଣା ନାଁ ଶୁଣିଥିଲି । ସେ ଝରଣା-ପାଗଳ ନୁହେଁ ତ ? ସୁହାସିନୀ ଦେବୀଙ୍କ କଥାରେ 
ତେବେ କଂ ଣ କିଛି ସତ୍ୟତା ଅଛି ? 

ଧୀରେଧୀରେ ମୋ ମନର ଆଗ୍ରହ ଜମି ଉଠୁଥିଲା । 

ଏଥର ମୁଁ ପ୍ରଶ୍ନ କଲି: ତେବେ ଝରଣାର ପ୍ରକୃତ ଇତିହାସ ନିଶ୍ଚୟ କିଛି ଅଛି ? 

ସୁହାସିନୀ ଦେବୀ କହିଲେ : ଅଛି, ନଥୂଲେ ମୁଁ ଏତେ ବ୍ୟସ୍ତ ହୋଇ ପଡ଼ି 
ନଥାନ୍ତି । ରକ୍ତମାଂସଧାରିଣୀ ଝରଣାର ଇତିହାସ ଅତି ସଂକ୍ଷେପ, କିନ୍ତୁ ଗୋଟନ: 
ଚାରିଣୀ ଝରଣାର ଇତିହାସ ଅତି ବିସ୍ତୃତ । 

ମୁଁ ହଠାତ୍‌ ସୁହାସିନୀ ଦେବୀଙ୍କ ଇଟ୍ଗିତଟା ବୁଝି ପାରିଲି ନାହିଁ । କହିଲି: 
ଦୁଇଟିଯାକର ଇତିହାସ ମୁଁ ଶୁଣିବାକୁ ଚାହେଁ । ଆପଣଙ୍କର ଯଦି ଆପରି ନଥୁବ... 

ସୁହାସିନୀ ଦେବୀ ଟିକିଏ ହସିଲେ । ପ୍ଲେଟରୁ ନିଜେ ପାନ ଖଣ୍ଡେ ଉଠେଇ 
ନେଇ, ଆଉ ଖଣ୍ଡେ ମୋ ହାତକୁ ବଢ଼ାଇ ଦେଉ ଦେଉ କହିଲେ, : ମୁଁ ତୁମକୁ ଡାକିଚି 
ଆଜି ସେଇ କଥା ଶୁଣେଇବା ପାଇଁ । ସେ ଅନେକ ଦିନ ତଳର ଘଟଣା । ସେତେବେଳେ 
ମୋର ଶାଶୂ ନୂଆ କରି ବୋହୁ ହୋଇ ଆସିଥାଆନ୍ତି ଏ ଘରକୁ । ରାଜାଙ୍କର ପ୍ରତାପ 
ସେତେବେଳେ ଅଗାଧ । ସେତିକି ବେଳର ଘଟଣା ଏ । 

ଝରଣା ପାଖ ଗାର ଗୋଟିଏ ସାଧାରଣ ପରିବାରର ଝିଅ, କିନ୍ଧ ସୁନ୍ଦର 
ପଣରେ ଏ ଖଣ୍ଡମଣ୍ଡଳରେ କେହି ତା'ର ସମସରିସା ନ ଥୁଲୋ ଦିନେ ରାଜାଙ୍କର 
ନଜର ପଡ଼ିଲା ତା” ଉପରେ, ସେ ଚାହିଁଲେ ଝରଣାକୁ । ଝରଣା କିନ୍ତୁ ସେଇ ଗାଁର 
ଗୋଟିଏ ପିଲାକୁ ଭଲ ପାଉଥୁଲା ¦ ତା” ସହିତ ତା”ର ବିବାହ ଠିକ୍‌ ହୋଇଥୁଲା । 
୧୬୦ ଏ ଗୋପନଚାରିଣୀ 

ଝରଣା ବାପା ରାଜାଙ୍କ ଆଗରେ ସବ୍ର କଥା ନିବେଦନ କଲେ, କିନ୍ତୁ ରାଜା 
ଗୋଜା | ଯାହା ବୁଝିଥ୍‌ବେ ସେଇଆ । 

ଝରଣା ରାଜାଙ୍କ ମୁହେଁ ମୁହେଁ ଜବାବ ଦେଲା, ସେ କଥା ଦେଇ ସାରିଛି, 
ସ୍ଵାମୀ ବରଣ କରି ସାରିଛି । 

ରାତି ପାହିଲା ବେଳକୁ ଝରଣାର ସେହି ମନର ମଣିଷଟିକୁ ଆଉ କେହି ଖୋଜି 
ପାଇଲେ ନାହିଁ । ଦିନେ ଗଲା, ଦୁଇଦିନ ଗଲା | ତୃତୀୟ ଦିନ ଝରଣା ହାତରେ କିଏ ଖଣ୍ତେ 
ଚିଠି ଦେଇଗଲା । ତା'ରି ମନର ମଣିଷ ପାଖରୁ ଆସିଛି । ସେ ଲେଖୁଛି, ତୁ ଯଦି ରାଜାଙ୍କ 
କଥାରେ ରାଜି ନ ହେଉଛୁ ତା ହେଲେ ମୁଁ ଆଉ ଜୀବନ ଫେରି ପାଇବି ନାହିଁ 

ଝରଣା ବାଟ ଅବାଟ ନ ଦେଖୁ ଧାଇଁଲା ରାଜ ଉଆସକୁ । ରାଜା ଜନ୍ତା ଖୋଲି 
ବସିଥୂଲୋ ଜାଣିଥୁଲେ ବାଘୁଣୀ ଆସି ସେଇ ଜନ୍ତାରେ ପାଦଦେବ । 

ଝରଣାକୁ ଯେତେ ମନେଇବାକୁ ଚେଷ୍ଟା କଲେ, ଝରଣା ମାନିଲା ନାହିଁ ପୁଣି 
ଦିନେ ଗଲା, ଦି ଦିନଗଲା । ତିନିଦିନ ଦିନ ଦେଖୁଲା, ତା” ମନର ମଣିଷର ଶବ ଖଝୁଲୁଚି 
ଗୋଟାଏ ଗଛଡାଳରେ । | 

ତା'ପରେ ଦିନ ରାଜା କିନ୍ତୁ ଝରଣାକୁ ପାଇଲେ ନାହିଁ । ପାଇଲେ ତା'ର ଶବକ୍କା 
ରାଜା ବିକଳ ହେଲେ । କିନ୍ତୁ ନେଡ଼ି ଗୁଡ଼ କହୁଣୀକୁ ବୋହି ଯାଇଥୁଲା ! 

ପୁଣି କୁଆଡ଼େ ଛଅ ମାସ ପରେ ଝରଣାର ଆବିର୍ଭାବ ହେଲା ରାଜ ନଅରରୋ 
ଯେଉଁମାନେ ଝରଣାର ମୃତଦେହ ନେଇ ନଭରେ ଫିଙ୍ଗି ଆସିଥୂଲେ, ସେମାନେ କହିଲେ 
ପ୍ରେତାତ୍ମା । ରାଜା କୁଆଡ଼େ ବିଶ୍ଵାସ କଲେ ନାହିଁ । ସେ କହିଲେ, ଝରଣା ମରିନାହିଁ। 
ତାଙ୍କୁ ଭୁଲ୍‌ ଖବର ଦିଆ ହୋଇଛି । 

ଝରଣା କୁଆଡ଼େ ପ୍ରତିଦିନ ରାତିଅଧରେ ଆସେ । ରାଜା ତା” ସହିତ ଖୁସିଗପ 
କରନ୍ତି । ବଗିଚାରେ ବୁଲନ୍ତି । ଝରଣା କିନ୍ତୁ ତା' ଦେହ ସ୍ତର୍ଶ କରିବାକୁ ରାଜାଙ୍କୁ ମନା 
କରି ଦେଇଥାଏ । 

ଲୋକେ ଝରଣାର କଣ୍ଠସ୍ଵର ଶୁଣିଛନ୍ତି । ତା” ଅକ୍ଷତ ଦେହ ଦେଖୁଛନ୍ତି, କିନ୍ତୁ 
ମୃତର ପୁନର୍ଜୀବନ ଲାଭ କଥା କେହି ବିଶ୍ଵାସ ନ କଲେ ବି ଅବିଶ୍ବାସ କରିବାର ସାହସ 
କରି ନାହାନ୍ତି । 

ସୁହାସିନୀ ଦେବୀ ସେତିକିରୁ ନୀରବ ହୋଇଗଲେ । 

: ତା'ପରେ ? ମୁଁ ପଚାରିଲି । 

: ତା'ପରେ ଆଉ କଂଣ? କ'ଣ ଶୁଣିବାକୁ ଚାହ ତୁମେ? ଏହି ଘଟଣାରେ ଠିକ୍‌ 
ପନ୍ଦର ଦିନ ପରେ ଦେଖାଗଲା, ରାଜା ଚିକ଼ାର କରି କାନ୍ଧରେ ବନ୍ଧୁକ ପକାଇ ଛୁଟୁଛନ୍ତି, 


ଝରଣା ବିଷକନ୍ୟା | ମୁଁ ତାକୁ ହତ୍ୟା କରିବି । 
ଗୋପନଚାରିଣୀ › ୧୬୧ 

: ଝରଣା ବିଷକନ୍ୟା ? ଅତର୍କିତ ଭାବରେ ମୋ ମୁହଁରୁ ବାହାରି ପଡ଼ିଲା । 
ବୋଧହୁଏ ମୋ ମୁହଁର ଭାବ ମଧ୍ଯ ବଦଳି ଯାଇଥଲା । କାରଣ କାଲି ରାତିରେ ମୁଁ 
ସେଇ ଲୋକଟା ମୁହଁରୁ ଶୁଣିଥୂଲି, ଝରଣା ବିଷକନ୍ୟା । 

: ହଁ ଝରଣା ବିଷକନ୍ୟା । ମୋ ପ୍ରଶ୍ନର ଉତ୍ତରରେ ସୁହାସିନୀ ଦେବୀ କହିଲେ । 
ରାଜା ସେଇଦିନ ଠାରୁ ପାଗଳ ହୋର ଯାଇଥୁଲୋ ଶେଷରେ ତାଙ୍କର ମୃତ୍ୟୁ ହେଲା । 
କିନ୍ତୁ ସେ ଝରଣାକୁ ଗୁଳି କରି ମାରି ପାରିଲେ ନାହିଁ । ଇଏତ ମୋର ଶାଶୂଙ୍କ ଅମଳର 
କଥା, ମୋ ଅମଳରେ ବି ଗୋଟାଏ ଦୁଇଟା ଘଟଣା ସେହିପରି ଘଟିଛି । ଏବେ ବି 
ଝରଣା ଲୁଚି ରହିଛି ଅଶରୀରୀ ବେଶରେ । ଯେତେବେଳେ ସେ ଶରୀର ଧାରଣ 
କରେ, ଗୋଟାଏ ନା ଗୋଟାଏ ଅନିଷ୍ଟ ଘଟେଇ ତା'ପରେ ଯାଇ ଶାନ୍ତ ହୁଏ । ମୋର 
ଧାରଣା, ସେଇ ଝରଣାର ଦୃଷ୍ଚି ପଡ଼ିଛି ତମ ଉପରେ । 

ଏଥର ମୋର ସର୍ବାଙ୍ଗ ଶିହରି ଉଠିଲା । 

ମନେ ପଡ଼ିଲା ଗୋଟି ଗୋଟି ସମସ୍ତ ଘଟଣା ! 

ମୋର ଦୁଇଟି ଘରା ଗୋଟିଏ ପ୍ରଧାନ ଦରଜା । ସେ ଦରଜାର ଚାବିଟି ଥାଏ 
ମୋ ପାଖରେ । କିନ୍ତୁ କୌଣସି ଅଶରୀରୀ ଛଡ଼ା କିଏ ଚାବି ନଖୋଲି ଘରେ ପ୍ରବେଶ 
କରି ପାରିବ ! ଧୂପ ଜଳାଇ, ଲଣ୍ଠନ ଲଗାଇ ଶେଯ ସଜାଡ଼ି ଦେବ ? 

କିନ୍ତ... 

ଅନ୍ତର ଭିତରଟା ମୋର ଶୀତଳ ହୋଇ ଯାଇଥଲା । 

ପ୍ରତିବାଦ କରିବାର ସତ୍‌ ସାହସ ମୁଁ ସଞ୍ଚୟ କରି ନପାରିଥୁଲେ ବି କେତୋଟି 
ଦିରୋଧ ସୂଚକ ପ୍ରଶ୍ନମାନ ଭିତରେ ଉଙ୍କି ମାରୁଥୁଲା, କୌଣସି ଅଶରୀରୀ ପକ୍ଷରେ 
କ'ଣ ହିମାଳୟାନ୍‌ ଲଣ୍ଡିଯାଏ ଲୁଗା ବୋହିନେବା ସମ୍ଭବ ? କୌଣସି ଅଶରାରୀ 
ପକ୍ଷରେ କ'ଣ ଗୋଲାପ ଫୁଲ ଆଲମିରା ଭିତରେ ଭରି ରଖୁବା ସମ୍ଭବା ? କୌଣସି 
ଅଶରୀରୀ ପକ୍ଷରେ କଂ ଶ.... 

କାହାର କଳକଣ୍ଠର ହାସ୍ୟଧ୍ଵନିରେ ମୋର ଭାବନାର ଖୁଅ ଛିଶ୍ଡିଗଲା। ମୁଁ 
ଦେଖୁଲି ମୀନାକ୍ଷୀ ମୋ ଆଗରେ ଠିଆ ହୋଇ ହସୁଛି । ସୁହାସିନୀ ଦେବୀ ସେ ଘରୁ 
କେତେବେଳେ ଉଠି ଚାଲି ଯାଇଛନ୍ତି ¦ 

ଏଇ ମୁହୂର୍ଭରେ ମୁଁ କାହିଁକି ମୀନାକ୍ଷୀର ହସ ସହି ପାରିଲି ନାହିଁ । ତମେମାନେ 
କେତେବେଳେ ଚିନ୍ତା କର ନାହିଁ । ସବୁବେଳେ... 

: ମୁଁ ଢାଣେ ପରା ସେମାନଙ୍କର ସ୍ଥାନ, କାଳ, ପାତ୍ର କିଛି ନାହିଁ । ସବୂବେଳେ 
ହେଁହେଁଫୈେର୍ଫେ। 

ଦୁଆର ମୁହଁ ଆଡ଼ୁ ଗମ୍ଭୀର କଣ୍ଠସ୍ଵର ଶୁଣି ବୂଲି ଅନେଇଲି, ମଣ୍ଡ ଘର ଭିତରକୁ 
- ପଶୁ ପଶୁ କହୁଛି । 
୧୬୨ ଏ ଗୋପନଚାରିଣୀ 

ମୀନାକ୍ଷୀ ଛୁଟି ଯାଇ ତା” କାନ ଦୁଇଟାକୁ ଦୁଇ ହାତରେ ଧରି କହିଲା : ଆଉ 
ତୋରି ଯେତେ ସୂରସ ବୃଦ୍ଧି ! 

ମଣ୍ଡୁ ମୀନାକ୍ଷୀର ଖାପ୍ଚରୁ ଖସି ଯିବାପାଇଁ କୌଣସି ଚେଷ୍ଟା ନ କରି ପଛଆଡ଼େ 
ଲୁଚାଇ ଧରିଥ୍‌ବା ଖଣ୍ଡିଏ ବହି ଦେଖଇଦେଲା । ମୀନାକ୍ଷୀ ବହିଟି ଦେଖୁ ଦେବାକ୍ଷଣି 
ସଙ୍ଗେସଙ୍ଗେ ମନ୍ତମୁଗ୍ଧ ପରି ଠିଆ ହୋଇ ଯାଇ କହିଲା : ମୋ ସୁନା ଭାଇଟା ପରା ! 
ମୋତେ ଦୁଇଟି ଘଣ୍ଟା ପାଇଁ ଦେ। 

ମଣ୍ଟୁ ଗମ୍ଭୀର ହୋଇ କହିଲା : ଏ ସବୁ ମାର୍କାମରା ବହି ପଢ଼ିବା ପାଇଁ 
ବାପାଙ୍କର ଯଦି ଗୋଟାଏ ରିଟିନ୍‌ ପରିମିସନ୍‌ ଦେଖେଇ ପାରିବ, ତା'ହେଲେ ମୋର 
ଆପରି କରିବାର କିଛି ନଥୁବା 

ମୀନାକ୍ଷୀ ସ୍ଵର ଟିକିଏ ଚଢ଼ା କରି କହିଲା : ଦେ କହୁଛି, ଯେତେ ସବୁ 
ଫାଜିଲାମି କଥା ତୋରି ଠେଇଁ । 

ମଣ୍ଟୁ କହିଲା : ନା ନା ସେ କଥା ଚଳିବ ନାହିଁ । ଏଇଟା କଣ୍ଡରି ଦାସଙ୍କ ବହିଟି! 
ପଢ଼ିବା ପାଇଁ ହେଲେ ଗାର୍ଡ଼ିଆନ୍‌ଙ୍କ ସାର୍ଟିଫିକେଟ ଆବଶ୍ୟକ, ବୁଝିଲନା ରଜତ ଭାଇ ! 
ସବୁଠି, ସବୁ ଗାର୍ଡ଼ିଆନ୍‌ମାନଙ୍କ ମୁହଁରେ ଏକା କଥା । କିନ୍ତୁ ଆପଣ ଯଦି ଲୁଚି ଲୁଚି 
ସେମାନଙ୍କ ତକିଆ ତଳ ଦେଖ୍ବବେ, ନିଶ୍ଚୟ ଶତକଡ଼ା ନବେ ଜଣଙ୍କ ତକିଆ ତଳୁ ସେ 
ବହି ବାହାରିବ । 

ଉତ୍ତରରେ ମଣ୍ଡୁକୁ ମୁଁ କିଛି କହିଲି ନାହିଁ। ପ୍ରାୟ ସଂଧ୍ୟା ହୋଇ ଆସୁଥଲା । 
ସୁହାସିନୀ ଦେବୀ କୁଆଡ଼େ ଅଦୃଶ୍ୟ ହୋଇ ଯାଇଥଲେ । କିନ୍ତୁ ମୋ ମନରେ ଯେଉଁ 
ସମସ୍ୟା ଭରି ଦେଇଯାଇଥଲେ, ମୁଁ ସେଇ ସମସ୍ୟା ଜାଲରେ ଛନ୍ଦି ହୋଇ ଛଟପଟ 
ହେଉଥିଲି । 

ମାନାକ୍ଷୀ ଓ ମଣ୍ଟୁ ଭିତରେ ଟଣା ଓଟରା ଲଗିଥୁଲା । 

ଶେଷରେ ମୋତେ ମଞ୍ସସ୍ତି କରିବାକୁ ପଡ଼ିଲା, କଥା ହେଲା ବହିଟା ମଣ୍ୁ ଆଗ 
ପଢ଼ି ଶେଷ କରିବା ତା'ପରେ ସେ ମାନାକ୍ଷୀକୁ ଦେବ । ଅବଶ୍ଯ ବାପା ମାଆଙ୍କ 
ଅଜାଣତରେ | 

ମଣ୍ୁ ଏତେ ଶୀଘ୍ର ମୋ କଥା ମାନିଯିବ ମୁଁ ଆଶା କରି ମଥଲି। ଯା' ହେଉ 
ସେମାନଙ୍କ କଳି ମେଣ୍ଟେଇ ମୁଁ ଟିକିଏ ନିଶ୍ଚିତ ହେଲି । 

ସୁହାସିନୀ ଦେବୀ ଦୁଇ କପ ଚା” ଧରି ଆସି ପହଞ୍ଚଲେ । 

ତାଙ୍କର ହଠାତ୍‌ ଅଦୃଶ୍ୟ ହୋଇ ଯିବାର କାରଣଟ୍ରା ଏତେ ବେଳକରେ ମୁଁ ବୁଝି 
ପାରିଲି | 

ସୁହାସିନୀ ଦେବୀ ସ୍ଵରରେ ବାତ୍ସଲ୍ୟ ଫୁଟାଇ, ମୀନାକ୍ଷୀ ଓ ମଣ୍ଡୁ ଆଡ଼େ ଚାହିଁ 

କହିଲେ: ଏ ଦିଂଟାଙ୍କୁ ମୁଁ ପାରିଲିନାହି, ସବୁବେଳେ ଖାଲି କଳି ଝଗଡ଼ା । ଟିକିଏ 
ହେଲେ ଶାନ୍ତିରେ ରଖେଇ ଦେଉ ନାହାନ୍ତି 

ହଠାତ୍‌ ମୋର ମନେ ପଡ଼ିଲା ଆଉ ଗୋଟାଏ କଥା । ଷ୍ୁୁଡିଓରେ ଧୂର୍ଜଟି 
ଚଉଧୁରୀ ଓ ଶଙ୍କର ଅଧ୍୍‌କାରୀ ବସି ରହିଥୂବାବେଳେ ମୁଁ ଷ୍ଟୁଡିଓ ଛାଡ଼ି ଚାଲି ଆସିଥୁଲି । 
କିନ୍ତୁ ଝରଣା ଯେଉଁ ଫଟୋଟିର ଅଏଲପେଣ୍ିଂ ପାଇଁ ମୋ ଡ୍ରୟାରରେ ରଖୁଥିଲା, 
ସେଇଟା ତ ଡ୍ରୟାରରେ ଛାଡ଼ି ଆସିଲି । ସେଇଟା କାହାର ଫଟୋ, ତାହା ମଧ୍ଯ ମୁଁ 
ଦେଖୁବାର ଅବକାଶ ପାଇ ନଥୁଲି । ଯଦି ଶଙ୍କରବାବ୍ୁ ଡ୍ରୟାର ଫିଟେଇଥ୍‌ବେ, ଫଟୋ 
ଖଣ୍ଡକ ଯଦି ଝରଣାର ହୋଇଥୁବ, ତେବେ ? ତାଙ୍କ ଆଗରେ ଆଉ ମୁହଁ ଦେଖାଇ 
ହେବ ? ଛି ଛି ଛି, ଜୀବନରେ ମୋର ଏତେ ବଡ଼ ଭୁଲ୍‌ କେବେ ହୋଇନାହିଁ । 

ସୁହାସିନୀ ଦେବୀ କ”ଣ ସବୂ ମୋତେ କହୁଥିଲେ । ହୁଏତ ଉପଦେଶ ଦେଉଥିଲେ । 
ମୋ ମନଟା କିନ୍ତୁ ଷ୍ଟୁଡିଓ ଭିତରକୁ ଚାଲି ଯାଇଥୁଲା । ମୁଁ ଭାବୁଥିଲି ଏଇ ମୁହୂର୍ରରେ 
ଯାଇ ଫଟୋ ଖଣ୍ଡିକ ଡ୍ରୟାରରୁ ଘେନି ଆସିବା ଭଲ । ହୁଏତ ଶଙ୍କରବାବୁ ମୋର 
ଡ୍ରୟାର ଖୋଲି ନପାରି ଥାଆନ୍ତି, ଅଥବା ଫଟୋ ଖଣ୍ଡିକ ତାଙ୍କ ଆଖରେ ପଡ଼ି ନଥାଇ 
ପାରେ । 

ମୋର ଧ୍ଯାନଗନମ୍ଭୀର ଚେହେରା ବୋଧହୁଏ ସୁହାସିନୀ ଦେବୀଙ୍କ ମନରେ ଭିନ୍ନ 
ଧାରଣା ସୃଷ୍ଟି କରିଥଲା । ସେ ମୋ ମୁଣ୍ଡରେ ହାତ ବୁଲେଇ କହିଲେ, : ତୁମେ କ'ଣ 
ଡରି ଯାଇଛ ? ଏ ସମସ୍ୟାରେ ଯେ କେହି ଡରି ଯିବାର କଥା । କିନ୍ତୁ ମୁଁ ମୀନା 
ବାପାଙ୍କୁ କହି ସବ୍ର ବନ୍ଦୋବସ୍ତ କରାଇ ରଖୁଛି । ତୁମେ ଆମ ଘରକୁ ଚାଲି ଆସିଲେ 
ଝରଣା ଆଉ ତମ ପଛରେ ଛୁଟି ପାରିବ ନାହିଁ । କାରଣ ଆମ ଏ ଘରେ ମନ୍ତ୍ରା କଣ୍ଟା 
ପିଟା ହୋଇଛି । କୌଣସି ଭୂତ, ପ୍ରେତ ବା ଅପଦେବତା ଆମ ଏଠାକୁ ଆସି ପାରିବେ 
ନାହିଁ । 

ମୁଁ କି ଭାବୁଥଲି ଝରଣା କଥା । ସେ ମୋତେ କହୁଥୂଲା, ଆପଣଙ୍କ ସହିତ 
ମୋର ବହୁଦିନର ପରିଚୟ । ଆପଣ ମୋତେ ଚିହ୍ନି ପାରୁ ନାହାନ୍ତି? ଅଥଚ.... 

ନା, ମୁଁ ଉଠିବାକୁ ବାଧ୍ୟ ହେଲି । ଷ୍ଟୁଡିଓକୁ ଯାଇ ଫଟୋଟି ଆଣିବାକୁ ହେବା 

ସୁହାସିନୀ ଦେବୀ ବାଧା ଦେଇଥୁଲେ । 

ମୁଁ କହିଲି : ଗୋଟିଏ ଜରୂରୀ କାମ ଭୁଲି ଯାଇଛି । ମୁଁ ପୁଣି ଘଣ୍ଟାଏ ଭିତରେ 
ଫେରି ଆସିବି । 

ସୁହାସିନୀ ଦେବୀ କହିଲେ : ମଣ୍ୁକୁ ସଙ୍ଗରେ ନେଇ ଯାଅ । 

ମୋତେ ଭାରି ହସ ମାଡ଼ିଲା । କିନ୍ତୁ ମୁଁ ଆତ୍ମସମ୍ବରଣ କରି କହିଲି : ଭୟ ମୁଁ 
କରିନାହିଁ, ତେଣୁ ଆପଣ ବ୍ୟସ୍ତ ହୁଅନ୍ତୁ ନାହିଁ ଠିକ୍‌ ସମୟରେ ଫେରି ଆସିବି । 

ସୁହାସିନୀ ଦେବୀଙ୍କର କୌଣସି ଉତ୍ତରକୁ ଅପେକ୍ଷା ନକରି ମୁଁ ଘରୁ ବାହାରି 
ଗଲି । 

ବାଟରେ ଯିବାବେଳେ ମୋ ମନରେ ନାନା ପ୍ରକାର ପ୍ରତିକିୟା ସୃଷ୍ଟି ହେଉଥଲା | 
ବିଶେଷତଃ ଝରଣାର ଭୂମିକା ମୋ ଜୀବନରେ ଏକ ଦୀର୍ଘ ପ୍ରଶ୍ନବାଚୀ ସୃଷ୍ଠି କରିଥଲା । 

ମୁଁ ଯାଇ ଶ୍ରୀରଙ୍ଗମରେ ପହଞ୍ଚଲା: ବେଳକୁ ଚାରିଆଡ଼ୁ ଅନ୍ଧକାର ଜମି ଜମି 
ଆସୁଥୁଲା । ସହକର୍ମୀମାନେ ଅନେକ ବେଳରୁ ଚାଲି ଯାଇଥୁଲେ । 

ଷ୍ଟୃୁଡିଓର ମୋ ରୁମ୍‌ରେ ପ୍ରବେଶ କରି ମୁଁ ଯେପରି କାହାର କାନ୍ଦଣା ସ୍ଵର 
ଶୁଣିବାକୁ ପାଇଲି ! 

ଛାତିଟା କମ୍ପି ଉଠିଲା ! 

ବତି ସୁଇଚରେ ହାତ ଦେବାକୁ ଭରସା କରି ପାରିଲି ନାହିଁ । 

ନୀରବରେ କିଛି ସମୟ ଠିଆ ହୋଇ ରହିଲି । କାନ ଡେରି ଶୁଣିବାକୁ ପ୍ରତୀକ୍ଷା 
କଲି । 

ହଁ, କିଏ କାନ୍ଦୁଚି । କିନ୍ତୁ ସ୍ଵରଟା ମୋ ରୁମ୍‌ ଭିତରେ ନୁହେଁ । ବାହାର 
ଦୋତଲାରୁ ଭାସି ଆସୁଛି । 

ମୁଁ କାନ୍ଦଣା ସ୍ଵର ସମ୍ବନ୍ଧରେ ସ୍ଥିରନିଶ୍ଚିତ ହୋଇ ସାରିବା ପରେ ଘରେ ଲାଇଟ୍‌ 
ଜଳାଇଲି । 

ନା, କେହି ନାହିଁ । 

ମୋ ଟେବୂଲ ପାଖକୁ ଆଗେଇ ଯାଇ ଡ୍ରୟାରଟା ଟାଣିବା ପୂର୍ବରୁ ଦେଖୁଲି 
ଚଟାଣ ଉପରେ କେତେଗୁଡ଼ାଏ ଚିରା କାଗଜ ପଡ଼ିଛି । ସେଥରରୁ' କେତେଖଣ୍ଡି ଉଠାଇ 
ଆଣି ଦେଖୁଲି, ତାହା କାଗଜ ନୁହେଁ, ଫଟୋପ୍ରିଣ୍କ ପେପରର ଛିନ୍ନ ଅଂଶ । ଆହୁରି 
ଅନେକ ତଳେ ପଡ଼ିଥଲା । ସେଗୁଡ଼ିକ ଗୋଟେଇ ଦେଖୁଲି, ଖଶ୍ତେ ଫଟୋଗ୍ରାଫକୁ କିଏ 
ନିର୍ମମ ଭାବରେ ଶତଛିନ୍ନ କରି ଫ୍ଲୋର ଉପରେ ବିଞ୍ଚ ଦେଇ ଯାଇଛି । ତେବେ କଂଣ.... 

ଡୟାର ଟାଣି ଦେଖୁଲି । ମୋ ଅନୁମାନ ହୁଏତ ସତ୍ୟ | ଝରଣା ରଖୁ ଯାଇଥୁବା 
ଫଟୋଗ୍ରାଫ ଖଣ୍ଡିକ ଆଉ ଯଥା ସ୍ଥାନରେ ନାହିଁ । ଏଗୁଡ଼ିକ ତା'ରି ଛିନ୍ନ ଅଂଶ । 

କିନ୍ତୁ... ବାହାରେ କାହାର ପାଦଶହ ଶୁଣି ମୁଁ ବୁଲି ଅନେଇଲି । 

ଧୂର୍ଜଟି ଚଉଧୁରୀ ଧୀରେଧୀରେ ଘର ଭିତରକୁ ପ୍ରବେଶ କରୁଛନ୍ତି । 

ମୁହଁରେ ଲାଗିଛି ମୃଦୁ ହସ । ମୋତେ ଦେଖୁ ସେ ତାଙ୍କର ଗୁଇନ୍ଦା ସୁଲଭ 
ବ୍ୟଙ୍ଗମିଶା କଣ୍ଠରେ କହିଲେ : ମୁଁ ଜାଣିଥୁଲି, ଆପଣ ନିଶ୍ଚୟ ଆଜି ଆଉଥରେ ଏଠାକୁ 
ଆସିବେ । 

: ମାନେ ? 

: ମାନେ ଆଉ କ'ଣ ? ଆପଣ ଯେ ଏଠାକୁ ଆସି ନାହାନ୍ତି ତାହା ତ ଏଇ 
ମୁହୂର୍ରରେ ଅସ୍ଵୀକାର କରି ପାରିବେ ନାହିଁ ? 

: ମୋର କଣ ଏଠାକୁ ଆସିବାରେ କିଛି ନିଷେଧ ଥଲା ? 

: ନା ତା ନୁହେଁ ଯେ, ଶଙ୍କର ବାବୂ କହୁଥିଲେ, ଆପଣ ଆଜି ଆଉ ଷୁଡିଓକୁ 
ଫେରିବେ ନାହିଁ । ମୁଁ କିନ୍ଧୁ ତାଙ୍କ ସହିତ ବାଜି ଧରିଥୁଲି । 

: ତା” ହେଲେ ଆପଣଙ୍କର କିସ୍ତିମାତ୍‌ ହୋଇଛି । 

ଧୂର୍ଜଟି ଚଉଧୁରୀ ନୀରବରେ ଠିଆହୋଇ କେବଳ ହସୁଥୁଲେ । 

ମୁଁ ଫଟୋଗ୍ରାଫର ଛିନ୍ନଅଂଶଗୁଡ଼ିକ ଆଡ଼େ ତାଙ୍କର ଦୃଷ୍ଟି ଆକର୍ଷଣ କରାଇ 
କହିଲି: ଆପଣ ଏଠାରେ ଥଲେ ଯେତେବେଳେ ନିଶ୍ଚୟ କହି ପାରିବେ ମୋର ଏହି 
ରୂମ୍‌ରେ କିଏ ପ୍ରବେଶ କରିଥଲା ଏବଂ ମୋ ଡ୍ରୟାରର ଫଟୋଗ୍ରାଫ୍‌ ଖଣ୍ଡିକ କିଏ 
ଶତନଛିନ୍ନ କରିଗଲା । 

ମୁଁ ଦେଖୁଲି ଧୂର୍କଟି ଚଉଧୁରୀଙ୍କ ଆଖୁରେ ବିସ୍ମୟ ଫୁଟି ଉଠିଲା । ସେ ଆଉ 
ଦିପାଦ ଆଗେଇ ଆସି ଫଟୋଗ୍ରାଫର ଛିନ୍ନଅଂଶରୁ କେତୋଟି ତଳୁ ଉଠାଇ ମୋ ଆଡ଼େ 
ପ୍ରଶ୍ନବାଚୀ ନୟନରେ ଅନାଇ ରହିଲେ । 

; ହଁ ହଁ, ମୋରି ଡୁୟାରରେ ଥୁଲା | କିଏ ଏହାକୁ ନଷ୍ଟ କରିଛି, ଆପଣଙ୍କୁ ତା'ର 
କୈଫିୟତ ଦେବାକୁ ହେବ । ମୋ ସ୍ଵରରେ ଯଥେଷ୍ଟ ଉତ୍ତେଜନା ଫୁଟି ଉଠିଥିଲା ଏବଂ 
ମୁଁ ଖୁବ୍‌ ରାଗି ଯାଇଥୁଲି । 

ଧୂର୍ଜଟି ଚଉଧୁରୀ ମୋତେ ସାନ୍ଧନା ଦେବାକୁ ଯାଇ କହିଲେ : ବିଶ୍ବାସ କରନ୍ତୁ, 
ମୁଁ ମୋଟେ ଏ ସମ୍ବନ୍ଧରେ କିଛି ଜାଣି ନାହିଁ । ଆପଣ ଷୁଡିଓରୁ ଚାଲିଯିବା ପରେ ମୁଁ ଓ 
ଶଙ୍କର ବାବୂ ମଧ୍ଯ ଚାଲି ଯାଇଥ୍‌ଲୁ । ତା'ହେଲେ ବରଉଁମାନ ସ୍ପଷ୍ଟ ପ୍ରମାଣିତ ହେଉଛି ଯେ, 
ନିଶ୍ଚୟ କୌଣସି ସଇତାନ ଆପଣଙ୍କ ପଛରେ ଲାଗିଛି । ଶଙ୍କର ବାବୁଙ୍କ ଅନୁମାନ 
ତା'ହେଲେ ସତ୍ୟରେ ପରିଣତ ହେବାକୁ ଯାଉଛି । 

ମୁଁ ଧୂର୍ଜଟି ଚଉଧୁରୀଙ୍କ ନିର୍ବୋଧତାରେ ଆଶ୍ଚର୍ଯ୍ୟ ହୋଇ ଯାଇଥୁଲି । ସେ ଜଣେ 
ଗୁଇନ୍ଦା ଲୋକ ହୋଇ... 

ବାହାରେ ଖଣ୍ଡିକାଶ ଶୁଣି ମୁଁ ନୀରବ ହୋଇଗଲି । 

ଧୂର୍ଜଟି ଚଉଧୁରୀ ଫଟୋର ଛିନ୍ନ ଅଂଶତକ ଗୋଟେଇବାରେ ଲାଗି ଯାଇଥୂଲେ । 
ଶଙ୍କର ଅଧୂକାରୀ ଘରେ ପ୍ରବେଶ କରି କହିଲେ: ପୁଣି କୌଣସି ନୂତନ ଦୁର୍ଘଟଣା 
ଘଟିଲା ନା କଣ ଧୂର୍ଚଟଟି ବାବୁ ? 

: ମୋର ତ ସେହିପରି ମନେ ହେଉଛି ! ରଜତ ବାବୁଙ୍କର ଗୋଟାଏ ମୂଲ୍ୟବାନ 
ଅଙ୍କନ କିଏ ନଷ୍ଟ କରି ଦେଇ ଚାଲି ଯାଇଛି । 

ଶଙ୍କର ଅଧ୍ଵକାରୀ ମୋ ମୁହଁକୁ ବିଙ୍କାରିତ ଆଖରେ ଚାହିଁ ରହି ପଚାରିଲେ: 
ଧୂର୍ଜଟି ବାବରଙ୍କ କଥା କ'ଣ ସତ ୨ ` 

ମୁଁ କିଛି ଉତ୍ତର ଦେଇ ପାରିଲି ନାହ । 

ଶଙ୍କର ଅଧ୍ୁକାରୀ ଧୂର୍ଜଟି ଚଉଧୁରୀଙ୍କ ହାତରୁ ଫଟୋଗ୍ରାଫର୍‌ ଛିନ୍ନ ଅଂଶଗୁଡ଼ିକ 
ଦେଖୁ୍‌ବା ପାଇଁ ଆଗେଇ ଗଲେ । 

ଖୁବ୍‌ ଅସ୍ପଷ୍ଟ ସ୍ଵରରେ ପୂର୍ବର ସେହି କାନ୍ଦଣା ଲହରୀ ଯେମିତ ରହି ରହି ମୋ 
କାନରେ ବାଜି ଯାଉଥଲା ! ଦୋତାଲା ଉପର୍ତେ କିଏ କାନ୍ଦୁଛି ୨ ସ୍ଵରଟା ନିଶ୍ଚୟ 
ନାରୀକଣ୍ଠର । 

କୌଣସି କାରଣରୁ ଝରଣା କାନ୍ଦୁ ନାହିଁ ତ ? 

ପର ମୁହୂର୍ଭରେ ଧୁର୍ଜଟୀ ଚଉଧୁରୀ ମୋ ପାଖକୁ ଆଗେଇ ଆସି କହିଲେ : 
ଏଇଗୁଡ଼ା କ'ଣ ଆପଣଙ୍କର କୌଣସି ମୂଲ୍ୟବାନ ଅଙ୍ଂନର ଛିନ୍ନଅଂଶ ? 

ମୁଁ କେବଳ ମୁଣ୍ଡ ହଲେଇ ସମ୍ମତି ଜଣେଇଲି । 

ଶଙ୍କର ବାବୂ ଆଗେଇ ଆସି କହିଲେ : ଆମ ଷ୍ଟ ଲର ମଡେଲ ନୁହେଁ ତ ରଜତ 
ବାବୁ ? 

ମୁଁ ମୁଣ୍ଡ ହେଲଇ ନାଁ କଲି । 

: ତେବେ? ଶଙ୍କର ବାବୁ ପଚାରିଲେ ! 

ସେଇଟା ମୋର ଗୋଟାଏ ପରସନାଲ ଜିନିଷ । ମୋର ଜଣେ ବନ୍ଧୁ ତାଙ୍କ 
ବାପାଙ୍କର ଖଣ୍ଡିଏ ଫଟୋଗ୍ରାଫ୍‌ ଦେଇଥଲେ, ଆଙ୍କି ଦେବା ପାଇଁ । ତାହା ଷୁୁଡିଓର 
କୌଣସି ମୂଲ୍ୟବାନ ସମ୍ପଦ ନ ହେଲେ ମଧ୍ଯ ମୋ ପାଖରେ: ତା'ର ମୂଲ୍ଯ ଯଥେଷ୍ଟ 
ଥଲା । 

: ହଁ, ଏବେ ବୁଝିଲି | ଘଟଣାରୁ ମନେ ହେଉଛି, ଶତୁ ରଜତ ବାବୂଙ୍କ ପଛରେ 
ଲାଗିଛି । ସେ ଶ୍ରୀରଙ୍ଗମର କ୍ଷତି କରିବାକୁ ଚାହେ ନାହିଁ । ସେ ଦତାହେ... 

ଧୂର୍ଜଟି ଚଉଧୁରୀଙ୍କ କଥା ଶେଷ ହେବା ପୂର୍ବରୁ, ମୁଁ 6 ଘର ଛାଡ଼ି ବାହାରି 
ଆସିଥୁଲି ! 

ଏପରିକି ଶଙ୍କର ବାବୂ ମୋର ଏପରି ଆଚରଣରେ ସନ୍ଧ ଷ୍ଠ ହେବେ କି ନାହିଁ, 
ସେ କଥା ଭାବିବାକୁ ଆଉ ଧୈର୍ଯ୍ୟ ନଥୁଲା । 

ରାତି ` ଏଗାରଟା ଅଧ୍ଵକ ହୋଇ ଯାଇଥଲା । 

ଇଚ୍ଛା କରି ତା” ପୂର୍ବରୁ ମୁଁ ଘରକୁ ଫେରି ନଥଲି। କାରଣ ଜାଣିଥୁଲି, 
ରାଇବାବୂ ନ ହେଲେ ବି ସୁହାସିନୀ ଦେବୀ ମୋରି ପଥ ଚାହିଁ ବସିଥବେ ଏବଂ ମୁଁ ତାଙ୍କ 
ଘରବାଟ ଦେଇ ଯିବା ମାତ୍ରକେ ମୋତେ ମୋ: 'ଘରଆଡ଼େ ଯିବାକୁ ବାଧା ଦେବେ | 

ହଁ, ରାଇବାବୁଙ୍କ ଘରୁ ଆଲୁଅ ଲିଭି ଯାଇଥଲା । 
ଘର ଦୁଆରେ ନିରାପଦରେ ଯାଇ ପହଞ୍ଚଲି ସତ, କିନ୍ତୁ ଦୁଆର ତାଲାଟା ଫିଟେଇବା 
ପାଇଁ ମୋର ସାହସ ହେଲା ନାହିଁ 

ମନ ଭିତରେ ନାନା ପ୍ରକାର ଦ୍ଵନ୍ଦ ସୃଷ୍ଟି ହୋଇଯାଇଥିଲା | 

ଯେଉଁ ଅଶରୀରୀର ପ୍ରବେଶ କେତେ ଦିନ ହେବ ମୋ ଘରେ ହୋଇଛି, ସେ 
ସମ୍ବନ୍ଧରେ ପ୍ରକୃତରେ ମୁଁ ଆଜି ବିଶେଷ ଚିନ୍ତିତ ହୋଇ ପଡ଼ିଥ୍‌ଲି । 

ତଥାପି ମୁଁ ସାହସ ସଞ୍ଚୟ କରି ତାଲା ଖୋଲିଲି । 

ଘର ଭିତରେ ପ୍ରବେଶ କରିବା ମାତ୍ରକେ ମୋ ନାକରେ ଆସି ଚନ୍ଦନର ଗନ୍ଧ 
ବାଜିଲା । ମୁଁ ବୁଝି ପାରିଲି ମୋ ଘରେ ଧୂପ ଜଳୁଛି । କିନ୍ତୁ ଆଜି କେହି ଲଣ୍ଡନ ଲଗାଇ 
ନଥୁଲା । ମୁଁ ଶଙ୍କିତ ପାଦରେ ଆଗେଇ ଯାଇ ଆଲୋକ ଜଳାଇଲି । 

ମୋ ବିଛଣାରେ ସଜଫୁଟା ମଲ୍ଲୀଫୁଲରୁ ଗୁଡ଼ାଏ ବିଛାହୋଇଚି । ଟେବୂଲ 
ଉପରେ ଧୂପଦାନିରେ ଧୂପ ଜଳୁଛି । ଘରଟି ପରିଷ୍କାର ପରିଛୁନ୍ନ । 

ମୁଁ ସ୍ଥିର କଲି ସେ ସମ୍ବନ୍ଧରେ ଆଉ ଭାବିବି ନାହିଁ। ନୀରବରେ ଲୁଗାପଟା 
ବଦଳାଇବାରେ ଲାଗିଲି । କିନ୍ଧୁ ମନ ଭିତରେ ଝରଣା କଥା କିପରି ଏକ ପ୍ରତିକ୍ରିୟା ସୃଷ୍ଟି 
କରିଥଲା । ବିଚାରୀ ମୋତେ ଖଣ୍ଡିଏ ଫଟୋଗ୍ରାଫ୍‌ ଦେଇଥଲା। ଗୋଟିଏ ତୈଳଚିତ୍ର 
ଅଙ୍କନ କରିଦେବା ପାଇଁ । ଅଥଚ ସେଇଟା ମୁଁ ଦେଖୁବା ପୂର୍ବରୁ କିଏ ନଷ୍ଟ କରିଦେଲା ? 

ସେ ଯଦି ମନରେ ଅଶେଷ ଆଗ୍ରହ ଧରି କାଲି ଆସି ଷଟୁଡିଓରେ ମୋତେ 
ପଚାରେ-ମୋ ଫଟୋର ଅଙ୍କନ କାର୍ଯ୍ୟ ଆରମ୍ଭ ହୋଇଛି ? ମୁଁ ତାକୁ ' କି ଉତ୍ତର 
ଦେବି ? 

ଲୁଗାପଟା ବଦଳାଇ ସାରି ଗୋଡ଼ ହାତ, ଧୋଇ ଆସିଲି । ମନ ହେଉଥୁଲା ବସି 
ବସି କିଛି ସମୟ ଛବି ଆଙ୍କିବାକୁ । ବସିଲି ଯାଇ ଚେୟାର ଉପରେ । କିନ୍ତୁ କି ଛବି 
ଆଙ୍ଗିବି ? P 

ରହି ରହି ଝରଣାର ମୁହଁଟା ଆଖୁ ଆଗରେ ଭାସି ଉଠିଲା । ମୋର ମନେ 
'ହେଲା ଝରଣା ନିଶ୍ଚୟ ତା” ନିଜର ଫଟୋଗ୍ରାଫ ଖଣ୍ଡିକ ଦେଇଥୂବ ଅଙ୍କନ କରିବା 
ପାଇଁ । ଅନ୍ୟ କାହାରି ଫଟୋଗ୍ରାଫ ସେ ବା ମୋତେ ଦିଅନ୍ତା କାହିଁକି ? 

ଆଖ୍‌ ଆଗରେ ଝରଣାର ସଂପୂର୍ଣ୍ଣ ପ୍ରତିଛବବିଟି ଉଦ୍‌ଭାସିତ ହୋଇ ଉଠିଲା । ମୁଁ 
ତଳି ଧରିଲି । କାର୍ପେଟ ଉପରେ ଗାର ଟାଣିବାକୁ ଆରମ୍ଭ କଲି । 

ଝରକା ଖୋଲା ଥୁଲା | ଜହ୍ନରୁ ଚେନାଏ ପଡ଼ିଥିଲା ଆସି ମୋ ଘର ଉପରେ । 
ବାହାରକୁ ଯେତେବାଟ ଆଖୁ ଯାଉଥଲା, ବେଳେବେଳେ ମୁଁ ଚାହିଁ ଦେଇ ଚାହାଣି 
ଫେରାଇ ଆଣୁଥୁଲି । ଯଦିଓ ଛବି ଆଙ୍କିବାକୁ ଆରମ୍ଭ କରିଥୁଲି, କିନ୍ଧୁ ସମସ୍ତ ମନପ୍ରାଣ 
ସେଇ ଆଡ଼େ ଢ଼ାଳି ଦେଇ ପାରି ନଥୁଲି । ଖାଲି କ୍ଷଣ କ୍ଷଣକେ ମନ ଭିତରେ ନୂଆ ନୂଆ 
ଭାବନା ସୃଷ୍ଟି ହୋଇ ଯାଉଥଲା । 

ହୁଏତ ଏଇ ମୁହୂର୍ଭରେ କିଏ କବାଟ ଖଡ଼ ଖଡ଼ କରିବ । 

ରାଇବାବୁ କିମ୍ବା ସୁହାସିନୀ ଦେବୀ ମୋତେ ଡାକିବାକୁ ଆସିବେ । 

ବାହାରେ ଝରଣା ଆସି ମୋତେ ହାତଠାରି ଡାକିବା 

କିଏ ଜାଣେ ସେହି ପାଗଳାଟା ଆଜି ଆସି ପୁଣି ମୋ ମନରେ ଦୃଦ୍ଦରସୃଷ୍ଟି ନ 
କରିବ ? 

ରାଜା ବି ତ କାନ୍ଧରେ ବନ୍ଧୁକ ପକାଇ ଝରଣାକୁ ଖୋଜିବା ପାଇଁ ଆସି 
ପାରନ୍ତି ! 

କିଏ ? 

ହଠାତ୍‌ ମୁଁ ପ୍ରକୃତିସ୍ଥ ହୋଇ ପଡ଼ିଲି । 

ହଁ, ସତେ ତ ! କିଏ ନିଶ୍ଚୟ କବାଟ ଖଡ଼ ଖଡ଼ କରୁଛି । କିଏ ହୋଇପାରେ ? 
ରାଇବାବୁ ନ ହେଲେ ସୁହାସିନୀ ଦେବୀ । ଏ ଦୁଇଜଣଙ୍କ ଭିତରୁ ଜଣେ କେହି 
ହେବେ । 

.ମୁଁ ଉଠି ଠିଆ ହେଲି । 

ତାଙ୍କୁ ଆଜି ସଫା ସଫା ମନା କରିଦେବି । ତାଙ୍କ ସହିତ ମୋର କୌଣସି 
ସମ୍ପର୍କ ନାହିଁ । ସେ ଘରବାଲା ମୁଁ ଭଡ଼ାଟିଆ ! ଏହାଠାରୁ ଅଧକ କିଛି ସମ୍ପର୍କ ସେ ଯଦି 
ରଖୁବାକୁ ଚାହାନ୍ତି, ମୁଁ ତାହା ଅସ୍ଵୀକାର କରିବି। ନା ନା, ଆଉ ସେମାନଙ୍କୁ ପ୍ରଶ୍ରୟ 
ଦେବା ଭ୍ରଚିତ ହେବନାହିଁ । ମୀନାକ୍ଷୀକୁ ସେ ଜନ୍ମ ଦେଇଛନ୍ତି ଯେତେବେଳେ, ଅବଶ୍ୟ 
ତାକୁ କାହା ଗଳାରେ ଛନ୍ଦିବାର ଦାୟିନତ୍ସ ସେମାନଙ୍କର | ତା'ବୋଲି ମୋରି ପିଛରେ 
ସେମାନେ ଲାଗିବେ କାହିଁକି ୨ ଏତେ ବଡ଼ ପୃଥିବୀରେ କଂଣ ମୀନାକ୍ଷୀ ପାଇଁ ପାତ୍ର 
ଅଭାବ ଅଛି ? 

' ମୁଁ ଦରଜାରେ ହାତଦେଇ ଆଶ୍ଚର୍ଯ୍ୟ ହୋଇଗଲି । 

ଆଉଜା ହୋଇଛି । 

ମୁଁ କଣ ଭିତରୁ ବନ୍ଦ କରିବାକୁ ଭୁଲି ଯାଇଥୁଲି ? 

ତଥାପି ଖୋଲିଲି । ବାହାରକୁ ଗଲି । କିଏ କାହିଁ ୨ କିଏ ତେବେ କଡ଼ା ଖଡ଼ 
ଖଡ଼ କରୁଥଲା ? ହୁଏତ ସେଇଟା ମୋର ମନର ଭ୍ରମ । ନାନା ପ୍ରକାର ଦୂଶ୍ଚିନ୍ତା 
ଦୁର୍ଭାବନା ମୋତେ ସମ୍ମ୍ମୋହିତ କରି ପକାଇଛି। ଯାହା ଫଳରେ... | 

ଏ ? 

ମୁଁ ଦୁଆର ବନ୍ଦ କରି ଫେରି ଆସୁଥିଲି । ଏଥର କିନ୍ତୁ କିଏ ଯେପରି ବାହାରୁ 
କଡ଼ା ହଲେଇବାର ଶବ୍ଦ ହେଲା । 

ହଁ ହଁ, କିଏ ଡାକୁଛି । ରହି ରହି କଡ଼ା ହଲେଇବାରେ ଲାଗିଛି । 

ମୁଁ ଆଗେଇଲି । ଭିତରୁ ଥାଇ ପଚାରିଲି : କିଏ ? 

ବାହାରୁ କିଏ ଜଣେ ଉତ୍ତର ଦେଲା । ମୁଁ ଦୁଆର ଖୋଲିଦେଲି । 

ଜହ୍ନ ଆଲୁଅରେ ଦେଖୁଲି ସ୍ଵୟଂ ପ୍ରାଇଭେଟ୍‌ ଡିଟେକ୍‌ଟିଭ ଧୂର୍ଜଟି ଚଉଧୁରୀ । 
ହଠାତ୍‌ ଏଠାରେ ତାଙ୍କର ଆବିର୍ଭାବ ସମ୍ବନ୍ଧରେ ମୁଁ ସନ୍ଦିହାନ ହୋଇ ପଡ଼ିଥଲି । ସେ ବା 
ମୋ ଘର ଦେଖୁଲେ କିପରି ? 

ମୁଁ କଂଣ କହିବାକୁ ଯାଉଥୁଲି । ଇଙ୍ଗିତରେ ସେ ମୋତେ ନୀରବ ରହିବାକୁ କହି 
ଘର ଭିତରକୁ ପଶି ଆସିଲେ ଓ ଭିତର ପଟରୁ ଦରଜାଟା ବନ୍ଦ କରିଦେଇ, ମୋଢେ 
କହିଲେ : କ୍ଷମା କରିବେ । ବାଧ୍ଯ ହୋଇ ଆପଣଙ୍କୁ ଅସମୟରେ ବିରକ୍ତ କରିବାକୁ 
ପଡ଼ିଲା । 

ତାଙ୍କ କଥାରେ କିଛି ଉତ୍ତର ନ ଦେଇ ଶୋଇବା ଘରକୁ ମୁଁ ଆଗେଇ 
ଆସିଥୁଲି । ସେ ମୋ ପଛେ ପଛେ ଆସି ଚେଆର ଉପରେ ବସିଲେ । 

ଧୂର୍ଜଟି ଚଉଧୁରୀଙ୍କୁ ମୁଁ କିଛି ପଚାରିବା ଆଗରୁ ସେ ପୁଣି କହିଲେ : ଆପଣ 
ଯଦି କିଛି ମନେ ନ କରିବେ, ତେବେ ମୁଁ ଗୋଟିଏ ପ୍ରଶ୍ନ କରିବି । ପ୍ରଶ୍ନଟା ଆପଣଙ୍କ 
ପାଇଁ ହୁଏତ ଅତ୍ୟନ୍ତ ଘରୋଇ ହୋଇପାରେ ! ତଥାପି... 

ମୁଁ କେତୋଟି ମୁହୂର୍ର ଧୂର୍ଜଟି ଚଉଧୁରୀଙ୍କ ମୁହଁକୁ ଚାହିଁଲି । ତା'ପରେ ଶାନ୍ତ 
କଣ୍ଠରେ କହିଲି : ପଚାରନ୍ତୁ । 

ଧୂର୍ଜଟଟି ଚଉଧୁରୀ ଟିକିଏ ସଜାଡ଼ି ହୋଇ ବସିଲେ । ତାଙ୍କ ମୁହଁରେ କିପରି ଏକ 
ଅପୂର୍ବ ଭାବ ଫୁଟି ଉଠିଲା । ମୁହଁରେ ହସ ଫୁଟାଇବାକୁ ଚେଷ୍ଟା କରି କହିଲେ : ସେ 
ଝିଅଟି କିଏ ୨? 

: କେଉଁ ଝିଅଟି ? ମୁଁ ଯେପରି ଆକାଶରୁ ଖସିଲା ପରି ପ୍ରଶ୍ନ କରି ବସିଲି । 

ଧୂର୍ଜଟି ଚଉଧୁରୀ କହିଲେ : ଆପଣଙ୍କର ଯଦି ସେ ଝିଅଟି ସମ୍ବନ୍ଧରେ କୌଣସି 
କଥା ଅନ୍ଯ କାହାରି ଆଗରେ କହିବାରେ ନଥାଏ ତେବେ ମୋର ସେଥୁରେ କିଛି 
ଆପରି ନାହିଁ, ସମସ୍ୟାଟା ଯଦି ଘରୋଇ ହୋଇଥାଏ, ମୁଁ ସେଥ୍‌ରେ ମୋଟେ ହସ୍ତକ୍ଷେପ 

କରିବି ନାହିଁ । କିନ୍ଧ ଶଙ୍କରବାବୁ ମୋତେ ଆପଣଙ୍କ ନିରାପ୍୍ଭାର ଗି ଦେଇଛନ୍ତି 
ଯେତେବେଳେ, ମୋ କଇଁବ୍ୟରେ ମୁଁ ତୃଟିକରି ପାରିବି ନାହିଁ । 

ଧୂର୍କଟି ଚଉଧୁରୀଙ୍କ ଦୀର୍ଘ ବକ୍ତୃତା ଶୁଣିବା ପାଇଁ ମୋର ଧୈର୍ଯ୍ୟ ନଥୁଲା । ମମ 
ଟିକିଏ ଅସ୍ଵାଭାବିକ ସ୍ଵରରେ ପଚାରିଲି : କେଉଁ ଝିଅଟି କଥା ଆପଣ କହୁଛନ୍ତି, 
ପରିଷ୍କାର କରି କହିବେ ତ ? 

ଧୂର୍ଜଟିବାବୁ ହସିବାକୁ ଚେଷ୍ଟା କଲେ । କହିଲେ : ଯିଏ ବର୍ଭମାନ ଆପଣଙ୍କ 
ଘରୁ ବାହାରି ଚାଲିଗଲା । କ୍ଷମା କରିବେ । ମୁଁ ହୁଏତ... 

: ମୋ ଘରୁ ବର୍ଭମାନ ଗୋଟିଏ ଝିଅ ବାହାରି ଚାଲିଗଲା ? ଆପଣ କଂଣ 
କହୁଛି ଧୂର୍ଟଟିବାବୂ ? ଆପଣଙ୍କ ମୁଣ୍ଡ ଠିକ୍‌ ଅଛି ତ ? 

ଧୂର୍ଜଟି ଚଉଧୁରୀ ମୋର ଅସ୍ଵାଭାବିକ ସ୍ଵର ଶୁଣି ହୁଏତ ଟିକିଏ ଦମି ଯାଇଥୂଲେ ! 
କହିଲେ : ହଁ ରଜତବାବୁ ! ମୁଁ ନିଜ ଆଖୁରେ ଦେଖୁଛି । 

: ଝିଅଟି ଦେଖୁବାକୁ କିପରି ? ମୁଁ ପଚାରିଲି । 

: ଅବଶ୍ୟ ମୁଁ ଟିକିଏ ଦୂରରୁ ଦେଖୁଲି । କେବଳ ଗୋଟାଏ ଆକ୍ତି ଛଡ଼ା ଠିକ୍‌ 
ଚେହେରାଟା ମୁଁ ଯଦିଓ ଦେଖୁ ପାରି ନଥୁଲି, ତଥାପି ଯାହାକୁ ଦେଖୁଲି ସେ ଯେ 
ଗୋଟିଏ ଝିଅ, ସେଥ୍‌ରେ ସନ୍ଦେହ କରିବାର କିଛି ନାହିଁ । 

: ଆପଣ ମୋତେ ଅବାକ୍‌ କଲେ ଧୂର୍ଜଟି ବାବୁ ! କାରଣ ମୁଁ ଆପଣଙ୍କ ଅଳ୍ପ 
ସମୟ ପୂର୍ବରୁ, ଖୁବ୍‌ ବେଶୀ ହେଲେ ହୁଏତ କୋଡ଼ିଏ ପଚିଶ ମିନିଟ୍‌ ପୂର୍ବରୁ ଏ ଘରେ 
ପ୍ରବେଶ କରିଛି । ଲୁଗାପଟା ବଦଳେଇ, ମୁହଁହାତ ଧୋଇ, ଏଇ ସଙ୍ଗେ ସଙ୍ଗେ 
ଗୋଟିଏ ଛବି ଆଙ୍କିବାକୁ ବସିଥୁଲି । ତା' ପରେ... 

ମୁଁ ଟିକିଏ ଚିନ୍ତିତ ହୋଇ ପଡ଼ିଥଲି । ସତରେ କଂଣ ଧୂର୍ଟଟି ଚଉଧୁରୀଙ୍କ 
କଥାରେ କୌଣସି ସତ୍ୟତା ଅଛି ? ଆଜି ସୁହାସିନୀ ଦେବୀ ତ କହୁଥିଲେ ମୋ ଘର 
ଭିତରୁ ଗୋଟିଏ ଝିଅ ବାହାରି ଯାଉ ଥିବାର ସେ ଦେଖୁଛନ୍ତି । ତେବେ... 

:ଉଁ ହୁଁ | ଧୂର୍ଜଟି ଚଉଧୁରୀ ଜ୍ଵଳନ୍ତ ଧୂପକାଠିଗୁଡ଼ିକ ଆଡ଼କୁ ତୀକ୍ଷଣ୍‌ ଦୃଷ୍ଟିରେ 
ଚାହିଁ କହିଲେ, ମୋଟେ ସମ୍ଭବ ନୁହେଁ ରଜତ ବାବୁ । ଆପଣ ନିଶ୍ଚୟ ଘଣ୍ଟାଏ କିନ୍ବା 
ସତୁରୀ ମିନିଟ ପୂର୍ବରୁ ଘରେ ପ୍ରବେଶ କରିଛନ୍ତି । 

ଧୂର୍ଜଟି ଚଉଧୁରୀଙ୍କ ଏପରି ଅବାନ୍ତର କଥାରେ ମୁଁ ଭୀଷଣ ରାଗି ଯାଇଥ୍‌ଲି । 
କହିଲି: ଆପଣ ମୋଟେ ଭଦ୍ରଲୋକ ନୁହନ୍ତି ଧୂର୍ଜଟି ବାବୁ । ଆପଣ ଭଦ୍ରଲୋକ 
ହୋଇଥ୍‌ଲେ, ଆଉଜଣେ ଭଦ୍ରଲୋକର କଥା ଆପଣ ନିଶ୍ଚୟ ବିଶ୍ଵାସ କରନ୍ତୋ 

ମୁଁ ଭାବିଥିଲି, ଏଥର ଧୂର୍ଜଟି ଚଉଧୁରୀ ହୁଏତ ଚିଡ଼ି ଉଠିବେ । କିନ୍ତୁ ସେ ଦର 
ଦର ହସି ମୋ ମୁହଁକୁ ନୀରବରେ କିଛି ସମୟ ଅନାଇ ରହିଲେ । ତା'ପରେ ଏକ 

ଗର୍ବିତ ଭଙ୍ଗୀରେ, ଗମ୍ଭୀର ସ୍ଵରରେ ଆରମ୍ଭ କଲେ: ଜାଣିଲେ ରଜତବାବୁ, ଏ ଲାଇନରେ 
ମୋର ଦଶ ବର୍ଷରୁ ଅଧ୍ବକ ହୋଇଗଲା । ବହୁ ଗୁଣ୍ଡା ବଦମାସଙ୍କଠାରୁ ଆରମ୍ଭ କରି, 
ଭଦ୍ର, ଅର୍ବଭଦ୍ର ଅନେକଙ୍କ ନାଡ଼ିନକ୍ଷତ୍ର ଚିପି କାମ ଆଦାୟ କରିବାକ୍ର ହେଉଛି, କିନ୍ତୁ 
ଆପଣ ଆଜି ମୋତେ ଫାଙ୍କି ଦେବାକୁ ବସିଲେ ଚଳିବ କିପରି? 

ମୁଁ ଏଥର ଶାନ୍ତ ସ୍ଵରରେ କହିଲି: ଆପଣ ବିଶ୍ଵାସ କରନ୍ତୁ ଧର୍ଜଟିବାବୁ, ମୁଁ ଖୁବ୍‌ 
ବେଶୀ ହେଲେ ଅଧଘଣ୍ଟାରୁ ବେଶୀ ସମୟ ଏ ଘର ଭିତରକୁ ଆସି ନାହିଁ । 

ଧୂର୍କଟଟି ବାବୁ ଏଥର ସେହିପରି ଗମ୍ଭୀର ହୋଇ କହିଲେ, : ଆପଣ ଘଣ୍ଟାକରୁ 
ଅଧକ ସମୟ ହେବ ଘରେ ପଶିବାର ସମସ୍ତ ପ୍ରମାଣ ରଖୁ ବି ଯଦି ଅସ୍ଵୀକାର କରନ୍ତି, 
ତେବେ ମୁଁ ବାଧ୍ଯ ହୋଇ... ଏଥର ଧୂର୍ଜଟିବାବୁଙ୍କ ମୁହଁରେ କିପରି ଏକ ବିଦୂପର ହସ 
ଫୁଟି ଉଠିଲା । 

ମୁଁ ସହ୍ୟ କରି ପାରିଲି ନାହିଁ । ଦୃଢ଼ କଣ୍ଠରେ କହିଲି: ଆପଣ ପ୍ରମାଣ କରନ୍ତୁ 
ତ, ମୁଁ କିପରି ଘଣ୍ଟାକରୁ ଅଧ୍ୟକ ସମୟ ହେବ ଘରେ ପଶିଛି । 

ମୋ କଣ୍ଠର ଦୃଢ଼ତାରେ ଧୂର୍କଟି ବାବୁ ମୋଟେ ବିଚଳିତ ହେଲେ ନାହିଁ। 
ସେହିପରି ଗମ୍ଭୀର ହୋଇ କହିଲେ : ଆପଣଙ୍କର ନିଜ ହାତରେ ଜଳାଇଥବା ଏହି 
ଧୂପକାଠିଗୁଡ଼ିକ ହିଁ ଆପଣଙ୍କର ଜ୍ଵଳନ୍ତ ସାକ୍ଷୀ । ଅଧଘଣ୍ଟା ଭିତରେ ଏହି ମୋଟା 
ମୋଟା ଧୂପକାଠିଗୁଡ଼ିକ ଏତେ ବାଟ ଜଳି ଆସିବା ମୋଟେ ସମ୍ଭବ ନୁହେଁ । ଆପଣ 
କହିବେ ଯଦି ମୁଁ ଧରି ପ୍ରମାଣ କରାଇଦେବି । 

ମୋ ଛାତି ଭିତରଟା କଂପି ଉଠିଲା । ମୁଁ ଆଉ କୌଣସି ଉତ୍ତର ଦେଇ ପାରିଲି 
ନାହିଁ । ଧୂପକାଠିଗୁଡ଼ିକ ଯେ ମୁଁ ଜଳାଇ ନାହିଁ, ସେ କଥା ଧରର୍ଜଟିବାବୁଙ୍କ ଆଗରେ ବା 
କହିବି କିପରି ? ମୁଁ ଯଦି ନୀରବ ରହୁଛି, ତା” ହେଲେ ଧୂର୍ଚଟିବାବ ମୋତେ ମିଥ୍ୟାବାଦୀ 
ପ୍ରମାଣିତ କରାଇ ଚାଲିଯିବେ । 

ଆମେ ଦୁଇଜଣ ନୀରବ ହୋଇ ଯାଇଥଲୁ ! 

ବେଳେବେଳେ ସେ ମୋ ମୁହଁକୁ ଏବଂ ମୁଁ ତାଙ୍କ ମୁହଁକୁ ଚାହିଁ ଦେଇ ଚାହାଣି 
ନତ କରି ନେଉଥଲୁ । 

ଶେଷରେ ଧୂର୍କଟି ଚଉଧୁରୀ ଉଠି ଠିଆ ହେଲେ। କହିଲେ, : ଅବଶ୍ଯ 
ଆପଣଙ୍କ ଜୀବନର ଏକାନ୍ତ ଗୋପନ ରହସ୍ଯଟି ଜାଣିବାପାଇଁ ମୋର ଜିଦ୍‌ ଉଚିତ 
ନୁହେଁ, ତଥାପି ଶଙ୍କରବାବୂ ମୋତେ ନିଯୁକ୍ତ କରିଛନ୍ତି ଯେତେବେଳେ, ମୋତେ ମୋର 
କରଉଁବ୍ୟ କରିବାକୁ ପଡ଼ିବ । ସେଥପାଇଁ ଆପଣଙ୍କର ଲଜିତ ହେବାର କିଛି ନାହିଁ 
ଏହିପରି ହୋଇଥାଏ । ଆପଣଙ୍କ ସ୍ଥାନରେ ମୁଁ ଝୋଇଥୁଲେ... 

: କିନ୍ତୁ... 

ମୁଁ କ'ଣ କହିବାକୁ ଯାଇ କଥା ଶେଷ କରିପାରିଲି ନାହିଁ । 

ଧୂର୍ଜଟି ଚଉଧୁରୀ ଉଠି ଠିଆ ହୋଇ ପଡ଼ିଲେ । ମୋତେ ସାନ୍ଧନା ଦେବା 
ସ୍ଵରରେ କହିଲେ: ଆପଣ ମୋଟେ ବ୍ୟସ୍ତ ହୁଅନ୍ତୁ ନାହିଁ ରଜତ ବାବୁ । ଧୀରେଧୀରେ 
ସବୁ ଠିକ୍‌ ହୋଇଯିବ । ଦେଖୁବେ, ଆଉ ସପ୍ତାହକ ପରେ ହୁଏତ କାହାରି ମନରେ 
କୌଣସି ପ୍ରଶ୍ନ ନଥବା ଯା” ହେଉ ଆଜି ମୁଁ ଉଠୁଛି । ରାତି ଅନେକ ହୋଇ ଗଲାଣି । 
ଆପଣଙ୍କୁ ଆସି ବିରକ୍ତ କଲି । ସେଥୁପାଇଁ କ୍ଷମା କରିବେ । 

ଧୂର୍ଜଟି ଚଉଧୁରୀ ଉଠି ଚାଲିଗଲେ । 

ମୋତେ ଦୋଷୀ ସାବ୍ୟସ୍ତ କରି ସେ ଚାଲିଗଲେ । 

ମୁଁ ପ୍ରତିବାଦ କରି ପାରିଲି ନାହିଁ। ମୋର ନିର୍ଦ୍ଦୋଷିତା ପ୍ରମାଣ କରି ପାରିଲି 
ନାହିଁ, ସେହି ଜ୍ଵଳନ୍ତ ଧୂପକାଠିଗୁଡ଼ିକ ଆଡ଼କୁ ଅନାଇ ରହି ମନେ ମନେ ବିଚଳିତ 
ହୋଇ ଚିନ୍ତା କରୁଥଲି, କିଏ କିଏ- ଏହି ଗୋପନଚାରିଣୀ ? 

କିନ୍ତୁ ମୋ ପ୍ରଶ୍ନର କୌଣସି ସଦ୍ଧତ୍ତର ମୁଁ ପାଇଲି ନାହିଁ, ଉତ୍ତର ଦେବାକୁ 

ଅନ୍ୟ କେହି ବି ନଥୁଲେ । ସୁହାସିନୀ ଦେବୀଙ୍କ ଅଶରୀରୀ କାହାଣୀ କଥା ଚିନ୍ତା କରି ମଲ 
ଶିହରି ଉଠିଲି । ଯଦି ତାହାହିଁ ସତ୍ୟ ହୋଇଥାଏ ? ତା'ହେଲେ ମୁଁ କଂଣ ଧୂର୍ଜଟି 
ଚଉଧୁରୀଙ୍କ ପାଖରେ ମୋର ନିଦ୍ଦୌଷିତା ପ୍ରମାଣ କରି ପାରିବି ? ନା ନା, ଏ ଯୁଗରେ 
କେହି ସେ କାହାଣୀ ବିଶ୍ଵାସ କରିବେ ନାହିଁ । ମୋଟେ ନୁହେଁ । 

ଧୂପକାଠିଗୁଡ଼ିକ ଜଳି ଶେଷ ହେବାକୁ ବସିଥୁଲା । 

ଧୂର୍ଜଟି ଚଉଧୁରୀଙ୍କ “ଗଣନା ଅନୁସାରେ ଏଗୁଡ଼ିକ ଘଣ୍ଟାକରୁ ଅଧ୍ଵକ ସମୟ 
ହେବ ଏଠାରେ ଲଗାହୋଇଛି । ହୁଏତ ତାହାହିଁ ସତ୍ୟ । 

କିନ୍ତୁ... 


କିଏ? 

କିଏ ଯେପରି ଝରକା .ପାଖରେ ମୁହଁ ଦେଖାଇ ଦେଇ ଅଦୃଶ୍ୟ ହୋଇଗଲା ! 
ମୁଁ ଉଠି ଠିଆ ହୋଇ ପଡ଼ିଲି । ମୁଁ ସ୍ପଷ୍ଟ ନ ଦେଖୁଲେ ମଧ୍ୟ ମୋର ମନେ ହେଲା ସେ 
ଗୋଟିଏ ଝିଅ ଛଡ଼ା ଅନ୍ୟ କେହି ହୋଇ ପାରେନା । 

ଝରକା ପାଖକୁ .ଆଗେଇ ଗଲି ବାହାରକୁ ଚାହିଁଲି । ଥଆୋପା ଥୋପା ଜହୁ 
ଆଲୁଅ । ଜଙ୍ଗଲା ରାତ୍ରିଚର ପକ୍ଷୀଙ୍କର କୋଳାହଳ ! ମଣିଷର ଚିହ୍ନ କାହିଁ ? 

ପୁଣି ଆସି ଚେଆରରେ ବସିଲି । କାର୍ପେଟ ଉପରେ ଅଙ୍କିତ ଅନାବନା ଗାର 

ଗୋପନଚାରିଣୀ » ୧୭୩ 


Digitized by srujanika@gmail.com 


fro 


କେତୋଟି ଆଡ଼େ ମୁହୂୁତ୍ୈ ଚାହିଁରହି, ତୂଳୀକୁ ପୁଣି ରଙ୍ଗରେ ବୁଡ଼ାଇଲି । ଭାବିଲି 
ଆଖ୍ଳକୁ ନିଦ ନ ଆସିବା ପର୍ଯ୍ୟନ୍ତ ମୁଁ ଛବି ଆଙ୍କିବି । ସବ୍ର ଭାବନା ମନଭିତରୁ ତଡ଼େଇ 
ଦେବାକୁ ସ୍ଥିର କଲି । 

ହଠାତ୍‌ ଦୁଇଟା ଫୁଲ ଆସି ମୋ ଟେବୁଲ ଉପରେ ପଡ଼ିଲା । 

ବଲି ଅନେଇଲି । 

ଚୂନା ଚୁନା ହସର ଢେଉ ଆସି ମୋ କାନରେ ବାଜିଲା । 

ମୁଁ ପୁଣି ଉଠି ଠିଆହୋଇ ପଡ଼ିଲି । ଝରକା ପାଖକୁ ଆଗେଇ ଗଲି । ହସର 
ଢେଉଟା ଯେପରି ନାଚି ନାଚି ଭାସି ଯାଉଥଲା । 

ଏଥର ମୁଁ ଅବାକ୍‌ ନ ହୋଇ ରହି ପାରିଲି ନାହିଁ । 

ମନ ଭିତରେ ଏକ ବିରାଟ ପ୍ରଶ୍ନ ଜାଗି ଉଠିଲା । କିଏ, କିଏ ସେହି ନାରୀ ? 
କାହିଁକି ସେ ମୋ ପଛରେ ଲାଗି ରହିଛି ? 

ମୁଁ କବାଟ ଖୋଲି ବାହାରକୁ ବାହାରିଗଲି । 

ଡର ଭୟ ସମସ୍ତ ପରିତ୍ୟାଗ କରି, ସମଗ୍ର ଜଙ୍ଗଲଟାକୁ ଚଷି ପକେଇବାକୁ 
ମୋର ଇଚ୍ଛା ହେଉଥଲା । ତା' ସହିତ ଆଜି ମୋର ଭେଟ ନ ହେଲେ ଆଉ ଚଳିବ 
ନାହିଁ । ସୁହାସିନୀ ଦେବୀ, ରାଇବାବୃ, ମୀନାକ୍ଷୀ, ଧୂର୍କଟି ଚଉଧୁରୀ ଏପରିକି ଆଉ କିଛି 
ଦିନ ପରେ ମଣ୍ଡ୍‌ୁ ଆସି ମୋତେ ପଚାରିବ, ସେହି ଝିଅଟି କିଏ ? ଯିଏ ରାତି ଅଧରେ 
ଆପଣଙ୍କ ଘରୁ ବାହାରି ଚାଲିଯାଏ ? 

ମୋ ଚରିତ୍ରରେ ସାମାନ୍ୟତମ କଳଙ୍କଟୀକା ଲଗାଇବାକୁ ମୁଁ ଚାହେ ନାହିଁ। 
ତା'ଛଡ଼ା ଯାହା ସତ୍ଯ ନୁହେଁ, ତାହାକୁ ସତ୍ଯ ବୋଲି ମୋ ମୁଣ୍ଡ ଉପରେ ଅନ୍ୟମାନେ 
ନଦିଦେବେ କାହିଁକି ? ଛିପିଛିପିକା ଅନ୍ଧାର ଆଲୁଅ ଭିତରେ ମୁଁ କିଛି ବାଟ ଆଗେଇଗଲି । 
ନିରାଟ ଜଙ୍ଗଲ । କାହାରି ଅସ୍ତିତ୍ଵର ଛାପ ଏହା ଭିତରେ କଂଣ ସମ୍ଭବ ? 

ହୁଏତ ଆହୁରି ଆଗେଇବାକୁ ହେବ ! 

ଏପରିକି ପ୍ରୟୋଜନ ହେଲେ ମୋତେ ସେହି ଜୀର୍ଣ୍ଣ ରାଜପ୍ରାସାଦ ପର୍ଯ୍ୟନ୍ତ ଛୁଟି 
ଯିବାକୁ ହେବ । ମୁଁ ହୁଏତ ତା'ରି ଭିତରୁ ଏପରି ଏକ ତଥ୍ୟ ଆବିଷ୍କାର କରିବ. ଯାହା 
ସୁହାସିନୀ ଦେବୀଙ୍କର କଳ୍ଧିତ କାହାଣୀକୁ ହାର ମନେଇ ଦେବ। 

କିନ୍ତୁ ସେଠାରେ ଯଦି କିଛି ଅଘଟଣ ଘଟେ? 

ମୁଁ ଯଦି କୌଣସି ହିଂସ୍ବ ଜନ୍ତୁଙ୍କ କବଳରେ ପଡ଼େ । ଅଥବା... 

ପାଦଯୋଡ଼ାକ କିନ୍ତୁ କାହାର ଅନୁସରଣରେ ବଢ଼ି ଚାଲିଥୁଲା । ମୁଣ୍ଡ ଉପରେ 
ଭାବନାର ପାହାଡ଼ ମୁଣ୍ଡେଇ ମୁଁ ଆଗେଇ ଚାଲିଥୁଲି । 

କିଏ କାହିକି ହସିବ !! 

ସବୁ ହୁଏତ ମୋ ମନର ଭ୍ରମ । ଏପରିକି ଯାହାର ଅସ୍ତଷ୍ଠ ଛାୟା ମୁଁ ଆଖ 
ଆଗରେ ଦେଖୁଲି, ସେ ହୁଏତ ମନର ବିକାର । 

କିଏ ? 

ରାଇବାବୁଙ୍କ କଣ୍ଠ ସ୍ଵରରେ ମୋର ଧ୍ଯାନଭଙ୍ଗ ହେଲ । 

ପ୍ରକୃତିସ୍ଥ ହୋଇ ଦେଖ୍‌ଲି, ମୁଁ ତାଙ୍କ ଦୁଆରେ ଠିଆ ହୋଇ କବାଟରେ କଡ଼ା 
ହଲଉଛି । ରାଇବାବୁ କବାଟ ଖୋଲି ମୋତେ ନିଶ୍ଚଳ ଭାବରେ ଠିଆ ହୋଇଥ୍‌ବାର 
ଦେଖୁ ବୋଧହୁଏ ଅବାକ୍‌ ହୋଇ ଯାଇଥୁଲେ । 

ମୋତେ ଡାକି ନେଇଗଲେ ଘର ଭିତରକୁ । 

ସୁହାସିନୀ ଦେବୀ ଛୁଟି ଆସିଲେ । କହିଲେ: ଅନେକ ଢେରି କରିଦେଲ । ମୁଁ 
ବାରଟା ସାଢ଼େ ବାରଟା ପର୍ଯ୍ୟନ୍ତ ଅପେକ୍ଷା କରିଥିଲି । ତା'ପରେ ଶୋଇ ପଡ଼ିଲି । 

ରାଇବାବୁ କିଛି କଥା ନ କହି, ଦରଜାଟି ବନ୍ଦ କରି ନିଜ ଘରକୁ ଚାଲିଗଲେ । 

ସୁହାସିନୀ ଦେବୀ ମୋ ହାତ ଧରି ଟାଣି ବସାଇ କହିଲେ: ଖାଇ ଆସିଛ ନା 
ଖାଇବାକୁ ଆଣିବି ? 

ମୁଁ ବୋଧହୁଏ ଆଉଥରେ ଆମତ୍ମସତ୍ତା ହରାଉଥ୍‌ଲି । 

କେଉଁଠି କେଉଁ ଘଟଣା ପରେ, ମୁଁ ପୁଣି ଆସି କେଉଁଠି ପହଞ୍ଚଛି, ଚିନ୍ତା 
କରିବାକୁ ଚେଷ୍ଟା କରି ବି ମନେ ପକାଇ ପାରୁ ନଥୁଲି । 

ଶେଷରେ ଆସି ମୋତେ ସୁହାସିନୀ ଦେବୀଙ୍କ ପାଖରେ ଆଶ୍ରୟ ନେବାକୁ 
ପଡ଼ିଲା ? ` 

ମୁଁ ବସି ପଡ଼ିଥ୍ଲି । 

ମୋ ଦେହରୁ ଝାଳ ବୋହୁଥ୍‌ବାର ମୁଁ ବୁଝି ପାରୁଥୁଲି । ସୁହାସିନୀ ଦେବୀ 
ବୋଧହୁଏ କିଛି ଖାଦ୍ୟ ସାମଗ୍ରୀ ଆଣିବା ପାଇଁ ଉଠି ଯାଇଥୂଲେ | 

କିନ୍ତୁ ଏହା କିପରି ହେଲା ? 

କୋଉଠି ରାଜବାଟୀ ଆଉ କେଉଁଠି ରାଇବାବୁଙ୍କ ଘର? ଦୁଇଟା ଦୁଇ 
ବିପରୀତଗାମୀ ପଥ । ଅଥଚ ମୁଁ ଆସି... 

: ରାତି ଅନେକ ହେଲାଣି । ଏଇ ପିଠା ଦି'ଟା ଆଉ ଦୁଧତକ ପିଇଦିଅ । ସେ 
ଘରେ ମୁଁ ବିଛଣା ବିଛେଇ ରଖୁଛି । ଯାଇ ଶୋଇପଡ଼ । ଯନ୍ତ୍ରଚାଳିତ ପରି ମୁଁ ସୁହାସିନୀ 
ଦେବୀଙ୍କ କଥା ପାଳନ କରି ଯାଉଥିଲି ! ପିଠାଖାଇ ଶେଷ କରିବା ପରେ ମୋର ମନେ 
ହେଉଥଲା, ଯେପରି ଭୋକ ମୋର ପ୍ରବଳ ବେଗରେ ବଢ଼ି ଯାଇଛି । ଯୋଡ଼ିଏ ପିଠା 
ତ କିଛି ନୁହେଁ, ଏହିପରି ଶହ ଶ୍ହ ପିଠା ହେଲେ ବି ମୋତେ ଅଣ୍ଟିବ ନାହିଁ । 

ସୁହାସିନୀ ଦେବୀ ମୋର ଖାଇବାର ଭଙ୍ଗୀ ଦେଖି, ପରେ ପରେ ଆଣି ଆହୁରି 

ପିଠା ଦେଇଥ୍‌ଲେ ! କେତେଥର ଓ କେତୋଟି ଦେଇଥିଲେ, ମୋର ମନେ ନଥୂଲେ ବି 
ସବୂଗୁଡ଼ିକ ଶେଷ କରି ମୁଁ ଦୁଧ ଗ୍ଲାସକ ପାନ କରିଥୁଲି । 

ଏତେ ରାତିଯାଏ କେଉଁଠି ଥଲି କଂଣ କରୁଥଲି, ସୁହାସିନୀଦେବୀ ମୋତେ 
ପ୍ରଶ୍ନ କରିଥଲେ । କିନ୍ଧୁ ନୀରବରେ ସବୁ ଶୁଣି ଯାଇଥୁଲି । 

ସେ ବୋଧହୁଏ ମୋର ଅପ୍ରକୃତିତ୍ଥ ଅବସ୍ଥା କଥା ଜାଣିପାରି ମୋତେ ଅଧୁକ 
ପ୍ରଶ୍ନ କରି ନଥଲେ । ମୋ ହାତ ଧରି ମୋତେ ଆର ଘରେ ଛାଡ଼ି ଦେଇ ଆସିଥୂଲେ । 
ଦରଜା ବନ୍ଦ କରିବା ଆଗରୁ କହିଥୂଲେ : ତୁମେ ଶୋଇପଡ଼ । ଖୁବ୍‌ କ୍ଲାନ୍ତ ମନେ 
ହେଉଛ | ସକାଳୁ ଉଠି କଥା ହେବା । 

ସୁହାସିନୀ ଦେବୀ କବାଟ ବନ୍ଦ କରି ଦେଇ ଚାଲି ଯାଇଥୂଲେ । 

ଘରେ ଲାଇଟ୍‌ ଜଳୁଥଲା । 

ବିଛଣା ଦେଖବା ପରେ ମୋର ମନେ ହେଲା, ପ୍ରକୃତରେ ମୋର ଦେହଟା 
ଭୀଷଣ ଅବଶ ହୋଇ ପଡ଼ିଛି । ମୁଁ ଆଉ ନିଜକୁ ଅକ୍ତ୍ଯାରରେ ରଖ ପାରିଲି ନାହିଁ 
ବିଛଣା ଉପରକୁ ଉଠିଗଲି । ଚୁମ୍ବକ ଲୁହାକୁ ଟାଣିଲା ପରି ବିଛଣା ମୋ ଦେହକୁ ଟାଣି 
ନେଇଥିଲା । 

ଆଃ... କି ଆରାମ ! ଆଖୁ ବୁଜି ଶୋଇପଡ଼ି ପାରିଲେ ସବୁ ଦୁର୍ଭାବନାରୁ ରକ୍ଷା 
ମିଳିଯିବ। ମନେ ହେଉଥଲା ନିଦ ହୁଏତ ସଙ୍ଗେ ସଙ୍ଗେ ଆସିଯିବ ଆଖୁକୁ । ଆସି 
ଯାଇଥଲା ମଧ୍ଯ । କିନ୍ତୁ... 

କିଏ ? 

ପୁଣି ସେଇ ତରଙ୍ଗାୟିତ ହାସ୍ୟ । ଅସ୍ପଷ୍ଟ ନାରୀମୂର୍ଭି । ଝରକାର ଫାଙ୍କ ଦେଇ 
କିଏ ଯେପରି ହାତ ଠାରି ଡାକୁଛି ! 

ଆଶ୍ଚର୍ଯ୍ୟ ପ୍ରକାରର ଏକ ତଡ଼ିତ୍ପ୍ରବାହ ପୁଣି ମୋର ସମସ୍ତ ଅଙ୍ଗ ପ୍ରତ୍ୟଙ୍ଗରେ 
ପ୍ରବାହିତ ହୋଇଗଲା । 

ପୁଣି ମୁଁ ଉଠି ବସିଲି । 

ଝରକା ପାଖକୁ ଆଗେଇ ଗଲି । 

ବାହାରେ ଜଙ୍ଗଲ ନାହିଁ। ନିର୍ଜନ ରାଜପଥ ! ସେହି ପଥ ଉପରେ ମୋର ମନେ 
ହେଲା ଅସ୍ପଷ୍ଟ ଏକ ନାରୀମୂର୍ଭି । ନାରୀମୂ୍ି ଛଡ଼ା ଅନ୍ୟ କିଛି ହୋଇ ପାରେନା । 

ଏଥର ତା'ର ଆଉ ରକ୍ଷା ନାହିଁ ! 

ମୁଁ ଧାଇଁ ଯାଇ ନିଶ୍ଚୟ ତାକୁ ଧରି ଆଣିବି । ଲୁଚି ଯିବାର ଆଉ ଉପାୟ ନ ଥୁବା 
ଛୁଟି ଗଲି ଦରଜା ଖୋଲିବାକୁ । 

କିନ୍ତୁ ଦରଜାଟା ଯେ ବାହାରୁ ବନ୍ଦ !! 
୧୭୬ « ଗୋପନଚାରିଣୀ 

ସୁହାସିନୀ ଦେବୀ ତା” ହେଲେ... 

ବହୁତ ବେଳଯାଏ କବାଟଟା ଭିତରୁ ଖଡ଼ଖଡ଼ କଲି । କେହି ଶୁଣିଲେ ନାହିଁ । 
କେହି ଖୋଲିଲେ ନାହିଁ । 

ଭୀଷଣ ବିରକ୍ତ ଲାଗିଲା ମୋତେ । ମନେ ହେଲା, ମୁଁ ଯେପରି ଆଜି ଜଣକ 
“ ହାତରେ ବନ୍ଦୀ ହୋଇ ପଡ଼ିଛି । 

ପୁଣି ଝରକା ପାଖକୁ ଯାଇ ବାହାରକୁ ଚାହିଁଲି । 

ରାଜପଥଟା ଆହୁରି ନିରୋଳା ମନେ ହେଲା 

ଛାୟାମୂର୍ଭିଟାର ଅସ୍ତିତ୍ଵ ଦୃଷ୍ଟି ଗୋଚର ହେଲା ନାହିଁ। 

ତେବେ ? 

ନା ନା, ସବୁ ମିଥ୍ୟା, ସବୁ ଦୃଶ୍ଚିନ୍ତା, ଦୂର୍ଭାବନା । ସବୁ ମନର ବିକାର । ଏ 
ସମସ୍ତ ପରିତ୍ୟାଗ କରିବାକୁ ହେବ | ନ ହେଲେ ବଞ୍ଚ ହେବ ନାହିଁ । ସୁସ୍ଥ ମନରେ କାମ 
କରି ହେବ ନାହିଁ । 

ମୁଁ ଯାଇ ବିଛଣାରେ ବସିଲି । 

ଧୀରେଧୀରେ ଶୋଇବାକୁ ଚେଷ୍ଟା କଲି । 

କିନ୍ତୁ ଆଖରେ ନିଦ କାହିଁ ? 

କିଛି ସମୟ ପରେ ମୋର ମନେ ହେଲା, କିଏ ଯେପରି କବାଟଟା ଧୀରେ ଖୁବ୍‌ 
"ଧୀରେ ଖଡ଼ଖଡ଼ କରୁଛି ! ମୁଁ ପୁଣି ବିଛଣାରୁ ଉଠି ବସିଲି । 

କାନ ଠିଆ କରି ପ୍ରତୀକ୍ଷା କଲି । ପରବତ୍ତ୍‌ ଘଟଣା କ”ଣ ଘଟୁଛି ଜାଣିବାପାଇଁ 
ମୋ ମନରେ ଭୀଷଣ ଉତ୍ତେଜନା ସୃଷ୍ଟି ହୋଇଯାଇଥୁଲା । 

ନା, ଆଉ କିଛି ଘଟିଲା ନାହିଁ । 

ଅନ୍ଧ ମମୟ କବାଟ ଖଡ଼ଖଡ଼ ପରେ ସବୁ ବନ୍ଦ ହୋଇଗଲା ! ମୋର ପ୍ରତୀକ୍ଷା 
ବି ଶେଷ ହୋଇ ଯାଇଥଲା । 

' ରାତି ବୋଧହୁଏ ଅନେକ ହେଲାଣି । ହୁଏତ ଶେଷ ପ୍ରହର | ହଠାତ୍‌ ମୋର 
ମନେ ପଡ଼ିଲା, ଆସିଲା ବେଳେ ମୁଁ ଘରଟା ବନ୍ଦ କରି ଆସି ନାହିଁତ ! ଦରଜା ଖୋଲା 
ଅଛି । ଯଦି ଚୋର ପଶେ ? ଅଥବା ଯଦି କିଛି ଅଘଟଣା ଘଟେ ? 

ଯହା ହେବାର ହେଉ ପଛେ ଆଜି ଆଉ ଅନ୍ୟଉପାୟ କିଛି ନାହିଁ । ଏଠାରୁ ଶତ 
ଚେଷ୍ଟା କଲେ ବି ବାହାରି ହେବ ନାହିଁ। 
ଏଥର ମୁଁ ଆଖୁ ବୁଜି ଶୋଇବାକୁ ଚେଷ୍ଟା କଲି । 
ଧୀରେଧୀରେ ଆଖରେ ନିଦ ଘୋଟି ଆସିଲ:, ମୁଁ ଶୋଇ ପଡ଼ିଲି । ଆରଦିନ 
ସକାଳେ କାହା ହାତ ସ୍ପର୍ଶରେ ମୋର ନିଦ ଭାଙ୍ଗିଗଲା । 

ଟାହିଁ ଦେଖୁଲି ମୀନାକ୍ଷୀ ¦ ମୋ ପାଇଁ ଚା? କପ ଧରି ଠିଆ ହୋଇଛି । ସଳାଳୁ 
ମୀନାକ୍ଷୀ ମୋ ଆଖ୍ବକୁ କାହିକି ଭାରି ସୁନ୍ଦର ଦେଖାଗଲା । ମୁଁ ସଙ୍ଗେସଙ୍ଗେ ଉଠି 
ବସିଲି । ଚାହିଁଲି ତା” ମୁହଁକୁ ନିର୍ଲଜଙ୍କ ପରି । ସେ ଅନେକ ସମୟ ପରେ ମୋତେ 
କହିଲା : ଚା” ନିଅନ୍ତୁ । ମା' ପଠେଇଛି । 

ମୁଁ ତାଂ ହାତରୁ ଚା' ନେଲି । କହିଲି: ତମର ମୋଟେ ଏଠାକୁ ଆସିବାକୁ ମନ 
ନଥୁଲା । ମା ଜୋର୍‌ କରି ତମ ହାତରେ ଚା” ଦେଇ ପଠାଇଛନ୍ତି । 

ମାନାକ୍ଷୀ କ'ଣ ଉତ୍ତର ଦେବାକୁ ଯାଉଥୁଲା । କିନ୍ତୁ ସୁହାସିନୀ ଦେବୀ 
ସେତିକିବେଳେ ଘର ଭିତରକୁ ପଶି ଆସିଲେ । କହିଲେ: କାଲି ରାତିରେ କିଛି 
ଅସୁବିଧା ହୋଇ ନାହିଁତ ? 

ମୁଁ କହିଲି: କେତେବେଳେ ଯେ ନିଦ ହୋଇଗଲା, ମୁଁ କିଛି ବୃଝିପାରିଲି ନାହିଁ । 
ତେଣୁ ସୁବିଧା ଅସୁବିଧା.... 

ପଛେ ପଛେ ରାଇବାବୁଙ୍କ ଆବିର୍ଭାବ। ସେ ଆସି ମୋରି ପାଖରେ ଖଟ 
` ଉପରେ ବସିଲେ । କହିଲେ: ଏ ଦୁନିଆଟା ବଡ଼ ବିଚିତ୍ର ରଜତ ବାବୁ । କ'ଣ 
କେତେବେଳେ ଯେ ଘଟୁଛି, କହିବା ବଡ଼ କଷ୍ଟସାଧ୍ୟ । ମୀନାବୋଉଙ୍କ ମନ ମୋଟେ 
ମାନୁ ନାହିଁ। ଆପଣ ଘରଟା ଛାଡ଼ି ଦେଇ ଏଇଠି ଆସି ଗୁହନ୍ତୁ । ଜିନିଷ ପତ୍ର ସବୁ 
ଏଠାକୁ ବୁହାଇ ଆଣିବା । 

ମୁଁ ପ୍ରତିବାଦ କଲି । କହିଲି: ଯେତେଦିନ ଯାଏ ମୁଁ ସେଠାରେ କୌଣସି 
ଚ୍ୟତିକ୍ରମ ଦେଖୁ ନାନି, ମୁଁ ସେ ଘର ଛାଡ଼ିବି ନାହିଁ । 

' ମୋ କଣ୍ଠର ଦୃଢ଼ତାରେ ସମସ୍ତେ ବୋଧହୁଏ ଟିକିଏ ବିଚଳିତ ହୋଇ ପଡ଼ିଲେ ! 
ଏଥର ସୁହାସିନୀ ଦେବୀ କହିଲେ : ତମେ ଦେଖ୍‌ଛ, ମୀନା ବାପାଙ୍କୁ ବି ଦେଖାଇଛି । 
କ'ଣ ସେ ଦିନ ରାତିରେ... 

ରାଇବାବ୍ୁ ସଟ୍ଟେ ସଙ୍ଗେ କହିଲେ : ହ୍‌ଁ ରଜତ ବାବୁ । ମୀନାବୋଉ ମୋତେ 
ସେଦିନ ଦେଖାଇଥୂଲେ । ତା ଛଡ଼ା ସେ ରାଜପ୍ରାସାଦରେ ଗୋଟାଏ ଅଶରୀରୀ ବହୁ 
କାଳରୁ ଉତ୍ପାତ କରି ଆସୁଛି । ତେବେ ତା'ର ଉତ୍ଘପାତଟା ଏତେଦିନ ଯାଏ ସେଇ 
ପାଖରେ ସୀମାବଦ୍ଧ ଥୁଲା । ଆଜି ସେ ସୀମା ଅତିକ୍ରମ କରିଛି ଯେତେବେଳେ, ମୂଳରୁ 
ଆମେ ସାବଧାନ ନ ହେଲେ... 

ରାଇବାବୁ କଥା ଶେଷ କରି ପାରିଲେ ନାହିଁ। ହଠାତ୍‌ ସେଠାରେ ଏକ 
ଅପରିଚିତର ଆବିଭଭାବରେ ସୁହାସିନୀ ଦେବୀ ଓ ମାନାକ୍ଷୀ ଘର ଛାଡ଼ି ଚାଲିଗଲେ । 
ରାଇବାବୁ ବିସ୍ତାରିତ ନେତ୍ରରେ ସେହି ଆଗନ୍ତୁକଟି ଆଡ଼େ ଟାହିଁ ରହିଲେ । 

ମୁଁ ତାଙ୍କର ପରିଚୟ କରାର ଦେଲି : ଧୂର୍କଟି ଚଉଧୁରୀ, ପ୍ରାଇଭେଟ୍‌ ଡିଟେକ୍‌ଟିଭ । 
୧୭୮ ଏ ଗୋପନଚଟାରିଣୀ 

ଧୂର୍ଜଟି ଚଉଧୁରୀ ମୋର ଯାହା କରନ୍ତୁ ନ କରନଚ୍ଧୁ ତାଙ୍କ ଆବିର୍ଭାବ ଆଜି 
ସକାଳୁ ମୋ ପାଇଁ ଯେ ଆଶୀର୍ବାଦ ସ୍ଵରୂପ, ତାହା ମୁଁ ଭୁଲି ପାରିବି ନାହିଁ । 

ଧୂର୍ଜଟି ବାବର ଆସି ନ ଥିଲେ ଆଜି ଏହି ଗୋଲକଥଧନ୍ଦାରୁ ମୁଁ ହୁଏତ ମୁକ୍ତି ପାଇଁ 
ପାରି ନଥାନ୍ତି । 

ରାଇବାବୁ ଧୂର୍ଜଟି ଚଉଧୁରୀଙ୍କୁ ନମସ୍କାର କରି କହିଲେ : ଯା' ହେଉ ଆପଣ 
ଠିକ୍‌ ସମୟରେ ଆସି ପହଞ୍୍‌ ଯାଇଛନ୍ତି । ଆମେ ବଡ଼ ଦୃଶ୍ଚିନ୍ତାରେ ପଡ଼ି ଯାଇଥୁଲୁ । 

ଧୁର୍ଟଟି ଚଉଧୁରୀଙ୍କ ଆଖଟା ମୋ ଉପରୁ ଯାଇଁ ରାଇବାବୂଙ୍କ ଉପରେ ସ୍ଥିର 
ହୋଇଗଲା । ଏହା ପୁଣି ନୂଆ ଏକ ବିପଦ । ହୁଏତ ରାଇବାବୁ ସେହି ଅଶରୀରୀର 
ଇତିହାସ କହି ବସିବେ । ଧୂର୍ଜଟି ଚଉଧୁରୀ ତା' ପରେ ଜିରାରୁ ଶିରା କାଢ଼ିବାକୁ ଯାଇ 
ହୁଏତ ମୋତେ ହିଁ ଦୋଷୀ ସାବ୍ୟସ୍ତ କରି ବସିବେ । 

ଜଣେ ଆସି ରାଇବାବୁଙ୍କୁ ଡାକି ନେଇଗଲା । ଧୂର୍ଜଟି ଚଉଧୁରୀ ଆଉ ସୁଯୋଗ 
ପାଇଲେ ନାହିଁ । କିନ୍ତୁ ତାଙ୍କ ଆଖୁ ଯେତେବେଳେ ଆଉଥରେ ମୋ ମୁହଁ ଉପରକୁ 
ଫେରି ଆସିଲା, ମୁଁ ଆଉ ଚାହିଁ ପାରିଲି ନାହିଁ । 

ମୋରି ସାମନାରେ ସେ ଗୋଟାଏ ଚେଆର ଉପରେ ବସି ପଡ଼ି ଗମ୍ଭୀର 
କଣ୍ଠରେ କହିଲେ : ଶେଷ ପର୍ଯ୍ୟନ୍ତ ରାତ୍ରିଯାପନଟା ଆପଣଙ୍କର ଏହିଠାରେ ହୋଇଗଲା । 

ମୁଁ ନୀରବ ରହିଲି । 

ଧୁର୍ଜଟି ବାବୁ ମୋର “ ମଉନେ ସମ୍ମତି ଲକ୍ଷଣ” ର ସୁଯୋଗ ନେଇ କହିଲେ : 
ଖୁବ୍‌ ନିରାପଦ ଆଶ୍ରୟ | 

ମୁଁ କହିଲି : ଏମାନେ ମୋତେ ଏଇଠି ରହିବାକୁ ଜିଦ୍ଦି କରୁଛନ୍ତି, କିନ୍ଧୁ ମୁଁ 
ଏଠାରେ ରହିବି ନାହିଁ । ପର ଘରେ ରହିଲେ ନିଜର ସ୍ଵାଧୀନତା ନଷ୍ଟ ହୋଇଯାଏ । 

: ଉଁ ହୁଁ, ଯେଉଁଠି ନିଜ ଘରଠାରୁ ପରଘରେ ଯଥେଷ୍ଟ ଆକର୍ଷଣ ଥ୍‌ବ ସେଇଠି 
ପର ଘର ଆକର୍ଷଣର ଅର୍ଥ ନିଶ୍ଚୟ ଇଙ୍ଗିତପୂର୍ଣ୍ଚ । 

ମୁଁ କହିଲି : ଆପଣଙ୍କର ସକାଳୁ ସକାଳୁ ଆବିର୍ଭାବର କାରଣ କଣ କହିଲେ? 
ଶଙ୍କର ବାବୁ ଆପଣଙ୍କୁ ଯେଉଁଥୁପାଇଁ ନିଯୁକ୍ତ କରିଛନ୍ତି ସେ କାମ ଶ୍ରୀରଙ୍ଗମ୍‌ରେ । 
ତେଣୁ ଆପଣ କୌଣସି ଭଦ୍ରଲୋକଙ୍କୁ ସମୟ ଅସମୟରେ ବିରକ୍ତ କରିବା ପାଇଁ 
ନିଶ୍ଚୟ ସେ ଅନୁରୋଧ କରି ନାହାନ୍ତି । 

ସ୍ଵରଟା ହଠାତ୍‌ ମୋର ଅସ୍ଵାଭାବିକ ହୋଇ ଉଠିଥୂଲା । 

ଧୂର୍ଜଟି ଚଉଧୁରୀ ବୋଧୁହଏ ମୋ ଠାରୁ ଏପରି ପ୍ରତ୍ଯୁଭର ଆଶା କରି 
ନଥଲେ । ହୁଏତ ଆଘାତ ପାଇଲେ ମନେ ମନେ । କିନ୍ତୁ ସେ ରାଗି ନଯାଇ ଟିକିଏ 
ହସିବାକୁ ଚେଷ୍ଟା କରି କହିଲେ : ଆପଣଙ୍କ ବିପଦରୁ ରକ୍ଷା କରିବା ପାଇଁ ଶଙ୍କର ବାବୁ 
ମୋତେ ନିଯୁକ୍ତ କରିଛନ୍ତି । ଆପଣ ବୁଝି ପାରୁ ନାହାନ୍ତି ରଜତ ବାବ୍ଛ ଆପଣ କିପରି 
ବାରୁଦ ଭଣ୍ଡାର ଭିତରେ ବାସ କରୁଛନ୍ତି। ଯେ କୌଣସି ସମୟରେ ବିସ୍ଫୋରଣ 
ହୋଇପାରେ । ସେତେବେଳେ କିନ୍ଧୁ ଆପଣଙ୍କ ଅସ୍ତିତ୍ଵ ଖୋଜି ପାଇବା କଷ୍ଠ ହେବ । 

ସେତିକିବେଳେ ମଣ୍ଟୁ ତୀର ବେଗରେ ଛୁଟି ଆସି ଦୁଆର ମୁହଁରେ ଠିଆ 
ହୋଇଗଲା । ତାହାର ଚାହାଣି ଧୂର୍ଜଟି ଚଉଧୁରୀଙ୍କ ଉପରେ ସ୍ଥିର ହୋଇଗଲା । 
ରାଇବାବୂୁ ବୋଧହୁଏ ଏଇ ଡିଟେକ୍ଟିଭ ପୁଙ୍ଗବଙ୍କ କଥା ଘରେ କହିଛନ୍ତି । ଆଉ ମଣ୍ଡତ 
ଖାଲି ଡିଟେକ୍ଟିଭ ଉପନ୍ୟାସ ପଢୁଛି । କିନ୍ଧୁ ସେ ସଶରୀରରେ ଜଣେ ଡିଟେକ୍‌ଟିଭଙ୍କ 
ଦର୍ଶନ ପାଇବ, ହୁଏତ ସ୍ବପ୍ନରେ ଭାବି ନଥୁଲା । ସେଇଥୁପାଇଁ ଅତି ଆଗ୍ରହରେ.... 

ଧୁର୍ଜଟି ଚଉଧୁରୀ ଆଙ୍ଗୁଳି ସଙ୍କେତରେ ମଣ୍ଡୁକୁ ପାଖକୁ ଡାକିଲେ। ମଣ୍ଡ 
ଯନ୍ତ୍ରଚାଳିତ ପରି ପାଦେ ପାଦେ କରି ଆଗେଇ ଆସିଲା । 

: ତୁମ ନାଁ କ'ଣ ? ଧୂର୍ଜଟି ଚଉଧୁରୀ ପଚାରିଲେ । 

: ମଣ୍ଟ ¦ 

: ପେଷା କଂଣ ? 

: ପାଠପଢ଼ା ! 

: କାଲି ରାତିରେ କେତେବେଳେ ଯାଏ ପଢ଼ା ହୋଇଥଲା ? 

: ଦଶଟା ଯାଏ । 

: ତା'ପରେ ? 

: ଶୋଇ ପଡ଼ିଥୁଲି । 

: ରଜତ ବାବୁଙ୍କୁ କାଲି ରାତିରେ ଦେଖୁଥଲ ? 

: ନା! 

: ହଁ, ଏଠାକୁ କାହିଁକି ଆସିଛ ? 

: ଆପଣଙ୍କ ଦେଖୁବାକୁ । 

: ମୋତେ ଦେଖବାକୁ, ମାନେ? ଧୂଜଟି ଚଉଧୁରୀ ଚିକ଼ାର କରି ଉଠିଲେ । 
ମୁଁ ଭାବୁଥଲି ମଣ୍ଟୁ ଏହି ଚିତ୍କାର ଶୁଣି ବୋଧୁହଏ ଡରି ପଳଇବ । କିନ୍ତୁ ସେ 
ହୋ ହୋ ହୋଇ ହସି ଉଠି କହିଲା : ଆପଣଙ୍କ ନା ମୁଁ ଖବର କାଗଜରେ ପଢ଼ିଥଲି, 
ହୀରା ମ୍ଡ଼ର କେସ୍‌ ଆପଣ ଇନ୍‌ଭେଷ୍ଟିଗେସନ କରୁଥିଲେ ତ ? 

ମୁଁ ଦେଖ୍ଲି ସଙ୍ଗେସଙ୍ଗେ ଧୂର୍ଜଟି ଚଉଧୁରୀଙ୍କ ମୁହଁଟା ଦୁଇଗୁଣ ଫୁଲି ଉଠିଲା । 

ଆଖୁ ଯୋଡ଼ାକରୁ ଯେପରି ନିଆଁ ଝରି ପଡ଼ିବ ! ସେ ଉଠି ଠିଆ ହୋଇ ପଡ଼ିଲେ । ମଣ୍ଡ 
ସଙ୍ଗେ ସଙ୍ଗେ ଡିଆଁମାରି ଛୁଟି ପଳାଇଲା । 

ହୀରା ମର୍ଡ଼ର କେସ ସମ୍ବନ୍ଧରେ ମୁଁ କିଛି ଜାଣି ନଥୁଲି । ହୁଏତ ଧୂର୍ଜଟି ଚଉଧୁରୀ 
ସେ କେସରେ ବ୍ୟର୍ଥ ହୋଇଥୂଲେ । ନ ହେଲେ ମଣ୍ଟୁ ଉପରକୁ ଏପରି ରାଗି ଉଠି ଥାଆନ୍ତେ 
କାହିଁକି? ସାମନାରେ ମୋତେ ଦେଖୁ ସବୁ ରାଗ ମୋରି ଉପରେ ସୁଝାଇବା ପାଇଁ କି 
କ”ଣ ଚିଜ଼୍ାର କରି କହିଲେ: ଆପଣ ଭଦ୍ରଲୋକ ହୋଇ ଏସବ୍ର ଭଲକାମ କରୁନାହାନ୍ତି 
ରଜତ ବାବୁ । ଶଙ୍କର ଅଧ୍ଵକାରୀ ଆପଣଙ୍କ ଉପରେ ମୋଟେ ସନ୍ଧଷ୍ଟ ନୁହଁନ୍ତି । ମୁଁ ଇଚ୍ଛା 
କଲେ ଆପଣଙ୍କର, ମାନେ ଆପଣଙ୍କର କି ସର୍ବନାଶ କରିପାରେ ଜାଣନ୍ତି ? 

ମୋତେ ହସ ମାଡୁଥୁଲା। କିନ୍ତୁ ଧୂର୍ଜଟି ଚଉଧୂରୀଙ୍କ ରୁଦ୍ରମୂର୍ଜି ଦେଖୁ ମୁଁ ବହୁ 
କଷ୍ଟରେ ଆତ୍ମସମ୍ବରଣ କଲି । କହିଲି: ଆପଣ ଖୁବ୍‌ ଉତ୍ତ୍ୟକ୍ତ ହୋଇ ପଡ଼ିଛନ୍ତି ମିଷ୍ଟର 
ଚଉଧୁରୀ ! ଆଶା କରୁଛି ମୋତେ ବିରକ୍ତ ନ କରି, ବାରୁଦ ଭଣ୍ଡାର ଭିତରେ ଛାଡ଼ି 
ଦେଇ, ଆପଣ ନିଶ୍ଚିନ୍ତ ହୁଅନ୍ତୁ । ମୋ କଥା ମୁଁ ଚିନ୍ତା କରିବି । 

କିନ୍ତୁ ସେଥ୍‌ରେ କିଛି ଫଳ ହେଲା ନାହିଁ । ବରଂ ଧୂର୍ଜଟି ଚଉଧୁରୀ ଆହୁରି 
ଉତ୍ତ୍ୟକ୍ତ ହୋଇ ପଡ଼ିଲେ । କହିଲେ : ଭଦ୍ରତାର ଆବରଣ ଭିତରେ ଆପଣମାନଙ୍କ ପରି 
ଲୋକମାନେ ହିଁ ସମାଜର ଶତ୍ରୁ । ମୁଁ ସେ ଆବରଣ ଉନ୍ମୋଚନ କରିବି । ସମାଜକୁ 
କଳଙ୍କମୁକ୍ତ କରିବି । ଦେଖୁବି କିଏ ମୋତେ ବାଧା ଦେବ । 

ଏଥର ଧୂର୍ଜଟି ଚଉଧୁରୀ ଦୁତ ପଦଚାଳି ଘରୁ ବାହାରି ଗଲୋ ଯିବା ପୂର୍ବରୁ 
ଏପରି ଏକ ଚାହାଣୀ ମୋ ଉପରେ ବୁଲେଇ ନେଲେ, ଯେପରି ମୁଁ ତାଙ୍କର ପରମ 
ଶତ୍ରୁ ! ସେ ମୋ ଠାରୁ ପ୍ରତିଶୋଧ ନ ନେଇ ଛାଡ଼ିବେ ନାହିଁ 

ମଣ୍ଟୁ ଖିଲିଖିଲି ହସି ସଙ୍ଗେସଙ୍ଗେ ଘର ଭିତରେ ପଶିଲା, କହିଲା : ଜାଣିନ 
ରଜତ ଭାଇ, ହୀରା ମର୍ଡ଼ର କେସ୍‌ରେ ସରକାରୀ ଓକିଲ ଧୂର୍କଟି ଚଉଧୁରୀଙ୍କର ବାରଟା 
ବଜେଇ ଦେଇଛି । ମୁଁ ତ ଭାବିଥଲି ତା'ପରେ ସେ ଗୁଇନ୍ଦାଗିରି ଛାଡ଼ି ଦେଇଥୁବେ, 
ଆପଣଙ୍କୁ ଆଉ ଲୋକ ମିଳିଲେ ନାହିଁ ଆପଣ ଶେଷରେ... 

ରାଇବାବରଙ୍କୁ ଦେଖୁ ମଣ୍ଟୁ ଚୁପ୍‌ ହୋଇଗଲା | ସଙ୍ଗେସଙ୍ଗେ ଘର ଛାଡ଼ି ପଳାଇଲା । 

: ଧୂର୍କଟି ବାବୁ କ'ଣ ଚାଲିଗଲେ ? ମୀନାବୋଉ ଚା” ଆଣୁଛନ୍ତି ଯେ ! କିନ୍ତୁ 
ଆପଣ ଅଯଥାରେ ଗୁଡ଼ାଏ ପଇସା ଖର୍ଚ କରୁଛନ୍ତି ରଜତ ବାବୁ । ଗୁଇନ୍ଦା, ପୋଲିସ୍‌, 
ଏମାନେ ଏ କେସ୍‌ରେ କେହି କିଛି କରି ପାରିବେ ନାହିଁ । ଅଶରୀରୀ ଆତ୍ମାର ସନ୍ଧାନ 
ଏମାନେ କେଉଁଠୁ ପାଇବେ? ତା'ଛଡ଼ା ସେ ତ ଆଜିକାଲିର କଥା ନୁହେଁ, ତିନି ପୁରୁଷ 
ହେଲା ଅଘଟଣ ଏଠାରେ ଘଟି ଆସୁଛି । ବରଂ ଆମର ସେ ଘର ଛାଡ଼ିଦେବା 


ବୁଵ୍ଧିମାନର କାମ ହେବ । 

ସୁହାସିନୀ ଦେବୀ ଗୋଟାଏ ଟ୍ରେ'ରେ ଚା'ଧରି ଆସି ଧୂର୍ଜଟିବାବୁଙ୍କୁ ଦେଖୁବାକୁ 
ନ ପାଇ ବୋଧହୁଏ ଟିବିଏ ଅବାକ ହୋଇ ଯାଇଥିଲେ । ଧୂର୍ଜଟିବାବ୍ରଙ୍କ ପ୍ରତି ତାଙ୍କ 
ମନରେ ଶ୍ରଦ୍ଧା କି ଅଶ୍ରଦ୍ଧା ଥୁଲା କେଜାଣି, ସେ କହିଲେ: ସକାଳୁ ଜଣେ ଅତିଥଙ୍କୁ ଖାଲି 
ମୁହଁରେ ବିଦାୟ କରିଦେଲେ । କଥାଟା ଭଲ ହେଲା ନାହିଁ 

ପୁଣି ମୁଁ ମନେ ମନେ ପ୍ରମାଦ ଗଣିଲି । ଧୂର୍ଜଟିବାବୁଙ୍କ ପଛେ ପଛେ ମୋର 
ବିଦା ହୋଇଯିବା ଉଚିତ ଥୁଲା । ହୁଏତ ଏହା ପରେ ପରେ ମୀନାକ୍ଷୀର ଆବିଭାବ 
ହେବ । ସମସ୍ତେ ମିଶି ମୋ ଉପରେ ଏପରି ଆକ୍ରମଣ ଆରମ୍ଭ କରିଦେବେ ଯାହା 
ଫଳରେ ମୋତେ ବାଧ୍ଯ ହୋଇ ଏହି ଘରେ ରହିବାର ସ୍ଵୀକ୍ତି ପ୍ରଦାନ କରିବାକୁ ହେବ । 
ତା” ପରେ ସୁହାସିନୀ ଦେବୀଙ୍କର ସେବା, ଯନ୍ନା ରାଇବାବ୍ରଙ୍କ ଆନ୍ତରିକତା । 
ପରିଶେଷରେ ମୀନାକ୍ଷୀ ଦେବୀଙ୍କର ପୂର୍ଣ୍ଣ ଦାୟିତ୍ଵ ଗ୍ରହଣ କରିବାକୁ ମୋତେ ବାଧ୍ଯ 
ହେବାକୁ ପଡ଼ିବ । 

କିନ୍ତୁ ବନ୍ଧନ ଯେ ମୁଁ ଚାହେ ନାହିଁ । 

ବୋଧହୁଏ ମୋର ନୀରବତା ସୁହାସିନୀ ଦେବୀ ସହି ପାରୁ ନଥିଲେ । ସେ ଚା’ 
କପ୍ଟିଏ ମୋ ହାତକୁ ବଢ଼ାଇ ଦେଉ ଦେଉ କହିଲେ: ମୁଁ ଜାଣେ, ଏ କ୍ଷେତ୍ରରେ ଦୃଶ୍ଚିନ୍ତା 
ଯେ କୌଣସି ଲୋକର ହେବାର କଥ!, କିଚୁ ଆମେମାନେ ଥାଉ ଥାଉ ତୁମେ ଏତେଟା 
ଭାଙ୍ଗି ପଡ଼ିବା ଉଚିତ ନୁହେଁ । 

ସୁହାସିନୀ ଦେବୀ ଆଉ କଂଣ କହିଥାଆନ୍ତେ। କିନ୍ତୁ ମଣ୍ଟୁ ଏଥର ମଧ୍ଯ 
ଝଡ଼ବେଗରେ ଛୁଟି ଆସି କହିଲା: ଆପଣଙ୍କ ଘର ଖୋଲା ପଡ଼ିଛି ରଜତ ଭାଇ, 
ଜିନିଷପତ୍ର କିଏ ସବୁ ଘାଣ୍ଟି ଚକଟି ଯେଛ୍ଛାତା କରିଛି । ଘରେ କ'ଣ ତାଲା ପକାଇ ଆସି 
ନଥୁଲେ ? 

ଏଇ ଗୋଟାଏ ସୁଯୋଗ । ଏହାକୁ ହରେଇଲେ ଆଉ ହୁଏତ ମିଳିବ ନାହିଁ । ମୁଁ 
ମଣ୍ୁ କଥା ଶୁଣିବା ସଙ୍ଗେସଙ୍ଗେ ଚା' କପ୍‌ଟା ଛାଡ଼ି ଦେଇ ରାଇବାବ୍ୁଙ୍କ ଘରୁ ଧାଇଁ 
ପଳାଇ ଆସିଲି । 

ମୋ ପଛେ ପଛେ ମଣ୍ଡ ଛୁଟିଥୂଲା । 

ଘରର ଦରଜା ମୁକୁଳା ହୋଇଥଲା । 

ଘର ଭିତରେ ପଶି ଦେଖୁଲି, ବହୁ ବ୍ୟତିକ୍ରମ । କିଏ ଯେପରି ମୋର ପ୍ରତି 
ଜିନିଷ ତନ୍ନ ତନ୍ନ କରି ଖେଳେଇ କ'ଣ ଖୋଜିଛି । ମୁଁ ସବୁ ଜିନିଷଗୁଡ଼ିକ ଗୋଟିକ 
ପରେ ଗୋଟିଏ ଦେଖୁ ଯାଉଥଲି, ମାତ୍ର କିଛି ଚୋରି ହୋଇଛି ବୋଲି ମନେ ହେଲା 
ନାହିଁ। କିନ୍ତୁ ସବୂଗୁଡ଼ିକ ଇତସ୍ତତଃ ବିକ୍ଷିପ୍ତ ହୋଇନି । 

ଏ ପୁଣି ନୂଆ ଏକ ବିପଦ । 
୧୮୨ ଏ ଗୋପନଚାରିଣୀ 

ଆଜିଯାଏ ଅଲୌକିକ ଯେତେ ଯାହା ଘଟୁ ପଛେ, ଦୁର୍ଘଟଣା କିଛି ଘଟି 
ନଥୁଲା ! 

ମଣ୍ଟୁ ଦକ୍ଷ ଗୁଇନ୍ଦାଙ୍କ ପରି ଗୋଟିକ ପରେ ଗୋଟିଏ ଜିନିଷ ଉପରେ ଦୃଷ୍ଟି 
ବୁଲେଇ ନେଉଥୁଲା, କାହାକୁ କାହାକୁ ତନୁ ଉଠେଇ ପରୀକ୍ଷା କରୁଥଲା । 

ମୁଁ କହିଲି: କାଲି ରାତିରେ କେହି ଜଣେ ମୋ ଅନୂପସ୍ଥିତିର ସୁଯୋଗ ନେଇଛି । 
କିନ୍ତୁ ମୋ ଘରୁ କିଏ କ”ଣ ଖୋଜୁଥଲା ? ଶ୍ରୀରଙ୍ଗମରେ ଠିକ୍‌ ମୋରି ପରି ରୁମ୍‌ଟା 
ଏହିପରି ଖେଳିଆ ମେଳିଆ ହୋଇଥଲା ¦ ମୁଁ ତ ଏହାର ଅର୍ଥ କିଛି ବୂଝି ପାରୁ ନାହିଁ । 
କେହି କ”ଣ ଭାବୂଛି ଯେ ମୁଁ କାହାର କିଛି ଅମୂଲ୍ୟ ସମ୍ପଦ ଲୁଚାଇ ରଖୁଛି ? ଅଥବା 
କୌଣସି ଗୁପ୍ତ ତଥ୍ୟ ମୋ ଜିନିଷପତ୍ର ଭିତରେ ଲୁଚି ରହିଛି? 

ମଣ୍ଟୁ ମୁଣ୍ଡ ହଲାଇ କହିଲା: ହୁଏତ ସେଇଆ, ନ ହେଲେ ଆପଣଙ୍କ ପଛରେ 
କିଏ କାହିଁକି ଲାଗନ୍ତା । ଏଥୁପାଇଁ ଆପଣ ଗୋଟାଏ କିଛି ବ୍ୟବସ୍ଥା କରନ୍ତୁ ନ ହେଲେ 
ବିପଦରେ ପଡ଼ି ପାରନ୍ତି । 

ମଣ୍ଡୁର ଉପଦେଶ ମୋ ପାଖରେ ଆଜି ହେୟ ପ୍ରତିପନ୍ନ ହେଉ ନଥୁଲା । ମୁଁ ବି 
ମନେ ମନେ ଭାବୁଥଲି, ଏ ସମସ୍ୟାର କିଛି ଗୋଟାଏ ସମାଧାନ ଆବଶ୍ୟକ ? ନ 
ହେଲେ କେତେଦିନ ଆଉ ଗୋଲକଥଧନ୍ଦା ଭିତରେ ଧନ୍ଦି ହେଉଥବି । 

ରାଇବାବୁ ଆସି କହିଲେ: ଆପଣ ପୋଲିସ୍‌ରେ ଖବର ଦିଅନ୍ତୁ ରଜତବାବ୍ରା 
କେହି ନିଶ୍ଚୟ ଆପଣଙ୍କ ଘରୁ ଚୋରି କରିବାକୁ ଚେଷ୍ଟା କରିଥୂଲା । କିଛି ନେଇ ଯାଇ 
ନାହିଁ ? 

ରାଇବାବୂଙ୍କ ପ୍ରଶ୍ନର ଉତ୍ତର ଦେବାପାଇଁ ମୋର କୌଣସି ଆଗ୍ରହ ନଥୁଲା ମୁଁ 
ନୀରବରେ ଆଗେଇ ଯାଉଥ୍‌ୁଲି । ମଣ୍ଡୁ ଛୁଟି ଆସି କହିଲା: ଆପଣ କଂଣ ହ୍ଯାଟ୍‌ 
ବ୍ୟବହାର କରନ୍ତି ରଜତ ଭାଇ ? 

: ହ୍ୟାଟ୍‌ ? ନା ତ ! 

: ଦେଖୁବେ ଆସନ୍ତୁ । ମଣ୍ୁ ମୋତେ ଆର ଘରକୁ ଟାଣି ନେଇଗଲା । ଗୋଟିଏ 
ଟୋପି ଚେଆର ଉପରେ ଥୁଆ ହୋଇଛି । ମୁଁ ସେଇଟା ଉଠାଇଆଣି ଦେଖୁଲି, କାହାର 
ବ୍ୟବହୃତ ଟୋପି । ଖାକି ହାପ୍ପ୍ୟାଣ୍ଟ ଖାକି ହାପ୍‌ ସାର୍ଟ, ତା” ଉପରେ ଏକ ଖାକି 
ହ୍ୟାଟ୍‌ । ଆଖୁ ଆଗରେ ଭାସି ଉଠୁଥିଲା ଜଣକର ପୃଥୁଳକାୟ ଶରୀର । 

ତାହେଲେ ମୋ ଅନୁପସ୍ଥିତିରେ କଣ ଧୂର୍ଜଟି ଚଉଧୁରୀ ଏ ଘରକୁ ଆସିଥୂଲେ ? 

ସେଇ କ'ଣ ମୋର ଏହି ଜିନିଷପତ୍ର ଏପରି ଘାଣ୍ଟି ଚକଟି ଯାଇଛନ୍ତି ୨ ଏ 
ହ୍ୟାଟ୍‌ଟି ନିଶ୍ଚୟ ତାଙ୍କରି । ସେ ପ୍ରାୟ ହ୍ୟାଟ୍‌ଟି ମୁଣ୍ଡରେ ଦେଇ ଅଥବା କାଖରେ ଜାକି 
ବୁଲୁଥାଆନ୍ତି । ହୁଏତ ଭୁଲରେ ଏଠାରେ ଛାଡ଼ି ଦେଇ ଯାଇଛନ୍ତି । 

ଗୋପନଚାରିଣୀ » ୧୮୩ 

ମୋର ଧ୍ଯାନଗନ୍ଭୀର ମୂର୍ି ଦେଖୁ ରାଇବାବୁ ପୁଣି କହିଲେ: ନା ରଜତ ବାବୁ, ଏ 
କ୍ଷେତ୍ରରେ ଆଗରୁ ସାବଧାନ ହେବା ଭଲ । ଆପଣ ଡେରି ନ କରି ଏଇ ମୁହୂ୍ଁରେ 
ଯାଇ ଥାନାରେ ଗୋଟାଏ ରିପୋର୍ଟ କରି ଆସନ୍ତୁ । 

ମୋ ଆଖୁ ଆଗରେ କିନ୍ତୁ ଧୂର୍ଜଟି ଚଉଧୁରୀ ଭାସି ଉଠୁଥଲା । ସେ କାହିଁକି ମୋ 
ପଛରେ ଲାଗିଛି? ତା'ର କ'ଣ ଧାରଣା ଶ୍ରୀରଙ୍ଗମ୍‌ର ସର୍ବନାଶ କରିବା ପାଇଁ ମୁଁ 
ପ୍ରଧାନ ଭୂମିକା ଗ୍ରହଣ କରିଛି? 

ମଣ୍ଡ ପୁଣି ଆସି ମୋ ହାତକୁ ଗୋଟିଏ ପୋଡ଼ା ଚୂରୁଟ୍‌ ବଢ଼େଇ ଦେଇ କହିଲା: 
ଏଇଟା ବାହାର ଝରକା ସେପାଖରେ ପଡ଼ିଥିଲା । ଆପଣ କ'ଣ ଚୁରୁଟ୍‌ ଖାଆନ୍ତି? 

ମୁଁ ଆହୁରି ଅବାକ୍‌ ହେଇ ଯାଇଥ୍‌ୁଲି । 

ମଣ୍ଟୁ ସଙ୍ଗରେ ବାହାରି ଯାଇଥିଲି ସେ ଯେଉଁଠୁ ଚୁରୁଟ୍‌ ଗୋଟେଇ ଆଣିଥିଲା । 
ମୋର ମନେ ହେଲା, ଏପାଖ ସେପାଖ କରି ଖୋଜିଲେ ହୁଏତ ଆହୁରି କିଛି ପଦାର୍ଥ 
ମିଳିବ । 

ଆମେ ଦୁହେଁ ଆଉ ଟିକେ ଜଙ୍ଗଲ ଭିତରକୁ ଆଗେଇ ଯାଉଥ୍‌ଲୁ ! ମଣ୍ଡୁ ଚିର 
କରି କହିଲା : ଦେଖୁଲେଣି, ଗୋଟାଏ ଫୁଲହାର, ଏଠି କିଏ ରଖୁଚି ? 

ମୁଁ ଦେଖଲି, ଗଛର ଗୋଟିଏ ସରୁ ଡାଳରେ ବଉଳ ଫୁଲର ମାଳାଟିଏ 
ଝୁଲୁଛି । ଗଛମୁଳଟି ପରିଷ୍କାର । ତେବେ କ'ଣ ସେଇ ଅଶିରୀରୀର ଏଇଟା ବାସସ୍ଥଳ ? 
ସେଇ ଅଶରୀରୀ କଂ ଣ ଏ ଫୁଲମାଳଟି ମୋରି ପାଇଁ ଗୁଛି ରଖୁଥୁଲା ? 

ମଣ୍ଟୁ କହିଲା: ଏଉଠୁ ଫେରି ଯିବା ଚାଲନ୍ତୁ । ଆଉ ଭିତରକୁ ଯିବା ଭଲ ନୁହେଁ । 
ତେଣିକି ଭୂତ ପ୍ରେତମାନଙ୍କ ବସାଘର । 

ମୋର ଫେରି ଆସିବାକୁ ମୋଟେ ଆଗ୍ରହ ନଥୁଲା । ମଣ୍ଡୁ କଥା ଶୁଣି ନଶୁଣିଲା 
ପରି ମୁଁ ଆହୁରି ଭିତରକୁ ମାଡ଼ି ଚାଲିଥୁଲି । 

ଧୀରେଧୀରେ ଗଛ ପରେ ଗଛ ଗହଳି ଘନ ହୋଇ ଆସୁଥୁଲା । ମଣ୍ଡ ମୋତେ 
ପ୍ରବଳ ବେଗରେ ବାଧା ଦେଇ କହିଲା: ଆପଣ ଆଉ ଆଗାନ୍ତୁ ନାହିଁ ରଜତ ଭାଇ ! 
ମୋ ସାନ କୁହା ମାନନ୍ତୁ । 

ମୁଁ ବି ଘନ ଜଙ୍ଗଲ ଭିତରେ ଆଉ ଆଗେଇବାକୁ ଭରସା କରି ପାରୁ ନଥ୍‌ଲି । 
ଭୂତ ପ୍ରେତ ଥାଆନ୍ତୁ ନଥାନ୍ତୁ, ହିଂସ୍ର ଜନ୍ମୁମାନେ ତ ବାସ କରୁଥ୍‌ବେ | କିଏ ଜାଣେ କୋଉ 
ମୁହୂର୍ଭରେ ଦୁର୍ଘଟଣା ନ ଘଟିଯିବ ! 

ମଣ୍ଡୁର କଥା ମାନି ମୁଁ ପଛକୁ ଫେରିଲି । 

ମନେ ମନେ କିନ୍ତୁ ଚିନ୍ତା କରୁଥିଲି ଯେ କୌଣସି ଉପାୟରେ ହେଉ, ଏ 
ରହସ୍ୟର ସୂତ୍ର ମୋତେ ଖୋଜି ବାହାର କରିବାକୁ ହେବ । ନିଶ୍ଚୟ ଏହି ଘନ ଜଙ୍ଗଲର 

୮ । 


ଅପର ପାର୍ଶ୍ଵରେ, ସେଇ ଜରାଜୀର୍ଣ୍ଣ ରାଜବାଟୀ ଭିତରେ ଏହି ରହସ୍ୟର ଚାବିକାଠି 
ରହିଛି । ମୋତେ କାହାରି ସାହାଯ୍ୟରେ ଏ ରହସ୍ୟର ଉଦ୍‌ଘାଟନ କରିବାକୁ ହେବ । 
ପୃଥବୀରେ ଏତେ ଲୋକ ଆଉ ଥାଉ, ହଠାତ୍‌ ମୋ ଉପରେ ଗୋପନ ଚାରିଣୀର 
ଶୁଭଦୃଷ୍ଟି ପଡ଼ିଲା କାହିଁକି ? 

ମଣ୍ଡୁ ମୋ ହାତ ହଲାଇ ଦେଇ କହିଲା: ଏତେ ଚିନ୍ତା କ'ଣ କରୁଛ ରଜତ 
ଭାଇ ? ହୁଏତ କେହି ଚୋରି କରିବା ପାଇଁ ଆପଣଙ୍କର ଘରେ ପଶିଥୁଲା, କିନ୍ତୁ ତା'ର 
ଭାଗ୍ୟ ଖରାପ | ନିଷ୍ଣଳା ହୋଇ ଫେରି ଯାଇଚି । ମୁଁ ଭାବୁଚି ଘଟଣାଟା ଆଉ କିଛି 
ନୁହେଁ । 

ମୁଁ ଗୋଟାଏ ଦୀର୍ଘଶ୍ବାସ ଛାଡ଼ି କହିଲି: ହୁଏତ ସେଇଆ ହୋଇଛି । ମୁଁ ସେଥୁପାଇଁ 
ବିଶେଷ ଚିନ୍ତିତ ନୁହେଁ । 

ଆମେ ପୁଣି ଘରକୁ ଫେରି ଆସିଥୁଲୁ । ମୁଁ ଘରେ ପଶି ଟେବୁଲ ଉପରୁ 
ଟୋପିଟି ଉଠାଇ ଏପାଖ ସେପାଖ ବୁଲାଇ ଦେଖୁଥ୍‌ଲି । ମଣ୍ୁ ମୋରି କାର୍ଯ୍ୟକଳାପକୁ 
ଲକ୍ଷ୍ୟ କରି ନୀରବରେ ଠିଆ ହୋଇଥୁଲା । 

ଏକ ସମୟରେ ମୁଁ ହସି ଉଠି କହିଲି : ଏ ଟୋପିଟି କାହାର ଜାଣିଛୁ ମଣ୍ଟୁ ? 

: କାହାର ? 

ମୁଁ ମଣ୍ଡୁକୁ ଉତ୍ତର ଦେବା ପୂର୍ବରୁ ଝଡ଼ ବେଗରେ କିଏ ମୋ ହାତରୁ ଟୋପିଟି 
ଝିଙ୍କି ନେଇ ଦଉଡ଼ି ଚାଲିଗଲା । 

ମୁଁ ବୁଲି ଅନେଇଲି, ଧୂର୍କଟଟି ଚଉଧୁରୀ ଟୋପିଟି ମୁଣ୍ଡରେ ଦେଇ ମାର୍ଚ୍ଚିଂ ଭଙ୍ଗୀରେ 
ଛୁଟି ପଳାଉଛନ୍ତି । 


ସେଦିନ ଦେହ ଓ ମନରେ ମୁଁ ସଂପୂର୍ଣ୍ଣ ଅସୁସ୍ଥ ହୋଇ ପଡ଼ିଥୁଲି | ଘଟଣା ପରେ 
ଘଟଣା ମୋତେ ଅଧକ ଚିନ୍ତିତ କରି ପକାଇଥିଲା । କିଛି କାରଣ ନ ଥାଇ ମୁଁ ଯେ 
କାହିଁକି ଓ କାହାଦ୍ଵାରା ଆକ୍ରାନ୍ତ ହୋଇଛି ମୋଟେ ସ୍ଥିର କରି ପାରୁ ନ ଥୁଲି । 
ଶୋଇ ଶୋଇ ଆକାଶ ପାତାଳ ଭାବି ଚାଲିଥୂଲି । ମଣ୍ଟୁ ମୋତେ ବହୁତ 
ଉପଦେଶ ଦେଇ ଚାଲି ଯାଇଥଲା । ମୁଁ ସ୍ଥିର କରିଥୁଲି ବିଛଣା ଉପରୁ ଆଉ ଉଠିବି 
ନାହିଁ । ଦିନ ଗଡ଼ି ରାତି ହେବ । ମୁଁ ବିଛଣା ଉପରେ ଶୋର ଶୋଇ ଦେଖୁବି ସେହି 
ରହସ୍ୟମୟୀ ଗୋପନ ଚାରିଣୀକୁ । କାହିଁକି ସେ ମୋ ପଛରେ ଛାଇପରି ଲାଗିଚି । 
ଗୋପନଚାରିଣୀ » ୧୮୫ 


Digitized by srujanika@gmail.com 


କାହାର ପାଦଶଦ ଶୁଣି ଚାହିଁ ଦେଖୁଲି, ମୀନାକ୍ଷୀ ହସି ହସି ଆଗେଇ ଆସୁଛି । 
ହାତରେ ଗୋଟିଏ ଟିଫିନ୍‌କେରିଆର୍‌ । 

ମନଟା ଚିଷେଇ ଉଠିଲା । ଏମାନେ ମୋତେ ନିରୋଳାରେ ଟିକିଏ ଚିନ୍ତା 
କରିବାକୁ ଦେବେ ନାହିଁ । ଶେଷଦୁ ବାଧ୍ୟହୋଇ ହୁଏତ ମୋତେ ଏଠାକାର ସମସ୍ତ 
ମାୟା ତୁଟେଇ ପଳେଇ ଯିବାକୁ ହେବ । ମାନାକ୍ଷୀ ଗୋଟିଏ ଚେଆର ଉପରେ ବସୁ 
ବସୁ କହିଲା: ମା କହୁଥିଲା ଆପଣ ସକାଳୁ କିଛି ଖାଇ ନାହାନ୍ତି । ମୋ ହାତରେ 
ଖାଇବାକୁ ପଠାଇ ଦେଇଛନ୍ତି । 

ମୀନାକ୍ଷୀର କଥା ଗୁଡ଼ାକ ଯଦିଓ ମୋତେ ଭଲ ଲାଗୁନଥୁଲା, ତଥାପି ନୀରବରେ 
ତା” ମୁହଁକୁ ଅନାଇ ରହିଥ୍‌ଲି । 

ସେ ମୋ ନୀରବତାର ସୁଯୋଗରେ ଟିଫିନ୍‌କେରିଅରଟି ଖୋଲି, ଖାଇବା 
ପଦାର୍ଥଗୁଡ଼ିକ ବାହାର କରି ଟେବୁଲ ଉପରେ ସଜାଡ଼ି ରଖୁଲା। ତା'ପରେ ମୋ 
ପାଖକୁ ଆସି କହିଲା: ଏଥର ଉଠନ୍ତୁ ଅନେକ ବେଳ ହେଲାଣି । 

ମୁଁ ସେହିପରି ମୀନାକ୍ଷୀ ଆଡ଼କୁ ଚାହିଁ ରହି ଧୀର କଣ୍ଠରେ କହିଲି : ଆଛା କହି 
ପାରିବ ମୀନା, ତମ ମା'ଙ୍କର ମୋ ପ୍ରତି ଏତେ ଦରଦ କାହିଁକି ? 

ମୀନାକ୍ଷୀ ହସିଲା । ଉତ୍ତର ଦେଲା: ସେ କଥା ମାଂଙ୍କୁ ପଚାରିବେ । 

: ଆଉ ତମେ ? ତମେ କଂଣ ମା'ଙ୍କର ଏକାନ୍ତ ବାଧ୍ଯ ସନ୍ତାନ ? କେବଳ 
ମା'ଙ୍କର ଆଦେଶ ପାଳନ କରି ଚାଲିଛ ? ତମର କଂଣ ମୋ ପ୍ରତି କୌଣସି... 

ମୁଁ କଥାଟା ଶେଷ କରି ପାରିଲି ନାହିଁ। ମୀନାକ୍ଷୀ କିନ୍ତୁ ସେହିପରି ହସୁଥୁଲା । 
କହିଲା: ଝିଅମାନଙ୍କର ମନ ସମ୍ବନ୍ଧରେ କେହି କେବେ ଭାବେ ନାହିଁ ରଜତ ବାବୁ । 
ଆପଣମାନେ ଭାବନ୍ତି, ଝିଅମାନେ ଏ ସଂସାରରେ ଗୋଟିଏ ଗୋଟିଏ ଅଦରକାରୀ ବସ୍ତୁ । 
କିନ୍ଧୁ ସେମାନଙ୍କର ଯେ ମନ ଅଛି, ସେମାନଙ୍କର ଯେ ଆଶା, ଆକାଂକ୍ଷା ଅଛି, ସତ 
କହିଲେ ଏ ସବୁ କଥା ଭାବିବାକୁ ଆପଣମାନେ କେବେ ଅବସର ପାଇ ଥାଆନ୍ତି ? 

ହଠାତ୍‌ ମୁଁ ମୀନାକ୍ଷୀ କଥାର ଉତ୍ତର ଦେଇ ପାରିଲି ନାହିଁ । ଦେଖୁଲି ମୁହଁଟା 
ତା'ର କିପରି ଫିକା ହୋଇ ଯାଇଛି । ସେ ମୋରି ଆଡ଼କୁ କରୁଣ ଆଖରେ ଚାହିଁ 
ରହିଛି । 

ଅବଶ୍ୟ ମୁଁ ମନେ ମନେ ଟିକିଏ ଆଘାତ ପାଇଲି । କହିଲି: ତମେ ଭୁଲ କରୁଛ 
ମୀନାକ୍ଷୀ, ତେବେ ମୋ କଥା ସ୍ଵତନ୍ତ୍ର । କିନ୍ଧୁ ଦୁନିଆଟାକୁ ଯଦି ମୋତେ ଦେଇ ତୁଳନା 
କରୁଥାଅ ତା'ହେଲେ ଭୁଲ କରୁଛ ବୋଲି ମୁଁ କହିବି । 

ମୀନାକ୍ଷୀ ପୁଣି ହସିଲା, କହିଲା . ଛାଡ଼ନ୍ତୁ ସେ କଥା । ଆପଣ ଉଠିଲେ, ଖାଇ 
ଦିଅନ୍ତୁ । ଭୋକ କରୁଥବ । 

: ଜିନ ମୋ ପାଇଁ ତମର ଏତେ ଚିନ୍ତା କିରିବାର କଂ ଣ ଅଛି ? 

: କିଛି ନଥୂଲେ ତ ମୁଁ ସୁଖରେ ଥାଆ 

: ମାନେ ? ମୁଁ ଚମକି ପଡ଼ି ପୁଣି ମାନାକ୍ଷୀ ମୁହଁକୁ ଅନାଇଲି । 

ସେଠାରେ କିଛି ପରିବର୍ଭନ ନାହିଁ । ସେହି ହସ । ଆଜି ଆପଣ ଅଫିସ ଗଲେ 
ନାହିଁ ? 

: ନା, କିନ୍ତୁ ପରିସ୍ଥିତିଟାକୁ ତୁମେ ଆହୁରି ଜଟିଳ କରିଦେଲ ଯେ ମାନା ! 
ବଉଁମାନ ଦେଖୁଚି ମତେ ତମପାଇଁ ବି ଚିନ୍ତା କରିବାକୁ ହେବା 

ମୀନାକ୍ଷୀ ଶୁଣିଲା ଟିକେ ହସି ଦେଇ କହିଲା: ମୋ ପାଇଁ କାହାରି ଚିନ୍ତା କରିବା 
ଦରକାର ନାହିଁ । ଆପଣ ଉଠି ଖାଇଦେଲେ ! 

: ମୁଁ ଯଦି ନଖାଏ, ତମେ ମୋର କିଛି କରି ପାରିବ ? 

ମୀନାକ୍ଷୀ ବୋଧହୁଏ ମୋଠାରୁ ଏପରି ଏକ ଉତ୍ତର ଆଶାକରି ନଥୁଲା । 
ପ୍ରଥମେ ସେ ଟିକିଏ ଅପଦସ୍ଥ ହେଲା ପରି ମନେ ହେଲା | ତା'ପରେ ଶାନ୍ତ କଣ୍ଠରେ 
କହିଲା: ମୋର କିଛି କରିବାର ନାହିଁ ସତକଥା । କିନ୍ତୁ ଆପଣ କଷ୍ଟ ପାଇବେ । 
ଯେଉଁମାନେ ସୁଯୋଗ ହାତରେ ପାଇ ଛାଡ଼ନ୍ତି, ସେମାନଙ୍କୁ ମୁଁ ନିର୍ବୋଧ ମନେକରେ । 

ମୀନାକ୍ଷୀ କଥାଟା କହିସାରି ଅବଶ୍ୟ ଅନ୍ୟ ଆଡ଼କୁ ମୁହଁ ବୁଲେଇ ଦେଇଥିଲା । 
ତା'ର ମନସ୍ତତ୍ସ ଜାଣିବାକୁ ମୋ ମନରେ ଆଗ୍ରହ ଜନ୍ମିଥିଲେ ମଧ୍ଯ ସୁଯୋଗ ନେବାର 
ସମୟ ନଥୁଲା । 

ମୁଁ ଉଠି ହାତ ଧୋଇବାକୁ ଚାଲିଗଲି । 

ମୀନାକ୍ଷୀ ଖାଇବା ଜିନିଷତକ ଟେବୁଲ ଉପରେ ରଖଦେଇ ମୋ ଶେଯ ଉପରେ 
ଯାଇ ବସିଲା ! 

ମଇଳା ଫୁଲଗୁଡ଼ିକ ଶେଯରୁ ଗୋଟେଇ, ନାକ ପାଖରେ ଗନ୍ଧ ଶୁଫ୍ୁଥଲା | ମୁଁ 
ଫେରି ଆସିବା ସଙ୍ଗେସଙ୍ଗେ ଫୁଲଯାକ ତଳେ ବିଞ୍ଚଦେଇ କହିଲା: ଫୁଲଗୁଡ଼ିକ ମଉଳି 
ଗଲାଣି | 

ମୁଁ ଥରେ ଚାହିଁଲି ତା'ଆଡ଼େ, ନୀରବରେ ଖାଇ ବସିଲି । କିଛି ସମୟର 
ନୀରବତା ପରେ କହିଲି: ବଉଳ ଫୁଲର ଗନ୍ଧ କିନ୍ତୁ ଭାରି ମଧୁର । 

ଭାବିଥିଲି, ମୀନାକ୍ଷୀ କହିବ ମୋତେ ବି ଭଲ ଲାଗେ । କିନ୍ତୁ ସେ କହିଲା: 
ମୋତେ ମଲ୍ଲୀଫୁଲର ଗନ୍ଧ ଭଲ ଲାଗେ । 

ମୋ ବିଛଣାରୁ ମଉଳା ମଲ୍ଲୀଫୁଲଗୁଡ଼ିକ ହାତରେ ଗୋଟାଉ ଗୋଟାଉ କହିଲା: 
ଏ ଗୁଡ଼ିକ କେଉଁଠୁ ଆଣିଥୂଲେ ରଜତ ବାବୁ ! ଖୁବ୍‌ ବଡ଼ ବଡ଼ ମନେ ହେଉଛି । 
ସାଧାରଣତଃ ଏତେ ବଡ଼ ବଡ଼ ମଲ୍ଲୀଫୁଲ ଆଖ୍ବରେ ପଡ଼େ ନାହଁ । 

ଗୋପନଚାରିଣୀ › ୧୮୭ 


Digitized by srujanika@gmail.com 


oo SUA ` ॥ 


ଫୁଲର ମାଲିକ ପାଖରେ ଥୁଲେ ହୁଏତ ମାନାକ୍ଷୀ ପ୍ରଶ୍ଧର ଉତ୍ତର ଦେଇ 
ଥାଆନ୍ତା । ମୁଁ ଏଡ଼େଇ ଯିବା ପାଇଁ କହିଲି: ମୁଁ ଯଦି ତମ ଘରେ ଯାଇ ରହେ, ତମେ 
କଣ ଖୁସି ହେବ ? 

ମୀନାକ୍ଷୀ ମୋ ମୁହଁକୁ ଏକ ଦୃଷ୍ଟିରେ ଅନେକ ବେଳଯାଏ ଅନାଇ ରହି କିହିଲା: 
ଆପଣ ଭାରି ବୋକା ରଜତ ବାବୁ । ମୁଁ ଯାଉଛି । ଆପଣଙ୍କ ପ୍ରଶ୍ନର ଉତ୍ତର ଆଉ 
ଦିନେ ଦେବି । 

ମୀନାକ୍ଷୀ ଯାଉଛି ବୋଲି କହି ମଧ୍ଯ ବିଛଣା ଉପରେ ବସି ରହିଥୁଲା । ଚାଲିଯିବାର 
ଲକ୍ଷଣ ତା'ଠାରେ କିଛି ଦେଖଯାଉ ନଥୁଲା । ମୁଁ କହିଲି: ଝିଅ ପିଲାମାନେ ଏପରି 
ଦୁର୍ବୋଧ୍ୟ ଯେ, ସେମାନଙ୍କ ମନ ବୁଝିବା କାଠିକର ପାଠ । 

ମୀନାକ୍ଷୀ ଫୁଲଗୁଡ଼ାକୁ ଆଞ୍ଜୁଳା କରି ବାରମ୍ବାର ଶୁଙ୍ଗୁଥୁଲା । ମୋତେ କହିଲା : 
ମୋତେ ଏହିପରି ସଜମଲ୍ଲୀ କିଛି ଦେଇ ପାରିବେ ? 

: କାହିଁକି ତମର କଂ ଣ କାହାକୁ ଦେବାର ଅଛି ? 

: ନା, ମୋ ନିଜ ପାଇଁ । ମୀନାକ୍ଷୀ ହସି ହସି କହିଲା । 

: ଚେଷ୍ଟା କରିବି । କହି ମୁଁ ହାତ ଧୋଇବାକୁ ଉଠି ଚାଲି ଯାଇଥୁଲି । ଭାବିଥ୍‌ଲି 
ଫେରି ଆସି ମୀନାକ୍ଷୀ ସହିତ ବସି ଗପ କରିବି । ଆଉ କିଛି ନହେଲେ ବି ମନଟା 
ଟିକିଏ ହାଲୁକା ହୋଇ ଯିବ । କିନ୍ତୁ ଫେରି ଆସି ଦେଖୁଲ, ମୀନାକ୍ଷୀ ନାହିଁ । ବୋଧହୁଏ 
ଉଠି ଚାଲିଯାଇଛି । 

ଭଲ ହେଲା ! ହୁଏତ ଧୀରେଧୀରେ ମୀନାକ୍ଷୀ ପ୍ରତି ମୋର ଗୋଟାଏ ଆକର୍ଷଣ 
ସୃଷ୍ଟି ହୋଇ ଥାଆନ୍ତା । ତା'ପରେ ହୁଏତ ମୁଁ ସୁହାସିନୀ ଦେବୀଙ୍କର ଅନୁରୋଧ ଏଡ଼େଇ 
ଦେଇ ପାରି ନଅଥନ୍ତି । 

ସେ ଯା” ହେଉ, ମୀନାକ୍ଷୀ କହିଗଲା, ମଲ୍ଲୀଫୁଲ ତାର ପ୍ରିୟ । ମୁଁ କିନ୍ତୁ 
ଅଧ୍ବକାଂଶ ଦିନ ଗୋପନଚାରିଣୀ ଠାରୁ ମଲ୍ଲୀଫୁଲ ଉପହାର ପାଇଛି । ଏହା ଭିତରେ 
ମୀନାକ୍ଷୀର କୌଣସି ଗୋପନଭୂମିକା ନାହିଁତ ! 

ହୁଏତ ଅଛି, ଅଥବା ନାହିଁ । ଗୋପନଚାରିଣୀର ସ୍ଵରୂପ ଉଦ୍‌ଘାଟନ କରିବା 
ପାଇଁ ମନଟା ମୋର ଆସ୍ତେ ଆସ୍ତେ ଦୃଢ଼ ହୋଇ ଉଠୁଥିଲା । 

ସେଦିନ ମୁଁ ଆଉ ଘରୁ ବାହାରକୁ ବାହାରିଲି ନାହିଁ ।! 

ଶେଯରେ ଶୋଇ ଦେଖୁବି ଗୋପନଚାରିଣୀର କାର୍ଯ୍ୟକଳାପ । କେଉଁ ପଥ 
ଦେଇ, କିପରି ରହସ୍ୟଜନକ ଭାବରେ ଆସି ଘରେ ପଶୁଛି, ଧୂପଜାଳି ଶେଯରେ ଫୂଲ 
ବିଛାଇ ପୁଣି ନିଜ ବାଟରେ ଚାଲି ଯାଉଛି । 

ସୁହାସିନୀ ଦେବୀଙ୍କ କଥାର ସତ୍ୟତା ଥାଇ ପାରୋ ଅତୀତ ଦିନ କେଉଁ ଏକ 

ଘଟଣା ସହିତ ଆଜିର ରହସ୍ୟକୁ ଯୋଡ଼ି ଦେଲେ ଚଳିବ ନାହିଁ । ଏହା ଯେକୌଣସି 
ଭୂତପ୍ରେତର କାର୍ଯ୍ୟ ନୁହେଁ, ଅନ୍ୟ କେହି ନ ବୁଝିଲେ ବି ମନେ ମନେ ମୁଁ ସେ ସନ୍ଚନ୍ଧରେ 
ନିଶ୍ଚିତ ହୋଇ ସାରିଥଲି । 

ତେବେ ଗୋପନଚାରିଣୀ ଛଡ଼ା ଆଉ କେତୋଟି ଚରିତ୍ର ମୋ ଚାରିପାଖରେ 
ଯେଉଁ ଭିଡ଼ ଜମେଇଥଲେ, ସେମାନଙ୍କ ଭିତରୁ କାହାର ଭୂମିକା କଣ ପ୍ରଥମେ 
ସେଇଆକୁ ଉଦ୍ଭାବନ କରି ପାରିଲେ ମୁଁ ହୁଏତ ଠିକ୍‌ ପଥରେ ଆଗେଇ 
ପାରିବି । 

ପ୍ରଥମ ରାଇବାବ୍ୃ ଦ୍ଵିତୀୟ ସୁହାସିନୀ ଦେବୀ, ତୃତୀୟ ମୀନାକ୍ଷୀ, ଚତୁର୍ଥ 
ଝରଣା, ପଞ୍ଚମରେ ଶଙ୍କର ବାବୁଙ୍କୁ ନିଆଯାଇ ପାରୋ ଷଷ୍ଠ ? ହିଁ ଧୂର୍ଜଟି ଚଉଧୁରୀ, 
ଏହାଙ୍କ ଭିତରୁ କ'ଣ ଗୋପନଚାରିଣୀର ଭୂମିକା କାହାରି ହୋଇ ପାରେ ନାହିଁ ? 

ଯାହାହେଉ, ଆଜି ଏ ରହସ୍ୟର ପୂର୍ଣ୍ଣନ୍ମେଦ ପକାଇବାକୁ ମୁଁ ଚାହେଁ । ଷ୍ୁଡିଓଠାରୁ 
ବସାଘର ପର୍ଯ୍ୟନ୍ତ, ମୋର ଜିନିଷପତ୍ର ମୋର ଗତିବିଧୂ ନିଶ୍ଚୟ କେହି ଲକ୍ଷ୍ୟ କରୁଛି । 
ଆଜିବିଧୂର୍ଜଟି ଚଉଧୁରୀ ହାତେ ହାତେ ଧରା ପଡ଼ି ଯାଇଛନ୍ତି । ଯେ ମୋ ଘରେ ସମସ୍ତ 
ଜିନିଷ ପତ୍ର ଓଲଟ ପାଲଟ କରି ଯାଇଥ୍‌ଲେ, ତାଙ୍କ ଟୋପି ତାହା ପ୍ରମାଣିତ କରାଇ 
ଦେଇଛି । କିନ୍ତୁ କାହିଁକି ? 

ଶଙ୍କର ବାବୁଙ୍କ ଅଖୁରେ କଣ ମୁଁ ଦୋଷୀ ? 

ଦୋଷ ବା ମୋର କଂଣ ? 

ସେ କଂଣ ଭାବୁଛନ୍ତି ଶ୍ରୀରଙ୍ଗମ୍‌ର ମୁଁ ସର୍ବନାଶ କାମନା କରି କିଛି ଦୁଷ୍କର୍ମ କରି 
ଚାଲିଛି । ଅଥବା.. 

ହୁଏତ ସେଇଆ ତାଙ୍କର ଧାରଣା । ସେ ଯଦି ଝରଣାକୁ କେନ୍ଦ୍ର କରି ମୋତେ 
ସନ୍ଦେହ କରୁଥାଆନ୍ତି, ତା ହେଲେ ନିଜର ଭୁଲ ବଳେ ସେ ବୁଝି ପାରିବେ । 

କିନ୍ଧୁ ଝରଣା କିଏ? ଝରଣା ତାଙ୍କର କ”ଣ ହୁଏ?. ମୋତେ ବା ଝରଣା କ'ଣ 
କହିବାକୁ ଚାହେ ? ବିଶ୍ଵବ୍ହ୍ାଣ୍ଡରେ ଏତେ ଲୋକ ଥାଉ ଥାଉ ଝରଣାର ଆଖୁ ମୋ 
ଉପରେ କାହିଁକି ପଡ଼ିଲା ? 

ନା ଏହାର ସମାଧାନ ଶୀଘ୍ର କରିବାକୁ ହେବ । 

ମୁଁ ଉଠି ବସିଲି। ମନେ ମନେ ସିର କଲି ଏଇଖୁଣା ସିଧାସଳଖ ଯାଇ 
ଝରଣାକୁ ସବୂ କଥା ପଚାରିବି । ଶ୍ରୀରଙ୍ଗମ୍‌ ଛଡ଼ା ତ ଝରଣା ସହିତ ମୋର କେବେ 
କେଉଁଠି ଦେଖା ହୋଇ ନଥିଲା, କିଚୁ ସେ କାହିଁକି କହିଲା, ମୋ ସହିତ ତା'ର ବହୁ 
ଦିନର ପରିଚୟ! ନିଶ୍ଚୟ ଏହା ମୂଳରେ କିଛି ରହସ୍ୟ ଅଛି । ଅଥବା ଝରଣା ମୋତେ 
ଭୁଲ ବୁଝିଛି । ହୁଏତ ମୋ ପରି ସାଦୃଶ୍ୟର କୌଣସି ଲୋକ ସହିତ କେବେ ତା'ର 

ପରିଚ୍ଷ ଅଲା । ଦୀର୍ଘଦିନ ପରେ ମୋତେ ଏଠାରେ ଦେଖୁ ତା'ର ହୁଏତ ମନେ 
ହେଉଛି ମୁଁ ସେଇ ଲୋକ । ସେ ଗୋଟାଏ ଦୃଢ଼ ଧାରଣା ପୋଷଣ କରି ବସି ରହିଛି । 

କିନ୍ତୁ ଶଙ୍କର ଅଧକାରୀ ! 

ସେ ଧୂର୍ଜଟି ଚଉଧୂରୀକୁ ମୋରି ପଛରେ ଲଗାଇଛନ୍ତି । ମୋରି ଗତିବିଧବ ଲକ୍ଷ୍ୟ 
ରଖୁବା ପାଇଁ, କାର୍ଯ୍ୟକଳାପର ଟିକି ନିଖୁ ସନ୍ଧାନ ନେବା ପାଇଁ ଶଙ୍କର ଅଧୂକାରୀ 
ଧୂ୍ଜଟି ଚଉଧୂରୀକୁ ନିୟୁକ୍ତ କରିଛନ୍ତି । କିନ୍ଧ କାହିଁକି ୨ କ'ଣ ତାଙ୍କ ମନର ଗୋପନ 
କଥା ? ଇଚ୍ଛା କଲେ, ମୋତେ ତ ସେ ସିଧାସଳଖ ପଚାରି ପାରି ଥାଆନ୍ତେ ¦! 

ମୁଁ ଲୁଗାପଟା ପିନ୍ଧି ବାହାରି ପଡ଼ିଲି । 

ଦରଜାରେ ତାଲା ପକାଇ ବହୁଥର ପରୀକ୍ଷା କଲି । 

ରାଜପଥକୁ ଓହ୍ଲାଇ ଯିବା ଆଗରୁ ମୋର ମନେ ହେଉଥଲା, ହୁଏତ ରାଇବାବୂଙ୍କ 
ଘରଆଡ଼ୁ ପୁଣି ଆକ୍ରମଣ ହେବ । 

କିନ୍ଧୁ ଖସି ଗଲି । ଅନ୍ୟମନସ୍କ ହୋଇ ଆଗେଇ ଥଲି । ପାଦ ଦୁଇଟା ମୋତେ 
ମୋର ପରିଚିତ ପଥରେ ଷ୍ଟୁଡିଓ ଆଡ଼କୁ ଟାଣି ନେଉଥୁଲା । 

ମୁଁ ବୋଧହୁଏ କୌଣସି ଏକ ଅଦୃଶ୍ୟ ଶକ୍ତିଦ୍ଵାରା ସମ୍ମୋହିତ ହୋଇ ପଡ଼ିଥୁଲି । 
କାରଣ ଚଲାପଥରେ କିଛି ମୋତେ ଆକର୍ଷିତ କରି ପାରୁନଥୂଲେ ! 

ମୋର ପଳେପଳେ କେତେବେଳେ ବା ପାଖେ ପାଖେ ହର୍ଣ୍ଣ ବଜେଇ ମଟର 
ଗାଡ଼ିଟାଏ କେତେବେଳୁ ଯେ ମୋତେ ଅନୁସରଣ କରି ଚାଲିଛି. ସେ କଥା ମୁଁ ବହୁତ 
ପରେ ବୁଝିଲି । ଯେତେବେଳେ ଗୋଟାଏ ଜାଗାରେ ରାସ୍ତା ଜ୍ରସ କରିବାକୁ ଯାଇ ସେ 
ମଟରଗାଡ଼ି ଦ୍ଵାରା ବାଧା ପାଇଲି । 

: ଆରେ ଅନୁପମ ଯେ ! 

ଅନୁପମ ଗାଡ଼ି ଅଟକେଇ ହସି ହସି ତଳକୁ ଓହ୍ଲେଇ ଆସିଲା ।! କହିଲା : ଦଶ 
ମିନିଟ୍‌ ହେବ ତୋ ପେ ପଛେ ଛୁଟିଛି, ଅଥଚ... 

ମୁଁ କିନ୍ଧ ଅନୁପମ ମୁହଁକୁ ଆଭ୍ଚର୍ଯ୍ୟ ହୋଇ ଚାହିଁଥୁଲି । ମୋର ବିଶ୍ଵାସ ହେଉ 
ନଥୁଲା, ଏଇ ଚେହେରା, ଏଇ ବେଶ ପୋଷାକ, ଏଇ ଗାଡ଼ି... 

ଅନୁପମ ମୋ ହାତ ଧରି ଗାଡ଼ି ପାଖକୁ ଟାଣି ନେଇଗଲା । କହିଲା : ଖାଲି 
ସେତିକି ନୁହେଁ, ଆ ତତେ ଆଉ ଜଣକ ସହିତ ପରିଚୟ କରାଇ ଦେଉଛି । 

ଗାଡ଼ି ଭିତରେ ମୁଁ ଜଣେ ଅତ୍ଯାଧୁନିକା ସପ୍ତଦଶୀଙ୍କୁ ଦେଖୁଲି । ଅନୁପମ 
କହିଲା : ଚିହ୍ନିଚ ମାନୀ, ୟାଙ୍କ ନା ରଜତ ପଟ୍ଟନାୟକ । ଯାହାଙ୍କ କଥା ତମ ଆଗରେ ମୁଁ 
ବହୁତ ଅର କହିଛି । କିଛି ଅନୁତ୍ଖାନ କରି ପାରୁଛ ରଜତ ? 

ଅନୁପମ ରଙ୍ଗିତରେ ମାନିନୀକୁ ପଛ ସିଟ୍‌କୁ ଉଠି ଯିବା ପାଇଁ କହିଲା । ମୋ 

ମନା ମାନିନୀଦେବୀ ମାନିଲେ ନାହିଁ । ସେ ଉଠି ଗଲେ । ରଜତ ମୋତେ ପାଖରେ 
ବସାଇ ଷ୍ଟିଅରିଂ ଧରିଲା । କହିଲା : ଜାଣୁ ରଜତ, ଅବଶ୍ଯ ମୁଁ ଗର୍ବ କରୁନାହିଁ, 
ଅତୀତର କଥା ଗୁଡ଼ା ଭାବିବାକୁ ମୋତେ ଆଜିକାଲି ଭାରି କଷ୍ଠ ହୁଏ| ତୁ ତ ଆର୍ଟ 
କଲେଜରୁ ପାସ୍‌ କରି ଚାଲି ଆସି, ମୁଁ ଆହୁରି ଦୁଇଟାବର୍ଷ ବାପାଙ୍କର ଅର୍ଜିତ ଅର୍ଥ 
ଶ୍ରାଦ୍ଧ କଲା ପରେ ଯେତେବେଳେ ଡିଗ୍ରୀ ହାସଲ କରି ପାରିଲି ନାହିଁ, ଫେରି ଆସି 
ଦେଖୁଲି ବାପା ରୋଗଶଯ୍ୟାରେ । ସେ ଆଉ ବିଛଣାରୁ ଉଠିଲେ ନାହିଁ, କିମ୍ଭା ମୋର 
ଆଉ ଡିଗ୍ରୀ ହାସଲ ହେଲା ନାହିଁ । 

ତା'ପରେ ଲମ୍ବା ଦୁଇବର୍ଷ । 

କେମିତି କଟାଇଛି ତୁ ବିଶ୍ମାସ କରି ପାରିବୁ ନାହିଁ । ବହୁଥର ତୋତେ ମନେ 
ପକାଇଛି, କିନ୍ତ ତୋର ଠିକଣା ସଂଗ୍ରହ କରି ପାରି ନାହିଁ। ଆଉ ହଠାତ୍‌ ଦିନେ 
ଆକସ୍ମିକ ଭାବରେ ଭାଗ୍ୟର ଏପରି ପରିବର୍ଭନ ଘଟିଲା, ଯାହା ମୁଁ ମଧ୍ୟ ଆଜି ବି 
ବିଶ୍ମାସ କରି ପାରୁନାହିଁ । 

ମୁଁ ଜିତୁ ନୀରବରେ ବସି ରାଜପଥକୁ ଚାହିଁଥୁଲି । 

ମୋ ନୀରବତା ବୋଧହୁଏ ଅନୁପମ ସହି ପାରୁନଥୁଲା । ତା ଅଗାଧ ସଶ୍ବର୍ଯ୍ୟ 
ଦେଖୁ ମଧ୍ୟ ମୋ ମନରେ କୌଣସି କୌତୂହଳ ନ ଥବା ଦେଖୁ ସେ ବୋଧହୁଏ ବିସ୍ମିତ 
ହୋଇଥଲା । ମୋତେ ପଚାରିଲା: ନୀରବ ରହିଲୁ ଯେ ! 

ମୁଁ କହିଲି: ତୋର କହିବାକୁ ଏଇକ୍ଷିଣା ଆହୁରି ଅନେକ କଥା ବାକି ଅଛି । 
ସବୁଯାକ ଶେଷ ହେଉ । ମୁଁ ଶୁଣି ସାରେ। ତା' ପରେ ମୋ କଥା ମୁଁ କହିବି। 
ତୋ” ଠାରୁ ମୋର ବିଚ୍ଛେଦ ଦୀର୍ଘ ପାଞ୍ଚବର୍ଷ ହେଲେ ମଧ୍ୟ, ମୋ ଜୀବନରେ କୌଣସି 
ଘଟଣା ନାହିଁ । ଯାହା ଘଟିଛି, ଅତି ସଂକ୍ଷିପ୍ତ । 

: ସତରେ ରଜତ ତୋର କିଛି ପରିବର୍ଭନ ହେଲା ନାହିଁ । ଛାତ୍ର ଜୀବନ ପରି 
ଆଜି ବି ତୁ ଅନ୍ୟମନସ୍କ । ଆଜି ବି ଧ୍ୟାନଗମ୍ଭୀର | ମାନୀ କିନ୍ତୁ ଠିକ୍‌ ତୋର ବିପରୀତ | 
ତୋତେ ଅପରିଚିତ ଦେଖୁ ସ୍ଥିର ହୋଇ ବସି ରହିଛି ସିନା, ନିର୍ଝରଣୀ ପରି ଏତେ ଚଞ୍ଚଳ 
ଆଉ ଏତେ ଅଧୀର ଯେ, ତୁ ଧାରଣା କରି ପାରିବୁ ନାହିଁ । 

ଅନୁପମ ପଛକୁ ମାନୀ ଆଡ଼କୁ ଚାହିଁଲା । 

ମୁଁ ବି ଅନେଇଲି । 

ମାନୀ ସ୍ମିତ ହସି କହିଲା : ତମେ ଭାରି ଦୁଷ୍ଟ ଅନୁପମ ! ଜଣେ ଭଦ୍ରଲୋକଙ୍କ 
ପାଖରେ ଏପରି ଅପଦସ୍ଥ କରିବାର କିଛି ମାନେ ହୁଏ ନାହିଁ । ଚାଲ ମୁଁ: ଆଜି ଡାଡିଙ୍କ 
ପାଖରେ ତୁମକୁ ବି ଅପଦସ୍ଥ ନକରି ଛାଡ଼ିବି ନାହିଁ । 

ଅନୁପମ ପୁଣି ଆରମ୍ଭ କଲା: ମୋର ହଠାତ୍‌ ଏପରି ଭାଗ୍ୟ ପରିବର୍ରନ 

ମୂଳରେ ମାନୀର ଡାଡି ହିଁ ଆଲ୍ଲାଦିନର ଆଶ୍ଚର୍ଯ୍ୟ ପ୍ରଦୀପ ଧରି ଆବିର୍ଭାବ ହୋଇଥୂଲେ । 
ସେ ଖୁବ୍‌ ଲମ୍ବା କାହାଣୀ ! ଆଉ ଦିନେ ତୋତେ କହିବି । ଆଜି ସମୟ ଭାରି ଅଳ୍ପ ! ତୁ 
କ୍ରଆଡ଼େ ଯିବୁ କହିଲୁ ? 

: ଷ୍ଟଡିଓକୁ | 

: ଷୁଡିଓ ? 

: ହଁ ଷୁଡିଓ ଶ୍ରୀରଙ୍ଗମ୍‌ । ଯେଉଁଠି ମୁଁ ଚାକିରି କରେ । 

: ସେଇଟା କେଉଁଠି ପଡ଼ିବ ? କହ ମୁଁ ତୋତେ ସେଇଠି ଛାଡ଼ିଦେଇ ଯିବି । 
କିନ୍ତ ମୋତେ କଥା ଦେବାକୁ ହେବ, କାଲି ତୁ ଆମ ଘରକୁ ଆସିବୁ । 

ଶ୍ରୀରଙ୍ଗମ୍‌ ମୁଁ ଅନେକ ପଛରେ ଛାଡ଼ି ଆସିଥୁଲି । ଅନୁପମର କଥା ଶୁଣି ମୋର 
ମନେ ହେଲା, କୌଣସି ବିଶେଷ ସ୍ଥାନକୁ ସେମାନେ ଯାଉଛନ୍ତି । ମୁଁ ସଙ୍ଗେ ସଙ୍ଗେ 
କହିଲି: ମୋତେ ଏଇଠି ଛାଡ଼ି ଦେଇଗଲେ ଚଳିବ । ଶ୍ରୀରଙ୍ଗମ୍‌ ଏଇଠି ଏଇ ବାପାଖ 
ଗୋଟିଏ ଛୋଟ ଗଳିରେ । ଅନୁପମ ଗାଡ଼ି ଅଟକେଇଲା | କହିଲା: କାଲି କେତେବେଳେ 
ଆସିବୁ ? 

ମୁଁ କହିଲି: କେତେବେଳେ ଗଲେ ଚଳିବ ? 

ଅନୁପମ ଟିକିଏ ଚିନ୍ତା କଲା । ମାନିନୀ ଆଡ଼କୁ ଥରେ ଚାହିଁଲା । ସାମାନ୍ଯ 
ନୀରବତା ପରେ କହିଲା: କେତେବେଳେ ସୁବିଧା ହେବ ? 

ମୁଁ କହିଲି: ବିଶେଷ କିଛି ଆବଶ୍ୟକ ନଥୂଲେ, ପରେ କେବେ ଦିନେ ସୁବିଧା 
କରି ଯିବି । 

ଅନୁପମ କିଛି କହିବା ପୂର୍ବରୁ ମାନିନୀର କଣ୍ଢସ୍ଵର ମୁଁ ଶୁଣିଲି । 

: ନା, ଆପଣ କାଲି ଆସନ୍ତୁ ରଜତବାବ୍ରା ଚାରିଟାରୁ ପାଞ୍ଚଟା ଭିତରେ ଆସିବେ । 
ଡାଡି ଆପଣଙ୍କୁ ଦେଖଲେ ଭାରି ଖୁସି ହେବେ । 

ମୁଁ ଗାଡ଼ିରୁ ଓହ୍ଲାଇ ଥକ୍କା ମାରିଲା ପରି ଠିଆହୋଇ ଯାଇଥ୍‌ଲି । 

ମାନିନୀର ଡାଡି ମୋତେ ଦେଖୁଲେ ଖୁସି ହେବେ କାହିଁକି ? 


ମୁଁ ଶ୍ରୀରଙ୍ଗମ୍‌କୁ ଫେରି ଆସୁଥଲି । 

ହଠାତ୍‌ ଅନୁପମର ଆବିର୍ଭାବ ମୋ ମନ ଭିତରେ ନୂଆ ଏକ ଭାବନାର ସୃଷ୍ଟି 
କରି ଦେଇଥିଲା । ପାଞ୍ଚବର୍ଷ ତଳର ଅନୁପମ ସହିତ ଆଜିର ଅନୁପମର ତୁଳନା ହୁଏ 
ନାହିଁ। ଦି ଖଣ୍ଡି ପ୍ୟାଣ୍ଟ ଆଉ ଦିଂଖଣ୍ଡି ସାର୍ଟରେ ତାକୁ ବର୍ଷ ବର୍ଷ ଧରି କଟାଇବାକୁ 
ହେଉଥୁଲା ! ' 

କିନ୍ତୁ ମାନିନୀର ପରିଚୟ ମୁଁ ତ ଭଲ ଭାବରେ ଜାଣି ପାରିଲି ନାହିଁ। ସେ କ'ଣ 
ଅନୁପମର ବାକ୍ଦଭ୍ତା ନା ବିବାହିତା ସ୍ତ୍ରୀ ? 

ଯାହା ହେଉ, ଗୋଟାଏ କିଛି ହୋଇଥିବ | 

ଶ୍ରୀରଙ୍ଗମ୍‌ରେ ମୁଁ ପହଞ୍ଚଲାବେଳକୁ ପ୍ରାୟ ପାଞ୍ଚଟା ବାଜି ଯାଇଥୁଲା | ଅନ୍ୟାନ୍ୟ 
ଶିଳ୍ପୀମାନେ ଚାଲି ଯାଇଥୂଲେ । ଘରଗୁଡ଼ାକ ସବୂ ବନ୍ଦ ହୋଇ ଯାଇଥଲା । ମୁଁ ମୋ 
ଷ୍ଟୁଡିଓର ଦରଜା ଖୋଲି ଭିତରକୁ ପଶିଲି । ମୋର ଉଦ୍ଦେଶ୍ଯ ଝରଣା ସହିତ ଦେଖା 
କରିବା । କିନ୍ଧୁ ଝରଣା ମୋର ଉପସ୍ଥିତି ଅନୁଭବ କରି ନିଜେ ଯେତେବେଳେ ଯାଏ ନ 
ଆସିଛି, ତା' ସହିତ ଭେଟ ହେବାର ଅନ୍ୟ କିଛି ବାଟ ନାହିଁ 

ମୁଁ ମୋର ଚେଆରଟି ଉପରେ ଯାଇ ବସିଲି । ଘର ଭିତରେ କିଛି ବିପର୍ଯ୍ୟସ୍ତ 
ବା ଇତଃସ୍ତତ ହୋଇଥଲା ପରି ମନେ ହେଲା ନାହିଁ । ଡ୍ରୟାର ଟାଣି ଖୋଲିଲି । କାଳେ 
ଆଉ ଯଦି ନୂତନ କିଛିର ସନ୍ଧାନ ମିଳେ ! 

ନା, ଚୁପ୍ଚାପ୍‌ ବସି ରହିବାକୁ ଭଲ ଲାଗୁନଥୁୂଲା | ଅନ୍ୟ ଦିନ ହୋଇଥୂଲେ, 
ନୀରବରେ ଚିନ୍ତା କରୁ କରୁ ଘଣ୍ଟା ପରେ ଘଣ୍ଟା କିପରି କଟି ଯାଇଥଆନ୍ତା, ଘଡ଼ି ନ 
ଦେଖୁଲେ ଜାଣି ହୁଅନ୍ତା ନାହିଁ । ସେଦିନ କିନ୍ତୁ ମୁଁ ସିର ହୋଇ ବସି ପାରୁ ନଥ୍‌ୁଲି । 

ଚେଆରରୁ ଉଠି ବାହାରକୁ ଗଲି । ଉପରକୁ ଚାହିଁଲି ଯେଉଁଠି ବେଳେ ବେଳେ 
ଝରଣା ଆଖୁ ସହିତ ଆଖୁ ମିଶିଯାଏ, କିନ୍ତୁ ଆଜି ସେ ସେଠାରେ ନାହିଁ । ପୁଣି ଫେରି 
ଆସିଲି ଷ୍ଟୁଡିଓ ଭିତରକୁ । 

ରଙ୍ଗ ତୂଳୀ ବାହାର କଲି । କିଛି ଗୋଟାଏ କାମ ନକଲେ ସମୟ କଟିବ 
କିପରି ? 

ଟେବୂଲ ଲ୍ୟାମ୍ପ ଜଳାଇଲି ! 

: ନା ନା, ଲାଇଟ୍‌ଟା ବନ୍ଦ କରି ଦିଅନ୍ତୁ ! 

ମୁଁ ବୁଲି ଅନାଇଲି, ଝରଣା କବାଟଟା ଭିତରୁ ବନ୍ଦ କରୁଥଲା । ମୋର ଆପତ୍ତି 
କରିବାର ଇଚ୍ଛା ଥଲେ ବି ମୁଁ କିଛି କରି ପାରିଲି ନାହିଁ । 

ଝରଣା ଆସି ନିଜ ହାତରେ ଲାଇଟଟା ଲିଭାଇ ଦେଲା । 

ମୁଁ ଶିହରି ଉଠିଲି ଝାପ୍ସା ଅନ୍ଧାର ଭିତରେ ତା” ମୋର ବ୍ୟବଧାନ ମାତ୍ର ଅଛ୍ପ 
କେଇ ଇଞ୍ଚ ଥିଲା | 

ଝରଣା କହିଲା : ଆପଣମାନେ ପଚାରିଲେ ? 

: କୋଉ କଥା ? ମୁଁ ପଚାରିଲି । 

: କାଲି ଯୋଉ କଥା କହିଥିଲି । ମାନେ ଆମ ସମ୍ପର୍କ କଥା । ଯୋଉଟା ଅନେକ 
ଦିନର । ଜନ୍ମ ଜନ୍ମାନ୍ତରର । 

ମୁଁ ଲକ୍ଷ୍ଯ କଲି, ଝରଣାର ସ୍ଵର କ୍ରମେ କରୁଣ ହୋଇ ଉଠୁଥିଲା | 

ମୋତେ ତା” ମୁହଁ ସ୍ଷ୍ ଦିଶୁ ନଥୁଲା । କେବଳ ଥରିଲା ଗଳାର ସ୍ଵରରୂୁ ମୁଁ 
ବ୍ରଝୁଥଲି ଝରଣା ହୁଏତ ଅଉ କ୍ଷଣକ ପରେ.... 

ସେ ଚେଆରଟା ଆଉ ଟିକିଏ ଟାଣି ଆଗେଇ ଆସିଲା । ତା” ଦେହରେ ମୋ 
ଦେହ ବାଜିଲା, ନିଃଶ୍ଵାସରେ ନିଃଶ୍ବାସ । 

ଦେହଟା ମୋର ଅଜଣା ଏକ ଆତଙ୍କରେ ଥରି ଉଠିଲା । 

ଝରଣା କହିଲା : ଆପଣ ବଡ଼ ନିଷ୍କର ରଜତ ବାବ୍ର ! ଆପଣ ମୋତେ ଇଛା 
କରି ଭୁଲି ଯାଉଛନ୍ତି । 

: କିନ୍ତୁ... 

: ନା, କିନ୍ୁ ଫିନୁ କିଛି ମୁଁ ଶୁଣିବି ନାହିଁ । ଆଜି ଆପଣଙ୍କ ମୋ କଥା ରଖୁବାକୁ 
ହେବ । ମୋ ସଙ୍ଗରେ ବାହାରିବାକୁ ହେବ । 

: କୋଉଠିକି ? 

: କିନ୍ଧ ଆପଣ ବିଶ୍ବାସ କରନ୍ତୁ ଝରଣା ଦେବୀ, ମୁଁ ଆପଣଙ୍କ ଆଗରୁ କୌଣସି 
ଦିନ ଦେଖୁ ନାହିଁ । ବୋଧହୁଏ ଆପଣ ଭୁଲ୍‌ କରୁଛନ୍ତି, ହୁଏତ ଅନ୍ୟ କାହାର ସାଦ୍ଶ୍ୟ 
ମୋ ଠାରୁ ଆବିଷ୍କାର କରି ଆପଣ ଭ୍ରମରେ ପଡ଼ିଛନ୍ତି । 

ଏଥର ଝରଣା ତା” ହାତ ଦୁଇଟାରେ ମୋ ହାତଟାକୁ ଚାପି ଧରି ହସି ଉଠିଲା । 
କହିଲା : ଯଦି ତାହାହିଁ ସତ୍ୟ ହୋଇଥାଏ, ତେବେ ସତ କହିଲେ ମୁଁ କ'ଣ ଏତେ 
ଅସୁନ୍ଦର ? ମୋ ଠାରେ କଂଣ ନାରୀତୂର ସାମାନ୍ୟ ଚିହ୍ନ ବି ଆପଣ ଖୋଜି ପାଉନାହାନ୍ତି ? 
ମୁଁ ଅବାକ୍‌ ହୋଇଗଲି । ଝରଣା କଥାର କିଛି ଉତ୍ତର ଦେଇ ପାରିଲି ନାହିଁ। 

ସେ ପୂଣି କହିଲା : ଆପଣ ସତ କୁହନ୍ତୁ ରଜତବାବୁ । ମୁଁ ସ୍ଵୀକାର କରୁଛି 
ଆପଣ ସୁପୁରୁଷା ସଫଳ ଶିଳ୍ପୀ । ତା' ବୋଲି ମୋ ନାରୀତ୍ସକୁ ସାମାନ୍ୟତମ ସମ୍ମାନ 
ଦେବାକୁ ଆପଣ କୁଣ୍ଠାବୋଧ କରୁଛନ୍ତି କାହିଁକି ? 

ତଣ୍ଟି ମୋର ଶୁଖୁ ଆସୁଥଲା। କଥା କହିବାର ସମସ୍ତ ଶକ୍ତି ମୁଁ ହରାର 
ବସୁଥୁଲି । ଝରଣାର ଏ ଆଚରଣ ଯେ ଶୁଭ ନୁହେଁ ତାହା ମୁଁ ଅନୁଭବ କରୁଥଲି । 

ମୋର ନୀରବତା ପ୍ରତି କୌଣସି ଖାତିର ନକରି ସେ ପୁଣି କହି ଚାଲିଲା: ମୁଁ 
ନାରୀ । ନାରୀତ୍ସର ସମସ୍ତ କାମନା ଓ ବାସନା ମୋ ଠାରେ ରହିବା କଂଣ ଅସ୍ଵାଭାବିକ 
ରଜତବାବୁ ? ଏମାନେ କିନ୍ତୁ ସେଇଟାକୁ ସହ୍ଯ କରୁ ନାହାନ୍ତି । ମୋତେ ସନ୍ଦେହ 
କରୁଛନ୍ତି, ପୀଡ଼ା ଦେଉଛନ୍ତି । ଯେଉଁଦିନ ନାଲି ଗୋଲାପଟିଏ ମୁଁ ଆପଣଙ୍କ ଡ୍ରୟାରରେ 
ରଖୁ ଯାଇଥୂଲି, କେତେ ଆଶାରେ. କେତେ ଆନନ୍ଦରେ, ଆପଣ ଶିଳ୍ପୀ, ସୁନ୍ଦରର 
ପୂଜାରୀ । ଗୋଲାପଟି ଦେଖ ଆପଣ ନିଶ୍ଚୟ ଖୁସି ହେବେ । 

କିନ୍ତୁ ଆପଣ ସେଦିନ ଭୁଲ୍‌ କଲେ । ମସ୍ତବଡ଼ ଭୁଲ୍‌ । ଯାହାର ପ୍ରାୟଶ୍ଚିର 
ମୋତେ ଆଜିଯାଏ କରିବାକୁ ପଡ଼ୁଛି । ହୁଏତ ଜୀଚନ ଭରି କରିବାକୁ ପଡ଼ିବ । ସତ 
କହିଲେ ରଜତବାବୂ, ଆପଣ ସେଦିନ ସେ ଫୁଲଟି କାହିଁକି ଅନ୍ୟକୁ ଦେଇଦେଲେ ? 

ଗୋଲାପଫୁଲ କଥା ଶୁଣି ମୋର ସମଗ୍ର ଦେହରେ ପୁଣି ଶିହରଣ ଖେଳିଗଲା । 
ତା'ହେଲେ ଝରଣା କ”ଣ ଏସବୁ ରହସ୍ଯର ନାୟିକା? ଝରଣାର ଗତି ତା'ହେଲେ 
କ”'ଣ ମୋ ଘରଯାଏ ? ତାଂ ନହେଲେ ଘରୁ ଯେଉଁ ଗୋଲାପଟି ଆବିଷ୍କାର କରିଥୁଲି, 
ଏଇଟିକ୍ର ବି ଝରଣା ରଖୁ ଆସିଥଲା? କାରଣ ଗୋଲାପ ଦୁଇଟି ଦେଖୁବାକୁ ପ୍ରାୟ 
ସମାନ । ଏକା ମା ପେଟର ଯାଆଁଳା ଭଉଣୀ ପରା ନିଶ୍ଚୟ ଗୋଟିଏ ଡାଳରୁ 
ଦୁଇଟିଯାକ ଫୁଲ ତୋଳା ହୋଇଥଲା | ନ ହେଲେ.... 

ଝରଣା କିନ୍ଧୁ ଆଉ ମୋର ନୀରବତା ସହି ପାରିଲା ନାହିଁ । ଏଥର ମୋର ବାହୁ 
ଦୁଇଟାକୁ ଦୁଇ ହାତରେ ହଲାଇ, କଇଁ କଇଁ ହୋଇ କାନ୍ଦି ଉଠିଲା: କୁହନ୍ତୁ କୁହନ୍ତୁ ରଜତ 
ବାବୁ । ଆପଣ ଏପରି ନୀରବ ରହିଲେ, ମୁଁ ଆପଣଙ୍କ ପାଦରେ ମୁଶ୍ଡପିଟି ଆତ୍ମହତ୍ୟା 
କରିବି । ଆଶାର ଓ ଆକାଂକ୍ଷାର ଗୋଟିଏ ନାରୀ ମନକୁ ଭାଙ୍ଗି ରୁଜି ଚୂର୍‌୍ମାର 
କରିଦେବାର କେଉଁ ଅଧୂକାର ସମାଜର ଅଛି? ଯଦି ଥାଏ, ତେବେ ମୁଁ ସେ ସମାଜକୁ 
ଅସ୍ଵୀକାର କରିବି, ଗୋଇଠା ମାରି ବାହାରି ଆସିବି । କିନୁ କାହା ଭରସାରେ ? 

ମୁଁ କହିଲି : ଆପଣ ଟିକିଏ ଧୈର୍ଯ୍ୟ ଧରନ୍ତୁ ଝରଣା ଦେବୀ । ଆପଣ ଖୁବ୍‌ 
ଉତ୍ତ୍ୟକ୍ତ ହୋଇ ପଡ଼ିଛନ୍ତି । ମୁଁ ବୃଝୁଚି ଆପଣଙ୍କର ସବୁ ଅଭିଯୋଗ ଶଙ୍କରବାବୃଙ୍କ 
ବିରୁଦ୍ଧରେ । କିନ୍ତୁ ସେ ଆପଣଙ୍କର ଅଭିଭାବକ, ସେ ଆପଣଙ୍କର... 

ସେ ମୋର କିଛି ନୂହନ୍ତି । ମୁଁ ତାଙ୍କର କିଛି ସଂପର୍କ ସ୍ଵୀକାର କରିବାକୁ ପ୍ରସ୍ତୁତ 
ନୁହେଁ । ଯିଏ ମୋତେ ସନ୍ଦେହ କରିବ, ମୋ ବିରୁଦ୍ଧରେ ଗୁପ୍ତଚର ଲଗେଇବ, ସେ 
ମୋର କେହି ନୁହେଁ । କିଛି ନୁହେଁ । 

: ଆପଣଙ୍କ ବିରୁଦ୍ଧରେ ଗୁପ୍ତଚର... ମାନେ ? 

: ଧୂର୍ଜଟୀ ଚଉଧୁରୀଙ୍କୁ ଆପଣ ଚିହ୍ନି ନାହାନ୍ତି ? ତାଙ୍କୁ ମୋ ବିରୁଦ୍ଧରେ ନିଯୁକ୍ତ 
କରାହୋଇଛି । କହିଲେ, ରଜତ ବାବୁ ଆପଣ ସତ କହିଲେ, ନାରୀ ପ୍ରତି ଏହା କ'ଣ 
ଅସମ୍ମାନ ନୁହେଁ ? 

ମୁଁ ମୋଟେ ପ୍ରକୃତିସ୍ଥ ହୋଇ ପାରୁ ନଥୁଲି । ଝରଣାକୁ ବହୁତ କଥା ପଚାରିବା 
ପାଇଁ ମନକୁ ଯେପରି ଦୃଢ଼ କରି ଆସିଥଲି, ଏଠାରେ ଝରଣା ସାମ୍ନାରେ ସେ ସବୁ 
ଭୁଲି ଯାଇଥଲି । ମୋର ଆହୁରି ଭୟ ହେଉଥୁଲା, କାଳେ ଶଙ୍କରବାବୁ ଆସି ପହଞ୍ଜ୍‌ 
ଯିବେ, କଳେ ଧୂର୍ଜଟି ଚଉଧୁରୀ ଆସି ଦରଜାରେ ନକ୍‌ କରିବ । ସେତେବେଳେ 
ଅବସ୍ଥା ଆମର କ'ଣ ହେବ? ମୋ ମନରେ କୌଣସି ପ୍ରକାର ଆବିଳତା ନ ଥଲେ ମଧ୍ଯ 

ସେମାନେ ଆମକୁ ଏହିପରି ଏକ ବନ୍ଦୀ ଘରର ଅନ୍ଧକାର କକ୍ଷରେ ଆବିଷ୍କାର କରି, 
ନିଶ୍ଚୟ ଚରିତ୍ରବାନର ସାର୍ଟିତି କେଟ ଦେବେ ନାହିଁ । ଏଣେ ଝରଣାର ମନସ୍ତର୍ୁ ବୁଝିଲା 
ଭଳି ବୁଦଧିବ୍‌ରି ମୁଁ ହଗାଇ ବସିଛି । 

ଏଥର ଝରଣା ମୋ ହାତ ଦୁଇଟାକୁ ଟାଣି ଉଠି ଠିଆ ହୋଇ ପଡ଼ିଲା । 
କହିଲା: ଆଉ ଡେରି କରନ୍ତୁ ନାହିଁ ରଜତ ବାବୁ । ସେମାନେ ହୁଏତ ଏଇଖୁଣା ଆସି 
ପହଞ୍ଚବେ । ସେମାନେ ଫେରି ଆସିବାର ବେଳ ହୋଇଗଲାଣି । ଚାଲନ୍ତୁ ଆମେ 
ବାହାରିଯିବା । 

: କିନୁ କୁଆଡ଼େ ? 

ମୁଁ ଅବଶ୍ୟ ଅନ୍ଧକାରରେ ଝରଣାର ମୁହଁ ଦେଖୁ ପାରୁ ନଥୁଲି । କିନ୍ତୁ ସ୍ଵରରେ 
କ୍ରମଶଃ କାରୁଣ୍ୟ ଫୁଟି ଉଠୁଥିଲା । ସେ କହିଲା, : ଆପଣ ମୋତେ ବିଶ୍ଵାସ କରନ୍ତୁ । 
ମୁଁ ଆପଣଙ୍କୁ ମୋଟେ ବିପଦରେ ପକାଇବି ନାହିଁ । ଖାଲି ଟିକିଏ ଆଶ୍ରୟର ପ୍ରତିଶ୍ରୁତି 
ଆପଣଙ୍କ ଠାରୁ ପାଇଲେ... 

ଏଥର ପ୍ରକୃତରେ ମୁଁ ବିବ୍ରତ ହୋଇ ପଡ଼ିଥୂଲି । ଝରଣା କିଏ, କ'ଣ ତା'ର 
ପରିଚୟ ! ଅଥଚ... 

ମୋତେ ସେ ଟାଣି, ଟାଣି ବାହାରକୁ ଭିଡ଼ି ନେବାପାଇଁ ଚେଷ୍ଟା କରୁଥଲା । 

: ମୋ କଥା ଶୁଣନ୍ତୁ ରଜତ ବାବୁ । ଏଠାରେ ଆଉ ଡେରି କଲେ ସେମାନେ 
ହୁଏତ ଆମକୁ ବିପଦରେ ପକାଇଦେବେ, ଗୋଟାଏ ଭୀଷଣ ଷଡଯନ୍ତ୍ର ହେଉଛି ଆମ 
ବିରୁଦ୍ଧରେ । ଆପଣ ସିନା କିଛି ବୁଝିପାରୁ ନାହାନ୍ତି, ମୁଁ କିନ୍ତୁ ସେମାନଙ୍କର ପ୍ରତି 
ପଦପାତର ଖରବ ରଖୁଛି । ଆପଣ ବାହାରି ଚାଲନ୍ତୁ ସେମାନେ ଆମର କିଛି କରି 
ପାରିବେ ନାହିଁ । ଆପଣ କ”ଣ ମୋତେ ଭୟ କରୁଛନ୍ତି ? 

ପ୍ରକୃତରେ ମୁଁ ଝରଣାର ଆଚରଣରେ ଶଙ୍କିତ ହୋଇ ପଡ଼ିଥୁଲି । କିନ୍ତୁ ଗଳାରେ 
ଦୃଢ଼ତା ଫୁଟାଇବାକୁ ଚେଷ୍ଟା କରି କହିଲି: ଭୟ ମୁଁ କରୁନାହିଁ ଝରଣା ଦେବୀ, କିନ୍ତୁ 
ଆମେ ଯିବା କୁଆଡ଼େ ? 

: ମୋତେ ବିଶ୍ଵାସ କରନୁ । ମୋ ହାତ ଧରି ଆପଣ ଚାଲି ଆସନ୍ତୁ । 

ସେତେବେଳେ ଝରଣାର ହାତ ଧରି ଘରୁ ବାହାରି ଯିବା ଭଳି ମନର ଅବସ୍ଥା 
ମୋର ନଥୁଲା । କିନ୍ତୁ ଘରୁ ବାହାରି ଯାଇ ପାରିଲେ ଗୋଟାଏ ଦିଗ ରକ୍ଷା ହେବ । 
ଶଙ୍କର ବାବୁ କିମ୍ବା ଧୂର୍ଜଟି ଚଉଧୁରୀ କେହି ଆମକୁ ଅନ୍ଧକାର ଘରୁ ଆବିଷ୍କାର 
କରିପାରିବେ ନାହିଁ । 

ମୁଁ ସବୁ ଆଡ଼କୁ ବିଚାର କରି ଝରଣା ସହିତ ଘରୁ ବାହାରିଲି । ବାହାରଟା 
ଅନ୍ଧକାରରେ ପୂରି ଯାଇଥଲା । କେଉଁଠି ଗୋଟିଏ ହେଲେ ଆଲୋକ ଜଳୁ ନ ଥୁଲା । 

ଝରଣା ଅତି ସତର୍କତା ଅବଲମ୍ବନ କରି ଆଗେଇବାର ମୁଁ ଲଷ୍ଯ କଲି । ତାଂ ଦୃଷ୍ଟି, 
ପଦକ୍ଷେପ ସବୁଥ୍‌ରେ ସତର୍କ ଭଙ୍ଗୀ ପୂରି ରହିଥୁଲା । 

ଆମେ ଶ୍ରୀରଙ୍ଗମ୍‌ରୁ ବାହାରକୁ ବାହାରି ଯାଇଥ୍‌ଲୁ । 

ରାଜପଥରେ ଯାଇ ସେ ଟିକିଏ ସ୍ଥିର ହେଲା । ବୋଧହୁଏ ପ୍ରଶାନ୍ତ ନୟନରେ 
ମୋ ମୁହଁକୁ କିଛିକ୍ଷଣ ଚାହିଁ ଶାନ୍ତ ସ୍ଵରରେ କହିଲା : ଆଉ ଆମର କେହି କିଛି କରି 
ପାରିବେ ନାହିଁ । ଆମେ ବର୍ଭମାନ ସେମାନଙ୍କ ଆୟରର ବାହାରେ । ଏଠାରେ କେହି 
ଯଦି ଆପଣଙ୍କ ମୋ ସମ୍ବନ୍ଧରେ ପ୍ରଶ୍ନ କରନେ, ଆପଣ କ'ଣ କହିବେ ? 

ସତେ ତା! ମୁଁ କି ଉତ୍ତର ଦେବି ? 

ଝରଣା କିନ୍ଧ ଜ୍ରମେ ଉତପୂଲ୍ଲ ଦେଖା ଯାଉଥଲା । ମୋ ନୀରବତା ସହ୍ୟ କରି 
ନପାରି କହିଲା: କୁହନୁ ରଜତ ବାବୁ । ମୁଁ କ'ଣ ନାରୀତ୍ଵର ଦାବୀ ଆଦାୟ କରିବା 
ପାଇଁ ଏଡ଼େ ଅଯୋଗ୍ୟା ? 

ମୁଁ କହିଲି: ନା ଝରଣା ଦେବୀ, ଆପଣ ସେପରି ଭାବନ୍ତୁ ନାହିଁ । 

: ମୋର ସବୁ ଗୋଳମାଳ ହୋଇ ଯାଉଛି । ଚିନ୍ତା, ଭାବନା, କର୍ମଧାରା 
କେଉଁଟାର ମୁଁ ସାମ୍ୟ ଖୋଜି ପାଉନାହିଁ । ଆପଣ ବରଂ... 

ଝରଣା ରାସ୍ତା ଉପରେ ଗୋଟାଏ ରିକ୍ସା ଅଟକେଇ ଉଠି ବସିଲା । ମୋ ହାତ 
ଧରି ଟାଣି, ବସେଇଲା | ଅନିଛାସରେେ ମୁଁ ବାଧ ହୋଇ ଝରଣା ପାଖରେ ତା” ଦେହକୁ 
ଲାଗି ବସିଲି । 

ରିକ୍ସାବାଲା ପଚାରିଲା, କୁଆଡ଼େ ଯିବ ? 

ଝରଣା ଚାହିଁଲା ମୋ ମୁହଁକୁ । 

ମୁଁ ଚାହିଲି ଝରଣା ମୁହଁକୁ । 

ଶେଷରେ ଝରଣା କହିଲା: ଆପଣଙ୍କ ଘରକୁ ଗଲେ କେମିତି ହୁଅନ୍ତା ? 

: ଆମ ଘରକୁ ? ମୋ ସ୍ବରରେ ଉଦ୍ବେଗ ଫୁଟି ଉଠିଥୁଲା । କହିଲି, ନା ନା, 
ଆମ ଘରକୁ ଯିବା ନାହିଁ । ସେଠାରେ ଧୂର୍କଟି ଚଉଧୁରୀ ମୋତେ ଅପେକ୍ଷା କରିଥୂବେ । 
ଶଙ୍କର ବାବୁ ବି ଯେ କୌଣସି ମୁହୂରଁରେ ପହଞ୍ଚ୍‌ ଯାଇ ପାରନ୍ତି । 

: ତା” ହେଲେ ? 

: ଆଉ ତା” ହେଲେ ଫାହେଲେ କିଛି ନୁହେଁ ଝରଣା ଦେବୀ | ଆପଣ ଘରକୁ 
ଫେରି ଯାଆନ୍ତୁ । ପୁଣି ନୂଆ କରି ଆଉ କିଛି ସମସ୍ଯା ସୃଷ୍ଟି କରିବାର ଇଚ୍ଥା ମୋର 
ମୋଟେ ନାହିଁ । 

ଝରଣା ହସିଲା । ହସି ହସି ଲୋଟି ପଡ଼ିଲା ମୋ ଉପରେ । ଯେମିତି ଲଜା, 
ସଙ୍କୋଚ କିଛି ନାହିଁ ଝରଣାର । ଯେମିତି ଝରଣା ଆଉ ମୁଁ ଏକାନ୍ତ ଅଭିନ୍ନା ସେହିପରି 

ଲକ୍ଷଣ ଫୁଟି ଉଠିଲା, ଝରଣା ଦେହ ମୁହଁରେ । ସେ କହିଲା: ଆପଣ ଡରି ଯାଆନ୍ତୁ 
ନାହିଁ ରଜତ ବାବୁ । ବହୁବର୍ଷ ପରେ ମୁଁ ଆଜି ଆପଣଙ୍କୁ ନିକଟରେ ପାଇଛି । ଭାବିଛନ୍ତି 
ଏତେ ସହଜରେ ଛାଡ଼ି ଦେବି ? ମୋ ଚାରିପାଖରେ ଯେଉଁ ଲୁହାର ପାଚେରି ଘେରା 
ହୋଇଛି, ତାକୁ ଡେଇଁ ମୁଁ ଆସି ପାରିଛି ଯେତେବେଳେ, ଆଉ ସହଜରେ ସେହି 
କାରାକକ୍ଷକୁ ଫେରୁ ନାହିଁ ଚଜତ ଝାବୁ । ଆପଣ ମୋଟେ ବ୍ଯସ୍ତ ହୁଅନ୍ତୁ ନାହିଁ 
ଆପଣଙ୍କୁ ମୁଁ କିଛି ଅସୁବିଧାରେ ପକାଇବି ନାହିଁ । 

ରିକ୍ସା ଆଗେଇଥୁଲା । ଠିକ୍‌ ମୋରି ପରିଚିତ ପଥରୋ ଯେଉଁ ପଥ ମୋ 
ଘରଯାଏ ଲମ୍ଭି ଯାଇଛି । 

ମୁଁ କହିଲି: ଆମେ ତେବେ ଯିବା କୁଆଡ଼େ ? 

: ଏକ ନିରାପଦ ସ୍ଥାନକୁ । ଯେଉଁଠି ଏମାନେ କେହି କେବେ ଯାଇ ପହଞ୍ଚୁ 
ପାରିବେ ନାହିଁ । 

: ମାନେ? 

: ଝରଣା ହୋ ହୋ ହୋଇ ହସି ଉଠିଲା: ଆପଣଙ୍କର ଧୂର୍ଜଟି ଚଉଧୁରୀ, 
ଶଙ୍କର ବାବୁ ଏପରିକି ପୋଲିସ୍‌ ଅଫିସର, କେହି କୌଣସି ଦିନ ସେଠାକୁ ଯିବାକୁ 
ସାହସ କରିବେ ନାହିଁ । 

ଝରଣାର କଥା କହିବା ଭଙ୍ଗୀ ଓ ଇଙ୍ଗିତଟା ମୋତେ ଭଲ ଲାଗୁ ନଥୁଲା । ସେଇ 
ମୁହୂର୍ଭରେ ଚଳନ୍ତାଗାଡ଼ିରୁ ଡେଇଁପଡ଼ି ଆତ୍ମରକ୍ଷା କରିବା ପାଇଁ ମୁଁ ତତ୍ପର ହୋଇ 
ଉଠିଲେ ମଧ୍ଯ ପାରିଲି ନାହିଁ । 

ଝରଣା ମୋତେ ପଚାରିଲା: ଆପଣ ଭୟ କରୁଛନ୍ତି ? 

ମୁଁ କହିଲି: ଭୟ ମୁଁ ଆପଣଙ୍କୁ କରୁନାହିଁ, କିଚୁ ଆପଣଙ୍କ ଆଚରଣ ଏପରି ସବୁ 
ଇଙ୍ଗିତପୂର୍ଣ୍ଣ ଯେ... 

: ଯିଏ ହେଲେ ଭୟରେ ବାଟ ଭାଙ୍ଗି ପଳାଇବ ? ଝରଣା ହସି ହସି ବାକ୍ୟ 
ପୂରଣ କଲା । 

ମୁଁ କହିଲି: ଆପଣ ଠିକ୍‌ କଥା କହିଛନ୍ତି ଝରଣା ଦେବୀ । କେହି ବୋଧହୁଏ 
ସାହସ କରିବ ନାହିଁ ଆପଣଙ୍କ ସହିତ ଆଗେଇବା ପାଇଁ । 

: ଆପଣଙ୍କ ଅନୁମାନ ଅନେକାଂଶରେ ସତ ରଜତ ବାବୁ । ଯେଉଁମାନେ ମୋ 
ସାନ୍ଧିଧକୁ ଆସିଛନ୍ତି, କେହି ନିର୍ଭୀକ ଭାବରେ ମୋ ସହିତ ପାଦ ପକେଇ ପାରି 
ନାହାନ୍ତି । ଜଣ ଜଣ କରି ବାଟ ଭାଙ୍ଗି ଚାଲି ଯାଇଛନ୍ତି । ଆପଣ ବିଶ୍ଵାସ କରନ୍ତୁ 
ରଜତବାବୁ, ମୁଁ କିନ୍ତୁ ସମସ୍ତଙ୍କୁ ଅନ୍ତର ଦେଇ ଭଲ ପାଇଦାକୁ ଚେଷ୍ଟା କରିଛି । 

: ତା' ହେଲେ, ତା” ହେଲେ କଂଣ... ଅନ୍ତରଟା ମୋର କ୍ପିଉଠିଲା । ସୁହାସିନୀ 

ଦେବୀଙ୍କ କଳ୍ଦିତ ଝରଣାର ଏଇ କଂଣ ବାସ୍ତବ ରୂପ । ଯେଉଁ ଝରଣା ପଛରେ ଧାଇଁ 
ବହୁଲୋକ ଜୀବନର ସମସ୍ତ ସୌରଭ ନଷ୍ଟ କରି ପାଗଳ ହୋଇଯାଇଛନ୍ତି, ଏଇ 
ଝରଣା କ'ଣ ସାକ୍ଷାତ ତା'ରି ପ୍ରତିମୂର୍ଭି! କିତୁୁ ଏ ଯେ ରକ୍ତମାଂସଧାରିଣୀ ଝରଣା 
ନୁହେଁ, ଏ କଥା ମୁଁ ସଭ୍ଯଯୁଗର ଜଣେ ଆଧୁନିକ ମଣିଷ ହୋଇ ବିଶ୍ବାସ କରିବି 
କିପରି ? 

ମୋର ସଂପୂର୍ଣ୍ଣ ଅଜ୍ଞାତରେ ହାତ ଦୂଇଟା ଲମ୍ବିଗଲା ଝରଣାର ଦେହ ଯାଏ । 
ବୋଧହୁଏ ପରୀକ୍ଷା କରିବା ପାଇଁ । 

କିନ୍ତୁ ଫଳ ହେଲା ବିପରୀତ । 

ଝରଣା ମୋ ସ୍ପର୍ଶର ଇଟ୍ିତ ପାଇ ଆହୁରି ଲାଗି ଆସିଲା ମୋ ପାଖକୁ । 
ଆବେଗଳଜଡ଼ିତ କଣ୍ଠରେ କହିଲା: ଆଜି ଯାଏ ମୁଁ ଭୁଲ କରି ଆସିଥୁଲି ରଜତ ବାବୁ । 
ମନର ମଣିଷ ଖୋଜିବାକୁ ଯାଇ ଜନ୍ମ ଜାନୁଆରଙ୍କ ହାବ୍ରଡ଼ରେ ପଡ଼ି ଯାଇଥ୍‌ଲି । 
ସେମାନେ ଚାହୁଁଥିଲେ ଦେହଟାକୁ । ମୋର ଯେ ଗୋଟାଏ ମନ ଅଛି, ସେ କଥା 
ଯେପରି କେହି ଭୁଲରେ ସୁଦ୍ଧା ଭାବୁ ନଥୂଲେ, କିନ୍ତୁ ଫଳରେ କ”ଣ ପରିଣତି ହେଉଥୂଲା 
ଜାଣନ୍ତି ରଜତ ବାବୁ ! 

ଝରଣା ମୋରି ଆଣୁ ଉପରେ ହସି ହସି ଗଡ଼ିଗଲା । କହିଲା, : ସେମାନଙ୍କର 
ଶେଷ ପରିଣତି କଥା ଆପଣ ଚିନ୍ତା କରିପାରିବେ ନାହିଁ । ମୁଁ ଆପଣଙ୍କୁ କହି ପାରିବି 
ନାହିଁ । କିନ୍ତୁ ଦୀର୍ଘ ଦିନପରେ ଆଜି ମୋ ସାଧନା ସଫଳ ହୋଇଛି, ମୁଁ ମୋର ମନର 
ମଣିଷକୁ ଖୋଜି ପାଇଛି । ମୁଁ ଜାଣେ ତା' ପାଖରେ ମୋ ଦେହ ଅପେକ୍ଷା ମନର ମୂଲ୍ୟ 
ଅଧୁକ । ସେ ମୋତେ ଠେଲି ପେଲି ଦେବ ନାହିଁ । 

କିନ୍ତୁ ରିକ୍‌ସାଟା ଠିକ୍‌ ମୋରି ପରିଚିତ ପଥରେ ଆଗେଇ ଚାଲିଥୂଲା । ଶେଷରେ 
ଝରଣାକୁ କେନ୍ଦ୍ର କରି ଗୋଟାଏ କୋଳାହଳ ସୃଷ୍ଟି ହେବ ନାହିଁ ତ? ଯଦି ସୁହାସିନୀ 
ଦେବୀ, ରାଇବାବ୍ୁ ବା ମୀନାକ୍ଷୀ ଝରଣା ସହିତ ମୋତେ ଗୋଟିଏ ରିକ୍ସାରେ 
ଦେଖନ୍ତି, ତେବେ କଂଣ ତାଙ୍କର ଧାରଣା ହେବ? ସେମାନଙ୍କୁ ମୁଁ ଝରଣା ସମ୍ବନ୍ଧରେ 
ଯେତେ ନି୍ଦ୍ଦୋଷିତାର ସଫେଇ ଦେଲେ ମଧ୍ଯ ସେମାନେ କ”ଣ ମୋତେ ବିଶ୍ନାସ 
କରିବେ? 

ରିକ୍ସାଟା କିନ୍ତୁ ରାଇବାବୂଙ୍କ ଘରର ପୂର୍ବ ମୋଡ଼ରୁ ଗତି ବଦଳେଇଲା । 
ଝରଣା ତାକୁ ଡାହାଣପଟ ସରୁରାସ୍ତାଟିରେ ବୂଲି ଯିବାପାଇଁ କହିଲା । ସେ ରାସ୍ତାଟା 
ଏକ ଅପ୍ରଶସ୍ତ, କଚାରାସ୍ତା । ସାଧାରଣତଃ କୌଣସି ଯାନବାହନ ସେ ବାଟେ ଯିବା 
ଆସିବା କରେ ନାହିଁ । 

ମୁଁ ପଚାରିଲି: ଏଣେ କୁଆଡ଼େ ଯିବା ? 

ଝରଣା ମୋତେ ଓଲଟି ପ୍ରଶ୍ନ କଲା: ଏ ବାଟେ ଆପଣ କେବେ ଯାଇଛନ୍ତି ? 
ମୁଁ ନାହିଁ କଲି । 
ସେ କହିଲା : ଆସନ୍ତା ଗୋଟାଏ ନୂତନ ପଥର ସନ୍ଧାନ ଆପଣ ପାଇବେ । 
ଖାଲି ପଥ ନୁହେଁ, ଅପରିଚିତ ଅନ୍ଧକାର ମଧ୍ଯରୁ ବହୁ ତଥ୍ୟ ଆପଣ ଆବିଷ୍କାର କରି 
ପାରିବେ । ସାଧାରଣ ମଣିଷ କେହି କେବେ ଏ ପଥରେ ଆଗେଇବାକୁ ସାହସ 
କରିପାରେ ନାହିଁ । 
କ୍ରମେ ଝରଣାର ଆଚରଣ ମୋ ପାଖରେ ଅତ୍ଯନ୍ତ ରହସ୍ଯପୂର୍ଣ୍ଣ ହୋଇ 
ଉଠୁଥିଲା । ମୁଁ ଯେ ଧୀରେ ଆତ୍ମସତ୍ତା ହରାଉଛି, ସେ କଥା ମଧ୍ଯ ଅନୁଭବ କରୁଥୁଲି । 
କିନ୍ତୁ କାହିଁକି ମୁଁ ଝରଣାର ଆଚରଣରେ କିଛି ପ୍ରତିବାଦ କରୁନାହିଁ, ସେ କଥା ମୋଟେ 
ଚିନ୍ତା କରିପାରୁ ନଥୁଲି । 
ହଠାତ୍‌ ଏକ ସମୟରେ ରିକ୍ସାଟା ଠିଆ ହୋଇ ପଡ଼ିଲା । 
ଝରଣା ରିକ୍ସାବାଲାକୁ ଆହୁରି ଆଗେଇ ଯିବାପାଇଁ କହିଲା । ରିକ୍ସାବାଲା 
ମଙ୍ଗିଲା ନାହିଁ । କହିଲା: ଏଉଠୁ ମ୍ୟୁନିସିପାଲିଟି ଇଲାକା ଶେଷ । ଆଉ ମୁଁ ଆଗକୁ 
ନାହିଁ। 
ଆମେ ଦୁହେଁ ତଳକୁ ଓହ୍ଲେଇଲ୍ୁ । ଲାଇଟ୍‌ ପୋଷ୍ଟ ଆଲୋକ ତଳେ ଆମେ 
ଦୁହେଁ ଠିଆ ହୋଇଥଲୁ ।  ଦେଖୁଲି, ଝରଣା ମୁହଁରେ ଯେପରି ଆନନ୍ଦର ବନ୍ଯା 
ନୁ 


ରିକ୍ସାବାଲାର ପଇସା ତୁଟେଇ ଦେବାପାଇଁ ମୋତେ ସେ ଅନୁରୋଧ କଲା 
ମୁଁ ତା” ଅନୁରୋଧ ରକ୍ଷା କଲି ! 

ରିକ୍ସାବାଲା ଫେରିଗଲା । 

ଏଥର ଝରଣା ମୋ ହାତ ଧରି ଆଗକୁ ଟାଣିଲା | 

ମୁଁ ଉପରକୁ ଚାହିଁ ଦେଖୁଲି, ସେଇଟା ବୋଧହୁଏ ମ୍ୟୁନିସପାଲିଟିର ଶେଷ 
ଲାଇଟ୍‌ ପୋଷ୍ଟ । ଦୂରରେ କେବଳ ଅନ୍ଧକାରର ରାଜତ୍ଵ । 


ଆହୁରି ସରୁ ସଂକୀର୍ଣ୍ଚ ପଥ । 

ରାଜରାସ୍ତାର ବହୁ ଦୂରକୁ ଆମେ ଆଗେଇ ଯାଇଥୁଲୁ । ମନେ ହେଉଥଲା 
ଝରଣାର ସେଇଟା ପରିଚିତ ପଥ । ମୁଁ କିନ୍ଧୁ ଶଙ୍କି ଯାଇଥ୍‌ଲି । ଦୁଇ ପାଦ ଆଗେଇ 
ମୁହୂରେ ଥକ୍କା ମାରି ଠିଆ ହୋଇ ଯାଉଥ୍‌ଲି । 

ଝରଣା କହିଲା : ଆଉ ଅଳ ସମୟ ପରେ ଗୋଟାଏ ବିରାଟ ବଗିଚା ପଡ଼ିବ | 
ସେଇଟା ପାରି ହୋଇଗଲେ ଆମେ ଆମ ଲକ୍ଷ୍ୟସ୍ଥଳୀରେ ପହଞ୍ଚଯିବା । ଆପଣ ଚାଲନ୍ତୁ 
ଦେଖ୍‌ବେ, ସେଠାରେ ଆପଣଙ୍କର ମୋଟେ ଅସୁବିଧା ହେବନାହିଁ । ଗୋଟାଏ ପ୍ରକାଣ୍ଡ 
ରାଜପ୍ରାସାଦ । ରାଜପ୍ରାସାଦ ଭିତରେ ଆପଣଙ୍କୁ ଅପେକ୍ଷା କରି ରହିଥ୍‌ବେ କେତେ 
ଦାସ ଦାସୀ । ଆପଣଙ୍କୁ ଦେଖବବା ମାତ୍ରକେ ଅଭିନନ୍ଦନ ଜଣାଇବେ । ଶଙ୍ଖମହୂୁରୀ 
ବଜାଇ ପାଛୋଟି ନେବେ । ଅଭିଷେକ ହେବ । ସେହି ଅଭିଷେକ ଉତ୍ସବ ପାଇଁ ମୁଁ 
ଅପେକ୍ଷା କରି ବସି ରହିଛି ଯୁଗ ଯୁଗ ଧରି । 

ଝରଣା ଠାରୁ ମୁଁ ଯାହା ସବୂ ଶୁଣୁଥଲି, କ୍ରମଶଃ ମୋର ମନେ ହେଉଥଲା 
ହୁଏତ ଏକ ଅସୁସ୍ଥ ମନର ପ୍ରଳାପ ଶୁଣୁଛି, ଅଥବା ମୋ ମୁଣ୍ଡଟା ଧୀରେଧୀରେ ଅଚଳ 
ହୋଇ ଯାଉଛି । ରାଜପ୍ରାସାଦ, ଦାସଦାସୀ, ଅଭିଷେକ, ଉତ୍ସବ, ଏ ସବୁ କଣ କହୁଛି 
ଝରଣା ! 

ମୁଁ କିନ୍ଧ ଏସବୁ ସନ୍ତେ ଝରଣାର ପଛେପଛେ ଆଗେଇଥ୍‌ଲି । କ୍ରମଶଃ ଭୟର 
ସୀମା ଅତିକ୍ରମ କରି ମୋ ମନ ଭିତରେ ଏକ କୌତୂହଳ ସୃଷ୍ଟି ହୋଇଥୁଲା । ସବୁ 
ଜିନିଷର ଗୋଟାଏ ଶେଷ ଅଛି । ମୁଁ ବି ଝରଣା ରହସ୍ୟର ଶେଷ ଯାଏ ପହଞ୍ଚବାକୁ 
ଏହା ଭିତରେ ମନକୁ ପ୍ରସ୍ତତ କରୁଥଲି। ଯଦି କିଛି ବିପଦ ଘଟିବାର ଥାଏ, ତାହା 
ଦିନେନା ଦିନେ ନିଶ୍ଚୟ ଘଟିଯିବ । ତେଣୁ ସବୁବେଳେ ମନ ଭିତରେ ଗୋଟାଏ ଅଜଣା 
ଆଶଙ୍କାକୁ ରଖ ହଟହଟା ହେବା ଅପେକ୍ଷା, ତା'ର ସମ୍ମୁଖୀନ ହେବା ବ୍ରଦ୍ଧିମାନର 
କାମ । 

ଆମେ ଯାଇ ବଗିଚା ପାର ହୋଇ ଝରଣା କଥୂୃତ ସେହି ରାଜପ୍ରାସାଦରେ 
ପାଦ ଦେଲୁ, ଦଳେ ରାତ୍ରିଚର ପକ୍ଷୀ ଏକାଥରେ ଏତେ ଜୋର୍‌ରେ ତେଣାପିଟି 
ଉଡ଼ିଯିବାକୁ ଆରମ୍ଭ କଲେ ଯେ ହଠାତ୍‌ ମୁଁ ଚମକି ଉଠିଲି । ଝରଣା ମୋତେ ନିଜ 
ଉପରକୁ ଆଉଜାଇ ନେଇ କହିଲା: ଏଥର ଆମେ ଲକ୍ଷ୍ୟସ୍ଥଳରେ ପହଞ୍ଚ ଯାଇଛନ୍ତି, 
ଆଉ ଭୟ କରିବାର କିଛି କାରଣ ନାହିଁ । 

ମୋତେ ସେ କଳା କଟକଟ ଅନ୍ଧକାର ଭିତରକୁ ଟାଣି ନେଇ କେଉଁଠି ଗୋଟାଏ 
ଜାଗାରେ ଠିଆ କରେଇଲା | ନିଜେ ସେ ବୁଲିପଡ଼ି କ'ଣ କଲା କେଜାଣି ମୋ କାନ 
ପାଖରେ ଥରି ଥରି କହିଲା : ଆପଣ ମୋଟେ ଚିକୁାର କରିବେ ନାହିଁ । ଏପରିକି କେହି 
ଆପଣଙ୍କୁ କୌଣସି ପ୍ରଶ୍ନ କଲେ ଆପଣ ଖାଲି ହସିବେ ଆଉ ହାତଠାରି ମୋତେ 
ଦେଖେଇ ଦେବେ 

ବୋଧହୁଏ ଆମେ ଗୋଟିଏ ଦରଜା ପାଖରେ ଠିଆ ହୋଇଥୁଲୁ । ଝରଣା 
ଦରଜାର କଡ଼ା ଖଡ଼ଖଡ଼ କରିଲା ପରି ମନେ ହେଲା । ପୁଣି ମୋ ଆଡ଼କୁ ବ୍ରଲିପଡ଼ି 

ଧୀର କଶ୍ଚରେ କହିଲା : ମୁଁ ଅନେକ ଦିନ ହେବ ଏଠାକୁ ଆସିନାହିଁ । ସେମାନେ ସବ 
ବୋଧହୁଏ ଶୋଇ ପଡ଼ିଛନ୍ତି । ନହେଲେ ଶଙ୍ଗମହୁରୀ ବଜାଇ ରାଜପ୍ରାସାଦ କମ୍ପମାନ 
କରି ସାରନ୍ତେଣି । 

ମୋର ଉତ୍ତର ଦେବାର କିଛି ନଥୁଲା, ମୁଁ ଖାଲି ଅପେକ୍ଷା କରିଥୁଲି ପରବର୍ତୀ 
ଘଟଣା ପ୍ରବାହକୁ । ଏହାପରେ ରହସ୍ୟର କେଉଁ ଦୃଶ୍ୟ ଫୁଟି ଉଠିବ ମୋ ଆଗରେ, 
କିଏ ଜାଣେ !! 

ଝରଣା ପୁଣି କଡ଼ା ଖଡ଼ଖଡ଼ କଲା। ଏଥର ଜୋର୍‌ରୋ ଦରଜାର ଛିଦ୍ର 
ପଥରେ ନଇଁ ପଡ଼ି କଂଣ ଦେଖୁଲା । ମୋତେ କହିଲା: ଆପଣ ଦେଖନ୍ତୁ ରଜତ ବାବୁ । 
ସମସ୍ତେ ଶୋଇ ପଡ଼ିଛନ୍ତି 

ମୁଁ ବି ଦରଜାର ଏକ କ୍ଷୁଦ୍ର ଛିଦ୍ର ପଥରେ ଭିତରକୁ ଚାହିଁଲି । କିଛି ଦୂରରେ 
ଆଲୋକର ସାମାନ୍ୟ ରେଖା ଛଡ଼ା ଆଉ କିଛି ମୋ ଆଖରେ ପଡ଼ୁନଥୂଲା | ହଠାତ୍‌ ମୁଁ 
ଶୁଣିଲି କେଉଁଠୁ ଏକ ଦରଜା ଖୋଲାର ଶବଦ ! 

ଝରଣା ମୋତେ ଦୂଇ ହାତରେ ଜାବୁଡ଼ି ଧରି ନାଚିବାକୁ ଆରମ୍ଭ କରିଦେଲା | 

: ହଁ ସେମାନେ ଉଠିଲେଣି । ଏଇକ୍ଷିଣା ଆମକୁ ଅଭିନନ୍ଦନ ଜଣେଇବେ । 
ଆପଣଙ୍କୁ ମୋ ସହିତ ଦେଖୁଲୈ ସମସ୍ତେ ଭାରି ଖୁସି ହେବେ । 

ଏକ ସମୟରେ ଏକ ବିକଟ ଗର୍ଜନ କରି ଦରଜାଟା ଖୋଲିଗଲା । 

କଳା ମଚମଚ ଅନ୍ଧକାରା . 

ଦୂରର ସେହି ଆଲୋକ ଶିଖାଟି ମଧ୍ୟ ଅଦୃଶ୍ୟ ହୋଇଛି । 

ମୋ ଡାହାଣ ହାତଟା ଝରଣା ବାଁ ହାତରେ ଧରି ମୋତେ ଟାଣି ଟାଣି ଭିତରକୁ 
ନେଉଛି । 

ମୁଁ ବି ସମ୍ମୋହିତ ହେଲାପରି ଝରଣାର ପଦାଙ୍କ ଅନୁସରଣ କରିବା ଛଡ଼ା ଅନ୍ୟ 
ଉପାୟ ନଥୁଲା । 

ଶେଷରେ ଝରଣା ମୋତେ ନେଇ ଯେଉଁ କକ୍ଷରେ ପ୍ରବେଶ କଲା, ସତରେ 
ସେଠାରେ ମୁଁ ଚକିତ ହୋଇଗଲି । ଏହା ଯେ ରାଜପ୍ରାସାଦ ଛଡ଼ା ଅନ୍ୟ କିଛି ନୁହେଁ, 
ସେ କଥା ମୁଁ ଚିନ୍ତା କରି ପାରିଲି ନାହିଁ । 

ବିରାଟ ଏକ କକ୍ଷ ମଧ୍ୟରେ ବହୁ ମୂଲ୍ୟବାନ ଆସବାବପତ୍ର ରଖା ହୋଇଛି । 
ଚାରିପାଖ କାନ୍ଧରେ ବିରାଟ ବିରାଟ ଆଇନାମାନ ଖଞ୍ଜା ହୋଇଛି । ଉପରେ ବହୁ 
ମୂଲ୍ୟବାନ ଝାଡ଼ବତିମାନ ଟଙ୍ଗା ହୋଇଛି । ଘର ଭିତରେ ରାଜସିଂହାସନ ପରି ବିରାଟ 
ବିରାଟ ଦୂଇଟା ମୂଲ୍ୟବାନ ଆସନ ପଡ଼ିଛି । ପାଖକୁ ପାଖ ଆହୁରି ବହୁତ ଆସନ ସଜା 
ହୋଇ ରଖା ହୋଇଛି । ଘରସାରା ମହମବତି ଆଲୋକରେ ଉନ୍ମଳ ହୋଇ ଉଠିଛି । 

ଝରଣା ମୋତେ ଟାଣି ଟାଣି ନେଇ ସିଂହାସନ ଉପରେ ବସାଇ ଦେଲା ! 
ଇଙ୍ଗିତରେ ମୋତେ ନୀରବରେ ବସିବାକୁ କହି ସେ ସେହି ମୁହୁର୍ଭରେ ଘରୁ ବାହାରି 
ଚାଲିଗଲା । 

ମୁଁ କିନ୍ତୁ ସ୍ତବ୍ଧ ହୋଇ ଯାଇଥ୍‌ଲି । ମୋତେ ଘରଟା ଏକ ମମିଷ୍ଟରିଅସ୍‌ 
ମ୍ୟାଜିକ୍ଲାଣ୍ଡ' ପରି ମନେ ହେଉଥୁୂଲା । ଆଉ ଝରଣାର ଆଚରଣରୁ ଜଣା ଯାଉଥଲା 
ସେହି ମ୍ୟାଜିକ୍ଲାଣ୍ଡର କୁଇନ୍‌ ପରି । କିନ୍ତୁ ତାହା ତ ସତ୍ୟ ନୁହେଁ । ଯାହା ସତ୍ୟ, ତାହା 
ନିଶ୍ଚୟ ଅନ୍ଯ କିଛି । ଏଇ ଘରଟା ପରିତ୍ୟକ୍ତ ସେହି ଜୀର୍ଣ୍ଣ ରାଜବାଟୀ ନୁହେଁ ତୀ! 
ଯେଉଁଟା ସମ୍ବନ୍ଧରେ ସୁହାସିନୀ ଦେବୀ ମୋତେ ବହୁତ କଥା କହିଛନ୍ତି । 

ସେ ଯାହାହେଉ, ବର୍ଉମାନ ଏଲ୍‌ ମୁହୁର୍ଭରେ ମୋତେ କେଉଁ ଅବସ୍ଥାର ସମ୍ମୁଖୀନ 
ହେବାକୁ ହେବ, ମୁଁ ଖାଲି ନୀରବରେ ଅପେକ୍ଷା କରୁଥିଲି । ଝରଣାର ରହସ୍ଯମୟ 
ଭୂମିକା ମୋ ଜୀବନରେ ଯେ କେଡ଼େ ଗୁରୁତ୍ୃପୂର୍ଣ୍ଣ ଇତି ପୂର୍ବରୁ ମୁଁ ଯଦି ଥରଟିଏ 
ଭାବିପାରି ଥାଆନ୍ତି !!! 

ଖୁବ୍‌ ଧୀର ନୂପୁର ଗୁଞ୍ଜରଣରେ ମୋର ଧ୍ୟାନ ଭଙ୍ଗ ହେଲା ! 

ମୁଁ ଚାହିଁ ଦେଖୁଲି, ମୋ ସାମ୍ନାରେ ଏକ ଅପରୂପ ତରୁଣୀ । ଦେହରେ 
ପରିହିତ ବସ୍ତର ଅତି ସଂକ୍ଷିପ୍ତ । ହାତରେ ତା'ର ଖାଦ୍ୟ ସାମଗ୍ରୀ | ସ୍ମିତ ହସି ମୋ ଆଡ଼କୁ 
ଆଗେଇ ଆସିବା ବେଳେ, ପାଦର ନୂପୁରଗୁଡ଼ିକ ରିମ୍ଝିମ୍‌ ଶବ୍ଦ ତୋଳୁଛି । ମୋତେ 
ଆସି ଅଭିନନ୍ଦନ ଜଣେଇ ମୋ ଆଡ଼କୁ ଖାଦ୍ଯ ସାମଗ୍ରୀ ଗୁଡ଼ିକ ବଢ଼ାଇ ଦେଇ 
ନୃତ୍ୟଭଙ୍ଗୀରେ ଠିଆ ହୋଇ ରହିଲା । 
ମୁଁ ତାକୁ କଂଣ ପଚାରିବି ପଚାରିବି ହୋଇ କିଛି ପଚାରି ପାରିଲି ନାହିଁ । ବରଂ 
ନି୍ଲଜଙ୍କ ଭଳି ତରୁଣୀଟିର ଅର୍ବନଗ୍ଧ ଦେହଟି ଆଡ଼େ ଅନାଇ ରହିଥୁଲି । 

ଆଉ କିଛି ସମୟ ପରେ ଯାହାର ଆବିର୍ଭାବ ହେଲା, ତାକୁ ଦେଖୁବାକ୍ଷଣି 
ମୋର ସମଗ୍ର ଶରୀର କଞ୍ପି ଉଠିଲା । ମୁଁ ଆସନରୁ ଉଠି ଠିଆ ହୋଇ ପଡ଼ିଲି । ସେ 
ଲୋକଟି ସେହି ଅର୍ବପାଗଳ ¦ ଯାହାର ଆବିର୍ଭାବ ହୋଇଥଲା ମୋ ଘରେ ଏକ ନିବିଡ଼ 
ରାତ୍ରିରେ । ଯିଏ ପୋଲିସ ଭୟରେ ମୋ ଘରେ ରାତ୍ରିଯାପନ ପାଇଁ ପ୍ରବେଶ କରି, 
ଝରଣାର ନାମ ମୋତେ ପ୍ରଥମେ ଶୁଣାଇଥଲା। ଆଉ କହିଥଲା, ଝରଣା ଏକ 
ବିଷକନ୍ୟା । ସେହି ବିଷକନ୍ୟାର ଦଂଶନର ଜ୍ବାଳାରେ ସେ ଆଜି ଜଳି ପୋଡ଼ି ମରୁଛି । 

ଲୋକଟା ମୋତେ ଦେଖୁ ମୁଁ ଯେ ତାର ପରିଚିତ ସେପରି କୌଣସି ଲକ୍ଷଣ 
ପ୍ରକାଶ କଲା ନାହିଁ। ହସି ହସି ମୋ ଆଡ଼କୁ ଆଗେଇ ଅସି ଡାହାଣ ହାତଟା ମୋ 
ଆଡ଼କୁ ବଢ଼ାଇ ଦେଲା, ବୋଧହୁଏ କରମର୍ଦ୍ଦନ ପାଇଁ । ମୁଁ ତା” ସହିତ ହାତ 
ମିଳେଇଲି । ସେ ହସି ଉଠିଲା । କହିଲା: ଆପଣ ଆଜି ଆମର ରାଜ-ଅତିଥ୍‌ । 

ଆପଣଙ୍କୁ ଆମେ ଷୋଡ଼ଶ ଉପଚାରରେ ପୂଜା କରିବୁ । ରାଜକୁମାରୀଙ୍କ ଆଦେଶ, 
ଆପଣ ରାଜପ୍ରାସାଦ ଛାଡ଼ି ଅନ୍ୟ କୁଆଡ଼େ ଯାଇ ପାରିବେ ନାହିଁ 

କିନଧୁ ଆଶ୍ଚର୍ଯ୍ୟ ଲୋକଟାକୁ ପ୍ରଥମ ଦିନ ଯେତେବେଳେ ମୁଁ ଦେଖୁଥିଲି, ଏତେ 
ଉତ୍ଫୁଲ୍ଲ ଏତେ ଫୃ୍ରି ତ ମନେ ହେଉନଥୁଲା । ଆଜି ଯେପରି ତା'ମନରେ କୌଣସି 
ଗ୍ଲାନି, ସାମାନ୍ୟତମ ଅବଶୋଷ କିଛି ନାହିଁ । ଅଥଚ... 

ଲୋକଟି କହିଲା: ମୋ ନା ଗଦାଧର । ମୁଁ ଏ ରାଜ୍ୟର ସେନାଧ୍ଯକ୍ଷ । ରାଜ୍ୟର 
ରକ୍ଷଣାବେକ୍ଷଣ ଭାର ରାଜକ୍ରମାରୀ ମୋରି ଉପରେ ନ୍ୟସ୍ତ କରି ନିଶ୍ଚିନ୍ତ ହୋଇଛନ୍ତି 
ଆଉ ଇଏ ହେଉଛି ଉର୍ବଶୀ । ରାଜନର୍କୀ । ତରୁଣୀଟି ଆଡ଼େ ଆଙ୍ଗୁଳି ଦେଖାଇ 
ଗଦାଧର ପରିଚୟ କରାଇ ଦେଲା । 

ସେହି ସମୟରେ ମୋର କରଉଁବ୍ଯ କ”ଣ ସ୍ଥିର କରି ନପାରି ଇଙ୍ଗିତରେ 
ଗଦାଧରକୁ ବସିବାକୁ କହିଲି । 

ଗଦାଧର ମୋ ସାମ୍ନାରେ ଗୋଟିଏ ଆସନ ଅଳଂକୃତ କରି କହିଲା: ସମଗ୍ର ଭାରତବର୍ଷରେ 
ଏଇ ଗୋଟିଏ ମାତ୍ର ରାଜ୍ୟ, ଯେଉଁଠି ରାଜଶାସନ ଏଯାଏ ଅବ୍ୟାହତ ରହିଛି । ଅବଶ୍ଯ 
ଏଥୁପାଇଁ ସରକାର ଅନୁମୋଦନ କରି ନାହାନ୍ତି । ସବୁ ଗୋପନରେ ଚାଳିଛି । ଆପଣ ଏ ରାଜ୍ୟର 
ସିଂହାସନ ଅଳଂକୃତ କଲେ ଧୀରେ ଧୀରେ ବୁଝି ପାରିବେ, ଏ ରାଜ୍ୟର ଶାସନ କିପରି ନିର୍ମଳ । 
ପ୍ରଜାମାନେ କିପରି ସୁଖ ସୁବିଧାରେ ବସବାସ କରି ରହିଛନ୍ତି। 

ପୁଣି ନୂପୁର ନିକ୍ଳଣ ଶୁଣି ଗଦାଧର ବୁଲି ଅନେଇଲା । ଉ୍ବଶୀର ବୋଧହୁଏ 
ତାଳଭଙ୍ଗ ହେବାକୁ ବସିଥୂଲା । କାରଣ ଦୀର୍ଘସମୟ ଧରି ସେ ଆଉ ନୃତ୍ୟ ଭଙ୍ଗୀରେ 
ଠିଆ ହୋଇ ପାରୁନଥୁଲା । 

ଗଦାଧର ଆଗେଇ ଯାଇ ତା'ହାତରୁ ଖାଦ୍ୟସାମଗ୍ରୀ ଥାଳିଟି ଉଠାଇ ଆଣି ମୋ 
ଆଡ଼କୁ ଆଗେଇ ଆସି କହିଲା : ରାଜକୁମାରୀଙ୍କର ଆଦେଶ, ଭୋଜନ ପର୍ବ ଆପଣ 
ଏହିଠାରେ ଶେଷ କରିବେ । 

ମୋ ଉପରେ ମଧ୍ଯ ରାଜକୁମାରୀଙ୍କର ଆଦେଶ ଥୂଲା- କାହାରି ସହିତ ମୁହଁ ନ 
ଖୋଲିବା ପାଇଁ । ଯିଏ ଯାହା କହିବ, ସବୂ ନୀରବରେ ଶୁଣିଯିବା ପାଇଁ ! ତେଣୁ 
ଗଦାଧର କଥାର ମୁଁ କିଛି ଉତ୍ତର ନଦେଇ କେବଳ ସ୍ମିତ ହସି ମୁଣ୍ଡ ହଲେଇଲି । 

ଗଦାଧର ଉର୍ବଶୀକୁ ଆହୁରି ପାଖକୁ ଡାକିଲା । ଖାଦ୍ଯସାମଗ୍ରୀର ଥଆଳିଟି 
ତା” ହାତକୁ ପୁଣି ବଢ଼େଇ ଦେଇ କହିଲା : ଅତିଥଙ୍କୁ ଖୁଆଇବା ଆମର ପ୍ରଥମ କରଉ୍ବ୍ୟ, 
ନହେଲେ ରାଜକୁମାରୀ କ୍ଷିପ୍ତ ହେବେ । 

ଉର୍ବଶୀ ମୋ ମୁହଁ ପାଖକୁ ଖାଦ୍ଯସାମଗ୍ରୀତକ ଆଗେଇ ଦେଇ ଇଙ୍ଗିତରେ 
ଖାଇବା ପାଇଁ କହିଲା । 
୨୦୪ ଏ ଗୋପନଚାରିଣୀା 

ମୁଁ ଦେଖୁଲି ବହୁ ସୁସ୍ଵାଦୁ ଖାଦ୍ଯୟସାମଗ୍ରୀ ଥାଳିଟିରେ ସଜାହୋଇ ରହିଛି । ଏଇ 
ଜଙ୍ଗଲ ଭିତରେ ଏତେ ଶୀଘ୍ର ଏତେ ଗୁଡ଼ିଏ ସୁସ୍ବାଦୁ ଖାଦ୍ୟ ଯେ କିପରି ଆସିଲା ମୁଁ 
ଚିନ୍ତା କରି ପାରୁ ନଥୁଲି । ଖସି ଯିଦାର ଅନ୍ୟ କୌଣସି ଉପାୟ ନ ଦେଖୁ ଗୋଟି ଗୋଟି 
କରି କେତୋଟି ନେଇ ଖାଇବାକୁ ଆରମ୍ଭ କରିଦେଲି । 

ଉର୍ବଶୀର ଆଖୁ ମୋରି ଦେହସାରା ବୁଲୁଥଲା । 

ମୁଁ ଉର୍ବଶୀର ଅଙ୍ଗଲତା ଉପରୁ ଆଖୁ ଉଠାଇ ପାରୁ ନଥୁଲି । ଗଦାଧର 
ଅଦୂରରେ ଠିଆ ହୋଇ ବୋଧହୁଏ ମୋର ଭୋଜନ ପର୍ବ ଲକ୍ଷ୍ୟ କରୁଥଲା । 

ଝରଣା ମୋତେ ଏଠାରେ ବସାଇ ଦେଇ କୁଆଡ଼େ ଯେ ଚାଲିଗଲା 
ଏତେବେଳେଯାଏ ଫେରି ନଥୁଲା । ଏହି ସ୍ଥାନ ସମ୍ବନ୍ଧରେ ଓ ଝରଣା ସମ୍ବନ୍ଧରେ ମୋ 
ମନରେ ଅଶେଷ କୌତୂହଳ ସୃଷ୍ଟି ହୋଇଥ୍‌ଲେ ମଧ୍ଯ ମୋତେ ସବୁ ଦମନ କରି 
ନୀରବରେ ବସି ରହିବାକୁ ପଡ଼ିଥୂଲା । 

ମୋର ଖୁଆ ଶେଷ ହେବା ସଙ୍ଗେସଙ୍ଗେ ଉର୍ବଶୀ ନୃତ୍ୟଭଙ୍ଗିମାରେ ପ୍ରସ୍ଥାନ 
କଲା | ଗଦାଧର ମୋ ପାଖକୁ ଅଗେଇ ଆସି କହିଲା, : ରାଜକୁମାରୀଙ୍କ ଆଦେଶ 
ଆପଣ ମୋ ସହିତ ବିଶ୍ରାମକକ୍ଷକୁ ଯିବେ । ବିଶ୍ରାମ ଆପଣଙ୍କର ଏକାନ୍ତ ପ୍ରୟୋଜନା 
କାରଣ ବହୁ ପଥ ଅତିକ୍ରମ କରି ଆପଣ ଏଠାକୁ ଆସିଛନ୍ତି । ଆପଣଙ୍କ ସମଗ୍ର 
ଦେହରେ କ୍ଳାନ୍ତିର ଚିହ୍ନ ସୁସ୍ପଷ୍ଟ । ତେଣୁ ଆପଣ ଆଉ କାଳ ବିଳମ୍ବ ନକରି ମୋ ସହିତ 
ଉଠି ଆସନ୍ତୁ । 

ମୁଁ ଉଠିବି କି ନାହିଁ ଚିନ୍ତା କରୁଥିଲି । ଗଦାଧର ମୋତେ ଯଦି ଅନ୍ୟ କେଉଁଆଡ଼େ 
ନେଇଯାଏ ! କିନ୍ତୁ ଶେଷ ପର୍ଯ୍ୟନ୍ତ ମୋତେ ଉଠିବାକୁ ହେଲା । ଗଦାଧର ଆଗେ ଆଗେ 
ଓ ମୁଁ ପଛେ ପଛେ ଚାଲିଲୁ । 

ଗୋଟାଏ ଦୁଇଟା ଘର ଅତିକ୍ରମ କଲା ପରେ, ସେ ଗୋଟାଏ ଘରର ଦ୍ଵାର 
ଖୋଲିଦେଇ କହିଲା: ଏଇଟା ବିଶ୍ରାମ ଗୃହ, ରାଜ୍ୟର ସମ୍ମାନିତ ଅତିଥୂମାନେ ଏଠାରେ 
ବିଶ୍ରାମ କରନ୍ତି । ଆପଣଙ୍କର କୌଣସି ଅସୁବିଧା ହେବନାହିଁ । ଯଦି କିଛିର ପ୍ରୟୋଜନ 
ହୁଏ, ତେବେ ଘଣ୍ଟା ପିଟିବେ । ପରିଚାରିକା ଯାଇ ଆପଣଙ୍କ ଆଦେଶ ପାଳନ କରିବ ! 

ମୁଁ ଦ୍ବିଧାଜଡ଼ିତ ପାଦରେ ମୁହୂର୍ଭେ ଠିଆ ହୋଇ ଗଦାଧର ଆଡ଼କୁ ଚାହିଁଲି । ସେ 
ପୁଣି କହିଲା: ଆପଣ ଆମର ସମ୍ମାନିତ ଅତିଥ । ଏ ରାଜ୍ୟରେ ସମସ୍ତ ସୁବିଧା 
ଆପଣଙ୍କ ପାଇଁ ଥୁଆ ! ତେଣୁ ଆପଣ ନିଶ୍ଚିନ୍ତରେ ଯାଇ ବିଶ୍ରାମ କରନ୍ତୁ । 

ଗଦାଧର ନିଜ ହାତରେ ଦରଜା ଖୋଲିଦେଲା । ମୁଁ ଭିତରକୁ ପଶିଗଲି । 
କକ୍ଷଟି ଯଦିଓ ଅପେକ୍ଷାକୃତ ହୋଟ, କିନ୍ତୁ ସାଜସଜାର ପରିପାଟି ସୁନ୍ଦର । ତଳେ 
କାର୍ପେଟ ବିଛା ହୋଇଛି । ପୁରୁଣା କାଳର ପିଲଙ୍କ ଉପରେ ବହୁ ମୋଟା ଗଦି ପଡ଼ିଛି 

ଗଦି ଉପରେ ମୂଲ୍ୟବାନ ଚାଦର ବିଛା ହୋଇଛି । ଘରର ଚାରିପାଖରେ ଚାରୋଟି 
ପ୍ରଶସ୍ତ ଝରକା । ଝରକାରୁ ଚାହିଁଲେ ବାହାରେ ବଗିଚା ଦେଖା ଯାଉଛି । 

ମୁଁ ଭିତରେ ପଶିବାକ୍ଷଣି ଗଦାଧର କବାଟ ବନ୍ଦ କରି ଦେଇଥ୍‌ଲା । ପ୍ରତିଟି 
ଝରକା ପାଖରେ ଯାଇ ଠିଆ ହୋଇ ବାହାରକୁ ଚାହିଁ ଦେଖୁଲି, ଏକ ମଲ୍ଲିଫୁଲର 
ବଗିଚା । 

ମୋ ମୁଣ୍ଡଟା ରିମ୍‌ଝିମ୍‌ କରି ଉଠିଲା । ସେହି ଅସଂଖ୍ୟ ମଲ୍ଲୀଫୂଲ ଆଡ଼େ ମୁଁ 
ସମ୍ମୋହିତ ହେଲାପରି ଚାହିଁଥିଲି । ଆଉ ମନପଟରେ ନୃତ୍ୟ କରି ଯାଉଥଲା ଅତୀତର 
ଦିନ ଗୁଡ଼ିକ । 

ପ୍ରତିଦିନ ମୋ ଶେଯରେ ମଲ୍ଲୀଫୁଲର ଜୁଆର ଉଠେ । 

ପ୍ରତିଦିନ ମୋ ପ୍ରାଣରେ... 

ଭାବନା ମୋର ଥମିଗଲା । ମଲ୍ଲୀ ବଗିଚାରେ କିଏ ଯେପରି... ହଁ ହଁ, ଗୋଟିଏ 
ତରୁଣୀ ନିଶ୍ଚୟ । ଛପି ଛପିକା ଅନ୍ଧାର ଆଲୁଅ ଭିତରେ ଠିଆ ହୋଇଛି ତରୁଣୀଟି । 
କ”'ଣ କରୁଛି ସେ ! ମଲ୍ଲୀଫୁଲ ତୋଳୁଛି ବୋଧହୁଏ, ତେବେ ଆଜି ବିଚାରୀର 
ମନସ୍କାମ ପୂର୍ଣ୍ଣ ହେବ ନାହିଁ, ସେ କଂଣ ଜାଣିନାହିଁ ମୁଁ ଆଜି ରାଜ-ଅତିଥୁ ବୋଲି !! 

ରାଜଅତିଥୁ କଥା ଭାବିବାକ୍ଷଣି ମୋତେ ଭାରି ହସ ମାଡ଼ିଲା । ମୁଁ ଜୋର୍‌ରେ 
ହସି ଉଠିଲି ମଧ୍ଯ । ମୋର ସେହି ହସର ଢ଼େଉ ତରଙ୍ଗାୟିତ ହୋଇ ଫୁଲ ତୋଳୁଥବା 
ସେହି ତରୁଣୀଟିର କାନରେ ଯାଇ ବାଜିଲା କି କ'ଣ, ସେ ଥରେ ପଛକୁ ବୁଲି 
ଅନେଇଲା । 

ଦୂରତ୍ନ ଓ ଆଲୋକର ସ୍ଵଳ୍ପତା ପାଇଁ ମୁଁ ସ୍ତ୍ରୀ ଲୋକଟିକୁ ଚିହ୍ନି ପାରିଲି ନାହିଁ। 
ମୁହୂର୍ର କେତୋଟି ପଛକୁ ଚାହିଁ ପୁଣି ସେ ନିଜ କାର୍ଯ୍ୟରେ ଆତ୍ମନିୟୋଗ କଲା । 

ମୋର ଇଛ୍ଛା ହେଉଥଲା, ମୁଁ ଛୁଟି ଯାଇ ତାକୁ ପ୍ରଶ୍ନବାଣରେ ଜର୍ଜରିତ କରି 
ପକାଇବି । ସେ କିଏ, କାହିଁକି ମୋ ଅନୁପସ୍ଥିତିରେ ମୋ ଘର ଭିତରେ ପ୍ରବେଶ 
କରେ । କେଉଁ ଅଧ୍ବକାର ବଳରେ ସେ ନିଶାର୍ଶରେ ମୋ ଘର ଚାରିପାଖରେ ଘୂରି 
ବୁଲେ । ମଲ୍ଲୀଫୁଲରେ ଶେଯ ଭରିଦିଏ । କାହିଁକି ? କାହିଁକି ୨ ସେ ସମସ୍ତ ପ୍ରଶ୍ନର 
ଉତ୍ତର ତା'ଠାରୁ ଆଦାୟ କରିବି । 

କିନ୍ତୁ ସେ ଯଦି ମୋ କଳ୍ପିତ ଗୋପନଚାରିଣୀ ନହୋଇଥାଏ ! 

ସେ ଯଦି ଉର୍ବଶୀ ବା ଝରଣା ହୋଇଥାଏ !! 

ଏଣେ ଦରଜା ଖୋଲିବାର ଶବ୍ଦ ଶୁଣି ମୁଁ ପ୍ରକୃତିସ୍ଥ ହେଲି । 

କିଏ ? 

ଯେପରି ହସର ବନ୍ଯା ଛୁଟି ଆସିଲା ମୋ ଘର ଭିତରକୁ । 

ପଛେପଛେ ଝରଣା । ଅପରୂପ ସାଜରେ ସଜିତ ହୋଇ ଘର ଭିତରେ ପଶି 
ଭିତରୁ କବାଟ ବନ୍ଦ କରିଦେଲା ! 

ମୁଁ ନି୍ଲିଜଙ୍କ ପରି ଚାହିଁ ଦେଖୁଥଲି ଝରଣାର ମୁହଁକୁ, ଦେହକୁ ଏବଂ.. 

ଝରଣା କହିଲା : ଆପଣଙ୍କର କିଛି ଅସୁବିଧା ହୋଇ ନାହିଁତ ! ମଁ ଟିକିଏ 
ରାଜ୍ୟର ଖବର ବୁଝିବାରେ ବ୍ୟସ୍ତ ରହି ଯାଇଥିଲି । ଏକା ଲୋକ । ଅନେକ କାମ | 
ଅବଶ୍ୟ କେତେଜଣ ବିଶ୍ବସ୍ତ କର୍ମଚାରୀମାନଙ୍କ ପାଇଁ କାମ ସୁରୁଖୁରୁରେ ଚଳିଯାଉଛି । 
ଛାଡ଼ନ୍ତୁ ସେ ସବ ବାଜେ କଥା ! କହିଲେ, ଆପଣଙ୍କ କିପରି ଲାଗୁଛି ? 

ମୁଁ ନୀରବରେ ଠିଆ ହୋଇ ମଲ୍ଲୀ ବଗିଚା ଆଡ଼େ ଚାହିଁଥିଲି । ସେଠାରେ ସେହି 
ତରୁଣୀଟି ମଲ୍ଲୀଫୁଲ ତୋଳିବାରେ ବ୍ଯସ୍ତ ଥୁଲା । 

ଝରଣା ପୁଣି କହିଲା: ଆଛୁ ଆପଣ ଏତେ ଅନ୍ୟମନସ୍କ କାହିଁକି ! ଯେତେବେଳେ 
ମୁଁ ଦେଖୁଛି, ସେତେବେଳେ ଆପଣ କଂଣ ଗୋଟାଏ ଗଭୀର ଚିନ୍ତାରେ ମଗ୍ନ ଥଲାପରି 
ମନେ ହେଉଛି, କାହିଁକି କହିଲେ ? ଜୀବନଟାକୁ ସରଳ କରି ବଞ୍ଚବାକୁ ଚେଷ୍ଟା କଲେ 
ହୁଅନ୍ତା ନାହିଁ ? 

ଝରଣା ମୋ ପାଖକୁ ଲାଗି ଆସିଲା । 

ଦେହରେ ଦେହ ଲଗାଇଥୁଲା । 

ମୁଁ ଘୁଞ୍ଚଯାଇ ପାରି ନଥୁଲି, କିମ୍ବା ମୁହଁ ଖୋଲି ଉତ୍ତର ଦେଇ ପାରି ନଥୁଲି । ସେ 
ପୂଣି କହିଲା: ମୋ ରାଜ୍ୟରେ ଆପଣଙ୍କର ଡର ଭୟ କିଛି ନାହିଁ। ସ୍ଵଚ୍ଛ ନିର୍ମଳ 
ପରିବେଶ ଭିତରେ, ଆପଣ ଜୀବନକୁ ଉପଭୋଗ କରିବା ପାଇଁ ଯଥେଷ୍ଟ ସୁଯୋଗ 
ପାଇବେ । ବାହାରେ ଦେଖୁଛନ୍ତି, ଯେତେଦୂର ଆଖୁ ଯାଏ ଖାଲି ଫୁଲର ଲହରୀ । ଚାଲି 
ଆସନ୍ତୁ ଏ ଚାରି କାନର ବନ୍ଧନ ଅତିକ୍ରମ କରି ଆମେ ପ୍ରକୃତି କୋଳରେ ଆତ୍ମସର୍ମପଣ 
କରିବା । 

ଝରଣା ମୋ ହାତ ଧରି ବାହାରକୁ ଟାଣିଲା । 

ମୁଁ ତା” ସହିତ ବାହାରିଗଲି । ଛପିଛାପିକା ଜହ୍ମଆଲୁଅରେ ଚାରିଆଡ଼େ ଏକ 
ଅପୂର୍ବ ଶୋଭା ଧାରଣ କରିଥୁଲା ! 

ଆମେ କିଛି ଦୂର ଆଗେଇ ଯିବା ପରେ ଗୋଟିଏ ଗଛମୂଳେ ଯାଇ ଠିଆ 
ହେଲୁ । ସେହି ଗଛର ଗୋଟିଏ ଡାଳରେ ଦୋଳି ଲାଗିଥଲା ! ଝରଣା ମୋ ମୁହଁକୁ ଚାହିଁ 
ହସିଲା । ଇଂଗିତରେ କହିଲା ଦୋଳିରେ ବସିବା ପାଇଁ । 

ମୁଁ ଇତଃସ୍ତତ ହେଲି । 

ପର ମୁହୂର୍ରରେ ଶୁଣିଲି ନୂପୁରର ନିକ୍ସଣ । 

ବଲି ଅନାଇ ଦେଖୁଲି, ରାଜନର୍ଭକୀ ଉର୍ବଶୀକୁ । ନୃତ୍ୟଭଙ୍ଗୀରେ ସେ ଆମରି 

ଆଡ଼େ ଆଗେଇ ଆସୁଛି । ହାତରେ ଧରିଛି ଗୋଟିଏ ଫୁଲଡାଲା । ସେ ଯେତେବେଳେ 
ଆସି ଆମ ସାମ୍ନାରେ ଠିଆ ହେଲା, ଫୁଲ ଗନ୍ଧରେ ମୋର ଦେହ ପୁଲକି ଉଠିଲା । 
ଝରଣା ଉର୍ବଶୀ ହାତରୁ ଫୁଲମାଳ ଆଣି ମୋ ମୁହଁକୁ ଚାହିଁଲା । ହସିଲା । ତା'ପରେ 
ମୋ ବେକରେ ଲମ୍ବେଇ ଦେଇ କହିଲା, : ଆପଣଙ୍କୁ ଦେବାଭଳି ମୂଲ୍ୟବାନ ପଦାର୍ଥ 
ଏହାଠାରୁ ଆଉ କିଛି ମୋ ପାଖରେ ନାହିଁ। 

ଉର୍ବର୍ଶୀ ଫେରି ଯାଉଥଲା । 

ପଦପାତରେ ତା'ର ନୃତ୍ୟଛନ୍ଦ ଫୁଟି ଉଠୁଥଲା | 

ମୁଁ ବେକରୁ ମଲ୍ଲୀଫୁଲ ମାଳଟି କାଢ଼ିବାର ଦୁଃସାହସ କରି ପାରୁ ନଥଲି । 
ଝରଣା ମୋତେ ଦୋଳିରେ ବସିବା ପାଇଁ ପୁଣି ଅନୁରୋଧ କଲା । 

ମୁଁ ବାଧ୍ୟ ହୋଇ ବସିଲି । ଭାବିଥୁଲି, ଝରଣା ବୋଧହୁଏ ମୋ ପାଖରେ ଉଠି 
ବସିବ । କିନ୍ତୁ ତା'ଠାରେ ସେପରି କିଛି ଲକ୍ଷଣ ଦେଖ୍ରଲି ନାହିଁ। ବରଂ ସେ ଦୋଳିକୁ 
ଝୁଲେଇବାରେ ଲାଗିଲା । ଝୁଲଉ ଝୁଲଉ ଧୀରେ ଧୀରେ କହିଲା : ଏଥର ନିଶ୍ଚୟ 
ଆସ୍ତେ ଆସ୍ତେ ଆପଣଙ୍କର ସବୁ କଥା ମନେ ପଡ଼ିବ ରଜତ ବାବୁ । ସେ ତ ଅନେକ 
ବର୍ଷ ତଳର କଥା । ଆପଣ ଜନ୍ମାନ୍ତର ଗ୍ରହଣ କରିଛନ୍ତି। ମୁଁ ବି, କିନୁ ମୁଁ ସବୁକଥା ମନେ 
ରଖୁଥ୍‌ବା ବେଳେ ଆପଣ ଯେ କିପରି ସବୁକଥା ଭୁଲିଗଲେ, ମୁଁ ମୋଟେ ବୁଝି 
ପାରୁନାହିଁ । ଯେଉଁଦିନ ଆପଣଙ୍କ ସହିତ ମୋର ପ୍ରଥମ ଦେଖା ହେଲା, ଶ୍ରୀରଙ୍ଗମରେ 
ଯେଉଁଦିନ ମୁଁ ଆପଣଙ୍କୁ ପ୍ରଥମେ ଭେଟିଲି, ଚାରି ଆଖୁର ମିଳନ ହେଲା, ସେଦିନ ମୋ 
ମନରେ ଦୃଢ଼ ଧାରଣା ଜନ୍ମିଅଲା ଯେ, ଖାଲି ମୁଁ ଆପଣଙ୍କୁ ଚିହ୍ନିଲି ନାହିଁ ଆପଣ ବି 
ମୋତେ ଚିହ୍ନି ପାରିଲେ । 

ସେଦିନ ରାତିରେ ମୁଁ ଶୋଇ ପାରି ନଥୁଲି । ମୋ ଆଖୁ ଆଗରେ ଗୋଟି ଗୋଟି 
ହୋଇ ଭାସି ଉଠିଥିଲା ଗତ ଜନ୍ମର କଥା । 


ରାଜା ସୁମନ୍ତ ନାରାୟଣ ଦେବ । 
ହାତୀଶାଳରେ ହାତୀ, ଘୋଡ଼ାଶାଳରେ ଘୋଡ଼ା ଅନ୍ତଃପୁରରେ ରାଣୀ । 
ଦାସଦାସୀ, ଟଙ୍କା ସୁନା, କେଉଁଥ୍‌ରେ ତାଙ୍କର ଅଭାବ ନଥୁଲା । 
ତଥାପି ତାଙ୍କର ଆଖୁ ପଡ଼ିଲା ମୋ ଭଳି ସାମାନ୍ୟ କୃଷକ କନ୍ୟା ଉପରେ । 
ବାପାଙ୍କ ପାଖକୁ ଲୋକ ପଠାଇଲେ । ବାପା ତ ପ୍ରଥମେ ବିଶ୍ଵାସ କରି ପାରିଲେ ନାହିଁ । 
ମୁଁ ଯେତେବେଳେ ସାଙ୍ଗ ମେଳରେ ନଇକୁ ଗାଧୋଇ ଯାଇଥୁଲି ବଉଳ ମୋତେ 
ଖବରଟା ଦେଲା । 

ସେଦିନ ହସି ହସି ତା” କଥା ଉଡ଼େଇ ଦେଇଥୁଲି । 

ବଉଳ ଥଟ୍ଟା କରି କହିଥୂଲା: ରାଜରାଣୀ ହେବାର ଭାଗ୍ୟ ସମସ୍ତଙ୍କ କପାଳରେ 
ଯୁଟେ ନାହିଁଲୋ ! ତଥାପି ଟିକିଏ ଏ ଗରିବଗୁରୁବାଙ୍କ କଥା ଖାଲି ମନେ ରଖୁଥବୁ 
ବଉଳ । 

ମୁଁ ସେଦିନ ନରପାଣି ଛିଞ୍ଚାଡ଼ି ବଉଳକୁ ଅଣନିଃଶ୍ଧାସୀ କରି ପକାଇଥଲି । 

କିନ୍ତୁ ଫେରିଯାଇ ଯେତେବେଳେ ବାପାଙ୍କ ମୁହଁରୁ କଥାଟା ଶୁଣିଲି, ଗାର 
ଦଶଜଣଙ୍କ ମେଳରେ ଚକାପାତି ବସି ସେ ଯେତେବେଳେ ସୁମନ୍ତନାରାୟଣଙ୍କ ପ୍ରସ୍ତାବ 
ଛାତି ଫୁଲେଇ ବ୍ୟକ୍ତ କରୁଥିଲେ, ମୁଁ କବାଟ କୋଣରେ ଠିଆ ହୋଇ କାଠ ପାଲଟି 
ଯାଇଥୁଲି ! ରାଜରାଜୁଡ଼ାଙ୍କ ଅତ୍ୟାଚାରର କାହାଣୀ ମୋତେ ଅଜଣା ନଥିଲା । ରାଜ୍ୟର 
ବହୁ ସୁନ୍ଦରୀ କନ୍ଯାଙ୍କୁ ନେଇ, ସେମାନଙ୍କୁ ଉପଭୋଗ କରିସାରି ଛଡ଼ାଫୁଲ ପରି ଫିଙ୍ଗି 
ଦିଅନ୍ତି । ତା'ପରେ ଅବସ୍ଥା ସେମାନଙ୍କର ଯାହାହୁଏ ସେ କଥା ବି ଅତ୍ତେ ବହୁତେ ମୋ 
କାନକୁ ଆସିଥୁଲା । କିନ୍ତୁ ସୁମନ୍ତ ନାରାୟଣଙ୍କ ପ୍ରସ୍ତାବରେ ବାପା ଯେ କାହିଁକି ଏତେ 
ଖୁସି ହେଉଛନ୍ତି, ମୁଁ ବୁଝି ପାରୁ ନଥୁଲି । ସେ କ'ଣ ମୋତେ ରାଣୀ କରିବାର ପ୍ରସ୍ତାବ 
ବାପାଙ୍କ ପାଖରେ ଦେଇଛନ୍ତି ! 

ମୋର କିନ୍ତୁ ସମଗ୍ର ଚେତନାଟା ଯେପରି ହଜି ଯାଇଥଲା । ମୋ ମନର ମଣିଷ 
ପାଇଁ ମୁଁ ଆକୁଳ ହୋଇ ଉଠିଲି । ରାଜସୁଖ ମୋର ଲୋଡ଼ା ନାହିଁ, ଲୋଡ଼ା ନାହିଁ ମୋର 
ଦାସ ଦାସୀ ଅଗାଧ ସମ୍ପଭି, ମୋର ଲୋଡ଼ା କେବଳ ଜଣଙ୍କର ବଳିଷ୍ଠ ଛାତି ତଳେ 
ଆଶ୍ରୟ, ସେ ଛାତି ସୁମନ୍ତ ନାରାୟଣଙ୍କର ନୁହେଁ କିମ୍ବା ଘୁମନ୍ତନାରାୟଣଙ୍କର ନୁହେଁ । 

କିନ୍ତୁ... 

ଏବେ ବି ମନେ ପଡୁନି ଆପଣଙ୍କର ରଜତ ବାବୁ ? 

ସେତେବେଳେ ଆପଣ ଘରେ ନଥାନ୍ତି । ମୋର ଏହି ଦୁଃସମୟର ସାଥୀ ହେବା 
ପାଇଁ କେହି ଆଗେଇ ଆସି ନଥଲେ ! ରାଜରାଣୀ ହେବାର ସୌଭାଗ୍ୟ କେଇଜଣଙ୍କ 
ଭାଗ୍ୟରେ ଜୁଟେ !! 

ଶେଷରେ ମୁଁ ବାପାଙ୍କ ପାଖରେ ମୁହଁ ଖୋଲି ପ୍ରତିବାଦ କରିଥୁଲି । 

ବାପା ହସିଥୁଲେ । କାରୁଣ୍ୟରେ ତାଙ୍କ ମୁହଁ ଭରି ଉଠିଥଲା। ସେ ମୋତେ 
ସାନ୍ଧସନା ଦେଇ କହିଥିଲେ: ସେ ସବୁ ଦୁର୍ବଧବି ମନରୁ ପରିତ୍ଯାଗ କରିଦେ ମା ! ସୁମନ୍ତ 
ନାରାୟଣଙ୍କ ପ୍ରତାପ ତୁ କଂଣ ଜାଣିନାହୁଁ ? ତାଙ୍କୁ ରଗେଇ ଦେଲେ, ଭିଟାମାଟି ଉଚ୍ଛନ୍ନ 
ହୋଇଯିବ । ତା'ଛଡ଼ା ରାଜରାଣୀ ହେବାର ସୌଭାଗ୍ଯ କେତେଜଣଙ୍କ ଭାଗ୍ୟରେ 
ଘଟେ ? ଆମ ପୂର୍ବ ଜନ୍ମର ସୁକୃତି । ମା? ତୋର ଥଲେ କେତେ ସେ ଖୁସି ହୋଇଥାଆନ୍ତା 
ସ୍ବର୍ଗରେ ଥାଇ ତା” ଆମ୍ମା ତୃପ୍ତି ଲାଭ କରିବ । 

ସବୂଠି ନିରାଶ ହୋଇ ଶେଷରେ ଘରେ କବାଟ କିଳି କାନ୍ଦିଲି । 

ତଥାପି ତମେ ଫେରିଲ ନାହିଁ । ମୋର ତମ ନିକଟକୁ ଖବର ପଠାଇବା ପାଇଁ 
କିଛି ବାଟ ନଥୁଲା । ସତକୂସତ ଦିନେ ସୁମନ୍ତ ନାରାୟଣ ଆମ ଗାଁକୁ ଉନ୍ମଳ କରି 
ଗ୍ରାମର ଅଧ୍ୂବାସୀମାନଙ୍କ ଆଖରେ ଭେଳିକି ଲଗେଇ ମହା ସମାରୋହରେ ମୋତେ 
ଘେନିଗଲେ । କିନ୍ତୁ ସେ ତାଙ୍କର ରାଜ୍ୟକୁ ମୋତେ ନେଲେ ନାହିଁ । ଏଇଠି, ଆମେ 
ଯେଉଁ ରାଜବାଟୀରେ ଆଜି ବସି ରହିଛନ୍ତି ଏଇ ରାଜବାଟୀ ମୋ ପାଇଁ ସ୍ଵତନ୍ତ୍ର ରୂପେ 
ପ୍ରସ୍ତୁତ କରା ହୋଇଥଲା । ଠିକ୍‌ ରାଜସିକ କାଇଦାରେ ସମସ୍ତ ଆଚାର ବିଚାରର 
ବ୍ୟବସ୍ଥା ଏଠାରେ ହୋଇଥଲା ! କିଛିଦିନ ଏକାଏକା ଦାସଦାସୀଙ୍କ ଗହଣରେ ମୋତେ 
ଏଠାରେ କଟାଇବାକୁ ହୋଇଥଲା ପ୍ରଜାମେଳି ହୋଇ କ'ଣ ବିଶୃଙ୍ଖଳା ସୃଷ୍ଟି ହୋଇଥୁବାରୁ, 
ସେ ସେହି ମେଳିକୁ ଦୃଢ଼ ହସ୍ତରେ ଦମନ କରିବା ପାଇଁ ବାଧ୍ଯ ହୋଇ ରାଜ୍ୟରେ କିଛି 
ଦିନ ଅନୁପସ୍ଥିତ ରହିଥୁଲେ । 

ସେତିକିବେଳେ ତମେ ବିଦେଶରୁ ଫେରିଥୂଲ ଗାକୁ । 

ଖବର ପାଇଥଲ ସବୁକଥା । 

ଆଉ ବୋଧହୁଏ ଘରକୁ ଯିବାର ଅବକାଶ ପାଇ ନଥୁଲ । 

ଖୋଜି ଖୋଜି, ସାତ ଦିନ ସାତ ରାତି ନ ଖାଇ ନ ପିଇ, ଆସି ପହଞ୍ଚଲା ମୋର 
ସେତେବେଳେ ଏଠାରେ ଅଗାଧ କର୍ତ୍ତ୍ସ । ରାଜା ସୁମନ୍ତ ନାରାୟଣ ମୋର ସୁଖ 
ସୁବିଧା ପାଇଁ ସବୁ ପ୍ରକାର ବନ୍ଦୋବସ୍ତ କରି ରଖୁଥୂଲେ | 

ତମୁକୁ ଯେତେବେଳେ ଦ୍ଵାରରକ୍ଷୀ ଆଣି ମୋ ସାମନାରେ ଠିଆ କରାଇ 
ଦେଇଥଲା, ସେତେବେଳେ ମୋ ସର୍ବାଙ୍ଗରେ ଯେ କିପରି ଶିହରଣ ଖେଳି ଯାଇଥଲା, 
ସେ କଥା ଆଜି ଗୋଟାଏ ଜନ୍ମାନ୍ତର ପରେ ଭାବିଲେ ବି, ମୁଁ ରୋମାଞ୍ଚିତ ହୋଇ 
ଉଠେ ! 

ତମେ ମୋ ମୁହଁକୁ ଆଉ ମୁଁ ତମ ମୁହଁକୁ ବହୁ ସମୟ ଯାଏ ଚାହିଁ ମୂକ ପାଲଟି 
ଯାଇଥଲେ । 

ଦ୍ଵାରରକ୍ଷୀ ଚାଲି ଯାଇଥଲା । 

ଦାସଦାସୀ ବେଢ଼ି ଯାଇଥଲେ । 

ଶେଷରେ ମୁଁ ତମକୁ ଅତିଥୃଶାଳାକୁ ନେଇ ଯାଇଥୁଲି । ନିଜ ହାତରେ ଶେଯ 
ବିଛେଇ ଦେଇଥଲି । ଖାଦ୍ୟ ଖୁଆଇ ଦେଇଥିଲି । 

ଦାସଦାସୀମାନେ ସ୍ତବଧ ହୋଇ ଯାଇଥଲେ । ମୁଁ କିନ୍ତୁ ହାତରେ ସ୍ବର୍ଗ ପାଇଥ୍‌ଲି । 

ଆଉ ତମେ ? 

ତମେ ମଉନ ଅବତାର ପାଲଟି ଯାରଇଥୁଲ । 

ମୁଁ ତମର ମାନ ଭଞ୍ଜନ କରିବାର ସମସ୍ତ ପ୍ରୟାସ କରି, ଯେଉଁଦିନ ସଫଳ 
ହେଲି, ସେଦିନ ଶୁଣିଲି ସୁମନ୍ତ ନାରାୟଣ ପ୍ରଜା ଆନ୍ଦୋଳନ ଦମନ କରି ସାରି ଫେରି 
ଆସୁଛନ୍ତି ସେଇଦିନ ରାତିରେ । ଏଠାରେ ଆନନ୍ଦ କରିବେ, ଉତ୍ସବ କରିବେ । 

ଖବର ପାଇ ସବୁଠାରୁ ବେଶୀ ଦୁଃଖ ମୁଁ ପାଇଥୁଲି | 

ତମ ଛାତି ଉପରେ ମୁହଁ ଗୁଞ୍ଜି ଲୋତକର ବନ୍ଯା ଛୁଟାଇଥ୍‌ଲି । 

ତମେ ମୋତେ ସାନ୍ଧନା ଦେଇଥଲା କହିଥୂଲ, ସମସ୍ଯା ସହିତ ଲଢ଼ିବାକୁ 
ମଣିଷର ଜନ୍ମ । ତମେ ଭାଟ୍ିଂପଡ଼ନି । ଜୟ ତମର ହେବ । 

ସୁମନ୍ତ ନାରାୟଣ ଫେରି ଆସିଥୁଲେ । 

ଆନନ୍ଦ ଉତ୍ସବ ଭିତରେ ସେ ଏପରି ମଜି ଯାଇଥ୍‌ଲେ ଯେ, ଏଠାକାର ଆଭ୍ୟନ୍ତରୀଣ 
ଖବର ନେବା ତାଙ୍କ ପକ୍ଷରେ ସମ୍ଭବ ହୋଇ ନଥୁଲା । 

କିନ୍ତୁ ଯେତେବେଳେ ଉତ୍ସବ ସରିଗଲା, ଯେତେବେଳେ ସେ ମୋତେ 
ଆହୁରି ନିକଟରେ ପାଇବାକୁ ଚାହିଁଲେ, ସେତେବେଳେ ଦେଖୁଲେ ମୋ ଆଖରେ 
ଅଶ୍ନ । 

ସେଦିନ ସୁମନ୍ତ ନାରାୟଣ ବିଚଳିତ ହୋଇ ପଡ଼ିଥିଲେ !। 

ନିଜେ ସେ ଅଶ୍ରୁ ପୋଳି ଦେଇଥୂଲେ ମୋ ନୟନରୁ | 

କିନ୍ତୁ ମନର ଗଭୀରତମ ପ୍ରଦେଶରେ ପ୍ରବେଶ କରି, କ୍ଷତ ଉପଶମ କରିବାର 
ଉପାୟ ତାଙ୍କର ନଥୁଲା । 

ସେ କିନ୍ତୁ ବହୁତ ଚେଷ୍ଟା କରିଥୁଲେ । 

ମନ ଗହନ ତଳେ ପ୍ରବେଶ କରିବା ପାଇଁ ବହୁ ସାଧନା କରିଥୁଲେ ! କିନ୍ତୁ ମୁଁ 
ସବୁ ବ୍ୟର୍ଥ କରି ଦେଇଥିଲି । 

ସୁମନ୍ତ ନାରାୟଣଙ୍କ ପରି ପ୍ରବଳ ପ୍ରତାପୀ ରାଜଶକ୍ତି ମୋ ପାଖରେ ମ୍ଲାନ 
ହୋଇ ଯାଇଥଲା । ସେ ମୋ ମନ ତଳର ବେଦନା ବୁଝିବା ପାଇଁ ସବୁବେଳେ 
ଅପେକ୍ଷା କରି ବସିଥୂଲେ । 

ଯେଉଁଦିନ ସେ ମୋ ମନ ଗହନ ତଳର ଗୋପନ ତଥ୍ୟର ସନ୍ଧାନ ପାଇଲେ, 
କେଉଁଠୁ କିପରି କେଜାଣି, ହୁଏତ ଅନୁମାନ କଲେ ସେହିପରି ଗୋଟାଏ କିଛି, ସେଦିନ 
ସେ ସମସ୍ତ ରାତ୍ରି ଶୋଇ ପାରିଲେ ନାହିଁ । ମୋତେ କ”ଣ କହିବାକୁ ବାରମ୍ବାର ଆସି 
ମୋ ପାଖରୁ ଫେରି ଯାଇଥିଲେ ! 

ଆଉ ତମେ ? ତମେ ସେତେବେଳକୁ ହୁଏତ ନିଶ୍ଚିନ୍ତରେ ଅତିଥୁଶାଳାରେ ନିଦ୍ରା 
ଯାଇଥୁଲ ! 

ତା” ପରଦିନ ସକାଳେ ସୁମନ୍ତ ନାରାୟଣ ତୁମକୁ ଡାକି ପଠାଇଥୂଲେ । 

ଗୋପନଚାରିଣୀ » ୨ ୧୧ 


Digitized by srujanika@gmail.com 


6 IPI ACN 
apes | 


ମନେ ପଡ଼ୁନାହିଁ ସେ କଥା ? କିଛି ବି ମନେ ନାହଁ ତମର ? ଛାତିରୁ ସେଦିନ 
ମୋର ଅତଡ଼ା ଖସି ପଡ଼ିଥୁଲା । ମୁଁ ଲୁଚି ଲୁଚି କବାଟ ଫାଙ୍କରେ ଚାହିଁ ରହିଥ୍‌ଲି, 
ପରିଣତି ତମର କ'ଣ ହେବ ଦେଖୁବା ପାଇଁ । 

ସୁମସ୍ତ ନାରାୟଣ ଆଖୁରେ ସେଦିନ ମୁଁ ନିଆଁ ଦେଖୁଥଲି । 

କାନ୍ଧର ବନ୍ଧୁକଟା ମୁଁ ଯେତେ ଚେଷ୍ଟା କରିଥୁଲି ଛଡ଼ାଇ ରଖୁବା ପାଇଁ ପାରି 
ନଥୁଲି । ସେ କିନ୍ତୁ ତମ ପାଖରେ ଅତି ସଂଯତ ହୋଇ ଯାଇଥୂଲେ । ଅବଶ୍ୟ ତମକୁ 
କଂ ଣ କହିଲେ ମୁଁ ଶୁଣି ପାରି ନଥଲି | କିନ୍ତୁ ଆଖୁ ତମର ଛଳଛଳ ହୋଇ ଆସିବାର ମୁଁ 
ଦେଖୁଥୁଲି । ତମେ ନୀରବରେ ଠିଆ ହୋଇ ତାଙ୍କର ସମସ୍ତ କଥା ଶୁଣିଥଲ | ପଦଟିଏ 
ବି ଉତ୍ତର ଦେଇ ନଥୂଲ । 

ସେ ତମ ପାଖରୁ ଚାଲି ଆସିଥୂଲେ । 

ଆଖୁରୁ ତାଙ୍କର ନିଆଁ ଲିଭି ନଥୁଲା । 

ମୋତେ ସେ କିନ୍ଧୁ ସବୁ ଲୁଚାଇବାକୁ ଚେଷ୍ଟା କରିଥୁଲେ ! ତମ ପାଖରୁ ଫେରି 
ମୋ ସହିତ ଦେଖା କରିବାକୁ ଆସିଥୂଲେ | ନିଜକୁ ଯଥା ସମ୍ଭବ ସଂଯତ କରି ସେ ମୋ 
ଠାରୁ ବିଦାୟ ଭିକ୍ଷା ଚାହିଁଥିଲେ । ରାଜ୍ୟକୁ ଫେରିଯିବେ । ବହୁ ପ୍ରୟୋଜନୀୟ କାର୍ଯ୍ୟ 
ଛାଡ଼ି ମୋ ପାଖକୁ ସେ ଛୁଟି ଆସିଥଲୋ ଏହି ଘଡ଼ିସନ୍ଧିବେଳରେ ତାଙ୍କର ଏଠାରେ 
କାଳକ୍ଷେପ ଭଲ ନୂହେଁ । 

ମୋ ଆଖ୍ଲରୁ ବୋଧହୁଏ ସେତେବେଳେ ଲୁହ ଶୁଖୁ ନଥୁଲା । 

ସୁମନ୍ତ ନାରାୟଣ କହିଥିଲେ : ମୁଁ ଶୀଘ୍ର ଫେରି ଆସିବି। ଏଠାରେ ତମର କିଛି 
ଅବହେଳା ହେବ ନାହିଁ । କିନ୍ତୁ ତୁମକୁ ସବୁବେଳେ ମନେ ରଖୁବାକୁ ହେବ ଯେ, ତୁମେ 
ଆଜି ଆଉ ଜଣେ ସାଧାରଣ କୃଷକ କନ୍ଯା ନୁହଁ, ତୁମେ ସୁମନ୍ତ ନାରାୟଣଙ୍କ 
ସହଧର୍ମିଣୀ । 

ଆଉ କିଛି କଥା ନୁହେଁ । ମୋ ପାଖରୁ ବିଦାୟ ନେଇ ସେ ଚାଲି ଯାଇଥୁଲେ । 
ମୁଁ ସେଦିନ ଶ୍ୃସ୍ତିର ନିଃଶ୍ଵାସଟିଏ ପକାଇ ବଞ୍ଚଯାଇଥ୍‌ଲି । 

ସେଦିନ ସଂଧ୍ୟାବେଳେ । ସେଦିନର ସେହି ସ୍ମରଣୀୟ ଦିନଟିର କଥା ମନେ 
ନାହିଁ ତମର ? କିଛି ମନେ ପକାଇ ପାରୁନାହିଁ ତମେ ? 

ଝରଣା ଦୋଳିଟାକୁ ଧୀରେଧୀରେ ହଲାଉଥୁଲା । 

କହି ଚାଲିଥଲା ମନ୍ତ୍ରମୁଗ୍ଧ ହେଲା ପରି । 

ସେହିଦିନ, ବହୁ ପ୍ରତୀକ୍ଷିତ ସେହି ରାତିଟି ଯେ ମୋ ଜୀବନରେ ସର୍ବନାଶ 


~~ 


କରିବା ପାଇଁ ଘୋଟି ଆସିବ, ସେ କଥା ମୁଁ ଯଦି ଆଗରୁ ଟିକିଏ ଜାଣି ପାରି 
ଥାଆନ୍ତି !! 

ସେଦିନ ସୁମନ୍ତ ନାରାୟଣ ଚାଲି ଯାଇଥ୍‌ଲେ। ମୁଁ କିନ୍ଧୁ ସ୍ଥିର ହୋଇପାରି 
ନଥୁଲି | ତୁମକୁ ସେ କ'ଣ କହିଥୂଲେ, ତମେ ତାଙ୍କର ସନ୍ଦେହଭାଜନ ହୋଇଥୁଲ କି 
ନାହିଁ, ସେତିକି ଜାଣିବା ପାଇଁ ମୁଁ ବିବ୍ରତ ହୋଇ ଉଠିଥୁଲି । 

ଧୀରେଧୀରେ ସଂଧ୍ୟା ଆସିଲା । ଅନ୍ଧକାର ବହଳ ପ୍ରଲେପ ବୋଳିବା ଆଗରୁ ମୁଁ 
ଲୁଚି, ଅତି ସନ୍ତର୍ପଣରେ ଯାଇ ଅତିଥୁଶାଳାର ଦ୍ବାରରେ କରାଘାତ କରିଥୁଲି । ତମେ 
ମୋ ହାତର ସଂକେତ ସହିତ ପରିଚିତ ଥଲ । ତେଣୁ ଧୀରେ, ଅତି ଧୀରେ ଖୋଲି 
ଦେଇଥୂଲ ଅତିଥୁଶାଳାର ଦ୍ଵାର । 

ମୁଁ ତମର ଛାତି ଉପରେ ମୁହଁ ରଖି କାନ୍ଦି ଉଠିଥୁଲି । 

ତମୁକୁ ଯେ ମୁଁ ଆଉ ଥରେ ଜୀବନ୍ତ ଅବସ୍ଥାରେ ଦେଖୁବି, ସେ ଆଶା ମୋର 
ନଥୁଲା । ବୋଧହୁଏ ସମସ୍ତ ନାରାୟଣ ମୋ ପାଇଁ ଦୟାର ଅବତାର ହୋଇ ଉଠିଥୁଲେ । 

ସେଦିନ ତମ ମୁହଁରୁ ଶୁଣିଲି, ସୁମସ୍ତ ନାରାୟଣ ତମୁକୁ ବେଶୀ କିଛି ପଚାରି 
ନାହାର୍ନ୍ନ। କେବଳ ତମର ପରିଚିତି ପାଇବା ପରେ, ପୁଣି ଅତିଥୁଶାଳାକୁ ଫେରିଯିବା 
ପାଇଁ ଆଦେଶ ଦେଇଛନ୍ତି । ପରିଚିତି ହେବାକୁ ଯାଇ ତୁମେ ମୋର ଦୂର ସଂପର୍କୀୟ 
ଭାଇ ବୋଲି କହିଥୁଲ । ସୁମସ୍ତ ନାରାୟଣ ସେଥ୍‌ରେ ସନ୍ଧୁଷ୍ଟ ହୋଇଥ୍‌ଲେ କି ନାହିଁ 
କେଜାଣି, ସେ କିନୁୁ ଆଉ କୌଣସି ପ୍ରଶ୍ନ ତୁମକୁ କରି ନଥଲେ । 

ସେଦିନ ଥଲା ଆଜି ପରି ପୂର୍ଣ୍ଣିମାର ରାତ୍ରି ! 

ତମ ସହିତ କଥା ହେଲା, ଗଭୀର ରାତ୍ରିରେ ମୁଁ ଲୁଚି ଲୁଚି ବଗିଚାର ଏହି 
ଅନ୍ଧକାର କୋଣକୁ ଧାଇଁ ଆସିବି । ଆଉ ତମେ ମୋତେ ଅପେକ୍ଷା କରି ବସି ରହିଥୁବ 
ଏହି ଦୋଳି ଉପରେ । 

ମୁଁ ଆସିଥୂଲି। ଠିକ୍‌ ଆଜି ପରି ତମେ ବସିଥୁଲି ଏହି ଦୋଳିରେ । 

ମୁଁ ତମ ଗଳାରେ ଲମ୍ବାଇ ଦେଇଥ୍‌ଲି ମଲ୍ଲୀଫୁଲର ମାଳା । ତମେ ଆଉ 
ଆତ୍ମସମ୍ଭରଣ କରି ପାରି ନଥୁଲ । ଭୁଲି ଯାଇଥଲ ଆମର ସ୍ଥିତି ଅବସ୍ଥିତି । ମୋତେ 
ତଳୁ ଉଠାଇ ନେଇ ଦୋଳିରେ ତମ କୋଳରେ ବସାଇ ଦେଇଥୁଲ । 

ଆକାଶରେ ଜହ୍ମ ବୋଧହୁଏ ଲାଜରେ ବାଦଲ ତଳେ ମୁହଁ ଗୁଞ୍ଜି ଦେଇଥୁଲେ 
ତମ ନାକର ତାତି ନିଃଶ୍ବାସ ମୋ ଛାତିରେ ବାଜୁଥଲା । କେହି କାହାରିକୁ ଆଉ କିଛି. 
କଥା କହି ପାରି ନଥୁଲେ । 

ଏକା ପରି କେତେ ସମୟ କଟି ଯାଇଥାଆନ୍ତା କେଜାଣି, ଗୋଟାଏ ପେଚାର 
ଡାକରେ ଆମେ ଆତ୍ମ ହୋଇଥୁଲେ । ମୁଁ ଦୋଳି ଉପରୁ ତଳକୁ ଡେଇଁ ପଡ଼ିଥଲି । 
ତମେ କିନ୍ତୁ ମୋ ହାତ ଛାଡ଼ି ନଥୂଲ । ମୋ ପାଖରେ ତମେ ସେଦିନ ପ୍ରଥମଥର ପ୍ରେମ 
ନିବେଦନ କରିଥୁଲ... 

ମନେ ପଡ଼େ ? ଏବେ ବି ମନେ ପଡୁନି ତମର ! 

ଝରଣା ହସି ହସି ମୋ କୋଳରେ ମୁଣ୍ଡ ରଖୁ ଠିଆ ହୋଇ ପଡ଼ିଲା | ହାତ ଧରି 
ଟାଣି ଟାଣି ତଳକୁ ଓହ୍ଲାଇଲା । ମୁଁ ପ୍ରକୃତରେ ସମ୍ମୋହିତ ହୋଇ ପଡ଼ିଥଲି । ମୋର 
ପ୍ରତିବାଦ କରିବାର ଶକ୍ତି ହରେଇଥଲି । ଦୋଳିରୁ ତଳକୁ ଓହ୍ଲେଇ ଠିଆ ହୋଇ ରହିଲି 
ଝରଣାର ମୁହଁକୁ ଚାହିଁ । 

ଝରଣା କହିଲା : ଆସ, ଯେଉଠି ଆମ ମନର ଅଭିଳାଷ ମେଣ୍ଟାଇବାକୁ ଯାଇ 
ଆମକୁ ସୂମନ୍ତ ନାରାୟଣଙ୍କ ବନ୍ଧୁକର ଶିକାର ହେବାକୁ ପଡ଼ିଥିଲା, ମୁଁ ଆଜି ତମ୍ବକୁ 
ସେଇଠିକି ନେଇଯିବି । ତମେ ଡରନାହିଁ । ଡରିବାର ଆଜି ଆଉ କିଛି କାରଣ ନାହିଁ । 
ସେ ବହୁ ବର୍ଷ ତଳର କଥା, ଜନ୍ମାନ୍ତରର କଥା । ସେଦିନ ପରି ସୁମନ୍ତନାରାୟଣ 
ରାଜ୍ୟକୁ ଫେରି ଯିବାର ଛଳନା କରି, ବନ୍ଧୁକ ଧରି ଆଜି ଆଉ ଲୁଚି ବସି ନାହାନ୍ତି । 
ସେ ମାଟିରେ ମିଶି ଧୂଳି ହୋଇ ଗଲେଣି । ମୁଁ ତାଙ୍କଠାରୁ ପ୍ରବଳ ପ୍ରତିଶୋଧ ନେଇଛି । 
ଶେଷ ପର୍ଯ୍ୟନ୍ତ ମୁଁ ତାଙ୍କୁ ହାଡ଼ରେ ପିଟି ପିଟି ମାରିଛି । ପାଣି ଟୋପାଏ ପିଇବାକୁ ପାଇ 
ନାହାନ୍ତି । ପ୍ରିୟଜନର ମୁଖ ଟିକିଏ ଦେଖ୍‌ବାର ସୁଯୋଗ ପାଇ ନାହାନ୍ତି । 

ସେଦିନ ସିନା ଆମ ମନର ଅଭିଳାଷ ପୂରଣ କରିବା ପାଇଁ ସୁମନ୍ତ ନାରାୟଣ 
ଦୈତ୍ୟ ହୋଇ ଠିଆ ହୋଇଥିଲେ । ଆଜି କିନ୍ତୁ ଆମେ ମୁକ୍ତ । ଆଉ କିଛି ସମୟ ପରେ 
ଏ ରାଜ୍ୟର ଅଧୀଶ୍ବର ହେବ ତୁମେ ଆଉ ଅଧୀଶ୍ଵରୀ ହେବି ମୁଁ । ତେଣୁ ମୋ ମନରେ 
ଆଜି ଲକ୍ଷେ କାମନା । କେତେ ବର୍ଷ କେତେ କାଳ ତମ ପାଇଁ ମୋର ପ୍ରତୀକ୍ଷାରେ 
କଟିଛି, ତମେ ଆଜି ବୁଝିପାରିବ ନାହିଁ । 

ଆସ, ମୋ ସହିତ ଚାଲି ଆସ । ମୋ ମନ କାମନା ପୂରଣ ପାଇଁ ତମେ ଆଜି 
ଦ୍ଵିଧୀଗ୍ରସ୍ତ ହୁଅନାର୍ହଁ । ଗତଜନ୍ମରେ ଆମ ପ୍ରଣୟର ଇତି ହୋଇଥଲା ଯେଉଁ ଅଧ୍ଯାୟରୁ, 
ଏ ଜନ୍ମରେ ପୁଣି ସେଇଠୁ ଆରମ୍ଭ କରିବା । 

ଆସ ଦେଖୁବ ଆଜିବି ସେ ମଣ୍ଡପ ସେହିପରି ପୂଷ୍ଠଶେଯରେ ସଜିତ ହୋଇ 
ଅପେକ୍ଷା କରିଚି ଆମ ପାଇଁ । ମଲ୍ଲୀଫୁଲର ମହକରେ ସେଦିନ ପରି ଆମେ ଆମ୍ମସତ୍ତା 
ହରାଇ ଦେବା ସେଠି । ଚନ୍ଦ୍ର ଦେଖ୍‌ବ, ଲାଜରେ ମୁହଁ ଲୁଚେଇବ ବାଦଲ ତଳେ । 
ତମେ କିନ୍ତୁ ଆଜି ମୁହଁ ଲୁଚାଇ ପାରିବନି ମୋ ପଣତ କାନିରେ । 

ମୁଁ ଝରଣାର ପଡ୍ମତୋଳା ଶୁଣି ଶୁଣି ତା ସଙ୍ଗେସଙ୍ଗେ ଆଗେଇ ଚାଲିଥ୍‌ଲି । 
ଜଙ୍ଗଲ ଆହୁରି ଘନ ହେଉଥଲା । ଆମେ ରାଜପ୍ରାସାଦର ଅନେକ ଦୁରକୁ ଚାଲି 
ଯାଇଥୁ୍ଲୁ । 

ଝରଣା ମୋତେ ଟାଣିନେଇ ଯେଉଁଠି ବସାଇଲା, ସେ ଏକ ସଜିତ ମଣ୍ଡପ | 
ଚାରି ପାଖରେ ମଲ୍ଲୀଫୁଲର ଭିଡ଼ । ମଣ୍ଡପ ଉପରଟା ଆବ୍ତ । 

ଝରଣା ହସିଲା । କହିଲା : ଏଇଠି, ଏଇ ମଣ୍ଡପ ଉପରେ ବସିଥିଲେ ତମେ 
ଆଉ ମୁଁ । ଠିକ୍‌ ଏହିପରି । 

ଝରଣା ମୋତେ ଝିଙ୍କି ନେଇଗଲା ମଣ୍ଡପ ଭିତରକୁ । ବସିଲି ମୁଁ ଖୁଣ୍ଢକୁ 
ଆଉଜି । ସେ ଗୋଡ଼ ଲମ୍ବାଇ ଶୋଇଗଲା । ମୋ ଜଙ୍ଘ ଉପରେ ମୁଣ୍ଡରଖୁ । ବେକକୁ 
ଟାଣି ନେଲା ତା” ମୁହଁ ପାଖକୁ, ହସିଲା । କହିଲା : ଠିକ୍‌ ଏଇ ଅବସ୍ଥାରେ ଆମେ ଧରା 
ପଡ଼ିଯାଇଥୂଲେ ସୁମନ୍ତ ନାରାୟଣଙ୍କ ସାମ୍‌ନାରେ । ପ୍ରବଳ ପ୍ରତାପୀ ରାଜା ସୂମନ୍ତ 
ନାରାୟଣ ଦେବ । ତାଙ୍କ ବନ୍ଧୁକ ଗର୍ଜନ ମୁଁ ଦୁଇଥର ଶୁଣିଥୁଲି । ତା'ପରେ କ'ଣ 
ଘଟିଥିଲା, ଆଉ ମୋର କିଛି ମନେ ନାହିଁ । 

ଝରଣା ମୋ ମୁହଁଟାକୁ ତା ମୁହଁ ଉପରେ ମାଡ଼ିଧରି ବେକଟାକୁ ଦୁଇ ହାତରେ 
ଭିଡ଼ି ଧରିଲା । ତା'ପରେ ମୋର ମନେ ହେଲା, ସେ ଯେପରି ଗୋଡ଼ ଭିଡ଼ି ଉଠିବାକୁ 
ଚେଷ୍ଟା କରୁଛି । 

ମୁଁ ସେତେବେଳେ ଆତ୍ମସତ୍ତା ହରାଇ ବସିଥୁଲି । ଝରଣାର ଇଚ୍ଛା ବିରୁଦ୍ଧରେ 
କିଛି କରିବା ପାଇଁ ମୋର ଶକ୍ତି ନଥୁଲା | 

ସତକୂସତ ଅଳ୍ପ ସମୟ ପରେ ଝରଣା ଉଠି ବସିଲା । ଗଳାରେ ସେହିପରି 
ହାତ ଛନ୍ଦିଥୁଲା । ମୁଁ ଏଥର ତାକୁ ମୋ ଆଡ଼କୁ ଭିଡ଼ି ଆଣିବାକୁ ଚେଷ୍ଟା କଲି । ମୋର 
ଶର୍ତି କିନ୍ତୁ ମୋ ବିରୁଦ୍ଧରେ ଠିଆ ହୋଇଥଲା । 

ମୁଁ ତା'ର ଇଚ୍ଛା ବିରୁଦ୍ଧରେ କିଛି କରିବାକୁ ଯାଉ ନଥୁଲି। ତେଣୁ ଚୁପ୍‌ 
ହୋଇଗଲି | ଝରଣା କିନ୍ତୁ ମୋ ପଛ ଆଡ଼କୁ ବୁଲିଯାଇ ହସି ହସି ଗଡ଼ିଗଲା । କହିଲା 
: ତମେ ବଡ଼ ଦୁର୍ବଳ । ତମର ମୋଟେ ସାହସ ନାହିଁ । 

ମୁଁ ତା” କଥାର କିଛି ଉତ୍ତର ଦେବା ପୂର୍ବରୁ ସେ ମୋ ଉପରେ ଲୋଟି ଯାଇ 
ମୋର ସମଗ୍ର ଗ୍ରନିକୁ ଦୁର୍ବଳ କରି ପକାଇଲା | ପର ମୁହୁ୍ଁରେ ପୁଣି ଉଠି ବସି ମୋ 
ପିଠି ଆଡ଼ୁ ଏତେ ଜୋରରେ ଧରି ଠେଲି ଦେଲା ଯେ ମୁଁ ମଣ୍ଡପ ଉପରୁ ତଳକୁ ଗଡ଼ି 
ପଡ଼ୁ ପଡ଼ କଂଣ ଗୋଟାଏ ଧରି ପକାଇ ଅଟକିଗଲି । 

କିନ୍ଧ ସଙ୍ଗେ ସଙ୍ଗେ ଝରଣା ଏତେ ଜୋରରେ ଆଇଉଁଚିକାର କରି ଉଠିଲା ଯେ, 
ମୋର ମନେହେଲା, ବୋଧହୁଏ ସୁମନ୍ତ ନାରାୟଣ ସଶରୀରେ ଆବିଭାବ ହୋଇ, 
ଝରଣା ଛାତିରେ ଛୁରୀ ଭୁକାଇ ଦେଇଛନ୍ତି ! 

ମୁଁ ବୁଲି ଅନାଇଲି । 

ସତରେ କୌଣସି ତୃତୀୟ ବ୍ୟକ୍ତିର ଆବିର୍ଭାବ ହୋଇଛି । ସେଠି ଏବଂ ଆଶ୍ଚର୍ଯ୍ୟର 
କଥା, ମୁଁ ସେହି ତୃତୀୟ ବ୍ଯକ୍ତିର ହାତ ଧରି ମଣ୍ଡପ ତଳକୁ ଗଡ଼ି ପଡ଼ୁ ପଡ଼ୁ ରକ୍ଷା 
ପାଇଛି । 

। = Obs poso | 


ଝରଣା ଆଉଁଚିକ଼୍ାର କରି ମଣ୍ଡପ ଉପରେ ଲୋଟି ପଡ଼ିଛି । 

ମୁଁ ବୋଧହୁଏ ଭୟରେ ଚିକ୍ରାର କରି ଉଠିଥୁଲି : କିଏ ତମେ ? 

ଆଗନ୍ଧୁକଟି ମୋ ହାତରୁ ହାତ ଛଡ଼ାଇ ନେଇ, ପକେଟରୁ ଟଙ୍ଗ ବାହାର କରି 
ଜଳାଇଲା । 

: ଏଁ, ଅନୁପମ! ତୁ ଏଠି! ଅଥଚ ମୁଁ ମୋଟେ ବିଶ୍ଵାସ କରି ପାରୁନାହିଁ ! 

ଅନୁପମ କହିଲା : ଏମିତି ଅବିଶ୍ଵାସ୍ଯକର କେତେ ଘଟଣା ଦୁନିଆରେ ଘଟେ 
ରଜତ । ଦେଖୁବୁ, ଆଉ ଗୋଟାଏ ଦୃଶ୍ଯ ଦେଖୁବବୁ ? 

ଅନୁପମ ହାତର ଟର୍୍ଟଟାକୁ ମଣ୍ଡପ ତଳକୁ ଦେଖାଇଲା । 

ମୁଁ ଶିହରି ଉଠି ଅନୁପମକୁ ଜାବୁଡ଼ି ଧରିଲି । ମଣ୍ଡପର ଠିକ୍‌ ତଳକୁ ଗୋଟାଏ 
ବିରାଟ ଗହ୍ଧର । ତା'ର ଶେଷଯାଏ ଆଖ ପାଉନାହିଁ । ମୋତେ ଟିକିଏ ଆଗରୁ ଅନୁପମ 
ଆସି ରକ୍ଷା କରି ନଥଲେ, ମୁଁ ସେହି ଗହ୍ଧର ଭିତରେ ହୁଏତ ଏତେବେଳକୁ ସଲିଳ 
ସମାଧୂ ନେଇ ସାରିଥାଆନ୍ତି । କିନ୍ତୁ ଝରଣା କଂଣ.... 

ମୁଁ ଅସହାୟ ଦୃଷ୍ଟିରେ ଚାହିଁଥଲି ମୂର୍ହିତା ଝରଣା ଆଡ଼କୁ । 

ଅନୁପମ କହିଲା : ଝରଣା ପଛରେ ମୁଁ ଅନେକ ଦିନ ହେବ ଛୁଟିଛି । ଏକ 
ସମୟରେ ମାନୀର ଡାଡିଙ୍କର ସେ ଥଲା ପେସେଣ୍ଟ । ରଜନୀକାନ୍ତ ମହାପାତ୍ରଙ୍କ ନାଁ ତୁ 
ଶୁଣିଥୁବୁ । ମାନସିକ ରୋଗର ସେ ଜଣେ ବିଖ୍ୟାତ ଡାକ୍ତର । ଝରଣା ତାଙ୍କରି ପାଖରେ 
ତିକିସିତ ହେଉଥଲା । ରଜନୀବାବୁ ତାକୁ ପ୍ରାୟ ଆରୋଗ୍ୟ କରାଇ ଦେଇଥୁଲେ, କିନ୍ଧୁ 
ଝରଣାର ମସ୍ତିଷ୍କ ବିକୃତିର ମୂଳ କାରଣ ସେ ଖୋଜି ପାଇ ନଥୁଲେ । ସେଇଥୁପାଇଁ 
ଝରଣାର ଆରୋଗ୍ୟ ଚିକିସ୍ସାରୁ ମୁକ୍ତି ଦେଇ ମଧ୍ଯ ସେ ନୀରବରେ ତାର କାର୍ଯ୍ୟଧାରା 
ଅନୁସନ୍ଧାନ କରି ଚାଲିଥୂଲେ । କାରଣ ରଜନୀ ବାବୁ ବହୁ ମାନସିକ ବ୍ଯାଧୃଗ୍ରସ୍ତ 
ରୋଗୀଙ୍କ ଉପରେ ରିସର୍ଚ କରୁଥିଲେ । ଝରଣାର କେସ୍‌କୁ ସେ ଏକ ସ୍ପେଶାଲ ଟାଇପ୍‌ 
ଅଫ୍‌ କରିବା ପାଇଁ ମୋତେ ନିଯୁକ୍ତ କରିଥୁଲେ । ଏପରିକି କ'ଣ ତା'ର ଇଚ୍ଛା, କ'ଣ 
ସେ ଚାହେ କରିବାକୁ । ସବୁ ମୋତେ ତା” ଅଲକ୍ଷ୍ୟରେ ପୂରଣ କରିବାକୁ ହେଉଥୁଲା । 

ରାଜପ୍ରାସାଦର ଏଇ ଯେଉଁ ଭଗ୍ନାବଶେଷ ଦେଖୁଛୁ, ଏକଦା ଏଇଟା ଥୁଲା 
ମହାପ୍ରତାପଶାଳୀ ରାଜା ସୁମନ୍ତ ନାରାୟଣଙ୍କର ପ୍ରମୋଦ ଭବନ । କାଳକ୍ରମେ ଏହା 
ଭାଙ୍ଗିରୁଜି ନଷ୍ଟ ହୋଇ ଯାଉଛି । କିନ୍ଧୁ ସୁମନ୍ତ ନାରାୟଣଙ୍କର ଏଇ ପ୍ରମୋଦ ଭବନ 
ସହିତ ଏକ ଲୋକ କାହାଣୀ ପ୍ରଚଳିତ । ଯେଉଁଟା ଆଜିବି ଏ ଅଞ୍ଚଳର ଘରେ ଘରେ 
ଲୋକେ ଜାଣନ୍ତି । 

ସୁମନ୍ତ ନାରାୟଣ କୁଆଡ଼େ ଜଣେ ସୁନ୍ଦରୀ କୃଷକ କନ୍ୟାକୁ ଧରି ଆଣିଥୂଲେ 
ବିବାହ କରିବା ପାଇଁ । କିନ୍ତୁ ସେହି କୃଷକ କନ୍ଯାର ଥଲା ଆଉ ଜଣେ ପ୍ରେମିକ । 

। ୫୪୮ | 


ଯାହାକୁ ସେ ବହୁ ବିଳାସରେ ଥାଇ ମଧ୍ଯ ଭୁଲି ପାରି ନଥୁଲା । ଆହୁରି ମଜାର କଥା 
ହେଉଛି, ସେହି କୃଷକ କନ୍ୟାଟିର ନାମ ଥିଲା ଝରଣା | 

ଦିନେ କୁଆଡ଼େ ସେହି କୃଷକ କନ୍ୟା ଝରଣାକୁ ଖୋଜି ଖୋଜି ତାଂ ପ୍ରେମିକ ଆସି 
ଏଠାରେ ପହଞୁଥୂଲା ! ଝରଣାର ଖୁସି ଆଉ ଦେଖେ କିଏ ? ସେତେବେଳେ ରାଜା ସୁମନ୍ତ 
ନାରାୟଣ ଅନୁପସ୍ଥିତ । ଝରଣା ହିତାହିତ ଜ୍ଞାନ ଭୁଲିଥଲା । ଫଳରେ ସୁମନ୍ତ ନାରାୟଣ 
ଆସି ସବୁକଥା ଜାଣି ପାରିଥ୍‌ଲେ ଏବଂ ଦୁହିଁଙ୍କୁ ଗୁଳିକରି ମାରି ଦେଇଥୁଲେ । 

ସେ ଘଟଣା ହୁଏତ ଶହେ ବର୍ଷ ତଳର | ଆଜି ତାହା ଲୋକକଥାରେ ପରିଣତ 
ହୋଇଛି । କିନ୍ତୁ ଆଜିର ଝରଣା ସେହି ଲୋକକଥାର ନାୟିକା ହୋଇ କୃଷକ କନ୍ଯା 
ସାଜି ତା'ର ପ୍ରେମିକକୁ ପ୍ରତୀକ୍ଷା କରି ବସିଛି । ଝରଣା ମନର ଏହି ବିକୃତି କାହିଁକି ଓ 
କିପରି ହେଲା ଏବଂ ଏହାର ଶେଷ ପରିଣତି କ'ଣ ହୋଇପାରେ, ସେଇଆ ଜାଣିବା 
ପାଇଁ ରଜନୀବାବୂ ଅଧ୍ଵକ ଆଗ୍ରହୀ ହୋଇ ଉଠିଥୁଲେ । 

ସେଥୁପାଇଁ ସେ ଏହି ପରିତ୍ୟକ୍ତ ରାଜବାଟୀରେ କେତୋଟି ଘରକୁ ପୁନରୁଦ୍ଧାର 
କରିଥୁଲେ । ବହୁ ଅର୍ଥ ବ୍ୟୟ କରି ରାଜପ୍ରାସାଦ ଅନୁରୂପ ଆସବାବ ପତ୍ରରେ ସଜିତ 
କରିଥଲେ । ଏହାର ରକ୍ଷଣାବେକ୍ଷଣ ପାଇଁ ସେ ଦୁଇଟି ଲୋକ ନିଯୁକ୍ତ କରିଥୁଲେ । 
କିନ୍ତୁ ତୁ ଯେଉଁ ଦୁଇଜଣଙ୍କୁ ଦେଖୁଲୁ, ଜଣେ ରାଜ୍ଯର ସେନାଧ୍ଯକ୍ଷ ଏବଂ ଆଉ ଜଣେ 
ରାଜନର୍ଭକୀ ଉର୍ବଶୀ, ସେମାନେ କିନ୍ଧ ଝରଣାର ଲୋକ । କେଉଁଠୁ ଆସି କିପରି 
ଏଠାରେ ନିଯୁକ୍ତି ପାଇଲେ, ମୁଁ କହି ପାରିବି ନାହିଁ । ତେବେ ଝରଣା ଏହି ରାଜପ୍ରାସାଦର 
ଅଧୀଶ୍ଵରୀ ହୋଇ ରହିବା ପରଠାରୁ ତାର ନୂତନ ଏକ ପରିବର୍ଭନ ପରିଲକ୍ଷିତ ହେଲା । 
ଯେଉଁଟା ରଜନୀ ବାବୁ ଲକ୍ଷ୍ୟ କରି ଖୁସି ହେଲେ ଏବଂ ମୋତେ ଝରଣାର ପ୍ରତିଟି 
କାର୍ଯ୍ୟକଳାପ ଲଷ୍ଯ କରିବା ପାଇଁ ନିଯୁକ୍ତ କଲେ | 

ସେଇ ଦିନଠାରୁ ଆଜକୁ ପ୍ରାୟ ବର୍ଷକରୁ ଅଧ୍ୟକ ହେବ, ଝରଣା ପଛରେ ମୁଁ 
ଛାଇ ପରି ବୁଲୁଛି । ଅବଶ୍ୟ ଝରଣା ଶ୍ରୀରଙ୍ଗମ୍‌ ଭିତରେ ଥିବାଯାଏ ମୋର କିଛି ଦାୟିତ୍ସ 
ନଥାଏ । ସେ ବାହାରକୁ ବାହାରିଲେ, ମୋତେ ତା” ଅଲକ୍ଷ୍ୟରେ ପଛେ ପଛେ ଛୁଟିବାକୁ 
ହୋଇଥାଏ । 

ସତ କହିବାକୁ ଗଲେ, ଶ୍ରୀରଙ୍ଗମ୍‌ରେ ତୁ କେବେଠାରୁ ନିଯୁକ୍ତି ପାଇଛୁ ମୋତେ 
ଜଣା ନଥୁଲା । ମୁଁ କିନ୍ତୁ ଦୁଇ ତିନିମାସ ପୂର୍ବରୁ ଜାଣି ପାରିଥୁଲି ଯେ, ତୁ ସେଠାରେ ଅଛୁ 
ଏବଂ ଝରଣା ତୋତେ ମନ ପ୍ରାଣରେ ଚାହୁଛି । କିନ୍ତୁ ଶଙ୍କର ଅଧ୍ବକାରୀଙ୍କର କଡ଼ା ବିଧ 
ନିଷେଧ ଡେଇଁ ତୋ’ ପାଖରେ ସେ ପହଞ୍ଚ ପାରୁନାହିଁ । 

ଅନୁପମ ଟିକିଏ ରହି ମୋ ମୁହଁକୁ ଏକ ରହସ୍ୟମୟ ଦୃଷ୍ଟିରେ ଚାହିଁ କହିଲା : 
ତୋତେ ମୋ କଥାଗୁଡ଼ାକ ସବୁ ଭେଳିକି ପରି ମନେ ହେଉଛି । 

: କିନୁ ଏହା ସତ୍ୟ | ମଣିଷ ମନ ଭିତରଟା ସମ୍ବନ୍ଧରେ ରଜନୀ କାନ୍ତ ବାବୁ କୁହନ୍ତି, 
ବଡ଼ ବିଚିତ୍ର ॥ ଆହୁରି ବୈଚିତ୍ରମୟ ମୁଣ୍ଡର ସୃକ୍ଷମ ତନ୍ତ୍ରୀଗୁଡ଼ିକର କାର୍ଯ୍ୟଧାରା । ଆଳଛ୍ଥା 
କହିଲୁ, ତୁ କ'ଣ କେବେ ଚିନ୍ତା କରି ପାରିବୁ ଝରଣା ତୋତେ ହତ୍ୟା କରିବା ପାଇଁ, ଏତେ 
ଆଦର ଅଭ୍ୟଥ୍ଥନା କରି ଏ ଯାଏ ଟାଣି ଆଣିଥୁଲା ? ମୁଁ ବି ନୁହେଁ, ରଜନୀକାନ୍ତ ବାବୂ ବି 
ନୁହନ୍ତି । କେହି ଆମେ ଝରଣା ମନର ଏହି ସ୍ଵପ୍ତ କାମନାର ସୁରାକ୍‌ ପାଇ ନଥୁଲୁ । ସେ 
ଅନେକ କଥା । ମଣିଷର ମନକୁ ବିଶ୍ଲେଷଣ କରିବା ଶକ୍ତି ସାଧାରଣ ମଣିଷର ନାହିଁ । 
ରଜନୀକାନ୍ତ ବାବ୍ର ବହୁ ଚେଷ୍ଟା କରି, ବହୁ ଅର୍ଥବ୍ୟୟ କରି ମଧ୍ୟ ସଫଳକାମ ହୋଇ ପାରି 
ନାହାନ୍ତି । ମାନେ ତାଙ୍କର ଇଚ୍ଛା ସେ କୌଣସି ମାନସିକ ରୋଗୀକୁ ପରୀକ୍ଷା କରି କହି 
ପାରୁନାହାନ୍ତି ଏ ରୋଗର ମୂଳ କେଉଁଠି ଏବଂ ରୋଗୀର ଶେଷ ପରିଣତି କଂଣ ହେବ । 

ଝରଣା କର ଲେଉଟାଇଲା | 

ଅନୁପମ କହିଲା: ଏଥର ଯିବା ଚାଲ । ଝରଣାକୁ ଆମକୁ ଏଠାରୁ ଉଠାଇ 
ନେଇ ଯିବାକୁ ହେବ । ତୁ ମୁଣ୍ଡ ଆଡ଼ୁ ଧର, ମୁଁ ଗୋଡ଼ ଆଡ଼ୁ ଧରୁଛି । ଝରଣା ମୋତେ 
ଦେଖୁ ଏପରି ଏକ ସକ୍‌ ପାଇଛି, ଯାହା ଫଳରେ ତା'ର ସମଗ୍ର ଚେତନଶୀଳ ଗ୍ରଛି 
ଗୁଡ଼ିକ ଝାଉଁଳି ପଡ଼ିଛନ୍ତି । କିଛି ସମୟପରେ ପୁଣି ସବୁ ସଚେତନ ହୋଇ ଉଠିବେ । 
ଝରଣା ଚେଇଁ ଉଠିବ । ଏବଂ ଏହି ସକ୍‌ ପରେ ହୁଏତ ଝରଣା ଅନେକଟା ପ୍ରକୃତିସ୍ଥ 
ହୋଇ ଉଠିବ । 

ଅନୁପମ ଓ ମୁଁ ଝରଣାକୁ ଉଠାଇ ରାଜପ୍ରାସାଦର ତଥାକଥୂତ ବିଶ୍ରାମ ଘରେ 
ନେଇ ଶୁଆଇଦେଲୁ । 

ଅନୁପମ କହିଲା : ତୁ ଏଇଠି ଅପେକ୍ଷା କର | ଏହା ଭିତରେ ଝରଣାର ଚେତା 
ହୋଇପାରେ, ମୁଁ ଆଶା କରୁଛି ତୁ ଏହା ଭିତରେ ଚେତା ଫେରି ପାଇଛୁ । ଅନୁପମ ମୋ 
ଆଡ଼େ ଚାହିଁ ହସି ଉଠିଲା । 

ମୁଁ ଭୀଷଣ ଡରି ଯାଇଥ୍‌ଲି | 

ଏକା ଆଉ ଝରଣା ପାଖରେ ବସି ରହିବା ଭଳି ସତ୍ସାହସ ମୋର ନଥୁଲା । 
ମୁଁ କହିଲି : ନା ଭାଇ, ମୋର ଯଥେଷ୍ଟ ଶିକ୍ଷା ହୋଇଛି । ଆଉ ନୁହେଁ । ଏଥର ତମ 
ଝରଣାକୁ ତମେ ସମ୍ଭାଳ । ମୁଁ ଭାଇ ମୋ ବାଟରେ ଚାଲିଲି ! 

ମୁଁ ସଙ୍ଗେ ସଙ୍ଗେ ଘରୁ ବାହାରି ଯାଉଥ୍‌ଲି । 

ଅନୁପମ ମୋ ହାତଟାଣି ଅଟକେଇଲା କହିଲା: ତୁ ଏତେ ଅଧୈର୍ଯ୍ୟ ହୁଅନାହିଁ । 
ଘଟଣା-ବହୁଳ ଜୀବନରେ ବହୁତ କଥା ଜାଣିବାର ଓ ଅନୁଭବ କରିବାର ଅଛି । ତତେ 
କେନ୍ଦ୍ର କରି ଆଜି ଏ ଯେଉଁ ଘଟଣାଟି ଗଢ଼ି ଉଠିଛି, ତୁ ନଥୂଲେ ହୁଏତ ଏହା ଘଟି 
ନଥାନ୍ତା, ଅଥବା ଏହା ଏକ ସଂପୂର୍ଣ୍ଣ ଭିନ୍ନ ରୂପ ପରିଗ୍ରହ କରିଥାନ୍ତା 

MELA ସୁଭ କି 


ଅନୁପମ ସାମ୍ନାରେ ମୁଁ ମଧ୍ଯ ମୂକ ପାଲଟି ଯାଇଥଲି | ଯାହା ଦେଖୁଛି, ଯାହା 
ଶୁଣୁଛି ସବୁ ମୋ ପାଇଁ ଆକସ୍ମିକ ଛଡ଼ା ଅନ୍ଯ କିଛି ନୁହେଁ, କିନ୍ଧୁ ଏସବୁ ସତ୍ତେ ଦୁଃଖ 
ମୋର ଏତିକି ଯେ, ଝରଣା ମୋତେ ହତ୍ୟା କରିବା ପାଇଁ କୌଶଳ କରି ଏତେବାଟ 
ଟାଣି ଆଣିଥିଲା ¦! ସତରେ କଂ”ଣ ଝରଣା ମୋତେ ଜାଣି ଜାଣି ମୃତ୍ଯୁ ଗହ୍ଧରକୁ ଠେଲି 
ଦେଉଥୂଲା ଅଥବା ମୁଁ ଦୈବାତ୍‌ ଖସି ପଡ଼ୁଥୁଲି ? 

ଅନୁପମ କହିଲା : ତୋର ଏହି ଅନ୍ୟମନସ୍କତାର ସୁଯୋଗରେ ଝରଣା ତୋତେ 
ଏତେ ବାଟ ଯାଏ ଟାଣି ଆଣିଥିଲା । ତୋତେ ସଜାଗ ଓ ସଚେତନ ହୋଇ ରହିବାକୁ 
ହେବ । ନ ହେଲେ ଏ ଦୁନିଆରେ ତୋ ଭଳି ସରଳ ବିଶ୍ବାସୀ ଲୋକ ବଞ୍ଚ ପାରିବେ ନାହିଁ । 

ଦୀର୍ଘ ସମୟର ନୀରବତା ପରେ ମୁଁ ପଚାରିଲି: ମୋତେ ଯଦି ଝରଣା ହତ୍ୟା 
କରିବାରେ ସଫଳତା ଅର୍ଜ୍ଜନ କରି ଥାଆନ୍ତା, ତା'ହେଲେ ତା'ର ଲାଭ କ'ଣ ହୋଇ 
ଥାଆନ୍ତା୨ ସେ କ'ଣ ଆରୋଗ୍ୟ ଲାଭ କରି ପାରି ଥାଆନ୍ତା ? 

: ତୋ ପ୍ରଶ୍ନର ଉତ୍ତର ଦେବା ମୋ ପକ୍ଷରେ ସହଜ ନୁହେଁ । ତେବେ ରଜନୀକାନ୍ତ 
ବାବୁ କୁହନ୍ତି, ମଣିଷର ମସ୍ତିଷ୍ଠ ବିକୃତିର କୌଣସି ଏକ ନିର୍ଦ୍ଦିଷ୍ଟ କାରଣ ବା ଧାରା 
ନାହିଁ। କେଉଁ କେଉଁ କ୍ଷେତ୍ରରେ ଏହା ବଂଶଜ । କିନ୍ତୁ ଅଧ୍ଵକାଂଶ କ୍ଷେତ୍ରରେ ଏହା 
କୌଣସି ଏକ ବଡ଼ ଆଘାତରୁ ଆରମ୍ଭ ହୁଏ । ଶେଷ ଯେ କେଉଁଠି ହୁଏ କହିବା ସହଜ 
ନୁହେଁ । 

କିନ୍ଧୁ ଝରଣା । ଅନୁପମ ଅଟକି ଯାଇଥଲା | ଥରେ ମୋ ମୁହଁକୁ ଓ ଆଉ ଥରେ 
ଝରଣା ମୁହଁକୁ ଚାହିଁ କହିଲା : ଥାଉ ଆଉ ଦିନେ କହିବି । ଝରଣା ଜୀବନ ଇତିହାସ 
କିନ୍ଧ ବଡ଼ କରୁଣ । ରଜନୀକାନ୍ତ ବାବୁ କୁହନ୍ତି ମଣିଷ ମନ ଉପରେ ଅଧ୍ଵକ ଅତ୍ୟାଚାର 
ହେଲେ, ଆଉ ସେଇ ଅତ୍ୟାଚାର ମାତ୍ରା ସହନଶର୍ତିର ଉର୍ଷ୍ବକୁ ଉଠିଗଲେ, ମଣିଷ 
ମନରେ ବିକୃତି ଆରମ୍ଭ ହୁଏ, ଯାହାର ଶେଷ ପରିଣତି ଅତ୍ୟନ୍ତ କରୁଣ ହୋଇଉଠେ । 

ମୁଁ ପଚାରିଲି : ଝରଣାର ଅସଲ ପରିଚୟ ତୁ ଜାଣିଚୁ ଅନୁପମ? ସେ ଶଙ୍କର 
ଅଧ୍ବକାରୀଙ୍କର କଣ ହୁଏ । 

ଅନୂୃପମ ମୋ ମୁହଁକୁ ଅନେକ ସମୟ ସ୍ତବ୍ଧ ହୋଇ ଅନାଇ ରହିଲା | କହିଲା 
: ଝରଣା ସତ୍ମନ୍ଧରେ ତୁ ତେବେ କିଛି ଜାଣିନାହୁଁ! ଶ୍ରୀରଙ୍ଗମ୍‌ରେ ଏତେଦିନ ରହିବା 
ପରେ ମଧ୍ଯ ଶଙ୍କର ଅଧ୍କାରୀଙ୍କୁ ତୁ ଚିହ୍ିପାରି ନାହୁଁ ? 

ମୁଁ ଖାଲି ମୁଣ୍ଡ ହଲାଇ ନାହିଁ କଲି । 

ଅନୁପମ ବୋଧହୁଏ ମୋ ନିର୍ବୋଧତାରେ ବିସ୍ମିତ ହୋଇଥଲା ଅଳ୍ପ ସମୟର 
ନୀରବତା ପରେ କହିଲା : ଝରଣା ଶଙ୍କର ଅଧୂକାରୀଙ୍କ ଦ୍ଵିତୀୟ ପକ୍ଷର ସ୍ତ୍ରୀ । 
ଯେଉଁଥିପାଇଁ ଝରଣାର ଏ ପରିଣତି ! 

। ୫୮୮ । 

ଝରଣା ଶଙ୍କର ଅଧକାରୀଙ୍କ ସ୍ତ୍ରୀ !! ଅନୁପମ ମୁହଁରୁ ଶୁଣି ମଧ୍ଯ ମୁଁ ବିଶ୍ଵାସ 
କରି ପାରୁ ନଥୁଲି । 

ଅନୁପମ କହି ଚାଲିଥୁଲା: ଝରଣା ସମ୍ବନ୍ଧରେ ଜାଣିବା ପାଇଁ ତୋର ଆଗ୍ରହ ଅଛି 
ଯେତେବେଳେ ମୁଁ ତାଂ ଇତିହାସ କହୁଛି । ଶୁଣ । ଅବଶ୍ଯ ଏ ଇତିହାସ ମୋର 
ରଜନୀକାନ୍ତ ବାବୁଙ୍କ ମୁହଁରୁ ଶୁଣା । 

ଝରଣା ଜନ୍ମ ହେବାର ଦୁଇମାସ ପରେ ମାଂଙ୍କ ହରାଇଥୁଲା । 

ଝରଣା ବାପା ଜଣେ ପ୍ରଭାବଶାଳୀ ଓ ପ୍ରତିପତ୍୍ିଶାଳୀ ଲୋକ ଥଲେ । ସଙ୍ଗେ 
ସଙ୍ଗେ ଅଗାଧ ସଂପତ୍ତିର ମଧ୍ୟ ଅଧ୍ବକାରୀ ଥୁଲେ ! 

ତାଙ୍କୁ ଯେତେବେଳେ ଚାଳିଶ ଏକଚାଳିଶ ବର୍ଷ, ଠିକ୍‌ ସେତିକିବେଳେ ତାଙ୍କର 
ପନ୍ନୀ ବିୟୋଗ ଘଟିଲା । ଦୁଇମାସର କନ୍ୟା ଝରଣା ତାଙ୍କର ଏକମାତ୍ର ସମ୍ବଳ ହେଲା | 

ଭଦ୍ରଲୋକଙ୍କୁ ଆଉଥରେ ବିବାହ କରିବା ପାଇଁ ବହୁଲୋକ ପରାମର୍ଶ ଦେଲେ । 
ବହୁ ପ୍ରସ୍ତାବ ଆସି ପହଞ୍ଚଲା ତାଙ୍କ ପାଖରେ ! କେହି କେହି ଦରଦ ଦେଖାଇ ଝରଣାର 
ଭବିଷ୍ୟତ ମନାସି, ବିବାହ ନକଲେ ଚଳିବ ନାହିଁ ଇତ୍ଯାଦି ବହୁ ପ୍ରକାର ଯୁକ୍ତି 
ଦେଖାଇଲେ | କିନ୍ତୁ ଭଦ୍ରଲୋକ ଅଚଳ । ଅଟଳ । 

ତା'ପରେ କେତୋଟି ବର୍ଷ କଟିଗଲା । 

ଆମ୍ଭୀୟ ସ୍ଵଜନମାନେ ଭିଡ଼ ଭାଙ୍ଗି ପଳାଇଲେ । 

ହିତାକାଂକ୍ଷୀମାନେ ମଧ୍ୟ ନିରାଶ ହୋଇ ଫେରିଗଲେ । 

ଝରଣା ମହାଆଡ଼ମତ୍ବରରେ ଚାକରାଣୀଙ୍କ ମେଳରେ ବଡ଼ ହେବାକୁ ଲାଗିଲା । 

ଅବଶ୍ୟ ଝରଣାର ବାଲ୍ଯ ଅବସ୍ଥାର ଇତିହାସ ନିଖୁଣ ଭାବରେ ସଂଗ୍ରହ 
କରିବାର ସ୍ଲବିଧା କିଛି ମିଳି ନାହିଁ । ରଜନୀକାନ୍ତ ବାବୁଙ୍କ ପାଖରେ ଯାହା ଅଛି, ତାହା 
କୈଶୋରଠାରୁ । ଯେଉଁଦିନଠାରୁ ଶଙ୍କର ଅଧ୍ବକାରୀ ନିଯୁକ୍ତି ପାଇଥିଲେ ଝରଣାର 
ଗୃହଶିକ୍ଷକ ହିସାବରେ । 

ଶଙ୍ଗର ଅଧକାରୀଙ୍କର ପାଠପଢ଼ାର ଦୌଡ଼ ବେଶୀ ବାଟଯାଏ ନଥୂଲେ ମଧ୍ଯ, 
ଝରଣାର ବାପା ଶଙ୍କର ଅଧୂକାରୀଙ୍କ ଆଚରଣରେ ମୁଗ୍ଧ ହୋଇଥୁୂଲେ । ସେ ଖାଲି 
ଝରଣାର ଗୃହଶି କ୍ଷକ ହୋଇ ନଥିଲେ, ଧୀରେଧୀରେ କାଳକ୍ରମେ ଏକାନ୍ତ ବିଶ୍ଵାସଭାଜନ 
ହୋଇ ଉଠିଥୂଲେ ଗୃହକରଙ୍କର ! 

ଝରଣା କୈଶୋରରେ ଭୀଷଣ ଚଞ୍ଚଳ ଥୁଲା । 

ପାଠପଢ଼ାର ନାମ କହି ସେ ସ୍କୁଲକୁ ଯାଉଥଲା, ସତ, କିନ୍ତୁ ଧାଇଁ ବୁଲୁଥିଲା 
ମୁକ୍ତ ଆକାଶ ତଳେ, ବନ୍ଧୁ ପରିଜନମାନଙ୍କ ସଙ୍ଗରେ । 

ଝରଣାର ଇଚ୍ଛା ବିରୁଦ୍ଧରେ କେହି ଶହ୍ଟିଏ ବି ଉଚ୍ଚାରଣ କରି ପାରୁନଥଲେ । 

ସେ ଅଧ୍ବକାର କାହାରିକୁ ଦେଇ ନଥୂଲେ ଝରଣାର ବାପା । ସେ ଚାହୁଥିଲେ ଝରଣା 
ତାଂ ମନମାଫିକ୍‌ ମଣିଷ ବାଛିବା ବାଧାବନ୍ଧନର ବାହାରେ ରହି ସେ ଗଢ଼ିବ ତା'ର 
ଜୀବନ । 

ଶଙ୍କର ଅଧବକାରୀଙ୍କର ସେତେବେଳେ ବୟସ ମନ୍ଦ ହୋଇ ନ ଥିଲା। ସେ 
ବିବାହ କରି ସାରିଥିଲେ । ସେତେବେଳେ ତାଙ୍କର ପ୍ରଧାନ ଲକ୍ଷ୍ୟ ଥଲା ଅର୍ଥ ଉପା୍ଜନା 
ଘରେ ଆମ୍ମଭୀୟ ସ୍ଵଜନମାନଙ୍କର ସଂଖ୍ୟା ଏତେ ଅଧକ ଥଲା ଯେ, ସେଥୁପାଇଁ ଶଙ୍କର 
ଅଧ୍ବକାରୀଙ୍କୁ ଯେ କୌଣସି ଉପାୟରେ ଅଧ୍ବକ ଉପାର୍ଜନ କରିବାକୁ ପଡୁଥିଲା । 

ସୁଯୋଗ ପାଇଗଲେ ସେ ଝରଣାର ଘରେ ନିଯୁକ୍ତି ପାଇବା ପରଠାରୁ | 

ଗୃହଶି କ୍ଷକ ପଦରୁ ପ୍ରମୋଶନ ଯଯାଇଲେ ସେ ମ୍ୟାନେଜର ପଦକୁ । କିଛି ଦିନ 
ପରେ ସ୍ତ୍ରୀକୁ ଘେନି ଆସିଲେ ନିଜ ପାଖକୁ । 

ଏସବୁ ଅତି ସାଧାରଣ କଥା । ଏଥୁରେ କୌଣସି ବୈଚିତ୍ର୍ୟ ନଥୁଲା, ଅଥବା 
ନଥୁଲା କିଛି ନୂତନତ୍ସ । ଶଙ୍କର ଅଧୁଵକାରୀଙ୍କ ଜୀବନର ଗତିଚକ୍ର ଗଡ଼ି ଚାଲିଥୂଲା ଅତି 
ସାଧାରଣ ଭାବରେ । 

କିନ୍ତୁ ଝରଣା ଦିନକୁ ଦିନ ବଡ଼ ହେଉଥଲା । 

ତା'ର ଗତିଧାରା ହୋଇଉଠୁଥଲା ଅତ୍ଯନ୍ତ ମୁଖର । ସେ କଳକଳ ନାଦିନୀ 
ଝରଣା ପରି ବହି ଯିବାକୁ ଚାହୁଥଲା । ଦୂର ଦୁରାନ୍ତକୁ 

ବାଧା ନଥୁଲା, ବନ୍ଧନ ନ ଥୁଲା | 

ହୁଏତ ଏହି ସ୍ବେଚ୍ଥାଚାରିତା ଝରଣା ଜୀବନରେ ଏହିପରି ବିପର୍ଯ୍ୟୟ ଆଣି 
ଦେଇଛି । 

କିନ୍ତୁ ଝରଣା କଣ ତା' ଜୀବନର ଏହିପରି ଏକ ପରିଣତି ଆଶା କରିଥୂଲା ? 

ଝରଣାର ବୟସ ବଢ଼ିବା ସଙ୍ଗେସଙ୍ଗେ ସେ ହୋଇଉଠିଥୁଲା ଅତ୍ୟାଧୁନିକା । 
ଚାଲିଚଳନ, ରଙ୍ଗଢ଼ଙ୍ଗ ସବୁଥିରେ ତା'ର ଆଧୁନିକାର ଛାପ ପଡ଼ିଥିଲା । ବହୁ ବୟଫ୍ରେଣ୍ଡ 
ଅସି ତା” ଚାରି ପାଖରେ ଭିଡ଼ କରିଥଲେ । ଦିନ ପରେ ଦିନ ଝରଣା ହୋଟେଲ 
କ୍ଲବରେ କଟାଇ ଆସୁଥୁଲା ! 

ଝରଣାର ବାପା ସବୁ ଦେଖୁ ମଧ୍ଯ କିଛି ନ ଦେଖୁଲା ପରି ଆଖୁ ବୁଜି 
ଦେଉଥ୍‌ଲେ । ତାଙ୍କ ମନ ଭିତରେ କ'ଣ ଥଲା କେଜାଣି, ସେ କହୁଥୁଲେ, ଝିଅକୁ ନିଜ 
ହାତରେ ମଣିଷ କରିଛନ୍ତି । ତା? ଉପରେ ତାଙ୍କର ଯଥେଷ୍ଟ ଆତ୍ମବିଶ୍ଵାସ ଅଛି । ସେ 
ଯେତେ ସ୍ବେଚ୍ଛାଚାରୀ ହେଲେ ବି ନଷ୍ଟଚରିତ୍ର ହେବନାହିଁ । 

ତେଣୁ ଝରଣା ସମ୍ବନ୍ଧରେ ଆଉ କାହାରି କିଛି କହିବାର ନଥୁଲା । 

ଶଙ୍କର ଅଧକାରୀ ଦିନ ପରେ ଦିନ ଗୃହକର୍ରାଙ୍କ ବିଶ୍ଵାସଭାଜନ ହୋଇ ନିଜର 

ଅଧୁକାର ଦୃଢ଼ କରି ନେଉଥାଆନ୍ତି। ଶଙ୍କର ଅଧ୍କାରୀଙ୍କ ଛଡ଼ା ଗୃହକରାଙ୍କର ଘଣ୍ଟାଏ 
ଚଳେ ନାହିଁ । ସେ କେବେ କେଉଁଆଡ଼େ ଚେଞ୍ଜରେ ଗଲେ, ଅଥବା ଦୂଇ ଚାରିଦିନ ପାଇଁ 
ବାହାରକୁ ଗଲେ ଶଙ୍କର ଅଧ୍ୂକାରୀଙ୍କୁ ସଙ୍ଗରେ ନେଇ ଯାଆନ୍ତି । 

ସେହିପରି ଥରେ ବାହାରୁ ଫେରିଆସି ଶଙ୍କର ଅଧକାରୀ ଶୁଣିଲେ ତାଙ୍କ 
ସ୍ତ୍ରୀଙ୍କର ମୃତ୍ଯୁ ହୋଇଛି । ରୋଗର କାରଣ କେହି କିଛି କହି ପାରିଲେ ନାହିଁ । ଗୃହକର୍ରା 
ଦୁଃଖ କଲେ, ସାନ୍ଧନା ଦେଲେ । କିନ୍ତୁ ଶଙ୍କର ଅଧ୍ବକାରୀଙ୍କ ମନରେ ଭୀଷଣ ଆଘାତ 
ଲାଗିଲା । ସେ କିଛି ଦିନ ଯାଏ ନିଷ୍ପିୟ ହୋଇ ପଡ଼ିଥିଲେ । 

ଦିନକୁ ଦିନ ଝରଣାର ବନ୍ଧୁବାନ୍ଧବମାନଙ୍କର ସଂଖ୍ୟା ବଢୂଥଲା । 

କାହାରି କହିବାର କିଛି ନଥଲା, କରିବାର କିଛି ନଥଲା | 

ହଠାତ୍‌ ଏଇ ଆନନ୍ଦ କଳରୋଳ ମଝିରେ ଦିନେ ବାଧା ପଡ଼ିଲା, ଝରଣା ଅସୃସ୍ଥ । 

ଝରଣାର ବାପା ବିଚଳିତ ହୋଇ ପଡ଼ିଲେ । କାରଣ ଏହି ଦୀର୍ଘ କେତେ ବର୍ଷ 
ଭିତରେ ଝରଣାକୁ କେବେ ସେ ରୋଗଶେଯରେ ଦେଖୁ ନଥୁଲେ ! 

କଳକଳନିନାଦିଦୀ ଝରଣା ଯେପରି ହଠାତ୍‌ ପଥ ହରାଇଲା ! 

ଡାକ୍ତର ଆସିଲେ । 

କିନ୍ତୁ ରୋଗର କାରଣ ଖୋଜି ପାଇଲେ ନାହିଁ । 

ଓଷଧପତ୍ରର ନାନା ପ୍ରକାର ବ୍ଯବସ୍ଥା କରାଗଲା । 

ଝରଣା ଆରୋଗ୍ୟ ଲାଭ କରିଲା ନାହିଁ । 

ଆହୁରି କିଛି ଦିନ ପରେ ଦିନେ ଜଣାଗଲା, ଝରଣା ଅନ୍ତସତ୍ଧା । ଝରଣା 
ସନ୍ତାନସମ୍ଭବା | 

ଅକାଳରେ ବଜ୍ରପାତ ହେଲା । 

ଝରଣାର ବାପା କିନ୍ତୁ ତିଳେମାତ୍ର ବିଚଳିତ ହେଲେ ନାହିଁ । 

ସେ ଅତି ସାଧାରଣ ଭାବରେ କଥାଟାକୁ ଗ୍ରହଣ କରିଥଲେ । ଯେପରି କିଛି 
ଘଟିନାହିଁ ଏବଂ ଯାହା ଘଟିଛି ତାହା ଅତି ସ୍ଵାଭାବିକ । 

ଏହି ଘଟଣାର ସପ୍ତାହକ ପରେ, ଦିନେ ନିଶାର୍ରେ ଝରଣାର ବାପା ଶଙ୍କର 
ଅଧ୍ଵକାରୀଙ୍କୁ ତାଙ୍କ ଶୋଇବା ଘରକୁ ଡାକି ପଠାଇଲେ | 

ଶଙ୍କର ଅଧକାରୀ ଶଙ୍କିତ ପଦରେ ଯାଇ ବିନମ୍ର ଭାବରେ ନୀରବରେ ଠିଆହୋଇ 
ରହିଲେ । 

ଝରଣାର ବାପା ଶଙ୍କର ଅଧ୍କାରୀଙ୍କ ହାତକୁ ଗୋଟିଏ ଲମ୍ବା ଖାମ ବଢ଼ାଇ 
ଦେଇ କହିଲେ : ଏଇଟା ମୋ ସମ୍ପଭ୍ତିର ଉଇଲ୍‌ ।! ଖୋଲି କରି ପଢ଼ । ମୋର ସମସ୍ତ 
ସମ୍ପଭି ମୁଁ ଝରଣା ନାଁରେ ଉଇଲ୍‌ କରି ଦେଇଛି । 

ଶଙ୍କର ଅଧ୍ବକାରୀ ନୀରବରେ ଠିଆ ହୋଇଥଲେ । ଖାମଟା ଖୋଲି ଉଇଲଟା 
ପଢ଼ିବାର ସାହସ ତାଙ୍କର ନଥୁଲା । 

ନୀରବତା ଭିତରେ କିଛି ସମୟ କଟିଗଲା । 

ପୁଣି ଝରଣା ବାପାଙ୍କର ଗମ୍ଭୀର କଣ୍ଠ ଶୁଣାଗଲା । ସେ କହିଲେ : ଝରଣା ମୋର 
ଏକମାତ୍ର ସନ୍ତାନ । ଝରଣାକୁ ମୁଁ ସମସ୍ତ ପ୍ରକାର ସ୍ଵାଧୀନତା ଦେଇଥ୍‌ଲି । କିନ୍ତୁ ତାଂ 
ହାତରେ ସମସ୍ତ ସୁବିଧା ସୁଯୋଗ ଥାଇ ମଧ୍ଯ ସେ ମୋ ମୁହଁରେ କାଳି ବୋଳିଲା । ଆଜି 
କଥାଟା ବାହାରେ ପ୍ରକାଶ ପାଇଗଲେ ସମାଜରେ ମୋର ମୁହଁ ଦେଖାଇବାର ବାଟ ରହିବ 
ନାହିଁ। ଘଟଣାଟାର ପରିସମାପ୍ତି ମୁଁ ଏକାନ୍ତ ଗୋପନରେ ଘଟାଇବାକୁ ଚାହେ । ତମେ 
ମୋର ବିଶ୍ମାସୀ କର୍ମଚାରୀ । ଆଶା କରୁଛି ମୋତେ ବିଶ୍ବାସରେ ବିଷ ଦେବନାହିଁ । 

ଶଙ୍କର ଅଧୁକାରୀ ତଥାପି ନୀରବ ! 

ଝରଣାର ବାପା ପୁଣି କହିଲେ: ଦୀର୍ଘ ଦଶ ବାର ବର୍ଷ ଧରି ତୁମେ ମୋର 
ଆଦେଶ ନିର୍ବିକାର ଭାବରେ ପାଳନ କରି ଆସିଛ । ଆଜି ମୁଁ ତମକୁ ଯେଉଁ ଆଦେଶ 
ଦେବି, ସେହି ହେବ ମୋର ଶେଷ ଆଦେଶ ଏବଂ ସେ ଆଦେଶ ତୁମେ ପୂର୍ବପରି 
ମୁଣ୍ଡପାତି ପାଳନ କରିବ ବୋଲି ଆଶା କରୁଛି କଣ ପାରିବ ? 

ଶଙ୍କର ଅଧ୍ବକାରୀ ମଥାନତ କରି ଆଦେଶ ପାଳନର ପ୍ରତିଶ୍ରତି ଦେଲେ । 

ଝରଣାର ବାପା ପୁଣି କହିଲେ: ତମ ସହିତ ମୁଁ ଝରଣାର ବିବାହ ଦେବାକୁ 
ଚାହେ ଏବଂ ସେ ବିବାହ କାଲି ଏହିଠାରେ ସମ୍ପନ୍ପ ହେବ । 

ଶଙ୍କର ଅଧ୍କାରୀଙ୍କ ସମଗ୍ର ଶରୀରଟା ସେହି ମୁହୂର୍ଁରେ କମ୍ପି ଉଠିଥୁଲା ! 
ମନେ ହୋଇଥଲା, ଯେପରି ପାଦତଳେ ତାଙ୍କର ଭୁମି ନାହିଁ ! 

ତା” ପରଦିନ ଝରଣା ସହିତ ଶଙ୍କର ଅଧ୍ବକାରୀଙ୍କ ବିବାହ ପର୍ବ ମହାଆଡ଼ମ୍ବରରେ 
ଅନୁଷ୍ଠିତ ହୋଇଥୁଲା । 

ବନ୍ଧୁ ପରିଜନମାନେ ଅବାକ୍‌ ହୋଇଥୂଲେ । 

ସ୍ତବ୍ଧ ହୋଇ ଯାଇଥିଲେ ଦେଖଣାହାରିଏ । 

କିନ୍ତୁ ଝରଣାର ବାପାଙ୍କ ମନରେ କୌଣସି ପରିବର୍ରନ ଆସି ନଥୁଲା । ସେ 
ପୂର୍ବପରି ମୌନ -ଗମ୍ଭୀର । 

ଝରଣା ମଧ୍ଯ କୌଣସି ପ୍ରତିବାଦ କରି ନଥୁଲା । 

ସେ ଯେପରି ପିତାଙ୍କର ଅତି ବାଧ୍ଯ ସନ୍ତାନ । 

ଦିନପରେ ଦିନ କଟିଲା । 

ଝରଣା ଧୀରେଧୀରେ ଆରୋଗ୍ୟ ଲାଭ କଲା ! କିନ୍ତୁ ବିଛଣା ଧରିଲେ ଝରଣାର 


ବାପା । 

ତାଙ୍କର ପ୍ରେସରଟା ଏବେ ଘନଘନ ବଢ଼ିବାକୁ ଲାଗିଲା । 

ଡାକ୍ତର ନର୍ସ ସବ୍ରବେଳେ ଜଗିକରି ରହିଲେ । 

ଆଉ ଶଙ୍କର ଅଧ୍କାରୀ ! 

ସେ ପଡ଼ିଗଲେ ଭୀଷଣ ସମସ୍ଯାରେ । ସେ ଝରଣାର ସ୍ଵାମୀ ହୋଇ ମଧ୍ଯ 
ଝରଣା ଉପରେ ସ୍ଵାମୀତ୍ଵ ଜାହିର କରି ପାରିଲେ ନାହିଁ । ସେଇ ବିବାହ ବେଦୀରେ 
ଯାହା ଦେଖା ହୋଇଥଲା ଝରଣା ସହିତ । ତା'ପରେ ଝରଣା ଘରେ କବାଟ ବନ୍ଦ କରି 
ନୀରବରେ ବସି ରହିଲା ଅନେକ ଦିନ । 

ଶଙ୍କର ଅଧୁକାରୀ କେବଳ ତତ୍ସାବଧାରକ ହୋଇ ରହିଲେ ଦୁଇଜଣଙ୍କର । 

ଝରଣାର ପ୍ରସବ ଦିନ ପାଖେଇ ଆସିଲା । 

ଡାକ୍ତର ନର୍ସଙ୍କର ତତ୍ାବଧାନରେ ଝରଣା ଗୋଟିଏ ପୂତସନ୍ତାନ ଲାଭ କଲା । 

କିନ୍ତୁ ସେ ଯେତେବେଳେ ଚେତା ପାଇ ଉଠିଲା, ଶୁଣିଲା ସେ ଏକ ମୃତ ସନ୍ତାନ 
ପ୍ରସବ କରିଛି । 

ସେତିକିବେଳେ ଝରଣା ଚିକ୍ରାର କରି ଉଠିଥଲା, ମିଥ୍ୟା, ମିଥ୍ୟା । ମୁଁ ମୋ 
ସନ୍ତାନର କ୍ରନ୍ଦନରୋଳ ଶୁଣିଛି । ତମେ ସବୁ ମିଥ୍ଯୟାବାଦୀ । ମୋ ସନ୍ତାନକୁ ସମସ୍ତେ 
ମିଶି ହତ୍ଯା କରିଛ । ମୁଁ କାହାରି କଥା ବିଶ୍ବାସ କରିବାକୁ ଚାହେ ନାହିଁ । ମୋ ସନ୍ତାନ 
ମୋତେ ଫେରାଇ ଦିଅ, ନତୁବା... 

ଝରଣା ସେଦିନ ଉନ୍ମାଦିନୀ ହୋଇ ଉଠିଥୁଲା । 

ସେଇ ଦିନଠାରୁ ଆଉ ସେ ପ୍ରକୃତିସ୍ଥ ହୋଇ ନାହିଁ ଅବଶ୍ଯ ତା'ର କିଛି ଦିନ 
ପରେ, ଝରଣା ମୁଣ୍ଡର ବିକୃତି ବହୁଗୁଣ ବଢ଼ି ଯିବାରୁ ଝରଣାର ବାପା ଝରଣାକୁ 
ରଜନୀକାନ୍ତବାବ୍ରଙ୍କ ନିକଟକୁ ଚିକିତ୍ସା ପାଇଁ ପଠାଇଥୁଲେ । 

ଝରଣା ରଜନୀବାବ୍ରଙ୍କ ନିକଟରେ ଚିକିସ୍ତିତ ହେଉଥୁବା ଅବସ୍ଥାରେ ଝରଣାର 
ବାପାଙ୍କର ମୃତ୍ଯୁ ହୋଇଥିଲା । 

ରଜନୀବାବ୍ରଙ୍କ ତତ୍ସବଧାନରେ ଦୁଇ ତିନିବର୍ଷ ରହିବା ପରେ ଝରଣା ଟିକିଏ 
ସୁସ୍ ହୋଇ ଉଠିଲା । ଶଙ୍କର ଅଧୂକାରୀଙ୍କୁ ସ୍ଵାମୀ ରୂପେ ସ୍ଵୀକାର କଲା । ତା'ପରେ 
ଦିନେ ସେ ତାଙ୍କ ସହିତ ଚାଲିଗଲା ଶ୍ରୀରଙ୍ଗମ୍‌କୁ । 

ଅନୁପମ ଗୋଟିଏ ଦୀର୍ଘ ନିଃଶ୍ବାସ ପକାଇ କହିଲା : ସଂକ୍ଷେପରେ ଏଇଆ 
ହେଉଛି ଝରଣାର କେସ୍‌ ହିଷ୍ଟରୀ । 

ଅବଶ୍ୟ ଝରଣାର ବିକୃତ ମନର ନାନା ଉପସର୍ଗଗୁଡ଼ିକ ଅତି ସାବଧାନ 
ସହକାରେ ରଜନୀବାବୂ ଅନୁସନ୍ଧାନ କରୁଥଲେ ଏବଂ ତା” ମନର ସମସ୍ତ ଅଭିଳାଷ 
ପୂରଣ କରିବା ପାଇଁ ସବୁ ସମସ୍ତ ପ୍ରକାର ସୁବିଧା ସୁଯୋଗ ଦିଆ ହେଉଥଲା । କିନ୍ତୁ 

ସେ ଯେ ଶେଷରେ ଏପରି ନରହତ୍ଯା କରି ତା' ଅଭିଳାଷ ପୂରଣ କରିବ, ଏ କଥା 
ଆମେ କେହି ସ୍ବପ୍ନରେ ସୁଦ୍ଧା ଚିନ୍ତା କରି ପାରି ନଥୁଲୁ । 

ମୁଁ ସବୁ ଶୁଣି ସାରି ଉଠି ଠିଆ ହେଲି । ଅନୁପମ ସହିତ ହାତ ମିଳେଇ କହିଲି: ତୁ 
ମୋର ଜୀବନ ରକ୍ଷା କରିଛୁ । ତୂ ମୋର ପ୍ରକୃତ ବନ୍ଧୁ । ମୋତେ ଆଉ ଏ ସମସ୍ୟା ସହିତ 
ଜଡ଼ିତ କରନାହିଁ । ବନ୍ଧୁ ¦ ତମ ଝରଣା ରହିଲା, ଶଙ୍କର ବାବୂ ରହିଲେ, ଶ୍ରୀରଙ୍ଗମ୍‌ 
ରହିଲା, ଏହାପରେ ମୁଁ ! ନା ନା, ଆଉ ନିମିଷେ ନୁହେଁ । ମୁହୂର୍ଭେ ବି ନୁହେଁ । 

ଅନୁପମର ସମସ୍ତ ଅନୁରୋଧ ପ୍ରତ୍ୟାଖ୍ୟାନ କରି ମୁଁ ସେଇ ମୁହୁର୍ଭରେ ବାହାରି 
ପଡ଼ିଲି । 

ସେହି ଛାପି ଛାପିକା ଅନ୍ଧାର ଆଲୁଅ ଭିତରେ, ରାତ୍ରିଚର ପକ୍ଷୀମାନଙ୍କର 
କଳରୋଳ ଭିତରେ, ବଣଜଙ୍ଗଲର କଣ୍ଟାଝ୍‌ଣ୍ଟା ଆଡ଼େଇ, ମୁଁ ପରାସ୍ତ ସୈନିକ ପରି ଛୁଟି 
ପଳାଉଥ୍‌ଲି । ଯେପରି ଶତ୍ରପକ୍ଷ ମୋ ପଛରେ ଧାଇଁ ଆସୁଛି । ମୋର ଆଉ ପଛକୁ 
ଫେରି ଚାହିଁବାର ସତ୍‌ ସାହସ ମଧ୍ଯ ନଥୁଲା । 

ଘରର କବାଟ ଖୋଲିବା ପାଇଁ ମୋ ହାତରେ ଜୋର୍‌ ନଥୁଲା କିମ୍ବା ମନରେ 
ସାହସ ନଥୁଲା । ତଥାପି ଦ୍ଵାର ଖୋଲିଲି । କିଏ ଜାଣେ ଘର ଭିତରେ କଣ ଦେଖୁବି, 
କାହାକୁ ଭେଟିବି ? 

ଦ୍ଵାର ଖୋଲି ଘର ଭିତରେ ପ୍ରବେଶ କରିବା ମାତ୍ରକେ ନାକରେ ଆସି ଧୂପର 
ଗନ୍ଧ ବାଜିଲା । ସେଇ ପରିଚିତ ଗନ୍ଧା ମୁଁ ପାଦ ଚିପି ଚିପି ଆଗେଇଲି । କ୍ଳାନ୍ତିରେ ମୋ 
ସମଗ୍ର ଶରୀର ଭରି ଯାଇଥୁଲା । ମୁଁ ଚାହୁଁଥିଲି ବିଛଣା ଉପରେ ଦେହ ଭାର ନଦି ଦେଇ 
ଟିକିଏ ବିଶ୍ରାମ କରିବି। 

କିନ୍ତୁ... 

ଘରେ ଧୂପ ଜଳ୍ମଛି। ବିଛଣା ଉପରେ ମଲ୍ଲୀଫୁଲ ବିଛା ହୋଇଛି । ଘର 
ଭିତରର ସମସ୍ତ ଜିନିଷପତ୍ର ଅତି ସୁନ୍ଦରଭାବରେ ସଜିତ ହୋଇ ରହିଛି । ତୂଳୀ ଓ ରଙ୍ଗ 
ଠିକ୍‌ ମୋ ଆଖୁ ସାମନାରେ ଟେବୁଲ ଉପରେ ରଖା ହୋଇଛି । 

ଦିଆସିଲି କାଠିଟା ମୁଁ ଫୁଙ୍କି କରି ଲିଭାଇ ଦେଲି । ଲଣ୍ଠନ ଜଳାଇବାର 
ସତ୍‌ସାହସ ମୋର ହେଲାନାହିଁ । କାଳେ ଯଦି ଏହାଠାରୁ ଅଧକ କିଛି ମୋ ଆଖୁରେ 
ପଡ଼େ !! 

ମୁଁ ଅନ୍ଧକାର ଭିତରେ କିଛି ସମୟ ନୀରବରେ ବସି ରହିଲି । 

ଧୂପକାଠିର ଗନ୍ଧ ଏବଂ ମଲ୍ଲୀଫୁଲର ମହକ ମୋ ନାକରେ ରହି ରହି ବାଜୁଥଲା, 
କିନ୍ତୁ ମୁଁ ଏ ରହସ୍ୟର ସୂତ୍ର ଖୋଜି ପାଉ ନଥୁଲି ! କିଏ ଏହି ଗୋପନଚାରିଣୀ ! ଯାହାର 
ଅଦୃଶ୍ୟ ସ୍ପର୍ଶ ମୋତେ ବିବ୍ରତ କରି ପକାଉଛି ! 

ନା, ଆଉ ନୁହେଁ, ଏଠାରେ ବି ଆଉ ମୁହୂର୍ରେ ନୁହେଁ | ରାତ୍ରିର ଏହି ଅନ୍ଧକାର 
ଭିତରେ ଏଠାକାର ସମସ୍ତ ମାୟା ମମତା ତୁଟେଇ ମୋତେ ବାହାରି ଯିବାକୁ ହେବ । 

ମୁଁ ମନକୁ ଦୃଢ଼ କରି ପୁଣି ଦିଆସିଲି ଜଳାଇଲି । ଲଣ୍ଡନ ଲଗେଇଲି । କେବଳ 
ଆବଶ୍ୟକୀୟ ଲୁଗାପଟା କେତେଖଣ୍ଡ ଗୋଟିଏ ସୁଟକେସ୍‌ରେ ଭର୍ଜିକରି ଏଠାରୁ ବାହାରି 
ଯିବାକୁ ହେବ । କେହି ଦେଖୁବେ ନାହିଁ, କେହି ଜାଣିବେ ନାହିଁ । 

ଆଉ ଡେରି ନୁହେଁ, ସଙ୍ଗେସଙ୍ଗେ ଚମଡ଼ା ସୁଟ୍‌କେସ୍‌ଟି ଭର୍ଭିକରି ମୁଁ ବାହାରିବାକୁ 
ପ୍ରସ୍ତୁତ ହେଲି । ଘରର ଚାରିଆଡ଼େ ଥରେ ଶେଷଦୃଷ୍ଟି ବୁଲେଇ ଆଣି କୁଣ୍ଠିତ ଭାବରେ 
ପାଦଯୋଡ଼ାକୁ ଆଗକୁ ପକାଇଲି । 

କିନ୍ତୁ... 

ନାକରେ ଆସି ମଲ୍ଲିଫୁଲର ମହକ ବାଜିଲା ! 

ପୁଣି ଫେରିଗଲି ପଛକୁ । ଶେଯ ଉପରୁ ମଲ୍ଲୀଫୁଲରୁ ଆଞ୍ଜଳାଏ ଉଠାଇ ଆଣି 
ନାକ ପାଖରେ ଧରିଲି । 

ନା ନା, ଏ ଗନ୍ଧ ଏ ମହକ ସବୁ ବନ୍ଧନର । ମୋତେ ଏଇ ମୁହୂର୍ଭରେ ଏଠାକାର 
ସମସ୍ତ ମମତା ତୁଟାଇ ବାହାରି ଯିବାକୁ ହେବ । 

ମୁଁ ଫୁଲଗୁଡ଼ାକ ରାଗରେ ଝରକା ବାହାରକୁ ଫିଙ୍ଟିଦେଇ, ପାଦ ଲେଉଟାଇଲି | 

କିନ୍ତୁ...କିନ୍ତୁ... 

ମୋ ସାମ୍ନାରେ ଏକ ନାରୀମୂର୍ଭି । ଚମଡ଼ା ସୁଟ୍‌କେଶ୍‌ଟି ହାତରେ ଧରି ମୋ 
ଆଡ଼କୁ ପଛ କରି ଠିଆ ହୋଇଛି । 

ହଠାତ୍‌ ମୋ ପାଟିରୁ କଥା ବାହାରିଲା ନାହିଁ । 

: ତୁମେ .... ତୁମେ... 

ନାରୀମୂର୍ଭିଟି ମୋ ଆଡ଼କୁ ମୁହଁ ବୁଲାଇଲା | 

`: ମିନାକ୍ଷୀ, ... ମିନି... ତୁମେ... 

ମାନାକ୍ଷୀ ସୁଟ୍‌କେସ୍‌ଟା ତଳେ ରଖଦେଇ ମୋ ପାଦ ଯୋଡ଼ାକରେ ମୁଣ୍ଡରଖୁ 
କହିଲା: ମୋତେ କ୍ଷମା କରନ୍ତୁ ରଜତବାଚବୁୃ ମୋର ସବୁ ଦୋଷ ହୋଇଛି । ଆପଣ 
କିନ୍ତୁ ଏଠା ଛାଡ଼ି ଚାଲି ଯାଆନ୍ତୁ ନାହିଁ । ତା' ହେଲେ ମୁଁ ବଞ୍ଚ ପାରିବି ନାହିଁ। 

ମୁଁ ମାନାକ୍ଷୀକୁ କିଛି ଉତ୍ତର ଦେଇ ପାରିଲି ନାହିଁ । ପାଦ ତନୁ ଉଠାଇ ଆଣିଲି । 
ସେ ଲତାଟିପରି ଦେହରେ ଛନ୍ଦି ହୋଇଗଲା । 

ମୋ ପାଟିରୁ ଭାଷା ହଜି ଯାଇଥିଲା ! 

ଶୁଣନ୍ତୁ ସୀର୍‌ ! କାଲି ରାତିରେ ଏକ ନୂତନ ତଥ୍ୟ ମୁଁ ଆବିଷ୍କାର କରିଛି । 

 :¡ କ'ଣ ? 

: ସୁନନ୍ଦା କିପରି ପଙ୍ଗୁ ହେଇା ତା'ରି ଇତିହାସ । 

: କିଏ ଆପଣଙ୍କୁ କହିଲା ? ମୁଁ ପଚାରିଲି । 

: ସବୁ କଥାର କୁ ଜହି ହୁଏ ନାହିଁ ସାର୍‌ | କେତେଳ ସିକ୍ରେଟ୍‌ ରଖୁବାକୁ 
ହୋଇଥାଏ । 

ସୂଜୀନ୍ତ ଏକ ଅଭିଜ୍ଞ ଗୋଏନ୍ଦା ପରି ଗମ୍ଭୀର ଜଣ୍ଠରେ କହିଲା | 

: ହୁ, ତା'ପରେ ? ମୁଁ ପଚାରିଲି । 

ସୁଜାନ୍ତ ପଟ୍ଟନାୟକ କହିଲା : ସେଇଠି ତାଙ୍କ ଦୋଚାଇଲା କୋଠା ଉପରେ 
ସୁନନ୍ଦା ଆଉ ତାଙ୍କର ଏକ ପଢ଼ୋଶୀ ଝିଅ ଖେନୁଥୂଲେ । ସେତେବେଳେ ସୁନନ୍ଦାର 
ବୟସ ବାରତେର ହେବ । କୌଣସି ଜାରଣରୁ ଦୁଇଝିଅଙ୍କ ମଧ୍ୟରେ ଭୀଷଣ କଳି 
ଲାଗିଲା ! ତା'ପରେ ମାଡ଼ ମରାମରି । ଶେଷରେ ଧରାଧରି ହୋଇ ବାରଶାରେ 
ଏତେ ଜୋର୍‌ରେ ଧକ୍କା ଖାଇଲେ ଯେ, ବାରଣ୍ଡା ଭାଙ୍ଗି ଦୁହେଁ ଦୋତାଲାରୁ ଖସି 
ତଳେ ପଡ଼ିଲେ । ପଢ଼ୋଶୀ ଝିଅଟି ତଳେ ରହିଗଲା, ତା' ଉପରେ ସୁଚନ୍ଦା । 
ପଡ଼ୋଶୀ ଝିଅଟି ସଙ୍ଗେ ସଙ୍ଗେ ସେଇଠି ମରିଗଲା । ଆଉ ସୁନନ୍ଦା ! ସେ 
ବଞ୍ଚିଗଲା ସତ, କିନ୍ୁ... 

ସୁକାନ୍ତ କଥା ଅସମାପ୍ତ ରଖୁ ନୀରବ ରହିଲା । 

ମୁଁ ସମବେଦନା ସ୍ଵରରେ କହିଲି : ବଡ଼ ଦୁଃଖର କାହାଣୀ ସୁକାନ୍ତ ବାବୁ ! 
ମଣିଷ ବଞ୍ଚି ରହି ଚଜତ୍‌୍ଶଷ୍ତିରହିତ ହେଲେ, ଜୀବନର ସମସ୍ତ ସୌରଭ ନଷ୍ଟ 
ହୋରଯାଏ । ସୁନନ୍ଦା ବିଚାରୀ ହତଭାଗିନୀ । ତା' ଜୀବନର କୌଣସି ମୃଲ୍ୟ 
ରହିଲା ନାହିଁ । 

ସୁକାନ୍ତ ଅଭିଜ୍ଞ ଗୋଏନ୍ଦାଙ୍କ ପରି ଗମ୍ଭୀର ଭାବରେ କହିଲା : ମୋତେ 
ସବ୍ୂଠାରୁ କ'ଣ ଆଶ୍ଚର୍ଯ୍ୟ ଲାଗୁଛି ଜାଣନ୍ତି ସାର୍‌ ? ଏ ଯୁଗରେ ଚିକିସ୍ସାଶାସ୍ତ ଏତେ 
ଆତଲାନ୍‌ସ ହୋଇ ମଧ୍ଯ ସୁନନ୍ଦା ଏଯାଏ ପଙ୍ଗୁ ହୋଇ ରହିଯାଇଛି । ହୁଏତ ଚିଜିତ୍ସା 
ପ୍ରମାଦପୂର୍ଣ୍ଣ । ଅଥବା... 


~ ଜତୁଗୃହ 

ସତ୍ୟବ୍ରତର ଟେବୁଲ୍‌ ଉପରେ ପେପରଣଞୱଟ୍‌ଟା ଦୃତ ବେଗରେ 
ଘୂରୁଥିଲା ! ମୁଁ ଭିତରକୁ ପଶିଯିବା ମାତ୍ରେ ସତ୍ୟବ୍ରତ ଚିକ୍କାର କରିଉଠିଲା : ଅପେକ୍ଷା 
କର, ଅପେକ୍ଷା କର ବନ୍ଧୁ ! 

ମୁଁ ପୁଣି ବାହାରକୁ ଲେଉଟି ଆସିଲି । ଭାବିଲି ବୋଧହୁଏ ସେ କାହା ସହିତ 
କୌଣସି ଗୁପ୍ତ ପରାମର୍ଶ କରୁଛି ବା କେହି ଆସି ତା ଜୀବନର କୌଣସି ଗୋପନ 
ତଥ୍ଯ ବ୍ୟକ୍ତ କରୁଚି ।! 

ମୁହୂର୍ଭକ ପରେ ନିଜେ ସେ ହସି ହସି ବାହାରକୁ ଆସି କହିଲା : ତୁ ଡରିଗଲୁ ? 

: ମାନେ ? 

: ଲେଉଟିଗଲୁ କାହିଁକି ? 

: ତୁ ମୋତେ ଫେରିଯିବାକୁ କହିଲୁ ଯେ ! 

: ଭିତରେ ବସି ମୁଁ ଗୋଟାଏ ପରୀକ୍ଷା କରୁଥୁଲି । ସତ୍ୟବ୍ରତ କହିଲା । 

: କି ପରୀକ୍ଷାରେ ? 

: ଭାଗ୍ୟ ପରୀକ୍ଷା । 

ମୁଁ ନ ହସି ରହିପାରିଲି ନାହିଁ । ଦୁହେଁ ଭିତରକୁ ପଶିଲୁ । ସାମ୍ନା ଟେବୁଲ୍‌ର 
କାଚ ଆବରଣ ଉପରେ ଦେଖୁଲି, ଖାଲି ପେପରଞ୍ଡେଟ୍‌ ନୁହେଁ, ଦୁଇଟି ପ୍ଲାଷ୍ଟିକ୍‌ 
କଣ୍ଢେଇ ମଧ୍ଯ ଥୁଆ ହୋଇଚି । ତା” ଭିତରୁ ପୁଅ କଣ୍ଢେଇଟି ମୁହଁ ମାଡ଼ି ପଡ଼ିଚି ଆଉ 
ଝିଅ କଣ୍ଢେଇଟି ପୁଅ କଣ୍ଢେଇଟି ଉପରେ ବସିଚି । ପେପରଞ୍ଜେଟ୍‌ଟା ସେତେବେଳଯାଏ 
କାଚ ଉପରେ ଘୂରୁଚି, କିନ୍ୁ କ୍ରମେ ଗତି ତା'ର ଶିଥୂଳ ହୋଇଆସୁଚି । 

ମୁଁ କଣ୍ଢେଇ ଦୁଇଟି ଆଡ଼କୁ ଚାହିଁ କ'ଣ ପଚାରିବା ଆଗରୁ ସତ୍ୟବ୍ରତ କହିଲା 

: ସେମାନେ କୁହନ୍ତି ଟେବୁଲ୍‌ ଉପରେ ଏହିପରି ଅବସ୍ଥାରେ ମୃତ ବିଶ୍ଵମୋହନ 
ରାଉତରାୟଙ୍କୁ ପ୍ରଥମେ ଦେଖୁଲେ । ଯେଉଁ ଝିଅଟି ବିଶ୍ଵମୋହନଙ୍କ ଉପରେ ଚଢ଼ି 
ବସିଥୂଲୀ, ସେ ସମସ୍ତଙ୍କର ଅପରିଚିତା । ଯଦିଓ ସେ ମରି ନ ଥିଲା, କିନ୍ତୁ 
ହସ୍ପିଟାଲକୁ ଯାଇ ଦୂଇ ଘଣ୍ଟାରୁ ଅଧକ ବଞ୍ଚି ନ ଥୁଲା । ବିଶ୍ଵମୋହନଙ୍କ ପେଟରେ 
ଛୁରି ବସେଇଥଲା ସେଇ ଝିଅଟି, ଆଉ ଝିଅଟି ପେଟରୁ ବାହାରିଥିଲା ବିଷ । 
ସତ୍ୟବ୍ରତ ମୋ ଆଡ଼କୁ ହସିଲା ଆଖରେ ଚାହିଁ ନୀରବ ହେଲା । 

: ତା'ପରେ ? ମୁଁ ପଚାରିଲି । 

: ତା'ପରେ ଆଉ କ”ଣ ? ପୋଲିସ ସାବ୍ୟସ୍ତ କଲେ ଯେ, ବିଶ୍ଵମୋହନ 
ବାବ୍ରଙ୍କର ସେହି ଝିଅଟି ସହିତ ଅବୈଧ ସଂପର୍କ ଥଲା । ହୁଏତ କୌଣସି କାରଣରୁ 
ତା” ଉପରେ ବିଶ୍ଵମୋହନ ଅସନ୍ତୁଷ୍ଟ ହୋଇ ତାକୁ ନିଜ ବାଟରୁ ଘୁଞ୍ଚେଇ ଦେବାକୁ 
ଚାହିଁ ବିଷ ଖୁଆଇ ଦେଇଥୂଲେ । ଝିଅଟି ତାହା ଜାଣିପାରି ବିଶ୍ଵମୋହନଙ୍କ ହତ୍ଯାକରି 
ପ୍ରତିଶୋଧ ନେଲା । ଖୁବ୍‌ ସଂକ୍ଷିପ୍ତ ଏବଂ ସହଜ ଘଟଣା । କାହାରି ଏଥରେ ମୁଣ୍ଡ 
ଖେଳେଇବାର କିଛି ନାହିଁ । କଂଣ କହୁଚୁ ? ଏ ସମ୍ବନ୍ଧରେ ତୋର ମତ କଂଣ ? 

ସତ୍ୟବ୍ରତର ସେହି ରହସ୍ୟମୟ ଇଟ୍ଗିତରୁ ମୁଁ କିଛି ବୁଝିପାରୁ ନଥୁଲି, ତେଣୁ 
କହିବାର କିଛି ମୋର ନ ଥୁଲା । ପଚାରିଲି : ଏହି ଦୁର୍ଘଟଣାଟା ଘଟିଛି କେଉଁଠି ? 

: ଘଟି ନାହିଁରେ, ଘଟିଥିଲା ! ଏକଦା ୧୯୪୫ ମସିହା ମାଇଁ ୭ ତାରିଖରେ ! 
କୋଡ଼ିଏ ବର୍ଷ ତଳେ । ହେଇ ଦେଖ୍‌, ପଢ଼ | ସତ୍ୟବ୍ରତ ମୋ ହାତକୁ ଖଣ୍ଡିଏ 
ସମ୍ବାଦପତ୍ର ବଢ଼ାଇଦେଲା ! “କୋଡ଼ିଏ ବର୍ଷ ତଳେ” ଶିରୋନାମାରେ ଛପା ହୋଇଥୁବା 
ସମ୍ବାଦଟି ପଢ଼ିସାରି ସତ୍ୟନ୍ତତ ମୁହଁକୁ ଚାହିଁଲି । ସେ ମୋ ହାତକୁ ଆଉ ଖଞ୍ଡିଏ ଚିଠି 


ବଢ଼ାଇଦେଲା । ଚିଠିଟି ପଢ଼ିଲି । 


we | 

ମହାଶୟ, 

ଏଥ୍‌ ସହିତ ମୁଁ ଯେଉଁ ସମ୍ବଭାଦପତ୍ରଟି ଆପଣଙ୍କ ନିକଟକୁ ପଠାଉଛି, ଏହି 
ବିଶେଷ ସମ୍ବାଦଟି ପ୍ରତି ଆପଣଙ୍କ ଦୃଷ୍ଟି ପଡ଼ିଥବ କି ନାହିଁ ଜାଣି ନାହିଁ । କିନ୍ତୁ ଏହି 
ସମ୍ବାଦପତ୍ରର ‘କୋଡ଼ିଏ ବର୍ଷ ତଳେ” ବିଭାଗଟି ମୋ ମନର ଏକ ବିସ୍ମୃତ ସ୍ମ ତିକୁ 
ଜାଗ୍ରତ କରାଇଛି । ଜାଣି ନାହିଁ ମୋର ଏହି କଟିଂଟି ଆଉ ଚିଠିଟି ଆପଣଙ୍କ ପାଖରେ 
ପହଞ୍ଚିବ କି ନାହିଁ । ଯଦି ପହଞ୍ଚେ ଆପଣ ଦୟାକରି ଏହି ସମ୍ବଭାଦଟି କଥା ଟିକିଏ 
ବିଶ୍ଲେଷଣ କରି ଦେଖୁବେ । ପ୍ରକୃତରେ ଏହି ହତ୍ଯାକାଣ୍ଡଟି କଂଣ ସମ୍ବାଦପତ୍ରରେ 
ପ୍ରକାଶିତ ସମ୍ବାଦ ଅନୁସାରେ ସତ୍ୟ ହୋଇପାରେ, ନା ଏହା ଭିତରେ ଅନ୍ୟ କୌଣସି 
ରହସ୍ଯ ଥାଇପାରେ ? ଯଦି ବି ଥାଏ, ଆଜି କୋଡ଼ିଏ ବର୍ଷ ପରେ ତା'ର କୌଣସି 


୨୩୦ ଏ ଜତୁଗୁହ 

ସମାଧାନ କରିହେବ ନାହିଁ । ତଥାପି ଆପଣ ଦୟାକରି ମୋତେ ନିମ୍ନ 
ଆପଣଙ୍କ ମତାମତ ଜଣାଇଲେ ସୁଖୀ ହେବି । 
ଅବଶ୍ଯ ମୋର ଏ ଘଟଣା ସଂପର୍କରେ ଜାଣିବାର ବିଶେଷ ଆଗ୍ରହ ହେଉଛି, 
ମୁଁ ବିଶ୍ଵମୋହନ ସାମନ୍ତରାୟଙ୍କର ଏକ ଦୂର ସଂପର୍କୀୟା ଭଉଣୀ । ଆଜି କୋଡ଼ିଏ 
ବର୍ଷ ପରେ ହଠାତ୍‌ ତାଙ୍କ କଥା ମନେ ପକେଇବାର କୌଣସି ଅର୍ଥ ନ ଥୁଲେ ବି 
ସମ୍ବାଦପତ୍ରର ଏହି ପୁନର୍ମୁଦ୍ରିତ ସମ୍ବାଦଟି ତାଙ୍କ କଥା ମୋର ମନେପକାଇ ଦେଲା । 
ଯଦି ସମ୍ଭବ ହୁଏ, ଖଣ୍ଡିଏ ପତ୍ର ଦେଇ ମୋର ଏହି କୌତୂହଳ ଚରିତାର୍ଥ କରିବେ 
। ଇତି । 


ସାମନ୍ତରାୟ ନିବାସ! ଆପଣଙ୍କର 
କଲିକତା ନଳିନୀପ୍ରଭା ସାମନ୍ତରାୟ 


ଚିଠିଟି ପଢ଼ିସାରି ମୁଁ ସତ୍ୟବ୍ରତ ମୁହଁକୁ ଚାହିଁଲି । ସେ ହସିହସି କହିଲା : କ'ଣ 

: ଯେତେ ସବୁ ବାଜେ ଘଟଣା ନେଇ ତୁ ମୁଣ୍ଡ ଖେଳଉଚୁ ସତ୍ୟ ! କଣ ମିଳିବ “ 
କୋଡ଼ିଏ ବର୍ଷ ତଳର ଏ ପଚା ଘଟଣା କଥା ଚିନ୍ତାକରି ? 

: ଆରେ ଘଟଣାଟା ସିନା ପଚା, କିନ୍ତୁ ଗନ୍ଧଟା ଯେ ରହସ୍ୟମୟ ! ସେ ଯା 
ହେଉ, ତୁ କହିଲୁ ବିଶ୍ଵମୋହନ ରାଉତରାୟଙ୍କ ହତ୍ୟାକାରୀ ଏଇ ଝିଅଟି ନା ଅନ୍ଯ 
କେହି ହୋଇପାରେ ? 

ଟେବୁଲ ଉପରେ ସଜା ହୋଇଥବା କଣ୍ଢେଇ ଦୁଇଟି ଆଡ଼େ ମୁଁ ଭଲକରି ଥରେ 
ଚାହିଁଲି । କହିଲି : ଏହି ଝିଅଟି କାହିଁକି ହତ୍ୟାକାରୀ ନ ହୋଇପାରେ ୨ “ 

ସତ୍ୟବ୍ରତ କହିଲା : ଭଲକରି ଝିଅଟିକୁ ଲକ୍ଷ୍ୟ କର, ଆଉ ମୋତେ 
କହ । 

ଲକ୍ଷ୍ୟ କରିବା ଭଳି ବିଶେଷତା ମୋ ଆଖୁରେ ଜିଛି ପଡ଼ୁ ନଥୁଲା, ତେଣୁ ମୁଁ 
ସତ୍ୟବ୍ରତ ନିକଟରେ ଆତ୍ମସମର୍ପଣ କରିଲା ସ୍ଵରରେ କହିଲି, ମୋ ଆଖୁରେ କିଛି. 
ପଡ଼ୁ ନାହିଁ ଭାଇ । ତା”ଛଡ଼ା କୋଡ଼ିଏ ବର୍ଷ ତଳର ଗୋଟାଏ ଘଟଣା ପାଇଁ ମୁଣ୍ଡ “ 


ଖେଳେଇବାକୁ ମୋର ସମୟ ନାହିଁ । .. 
ଏକଦମ୍‌ ବେରସିକଟାଏ । ତୁ କିମିତି ଗୋଟାଏ ଲେଖକ 


ହେଲୁବେ ! ମନରେ ଯାହାର ଅନୁସନିସ୍ଥା ନାହିଁ, ଜାଣିବାର ଆଗ୍ରହ ନାହିଁ, ସେ କି 
ଲେଖକ ? ଆବେ ତୋ ବହି ବଜାରରେ ବିକ୍ରି ହୁଏ ତ ? 


ଜତୁଗ୍ଧହ » ୨୩୧ 


Digitized by srujanika@gmail.com 


pr ଏପରି ଖାପଛଡ଼ା ପ୍ରଶ୍ନ ମୋ ମନରେ ଟିକିଏ ଭାବାନ୍ତର ସୃଷ୍ଟି 
କଲା । ମୁଁ ଅଭିମାନ କଲାପରି କହିଲି : ନା ନା, ମୋ ବହିଗୁଡ଼ା କେବଳ 
ପବ୍ଟିଶରମାନେ ସେମାନଙ୍କ କାଚ ଆଲମାରୀରେ ସଜାଇ ରଖୁବାକୁ ଭଲପାଆନ୍ତି । 
ହଉ ଥାଉ ସେ କଥା, ମୁଁ ଏଇନେ ଚାଲିଲି । ପରେ ଦେଖା ହେବ । 

ସତ୍ୟବ୍ରତ ମୋ ବାହୁଟାକୁ ଜାବୁଡ଼ି ଧରି କହିଲା : ତୁ ରାଗୁଚୁ କିରେ ? କିନ୍ତୁ 
ଏଇ କୋଡ଼ିଏ ବର୍ଷ ତଳର ଘଟଣାଟା ତୋ ଲେଖା ପାଇଁ ଅତ୍ତ ଉପାଦାନ 
ଯୋଗେଇ ଦେବ । ମୁଁ ଆଜି “ପ୍ରଭାତୀ” ଅଫିସକୁ ଯାଇଥ୍‌ଲି । 

‘ପ୍ରଭାତୀ ଅଫିସ” ? 

: ଆରେ ଖବରକାଗଜ ଅଫିସକୁ ମ ! ପ୍ରଭାତୀ” ଦୈନିକ ପତ୍ରିକାରେ 
କୋଡ଼ିଏ ବର୍ଷ ତଳେ ଏହି ସମ୍ବାଦଟି ପ୍ରକାଶ ପାଇଥୁଲା । ପୁଣି ସେହି ସମ୍ବାଦଟିର 
ପୁନର୍ମୁଦ୍ରଣ ହୋଇଛି ଏଇ ମାସ ୭ ତାରିଖରେ । 

: ବୁଝିଲି । ସେମାନେ କ”ଣ କହିଲେ ? 

: ସଂପାଦକଙ୍କ ସହିତ ଦେଖା ହେଲା । କୋଡ଼ିଏ ବର୍ଷ ତଳେ ପ୍ରଭାତୀ'ର 
ସଂପାଦକ ଯିଏ ଥଲେ ସିଏ ଆଜି ଆଉ ଏ ଇହ ଜଗତରେ ନାହାନ୍ତି । କିନ୍ତୁ କୋଡ଼ିଏ 
ବର୍ଷ ତଳର ପ୍ରଭାତୀ” ଫାଇଲ୍‌ ମୁଁ ପଢ଼ିବାକୁ ପାଇଲି । ୭ ମାର୍ଚ ୧୯୪୫ ମସିହାରେ 
ବିଶ୍ଵମୋହନ ସାମନ୍ତରାୟଙ୍କ ମୃତ୍ୟୁ ସମ୍ବନ୍ଧରେ ଯେଉଁ ସମ୍ଭବାଦଟି ପ୍ରକାଶ ପାଇଥିଲା, 
୭ ମାର ୧୯୬୫ରେ ପ୍ରକାଶିତ ସମ୍ବାଦଟି ଭିତରେ କୌଣସି ତଫାତ୍‌ ନାହିଁ । ତେବେ 
୩ ମାର୍ଚ୍ଚ ୧୯୪୫ର ପ୍ରଭାତୀ”ରେ ଏକ ସଂକ୍ଷିପ୍ତ ସମ୍ବାଦ ପ୍ରକାଶ ପାଇଥଲା, ସେଇ 
ସମ୍ବାଦଟି ମୁଁ ଅବିକଳ ନକଲ କରି ଆଣିଛି । ତୁ ପଢ଼ିପାରୁ । ବିଶ୍ଵମୋହନ 
ସାମନ୍ତରାୟଙ୍କ ମୃତ୍ୟୁ ସମ୍ବନ୍ଧରେ କେବଳ ସେଇ ଦୁଇଟି ସମ୍ବାଦ ଛଡ଼ା ଅନ୍ୟ କୌଣସି 
ସମ୍ବାଦ ମୁଁ ‘ପ୍ରଭାତୀ”ରୁ ପାଇଲି ନାହିଁ । ସତ୍ୟବ୍ରତ ତା” ପକେଟରୁ ଖଣ୍ଡିଏ କାଗଜ 
ବାହାର କରି ମୋ ହାତକୁ ବଢ଼ାଇଦେଲା । 

ବିଶ୍ଧମୋହନ ସାମନ୍ତରାୟଙ୍କ ଅକାଳ ବିୟୋଗ । 

ବ୍ରହ୍ମପୁର ୫୩ ବ୍ରହ୍ମପୁରର ବିଶିଷ୍ଟ ବ୍ୟବସାୟୀ ବିଶ୍ବଵମୋହନ ସାମନ୍ତରାୟଙ୍କର 
ଗତ ୩-୩ ରାତିରେ ବ୍ରହ୍ମପୁରର ତାଙ୍କ ବାସଭବନରେ ଅକାଳ ବିୟୋଗ ଘଟିଛି । 
ଏହି ମୃତ୍ୟୁ କୌଣସି ନାରୀଘଟିତ ବ୍ଯାପାର ବୋଲି ସଂଦେହ କରାହେଉଛି । 
ବିଶ୍ଵମୋହନ ସାମନ୍ତରାୟଙ୍କର ମୃତ୍ଯୁ ବେଳକୁ ୪୫ ବର୍ଷ ହୋଇଥଲା ଓ ଦୁଇବର୍ଷ 
ପୂର୍ବରୁ ତାଙ୍କର ସ୍ତ୍ରୀ ବିୟୋଗ ଘଟିଥୂଲା । ସେ ତିନିବର୍ଷର ଏକ କନ୍ଯାସନ୍ତାନ 
ଛାଡ଼ିଯାଇଛନ୍ତି । ଏହି ମୃତ୍ୟୁ ସମ୍ବନ୍ଧୀୟ ବିଶେଷ ବିବରଣୀ ଆମେ ଆମର ପରବର୍ରୀ 
କୌଣସି ସଂଖ୍ୟାରେ ପ୍ରକାଶଂ- କରିବୁ । 

ସଂବାଦଟି ପଢ଼ିସାରି ମୁଁ ସତ୍ୟବ୍ରତ ମୁହଁକୁ ଚାହିଁଲି । ସେ ଅନ୍ୟମନସ୍କ ଭାବରେ 
ଟେବୁଲ ଉପରର କାଚ ଆସ୍ତରଣ ଉପରେ ପେପରଞ୍ଜେଟଟା ଘୂରେଇବାରେ ଲାଗିଥିଲା । 
ପଚାରିଲି, ତା'ପରେ ? 

: ତା'ପରେ ଆଉ କଂଣ ୨ 

: ବିଶ୍ଵମୋହନ ସାମନ୍ତରାୟଙ୍କର ସେଇ ଯେଉଁ କନ୍ଯାସନ୍ତାନ, ତା” ସମ୍ବନ୍ଧରେ 
କୌଣସି ସଂଧାନ ପାଇଲୁ ? 

ସତ୍ୟବ୍ରତ ହସି ହସି ମୋତେ ଉତ୍ତର ଦେଲା : ଏଥର ବାଟକୁ ଆସ 
ବଂଧୁ ¦! ଏତେ ସହଜରେ ତୁ ଖସିଯିବୁ ? ନିଶାଟା ତା'ହେଲେ ଧୀରେଧୀରେ ତତେ 
ଧରି ଆସିଲା, ନାଁରେ ? 

ମୁଁ ଯଦିଓ ଖୁବ୍‌ ଗଭୀର ଭାବରେ ଘଟଣାଟା କଥା ଚିନ୍ତା କରୁ ନ ଥୁଲି, ତଥାପି 
ଏହି ରହସ୍ଯମୟ ଘଟଣାର ପୂର୍ଣ୍ଣଚ୍ଛେଦ ଯେ ସେଇ କୋଡ଼ିଏ ବର୍ଷ ତଳେ ପଡ଼ିଯାଇ 
ନାହିଁ, ବିଶ୍ଵମୋହନ ସାମନ୍ତରାୟଙ୍କର ଏକମାତ୍ର କନ୍ଯା ହୁଏତ ଆଜିଯାଏ ବଞ୍ଚି ରହିଛି 
। ତେଣୁ ମୋ ମନରେ ଟିକିଏ ଆଗ୍ରହ ଜନ୍ମିଥଲା । ମୁଁ ନୀରବରେ ସତ୍ୟବ୍ରତ କଥାକୁ 
ସମର୍ଥନ କଲି । . 

ସେ ପୁଣି କହିଲା, ନଳିନୀପ୍ରଭା ଦେବୀଙ୍କୁ ଏ ସମ୍ମନ୍ଧରେ ମୁଁ ଚିଠି 
ଲେଖ୍‌ଛି । ହୁଏତ ଦୁଇ ଚାରିଦିନ ମଧ୍ୟରେ ଉତ୍ତର ପାଇଯିବି । 

: ଉତ୍ତର ପାଇବା ପରେ କଂଣ କରିବୁ ? 

: ବିଶ୍ଵମୋହନ ସାମନ୍ତରାୟଙ୍କର ସେହି ଏକମାତ୍ର କନ୍ଯାସନ୍ତାନ ଯଦି ଜୀବିତ 
ଥାଏ, ତାଂହେଲେ... ସେ ଆଉ କଥା ଶେଷ କରିପାରିଲା ନାହିଁ, ଅନ୍ଯମନସ୍ତ 
ଭାବରେ ଝରକାବାଟେ ବାହାରକୁ ଚାହିଁ କ'ଣ ଚିନ୍ତା କରିବାକୁ ଲାଗିଲା । 

ସତ୍ୟବ୍ରତର ଟେବୁଲ ଉପରେ ରଖା ହୋଇଥୁୂଲା କଣ୍ଢେଇ ଦୁଇଟି ଆଡ଼କୁ ମୁଁ 
ଅନାଇ ରହିଲି । ପୁଅ କଣ୍ଢେଇଟି ଯଦି ବିଶ୍ଵମୋହନ ସାମନ୍ତରାୟ ହୁଅନ୍ତି ତେବେ 
ଝିଅ କଣ୍ଢେଇଟି କିଏ ? ପ୍ରକୃତରେ କି ସଂପର୍କ ତା'ର ସାମନ୍ତରାୟଙ୍କ ସହିତ ? 
ଅବଶ୍ୟ କୋଡ଼ିଏ ବର୍ଷ ତଳର ଘଟଣାକୁ ଆଜି ଘଣ୍ଟାଚକଟା କଲେ ବିଶେଷ କିଛି 
ଫଳ ଫଳିବ ନାହିଁ, ହୁଏତ ସେହି ରହସ୍ୟମୟୀ ନାରୀଟି ସମ୍ବନ୍ଧରେ କୌଣସି ତଥ୍ଯ 
ଉଦ୍‌ଘାଟିତ ହୋଇପାରିବ ନାହିଁ, କିନ୍ଧ ସେଇ ଘଟଣାକୁ କେନ୍ଦ୍ରକରି ଯେଉଁମାନେ ଆଜି 
ଜୀବିତ ଅଛନ୍ତି, ସେମାନଙ୍କ ମୁହଁରୁ ଏକ ରୋମାଞ୍ଚକର କାହାଣୀ ଶୁଣିବା ଛଡ଼ା ଆଉ 
ଆମକୁ କଂଣ ମିଳିବ ? 

ସତ୍ୟବ୍ତତ ହଠାତ୍‌ ଉଠି: ଠିଆ ହୋଇପଡ଼ିଲା । କହିଲା, ତୁ କୁଆଡ଼େ ଯିବୁ 
ଏଇନେ ୨? 

: ମୁଁ ଟିକିଏ ବାହାରିବି । 

: ଯା । ମୁଁ ତତେ ବାଧା ଦେଉନି । କିନ୍ତୁ ଗୋଟାଏ କଥା । 

: କ'ଣ ? 

ମୁଁ ଆଜି କଟକ ଛାଡୁଛି । ତତେ ସେଇ କଥା ଜଣେଇବାକୁ 

ଆସିଥୁଲି । 

: କୁଆଡ଼େ ? ଅଜ୍ଞାତବାସ ନୁହେ ତ ? ସତ୍ୟବ୍ରତ ପଚାରିଲା । 

:: ଆରେ ନାଁବେ । ତୋ' ଭଳି ମୁଁ ତ ରହସ୍ୟ ସଂଧାନୀ ନୁହେଁ ଯେ, କେତେବେଳେ 
ଅଜ୍ଞାତବାସ ତ କେତେବେଳେ ଶ୍ରୀ ଘର ବାସ କରିବି ? 

: ଦେଖ୍‌, ଶେଷପଦଟା ଉଇଥ୍‌ ଡ୍ର କରିନେ, ନହେଲେ ଭଲ ହେବନି କହୁଚି । 
ସତ୍ୟବ୍ରତ ହସି ହସି କହିଲା । 

ମୁଁ କହିଲି : କାହିଁକି ତୁ କ'ଣ ଶ୍ରୀ ଘର ବାସ କରିନାହୁଁ ? ଛାତିରେ ହାତଦେଇ 
କହିପାରିବୂ ? 


ସେ ତା” କୋଟ୍‌ଟା ପିନ୍ଧୁ ପିନ୍ଧୁ କହିଲା : କେବେ ଫେରୁଚୁ ତେବେ ? 

: ତୁ ନଳିନୀପ୍ରଭାଙ୍କ ଠାରୁ ଉତ୍ତର ପାଇଲା ବେଳକୁ ମୁଁ ଫେରିଆସିଥ୍‌ବି । 

: ବେଶ୍‌ ବେଶ୍‌, ତା'ହେଲେ ମୋର ଆପରଭି କରିବାର କିଛି ନାହିଁ । କିନ୍ତୁ 
ନିଶ୍ଚୟ ତୁ ତିନି ଚାରିଦିନ ଭିତରେ ଫେରିଆସିବୁ । 

: ସେଠି କ'ଣ ଆଉ ବେଶି ଦିନ ରହି ହୁଏ ! 

: କୋଉଠି କିରେ ? ସତ୍ୟବ୍ରତ ମୋ” ଆଡ଼େ ଇଙ୍ଗିତପୂର୍ଣ୍ ଆଖରେ ଚାହିଁ ପୁଣି 
କହିଲା, ଓଃ ଶ୍ଵଶୁରାଳୟ ! ଶ୍ରୀମତୀ ପିତ୍ରାଳୟରେ ବୋଧହୁଏ ! ସେ ହୋ ହୋ 
ହୋଇ ହସିଉଠି ମୋ ସହିତ ହାତ ମିଳେଇ କହିଲା, ମୁଁ ତୋର ସାଫଲ୍ୟ କାମନା 
କରୁଚି । 

ମୁଁ କହିଲି, ମୁଁ ବି । 


ଠିକ୍‌ ମୁଁ ଚତୁର୍ଥ ଦିନରେ ଫେରିଆସିଲି । ସତ୍ୟବ୍ରତ ସେଦିନ ବଂଧୁ ଗହଣରେ 
ବସି ଚ୍ବିଜ୍‌ ଖେଳୁଥିଲା । ମୋତେ ଦେଖୁ କୌଣସି ଉତ୍ସାହ ପ୍ରକାଶ କଲା ନାହିଁ । 
ହାତରେ ଥୁବା ତାସ୍‌ ଆଡ଼କୁ ଚାହିଁ ସେ ଯେପରି ଚିନ୍ତିତ ହୋଇପଡ଼ିଥୂଲା । ତା'ର 

ବୋଧହୁଏ କଲ୍‌ ଦେବୀର କଥା । ମୁଁ ଯାଇ ତାଂ ପାଖରେ ବସିଲି । ବାଜିମାତ୍‌ 
କଲାପରି ତାସ୍‌ ତା” ହାତରେ ନାହିଁ । ସେ କହିଲା, ନୋ ବିଟ୍‌ । 

ପରବର୍ଭୀ ଲୋକ କହିଲା : ଉଆନ୍‌ ନୋ ଟପ । ସତ୍ୟବ୍ରତର ପାର୍ଟନର କହିଲା, 
ଟୁ ନୋ ଟ୍ର୍ଚ । ଅନ୍ୟ ଜଣକ ଦେଲା ଡବଲ । ଏଥର ସତ୍ଯବ୍ତର ପାଳି । ସେ 
ଶୂନ୍ଯଦୃଷ୍ଟିରେ ମୋ ଆଡ଼କୁ ଚାହିଁଲା । ମୁଁ କହିଲି, ରି ଡବଲ । 

ତା'ପରେ- ନୋ, ନୋ, ନୋ | 

ସତ୍ୟବ୍ରତ ମୋ ଉପରେ ଚିଡ଼ି ଉଠି କହିଲା, ତୁ ଗୋଟାଏ ଅପଦାର୍ଥ । ରି 
ଡବଲ ଦେଲାଭଳି ହାତ ମୋର ଅଛି ? 

ମୁଁ କହିଲି ଏଇଟା ରିସ୍‌କ ଗେମ୍‌ । ଯଦି ଡାଇମଣ୍ଡ ରିସ୍‌୍କଟା ଟେକେ 
ତା'ହେଲେ ତୋରି ହାତରେ ତ ଛ” ମୁଠା । ଆଉ ତୋ ପାର୍ଟନର କଂଣ ତିନି ମୁଠା 
ନେଇପାରିବ ନାହିଁ ? ସତ୍ୟନ୍ତତ ହାତଟା ଲେ କରୁ କରୁ ମୁଁ କହିଲି । 

ସେ କହିଲା, ଯଦି ରିସ୍କ ନ ଟେକେ ? 

ତା'ହେଲେ ଦୁଇଟା ସଟ୍‌ ହେବ, ମାତ୍ର ଚାରିଶ । 

ସତ୍ୟବ୍ରତ ମୋ ଆଡ଼େ କଟମଟ କରି ଚାହିଁ କହିଲା: ମାତ୍ର ଚାରିଶ, କିରେ 
ସିଵିଫିବି ପିଇ ଆସିଚୁ କିରେ ? ଏଇଟା ହେଉଚି ଶେଷ ଡିଲ । ଏଇ ଡିଲ୍‌ରେ ଆମର 
ଜୟ ପରାଜୟ ନିର୍ଭର କରେ । 

ସତ୍ୟବ୍ତତର ପାର୍ଟନର ହାର୍ଟ ଟେକ୍‌କାରେ ହାତଟା ଧରି, ଖଣ୍ଡିଏ ଛୋଟ ଡାଇମଣ୍ଡ 
ଖେଳିଲେ । ଅନ୍ୟ ହାତରୁ ଡାଇମଣ୍ଡର ସତା ଖଣ୍ଡିକ ପଡ଼ିଲା । ସତ୍ୟବ୍ରତ ହାତରେ 
ଡାଇମଣ୍ଡ ଟେକ୍‌୍କା, ତା'ପରେ ଗୋଲାମ, ଦଶ, ଆଠ, ଛଅ ଏହିପରି ଛଅଖଣ୍ଡ । 
ସତା ପରେ ଗୋଲାମ୍‌ ଖେଳିଲେ । ରିସ୍କ ଟେକିଗଲା । ଫୋର୍‌ ନୋ ଟ୍ରମ୍ଚର ଖେଳ 
ହୋଇଗଲା । ସତ୍ୟବ୍ରତ ଉଠିପଡ଼ି ପିଠି ଥାପୁଡ଼େଇ କହିଲା, ଅଶେଷ ଧନ୍ଯବାଦ । 

ସେଇଟା ଲାଷ୍ଟଡିଲ୍‌ ଥଲା । ଖେଳ ଶେଷ ହୋଇଗଲା । 

ତା'ପରେ ଚା ପର୍ବ । 

ସତ୍ୟବ୍ରତ ମୋତେ ପଚାରିଲା, କିପରି କଟିଲା ଦିନଗୁଡ଼ାକ ? 

: ମନ୍ଦ ନୁହେଁ, ତୋର ଏଆଡ଼କାର ଖବର କଂ”ଣ ? ନଳିନୀ ଦେବୀଙ୍କ ଠାରୁ 
ଚିଠି ପାଇଲୁ ? 

: ହଁ ହଁ, ଆଜି ପାଇଛି । ଏଇ କିଛି ସମୟ ପୂର୍ବରୁ । ଘଟଣାଟା ତୋ ପାଇଁ 
ଇଣ୍ଟରେଷ୍ଟଠିଂ ନିଶ୍ଚୟ । 

: କିପରି ? 

: ତୋ, ଗଳ୍ପର ନାୟିକା କିନ୍ତୁ ଅପୂର୍ବ ସୁନ୍ଦରୀ । 

: ଧେତ୍‌, ନଳିନୀ ଦେବୀ କଂଣ ଚିଠି ଦେଇଛନ୍ତି କହନା ! 

ସେ ଲେଖୁଛନ୍ତି : ବିଶ୍ଵମୋହନ ସାମନ୍ତରାୟ ତାଙ୍କ ମୃତ୍ଯୁ ସମୟରେ ଏକ 
କନ୍ଯା ସନ୍ତାନ ଛାଡ଼ି ଯାଇଥଲେ ସେ କଥା ସେ ଜାଣନ୍ତି । ଆହୁରି ଜାଣନ୍ତି, 
ବିଶ୍ଵମୋହନ ସାମନ୍ତରାୟଙ୍କ ଶଳା ଅର୍ଥାତ୍‌ କନ୍ୟାର ମାମୁ ଥଲେ ସେହି କନ୍ଯାର 
ଏକମାତ୍ର ଉଆରିସ୍‌ । ତା'ପରେ କଂଣ ହେଲା ତାଙ୍କୁ ଆଉ ଜଣା ନାହିଁ । କାରଣ 
ବିଶ୍ଵମୋହନ ସାମନ୍ତରାୟଙ୍କର ମୃତ୍ୟୁର ଏକ ବର୍ଷ ପରେ ନଳିନୀ ଦେବୀ ତାଙ୍କ 
ସ୍ଵାମୀଙ୍କ ସହିତ ବିଦେଶ ଚାଲି ଯାଇଥଲେ । ବିଦେଶରେ ସେ ପ୍ରାୟ ବାର ତେରବର୍ଷରୁ 
ଅଧୁକ କାଳ ରହିଯାଇଥୂଲେ । କାଳକ୍ରମେ ସେ ସେମାନଙ୍କ କଥା ଭୁଲି ଯାଇଥଲେ । 
ଏବେ ହଠାତ୍‌ ଖବର କାଗଜର ସେହି ସମ୍ବାଦଟା ତାଙ୍କର ପୂର୍ବ ସ୍ମତି ମନେପକାଇ 
ଦେଲା । ତେବେ ବକ୍ସି ବଜାରରେ ବିଶ୍ଵମୋହନ ସାମନ୍ତରାୟଙ୍କର ଏକ କୋଠା 
ଥିଲା । ସେଇ କୋଠାଟାର ନାମ ଥୁଲା “‘ନୀଳକୋଠି” ¦! ତାଙ୍କର ଧାରଣା ଏବେ ବି 
ସେ କୋଠାଟା ସେଠାରେ ଥବ । ହୁଏତ ବିଶ୍ଵମୋହନ ସାମନ୍ତରାୟଙ୍କର କନ୍ଯା 
ସେଠାରେ ବାସ କରୁଥିବେ । ଶେଷରେ ନଳିନୀ ଦେବୀ ଲେଖୁଛନ୍ତି, ସେହି ଘଟଣା 
ସମ୍ପର୍କରେ ତାଙ୍କର କୌଣସି ସ୍ଵାର୍ଥ ନାହିଁ ବା ବିଶେଷ କିଛି ଆଗ୍ରହ ନାହିଁ, କେବଳ 
ନିଜର କୌତୂତଳ ଦମନ କରି ନ ପାରି ଲେଖୁଦେଇଥୁଲେ । 

ବକ୍ସି ବଜାରରେ ସେଇ କୋଠା, ନା ନୀଳକୋଠି ¦! କୋଉଠି ଆଉ 
ହୋଇପାରେ ? ମୁଁ ମନେ ମନେ ଖୋଜିବାକୁ ଲାଗିଲି । 

ସତ୍ୟନ୍ତତ କହିଲା, ଆଜି ସନ୍ଧ୍ୟାବେଳେ ତୁ ଟିକିଏ ଯା” । ଦେଖୁବ୍ର । ଅନ୍ତତଃ 
ନୀଳକୋଠି ଆବିଷ୍କାର କରିପାରିଲେ ଆମେ ଅନେକ ତଥ୍ଯ ଜାଣିପାରିବା । 

ମୁଁ ମନେ ମନେ ପ୍ରସ୍ତୁତ ହୋଇଥଲି । ମୋର ଆଗ୍ରହ କାହିଁକି ଅତି ମାତ୍ରାରେ 
ବଢ଼ି ଯାଇଥୂଲା । ଅତୀତର ଗର୍ଭ ଚିରି ଗୋଟାଏ କିଛି ଆବିଷ୍କାର କରିବାର ଝୁଙ୍କ 
ମୋର ସବୁଦିନେ ପ୍ରବଳ । ତେଣୁ ନୀରବ ରହିଲି । ସତ୍ଯବ୍ରତ ବୁଝିଥଲା, ମୋର 
ମଉନେ ସମ୍ମତି ଲକ୍ଷଣ । 

ବନ୍ଧୁମାନଙ୍କ ମେଳରେ ଚା” ପର୍ବ ଶେଷ ହେଲା । 

ଜଢଣ ଜଣ ହୋଇ ବିଦାୟ ନେଇ ବାହାରିଗଲେ । 

ସତ୍ୟବ୍ରତ ମୋ ଆଡ଼େ ଚାହିଁ ସ୍ମିତ ହସି କହିଲା, କ'ଣ ବକ୍ସି ବଜାରର 
ନୀଳକୋଠି ଆବିଷ୍କାର କରିପାରିବୁ ତ ? 

: ସେଠି ନୀଳନୟନୀ ଯଦି ନ ଥାଏ ? 

: ତା'ହେଲେ କିନୁୁ ତାଳଭଙ୍ଗ ହେବ । ତୋର ଗଳ୍ପ ଜମିବ ନାହିଁ କି ମୋର 
ଉତ୍ସାହ ବଢ଼ିବ ନାହିଁ । ସତ୍ୟବ୍ରତ ହୋ ହୋ ହୋଇ ହସିଉଠିଲା । 

: କିନୁୁ ସତ୍ଯ, ନୀଳନୟନୀକ୍ର ଯଦିଓ ପାଏ, ତା'ର ବୟସ ତ ପନ୍ଦର ଷୋହଳ 
ହୋଇ ନ ଥୁବ, ତେଣୁ କି ଲାଭ ୨? 
: ନ ହେଲା ବା ପନ୍ଦର ଷୋହଳ, ବାଇଶି ଚବିଶି ତ ! ତା'ଛଡ଼ା... 
ହଠାତ୍‌ ଟେଲିଫୋନ୍‌ଟା ବାଜିଉଠି ଦୁଇ ବନ୍ଧୁଙ୍କର ରସାଳାପରେ ବାଧା ସୃଷ୍ଷି 
କଲା । 
ହ୍ୟାଲୋ...କିଏ ? ଦେବକୀ ନନ୍ଦନ ? କ'ଣ କହିଲେ ? ମର୍ଡର ? ଓହୋ, 
ସି ୱାଜ ଆଟେମ୍ଟ ଟୁ ମର୍ଡର ? ମତେ ଶୀଘ୍ର ଯିବାକୁ ହେବ ? ମୁଁ କ'ଣ କରିବି ? 
' ଆପଣ ପୋଲିସରେ ଖବର ଦିଅନ୍ତୁ । ନା, ନା, ମୁଁ ପାରିବି ନାହିଁ । କ'ଣ 
କହିଲେ...ହଁ...ହଁ...ବୁଝିଲି । କିନ୍ଧୁ ଆପଣ ଏପରି ଏକ ଦୁର୍ଵର୍ଷ ଭଦ୍ରମହିଳାଙ୍କ ସଙ୍ଗରେ 
କଳି କଲେ କାହିଁକି ? ଏଁ ଏଁ କ'ଣ କହିଲେ ? ଓଃ...ସତ୍ୟବ୍ରତ ହୋ ହୋ ହୋଇ 
ଏତେ ଜୋର୍‌ରେ ହସିଉଠିଲା ଯେ, ମୁଁ ଚମକି ପଡ଼ିଲି । ରିସିଭରଟାକୁ କଚାଡ଼ି ଦେଇ 
କହିଲା, ନନ୍ସେନ୍‌୍ସ ! ଯେତେ ସବୂ ବାଜେ କଥା । ଦେବକୀ ନନ୍ଦନଙ୍କୁ ମର୍ଡର 
କରିବା ପାଇଁ କୌଣସି ଭଦ୍ରମହିଳା ଆଟେମ୍‌ପଟ୍‌ କରୁ ନଥୂଲେ, କରୁଥଲା ଏକ 
ଆଲସିସିଆନ୍‌ କୁକୁରୀ । 
ମୁଁ ବି ହୋ ହୋ ହୋଇ ହସିଉଠିଲି । 
ସତ୍ୟବ୍ରତ ସେହିପରି ହସୁ ହସୁ କହିଲା, ଦେବକୀ ନନ୍ଦନ ଯେଉଁ ସୁନ୍ଦରୀ 
ଅନୁଢ଼ାଙ୍କୁ ଭଲପାଆନ୍ତି, କୁକୁରୀଟି ତାଙ୍କରି ଏବଂ ଦେବକୀ ନନ୍ଦନର ଧାରଣା ଯେ, 
ସୁନ୍ଦରୀଙ୍କ ପିତା ୟା'ଙ୍କର ଏତାଦୃଶ ଅଗ୍ରଗତି ଜାଣିପାରି ସେ ୟାଂଙ୍କୁ ହତ୍ୟା କରିବା 
ପାଇଁ ଷଡ଼ଯନ୍ତ୍ର କରିଛନ୍ତି ଆଉ ସେଇ ହତ୍ୟାର ନାୟିକା ହେଉଛି ଦ୍ୟାଟ୍‌ ଆଲସିସିଆନ୍‌ । 
ସି ୱାଜ ଆଟେମ୍ପଟ ଟୁ ମର୍ଡର ଆୱାର କ୍ଲାଏଣ୍ଟ । ତେଣୁ ଦେବକୀ ନନ୍ଦନ ଆମର 
ଶରଣାଗତ । ଆମକୁ ତାଙ୍କର ପୈତୃକ ପ୍ରାଣଟିକି ବଞ୍ଚେଇବାକୁ ହେବ । କଂଣ 
କରିବା କହ । 
ମୁଁ ଆହୁରି ହସିଲି । 
ସତ୍ୟବ୍ରତ ବି ସହଜରେ ହସ ଥମେଇ ପାରିଲା ନାହିଁ । 
ରଘୁ ଆସି ଆମ ହସ ମଝିରେ ବାଧାଦେଇ ଠିଆ ହେଲା । ମୋତେ ଉଦ୍ଦେଶ୍ୟ 
କରି କହିଲା : ବାବୁ କଂଣ ଆଜି ଏଇଠି ଖାଇବେ ? 
ମୋର କିଛି ଆପର୍ତି ନାହିଁ ରଘୁ । ଅବଶ୍ଯ ଯଦି ତମର କଷ୍ଟ ନ ହୁଏ । 
ରଘୁ ଅଳ୍ପ କେଇଟା ଦାନ୍ତ ଦେଖେଇ କହିଲା, ଆପଣଙ୍କର ସବୁବେଳେ ଖାଲି ` 
ଓଲଟା କଥା । ସେ ଚାଲିଗଲା । 
ସତ୍ୟନ୍ତତ ଉଠି ଠିଆହେଲା । କହିଲା, ମୁଁ ଟିକିଏ ଆସୁଛି, ଭୁବନେଶ୍ବର ଯିବି । 

ହୁଏତ ଆଜି ଫେରି ନପାରେ । ସୁବିଧା ଦେଖୁ ତ୍ର ୨ ଆଜି ନୀଳକୋଠିର ସନ୍ଧାନ 
ନେବୁ । ନହେଲେ ମୁଁ ଫେରିଲେ ଦେଖାଯିବ । 


ମୁଁ କହିଲି : ପୁଣି ଯଦି ଦେବକୀନନ୍ଦନ ଫୋନ୍‌ କରେ ? 
ତାକୁ କହିବୁ ହଜାରେ ଟଙ୍କା ଧରି ଆସି ଦେଖାକରିବ । 


ସେଇଦିନ ଅପରାହ୍ନରେ ମୁଁ ନୀଳକୋଠି ସନ୍ଧାନରେ ବାହାରିଲି । ମନରେ 
ମୋର ଅସୀମ ଆଗ୍ରହ, ଅଶେଷ ଉତ୍କଣ୍ଠା । କୋଡ଼ିଏ ବର୍ଷ ତଳର ଏକ ତଥ୍ଯ 
ଆବିଷ୍କାର କରିବାକୁ ଯାଉଛି ମୁଁ । ଯଦି ନୀଳକୋଠିର ସନ୍ଧାନ କରିପାରେ, ତେବେ 
ହୁଏତ ଆଶ୍ଚର୍ଯ୍ୟ ଏକ କାହାଣୀର ସୂତ୍ର ପାଇବି ସେଠାରୁ । 

ବକ୍ସିବଜାରର ଏ ମୁଣ୍ଡରୁ ସେ ମୁଣ୍ଡ ଯାଏ ଦୁଇଥର ଏପାଖ ସେପାଖ ହେଲି 
ମୁଁ । କିନ୍ତୁ ନୀଳକୋଠି ? କିପରି ମୁଁ ଚିହ୍ନିବି ୨ ବିରାଟକାୟ କୋଠା ଗୋଟିଏ ତ 
ଆଖରେ ପଡ଼ୁ ନାହିଁ । ତା'ଛଡ଼ା ଏ ଅଞ୍ଚଳରେ ଅପେକ୍ଷାକୃତ ବିରାଟକାୟ ଯେଉଁ 
କୋଠା କେତୋଟି ଅଛି, ତା” ଭିତରୁ କେଉଁଟି ନୀଳକୋଠି ? 

ଆହୁରି ଥରେ ଦୁରଥର ଏପାଖ ସେପାଖ ହେଲି । ଶେଷରେ ସ୍ଥିର କଲି ଏ 
ଅଞ୍ଚଳର କୌଣସି ଏକ ବୟସ୍କ ଲୋକକୁ ପଚାରିଲେ ସେ ହୁଏତ ନୀଳକୋଠିର ନାମ 
କହିପାରିବ । ଘଟଣାଟା ତ ମାତ୍ର କୋଡ଼ିଏ ବର୍ଷ ତଳର । 

କିନ୍ଧୁ କାହାକୁ ପଚାରିବି ? 

ଗୋଟାଏ ପକୋଡ଼ି ଦୋକାନରେ ଜଣେ ବୟସ୍କ ଲୋକ ବସି ବିକାବିକି 
କରୁଥ୍‌ବାର ଦେଖୁଲି । ଆଗେଇ ଯାଉଥ୍‌ଲି ତା'ରି ଆଡ଼େ । ହଠାତ୍‌ ମୋ ମୁଣ୍ଡ 
ଉପରେ ଏକ ଆଘାତ ଲାଗିଲା । ଘଟଣାଟା କ”ଣ ଜାଣିବା ପୂର୍ବରୁ ମୋ ମୁଣ୍ଡ ଉପରୁ 
ଗୋଟାଏ ଚିନାମାଟିର ପ୍ଲେଟ୍‌ ଆସି ତଳେ ପଡ଼ିଲା ଏବେ କେତେଗୁଡ଼ିଏ ଖାଦ୍ୟପଦାର୍ଥ 
ରାସ୍ତା ଉପରେ କୁଢ଼େଇ ହୋଇପଡ଼ିଲା ।! ମୁଁ ଉପରକୁ ଚାହିଁଲାକ୍ଷଣି ମୋ ମୁଣ୍ଡ 
ଉପରେ ପାଣିଗୁଡ଼ାକ ଝରଝର ହୋଇ ଝରିପଡ଼ିଲା । ମୁଁ ଦୁଇ ପାହୁଣ୍ଡ ପଛକୁ ଘୁଞ୍ଚି 
ଆସି ଦେଖୁଲି, ସାମ୍ନା କୋଠାର ଦୋତାଲା ବାରଣ୍ଡା ଉପରେ ଗୋଟିଏ ରଜି 
ଚେୟାର ଉପରେ ଶୋଇ ତରୁଣୀଟିଏ ସୁଏଟର ବୁଣୁଛି । 

ମୋରି ପରି ଆଉ କେତେ ଜଣ ପଥଚାରୀ ମଧ୍ଯ ଏପରି ଏକ ଆକସ୍ମିକ 
ଘଟଣାରେ ଠିଆହୋଇ ପଡ଼ିଥିଲେ । ସେମାନଙ୍କର ଆଖୁ ପଡ଼ିଥ୍‌ଲା ଯାଇ ସେଇ 
ତରୁଣୀଟି ଉପରେ । 

ତରୁଣୀଟିର ହାତ ଦୁଇଟି ଦ୍ରତ ଗତିରେ ଉଲ୍ର ଗଣ୍ଠି ତୋଳି ତୋଳି ଚାଲିଥୁଲା । 
ସାମ୍ନାରେ ଏକ ପ୍ରୌଢ଼ ଠିଆହୋଇ ଯୋଡ଼ ହାତରେ ନିବେଦନ କଲାପରି କ'ଣ 
କହୁଥ୍‌ଲା । ତରୁଣୀଟି ମୁହଁରେ ବିରକ୍ତି ଭରି ରହିଥୁଲା । 

ମୋ ପଛଆଡ଼େ ଦୁଇ ତିନିଜଣ ଯୁବକ ଠିଆହୋଇ ତରୁଣୀଟି ସମ୍ଚନ୍ଧରେ 
କଥାବାର୍ଭା ହେଉଥ୍‌ଲେ । ସେମାନଙ୍କ ଭିତରୁ ଜଣେ ଆଗେଇ ଆସି ସହାନୁଭୂତି 
ସୂଚକ ସ୍ଵରରେ କହିଲା, ଆଜ୍ଞା ସାର୍ଟଟାରେ ତରକାରୀଗୁଡ଼ା ପଡ଼ି କଦର୍ଯ୍ୟ ଦିଶୁଚି, 
ଆମ ମେସ୍‌ରୁ ଧୋଇ ପଢାଇ ଯାଅନ୍ତୁ । 

ମୁଁ ବୁଲି ଅନେଇଲି । ସେ ସାମ୍ନା ଘରଟାକୁ ଆଙ୍ଗୁଳି ନିର୍ଦ୍ଦେଶ କରି ଦେଖେଇ 
ଦେଲା ! ତା” ସାଙ୍ଗ ଦୁଇଜଣ ଦୋତାଲାର ସେଇ ତରୁଣୀଟି ଆଡ଼କୁ ଅନାଇଥୁଲେ । 

ମୁଁ ଯୁବକଟି ସଙ୍ଗରେ ଆଗେଇ ଯାଉ ଯାଉ ପଚାରିଲି, ଘଟଣା କଣ ? 

ହିଷ୍ଟିରିଆ ରୋଗୀ ଆଜ୍ଞା । ଝିଅଟା ଅନେକ ଦିନରୁ ସେଇ ରୋଗରେ ଭୋଗୁଛି । 
ରୋଜ କିଛି ନା କିଛି ଗୋଟାଏ ଦୁର୍ଘଟଣା ଘଟୁଛି ଆମ ଏଇଠି । 

କ”ଣ କହିଲୁବେ । ଆଉ ଜଣେ ଯୁବକ ମାଡ଼ିଆସିଲା ଆମ ଆଡ଼କୁ । ସେ 
ମୋ ସହିତ କଥା କହୁଥିବା ଯୁବକଟିକୁ ଉଦ୍ଦେଶ୍ଯ କରି କହିଲା, କେବଳ ଇର୍ଷା 
ଆଜ୍ଞା, ଭର୍ଷାରେ ମରିଯାଉଛି ରଜତ । ସେ ଯେତେ ଚେଷ୍ଟା କଲେ ବି କାହିଁକି ଭଲା 
ଭଲ ପାଆନ୍ତା ତାକୁ । ଶେଷରେ ଦୁର୍ନାମ ଢାଳି ଦେଲା, କଂଣ ନା ହିଷ୍ଟିରିଆ ରୋଗୀ । 
ଆରେ ତୁ ହଲପ କରି କହିପାରିବୁ ରଜତ । 

ରଜତ ମୋତେ ଶୁଣେଇ ଶୁଣେଇ ଆର ଯୁବକଟିକୁ ଲକ୍ଷ୍ଯ କରି କହିଲା, ତୋ” 
ପଛରେ ଯଦି ସେ ମାଇକୁତୀ ଝୁଲେଇ ନଥାନ୍ତା, ତା'ହେଲେ ଆହୁରି କେତେ ବଡ଼େଇ 
କରୁଥାଆନ୍ତୁ । ବୁଝିଲେ ନା ଆଜ୍ଞା ଏ ଦେବାନ୍ନାଟା ଶୁଧୁ ମାଇଚିଆଟା ! 

ଦେବାନ୍ନା କଣ କହିବାକୁ ଯାଉଥୁଲା, ତୃତୀୟ ଯୁବକଟି ଆସି ସେ ଦୁଇଜଣଙ୍କ 
ମଝିରେ ଠିଆହୋଇ କହିଲା, ଭଦ୍ଵଲୋକଙ୍କ ଆଗରେ ଏପରି ଗୋହି ଖୋଳାଖୋଳି 
ଶୋଭାପାଏ ନାହିଁ । ତମ ଭିତରେ କ'ଣ ହେଇଛି ନ ହେଇଛି, ସେ କଥା ବିଚ୍‌ 
ବଜାରରେ ଜଣେ ଭଦ୍ରଲୋକଙ୍କ ଆଗରେ ଆଲୋଚ୍ୟ ନୁହେଁ, ଆପଣ ଆସନ୍ତୁ ସାର୍‌, 
ମେସ୍‌ରେ ସଫାସୁତୁରା ହୋଇ ଯିବେ । 

ମୁଁ ଦେବାନ୍ଧା ଏବଂ ରଜତ ମୁହଁକୁ ଚାହିଁଲି । ତୃତୀୟ ଯୁବକଟି କଥା ଉପରେ 
ଆଉ କେହି ପ୍ରତିବାଦ କଲେ ନାହିଁ । ମୁଁ ସେମାନଙ୍କ ମେସ୍‌ର ଦୁଆର ପାରି ହେଉ 
ହେଉ ପଚାରିଲି, ଆପଣଙ୍କ ନାଁଟା... 

ଯୁବକଟି ଟିକିଏ ହସିବାକୁ ଚେଷ୍ଟାକରି କହିଲା, ମୋ” ନାଁ ସୁକାନ୍ତ ପଙ୍ଗଟନାୟକ । 
ରଜତ, ଦେବାନ୍ନା ଏମାନେ ଆମେ ସମସ୍ତେ ଏଇ ମେସ୍‌ରେ ଥାଉ । କିନ୍ଧୁ ଘଟଣାଟା 

କ'ଣ ଜାଣନ୍ତି ନା ସାର୍‌ ! ଏମାନେ ସବୁ ମିସ୍‌ -ଇଣ୍ଟରପ୍ରିଟେସନ କରୁଛନ୍ତି ଝିଅଟା 
ସମ୍ବନ୍ଧରେ । ସେ ଆମ ଭିତରୁ କାହାକୁ ଭଲପାଏ ନ ପାଏ ସେ ତ ଅଲଗା କଥା, 
କିନ୍ଧୁ ଅସଲ କଥା ହେଉଛି ଝିଅଟା ପାଗଳୀ ନୁହେଁ । ମୁଁ ଦୀର୍ଘ ଦିନ ହେବ ଅନୁସନ୍ଧାନ 
କରି ଝିଅଟାର ଏପରି ଅପ୍ରାକୃତିକ ଆଚରଣ ସମ୍ବନ୍ଧରେ ଯାହା ଜାଣିଛି, ତା'ର ମୂଳ 
ସୂତ୍ର ହେଉଛି ମର୍ଡର ! 

ମର୍ଡର ! ମୁଁ ଚମକି ଉଠିଲା ପରି ଉଚ୍ଚାରଣ କଲି । 

ସୁକାନ୍ତ ପଟ୍ଟନାୟକ ଆଖୁ ନଚାଇ ମୁହଁ ଫୁଲେଇ, ଏକ ଅଭିଜ୍ଞ କ୍ରିମିନଲୋଜିଷ୍ଟଙ୍କ 
ପରି କହିଲା, ଏହା ବିଶୁଦ୍ଧ ଏକ ମର୍ଡର କେସ୍‌ । 

ସେ ତିନିଜଣଙ୍କ ଭିତରୁ କାହା ଖଟ ଉପରେ ମୁଁ ବସିଥୁଲି ମୋତେ ଜଣା ନାହିଁ 
କିନ୍ତୁ ଦେବାନ୍ତା ମୋ” ଆଡ଼କୁ ଉହ୍ଦକି ଆସି କହିଲା, ରଙ୍ଗ ଆଇଡିଆ ସାର୍‌ । 
କୋନାନ୍‌ ଡଏଲ ଆଉ ଆଗାଥା କ୍ରିଷ୍ଠିଙ୍କର କେଇ ଖଣ୍ଡ କ୍ରାଇମ୍‌ ନଭେଲ ପଢ଼ି ଯଦି 
ସମସ୍ତେ ଗୋଟେ ଗୋଟେ ଡିଟେକ୍ଟିଭ ହେଇ ଯାଉ ଥାଆନ୍ତେ, ତା'ହେଲେ ଦେଶରେ 
ଏତେ ଅପରାଧ ବଢ଼ି ଚାଲି ନଥାନ୍ତା । 

ମୁଁ ଦେବାନ୍ନାକୁ ବାଧାଦେଇ କହିଲି, ଆପଣ ରୁହନ୍ତୁ ଟିକିଏ । ଝିଅଟି ସମ୍ବନ୍ଧରେ 
ସୁକାନ୍ତ ବାବୁଙ୍କ ଠାରୁ ତାଙ୍କ ମତାମତଟା ଶୁଣିସାରେ, ତା'ପରେ ଆପଣଙ୍କ ଠାରୁ 
ଏବଂ ରଜତ ବାବୁଙ୍କ ଠାରୁ ଶୁଣିବି । 

ସୁକାନ୍ତ ଆରମ୍ଭ କଲା । ଏଇ ଝିଅର ବାପା, ଏକ ଦୁର୍ବର୍ଷ ଲୋକ । ସବୁବେଳେ 
ଗମ୍ଭୀର, ଆଖ ଯୋଡ଼ାକ କୁରାଳ ଚକ୍ର ପରି ଘୂରୁଥାଏ । ସେଇ ପିତାର ଏକମାତ୍ର 
ସନ୍ତାନ ଏଇ ଝିଅଟି । ବିଶାଳ ବିତ୍ତଶାଳୀ ଲୋକର ସନ୍ତାନ ହେଲେ ଯାହା ହେବାର 
କଥା, ଝିଅଟା ଠିକ୍‌ ସେହିପରି ବଢ଼ିଉଠିଲା | ହଠାତ୍‌ ଦିନେ ତା'ର ବାପା ଜାଣିପାରିଲା, 
ଝିଅ ତା'ର ପ୍ରେମ କରୁଚି ଗୋଟାଏ ଲଫଙ୍ଗାକୁ । ତା'ପରେ ଦିନେ ସେ ଏକ ପିକ୍ନିକ୍‌ 
ପାର୍ଟିର ଆୟୋଜନ କଲେ ଚନ୍ଦକା ଜଙ୍ଗଲରେ । ବାପା, ଝିଅ ଆଉ ଭାବୀ ଜାମାତା | 
ତିନିଜଣ ଗଲେ କାର୍‌ ଚଢ଼ି । ବାପ ଝିଅ ଫେରିଆସିଲେ, ଆଉ ଫେରିଲାନି ତାଙ୍କର 
ହତଭାଗ୍ୟ ଭାବୀ ଜାମାତା । ଠିକ୍‌ ତା'ପର ଠାରୁ ଝିଅର ଏଇ ଅବସ୍ଥା । 

ଦେବାନ୍ନା, ଏଥର ଆପଣ କୁହନ୍ତୁ । 

ଆପଣ ବି ମୋତେ ଦେବାନ୍ନା କହିଲେ ସାର୍‌ । ମୋ” ନାଁ ଦେବକୀ ନନ୍ଦନ 
ପାଣିଗ୍ରାହୀ । 

କ”ଣ ଦେବକୀ ନନ୍ଦନ ! ମୁଁ ମନେ ମନେ ଅସ୍ପଷ୍ଟ ଭାବରେ ଉଚ୍ଚାରଣ 
କରିଉଠିଲି । 

ମୋ” ମୁହଁରୁ ଦେବକୀ ନନ୍ଦନର ଅସ୍ତଷ୍ଟ ଉଚ୍ଚାରଣ ଶୁଣି ଦେବାନ୍ନା ଛାତିଟା 

ଯେପରି ଗର୍ବରେ ଫୁଲିଉଠିଲା । ସେ କହିଲା, ଆପଣ ମୋ! ନାଁ ନିଶ୍ଚୟ ଶୁଣିଥୂବେ । 
ମୁଁ ଲେଖାଲେଖୁ କରେ ` ପତ୍ରପତ୍ରିକାରେ ମୋ” ନାଁ ବାହାରେ | ଏମାନଙ୍କର ଯେତେ 
ଇର୍ଷା ତ ସେଇଥ୍‌ପାଇଁ | କହିଲେ ଆଜ୍ଞା, ଝିଅଟି ଶିକ୍ଷିତ, ଉଚ୍ଚବଂଶଜା, ଧନୀ କନ୍ୟା, 
ସେ ତା' ସମାସ୍କନ୍ଧ ଲୋକଟିଏ ବାଛିବ ନା, ବାଳୁଙ୍ଗା ଲଫଟ୍ଗା, ବଜାରୀ ଯାହାକୁ 
ତାହାକୁ ଗୋଟାଏ ବେକରେ ବାନ୍ଧି ଜୀବନଭରି ଗଳଗ୍ରହ କରି ରଖୁବ ? 

ରଜତ ହୁ କରି ଉଠିପଡ଼ି କହିଲା, ଶଳା ଲେଖକ ବୋଲଉଛି । ଜାଣିଛନ୍ତି ନା 
ଆଜ୍ଞା, ସେଇ ଝିଅ ଘରର ମାଇକୁତୀଟା ୟା”କୁ ବିଚ୍‌ ରାସ୍ତାରେ ପକଡ଼ାଓ କରିଥୁଲା । 
ମୁଁ ଯଦି ଛୁଟିଯାଇ ନ ଥାନ୍ତି, ତେବେ ୟା” ଗଳା ଚିପି ରକ୍ତ ପିଇ ଯାଇଥାଆନ୍ତା, ଯାହିଲିପ 
ଫୁଟାଣି ଦେଖଉଚି । ସେ କୁଆଡ଼େ ୟା”କୁ ପ୍ରେମ କରେ । ରଜତ କଥା ଶେଷକରି 
ଘରୁ ବାହାରକୁ ଉଠିଗଲା । 

ଦେବକୀ ନନ୍ଦନର ମୁହଁଟା ଶୁଖୁଗଲା । ମୁଁ ପଛକୁ ଚାହିଁ ଦେଖୁଲି ସୁକାନ୍ତ 
ପଟ୍ଟନାୟକ ବି କେତେବେଳେ ଉଠି ଯାଇଚି । 

ଦେବକୀ ନନ୍ଦନ ଆହତ ହେଲାପରି ଧୀରେଧୀରେ କହିଲା, ଷଡ଼ଯନ୍ତ୍ର ଆଜ୍ଞା, 
ମୋ” ବିରୁଦ୍ଧରେ ଭୀଷଣ ଷଡ଼ଯନ୍ତ୍ର । ସବୁ ସେଇ ଝିଅ ବାପର କାରସାଦି । ଝିଅ 
କାହାକୁ ଭଲପାଇବ, ସେ କଥା ବାପେ ସହ୍ୟ କରିପାରିବେ ନାହିଁ । ମୋ” ପଛରେ 
ଆଲ୍ସିସିଆନ୍‌ ଝୁଲେଇ ଦେଇଛି ଆଜ୍ଞା । ମୁଁ ବର୍ଉମାନ ବିପନ୍ନ ଅବସ୍ଥାରେ ପଡ଼ିଛି । 
ପ୍ରେମର ପରିଣତି ଯେ ଦିନେ ଆସି ଜୀବନ ମରଣ ସମସ୍ୟା ହୋଇ ଠିଆହେବ ଜାଣି 
ନ ଥିଲି । ଏ କ୍ଷେତ୍ରରେ ଆପଣଙ୍କ ମତାମତ କଂ”ଣ କହିଲେ ? ବର୍ଁମାନ ମୋର 
କ”'ଣ କରିବା ଉଚିତ୍‌ । 


ସେତିକିବେଳେ ସୁକାନ୍ତ ପଟ୍ଟନାୟକ ଭିତରକୁ ପଶିଆସି କହିଲ।, 
ଆମ୍ଲହତ୍ୟା । ତୋ'ର ଆତ୍ମହତ୍ୟା କରିବା ଛଡ଼ା ଗତ୍ଯନ୍ତର ନାହିଁ । 

ମୁଁ ଦେଖୁଲି, ଏମାନଙ୍କର ଏହି କଳହର ମୂଳପିଣ୍ଡ ଦୋତାଲାର ସେହି ତରୁଣୀଟି । 
ସେଇ ଝିଅଟି ଏମାନଙ୍କ ଭିତରୁ ପ୍ରକୃତରେ କାହାରିକୁ ଯେ ଭଲପାଉ ନ ଥିବ, ମୁଁ 
ବୁଝିପାରୁ ଥଲି । ତଥାପି ଏମାନଙ୍କର ପ୍ରତିଯୋଗିତା । ପଚାରିଲି, ଆଚଛୁା। ସେଇ 
ଝିଅଟିର ନାମ କଂଣ ମୋତେ ତ କେହି କହିଲେ ନାହିଁ । 

ଦେବକୀ ନନ୍ଦନ କହିଲା, ସୁନନ୍ଦା ! 

ହଁ ତୋ” ମନର ମାନସୀ । ସୁକାନ୍ତ ବିଦ୍ରୁପ କଲାପରି କହିଲା । 

ରଜତ ବାହାରୁ ଛୁଟିଆସି କହିଲା, ଦେଖ୍‌ବ ଆସ, ଦେଖୁବ ଆସ । 

ଦେବକୀ ନନ୍ଦନ ଓ ସୁକାନ୍ତ ପଟ୍ଟନାୟକ ସଙ୍ଗେସଙ୍ଗେ ଛୁଟିଲେ । ମୁଁ ମଧ୍ଯ 

ସେମାନଙ୍କ ସଙ୍ଗରେ ବାହାରି ଯାଇ ଦେଖୁଲି, ସେମାନେ ମେସ୍‌ର ଛାତ ଉପରକୁ 
ଉଠି ଯାଉଛନ୍ତି । ନିର୍ଦ୍ଦିଷ୍ଟ ସ୍ଥାନରେ ପହଞ୍ଚି ତିନିହେଁ ପରାଜିତ ସୈନିକ ପରି ଠିଆ 
ହୋଇଗଲେ । 

ରଜତ ମୁଖ ବିକୃତ କରି କହିଲା, ଇସ୍‌ ! ତମକୁ ସବୁ ଡାକିବାକୁ ଯାଇ ମୁଁ 
ଗୋଟାଏ ଗୋଲ୍‌ଡେନ୍‌ ଅପର୍‌ଚୁନିଟି ମିସ୍‌ କଲି । 

ମୁଁ ଦେଖୁଲି ମେସ୍‌ର ଛାତ ଉପରୁ ସାମ୍ନ। କୋଠାର ଅର୍ଵାଂଶ 
ସ୍ପଷ୍ଟ ଦିଶୁଛି ଏବଂ ସେହି ଦୋତାଲାର ଏକ ପ୍ରକୋଷ୍ଠର ଝରକା ବନ୍ଦ ହୋଇଯାଇଛି । 
ବୋଧହୁଏ ସେଇ ଘରଟିରେ ଏମାନଙ୍କର ମାନସ ପ୍ରେମିକା ସେହି ତରୁଣୀଟି ରହେ | 

ସୁକାନ୍ତ ପଟ୍ଟନାୟକ କହିଲା, ଗୋଟାଏ ମସ୍ତବଡ଼ କ୍ଟ ହାତରୁ ଖସିଗଲା ଆଜ୍ଞା । 
ଆଉ ଯଦି ମୁହୂ ଆଗରୁ ଆସି ମୁଁ ଏଠାରେ ପହଞ୍ଚି ପାରି ଥାଆନ୍ତି ! 

ଦେବକୀ ନନ୍ଦନ ଆଖୁ ଛଳ ଛଳ କରି ଛାତିରେ ହାତପିଟି ଗାଇଲା, କି 
ହେଲାରେ, କହିତ ନୂହଇ ଭାରତୀରେ ।” 

ଯଦିବା ପଛଘୁଞ୍ଚା ନାହିଁ ବୀରର ଜାତକେ, 

ତଥାପି ମୁଁ ଧୀରେଧୀରେ ପଛକୁ ପାଦ ଫେରାଇଲି । 

ଅନ୍ଧାରୁଆ ଶିଡ଼ିଟାରେ କୌଣସି ପ୍ରକାର ଓହ୍ଲେଇ ପଡ଼ି ଏକା ଡିଆଁକେ ଯାଇ 
ରାଜରାସ୍ତା ଉପରେ । ସାର୍ଟ ଆଉ ଧୁଆ ହୋଇପାରିଲା ନାହିଁ, “ନୀଳକୋଠି'ର 
ସନ୍ଧାନ ମିଳିଲା ନାହିଁ । ନ ମିଳୁ ବରଂ, ଗୋଟାଏ ଚଳନ୍ତି ରିକ୍ରା ଉପରକୁ ଏକ ପ୍ରକାର 
୯ 2 ଇଁପଡ଼ି ଆତ୍ମରକ୍ଷା କଲି । 


ପରଦିନ ଦଶଟା ଏଗାରଟା ବେଳେ ଆଉଥରେ “ନୀଳକୋଠି”ର ଅନୁସନ୍ଧାନରେ 
ବାହାରିଲି । 

ପକୋଡ଼ି ଦୋକାନ ବୂଢ଼ା କହିଲା, ସେ ଏଠାରେ ମୋଟେ ତିନି ଚାରିବର୍ଷ ହେବ 
ଦୋକାନ କରିଛି । ପାଖ ମେସ୍‌ର ମେନଜରବାବୁ ଏଠାକାର ଅତି ପୂରୁଣା ଲୋକ 
। ସେ ହୁଏତ ନୀଳକୋଠି କଥା , କହିପାରିବେ । 

ସେ ଯେଉଁ ମେସ୍‌କୁ ଯିବାପାଇଁ ମୋତେ କହିଲା, ସେହି ମେସ୍‌ରେ ମୋର 
ଗତକାଲିର ପରିଚିତ ସେହି ପ୍ରେମିକତ୍ରୟ ରହୁଥିଲେ । ତେଣୁ ମୁଁ ବହୁ ଭାବିଚିନ୍ତି ମେସ୍‌ 
ଭିତରକୁ ପଶିଲି । ସୌଭାଗ୍ଯବଶତଃ ସେହି କୋଠରି ଦୁଆରେ ତାଲା ଝୁଲୁଥୁଲା । 
ମ୍ୟାନେଜରଙ୍କ ରୁମ୍‌କୁ ଯାଇ ଦେଖୁଲି, ଜଣେ ପୃଥୁଳାକାୟ ଲୋକ ମାଟିରେ ଗଡୁଛନ୍ତି, 
ଆଉ ଜଣେ ସେବକ ତାଙ୍କ ପିଠିରେ ତେଲ ମାଲିସ୍‌ କରୁଛି । 

ପାଦଶବ୍ଦ ଶୁଣି ସେହି ଅବସ୍ଥାରେ ସେ ଚିଜ୍କାର କରିଉଠିଲେ, ନାହିଁ, ନାହିଁ। 
ମନା କରିଦେ ସଦା । ମେସ୍‌ରେ ଆଉ ସିଟ୍‌ ଖାଲି ନାହିଁ । 
ମ୍ୟାନେଜରଙ୍କ ତୈଳ ମର୍ଦଦନକାରୀ ଓରଫ ସଦାନନ୍ଦ ମୋ” ଆଡ଼କୁ ବୁଲି. 
ଅନାଇ କହିଲା, ମେଜର ବାବୁ କହିଲେ, ଆଉ ସିଟି ଖାଲି ନାହିଁ । 
ମୋର ଟିକିଏ ଅନ୍ଯ କାମ ଥୁଲା ସାର୍‌ । 
ମୋର ବିନୀତ ସ୍ଵର ଶୁଣି କି କ”ଣ ସ୍ଵୟଂ ମ୍ୟାନେଜର ବାବୁ ଉଠିବସିଲେ 
ଏବଂ ତାଳୁରୁ ତଳିପା ଯାଏ ଚାହିଁ କହିଲେ : ଆମର ଏଠି ସେ ସବୁ କାରବାର କିଛି 
ହୁଏ ନାହିଁ । ଆପଣ ସବୁଯାକ ଘର ଖାନତଲାସ୍‌ କରି ଦେଖୁପାରନ୍ତି । ପୁଣି 
ମ୍ୟାନେଜର ବାବୁ ମୁହଁ ବୂଲେଇ ତଳେ ଗଡ଼ିବାକୁ ଯାଉଥିଲେ । ମୁଁ ତରତର କରି 
କହିଲି : ଆପଣ ବିଶ୍ଵାସ କରନ୍ତୁ ସାର୍‌, ମୁଁ ପୋଲିସ୍‌ ନୁହେଁ । 
ସେ ପୁଣି ଥରେ ମୋ” ଆଡ଼କୁ ଚାହିଁଲେ । ଦୁଇ ତିନିଥର ଖୁ ଖୁ ହୋଇ 
କାଶିସାରି କହିଲେ : ମେସ୍କୁ କେବଳ ମାତ୍ର ବୋର୍ଡର ଆସନ୍ତି ଆଉ ଆସନ୍ତି. 
ପୋଲିସ୍‌ । ଆଉ କାହାର କି ଦର୍କାର ମେସ୍‌ ସଙ୍ଗରେ ? ମୋର ଏ ମୁଣ୍ଡବାଳ ପାଚିଲା 
ବାବୁ, ତମେ ମତେ ବୁଦ୍ଧି ଶିଖେଇବ ? ଆରେ ସଦା, ଚାବି ନେନ୍ତାଟା ବାବୁଙ୍କୁ ଦେଇ 
ଦେବୁଟି । 
ସଦା ଚାବି ଆଣିବାକୁ ଯାଉଥଲା । ମୁଁ କହିଲି : ଦେଖନ୍ତୁ ସାର୍‌, ମୁଁ ଜଣଙ୍କ 
ସମ୍ବନ୍ଧରେ ଆପଣଙ୍କ ପାଖରୁ ଜାଣିବାକୁ ଆସିଛି, ଭଦ୍ରଲୋକ ମଲେଣି ଆଜକୁ 
କୋଡ଼ିଏ ବର୍ଷ ହେବ, କିନ୍ତୁ ମୁଁ ଶୁଣିଲି... 
ନା ନା ନା, ସେପରି କୌଣସି ଲୋକ ସହିତ ମୋର ପରିଚୟ 
ନାହିଁ । ନାକଟାକୁ ସିଧା ନ ଧରି, ବଙ୍କେଇ କରି ଧରିବାକୁ ଆସିଛ ତୁମେ । ମୋ!” 
ପାଖରେ ସେ ସବୂ ଚାଲାଖ ଚଳିବ ନାହିଁ । ସାକ୍ଷୀ ସାବୂତା ହୋଇ କୋର୍ଟ କଚେରୀକୁ 
ଦଉଡ଼ିବା ଅଭ୍ୟାସ ମୋର ନାହିଁ । ଆରେ ସଦା, ଆଉ କେତେ ତେଲ ଅଛି ? 
ଅଧପାଏ ଖଣ୍ଡ ହେବ । ସଦା ତେଲଶିଶି ଦେଖେଇ କହିଲା । 
¦ : ଶୀଘ୍ର ଶୀଘ୍ର ମାଲିସ୍‌ କର । କହି ମ୍ୟାନେଜର ବାବୁ ପୁଣି ଶୋଇପଡ଼ିଲେ । 
ମୁଁ କିଛି ସମୟ ନିର୍ବାକ୍‌ ହୋଇ ଠିଆହେବା ଛଡ଼ା ଅନ୍ଯ ଉପାୟ ନଥୁଲା । ସଦା 
ମୋତେ ହାତଠାରି ଚାଲିଯିବା ପାଇଁ କହିଲା । 
ଶେଷରେ ମୁଁ ଫେରିଆସିବାକୁ ବାଧ୍ଯ ହେଲି । 
ଆନମନା ହୋଇଆସୁଥଲି । କିନ୍ତୁ ସାମ୍ପା କୋଠାରେ ଯେଉଁ ତରୁଣୀଟି ପାଇଁ 
କାଲି ଏହି ମେସ୍‌ରେ ମୁଁ ତିନୋଟି ଅଭୁତ, ଚରିତ୍ରର ଯୁବକଙ୍କୁ ଭେଟିଥୁଲି, ସେହି 
ତରୁଣୀଟିର ଅସଲ ପରିଚୟ ଜାଣିବା ପାଇଁ ମୋର ଆଗ୍ରହ ହେଲା । ମୁଁ ଧୀରେଧୀରେ 

ମେସ୍‌ର ସେହି ଅନ୍ଧାରୁଆ ଶିଡ଼ିବାଟ ଦେଇ ଛାତ ଉପରକୁ ଉଠିଗଲି । ଫାଙ୍କା । କେହି 
ନାହାନ୍ତି । ବୋର୍ତରମାନେ ବୋଧହୁଏ ଅନ୍ନସଂସ୍ଥାନ ପାଇଁ ଯେ ଯାହାର. ପେଶାରେ 
ବାହାରି ପଡ଼ିଛନ୍ତି । ମୁଁ ଆଗେଇ ଗଲି, ଗତକାଲି ସାମ୍ନା କୋଠାର ସେଇ 
ପ୍ରକୋଷ୍ଠଟି ଉଦ୍ଦେଶ୍ୟରେ । ଝରକା ଖୋଲା ଥୁଲା । କିନ୍ତୁ ଫାଙ୍କା ଘର । କିଛି ସମୟ 
ସେଇ ଆଡ଼କୁ ଅନାଇ ରହିଲି । ଆକାଶ ପାତାଳ କେତେ ଭାବନା ଉଇଁଥୁଲା 
ମନରେ । ଏହା ଭିତରେ ହୁଏତ ସତ୍ଯବ୍ରତ ଫେରିଆସିଥୁବ। ମୁଁ ଯାଇ ତାକୁ କି 
ଉତ୍ତର ଦେବି ? ମୋର ପରାଜୟ ସଂବାଦ ଶୁଣି ସେ ମୁହଁ ଚିପି ହସିବ । 

ସାମ୍ନା କୋଠାର ସେହି ପ୍ରକୋଷ୍ଠଟି ଭିତରେ ଏକ ଟ୍ରଲିର ଆବିର୍ଭାବ ହେଲା । 
ଟ୍ରଲି ଉପରେ ଅର୍ବଶାୟିତା ଅବସ୍ଥାରେ ଏକ ତରୁଣୀ । ପଛଆଡ଼ୁ ଟ୍ରଲିଟିକୁ ଠେଲୁଛି 
ଆଉ ଜଣେ ବୟସ୍କା ମହିଳା । କ୍ରମଶଃ ଟ୍ରଲିଟା ପ୍ରକୋଷ୍ଠଟିର ମଧ୍ଯବର୍ଉୀ ସ୍ଥାନକୁ 
ଆଗେଇ ଆସିଲା । ଟ୍ରଲିରେ ବସିଥ୍‌ବା ତରୁଣୀଟି ଯେ କାଲିର ସେହି ସୁନ୍ଦରୀ, ସ୍ପଷ୍ଟ 
ଚିହ୍ନି ପାରିଲି । କିନ୍ଧ ତରୁଣୀଟି ନିଶ୍ଚୟ ଅକର୍ମଣ୍ୟା, ତା” ଶରୀରର କୌଣସି ଗୋଟିଏ 
ଅଂଶ ନିଶ୍ଚୟ ଅଚଳ ହୋଇଛି । ତା” ନ ହୋଇଥୁଲେ ଟ୍ରଲିରେ ବସିଥାନ୍ତା କାହିଁକି ? 

ବୟସ୍କା ମହିଳାଟି ଜଣେ ପରିଚାରିକା ପରି ମନେ ହେଉଥଲା ! ସେ ତରୁଣୀଟିକି 
କ”ଣ କହିଲା । ତରୁଣୀଟି ମୁହଁରେ ବିରକ୍ତି ଫୁଟିଉଠିଲା । 

ବୟସ୍କା ମହିଳାଟି ଦୃଷ୍ଟି ଫେରାଇବା ମାତ୍ରେ ମୋତେ ଠିଆ ହୋଇଥ୍‌ବାର 
ଦେଖ୍‌, ତରୁଣୀଟିର ଦୃଷ୍ଟି ମୋ” ଆଡ଼କୁ ଆକର୍ଷିତ କରାଇଲା । 

ତରୁଣୀଟି ମୋ” ଆଡ଼କୁ ଏକ ଦୃଷ୍ଟିରେ କିଛି ସମୟ ଅନାଇ ରହିଲା । ମୁଁ ତାଂ 
ଚାହାଣି ସହିତ ଆଖୁ ମିଳାଇ ନ ପାରି ଟିକିଏ ଇତଃସ୍ତତ ହୋଇପଡ଼ିଲି । ଆଖୁ ତଳକୁ 
ନୁଆଇଁ କିଛି ସମୟ ପରେ ଚାହିଁ ଦେଖୁଲି, ପରିଚାରିକାଟି ସେଠାରେ ନାହିଁ । 
ତରୁଣୀଟି ସେହି ଟ୍ରଲି ଉପରେ ଅର୍ଵଶାୟିତ ଅବସ୍ଥାରେ ଖବରକାଗଜ ପଢ଼ୁଛି । 

କ'ଣ ଆଉ ମୁଁ କରନ୍ତି ! 

ପଫେରିଆସୁଥଲି । ମନରେ ବ୍ୟର୍ଥତାର ବୋଝ । 

ହଠାତ୍‌ ଏକ ଆର୍ଉ୍ତ ଚିତ୍‌କାରରେ ମୁଁ ବ୍ରଲି ଅନାଇଲି । 

ସେହି ତରୁଣୀଟି । 

ସାମ୍ନାରେ ଜଣେ ପ୍ରୌଢ଼ ବ୍ଯକ୍ତି । ଡାକ୍ତର ହେବେ ବୋଧେ । କାନ୍ଧରେ 
ଷ୍ଟେଥସ୍‌କୋପ୍‌ ଝୁଲୁଥୁଲ। । ହାତରେ ବୋଧହୁଏ ଇଂଜେକସନ ସିରିଞ୍୍‌ 
ଧରିଥିଲେ । 

ଯୁବତୀଟି ଚିକ୍ରାର କରି ଚାଲିଥୁଲା, ନା, ନା, ନା । ଆଉ ମୋତେ କ୍ଷତବିକ୍ଷତ 
କରନ୍ତୁ ନାହିଁ । ମୁ ଭଲ. ହେବି ନାହିଁ । 

ଡାକ୍ତର ଇଙ୍ଗିତରେ ତାକୁ ନୀରବ ରହିବାକୁ କହି ଆଗେଇ ଯାଉଥୁଲେ । 

ଯୁବତୀଟି କିନ୍ଧୁ ବଡ଼ ପାଟିରେ କହୁଥଲା, କ୍ଷମା କରନ୍ତୁ ଡକୁର ଦାସ ମୁଁ ଆଉ 
ପାରୁ ନାହିଁ । 

ସେତିକିବେଳେ ପରିଚାରିକ।ଟି ଆସି ଝରକା କବାଟଟା ବନ୍ଦ 
କରିଦେଲା । ମୁଁ ଆଉ କିଛି ଦେଖୁପାରିଲି ନାହିଁ । ଶୁଣିଲି କେବଳ ତରୁଣୀଟିର ଆଉ 
ଚିଜ଼୍ାର । ଆଉ କିଛି ସମୟ ପରେ କ୍ରନ୍ଦନଧ୍ବନି । ତା'ପରେ ଧୀରେ ଧୀରେ ସବୁ 
ବନ୍ଦ ହୋଇଗଲା । 

ଝରକା କିନ୍ଧ ଆଉ ଖୋଲିଲା ନାହିଁ । 

ମୁଁ ଆହୁରି କିଛି ସମୟ ଅପେକ୍ଷା କଲି । ତା'ପରେ ଧୀରେଧୀରେ ଲେଉଟି 
ଆସିଲି ଡଳକୁ । 

ସଦାନନ୍ଦର ତେଲ ମାଲିସ୍‌ ଶେଷ ହୋଇ ନ ଥୁଲା । 

ମୁଁ ରାଜରାସ୍ତାକୁ ଓହ୍ଲେଇ ଦେଖୁଲି, ଏକ ଦାମୀ ଚକୋଲେଟ୍‌ ରଙ୍ଗର କାର୍‌ 
ଠିଆହୋଇଛି । ଠିକ୍‌ ମେସ୍‌ ସାମନା କୋଠାଟା ଦୁଆରେ । ଭାବିଲି ହୁଏତ ଡକ୍ସର 
ଦାସ ଆସିଛନ୍ତି ସେଇ ଝିଅଟିକୁ ଇଂଜେକ୍‌ସନ ଦେବା ପାଇଁ । କିନ୍ତୁ ଡକୁର ଦାସଙ୍କ 
ସହିତ ଆଉ ଜଣେ ବୟସ୍କ ଭଦ୍ରବ୍ୟକ୍ତି ବାହାରି ଆସିଲେ । ସାହେବୀ ପୋଷାକ 
ପରିହିତ ଭଦ୍ରଲୋକଙ୍କର ବୟସ ପଚାଶ ପାଖାପାଖୁ ହେବ । ମୁଣ୍ଡର ସାମ୍ନା ଅଂଶଟା 
ଚନ୍ଦା ହୋଇଯାଇଛି । ମୁହଁରେ କିନ୍ତୁ ଯୁବକସୁଲଭ ଜ୍ୟୋତି । ଡକକର ଦାସଙ୍କ ସହିତ 
କ”ଣ କଥାବାର୍ଭା ହୋଇ କାର୍‌ରେ ଉଠି ବସିଲେ । ବୋଧହୁଏ ସେହି ଭଦ୍ରଲୋକ 
ଗୃହସ୍ବାମୀ - ଏବଂ ସେହି ଯୁବତୀଟିର ପିତା । 

ଗାଡ଼ି ଛାଡ଼ିଦେଲା । ଗାଡ଼ିଟା ଅଦୃଶ୍ୟ ହେବାଯାଏ ମୁଁ ସେଇଠି ଠିଆହୋଇ 
ରହିଥୁଲି । ଟିକିଏ ଅନ୍ୟମନସ୍କ ହୋଇପଡ଼ିଥଲି । ଭାବୁଥ୍‌ଲି ‘ନୀଳକୋଠି? 
କଥା । ସତ୍ୟବ୍ରତ ନିକଟରେ ମୋତେ ମୁଣ୍ଡ ନୁଆଁଇବାକୁ ହେବ । 

କିନ୍ତୁ ଏଇ ହୋଟେଲ ମ୍ଯାନେଜରଟା । ପୁଣି ଥରେ ମେସ୍‌ ଆଡ଼କୁ ବୁଲି 
ଅନାଇଲି । ଅସମ୍ଭବ ଭାବରେ ଅଭଦ୍ରଲୋକଟା ! ଯା'ହେଉ ଆଉ ଥରେ ଆସିବାକୁ 
ହେବ । ସୁକାନ୍ତ ଦେବାନ୍ନା ବା ରଜତ ମାଧ୍ୟମରେ ଆସିଲେ, ସେ ଆଉ ମୋତେ 
ଅବିଶ୍ବାସ କରିବ ନାହିଁ । 

ଧୀରପଦ ଚାଳି ରାଜରାସ୍ତା ଉପରେ ମୁଁ ଚାଲିବାକୁ ଲାଗିଲି । ସାମ୍ନା 
କଢକୋଠାଟାର ମାୟା ମୋ” ମନରେ ଏକ ଭାବାନ୍ତର ସୃଷ୍ଟି କରିଥଲା । ରହି ରହି 
ମନେପଡ଼ି ଯାଉଥଲା ସେଇ ଝିଅଟିର ମୁହଁ । ବିଚାରୀ । କେଉଁ ଜନ୍ମର ପାପର ଫଳ 
ଭୋଗ କରୁଚି ହୁଏତ । 

ସେଇ ଚକେ।ଲେଟ୍‌ ରଙ୍ଗର କାର୍‌ ଖଣ୍ଡିକ ମୋ” ବିପରୀତ ଦିଗରୁ 
ଫେରୁଥଲା । ସେଇ ବୟସ୍କ ଭଦ୍ରଲୋକ ନିଜେ ଡ୍ରାଇଭ କରୁଥିଲେ । ଆଖୁ ପିଞ୍ଚଡ଼ାକେ 
ଜାର୍‌ଟି ମୋ” ଚାହାଣିର ଉହାଡ଼କୁ ଚାଲିଗଲା । ମୁଁ ଫେରି ଚାହିଁଲି । କାର୍‌ଟି ଯାଇ 
ଠିଆହେଲା, ମେସ୍‌ ସାମ୍ନାର ସେହି ଦୋତାଲା କୋଠା ଦୁଆରେ । 

ସେଥୁରେ କୌଣସି ବିଶେଷତ୍ସ ନ ଥଲା । ଭଦ୍ରଲୋକ ହୁଏତ ଡାକ୍ତରଙ୍କୁ ଛାଡ଼ି 
ଘରକୁ ଫେରିଲେ । କିନ୍ତୁ ଭଦ୍ରଲୋକଙ୍କର ବ୍ଯଥୁତା କନ୍ୟାର ସେଇ କାତରୋକ୍ତି ମୋ’ 
ମନରେ ରହି ରହି ବାଜି ଉଠୁଥିଲା । ତା'ର ଧାରଣା ସେ ଆଉ ଭଲ ହେବନାହିଁ 
। ତେଣୁ ସେ ଚିକିସ୍ଥିତ ହେବାକୁ ଚାହେ ନାହିଁ । ଯୁବତୀଟିର ରୋଗ କ”ଣ ହୋଇପାରେ 
? ସେ ଯେ ଚଳତ୍ଶକ୍ତିରହିତା, ତାହା ମୁଁ ନିଜ ଆଖରେ ଦେଖୁଥଲି, କିନୁ ରୋଗଟା 
ହୁଏତ ଭଲ ହେବାର ସମ୍ଭାବନା ଅଛି, ଯାହା ପାଇଁ ଚିକିତ୍ସାର ଚେଷ୍ଟା କରାହେଉଛି 
। କିନ୍ତୁ କ'ଣ ସେଇ ରୋଗଟା ? 

ହଠାତ୍‌ ମୋର ମନେପଡ଼ିଲା ଡକ୍ସର ଶ୍ରଦ୍ଧାକର ଷଡ଼ଙ୍ଗୀଙ୍କ କଥା । ଏକଦା ସେ 
ମୋର ଖୁବ୍‌ ଘନିଷ୍ଠ ବନ୍ଧୁ ଥଲା । ଦୁଇ ତିନିବର୍ଷ ହେବ ବିଦେଶରୁ ଫେରି କଲିକତାରେ 
ପ୍ରାକ୍ଟିସ୍‌ ଆରମ୍ଭ କରିଛି । ଖୁବ୍‌ ସୁନାମ ତା'ର ସେଠାରେ । ଝିଅଟି ରୋଗ ସତ୍ମନ୍ଧରେ 
ଜାଣିଲେ ମୁଁ ତାକୁ ଲେଖନ୍ତି । ଅନେକ ସମୟରେ ଡାକ୍ତର ବଦଳାଇଲେ ରୋଗୀର 
ଉନ୍ନତି ହୋଇଥାଏ । 

ମୋ” ଅଜାଣତରେ ମୁଁ ପୁଣି ଲେଉଟିଥୁଲି ଏବଂ ଚାଲି ଚାଲି ଆସି ସେଇ 
ଚକୋଲେଟ୍‌ ରଙ୍ଗର ଗାଡ଼ି ପାଖରେ ପହଞ୍ଚି ଯାଇଥୁଲି । 

ଧେତ୍‌ । ମୁଁ ଯେପରି ନିଜକୁ ଫେରିପାଇଲି । ମୋ” ମନର ଦୁର୍ବଳତା ପାଇଁ 
ଲଜିତ ହେଲି । ଏତେ ଭାବପ୍ରବଣତା ଭଲ ନୁହେଁ ! ଦୁନିଆରେ ବହୁ ଦୁଃଖୀ ଅଛନ୍ତି 
। ଜଣେ ମଣିଷ ଚେଷ୍ଟା କଲେ କେଇଜଣଙ୍କର ଦୁଃଖ ମୋଚନ କରିପାରିବ ? 

କିନ୍ତୁ ମୁଁ ଫେରିଯାଇ ପାରିଲି ନାହିଁ । ସେଇ ଭଦ୍ରଲୋଜ ବାହାରି ଆସିଲେ । 
ମୁଁ ସାମ୍ନାସାମ୍ନି ହୋଇଗଲି । ସେ ମୋତେ ପଚାରିଲେ, କାହାକୁ ଖୋଜୁଛନ୍ତି ? 

ହଠାତ୍‌ ମୁଁ କିଛି ଉତ୍ତର ଦେଇପାରିଲି ନାହିଁ । 

ସେ ଆଉ କଂଣ କହିବାକୁ ଯାଉଥୂଲେ । ମୁଁ କହିଲି, ଡକୂର ଦାସଙ୍କ ପାଖକୁ 
ଆସିଥୂଲି । ଶୁଣିଲି ସେ ଆପଣଙ୍କ... 

ଡକ୍କର ଦାସ ଚାଲି ଯାଇଛନ୍ତି । ବର୍ଉମାନ ଚେମ୍ବରରେ ଥବେ । ମୁଁ ତାଙ୍କରି 
ପାଖକୁ ଯାଉଛି । ଆପଣ ଇଚ୍ଛା କଲେ ମୋ” କାର୍‌ରେ ଆସିପାରନ୍ତି । 

ଭଦ୍ରଲୋକ କାର୍‌ର ଦରଜା ଖୋଲି ସାମ୍ନା ସିଟ୍‌ରେ ବସିଲେ । ସଙ୍ଗେ ସଙ୍ଗେ 

କାର୍ର ଇଞ୍ଜାନ୍‌ ଗର୍ଚ୍ଚିଉଠିଲା । ମୁଁ କୌଣସି ସିଦ୍ଧାନ୍ତ ନେବା ପୂର୍ବରୁ ଗାଡ଼ିଟି ଚାଲିବାକୁ 
ଆରମ୍ଭ କରିଦେଲା । ସେ ମୋ” ଆଡ଼କୁ ଚାହିଁଲେ । ମୋ” ମୁହଁରୁ କୌଣସି ଆଗ୍ରହ 
ନ ଦେଖୁ କାର୍‌ ଚଳେଇ ଗନ୍ତବ୍ଯ ପଥରେ ଆଗେଇ ଗଲେ । 

ମୁଁ ନିର୍ବାକ ଦର୍ଶକ ଭଳି ଠିଆ ହୋଇଥୁଲି । 

ପଛଆଡ଼ୁ କାହାର ଡାକ ଶୁଣିଲି, ବାବୁ ? 

ଫେରି ଚାହିଁଲି । ସେଇ କୋଠାର ଚାକରଟିଏ ହେବ ବୋଧେ । ହାତରେ 
କାଗଜ ଖଣ୍ତିଏ ଧରିଚି । 

କ”ଣ ? ମୁଁ ପଚାରିଲି । 

ବାବର କ'ଣ ଚାଲିଗଲେ ? ଚାକରଟି ଓଲଟି ପ୍ରଶ୍ନ କଲା । 

ହଁ, ମୁଁ କହିଲି । ଚାକରଟି ଟିକିଏ ବ୍ୟଥୁତ ହୋଇ କହିଲା, ଆପଣ କହିପାରିବେ 
ବାବୁ କୁଆଡ଼େ ଗଲେ ? 

ଡାକ୍ତର ଦାସଙ୍କ ଚେମ୍ବରକୁ ଯାଇଛନ୍ତି । 

ଚାକରଟି ସେଉଠୁ ଚାଲିବାକୁ ଆରମ୍ଭ କରିଦେଲା । ମୁଁ ତା ପଛେପଛେ 
ଚାଲିଲି । କହିଲି, ତମେ କ”ଣ ଡାକ୍ତର ଦାସଙ୍କ ଚେମ୍ବରକୁ ଯିବ ? 

ହଁ, ଚାକରଟି କହିଲା । 

ତୁମ ନା କଂଣ ? ମୁଁ ପଚାରିଲି । 

ସୁଦର୍ଶନ । ସେ ଉତ୍ତର ଦେଲା । 

ହୁ | 

କିଛି ସମୟ ନୀରବରେ ଆମେ ଦୁହେଁ ଚାଲିଲୁ । 

ଏକ ସମୟରେ ହଠାତ୍‌ ମୁଁ ପଚାରିଲି, ଆଛା ସୁଦର୍ଶନ ତମ ଦେଇଙ୍କର କଣ 
ହେଇଛି ? 

ମୁଁ କିମିତି ଜାଣିବି ଆଜ୍ଞା ? ତାଙ୍କ ପାଇଁ ଯେତେ ପଇସା ଖରଚ ହେଲାଣି ନା, 
ମନ କରିଥଲେ ସେହି ଟଙ୍କାରେ ମହାନଦୀ ଉପରେ ଗୋଟାଏ ବନ୍ଧ ପଡ଼ିଯାଇ 
ଥାଆନ୍ତା । 


ତଥାପି, ରୋଗଟା କ'ଣ ? 
ଜିଛି ନାହିଁ । କୋଉଠି ଗୋଟାଏ ହାଡ଼ କଂଣ ଭାଙ୍ଗିଯାଇଛି ଯେ, ଦେଇ ଆଉ 


ଚାଲିପାରୁ ନାହାନ୍ତି । ବସିବା, ଶୋଇବା ଛଡ଼ା ସେ ଉଠିପାରୁ ନାହାନ୍ତି । 
ଆଉ ଡାକ୍ତରମାନେ କ”ଣ କହୁଛନ୍ତି ? 
ଲାଗିଛନ୍ତି ତ । 
ତମ ଦେଇଙ୍କ ନାଁ କ'ଣ ? 

ଆଉ ବାବରଙ୍କ ନାଁ ? 

ସୁଦର୍ଶନ ମୋ” ଆଡ଼କୁ ଟିକିଏ ଚାହିଁଲା । କହିଲା, ଦଳଗଞ୍ଜନ ମର୍ଦ୍ଦରାଜଙ୍କ 
ନାଁ ଆପଣ ଶୁଣି ନାହାନ୍ତି ? 

. ମୁଁ ଯେପରି ସୁଦର୍ଶନ ପାଖରେ ଛୋଟ ହୋଇଯାଇଥ୍‌ଲି । ସୁଦର୍ଶନର ଚାହାଣି 
ଦେଖୁ ମୋର ଅନ୍ତତଃ ସେହିପରି ମନେହେଲା । ମୁଁ ନୀରବରେ ଚାଲିବାକୁ ଲାଗିଲି । 
ନାଁଟା ମନେ ରଖୁବା ପାଇଁ ଆଉଥରେ ଆଉଡେଇଲି, ଦଳଗଞ୍ଜନ ମର୍ଦ୍ଦରାଜ ! 

ସୁଦର୍ଶନ ବାଟ ଭାଙ୍ଗିବା ଆଡ଼କୁ ଚାଲି ଯାଉଥୁଲା । ମୁଁ ଡାହାଣ ଆଡ଼କୁ ଯିବି 
କି ନାହିଁ ଚିନ୍ତା କରୁଥୁଲି । ହଠାତ୍‌ ପଛଆଡ଼ୁ କିଏ ଜଣେ ଜାବୁଡ଼ି ଧରି କହିଲା, ଏଇ 
ଯେ ସାର୍‌ ! ଆପଣ ଏଠାରେ ? 

ସୁକାନ୍ତ ପଟ୍ଟନାୟକ । ସୁନନ୍ଦାର ପ୍ରେମିକ । 

ତା'ପରେ ଆଉ ଖବର କଂଣ ? ନୂତନ ତଥ୍ୟ କିଛି ମିଳିଲା ? ମୁଁ ଅତ୍ଯନ୍ତ 
ଆଗ୍ରହ ପ୍ରକାଶ କଲାପରି ପଚାରିଲି । 

ମିଳିଛି ସାର୍‌ ! ମୋତେ ମିଳିବ ନାହିଁ ତ ଆଉ କଂଣ ମିଳିବ ସେଇ ଦେଗାଡାର 
! ତୁଛେଇଁଟାରେ ମୋ” ପଛରେ ଲାଗିଛନ୍ତି ସାର୍‌, ନୋହିଲେ କୋଉ ଦିନୁ ମୋ” ରାସ୍ତା 
ସାଫ୍‌ ହୋଇସାରନ୍ତାଣି । 

ସୁବିଧା ହେଲେ ମୁଁ ସେମାନଙ୍କୁ ବୁଝେଇ ଦେବି । ତା'ପରେ ପରବର୍ର୍ୀୀ ସଂବାଦ 
କ”ଣ କୁହନ୍ତୁ । ଆପଣଙ୍କ ନାୟିକାଙ୍କ ସହିତ ଦେଖାହେଲା ? 

ସୁକାନ୍ତ ମୁହଁରେ ହସ ଚହଟି ଉଠିଲା । ସେ ବାଁ ଓ ଡାହାଣ ପଟକୁ ଚାହିଁ 
କହିଲା, ଆସନ୍ତୁ ଏଇ ସାମ୍ନା ଦୋକାନରେ ଚାହା ଖାଇବା, ମୁଁ ଆପଣଙ୍କୁ ସବୁ କଥା 
କହିବି । 

ଅସମୟ ହେଲେ ବି, ମୁଁ ଆପଭି କଲି ନାହିଁ । ସୁକାନ୍ତ ପଛେପଛେ ଗୋଟାଏ 
ମାଡ୍ରାସୀ ଦୋକାନରେ ପଶିଲି । 

ସୁକାନ୍ତ ଛାତି ଫୁଲେଇ କହିଲା, ମୁଁ ସାରଲକ୍‌ ହୋମ୍‌ସର ଶିଷ୍ଯ ଆଞ୍ା, 
ମୋତେ କୋଉ କଥା ଅଛପା ରହିବ ? 

ସାରଲକ୍‌ ହୋମ୍‌ସ ପୁଣି କିଏ ? ମୁଁ କିଛି ନ ଜାଣିଲା ପରି ପଚାରିଲି । 

ଆପଣ ସାରଲକ୍‌ ହୋମ୍‌ସକୁ ଜାଣିନାହାନ୍ତି ୨ କୋନାନଡଏଲଙ୍କର ହିରୋ । 
ଗୋଏନ୍ଦା ସାରଲକ୍‌ ହୋମ୍‌ସ ! 

ଓ ହଁ ବ୍ରଝିଲି । ଆପଣ ତାଂ ହେରେ... 

ଛୋଟଖାଟର ଗୋଟିଏ .ଗୋଏନ୍ଦା ଆଜ୍ଞା । ପୃଥିବୀର ସବୁ ବଡ଼ବଡ଼ ଅଥରଙ୍କ 

ବହି ପଢ଼ିଚି । ଓଡ଼ିଶାରେ ସେପରି ପ୍ରତିଭା କାହିଁ ? ଚେଷ୍ଟା କରୁଛି, ଯଦି ଭଗବାନ 
ଦୟା କରନ୍ତି... ସୁକାନ୍ତ ବି ତା' କଥା ଅସମାପ୍ତ ରଖୁ ମୋ” ଆଡ଼େ ଗର୍ବିତ 
ଚାହାଣିରେ ଅନାଇ ରହିଲା । 

ମୁଁ ପଚାରିଲି, ତା'ପରେ କ”ଣ ହେଲା କୁହନ୍ତୁ । ମୋର ପରମ ସୌଭାଗ୍ଯ 
ଯେ, ମୁଁ ଆପଣଙ୍କପରି ଜଣେ ମହାନ ପ୍ରତିଭାର ଦର୍ଶନ ପାଇଲି । 

ସୁକାନ୍ତ ଆଉ କୌଣସି ନମ୍ରତା ପ୍ରକାଶ କଲା ନାହିଁ । ଗର୍ବିତ ସ୍ଵରରେ କହିଲା, 
ମୁଁ ଠିକ୍‌ କଟ ବାହାର କରିବି ଆଜ୍ଞା । ଝିଅଟା ପଙ୍ଗୁ ନୁହେଁ, ଆଉ ଯଦିବା ହୋଇଥାଏ 
ତାକୁ ପଙ୍ଗୁ କରିଦିଆ ହୋଇଛି । 

ଆଶ୍ଚର୍ଯ୍ୟ ତ ! ମୁଁ କହିଲି । 

ଏହାଠାରୁ ଆଶ୍ଚର୍ଯ୍ୟ ଆଉ କିଛି ନାହିଁ ସାର୍‌ । ୟାର ସମାଧାନ ନ କରି ମୁଁ 
ଛାଡ଼ିବି ନାହିଁ । 

” ତ ମୁଁ ବରଝୁଛି ସୁକାନ୍ତ ବାବୁ ! କିଚୁ ଝିଅଟିକୁ କିଏ ପଙ୍ଗୁ କରିଦେଇଛି, 
କାହିଁକି ପଙ୍ଗୁ କରିଦେଇଛି ? ଏସବୁ ସମ୍ବନ୍ଧରେ ଆପଣ କିଛି ଅନୁସନ୍ଧାନ କରି 
ଦେଖଛନ୍ତି ? 

ଧୀରେଧୀରେ ଆଗଉଛି ସାର୍‌ । ମୋର ସବୁଠାରୁ କାଳ ହୋଇଛନ୍ତି ସେଇ 
ଆଲସିସିଆନ୍‌ କୁକୁର ଦୁଇଟା । ରାତିରେ ତାଙ୍କୁ ଖୋଲା ଛାଡ଼ି ଦିଆ ହୁଏ । ମୁଁ 
ଯେତେ ଚେଷ୍ଟା କରିବି ସେହି କୋଠା ଭିତରକୁ ପଶିପାରିଲି ନାହିଁ । 

ଗୃହସ୍ଵାମୀଙ୍କ ସହିତ ଆପଣଙ୍କର ପରିଚୟ ଅଛି ? 

ଖୁବ୍‌ ଅନ୍ଧ । 

ତାଙ୍କ ନାଁ ଜାଣିଛନ୍ତି ? 

ବାଃ, ଦଳଗଞ୍ଜନ ମର୍ଦ୍ଦରାଜ, ଓଡ଼ିଶାର ଜଣେ ଏକଚାଟିଆ ଶିଳ୍ପପତି । ତାଙ୍କ 
ନାଁ କିଏ ନ ଜାଣେ ? 

ଦେଖନ୍ତୁ ସୁକାନ୍ତ ବାବୁ ! ଭଗବାନଙ୍କର କି ଅଭୁତ ବିଚାରଧାରା । ଅନେକେ 
କୁହନ୍ତି ପଇସା ମଣିଷକୁ ସବୂ ଦେଇପାରେ । କିନ୍ତୁ ଦଳଗଞ୍ଜନ ମର୍ଦ୍ଦରାଜ ଏ 
କ୍ଷେତ୍ରରେ ବ୍ଯର୍ଥ ହୋଇଛନ୍ତି । ତାଙ୍କର ଏକମାତ୍ର କନ୍ୟା... 

କିନ୍ଧ ସାର୍‌ ଆପଣ ଜାଣିନାହାନ୍ତି ବୋଧେ । 

କ'ଣ ? 

ମୋର ମନେହୁଏ ସବୁ ଚକ୍ରାନ୍ତ ଆଜ୍ଞା । ହୁଏତ ଦଳଗଞ୍ଜନ ମର୍ଦ୍ଦରାଜ ବୁଝିପାରୁ 
ନାହାନ୍ତି ଅଥବା ସେ ବୁଝିପାରି ବି କିଛି କରିବାକୁ ଚାହୁ ନାହାନ୍ତି । 

ସୁକାନ୍ତର ଏହି ଅଯୌକ୍ତିକର କଥାକୁ ବି ମୁଁ ମନଯୋଗ ଦେଇ ଶୁଣୁଥଲି । 

ମୋର ଳା ଥଲା ତା' ସହିତ ଆଉଥରେ ମେସ୍‌କୁ ଯିବି । ମେସ୍‌ ମ୍ଯାନେଜରଙ୍କ 
ଠାରୁ ନୀଳ କୋଠିର ସଂଧାନ ପାଇବି । 

କିନ୍ତୁ କ୍ରମଶଃ ସୁକାନ୍ତ ଏପରି ସବୁ ଅବାନ୍ତର କଥା କହିବାକୁ ଆରମ୍ଭ କଲା 
ଯେ, ମୁଁ ଆଉ ଧୈର୍ଯ୍ୟ ଧରି ପାରିଲି ନାହିଁ । ଯେତେ ଶୀଘ୍ର ପାରେ ସୁକାନ୍ତଠାରୁ 
ବିଦାୟ ନେବାକୁ ଚଞ୍ଚଳ ହୋଇପଡ଼ିଲି । 


ସତ୍ୟନ୍ତତ ଫେରିଆସିଥଲା । ମୋତେ ଦେଖବାମାତ୍ରେ ଆନନ୍ଦରେ ଚିକ୍ରାର କରି 
ଉଠି କହିଲା, ତା'ପରେ ବନ୍ଧୁ ! ଏ ଏକ ତପସ୍ଯାର ପଥ ! ଏତେ ଅଛ୍ଧରେ 
ଭାର୍ଗିପଡ଼ିଲେ ଚଳିବ ନାହିଁ । ଆଜି ନ ମିଳିଛି, କାଲି ନିଶ୍ଚୟ ନୀଳ କୋଠିର ସନ୍ଧାନ 
ମିଳିବ । 

ସତ୍ୟବ୍ରତ ମୋ” ମୁହଁରୁ ବ୍ଯର୍ଥତାର ଚାହାଣି ପାଇଥୁଲା । ମୁଁ କହିଲି, ନୀଳ 
କୋଠିର ସନ୍ଧାନରେ ଯାଇ ଆଉ ଏକ ଅଭୁତ ରହସ୍ୟର ସନ୍ଧାନ ପାଇଛି, ଏବଂ ତୋ” 
କ୍ଲାଏଣ୍ଟ ସଙ୍ଗରେ ମଧ୍ଯ ଭେଟ ହୋଇଛି । 

ମୋ” କ୍ଲାଏଣ୍ଟ ମାନେ ? 

ଦେବକୀ ନନ୍ଦନ, ଯିଏ ତୋତେ ଫୋନ୍‌କରି ଜୀବନର ନିରାପଉ୍ତା ଭିକ୍ଷା କରୁଥଲା । 

ଓଃ, ଆଳୁ। ଆଛା । ବର୍ଁମାନ ପର୍ଯ୍ୟନ୍ତ ସେ ନିର୍ବିଘ୍ନରେ ବଞ୍ଚି ରହିଛି ? 

ମୋତେ ଭାରି ହସମାଡ଼ିଲା । ମୁଁ ଧୀରେ ଧୀରେ ଦେବକୀ ନନ୍ଦନ, ସୁକାନ୍ତ 
ପଟ୍ଟନାୟକ, ରଜତ ଓ ସୁନନ୍ଦା କଥା ସତ୍ଯବ୍ରତ ଆଗରେ କହିବାକୁ ଲାଗିଲି । ସେ 
ଅତ୍ଯନ୍ତ ଆଗ୍ରହରେ ମୋ” ମୁହଁରୁ ସମସ୍ତ କଥା ଶୁଣିସାରି ପଚାରିଲା, ଗୃହସ୍ାମୀଙ୍କ 
ନାମ କଂଣ ଜାଣିଛୁ ? 

ଦଳଗଞ୍ଜନ ମର୍ଦ୍ଦରାଜ । 

ଦଳଗଞ୍ଜନ ମର୍ଦଦରାଜ ? ସତ୍ୟବ୍ରତ ନାଁଟାକୁ ପୁନରାବୃତ୍ତି କରି ଟିକିଏ ଚିନ୍ତିତ 
ହେଲାପରି କହିଲା, ନାଁଟା ମୋର ଚିହ୍ନା ଚିହ୍ନା ମନେହେଉଚି । କିନ୍ତୁ... 

ସେ କୁଆଡ଼େ ଜଣେ ବିଖ୍ଯାତ ବ୍ଯବସାୟୀ । 

ହଁ ହଁ ହଁ ମନେପଡ଼ିଲା, ଦଳଗଞ୍ଜନ ମର୍ଦରାଜ, ଏ ସେଇ ମର୍ଦ୍ଦରାଜ ବୋଧହୁଏ । 
ଖୁବ୍‌ ହୃଷ୍ଟପୁଷ୍ଟ ଚେହେରା ? ବାଙ୍ଗର ଲୋକଟିଏ ? ମୁଣ୍ଡର ଆଗ ଆଡ଼ଟା ଚନ୍ଦା 
ହୋଇଯାଇଛି ? 

ହଁ, ଠିକ୍‌ ସେଇ ଲୋକ । ତୋର ପରିଚିତ ? ମୁଁ ପଚାରିଲି । 

ନାଁ ପରିଚିତ ନୁହେଁ, କିନଧ ଥରେ ଭଦ୍ରଲୋକଙ୍କ ସହିତ ଦେଖା ହୋଇଥଲା । 

ସେ ଜଣେ ଶିଳ୍ପପତି । କ'ଣ ଦୁଇ ତିନିଟା କାରଖାନାର ମାଲିକ । ଯା” ହେଉ, 
ତା'ପରେ କ”ଣ ହେଲା ୨? 

ସୁନନ୍ଦା ତାଙ୍କରି ଝିଅ । ସେଦିନ, ତା'ର ଆକୁଳ ମିନତି ବଡ଼ ବ୍ଯଥୂୃତ 
କରିପକେଇଲା । ମୋର ମନେ ହେଉଥଲା ଚିକିତ୍ସାର ଧାରା ଟିକିଏ ବଦଳେଇଲେ 
ହୁଏତ ସୁନନ୍ଦା ଆରୋଗ୍ଯ ହୋଇଉଠନ୍ତା । 

ସତ୍ୟବ୍ରତର ଭୂରୁ ଦୁଇଟା ନାଚି ଉଠିଲେ । ସେ ମୋ! ମୁହଁକୁ ଚାହିଁ ହସ ସମ୍ଭାଳୁ 
ସମ୍ଭାଳୁ କହିଲା, ଏତେ ଭାବପ୍ରବଣତା ଭଲ ନୁହେଁ ବନ୍ଧୁ ! ତୃ କ'ଣ ଭାବୁଛୁ ମର୍ଦରାଳ 
ଭଳି ଜଣେ କୋଟିପତି ତାଙ୍କ କନ୍ଯାକୁ ଆରୋଗ୍ୟ କରିବା ପାଇଁ ଚେଷ୍ଟାକରୁ ନ 
ଥିବେ ? ସୁନନ୍ଦାର ଚିକିତ୍ସା କରେଇଥବେ । ଦରକାର ପଡ଼ିଲେ ଗୋଟିଏ କାହିଁକି 
ହୁଏତ ବହୁ ଡାକ୍ତରଙ୍କ ସହିତ ସେ ପରାମର୍ଶ କରିଥୂବେ, ସୁନନ୍ଦାକୁ ବିଦେଶ ପଠାଇବାର 
ସାମର୍ଥ୍ୟ ତାଙ୍କର ଅଛି । ସବୁ ନିର୍ଭର କରୁଚି ରୋଗ ଉପରେ । ଯଦି ଭଲ ହେବାର 
କୌଣସି ସମ୍ଭାବନା ନ ଥାଏ, ଯେତେ ଚେଷ୍ଟା କଲେ କ'ଣ ହେବ । 

ଆଜିକାଲି ପୁଣି ରୋଗ ଏପରି ଅଛି ଯେଉଁଟା ଭଲ ନ ହୋଇରହିବ ? ଯଦି 
ଠିକ୍‌ ମାର୍ଗରେ ଚିକିତ୍ସା କରିବାର ସାମର୍ଥ୍ୟ କାହାରି ଥାଏ, ତେବେ ସେ ଯେତେ ବଡ଼ 
ଦୂରାରୋଗ୍ୟ ହେଲେ ବି... 

ସତ୍ୟବ୍ରତର ବିଦୁପାତ୍ମକ ହସ ଆଡ଼େ ଚାହିଁ ମୁଁ ନୀରବ ରହିଗଲି । ସେ 
କହିଲା, ସୁନନ୍ଦା ପ୍ରତି ତୋ' ସମବେଦନାର ବାଣୀ ମୁଁ ମିଷ୍ଟର ମର୍ଦଦରାଜଙ୍କ କାନରେ 
ପହଞ୍ଚାଇ ଦେବି । 

ଜିଛି ଲାଭ ନାହିଁ ଭାଇ । ବରଂ ସମ୍ଭାବନା ତୋ” ପାଇଁ ପ୍ରଚୁର । ତୁ ଚେଷ୍ଟା 
କର । ପାତ୍ରୀ ସୁପାତ୍ରୀ । ଶ୍ଵଶୁର କୋଟିପତି । ସେ ଇଚ୍ଛା କଲେ ତୋ”ର ସମସ୍ତ 
ମନସ୍କାମନା ପୂର୍ଣ୍ଣ କରିଦେବେ । 

ସତ୍ୟବ୍ରତ କେବଳ ନୀରବରେ ମୋ” କଥା ଶୁଣୁଥୁଲା । ଆଖୁ ଦୁଇଟା ମୋ” 
ମୁହଁ ଉପରେ ଗଭୀର ଭାବରେ ନିବଦ୍ଧ ରହିଥିଲା । ମନେ ହେଉଥଲା, ସେ ଯେପରି 
ମୋ” ଉପରେ ତା'ର ସମସ୍ତ ଶକ୍ି ପ୍ରୟୋଗ କରି ମୋତେ ହିପ୍ନୋଟାଇଜ୍‌ କରିଦେବ । 
ମୁଁ ତା' ଆଖୁ ଦୁଇଟାକୁ ଚାହିଁପାରୁ ନଥୂଲି । କିଛି ସମୟ ପରେ ସେ ଯେପରି 
ଗୋଟାଏ ଶ୍ଵସ୍ତିର ନିଃଶ୍ବାସ ପକାଇ ଉଠି ଠିଆହେଲା । ଲଘୁ ସ୍ଵରରେ କହିଲା, ମୋ” 
ପାଇଁ ତା'ହେଲେ ସମ୍ଭାବନା ପ୍ରଚୁର । 


ମୁଁ ଭାବିଲି ସତ୍ୟବ୍ରତ ଏଥର ଆମ୍ମସ୍ଥ ହୋଇଛି । କହିଲି, ସେଇଆ ତ ମୋର 


ମନେହୁଏ । 

କିନ୍ତ ତ ପାରାଟି ଯେ ଚଳତଶକ୍ତିରହିତା । ସତ୍ଯବତ ପରିହାସ ସ୍ଵରରେ କହିଲା । 

ମୋର ଧାରଣା ତୁ ତା” ପାଣିଗ୍ରହଣ କଲେ, ତା'ର ସବୁ ଦୁରାରୋଗ୍ୟ 
ଆରୋଗ୍ୟ ହୋଇଯିବ । 

ହୃ, ତା'ହେଲେ ଚେଷ୍ଟାଟାଏ କରିବାକୁ କହୁଚୁ । 

କହୁଚି ଯେ, କିନୁୁ ଆଲ୍‌ସିସିଆନଗୁଡ଼ିକୁ ସାବଧାନ । ରାତିରେ ସେମାନଙ୍କୁ 
ଖୋଲା ଛାଡ଼ି ଦିଆ ହୋଇଥାଏ । 

ସତ୍ୟନ୍ତତ କହିଲା, ତୁ କ”ଣ ଭାବିଛୁ ରାତ୍ରିର ଅନ୍ଧକାରରେ ମୁଁ ଯିବି ସୁନନ୍ଦାକୁ 
ଅପହରଣ କରିବା ପାଇଁ ? 

ମୁଁ ନୀରବ ରହିଲି । 

ସତ୍ୟନ୍ତତ କହିଲା, ଡକ୍ସର ଦାସ ସୁନନ୍ଦାକୁ ଚିକିତ୍ସା କରୁଛନ୍ତି । ତାଙ୍କର ପୂରା 
ନାଁ କ'ଣ ଜାଣିଛୁ ? 

ଡକୁର ବିକ୍ରମ ଦାସ ! ତାଙ୍କ ଚେମ୍ବରଟା ବକ୍ସିବଜାର ଛକରେ । ମୁଁ 
ଆସିଲାବେଳେ ସେଇ ବାଟଦେଇ ଆସିଲି । 

ହୁଁ । ଡକ୍କର ବିକ୍ରମ ଦାସ । ଡକ୍ସର ବି. ଦାସ । ସତ୍ୟବ୍ରତ ନାମଟା ଦୁଇଥର 
ଉଚ୍ଚାରଣ କରି ଟେଲିଫୋନ ଡିରେକ୍ସରୀଟା ସେଲ୍‌ଫରୁ ଟାଣି ଖେଳେଇବାକୁ ଲାଗିଲା । 
କିଛି ସମୟ ପରେ ଟେଲିଫୋନ ରିସିଭରଟା ଉଠାଇ, ଗୋଟାଏ ନମ୍ବର ମାଗିଲା । 
ତା'ପରେ ମୋ” ଆଡ଼େ ଚାହିଁ କହିଲା, ଡକୁର ଦାସ ମଧ୍ଯ ଫରେନ୍‌ କ୍ଵାଲିଫାଏଡ୍‌ 1 

: ହ୍ୟାଲୋ, ଡକୂର ଦାସ ଅଛନ୍ତି ? ...ଆଛ, ଆଛା... ମୋ” ନାଁ, ସତ୍ୟବ୍ରତ 
ମହାପାତ୍ର । ନା ନା କେଶ୍ଟା ସେପରି ସିରିଅସ୍‌ ନୁହେଁ । ହଁ ହଁ, ମୁଁ ଫୋନ୍‌ କରିବି । 
ଆଚ୍ଛା ଆଛା ! ଶୁଣନ୍ତୁ ଆପଣ... କ”ଣ କହିଲେ ? ମୁଁ ନୀଳିମା ସାନ୍ୟାଲ, ପି.ଏ. । 
ଧନ୍ୟବାଦ । ରିସିଭରଟା ଧଡାସ୍‌ କରି ରଖଦେଇ ମୋ” ଆଡ଼କୁ ଚୋରାଚାହାଣିରେ 
ଅନାଇ କହିଲା, ନୀଳିମା ସାନ୍ୟାଲ । ପି.ଏ. ଟୁ ଡକୁର ବି. ଦାସ । କହିଲେ ସନ୍ଧ୍ୟା 
ସାଢ଼େ ଛ”'ରୁ ସାତଟା ମଧ୍ୟରେ ଫୋନ୍‌ କରିବା ପାଇଁ । ତାଂ ପୂର୍ବରୁ ଡକୂର ଦାସଙ୍କ 
ସହିତ ସାକ୍ଷାତ ଅସମ୍ଭବ । 

: ନୀଳିମା ସାନ୍ଯାଲ, ମିସ୍‌ ନା ମିସେସ୍‌ରେ ? 

ସେ କଥା ତ ପଚାରି ନାହିଁ । 

: ମୁଁ କିନ୍ଧୁ ଏକ ନୀଳିମା ସାନ୍ଯାଲକୁ ଚିହ୍ନେ । କଲେଜରେ ପଢ଼ିଲାବେଳେ ସେ 
ଆମ କ୍ଟସର ହିରୋଇରନ୍‌ ଥୁଲ। । ଅବଶ୍ଯ ସେ ଅନେକ ଦିନ ତଳର 
କଥା । ହେଲେ ବି ସେଇ ଯଦି ହୋଇଥାଏ ସେ ମୋତେ ନିଶ୍ଚୟ ଚିହ୍ଦିବ । 

: ତା'ହେଲେ ଆଉ ତେରି କାହିଁକି ? 

: ମାନେ ? 

: ଶୀଘ୍ର ଶୀଘ୍ର ବାହାରି ପଡ଼ । ଆମର ତ ଏଇକ୍ଷିଣୀ ଅନ୍ଧାରରେ ବାଡ଼ି 
ବୁଲେଇବା କଥା । ଆଉ ନୀଳିମା ସାନ୍ଯାଲ ଯଦି ତୋତେ ଚିହ୍ନିପାରେ ତା'ହେଲେ 
ତ ବାଜିମାତ୍‌ ! 

: କିପରି ? ମୁଁ ଆଶ୍ଚର୍ଯ୍ୟ ହୋଇ ଚାହିଁଥିଲି । 

: ମାନେ ନୀଳିମା ସାନ୍ୟାଲ ଠାରୁ ସୁନନ୍ଦା ମର୍ଦରାଜଙ୍କ ସମ୍ବନ୍ଧରେ ସମସ୍ତ ତଥ୍ୟ 
ଆମେ ଅତି ସହଜରେ ପାଇଯିବା । 

ମୁଁ ହାତରେ ଗୋଟାଏ ଫୁଟ୍‌କି ଫୁଟେଇ ଠିଆ ହୋଇପଡ଼ିଲି ସତ, କିନ୍ତୁ 
ଅତୀତରେ ନୀଳିମା ସାନ୍ଯାଲକୁ କେନ୍ଦ୍ରକରି ଘଟିଥବା ଏକ ଅପ୍ରୀତିକର ଘଟଣା 
ହଠାତ୍‌ ମନେପଡ଼ିଯିବାରୁ ଉତ୍ସାହ ମୋର ଏକବାରକେ କମିଗଲା । ମୁଁ କିଛି ସମୟ 
ଚୂପ୍‌କରି ଠିଆ ହୋଇଗଲି । 

: କ'ଣ ହେଲା କିରେ ? ସତ୍ୟବ୍ରତ ପଚାରିଲା । 

ମୁଁ ସାମାନ୍ଯ ହସିବାକୁ ଚେଷ୍ଟାକରି କହିଲି, ଆଚୁ। ତୁ ଆଉଥରେ ଡକ୍ସର 
ଦାସଙ୍କୁ ଫୋନ୍‌ କର ତ । ଫୋନ୍‌ରେ ମୁଁ ଆଗ ପଚାରି ବୁଝେ, ଏ ସେଇ ନୀଳିମା 
କି ଅନ୍ଯ କେହି । 

ସତ୍ୟବ୍ରତ ସଂଗେସଂଗେ ଡକ୍ସର ଦାସଙ୍କ ଫୋନ୍‌ ସହିତ ସଂଯୋଗ ସ୍ଥାପନ 
କରିବାକୁ ଚେଷ୍ଟା କଲା | ଖୁବ୍‌ ଅଳ୍ପ ସମୟ ଭିତରେ ସଂଯୋଗ ସ୍ଥାପିତ ହୋଇଗଲା । 

ସତ୍ୟବ୍ରତ ମୋ” ହାତକୁ ରିସିଭରଟା ବଢ଼ାଇ ଦେଲା । ଅପର ପ୍ରାନ୍ତରେ ଏକ 
କୋମଳ ମିଠାକଣ୍ଠର ସ୍ଵର : ହ୍ଯାଲୋ, ହ୍ଯାଲୋ ! 

ମୁଁ ହଠାତ୍‌ କ'ଣ ପଚାରିବି କିଛି ଚିନ୍ତାକରି ନ ପାରି କହିଲି : କିଏ ମିସ୍‌ 
ସାନ୍ୟାଲ ? 

: ଇଏସ୍‌ ! ପି.ଏ. ଟୁ ଡକୁର ଦାସ ! ଆପଣ କ'ଣ କହୁଛନ୍ତି ? ଅପର ପ୍ରାନ୍ତରୁ 
ନୀଳିମା କହିଲା । 

: ଆଇ, ମାନେ ମୁଁ, କ୍ଷମା କରିବେ ମିସ୍‌ ସାନ୍ୟାଲ ମୋର ଜଣେ ବନ୍ଧୁଙ୍କ 
ଠାରୁ ଶୁଣିଲି ଆପଣ ମୋର ପରିଚିତା । ଅବଶ୍ଯ ଜଣେ ନୀଳିମା ସାନ୍ୟାଲ ମୋର 
କ୍ଲାସମେଟ୍‌ ଥଲେ । କ୍ଷମା କରିବେ ମିସ୍‌ ସାନ୍ୟାଲ ! ଆପଣ ଯଦି ସେହି ନ ହୋଇ 
ଥାଆନ୍ତି, କିଛି ମନେକରିବେ ନାହିଁ । 

କ୍ଷଣକ ପାଇଁ ନୀଳିମା ସାନ୍ଯାଲ ଚୂପ୍‌ ରହିଯାଇ ଥରିଲା କଣ୍ଠରେ କହିଲା : 
ହ୍ୟାଲୋ, ଆପଣଙ୍କ ନାଁଟା କ'ଣ କହିଲେ ? 

ନାଁଟା କହିବାକୁ ମୋର ଭୀଷଣ କୁଣ୍ଠାବୋଧ ହେଉଥଲା । କିନ୍ତୁ ସତ୍ଯବ୍ରତ 

ଜତୁଗ୍ଧହ » ୨ ୫୩ 


Digitized by srujanika@gmail.com 


ମୋ” ହାବଭାବ ବୂଝିପାରି ମାଉଥରପିସ୍‌ ପାଖକୁ ମୁହଁ ନେଇ କହିଉଠିଲା, ସବ୍ୟସାଚୀ 
ଦାସ । 

ଅପର ପ୍ରାନ୍ତରୁ ନୀଳିମା ସାନ୍ୟାଲ, ମୋ” ନାଁଟା ଥରେ ଉଚ୍ଚାରଣ କରି କହିଲା 
: ଏକ୍ସକିଉଜ୍‌ ମି ମି. ଦାସ । ଦିସ୍‌ ଇଜ୍‌ ରଙ୍ଗ ନମ୍ବର । 

ଏହା କହି ସଙ୍ଗେ ସଙ୍ଗେ ନୀଳିମା ସାନ୍ଯାଲ ରିସିଭରଟା ରଖୁଦେଲା । 

ମୁଁ ଦାରୁଭୂତ ମୁରାରୀ ପରି କିଛି ସମୟ ଠିଆହୋଇ ରିସିଭରଟା ଧଡ଼ାସ୍‌ କରି 
କଚାଡ଼ିଦେଲି । 

ସତ୍ୟବ୍ରତ କହିଲା : ନିରାଶ ହୁଅନି ବନ୍ଧୁ ସବୁ ସମସ୍ୟା ଯଦି ଏତେ ସହଜରେ 
ସମାଧାନ ହୋଇପାରୁ ଥାଆନ୍ତା, ତା'ହେଲେ... 

କଲିଂ ବେଲ୍‌ଟା କ୍ରିଂ କ୍ରି ହୋଇ ବାଜିଉଠିଲା .। ପୁଣି କିଏ ନୂତନ ଆଗନ୍ତୁକ ? 
ମୁଁ ଉଠିଗଲି କବାଟ ଖୋଲି ଦେବାପାଇଁ । ଆଶ୍ଚର୍ଯ୍ୟ ! ଦେବକୀ ନନ୍ଦନ ଯେ ¦! ସେ 
ମୋତେ ଏଠାରେ ଦେଖ୍‌ ଭୂତ ଦେଖୁଲା ପରି ଠିଆ ହୋଇଗଲା । ମୁଁ ବି ତା' ଆଡ଼କୁ 
କିଛି ସମୟ ଏକାଗ୍ର ଦୃଷ୍ଟିରେ ଅନାଇ ରହି କହିଲି : ତା'ପରେ କ'ଣ ଖବର ? 
ନିଶ୍ଚୟ ପୁଣି କିଛି ଦୁର୍ଘଟଣା ଘଟିଛି । 

ସାର୍‌ ! ଆପଣଙ୍କ ନାଁ କ'ଣ ସତ୍ୟବ୍ରତ ମହାପାତ୍ର ? 

ମୁଁ ଟିକିଏ ହସିବାକୁ ଚେଷ୍ଟାକରି କହିଲି : ମୋର ବନ୍ଧୁ ସତ୍ଯବ୍ରତ 
ମହାପାତ୍ର । ଆପଣ ଆସି ଠିକ୍‌ ଜାଗାରେ ପହଞ୍ଚିଛନ୍ତି । ଆସନ୍ତୁ ମୁଁ ଆପଣଙ୍କୁ 
ପରିଚୟ କରାଇ ଦେଉଛି । 

ଦେବକୀ ନନ୍ଦନ ହାତଯୋଡ଼ି ବିନୟ ସହକାରେ କହିଲା, ଆପଣ ମୋତେ 
ସହାୟ ନ ହେଲେ ମୋତେ ସେମାନେ ହତ୍ଯା କରିବେ ସାର୍‌ । କାଲି ମୁଁ ଗୋଟାଏ 
ଚିଠି ପାଇଛି । ଆଉ କୌଣସି ଉପାୟ ନ ଦେଖୁ ସତ୍ଯନ୍ତତ ମହାପାତ୍ରଙ୍କ ପାଖକୁ 
ଛୁଟି ଆସିଛି । ଆଶା କରୁଛି, ସେ ମୋ” ଦୁଃଖ ବୁଝିବେ ¦! ଆପଣ ଟିକିଏ ତାଙ୍କୁ 
ବ୍ରଝେଇ ଦିଅନ୍ତୁ ସାର୍‌ । 

ଦେବକୀ ନନ୍ଦନ ମୋ” ଗୋଡ଼ ଧରିବାକୁ ନଇଁ ପଡ଼ୁଥୁଲା । 

ମୁଁ ତା' ହାତଧରି ତଳୁ ଉଠାଇ ଦେଇ କହିଲି : ବ୍ଯସ୍ତ ହୁଅନ୍ତୁ ନାହିଁ ଦେବକୀ 
ବାବୂ । ଆମେ ଥାଉଁ ଥାଉଁ ଆପଣଙ୍କର କେହି କିଛି ଅନିଷ୍ଟ କରିପାରିବେ ନାହିଁ। 

: ଆପଣ ଜାଣିନାହାନ୍ତି ସାର୍‌ ! ମୋ” ବିରୁଦ୍ଧରେ ଭୀଷଣ ଷଡ଼ଯନ୍ତ୍ର ଚାଲିଛି । 
ଚିଠିରେ ସେ କଥା ସ୍ପଷ୍ଟ ଲେଖା ରହିଛି । ଯେକୌଣସି ମୁହୂର୍ଭରେ ମୋତେ ମୃତ୍ୟୁ 
ସହିତ ସଂଗ୍ରାମ କରିବାକୁ ପଡ଼ିପାରେ । 

ମୁଁ ଦେବକୀ ନନ୍ଦନର ଏତାଦୃଶ ଆଚରଣରେ କୌଣସି ପ୍ରକାର ହାସ୍ୟ 

ସମ୍ବରଣ କରି ତାକୁ ସତ୍ଯନ୍ତତ ପାଖକୁ ନେଇଗଲି । ସେ ମୋତେ ଅପେକ୍ଷା 
କରିଥୂଲା । କିନ୍ତୁ ଦେବକୀ ନନ୍ଦନର ପରିଚୟ ଦେବା ପୂର୍ବରୁ ନିଜେ ସେ ଛୁଟିଯାଇ 
ସତ୍ୟବ୍ରତର ପାଦ ଦୁଇଟାକୁ ଜାବୁଡ଼ି ଧରି ଚିଜ଼୍ାର କରି କହିଲା : ମୋତେ ବଞ୍ଚାନ୍ତୁ 
ସାର୍‌ । ତା” ନହେଲେ ମୁଁ ମରିଯିବି । 

ସତ୍ୟବ୍ରତ ଏପରି ଏକ ପରିସ୍ଥିତି ପାଇଁ ପ୍ରସ୍ତୁତ ନ ଥଲା । ଦେବକୀ ନନ୍ଦନର 
ହାତ ଦୁଇଟା ଛଡ଼ାଇବାକୁ ଚେଷ୍ଟାକରି ବି ପାରିଲା ନାହିଁ । ମୋ” ଆଡ଼େ ପ୍ରଶ୍ନବାଚୀ 
ନୟନରେ ଚାହିଁଲା । 

ମୁଁ କହିଲି : ଦେବକୀ ନନ୍ଦନ । ତାଙ୍କୁ କୁଆଡ଼େ ମାରିଦେବା ପାଇଁ ଧମକ 
ଦିଆହୋଇଛି । ସେଇଥୂପାଇଁ ସେ ତୋ'ର ଶରଣାପନ୍ନ । 

ସତ୍ୟବ୍ରତ ଓ ମୁଁ ବହୁ ଚେଷ୍ଟାକରି ଦେବକୀ ନନ୍ଦନର ହାତ ଦୁଇଟା ଛଡ଼ାଇ 
କୌଣସି ପ୍ରକାର ଚେଆରରେ ବସାଇଲୁ । ସେ ଗୋଟିପଣ ଥରୁଥିଲା । 

ସତ୍ୟବ୍ରତ ପଚାରିଲା : ଘଟଣୀ କ'ଣ ? 

ଷଡ଼ଯନ୍ତ୍ର ଆଜ୍ଞା ଭୀଷଣ ଯଡ଼ଯନ୍ତ୍ର । 

ଦେବକୀ ନନ୍ଦନର କଣ୍ଠରେ କରୁଣତା ଭରି ରହିଥୂଲା । ଥରିଲା ହାତରେ ସାର୍ଟ 
ପକେଟରୁ ଖଣ୍ଡିଏ କାଗଜ ବାହାର କରି ଟେବୁଲ ଉପରେ ରଖୁରଖୁ କହିଲା : ଆପଣ 
ନିଜେ ପଢ଼ି ଦେଖନ୍ତୁ ଆଜ୍ଞା । ଏହାପରେ ଆପଣଙ୍କ ପାଖକୁ ଆସିବା ଛଡ଼ା ମୋର 
ଆଉ କିଛି ଉପାୟ ନ ଥିଲା । 

ଚିଠିଟି ସତ୍ୟବ୍ରତ ଉଠାଇ ନେଇ ଖୋଲିଲା । ଲେଖା ଥିଲା, 

ପ୍ରିୟ ବନ୍ଧୁ ! 

ଆପଣ ନ କହି ତମେ ସମ୍ବୋଧନ କରୁଛି, କିଛି ମନେକରିବ ନାହିଁ । କାରଣ 
ତମକୁ ମୁଁ ଅନ୍ତର ମନରେ ଏତେ ଭଲପାଏ ଯେ, ଏବେ କୌଣସି ଦିନ ତମ ଆଉ 
ମୋ ଭିତରେ କିଛି ଅଭିନ୍ନ ଦେଖୁପାରୁ ନାହିଁ । ତମେ ତ ମୋ ଦୁଃଖ କଥା ଅନ୍ତରେ 
ଅନ୍ତରେ ଅନୁଭବ କରୁଚ । ତମ କଲମ ମୋ” ବେଦନାବାଣୀ ଫୁଟାଇବା ପାଇଁ 
ସବୁବେଳେ ଜଗିବସିଚି । ପତ୍ରପତ୍ରିକାମାନଙ୍କରୁ ଯେତେବେଳେ ମୁଁ ତମ ଲେଖାଟିମାନ 
ପଢ଼ୁଚି, ମୋ ପ୍ରତି ତମର ଅନ୍ତରର ବ୍ୟଥା କେତେ ଗଭୀର, ତାହା ଜାଣିପାରୁଛି । 
ତମେ ମୋତେ ଭଲପାଅ, ହୃଦୟ ଭରି ଭଲପାଅ, ସବୁ ମୁଁ ଜାଣିଲେ ବି କିଛି ଉପାୟ 
ନାହିଁ । ମୋର କ”ଣ ମନ ହୁଏନା ତମ ପାଖକୁ ଛୁଟିଯିବା ପାଇଁ ? ନିରୋଳାରେ 
ଘଣ୍ଟା ଘଣ୍ଟା ବସି ଗଳ୍ପ କରିବା ପାଇଁ ? କିନ୍ତୁ ସେ ସବୁର ଦ୍ଵାର ଯେ ରୁଦ୍ଧ ! 

ମୁଁ ଏକ ହତଭାଗିନୀ । କାହିଁକି ଯେ ଏ ପୃଥବୀରେ ଜନ୍ମିଥଲି, ଭାବିଲାବେଳକୁ 
ଆଖୁ ଲୁହରେ ଭରିଯାଉଚି । 


ଜତୁଗ୍ଧହ » ୨୫୫ 


Digitized by srujanika@gmail.com 


Rogerio | | 


ତେବେ ଏତିକି ସାନ୍ଧନା ଥଲା ଯେ, ମୋର ହୋଇ ଚିନ୍ତା କରିବା ପାଇଁ ଏ 
ପୃଥବୀରେ ଜଣେ ଲୋକ ଅଛି । କିନ୍ତୁ ସେତକ ବି ମୁଁ ହୁଏତ ଚିନ୍ତା କରିବାର 
ଅଧୂକାରରୁ ଖୁବ୍‌ ଶୀଘ୍ର ବଞ୍ଚିତ ହେବି । ସେଇଥୂପାଇଁ ତମକୁ ଏ ଚିଠିଲେଖା । 

ତମେ ଜାଣିନା, ବାପା ଏ ସନମ୍ନ୍ଧରେ ଜାଣିପାରିଛନ୍ତି । ଯଦିବା ମୋତେ କିଛି 
ପଚାରି ନାହାନ୍ତି, କିନ୍ତୁ ମୋର ଚାକରାଣୀ ମୋତେ ସବୁ କଥା କହିଛି । ବାପା ତମକୁ 
ଦୁଇ ଆଖୁରେ ଦେଖୁପାରୁ ନାହାନ୍ତି । ଅପରାଧ ତମର ଆଉ କିଛି ନୁହେଁ, ତମେ 
ଗରିବ । ସେଇ ହେଉଛି ତମର ଏକଢମାତ୍ର ଅପରାଧ । କିନ୍ତୁ ବାପାଙ୍କୁ ବୁଝାଇ 
କହିବାକୁ ମୋର ସମୟ କାହିଁ ? ତାଙ୍କ ସହିତ ମୋର ବର୍ଷେ ଛ” ମାସରେ ଥରେ 
ଭେଟ ହୁଏ କି ନାହିଁ ସନ୍ଦେହ । 

ଯା” ହେଉ, ବର୍ଭମାନ ଅସଲ କଥାଟା ଶୁଣ । ତମ ବିରୁଦ୍ଧରେ ଆମ ଏଠାରେ 
ଅନେକ କଥା ହୋଇଛି । ଏପରିକି ତମର ଜୀବନ ନଷ୍ଟ କରିଦେବା ପାଇଁ ମଧ୍ଯ 
ଏମାନେ ପଛେଇବେ ନାହିଁ । ଆହୁରି ଅନେକ ଅନେକ କଥା ଯାହା ଚିଠିରେ ଲେଖା 
ସମ୍ଭବ ନୁହେଁ । ତେବେ ମୋର ତମକୁ ଗୋଟିଏ ଅନୁରୋଧ । ତମେ ଯଦି ମତେ 
ପ୍ରକୃତରେ ଭଲ ପାଉଥାଅ, ମୋ” ରାଣଟି, ମୋ” ମୁଣ୍ଡ ଖାଅଟି, ଯେତେ ଶୀଘ୍ର ପାର 
ତମେ ସେଇ ମେସ୍‌ ଛାଡ଼ି ଚାଲିଯାଅ । ଜିର ବଞ୍ଚି ରହିଥିଲେ ଦିନେ ନା ଦିନେ 
ଭେଟାଭେଟି ହେବା । ତମେ ମୋ” କଥା ରଖୁବ । ମେସ୍‌ ଛାଡ଼ି ୨୪ ଘଣ୍ଟା ଭିତରେ 
ଏଠାରୁ ଚାଲିଯିବ । ଏଇଟା ତମ ପ୍ରିୟତମାର ଭିକ୍ଷା ବୋଲି ଧରିନେବ । ରହିଲି । 
ତମରି ପଥ ଚାହିଁ ଜୀବନ ଭରି ବସି ରହିବି । ବିଶ୍ବାସ କର ପ୍ରିୟ ! ମୁଁ ତମକୁ 
ପ୍ରାଣଠାରୁ ବଳି ଭଲପାଏ । ମୋର ଏ ଚିଠି ଯେପରି ଅନ୍ୟ କାହାରି ହାତରେ ନ 
ପଡ଼େ, ସେଥୁପାଇଁ ବିଶେଷ ଯନ୍୍‌ ନେବ । ଇତି । 

ତମର ଅତି ଆପଣାର 
ନନ୍ଦା 

ଚିଠି ପଢ଼ିସାରି ସତ୍ୟବ୍ରତ ଦେବକୀ ନନ୍ଦନ ମୁହଁକୁ ତୀକ୍ଷ୍ଣ ଦୃଷ୍ଟିରେ ଅନାଇ 
ରହି ପଚାରିଲା: ନନ୍ଦା କିଏ ? 

: ସୁନନ୍ଦା । 

: ସୁନନ୍ଦା କିଏ ? 

: ଶିଳ୍ପପତି ଦଳଗଞ୍ଜନ ମର୍ଦ୍ଦରାଜଙ୍କର ଏକମାତ୍ର କନ୍ଯା । 

: ହୁଁ, ଏହା ପୂର୍ବରୁ ଆଉ କେବେ ସୁନନ୍ଦା ଠାରୁ ଚିଠି ପାଇଥ୍‌ଲ ? 

:: ନା ସାର୍‌, ଏର ପ୍ରଥମ ସାର୍‌ । ମୁଁ ଯଦି ଜାଣିଥାଆନ୍ତି ସୁନନ୍ଦା ମୋତେ ଏତେ 
ଭଲପାଏ, ମାନେ ପ୍ରାଣଠାରୁ ବଳି... 

: ଚୁପ୍‌ କରନ୍ତୁ ଦେବକୀ ବାବୁ, ମୋ” ପ୍ରଶ୍ନର ଉତ୍ତର ଦିଅନ୍ତୁ । 

: ଇଏସ୍‌ ସାର୍‌ । କ'ଣ କହିଲେ ? 

: ଏ ଚିଠିଟି ଆପଣ କେଉଁଠୁ ପାଇଲେ ? 

: ଏ ଯେ ସୁନନ୍ଦାର ଚିଠି ସେ ସମ୍ବନ୍ଧରେ ମୁଁ ନିଶ୍ଚିନ୍ତ ସାର୍‌ ! କାରଣ ସୁନନ୍ଦାର 
ଚାକର ନିଜେ ଆଣି ଏ ଚିଠିଟି ମୋ” ହାତରେ ଦେଇଯାଇଛି । 

: ହୁଁ, ତା'ହେଲେ ମୋ” ପାଖକୁ ଆସିଲେ କାହିଁକି ? 

: ପରାମର୍ଶ ପାଇଁ ସାର୍‌ । ମୋତେ ରକ୍ଷା କରନ୍ତୁ ସାର୍‌ । ନ ହେଲେ ମୁଁ 
ମରିଯିବି ସାର୍‌ । ଆପଣ ଚାହାନ୍ତି ମୋ'ପରି ଏକ ଉଦ୍ଦୀୟମାନ ପ୍ରତିଭା... 

: ନା ନା ଦେବକୀ ବାବୁ । ମୁଁ ଚାହେଁନି ଆପଣଙ୍କ ପରି ଏକ ଉନ୍ନଳ ପ୍ରତିଭାକୁ 
ଅକାଳରେ ମଉଳେଇ ଦେବା ପାଇଁ । ଆପଣ ଯଦି ମୋ” ପରାମର୍ଶ ଲୋଡ଼ୁ ଥାଆନ୍ତି 
ତେବେ ମୋର ଉପଦେଶ ହେଉଛି, ଆପଣ ଯାଇ ପୋଲିସରେ ଏହି ଚିଠିଟି ସହ 
ଆତ୍ମସମର୍ପଣ କରନ୍ତୁ । ସେମାନେ ଆପଣଙ୍କୁ ରକ୍ଷା କରିପାରିବେ । 

: ସାର୍‌, ସାର୍‌ ଏ ଆପଣ କ”ଣ କହୁଛନ୍ତି ସାର୍‌ । ପୋଲିସ୍‌ ଏ ଚିଠିଟା 
ପାଇଲେ ସବୁ ଜଣାଜଣି ହୋଇଯିବ ସାର୍‌ । ପ୍ରାଣର ନନ୍ଦା ମୋର ଅଶେଷ 
ଦୁଃଖ ପାଇବ ସାର୍‌ । ମୋର ବରଂ ସର୍ବନାଶ ହେଉ, କିନୁ ମୁଁ ମୋ” ପ୍ରିୟତମା 
. ମନରେ ଆଘାତ ଦେଇପାରିବି ନାହିଁ । ମୁଁ ଚାଲିଲି ସାର୍‌ । ମନେରଖନ୍ତୁ ମୋର 
ଯଦି ମୃତ୍ୟୁ ହୁଏ ତେବେ ଏ ହତ୍ଯା ଅପରାଧରେ ଅପରାଧୀ ଆପଣ ହେବେ 
ସାର୍‌ । 

ଦେବକୀ ନନ୍ଦନ ଉଠିପଡ଼ି ଟେବୁଲ୍‌ ଉପରୁ ଚିଠିଟା ଝାଞଷି ନେଇ ଚାଲିଯିବା 
ପୂର୍ବରୁ ସତ୍ୟବ୍ରତ ଚିଠିଟି ଉପରେ ହାତ ପକେଇ ଚାପି ଧରିଲେ । 

: ମୋ” ଚିଠି ଦିଅନୁ ସାର୍‌ । 

: ନା, ଏଇ ଚିଠିଟିକୁ ମୁଁ ଥାନାରେ ଜମା ଦେବି । ଆପଣଙ୍କୁ ଯେ ହତ୍ୟା କରିବା 
ପାଇଁ ଷଡ଼ଯନ୍ତ୍ର କରାହେଉଛି, ଏ ଚିଠିରେ ସ୍ପଷ୍ଟ ଉଲ୍ଲେଖ ରହିଛି । ତେଣୁ... 

: ସା...ର୍‌...ଦେବକୀ ନନ୍ଦନ ଭୋ ଭୋ ହୋଇ କାନ୍ଦି ଉଠିଲା । ଆପଣ, 
ଆପଣ... ମୋର ଭୁଲ୍‌ ହେଇଚି ସାର୍‌ | ଆଉ ଦିନେ ମୁଁ ଆପଣଙ୍କ ପାଖକୁ ଆସିବି 
ନାହିଁ । ମୋତେ ରକ୍ଷା କରନ୍ତୁ । 

ସତ୍ୟବ୍ରତ ସ୍ମିତ ହସି ଚିଠିଟି ଦେବକୀ ନନ୍ଦନ ହାତକୁ ଦେଉ ଦେଉ କହିଲା 
: ସୁନନ୍ଦା ସହିତ ଆପଣଙ୍କର କେତେ ବର୍ଷର ଜଣାଶୁଣା ? 

: ଏଇ ତିନି ଚାରି ବର୍ଷର ସାର୍‌ । 

: ତାଂ ସମ୍ଦନ୍ଧରେ ଆପଣ ଆଉ କଣ ଜାଣିଛନ୍ତି ? 

କିଛି ଜାଶିନାହିଁ ସାର୍‌ । ସେ ମୋର ପ୍ରେମିକା । ମୁଁ ତାକୁ ଭଲପାଏ । 
ଏହାଠାତ୍ୁ ଆତ ଅଧକ କ'ଣ ଜାଣିବା ପ୍ରୟୋଜନ ସାର୍‌ ? 

: ଆଚୁା ଆଛା, ଆପଣ ଏବେ ଯାଆନୁ ତ ¦ ସତ୍ୟବ୍ରତ ବିରକ୍ତ ହୋଇ କହିଲା । 

: କିନ୍ତୁ ସାର୍‌... 

: ଆଉ କିନ୍ତୁ ଫିନ୍ଧୁ କିଛି ନାହିଁ । 

: ସେମାନେ ଯଦି ମୋତେ ହତ୍ଯା କରନ୍ତି ? 

: ଆପଣ ତା ହେଲେ ମରିବେ । 
କ୍ୟ ନନ୍ଦନର ଆଖୁ ଦୁଇଟି ଛଳ ଛଳ ହୋଇଉଠିଲା । 
ହିଳା : ଆପଣ ଅପାତତଃ ମେସ୍‌ ଛାଡ଼ି ଚାଲିଯାଆନ୍ତୁ ଦେବକୀ ବାବୁ । 
ସୁନନ୍ଦା ତ ଆତ ଘର ଛାଡ଼ି କୁଆଡ଼େ ଯାଉ ନାହିଁ । ବରଂ ଆପଣ ଦୁରରେ ରହି 
ମଝିରେ ମଝିରେ ଖବର ନେଉଥବେ । 

ଣୈଷନେ ସାର୍‌ ଆପଣ ବି ମୋତେ ନିରାଶ କଲେ ? 

କତ୍ତଥ ଦୃଷ୍ଟିରେ ଦେବକୀ ନନ୍ଦନ ମୋ ମୁହଁକୁ ଚାହିଁ ଧୀରେଧୀରେ ଘରୁ 
ବାହାରି ମଲା । 

ସତ୍ଙ୍ଵତ ମୋ” ଆଡ଼େ ଚାହିଁ କହିଲା, ତୋ'ର କ”ଂଣ ମନେହେଉଛି ? ଚିଠିଟା 
କ'ଣ ସୁନନ୍ଦା ? 

: ହା, ଅସମ୍ଭବ । ମୁଁ ମୋଟେ ବିଶ୍ଵାସ କରିପାରୁ ନାହିଁ । 

: ମୋଇ କ”ଣ ମନେହୁଏ ଜାଣୁ ସବ୍ୟ ? ସତ୍ଯବ୍ରତ କହିଲା । ମୋର 
ମନେହୁଏ ଠିଜ୍ତ ଏହି ଧରଣର ଚିଠି... 

ହଠାତ  ଫୋନ୍‌ଟା ବାଜି ଉଠିଲା । 

: ହ୍ଯାଧଲା ! ସତ୍ଯବ୍ତତ ରିସିଭରଟା ଉଠାଇ କାନରେ ଦେଲା । ନମସ୍କାର 
ନମସ୍କାର । ଚଂଣ କହିଲେ ? ହଁ ହଁ ତା'ପରେ ? ବୁଝିଲି । ସେଇଟା ଅଛି ଆପଣଙ୍କ 
ପାଖରେ ? “" ଘଂମ୩ ଅଛି ନା ଚାଲିଯାରଚଛି ? ଆଚ୍ଛା ଆଚ୍ଛା ପଢ଼ନ୍ତୁ ତ । 

ସତ୍ୟବ୍ରତ ମେ।' ଆଡ଼େ ସ୍ମିତ ହସି ଚାହିଁ ମନଯୋଗ ସହକାରେ କଂଣ ଯେପରି 
ତ । ମେ ମନରେ ଉଦବେଗ ବଢ଼ି ଚାଲିଥୂଲା । ଠିକ୍‌ ଏକାପରି ଦୂଇ ତିନି 
ମିନିଟ୍‌ କଟିନ୍ଦିବ: ପରେ ସତ୍ୟବ୍ରତ ହସି ଉଠି କହିଲା : ଏଥରେ ଚିନ୍ତା କରିବାର କିଛି 
ନାହିଁ ମି. ରଥ । ସେହି ଏକାପରି ଚିଠି ଜଣେ ପାଇ କିଛି ସମୟ ପୂର୍ବରୁ ମୋ” 
ପାଖକୁ ଆସିଥୂଲା । ଚିଠିର ପ୍ରତିଟି ଅକ୍ଷର ପ୍ରାୟ ସମାନ । ଆପଣ ଆପଣଙ୍କ 
କ୍ଲାଏଣ୍ଟକୁ ନିର୍ଦ୍ଧନ୍ଦୁରେ ବିଚରଣ କରିବା ପାଇଁ ଭରସ ଦେଇପାରନ୍ତି । ନା ନା, କିନ୍ତ 
ପିନର କାରଣ ନାହିଁ । ଘଟଣାଟା ଖୁବ୍‌ ହାଲ୍‌କା । ଗୋଟାଏ ପ୍ରହସନ କହିଲେ 

ଚଳିବ । ସେ ଲେଖା ସୁନନ୍ଦା ହାତର ନୁହେଁ ଜିମ୍ବା ତାଙ୍କ ଘରର କେହି ଏ ଘଟଣା 
ସହିତ ସଂପୃକ୍ତ ନୁହନ୍ତି । କ'ଣ କହିଲେ ? ଆପଣ ଦଳଗଞ୍ଜନ ମର୍ଦ୍ଦରାଜଙ୍କୁ ଚିହୁନ୍ତି ? 
ହୁ...ହଁ...ଉଁ...ହୁଁ, ଶୁଣନୁ ମି ରଥ । ଆପଣ ସମୟ ପାଇଲେ ଆମ ଇଆଡ଼େ ଥରେ 
ଆସିପାରିବେ ? ଆପଣଙ୍କ କ୍ଲାଏଣ୍ଟ ଭୟ କରୁଛି ? ତାକୁ କୁହନ୍ତୁ କିଛି ଦିନ ପାଇଁ 
ମେସ୍‌ ଛାଡ଼ି ଚାଲିଯାଉ । ଆଜି ? ହଁ ହଁ, ଆଛା, ନମସ୍କାର । 

ସତ୍ୟବ୍ରତ ରିସିଭରଟା ରଖୁଦେଇ ହସିଲା ଆଖରେ ମୋ” ମୁହଁକୁ ଚାହିଁଲା । 

: କିଏ କିରେ ? 

: ଆଡ଼ଭୋକେଟ ସଦାଶିବ ରଥ । 

: ତାଙ୍କର ପୁଣି କ'ଣ ହେଲା ? 

: ରଜତ କୁମାର । ସୁନନ୍ଦା ଘର ସାମନା ମେସ୍‌ର ମେମ୍ବର, ସେ ଯାଇ 
ସଦାଶିବ ରଥଙ୍କ ପାଖରେ ହାଜର୍‌ । 

: କାହିଁକି ? 

: ସୁନନ୍ଦା ତାକୁ ବି ଚିଠି ଦେଇଛି । ଠିକ୍‌ ଦେବକୀ ନନ୍ଦନ ଚିଠିର ଅବିକଳ 
ନକଲ କହିଲେ ଚଳେ । 

: ତା'ହେଲେ ସୁକାନ୍ତ ପଟ୍ଟନାୟକ ବି ସେହିପରି ଚିଠି ପାଇଥୁବ ! 

: ନା ନା, ସତ୍ୟବ୍ରତ ମୁଣ୍ଡ ହଲାଇ କହିଲା । ସୁକାନ୍ତ ପଟ୍ଟନାୟକ ସାରଲକ୍‌ 
ହୋମ୍‌ସଙ୍କର ଶିଷ୍ୟ ପରା ¦! ସେ ବୋଧହୁଏ ପାଇ ନଥିବ । 

¢ କାହିକି ? 

: ଆରେ ସେଇ ଯେ ନାୟକ । ସେଇ ତ ଦେବକୀ ନନ୍ଦନ ଆଉ ରଜତ 
କୁମାରକୁ ଭୟ ଦେଖାଇ ମେସ୍‌ରୁ ତଡ଼େଇବା ପାଇଁ ଷଡ଼ଯନ୍ତ୍ର କରିଛି । 

ମୁଁ ଆକାଶରୁ ଖସିଲା ପରି ଆଖରେ ସତ୍ୟବ୍ରତ ମୁହଁକୁ କିଛି ସମୟ ଅନାଇ 
ରହି କହିଲି : ତୁ ଠିକ୍‌ କହିଛୁ ସତ୍ଯ । ସୁକାନ୍ତ ପଟ୍ଟନାୟକ ଏପରି ଚାଲ ଖେଳିବା 
ମୋଟେ ଅସମ୍ଭବ ନୁହେଁ । ସେ ତା” ପ୍ରତିଦ୍ଵନ୍ଦୀ ଦୁହିଁଙ୍କୁ ହଟେଇ ପାରିଲେ ନିଶ୍ଚିନ୍ତରେ 
ଏକଛତ୍ର ଆଧପତ୍ଯ ବିସ୍ତାର କରିବ । 

ସତ୍ୟବ୍ରତ ହାତଘଡ଼ି ଆଡ଼େ ଅନାଇ କହିଲା : ମୋର ଗୋଟାଏ ଏନ୍‌ଗେଜ୍‌ମେଣ୍ଟ 
ଅଛି । ମୁଁ ଟିକିଏ ଆସୁଛି ସବ୍ଯ । ତୁ ବସିବୁ ନା କୁଆଡ଼େ ଯିବୁ ? 

ସତ୍ୟବ୍ରତ ସଙ୍ଗରେ ମୁଁ ବି ଉଠି ଠିଆହୋଇ ପଡ଼ିଲି । କହିଲି : ମୁଁ ଏକା ଏକା 
ବସି ଆଉ କଂଣ କରିବି ! ସୁକାନ୍ତ ପଟ୍ଟନାୟକ ବା ନୀଳିମା ସାନ୍ୟାଲ କାହା ସହିତ 
ଗୋଟାଏ ଭେଟ କରିପାରିଲେ ମନ୍ଦ ହୁଅନ୍ତା ନାହିଁ । 

ଆମେ ଦୁଇଜଣ ଘରୁ ବାହାରିଗଲ୍ୁ । 

ଦଳଗଞ୍ଜନ ମର୍ଦ୍ଦରାଜଙ୍କ ଦୁଅଆଁରେ ତାଙ୍କ ଚାକର ସୁଦର୍ଶନ ଠିଆ 
ହୋଇଥୂଲା। । ଗତକାଲିର ଅଳ୍ପ ଟିକିଏ ପରିଚୟ ପରେ ସେ ମୋତେ ମନେ 
ରଖୁଥଲା । ଦେଖୁବାକ୍ଷଣି ହାତଯୋଡ଼ି ନମସ୍କାର କରି କହିଲା : ବାବୁ ବାହାରି 
ଗଲେଣି ଆଜ୍ଞା । | 

: ସୁନନ୍ଦା ଦେବୀ ? 

: ଉପରେ ଅଛନ୍ତି । କିନ୍ତୁ ଆଜି ତାଙ୍କ ଦେହଟା ଖୁବ୍‌ ଖରାପ । ଡାକ୍ତରବାବୁ 
ଆସିଥୂଲେ । ଇଂଜେକ୍‌୍ସନ ଦେଇ ଶୁଆଇ ପକାଇ ଯାଇଛନ୍ତି । 

କେଜାଣି କାହିଁକି ମୋ? ମନର ଉଦ୍‌ବିଗ୍ନତା ବଢ଼ିଗଲା । କହିଲି : ଦେହ କଂ'ଣ 
ହେଇଚି କି ? 

କେଜାଣି ଆଜ୍ଞା ! ବଡ଼ଲୋକମାନଙ୍କର ରୋଗର କ”'ଣ ସୀମା 

ଅଛି । ଆମ ରୋଗ ସିନା ନିମପତର, ଚିରେଇତା ପାଣିରେ ଛାଡ଼େ । ସେମାନଙ୍କ 
ରୋଗ ପାଇଁ ଇଂଜେକସନ ନ ହେଲେ ଚଳେ ନାହିଁ । 

: ଆଛ୍ଛା ସୁଦର୍ଶନ, ସୁନନ୍ଦା ଦେବୀଙ୍କର ଅସଲ ରୋଗଟା କ”ଣ ? 

: ତାଙ୍କ ଗୋଡ଼ ଭିତରୁ ହାଡ଼ ଭାଙ୍ଗିଯାଇଛି । 

: କିମିତି ? 

:. ସେ କୁଆଡ଼େ କୋଠା ଉପରୁ ପଡ଼ି ଯାଇଥୂଲେ । 

: ହାଡ଼ କଂ”ଣ ଆଉ ଯୋଡ଼ି ହେଉ ନାହିଁ । 

: ହଉଚି ଆଉ କାହିଁ ଆଜ୍ଞା ! ଖାଲି ଟଙ୍କାର ସୁଅ ଚୁଟଛି । 

: କେତେ ବର୍ଷ ହେଲା ସୁନନ୍ଦା ଦେବୀ ବିଛଣାରେ ଶୋଇଛନ୍ତି ? 

: ପାଞ୍ଚ ସାତ ବର୍ଷ ତ ନିଶ୍ଚୟ ହେବ । କାରଣ ମୁଁ ଏଠି ଚାରିବର୍ଷ ହେଲା 
ଚାକିରି କଲିଣି । ତା” ଆଗରୁ ଏ ଘଟଣା ଘଟିଛି । 

: ମର୍ଦ୍ଦରାଜ ବାବୁ, ସେ କ”ଣ ସବୁଦିନ ଏଇଠି ରହନ୍ତି ? 

: ନାଁ, ଆଜ୍ଞା ମାସରେ ଆଠ ଦଶଦିନ ଏଠି ରହିଛନ୍ତି ତ ଢେର । 

: ତାଙ୍କର ସ୍ତ୍ରୀ ପିଲାମାନେ କୋଉଠି ରହନ୍ତି ? 

ଏଥର ସୁଦର୍ଶନ ମୋ ମୁହଁକୁ କିପରି ଏକ ବେଖାପ ଚାହାଣିରେ ଅନାଇ 
କହିଲା : ଆପଣ ମୋତେ ଏତେ କଥା କାହିଁକି ପଚାରୁଛନ୍ତି ? 

ମୁଁ ହଠାତ୍‌ ଯେପରି ସଚେତନ ହୋଇଉଠିଲି । କହିଲି : କିଛି ନୁହେଁ ସୁଦର୍ଶନ । 
ମୁଁ ଏଇ ପାଖରେ ରୁହେ ତ ! ଖାଲି ଗୋଟାଏ କୌତୂହଳ । ବିଶେଷ କରି ସୁନନ୍ଦା 

ee 
ଦେବୀଙ୍କ ପାଇଁ ଅନେକ ସମୟରେ ମନଟା ଦୁଃଖରେ ଭରିଯାଏ । ଏଇଭଳି ବୟସରେ 
ପଙ୍ଗୁ ହେଇପଡ଼ି ରହିବା... 

ମୁଁ ଦେଖୁଲି ସୁଦର୍ଶନ ହଠାତ୍‌ ଟିକିଏ ଚଞ୍ଚଳ ହୋଇଉଠିଛି । ତା' ଆଖୁ ସଙ୍ଗରେ 
ଆଖୁ ମିଶେଇ ଚାହିଁଲି, ସାମ୍ନା ମେସ୍‌ର ଛାତ ଉପରେ ସୁକାନ୍ତ ପଟ୍ଟନାୟକ 
ଠିଆହୋଇ ଇଙ୍ଗିତରେ ଯେପରି ସୁଦର୍ଶନକୁ କ”ଣ କହୁଛି । 

ସୁଦର୍ଶନ ମୋ” ଆଡ଼େ ଚାହିଁ କହିଲା : ମୁଁ ଯାଉଛି ଆଜ୍ଞା | ତେଣେ ଅନେକ 
କାମ ପଡ଼ିରହିଛି । କହି ସଙ୍ଗେ ସଙ୍ଗେ ଚାଲିଗଲା । ମୁଁ ତା? ଯିବା ପଥକୁ କିଛି ସମୟ 
ଅନାଇ ରହି ମେସ୍‌ ଆଡ଼େ ପାଦ ବଢ଼ାଇଲି । ସୁକାନ୍ତ ସହିତ ଅନ୍ତତ ଦେଖା 
କରିଯାଏ । ସୁନନ୍ଦା ସମ୍ବନ୍ଧରେ ଆଉ କି ତଥ୍ଯ ସେ ଆବିଷ୍କାର କରିଛି, ସେତକ 
ଅନ୍ତତଃ ଶୁଣିଯାଏ । ମୁଁ ମେସ୍‌ ଆଡ଼େ ଆଗେଇ ଗଲି । 

ଦେବକୀନନ୍ଦନ ବା ରଜତ କୁମାର କାହାରିକୁ ଦେଖୁଲି ନାହିଁ । ସିଧା ଉଠି 
ଚାଲିଗଲି ଛାତ ଉପରକୁ । ସୁକାନ୍ତ ଛାତ କଡ଼ରେ ଠିଆହୋଇ କାହା ସହିତ 
ଇଙ୍ଗିତରେ କ”ଣ କଥାବାର୍ଭା ହେଉଥଲା । 

ହଠାତ୍‌ ମୋତେ ଦେଖୁପକାଇ, ଅତ୍ଯନ୍ତ ଆଗ୍ରହ ସହକାରେ ମୋ” ଆଡ଼କୁ 
ଧାଇଁଆସି କହିଲା : ନମସ୍କାର ସାର୍‌ । ଆପଣଙ୍କୁ ଏପରି ହଠାତ୍‌ ଦେଖୁବି, ଆଶା 
କରି ନଥୁଲି । ଏହା ଭିତରେ ବହୁ ନୂତନ ତଥ୍ଯର ସନ୍ଧାନ ମୁଁ ପାଇଛି । ଚାଲନ୍ତୁ, 
ସବୁ ଶୁଣେଇବି । 

ସୁକାନ୍ତ ଓ ମୁଁ ଛାତ ଉପରୁ ଓହ୍ଲେଇ ଆସିଲୁ । ତିନି ବେଡ୍‌ ବିଶିଷ୍ଠ କୋଠରିଟି 
ଭିତରେ ଦୂଇଟି ବେଡ୍‌ ଖାଲି ପଡ଼ିଥବାର ଦେଖ୍‌ ପଚାରିଲି : ଏମାନେ କୁଆଡ଼େ ଗଲେ 
? 


D 


ସୁକାନ୍ତ କହିଲା : ସକାଳୁ ଉଠି ଦୁହେଁଯାକ କୁଆଡ଼େ ଯେ ଯାଇଛନ୍ତି, 
ମୁଁ କହିପାରୁ ନାହିଁ । ହୁଏତ କୋଉଠି ବନ୍ଧୁବାନ୍ଧବ ମେଳରେ ବସି ଆଡଡ଼ା 
ଜମେଇଥ୍‌ବେ । ଶୁଣନ୍ତୁ ସାର୍‌ ! କାଲି ରାତିରେ ଏକ ନୂତନ ତଥ୍ଯ ମୁଁ ଆବିଷ୍କାର 
କରିଛି । 

: କ'ଣ ? 

: ସୁନନ୍ଦା କିପରି ପଙ୍ଗୁ ହେଲା ତା'ରି ଇତିହାସି । 

: କିଏ ଆପଣଙ୍କୁ କହିଲା ? ମୁଁ ପଚାରିଲି । 

: ସବୂ କଥାର କ୍ଲ କହି ହୁଏ ନାହିଁ ସାର୍‌ । କେତେକ ସିକ୍ରେଟ୍‌ ରଖୁବାକୁ 
ହୋଇଥାଏ । 

ସୁକାନ୍ତ ଏକ ଅଭିଜ୍ଞ ଗୋଏନ୍ଦା ପରି ଗମ୍ଭୀର କଣ୍ଠରେ କହିଲା । 

: ଶୁଣନ୍ତୁ ପୁଣି ସେ ଆରମ୍ଭ କଲା । ଦଳଗଞ୍ଜନ ମ୍ଦଦରାଜଙ୍କର ଆଦି ନିବାସ 
ବ୍ରଦ୍ମପୂରରେ । ସୁନନ୍ଦା ସେଉଠୁ ପଙ୍ଗୁ ହୋଇ ଏଠାକୁ ଆସିଛି । 

: ବ୍ରହ୍ମପୁର ? ମୁଁ ସ୍ବଗତୋକ୍ତି କରି କହିଲି । 

: ହଁ ବ୍ରହ୍ମପୂର ? ଆପଣ ବିଶ୍ଵାସ କରନ୍ତୁ ସୁକାନ୍ତ ପଟ୍ଟନାୟକର ଆବିଷ୍କୃତ 
ତଥ୍ୟ ଏକଦମ୍‌ ନି୍ତୁଲ୍‌ । ବ୍ରହ୍ମପୁର ଟାଉନରେ ଦଳଗଞ୍ଜନ ମର୍ରାଜଙ୍କର ବିଶେଷ 
ଖ୍ୟାତି, ପ୍ରତିପତ୍ତି । ସେରଠି ସୁନନ୍ଦାର ଜନ୍ମ । ସେଇଠି ତା'ର ଶିଶୁ ଆଉ କୈଶୋର 
ଅବସ୍ଥା ଅତିଦାହିତ ହୋଇଛି । 

: ହୁଁ, ତା'ପରେ ? ମୁଁ ପଚାରିଲି । 

ସୁକାନ୍ତ ପଟ୍ଟନାୟକ କହିଲା : ସେଇଠି ତାଙ୍କ ଦୋତାଲା କୋଠା ଉପରେ ସୁନନ୍ଦା 
ଆଉ ତାଙ୍କର ଏକ ପଡ଼ୋଶୀ ଝିଅ ଖେଳୁଥିଲେ । ସେତେବେଳେ ସୁନନ୍ଦାର ବୟସ 
ବାରତେର ହେବ । କୌଣସି କାରଣରୁ ଦୁଇଝିଅଙ୍କ ମଧ୍ୟରେ ଭୀଷଣ କଳି ଲାଗିଲା 
। ତା'ପରେ ମାଡ଼ ମରାମରି । ଶେଷରେ ଧରାଧରି .ହୋଇ ବାରଣ୍ଡାରେ ଏତେ ଜୋର୍‌ରେ 
ଧକ୍କା ଖାଇଲେ ଯେ, ବାରଣ୍ଡା ଭାଙ୍ଗି ଦୁହେଁ ଦୋତାଲାରୁ ଖସି ତଳେ ପଡ଼ିଲେ । 
ପଡ଼ୋଶୀ ଝିଅଟି ତଳେ ରହିଗଲା, ତା” ଉପରେ ସୂନନ୍ଦା । ପଡ଼ୋଶୀ ଝିଅଟି ସଙ୍ଗେ 
ସଙ୍ଗେ ସେଇଠି ମରିଗଲା ! ଆଉ ସୁନନ୍ଦା ¦! ସେ ବଞ୍ଚିଗଲା ସତ, କିନ୍ଧ... 

ସୁକାନ୍ତ କଥା ଅସମାପ୍ତ ରଖ ନୀରବ ରହିଲା । 

ମୁଁ ସମବେଦନା ସ୍ଵରରେ କହିଲି : ବଡ଼ ଦୁଃଖର କାହାଣୀ ସୁକାନ୍ତ ବାବୁ ! 
ମଣିଷ ବଞ୍ଚି ରହି ଚଳତ୍ଶକ୍ତିରହିତ ହେଲେ, ଜୀବନର ସମସ୍ତ ସୌରଭ ନଷ୍ଟ 
ହୋଇଯାଏ । ସୁନନ୍ଦା ବିଚାରୀ ହତଭାଗିନୀ । ତା' ଜୀବନର କୌଣସି ମୂଲ୍ୟ ରହିଲା 
ନାହିଁ । 

ସୁକାନ୍ତ ଅଭିଜ୍ଞ ଗୋଏନ୍ଦାଙ୍କ ପରି ଗମ୍ଭୀର ଭାବରେ କହିଲା : ମୋତେ 
ସବୁଠାରୁ କଂଣ ଆଶ୍ଚର୍ଯ୍ୟ ଲାଗୁଛି ଜାଣନ୍ତି ସାର୍‌ ? ଏ ଯୁଗରେ ଚିକିସତ୍ସାଶାସ୍ସ ଏତେ 
ଆଡଭାନ୍‌ସ ହୋଇ ମଧ୍ଯ ସୁନନ୍ଦା ଏଯାଏ ପଙ୍ଗୁ ହୋଇ ରହିଯାଇଛି । ହୁଏତ ଚିକିତ୍ତା 
ପ୍ରମାଦପୂର୍ଣ୍ଣ । ଅଥବା... ସୁକାନ୍ତ ପୁଣି ଗମ୍ଭୀର ହୋଇଗଲା । କିଛି ସମୟ ପରେ 
ସ୍ଵପ୍ନରୁ ଉଠିଲା ପରି କହିଲା, ଦେଖାଯାଉ ସାର୍‌ । ମୁଁ ଏହାର ମୂଳ ଆବିଷ୍କାର ନ 
କରି ସହଜରେ ଛାଡ଼ୁ ନାହିଁ । ଆପଣ ` ଦେଖ୍ମବେ, ସୁକାନ୍ତ ପଟ୍ଟନାୟକ ସଫଳ 
ହୋଇଛି । 

: ମୁଁ ଆପଣଙ୍କର ସଫଳତା କାମନା କରୁଛି ସୁକାନ୍ତ ବାବୁ ! ଆପଣଙ୍କ ପରି 
ଶହଶହ ଅନୁସନ୍ଧିସୁ ଯୁବକ ଆମ ଦେଶ କାମନା କରୁଛି । ଆଚ୍ଛା ସୁକାନ୍ତ ବାବର ! 
ଆପଣ କଂଣ ଏହା ଭିତରେ ସୁନନ୍ଦାଠାରୁ କୌଣସି ଚିଠିପତ୍ର ପାଇଥୂଲେ ? 

: ମାନେ ? ସୁକାକ୍ତର ଆଖ ଆଗରେ ଯେପରି ଏକ ବିରୀଷିକା ନୃତ୍ଯ 
କରିଗଲା । 

: ନା, ନା, ଇମିତି ପଚାରୂୁଥନି । ମୋର ଧାରଣା ହେଲା ହୁଏତ ସୁନନ୍ଦା 
ଆପଣଙ୍କୁ ଚିଠି ଲେଖୁ ତ। ତୁର୍ବିଷହ ଜୀବନ ଯାତ୍ରାକଥା କହିଛି । ହୁଏତ ସେଉଠୁ 
ଆପଣ ସୂତ୍ର ପାଇଛନ୍ତି । 

ମୁହୁତଭଁକ ମଧ୍ଯରେ ସୁକାନ୍ତ ମୁହଁଚଟେ ଏକ ବିଜୟର ଦୀପ୍ତି ଫୃଟିଉଠିଲା । ସେ 
ଗର୍ବିତ ସ୍ଵରରେ କହିଲା : ପ୍ରକୃତ ଗୋଏନ୍ଦାମାନେ ସୂତ୍ର ଆବିଷ୍କାର କରନ୍ତି, ମୁଁ 
ଆବିଷ୍କାର କରିଛି । 

: ମୁଁ ସେଇଆ ଆଶାକରେ ଆପଣଙ୍କଠାରୁ । ଯା'ହେଉ ମୁଁ ବି ଆସିଛି ଆପଣ 
ପାଖକ୍ର ଗୋଟାଏ ଜରୁରୀ କାରଣରେ । ଅବଶ୍ୟ ସେଇଟା କୋଡ଼ିଏ ବର୍ଷ ତଳର 
କଥା | ଏଇ ଅଞ୍ଚଳରେ ନୀଳକୋଠି ନାମରେ ଏକ ବିରାଟ କୋଠା ଥଲା । ବର୍ଭମାନ 
ଅବଶ୍ୟ ତାହା ଭଙ୍ଗାରୁଜା ହୋଇ ତା” ସ୍ଥାନରେ ନୂଆ ନୂଆ କୋଠା ଗଢ଼ିଉଠିଥୁବ । 
କିନ୍ତୁ ମୋର ସେହି ‘ନୀଳକୋଠି”ର ସନ୍ଧାନ ଆବଶ୍ଯକ । ଆଶା କରୁଛି, ଆପଣ 
ଟିକିଏ ଚେଷ୍ଟା କଲେ ପାରିବେ । 

: ନୀଳକୋଠି ? 

ସୁକାନ୍ତ ହଠାତ୍‌ ଚିକ୍ରାର କରି ଉଠି ପୁଣି ନୀରବ ହୋଇଗଲା । 

: ହଁ, ନୀଳକୋଠି ! ଯେମିତି ନାଁଟା ଶୁଣିଲା ପରି ମନେହେଉଛି । ଏଇ 
ପାଖରେ କୋଉଠି । ଓ ହୋ ମନେପଡ଼ିଲା । ଆସନ୍ତୁ ମୋ” ସହିତ । 

ଏତେ ସହଜରେ ସମସ୍ୟାଟା ସମାଧାନ ହୋଇଯିବ, ଭାବି ନଥୁଲି । ସୁକାନ୍ତ 
ପଟ୍ଟନାୟକ ପଛେପଛେ ମୁଁ ଆଗେଇଲି ରାଜରାସ୍ତା ପାର ହୋଇ ସେ ପାଖରେ ଏକ 
ଶୀର୍ଣ୍ଣ ଚାହା ଦୋକାନ ପାଖକୁ ସେ ନେଇଗଲା । ଗୋଟିଏ ବୃଦ୍ଧ ଦୋକାନରେ ବସି 
କଚୂଡ଼ି ବେଲି ଗରମ କଡ଼ାରେ ପକାଉଥୁଲା । 

ସୁକାନ୍ତ କହିଲା : ନୀଳକୋଠି ଦେଖୁଲେ ? 

: ମାନେ ? 

: ଏଇ ବୂଢ଼ା ଯେଉଁ ପଥର ଉପରେ କଚୁଡ଼ି ବେଲୁଛି, ସେଇଟାକୁ ଭଲକରି 
ଚାହିଁ ଦେଖନ୍ତୁ ବୁଝିପାରିବେ । 

ବୁଢ଼ାଟି ଆମ କଥାବାର୍ରା ଶୁଣି ସ୍ଥିର ରହିଗଲା । ମୁଁ ଦେଖୁଲି, ଖଣ୍ଡିଏ 
ଶଙ୍ଖମଲମଲ ପଥର ଉପରେ ବୂଢ଼ା ବେଲଣା ଗଡ଼ାଉଚି । ସେଇ ପଥର ଉପରେ 
ଲେଖା ରହିଛି- ନୀଳକୋଠି । 

ସୁକାନ୍ତ ଆଡ଼େ ଚାହିଁ ଦେଖୁଲି, ସେ ଯେପରି ଗର୍ବରେ ଫୁଲିଉଠିଛି । ଚାହା 
ଦୋକାନୀ ବୂଢ଼ାଟି ଆମ ଆଡ଼େ ପ୍ରଶ୍ମିଳ ନୟନରେ ଚାହିଁ ରହିଛି । 

ମୁଁ ପଚାରିଲି : ଏ ପଥର ଖଣ୍ଡିକ ତୁମେ କୋଉଠୁ ପାଇଲ ? 

ସେ ଟିକିଏ ହସିବାକୂ ଚେଷ୍ଟାକରି କହିଲା : ବଡ଼କୋଠା ଭଙ୍ଗା ହେଲାବେଳେ 
କିଏ କେତେ କ'ଣ ବୋହି ନେଇ ଯାଇଥୁଲେ, ମୁଁ ଏଇ ପଥର ଖଣ୍ଡିକ ଆଣିଥଲି 
ହଜୂର ! କିନ୍ଧ ଆଜିଯାକେ ତ କେହି ଖୋଜି ନଥଲେ ଏ ଖଣ୍ଡିକ ! 

: ତୁମେ ଭୟ କରନାହିଁ, ମୁଁ ତମଠୁ ଏ ପଥର ଖଣ୍ଡିକ ନେବାକୁ ଆସିନାହିଁ, 
ମୁଁ ଜାଣିବାକୁ ଚାହେ ସେ ବଡ଼ ଜୋଠାଟା କେଉଁଠି ଥଲା !! 

ବୃଦ୍ଧର ଶିରାଳ ମୁଖମଣ୍ଡଳରେ ହସ ଉକୁଟି ପଡ଼ିଲା । ସେ କହିଲା : ସେ କଥା 
ପଚାରୁ ନାହାନ୍ତି ଆଜ୍ଞା ! ବଡ଼ କୋଠା ଭଙ୍ଗାହୋଇ କେବେଠୁ ମାଟିରେ ମିଶିଗଲାଣି 
। ବଡ଼ କୋଠାର ମାଲିକ ବି କୁଆଡ଼େ ହଜିଗଲେଣି । ଆପଣ ଏତେ ବର୍ଷ ପରେ 
ଖୋଜିବାକୁ ଆସିଛନ୍ତି ଆଜ୍ଞା ! 

: ଆରେ ନା ନା ! ମୁଁ କିଛି ଖୋଜିବାକୁ ଆସିନାହିଁ, ମୁଁ ଖାଲି ଜାଣିବାକୁ ଚାହେଁ 
ସେ କୋଠାଟା କେଉଁଠି ଥୁଲା, ଆଉ ଏଇକ୍ଷିଣା ସେ ଜାଗାର ମାଲିକ କିଏ । 

: ଏଇଗୁଡ଼ା ତ ସବୁ ବଡ଼ କୋଠାର ଜାଗା ଆଜ୍ଞା । ମର୍ଦ୍ଦରାଜ ସାହେବ ସେ 
କୋଠା କିଣି ନୂଆ ନୂଆ ଘର ତୋଳି ଭଡ଼ାକୁ ଦେଇଛନ୍ତି । ଖାଲି ମୋର ଏଇ ପୁଳିକ 
ସିମିତି ଖପୁରୁଲି ଛାଉଣୀ ହୋଇ ରହିଯାଇଛି । ମତେ ମର୍ଦ୍ଦରାଜ ସାହେବ ବହୁତ 
ଲାଞ୍ଚ ଯାଚିଥୂଲେ, ମୁଁ କିନ୍ଧୁ ଉଠିଲି ନାହିଁ ଆଜ୍ଞା । ଆମର ତିନି ପୁରୁଷର ଦୋକାନ 
ଇଏ । ବାପ, ସାଆନ୍ତବାପ ଏଇଠି ତେଲ ଭଜା ଭାଜି ସଂସାର ଚଳେଇ ଥୁଲେ, ଆଉ 
ମୁଁ...ବୃଢ଼ା ଗୋଟିଏ ଦୀର୍ଘନିଃଶ୍ଵାସ ପକାଇ କହିଲା, ଆପଣ ଦଳଗଞ୍ଜନ ମର୍ଦ୍ଦରାଜଙ୍କ 
ସହିତ ଦେଖାକଲେ ସବ୍ର ଜାଣିପାରିବେ । ସେଇ ଏଇକ୍ଷିଣା ଏସବୁ ସମ୍ପଭ୍ତିର ମାଲିକ । 

ବୁଢ଼ା ପୁଣି ତା” କାମରେ ମନଦେଲା । 

ସୁକାନ୍ତ କହିଲା : ଯିବା ଚାଲନ୍ତୁ ଆଜ୍ଞା । ମୋ’ ଦୃଷ୍ଟିଶକ୍ତିର ପ୍ରଖରତା ଦେଖୁଲେ 
ତ? ; 

ମୁଁ ସୁକାନ୍ତ ପଟ୍ଟନାୟକ ସହିତ ହାତ ମିଳେଇ କହିଲି : ଅଶେଷ 
ଧନ୍ୟବାଦ । ଆପଣଙ୍କର ଭବିଷ୍ୟତ ଉନ୍ଳ । ଆପଣ ଆଗେଇ ଯାଆନ୍ତୁ । 

ମୁଁ ଆଉ ସୁକାନ୍ତ ଦୁଇଜଣ ଯାକ ଆସି ଦଳଗଞ୍ଜନ ମର୍ଦ୍ଦରାଜଙ୍କ କୋଠା 
ସାମ୍ନାରେ ଠିଆ ହେଲୁ । ଦୋତାଲା କୋଠାଟା ଆଡ଼େ ପୁଣି ଥରେ ମୁଁ ଗଭୀର 
ମନୋନିବେଶ ସହକାରେ ଚାହିଁ ସ୍ଵଗତୋକ୍ତି କଲି, ନୀଳକୋଠି, ହଁ ସେଇ ନୀଳକୋଠିର 
କବର ଉପରେ ଗଢ଼ିଉଠିଛି ‘ମର୍ଦରାଜ ଭିଲା' । ତେବେ କଂଣ... 

: ଆସନ୍ତୁ ସାର୍‌ ¦! ବୋଧହୁଏ ଡକ୍କର ଦାସ ଆସୁଛନ୍ତି । ଆମକୁ ଏଠାରେ 
ଦେଖ୍ଲେ ସନ୍ଦେହ କରିପାରନ୍ତି । 

ଆମେ କିଛି ନ ଜାଣିଲାପରି ରାସ୍ତା ପାରହୋଇ ଆର ପାଖକୁ ଚାଲିଗନୁ | 
ଗୋଟାଏ କାର ଆସି ମର୍ଦ୍ଦରାଜଙ୍କ କୋଠା ସାମ୍‌ନାରେ ଠିଆ ହେଲା । 

ହଁ, ଡକ୍କର ଦାସ । ଆଉ ପଛ ପାଖ ଦୂଆର ଖୋଲି ଓହ୍ଲେଇଲେ ଯେଉଁ ଯୁବତୀ 
ଜଣକ ? 

ସୁକାନ୍ତ ମୋ” ଚାହାଣିର ଅର୍ଥ ବୁଝିପାରି କହିଲା, ମିସ୍‌ ନୀଳିମା ସାନ୍ୟାଲ । 
ନର୍ସ୍‌ । ସେ କିନ୍ତୁ କୁହନ୍ତି ପି.ଏ. ଟୁ ଡକସର ଦାସ । 

ଆଗେଆଗେ ଡକ୍ସର ଦାସ ଓ ପଚେପଛେ ନୀଳିମା ସାନ୍ୟାଲ ମର୍ଦ୍ଦରାଜ ଭିଲା 
ମଧ୍ଯରେ ପ୍ରବେଶ କଲେ । 


ମୁଁ ପଛକୁ ଚାହିଁ ଦେଖୁଲି, ସୁକାନ୍ତ ପଟ୍ଟନାୟକ ଆଉ ସେଠାରେ 
ନାହିଁ । ମେସ୍‌ ଭିତରକୁ ପଶିଗଲି । ତାଙ୍କ ରୁମ୍‌ରେ ତାଲା ବନ୍ଦ ! ତା'ହେଲେ ୨? 
ସଂଗେସଂଗେ ମୁଁ ଛାତ ଉପରକୁ ଉଠିଗଲି ।! ଅପ୍ରଶସ୍ତ ଶିଡ଼ିର ଶେଷପାହାଚରେ 
ସୁକାନ୍ତ ସହିତ ଧକ୍କା ଲାଗିଲା । ତା” ମୁହଁରେ କିପରି ଏକ ବ୍ଯର୍ଥତାର ଚିହ୍ନ 
ଫୁଟିଉଠିଥୂଲା ! 

: କ”ଣ ହେଲା ସୁକାନ୍ତ ବାବୁ ? ମୁଁ ପଚାରିଲି । 

: ସିରିଅସ୍‌ । ସୁକାନ୍ତ ଗମ୍ଭୀର ହୋଇ କହିଲା । 

: କଣ ସିରିଅସ୍‌ ? 

: କେସ୍ଟା ଦିନକୁ ଦିନ ସିରିଅସ୍‌ ହୋଇପଡ଼ୁଛି ସାର୍‌ ! ମୋର ମନେହୁଏ ଗତ 
ଦୁଇଦିନ ହେବ ସୁନନ୍ଦା ଖୁବ୍‌ ଅସୁସ୍ଥ ହୋଇପଡ଼ିଛି । 

: କିପରି ଜାଣିଲେ ? 

: ମୋତେ ସେଇ କଥାଟି ପଚାରିବେ ନାହିଁ ସାର୍‌ । କିମିତି ଜାଣିଲି, କ୍ଲୁ 
କେଉଁଠୁ ପାଇଲି, ସେଗୁଡ଼ିକ ମୋର ସଂପୂର୍ଣ୍ଣ ନିଜସ୍ଵ କଥା । 

: ମୋର କିନ୍ତୁ ସୁନନ୍ଦାର ପ୍ରକୃତ ଅବସ୍ଥା ଜାଣିବା ପାଇଁ ଖୁବ୍‌ ଆଗ୍ରହ ସୁକାନ୍ତ 
ବାବୂ । ଆପଣ ଯଦି... 

ସୁକାନ୍ତର ଚାହାଣି ଆଡ଼େ ଚାହିଁ ମୁଁ ନୀରବ ହୋଇଗଲି । ସେ ଏପରି ଏକ 
ଦୃଷ୍ଟିରେ ମୋ” ମୁହଁକୁ ଚାହିଁ ରହିଥୁଲା। ମୋର ମନେହେଲା, ସୁନନ୍ଦା ସଂପର୍କରେ 
ଗଭୀର ଆଗ୍ରହ ପ୍ରକାଶକୁ ସେ ଯେପରି ସହ୍ଯ କରିପାରୁ ନାହିଁ । ମୁଁ ଧୀରେଧୀରେ 
ଶିଡ଼ିର ପାହାଚଗୁଡ଼ିକ ଅତିକ୍ରମ କରି ତଳକୁ ଓହ୍ଲେଇ ଆସିଲି । 

ମୋ” ପଛେପଚେ ସୁକାନ୍ତ ବି ଆସି ଯାଇଥୁଲା । 

ଯିବା ପୂର୍ବରୁ ପକେଟରୁ ଖଣ୍ଡିଏ କାର୍ଡ ବାହାର କରି ସୁକାନ୍ତ ହାତକୁ ବଢ଼ାଇ 

ତି ଚିତ ମନେକରନ୍ତି ତେବେ ଏଇ ଠିକଣାରେ ମୋତେ ସମ୍ବାଦଟା 


ସୁତ୍ର ଝମୋ ହାତରୁ କାର୍ଡଟି ନେଇ, ନାମ ଓ ଠିକଣା ଉପରେ ଆଖୁ ବୁଲାଉ 
ବ୍ରଟଡ୍ତା ମୋ ଆଡ଼େ ତଳେଇ ତଳେଇ ଚାହୁଁଥିଲା । ମୁଁ ଲକ୍ଷ୍ୟ କଲି ଏବଂ 
15ରଧୀରେ ରାତୀ ଉପରକୁ ବାହାରି ଆସିଲି । 

ଡତକୂର ଦାସଙ୍କ କାର୍‌ଟା ରାସ୍ତା ଉପରେ ଠିଆ ହୋଇଥଲା । 

ମୁଁ ଗୋଟାଏ ରିକ୍ସାରେ ଉଠିବସିଲି । 


ନୀଳକୋଠି ଓ ସୁକାନ୍ତ ପଟ୍ଟନାୟକ ବୃତ୍ତାନ୍ତ ଶୁଣିସାରି ସତ୍ୟବ୍ରତ ଏକ ଦୀର୍ଘନିଃଶ୍ଧାସ 
ପକାଇ ହାତଘଡ଼ିକୁ ଚାହିଁଲା । 

: ଆରେ, ଡକ୍କର ଦାସଙ୍କ ପାଖକୁ ଯିବାର ଯେ ସମୟ ହୋଇଗଲାଣି ! 

ମୁଁ ବି ମୋ ହାତ ଘଡ଼ିକୁ ଚାହିଁ କହିଲି : ଯିବା ପୂର୍ବରୁ ଥରେ ମିସ୍‌ ନୀଳିମା 
ସାନ୍ୟାଲକୁ ଫୋନ୍‌ କରିବା ଉଚିତ । 

ସତ୍ୟବ୍ରତ ମୋ କଥା ଶୁଣିଲା କି ନାହିଁ କେଜାଣି, ଅନ୍ଯମନସ୍କ ଭାବରେ 
କହିଉଠିଲା : ଗୋଟାଏ କୋ-ଇନ୍‌ସିତେଣ୍ଟ । ବେଳେବେଳେ ଘଟେ । ହଁ, କ'ଣ 
କହିଲୁ ? ଫୋନ୍‌, କରନା । 

ସତ୍ୟବ୍ରତ ଟେଲିଫୋନ ଡିରେକ୍ସରୀଟା ମୋ ଆଡ଼କୁ ବଢ଼ାଇଦେଇ ପୁଣି ଚିନ୍ତିତ 
ହୋଇପଡ଼ିଲା । 

ମୁଁ ଡକୁର ଦାସଙ୍କ ଟେଲିଫୋନ ସହିତ ସଂଯୋଗ ସ୍ଥାପନ କରି ଶୁଣିଲି, ସେହି 
ମଧୁର କଣ୍ଠସ୍ଵର : ହ୍ଯାଲୋ ? 

: ମୁଁ ସତ୍ୟବ୍ରତ ମହାପାତ୍ର କହୁଛି । 

ସଙ୍ଗେ ସଙ୍ଗେ ମିସ୍‌ ସାନ୍ୟାଲଙ୍କ କଣ୍ଠସ୍ଵର ଚଞ୍ଚଳ ହୋଇଉଠିଲା । ମୁଁ ଶୁଣିଲି 
: ଗୁଡ୍‌ ଇଭନିଂ ସାର୍‌ ¦! ଡକୁର ଦାସଙ୍କ ସହିତ ଆପଣଙ୍କ ଆପଏଣ୍ଟମେଣ୍ଟ ଫିକ୍ସଅପ୍‌ 
ହୋଇରହିଚି । ଆପଣ ପାଞ୍ଚ ମିନିଟ୍‌ ଭିତରେ ଆସିପାରନ୍ତି । 

ମୁଁ ଆଶ୍ଚର୍ଯ୍ୟ ହୋଇ ମିସ୍‌ ସାନ୍ୟାଲଙ୍କ କଥା ଶୁଣୁଥିଲି । ନୀଳିମା ତା'ହେଲେ 
କ”ଣ ଅସଲ ସତ୍ଯବ୍ରତକୁ ଚିହ୍ନି ପାରିଛି ? 

ମୋ ନୀରବତାରେ ପୁଣି ଅପର ପ୍ରାନ୍ତରୁ ଶୁଣାଗଲା : ହ୍ଯାଲୋ ! 

ମୋର ଧ୍ଯାନଭଙ୍ଗ ହେଲା । ମୁଁ ହଠାତ୍‌ କହିପକାଇଲି : ଧନ୍ୟବାଦ । ମୁଁ ଏଇ 
ସଙ୍ଗେସଙ୍ଗେ ଯାଉଛି । 

ସନ୍ଯବ୍ରତ ମୋ ହସିଲା ମୁହଁକୁ ଚାହିଁ ପଚାରିଲା : କ'ଣ କିରେ ? 

: ପଥ ଜିଷ୍ଣଣ୍ଟକ । ଚାଲ୍‌ ଉଠ୍‌ । ଆଉ ତେରି କରନା । 

: ମାନେ ? 

: ମିସ୍‌ ନୀଳିମା ସାନ୍ୟାଲ ତୋ” ପଥ ଚାହିଁ ବସିଛି । 

: ଧେତ ! ସତ୍ୟବ୍ରତ କୋଟ୍‌ ପିନ୍ଧୁ ପିନ୍ଧୁ ମୋ” ଉପରେ ଚିଡ଼ିଉଠିଲା । 


ଆମେ ଟକ୍ୁର ଦାସମ୍ଗ ଚେମ୍ବରରେ ପହଞ୍ଚିଲାବେନକୁ ମନେହେଲା ମିସ ନୀଳିମା 
ସାନ୍ୟାଲ ଯେପରି ଆମକୁ ଅଭ୍ୟର୍ଥନା କରିବା ପାଇଁ ପ୍ରତୀକ୍ଷା କରି ବସିଥୁୂଲା । ତା 
ତରଙ୍ଗାୟିତ ଚାହାଣି ଆମ ଦୁହିଁଙ୍କ ଉପରେ ବୁଲାଇ ନେଇ କହିଲା : ମୋର ଯଦି 
ଭୁଲ୍‌ ନ ହୁଏ... 

ମୋ” ନାଁ ସତ୍ଯବ୍ରତ ମହାପାତ୍ର ଆଉ ସେ ମୋ ସହଯୋଗୀ ଏବଂ 
ବନ୍ଧୁ । ସତ୍ଯବ୍ରତ କହିଲା । 

ନୀଳିମା ସାନ୍ୟାଲ ହାତଯୋଡ଼ି ଆମ ଦୁହିଙ୍କୁ “ନମସ୍ତେ' ଜଣାଇ କହିଲା : 
ଡକ୍ର ଦାସ ଆପଣଙ୍କ ଫୋନ୍‌ ବାଁ ପାଇବା ସଙ୍ଗେ ସଙ୍ଗେ ଆପଣଙ୍କ ସହିତ 
କଥାବାଉା। କରିବା ପାଇଁ ରାଜି ହୋଇଗଲେ | କ'ଣ କୌଣସି କ୍ରିମିନାଲ ସମ୍ବନ୍ଧରେ... 

: ନା, ନା, ନୀଳିମା ଦେବୀ । ସତ୍ୟବ୍ରତ ହସିହସି କହିଲା । ଜଣେ ପେସେଣ୍ଟ 
ସମ୍ବନ୍ଧରେ ସାମାନ୍ୟ ପରାମର୍ଶ । ଫି କେତେ ? 

: ପଚାଶ ଟଙ୍କା । ନୀଳିମା ସାନ୍ୟାଲ ନିଃସଙ୍କୋଚ କଣ୍ଠରେ କହିଲା । ସତ୍ୟବ୍ରତ 
ପକେଟରେ ହାତଭରି ଟଙ୍କା ବାହାର କଲାବେଳକୁ ନୀଳିମା କହିଲା, ଆପଣ ଫେରିଆସି 
ଦେବେ । ଯାଆନ୍ତୁ ଡକୁର ଦାସ ଆପଣଙ୍କ ପାଇଁ ଅପେକ୍ଷା କରୁଛନ୍ତି । 

ଗୋଟିଏ ଚପରାଶି ଆମକୁ ଡକ୍ୁର ଦାସଙ୍କ ଚେମ୍ବର ଦେଖାଇ ଦେଲା । 
ସତ୍ୟବ୍ତତ ନମସ୍କାର କରି ଭିତରକୁ ପଶିବା ସଙ୍ଗେସଙ୍ଗେ ଡକ୍ସର ଦାସ ପ୍ରତିନମସ୍କାର 
ଜଣାଇ ସତ୍ୟବ୍ରତ ସହିତ ହାତ ମିଳେଇଲେ । ମୁଁ ଏକ କ୍ଷୁଦ୍ର ନମସ୍କାର ପକାଇ 
ଗୋଟିଏ ଚେଆର ଉପରେ ବସିପଡ଼ିଲି । 

: କୁହନ୍ତୁ ମି. ମହାପାତ୍ର । ନୀଳିମା ଆପଣଙ୍କୁ ଚିହ୍ନି ନଥୁଲା । ମୁଁ ଆପଣଙ୍କ 
ନାଁ ଶୁଣିବା ସଙ୍ଗେସଙ୍ଗେ ଜାଣିପାରିଥଲି, ଦି ଗ୍ରେଟ କ୍ରିମିନଲୋଜିଷ୍ଟ ସତ୍ୟବ୍ରତ 


ମହାପାତ୍ରଙ୍କୁ । 
ସତ୍ୟବ୍ରତ ଟିକିଏ ଲଜିତ ହୋଇ କହିଲା : ଆପଣ ବୃଆଟାରେ ମୋର ପ୍ରଶଂସା 
କରୁଛନ୍ତି ସାର୍‌ । 
: ଆଳଚ୍ଥା ଆଛା ! ଏଥର କୁହନ୍ତୁ । ମୁଁ ଆପଣଙ୍କ ପାଇଁ କଂଣ କରିପାରେ ? 

ମୋର ଗୋଟିଏ ପେସେଣ୍ଟ ଅଛି ସାର୍‌ । ସତ୍ଯବ୍ରତ କହିଲା । 

ଡକକର ଦାସ ମୋ ଆଡ଼େ କଣେଇ ଚାହିଁ କହିଲେ : ରୋଗଟା କ”ଣ ? 

: ତା'ହେଲେ ମୁଁ କେଶ୍‌ ହିଷ୍ଟିରୀଟା କହେ । 

: ନିଚାୟ । ଡକୁର ଦାସ୍‌ ଉତ୍ସାହିତ ହୋଇ କହିଲେ । 

: ପେସେଣ୍ଟର ବୟସ ବଉଁମାନ ବାଇଶ ତେଇଶ ହେବ । ସତ୍ୟବ୍ରତ ଆରମ୍ଭ 
କଲା । ମୁଁ ତା' ମୁହଁକୁ ଅବାକ୍‌ ହୋଇ ଅନେଇଥୁଲି । 

: ମେଲ୍‌ ନା ଫିମେଲ ? ତକ୍କର ଦାସ ପଚାରିଲେ । 

: ଫିମେଲ । 

ସତ୍ୟବ୍ରତ କହିଲା । ସଂଗେସଂଗେ ଡକର ଦାସ ମୋ ଉପରୁ ଆଖୁ ଫେରାଇ 
ନେଲେ । 

: ଘଟଣାଟା ଘଟେ ପେସେଣ୍ଟର ବୟସ ଯେତେବେଳେ ତେର ଚଉଦ | ସତ୍ୟବ୍ରତ 
କହି ଚାଲିଥୂଲା । ଝିଅଟା ଖୁବ୍‌ ଦୂର୍ବଷ ଥଲା । ଫିମେଲ ଟେଣ୍ଡେନ୍‌ସୀ ଅପେକ୍ଷା ମେଲ୍‌ 
ଟେଣ୍ଡେନ୍‌ସୀ ତା” ସ୍ଵଭାବରେ ବେଶୀ ଫୁଟିଉଠୁଥଲା । ତେଣୁ ସେ ଗଛଚଢ଼ା, ନରଧହଁରା 
ଠାରୁ ଆରମ୍ଭ ବରି ସବୂଥ୍୍‌ରେ ତା” ମେଲ୍‌ ବନ୍ଧୁମାନଙ୍କ ସହିତ ଯୋଗ € ଦଉଥୁଲା । 
ହଠାତ୍‌ ଦିନେ ତାଂ ବାପା ମାଂ କାହାଠାରୁ ଖବର ପାଇ ହସ୍‌ପିଟାଲକୁ ଧାଇଁଯାଇ 
ଦେଖୁଲେ ଯେ, ଝିଅଟି ଅଚେତ ଅବସ୍ଥାରେ ଗୋଟିଏ ବେଡ୍‌ରେ ଶୋଇଛି । 

ତା'ପରେ ଜଣାଗଲା ଯେ, ଝିଅଟି ଗଛରୁ ପଡ଼ି ତା? ଗୋଡ଼ର ଗୋଟାଏ ହାଡ଼ 
ଭାଙ୍ଗିଯାଇଛି । କିନ୍ତୁ ଯେତେ ଚେଷ୍ଟାକରି ମଧ୍ଯ ସେ ହାଡ଼ଟା ଆଉ ଯୋଡ଼ି ହେଉନାହିଁ । 
ବହୁ ପ୍ରକାର ଚେଷ୍ଟା କରାଗଲାଣି, କିନ୍ଧୁ ଝିଅଟା ଆଜିଯାଏ ଆରୋଗ୍ୟ ହୋଇପାରି 
ନାହିଁ । ଯେଉଁମାନେ ତା'ର ଚିକିତ୍ସା କରୁଥିଲେ, ସେମାନେ ଆଶା ଛାଡ଼ି ଦେଇଛନ୍ତି । 
ମୁଁ ଭାବରଛି ଆପଣ... 

ଦୀର୍ଘ ନୀରବତା ଭିତରେ ଡକ୍ର ଦାସ ପାଇପ୍‌ରେ ଟୋଵବାକୋ ଭରି ଚାଲିଥୂଲେ । 
ସତ୍ୟବ୍ରତ ପୁଣି କହିଲା : ମୁଁ ଭାବ୍ରଛି ଆପଣ କେସ୍‌ଟା ଟେକ୍ଅପ୍‌ କଲେ ହୁଏତ 
କୌଣସି ସୁଫଳ ଫଳନ୍ତା । ଝିଅଟା ନୂଆ ଜୀବନ ଫେରିପାଆନ୍ତା । 

ଡକ୍ର ଦାସ ପାଇପ୍‌ରେ ଅଗ୍ନି ସଂଯୋଗ କରି, ଦୁଇବାର ଧୂମ ଉଦ୍‌ଗୀରଣ 
କରି କହିଲେ : ମି. ମହାପାତ୍ର ! ମୁଁ ପେସେଣ୍ଢକୁ ନ ଦେଖୁଲେ କୌଣସି ମତାମତ 
ଦେଇପାରିବି ନାହିଁ । ସମୟେ ସମୟେ ଏପରି ଏକ ଏକ ରୋଗର ସମ୍ମୁଖୀନ 
ହେବାକୁ ହେଉଛି, ଯେଉଁଥୁରେ ଡାକ୍ତରୀ ଶାସ୍ତତର ସମସ୍ତ ପ୍ରୟୋଗ ବ୍ୟର୍ଥ ହୋଇଯାଉଛି । 

: ତା” ଅବଶ୍ୟ ସତ୍ଯ ଯେ, ତେବେ ମୁଁ ଯେତେଟା ଶୁଣିଛି, ଆପଣ ସୁନନ୍ଦା 
ମଦ୍ଦଘରାଜଙ୍କ କେସ୍‌ଟାରେ ଧୀରେଧୀରେ ସଫଳତା ଦିଗରେ ଆଗେଇଛନ୍ତି । 

ସତ୍ୟବତ ଗମ୍ଭୀର ଗଳାରେ କହିଲା । 

ସୁନନ୍ଦାର ନାମ ଶୁଣିବାକ୍ଷଣି ଡକୁର ଦାସ ପାଇପ୍‌ଟାକୁ କେଇଥର ଜୋର୍‌ରେ 
ଟାଣି ଘରଟାକୁ ଧୂମାୟିତ କରିଦେଇ କହିଲେ : ଆପଣ ତା” ହେଲେ ସୁନନ୍ଦାର କେସ୍‌ 
ହିଷ୍ଟରୀ ଜାଣିଛନ୍ତି । ଆପଣ ପେସେଣ୍ଟଙ୍କ ସହିତ ପ୍ରାୟ ସମାନ; କିନ୍ଧୁ ସୁନଦାର 
କେସ୍‌ରେ ମୁଁ ସନ୍ତୁଷ୍ଟ ନୁହେଁ । ମୋ” ଜୀବନରେ ସୁନନ୍ଦା କେସ୍‌ଟା ମୋତେ ଅବାକ୍‌ 
କରିଛି ମି. ମହାପାତ୍ର । ମୁଁ ଏକପ୍ରକାର ବ୍ଯର୍ଥ ହୋଇଛି କହିଲେ ଚଳେ । ଦୀର୍ଘ 
ଦିନଧରି ଚିକିତ୍ସା କରି ଗୋଟାଏ ହାଡ଼କୁ ଯୋଡ଼ ଲଗେଇ ପାରିଲି ନାହିଁ, ଏହାଠାରୁ 
ଆଉ ବ୍ୟର୍ଥତା କ'ଣ ଥାଇପାରେ କୁହନ୍ତୁ । 

: ବଉଁମାନ ସୁନନ୍ଦାର ଅବସ୍ଥା କିପରି ? ସତ୍ଯବ୍ରତ ପଚାରିଲା । 

: ଅପେକ୍ଷାକୃତ ଭଲ |! ଡକୂର ଦାସ କହିଲେ ! ତେବେ ଝିଅଟା ପାଇଁ ମୋ 
ମନରେ ସବୂବେଳେ କିପରି ଏକ ଗ୍ଲାନି ଭରି ରହିଛି । ଦୁନିଆକୁ ସେ ଦେଖୁଲା 
ନାହିଁ। ଜୀବନକୁ ଉପଭୋଗ କରିବାର ସୁଯୋଗ ପାଇଲା ନାହିଁ । 

ଡକୂର ଦାସ ଏକ ଦୀର୍ଘନିଃଶ୍ଵାସ ପକାଇଲେ । 

: କିନ୍ତୁ... 

ସତ୍ୟବ୍ରତ କଂଣ କହିବାକୁ ଯାଇ ପୁଣି ନୀରବ ହୋଇଗଲା । ମୁଁ ଦେଖୁଲି, 
ଡକ୍ସର ଦାସଙ୍କର ଉଦ୍‌ବିଗ୍ଧତା ସାମାନ୍ୟ ବଢ଼ିଉଠିଥଲା । ସେ କହିଲେ : ସୁନନ୍ଦା କଥା 
ବାଦ୍‌ ଦିଅନ୍ତୁ । ଆପଣଙ୍କ ପେସେଣ୍ଟ କେଉଁଠି ଅଛି ? 

: ବାଲେଶ୍ବରରେ । ସତ୍ୟବ୍ରତ କହିଲା । 

: କଟକ ଆଣିପାରିବେ ? 

: ଆଣିବାକୁ ହିଁ ହେବ | ତା' ନ ହେଲେ ଆପଣ ଦେଖୁବେ କିପରି ? ଆଛା, 
ଯଦି ତା'ର ଏକ୍ସରେ ରିପୋର୍ଟ ଇତ୍ୟାଦି ଅଣାଯାଏ, ସେଗୁଡ଼ିକ ଦେଖି... 

: ହେବ ଯେ, କିନ୍ଧୁ ସେଥୁରେ ଅସୁବିଧା ଅଛି । ଏକ୍ସରେ ରିପୋର୍ଟରୁ ସିନା 
ଫ୍ରାକ୍ଚରର ଅବସ୍ଥା ଜଣାଯିବ, କିନ୍ତୁ ରୋଗୀର ଅବସ୍ଥା ଜାଣିହେବ 
କିପରି ? ମୋ' ଟ୍ରିଟ୍‌ମେଣ୍ଟର ଧାରା ଟିକିଏ ଭିନ୍ନ ଧରଣର ମି. ମହାପାତ୍ର । ମୁଁ ରୋଗୀର 
ମନସ୍ତତ୍ସ ବିଶ୍ଳେଷଣ କରି ଚିକିତ୍ସା କରେ । ରୋଗ ଯାହା ହେଉନା କାହିଁକି, ପ୍ରଥମେ ରୋଗୀ 
ମନରେ ବିଶ୍ପାସ ଜନ୍ମେଇବାକୁ ହେବ । ସେ ଯେ ନିଶ୍ଚୟ ରୋଗମୁକ୍ତ ହୋଇଉଠିବ, ଏଇ 
ବିଶ୍ଵାସରେ ତା” ମନକୁ ଦୃଢ଼ କରିବାକୁ ହେବ । ଡାକ୍ତର ଉପରେ ତା'ର ବିଶ୍ଵାସ 
ଜନ୍ମେଇବାକୁ ହେବ । ତା'ପରେ ଯାଇ ଚିକିତ୍ସା । ସେପରି କ୍ଷେତ୍ରରେ ନିଶ୍ଚୟ ସୁଫଳ ଫଳିବ । 

: କିନୁ ଏଇ ସୁନନ୍ଦା କେସ୍‌ରେ... ସତ୍ୟବ୍ରତ ପୁଣି କଥା ଅସମାପ୍ତ ରଖ୍‌ ଚିନ୍ତିତ 
ହୋଇପଡ଼ିଲା । 

ଜତୁଗ୍ଧହ » ୨୬୯ 


Digitized by srujanika@gmail.com 


୫ 


ଡକ୍ସର ଦାସ କହିକ : ସଵନନ୍ଦା କେସ୍‌ଟା କଥା ଆପଣ ଏତେ ଚିନ୍ତା କରୁଛନ୍ତି 
? 


: ଅବଶ୍ୟ କିଛି କାରଣ ନାହିଁ ଯେ, ସତ୍ୟବ୍ରତ କହିଲା । କିନ୍ଧୁ ସୁନନ୍ଦା କେସ୍‌ରେ 
ଆପଣଙ୍କ ଚିକିତ୍ସା ପଦ୍ଧତିର ଟିକିଏ ପରିବ୍ନ କଲେ ବୋଧହୁଏ ଭଲ ହୁଅନ୍ତା । 

: ମାନେ ? ଡକୂର ଦାସଙ୍କ ସ୍ଵରଟା କିପରି ଅସ୍ଵାଭାବିକ ଶୁଣାଗଲା । 
ମୁଖମଣ୍ଡଳରେ ଉତ୍ତେଜନାର ତରଙ୍ଗ ଖେଳିଗଲା । 

: ନା, ମୁଁ କ'ଣ କହୁଥିଲି କି. ସତ୍ୟବ୍ରତ ସ୍ଵର ନରମେର କହିଲା । ଝିଅଟା 
ଅନେକ ଦିନ ହେବ ରୋଗଶଯ୍ୟାରେ ଶୋଇ ଶୋଇମନ ମେଳଜାତଜ୍‌ ସବୁ କିପରି 
ବିଗିଡ଼ି ଯାଇଥୂବ | ଛାଡ଼ନ୍ତୁ । ମୁଁ ଆଜି ତେବେ ଉଠୁଛି ସାର୍‌ । ଯେତେ ଶୀଘ୍ର ସମ୍ଭବ 
ପେସେଣ୍ଟକୁ ଅଣେଇବାର ବ୍ଯବସ୍ଥା କରୁଛି । 

ସତ୍ୟବତ ସଙ୍ଗେ ସଙ୍ଗେ ଉଠିଲା | ମୁଁ ବି ଉଠି ଠିଆ ହୋଇଗଲି । ଡକ୍ୂର 
ଦାସ କ'ଣ ଭାବିଲେ କେଜାଣି କହିଲେ : ଆପଣ ଟିକିଏ ଅପେକ୍ଷା କରନ୍ତୁ ମି. 
ମହାପାତ୍ର । ମୁଁ ଆସୁଛି । 

ସେ ସଙ୍ଗେସଙ୍ଗେ ଅନ୍ଯ ଗୋଟିଏ ଘରକୁ ଚାଲିଗଲେ । 

ମୁଁ ଓ ସତ୍ୟବ୍ରତ ପୁଣି ଚେଆରରେ ବସିଲୁ । 

ଅଛ୍ଥ ସମୟ ପରେ ଡକୂର ଦାସ ଗୋଛାଏ ଏକ୍ସରେ ପ୍ଲେଟ୍‌ ଆଣି ଟେବୁଲ 
ଉପରେ ଗଦା କରିଦେଲେ । କହିଲେ : ଏଗୁଡ଼ିକ ସବୁ ସୁନନ୍ଦାର । ତହିଁରୁ ଖଣ୍ଡେ 
ଉଠାଇ ଟେବୂଲ ଲ୍ୟାମ୍ପ ପାଖକୁ ନେଇ ଏକ ନିର୍ଦଦିଷ୍ଠ ସ୍ଥାନରେ ହାତଦେଇ କହିଲେ, 
ଦେଖନ୍ତୁ ମି. ମହାପାତ୍ର । ପ୍ରଥମେ ପେସେଣ୍ଟର ଗୋଡ଼ର ଅବସ୍ଥା ଏହିପରି ଥୁଲା । 
ଅବଶ୍ୟ ଏଇଟା ମୂଳ ପ୍ଲେଟ୍‌ ନୁହେଁ । ଦୁର ବର୍ଗ ପୂର୍ବର । ଏଇ ଯେଉଁ ସ୍ଥାନଟା 
ଦେଖୁଛନ୍ତି ଏରଟା ଆଣ୍ଡ୍‌ ଉପରକୁ ଥୁବା ହାଡ଼ଟା । କିପରି ଫାକ୍ଚର ହୋଇଛି 
ଦେଖୁଛନ୍ତି ? କିନ୍ୁ ଏପରି ଫ୍ରାକ୍ଚର ଯେ ବିଶେଷ ଗୋଟାଏ ମାରାତ୍ମକ ତା” ବି ନୁହେଁ 
। କିନ୍ତୁ ସୁନନ୍ଦା କ୍ଷେତ୍ରରେ ଏହା ମାରାତ୍ମକ ହୋଇଉଠିଛି । 

ସତ୍ୟବ୍ରତ ଆଗ୍ରହ ସହକାରେ ଏକ୍ସରେ ପ୍ଲେଟ ଆଡ଼େ ଚାହିଁ ଡକୁର ଦାସଙ୍କ 
କଥା ଧ୍ଯାନ ସହକାରେ ଶୁଣୁଥଲା । 

ଡକ୍ସର ଦାସ .ଗୋଟିକ ପରେ ଗୋଟିଏ ଏକ୍ସରେ ପ୍ଲେଟ ଦେଖାଇ ଦେଖାଇ 
କହୁଥୂଲେ, ଏଇଟା ସେ ପ୍ଲେଟର ତିନିମାସ ପରର, ଏଇଟା ଛଅମାସ ପରର, 
ଏଇଟା ନଅମାସ ପରର... କିନ୍ତୁ ଲକ୍ଷ୍ଯ କରନ୍ତୁ ମି. ମହାପାତ୍ର ପେସେଣ୍ଟର ସେହି 
ଫାକ୍ଚର ସ୍ଥାନଟାର କୌଣସି ପରିବର୍ଭନ ହେଉ ନାହିଁ । ଚିକିସ୍ସାଶାସ୍ତରର ଏକ ବିସ୍ମୟ 
ହୋଇଛି ମୋ” ପାଖରେ । ଆଉ ଏଇଟା ଦେଖନ୍ତୁ ସର୍ବଶେଷ ପ୍ଲେଟ, ଏଇ ଆଠଦିନ 

ତଳର ।! ଏଇଥ୍‌ରେ ଆଶାର ସାମାନ୍ୟ ଆଲୋକ ପତିନକ୍ଷିତ ହେଉଛି ! ଅବଶ୍ଯ 
ଏଥ୍‌ରୁ ଆପଣ କିଛି ବୁଝିପାରିବେ ନାହିଁ । ଏଥୁରେ ପରିବରିନର ଆଭାସ ଏତ ସ୍ଵଳ୍ପ 
ଯେ ଆପଣ... 

ଡକୁର ଦାସ ଜଥା ଅସମାପ୍ତ ରଖୁ ଟେଲିଫୋନ ରିସିଭରଟା ଉଠାଇ ନେଲେ । 

: ଡକୁର ଦାସ କହୁଛି । କିଏ ? ଓଃ... ଡକୁର ଦାସଙ୍କ ମୁଖମଣ୍ଡଳରେ ଅଭୁତ 
ଏକ ପରିବର୍ଉନ ଦେଖା ଦେଲା । ଆଚ୍ଛା, ଆଚ୍ଛା । ମୁଁ ସଙ୍ଗେସଙ୍ଗେ ଯାଉଛି । ସେ 
ରିସିଭରଟା ରଖୁଦେଇ ଉଠି ଠିଆହୋଇ ପଡ଼ିଲେ ଏବଂ ବିନୟ ହୋଇ କହିଲେ, 
ମୋର ଗୋଟି 1 ପେସେଣ୍ଟର ଅବସ୍ଥା ସିରିଅସ୍‌ ହୋଇପଡ଼ିଛି ମି. ମହାପାତ୍ର । ମୋତେ 
ସଙ୍ଗେସଙ୍ଗେ ଯିବାକୁ ହେବ । 

: ନିଶ୍ଚୟ । 

ସତ୍ୟବ୍ରତ ଆଉ ମୁଁ ଏକା ସଙ୍ଗରେ ଉଠି ଠିଆ ହୋଇପଡ଼ିଲୁ । ଡକୂର ଦାସ 
ଏକ୍ସରେ ପ୍ଲେଟଗୁଡ଼ିକୁ ହାତରେ ଧରି ଅନ୍ଯ ରୁମ୍‌କୁ ଚାଲିଗଲେ । 

ସତ୍ୟବ୍ତତ ଓ ମୁଁ ଚେମ୍ବରରୁ ବାହାରି ପଦାକୁ ଆସିଲୁ । ଉଏଟିଂ ରୁମ୍‌ରେ ବହୁ 
ପେସେଣ୍ଢଟ ଜମା ହୋଇଥୁଲେ । ନୀଳିମା ସାନ୍ୟାଲ ଗୋଟିକ ପରେ ଗୋଟିଏ ପେସେଣ୍ଡଙ୍କ 
ନାଁ ଲିଷ୍ଟ କରୁଥଲା । ଆଉ ବୋଧହୁଏ ରୋଗର ସଂକ୍ଷିପ୍ତ ବିବରଣୀ ରେକର୍ଡ କରୁଥଲା । 

ଆମକୁ ଦେଖୁଲା କ୍ଷଣି ପେନ୍‌ସିଲ୍‌ ଆଉ ନୋଟ୍‌ବୁକ୍‌ଟା ଟେବୁଲ୍‌ ଉପରେ 
ଥୋଇଦେଇ ଉଠି ଠିଆ ହୋଇପଡ଼ିଲା । ସ୍ମିତ ହସି କହିଲା : ଆଶା କରୁଛି ଡକୃୂର 
ଦାସଙ୍କ ସହିତ କନ୍‌୍ସଲଟେସନ ସକ୍‌ସେସ୍‌ ହୋଇଛି । 

ସତ୍ୟବ୍ରତ ମୁଣ୍ଡ ହଲେଇ କହିଲା : ଏଥପାଇଁ ଆପଣଙ୍କୁ ବିଶେଷ ଧନ୍ଯବାଦ 
ମିସ୍‌ ସାନ୍ୟାଲ । ଆପଣ ଡକ୍ସର ଦାସଙ୍କ ସହିତ କନସଲଟେନସନର ସୁବିଧା 
କରେଇ ଦେଇଥବବାରୁ, ଆମେ ଖୁବ୍‌ ସହଜରେ କାମ ଶେଷ କଲୁ । 

ନୀଳିମା ସ୍ବିତ ହସି ମୁହଁରେ ଗର୍ବର ଚିହ୍ନ ଫୁଟାଇ କହିଲା : ନା ସାର୍‌ ! 
ସେଇଟା ମୋର କର୍ବ୍ୟ । ବିଶେଷକରି ଆପଣମାନଙ୍କୁ ସହଯୋଗ କରିବା ଅର୍ଥ 
ସମାଜସେବା କରିବା । 

ସତ୍ୟବ୍ରତ ଆଉଥରେ ଧନ୍ୟବାଦ ଜଣାଇଲା ଏବଂ ମୁଁ ପ୍ରତି ନମସ୍କାର କରି 
ବାହାରକୁ ବାହାରି ଆସିଲି । 

ବାହାରେ ଗୋଟାଏ ରିକ୍ସାରେ ଉଠୁ ଉଠୁ ପଚାରିଲି : ସେ ଏକ୍ସରେ ପେଟରୁ 
ତୁ କିଛି ବ୍ରଝିପାରିଲୁ ? 

: ଫ୍ରାକ୍ଚର ଜାଗାଟା ସ୍ପଷ୍ଟ ଦେଖାଯାଉଛି ! ତେଣୁ ଏକ୍ସରେ ପ୍ଲେଟ୍‌ ଉପରେ 
ସନ୍ଦେହ କରିବାର କିଛି କାରଣ ନାହିଁ । 

: ଆଚୁା ଯେଉଁ ପେସେଣ୍ଢ କଥା ଡକ୍ସର ଦାସଙ୍କୁ କହିଲୁ, ସେଇଟା ନିଶ୍ଚୟ ଏକ 
କଳିତ ଗନ୍ଧ । 

: ନହେଲେ ଡକୁର ଦାସଙ୍କୁ ସିଧାସଳଖ ସୁନନ୍ଦା କଥା ପଚାରି ହୋଇଥାଆନ୍ତା ? 
ସେ ହୁଏତ ମୋ ପ୍ରଶ୍ନର କୌଣସି ଉତ୍ତର ନ ଦେଇ କେବଳ ସଂକ୍ଷେପରେ କହିଦେଇ 
ଥାଆନ୍ତେ “ସରି” । 

ଯା”ହେଉ ଡକ୍ସର ଦାସ ସୁନନ୍ଦାକୁ ଚିକିତ୍ସା କରୁଥ୍‌ବା କଥା ସ୍ଵୀକାର 
କଲେ । 

: ନ କରନ୍ତେ କାହିଁକି ? 

: ମୁଁ ଭାବୁଥିଲି... 

: ତୁ କ”ଣ ଭାବୂଥଲୁ ? 

: ହୁଏତ ସୁନନ୍ଦା ବ୍ୟାପାରରେ କୌଣସି ଗୋଳମାଳ ରହିଛି | 

: ହୁଏତ କାହିଁକି, କିଛି ଗୋଟାଏ ରହସ୍ୟର ଗନ୍ଧ ମୁଁ ବି ପାଉଛି । ତେବେ 
ଏ କ୍ଷେତ୍ରରେ ଆମେ ଆମର ମୂଳ ପଏଣ୍ଟକୁ ଚାଲିଆସିଲେ ଭଲହେବ । ସତ୍ୟବ୍ରତ 
କହିଲା । 

: ମୂଳ ପଏଣ୍ଟ ମାନେ ? ମୁଁ ପଚାରିଲି । 

: ନୀଳକୋଠି ଏବଂ ତାହାର ଉତ୍ତରାଧବକାରୀ । 

: ନୀଳକୋଠି ତ ବରଉଁମାନଙ୍କ ଦଳଗଞ୍ଜନଙ୍କ ଭୋଗ ଦଖଲରେ ରହିଛି । 

: ସେଇଆ ତ ଜାଣିବାକୁ ହେବ । କେଉଁ ସୂତ୍ରରେ ଦଳଗଞ୍ଜନ ମର୍ଦ୍ଦରାଜ 
ନୀଳକୋଠିର ଭୋଗ ଦଖଲକାରୀ ହେଲେ । 

ମୁଁ ଚିନ୍ତିତ ହୋଇପଡ଼ିଲି । ରିକ୍‌ସାଟା ଆମର ଆଗେଇ ଚାଲିଥୂଲା । ସତ୍ୟବ୍ରତ 
କହିଲା : ଚା” ଦୋକାନର ସେ ବୁଢ଼ା ସହିତ ବଉଁମାନ ଦେଖା ହେବ ୨ 

: ମାନେ ? 

: ଆରେ ଯାଂ'ପାଖରେ ନୀଳକୋଠି”ର ସନନ୍ଦ ଅଛି । 

ଓଃ, ମୁଁ ହସିଉଠିଲି । ମାନେ ସେଇ ମାରବେଲ୍‌ ପ୍ଲେଟ କଥା 
କହୁଛୁ । ଯିବୁ ସେଠିକି ? ଏ ରିକ୍ସା ଏବାଟେ ଚଲା । 

ରିକ୍ସାବାଲା ରିକ୍ସାର ଗତି ବଦଳେଇଲା । 

ଆମେ ଦୁହେଁ ନୀରବରେ ବସିରହିଥଲୁ । 

ଚାହା ଦୋକାନ ପାଖରେ ରିକ୍ସାକୁ ଅଟକେଇ ତଳକୁ ଓହ୍ଲେଇ ଦେଖୁଲୁ, ବୁଢ଼ା 
ଦୋକାନରେ ଗ୍ରାହକ ଭଉି । ଦୁଇଟି ସାନସାନ ପିଲା କଚୂଡ଼ି ଆଉ ତରକାରୀ 
ପରିବେଷଣ କରୁଛନ୍ତି ଏବଂ ବ୍ରଢ଼ା ଚାହା ତିଆରି କରିବାରେ ବ୍ଯସ୍ତ ଅଛି । 

ଏଇଟା ବୋଧହୁଏ ସୁଯୋଗ ନୁହେଁ । ସତ୍ଯବ୍ରତ କହିଲା : ପରେ ଆସି 
ବୂଢ଼ାଠାରୁ ସବୁକଥା ବୁଝିବା । ବର୍ମାନ ଦଳଗଞ୍ଜନ ମର୍ଦ୍ଦରାଜଙ୍କ ଘରଆଡ଼େ ଯିବା 
ଚାଲେ । କିନ୍ଧ ସମସ୍ଯା ହେଉଛି, କ'ଣ କହି ଆମେ ତାଙ୍କ ଘରେ ପଶିବା । 

ଆମେ ଆଗେଇ ଆସିଥଲୁ । ମର୍ଦ୍ଦରାଜ ଭିଲା'ରେ ଆଲୋକ ଜଳି ଉଠିଥୁଲା, 
ଦୋତାଲା ବାରଣ୍ଡାରେ ବୋଧହୁଏ ଚାକରାଣୀଟିଏ ଠିଆ ହୋଇଥଲା । ଆମ ସହିତ 
ତା'ର ଦୃଷ୍ଟି ବିନିମୟ ହେବା ପରେ ସେ ଭିତରକୁ ଚାଲିଗଲା । 

ମୁଁ କହିଲି : ପଶିବା ଘର ଭିତରକୁ ? 

ସତ୍ୟବ୍ରତ କହିଲା : କଲିଂବେଲ୍‌ ଟିପି ଦେଖ, ଯଦି ମର୍ଦଦରାଜ ଉପସ୍ଥିତ 
ଥାଆନ୍ତି, ତା'ହେଲେ ଚେଷ୍ଟାଟାଏ କରିବା । 

ସୁଦର୍ଶନ ଓହ୍ଲେଇ ଆସିଲା ତଳକୁ । 

: ବାବୂ ଅଛନ୍ତି ? ମୁଁ ପଚାରିଲି । 

: ନାହିଁ ଆଜ୍ଞା, କାରଖାନାରୁ ଫେରି ନାହାନ୍ତି । 

: ଦେଇ ? 

: ଶୋଇଛନ୍ତି । ସୁଦର୍ଶନ କହିଲା । 

: ଏ ବାବୁ ଆସିଥୂଲେ ଗୋଟିଏ ଜରୁରୀ କାମରେ । ଯିବେ ଉପରକୁ ? ମୁଁ 
ସୁଦର୍ଶନକୁ କହିଲି । 

: ନାଇଁ ଆଜ୍ଞା । କେବଳ ଡାକ୍ତର ବାବୂଙ୍କ ଛଡ଼ା ବାବୁଙ୍କ ଅନୁପସ୍ଥିତିରେ 
କାହାରିକୁ ଭିତରକୁ ଛାଡ଼ିବାର ଆଦେଶ ନାହିଁ । 

: ଆଛୁ, ଆଛୁ । ମୁଁ ସତ୍ୟବ୍ରତ ପାଖକୁ ଫେରିଗଲି ! 

ସୁଦର୍ଶନ ଆମରି ଆଡ଼େ ଚାହିଁ ଠିଆ ହୋଇଥଲା । 

: କ'ଣ କରିବା ? ମୁଁ ପଚାରିଲି । 

: ଆଉ ସୂକାନ୍ତ ପଟ୍ଟନାୟକ, ସେ କୋଉଠି ରୁହେ ? 

: ଏଇ ସାମ୍ନା ମେସ୍‌ରେ, ମୁଁ ହାତ ଦେଖାଇ . କହିଦେଲି । ଡାକିବି 
ତାକୁ ୨? 

: ନା, ଆବଶ୍ୟକ ନାହିଁ । ସେ ତା” କାମରେ ଲାଗିଥଆାଉ ! ବରଂ ମେସ୍‌ 
ମ୍ୟାନେଜର ସଙ୍ଗରେ ଦେଖାକରିବା, ହୁଏତ ଦଳଗଞ୍ଜନ ମର୍ଦ୍ଦରାଜଙ୍କ ସମ୍ବନ୍ଧରେ ସେ 
କିଛି କହିପାରିବ । 

: ଓରେ ବାବା । ମୁଁ ଚିକୁାର କରିଉଠିଲି । ସେଦିନ ପରା ତୋ” ଆଗରେ 
ତା' କଥା କହିଥୁଲି । ସେ ମୋଟେ ପାଖ ପୂରେଇ ଦେବ ନାହିଁ । ମୁଁ କହିଲି । 

: ଚାଲିଲୁ ଦେଖୁବା । 

ଜତୁଗୁହ › ୨୭୩ 


Digitized by srujanika@gmail.com 


Hg nse, 


ଆମେ ଦୁହେଁ ମେସ୍‌ ଭିତରକୁ ପଶିଗଲୁ । 

ମ୍ୟାନେଜର ବାବୁ ଅଫିସ ରୁମ୍‌ରେ ପବିତ୍ର ଜଳ ସିଞ୍ଚି ଧୂପଦାନିରେ ଧୂପ 
ଲଗାଉଥୂଲେ ! ଆମେ ବାହାରେ ଠିଆ ହୋଇଥୂଲୁ ! ତା'ପରେ ମନ୍ତ୍ର ପଢ଼ି ଘରର 
ଚାରିପାଖରେ ଧୂପ ଧୂଆଁ ବୁଲେଇ ସାରି ଶେଷରେ କ୍ଯାସ୍‌ ବାକ୍ସ ଭିତରେ ଧୂଆଁ 
ଭରି ଇଲେକ୍ଟ୍ରିକ ସୁଇଚ୍‌ ଟିପିଲେ । ଘରଟା ଆଲୋକିତ ହୋଇଉଠିଲା । ମ୍ୟାନେଜର 
ବାବ୍ର ତାଙ୍କ ପୃଥୁଳ କାୟାଟିକୁ ସଧୀରେ ବୁଲେଇ ଯେତେବେଳେ ଆମ ସହିତ ଦୃଷ୍ଟି 
ବିନିମୟ କଲେ, କିଛି ସମୟ ତାଙ୍କ ଆଖୁର ପଲକ ପଡ଼ିଲା ନାହିଁ । ସେହିପରି ଆମ 
ଆଡ଼େ ଅନାଇ ରହି ଧୀରେ ଧୀରେ ଡାକିଲେ : ସଦା, ରେ ସଦା, ଆବେ ସଦା... 

ସଦା ଦଉଡ଼ି ଦଉଡ଼ି ଆସି ଘରେ ପଶିଲା । ମ୍ୟାନେଜର କହିଲେ : ଇଏ ବାବୁ 
କିଏ ଚିହ୍ନିଲୁ । ସେଦିନ... 

ସଦା ମୋ” ମୁହଁକୁ ଚାହିଁ ଏଡ଼େ ବଡ଼ ପାଟିରେ କହିଉଠିଲା : ପୁଲିସ୍‌, ପୁଲିସ୍‌ ! 
ସେଦିନ ଆସିଥୂଲେ ଆଜ୍ଞା । 

ସତ୍ୟବ୍ରତ ମ୍ୟାନେଜରଙ୍କ କାଣ୍ଡକାରଖାନା ଦେଖୁ ଆଉ ସ୍ଥିର ହୋଇ ଠିଆହୋଇ 
ପାରିଲା ନାହିଁ । ସେ ମ୍ୟାନେଜରଙ୍କ ଅଫିସକୁ ପଶି ଯାଇଥୁଲା । ମ୍ୟାନେଜର ଧଡ଼ାସ 
କରି କବାଟଟା ବନ୍ଦକରି ଦେଇ ଭିତରୁ ଚିକ୍ରାର କରି କହିଲେ : ଆଗ ଓ୍ଯାରେଣ୍ଟ 
ଆଣନ୍ତୁ, ତା'ପରେ ଯାଇ ମୁଁ ଥାନାକୁ ଯିବି । ତାଂ ପୂର୍ବରୁ କିନ୍ତୁ ନୁହେଁ । 

ସଦାନନ୍ଦର ପୋଲିସ, ପୋଲିସ ଚିକୁାର ଶୁଣି ମେସ୍‌ର ଚାରି ପାଞ୍ଚଜଣ ବୋର୍ଡର 
ଚ'ହାରକୁ ବାହାରି ଆସିଥୂଲେ । ସେମାନେ ଆମକୁ ଦେଖୁ ପ୍ରଶ୍ନବାଚୀ ନୟନରେ 
ଅନାଇ ରହିଥୂଲେ ମଧ୍ୟ କେହି ସାହସ କରି କିଛି ପଚାରି ପାରୁ ନ ଥୁଲେ । 

ମୁଁ କହିଲି : ଆମେ ପୋଲିସ ନୋହୁଁ । ଆପଣମାନେ ବିଶ୍ଵାସ କରନ୍ତୁ, 
ଆପଣଙ୍କ ବୋର୍ଡର ସୁକାନ୍ତବାବୁ ମୋର ବନ୍ଧୁ । ମୁଁ ସତ୍ଯନ୍ତତ ଆଡ଼େ ଆଙ୍ଗୁଳି 
ଦେଖାଇ କହିଲି । ୟା”ଙ୍କର ଗୋଟାଏ ସିଟ୍‌ ଦରକାର । ସୁକାନ୍ତକୁ ନ ପାଇ ସିଧା 
ମୁଁ ମ୍ୟାନେଜରଙ୍କ ରୁମ୍‌କ୍ଲ... 

ଯେଉଁମାନେ ସେଠାରେ ଠିଆ ହୋଇଥିଲେ, ସମସ୍ତେ ଏକା ସଙ୍ଗରେ ହୋ ହୋ 
ହୋଇ ହସିଉଠିଲେ । ଜଣେ କହିଲା: ଆମ ମ୍ଯାନେଜରବାବ୍ରଙ୍କର ଗୋଟାଏ 
ଆଳୁଦୋଷ ଅଛି ଆଜ୍ଞା । ଯଦି ମେସ୍‌ରେ ସିଟ୍‌ ଖାଲି ଥୁବ, ତେବେ ଯିଏ ଆସୁନା 
କାହିଁକି ସେ ତାକୁ ରୁମ୍‌କୁ ଡାକି ଚା ପିଆଇ ସିଟ୍‌ ଆବଶ୍ୟକ କି ନାହିଁ ପଚାରିବେ । 
ଆଉ ଯଦି ସିଟ୍‌ ଖାଲି ନ ଥୁବ, ତେବେ ମେସ୍‌କୁ ଯିଏ ଆସୁନା କାହିଁକି, ପୋଲିସ୍‌ 
ଆସିଛି କହି ଚିଢ଼ାର କରିବେ । 

ସତ୍ୟବ୍ରତ ମୋ” ହାତଧରି ବାହାରକୁ ଟାଣି ଆଣୁଥଲା ! ମେସ୍‌ର ଜଣେ ଲୋକ 

ପଛରୁ ଡାକି କହିଲା : ଶୁଣନ୍ତୁ ଆଜ୍ଞା, ସୁକାନ୍ତ ବାବ୍ର ତାଙ୍କ ରୁମ୍‌ରେ ଶୋଇଛନ୍ତି 
ବୋଧେ, ଭିତରୁ କବାଟ ଦିଆହୋଇଛି । 

ମୁଁ ଲେଉଟି ଆସିବାକୁ ବାଧ୍ଯ ହେଲି । ମୋ” ପଛେପଛେ ସତ୍ୟବ୍ରତ ଆସିଲା । 
ତା” ଭିତରେ ସୁକାନ୍ତର ଦୁଆର ବାଡ଼େଇବା ଆରମ୍ଭ ହୋଇ ଯାଇଥିଲା । 


ଯେତେବେଳେ ଘରର କବାଟ ଖୋଲିଲା, ଅନ୍ଧକାରରେ ରୁମ୍‌ଟା ଆଳଥନ୍ନ 
ହୋଇଥଲା । ଅନ୍ୟମାନେ ନିଜ ନିଜ ରୁମ୍‌କୁ ଫେରିଯାଇଥଲେ । ଅନ୍ଧକାର ରୁମ୍‌ଟା 
ଭିତରେ ଏତେ ଗାଢ଼ ହୋଇଯାଇଥୂଲା ଯେ, କିଛି ଦେଖୁ ହେଉ ନ ଥୁଲା । ମୁଁ 
ସୁକାନ୍ତର ନାମ ଧରି ଡାକିଲି । କିନ୍ତୁ ଭିତରୁ କେହି ଉତ୍ତର ଦେଲେ ନାହିଁ । ଆଶ୍ଚର୍ଯ୍ୟ ! 
ଘରେ ଯଦି କେହି ନାହିଁ, କବାଟ ଖୋଲିଲା କିଏ ? 

ସତ୍ୟବ୍ରତ ପକେଟରୁ ଡିଆଶିଲି ବାହାର କରି ଜଳେଇଲା । ଗୋଟିଏ ଲୋକ 
ଘରର ଗୋଟିଏ କୋଣରେ ଠିଆହୋଇ ବରଡାପତ୍ର ପରି ଥରୁଛି । ମୁଁ ଇଲେକ୍‌ଟ୍ରିକ୍‌ 
ସୁଇଚ୍‌ଟି ଦେଖୁ ଟିପି ଦେଲି । 

: ଆରେ ଦେବକୀ ନନ୍ଦନ ଯେ । 

ସେ ଛୁଟିଆସି ମୋ” ଗୋଡ଼ ଦୂଇଟା ଜାବୁଡ଼ି ଧରିଲା : ମୋତେ ବଞ୍ଚାନ୍ତୁ ସାର୍‌ ! 

ମୁଁ ଆଶ୍ଚର୍ଯ୍ୟ ହୋଇ ପଚାରିଲି : ତମର ହେଲା କ”ଣ ? 

: ପୋଲିସ୍‌, ପୋଲିସ୍‌ ଆସିଛି ସାର୍‌ । ଦେବକୀ ନନ୍ଦନ ଥରିଲା କଣ୍ଠରେ 
କହିଲା । 

: ପୋଲିସ୍‌ କାହିଁ ? ମୁଁ ପଚାରିଲି । 

: ଏଇ ତ, ସଦା ପୁଲିସ ପୁଲିସ ଚିକ୍ରାର କରୁଥଲା । ମୁଁ ଏଇ ସଙ୍ଗେସଙ୍ଗେ 
ଚାଲିଯାଉଛି ସାର୍‌ । ବାହାରେ ରିକ୍ସା ଠିଆ ହୋଇଛି । ମୁଁ ଖାଲି ମୋ ସୁଟ୍‌କେଶଟା 
ନବାକୂ ଆସିଥୁଲି । ମୋତେ ରକ୍ଷା କରନ୍ତୁ ସାର୍‌ । 

ସତ୍ୟବ୍ରତ ଆଉ ମୁଁ ନ ହସି ରହିପାରିଲୁ ନାହିଁ । 

: ବୋଗସ୍‌ ! ଯେତେସବୁ ବାଜେ କଥାରେ... 

: ନା ନା ସାର୍‌ । ମୁଁ ଶୁଣିଛି କୁଆଡ଼େ ସୁନନ୍ଦାର ବାପା ପୋଲିସରେ ଖବର 
ଦେଇଛନ୍ତି । ଯା” ହେଉ, ଆପଣ ମୋତେ ଟିକିଏ ନେଇ ରିକ୍‌ସାରେ ବସେଇ ଦିଅନ୍ତୁ 
ସାର୍‌ ମୁଁ ଆପଣଙ୍କ ରଣ ଜୀବନରେ ଶୁଝିପାରିବି ନାହିଁ । 

ମୁଁ ଦେବକୀ ନନ୍ଦନ କଥାରେ କାନ ନ ଦେଇ ଖଟ ଉପରେ ଥୁଆ ହୋଇଥବା 
ଗୋଟାଏ ଲେଦର ସୁଟ୍‌କେଶ ଧରି କହିଲି : ମୋ ପଛେ ପଛେ ଚାଲିଆସ । 

ଦେବକୀ ନନ୍ଦନ ଶାନ୍ତ ପିଲାଟି ପରି ମୋ ପନଛେପନଳେ ମେସ୍‌ରୁ ବାହାରି 

ଆସିଲା । ମୁଁ ତାକୁ ରିକ୍‌ସାରେ ବସେଇ ଦେଇ ଫେରିଆସି ଦେଖୁଲି, ସତ୍ଯବ୍ରତ 
ସେଇ ରୁମ୍‌ରେ ସୁକାନ୍ତ ପଟ୍ଟନାୟକ ଖଟ ଉପରେ ବସି, ଗୋଟାଏ ଭଙ୍ଗା ଟେବୁଲ୍‌ର 
ଡ୍ରୟାର ଟାଣି କ'ଣ ଯେପରି ଦେଖୁଛି । 

ମୁଁ ଘରେ ପ୍ରବେଶ କରିବା ମାତ୍ରକେ ସେ ମୋତେ ପଚାରିଲା : ଏଇ ଘରେ 
ଦେବକୀ ନନ୍ଦନ, ସୁକାନ୍ତ ପଟ୍ଟନାୟକ ଆଉ ରଜତ କୁମାର ରହୁଥିଲେ ? 

: ମୁଁ ଅଛି ସାର୍‌ । 

କେଉଁଠୁ ଗୋଟାଏ କାନ୍ଦଣା ସ୍ଵର ଶୁଣି ମୁଁ ଓ ସତ୍ଯବ୍ରତ ଚମକି ଉଠିଲୁ । 

: ତମେ କିଏ, କୋଉଠି ଅଛ ୨? 

: ମୁଁ ରଜତ କୁମାର ସାର୍‌ । ଏଇ ଖଟ ତଳେ... 

ଧୀରେଧୀରେ ରଜତ କୁମାର ଖଟତଳୁ ବାହାରକୁ ବାହାରିଲା । ତା” ଲୁଗାଜାମା 
ସବୁ ଝାଳରେ ବୁଡ଼ି ଯାଇଥଲା । 

: ତମେ ଖଟତଳେ ପଶିଥୂଲ କାହିଁକି ? ମୁଁ ରଜତକୁ ପଚାରିଲି । 

: ମୁଁ ବି ମୋ ସୁଟ୍‌କେଶଟି ନେଇ ଚାଲିଯିବା ପାଇଁ ଆସିଥୁଲି । 

: ତା'ପରେ କଂଣ ହେଲା ! 

: ମୁଁ ସୁଟ୍କେଶ ସଜାଡ଼ି ବାହାରିବାକୁ ଯାଉଛି, କିଏ କବାଟ ଖୋଲିବାର ଶୁଣି, 
ଏଇ ଖଟତଳେ ପଶିଯାଇଥ୍‌ଲି । ମୁଁ ଜାଣି ନଥଲି ଦେବାନ୍ନା ମୋ ପଛେ ପଳେ ଘରେ 
ପଶିଛି ବୋଲି । 

: ତା'ପରେ ? 

: ତା'ପରେ ପୋଲିସ୍‌ ଆସିଲା । 

: ବେଶ୍‌ ଯଥେଷ୍ଟ ହୋଇଛି । ଏଇକ୍ଷିଣା କ'ଣ କରିବ କୁହ । 

: ମୋତେ ଟିକିଏ ଛାଡ଼ିଦେଇ ଆସନ୍ତୁ ସାର୍‌ ! ମୁଁ ମୋ ପୈତୃକ ପ୍ରାଣଟା ନେଇ 
ବାହାରି ଯାଏ । 

ସତ୍ୟବ୍ରତ ଉଠି ଠିଆହୋଇ ପଡ଼ିଥଲା । କହିଲା : ଆଡଭୋକେଟ ସଦାଶିବ 
ରଥ ଆପଣଙ୍କର କଣ ହୁଅନ୍ତି ? 

: କିଛି ହୁଅନ୍ତି ନାହିଁ । ବିପଦରେ ପଡ଼ି ତାଙ୍କ ଶରଣାପନ୍ନ ହୋଇଥୁଲି । 

: ଭଲ କରିଥିଲେ, ଏଥର ଉଠନ୍ତୁ ତ । କାହିଁ ଆପଣଙ୍କର ସୁଟ୍‌କେଶ ? 
ମେସ୍‌ରେ କିଛି ବାକି ନାହିଁ ତ ? ସତ୍ଯବ୍ରତ ପଚାରିଲା । 

: ନାହିଁ ସାର୍‌, ମ୍ୟାନେଜର ଆଡଭାନ୍‌ସ ସବୁ ଟଙ୍କା ନେଇ ନିଅନ୍ତି । 

: ହଉ, ଚାଲନ୍ସ କୋଉ ଗାଡ଼ିରେ ଯିବେ ? 

: ତାଲଚେର ସମୟ ହେବ ସାର୍‌ ? 

: ହଁ, ଆଉ ଅଳ ବାକି ଅଛି । ଶୀଘ୍ର ବାହାରି ପଡ଼ନ୍ତୁ । 
ରଜତକୁ ଗୋଟାଏ ରିକ୍ସାରେ ବସାଇ ଦେଇ ସତ୍ୟବ୍ରତ ଓ ମୁଁ ଫେରିଆସିଲୁ । 


ଘରେ ପହଞ୍ଚିଲ।ବେଳକୁ ରାତି ପ୍ରାୟ ଆଠଟାରୁ ଅଧୁକ ହୋଇ 
ଯାଇଥୁଲା । ସତ୍ୟବ୍ରତ ଲୁଗା ବଦଳାଇବା ପାଇଁ ଯିବା ପୂର୍ବରୁ ମୋତେ ପଚାରିଲା 
: ତୋ'ର ଆଜି ମମଗୃହେ ଅବସ୍ଥାନ ନା ପ୍ରସ୍ଥାନରେ ? 

: ଏ ପର୍ଯ୍ୟନ୍ତ ସ୍ଥିର କରିନାହିଁ । ମୁଁ କହିଲି । 

: ଆଛା ଅଛ । ରହ ମୁଁ ଆସେ, ତା'ପରେ ଯାହା ଠିକ୍‌ ହେବ । 

ସତ୍ୟବ୍ରତ ଚାଲିଗଲା । ମୁଁ ବସି ଚିନ୍ତା କରୁଥଲି ସୁକାନ୍ତ ପଙ୍ଟନାୟକର ଚାତୁରୀ 
କଥା । ଦେବକୀ ଆଉ ରଜତକୁ ସେଠାରୁ ଘୁଞ୍ଚେଇ ଦେଇ ତା'ର ଲାଭ କଂଣ 
ହେବ ? 

କଲିଂ ବେଲ୍‌ଟା କ୍ରିଂ କ୍ରବିଂ ହୋଇ ବାଜିଉଠିଲା । 

ମୁଁ ଉଠିଗଲି ଦୁଆର ଖୋଲି ଦେବାପାଇଁ । 

: ଆରେ, ଆପଣ ଯେ ? 

ମିସ୍‌ ନୀଳିମା ସାନ୍ଯାଲ ! ରୂପ ପରିପାଟୀର ଆଧୁକ୍ୟରେ ତା'ର ବୟସଟା 
ଯେପରି ପାଞ୍ଚବର୍ଷ ତଳକୁ ଖସିଯାଇଛି । 

ଆମେ ଯେପରି ଭୂତ ଦେଖୁଲାପରି ଦୁହେଁ ଦୁହିଁଙ୍କ ମୁହଁକୁ ମୁହୁ୍ଭେ ଅନାଇ 
ରହିଲୁ । ତା'ପରେ ମୁଁ କହିଲି : ସତ୍ୟବ୍ରତ ମୋର ବନ୍ଧୁ ଆଜି ମୋତେ ତ ଆପଣ 
ତା” ସହିତ ଦେଖୁଥଲେ । ଆସନ୍ଧୁ ସେ ଉପରେ ଅଛି । 

ନୀଳିମା ମୋ” କଥାର କୌଣସି ଉତ୍ତର ନ ଦେଇ ମୋ ପଛେ ପଛେ ଉପରକୁ 
ଉଠିଆସିଲା । ସତ୍ୟବ୍ରତ ଦେହହାତରୁ ସମସ୍ତ ପୋଷାକପତ୍ର ଖୋଲି ଖଣ୍ଡିଏ ତଉଲିଆ 
ପିଛି ଗୋଟିଏ ଇଜି ଚେଆର ଉପରେ ଶୋଇ ଖବରକାଗଜ ପୃଷ୍ଠା ଉପରେ ଆଖୁ 
ବ୍ରଲାଉଥୁଲା । 

ଆମର ପାଦଶହ୍ଦ ଶୁଣି ଆଖୁ ମିଳେଇବା ମାତ୍ରେ ନୀଳିମା ସାନ୍ଯାଲକୁ ଦେଖୁ 
ସେ ବୋଧହୁଏ ଆଶ୍ଚର୍ଯ୍ୟ ହୋଇଗଲା । ତା” ସ୍ପେକୁଲେସନର ବାହାରକୁ ଚାଲି 
ଯାଇଥୁୂଲା ହୁଏତ ନୀଳିମା ସାନ୍ୟାଲର ପ୍ରବେଶ । ସେ ନାଳିମା ସହିତ କିଛି କଥା 
ନ କହି ବା କୌଣସି ସୌଜନ୍ୟବୋଧ ନ ଦେଖାଇ ହଠାତ୍‌ ଉଠି ଭିତରକୁ ଚାଲିଗଲା | 

ମୁଁ ନୀଳିମାକୁ ବସିବାକୁ କହି ସାମ୍‌ନା ଚେଆର ଉପରେ ବସ୍ୁବସୁ କହିଲି : 
ଆପଣ ନିଶ୍ଚୟ ମୋ ଉପରେ ବିରକ୍ତ ହୋଇଥବେ । 

: କାହିଁକି ? ନୀଳିମାର ଭୂରୁ ଦୁଇଟି ନାଚି ଉଠିଲା । 

: ଫୋନ୍‌ରେ ମୁଁ ଆପଣଙ୍କୁ ଗୁଡ଼ାଏ ଅବାନ୍ତର କଥା କହିଥୁଲି । 

ନୀଳିମ। କିଛି ନ ଜାଣିଲା ପରି ଅନାଇ ରହିଲା । 

ଗୋଟାଏ ଢିଲ। ପାଇଜାମା ଓ ପଞ୍ଜାବି ପିନ୍ଧି ଘରେ ପ୍ରବେଶ କଲା 
ସତ୍ୟବ୍ରତ । ନୀଳିମା ଉଠି ଠିଆହୋଇ ପଡ଼ିଲା ଏବଂ ମୁହଁରେ ହସର ତରଙ୍ଗ 
ଖେଳାଇ କହିଲା : ଅସମୟରେ ଆସି ଆପଣଙ୍କୁ ବିରକ୍ତ କଲି । କ୍ଷମା କରିବେ । 

: ବସନ୍ତୁ ବସନ୍ତୁ ମିସ୍‌ ସାନ୍ଯାଲ ! ତା'ପରେ ହଠାତ୍‌ । 

: ଚାଲିଆସିଲି । ନୀଳିମା ମୁହଁରେ ହସଫୁଟାଇ କହିଲା, ଘରକୁ ଫେରିବା 
ପଥରେ କେଜାଣି କାହିଁକି ମୋର ଇଚ୍ଛା ହେଲା ସଂବାଦଟା ଆପଣଙ୍କ ଦେଇଯିବା 
ପାଇଁ | 

ସମ୍ବାଦ ? ସତ୍ଯବ୍ରତର ଆଖୁ ଦୁଇଟା ବିସ୍ତାରିତ ହୋଇଉଠିଲା । 

ମୋର ଜନ୍ମଦିନ ଉତ୍ସବ ଆଗାମୀ ରବିବାର । ନିମନ୍ତ୍ରଣ ରକ୍ଷା କଲେ ବିଶେଷ 
ଆନନ୍ଦିତ ହେବି । 

ସତ୍ୟବ୍ରତ ନୀଳିମା ମୁହଁରୁ ଆଖୁ ଫେରେଇ ମୋ ଆଡ଼େ ଚାହିଁଲା । ମୁଁ ନୀଳିମା 
ମୁହଁକୁ ଚାହିଁଲି । ସେ ମୋତେ ଅନାଇ କହିଲା : ଆପଣଙ୍କୁ ବି ନିମନ୍ତ୍ରଣ ରହିଲା । 
ଅବଶ୍ୟ ମୋର ଏହି ଦୁଃସାହସ ପାଇଁ ପ୍ରଥମରୁ କ୍ଷମା ମାଗି ନେଉଛି । ଦିନକର 
ପରିଚୟ... 

: ନା ମିସ୍‌ ସାନ୍ୟାଲ, ସତ୍ୟବ୍ରତ କହିଲା । ସେଥପାଇଁ ଆପଣ ନିଜକୁ ସଙ୍କୁଚିତ 
ମନେକରିବେ ନାହିଁ । ଆପଣଙ୍କ ନିମନ୍ତ୍ରଣ ଆମେ ରକ୍ଷା କରିବୁ । ଟିକିଏ ରହି 
ନୀଳିମା ଆଡ଼େ ଚାହିଁ ସତ୍ଯବ୍ରତ କହିଲା : ଆପଣ କଂଣ ସିଧା ଡାକ୍ତରଖାନାରୁ 
ଇଆଡ଼େ ଆସିଲେ ? 

ନୀଳିମା ସମ୍ମତିସୂଚକ ଇଙ୍ଗିତ ଦେଇ କହିଲା : ସାଧାରଣତଃ ମୁଁ ରାତି ନଅଟା 
ପୂର୍ବରୁ ଘରକୁ ଫେରିପାରେ ନାହିଁ । ଆଜି ଦୈବାତ୍‌ ଡକୁର ଦାସ ଗୋଟାଏ ପାର୍ଟିରେ 
ଆଟେଣ୍ଡ କରିବାକୁ ଚାଲିଗଲେ । 

: ହୁ, ଆପଣଙ୍କ ଘରେ ଆଉ କିଏ ଅଛନ୍ତି ? 

: ମୋର ମା” ଓ ଆଉ ଗୋଟିଏ ସାନଭାଇ । ଘରଟା ଦରଘା ବଜାରରେ । 
ଖୋଜିଲେ ପାଇଯିବେ । ଟିକିଏ ରହି ନୀଳିମା ପୁଣି କହିଲା, ମୁଁ ଅସମୟରେ ଆସି 
ଆପଣଙ୍କୁ ବିରକ୍ତ କଲି ମି. ମହାପାତ୍ର । ସେଥୂପାଇଁ ଖୁବ୍‌ ଦୁଃଖୂତ । 

: ଆରେ ନା ନା । ସତ କହିବାକୁ ଗଲେ ଆମର ସମୟ ଅସମୟର କିଛି 
ବାଛ ବିଚାର ନ ଥାଏ । ଆପଣ ଚା” ପିଅନ୍ତି ତ ? 

: ହଁ, ଆପଭି ନାହିଁ । ତେବେ ମୁଁ ଭାବୁଥିଲି ଆପଣଙ୍କର ଆଉ ବେଶୀ ସମୟ 
ନଷ୍ଟ ନ କରି ଚାଲି ଯାଇଥାଆନ୍ତି । 

: ଏମିତି ହୁଏନା ମିସ୍‌ ସାନ୍ୟାଲ । ଆପଣ ଡକ୍ସର ଦାସଙ୍କ ପାଖରେ କେତେ 
ବଷ ହେବ ଅଛନ୍ତି ? 

ନୀଳିମା ଭ୍ୟାନିଟିଟା ଖୋଲିବା କ୍ଷଣି ଏକ ମଧୁର ସୁଗନ୍ଧରେ ମୁହୁର୍ଟା ଯେପରି 
ଭରିଉଠିଲା । ରୁମାଲ୍‌ଟିଏ ବାହାର କରି ମୁଣ୍ଡରେ ସ୍ବେଦବିନ୍ଦୁଗୁଡ଼ିକୁ ପୋନୁ ପୋଛୁ 
ନୀଳିମା କହିଲା : କହିବାକୁ ଗଲେ ମୋ ବାସ୍ତବ ଜୀବନର ଅୟମାରମ୍ଭ ଡକୁର 
ଦାସଙ୍କ ନିକଟରୁ । ତା” ପ୍ରାୟ ପାଞ୍ଚ ଛଅ ବର୍ଷ ହେବ । 

: ତା” ପୂର୍ବରୁ ? 

: ସେ ଗୋଟାଏ ଇତିହାସ ସାର୍‌ । ଆଉ ଦିନେ କହିବି । ଆଜି ଆପଣଙ୍କର 
ଏହି ମୂଲ୍ୟବାନ ସମୟଗୁଡ଼ିକ ନଷ୍ଟ କରିବାକୁ ଚାହେ ନାହିଁ । ପ୍ରସଙ୍ଗ ବଦଳାଇ 
ନୀଳିମା କହିଲା, ଡକୂର ଦାସ ଆପଣଙ୍କ ପେସେଣ୍ଟ କଥା କହୁଥ୍‌ଲେ | ଆପଣଙ୍କ 
ପେସେଣ୍ଟର ଇତିହାସ ଶୁଣି ସେ ଖୁବ୍‌ ବ୍ୟଥା ପାଇଛନ୍ତି । କାରଣ ତାଙ୍କର ଅବିକଳ 
ସେହିପରି ଗୋଟିଏ ପେସେଣ୍ଟ ଅଛି । 

: ମୁଁ ଜାଣେ । ସତ୍ୟବ୍ରତ ଗମ୍ଭୀର ହୋଇ କହିଲା । 

: ଆପଣ ଜାଣନ୍ତି ସାର୍‌ ? ସୁନନ୍ଦାକୁ ଆପଣ ଚିହନନ୍ତି ? ନୀଳିମା ମୁହଁରେ 
ଯେପରି ପ୍ରଶ୍ନବାଚୀର ତରଙ୍ଗ ଗୁଡ଼ାଏ ନୃତ୍ୟ କରିଗଲେ । ସେ କ”ଣ ଆପଣଙ୍କର 
ରିଲେଟିଭ୍‌ ହୁଏ ? 

: ହୁଏ... ସତ୍ୟବ୍ରତ କିଛି ସମୟ ନୀରବ ରହି କହିଲା, ଖୁବ୍‌ ଦୂର ସଂପର୍କ । 
ଏତେ ଯେ, ନୀଳିମା ତ ମନେପକାଇବା କଥା ପ୍ରଶ୍ନ ଉଠୁ ନାହିଁ; ମି. ମର୍ବରାଜ ବି 
ମନେପକାଇ ପାରିବେ ନାହିଁ । 

: ଓଃ... ନୀଳିମା ମନର ଆଗ୍ରହ ଯେପରି ଝରି ଝରି ପଡ଼ିଲା । 

: ଆପଣ ଯାଆନ୍ତି ସୁନନ୍ଦା ଘରକୁ ? ସତ୍ଯବ୍ରତ ପଚାରିଲା । 

: ବେଳେ ବେଳେ । ଯେତେବେଳେ ଡକୁର ଦାସଙ୍କର ପ୍ରୟୋଜନ ହୁଏ । 

: ସୁନନ୍ଦା ସହିତ ଆପଣଙ୍କର ବନ୍ଧୁତ୍ଧ ନାହିଁ ? 

: ଅଛି, ଅତି ସାମାନ୍ୟ । କିନ୍ତୁ ସୁନନ୍ଦା ଭାରି ଚମକ୍ରାର ଝିଅଟିଏ । ମୁଁ ଯଦି 
ଡକ୍ସର ଦାସଙ୍କ ପି. ଏ. ନ ହୋଇଥାଆନ୍ତି... ନୀଳିମା ଅଟକି ଗଲା । 

: ତା'ହେଲେ ସୁନନ୍ଦା ସହିତ ଆପଣଙ୍କର ଆନ୍ତରିକତା ବଢ଼ି ଉଠିଥାଆନ୍ତା, 
ସତ୍ୟବ୍ରତ ପଦ ପୂରଣ କଲା । 

: ହୁଏତ । ନୀଳିମା ସଂକ୍ଷେପ ଉତ୍ତରଟିଏ ଦେଲା । 

: କାହିଁକି ? ସୁନନ୍ଦା କଂଣ ଡକ୍ର ଦାସଙ୍କୁ ଦେଖୁପାରେ ନାହିଁ ? 

ଏଥର ନୀଳିମା ଜୋର୍‌ରେ ହସିଉଠିଲା । କହିଲା : ଡକୁର ଆଉ ରୋଗୀର 
ସମ୍ବନ୍ଧ କେଉଁଠି ମଧୁର ହେଇଛି ସାର୍‌ ! ତାଂଛଡ଼ା ସୁନନ୍ଦା ତ ଚିରରୋଗିଣୀ । 
ଭଗବାନ କାହିଁକି ଯେ ଜଣ ଜଣଙ୍କ ଉପରେ ଏପରି ନିଷ୍କର ହୁଅନ୍ତି... 

:ଆଛୁ। ଆପଣ କହିପାରିବେ ମିସ୍‌ ସାନ୍ଯାଲ ! ସୁନନ୍ଦାକୁ ଆଗରୁ କେଉଁ 
ଡାକ୍ତର ଚିକିତ୍ସା କରୁଥଲା, ନା ଡକୂର ଦାସ ମୂଳରୁ ତା” ତତ୍କାବଧାନରେ ଅଛନ୍ତି ? 

ନୀଳିମାର ଚାହାଣି ସ୍ତବ୍ଧ ହୋଇଗଲା । ସେ ଟିକିଏ ଚିନ୍ତା କରି କହିଲା : ମୋର 
ଚାକିରୀ ଡକୃର ଦାସଙ୍କ ପାଖରେ ମୋଟେ ପାଞ୍ଚ ଛଅ ବର୍ଷର । ମୁଁ ଜଏନ କରିବା 
ଦିନଠାରୁ ସୁନନ୍ଦାକୁ ଡକୁର ଦାସଙ୍କ ପେସେଣ୍ଟ ହିସାବରେ ଦେଖୁଆସୁଛି । ପୂର୍ବ ଇତିହାସ 
ମୋତେ କିଛି ଜଣାନାହିଁ ମି. ମହାପାତ୍ର । ତା'ପରେ ସେ ଟିକିଏ ସଜାଡ଼ି ହୋଇ ବସି 
ହାଲ୍‌କା ସ୍ଵରରେ କହିଲା, ଆପଣ ଯଦି ସେ ସନ୍ନ୍ଧରେ କିଛି ଜାଣିବାକୁ ଆଗ୍ରହୀ, 
ମୋତେ କହିଲେ, ମୁଁ ଡକୂର ଦାସଙ୍କଠାରୁ ବ୍ରଝିଆସି ଆପଣଙ୍କୁ କହିବି । 

: ନୋ ନୋ ମିସ୍‌ ସାନ୍ୟାଲ୍‌ । ସତ୍ଯବ୍ରତ ସଙ୍ଗେସଙ୍ଗେ କହିଉଠିଲା । ମୋର 
କିଛି ଜାଣିବାର ହେଲେ ମୁଁ ଡକୂର ଦାସଙ୍କ ଠାରୁ ଜାଣିପାରିବି । ମୁଁ ଖାଲି ମୋ 
ପେସେଣ୍ଢଟ କଥା ଚିନ୍ତା କରୁଛି । ସୁନନ୍ଦା ଜଣେ ବିତ୍ତଶାଳୀ ପିତାର ସନ୍ତାନ ହୋଇ 
ମଧ୍ଯ ଯେତେବେଳେ ବର୍ଷବର୍ଷ ଧରି ଜତୁଗୃହରେ ବନ୍ଦୀ ହୋଇରହିଛି... 

: ଜତୁଗୃହ ? ନୀଳିମା ଯେପରି ଚମକି ଉଠିଲା । 

ସତ୍ୟବ୍ରତ ଏଥର ସ୍ଵରଟାକୁ ହାଲ୍‌କା କରି, ମୁହଁରେ ସ୍ମିତହାସ୍ୟ ଟିକିଏ ଫୁଟାଇ 
କହିଲା : ଜତୁଗୃହ ନୂହେଁ ତ ଆଉ କଂ ଣ ? ଗୋଟାଏ ଇନ୍ଭାଲିଡ୍‌ ଚେଆରରେ ବର୍ଷ 
ବର୍ଷ ଧରି ଶୋଇରହି, ଖାଲି ଅଶରବର୍ଷଣ କରିବାଟା ଜତୁଗୃହର ବନ୍ଦୀଙ୍କ ପରି ମୃତ୍ୟୁର 
ପଦଧ୍ଵନି ଶୁଣିବା ଠାରୁ କେଉଁ ଗୁଣରେ ଶ୍ରେୟ ? ଆତ୍ମୀୟ ନାହିଁ, ପରିଜନ ନାହିଁ, 
ଖାଲି ଶୂନ୍ଯ, ଜୀବନଟା ସେଠାରେ କି ବେଦନାଦାୟକ ! ଆପଣ ଜାଣିନାହାନ୍ତି ମିସ୍‌ 
ସାନ୍ୟାଲୟ କେବେ ଆପଣ ସେପରି ଅବସ୍ଥାରେ ତ ପଡ଼ି ନାହାନ୍ତି, ତା'ଛଡ଼ା ଆପଣ 
ଅନୁଭବ ବି କରିନାହାନ୍ତି ସେ ଦୁଃଖ । ମୋ ପେସେଣ୍ଟଟିକୁ ଦେଖୁଛି, ତା'ର ମନସ୍ତତ୍ନ 
ପଢ଼ିଛି, ଇସ୍‌, କି ବେଦନାଦାୟକ ସେ ଜୀବନଯାତ୍ରା ! ଛାଡ଼ନ୍ୁ... 

ନୀଳିମା ଆଉଥରେ ଭ୍ୟାନିଟି ବ୍ୟାଗ୍ଟା ଖୋଲି କ'ଣ ଖୋଜୁଥଲା । ମୁଁ ତାଂ 
ରୁମାଲ୍‌ଟା ତନୁ ଗୋଟେଇ ହାତକୁ ବଢ଼ାଇ ଦେଇ କହିଲି, ନିଅନ୍ତୁ । 

ନୀଳିମା ରୁମାଲ୍‌ଟି ନେଇ ମୋ ଆଡ଼େ କଣେଇ ଚାହିଁ କହିଲା, ଧନ୍ୟବାଦ । 
ତା” ମୁହଁରେ ଥରେ ସେ ରୁମାଲ୍‌ଟା ବ୍ରଲେଇ ନେଲା । 

: ମୁଁ କିନୁ ସୁନନ୍ଦା ମୁହଁରେ ଏତେ ଦୂଃଖ ଦେଖୁ ନାହିଁ । ନୀଳିମା ମୁହଁ 
ପୋଛିସାରି କହିଲା । 

: ସେଇଟା ଦେଖ୍ବା ଜିନିଷ ନୁହେଁ ମିସ୍‌ ସାନ୍ୟାଲ, ଅନୁଭଦ କରିବା କଥା | 
ସେ ଯା”ହେଉ... 

ଚାକର ଆସି କହିଲା, ଚା” ଜଳଖୁଆ ଏଇଠି ଦେବି ଆଞଜ୍ଞା । 

ସତ୍ୟବ୍ରତ ମୋ” ଆଡ଼େ ଓ ସୁନନ୍ଦୀ ଆଡ଼େ ଚାହିଁ କହିଲା, ଏଠି ଅସୁବିଧା 
ହେବ, ଅଫିସ ଘରେ ଦିଏ । ସେ ଉଠି ଠିଆହେଲା । ମୁଁ ଉଠିଲି । ଆପଣ ବି 
ଆସନ୍ତୁ ମିସ୍‌ ସାନ୍ୟାଲ । ସତ୍ୟବ୍ରତ ଆଗେ ଆଗେ ଓ ଆମେ ଦୁହେଁ ପଛେ ପଛେ 
ଚାଲିଲୁ । 

ଅଫିସ ଘର ଲାଇଟ୍‌ ଜଳାଇ ସତ୍ଯବ୍ରତ ତା” ମୁଭିଂ ଚେଆରଟି ଉପରେ ବସି 
ପଡ଼ୁ ପଡ଼ୁ କହିଲା : ବସନ୍ଧୁ ମିସ୍‌ ସାନ୍ୟାଲ । ଆପଣଙ୍କର ଡେରି ହେଉ ନାହିଁ ତ ? 

ନୀଳିମା କିଛି ଉତ୍ତର ଦେବା ପୂର୍ବରୁ ତା? ଆଖୁ ପଡ଼ିଲା, ସତ୍ଯବ୍ରତର ଟେବୁଲ 
ଉପରେ ରଖା ହୋଇଥବା କଣ୍ଢେଇ ଦୁଇଟି ପ୍ରତି । ପୂଅ କଷ୍ଢେଇଟିର ପିଠି ଉପେର ଝିଅ 
କଣ୍ଢେଇଟି ବସିଛି । ସେ କୌତଳହଳରେ ଦୃଷ୍ଟି ଫେରାଇ ଚାହିଁଲା ସତ୍ଯବ୍ରତ ମୁହଁକୁ । 

: କଂ”ଣ ମନେହେଉଛି ଆପଣଙ୍କର ? ସତ୍ଯବ୍ରତ ହସି ହସି ପଚାରିଲା । 

: ଏଇଟା ରହସ୍ୟର ଅୟମାରମ୍ଭ ମିସ୍‌ ସାନ୍ୟାଲ'। ରହସ୍ୟ ସନ୍ଧାନୀର ଘରକୁ 
ଆସିଛନ୍ତି ଯେତେବେଳେ, ମନ ଭିତରେ ଦ୍ଵନ୍ଦ୍ର ନେଇ ନ ଫେରିଲେ, ଆମକୁ ମନେରହିବ 
ନାହିଁ ଯେ ଆପଣଙ୍କର । ମୁଁ କହିଲି । 

ସତ୍ୟବ୍ରତ ମୁଭିଂ ଚେଆରଟାରେ ଡାହାଣ ବାଁ ହୋଇ ଘୂରୁ ଘୂରୁ କହିଲା, ସେ 
ସବୁ ଗଭୀର ଅପରାଧ ତତ୍ସ ମିସ୍‌ ସାନ୍ଯାଲ । ଆପଣ ଶରୀର ତତ୍ ନେଇ ଅଛନ୍ତି 
ଭଲ ଅଛନ୍ତି । ଆପଣଙ୍କ ଶାସ୍ତ୍ରର ଏକ ନିର୍ଦ୍ଦିଷ୍ଟ ସୀମାରେଖା ଅଛି । ରୋଗ ମଣିଷ 
ପିଠିରେ ଚାବ୍ରକ ମାରିଲେ, ବି, ଆପଣମାନଙ୍କ ହାତରେ ଲଗାମ ଅଛି । କିନ୍ତୁ ଆମର 
ଚାବୁକ୍‌ ନାହିଁ କି ଲଗାମ ନାହିଁ । ସବୁ ଘଟିଯିବା ପରେ ଆମକୁ ଅନ୍ଧାରରେ ବାଡ଼ି 
ବୁଲେଇବାକୁ ହୁଏ । 

ମୁଁ ଲକ୍ଷ୍ୟ କଲି ନୀଳିମା ଖୁବ୍‌ ଆଗ୍ରହ ସହକାରେ ସତ୍ଯବ୍ରତର କଥାଗୁଡ଼ିକ 
ଶୁଣୁଥିଲା । କଥା ମଝିରେ ଚା” ଜଳଖୁଆ ଆସିଯିବାରୁ ସତ୍ଯବ୍ରତ ଚେଆରରୁ 
ଉଠିପଡ଼ି ଟ୍ରେ'ରୁ ଗୋଟିଏ ପ୍ଲେଟ ଉଠେଇ ନେଇ ନୀଳିମା ସାମ୍‌ନାରେ 
ରଖୁଲା । 

ନୀଳିମା ବ୍ଯସ୍ତ ହୋଇ ଉଠିପଡ଼ି ଚାକର ହାତରୁ ଟ୍ରେ'ଟି କାଢ଼ି ନେଇ କହିଲା 
: ଏ ଦାୟିତ୍ଵ ନାରୀର । ଆପଣ ମୋତେ ଅପମାନିତ କରୁଛନ୍ତି । 

: କିନ୍ଧୁ ଆପଣ ଯେ ଆମର ଅତିଥୁ । ଦୁର୍ଭାଗ୍ୟର କଥା, ଆପଣଙ୍କର ସେବା 
କରିବା ପାଇଁ କେହି ମହିୟସୀ ସେବିକା ଆମ ଏଠି ନାହାନ୍ତି । ତେଣୁ ବୁଝିପାରୁଥୁବେ 
ମିସ୍‌ ସାନ୍ଯାଲ, ପରିସ୍ଥିତିଟା କିପରି ଜଟିଳ । 

ନୀଳିମା ହସିଉଠିଲା ଏବଂ ତା' ସଂଗେସଂଗେ ଆମେ ଦୁହେଁ ମଧ୍ୟ ନ ହସି 
ରହିପାରିଲୁ ନାହିଁ । ତା'ପରେ ନୀଳିମା ଚା” ଢାଳିଲା । 

ନୀଳିମାର ହାତ ତିଆରି ଚା”ରେ ପ୍ରକୃତରେ ଏକ ସ୍ପାତନ୍ତ୍ୟ ଥଲା । ସତ୍ୟବ୍ରତ ଢୋକେ 
ପିଇ କହିଲା : ଆମକୁ କୃତାର୍ଥ କଲେ ମିସ୍‌ ସାନ୍ଯାଲ । ମୁଁ ନିୟମ କରି କହିପାରେ 
ଇତିପୂର୍ବରୁ ଏପରି ଚା” କପେ ଖାଇବାର ସୌଭାଗ୍ୟ ମୋର ଘଟି ନ ଥିଲା । 

ନୀଳିମାର ଗାଲ ଦୁଇଟିରେ ହସର ଭଉଁରୀ ଖେଳିଗଲା । ତାର ସଲଜ 
ଚାହାଣ: ଭିତରେ ଏକ ଅପୂର୍ବ ମାଧୁର୍ଯ୍ୟ ଲୁଚି ରହିଥୁଲା । ମୁଁ କଣେଇ କଣେଇ 
ସେଇଆଡ଼େ ଚାହୁଁଥଲି । 

ଇମିତି ଉଚ୍କାସ ଭିତରେ ଚା” ପର୍ବ ଶେଷ ହୋଇଗଲା । 

କିଛି ସମୟ ପରେ ସତ୍ୟବ୍ରତ ତା' ଛାତିରେ ଏକ ବେଦନା ଅନୁଭବ କଲାପରି, 
ହାତ ବୁଲାଇ କହିଲା : ମଝିରେ ମଝିରେ ଛାତିରେ କାହିଁକି କଷ୍ଠ ହେଉଛି । ବେଳେ 
ବେଳେ ତ ମନେହେଉଛି ନିଃଶ୍ବାସ ଅଟକି ଯିବ । 

ନୀଳିମା କହିଲା : ଆପଣ ଏକ୍ସରେ କରି ନିଅନ୍ତୁ । ଅନ୍ତତଃ ନିଶ୍ଚିନ୍ତ 
ହୋଇପାରିବେ । 

: ମୁଁ ସେଇକଥା ଭାବୁଛି ଅନେକ ଦିନ ଧରି, କିନୁ ସୁଯୋଗ ଆଉ ହେଉ 
ନାହିଁ । ଆଚ୍ଛା ଡକୂର ଦାସଙ୍କ ଚେମ୍ବରରେ ଏକ୍ସରେ ହୁଏ ୨? 

: ନାଁ, ଆପଣ କାଲି ଆସନ୍ତୁ ମୁଁ ଏକ୍ସରେ କ୍ଲିନିକ୍କୁ ଫୋନ୍‌ କରି କହିଦେବି । 
ସେମାନେ ଯନ୍‌ ସହକାରେ ଏକ୍ସରେ କରି ଅନ୍ଧ ସମୟ ମଧ୍ଯରେ ରିପୋର୍ଟ ମଧ୍ଯ 
ଦେଇ ଦେବେ । 

: ଆପଣଙ୍କର ସବୁ ଏକ୍ସରେ କ'ଣ ସେଉଠୁ ହୁଏ ? 

: ପ୍ରାୟ । 

: ସୁନନ୍ଦାର ବି ସେଇଠି ହେଉଛି ? 

ସୁନନ୍ଦା ନା ଶୁଣି ନୀଳିମା ପୁଣି ଥରେ ସଚେତନ ହୋଇଉଠିଲା ପରି କହିଲା 
: ମୋର ଧାରଣା ସେଉଠୁ ହେଉଥ୍‌ବ । କାରଣ ସେଇ ଏକ୍‌ସରେ ଢ଼୍ଲିନିକ୍‌ ପରି 
ସୁପରିଚାଳିତ ସଂସ୍ଥା ଆମ ଏ କଟକରେ ନାହିଁ କହିଲେ ଚଳେ । ସେମାନେ ଯନୁ 

ନେଇ ଅତ୍ଯନ୍ତ ଆଗ୍ରହ ସହକାରେ ପ୍ରତିଟି କେସ୍‌ର ତତ୍ତ ନିଅନ୍ତି । ସେଇଥୁପାଇଁ 
ସହରର ସବୁ ବଡ଼ ବଡ଼ ଡାକ୍ତରମାନେ ସେଠାକୁ ନିଜ ନିଜର ରୋଗୀ ପଠାଇ 
ଦେଇଥାଆନ୍ତି । ତା'ଛଡ଼ା ଚାର୍ଯ ବି ଖୁବ୍‌ ମଡ଼ରେଟ୍‌ । 

: ଏକ୍ସରେ କ୍ଳଲିନିକ୍‌ର ଅଧ୍ଯକ୍ଷ କିଏ ୨? 

: ଡକୁର ସେନାପତି । ବ୍ଧ ଭଦ୍ରଲୋକ | ଆଚ୍ଛା ମି. ମହାପାତ୍ର ଅନେକ ରାତି 
ହେଲାଣି, ମୁଁ ଏଥର ଉଠେ । ମା” ତେଣେ ପ୍ରତୀକ୍ଷା କରୁଥିବେ । 

ସତ୍ୟବତ ସଙ୍ଗେ ସଙ୍ଗେ ଉଠି ଠିଆ ହେଲା । 

ନୀଳିମା ଟେବୁଲ ଉପରର ସେଇ କଣ୍ଢେଇ ଦୁଇଟି ଉପରେ ଆଉ ଥରେ ଆଖ 
ବୁଲେଇ ନେଇ ପଚାରିଲା : ଏ ସମ୍ବନ୍ଧରେ ମୋତେ କିଛି କହିଲେ ନାହିଁ ମି. 
ମହାପାତ୍ର ! 

: ସେ କୋଡ଼ିଏ ବର୍ଷ ତଳର ଏକ ହତ୍ଯାକାଣ୍ଡ । 

: ହତ୍ୟାକାଣ୍ଡ ? ନୀଳିମା ଯେପରି ଶିହରି ଉଠିଲା । 

: ହଁ, ଭଦ୍ରଲୋକଙ୍କ ନାଁ ହେଉଛି ବିଶ୍ବମୋହନ ସାମନ୍ତରାୟ ଆଉ ତାଙ୍କ 
ଉପରେ ଉଠି ବସିଥିବା ମହିଳା ଜଣଙ୍କ ନାମ ଏପର୍ଯ୍ୟନ୍ତ ଜଣାଯାଇ ନାହିଁ । 

: ଆପଣ କଂଣ... 

: ହଁ, ଏ କେସ୍‌ଟା ମୁଁ ଟେକ୍‌ଅପ କରିଛି । 

: ସେଇ କୋଡ଼ିଏ ବର୍ଷ ତଳର ଘଟଣାକୁ... 

: ହଁ ମିସ୍‌ ସାନ୍ୟାଲ । ଆଶା କରୁଛି ସକ୍‌ସେସ୍‌ ହେବି । 

: ବିଶ୍ମୋହନ ସାମନ୍ତରାୟଙ୍କର ଆଉ ଅଛି କିଏ ? ନୀଳିମା ପଚାରିଲା ! 

: ଆପୀତତଃ କେହି ନାହାନ୍ତି । ବିଶ୍ଵମୋହନ ସାମନ୍ତରାୟ ଆଉ ଏଇ ଭଦ୍ରମହିଳା 
ଉଭୟ ମୃତ । ତେବେ ବିଶ୍ଵମୋହନ ବାବୁଙ୍କ ମୃତ୍ୟୁ ସମୟକୁ ତାଙ୍କର ଦୂଇ ତିନିବର୍ଷର 
ଗୋଟିଏ ଝିଅ ଥଲା ବୋଲି ଜଣାଯାଇଛି । 

: ଭେରି ଇଣ୍ଟରେଷ୍ଠିଂ ସବ୍‌ଜେକୁ ତ ? ନୀଳିମା ପୁଣି ଚେଆର ଉପରେ ବସୁ 
ବସୁ କହିଲା, ତା'ପରେ ? 

: ସତ୍ୟବ୍ରତ ସେହିପରି ଠିଆହୋଇ କହିଲା : ତା'ପରେ ଆଉ କିଛି ନାହିଁ । 

: ବିଶ୍ଵମୋହନ ବାବୁଙ୍କ ଝିଅ ? 

: ନିରୁଦ୍ଦିଷ୍ଟ ଅଥବା ମୃତ । 

: ତା'ହେଲେ... 

: ଆପଣ ଉଠନୁ ମିସ୍‌ ସାନ୍ୟାଲ । ଆପଣଙ୍କ ମା” ଅପେକ୍ଷା କରିଥିବେ । ମୁଁ 
ବି ଟିକିଏ ବାହାରକୁ ଯିବି । 

ନୀଳିମା ପୂଣି ଚେଆରରୁ ଉଠି କହିଲା : କ୍ଷମା କରିବେ ମି. ମହାପାତ୍ର । 
ଆପଣଙ୍କର ଅନେକ ସମୟ ନଷ୍ଟ କଲି । କିନ୍ଧୁ ରବିବାର କଥା ଯେପରି ନ ଭୁଲନ୍ତି । 

: ତା” ହେବନି ମିସ୍‌ ସାନ୍ଯାଲ । ଖାଇବା ପିଇବା ଦିଗରେ ମୁଁ ଖୁବ୍‌ 
ପଙ୍ଗ୍ଚୁଆଲ । ତେବେ ଆପଣ ଦୟାକରି ଆଉ ଥରେ ମନେପକାଇ ଦେବେ ! 

: ସିଓର । ଆପଣ କାଲି ଆସୁଛନ୍ତି ତ ? 

: କୋଉଠିକି ? 

: ଏକ୍ସରେ କରାଇବେ ନାହିଁ ? 

: ଓଃ ହଁ, ମୁଁ ପ୍ରଥମେ ଜଣେ ଡାକ୍ତରଙ୍କୁ ଦେଖାଏ, ତାଂପରେ... 

ନୀଳିମା ବାହାରୁଥିଲା । ମୁଁ ଚେଆର ଉପରେ ବସି ରହିଥଲି । ସତ୍ୟବ୍ରତ 
ଇଙ୍ଗିତରେ ମୋତେ Ei କହିଲା | 

ଆମେ ସମସ୍ତେ ତଳକୁ ଓହ୍ଲେଇ ଗଲ୍ଧ । ସେହି ଫାଙ୍କରେ ସତ୍ୟବ୍ରତ ମୋତେ 
କହିଲା, ନୀଳିମାର ଗତିବିଧୂ ଅନୁସରଣ କରିବା ପାଇଁ । 

ନୀଳିମା ଆମଠାରୁ ବିଦାୟ ନେଇ ଚାଲିଗଲା । ରବିବାର ତା” ଜନ୍ମ ଉତ୍ସବରେ 
ଯୋଗଦେବା ପାଇଁ ବାରମ୍ବାର ଅନୁରୋଧ କରିଗଲା ! ନୀଳିମା ଗୋଟାଏ ରିକ୍ସାରେ 
ଉଠିଯିବା କ୍ଷଣି ମୁଁ ତା? ପଛେପଛେ ଆଉ ଗୋଟାଏ ରିକ୍‌ସାରେ ଉଠି ତାକୁ 
ଅନୁସରଣ କଲି । 

ମୋତେ ବେଶି ଦୂର ଯିବାକୁ ହେଲାନାହିଁ । ଆଗ ମୋଡ଼ଝାରେ ରିକ୍ସା 
ଅଟକେଇ ନୀଳିମା ଓହ୍ଲେଇ ପଡ଼ିଲା । ବାଁ ପାଖରେ ଥବା ଏଙ୍ ବିରାଟକାୟ 
ଚକୋଲେଟ ରଙ୍ଗର ମଟର ଗାଡ଼ି ତା' ପାଇଁ ଅପେକ୍ଷା କରିଥଲା । ନୀଳିମା ରିକ୍ସାରୁ 
ଓତହ୍ଲେଇବା କ୍ଷଣି ଡ୍ରାଇଭର ସଂଗେସଂଗେ ଦରଜା ଖୋଲିଦେଲା ! ନୀଳିମା ଏଣେତେଣେ 
ଚାହିଁ ଗାଡ଼ି ଭିତରକୁ ପଶିଗଲା । ଗାଡ଼ି ଦୁତ ବେଗରେ ଛୁଟି ଚାଲିଗଲା । 

ରିକ୍ସାରେ ଚଢ଼ି ମଟରକାର ପଛରେ ଧାଇଁବାର ବୃଥା ପ୍ରୟାସ ନ 
କରି ମୁଁ ଫେରିଆସିଲି । ସତ୍ୟବ୍ରତ ଅଫିସ ଘରେ ଗଭୀର ଚିନ୍ତାମଗ୍ଧ ହୋଇପଡ଼ିଥୁଲା । 
ମୋତେ ପ୍ରବେଶ କରିବାର ଦେଖୁ ପ୍ରଶ୍ନ କଲା : କିଏ ଅପେକ୍ଷା କରିଥଲେ ? ଡକ୍ସର 
ଦାସ, ନା ମିଷ୍ଟର ମଦ୍ଦରାଜ ? 

: ଗୋଟାଏ ଚକୋଲେଟ୍‌ ରଙ୍ଗର ପ୍ରାଇଭେଟ କାର । ମୁଁ କହିଲି । 

: କାର୍‌ରେ ଆଉ କିଏ ଥଲା ? 

: ଡାଇଭର । 

: ହୁଁ, ତା'ହେଲେ ମୋ ଅନୁମାନ ସତ୍ୟ । ମୁଁ ବୁଝିପାରିଥଲି । ନୀଳିମାର 
ପ୍ରବେଶ ମୁହୂର୍ରୁ ହିଁ ମୁଁ ଜାଶିପାରିଥୁଲି ତାକୁ ମୋ ପାଖକୁ ପଠ! ହୋଇଚି । 

: କିପରି ? ପଚାରିଲି । 
୨୮୪ ଏ ଜତୁଗୁହ 


Digitized by srujanika@gmail.com 


| 


: ନୀଳିମା ତ ପ୍ରଥମରୁ ଧରାପଡ଼ି ଯାଇଥଲା ! କାରଣ ସେ ଯେଉଁ ପୋଷାକ 
ପିନି ଆମ ଘରକୁ ଆସିଥଲା, ସେଇଥିରୁ ତୁ ବୁଝିପାରି ନ ଥିଲୁ ? 

: ସେଥିରୁ ମୁଁ କ'ଣ ବୁଝିବି । 

: ଆରେ ବୋକା, ସତ୍ଯବ୍ରତ ବିରକ୍ତ ହୋଇ କହିଲା, ସାଢ଼େ ଛ”ଂଟା ବେଳେ 
ତ ତୁ ନୀଳିମାକୁ ଦେଖୁଥଲୁ । ସେତେବେଳେ ସେ କଂଣ ପିନ୍ଧିଥିଲା ତୋ”ର 
ମନେଅଛି ? 

: ହଁ | 

: ସେ ପୋଷାକ ଆଉ ଏ ପୋଷାକ କ'ଣ ସମାନ ? 

: ସେ ବଦଳେଇ ଆସିଥୁ୍‌ବ । 

: କିଜୁ ସେ ଯେ କହିଲା ସିଧା ଡାକ୍ତରଖାନାରୁ ଫେରୁଛି ! ସେତିକିବେଳୁ ମୁଁ 
ବଝିପାରିଥ୍ଲି, ଗୋଟାଏ କିଛି ଉଦ୍ଦେଶ୍ଯରେ ଆମ ପାଖକୁ ସେ 
ଆସିଛି । ହୁଏତ ଡକ୍କର ଦାସ ବା ମିଷ୍ଟର ମର୍ଦ୍ଦରାଜ ଅଥବା ଦୁଇଜଣଙ୍କ ପରାମର୍ଶ 
ଅନୁସାରେ ନୀଳିମା ଆମ ଏଠାକୁ ଆସିଥୁଲା । 

: କାହିଁକି ? 

: ଆମ ସମ୍ଚନ୍ଧରେ ତଥ୍ୟ ସଂଗ୍ରହ କରିବା ପାଇଁ । ଆଜି ଡକ୍ସର ଦାସଙ୍କ 
ଚେମ୍ବରକୁ ଯିବା ମୂଳରେ ଆମର ପ୍ରକୃତ ଉଦ୍ଦେଶ୍ୟ କ'ଣ ଥୁଲା, ବୋଧହୁଏ ଡକୁୂର 
ଦାସ ମୋ ସହିତ ଆଳାପ କରି ସନ୍ଧୁଷ୍ଟ ହୋଇପାରି ନ ଥୁଲେ । ସୁନନ୍ଦା କଥା ମୋ” 
ମୁହଁରୁ ଶୁଣିବାକୁ ସେ ହୁଏତ ଆଶା କରି ନ ଥୁଲେ । 

: ତୁ କ”ଣ ଭାବୁଚୁ ସୁନନ୍ଦାକୁ କେନ୍ଦ୍ର କରି... 

: ଆରେ ହଁ ହଁ, ସୁନନ୍ଦା ହେଉଛି କେନ୍ଦ୍ରବିନ୍ଦୁ। ଆଉ ମୋର ଅନୁମାନ ମର୍ଦ୍ଦରାଜ 
ଭିଲାରେ ଗୋଟାଏ କିଛି ଅପରାଧ ଚକ୍ର କାର୍ଯ୍ୟ କରୁଛି । 

: ତା” ହେଲେ ତୁ ସୁକାନ୍ତ ପଟ୍ଟନାୟକକୁ ସମର୍ଥନ କରୁଛୁ ? 

ଆରେ ବୁଝୁନ୍ଧୁ ଲୋକ ଯେତେ ମୂର୍ଖ ହେଲେ ମଧ୍ଯ, କୌଣସି ଗୋଟାଏ ଘଟଣା ପ୍ରତି 
ଯଦି ଆଗ୍ରହ ସହକାରେ ଚବିଶ ଘଣ୍ଟା ଦୃଷ୍ଟି ରଖଵବ, ତା'ହେଲେ କିଛି ନା କିଛି ସେ ଘଟଣାର 
ସତ୍ୟାସତ୍ୟ ଆବିଷ୍କାର କରିପାରିବ । ସୁକାନ୍ତ ତ ଚାଲାଖ ଚତୁର ପିଲାଟାଏ । । ପୁଣି ମର୍ଦଦରାଜ 
ଭିଲା ସାମ୍‌ନାରେ ରହେ ।! ସତ୍ଯ ଘଟଣାରୁ କିଛି ଯେ ସେ ସଂଗ୍ରହ କରି ନ ଥିବ, ଏ 
କଥା ଅସ୍ଵୀକାର କରିହେବ କିପରି ? ସତ୍ଯବ୍ରତ କହିଲା । 

ମୁଁ ଟିକିଏ ଚିନ୍ତିତ ହୋଇପଡ଼ିଲି । ରହି ରହି କହିଲି : ସୁକାନ୍ତ ପଟ୍ଟନାୟକ ଏକ 
ଅବାନ୍ତର କଥା କହୁ ନାହିଁ ନା ? ସୁନନ୍ଦାର ବାପା ଦଳଗଞ୍ଜନ ମର୍ଦ୍ଦରାଜଙ୍କୁ “ସେ 
ସନ୍ଦେହ କରୁଛି । ନିଜର ସନ୍ତାନ ପ୍ରତି କୌଣସି ପିତା ଅବିଚାର କରିଥୁବା କଥା, 
ବିଶେଷ କରି ସୁନନ୍ଦା ତାଙ୍କର ଏକମାତ୍ର ସନ୍ତାନ । 

ସତ୍ୟବ୍ରତ 5 ସ୍ଵରରେ ଟିକିଏ ବିରକ୍ତି ଭାବ ଫୁଟାଇ କହିଲା : ତୁ ଖାଲି ସବୁ 
କଥାଗୁଡ଼ିକୁ ସହଜ ଓ ସ୍ଵାଭାବିକ ଭାବରେ ଚିନ୍ତା କରୁଛୁ । ଏ ପଥ ତାହା 
ନୂହେଁ । ବୁଝିଲୁ ? 

କିଛି ସମୟ ମୁଁ ନୀରବରେ ବସିରହିଲି । ତା'ପରେ ଧୀରେ କହିଲି : ତୁ କ'ଣ 
କହୁଚୁ ମୁଁ ଚିନ୍ତା କରିବି ସୁନନ୍ଦା ଦଳଗଞ୍ଜନ ମର୍ଦ୍ଦରାଜଙ୍କ ଝିଅ ନୁହେଁ ? 

ସତ୍ୟବ୍ରତ ମୁହଁରେ ଉତ୍ସାହର ଲହରୀ ଖେଳିଗଲା । ସେ କହିଲା : ନୁହେଁ ନୁହଁ, 
ହୁଏତ ହୋଇ ନ ପାରେ । ଯଦି ନ ହୋଇଥାଏ, ତେବେ ସୁନନ୍ଦା କିଏ ହୋଇପାରେ ? 
ଏସବୁ ଚିନ୍ତା ସମ୍ଦନ୍ଧରେ ମୂଳରୁ ଗୋଟାଏ ସ୍ଥିର ସିଦ୍ଧାନ୍ତ ନେଇ ବସିପଡ଼ିଝାକ୍‌ ମୁଁ 
କହୁନାହିଁ । ତେବେ ଏପରି ଚିନ୍ତା କଲେ ଲାଭ କ'ଣ ହୁଏ ଜାଣୁ ? ଘଟଣାଟା ଆଖୁ 
ଆଗରେ ରହସ୍ୟମୟ ହୋଇଉଠେ, ଅନୁସନ୍ଧିସାର ଆଗ୍ରହ ବଢ଼େ |! ପାଞ୍ଚଟା ପଥ 
ଦେଖାଯାଏ । ପାଞ୍ଚ ଭାବରେ ଅନୁସନ୍ଧାନ କରିହୁଏ । ତା'ପରେ ସମାଧାନର ପଥ 
ଆପଣା ଛାଏଁ ଖୋଲିଯାଏ । 

: ତୁ ନୀଳିମାକୁ ଏକ୍ସରେ କରିବା କଥା କାହିଁକି କହୁଥିଲୁ ? ମୁଁ ପଚାରିଲି । 

: ସେ ଆଉ ଏକ ଅଧାୟ । ଖାଲି ମୁଁ ଜାଣିବାକୁ ଚାହୁଥଲି, ଡକୁର ଦାସଙ୍କର 
ଚେମ୍ବରରେ ଏକ୍‌ସରେର ବ୍ୟବସ୍ଥା ଅଛି କି ନାହିଁ । ଯଦି ଥାଆନ୍ତା ମୋ' ପଖରେ 
ସମସ୍ୟାଟା ଆହୁରି ସହଜ ହୋଇଯାଇ ଥାଆନ୍ତା, ନାହିଁ ଯେତେବେଳେ ଜାଣିଲି, 
ମୋତେ ନିଶ୍ଚୟ ଟିକେ ଚିନ୍ତା କରିବାକୁ ପଡ଼ିଲା । ଯା'ହେଉ, ସେ ସବୁ କଥା ପରେ 
ଆଲୋଚନା କଲେ ଚଳିବ, ବର୍ରଭମାନର କଥା ହେଉଛି, ମୋ” ମନରେ ଯେଉଁ 
ସନ୍ଦେହ ଉଙ୍କି ମାରିଚି, ତା'ର ସତ୍ୟତା ଅଛି କି ନାହିଁ ଯଚେଇ କରି ଦେଖୁବାକୁ 
ହେବ । 

: କୋଉ ସନ୍ଦେହ କଥା କହୁଚୁ ? ମୁଁ ପଚାରିଲି । 

: ଏଇ ଡକୃର ଦାସ ଆଉ ମିଷ୍ଟର ମର୍ଦଦରାଜ । ଏମାନଙ୍କ ଭିତରୁ କେହି ଜଣେ 
ବା ଦୁହିଁଙ୍କ ମିଳିତ ସମ୍ମତିରେ ନୀଳିମା ଆମ ଘରକୁ ଆସିଥୂଲା କି ? କେବଳ ଏତିକି 
ଜାଣିପାରିଲେ, ବାକି ସମସ୍ଯାଗୁଡ଼ିକ ଧୀରେଧୀରେ ସହଜ ହୋଇଯିବ । 

: ତୁ କୀଣ କହୁଚୁ ? ଏଇକ୍ଷିଣା କ'ଣ ବାହାରିବାକୁ ହେବ ? 

: ହେବ ତ ନିଶ୍ାୟ । ସତ୍ୟବ୍ରତ ମୁହଁରେ ଚିନ୍ତାର ରେଖା ଫୁଟି ଉଠିଥିଲା । 
କିନ୍ତୁ କୁଆଡ଼କୁ ? ତୁ ନୀଳିମା ପିଛା ଛାଡ଼ିଦେଇ ଭୁଲ୍‌ କଲୁ । 

ମୁଁ ନ ହସି ରହିପାରିଲି ନାହିଁ । କହିଲି : ଗୋଟାଏ ମଟରଗାଡ଼ି ପଛରେ 
ରିକ୍ସାଟାଏ ନେଇ ନୀଳିମା ପଛରେ ଛୁଟି ଥାଆନ୍ତି ? 

: ଆରେ ନା ନା, ମଟର ପଛରେ ନ ଛୁଟିଲେ ବି ନୀଳିମା କୋଉଠି କୋଉଠିକି 
ଯିବାର ସମ୍ଭାବନା ଥଲା, ସେଗୁଡ଼ା ତୋତେ ଅଜଣା ନ ଥୁଲା । ହଉ ଛାଡ଼େ ସେ 

କଥା । ଏଇକ୍ଷିଣା ଆମକୁ... ସତ୍ୟବ୍ରତ ପୁଣି ଚିନ୍ତା ସାଗରରେ ହଜିଗଲା । ମୁଁ ତା” 
ଉପରୁ ମୁହଁ ଫେରାଇ କଣ୍ଢେଇ ଦୁଇଟି ଉପରେ ନଜର ବୁଲାଉଥୁଲି । 

: ଆଛୁ ସତ୍ଯ ! ମୋ ଡାକରେ ସେ କେବଳ ଛୋଟ ହୁ'ଟିଏ ମାରିଲା । 

: ତୁ କ'ଣ ଏଇ ଝ୍ଧର୍ଢଇ ରହସ୍ଯ ନୀଳିମା ଆଗରେ କହି ଠିକ୍‌ କରିଛୁ ? 
ବିଶ୍ନମୋହନଙ୍କ ପରିଚୟ ନୀଳିମା ପାଇଁ କୌଣସି ସୁଗମ ପଥ ଖୋଲି ଦେବ ନାହିଁ 
ତ? 

: ସେଇଥୂପାଇଁ ତ ମୁଁ ଇଚ୍ଛା କରି ଉଠି ଆସିଥୁଲି ଅଫିସ୍‌ ରୁମ୍‌କୁ । ଯଦି 
ନୀଳିମାର ମନରେ ଏଇ କଣ୍ଢେଇ ସମ୍ବନ୍ଧରେ କୌଣସି ଅନୁସନ୍ଧିସା ଜନ୍ମେ, ତା'ହେଲେ 
ପ୍ରଥମେ ମୁଁ ତାକୁ ବିଶ୍ନମୋହନଙ୍କ ନାମ ଶୁଣାଇ ଦେବି । ସେଇ ନାଁଟି ତାକୁ ଯଦି 
ସୁଗମ ପଥ ଦେଖାଏ, ଆମ ପାଇଁ ତାହା ହେବ ସୁବର୍ଣ୍ଣ ସୁଯୋଗ । 

ସତ୍ୟବ୍ରତର କଥାଗୁଡ଼ାକ ମୋତେ ଗୋଲକଧନ୍ଦା ପରି ମନେ ହେଉଥଲା । ମୁଁ 
କଂ ଣ ପଚାରିବାକୁ ଉଦ୍ଯତ ହେଉଥ୍‌ବା ବେଳେ ସେ ଉଠି ଠିଆ ହୋଇପଡ଼ିଲା ଏବଂ 
କହିଲା : ଚାଲେ, ଆଉ ସମୟ ନଷ୍ଟ କଲେ ଚଳିବ ନାହିଁ । 

: କୁଆଡ଼େ ? 

: ଚାଲେ ମୋ” ସହିତ । 

: କ”ଣ ଏଇ ପାଇଜାମା ପଞ୍ଜାବି ପିଛି ? 

: କେହି ଆପରି କରିବେ ନାହିଁ । 

ଆମେ ଦୁହେଁ ତଳକୁ ଓହ୍ଲେଇ ଗୋଟାଏ ରିକ୍‌ସାର ପ୍ରତୀକ୍ଷା କରୁଥଲୁ । 
ସତ୍ୟବ୍ରତ ହାତଘଡ଼ିକୁ ଚାହିଁଲା । କହିଲା : ତୁ ଯା” ମର୍ଦ୍ଦରାଜ ଭିଲାକୁ । ମେସ୍‌ ଛାତ 
ଉପରକୁ ଉଠି ଦେଖୁବ୍ୁୃ ସେଠାକୁ ଡକୁର ଦାସ ଆଉ ନୀଳିମା ଯାଇଛନ୍ତି କି ନାହିଁ। 
ଯଦି ଯାଇଥାଆନ୍ତି ଅପେକ୍ଷା କରିବୁ ସେମାନେ କେତେବେଳେ କିଏ କୁଆଡ଼େ 
ଫେରୁଛନ୍ତି ତା' ମଧ୍ଯ ଲକ୍ଷ୍ଯ କରିବୁ, ମୁଁ ଭାବୁଛି ବେଶୀ ଡେରିଯାଏ କେହି ସେଠାରେ 
ରହିବେ ନାହିଁ । 

ଗୋଟାଏ ରିକ୍ସା ଅଟକେଇ ସତ୍ୟବ୍ରତ ଉଠିଗଲା । ମୁଁ ଆଉ ଗୋଟାଏ 
ରିକ୍ସାର ପ୍ରତୀକ୍ଷା କରୁଥଲି । 

ପ୍ରାୟ ମିନିଟକ ପରେ ମୁଁ ବି ଚାଲିଗଲି । ମୁଣ୍ଡ ଭିତରଟା କିପରି ଭାରି ଭାରି 
ଲାଗୁଥୂଲା । କେତେଗୁଡ଼ାଏ ଅସ୍ପଷ୍ଟ ଧାରଣା ମୁଣ୍ଡ ଭିତରେ ପ୍ରତି ମୁହୁର୍ଭରେ ରୂପ 
ପରିବର୍ଭନ କରୁଥଲା । 

ମୁଁ ମର୍ଦରାଜ ଭିଲା ସାମ୍ନାରେ ରିକ୍ସା ଅଟକେଇବାକୁ କହି ଦେଖୁଲି, ରାସ୍ତା 
ଫାଙ୍କା । କାହାରି ଗାଡ଼ି ଥୁଆ ହୋଇନାହିଁ । ଉପର ଅନ୍ଧକାର । ତେଣୁ ଡକ୍ସର ଦାସ 
ବା ନୀଳିମା ଏପରିକି ଦଳଗଞ୍ଜନ ମର୍ଦ୍ଦରାଜ ବି ହୁଏତ ଘରେ ନାହାନ୍ତି । ତଥାପି 

ରିକ୍ସାରୁ ଓବ୍ଲେଇଲି । ସତ୍ଯ ହେଉ ବା ମିଥ୍ୟା ହେଉ, ସୁକାନ୍ତ ପଟ୍ଟନାୟକଠାରୁ ତ 
କିଛି ଖବର ମିଳିବ । 

ମେସ୍‌ରେ ପଶି ଦେଖୁଲି, ସୁକାନ୍ତ ରୁମ୍‌ରେ ତାଲା ପଡ଼ିଛି । ସିଧା ଛାତ 
ଉପରକୁ ଉଠିଗଲି । ଦୁଇ ଚାରିଜଣ ବୋଡଁର ଗାମୁଛା ପାରି ତଳେ 
ଗଡ଼ୁଛନ୍ତି । ମର୍ଦ୍ଦରାଜ ଭିଲାର ସମସ୍ତ ଝରକା ବନ୍ଦ । ସୁକାନ୍ତ ତା'ହେଲେ ଗଲା 
କୂଆଡ଼େ ? 

ବହୁ ସମୟ ପ୍ରତୀକ୍ଷା କଲି । ନା ମର୍ଦଦରାଜ ଭିଲାର ଝରକା ଖୋଲିଲା, ନା 
ଆସିଲା ସୁକାନ୍ତ । ରାତି ସାଢ଼େ ନଅଟା ବାଜୁଥିଲା ! ବ୍ୟର୍ଥ ହୋଇ ଧୀରେଧୀରେ 
ମୁଁ ତଳକୁ ଓହ୍ଟେଇ ଆସିଲି । ରାସ୍ତାଟା ଆହୁରି ଫାଙ୍କାଫାଙ୍କା 
ଲାଗୁଥଲା । ତଳେ ଠିଆହୋଇ ବି ଶୂନ୍ୟ ଆକାଶକୁ ଚାହିଁଲା ପରି ବହୁତ ବେଳଯାଏ 
ମର୍ଦଦରାଜ ଭିଲାକୁ ଚାହିଁଲି । ମନେହେଲା ଗଭୀର ନିସ୍ତବ୍ଧତା ଭିତରେ ଯେପରି 
କୋଠାଟା ହଜିଯାଇଛି । 

ଆଉ ଅପେକ୍ଷା କରି ଲାଭ ନାହିଁ । 

ଲେଉଟିଲି ନିର୍ଦ୍ଦିଷ୍ଟ ପଥରେ । 

ହଠାତ୍‌ ଆଖୁପଡ଼ିଲା “ନୀଳକୋଠି”ର ସନ୍ତକଧାରୀ ଚାହା ଦୋକାନୀ ବୃଢ଼ାଟି 
ଉପରେ । ଚୁଲି ମୁଣ୍ଡରେ ବସି ବସି ସେ ଢୋଳଉଛି । ଦୋକାନରେ ଚାକିରି କରୁଥୁବା 
ସାନସାନ ପିଲାଦୁଇଟି ବସି ବିଡ଼ି ଟାଣୁଛନ୍ତି । 

ମୁଁ ତା” ପାଖକୁ ଗଲି । ଡାକିଲି ତାକୁ । ମୋ ଆଡ଼େ ଚାହିଁଲାନି 
ସେ । ଅଭ୍ୟସ୍ତ ହାତ ଦୁଇଟା ତା'ର ଚୁଲି ଉପରୁ କେଟଲି ଟାଣି ଗ୍ଲାସରେ ଢାଳିବାକୁ 
ଲାଗିଲା । 

ମୁଁ ପୁଣି ଡାକିଲି । 

ସେ ଗିଲାସଟି ମୋ ଉଦ୍ଦେଶ୍ୟରେ ତଳେ ଥୋଇ, ଥରେ ଦି'ଅର କୁଳ ଜୁଳୁ 
କରି ଚାହିଦେଇ ପୁଣି ଯେପରି ଧ୍ଯାନସ୍ଥ ହେଲା । 

ଚାକର ପିଲାଟି ଉଠିଆସି, ଗିଲାସଟି ଆଣି ମୋ ଆଡ଼କୁ ବଢ଼ାଇ ଦେଇ 
କହିଲା : ବାବୁ ଏଇକ୍ଷିଣା କଥା କହିବେ ନାହିଁ ଆଜ୍ଞା । 

: କାହିଁକି ? ମୁଁ ପଚାରିଲି । 

: ବାବୁଙ୍କର ଟିକେ ଅଫିମ ଅଭ୍ୟାସ ଅଛି ତ ! ଏଇକ୍ଷିଣା ଶୋଇବା ଯାଏ 
ସେ ସେମିତି ଟଳଟଳ ହେବେ । 

ଚା’ ଗ୍ଲାସଟି ମୁଁ ହାତରେ ଧରିଥଲି । ଆଉ ଜଣେ ରିକ୍ସାବାଲା ରିକ୍ସା ଥୋଇ 
ଭିତରକୁ ପଶିଲା । ସଙ୍ଗେସଙ୍ଗେ ସ୍ଵୟଂତ୍ରିୟ ମେସିନ୍‌ ପରି ବୁଢ଼ାର ହାତଟି ଚୁଲି ଉପଚୁ 
ଗରମ ଚା'ର କେଟଲିଟି ଉଠାଇ ଗିଲାସରେ ଢାଳିବାକୁ ଲାଗିଲା । 

ମୁଁ ଚା' ଗିଲାସଟି ଆଉ ଦଶ ପଇସିଟିଏ ଚାକର ପିଲା ହାତକୁ ବଢ଼େଇ ଦେଇ 
ବାହାରକୁ ବାହାରି ଆସିଲି । . 
ପିଲାଟି ବୋଧହୁଏ ମୋତେ ଚା” ନ ଖାଇ ପଇସା କାହିଁକି ଦେଉଛନ୍ତି ବୋଲି 
ପଚାରୁଥୁଲା, କିଜ୍ ମୁଁ ସେତେବେଳକୁ ଗୋଟାଏ ରିକ୍‌ସାରେ ଉଠିବସି ସାରିଥୁଲି । 
ମୋ” ଘଣ୍ଟାରେ ଦଶଟା ବାଜି ଯାଇଥଲା । 


ମୁଁ ପହଞ୍ଚିଲା ବେଳକୁ ସତ୍ଯବ୍ରତ ତା' ଅଫିସ୍‌ ରୁମ୍‌ରେ ବସି ମନଯୋଗ 
ସହକାରେ କଂଣ ଲେଖୁଥଲା । ସେହିପରି ତଳକୁ ମୁହଁପୋତି କହିଲା : ଏତେ ଡେରି 
ହେଲା କହିଁକି ? 

ମୁଁ ନୀରବରେ ସାମ୍ନା ଚେୟାର ଉପରେ ବସିଲି । 

: ଆଜି ନୀଳିମା ଘର ଦେଖୁଆସିଲି । ସତ୍ଯବ୍ରତ ସେହିପରି ଲେଖୁ ଲେଖୁ 
କହିଲା । 

: ନୀଳିମା ସହିତ ଦେଖା ହେଲୀ ? ମୁଁ ଅତ୍ଯନ୍ତ ଆଗ୍ରହରେ ପଚାରିଲି । 

: ନା, ତା” ମା” ଥୁଲେ । ମୁଁ ତାଙ୍କ ସହିତ ଦେଖା କରିନାହିଁ । ନୀଳିମାର 
ଚାକର ପିଲାଟି କହିଲା, ଦେଇ ଡିଉଟିରୁ ଫେରିନାହାନ୍ତି । ତା'ପରେ ମୁଁ ଚାଲିଆସିଲି । 
ଆଉ ତୁ କ'ଣ କଲୁ ? 

: ଅନ୍ଧକାର, ଅନ୍ଧକାର । ଘୋର ଅନ୍ଧକାର । ମୁଁ ଟିକିଏ ହତାଶ ସ୍ଵରରେ 
କହିଲି । 

: ଆଉ ସେ ଡିଟେକ୍ଟିଭ୍‌ ପ୍ରବର ? 

: ସେ ବି ଆଉଟ୍‌ ! ଖାଲି ବ୍ୟର୍ଥତା | 

: ମୁଁ କିକ୍ଧ ସଫଳ ହୋଇଚି । ସତ୍ୟବ୍ରତ ସ୍ମିତ ହସି କଲମଟାର ଖୋଳ ବନ୍ଦ 
କରୁ କରୁ କହିଲା । 

: ଯଥା ? ଅତ୍ଯନ୍ତ ଆଗ୍ରହ ସହକାରେ ପଚାରିଲି । 

: ମୁଁ ମି. ମର୍ଦ୍ଦରାଜ, ଡକୁର ଦାସ ଓ ନୀଳିମାକୁ ଗୋଟିଏ କାର୍‌ରେ ଦେଖୁଲି । 

: କୋଉଠି ? 

: ସେମାନେ ଫେରୁଥୂଲେ । 

: କେଉଁଠୁ ? 

: ତା” ଜାଣିନି । ତେବେ ମୋ” ସମ୍ଭାବନା ଧୀରେଧୀରେ ସାଫଲ୍ୟ ଦିଗରେ 
ଆଗଉଛି । ମୁଁ ଆଶା କରୁଛି... ସତ୍ୟବ୍ତତ ଚୁପ୍‌ ହୋଇଯାଇ ଡ୍ରୟାରରୁ ଗୋଟାଏ ଖାମ୍‌ 
ଆଣି ପୁଣି କଲମଟା ଖୋଲିଲା । 

: ଚିଠି କାହାକୁ ଲେଖୁଚୁ କିରେ ? 

: ନଳିନୀପ୍ରଭା ସାମନ୍ତରାୟଙ୍କୁ । ତାଙ୍କର ଥରେ କଟକ ଶୀଘ୍ର ଆସିବା ଆବଶ୍ୟକ । 

: କାହିଁକି ? 

: କାରଣ ଅଛି । ଏ ଚିଠିଟା କାଲି ଯେପରି ଏକସପ୍ରେସ୍‌ ହୋଇଯାଏ ଟିକିଏ 
ଲକ୍ଷ୍ଯ ରଖ୍ୁବ୍ର । 

: ଆଉ ତୁ ? 

: ମୁଁ ଦିନକ ପାଇଁ ବାହାରକୁ ଯିବି । 

: ବାସ୍‌, ତା'ହେଲେ ଆଜି ରାତି ପାଇଁ ଛୁଟି ? 

: ଆପାତତଃ ଛୁଟି । ସତ୍ୟବ୍ରତ ଚିନ୍ତିତ ସ୍ଵରରେ କହିଲା । ତୋର ଆଜି ଆଉ 
ଘରକୁ ଫେରିବା ଦରକାର ନାହିଁ । ଏଇଠି ତ ଖାଇବା କଥା । ଶୋଇପଡ଼ । 

ସତ୍ୟବ୍ରତକୁ ଖୁବ୍‌ ଚିନ୍ତିତ ଦେଖୁ ମୁଁ ଆଉ ବିରକ୍ତ କରିବାକୁ ଚାହିଁଲି 
ନାହିଁ । ଧୀରେଧୀରେ ଉଠି ଚାଲିଗଲି ତା ବେଡ୍‌ରୁମ୍‌କୁ । ଲୁଗାପଟା ବଦଳେଇ 
ମୁହଁହାତ ଧୋରାସାରି ଆରାମ ଚେଆରରେ ଅଳସ ଦେହଟାକୁ ଲମ୍ବେଇ ଦେବାକୁ 
ଯାଉଛି, ସତ୍ୟବ୍ରତ ଡକେଇ ପଠେଇଲା । 

ସେ ଟେବୁଲ ଉପରେ ପେପରଣୱଟ୍‌ଟା ଘୂରାଉଥୂଲା । ମୋତେ ସାମ୍ନା 
ଚେଆର ଉପରେ ବସିବାକୁ ଇଙ୍ଗିତ ଦେଇ କହିଲା : ମୁଁ କାଲି ରାତି ସୁଦ୍ଧା 
ଫେରିଆସିବି । ମୋ” ଅନୁପସ୍ଥିତିରେ ତୋତେ ଟିକିଏ ତପ୍ୂର ହେବା ପାଇଁ ପଡ଼ିବ । 

ମୁଁ ନୀରବରେ ତା” ମୁହଁକୁ ଚାହିଁଥିଲି । ସେ କହି ଚାଲିଥୂଲା : କାଲିରେ ତୋ'ର 
ପ୍ରଧାନ କାମ ହେଉଛି ମି. ମର୍ଦରାଜ ଆଉ ଡକ୍ସର ଦାସଙ୍କ ଗତିବିଧ୍ବ ଲକ୍ଷ୍ଯ କରିବାକୁ 
ହେବ ।! ସେମାନେ କେଉଁଠି କେତେ ଥର ଏକତ୍ର ହେଉଛନ୍ତି କେବଳ ସେତିକି ଲକ୍ଷ୍ୟ 
ରଖ୍ବଲେ ଚଳିବ । ବାକିଟା ମୁଁ ଆସିବା ପର୍ଯ୍ୟନ୍ତ ଆଶା କରୁଛି ପୂର୍ବପରି ଚାଲିଥୂବ । 

: ତୁ କଂ'ଣ ଏହା ଭିତରେ ଅପରାଧୀର ସନ୍ଧାନ ପାଇସାରିଛୁ ? 

: ଆରେ ନା ନା । ଖାଲି ଉଦ୍ୟମ କରୁଛି । ଯଦି ସଫଳ ହୁଏ, ତେବେ ଦେଖ୍ବୁ 
ଗୋଟାଏ ଅଭୂତପୂର୍ବ ତଥ୍ୟ ଉଦ୍‌ଘାଟନ ହେବ । ଏବେ ତୁ ଯା' ଖାଇ ଶୋଇପଡ଼ । 
ମୋର ଡେରି ହେବ । 

: ଏଗାରଟା ବାଜିବ ଯେ ! 

: କାମ ଅଛି । ମୋତେ ଆଉ ଟିକିଏ ପରେ ବାହାରିବାକୁ ହେବ । କିନ୍ତୁ ଏର 
ଚିଠିଟା କଥା ଭୁଲିବୂ ନାହିଁ । କାଲି ଯେପରି ନିଶ୍ଚୟ ପୋଷ୍ଟ ହୁଏ । 

: ସେଥୁପାଇଁ ନିଶ୍ଚିନ୍ତ ହେଇପାରୁ । ଗୁଡ୍‌ ନାଇଟ୍‌ । 
ମୁଁ ଉଠି ଠିଆହେଲି । 
ସତ୍ୟବ୍ରତ ଟେଲିଫୋନ ରିସିଭର ଉଠାଇଲା । 


ଆରଦିନ ସକାଳୁ ଉଠୁ ଉଠୁ ମୋର ଟିକିଏ ଡେରି ହୋଇଯାଇଥୂଲା । ଯଥା 
ସମ୍ଭବ ଶୀଘ୍ର ନିତ୍ୟକର୍ମ ଶେଷକରି ବାହାରିବାକୁ ଯାଉଛି, କଲିଂ ବେଲ୍‌ଟା ବାଜି 
ଉଠିଲା । ଦରଜା ଖୋଲିଲି । ଆଶ୍ଚର୍ଯ୍ୟ । ପୁଣି ନୀଳିମା ! 

ନୀଳିମା ମୋତେ ଦେଖୁ ସାମାନ୍ୟ ହସିଲା । କହିଲା : ମି. ମହାପାତ୍ର ଅଛନ୍ତି ? 

ମୁଁ ମୁହୁର୍ଭେ ନୀରବ ରହି କହିଲି : ନୀ ସେ ତ ଏଇ ଆପଣଙ୍କ ଆଗେ ଆଗେ 
କୁଆଡ଼େ ବାହାରିଗଲା । 

: ବାହାରି ଗଲେ ? ନୀଳିମା ସ୍ଵରରେ କିପରି ହତାଶା ଫୁଟିଉଠିଲା । 

: କ'ଣ ବିଶେଷ ଦରକାର ଥୁଲା ? ମୁଁ ପଚାରିଲି । 

ଧୀରେଧୀରେ ଭିତରକୁ ପ୍ରବେଶ କରୁ କରୁ ନୀଳିମା କହିଲା : ହଁ, ଖୁବ୍‌ 
ଦରକାର । ଡକ୍ସର ଦାସ ତାଙ୍କ ପାଇଁ ଅପେକ୍ଷା କରି ବସିଛନ୍ତି । 

ମୁଁ ନୀଳିମା କଥାକୁ ବିଶ୍ବାସ କରିପାରିଲି ନାହିଁ । ସେ କିନ୍ତୁ ଶିଡ଼ିଦେଇ ଉପରକୁ 
ଉଠିବାରେ ଲାଗିଥୁଲା । ମୁଁ ତା? ପଛେପଛେ ଚାଲିଥୂଲି । ସିଧା ସଳଖ ସେ ଯାଇ 
ସତ୍ୟବ୍ରତର ଅଫିସ ରୁମ୍‌ରେ ପ୍ରବେଶ କଲା । ଭ୍ୟାନିଟି ବ୍ୟାଗ୍ଟି ଟେବୁଲ୍‌ ଉପରେ 
ରଖୁଦେଇ ଟେଲିଫୋନ ରିସିଭରଟା ଉଠାଇ ନେଲା । 

ଯେଉଁ ନମ୍ବରଟା ସହିତ ସେ ସଂଯୋଗ ସ୍ଥାପନ କଲା, ସେଇଟା ଡକୃର ଦାସଙ୍କ 
ଫୋନ୍‌ ନମ୍ବର । ଅପର ପ୍ରାନ୍ତରୁ କିଏ ଧରିଲା କେଜାଣି, ନୀଳିମା କହିଲା : ଟିକିଏ 
ଆଗରୁ ମି. ମହାପାତ୍ର ବାହାରି ଗଲେ । ହଁ ହଁ, ତାଙ୍କର ବନ୍ଧୁ । ତା'ପରେ ମୋ” 
ଆଡ଼କୁ ଚାହିଁ ମାଉଥ୍ପିସ୍‌ରେ ହାତଦେଇ ପଚାରିଲା, ସେ କେତେବେଳେ ଫେରିବେ ? 

: କିଛି କହିଯାଇ ନାହିଁ । ମୁଁ ଉତ୍ତର ଦେଲି । 

ନୀଳିମା ମାଉଥ୍‌ପିସ୍‌ରୁ ହାତ ଉଠାଇ ସେଇକଥା କହିଲା । 

କିଛି ସମୟ ନୀରବରେ ଅପର ପ୍ରାନ୍ତରୁ କ'ଣ ଶୁଣିସାରି ରିସିଭରଟା ରଖଦେଇ 
କହିଲା : ଖୁବ୍‌ ଦରକାର ଥୁଲା । ଆପଣ ଟିକେ ଦୟାକରି... 

: ଆସିଲେ ସଟେ ସଙ୍ଗେ ପଠାଇ ଦେବି । ମୁଁ କହିଲି । 

: କିନ୍ତୁ ଡକୁର ଦାସ ଖୁବ୍‌ ଉଦ୍‌ବିଗ୍ଧ । 

: କାହିଁକି ? କ”ଣ ହେଲାକି ୨? 

: ମୋତେ କିଛି କହିନାହାନ୍ତି । କ'ଣ କରିବି କୁହନ୍ତୁ ତ କୋଉଠିକି ଗଲେ ସେ 
ମିଳିପାରନ୍ତେ ? 

: ମୁଁ ମୋଟେ ଜାଣିନାହିଁ ମିସ୍‌ ସାନ୍ୟାଲ । ମୁଁ ଉଠିବା ଆଗରୁ ସେ ବାହାରି 
ଚାଲିଯାଇଛି । ସକାଳେ ତା” ସହିତ ଦେଖା ହୋଇନାହିଁ । 

: କାଲି ରାତିରେ ସେ ଘରେ ଥଲେ ତ ? ନୀଳିମା ସ୍ଵର କିପରି ଅସ୍ଵାଭାବିକ 


ଶୁଭୁଥୂଲା । 
ମୁଁ ଆଶ୍ଚର୍ଯ୍ୟ ହୋଇ ପଚାରିଲି : ରାତିରେ ଥୁଲା ମାନେ ? ଆପଣ କ'ଣ 
କହୁଛନ୍ତି ମୁଁ ବୂଝିପାରିଲି ନାହିଁ । 


ନୀଳିମା କିଛି ନକହି ଟେବୁଲ୍‌ ଉପରୁ ଭ୍ଯାନିଟି ବ୍ଯାଗଟି ଉଠାଇ ବାହାରି 
ଯିବାକୁ ବସିଲା । ମୁଁ କହିଲି : ମୁଁ ଆପଣଙ୍କ ସଙ୍ଗରେ ଗଲେ କାମ ଚଳିବ ? 

ନୀଳିମା ଠିଆ ହୋଇଯାଇ ମୁହୂୃତ୍ତେ ମୋ ଆଡ଼କୁ ଚାହିଁ କହିଲ। 
ଆପଣ ? କାହିଁ ଆପଣଙ୍କ କଥା ତ ଡକ୍ୁର ଦାସ କିଛି କହିନାହାନ୍ତି । 

: ଚାଲନ୍ତୁ । ସତ୍ୟବ୍ରତ କିନୁୁ ମୋତେ ଯିବାପାଇଁ କହିଛି । 

: ମୋ ସାଙ୍ଗରେ ? ନୀଳିମା ଚମକି ଉଠି ପଚାରିଲା, ସେ କ'ଣ ଜାଣିଥିଲେ 
ମୁଁ ଆସିବି ? 

: ନାଁ ମିସ୍‌ ସାନ୍ୟାଲ । ମୁଁ ହାଲ୍‌କା ସ୍ଵରରେ କହିଲି । 

: ତେବେ ? 

: ସତ୍ୟବ୍ତତ ମୋତେ କହିଥୂଲା ଡକ୍ସର ଦାସଙ୍କ ସହିତ ଦେଖା କରିବା 
ଟାରୁ । 

: କାହିକି ? 

: ତାଙ୍କ ପେସେଣ୍ଟଟି ମରିଯାଇଛି । ସେଇକଥା ଡକ୍ସର ଦାସଙ୍କୁ ମୁଁ ଜଣେଇ 
ଦେବି । ଆପଣ ଜାଲି ଚାଲିଯିବା ପରେ ସତ୍ଯବ୍ରତ ଟେଲିଗ୍ରାମ ପାଇଲା । 

ନୀଳିମା ନିର୍ବାକ୍‌ ହୋଇ ମୋ ମୁହଁକୁ କେତୋଟି ସେକେଣ୍ଡ ଅନାଇ ରହିଲା । 
ତା'ପରେ ଧୀରେଧୀରେ ସେ ଆଗେଇବାକୁ ଲାଗିଲା ! ମୁଁ ତା ପଛେପଛେ ଚାଲିଥୁଲି । 

ବାହାରେ ଡକ୍ସର ଦାସଙ୍କ କାର୍‌ଟି ଅପେକ୍ଷା କରିଥଲା । ଡ୍ରାଇଭର ଦରଜା 
ଖୋଲିଦେବା ମାତ୍ରେ ନୀଳିମା କାର୍‌କୁ ଚଢ଼ିଗଲା । ତା' ପଛେପଛେ ମୁଁ ବି ଉଠିବସିଲି । 

ନୀଳିମା ଖାଲି ଅର୍ଥହୀନ ନୟନରେ ମୋ” ଆଡ଼କୁ ଥରେ ଚାହିଁଲା । ଆଉ 
କୌଣସି କଥାବାଉା ନାହିଁ । 

କାର୍‌ ଯାଇ ଡକ୍ସର ଦାସଙ୍କ ନର୍ସିଂହୋମ ଦୁଆରେ ଠିଆହେଲା । 

ନୀଳିମା ପଛେ ପେ ମୁଁ ବି ଓହ୍ଲାଇଗଲି, କିନ୍ଧ... ପାଦ ଦୂଇଟା ମୋର 
ଅଟକିଗଲା । ଲୋକ ଭିଡ଼ । ଡିସ୍ପେନ୍‌ସାରୀ ଭିତରେ ଦ୍ରଇଜଣ ପୁଲିସ୍‌ କନେଷ୍ଟବଲ 

ଆ ହୋଇଛନ୍ତି । ମୁଁ ଆଉ ଭିତରକୁ ଯିବି କି ନାହିଁ ଚିନ୍ତା କରୁଛି, ନୀଳିମା ପଛକୁ 
ଲି ଅନେଇଲା । ମୋର ମନେହେଲା, ମୋତେ ସେ ବିଦୁପ କରୁଛି, ମୁଁ ଆଉ 
ଆହୋଇ ରହିପାରିଲି ନାହିଁ । ନୀଳିମାକୁ ଅନୁସରଣ କଲି । 

ଡକୂର ଦାସଙ୍କ ଚେମ୍ବରରେ ଦେଖୁଲି ପୋଲିସ୍‌ ଇନିସ୍‌ପେକୁରଙ୍କ । ଡକୁର 
ଦାସ ନୀଳିମା ପଛେ ପଛେ ମୋତେ ଦେଖୁ ହଠାତ୍‌ ନୀରବ ହୋଇଗଲେ । ତାଙ୍କ 
ମୁଖମଣ୍ଡଳରେ ଉଦ୍‌ବେଗର ଛାପ ଲାଗି ରହିଥିଲା । ପୋଲିସ୍‌ ଇନିସ୍‌ପେକୁର ମୋ!” 
ଆଡ଼କୁ ବୁଲି ଅନାଇଲେ । ଆପଣ... 

ମୋ” ନାଁ ସବ୍ଯସାଚୀ ଦାସ । ସତ୍ଯବ୍ରତ ମହାପାତ୍ରର ବନ୍ଧ ମାନେ 

ସହକାରୀ । 

: ମୁଁ ସତ୍ୟବ୍ରତ ମହାପାତ୍ରଙ୍କୁ ଡାକିବା ପାଇଁ ତକୂର ଦାସଙ୍କୁ ଅନୁରୋଧ 
କରିଥୁଲି । କେସ୍‌ଟା ଟିକିଏ ଜଟିଳ ମନେହେଉଛି । ପୋଲିସ୍‌ ଇନିସ୍‌ପେକୁର 
କହିଲେ | 

ମୁଁ ଆଶ୍ଚର୍ଯ୍ୟ ହେଲି । ଡକୂର ଦାସ ମୋତେ କିଛି କହିବା ପୂର୍ବରୁ ପୁଣି 
ଇନିସ୍‌ପେକୂର କହିଲେ : ଏ କେସ୍‌ଟା ଠିକ୍‌ ଚୋରି କେସ୍‌ ନୂହେଁ । ମୋର 
ମନେହେଉଛି ଏକ ଉଦ୍ଦେଶ୍ୟମୂଳକ ଚକ୍ରାନ୍ତ । ତା? ନ ହୋଇଥ୍‌ୂଲେ ଡିସ୍‌ପେନ୍‌ସାରୀରେ 
ଏତେ ମୂଲ୍ୟବାନ ପଦାର୍ଥମାନ ଥାଉ ଥାଉ, କେଇଟା ଏକ୍ସରେ ପ୍ଲେଟ୍‌ ଚୋରି 
ହୋଇନଥାନ୍ତା ! 

: ଏକ୍ସରେ ପ୍ଲେଟ୍‌ ଚୋରି ! 

ମୁଁ ଡକକର ଦାସଙ୍କ ମୁହଁକୁ ଚାହିଁଲି । ସେ ଯେପରି ରକ୍ତଚାଉଳ ଚୋବାଉଛନ୍ତି । 
ବୋଧହୁଏ ମୋ ଆଗରେ ଏକ୍ସରେ ପ୍ଲେଟ୍‌ ଚୋରି କଥା କହିବାଟା ସେ ପସନ୍ଦ କରୁ 
ନ ଥୁଲେ । ପୋଲିସ୍‌ ଇନିସ୍‌ପେକୃରଙ୍କୁ ଆଉ ଅଧୁକ କିଛି କହିବାକୁ ନ ଦେବା ପାଇଁ 
କହିଲେ : କେଇଟା ପୂରୁଣା ଏକ୍ସରେ ପ୍ଲେଟ ପାଇଁ ମୋର କୌଣସି କ୍ଷତି ବୃଦି 
ହେବନାହିଁ ଇନିସ୍‌ପେକୂର ସାହେବ, କିନ୍ତୁ କାହିଁକି, ଏପରି ଘଟଣା ଘଟିବ ମୋ” 
ଡିସ୍ପେନସାରୀ ଭିତରେ । ତା'ଛଡ଼ା, ମୋ” ଆଡ଼େ ଚାହିଁ ସେ କହିଲେ, ମିଷ୍ଟର ଦାସ 
ଆପଣ, ଆପଣ... 

: ନା ନା, ମୁଁ ଚାଲିଯାଉଛି ସାର୍‌ । ମୋ ଖବରଟା ପରେ ଦେଲେ ଚଳିବ । 

ମୁଁ ପଛେଇ ପହେଇ ଡକୂର ଦାସଙ୍କ ଚେମ୍ବରରୁ ବାହାରି ଆସିଲି । 

ଡିସ୍୍‌ପେନସାରୀ ଭିତରେ ଯେଉଁ କେତେଜଣ କର୍ମଚାରୀ ଏ ପାଖ ସେପାଖ 
ହେଉଥୂଲେ, ସମସ୍ତଙ୍କ ମୁହଁରେ କିପରି ଆଶଙ୍କା ଫୁଟିଉଠିଥୂଲା । ଆଉ ଡିସ୍ପେନ୍‌ସାରୀ 
ବାହାରେ ରାସ୍ତା ଉପରେ କୌତୂୃହଳୀ ଜନତାର ଏକ ଛୋଟ ଭିଡ଼ ଜମି ଯାଇଥୁଲା ! 
କନେଷ୍ଟବଲ ଦୂଇଜଣ ସେଇ ଭିଡ଼ ଭାଙ୍ଗିବା ପାଇଁ ଚେଷ୍ଟା କରୁଥଲେ । 

ହେଲା । କିଛି ନ ହୋଇଥଲା ପରି ମୁହଁରେ ଏକ ଅବଜ୍ଞାର ଭାବ ଫୁଟାଇ କହିଲି 
: ସେ କିଛି ନୁହେଁ, ଏକ ଛୋଟ ଚୋରି କେସ୍‌ । 

ଭିଡ଼ ଠେଲି ବାହାରକୁ ବାହାରି ମୁଁ ଯେପରି ଆତ୍ମରକ୍ଷା କଲି । 

ସତ୍ୟବ୍ରତ କାଲି ରାତିରେ ଦେଇଥ୍‌ବା ଜରୁରୀ ଚିଠିଟା ପୋଷ୍ଟ କରିବା ପାଇଁ 
ସିଧା ପୋଷ୍ଟଅଫିସକୁ ଚାଲିଲି । 

ଡକ୍ର ଦାସଙ୍କ ଡିସ୍୍‌ପେନ୍‌ସାରୀରୁ ଏକ୍ସରେ ପ୍ଲେଟ ଚୋରି ହୋଇଥବା କଥା 
ମୁଁ କିଛି ଭାବିପାରୁ ନଥୁଲି । କାହାର ପୁରୁଣା ଏକ୍ସରେ ପ୍ଲେଟ ଚୋରି କରିନେଇ 
ଚୋରର କି ଲାଭ ହେବ ? ତା'ଛଡ଼ା ସେଥୁପାଇଁ ଡକୂର ଦାସ ବା ପୋଲିସ୍‌ ଡାକିଲେ 
କାହିଁକି ୨ ଆହୁରି ଅବାକ୍‌ କଥା ହେଉଛି, ପୋଲିସ୍‌ ଇନିସ୍‌ପେକୂର ଏ କେସ୍‌ଟା 
ସତ୍ୟବ୍ରତକୁ ଦେବା ପାଇଁ ଡକୂର ଦାସଙ୍କୁ ପରାମର୍ଶ ଦେଇଛନ୍ତି । 

ତେଣୁ ମନେହେଉଛି, ଘଟଣାଟା ଏତେ ହାଲ୍‌କା ନୁହେଁ । ହୁଏତ ଘଟଣା 
ଭିତରେ ଏପରି କୌଣସି ସ୍ତୁଳ ସୂତ୍ର ନାହିଁ, ଯେଉଁଟା ପୋଲିସକୁ ତଦନ୍ତ କରିବା ପାଇଁ 
ସହଜ ହେବ, ଅଥଚ ପୋଲିସ୍‌ ଅଫିସର ମନେକରୁଛନ୍ତି ଯେ ଏ ଚୋରିର ଗଭୀର 
ଉଦ୍ଦେଶ୍ୟ ଅଛି । ଏପରି ଏକ ସୃକ୍ଷ୍ମ ତତ୍ତ୍ଵର ଆବିଷ୍କାର ପାଇଁ ଜଣେ ଅଭିଜ୍ଞ 
କ୍ରିମିନଲୋଜିଷ୍ଟ ନିଯୁକ୍ତ କରିବା ପାଇଁ ବନ୍ଧୁ ହିସାବରେ ହୁଏତ ପୋଲିସ୍‌ ଅଫିସର 
ସତ୍ୟବ୍ରତ ନାଁ ପ୍ରସ୍ତାବ କରିଛନ୍ତି ¦ 

ଅଥଚ... ମୁଁ ତେଣିକି ଆଉ ଚିନ୍ତା କରିପାରିଲି ନାହିଁ । ପୋଷ୍ଟଅଫିସରେ ଚିଠିଟି 
ଏକ୍ସପ୍ରେସ ଡାକରେ ଦେଇ ଲେଉଟି ଆସିଲି । ସତ୍ଯବ୍ରତ ମୋତେ କହିଥୁଲା, 
ଡକ୍ସର ଦାସ ଓ ମି. ମର୍ଦ୍ଦରାଜଙ୍କ ଉପରେ ନଜର ରଖୁବା ପାଇଁ । ପୋଲିସ୍‌ ତ ଡକ୍ସର 
ଦାସଙ୍କ ଉପରେ ନଜର ରଖୁଚି, ମୋ” ନଜରଟା ମି. ମର୍ଦ୍ଦରାଜଙ୍କ ଉପରେ ରହିବା 
ଉଚିତ । 

ମୁଁ ପୁଣି ଡକୂର ଦାସଙ୍କ ଡିସ୍‌ପେନ୍‌ସାରୀକୁ ଫେରିଲି । କୌତୂୃହଳୀ ଜନତାର 
ଭିଡ଼ କମି ନ ଥୁଲା । ଭିଡ଼ ଠେଲି ଭିତରକୁ ପଶି ଗୋଟିଏ କନେଷ୍ଟବଲକୁ 
ଇନିସ୍‌ପେକୁରଙ୍କ ନା ପଚାରିଲି । 

ସେ କହିଲା, ଗଡ଼ନାଏକ ସାହେବ । 

ସେଉଠୁ ମୁଁ ଫେରିଆସିଲି । ଭିତରେ ବୋଧହୁଏ କର୍ମଚାରୀମାନଙ୍କୁ ଜେରା 
ହେଉଥଲା । କାରଣ ଗଡ଼ନାଏକ ସାହେବଙ୍କର ଉଚ୍ଚ ସ୍ଵର ମୋ କାନରେ ଆସି 
ପ୍ରବେଶ କରୁଥଲା । 
ଆଉ ଥରେ ଭିଡ଼ ଠେଲି ମୋତେ ବାହାରିବାକୁ ହେଲା । ଏଥର ମୁଁ ମର୍ଦ୍ଦରାଜ 
ଭିଲା' ଆଡ଼େ ଚାଲିଲି । 

ମୋ” ଘଡ଼ିରେ ସେତେବେଳକୁ ସାଢ଼େ ନଂଟା ବାଜିଥୁଲା । ଡିସ୍‌ପେନ୍‌ସାରୀ 
ଠାରୁ ମର୍ଦଦରାଜ ଭିଲାଟା ଖୁବ୍‌ ବେଶି ବାଟ ନୁହେଁ । ତେଣୁ ମୁଁ ଚାଲିଚାଲି ଯାଉଥ୍‌ଲି । 

ଆଜି ବି ଦଳଗଞ୍ଜନ ମର୍ଦଦରାଜ ଘରେ ନାହାନ୍ତି । ଚାକର ସୁଦର୍ଶନ ମୋତେ 
ଜଣାଇଲା, ସେ ଅଛ ସମୟ ପୂର୍ବରୁ କାରଖାନାକ୍ର ବାହାରିଗଲେ । ସୁନନ୍ଦା କଥା 
ପଚାରିବି କି ନାହିଁ ମନେ ମନେ ଚିନ୍ତା କରୁଥିଲି । ସୁଦର୍ଶନ କହିଲା : ଆପଣ ଯଦି 
ସକାଳ ସାତଟା ଭିତରେ ଆସନ୍ତେ ତେବେ ବାବୁଙ୍କ ସହିତ ଦେଖା ହୁଅନ୍ତା । 

: କାଲି ବାବୁ କେତେ ରାତିରେ ଫେରିଥୂ୍‌ଲେ ? 

: କାହିଁକି, ଠିକ୍‌ ସମୟରେ ଫେରିଥ୍‌ଲେ ତ ! 

ମର୍ଦ୍ଦରାଜଙ୍କର ଘରକୁ ଫେରିବାର ଠିକ୍‌ ସମୟଟା ଯେ କେତେବେଳେ ମୋତେ 
ଜଣା ନଥିଲା । ସୁଦର୍ଶନ ବି ତରତର ହୋଇ ଉପରକୁ ଉଠିଗଲା । 

ମୁଁ ମେସ୍‌କୁ ଲେଉଟିଲି । ସୁକାନ୍ତ ସହିତ ଦୁଇଦିନ ହେବ ଦେଖା 
ହୋଇନାହିଁ । ହୁଏତ ତାଂ ପାଖରେ ବହୁ ଖବର ଜମି ରହିଥ୍‌ବ । 

କିନ୍ତୁ ସୁକାନ୍ତ ରୁମ୍‌ରେ ତାଲା ପଢ଼ିଥୂଲା । 

ନିରାଶ ହୋଇ କିଛି ସମୟ ଠିଆହୋଇ ରହିଲି ! ତା'ପରେ ଧୀରେ ଧୀରେ 
ମେସ୍‌ ଛାତ ଉପରକୁ ଉଠିଲି । ମର୍ଦଦରାଜ ଭିଲାର ସାମ୍ନା ଝରକାଟି ଖୋଲା ଥୁଲା | 
କିନ୍ତୁ ରୁମ୍‌ ଭିତରେ କେହି ଦିଶୁ ନ ଥୁଲେ । କିଛି ସମୟ ଅପେକ୍ଷା କରି ତଳକୁ 
ଫେରିଆସିଲି । 

ସବ୍ରଠି ବ୍ଯଥତାର ଛାୟା । 

ନାଁ ସୁକାନ୍ତ ପଟ୍ଟନାୟକ ଏବେ ବି ଫେରି ନାହିଁ । ତା” ପାଖ ରୁମ୍‌୍ର ଜଣେ 
ଭଦ୍ରଲୋକଙ୍କ ପଚାରିଲି । ସେ କହିଲେ, ସୁକାନ୍ତକୁ ସେ ଗତ କାଲିଠାରୁ ଦେଖୁ 
ନାହାନ୍ତି । 

ମୁଁ ପୁଣି ଭାବନାରେ ପଡ଼ିଗଲି । ଦେବକୀ ନନ୍ଦନ ଆଉ ରଜତ କୁମାର ' ପରି 
ସୁକାନ୍ତ କ'ଣ ମେସ୍‌ ଛାଡ଼ି ଚାଲିଗଲା ? 

ନା, ଆଉ ଅପେକ୍ଷା କରିବାକୁ ଧୈର୍ଯ୍ୟ ନଥୁଲା । ମୁଁ ମେସ୍‌ରୁ ବାହାରି, 
ମର୍ଦ୍ଦରାଜ ଭିଲା ଆଡ଼େ ଥରେ ଚାହିଁ, ଧୀରେଧୀରେ ସେହି ଚା” ଦୋକାନ ଆଡ଼େ 
ଆଗେଇଲି । 


ବସି ଚା” କରୁଥଲା । ଦୋକାନରେ ବିଶେଷ ଭିଡ଼ ନ ଥୁଲା । ମୋତେ 
ବୁଢ଼ା କହିଲା, ଆସନ୍ତୁ ବାବୁ ଆସନ୍ତୁ । ସ୍ତେଶାଲ ଚା” ଦେବି ? 
: ଦିଅ ! କହି ଗୋଟାଏ ଭଙ୍ଗା ଟିଣ ଚେଆର ଉପରେ ବସିଲି । 

ବ୍ରଢ଼ା ପଚାରିଲା : ମର୍ଦରାଜଙ୍କ ସହିତ ଦେଖାହେଲା ? 

: ନା ହେଇନି, ମୁଁ କହିଲି । ଯେତେବେଳେ ଯାଉଛି ଦେଖାପାଜନି । 

: ବଡ଼ଲୋକ ଆଜ୍ଞା । ବେଶୀ କାମ । ସବୁବେଳେ ତ ଆଉ ଆମଭଳି 
ଗୋଟାଏ ଠାରେ ବସି ରହନ୍ତେ ନାହିଁ । 

: ତାଂ ସତ ଯେ... ଆଛ୍ଥା ତମର ମର୍ଦ୍ଦରାଜଙ୍କ ସହିତ ପରିଚୟ ନାହିଁ ? 

: କି କଥା କହୁଛନ୍ତି ଆଜ୍ଞା ! କାହିଁ ରାମଚନ୍ଦ୍ର କାହିଁ ରାମା ଭଣ୍ଡାରୀ । ତାଙ୍କ 
ସହିତ ଆମର ପରିଚୟ ! 

ମୁଁ ବୁଢ଼ା ମୁହଁକୁ ଚାହିଁ ଚାହିଁ ବୃଢ଼ା ଦେଇଥ୍‌ବା ସ୍ତେଶାଲ ଚା” ଗ୍ନାସଟିକୁ 
ନୀରବରେ ନିଃଶେଷ କରିବାକୁ ଲାଗିଲି । କିଛି ଲାଭ ନାହିଁ । 

ଚା”ତକ ଶେଷକରି, ବୁଢ଼ାକୁ ପଇସା ଦେଇ ମୁଁ ବାହାରି ଆସିଲି । ମନ 
ଭିତରଟା କାହିଁକି ଖାଲି ଖାଲି ଲାଗୁଥଲା । 

ଡକୁର ଦାସଙ୍କ ଡିସ୍‌ପେନସାରୀ ପାଖରେ ପହଞ୍ଚି ଦେଖୁଲି, ସ୍ଵାଭାବିକ ଅବସ୍ଥା 
ଫେରିଆସିଛି । ପୋଲିସ ଚାଲିଯାଇଛନ୍ତି । 

ମୁଁ ଭିତରକୁ ଯିବି କି ନାହିଁ ଚିନ୍ତା କରୁଛି, ନୀଳିମାର ମୁହଁ ଦେଖୁଲି । ଆଖୁ 
ଆଖ୍‌ ବି ମିଳିଗଲା । ତେଣୁ ଫେରିପାରିଲି ନାହିଁ । 

: କ'ଣ ହେଲା ? ଚୋରର ସନ୍ଧାନ ମିଳିଲା ? 

: କ'ଣ ଏତେ ସହଜ । ତା'ଛଡ଼ା... ନୀଳିମା କ'ଣ କହିବାକୁ ଯାଇ ନୀରବ 
ହୋଇଗଲା । 

: ଡକକର ଦାସ ଅଛନ୍ତି ? ମୁଁ ପଚାରିଲି । 

: ନାଁ, ସେ ବାହାରି ଗଲେଣି । ଆପଣଙ୍କ ସତ୍ବାଦଟା ମୁଁ ତାଙ୍କୁ ଦେଇ ଦେଇଛି । 

: ମୋ” ସମ୍ବାଦ ମାନେ ? 

: ମାନେ ସତ୍ୟବ୍ରତ ମହାପାତ୍ରଙ୍କ ପେସେଣ୍ଟର ମୃତ୍ୟୁ ସମ୍ବାଦ । 

: ଓଃ... ହଁ ହଁ । ବେଶ୍‌ କରିଛନ୍ତି । ଡକୁର ଦାସ କଂଣ କହିଲେ ? 

: କିଛି କହିଲେନି । 

: ଡକୁର ଦାସ ଫେରିବେ କେତେବେଳେ ? 

: ଠିକ୍‌ କହି ହେବ ନାହିଁ । ଆପଣଙ୍କର କଂଣ ତାଙ୍କ ପାଖରେ କିଛି କାମ ଅଛି ? 

: ନା, ତେବେ ଟିକିଏ ସୁନନ୍ଦା କଥା ପଚାରି ଥାଆନ୍ତି । ବିଚାରୀ ପାଇଁ 
ବେଳେବେଳେ କାହିଁକି ମନ ଭିତରଟା କିପରି ଗୋଳେଇସଘାଣ୍ଟି ହୁଏ । 

ନୀଳିମା ନୀରବରେ ମୋ” ମୁହଁକୁ ଚାହିଁ ଠିଆ ହୋଇଥୁଲା । 

ମୁଁ କହିଲି : ଆପଣ ଆଜି ଫେରିଲାବେଳେ ସତ୍ୟବ୍ରତ ଘରବାଟ ହୋଇ ଥିବେ 
ମିସ୍‌ ସାନ୍ୟାଲ ? 

: କାହିଁକି ? 

: ନା, ଇମିତି ପଚାରୁଥଲି । 

ଦେଖ୍ବବି କହି ନୀଳିମା ଅନ୍ଯ ଗୋଟାଏ ଘରକୁ ଚାଲିଗଲା । ତା'ର ଯେପରି 
ମୋ ସହିତ କଥା କହିବାକୁ ମୋଟେ ଆଗ୍ରହ ନ ଥୁଲା । ଡିସ୍‌ପେନ୍‌ସାରୀର ଆଉ 
ଜଣେ ଲୋକକୁ ସାମ୍‌ନାରେ ଦେଖୁ ପଚାରିଲି, ଚୋର ଧରା ପଡ଼ିଲା ? 

ସେ ବି ମୋତେ କିଛି ଉତ୍ତର ନ ଦେଇ ନୀଳିମାର ପଥ ଅନୁସରଣ କଲା । 

ମୁଁ ଫେରିଆସିଲି । 


ସତ୍ୟନ୍ତତ ଫେରିଲା ଯାଇ ପରଦିନ ସନ୍ଧ୍ୟାବେଳେ | ଦୀର୍ଘ ପ୍ରତୀକ୍ଷାରେ ମୋର 
ଯେପରି ଶ୍ବାସରୁଦ୍ଧ ହୋଇଆସୁଥଲା । 

ସେ ମୋତେ ଦେଖୁବାକ୍ଷଣି ପଚାରିଲା : ଖବର ସବୁ ଭଲ ତ ? 

ସତ କହିବାକୁ ଗଲେ ମୋ ପାଖରେ ଭଲମନ୍ଦ ଖବର କିଛି ନ ଥୁଲା । ମଝିରେ 
ମଝିରେ କେବଳ ଡକ୍କର ଦାସଙ୍କୁ ଚେମ୍ବରରେ ଥିବାର ଖବର ପାଇବା ଛଡ଼ା 
ଦଳଗଞ୍ଜନ ମର୍ଦଦରାଜଙ୍କ ' ସନ୍ଦନ୍ଧରେ କିଛି ଜାଣିପାରୁ ନ ଅଲି ।! ଏପରିକି ସୁକାନ୍ତର 
ମଧ୍ଯ ଆଉ ଦେଖା ପାଇ ନାହିଁ । କହିଲି : ତୋ? ଖବର ଆଗ କହ | କିଛି ନ ହେଲେ 
ବି ତତେ ଗୋଟାଏ ଜୋର୍‌ଦାର ସମ୍ବାଦ ମୁଁ ଦେବି । 

ସତ୍ୟବ୍ରତ ମୋ ମୁହଁକୁ ଆଶାୟୀ ନୟନରେ ଅନାଇ ରହିଲା । ମୁଁ କହିଲି : 
ଡକୃର ଦାସଙ୍କ ଡିସ୍‌ପେନ୍‌ସାରୀରୁ ଚୋରି ହୋଇଛି । 

: ଚୋରି ? କେତେ ଟଙ୍କା ? 

: ଆରେ ନା ନା, ଟଙ୍କା ପଇସା ନୁହେଁ, ଏକ୍ସରେ ପଟ୍‌ । 

: କାହାର ? 

: ସେ କଥା ମୋତେ ଜଣା ନାହିଁ । ମୁଁ କହିଲି । ନୀଳିମା ଆସିଥୁଲା ତୋତେ 
ଖୋଜିବାକୁ । ଅବଶ୍ଯ ପୋଲିସ୍‌ ଇନିସ୍‌ପେକୂର ଗଡ଼ନାଏକ ତୋ” କଥା ଡକ୍କର 
ଦାସଙ୍କୁ କହିଥୂଲେ । 

: ମାନେ ? 

: ଚୋରିଟା କୁଆଡ଼େ ଉଦ୍ଦେଶ୍ୟମୂଳକ ବୋଲି ତାଙ୍କର ମନେ ହେଉଥୁଲା। ମୁଁ 
ଯାଇଥୂଲି । ସେମାନେ ମୋ ସହିତ ଭଲ ବ୍ୟବହାର କଲେ ନାହିଁ । ଗଡ଼ନାୟକଙ୍କ 
ସଙ୍ଗରେ ତୋର ପରିଚୟ ଅଛି ? 

: ଯଥେଷ୍ଟ । ଆମେ ଦୂହେଁ ମିଶି ଗୋଟାଏ କେସ୍‌ ତଦନ୍ତ କରୁଥିଲୁ । ତା'ଛଡ଼ା 
ଆମ ଦୁଇଜଣଙ୍କ ମଧ୍ଯରେ ହାର୍ଦ୍ଦିକତା ମଧ୍ଯ ଗଢ଼ିଉଠି ଥୁଲା । 

: ତା”ହେଲେ ତୁ ତାଙ୍କଠାରୁ ସବୂ କଥା ଜାଣିପାରିବୁ । 

ସତ୍ୟବ୍ରତ ସଙ୍ଗେ ସଙ୍ଗେ ଟେଲିଫୋନ ଡିରେକ୍ସରୀଟା ଖେଳେଇ, ଗୋଟାଏ 
ନମ୍ବର ମାଗିଲା । ଅନ୍ଚ ସମୟ ପରେ ଅପର ପ୍ରାନ୍ତରୁ କାହାର କଣ୍ଠସ୍ବର ଶୁଣାଗଲା 
କେଜାଣି, ସତ୍ୟବ୍ରତ ଉଚ୍ଛସିତ ହୋଇ କହିଲା, ନମସ୍କାର, ନମସ୍କାର । ମୁଁ ସତ୍ୟବ୍ରତ 
କହୁଛି । ଆରେ ଆପଣ ଏଠାକୁ ବଦଳି ହୋଇ ଆସିଲେଣି ଅଥଚ ମୁଁ ଖବର 
ପାଇନାହିଁ ? ଏଇ ମୁଁ ଶୁଣିଲି ଆପଣଙ୍କ କଥା । ତା'ପରେ ? 

ହଁ ହଁ । ସବ୍ୟସାଚୀ କହୁଥିଲା, ଆପଣ ଆସୁଛନ୍ତି । ବେଶ୍‌ ବେଶ୍‌ । ଏଇଟା 
କିନ୍ଧୁ ଆପଣଙ୍କର ଖୁବ୍‌ ଅନ୍ଯାୟ... ଦୁଇ ସପ୍ତାହ କ'ଣ କମ୍‌ ନା କ”ଣ ? ଆଚ୍ଛା 
ଆଚ୍ଛା, ଆସନ୍ତୁ । ମୁଁ ଆପଣଙ୍କୁ ପ୍ରତୀକ୍ଷା କରିବସିଲି । 

ସତ୍ୟନ୍ତତ ରିସିଭରଟା ରଖୁଦେଇ ମୋ ଆଡ଼କୁ ହସିଲା ମୁହଁରେ ଚାହିଁ କହିଲା 
: ଆଉ କ”'ଣ କହ । ଦଳଗଞ୍ଜନ ମର୍ଦ୍ଦରାଜ ? 

: ସେ ବୋଧହୁଏ ଦୁଇଦିନ ହେବ ଏଠାରେ ନାହାନ୍ତି । 

: ଆଉ ତମ ଗୁଇନ୍ଦା ପ୍ରବର ? 

: ଓଃ ସୁକାନ୍ତ ପଟ୍ଟନାୟକ । ମୋର ମନେହେଉଛି ସେ ବି ସୁନନ୍ଦା ଠାରୁ ଚିଠି 
ପାଇଥୂଲା । ତା'ର ତ ଦି” ଦିନ ହେବ ଦେଖାନାହିଁ । 

ସତ୍ୟବ୍ରତ ମୁହଁରେ ଚିନ୍ତାର ଭାବ ଫୁଟି ଆସିଲାପରି ମନେହେଲା । ସେ କହିଲା 
: ସୁକାନ୍ତ ବି ଚିଠି ପାଇଥୁଲା ? 

: ମୋର ତ ସେଇଆ ମନେହେଉଛି । 

: କିନ୍ଧ... ନା ନା, ସେଇଟା ତ ହେବାର କଥା ନୁହେଁ । ମୁଁ ସେଦିନ ସୁକାନ୍ତର 
ଖାତା ଭିତରୁ ଚିଠିଟାର ମୂଳ ନକଲ ପାଇଥ୍‌ଲି । 

: ତା'ହେଲେ ? 

ମୋର ମନେହେଉଛି ସୁକାନ୍ତ ହୁ ଏତ କୌଣସି ଅସୁବିଧାରେ 
ପଡ଼ିଯାଇଛି । ବିପଦରେ ବି ପଡ଼ି ଥାଇପାରେ । 

: ତେବେ ତ ଚିନ୍ତାର ବିଷୟ ! 

: ଅବଶ୍ଯ... କିନ୍ତୁ ତା'ଠାରୁ ଚିନ୍ତାର ବିଷୟ ହେଉଛି ଡକ୍ସର ଦାସଙ୍କ 
ଡିସ୍‌ପେନସାରୀରୁ ଏକ୍ସରେ ପ୍ଲେଟ୍‌ ଚୋରୀ । ଆଉ ସେ ପ୍ଟେଟ୍‌ଗୁଡ଼ାକ ଯଦି 
ସୁନନ୍ଦାର ହୋଇଥାଏ, ତେବେ ତ ସୁବର୍ଣ୍ଣ ସୁଯୋଗ । 

: ମାନେ ? 

ସତ୍ୟବ୍ରତ କୌଣସି ଉତ୍ତର ଦେବା ପୂର୍ବରୁ ପଛରୁ କାହାର ପାଦଶବ୍ଦ ଶୁଣି ବୁଲି 
ଅନେଇଲି, ଇନିସ୍‌ପେକ୍ସର ଗଡ଼ନାୟକ । 

ଦୁହେଁ ଦୁହିଁଙ୍କୁ ଆଲିଙ୍ଗନ କରି ଉଚ୍ଛସିତ ଆନନ୍ଦରେ ମୁହୁର୍ଭେ ନାଚିଉଠିଲେ । 

ଇନିସ୍‌ପେକର ଗଡ଼ନାୟକ କହିଲେ : ମୁଁ ଆସିବି ଆସିବି ହୋଇ ମୋଟେ 
ସମୟ ପାଉନାହିଁ । ତା” ଛଡ଼ା ପିଲାଟାର ଦେହ ଏଠାକୁ ଆସିବା ଦିନୁ 
ଖରାପ । ବିଛଣା ଛାଡ଼ୁନାହିଁ । 

: କ'ଣ ହୋଇଛି ? 

: ଜର ତ ହୋଇଥୁୂଲା ।! ତା'ପରେ ବିଭିନ୍ନ ଉପସର୍ଗ ଦେଖାଦେଇଛି । 
ଛାଡ଼ନ୍ତୁ ସେ ସବୁ ସାଂସାରିକ ଜୀବନରେ ମାମୁଲି କଥା । ତା'ପରେ ଆପଣ 
କିପରି ଅଛନ୍ତି ? 

: ମନ୍ଦ ନୁହେଁ, କୌଣସି ପ୍ରକାର ଚଳିଯାଉଛି । ହଁ, ଶୁଣିଲି ଡକୁର ଦାସଙ୍କ 
ଚେମ୍ବରରୁ କ”ଂଣ ଚୋରିଯାଇଛି । 

: ଏକ ସେଟ୍‌ ଏକ୍ସରେ ପ୍ଲେଟ । ମୋର ମନେହେଉଛି, ସେହି ଏକ୍ସରେ 
ପ୍ଲେଟ୍‌ ଚୋରି ପଛରେ କୌଣସି ଉଦ୍ଦେଶ୍ୟମୂଳକ ଅଭିସନି ଅଛି; ସେଇଥୁପାଇଁ ମୁଁ 
ଡକ୍ସର ଦାସଙ୍କୁ ଆପଣଙ୍କ କଥା କହିଲି । ସେ ଲୋକ ପଠାଇଥୁଲେ । କିନ୍ତୁ ଆପଣଙ୍କ 
ନ ପାଇ ସେଥ୍‌ରେ ଆଉ ସେ ଗୁରୁତ୍ଵ ଦେଲେ ନାହିଁ । 

: କାହା ଏକ୍ସରେ ପ୍ଲେଟ ଚୋରି ଯାଇଛି ? 

: ସେ କଥା କିଛି କହିଲେ ନାହିଁ । ପ୍ରଥମେ ତ ଖୁବ୍‌ ଚିଜ଼ାର କଲେ । ମୋର 
ସର୍ବନାଶ ହୋଇଯିବ, ରୋଗୀର ସର୍ବନାଶ ହୋଇଯିବ, ଇତ୍ୟାଦି ଇତ୍ୟାଦି । ତା'ପରେ 
ଧୀରେ ସ୍ଵାଭାବିକ ହୋଇଆସିଲେ । ଦିନକ ପରେ ମନେହେଲା ଯେପରି ତାହା କିଛି 
ନୁହେଁ । 

: ଏକ୍ସରେ ପଟ୍‌ ସେ କୋଉଠି ରଖୁଥିଲେ ? ସତ୍ୟବ୍ରତ ପଚାରିଲା । 

: ଗୋଟାଏ ଷ୍ଟିଲ ଆଲମିରା ଭିତରେ । ଅବଶ୍ୟ ସେଇଟାରେ ଚାବି ଦିଆହୁଏ 
ନାହିଁ ବୋଲି ଡକୂର ଦାସ କହିଲେ । 

: ଝି ସେ ଆଲମିରା ଭିତରେ ଆଉ ଅନ୍ଯ ଏକ୍ସରେ ପ୍ଲେଟ ଥୁଲା ? 

।, ସେ କହିଲେ, ଏ ଆଲମିରା ଭିତରେ ଯେତେକ ଥୁଲା ସବୁ ଯାଇଛି । 

: ଆଉ କଣ ଥିଲା ତା’ ଭିତରେ ? 

: ଖାଲି ଫାଇଲପତ୍ର । 

: ତା'ପରେ ଆପଣ ଅନୁସନ୍ଧାନ କରି କିଛି ଜାଣିପାରିଲେ ? 

: ନା । ଡକୂର ଦାସ କୁହନ୍ତି ଯେ, ଯେଉଁଦିନ ରାତିରେ ତାଙ୍କର ଏକ୍ସରେ 
ପ୍ଲେଟ୍‌ଗୁଡ଼ିକ ଚୋରି ହୋଇଗଲା, ସେଇଦିନ ସେଗୁଡ଼ିକ ସେ ବାହାର କରି ଦେଖ୍ଥୂଲେ । 
ତାଙ୍କର ଠିକ୍‌ ମନେଅଛି ସନ୍ଧ୍ଯା ସାତଟାରୁ ଆଠଟା ଭିତରେ ସେଗୁଡ଼ିକ ନେଇ ସେ 
ପୁଣି ଆଲମାରୀ ଭିତରେ ବନ୍ଦ କରିଥୁଲେ । ଅଥଚ ପରଦିନ ସକାଳୁ ଖୋଜିଲାବେଳକୁ 
ମିଳିଲା ନାହିଁ । 

ତା” ମାନେ, ସତ୍ୟବ୍ରତ ଟିକିଏ ଚିନ୍ତାକରି କହିଲା, ଆଜି ହେଲା ଗୁରୁବାର, 
ସେ ମଙ୍ଗଳବାର ରାତି ୭ଟା ୮ଟା ଭିତରେ ଏକ୍ସରେ ପ୍ଵେଟ୍‌ଗୁଡ଼ିକ ଆଲମାରୀରେ 
ବନ୍ଦ କରିଥୂଲେ, ବୁଧବାର ସକାଳୁ ଖୋଜି ପାଇଲେ ନାହିଁ, ଏଇଆ ତ ? 

: ହଁ । ଇନିସ୍‌ପେକୂର ଗଡ଼ନାୟକ ସମ୍ମରି ଜଣାଇଲେ । 

: ଆଚ୍ଛା ବୁଧବାର ଦିନ କେତେ ସକାଳୁ ଆପଣ ଖବର ପାଇଲେ ୨ 

: ପ୍ରାୟ ସାତଟା ହେବ । ମୁଁ ଅଫିସରେ ପହଞ୍ଚିବା ସଙ୍ଗେ ସଙ୍ଗେ ଡକ୍ସର ଦାସଙ୍କ 
ଠାରୁ ଫୋନ୍‌ ପାଇଲି । 

: ସକାଳ ସାତଟାବେଳେ ଆପଣ ଫୋନ୍‌ ପାଇଲେ । ସତ୍ୟନ୍ତତ ଟିକିଏ ଚିନ୍ତା 
କଲା । କହିଲା, ହଁ କହନ୍ତୁ ତା'ପରେ କ”ଣ ହେଲା । 

: ତା'ପରେ ଆଉ କଂଣ ମୁଁ ସଙ୍ଗେ ସଙ୍ଗେ ବାହାରି ଆସିଲି । ସେତେବେଳେ 
ଡକ୍କର ଦାସଙ୍କ କଣ୍ଠସ୍ଵର ମୋତେ ` ଟିକିଏ ବିଚଳିତ କରିପକାଇଥଲା । ମୋର ମନେ 
ହେଉଥଲା, ବିଶେଷ ଧରଣର ଗୋଟାଏ କିଛି ହୋଇଛି । କିନ୍ତ... 

: ଆପଣ ଆସି ଯାହା ଦେଖୁଲେ, ତାହା ସେପରି ଗୁରୁତ୍ସପୂର୍ଣ୍ଣ ମନେହେଲା 
ନାହିଁ ? ସତ୍ୟବ୍ରତ ଚିନ୍ତିତ ସ୍ଵରରେ କହିଲା । 

: ହୁଏତ ଗୁରୁତ୍ଵପୂର୍ଣ କିନ୍ତ ସୃକ୍ଷମ । ସେଇଥପାଇଁ ମୁଁ ଡକ୍କର ଦାସଙ୍କୁ ପରାମର୍ଶ 
ଦେଲି ଆପଣଙ୍କ ସାହାଯ୍ୟ ଲୋଡ଼ିବା ପାଇଁ । 

: ଆପଣ ଯାଇ କଂ”ଣ ଦେଖୁଲେ ? 

: ଷ୍ବିଲ ଆଲମିରାଟା ଖୋଲା ଥୁଲା । 

: ଅନ୍ୟାନ୍ୟ କାଗଜପତ୍ର ? 

: ସେପରି ଘଣ୍ଟାଚକଟା ହୋଇଥୁବା ପରି ମନେହେଲା ନାହିଁ । 

: ତା'ହେଲେ ଆପଣ କ'ଣ ଅନୁଭବ କଲେ ଯେ, ସେଠାକାର ହେଉ ବା 
ବାହାରର ହେଉ କୌଣସି ଜାଣିବା ଶୁଣିବା ଲୋକ ଚୋରି କରିଛି ? 

: ହଁ ମୋର ସେହିପରି ମନେହେଲା । ଇନିସ୍‌ପେକୂର ଗଡ଼ନାୟକ କହିଲେ । 

: ସେମାନଙ୍କ କର୍ମଚାରୀଙ୍କ ଭିତରୁ କାହାରିକୁ ସନ୍ଦେହ ହେଲାନାହିଁ ? 

: ଦୁଇଜଣ ନିମ୍ନ ସ୍ତରର କମଚାରୀଙ୍କୁ ନେଇ ଲକ୍‌ଅପ୍‌ରେ ରଖାହୋଇଛି । 

: ସେମାନଙ୍କ ମୁହଁରୁ କିଛି ବାହାରିବ ଆଶା କରୁଛନ୍ତି ? 

: ମୋର ତ ମନେହୁଏ ନାହିଁ । ତେବେ କର୍ରବ୍ଯ ଦୃଷ୍ଟିରୁ ମୋତେ ଏହା 
କରିବାକୁ ପଡ଼ୁଛି । 

: ବରଁମାନ ଡକ୍ସର ଦାସଙ୍କ ମନର ଅବସ୍ଥା କିପରି ? 

: ଆଜି ଚାରିଟା ବେଳେ ଯାଇଥିଲି, ଖୁବ୍‌ ଗୋଟାଏ ଉଦ୍‌ବିଗ୍ଧ ଥଲା ଭଳି 
ଦେଖାଯାଉ ନ ଥୂଲେ । ତେବେ କହୁଥୁଲେ, ସେ ଏକ୍ସରେ ପ୍େଟଗୁଡ଼ିକ ତାଙ୍କପାଇଁ 

ନ ହେଲେ ବି ତାଙ୍କ ରୋଗୀଟି ପାଇଁ ବିଶେଷ ଦରକାରୀ । ଯେପରି ହେଉ ସେଗୁଡ଼ିକ 
ଉଦ୍ଧାର କରିବା ପାଇଁ ଚେଷ୍ଟା କରିବାକୁ ମୋତେ କହିଲେ । 

: ଆପଣ ଆଉ ମୋ କଥା କିଛି ଡକ୍ସର ଦାସଙ୍କୁ କହିଥିଲେ ? 

: ନା, ମୁଁ ତାଙ୍କର କୌଣସି ଉତ୍ସାହ ଦେଖୁଲି ନାହିଁ । ତା'ଛଡ଼ା ଜଣେ ପୋଲିସ୍‌ 
ଅଫିସର ଭାବରେ ମୋର ଦୁର୍ବଳତଟା ତ ପ୍ରକାଶ କରିବା କଥା ନୁହେଁ । ତେଣୁ ମୁଁ 
ଆମ ଧାରା ଅନୁସାରେ ଯାହା କରିବାର କଥା କରିଚାଲିଛି । 

: ଆଛା ମି. ଗଡ଼ନାୟକ ! ଏହିସବ୍ର ଅନୁସନ୍ଧାନ ଭିତରେ ଏବଂ ଗତ ଦୁଇ 
ଦିନ ମଧ୍ୟରେ ଆପଣଙ୍କର ଡକୃର ଦାସଙ୍କ ଚେମ୍ବରକ୍ୁ ଯିବାଆସିବା ଭିତରେ ଆପଣ 
ଦଳଗଞ୍ଜନ ମର୍ଦ୍ଦରାଜଙ୍କ ନାଁ ଶୁଣିଥିଲେ କି ୨? 

: ଦଳଗଞ୍ଜନ ମର୍ଦ୍ଦରାଜ ! ଇନିସ୍ପେକୃର ଗଡ଼ନାୟକ ନାଁଟା ତାଙ୍କ ମୁହଁରେ 
ଉଚ୍ଚାରଣ କରି କେଇ ସେକେଣ୍ଡ ନୀରବ ରହି କହିଲେ, ନା, ଏପରି ଏକ 
ଦୁର୍ଦାନ୍ତ ନାଁ ଶୁଣିଥିଲେ ନିଶ୍ଚୟ ମନେ ରହିଥାଆନ୍ତା | କିନ୍ତୁ ଏ ମହାପୁରୁଷ ଜଣକ 
କିଏ ? 

: ସେ ଜଣେ ଶିଳ୍ପପତି । ଆପଣ ଏଠାକୁ ଆସିଲେଣି ଯେତେବେଳେ ଆଜି 
ନ ହେଲେ ବି କାଲି ଆପଣଙ୍କ ସହିତ ପରିଚୟ ହେବ । ଛାଡ଼ନ୍ତୁ ! ଆଉ ମିସ୍‌ ନୀଳିମା 
ସାନ୍ୟାଲଙ୍କୁ ଦେଖ୍‌ ଆପଣଙ୍କର କ'ଣ ମନେହେଲା ? 

: ଖୁବ୍‌ ଉଗ୍ର ଆଧୁନିକା । ଡକ୍ସର ଦାସଙ୍କର ଅତି ବିଶ୍ଵାସୀ କର୍ମଚାରୀ । 

: ସବୂ ଠିକ୍‌ ଯେ, କିନ୍ତୁ... ସତ୍ୟବ୍ରତ ଗମ୍ଭୀର ହୋଇ କିଛି ସମୟ ଚିନ୍ତାକରି 
କହିଲା, ମୁଁ କିନ୍ତୁ ଟିକିଏ ଅସୁବିଧାରେ ପଡ଼ିଗଲି । 

: କିପରି ? ଇନିସ୍‌ପେକ୍ମର ଗଡ଼ନାୟକ ପଚାରିଲେ । 

: ଘଟଣାଟା ସ୍ପେକୁଲେଶନ ବାହାରକୁ ଚାଲିଗଲା ! 

: ଏକ୍ସରେ ପ୍ଲେଟ ଚୋରି ସହିତ ଆପଣଙ୍କ ସ୍ପେକୂୁଲେଶନ, ମାନେ ଏହାର 
କ୍ରମ କଂଣ ପୂର୍ବରୁ କୌଣସି ଘଟଣା ସହିତ ଜଡ଼ିତ ? 

: ଥିଲା ମି. ଗଡ଼ନାୟକ । ବରଁମାନ ଦେଖୁଛି ଯେପରି ବ୍ୟତିକ୍ରମ ଆରମ୍ଭ 
ହୋଇଛି । ଠିକ୍‌ ଅଛି । ମୁଁ ଥରେ ଡକ୍ସର ଦାସଙ୍କ ସହିତ କଥା କହି ଦେଖେ । 
ସଙ୍ଗେସଙ୍ଗେ ସତ୍ୟବ୍ବତ ଟେଲିଫୋନ ରିସିଭରଟା ଉଠାଇ ନେଲା । . 

: ମୁଁ ଦୁତ ହସ୍ତରେ ସତ୍ୟବ୍ରତ ହାତରୁ ରିସିଭରଟା ଛଡ଼ାଇ ଆଣି କହିଲି : ତୋ' 
ପେସେଣ୍ଢକୁ ମୁଁ ମାରିଦେଇଛି । 

: ମାନେ ? ଇନିସ୍‌ପେକୃୂର ଗଡ଼ନାୟକ ମୋ” ଆଡ଼କୁ ବୁଲି ଅନେଇଲେ । 

ରିସିଭରଟା ଯଥା ସ୍ଥାନରେ ରଖ୍ମଦେଇ ହସି ହସି କହିଲି : ସତ୍ୟବ୍ରତର ଏକ 
କଳିତ ପେସେଣ୍ଟ ଥଲା । ତା'ରି ବାହାନା ଧରି ଆମେ ଡକୂର ଦାସଙ୍କ ପାଖକୁ 

ଓ | 
ଯାଇଥୁଲୁ | କିନ୍ତ ମୁଁ କାଲି ନୀଳିମା ଆଗରେ ସେ ପେସେଣ୍ଟର ମୃତ୍ଯୁ ସଂବାଦ 
ଦେଇଛି । 

: ତା” ବୋଲି ଡକ୍ୂର ଦାସଙ୍କ ସହିତ କଥା କହିବାର କ'ଣ ଅନ୍ଯ ବାଟ 
ନାହିଁ ୨ ସେ ମୋ” ପାଖକୁ ଲୋକ ପଠାଇଥଲେ । ତାଂ ଛଡ଼ା... 

ସତ୍ୟବ୍ରତ ପୁଣି ଟେଲିଫୋନର ରିସିଭର ଉଠାଇବାକୁ ଯାଉଥଲା, ସେତିକିବେଳେ 
ଟେଲିଫୋନ୍‌ଟା ବାଜି ଉଠିଲା । 


ହ୍ୟାଲୋ... କିଏ ? ମିସ୍‌ ସାନ୍ୟାଲ ? ହଁ ହଁ | ମୁଁ ଏଇ ଅଛ ସମୟ ହେବ 
ଫେରିଲି । ଏଠି... ? ସତ୍ଯନ୍ତତ ଆମ ଦୁହିଁଙ୍କ ଆଡ଼କୁ ଚାହିଁ କହିଲା, ଏଠି କେହି 
ନାହାନ୍ତି । ଆପଣ ଆସିବେ ? କିନ୍ଧୁ... ହଁ ହଁ । ତା'ପରେ... ? ନିତାନ୍ତ ଆବଶ୍ୟକ । 
ଶୁଣନ୍ତୁ ମିସ୍‌ ସାନ୍ଯୟାଲ... ଆରେ ନା । ହେଲା, ହୁଁ... ହୁ... ହେଉ । ଆପଣ କିନ୍ୁ... 
ଆଚ୍ଛା ଆଚ୍ା । ଆସନ୍ତୁ । 

ଟେଲିଫୋନ ରିସିଭରଟା ରଖୁଦେଇ ସତ୍ୟବ୍ରତ କହିଲା, ନୀଳିମା ସାନ୍ଯାଲ 
କୁଆଡ଼େ ଖୁବ୍‌ ବିପଦରେ ପଡ଼ିଛି ବୋଲି ଆଶଂକା କରୁଛି । ଆପଣ ଦୁହେଁ ଆର 
ଘରକୁ ଯାଆନ୍ତୁ ତ ¦! ସେ ସଙ୍ଗେସଙ୍ଗେ ଆସୁଛି କହିଲା । 

ମୁଁ ଉଠି ଠିଆ ହେଲି । ଇନିସ୍‌ପେକ୍ସର ଗଡ଼ନାୟକ କହିଲେ, ମୋର ଜିପ୍ଟା 
କିନ୍ତୁ ତଳେ ଠିଆ ହୋଇଛି । ନୀଳିମା ଦେଖୁଲେ ବୁଝିପାରିବ । ବରଂ ମୁଁ ଚାଲିଯାଉଛି । 
ଆପଣ' ଚାରିଟା ବେଳକୁ ଆସନ୍ତୁ । 

ଆଛା କହି ସତ୍ଯବ୍ରତ ଉଠି ଠିଆହେଲା । ମୁଁ ବି ଇନିସ୍‌ପେକୃରଙ୍କ ସଙ୍ଗରେ 
ତଳକୁ ଓହ୍‌ଉ ଓହ୍ଲଉ କହିଲି : ମୁଁ ଯାଉଛି ଘଣ୍ଟାଏ ଖଣ୍ଡ ଛାଡ଼ିଆସିବି । 

ସତ୍ୟବ୍ରତ କହିଲା, ନା ନା, ତୁ ପ୍ରାଇଭେଟ ଚେମ୍ବରରେ ବସି ନୀଳିମାର 
ଷ୍ଷେଟ୍‌ମେଣ୍ଟଟା ନୋଟ୍‌ କର । ମୋର ମନେହେଉଛି, ଖୁବ୍‌ ଗୁରୁତ୍ଵପୂର୍ଣ୍ଣ ହୋଇଥିବ । 

ସତ୍ୟବ୍ରତର ଅଫିସ୍‌ ରୁମ୍‌କୁ ଲାଗି ଗୋଟିଏ ପ୍ରାଇଭେଟ ରୁମ୍‌ ଅଛି । ସେଇଟି 
ଏପରି ନିର୍ମିତ ଯେ, ଅଫିସରେ ବସି କେହି ଜାଣିପାରିବେ ନାହିଁ ଯେ, ତା' ଭିତରେ 
ଗୋଟାଏ ରୁମ୍‌ ଅଛି ବୋଲି, ଅଥଚ ସବୁକଥା ସେ ରୁମ୍‌ରେ ବସି ଶୁଣି ହେବ । 

ଇନିସ୍‌ପେକକର ଗଡ଼ନାୟକ ଚାଲିଯାଇଥୂଲେ । ମୁଁ ବି ପ୍ରାଇଭେଟ ଚେମ୍ବର 
ମଧ୍ୟରେ ଆତ୍ମଗୋପନ କଲି । 

ପାଞ୍ଚ ସାତ ମିନିଟ୍‌ ପରେ ନୀଳିମା ଆସି ସତ୍ଯବ୍ରତର ଅଫିସରେ ହାଜିର୍‌ 
ହେଲା । ତା'ର ନିଃଶ୍ବାସପ୍ରଶ୍ଧାସ ଖର ଜଣା ଯାଉଥୁଲା । 

: ଆସନ୍ତୁ ମିସ୍‌ ସାନ୍ୟାଲ । ସତ୍ୟବ୍ରତ ସ୍ଵରରେ ଉଦ୍‌ବିଗ୍ଧ ଭାବ ମୁଁ ଶୁଣିପାରିଲି । 

। [୪୮ | 
Poe rr 


: ମୋର ମନେହେଉଛି ମୁଁ ଖୁବ ବିପଦରେ ପଡ଼ିଛି ସାର୍‌ । ଆପଣ ମୋତେ 
ନ ବଞ୍ଜେଇଲେ... 

: କ'ଣ ହୋଇଛି କୁହନ୍ତୁ । ଏପରି ବ୍ଯସ୍ତ ହେଲେ ମୁଁ ଆପଣଙ୍କୁ କିପରି ରକ୍ଷା 
କରିବି ? 

: ଡକୃର ଦାସଙ୍କ ଡିସ୍୍‌ପେନ୍‌ସାରୀରୁ ଏକ୍ସରେ ପ୍ଲେଟ ଚୋରି କଥା ଶୁଣିଥିବେ । 

: ଶୁଣିଛି । 

: ମୋର ମନେ ହେଉଛି ପୋଲିସ ମୋତେ ସନ୍ଦେହ କରିବ ଏବଂ ମୁଁ 
ଯେକୌଣସି ମୁହୂର୍ଭରେ ସେଥରେ ଜଡ଼ିତ ହୋଇପଡ଼ିବି । 

: ସେପରି ମନେ ହେବାର କାରଣ ? 

: କାରଣ... ନୀଳିମା ଟିକିଏ ଅଟକି କହିଲା, କାରଣ ବହୁତ ଥଲେ ବି ପ୍ରଥମ 
କାରଣ ହେଉଛି, ମୁଁ ଡକୂର ଦାସଙ୍କର ପି.ଏ. । ତେଣୁ ତାଙ୍କର ସମସ୍ତ ଗୋପନ 
କଥା ମୋତେ ଜଣା । ପୋଲିସର ଧାରଣା ଯେ ହୁଏତ ଏକ୍ସରେ ପ୍ଲେଟ୍‌ ଚୋରି 
ରହସ୍ଯ ମୁଁ ଜାଣିଛି । 

: ହୁଁ । ସତ୍ୟବ୍ରତ ଗମ୍ଭୀର ହୋଇ ପଚାରିଲା, ଆପଣ ମୋ ଠାରୁ କଂଣ 
ଚାହାନ୍ତି ? 

: ସାହାଯ୍ୟ । ମୋତେ ଆପଣ ରକ୍ଷା କରନ୍ତୁ ମି. ମହାପାତ୍ର । 

: ବେଶ୍‌ | ସତ୍ୟବ୍ରତ ସେହିପରି ଗମ୍ଭୀର ହୋଇ କହିଲା । ପ୍ରଥମ କଥା ଆପଣ 
ଜାଣିଛନ୍ତି ଯେ ମୁଁ ପୋଲିସର ଲୋକ ନୁହେଁ ! ତେଣୁ ମୋ ଆଗରେ ଆପଣ କୌଣସି 
କଥା ଲୁଚେଇବାର କିଛି କାରଣ ନାହିଁ । ତା'ଛଡ଼ା ଆପଣ ଯେତେବେଳେ ଜାଣୁଛନ୍ତି 
ମୋତେ ହିଁ ଆପଣଙ୍କୁ ରକ୍ଷା କରିବାକୁ ହେବ, ତେଣୁ ମୋ ଆଗରେ ସତ ଜଥା 
କହିବାକୁ ପଡ଼ିବ । 

: ଆପଣ ଯାହା ପଚାରିବେ ସବୁ ମୁଁ ସତ କହିବି ସାର୍‌ । 

: ପ୍ରଥମ କଥା, ଆପଣଙ୍କର କାହିଁକି ମନେହେଉଛି ଯେ ପୋଲିସ ଆପଣଙ୍କୁ 
ସନ୍ଦେହ କରିବ ? 

: ତା'ର କାରଣ ହେଉଛି, ନୀଳିମା ବ୍ଯଥୃତ ସ୍ଵରରେ କହୁଥଲା । ପୋଲିସ 
ଆମ ଡିସପେନ୍‌ସାରୀରୁ ଗୋଟାଏ ବେହେରା ଓ ଗୋଟାଏ ଝାଡ଼ୁଦାରକୁ ଆଜି 
ଆରେଷ୍ଟ କରି ନେଇଛନ୍ତି । 

: ସେଥରେ ଆପଣଙ୍କର ଭୟ କରିବାର କ'ଣ ଅଛି ? 

: ଅଛି ସାର୍‌, ଯୋଉ ବେହେରାଟାକୁ ଥାନାକୁ ନିଆହୋଇଛି, ସେ ମୋ” ନାଁ 
କହିଦେଇପାରେ । 

: ତା'ହେଲେ ଆପଣ କଣ ପ୍ରକୃତରେ... 

: ନା ସାର୍‌, ସେ ଦିନ ରାତିରେ ସେଇ ବେହେରାଟା ମୋ” ହାତରେ ଏକସରେ 
ପ୍ରେଟଗୁଡ଼ିକ ଦେଖୁଥୂଲା । 

: ଆପଣ କଂଣ ସେଗୁଡ଼ିକ ଆଲମାରୀରେ ରଖୁଥ୍‌ଲେ ? 

: ନା ସାର୍‌ ଆପଣ ବିଶ୍ଵାସ କରନ୍ତୁ ମୁଁ ଖାଲି କୌତୂହଳ ବଶତଃ ସେ 
ପ୍ଲେଟଗୁଡ଼ିକ ଗୋଟାକ ପରେ ଗୋଟାଏ ବାହାର କରି ଲାଇଟ୍‌ ଆଗରେ ଦେଖୁଥୁଲି । 

: ହୁଁ ସତ୍ୟବ୍ରତ ଗମ୍ଭୀର ହୋଇ କହିଲା, ତା'ପରେ ? 

ବେହେରାଟାକୁ ଦେଖୁବା କ୍ଷଣି ମୁଁ ଟିକିଏ ଚଞ୍ଚଳ ହୋଇପଡ଼ିଥୁଲି 
ଏବଂ ତରତର ହୋଇ ପ୍ଲେଟ ଟେବୁଲ ଉପରୁ ଗୋଟାଇବା ଆରମ୍ଭ କରିଦେଇଥ୍‌ଲି । 

: ତା'ପରେ ? 

: ବେହେରାଟି ଚାଲିଯାଇଥୁଲା, ମୁଁ ମଧ୍ଯ ପ୍ଲେଟଗୁଡ଼ିକ ଆଲମାରୀରେ ବନ୍ଦକରି 
ଚାଲିଆସିଲି । 

: ସେତେବେଳକୁ କେତେଟା ବାଜିଥଲା ? 

: ସାଢ଼େ ନଅଟା । ଆମର ଠିକ୍‌ ସାଢ଼େ ନଅଟାରେ ଡିସ୍ପେନ୍‌ସାରୀ ବନ୍ଦ ହୁଏ 
ତ, ବେହେରା ବନ୍ଦ କରିବା ପାଇଁ ମୋତେ ଡାକିବାକୁ ଯାଇଥୁଲା । 

: ମଙ୍ଗଳବାର ରାତି ସାଢ଼େ ନଅଟା ସମୟରେ ଆପଣ ଏକସ୍‌ରେ ପ୍ଲେଟଗୁଡ଼ିକ 
ନିଜ ହାତରେ ଷ୍ଟିଲ ଆଲମାରୀରେ ବନ୍ଦ କରିଆସିଲେ । . 

: ହଁ ସାର୍‌ । | 

: ଆପଣ ସେଦିନ ତା”ହେଲେ ସାଢ଼େ ନଂଟା ଯାଏ ଡିସ୍‌ପେନ୍‌ସାରୀରେ 
ଥିଲେ ? 

: ହଁ ସାର୍‌ | 

: କିନୁ ମିସ୍‌ ସାନ୍ଯାଲୟ ଆପଣ ସେଦିନ ଆମ ଏଠାକୁ ଆସି ଯେତେବେଳେ 
ଫେରିଲେ ସେତେବେଳକୁ ବୋଧହୁଏ ସାଢ଼େ ଆଠଟା କି ନଅଟା ବାଜିଥଲା । 
ଆପଣ କହିଲେ, ଆଜି ଟିକିଏ ସଅଳ ଛୁଟି ପାଇଛନ୍ତି ଏବଂ ଏଉଠୁ ଘରକୁ 
ଫେରିଯିବେ । 

: ହଁ ସେଇ ଅନୁସାରେ ମୁଁ ଆସିଥୁଲି ଯେ, ମାତ୍ର ଗୋଟାଏ ଜରୁରୀ କାମ ବାକି 
ରଖ ଆସିଥ୍‌ବା କଥା ବାଟରେ ମନେପଡ଼ିଗଲା । ପୁଣି ଡିସ୍‌ପେନ୍‌ସାରୀକୁ ଫେରି 
ଯାରଷଲ i 

: ତା'ପରେ ? 

: ତା'ପରେ ଡିସ୍ପେନସାରୀ ବନ୍ଦ ହେବାଯାଏ ମୁଁ ସେଠାରେ ଥୁଲି । 

: ସେଉଠୁ କୁଆଡ଼େ ଗଲେ ? 

: ସିଧା ଘରକୁ । 

: ଜିନ୍ଧୁ ମୋର ଜଣେ ଲୋକ ରାତି ଦଶଟା ବେଳେ ଆପଣ ଣଙ୍କୁ 
ଓ ମି. ମର୍ଦ୍ଦରାଜଙ୍କ ସହିତ ଏକା ଗାଡ଼ିରେ ଯାଉଥ୍‌ବାର ଦେଖୁଛି । 

: ମୋତେ ? ରାତି ଦଶଟାବେଳେ ? ନା ସାର୍‌ ଆପଣଙ୍କ ଲୋକ ଭୁଲ୍‌ 
ଦେଖିଛି । ମୁଁ ମୁଁ ମାନେ... 

: ଆପଣ ଏଥର ଯାଇପାରନ୍ତି ମିସ୍‌ ସାନ୍ୟାଲ । ମୁଁ ଆପଣଙ୍କୁ ସାହାଯ୍ଯ 
କରିପାରିବି ନାହିଁ । 

: ସାର୍‌... 

ସତ୍ୟବ୍ରତ ବୋଧହୁଏ ଟେଲିଫୋନ୍‌ ରିସିଭରଟା ଉଠାଇ ଥାନା ସହିତ ସଂଯୋଗ 
ଚାହିଁଲା । 

ନୀଳିମା ବୋଧହୁଏ ଭୋ ଭୋ ହୋଇ କାନ୍ଦିଉଠି ରିସିଭରଟା ସତ୍ୟବ୍ରତ ହାତରୁ 
ଟାଣି ଥୋଇଦେଲା । 

ସତ୍ୟବ୍ରତ ଉତ୍ତେଜିତ ସ୍ଵରରେ କହିଲା : ଆପଣ ଏଠାରୁ ବାହାରି ଯାଆନ୍ତୁ ମିସ୍‌ 
ସାନ୍ୟାଲ । ମିଥ୍ୟାବାଦୀମାନଙ୍କର କୌଣସି କଥା ମୁଁ ଶୁଣେ ନାହିଁ । ସେଦିନ ମୁଁ ମୋ 
ନିଜ ଆଖରେ ଡକ୍ସର ଦାସଙ୍କ ଗାଡ଼ିରେ ରାତି ଦଶଟାବେଳେ ଆପଣଙ୍କୁ ଦେଖୁଛି, 
ଆପଣ ଅସ୍ବୀକାର କରିପାରିବେ ? 

ନୀଳିମା ବୋଧହୁଏ କାନ୍ଦୁଥୁଲା । 

: ମୁଁ ଜାଣିଛି ମିସ୍‌ ସାନ୍ୟାଲ | ସତ୍ୟବ୍ରତ ସେହିପରି ଉତ୍ତେଜିତ କଣ୍ଠରେ କହୁଥୁଲା, 
ଆପଣ ସେଦିନ ଆମ ଏଠାକୁ ଆସିଥୁଲେ ଡକୃର ଦାସ ଆଉ ମି. ମର୍ଦ୍ଦରାଜଙ୍କ ଗୁପ୍ତଚର 
ହୋଇ । ମୁହଁରେ ହସ ଛୁଟାଇ, ଇଟିତରେ କାମନାର ନିଆଁ ଜାଳି, ଆଉ ଯାହା ହେଉନା 
କାହିଁକି ସତ୍ୟବ୍ରତର ପୌରୁଷକୁ ତରଳେଇବା ଏତେ ସହଜ ନୁହେଁ । ମୋ” ଆଖୁରେ 
ଆପଣଙ୍କ ଅଭିନୟ ସବୁ ଧରାପଡ଼ିଛି । ଆଜି ଯଦି ବିପଦରେ ପଡ଼ି ଆପଣ ଛୁଟି ଆସିଛନ୍ତି 
ସତ୍ୟବ୍ରତ ମହାପାତ୍ରର ଶରଣାପନ୍ନ ହେବା ପାଇଁ, ତଥାପି ମୁଁ ଆପଣଙ୍କୁ ସାହାଯ୍ୟ କରିବାକୁ 
ପ୍ରତିଧ୍ଧତି ଦେଇଥଲି, ଆପଣ ଯଦି ମିଥ୍ୟାର ଆଶ୍ରୟ ନେଇ ନଥାନ୍ତେ... 

ନୀଳିମାର କୋହ କମି ନଥୁଲା । ସେ କାନ୍ଦିଲା ସ୍ଵରରେ କହିଲା : ମୁଁ 
କହିପାରିବି ନାହିଁ ସାର୍‌ । ସବୁକଥା ଆପଣଙ୍କୁ ଖୋଲି କହିବା ମୋ” ପକ୍ଷରେ ସମ୍ଭବ 
ନୁହେଁ । ମୋତେ କ୍ଷମା କରନ୍ତୁ ସାର୍‌ । ମୁଁ ଆସି ଆପଣଙ୍କୁ ବିରକ୍ତ କଲି । 

ନୀଳିମା ବୋଧହୁଏ ଉଠି ଠିଆ ହୋଇଥଲା । 

ସତ୍ୟବ୍ରତ ଶାନ୍ତ ସ୍ଵରରେ କହିଲା : ଆପଣ ବସନ୍ତୁ ମିସ୍‌ ସାନ୍ୟାଲଠ ଆପଣ 
ଯେ ଏକ୍ସରେ ପ୍ଲେଟର ଚୋରି ଅପରାଧ ଅପେକ୍ଷା ଆହୁରି ଗୁରୁତର ଅପରାଧ 
ସହିତ ଜଡ଼ିତ ଅଛନ୍ତି, ସେକଥା ମୁଁ ଜାଣେ । ତେବେ ଆପଣ ଯେତେବେଳେ ମୋ 
ଆଶ୍ରୟ ଲୋଡ଼ିଛନ୍ତି, ମୁଁ ଆପଣଙ୍କୁ ନିଶ୍ଚୟ ସାହାଯ୍ଯ କରିବି । 

: ସାର୍‌... ନୀଳିମାର କଣ୍ଠରେ ଯେପରି ଆଶାବରୀ ଫୁଟିଉଠିଲା । 

: କିନୁୁ ଗୋଟାଏ ସର୍ରେ । ସତ୍ଯବ୍ରତର କଣ୍ଠ ଶାନ୍ତ ଓ ଦୀପ୍ର ! ଆପଣଙ୍କୁ 
ସତ୍ୟକଥା କହିବାକୁ ହେବ । 

: କିନ୍ତୁ ସାର୍‌... ପୁଣି ନୀଳିମା କଣ୍ଠରେ ହତାଶା ଭରିଗଲା । 

ସତ୍ୟବ୍ରତ ଭରସା ଦେଇ କହିଲା : ମୁଁ ଜାଣେ ଆପଣଙ୍କ ଜୀବନ ବର୍ମାନ 
ବିପନ୍ନ । ଆପଣ ଯଦି ମୋ କଥା ଶୁଣିବେ, ତେବେ ଏ ଯାତ୍ରାରୁ ରକ୍ଷା ପାଇଯିବେ । 
ତା' ନ ହେଲେ ଅନ୍ୟ କୌଣସି ଶର୍ତି ଆପଣଙ୍କୁ ବଞ୍ଚାଇ ପାରିବ ନାହିଁ । 

: କୁହନ୍ତୁ ସାର୍‌, ମୁଁ ଆପଣଙ୍କ କଥା ନିଶ୍ଚୟ ମାନିବି । ମୋର ମାଂ ଆଉ 
ସାନଭାଇଟି ପାଇଁ ମୋ” ଜୀବନର ମୂଲ୍ୟ ମୋ” ପାଖରେ ବହୁତ ବେଶୀ । ଆପଣ 
ମୋତେ ରକ୍ଷା କରନ୍ତୁ । 

ସତ୍ୟବ୍ରତର ଟେଲିଫୋନଟା ବାଜି ଉଠିବାରୁ ସେ ରିସିଭର ଉଠାଇ କାନରେ 
ଦେଇ କହିଲା : ହଁ, ସତ୍ୟବ୍ରତ ମହାପାତ୍ର କହୁଛି, ହଁ ହଁ ମିସ୍‌ ସାନ୍ୟାଲ ଏଠାରେ 
ଅଛନ୍ତି । ମୁଁ ଜାଣିଥଲି । ମିସ୍‌ ସାନ୍ଯାଲ ନିଜେ ବି ସ୍ଵୀକାର କରିଛନ୍ତି, ହଁ ହଁ, ମୁଁ 
ତାଙ୍କୁ ବସେଇ ରଖୁଛି । ଆପଣ ଗାଡ଼ି ପଠେଇ ଦିଅନ୍ତୁ । ସତ୍ଯବ୍ରତ ରିସିଭରଟା 
ଧଡ଼ାସ କରି କଚାଡ଼ି ଦେଇ କହିଲା, ଇନିସ୍୍‌ପେକୁର ଗଡ଼ନାୟକ । ଡିସ୍ପେନ୍ସାରୀର 
ବେହେରା ଆପଣଙ୍କ ନାଁ କହିଛି । ଗଡ଼ନାୟକ ଆପଣଙ୍କ ପାଇଁ ଗାଡ଼ି ପଠାଉଛନ୍ତି । 

: ମାନେ ? 

: ଆପଣଙ୍କୁ ଆରେଷ୍ଟ କରିନେବା ପାଇଁ । 

: ସାର୍‌, ଆପଣ ଯେ ମୋତେ ରକ୍ଷା କରିବାର ପ୍ରତିଶ୍ରୁତି ଦେଲେ । ନୀଳିମାର 
କଣ୍ଠରେ କାତରୋକଭ୍ତି ଫୁଟି ଉଠିଥୁଲା । 

: ମୁଁ ପ୍ରତିଶ୍ରତି ଭଙ୍ଗକରି ନାହିଁ ମିସ୍‌ ସାନ୍ୟାଲ । ବର୍ଭମାନ ଆପଣଙ୍କର 
ଏକମାତ୍ର ନିରାପଦ ସ୍ଥାନ ଯେଉଁଟା ସେଇଠାକୁ ମୁଁ ଆପଣଙ୍କୁ ପଠାଇ ଦେଉଛି । 
ମୋତେ ବିଶ୍ଵାସ କରନ୍ତୁ ମିସ୍‌ ସାନ୍ଯାଲ । ଆପଣଙ୍କ ଜୀବନ ବଞ୍ଚେଇବା ପାଇଁ 
ଥାନାଠାରୁ ନିର୍ଭରଯୋଗ୍ଯ ନିରାପଦ ସ୍ଥାନ ଆଇ କିଛି ନାହିଁ । 

: ମୋ ମା” ଭାଇ ଏମାନେ କ'ଣ କରିବେ ସାର୍‌ । ନୀଳିମା ଭୋ ଭୋ ହୋଇ 
କାନ୍ଦିଉଠିଲା । 

: ମୁଁ ଯାଇ ସେମାନଙ୍କୁ ବୂଝେଇ ଦେବି ମିସ୍‌ ସାନ୍ୟାଲ । ଆପଣ ନିଷଶ୍ଚିନ୍ତରେ 
ପୋଲିସ ଭ୍ୟାନ୍‌ରେ ବସି ଥାନାକୁ ଚାଲିଯାଆନ୍ତୁ 

: ଡକୁର ଦାସ... 

: ତାଙ୍କୁ ବି ମୁଁ ଖବର ଦେଇଦେବି । 

ସତ୍ୟବ୍ରତ ମହାପାତ୍ର ଧ୍ଯାନ ସହକାରେ କ”ଣ କାଗଜପତ୍ର ଦେଖୁଥିଲା । ମୁଁ 
ପ୍ରବେଶ କରିବା ମାତ୍ରେ ଆନନ୍ଦରେ ଚିକ୍ରାର କରି ଉଠି କହିଲା : କ୍ଲ ମିଳିଛି ସବ୍ଯ । 
ମୋ” ଧାରଣା କେବେ ବ୍ୟର୍ଥ ହୁଏ ନାହିଁ । 

: କି କଲ ପାଇଲୁରେ ? 

: ଡକୁର ଦାସଙ୍କର ଏକସରେ ପ୍ଲେଟ୍‌ର ତଥ୍ଯ ଆବିଷ୍କାର ହୋଇଛି । 

: ମାନେ ଡକୁର ଦାସ ସେଗୁଡ଼ିକ ଫେରି ପାଇଛନ୍ତି ? 

: ନା ନା, ସେ ଆଉ ଜୀବନରେ ଫେରିପାଇବେ ନାହିଁ । କିନ୍ଧ ମୁଁ ସେ 
ଏକସରେ ପ୍ଲେଟର ପ୍ରକୃତ ତଥ୍ଯ ଆବିଷ୍କାର କରିଛି । 

: ମୁଁ ତୋ” କଥୀର ଅର୍ଥ କିଛି ବୁଝିପାରୁ ନାହିଁ ଭାଇ । 

ଆରେ ସୁନନ୍ଦାର ନାମଧାରୀ ଏକ୍ସରେ ରିପୋର୍ଟଗୁଡ଼ିକ ସୁନନ୍ଦାର 
ନୁହେଁ । 

: ତା'ହେଲେ ? 

: ଭୀଷଣ ଷଡ଼ଯନ୍ତ । ଡକୁର ଦାସ ଫଲ୍‌ସ ଏକ୍ସରେ ପ୍ଲେଟ୍‌ ସୋ କରିଛନ୍ତି 
ସୁନନ୍ଦା କେସ୍‌ରେ । 

: ତୁ କିପରି ଜାଣିଲୁ ? 

: ସେଗୁଡ଼ିକ ପରୀକ୍ଷା କରିବା ପାଇଁ ବିଶେଷଜ୍ଞଙ୍କ ନିକଟକୁ ପଠାଇଥୁଲି । ଆଜି 
ସେ ରିପୋର୍ଟ ଦେଇଛନ୍ତି । 

: ତୁ ସୁନନ୍ଦାର ଏକ୍ସରେ ପ୍ବେଟଗୁଡ଼ିକ ପାଇଲୁ କେଉଁଠୁ ? 

ସତ୍ୟବ୍ରତ ସ୍ମିତ ହସି କହିଲା : ଡକୂର ଦାସଙ୍କ ଚେମ୍ବରରୁ । ମୁଁ ସେଗୁଡ଼ିକ 
ଚୋରି କରିଥୁଲି । 

ମୋ ପାଟିରୁ ଆଉ କଥା ବାହାରିଲା ନାହିଁ, ହତବାକ୍‌ ହୋଇ ସତ୍ୟବ୍ରତ ମୁହଁକୁ 
ଅନେଇ ରହିଲି । 

ସେ ସେହିପରି ହସି ହସି କହିଲା : ସେଦିନ ରାତି କଥା ତୋର ମନେ ନାହିଁ ? 
ତୋତେ ଶୋଇବାକୁ ପଠାଇ ଦେଇ ରାତିରେ ମୁଁ ବାହାରିଥୁଲି ? 

: ସେ କଥା ମନେଅଛି ଯେ, କିନ୍ତୁ ତୁ ଏପରି ଏକ କାଣ୍ଡ କରିବସିବ୍ ମୁଁ 
ବିଶ୍ଵାସ କରିବି କିପରି ? 

: ଶୁଣ୍ଟ୍‌ ସେ କଥା ପରେ ଆଲୋଚନା କଲେ ଚଳିବ । ବର୍ଁମାନର କଥା 
ହେଉଛି, ବିଶେଷଜ୍ଞଙ୍କ ମତରେ ଏ ପ୍ଲେଟରେ ଯେଉଁ ହାଡ଼ର ସନ୍ଧାନ ମିଳିଛି, ତାହା 
ଚାଳିଶ ପଇଁଚାଳିଶ ବର୍ଷୀୟ କୌଣସି ଲୋକର । ସବୁଗୁଡ଼ିକ ଗୋଟିଏ ଅବସ୍ଥାରେ 
ପ୍ଲେଟ । ତେଣୁ ବିଶେଷଜ୍ଞଙ୍କ ମତରେ ଏ ପ୍ଲେଟଗୁଡ଼ିକ ଏକ ସମୟରେ ଉଠା ହୋଇ 

ରଖାହୋଇଛି । ସେ ଯା” ହେଉ. ବଉଁମାନ ଆମ ଆଗରେ ସବୁଠାରୁ ବଡ଼ ସମସ୍ୟା 
ହେଲା ସୁନନ୍ଦା । ବିଶେଷଜ୍ଞଙ୍କ କଥା ଯଦି ଠିକ୍‌ ହୁଏ, ତା” ହେଲେ ସୁନନ୍ଦା ବର୍ଷବର୍ଷ 
ଧରି ବିଛଣାରେ ପଡ଼ିରହିଛି କାହିଁକି ? 

ମୁଁ କହିଲି : ସେ ସୂତ୍ରରୁ ମୋ ପାଖରେ ଏକ ଶୁଭ ସମ୍ବାଦ ଅଛି । 

: କ'ଣ ? 

: ଆଜି ସୁକାନ୍ତ ପଟ୍ଟନାୟକ ସଙ୍ଗରେ ଦେଖା ହେଲା । ସେ ସୁନନ୍ଦା ସହିତ 
ଦେଖା କରିଛି । 

: କ'ଣ କହୁଚୁ ? ସୁକାନ୍ତ ମିଛ କହୁ ନାହିଁ ତ ? 

: ନାଁ, ସୁକାନ୍ତ ସହିତ ସୁନନ୍ଦାର ବହୁ ଦିନରୁ ଚିଠିର ଆଦାନ ପ୍ରଦାନ ଥୁଲା । 
ତାଙ୍କ ଘର ଚାକର ସୁଦର୍ଶନ ମାର୍ଫତରେ ଚିଠି ଦିଆନିଆ ଚାଲିଥୁଲା । କିନ୍ତୁ ଏ କେଇ 
ଦିନ ହେବ ସୁଦର୍ଶନ ସୁକାନ୍ତ ସହିତ ସୁନନ୍ଦାର ଦେଖାସାକ୍ଷାତର ବ୍ୟବସ୍ଥା କରିଦେଇଛି । 

: ସୁକାନ୍ତ କ'ଣ କହୁଥିଲା ? 

: ଝିଷ ଭାରି ଖୁସି । ତାର ଗର୍ବ ଯେ ସେ ଜୟ କରିଛି । 

: ହଉ, ସେ ଗଡ଼ ଜିଣୁ, ଆମେ ବରଂ ତାକୁ ଉତ୍ସାହିତ କରିବା, କିନ୍ତୁ ସୁନନ୍ଦା 
ସହିତ ମୋର ଦେଖା ହେବା ଏକାନ୍ତ ଆବଶ୍ଯକ ଯେ ! 

: ରହ, ମୁଁ ସେ ବ୍ୟବସ୍ଥା କରିବାର ଦାୟିତ୍ସ ନେଉଛି । ସୁକାନ୍ତ ତୋ” ନାଁ: 
ଶୁଣିଲେ ନିଶ୍ଚୟ ଆମକୁ ସହଯୋଗ କରିବ । 

: ସୁକାନ୍ତର ସୁନନ୍ଦା ଆଉ ମର୍ଦ୍ଦରାଜଙ୍କ ସମ୍ବନ୍ଧରେ ଧାରଣା କଂଣ ? 

: ସୁକାନ୍ତ ଏବେ ସେ ସବୁ ଭୁଲିଗଲାଣି । ସୁନନ୍ଦା ସହିତ ତା'ର ସାକ୍ଷାତ ହେବା 
ପରଠାରୁ ତା” ମନରୁ ବୋଧହୁଏ ଗୁଇନ୍ଦା ପ୍ରବ୍ତ୍ତି ଲୋପ ପାଇଗଲାଣି । ସେ 
ବର୍ରମାନ ପୁରାପୁରି ଗୋଟିଏ ପ୍ରେମିକ ପ୍ରବର । 

: ଆଛା ଆଚ୍ଛା, ସମସ୍ତେ ଠିକ୍‌ ବାଟକୁ ଆସିଯିବେ । ଖାଲି ଆଉ ଗୋଟାଏ 
ଦୁଇଟା ଦିନ ଟିକିଏ ଅପେକ୍ଷା କଲେ ସବୁ ଠିକ୍‌ ହୋଇଯିବ । 

: ନୀଳିମା ସାନ୍ୟାଲ ଖବର କଂଣ ? ମୁଁ ପଚାରିଲି । 

: ସେ ଏ ପର୍ଯ୍ୟନ୍ତ ମୁହଁ ଖୋଲି ନାହିଁ । ମୁଁ ମଧ୍ୟ ଖୋଲେଇବାକୁ ବାଧ 
କରିନାହିଁ । ମୋର ଇଚ୍ଛା ନୁହେଁ ଧମକଚମକ ଦେଖେଇ ପାଞ୍ଚପଦ ମିଛ କଥା ସହିତ 
ପଦେ ସତ କଥା ଶୁଣିବା ପାଇଁ । ମୋର ବିଶ୍ବାସ ଅଛି, ନୀଳିମା ଆପଣା ଛାଏଁ 
ସବୁ କଥା କହିବ । 

„ ¦: ଏଣେ ଡଢୁର ଦାସ ଯେ ନୀଳିମାକୁ ଘେନିଆସିବା ପାଇଁ ଉଦ୍ୟମ କରୁଛନ୍ତି । 
ମୁଁ କହିଲି । 

: ତାଙ୍କର ସେଇ ଉଦ୍ୟମ ଯେପରି ସଫଳ ନ ହୁଏ, ସେଥ୍ପାଇଁ ମଧ୍ଯ ମୁଁ ଚେଷ୍ଟା 

କରୁଛି । ନୀଳିମା ପୋଲିସ୍‌ କବଳରେ ପଡ଼ି କାଳେ ସତକଥାଗୁଡ଼ା ପ୍ରକାଶ କରିଦେବ 
ସେଥୁପାଇଁ ଡକୁର ଦାସଙ୍କର ଭୀଷଣ ଭୟ | ଏଣେ ନୀଳିମା ବାହାରକୁ ବାହାରିଲେ ତା'ର 
ଜୀବନ ଯେ ବିପନ୍ନ ହୋଇପାରେ, ସେ ଭୟ ମଧ୍ଯ ମୋର ଅଛି । ସତ୍ୟବ୍ରତ କହିଲା । 

: ତୋର ତ ନୀଳିମା ପାଇଁ ଖୁବ୍‌ ଦରଦ ବଢ଼ିଗଲାଣି ଦେଖୁଛି । ମୁଁ ହସି ହସି 
କହିଲି । 

: ଆରେ ନା ନା, ମୁଁ ତୋ'ପରି ଏତେ ଦୁର୍ବଳ ନୁହେଁ । ମୁଁ ଖାଲି ଦେଖୁଛି 
ନୀଳିମା ପରି ଶହ ଶହ ଝିଅ ଆମ ଦେଶରେ ଅବସ୍ଥାର ତାଡ଼ନା ସହି ନ ପାରି 
ବିଭ୍ରାନ୍ତ ହୋଇ କିପରି କୁପଥରେ ପାଦ ଦେବାପାଇଁ ବାଧ୍ଯ ହେଉଛନ୍ତି । ଆଉ 
ସେମାନଙ୍କୁ ଯେଉଁମାନେ କଣ୍ଢେଇ ଭଳି ଆଙ୍ଗୁଳି ସଂକେତରେ ନଚାଉଛନ୍ତି, ସେମାନେ 
ସମାଜର ଗୋଟିଏ ଗୋଟିଏ ଦୁଷ୍ଟ ଗ୍ରହ । ମୁଁ ଚାହେଁ ତାଙ୍କରି ତୀର ତାଙ୍କରି ଉପରେ 
ଓଲଟ ଚଳେଇ ସେମାନଙ୍କୁ ନିର୍ମଳ କରିବା ପାଇଁ । 

କଲିଂ ବେଲ୍‌ର ଶବ୍ଦ ଶୁଣି ମୁଁ ଉଠି ଚାଲିଗଲି । ତଳେ ଇନିସ୍‌ପେକୂର 
ଗଡ଼ନାୟକ ଅପେକ୍ଷା କରିଥଲେ । 

ଆମେ ସାଙ୍ଗହୋଇ ଉପରକୁ ଉଠିଆସିଲୁ । ସତ୍ୟବ୍ରତ କହିଲା : ମୁ ଆଶା କରୁଛି 
ମି. ଗଡ଼ନାୟକ, ଆପଣ ମୋ ପାଇଁ କିଛି ଶୁଭ ସଂବାଦ ବହନ କରି ଆସିଛନ୍ତି । 

: ଶୁଭ ନ ହେଲେ ହେଁ ଅଶୁଭ ନୁହେଁ । 

ଇନିସ୍‌ପେକ୍ସର ଗଡ଼ନାୟକ ହସୁ ହସୁ କହିଲେ ଏବଂ ଖଣ୍ଡିଏ ଚେଆର ଦଖଲ 
କରିବସିଲେ । 

: ନୀଳିମା କ'ଣ ଆଉ କିଛି ଗୋପନ ତଥ୍ଯ ପ୍ରକାଶ କରିଛି ? 

: ଅତି ସାମାନ୍ୟ । ସେ କେବଳ ଏକ୍ସରେ ପ୍ଲେଟଗୁଡ଼ିକ ସୁନନ୍ଦାର ନୁହେଁ 
ବୋଲି ସ୍ଵୀକାର କରିଛି 

: ତେବେ କାହାର ସେଗୁଡ଼ିକ ? ସତ୍ଯବ୍ରତ ପ୍ରଶ୍ନ କଲା । 

: ନୀଳିମା ଜାଣେ ନାହିଁ ବୋଲି କହୁଛି । ସେଟା ବଡ଼ କଥା ନୁହେଁ ଯେ ଆଜି 
ନ ହେଲେ କାଲି ନୀଳିମାକୁ ସତ୍ଯ ସ୍ଵୀକାର କରିବାକୁ ହେବ, କିନ୍ତୁ ଡକୁର ଦାସ 
ମୋତେ ବଡ଼ ସମସ୍ଯାରେ ପକାଇଲେଣି । ଇନିସ୍‌ପେଦଧର ଗଡ଼ନାୟକ କହିଲେ । 

: କିପରି ? 

: ସେ ଏସ୍‌.ପି.ଙ୍କ ଜରିଆରେ ନୀଳିମାକୁ ମୁକ୍ତି କରିନେବା ପାଇଁ ଚେଷ୍ଟା 
କରୁଛନ୍ତି । ଆମ ଉପର ହାକିମମାନେ ଯଦି ତଳିଆ କର୍ମଚାରୀଙ୍କ ସ୍ଵାଧୀନତା ଉପରେ 
ହସ୍ତକ୍ଷେପ କରନ୍ତି, ତେବେ... 

ଟେଲିଫୋନ୍‌ର କ୍ରିଂ କ୍ରି ଶବ୍ଦରେ ଇନିସ୍‌ପେଦ୍ୂର ଗଡ଼ନାୟକଙ୍କ କଥା ଅସମାପ୍ତ 
ରହିଗଲା । 


| = ଖଡା | 

ହ୍ୟାଲୋ, ସତ୍ୟବ୍ରତ ମହାପାତ୍ର କହୁଛି । ରିସିଭରଟା ଉଠାଇ କହିଲା । କିଏ ? 
ନଳିନୀ ଦେବୀ ! ନମସ୍କାର, ନମସ୍କାର । ଆଜି ପହଞ୍ଚିଲେ ? ମୁଁ ଏତେ ଶୀଘ୍ର ଆଶା 
କରି ନଥିଲି । ଆପଣ କେଉଁଠି ଓହ୍ଲେଇଛନ୍ତି ୨ ଆଚ୍ଛା, ଆଛା । ଆପଣ ବିଶ୍ରାମ 
କରନ୍ତୁ । ନା ନା, ସେପରି ଜରୁରୀ କାମ କିଛି ନାହିଁ । ...ହଁ ହଁ ଆପଣ ଯାଇପାରନ୍ତି 
ସଂଧ୍ୟାବେଳକୁ ଯାଇ ଆପଣଙ୍କୁ ସବୁ କଥା କହିବି । ଖୁବ୍‌ ଇଣ୍ଟରେଷ୍ଟିଂ । ହ, ଆପଣଙ୍କ 
ସାହାଯ୍ୟ ଛଡ଼ା ମୋର ଅନ୍ଯ ବାଟ ନ ଥଲା। ଆପଣ ପାଞ୍ଚଟା ଛଅଟା ବେଳକୁ 
ନିଶ୍ଚୟ ହୋଟେଲରେ ଥ୍‌ବେ । ରହିଲି । ନମସ୍କାର । 

ସତ୍ୟଯନ୍ତତ ରିସିଭରଟା ରଖୁଦେଇ କହିଲା : ସବୁଆଡ଼ ଯେ ଶୁଭ ସଂକେତ 
ଦିଶୁଚି ମି. ଗଡ଼ନାୟକ ! 

: ପୂଣି ଏ ଭଦ୍ରମହିଳା କିଏ ? ଗଡ଼ନାୟକ ପ୍ରଶ୍ନ କଲେ । 

ସତ୍ୟବ୍ରତ ସ୍ମିତ ହସି କହିଲା : ନଳିନୀପ୍ରଭା ସାମନ୍ତରାୟ । ଟେବୃୂଲ ଉପରେ 
ମୁହଁମାଡ଼ି ଶୋଇଥ୍‌ବା ପୁଅ କଣ୍ଢେଇଟି ଆଡ଼େ ଆଙ୍ଗୁଳି ନିର୍ଦ୍ଦେଶ କରି କହିଲା : 
ବିଶ୍ଵମୋହନ ସାମନ୍ତରାୟଙ୍କ ସମ୍ପର୍କୀୟା ଭଉଣୀ । ମୁଁ ଚିଠି ଲେଖୁଥଲି, କଲିକତାରୁ 
ଆସିଛନ୍ତି । 

: ଉଦ୍ଦେଶ୍ୟ ? 

: ଏଇ ରହସ୍ଯମୟ କାହାଣୀର ଏକମାତ୍ର ସାକ୍ଷୀ । 

: ମୁଁ ଆପଣଙ୍କର ଇଙ୍ଗିତ ବୁଝିପାରୁ ନାହିଁ ମି. ମହାପାତ୍ର ! ମୋତେ ଟିକିଏ 
ପରିଷ୍କାର ବୁଝାଇ ଦେବାରେ କୌଣସି ଆପରି ଅଛି ? 

: ନା, ଆପରି ନାହିଁ । ତେବେ ଆପଣ ଗୋଟାଏ କାମ କରନ୍ତୁ । ଆଜି ସନ୍ଧ୍ୟା 
ସାଢ଼େ ପାଞ୍ଚଟାବେଳକୁ ଆସନ୍ତୁ । ସାଙ୍ଗ ହୋଇ କଟକ ହେଟେଲ 
ଯିବା । ସେଇଠି ନଳିନୀପ୍ରଭା ଦେବୀଙ୍କ ଆଗରେ ଖୋଲାଖୋଲି ଭାବରେ ସବ୍ୂରକଥା 
ଆଲୋଚନା କରିବା । 

ସତ୍ୟବ୍ରତ କହିଲା । 

: ଠିକ୍‌ ଅଛି । ମୁଁ ନିଶ୍ଚୟ ଆସିବି । କିନ୍ତୁ ନୀଳିମା ସମସ୍ଯା କ'ଣ କରିବି 
କିଛି ଭାବିପାରୁ ନାହିଁ । ପ୍ରକୃତରେ ଯଦି ଏସ୍‌.ପି. ଏଥୁରେ ହସ୍ତକ୍ଷେପ କରନ୍ତି, 
ତା'ହେଲେ ମୁଁ ବଡ଼ ଅସୁବିଧାରେ ପଡ଼ିବି । 

ସତ୍ୟବ୍ରତ କପାଳରେ ଚିନ୍ତାର ରେଖା ଫୁଟିଉଠିଲା । କହିଲା : ତା? ପୂର୍ବରୁ 
ଆମର କାମ ହାସଲ କରିପାରିଲେ ଭଲ ହୁଅନ୍ତା । ନୀଳିମାଠାରୁ କେବଳ ସାମାନ୍ୟ 
କେତୋଟି ପଏଣ୍ଟର ଆବଶ୍ଯକ । ଯଦି ଏକ୍ସରେ ପ୍ଲେଟଗୁଡ଼ିକ ସୁନନ୍ଦାର ନ 
ହୋଇଥାଏ, ତେବେ କାହାର ? ଡକୃର ଦାସ ସେଗୁଡ଼ିକ କେଉଁଠୁ ସଂଗ୍ରହ କରିଥୁଲେ ? 
ଡକୂର ଦାସଙ୍କର ଏହି ପ୍ରବଞ୍ଚନା କଥା ମିଷ୍ଟର ମର୍ଦରାଜ ଜାଣନ୍ତି କି ନାହିଁ ୨ ଆଉ 

ସର୍ବଶେଷରେ ସୁନନ୍ଦା କଥା ।! ତାଂ ସହିତ ନୀଳିମା ଆଗରେ କିଛି କହିଛି କି ନାହିଁ 
ଏବଂ ପ୍ରକୃତରେ ସୁନନ୍ଦାର ରୋଗଟା କ”ଣ ? ଏତିକି ଜାଣିଗଲେ ଆମର ଚଳିଯିବ । 

: ସତ ଯେ, ସେତିକିରେ ସ୍ଵୀକାରୋକ୍ତି ଯଦି ନୀଳିମା ନ କରେ ୨ 

: କରିବ, କରିବ ମିଷ୍ଟର ସେନାପତି । ସତ୍ୟ ସେ କହିବାକ୍ର: ବାଧ୍ଯ । ଚାଲନ୍ତୁ 
ଆଜି ଆପଣଙ୍କ ସହିତ ମୁଁ ଯିବି । ସୁନନ୍ଦା ମୋତେ ଦେଖ୍‌ଲେ ମନରେ ବଳ ପାଇବ 
ଏବଂ ସାନ୍ଧନା ପାଇବ । ମୁଁ ତା'ଠାରୁ କଥା ଆଦାୟ କରି ଆଣିବି । 

ସତ୍ୟବ୍ରତ ଉଠି ଠିଆହେଲା । 

ଇନିସ୍‌ପେକୁର ଗଡ଼ନାୟକ କହିଲେ : ଉତ୍ତମ ପ୍ରସ୍ତାବ । 

ସେମାନେ ଘରୁ ବାହାରି ଚାଲିଗଲେ । 

ମୁଁ ସେମାନଙ୍କ ଯିବା ପଥକୁ ଚାହିଁ ନୀରବରେ ବସିରହିଲି । 


$ 


ଆମେ ଯେତେବେଳେ କଟକ ହୋଟେଲରେ ପହଞ୍ଚିଲୁ ସେତେବେଳକୁ ଠିକ୍‌ 
ଛଅଟା ବାଜୁଥୁଲା । ଇନିସ୍‌ପେକ଼ୁର ଗଡ଼ନାୟକ, ମୁଁ ଓ ସତ୍ୟବ୍ରତ । 

ନଳିନୀପ୍ରଭା ସାମନ୍ତରାୟ ଆମକୁ ସାଦର ଅଭ୍ଯର୍ଥନା ଜଣାଇଲେ । 

ଆମେ ସମସ୍ତେ ଗୋଟିଏ ଗୋଟିଏ ଚେଆର ଅଧ୍ବକାର କରି ବସୁବସୁ ସତ୍ୟବ୍ରତ 
କହିଲା : ମୁଁ ଟିକିଏ ଆମ ସମସ୍ତଙ୍କର ପରିଚୟ କରାଇ ଦିଏ ଆପଣଙ୍କ ପାଖରେ । 
ମୋ ନାଁ ସତ୍ୟବ୍ରତ ମହାପାତ୍ର ଏ ପୋଲିସ ଇନିସ୍‌ପେକ୍ସର ମି. ଗଡ଼ନାୟକ ଆଉ 


ଏ ସବ୍ୟସାଚୀ ଦାସ, ମୋର ବନ୍ଧୁ 

ସମସ୍ତଙ୍କ ସହ ନମସ୍କାର ଓ ପ୍ରତିନମସ୍କାର ବିନିମୟ ହୋଇଯିବା ପରେ 
ସତ୍ୟବ୍ରତ କହିଲା : ଆପଣଙ୍କ ଠାରୁ ମୁଁ ଚିଠିଟା ପାଇବା ପରେ ପରେ ମୋ ମନରେ 
ମଧ୍ଯ ବିଶେଷ ଏକ ଅନୁସନ୍ଧିସା ଜାଗିଥଲା । ତା'ପରେ ମୁଁ ଅନୁସନ୍ଧାନ ଆରମ୍ଭ 
କରିଥୁଲି । ଫଳରେ ରହସ୍ୟର ଖୁଅ ଗୋଟିକ ପରେ ଗୋଟିଏ ଏତେ ଅପ୍ରତ୍ଯାଶିତ 
ଭାବରେ ମୁକୁଳି ଗଲା ଯେ, ଯେଉଁଥ୍ପାଇଁ ଆପଣଙ୍କ ସହଯୋଗ ଛଡ଼ା ଶେଷ 
ମୀମାଂସା ମୋ” ଦ୍ଵାରା ସମ୍ଭବ ହୋଇପାରିଲା ନାହିଁ । 

ନଳିନୀପ୍ରଭା ସାମନ୍ତରାୟ ଅତ୍ଯନ୍ତ ଆଗ୍ରହ ସହକାରେ ସତ୍ଯବ୍ରତର କଥା 
ଶୁଣୁଥୂଲେ । 

: ଗୋଟାଏ ପ୍ରଶ୍ନ ନଳିନୀ ଦେବୀ, ଆପଣ ଏବେ ବିଶ୍ଵମୋହନ ବାବ୍ରଙ୍କ ଶଳାଙ୍କ 
ଦେଖୁଲେ ଚିହ୍ନିପାରିବେ ତ ? 

: ଆଉ ପାରନ୍ତି ନାହିଁ ନା ! ନଳିନୀ ଦେବୀ କହିଲେ । ପନ୍ଦର କୋଡ଼ିଏ 
ବର୍ଷ ହେବ ତାକୁ ନ ଦେଖୁଲେ ବି ଆଶା କରୁଚି ଠିକ୍‌ ଚିହ୍ନିପାରିବି । କାହିଁକି ସେ 
କ”ଣ କଟକରେ ଅଛି କି ? 

: ଶୁଣନ୍ତୁ ୟା” ଭିତରେ ଦିନେ ମୁଁ ବ୍ରହ୍ମପୁର ଯାଇଥ୍‌ଲି । ସେଠାରୁ ଯାଇ ଯାହା 
ତଥ୍ୟ ସଂଗ୍ରହ କରିଆସିଛି, ଯଦି ତାହାହିଁ ସତ୍ୟ ହୋଇଥାଏ, ତା'ହେଲେ ଘଟଣାଟା 
ଏହିପରି ଘଟିଛି । ବିଶ୍ଵମୋହନ ସାମନ୍ତରାୟଙ୍କ ମୃତ୍ୟୁ ପରେ ତାଙ୍କର ଏକମାତ୍ର 
କନ୍ଯାର ତତ୍ତମାବଧାରକ ଥୁଲେ ବିଶ୍ଵମୋହନଙ୍କ ଶଳା । ବିଶ୍ଵମୋହନଙ୍କର ପ୍ରଚୁର 
ସମ୍ପତି ଥଲା । କିନ୍ତୁ ତାଙ୍କର ଶଳା ଥଲେ ଏକପ୍ରକାର ପଥର ଭିକାରି ! ବିଶ୍ଵମୋହନ 
ମରିବା ପରେ ତାଙ୍କର ଶଳାକୁ ଅପୂର୍ବ ସୁଯୋଗ ମିଳିଲା । ସେ ବିଶ୍ଵମୋହନଙ୍କର 
ଝିଅଟିକୁ ନିଜର ପରି କରିନେଲେ ଏବଂ ତା” ସଙ୍ଗେସଙ୍ଗେ ସମସ୍ତ ସଂପରି ଓ 
ବ୍ୟବସାୟର ଉଆରିସ୍‌ ହୋଇ ରହିଲେ । 

ଧୀରେଧୀରେ ଝିଅଟି ବଡ଼ ହେବାକୁ ଲାଗିଲା । ବିଶ୍ଵମୋହନଙ୍କ ଶଳା ସମସ୍ତ 
ସଂପରି ଓ ବ୍ଯବସାୟ ନିଜର ପରି ଦେଖୁଥିଲେ । ଏଥରେ କାହାରି ପ୍ରତିବାଦ 
କରିବାର କିଛି ନ ଥଲା କିମ୍ବା କେହି ପ୍ରତିରୋଧ କରି ନ ଥୁଲେ । 

ବିଶ୍ଵମୋହନ ସାମନ୍ତରାୟଙ୍କ ମୃତ୍ଯୁ କିପରି ଘଟିଥୂଲା, ସେ କଥା ମଧ୍ୟ କିଛି ଦିନ 
ପରେ ଲୋକେ ` ଭୁଲି ଯାଇଥୂଲେ । କାରଣ କେସ୍‌ଟା ଏତେ ଜଟିଳ ହୋଇ ଠିଆ 
ହୋଇଥଲା ଯେ କେହି ତା'ର କୌଣସି ସମାଧାନ କରିବା ସମ୍ଭବ ହେଲା ନାହିଁ । 

ବିଶ୍ଵମୋହନଙ୍କ କନ୍ଯା ମାମୁଜ୍କ ତର୍‌ ।ଦଧାନରେ ବଡ଼ ହେବାକୁ 
ଲାଗିଲ । ତା'ର ସ୍ବଲଜୀବନ ଆରମ୍ଭ ହେଲା । ସେ ମାମୁଙ୍କୁ ନିଜର ବାପା ବୋଲି 
ଜାଣିଥୂଲା । ସେଇ ବ୍ରହ୍ମପୁରର କୋଠାରେ ସେମାନେ ରହୁଥିଲେ ! ବିଶ୍ଵମୋହନଙ୍କ 
ଶଳା ମାସରେ ପାଞ୍ଚ ସାତଦିନ ସେଠାରେ ରହୁଥୂଲେ, ଆଉ ଅନ୍ଯ ସମୟରେ 
କୁଆଡ଼େ ଯାଇ ଯେ କଂଣ କରୁଥଲେ, କାହାରିକୁ ସେ କଥା ଜଣା ନ ଥୁଲା । ତେବେ 
ସମସ୍ତଙ୍କ ମନରେ ଧାରଣା ଦିଆ ହେଉଥଲା ସେ ବ୍ଯବସାୟପତ୍ର ବୁଝାବରଝି ବରିବାକୁ 
ଯାଉଛନ୍ତି । 

ଇମିତି ଚାଲିଥୂଲା । ବିଶ୍ଵମୋହନଙ୍କ ଝିଅ ବଡ଼ ହେବାକୁ ଲାଗିଲା । ତା'ର 
ଯେତେବେଳେ ବାର ତେର ବର୍ଷ ବୟସ, ହଠାତ୍‌ ଗୋଟାଏ ଦୁର୍ଘଟଣା ଘଟିଲା । ସେ 
ତା'ର ଜଣେ ବନ୍ଧୁ ସହିତ ଦୋତାଲା କୋଠାର ବାରଣ୍ଡା ଉପରେ ଖେଳୁଥୁଲା । 
କୌଣସି କାରଣରୁ ଦୂଇ ବନ୍ଧୁଙ୍କ ମଧ୍ୟରେ ଭୀଷଣ କଳିଗୋଳ ହେଲା । ତା'ପରେ 
ଦୁହେଁ ମରାମରି ହୋଇ ଦୋତାଲା ଉପରୁ ତଳକୁ ଗଳିପଡ଼ିଲେ । ଆର ଝିଅଟି 
ସଙ୍ଗେସଙ୍ଗେ ସେଇଠି ମରିଗଲା, ଆଉ ବିଶ୍ଵମୋହନଙ୍କ ଝିଅ ସେ ଝିଅଟିର ଉପରେ 
ପଡ଼ିଥ୍‌ବାରୁ ତାର ପ୍ରାଣ ରକ୍ଷା ହୋଇଗଲା ସତ, କିନ୍ତୁ ଗୋଡ଼ ଛୋଟା ହୋଇଗଲା । 

ସେ ତା” ବନ୍ଧୁର ମୃତ୍ୟୁ ଦେଖ କେଇଦିନ ତ ବିଛଣାରୁ ଉଠିଲା ନାହିଁ । ତା 'ପରେ 
ସେ ଅନୁଭବ କଲା, ତା” ଗୋଡ଼ଟା ଅଚଳ ହୋଇଯାଇଛି ! 

ବ୍ରହ୍ମପୁରରେ ସାମାନ୍ୟ ଚିକିସ୍ସା ପରେ ମାମୁ ତା'ର ଘେନିଆସିଲେ ତାକୁ 
କଟକ |! ତା'ପରେ ଜଣେ ବଡ଼ ଡାକ୍ତରଙ୍କ ତର୍ମାବଧାନରେ ଭାଣିଜୀର ଚିକିସ୍ସାଭାର 
ଦେଇ, ସେ ନିଜର ବ୍ୟବସାୟରେ ମନୋନିବେଶ କଲେ । ଡାକ୍ତର ଏକ୍ସରେ କରି 
ଦେଖୁଲେ ଯେ, ରୋଗୀର ଗୋଟିଏ ଗୋଡ଼ର ହାଡ଼ ଭାଙ୍ଗି ଯାଇଛି । ରୋଗୀ 
ସେଇଦିନ ଠାରୁ ଯେ ବିଛଣାରେ ପଡ଼ି ରହିଲା, ଆଜିଯାଏ ଆଉ ତା” ଗୋଡ଼ ଭଲ 
ହେଲାନାହିଁ । ସେ ଏକ ପ୍ରକାର ପଙ୍ଗୁ ହୋଇ ଗୋଟାଏ ଇନ୍‌୍ଭାଲିଡ୍‌ ଚେଆର ଉପରେ 
ଶୋଇ, ଦିନ ପରେ ଦିନ, ମାସ ପରେ ମାସ ଆଉ ବର୍ଷ ପରେ ବର୍ଷ କରୁଣ 
ଜୀବନଯାପନ କରିବାରେ ଲାଗିଲା । ଏଣେ ଡାକ୍ତରଙ୍କର ବହୁ ଚେଷ୍ଟା ସନ୍ଗେ ରୋଗ 
ଭଲ ହେବାର କୌଣସି ଲକ୍ଷଣ ଦେଖାଗଲା ନାହିଁ । 

ନଳିନୀପ୍ରଭା ସାମନ୍ତରାୟ୍‌ ଇନିସ୍‌ପେକ୍ସର ଗଡ଼ନାୟକ ଏବଂ ମୁଁ ସତ୍ଯବ୍ରତର 
କଥାଗୁଡ଼ିକ ଅତ୍ୟନ୍ତ ମନଯୋଗ ସହକାରେ ଶୁଣୁଥ୍‌ଲୁ । 

ନଳିନୀପ୍ରଭା ଦେବୀ ପଚାରିଲେ : ସେମାନେ କ'ଣ ତା'ହେଲେ କଟକରେ ଅଛନ୍ତି ? 

: ଅଛନ୍ତି ଆଜ୍ଞା । ମୁଁ ଆପଣଙ୍କୁ ସୁଦୂର କଲିକତାରୁ ଡକାଇଛି କେବଳ ଆମକୁ 
ଟିକେ ଚିହ୍ମେଇ ଦେବେ ଯେ ମାନନୀୟ ଦଳଗଞ୍ଜନ ମର୍ଦ୍ଦରାଜ ହେଉଛନ୍ତି ବିଶ୍ବମୋହନ 
ସାମନ୍ତରାୟଙ୍କ ଶଳା ଏବଂ ସୁନନ୍ଦା ହେଉଛି ବିଶ୍ଵମୋହନଙ୍କର ଏକମାତ୍ର 
ଉତ୍ତରାଧକାରିଣୀ କନ୍ଯା । 

: ସେମାନେ ଯଦି କଟକରେ ଥାଆନ୍ତି, ସେତିକି କାମ କରିବା ପାଇଁ ମୋତେ 
ତ କଷ୍ଟ ଲାଗିବ ନାହିଁ । ହୁଏତ ସୁନନ୍ଦାକୁ ମୁଁ ଚିହ୍ମିପାରିବି ନାହିଁ । ତାକୁ ଯେତେବେଳେ 
ଦୁଇ ତିନି ବର୍ଷ ସେତେବେଳଠାରୁ ମୁଁ ଆଉ ତାକୁ ଦେଖୁନାହିଁ, କିନ୍ଧ ଦଳଗଞ୍ଜନକୁ 
ଚିହ୍ନଟ କରିବାରେ ମୋର ଅସୁବିଧା ହେବ ନାହିଁ । ନଳିନୀପ୍ରଭା ଦେବୀ କହିଲେ । 

: ଆହୁରି ଶୁଣନ୍ତୁ । ଆଜି ଅବଶ୍ଯ ସୁନନ୍ଦାକୁ ଚିକିତ୍ସା କରୁଥୁବା ଜଣେ ବିଖ୍ଯାତ 
ଡାକ୍ତରଙ୍କ ପି.ଏ. ସବୁ ସ୍ଵୀକାର କରିଛନ୍ତି । ଦଳଗଞ୍ଜନ ମର୍ଦ୍ଦରାଜଙ୍କର ଅତ୍ଯନ୍ତ 
ଅନ୍ତରଙ୍ଗ ବନ୍ଧୁ ଡକସର ବିକ୍ରମ ଦାସ ! ଜଣେ ଫରେନ କ୍ଵାଲିଫାଏଡ୍‌ ଏବଂ ଖ୍ୟାତିସମ୍ପନ 
ଡାକ୍ତର ! ମି. ଦଳଗଞ୍ଜନ ଏବଂ ଡକ୍ସର ଦାସଙ୍କ ମିଳିତ ପ୍ରଚେଷ୍ଟାରେ ସୁନନ୍ଦାର 
କୌଣସି ରୋଗ ନ ଥାଇ ମଧ୍ୟ ସେ ଆଜିଯାଏ ପଙ୍ଗୁ ହୋଇ ଘରେ ଶୋଇଛି । 

: ମାନେ ? ନଳିନୀ ଦେବୀ ଉଦ୍‌ବିଗ୍ଧ ହୋଇଉଠିଲେ । କହିଲେ, ଏମାନେ 
କଂଣ ସୂୁନନ୍ଦାକୁ ପଙ୍ଗୁ କରିଦେଇଛନ୍ତି ? 

: ମୋର ଅନୁମାନ ଏକପ୍ରକାର ତାହା ହିଁ । କାରଣ ମୁଁ ସୁନନ୍ଦାର ଏକ୍ସରେ 
ପ୍ଲେଟ ନାମରେ ଅଭିହିତ ପ୍ଲେଟଗୁଡ଼ିକ ନେଇ ବିଶେଷଜ୍ଞଙ୍କ ଦ୍ଵାରା ପରୀକ୍ଷା କରି 

ଦେଖୁଲି ଯେ, ସେଗୁଡ଼ିକ ସୁନନ୍ଦାର ନୁହେଁ । ଡକ୍କର ଦାସଙ୍କ ପି.ଏ. ନୀଳିମା ସାନ୍ୟାଲ 
ମଧ୍ଯ ତାହା ସ୍ଵୀକାର କରିଛି । ଆଉ ସେ କହିଛି ଯେ ପ୍ରତି ତିନିମାସ ଅନ୍ତରରେ 
ନୀଳିମା ଗୋଡ଼କୁ ଏକ୍ସରେ କରାହୁଏ ଏବଂ ଏକ୍ସରେ ପ୍ଲେଟ ନେଇ ତାକୁ 
ଦେଖେଇ ଦିଆହୁଏ ଯେ, ତା” ଗୋଡ଼ର ଭଙ୍ଗା ହାଡ଼ଟା ଏ ପର୍ଯ୍ୟନ୍ତ ସେହିପରି 
ରହିଛି ! ଏବେ ବି ଯୋଡ଼ି ହୋଇନାହିଁ । ଡାକ୍ତରଙ୍କ ଶତଚେଷ୍ଟା ଓ ମ୍ଦ୍ଦରାଜଙ୍କର 
ଅଶେଷ ଉଦ୍ୟମ ସନ୍ଗେ ରୋଗର କୌଣସି ଉନ୍ନତି ଲକ୍ଷ୍ୟକରି ହେଉନାହିଁ । ମର୍ଦ୍ଦରାଜ 
ନିଜେ ଯାଇ ସୁନନ୍ଦା ପାଖରେ ବସି ଆକୁଳ ହୁଅନ୍ତି । 

ଡକୂର ବି ବିଚଳିତ ସ୍ଵରରେ କହନ୍ତି ମୋ” ଜୀବନରେ ଏହା ଏକ ଶକ୍ତ 
ପରାଜୟ । 

ସୁନନ୍ଦା ଛଳଛଳ ନୟନରେ ଦୁଇ ଜଣଙ୍କ ଆଡ଼କୁ ଚାହେଁ । ଟିକିଏ ହସେ । 
ତା'ପରେ ମୁହଁ ବୂଲେଇ ଶୁଏ । ଏହିପରି ଆଜିଯାଏ ଚଳିଆସିଛି । 

ସତ୍ୟବ୍ରତ ନୀରବ ହେଲା । 

ତା'ହେଲେ ସୂନନ୍ଦାର ରୋଗ ସମ୍ଚନ୍ଧରେ ଆପଣଙ୍କର ଧାରଣା 
କ”ଣ ? ନଳିନୀ ଦେବୀ ପଚାରିଲେ । 

: ମୁଁ କିଛି ଧାରଣା କରିପାରୁ ନାହିଁ । ତା'ର କାରଣ ମୁଁ ସୁନନ୍ଦା ସହିତ 
ଆଜିଯାଏ ସାକ୍ଷାତ କରିପାରି ନାହିଁ । ମୋର ଧାରଣା, ହୁଏତ ସୁନନ୍ଦାର ଏଇଟା 
ପୁରାପୁରି ମନର ରୋଗ । ମାନେ ସାଇକଲୋଜିକାଲି ସେ ପଙ୍ଗୁ । 

: ମାନେ ? ନଳିନୀ ଦେବୀ ପୁଣି ପଚାରିଲେ । 

ସତ୍ୟବ୍ରତ ଟିକିଏ ଚିନ୍ତାକରି କହିଲା : ଅବଶ୍ୟ ମୋ ଅନୁମାନ ବିପକ୍ଷରେ ବହୁ 
ଯୁକ୍ତି ରହିଛି, ତଥାପି ଯଦି ଟିକିଏ ସୃକ୍ଷ୍ମ ଦୃଷ୍ଟିରେ ଦେଖାଯାଏ, ତେବେ ଆମକୁ 
ଦେଖ୍ବାକୁ ହେବ ସେଇ ଦିନଟିକୁ, ଯେଉଁ ଦିନ ସୁନନ୍ଦା ତା ବନ୍ଧୁ ସହିତ ଦୋ'ତାଲା 
ଉପରୁ ତଳକୁ ଖସିପଡ଼ିଥଲା । ତଳେ ବନ୍ଧୁ ତା' ଉପରେ ସୁନନ୍ଦା ଏବଂ ବନ୍ଧୁଟିର 
ସଙ୍ଗେ ସଙ୍ଗେ ମୃତ୍ୟୁ । ସେଇ ଯେଉଁ ସକ୍‌, ସେଇ ଯେଉଁ ମନସ୍ତାପ ଆଉ ସେଇ 
ଯେଉଁ ଭୟ, ତା'ରି ସୁଯୋଗ ମି. ମର୍ଦ୍ଦରାଜ ଓ ଡକ୍ର ଦାସ ସୁନନ୍ଦାଠାରୁ ଆଜିଯାଏ 
ନେଉଛନ୍ତି । କାରଣ ସୁନନ୍ଦା ତା” ବନ୍ଧୁର ମୃତ୍ୟୁ ଆଖ୍‌ ଆଗରେ ଦେଖୁ ନିଶ୍ଚୟ ବିହ୍ଧଳ 
ହୋଇପଡ଼ିଥବ ଏବଂ ତା'ର ଧାରଣା ଜନ୍ମିଥବ- ହୁଏତ ମୋର ହାତଗୋଡ଼ ଭାଙ୍ଗିଯାଇଛି ! 
କିଛି ନ ହୋଇ ଥୁଲେ ବି ସେ ସେହିପରି ଅନୁଭବ କରିଥୂବ । ମି. ମର୍ଦ୍ଦରାଜ 
ବୋଧହୁଏ ସେଇ ସୁଯୋଗ ନେଇଛନ୍ତି । ସୁନନ୍ଦାକୁ ଚିରଜୀବନ ପାଇଁ ପଙ୍ଗୁକରି, ତାକୁ 
ବିଛଣାରେ ଶୁଆଇ ରଖୁ ତାଂ ପିତୃଅର୍ଜିତ ସମସ୍ତ ସମ୍ପତି ମି. ମର୍ଦ୍ଦରାଜ ନିର୍ବିବାଦରେ 
ଭୋଗ ଦଖଲ କରିଯିବେ । ଏଇଟା ତ ସବର୍ଣ୍ଣ ସୁଯୋଗ । ଏହି ସମୟର 
ସଦ୍‌ବ୍ୟବହାର କରିବାକୁ ପଡ଼ିବ । 


୩୧ ୪ « ଜତୁଗ୍ଧହ 


Digitized by srujanika@gmail.com 


। ” 


ସଙ୍ଗେସଙ୍ଗେ ମି. ମର୍ଦରାଜ ହୁଏତ ଯାଇ ଡକ୍ସର ଦାସଙ୍କ ଶରଣାପନ୍ନ ହୋଇଛନ୍ତି 
ଏବଂ ଡକ୍ସର ଦାସ ହୁଏତ ପରାମର୍ଶ ଦେଇଛନ୍ତି ସୁନନ୍ଦାକୁ କଟକ ଘେନି ଆସିବା 
ପାଇଁ । ସୁନନ୍ଦା ଆସି ସେଇଦିନଠାରୁ ଜତୁଗୃହରେ ବନ୍ଦିନୀ ହୋଇଛି । ଡକକର ଦାସ 
ପ୍ରଥମରୁ ସୁନନ୍ଦା ମନରେ ଯେଉଁ ଆଶଙ୍କା ଜନ୍ମେଇ ଦେଇଛନ୍ତି, ତା” ଗୋଡ଼ର ହାଡ଼ 
ଭାଙ୍ଗିଯାଇଛି ଓ ସେ ପୂର୍ବପରି ସହଜରେ ଚାଲିବୁଲି ପାରିବ ନାହିଁ, ସେଇଦିନ ଠାରୁ 
ସୁନନ୍ଦା ଆଉ ହୁଏତ ଗୋଡ଼ ତଳେ ଲଗାଇ ନାହିଁ ଏବଂ ମନେ ମନେ ସେ ନିଜକୁ 
ପଙ୍ଗୁ ମନେକରି ବର୍ଷ ପରେ ବର୍ଷ ବିଛଣାରେ ପଡ଼ିରହିଛି । ଅବଶ୍ୟ ମୋର ଏପରି 
ସିଦ୍ଧାନ୍ତର ବିରୁଦ୍ଧରେ ବହୁ ଯୁକ୍ତି ଆଇପାରେ । ମୋର କେବଳ ଏହା ଏକ ସ୍ଟେକୂୁଲେଶନ । 
ଏହାର ଭିଭି ସୁନନ୍ଦାର ଫଲ୍‌ସ ଏକ୍ସରେ ପ୍ଲେଟ୍‌ ଏବଂ ନୀଳିମାର ମୁହଁରୁ ଶୁଣା 
କେତୋଟି ସୃକ୍ଷ୍ମ ତଥ୍ୟ । ସେ ଯା” ହେଉ, ବର୍ଭମାନ କଥା ହେଉଛି ମି. ମର୍ଦଦରାଜଙ୍କର 
ଏହି ଚକ୍ରାନ୍ତ ଆମକୁ ବ୍ୟର୍ଥ କରିବାକୁ ହେବ । ଇନିସ୍ପେକୂର ଗଡ଼ନାୟକଙ୍କୁ ସବୂ କଥା 
ମୁଁ କହିଛି । କିନ୍ତୁ ଆପଣଙ୍କ ଛଡ଼ା ଆମର କୌଣସି ଉପାୟ ନାହିଁ ଯେ, ଆମେ ଯାଇ 
ମି. ମର୍ବରାଜଙ୍କ ଘରେ ପହଞ୍ଚି ତାଙ୍କର ବର୍ଷ ବର୍ଷ ଧରି ନିକ୍ଷି୍ତ ରହସ୍ଯ ଜାଲକୁ 
ଛିନ୍ନକରି, ମୂଳ ସୂତ୍ର ଆବିଷ୍କାର କରିବୁ । ତା'ଛଡ଼ା ଡକୁର ଦାସ ଆଉ ମି. ମର୍ଦ୍ଦରାଜ 
ମୋତେ ସନ୍ଦେହ କରିଛନ୍ତି ଏବଂ ଡକୃର ଦାସଙ୍କ ଡିସ୍୍‌ପେନ୍‌ସାରୀରେ ମୋର ଆବିଭାବ 
ଦିନଠାରୁ ସେମାନଙ୍କର ସତର୍କତା ବଢ଼ିଯାଇଛି । 

ସତ୍ୟବ୍ରତ ନୀରବ ହୋଇ ନଳିନୀପ୍ରଭାଙ୍କ ଆଡ଼କୁ ଚାହିଁ ରହିଲା । 

ସତ୍ୟବ୍ରତର କଥା ଉପରେ ନଳିନୀପ୍ରଭା ଦେବୀ ବେଶ୍‌ ପ୍ରଭାବିତ ହୋଇପଡ଼ିଥିଲେ । 
ତାଙ୍କ ମୁହଁରେ କିପରି ଏକ କଠୋର ଭାବ ଫୁଟିଉଠିଲା । କଣ୍ଠସ୍ଵର କିପରି ଦୀପ୍ତ ଶୁଣା 
ଯାଉଥଲା । ସେ କହିଲେ : ନିଶ୍ଚୟ ମୁଁ ଆପଣଙ୍କୁ ସାହାଯ୍ୟ କରିବି ମି. ମହାପାତ୍ର । 
ପ୍ରଥମେ ମୁଁ ଏ ସତ୍ନ୍ଧରେ ଚିଠି ଲେଖୁଥଲି, ଆଜି ବି ମୁଁ ଆପଣଙ୍କୁ ସମସ୍ତ ପ୍ରକାର 
ସହଯୋଗ କରିବାକୁ ପ୍ରସ୍ତୁତ ଅଛି । ବିଶ୍ନମୋହନ ମୋର ଦୁରସଂପର୍କୀୟ ହେଲେ ବି 
ଭାଇ ଥଲା । ତା'ର ଏକମାତ୍ର କନ୍ଯା ଏପରି ଏକ କୁଚକ୍ରୀ ଫାନ୍ଦରେ ପଡ଼ି ସମସ୍ତ 
ଜୀବନ ଜାଳିପୋଡ଼ି ଛାରଖାର କରିବ, ଅଥଚ ମୁଁ ଜାଣି ମଧ୍ଯ ନୀରବ ରହିଯିବି, ଏହା 
ମୋ ପକ୍ଷରେ ସମ୍ଭବ ନୁହେଁ । ମୋତେ କ'ଣ କରିବାକୁ ହେବ କୁହନ୍ଧ । 

ନଳିନୀ ଦେବୀଙ୍କ ତେଜୋବ୍ଦୀପ୍ତ ମୁଖମଣ୍ଡଳ ଆଡ଼େ ଚାହିଁ ସତ୍ୟବ୍ରତ କହିଲା 
: ଯଦି ମି. ମର୍ଦଦରାଜଙ୍କର ଏହି ଅପରାଧ ପ୍ରମାଣିତ ହୁଏ, ତେବେ ତାଙ୍କ ଶାସ୍ତିର 
ସୀମା ରହିବ ନାହିଁ । ସେ ଯାହା ହେଉ, ଆପଣ ବର୍ଁମାନ ଆମର ଏକମାତ୍ର 
ମାଧ୍ୟମ । ଆପଣଙ୍କ ଜରିଆରେ ଆମେ ମର୍ଦଦରାଜଙ୍କ ଘରକୁ ଯାଇପାରିବୁ ଏବଂ 
ସୁନନ୍ଦା ସହିତ ଯୋଗସୂତ୍ର ସ୍ଥାପନ କରିପାରିବୁ । ପ୍ରଥମେ ଆମକୁ ଜାଣିବାକୁ ହେବ 
ସୁନନ୍ଦାର ରୋଗଟା ମନର ନା ପ୍ରକୃତରେ ତା'ର କୌଣସି ଅଙ୍ଗ ବିକଳ ହୋଇଛି । 

Rs EDS | 
Pare To A 


ସେଥୁପାଇଁ ସୁନନ୍ଦାକୁ ମେଡିକାଲ୍‌ ଚେକିଂ କରେଇବାକୁ ହେବ । ତେଣୁ ସମସ୍ଯାଟା 
କିପରି ଜଟିଳ, ଆପଣ ଅନୁମାନ କରିପାରୁଥବେ । ଯାହା ହେଉ, ଆପଣ ଆସିଛନ୍ତି 
ଯେତେବେଳେ, ଆଉ ମର୍ଦ୍ଦରାଜ ଯଦି ଆପଣଙ୍କୁ ଚିହ୍ନିପାରନ୍ତି। ତେଣିକି ଇନିସ୍ପେକସର 
ଗଡ଼ନାୟକ ଅଛନ୍ତି । ମୋର ଅନୁମାନ ଏ ଚକ୍ରାନ୍ତ ଆମେ ଭେଦ କରିବାକୁ ବିଶେଷ 
ଅସୁବିଧା ହେବନାହିଁ । 

କିଛି ସମୟ ପାଇଁ ନୀରବତାର ରାଜତ୍ବ ବିସ୍ତାର କଲା । 

ନୀରବତା ଭଙ୍ଗକରି ମୁଁ କହିଲି : ତା'ହେଲେ ବଇଉଁମାନ ଆମେ କଂଣ କରିବା ? 

ସତ୍ୟବ୍ରତ ମୋ ମୁହଁକୁ ଚାହିଁ କହିଲା : ଆମକୁ ଏଇକ୍ଷିଣା ଦଳଗଞ୍ଜନ ମର୍ଦରାଜଙ୍କ 
ଘରକୁ ଯିବାକୁ ହେବ । 

: ସମସ୍ତେ ? 

: ହଁ, ସମସ୍ତେ ଯିବା । ଯଦି ଦଳଗଞ୍ଜନ ମର୍ଦଦରାଜ ଥାଆନ୍ତି ତ ଭଲ, ନ ଥଲେ 
ବି ଆମେ ସୁନନ୍ଦା ସହିତ ଦେଖା କରିବା । ହୁଏତ ସାମାନ୍ଯ ଆପତ୍ତି ବା ବାଧା 
ଆସିବ । ସେଥୂରେ କିଛି ଅଟକିବ ନାହିଁ । ସତ୍ୟବ୍ରତ କହିଲା ! ହାତରଡ଼ିକୁ ଚାହିଁ 
ପୁଣି ଆରମ୍ଭ କଲା, ସାଢ଼େ ସାତଟା ବାଜିଲାଣି, ଚାଲନ୍ତୁ ବାହାରିବା । ଏଇକ୍ଷିଣା 
ଆପଣଙ୍କର ଦଳଗଞ୍ଜନ ମର୍ଦ୍ଦରାଜଙ୍କ ଘରକୁ ଯିବା ପାଇଁ କିଛି ଆପର୍ତି ଅଛି ? 

ନଳିନୀପ୍ରଭା ଦେବୀଙ୍କର ସ୍ଵପ୍ନ ଭଙ୍ଗ ହେଲାପରି ସେ କହିଲେ : ନା ନା, ମୋର 
ଆପରି କାହିଁକି ? ମୁଁ କଂଣ ତାକୁ ଡରିଛି ? ଉଠନ୍ତୁ । 
ସେ ଉଠି ଠିଆ ହେଲେ । 
ଆମେ ସମସ୍ତେ ଯାତ୍ରା ଆରମ୍ଭ କଲୁ । 


ଆମେ ଯାଇ “ମର୍ଦଦରାଜ ଭିଲା' ପାଖରେ ପହଞ୍ଚି ଦେଖୁଲୁ, ତଳେ ଗୋଟାଏ 
କାର୍‌ ଠିଆହୋଇଛି । ସେଇଟା ଦଳଗଞ୍ଜନଙ୍କର ! ଆମ ଜିପ୍‌ ଯାଇଁ ମର୍ଦ୍ଦରାଜ ଭିଲା 
ତଳେ ଠିଆ ହେଲା । ସମସ୍ତେ ଜଣକ ପରେ ଜଣେ ଜିପ୍‌ରୁ ଓହ୍ଲେଇ ପଡ଼ିଲୁ । 

ସଙ୍ଗେସଙ୍ଗେ ଉପରକୁ ଯିବୁ ନା ନାହିଁ, କିଛି ଠିକ୍‌ କରିବା ପୂର୍ବରୁ ହଠାତ୍‌ ଉପରୁ 
ଗୋଟାଏ ଗୋଳମାଳ ଶୁଣାଗଲା ।! ଘଟଣାଟା କ'ଣ ଘଟିଛି ଜାଣିବା ପୂର୍ବରୁ ମୁଁ ଦେଖୁଲି 
ସୁକାନ୍ତ ପଟ୍ଟନାୟକ ଚିକ୍ରାର କରି କରି ଏକାସଙ୍ଗରେ ଦୂଇ ତିନିଟା କରି ଶିଡ଼ିର ପାହାଚ 
ଡେଇଁ ଡେଇଁ ତଳକୁ ଦଉଡ଼ି ଆସୁଛି । ତା' ପଛେ ପଛେ ଦଳଗଞ୍ଜନ ମର୍ଦ୍ଦରାଜ ଗୋଟାଏ 
ବନ୍ଧୁକ ଧରି ଛୁଟିଛନ୍ତି ଏବଂ ସବୂଠାରୁ ବିସ୍ମୟର କଥା, ସୁନନ୍ଦା ଦଳଗଞ୍ଜନ ମର୍ଦ୍ଦରାଜଙ୍କ 
ପଛେ ପଛେ ବାପା ମାରନା, ତାଙ୍କୁ ମାରନା” କହି ଛୁଟିଛି । ସୁକାନ୍ତ ପଟ୍ଟନାୟକ ମୋତେ 
ସାମ୍ନାରେ ଦେଖ୍‌ କୁଣ୍ଢାଇଧରି ଚିକ୍ରାର କରିଉଠିଲା : ମୋତେ ବଞ୍ଚାନ୍ତୁ ସାର୍‌ ! 
୩୧ ୬ ଏ ଜତୁଗ୍ଧହ 

। ଓ | 


ଦଳଗଞ୍ଜନ ମର୍ଦ୍ଦରାଜ ନଳିନୀପ୍ରଭା ଦେବୀଙ୍କୁ ସାମନାରେ ଦେଖୁ ଭୂତ ଦେଖୁଲାପରି 
ହଠାତ୍‌ ଠିଆ ହୋଇପଡ଼ିଲେ ! ଆଉ ସୁନନ୍ଦା ! ସେ ହୁଏତ ଆଉ ଟିକକ ପରେ ପଡ଼ି 
ଯାଇଥାଆନ୍ତା, କିଚଧୁ ସତ୍ଯବ୍ରତ ଛୁଟିଯାଇ ସୁନନ୍ଦାକୁ ଦୁଇ ହାତରେ ଜାବୁଡ଼ି ଧରି 
କହିଲା : ନା ନା ସୁନନ୍ଦାଦେବୀ, ଆପଣ ଡରନ୍ତୁ ନାହିଁ ! ଗୋଡ଼ ଆପଣଙ୍କର ଠିକ୍‌ 
ଅଛି । ଉପରୁ ଏତେ ବାଟଯାଏ ଆପଣ ଅନ୍ୟମନସ୍କ ଭାବରେ ଦଉଡ଼ି ଆସିପାରିଛନ୍ତି, 
ବର୍ଭମାନ ହଠାତ୍‌ ଆପଣଙ୍କର ଗୋଡ଼ ଭାଙ୍ଗିବା କଥା ମନେପଡ଼ିଯିବାରୁ ଆପଣ 
ପଡ଼ିଯାଉଛନ୍ତି । ଆପଣଙ୍କ ଗୋଡ଼ କିଛି ହୋଇନାହିଁ ସୁନନ୍ଦା ଦେବୀ, ଆପଣ ମୋ 
ହାତଧରି ଚାଲିଆସନ୍ତୁ ! 

ସତ୍ୟବ୍ରତ କଥାରେ ସମସ୍ତଙ୍କ ଆଖୁ ଯାଇ ସୁନନ୍ଦା ଉପରେ ପଡ଼ିଲା । ସୁନନ୍ଦା 
ସତ୍ୟବ୍ରତର ହାତ ଧରି ଠିଆହୋଇଛି । ଆଉ ଦଳଗଞ୍ଜନ ମର୍ଦ୍ଦରାଜ ¦ ଥରେ 
ନଳିନୀପ୍ରଭା ଦେବୀଙ୍କୁ ଓ ଥରେ ସୁନନ୍ଦା ଆଡ଼େ ଚାହିଁ ଦାରୁଭୂତ ମୁରାରୀ ପରି ଠିଆ 
ହୋଇପଡ଼ିଛନ୍ତି । ହାତର ବନ୍ଧୁକଟା ଧୀରେଧୀରେ ନଇଁ ଆସୁଛି । କେତୋଟି ମୁହୁରଁ 
ଏକ ଦର୍ଶନୀୟ ନୀରବତା ଭିତର ଶେଷ ନ ହେଉଣୁ, ନଳିନୀପ୍ରଭା ସାମନ୍ତରାୟ 
କହିଲେ : ମୋତେ ଚିହ୍ନିପାରୁଛୁ ତ ? 

: ନଳିନୀ ଅପା ! ତୁ ଏଠାରେ, ମୁଁ ମୋଟେ ଆଶା କରିପାରି ନ ଥୁଲି 
ଦଳଗଞ୍ଜନ ମର୍ଦ୍ଦରାଜଙ୍କ କିପରି ହତାଶ ସ୍ଵରରେ କହିଲେ । 

ନଳିନୀପ୍ରଭା ଦେବୀ ଆଗେଇ ଯାଇ ସୁନନ୍ଦାର ହାତ ଧରି କହିଲେ : ତୋର 
କିଛି ହୋଇ ନାହିଁ ମା? । ଆ, ମୋ ହାତ ଧରି ଚାଲିଆ । 

ସୁନନ୍ଦା ନିଜେ ବି ନିଜକୁ ବିଶ୍ଵାସ କରିପାରୁ ନ ଥୁଲା | ସେ ଥରେ ତା” ଗୋଡ଼ 
ଆଡ଼େ, ଥରେ ଦଳଗଞ୍ଜନଙ୍କ ଆଡ଼େ ଆଉ ଥରେ ସୁକାନ୍ତ ପଟ୍ଟନାୟକ ଆଡ଼େ ଚାହିଁ 
ସଂପୂର୍ଣ୍ଣ ହତବାକ୍‌ ହୋଇ ଯାଇଥଲା । 

ନଳିନୀ ଦେବୀ ସୁନନ୍ଦାର ହାତଧରି ଧୀରେଧୀରେ ଉପରକୁ ଉଠିଲେ । ସୁନନ୍ଦା 
ସହଜ ଓ ସ୍ଵଚ୍ଛନ୍ଦ ଭାବରେ ନଳିନୀ ଦେବୀଙ୍କ ସଙ୍ଗେସଙ୍ଗେ ଚାଲିଥୁଲା । 

ଇନିସ୍‌ପେକକର ଗଡ଼ନାୟକ ଇତ୍ୟବସରରେ ଦଳଗଞ୍ଜନ ମର୍ଦ୍ଦରାଜଙ୍କ ହାତରୁ 
ବନ୍ଧୁକଟି କାଢ଼ିନେଇଥଲେ । 

ସତ୍ୟବ୍ରତ କହିଲା : ଉପରକୁ ଚାଲନ୍ତୁ ମି. ମର୍ଦବରାଜ ! ଆପଣ ଧରାପଡ଼ି 
ଯାଇଛନ୍ତି । ଏଇକ୍ଷିଣା ଆଉ ଖସିଯିବାର କୌଣସି ଉପାୟ ନାହିଁ । 

ଦଳଗଞ୍ଜନ ମର୍ଦ୍ଦରାଜ ସତ୍ୟବ୍ରତ ଆଡ଼େ ରକ୍ତଆଖୁରେ ଚାହିଁ, ଧୀରେଧୀରେ 
ମର୍ଦ୍ଦରାଜ ଭିଲା ଉପରକୁ ଉଠିଲେ । ପଛେପଛେ ଇନିସ୍‌ପେକ୍ୂର ଗଡ଼ନାୟକ ଓ 


ସତ୍ୟବ୍ରତ । 
ସୁକାନ୍ତ ପଟ୍ଟନାୟକ ଆଉ ମୁଁ ରାସ୍ତା ଉପରେ ଠିଆହୋଇଥ୍‌ୁଲୁ । ସେମାନେ 

। ୨୮ | 


ଚାଲିଯିବା କ୍ଷଣି ସେ ଗୋଟାଏ ଶ୍ଵସ୍ତିର ନିଃଶ୍ମାସ ପକାଇ କହିଲା : ଆପଣ ମୋତେ 
ରକ୍ଷା କଲେ ସାର୍‌ ! ତା' ନ ହୋଇଥିଲେ... 

: କ'ଣ, ହେଲା କଂଣ ? ମୁଁ ପଚାରିଲି । 

ସୁକାନ୍ତ କହିଲା : ସୁନନ୍ଦା ସହିତ ଦେଖାସାକ୍ଷାତ କରିବା କଥା ତ ମୁଁ ଆଗରୁ 
ଆପଣଙ୍କୁ କହିଥୂଲି । ଆଜି ବି ଆସିଥୁଲି ସୁନନ୍ଦା ସହିତ ଦେଖା କରିବା ପାଇଁ, କିନୁ 
ଏତେ ଶୀଘ୍ର ଯେ ମି. ମର୍ଦ୍ଦରାଜ ଫେରିଆସିବେ, ମୁଁ ଭାବିପାରି ନ ଥୁଲି । 

ସୁନନ୍ଦା ସହିତ ମୋତେ ଗଳ୍ପ କରୁଥିବାର ଦେଖୁ ମି. ମର୍ଦଦରାଜ ବନ୍ଧୁକ ଧରି 
ଛୁଟିଆସିଥୂଲେ ଗୁଳି କରିବା ପାଇଁ । କିନ୍ତୁ ପିତୃଅର୍ଜିତ ପୁଣ୍ୟ ବଳରୁ ମୁଁ ଆଜି 
ବଞ୍ଚିଗଲି । 

: ଖାଲି ଆପଣ ବଞ୍ଚିନାହାନ୍ତି ସୁକାନ୍ତବାବ୍ର ଆଉ ଜଣକୁ ବଞ୍ଚାଇ ଦେଇଛନ୍ତି । 
ଏଇଭଳି ଗୋଏ ଉକ୍ସଣ୍ଡିତ ମୁହୂ ନ ଆସିଥୂଲେ, ସୁନନ୍ଦା ହୁଏତ କେବେ ତା?” 
ଇନଭାଲିଡ୍‌ ଚେଆର ଛାଡ଼ି ଉଠିବାକୁ ସାହାସ କରି ନ ଥାନ୍ତା । ତାକୁ ବି ଆପଣ 
ନବଜୀବନ ପ୍ରଦାନ କରିଚନ୍ତି । ମୁଁ କହିଲି । 

: ଆପଣମାନେ ଆଜି ଆସି ପହଞ୍ଚି ନ ଥଲେ, ସୁନନ୍ଦାକୁ ମୁଁ ହୁଏତ ଆଉ ପାଇ 
ନଥାନ୍ତି ? 

: କିପରି ? ମୁଁ ଆଶ୍ଚର୍ଯ୍ୟ ହୋଇ ପଚାରିଲି । 

: ଆଜି ନଅଟାବେଳେ ସୁନନ୍ଦାକୁ ଅନ୍ୟତ୍ର ନେଇଯିବାର ସବୁ ପ୍ରକାର ବନ୍ଦୋବସ୍ତ 
ହୋଇସାରିଥୁଲା । 

: ସତେ ? 

ଏତିକିବେଳେ ସତ୍ୟବ୍ରତ ମୋତେ ଉପରୁ ହାତଠାରି ଡାକିଲା । ମୁଁ ସୁକାନ୍ତକୂ 
ମେସ୍‌କୁ ପଠାଇ ଦେଇ ଉପରକୁ ଉଠିଗଲି । 

: ଆପଣ ବସନ୍ତୁ । ସତ୍ୟବ୍ରତ ସୋନାଲ୍ଲୀକୁ ବସିବାକୁ କହି ପୁଣି ଆରମ୍ଭ କଲେ, ଏହି 
ବିଷରେ ତକ୍କର ସେନ୍‌ ପ୍ରାଣ ହରାଇଛନ୍ତି । ଏବଂ ତାଙ୍କୁ ହତ୍ୟା କରା ହୋଇଛି ! 
ମନୋବୈଜ୍ଞାନିକ ଅରୁଣ ଅଧ୍ୂକାରୀଙ୍କୁ ମଧ୍ୟ ଏହି ବିଷ ସାହାଯ୍ୟରେ ହତ୍ୟା କରିବାକୁ 
ଉଦ୍ୟମ ଜରା ହୋଇଛି । ଆଉ ଇଞ୍ଜିନିୟର ଅଜିତ୍ବ ବୋଷ, ତାଙ୍କୁ ମଣ୍ଯ ଏହି ବିଷ 
ସାହାଯ୍ୟରେ ହତ୍ୟା କରିଥ୍‌ବାର ଉଦ୍ୟମ କରା ହୋରଥୂଲା, କିନ୍ତୁ ଭାଗ୍ୟ ଜୋନରୁ 
ସେ ବଞ୍ଚଯାଇଛନ୍ତି । 

: ଅଳିଦ ବଞ୍ଛି ? ଶାଡି ରଞ୍ଜନ ବାବୁ ଚିକ଼ାର କରି ଉଠିଲେ । 

ଅଳକା ଦେବୀ ଚେୟାରରୁ ଉଠିପଡ଼ି, ବାତୁଳୀଙ୍କ ପରି ପଚାରିଲେ, ଅଜିତ୍ବବାବୁ 
ବଞ୍ଚଛନ୍ତି ? କେଉଁଠି ଅଛନ୍ତି ସେ ? 

: ଆପଣମାନେ ଟିକିଏ ଧୈର୍ଯ୍ୟ ଧରି ବସନ୍ତୁ । ମୁଁ ଅଳିତବ ବାବୁଙ୍କୁ ମଧ୍ୟ ଆଜି ଏହି 
ଭୋଳିସଭାକୁ ନିମନ୍ତ୍ରଣ କରିଥୂଲି । ସେ ଆସିଚନ୍ତି । ଆର ଘରେ ବସିଚନ୍ତି । ସେ 
ତାଙ୍କ ନିଜ୍ଚ ମୁହଁରେ କହିବେ, ତାଙ୍କୁ କିଏ ହତ୍ୟା କରିବାର ଉଦ୍ୟମ କରିଥଲା, ଏବଂ 
ସେ କିପରି ଦୈବ ବଳରୁ ବଞ୍ଚଗଲେ ! 

ଆସନ୍ତୁ ଅଚଚିଦ୍ଧ ବାବୁ ¦ ସତ୍ୟବ୍ରତ ତାଜି ଦେଇ ଚେଆରରୁ ଉଠିଗଲେ । 

ଅଳକାର ବିବାହ ଡକ୍ଟର ସରୋଜ କୁମାର ସେନ୍୍‌ଙ୍କ ସହିତ ଠିକ୍‌ 
ହୋଇଯାଇଥୁଲା | 

ସରୋଜର ପିତା ସୁକାନ୍ତ ସେନ୍‌ । ଅଗାଧ ସଂପର୍ିର ମାଲିକ । ସରୋଜ 
ତାଙ୍କର ଏକମାତ୍ର ସନ୍ତାନ । ଅତ୍ଯନ୍ତ ବାଧ୍ୟ, ଭଦ୍ର ସଂଯମୀ । ସୁଖ୍ୟାତି ସହକାରେ 
ବିଦେଶରୁ ଏଫ, ଆର୍‌,ସି,ଏସ୍‌ ପାଶ୍‌ କରି ଆସିବା ପରେ ସୁଶାନ୍ତ ବାବ୍ରଙ୍କୁ ମୁଁ 
ପ୍ରସ୍ତାବ ଦେଇଥ୍‌ଲି । 

ସୁଶାନ୍ତ ସେନ୍‌ ମୋର ବାଲ୍ୟବନ୍ଧୁ । ଆମର ବାଲ୍ୟ, କୈଶୋର ଓ ଯୌବନର 
କେତେକ ଦିନ ଏକତ୍ର କଟିଥିଲା । ଅଳକାକୁ ସେ ଆମ ଘରେ ଅନେକଥର ଦେଖିଥିଲେ ! 
ତେଣୁ ତାଙ୍କର କୌଣସି ଆପତି ନଥୁଲା । ସରୋଜର ମତ ସେ ନେଇଁଥୁଲେ । 
ସରୋଜ କେବଳ କହିଥଲା, ଅଳକାକୁ ଥରେ ଦେଖିବ। 

ଧୀରେଧୀରେ ଅଳକା ଆଉ ସରୋଜ ମଧ୍ଯରେ ବଂଧୁତା ମଧ୍ଯ ଗଢ଼ି ଉଠିଲା । 
ମାତ୍ର ଅଳକା ଜାଣି ନଥୁଲା, ସରୋଜ ସହିତ ତାଂ ବିବାହର ସମସ୍ତ ବନ୍ଦୋବସ୍ତ ମୁଁ 
କରିସାରିଥଲି । ସରୋଜ ଆଉ ଅଳକାର ବନ୍ଧୁତା ଭିତରେ ମୁଁ ଏପରି କୌଣସି 
ବ୍ୟତିକ୍ରମ ଦେଖୁ ନଥୁଲି, ଯହିଁରେ ଅଳକା ଏ ବିବାହକୁ ଅସ୍ଵୀକାର କରିବା ଭିତରେ 
ଭିତରେ ବିବାହର ସମସ୍ତ ଆୟୋଜନ ହୋଇଚାଲିଥୁଲା । 

ବିବାହର ତିଥୁବାର ନିର୍ଣ୍ଣୟ କରିବା ପୂର୍ବରୁ ଦିନେ ମୁଁ ଅଳକାକୁ ନିରୋଳାରେ 
ବସାଇ ସବୁକଥା କହିଲି । ଅଳକାର ମୁହଁ ଲାଜରେ ଝାଉଁଳି ପଡ଼ିଲା । ସେ ତଳକୁ 
ମୁହଁ ପୋତି ବସି ରହିଲା । ଶେଷରେ ଉତ୍ତର ଦେଲା-ତମ ଇଚ୍ଛା ବିରୁଦ୍ଧରେ କେବେ , 
ମୁଁ କିଛି କରିନି, ଆଜି ବି ମୋର କହିବାର କିଛି ନାହିଁ । ଅଳକା ଉଠି ରାଲିଗଲା ! 

ଗୋଟିଏ ବାଧ୍ଯ ସନ୍ତାନ ଏହାଠାରୁ ଆଉ ଭଲ ଉତ୍ତର କ”ଣ ଦେଇ ପାରିଥାଆନ୍ତା ! 
ଅଳକା ପ୍ରତି ମୋର ମମତା ଆହୁରି ବଢ଼ି ଉଠିଲା । ତା'ପରେ ମୁଁ ବିବାହର ଦିନବାର 
ଧାର୍ଯ୍ୟ କଲି । କିନ୍ତୁ ସେଇଦିନୁ ଅଳକାର ସ୍ଵାଚୁନ୍ଦ୍ଯସଂପନ୍ନ ଗତିବିଧୂରେ ଟିକିଏ 
ପରିବର୍ଭନ ଲକ୍ଷ୍ଯ କଲି । ସେ ଯେପରି ଆଗପରି ଆଉ ଗତିଶୀଳା ନୁହେଁ । ମୋର 
ମନେ ହେଲା କିଏ ଯେପରି ତା'ପାଦରେ ଏକ ଶିକୁଳି ପିନ୍ଧାଇ ଦେଇଚି । ଭାବିଲି 
ସେଇଟା ସ୍ଵାଭାବିକ । ପ୍ରତି ନାରୀ ଜୀବନରେ ଏହିପରି ଗୋଟିଏ ମୁହୂ ଆସେ । 

ତା'ପରେ ଅଳକା ଆଉ ସରୋଜ ସହିତ ମିଳାମିଶା କରି ନାହିଁ । କହିଲେ ଚଳେ । 
ସରୋଜ କିନ୍ତୁ ପ୍ରାୟ ଆମ ଘରକୁ ଆସେ । ଅଳକା ତା” ସହିତ ଖୁବ୍ଧ ଅନ୍ଧ ସମୟ ବସି 
କଥାବାର୍ଉା କରେ । କେବେ କେବେ ଆଦୌ ଆସେନି । ଅଳକାର ଏହି ସ୍ଵଭାବ ଯେ 
ନାରୀଚରିତ୍ରର ଏକ ସ୍ଵଭାବିକ ଅଂଗ, ସେଇକଥା ଭାବି ମୁଁ ନୀରବ ରହେ । 

କ୍ରମେ ବିବାହ ତିଥି ଆଗେଇ ଆସିଲା । କେହି କେହି ବନ୍ଧୁ ବାନ୍ଧବମାନେ ମଧ୍ଯ 
ଶୁଭ କାର୍ଯ୍ୟରେ ଯୋଗ ଦେବାକୁ ଆସି ପହଞ୍ଚ୍‌ ଗଲେ । ସରୋଜର ପିତା ସୁଶାନ୍ତ 
ବାବୁ ତାଙ୍କ ଏକମାତ୍ର ପୁତ୍ରର ବିବାହ ଉପଲକ୍ଷେ ମନଭରି ଆୟୋଜନ କରିବାକୁ 
ଲାଗିଲେ । ମୁଁ ମଧ୍ଯ ତାଙ୍କ ସହିତ ତାଳ ଦେଇ ଆୟୋଜନ କରିଚାଲିଲି । 

ବିବାହ ମାତ୍ର ଆଉ ସାତଦିନ ବାକି । ଦୁଇପରିବାର ମଧ୍ଯରେ ଆନନ୍ଦ କଳରୋଳ 
ଧୀରେଧୀରେ ବଢ଼ି ଉଠୁଥୁଲା । 

ହଠାତ୍ଵ ସେଦିନ ଅଳକା ମୋ ଲାଇବ୍ରେରୀ ରୁମ୍‌ରେ ପ୍ରବେଶଂ କଲା । ମୁଁ 
ସତେବେଳକୁ ସେଦିନର ସଂବାଦପତ୍ର ଉପରେ ଦୃଷ୍ଟି ନିବଦ୍ଧ କରିଥାଏ । କେତେବେଳେ 
ଯାଏ ଠିଆ ହୋଇଥୂଲା କେଜାଣି, କବାଟ ଆଡ଼େଇ ଫେରିଯିବା ବେଳକୁ ମୋର 
ଦୃଷ୍ଟି ତା? ଉପରେ ପଡ଼ିଲା, ଡାକିଲି । ସେ ସେଇଠି ସ୍ଥିର ହୋଇ ଠିଆହେଲା । 

ତୋର ମୋ ସହିତ କିଛି କାମ ଥୁଲା ଅଳି ? 

ସେ ମୋ ଆଡ଼କୁ ଚାହିଁଲା ।. ଚାହାଣିରେ ବିହ୍ଧଳତା ଲକ୍ଷ୍ଯ କଲି । ପାଖକୁ 
ଡାକିଲି । ଆସିଲା । ମୋ ଚେଆରକୁ ଧରି ଠିଆ ହେଲା । 

କ”ଣ ଦେହ ଭଲ ଲାଗୁନି ? 

ତଥାପି ମଉନା ତା” ପିଠିରେ ସ୍ଵେହର ଆଙ୍ଗୁଳି ଚାଳି କହିଲି, କ'ଣ କହ । 
ମୋ ପାଖରେ ତୋ”ର ଲୁଚେଇବାର କଂଣ ଅଛି ? 

ଏ ବିବାହ ଆଉ କିଛି ଦିନ ଗଡ଼େଇ ଦେଲେ ହୁଅନ୍ତା ନାହିଁ ୨ ଅଳକା ଶାନ୍ତ 
ସ୍ଵରରେ କହିଲା । 

କାହିଁକି ମା ! ହଠାତ୍ଵବ ତୋ ମନରେ ଏ ପରିବର୍ଭନ କାହିଁକି ? ମୁଁ ଟିକିଏ 
ବିଚଳିତ ହୋଇପଚାରିଲି । 

ନା, ଇମିତି କହୁଥଲି । ଆଗରେ ପରାକ୍ଷାଟା । ମୁଁ ମୋଟେ ପ୍ରସ୍ତୁତ ହୋଇ ପାରି 
ନାହିଁ । ଏମ୍‌, ଏ, ରେ ଫାଷ୍ଟକ୍ଲାସ ପାଇବା ପାଇଁ ଚେଷ୍ଟା କରୁଥଲି । 

ମୁଁ ହସିଲି । କପାଳରେ ହାତ ବୁଲାଇ କହିଲି, ପାଗଳୀ ମା”ଟା ମୋର ! ଯଦି 
ଭଲ ପଢ଼ାପଢ଼ି କରି ନ ଯପ୍ରାରୁ ଏ ବର୍ଷ ପରୀକ୍ଷା ଦେବୁ ନାହିଁ, ସେଥିପାଇଁ ତୋ'ର 
କ'ଣ ଅଟକି ଯାଉଚି ? 

ସେ ଆଉ କିଛି କହିଲା ନାହିଁ। ଧୀରେଧୀରେ ପଦାକୁ ବାହାରି ଗଲା । ମୁଁ 
ତା'ରି ଗତି ପଥକୁ ଚାହିଁ ରହିଥ୍‌ଲି । I 

ସେଇଦିନ ସରୋଜ ତା” ବିବାହ ଉପଲକ୍ଷେ ଗ୍ରେଟଇଷ୍ଟର୍ଣ୍ଣ ହୋଟେଲରେ ଏକ 
ପାର୍ଟିର ଆୟୋଜନ କରିଥଲା । ଅବଶ୍ଯ ତା” ବନ୍ଧୁମାନେ ତାକୁ ଉତ୍ପୀଡ଼ନ କରି 
ଆଗତୁରା ଭୋଜି ଆଦାୟ କରୁଥଲେ । ସେହି ଭୋଜିରେ ଯୋଗ ଦେବାପାଇଁ 
ସରୋଜ ଓ ତା'ର ବଂଧୁ ଦୁଇଜଣ ଅଳକାକୁ ନେବାକୁ ଆସିଥୂଲେ, ମାତ୍ର ଅଳକା 
ଯିବାକୁ ରାଜି ହେଲାନାହିଁ । ଶେଷରେ ସରୋଜର ବଂଧୁ ଦୁଇଜଣ ମୋ ପାଖରେ 
ଆସି ସବୁ କଥା କହିଲେ । ମୁଁ ଅଳକାକୁ ଡାକି ଯିବାପାଇଁ କହିଲି । ସେ ବାଧ୍ଯ ହୋଇ 
ସେମାନଙ୍କ ସହିତ ଗଲା ! 

ଫେରିଲା ସେଦିନ ପ୍ରାୟ ରାତି ଦଶଟାରେ । ମୁଁ ଲକ୍ଷ୍ଯ କରିଥୁଲି, ଯିବା ବେଳର 
ଜଡ଼ତା ଆସିବା ବେଳେ ଢେର କଟି ଯାଇଥଲା | ବରଂ ସେ ପୂର୍ବ କେତେଦିନ ଠାରୁ 
ଯଥେଷ୍ଟ ସତେଜ ଦେଖା ଯାଉଥଲା । ମୁଁ ସେଦିନ ଅଳକାକୁ ଆଉ କିଛି ପଚାରି 
ନଥୁଲି । 

ସେଦିନ ରାତି ଆଉ ଶୁଭରେ ପାହିଲା ନାହିଁ । ତିନିଟା ରାତିରେ ମୋ ଶୋଇବା ` 
ଘରର ଟେଲିଫୋନ୍୍‌ଵଟା ଘନ ଘନ ବାଜି ଉଠିଲା। ମୋର ନିଦ୍ରାଭଙ୍ଗ ହେଲା । 
ସରୋଜର ପିତା ସୁଶାନ୍ତ ସେନ୍‌ ନିଜେ ଟେଲିଫୋନ୍‌ କରିଥିଲେ, ସରୋଜ ହଠାତ୍ଵ 
ଅସମ୍ଭବ ଭାବରେ ଅସୁସ୍ଥ ହୋଇ ପଡ଼ିଛି । ସେଇ ମୁହୁର୍ଭରେ ମୋର ସେଠାରେ 
ପହଞ୍ଚ୍ବା ଦରକାର । ସୁଶାନ୍ତ ସେନ୍‌ ରିସିଭର ରଖିଦେଲେ । 

ମୁଁ ସଂଗେସଂଗେ ଗ୍ୟାରେଜ୍‌ରୁ ଗାଡ଼ି ବାହାର କରି ନିଜେ ଡ୍ରାଇଭ୍‌କରି ପନ୍ଦରମିନିଟ 
ମଧ୍ୟରେ ପହଞ୍ଚଲି । 

ମାତ୍ର ସେତେବେଳକୁ ସବୁ ଶେଷ ହୋଇଯାଇଥିଲା ! 

ସରୋଜର ମୃତଦେହ ଦେଖିବାକୁ ମୋ ମନରେ ବଳ ନଥୁଲା ! 

ସେଦିନ କିପରି ମୋ ଗାଡ଼ି ଅକ୍ଷତ ଅବସ୍ଥାରେ ମୋତେ ବହନ କରି ଗ୍ୟାରେଜକୁ 
ଫେରି ଆସିଥିଲା, ମୋର ସେ କଥା ଆଦୌ ମନେ ନାହିଁ। 

ଅଳକାର କ୍ରନ୍ଦନ ଶୁଣି ମୁଁ ସଚେତନ ହୋଇ ଉଠିଲି । ସେତେବେଳକୁ ସକାଳ 

ହୋଇ ଯାଇଥଲା । ଅଳକା ସରୋଜର ମୃତ୍ୟୁସଂବାଦ ଶୁଣି ହତବାକ୍‌ ହୋଇ ପଡ଼ିଥୁୂଲା । 
ସେ ମୋରି ପାଦଧରି କାନ୍ଦି କାନ୍ଦି ଲୋଟିଗଲା । ମୋର ତାକୁ ସାନ୍ଧନା ଦେବାର ଶକ୍ତି 
ନଥୁଲା । ତା” ମୁହଁକୁ ଅନେଇ ଆମତ୍ମସମ୍ବରଣ କରି ପାରିଲି ନାହିଁ। 


ପୁଣି ଏକ ବର୍ଷ ପରେ । ଧୀରେଧୀରେ ଅଳକା ଗତ ଦିନର ସମସ୍ତ ଦୁଃଖ 
ଭୁଲି ଯାଇଥୂଲା । ଆମର ଯାହା କ୍ଷତି ହେଉ ନ ହେଉ, ସୁଶାନ୍ତ ସେନ୍ନଙ୍କର ସବୁଠାରୁ 
ବଡ଼ କ୍ଷତି ହେଲା । ସେ ସରୋଜର ମୃତ୍ୟୁରେ ଏପରି ଆଘାତ ପାଇଲେ ଯେ, 
ସେହିଦିନ ଠାରୁ ଜଡ଼ ପାଲଟିଗଲେ କହିଲେ ଚଳିବ । ସବୁବେଳେ ସ୍ତବୂଧ ହୋଇ 
ବସି ଥାଆନ୍ତି । ମୁହଁ ଖୋଲି ପଦେ କଥା କାହାରି ସହିତ କୁହନ୍ତି ନାହିଁ । କେହି ଦି'ଟା 
ଖାଇବାକୁ ଦେଲେ ଖାଆନ୍ତି, ନୋଇଲେ ବସି ବସି କେବଳ ଭାବୁ ଥାଆନ୍ତି । ଆଜି 
ବି ସୁଶାନ୍ତ ସେନ୍‌ ଜୀବିତ ଅଛନ୍ତି, କିନ୍ତ ସୁଶାନ୍ତ ସେନଵଙ୍କୁ ଗୋଟିଏ ମାର୍ବଲର ମୂର୍ଭି 
କହିଲେ ଅତ୍ୟୁକ୍ତି ହେବ ନାହିଁ । ମୁଁ କେତେଥର ତାଙ୍କ ନିକଟକୁ ଯାଇଛି । ସେ କେବଳ 
କିପରି ଏକ ବିକଳ ଦ୍ୂଷ୍ଟିରେ ମୋ ଆଡ଼କୁ ଚାହାନ୍ତି, ମୁହଁ ଖୋଲି କଥା ପଦେ କେବେ 
କହନ୍ତି ନାହିଁ। ବେଶୀ ସମୟ ତାଙ୍କ ପାଖରେ ବସିଲେ, ତାଙ୍କ ଆଖି ଛଳଛଳ 
ହୋଇଆସେ । 

ଧୀରେଧୀରେ ଅଳକାର ତା”ପୂର୍ବାବସ୍ଥା ଫେରି ଆସିଲା। ସରୋଜର ଦୁଃଖ 
ତାକୁ ଯେ ଦୁଇ ମାସରୁ ବେଶୀ ଶୋକାଚ୍ଛନ୍ନ କରି ରଖିଲା ତା” ନୁହେଁ । ସେଇଟା 
ମଧ୍ଯ ଅସ୍ଵାଭାବିକ ନୁହେଁ । କାରଣ ସରୋଜ ସହିତ ତା'ର ପରିଚୟ ମାତ୍ର କେତୋଟି 
ମାସର ଥୁଲା । ଯା ହେଉ, ଅଳକା କ୍ରମେ ସୁସ୍ଥ ହୋଇ ବର୍ଷକ ମଧ୍ଯରେ ସଂପୂର୍ଣ୍ 
ନିଜତ୍ଵ ଫେରି ପାଇଲ । ଏଥର ମୁଁ ତାର ବିବାହ ସ୍ଥିର କଲି ଅଜିତ୍ଵ ବୋଷ ସହିତ । 
ସେ ଜଣେ ଇଞ୍ଜିନିୟର । ସଦ୍ଯ ବିଦେଶରୁ ଉଚ୍ଚଶିକ୍ଷା ଲାଭକରି ଫେରିଥାଏ । ଯଦିଓ 
ସୁଶାନ୍ତ ସେନ୍୍‌ଙ୍କ ପରି ସେମାନେ ଅଗାଧ ସଂପରିର ମାଲିକ ନୁହନ୍ତି, ତଥାପି ଆଜିତ୍ବର 
ବାପା ଜଣେ ଅଧ୍ୟାପକ ଥଲେ । ବଂଶ ମର୍ଯ୍ୟାଦା ସେମାନଙ୍କର ଯଥେଷ୍ଟ ଥୁଲା । 
ଅଜିତ୍ଵର ବାପା ନରେନ୍ଦ୍ର ବୋଷ ପିଲାମାନଙ୍କୁ ସଦ୍ଧ ଓ ମହତ କରି ଗଢ଼ିଥିଲେ । ଅଳିତ୍ବ 
ତାଙ୍କର କନିଷ୍ଠ ପୁତ୍ର । ଅନ୍ୟ ଦୁଇଟି ପୁତ୍ର ମଧ୍ୟରୁ ଜଣେ ବାରିଷ୍ଟର, ଆଉଜଣେ ବଡ଼ 
ଅଫିସର । 

ନରେନ୍ଦ୍ର ବାବୁ ପ୍ରଥମେ ମୋ ପ୍ରସ୍ତାବରେ ଅସମ୍ମତ ହେଉଥୁୂଲେ । କାରଣ 
ଆମପରି ବଡ଼ଲୋକଙ୍କ ସହିତ ସମ୍ବନ୍ଧ କରିବାକୁ ସେ ଯୋଗ୍ୟ ନୃହନ୍ତି, ଯାହାକୁ 

ବୋହୂକରି ଘରକୁ ନେବେ ହୁଏତ ସେ ତାଙ୍କ ଘରେ ଯଥେଷ୍ଟ କଷ୍ଠ ପାଇବ । ନିଜକୁ 
ଛୋଟକରି ନରେନ୍ଦ୍ର ବାବୁ ମୋତେ ନାନା କଥା କହିଲେ । ଯା” ହେଉ, ଶେଷରେ 
ସମ୍ବନ୍ଧ ସେଇଠି ଠିକ୍‌ ହେଲା । 

ଆମର ଏ ପ୍ରସ୍ତାବ ଚାଲିଥ୍‌ବା ବେଳେ ଅଳକା କିମ୍ବା ଅଜିତ କେହି ଜାଣିନଥୂଲେ । 

ଦିନେ । ସେତେବେଳକୁ ସଂଧ୍ୟା ହୋଇ ଯାଇଥଲା । ମୁଁ ମୋ ଲାଇଵ୍ତେରୀ ଘରେ 
ବସି ପଢ଼ା ପଢ଼ି କରୁଥଲି । ବାହାରେ ଅଳକାର ଉଛ୍ଛସିତ ହସ ମୋର ଧ୍ାନଭଂଗ 
କଲା । କବାଟ ଆଡ଼େଇ ଅଳକା ଗୋଟିଏ ସୁଦର୍ଶନ ଯୁବକ ସହ ମୋ ଘରେ 
ପ୍ରବେଶ କଲା । ସଙ୍ଗେସଙ୍ଗେ ଆରମ୍ଭ କରିଦେଲା : ଏ ହେଉଚନ୍ତି, ଅଜିତ୍‌ ବାବୁ । 
ଅଳକା ଏକାନିଃଶ୍ବାସକେ ସବୁକଥା ଶେଷ କରି ମୋ ମୁହଁକୁ ଚାହିଁଲା । ଅଜିତ୍ବ 
ସେତେବେଳକୁ ମୋତେ ନମସ୍କାର କରି ଗୋଟିଏ ଚେଆର ଅଧୂଵକାର କରି 
ବସିସାରିଥୁୂଲା | 

ମୁଁ ମୁହଁ ଚିପି ଚିପି ହସୁଥ୍‌ଲି । 

ଅଳକା ଅଜିତ ମୁହଁକୁ ଚାହିଁଲା, ସେ ମଧ୍ଯ ହସୁଚି । 

ବୋଧହୁଏ ଅଳକା ଟିକିଏ ଲଜିତ ହେଲା । ସେଇ ମୁହୃର୍ଭରେ ସେ ଘର ଛାଡ଼ି 
ଚାଲି ଯାଉଥୁଲା ! ମୁଁ ଡାକିଲି ସେ ଫେରି ଆସିଲା ।. କହିଲି : ଅଜିତକୁ ମୁଁ ଆଗରୁ 
ଚିହ୍ନିଚି । 

: ସତେ ? ଅଳକା ପିଲାଙ୍କ ଭଳି ମୋ ପାଖକୁ ଲାଗି ଆସିଲା । 
| ହଁ, ତାଙ୍କ ବାପାଙ୍କ ସହିତ ମୋର ପରିଚୟ ଅଛି । ତେବେ ଅଜିତକୁ ମୁଁ ପୂର୍ବରୁ 
କେତେ ଦେଖି ନଥୁଲି । କାରଣ ସେ ସବୁବେଳେ ବାହାରେ ଚାହାରେ ରହୁଥିଲା । 
ଏବେ ବିଦେଶରୁ ଫେରିବା ପରେ ଥରେ ଦୁଇଥର ଦେଖା ହୋଇଚି । 

: ଅଜିତ୍ବବାବୁ ଭାରି ଅମାୟିକ ଲୋକ । ଅଳକା ହସି ହସି କହିଲା । 

: ବେଶ୍‌ ଯାଅ, ଅଜିତକୁ ଆଣି ଏଠାରେ ବସେଇ ରଖିବାର କିଛି ଅର୍ଥ 
ହୁଏନା । ଘରକୁ ନେଇଯା । ଖିଆପିଆ କରା ତା'ପରେ ଏଠାକୁ ଆସିବା ବସି ବସି 
ଗଳ୍ପ କରିବା । 

: ଆଜି କିନ୍ଥ ଆମର ସମୟ ଖୁବ କମ୍‌ । କ୍ଲବରେ ମିଟିଂ ଅଛି । ଅଜିତ୍ଵ ବାବୁ 
ବିଦେଶରେ ତାଙ୍କର ଅଭିଜ୍ଞତା ସମ୍ବନ୍ଧରେ ଭାଷଣ ଦେବେ । ତେଣୁ ତମ ସାଙ୍ଗରେ 
'ଆଜି ଆଉ ଗଳ୍ପ କରିବାକୁ ସମୟ ମିଳିବ ନାହିଁ । ଅଳକା, କହିସାରି ଅଳିତୃକୁ 
ଟାଣିଟାଣି ଘର ଭିତରକୁ ନେଇଗଲା! 

ଆମ ଅଜ୍ଞାତରେ ଅଳକା ଆଉ ଅଜିତ୍ବର ଏହି ଆନ୍ତରିକତାକୁ ମୁଁ ଭଶ୍ଵରଙ୍କର 
ଆଶୀର୍ବାଦ ବୋଲି ମନେ କଲି । 

ସେଦିନ ଅଧଘଣ୍ଟା ପରେ ଅଳକା ଆଉ ଅଜିତ୍ଵ ଚାଲିଗଲେ । ଯିବା ପୂର୍ବରୁ 
ଅଜିତ୍ଵ ଆସି ମୋ ପାଖରୁ କ୍ଷମା ଚାହିଗଲା ! ତାର ମୋ ସହିତ କଥାବାର୍ରା କରିବାକୁ 
ଯଥେଷ୍ଟ ଇଚ୍ଛା ଥଲା ଏବଂ ସୁଯୋଗ ନଥବାରୁ ସେ ଖୁବ ଦୁଃଖିତ । 

ମୁଁ ହସି ହସି କହିଲି : ସେଥୁପାଇଁ ମୁଁ ଆଦୌ ଦୁଃଖିତ ନୁହେଁ । କର୍ଭବ୍ୟରେ 
ଅବହେଳା ମୁଁ ମଧ୍ଯ ପସନ୍ଦ କରେନା ¦ ଯେତେବେଳେ ସମୟ ହେବ ଆସିବ, ବସି 
ବସି ଗଳ୍ପ କରିବା । 

ସେମାନେ ଚାଲି ଯାଉଥୂଲେ । ଅଳକା ପୁଣି ଲେଉଟି ଆସି କହିଲା : ମୋର 
ଆଜି ଫେରିବାକୁ ଟିକିଏ ଡେରି ହୋଇପାରେ । ତମେ ମୋ ପାଇଁ ଅପେକ୍ଷା ନକରି 
ଖାଇଦେବ । ମୁଁ ହୁଏତ ସେଇଆଡ଼ୁ ଖାଇପିଇ ଆସିବି । 

: ବେଶ୍‌, କିନ୍ତୁ ବେଶି ଡେରି କରିବୁ ନାହିଁ । ମୁଁ ଅଳକାକୁ ସ୍ବେହସିକ୍ତ କଣ୍ଠରେ 
କହିଲି । 

ସେଦିନ ଅଳକା କେତେବେଳେ ଫେରିଥୁଲା ମୁଁ ଜାଣି ନାହିଁ। ରାତି ପ୍ରାୟ 
ଏଗାରଟା ଯାଏ ମୁଁ ଶୋଇ ନଥିଲି । ଅଳକା ଅଜିତ୍ବର ଭବିଷ୍ଯତ ସମ୍ନ୍ଧରେ ଚିନ୍ତା 
କରି ମୁଁ ବିହ୍ଳ ହୋଇ ଉଠିଥଲି । ଅଜିତ ସହିତ ଅଳକାର ଏହି ବନ୍ଧୁତା ମୂଳରେ 
ଭଗବାନଙ୍କର ଯେ ସଦିଚ୍ଛା ଅଛି, ବାରମ୍ବାର ମୋର ସେଇ ଗୋଟିଏ କଥା ମନେ 
ପଡ଼ୁଥିଲା । ସରୋଜର କ୍ଷୀଣ ସ୍ମତି ଯଦି ଅଳକାର କୌଣସି ଅଜ୍ଞାତ ଗହ୍ଧରରେ ଲୁଚି 
ରହିଥାଏ, ତେବେ ସେ କାୟା ବିସ୍ତାର କରିବାକୁ ଆଉ ଅବକାଶ ପାଇବ ନାହିଁ। 

ଆରଦିନ ଖୁବ ସକାଳକୁ ବାହାରେ କାହାର ଚଞ୍ଚଳ ପାଦଶବ୍ଦ ଶୁଣି ମୋ ତନ୍ଦ୍ରା 
ତୁଟିଗଲା । ଅଳକା ପଶି ଆସିଲା ଭିତରକୁ । ଦେହମୁହରେ ତା'ର ଅସୀମ ଆଗ୍ରହା ଯେଉଁ 
ଛବି ଅଳକା ମୁହଁରୁ ମୁଁ ଅନେକ ଦିନ ହେବ ଦେଖି ନଥୁଲି । ଅଳକା ସଜ ହେଇଚି ତା'ର 
ବହୁମୂଲ୍ୟ ପୋଷାକ ପରିଚଛ୍ଛଦରେ । ଘଡ଼ିଏ ସ୍ତବୂଧ ହେଇ ତା” ମୁହଁକୁ ଚାହିଁ ରହିଲି। ସେ 
ଖୁବ୍ଧ ଜୋର୍‌ରେ ହସି ଉଠି କହିଲା- ଆଜି ମୋତେ ଚିହ୍ନି ପାରୁ ନାହଁ ନା ୨ 

ମୁଁ ଅଳକାକୁ ପାଖକୁ ଡାକିଲି । ସତେରେ ସେତେବେଳେ ମୋ ମନ ଭିତରେ 
ଆନନ୍ଦର ଏକ ଆଲୋଡ଼ନ ସୃଷ୍ଟି ହୋଇ ଯାଇଥୁଲା। ସେ ଆସିଲା । ବିଛଣାରେ 
ବସିଲା । ମୁଁ ତା” ମୁଣ୍ଡର ଗୋଟିଏ ଅଡ଼ୁଆ ବାଳକୁ ସଜାଡ଼ି ଦେଇ କହିଲି : ଏତେ 
ସକାଳୁ ସକାଳୁ କୁଆଡ଼େ ବାହାରିଲୁ ? 

ପିକ୍ଵନିକ୍‌ ଅଛି । ଡାଇମଶ୍ଡ ହାର୍‌ବରକୁ ଯାଉଚୁ । ଅଜିତ୍ଵ ବାବୁ ମଧ୍ଯ ଯାଉଚନ୍ତି । 
ହାତ ଘଡ଼ିକୁ ଚାହିଲା । ବାହାରେ ମଟର ହର୍ଣ୍ଣ ଶୁଣାଗଲା । ଅଳକା ଚଞ୍ଚଳ ଉଠିପଡ଼ି 


~ 


ଘରୁ ବାହାରି ଗଲା । ଯାଉଚି, କହି ଅନୁମତି ନେବାକୁ ବି ସେ ଅବକାଶ ପାଇ 
ନଥୁଲା । 

ଏତେ ଚଞ୍ଚଳ, ମୁଁ ଅଳକାକୁ ଇତିପୂର୍ବରୁ କେବେ ଦେଖି ନଥୁଲି। ପୁଣି 
ଭଗବାନଙ୍କ ଉଦ୍ଦେଶ୍ୟରେ ପ୍ରଣାମ କରି କହିଲି, ତୁମରି ଇଚ୍ଛା ପୂର୍ଣ୍ଣ ହେଉ । 

ଦିନ ପରେ ଦିନ ଅଳକାର ପରିବର୍ରଭନରେ ମୋର ମଧ୍ଯ ପରିବର୍ଭନ ଘଟିଲା । 
ଅଳକା ଯେତିକି ଫୁର୍ତି ଯେତିକି ଚଞ୍ଚଳ, ଯେତିକି ମୁଖର ହେଇ ଉଠୁଥିଲା, ମୋ 
ମନରେ ସେତିକି ଶାନ୍ତି ଫେରି ଆସୁଥଲା । ଅଜିତ୍ଵ ସହିତ ତା'ର ଘନିଷ୍ଠତା ଗଭୀର 
ଭାବରେ ବଢ଼ି ଉଠୁଥିଲା । 

ମୁଁ ଲକ୍ଷ୍ଯ କରୁଥଲି, କିନ୍ଧ କୌଣସି ଦିନ ଅଜିତ୍ଵ ସହିତ ତା'ର ବିବାହ ପ୍ରସ୍ତାବ 
କଥା ଉଠାଇ ନଥୁଲି । ସେ ଜାଣିଲେ ହୁଏତ ଗତ ଥର ପରି ଲଜ୍ଜା ପାଇବା ଅଜିତ 
ସହିତ ସହଜରେ ମିଶି ପାରିବ ନାହିଁ । ତେଣୁ ଆନ୍ତରିକତା ଗଢ଼ି ଉଠିବାରେ ବ୍ୟାଘାତ 
ସୃଷ୍ଟି ହେବ। ସେଇଥୁପାଇଁ ଅଜିତ୍ବର ବାପାଙ୍କୁ ମଧ୍ଯ ଏ ପ୍ରସ୍ତାବ ଅଜିତ୍ଵ କାନରେ 
ପହୁଞ୍ଚାଇବା ପାଇଁ ମନା କରିଥୁଲି । 

ଦିନ ପରେ ଦିନ ଗଡ଼ିଲା । ଅଳକା ଅଜିତକୁ ଦିନେ ନ ଦେଖିଲେ ବ୍ଯାକୁଳ 
ହେଇ ଉଠୁଥଲା । ଠିକ୍‌ ପାଞ୍ଚଟା ବାଜୁ ନବାଜୁଣୁ ଅଜିତଵ ଆସି ଆମ ଘରେ 
ପହଞ୍ଚୁଥଲା । ଯେଉଁ ଦିନ ଦୈବାତ୍ଵ ଅଜିତ୍ଵ ଆସି ପାରୁନଥଲା, ସେଦିନ ଅଳକାର 
ମୁଖଶ୍ରୀ ଝାଉଁଳି ପଡ଼ୁଥୁଲା । ମୁଁ ତା” ମୁହଁକୁ ଚାହିଁ ପାରୁନଥୁଲି । ସେ ଗମ୍ଭୀର ହୋଇ 
ଆଖି ବୁଜି କେବଳ କଂଣ ଚିନ୍ତା କରୁଥଲା । 

ସେମାନଙ୍କର ବିବାହ ସମ୍ବନ୍ଧ ଆମେ ଠିକ୍‌ କରି ସାରିଥଲୁ । ଏବଂ ଦିନ 
ପାଖେଇ ଆସୁଥିଲା । ବିବାହ ଦିନ ଯେତିକି ନିକଟ ହେଇ ଆସୁଥଲା, କେଜାଣି 
କାହିଁକି ମୋ ମନରେ ଏକ ଆହେତୁକ ଭୟ ଚେଇଁ ଉଠୁଥଲା । ସେତେବେଳେ ତା'ର 
କୌଣସି କାରଣ ମୁଁ ଖୋଜି ପାଉନଥ୍‌ଲି । କେବଳ ଭାବୁଥଲି, ଅଳକା ଏଇ ସମ୍ାଦ 
ଶୁଣିବା ମାତ୍ରେ ନିଶ୍ଚୟ ଝାଉଁଳି ପଡ଼ିବ । ଲଜାର ସୃକ୍ଷୁ ଆବରଣଟିଏ ତାଂର ଦେହ 
ମୁହଁରେ ପ୍ରତି ଫଳିତ ହୋଇ ଉଠିବ । ସେ ଗମ୍ଭୀର ହୋଇଯିବ, କଠିନ ହୋଇଯିବ । 

ସେଇଥପାଇଁ ବିବାହ ପୂର୍ବ ଦିନ ମୁଁ ତାକୁ ଏହି ଶୁଭସମ୍ବାଦଟି ଦେବାକୁ 
ଅପେକ୍ଷା କରୁଥିଲି । ମୋର ଧାରଣା ଥୁଲା ଅଳକା ମୋର ଏହି ପ୍ରସ୍ତାବକୁ ଆନନ୍ଦରେ 
ଗ୍ରହଣ କରିବ । କାରଣ ସେ ଅଜିତକୁ ଭଲପାଏ । ଏହି ଭଲ ପାଇବାଟାକୁ ନିଜସ୍ବ 
କରିବା ପାଇଁ ଅଳକା ନିଶ୍ଚୟ ଚେଷ୍ଟା କରିବ । 

ସେମାନଙ୍କର ବିବାହ ଆଉ ମାତ୍ର ପାଞ୍ଚଦିନ ବାକିଥାଏ । ସେଦିନ ଲାଇବ୍ରେରୀ 
ଘରେ ବସି ମୁଁ ଅନ୍ୟମାନଙ୍କ ସହିତ ବିବାହ ଆୟୋଜନ ଆଲୋଚନାରେ ବ୍ୟସ୍ତ ଥୁଲା 
କେତେ ବେଳେ ଯେ ରାତି ଦଶଟା ବାଜି ଯାଇଥଲା, ମୋର ସେ ଆଡ଼େ ଲକ୍ଷ୍ଯ 
ନଥୁଲା । ଯେତେବେଳେ ସମସ୍ତେ ନିଜ ନିଜର ଦାୟିତ୍ଵଭାର ଗ୍ରହଣ କରି ବିଦାୟ 

ନେଲେ, ସେତେବେଳକୁ ମୁଁ ସାମାନ୍ଯ ଟିକିଏ କ୍ଲାନ୍ତ ହୋଇ ପଡ଼ିଥୂଲି । ଆରାମ 
ଚେଆରଟା ଉପରେ ଦେହ ଭାର ନଦି ଦେଇ କ'ଣ ଗୋଟାଏ କାମ ଅଧା ରହିଗଲା 
ବୋଲି ଭାବୁଚି, ଘରେ ଅଳକା ପ୍ରବେଶ କଲା । 

ତା” ଦେହ ମୁହଁର ଅବସ୍ଥା ଆଡ଼େ ଲକ୍ଷ୍ଯ କରି ମୁଁ ସ୍ଵପ୍ରୁ ଉଠିଲା ପରି ଉଠି 
ବସିଲି । ଅଳକା ମୋ ସାମନାରେ ଠିଆ ହୋଇଚି । ଯେପରି ତା'ର ସମସ୍ତ ସତ୍ତା 
ହଜି ଯାଇଚି ! ସେ ଶୁଖିଲା କାଠଖଣ୍ଡେ ! ହଠାତ୍ଵ ତା' ଅନାମିକା ଆଙ୍ୁଠି ଉପରେ 
ମୋର ଦୃଷ୍ଟି ପଡ଼ିଲା । ହୀରାର ମୁଦିଟିଏ ଚକ୍‌ ଚକ୍‌ କରୁଚି । ମୁହୁର୍ଭକ ମଧ୍ୟରେ ମୋ 
ମନ ଭିତରୁ ସମସ୍ତ ସଂଦେହ ଦୂର ହୋଇଗଲା । ମୁଁ ବୁଝି ପାରିଲି, ଅଜିତ ଆଜି 
ହଏତ ଅଳକାକୁ ସେମାନଙ୍କର ଶୁଭସଂବାଦ କଥା କହି ଦେଇଚି ଏବଂ ସେହି 
ଉପଲକ୍ଷେ ଏହି ହୀରାର ମୁଦିଟିଏ ତାକୁ ଉପହାର ଦେଇଚି ! ମୁଁ ଟିକିଏ ହସିଦେଲି । 

ଅଳକା ମୋ ମୁହଁରେ ହସ ଦେଖି ସେଇ ମୁହୂର୍ଭରେ ଘର ଛାଡ଼ି ଚାଲି 
ଯାଉଥଲା । ମୁଁ ଉଠିଯାଇ ତା” ହାତଧରି ଟାଣି ଆଣିଲି । ଅଳକା ବସିଲା । ପଚାରିଲି, 
ତୋ”ର କ”ଣ ହେଲା : ଆଜି ଏପରି ମଳିନ ଦେଖା ଯାଉଚୁ କାହିଁକି? 

ଅଳକା ତଳକୁ ମୁହଁ ପୋତି କହିଲା : ମୁଁ ଯାହା ଶୁଣୁଚି, ସେଇଟା କ'ଣ ସତ? 

: କୋଉ, କଥା ? ମୁଁ ପଚାରିଲି । 

: ଅଜିତଵ ବାବୁଙ୍କ ସହିତ.... 

: ହଁ, ତୋ'ର ବିବାହ ମୁଁ ଠିକ୍‌ କରିଚି । ତୋ'ର କଂଣ କିଛି ଆପରି ଥଲା? 

: ନା ତେବେ ଟିକିଏ ଆଗରୁ କହିଥୂଲେ ଭଲ ହୋଇ ଥାଆନ୍ତା । ଅଜିତ୍‌ ବାବୁଙ୍କୁ 
ମୁଁ ଖୁବ୍‌ ଭଲ ପାଇ ବସିଛି । 

ଅଳ୍ଚକା ଉଠି ଚାଲିଗଲା । ତା'ର ଏହି କଥାର ଅର୍ଥ ମୁଁ କିଛି ବୁଝି ପାରିଲି 
ନାହିଁ । ଅଜିତ୍ଵକୁ ସେ ଭଲ ପାଉଚି, ତା'ରି ସହିତ ମୁଁ ତା'ର ବିବାହ ଠିକ୍‌ କରିଚି । 
ଆଉ କେଇଟା ଦିନ ପରେ ଅଜିତ୍ବକୁ ସେ ସଂପୂର୍ଣ୍ଣ ନିଜର କରିପାଇବ, ଅଥଚ... 

ମୁଁ ସେଦିନ ଏହାର ଆଉ କୌଣସି ସମାଧାନ କରି ପାରିଲି ନାହିଁ। ହୁଏତ 
ଅଳକା ଆଗରୁ ଏକଥା ଶୁଣିଥୂଲେ ତା”ର କର୍ରବ୍ଯ ପାଳନ କରି ଥାଆନ୍ତା । ଅଜିତ୍ବ 
ସହିତ ଏତେ ମିଳାମିଶା କରି ନଥାନ୍ତା । ଅଥବା ତାଙ୍କ ଘରକୁ ଯିବା ଆସିବା 
କଲାବେଳେ ଭାବି ଶାଶୂ ଶୃଵଶୁରଙ୍କ ସହିତ ସମ୍ଭମ ରକ୍ଷା କରି କଥାବାର୍ଭା କରିଥାଆନ୍ତା । 

ଆରଦିନ ସକାଳୁ ଉଠି ଅଳକାକୁ ଖୋଜିଲି । ସେ ମୋ ଉଠିବା ପୂର୍ବରୁ 
କୁଆଡ଼େ ବାହାରି ଯାଇଥଲା । ମନରେ ଟିକିଏ ଫୁର୍ି ଆସିଲା । ଯା'ହେଉ ଗତଥର 
ପରି ଅଳକା କବାଟ କିଳି ଘର କୋଣରେ ପଶିନି। 

ମୁ ଅନ୍ୟାନ୍ୟ କାର୍ଯ୍ୟରେ ଲିପ୍ତ ହୋଇ ପଡ଼ିଲି । ଘରଦ୍ବାର ସଜାସଜି, ଜନିଷପତ୍ର 

କିଣାକିଣି । ବନ୍ଧୁବାନ୍ଧବ ସଙ୍ଗୋଳାସଙ୍ମୋଳି । ମୋର ସମୟ ନଥଲା, କଥା 
ଆଉ ପଚାରି ବୁଝିବାକୁ ଭୁଲି ଯାଇଥୁଲି । 

ସେଦିନ ଅଳକା ସଙ୍ଗରେ ଦେଖା ହେଲା ରାତି ଦଶଟା ବେଳେ । ସେଇ 
ଲାଇବ୍ରେରୀ ରୁମ୍‌ରେ । ସେ ଅବଶ ଦିଶୁଥଲା। ମୁଁ ମଧ୍ଯ କ୍ଲାନ୍ତ ହୋଇ ପଡ଼ିଥଲି । 
ବିଶେଷ କିଛି ପଚାରିବାକୁ ଆଗ୍ରହ ନଥଲେ ବି ଟେବୁଲ ତ୍ରୟାରରୁ କେତେ ଗୁଡ଼ିଏ 
ନିମନ୍ତ୍ରଣ ପତ୍ର ବାହାର କରି ଅଳକାକୁ ଦେଲି । କହିଲି : ତୋର ବନ୍ଧୁମାନଙ୍କୁ ନିମନ୍ତ୍ରଣ 
କରିବୁ ନାହିଁ ? 

ଅଳକା ଅବଶ ହାତରେ ନିମନ୍ତ୍ରଣପତ୍ରରୁ ଗୋଟିଏ ଉଠାଇ ନେଇ ଦେଖିଲା । 
ସାମାନ୍ୟ ଟିକିଏ ହସିଲା । କହିଲାଂ ନ ପଠାଇଲେ ବି ଚଳିବ। 

: ସେ କି କଥା ! ସେମାନେ କ”ଣ ଭାବିବେ? 

ଅଳକା ମୋତେ ଅନେଇଲା ! ନିମନ୍ତ୍ରଣପତ୍ର ଗୁଡ଼ିକୁ ଟେବୁଲ ଉପରୁ ଗୋଟେଇ 
ନେଇ ହାତରେ ଧରିଲା । କହିଲା : ଆଜି ରାତିରେ ସବୁ ଲେଖି ଦେବି । 

: ହଁ ନେଇଯା | ମନେ ପକେଇ ସମସ୍ତଙ୍କ ନାଁ ଲେଖିବୁ । କେହି ଯେପରି ବାଦ 
ନ ପଡ଼େ । 

ଅଳକା ଚାଲି ଯାଉଥୁଲା । ମୁଁ ଡାକିଲି । ସେ ମୋ ଆଡ଼େ ସେଇଠୁ ଥାଇ 
ଚାହିଁଲା । ପଚାରିବାକୁ ଇଛା ନ ଥଲେ ବି ପଚାରି ଦେଲି : ଅଜିତ୍ଵ ସଙ୍ଗରେ ଆଜି 
ଦେଖା ହେଇଥୁଲା ? 

: ହଁ, ଏଇକ୍ଷିଣା ମୁଁ ତାଙ୍କ ପାଖରୁ ଆସୁଚି । 

ସେ ଚାଲିଗଲା । ମୁଁ ଅନ୍ୟକିଛି ପଚାରିବାକୁ ଅବକାଶ ପାଇଲିନି । ଆଗ୍ରହ ବି 
ନଥଲା। କଂଣ ଆଉ ପଚାରି ଥାଆନ୍ତି ଅଳକାକୁ । 

ସେଦିନ ରାତି ପାହିଲା ସତ, ମାତ୍ର ନପାହିଥିଲେ ଭଲ ହୋଇଥଆନ୍ତା । ପ୍ରଥମେ 
ମୁଁ ଅଜିତ୍ଵର ମୃତ୍ୟଯୁସମ୍ବାଦ ପାଇଲି ! ମୁଣ୍ଡଟା ମୋର ବାତ୍ଯାଚକ୍ର ପରି ଘୂରିବାକୁ 
ଲାଗିଲା । ତା” ପରର ଘଟଣା ନ ଶୁଣିବାହିଁ ଭଲ । କାରଣ କେବଳ ଅଶ୍ମ ଆଉ 
ବେଦନା ଛଡ଼ା ଅନ୍ଯ କିଛି ନଥୁଲା । 

ଏହି ଦୁର୍ଘଟଣାରେ ସବୁଠାରୁ ବେଶୀ କ୍ଷତି ହେଇଥଲା ଅଳକାର । ସେ ଯଦିଓ 
ଗତଥର ପରି ଭୋ ଭୋ ହୋଇ କାନ୍ଦି ମୋର ଜ୍ଞାନ ଫେରେଇ ଆଣି ନଥୁଲା, ମାତ୍ର 
ପ୍ରାୟ ପାଞ୍ଚଦିନ ପାଞ୍ଚରାତି ସେ ଗୋଟିଏ ବିଛଣାରେ ଅଖିଆ ଅପିଆ ଶୋଇ 
ରହିଥିଲା । ତୁଣ୍ଡ ଖୋଲି କାହାରିକୁ ପଦେ କଥା କହି ନଥୁଲା । 

ତା'ପରେ ଅଳକା ଅସୁସ୍ଥ ହୋଇ ପଡ଼ିଲା । କହିବାକୁ ଗଲେ ବିଛଣା ସେ ଆଉ 
ଛାଡ଼ି ନଥୁଲା । 

ବାହାରେ କାହିଁକି, ଆମରି ଘର ଭିତରେ ବି ଚାକର ଚାକରାଣୀମାନେ ଝିଅଟାକୁ 
ଭଲ ଦୃଷ୍ଟିରେ ଦେଖିଲେ ନାହିଁ । କହିଲେ- ରାକ୍ଷସୀ, ବିଷକନ୍ୟା ! ଯା” ମନକୁ ଯାହା 
ଆସିଲା କହିଗଲେ । 

ପୁରୁଖା ଲୋକମାନେ ଝିଅର ଅଶୁଭ ଗ୍ରହ କଥା କହିଲେ । ମୁଁ ଜ୍ୟୋତିଷ 
ଡକାଇଲି ! ଗ୍ରହଶାନ୍ତି କରାଗଲା । ଡାକ୍ତର, କବିରାଜ, ଗୁଣି, ଗାରେଡ଼ି ଯେତେ 
ପ୍ରକାର ଯିଏ ଯାହା କହିଲେ ସବୁ କରାଇଲି । ଅଳକା ଯାହା ହେଉ, ସେ ମୋର 
ଏକମାତ୍ର ସନ୍ତାନ । ଏକମାତ୍ର ଆଶା ଭରସା । ତାକୁ ବଞ୍ଚେଇବା ହେଲା ମୋ 
ଜୀବନର ଶ୍ରେଷ୍ଠ ବ୍ରତ । 

ଶେଷରେ ଅଳକାର ଚିକିତ୍ସାଭାର ଗ୍ରହଣ କଲେ ଜଣେ ମନୋବୈଜ୍ଞାନିକ, 
ଅରୁଣ ଅଧ୍କାରୀ । 


ଏହାକୁ ଅଳକା ଜୀବନର ତୃତୀୟ ପର୍ବ କହିବାକୁ ହେବ । ଅରୁଣ ଅଧୂକାରୀ 
ନିଜେ ଆଗେଇ ଆସିଥୂଲେ । ଅଳକାକୁ ସେ ଚିକିତ୍ସା କରିବେ । ଯେତେ ଡାକ୍ତର ଆସି 
ଅଳକାକୁ ଦେଖିଥଲେ, ପ୍ରାୟ ପ୍ରତ୍ୟେକ ମତାମତ ପ୍ରକାଶ କରିଥଲେ, ଅଳକାର 
ଏଇଟା ମାନସିକ ରୋଗ । ଅରୁଣ ଅଧ୍କାରୀ ତାଙ୍କର କୌଣସି ଡାକ୍ତର ବନ୍ଧୁଙ୍କ ଠାରୁ 
ସମ୍ବାଦ ପାଇ ନିଜେ ସେ ଦିନେ ଆସି ଦରଜାର କଲିଂ ବେଲ ଟିପିଥୂଲେ । ମୁଁ ତାଙ୍କୁ 
ଅଳକାର ବିଛଣା ପାଖକୁ ଡାକି ନେଇ ଯାଇଥ୍‌ୁଲି ¦ 

ଅଳକା ସେହିପରି ଅପଲକ ନୟନରେ ଅରୁଣ ଅଧ୍କାରୀଙ୍କ ଆଡ଼େ ଚାହିଁଥିଲା । 
ଚାହାଣିରେ କୌଣସି ଆଭାସ ନଥୁଲା, ଇଙ୍ଗିତ ନଥୁଲା । ଅଳକାର ପ୍ରାଣ ଥୁଲା, କିନ୍ତୁ 
ସଭା ନଥୁଲା । ସେ ନିର୍ଚ୍ୀବ ସେ ମୂକ, ସେ ସଂଜ୍ଞାହୀନଙ୍କ ପରି ବିଛଣାରେ 
ଶୋଇରହୁଥଲା । 

ଅରୁଣ ଅଧ୍ଵକାରୀ ଯାଇ ଅଳକା ସାମ୍‌ନାରେ ଗୋଟିଏ ଚେଆର ଉପରେ 
ବସିଲେ । ଯେଉଁଠି ଅନ୍ୟାନ୍ୟ ଡାକ୍ତର କବିରାଜମାନେ ବସୁଥଲେ । ଅରୁଣ ଅଧ୍ଵକାରୀ 
କିନ୍ତୁ ପ୍ରଥମେ ଅଳକାର ହାତ ଟାଣି ନେଇ ନାଡ଼ି ପରୀକ୍ଷା କରି ନଥଲେ। ସେ 
ଅଳକାର ଆଖିଯୋଡ଼ିକୁ କିଛି ସମୟ ଅନାଇ ରହିଥୁୂଲେ । 

କିଛି ସମୟ ନୀରବରେ କଟିଗଲା । ଘରେ କେବଳ ଦିଆଲ ଘଡ଼ିଟାର ଟକ୍ଟକ୍୍‌ 
ଶବ୍ଦ ଶୁଣାଯାଉଥୂଲା । ଅଳକା, ଅରୁଣ ବାବୁ ଆଉ ମୁଁ । 

ତା'ପରେ ଅରୁଣ ବାବୁ ମୋତେ ବାହାରକୁ ଡାକି ଆଣିଲେ । ଆମେ ଲାଇବ୍ରେରୀ 
ଘରେ ବସିଲୁ । ମୋତେ ସେ ହଠାତ୍ଵ ପଚାରିଲେ ଭ ଅଜିତ୍ଵ ବାବୁଙ୍କର କୌଣସି 
ଫଟୋ ଆପଣଙ୍କ ଘରେ ଅଛି? 

ମୁଁ ତାଙ୍କ ମୁହଁକୁ ଆଶ୍ଚର୍ଯ୍ୟ ହେଲାପରି ଅନାଇ ରହିଲି । 

ସେ କହିଲେ ଭ ମୁଁ ସବୁକଥା ଜାଣିଚି । ଅଜିତ୍ଵ ବାବୁ ଆଉ ଅଳକା ସମ୍ବନ୍ଧରେ 
ମୋତେ ଟିକିନିଖି ଜାଣିବାକୁ ପଡ଼ିଚି । ସେଇଥୂ୍‌ପାଇଁ ଆଜି ମୁଁ ଏ କେସ୍‌ରେ ହାତ 
ଦେବାକୁ ସିଦ୍ଧାନ୍ତ କରିଚି । ଅଜିତ୍ଵ ଏବଂ ଅଳକାର ଯଦି ସମ୍ମିଳିତ ଫଟୋ ଥାଏ, 
ତା'ହେଲେ ଆହୁରି ଭଲ ହେବ। 

ମୁଁ ଅଳକାର ଫଟୋ ଆଲବମ୍‌ ଖେଳେଇ ଦୃଇତିନିଟା ଅରୁଣ ବାବୁଙ୍କୁ ଦେଲି । 
ସେ ସେଦିନ ଆହୁରି ଅନେକ କଥା ସେମାନଙ୍କ ସମ୍ବନ୍ଧରେ ମୋଠାରୁ ପଚାରି 
ବୁଝିଲେ । ତା'ପରେ ମୋଠାରୁ ବିଦାୟ ନେଇ ଚାଲିଗଲେ । 

ଅରୁଣ ବାବୁ ଆସିଲେ ଠିକ୍‌ ପରଦିନ ଚାରିଟା ବେଳେ । ସେ ମୋ ଲାଇବ୍ରେରୀ 
ରୁମ୍ର ଦରଜା ଖୋଲି ଭିତରକୁ ପଶିଆସିଲେ | ତାଙ୍କ ଉପରେ ମୋ ଆଖି ପଡ଼ିବା 
କ୍ଷଣି ମୁଁ ଭୟରେ ଚିକ୍ରାର କରି ଉଠିଲି ଭ କିଏ ଅଜିତବ ? 

ଅରୁଣ ବାବୁ ହସି ହସି ମୋତେ ନମସ୍କାର କରି ଚେଆର ଉପରେ ବସିଲେ ! 
କହିଲେ ଭ ତା'ହେଲେ ଅଜିତ୍ବର ମେକ୍ଵଅପ୍‌୍ଟା ଅନେକାଂଶରେ ସଫଳ ହୋଇଚି । 

ହୋଇଥଲା ମଧ୍ୟ । ପ୍ରଥମ ଦର୍ଶନରେ ଅରୁଣ ବାବୁଙ୍କୁ ଯେ କେହି ଅଜିତ୍ବର 
ଚିହ୍ନାଲୋକ, ଅଜିତ୍ଵ ବୋଲି ସଂଦେହ କରିବ । ସେହିପରି ପୋଷାକ ପରିଚ୍ଛଦ । 
ସେହିପରି ବେଶବିନ୍ୟାସା କେବଳ ମୁହଁଟିକୁ ଭଲ ଭାବରେ ନିରୀକ୍ଷଣ ନ କଲେ 
ଅଜିତ୍ଵ ଆଉ ଅରୁଣ ଭିତରେ ତଫାତ୍ଟା ବାରି ହେବ ନାହିଁ। 

ସେ ମୋତେ କହିଲେ : ଆପଣଙ୍କୁ ଗୋଟାଏ କଥା କରିବାକୁ ହେବା ବର୍ରମାନ 
ଆପଣ ଯାଇ ଅଳକା ଘରେ ବସିବେ । ମୁଁ ମୋ ମଟରର ହର୍ଣ୍ଣ ବଜାଇବା ମାତ୍ରେ 
ଆପଣ ଅଳକା ଘରୁ ପଦାକୁ ଚାଲିଆସିବେ ଏବଂ କିଛି ସମୟ ପରେ ବ୍ୟସ୍ତ ବିବ୍ରତ 
ହେଲାପରି ଯାଇ ଅଳକା ଘରେ ପ୍ରବେଶ କରିବେ । ବିଚଳିତ କଣ୍ଠରେ କହିବେ- 
ଅଜିତ୍ଵ ଆସିଚି, ଅଜିତ୍ଵ ଆସିଚି ! ସଙ୍ଗେସଙ୍ଗେ ମୁଁ ଘରେ ପ୍ରବେଶ କରିବି ତା' 
ପରେ ଯାହା କରିବାର କଥା ମୁଁ କରିବି । 

ସେଇଆ ହେଲା । ମୁଁ ଯେତେବେଳେ ବିଚଳିତ ହେଇ ଅଳକା ଘରେ ପ୍ରବେଶ 
କରି ଅଜିତ୍ଵ ଆସିଚି କହିଲି, ଅଳକା କିପରି ଚମକିଉଠିଲା ! ସଙ୍ଗେସଙ୍ଗେ ଅରୁଣ 
ବାବୁ ଘରେ ପ୍ରବେଶ କଲେ । ସେ ଏତେ ଦୁତ ଗତିରେ ଦଉଡ଼ି ଅଳକା ପାଖରେ 
ପ୍ରବେଶ କଲେ ଯେ, ଅଳକା ତାଙ୍କୁ ଭଲ ଭାବରେ ଦେଖିବାର ଅବକାଶ ପାଇଲା 

ନାହିଁ। ଅଳକା ଧଦ଼କିନା ବିଛଣାରୁ ଉଠିପଡ଼ି ଅଜିତ୍ବ ବୋଲି ଚିକ୍କାର କରି ଅରୁଣକୁ 
ଜାବୁଡ଼ି ଧରିଲା । ଆଖିରୁ ତା'ର କେବଳ ଅଶ୍ରୁ ଝରୁଥଲା ! ମୁଁ ସ୍ତବୁଧ ହୋଇ ଠିଆ 
ହୋଇଥିଲି । 

ଦୀର୍ଘ ଚାରି ପାଞ୍ଚମାସ ପରେ ଏହି ତା”ର ପ୍ରଥମ ଚେତନା | ଅଜିତ୍ଵର ମୃତ୍ୟୁ 
ପରଠାରୁ ଏତେ ଦିନଯାଏ ଅଳକାର ମାନବିକ ସତ୍ତା ମୁଁ କେବେହେଲେ ଅନୁଭବ 
କରି ନଥଲି । ଅଳକା ଖାଲି ଅଶ୍ର ନିଗାଡ଼ୁଥୁଲା । 

ଅରୁଣ ବାବୁ ରଂଗିତରେ ମୋତେ ଘରର ଆଲୋକଟା ନିର୍ବାପିତ କରି ଦେବାକୁ 
କହିଲେ ଏବଂ ବାହାରି ଯିବାକୁ ମଧ୍ଯ । ମୁଁ ସେଇଆ କଲି । ବାହାରେ ଅପେକ୍ଷା 
କରୁଥୁଲି । ଅଳକା କ”ଣ କହୁଚି କି ନାଇଁ ସେଇଆଡ଼େ କାନ ଦେଇଥୁଲି । 

ମାତ୍ର ଅରୁଣ ବାବୁଙ୍କର କେଇପଦ ଅସ୍ତଷ୍ଟ କଥା ଛଡ଼ା ଅଳକାର କୌଣସି କଥା 
ମୁଁ ଶୁଣିପାରିଲି ନାହିଁ । ପ୍ରାୟ ପନ୍ଦର ମିନିଟ୍‌ ପରେ ଅରୁଣ ବାବୁ ବାହାରି ଆସିଲେ । 
ମୋତେ କହିଲେ- ଜଣେ ଚାକରାଣୀକୁ ଅଳକା ପାଖକୁ ପଠାଇ ଦେଇ ମୋ ସଙ୍ଗରେ 
ଆସନ୍ତୁ ! 

ମୁଁ ଅରୁଣ ବାବୁଙ୍କୁ ଲାଇବ୍ରେରୀ ଘରେ ଭେଟିଲି । ସେ ଆଖିବୁଜି କଣ ଚିନ୍ତା 
କରୁଥିଲେ । ମୋ ପ୍ରବେଶ ଜାଣିପାରି ଆଖି ଖୋଲି ଚାହିଁଲେ । 

: ସମସ୍ୟଯାଟା ଖୁବ୍ଧ ଜଟିଳ ହୋଇଉଠିଲା । ଅରୁଣ ବାବୁ କହିଲେ । 

: .କକ”ଣ? ମୁଁ ପଚାରିଲି । 

ଏଇ ମୋରି ଛଡ୍ମବେଶ । ମୋତେ ଅଳକା ଅଜିତ୍ବ ମନେକରି ଜାବୁଡ଼ି ଧରିଥୁୂଲା । 
ତା” ଅବଚେତନ ମନରେ ହୁଏତ ଅଜିତ୍ବର ମୃତ୍ୟୁ କଥା ବିସ୍ମରି ଯାଇଥୁଲା ! ଯାହାହେଉ, 
ଆଜି ଅଳକାର ଧ୍ୟାନ ଭାଙ୍ଗିଛି । ଏଣିକି ଧୀରେଧୀରେ ସେ ସଚେତନ ହୋଇଉଠିବ । 
କିନ୍ତ କଥା ହେଉଚି, ଅଳକା ଯଦି ଆଉଥରେ ଅଜିତ୍‌ ପାଇଁ ଧକ୍କା ଖାଏ, ସେତେବେଳେ 
ଅବସ୍ଥା ଅସମ୍ଭାଳ ହୋଇଉଠିବ । 

ସେ ନୀରବ ରହିଲେ। 

: ତା” ହେଲେ ବର୍ମାନ ଉପାୟ? ମୁଁ ପଚାରିଲି । 

: ଆପଣ ଗୋଟିଏ କାମ କରିବେ । ବର୍ଭମାନ ଦୁଇ ତିନିଦିନ ମୁଁ ଆସିବି ନାଇଁ 
ମୋର ଯେତେଦୂର ମନେହୁଏ, ଅଳକାର ଜଡ଼ତା ଘୁଞ୍ଚିଚି ଯେତେବେଳେ, ସେ 
ଧୀରେଧୀରେ ସଜାଗ ହେବା ହୁଏତ ଗତ ଦିନର କଥା ତା'ର ମନେପଡ଼ିବ । ତା'ର 
ସ୍ଥିତି ସମ୍ବନ୍ଧରେ ସେ ସଚେତନ ହେବ । ଏତିକିବେଳେ ଆପଣ ଏ ଅବସ୍ଥାଟାକୁ ସମ୍ଭାଳି 
ନେବେ । ତା” ଶେଯ ପାଖରେ ବସିଭହି ତାକୁ ନାନା ପ୍ରକାର ଚାଟୁ କଥା କହିବେ । 
ମଝିରେ ଥରେ ଅଜିତ୍ଵର ମୃତ୍ୟୁ କଥା ତାକୁ ମନେ ପକାଇ ଦେବୋ ଅବଶ୍ଯ ସେ 

ଯଦି ଅଜିତଵକୁ ଖୋଜେ । ତା' ନହେଲେ ଆପଣ ଅଜିତ୍ଵ ସତ୍ମନ୍ଧରେ କିଛି କହିବେ 
ନାହିଁ । 

ସେଦିନ ଅରୁଣ ବାବୁ ଚାଲିଗଲେ । 

ତା'ପରେ ମୁଁ ଅଳକା ଘରକୁ ଗଲି । ସେ ଶୋଇଥୁଲା । ଚାକରାଣୀଟି ତା'ର 
ପଦସେବା କରୁଥଲା । ମୋତେ ଦେଖି ଅଳକା ଟିକିଏ ହସିବାକୁ ଚେଷ୍ଟା କଲା ! ମୁଁ 
ତା” ମୁଣ୍ଡ ଆଉଶି ଦେଲି । 

: କେତେବେଳ ହେଲାଣି ? ଅଳକା ପଚାରିଲା । ଦୀର୍ଘ କେତେ ମାସପରେ 
ଅଳକା ଆଜି ପ୍ରଥମେ ତୃଣ୍ଡଖୋଲି କଥା କହିଲା । ମୋ ସମଗ୍ର ଶରୀରରେ ଯେପରି 
ଆନନ୍ଦର ପ୍ଲାବନ ଖେଳିଗଲା ! 

: ସାତଟା ବାଜୁଚି, ମୁଁ କହିଲି । 

: ଅଜିତ ବାବୁ କୁଆଡ଼େ ଗଲେ ? ଅଳକା ପଚାରିଲା । 

ମୁଁ ଖୁବ ସମସ୍ୟାରେ ପଡ଼ିଗଲି ? ହଠାତ୍ଵ କ'ଣ ଉତ୍ତର ଦେବି ଭାବି ଠିକ 
କରିପାରିଲି ନାହିଁ । ଚାକରାଣୀଟି ସେତିଜିବେଳେ ଗରମ ଦୁଧ ଗ୍ଲାସେ ଆଣି ଅଳକାକୁ 
ପେଇ ଦେଲା । ସାମୟିକ ଭାବରେ ମୁଁ ରକ୍ଷା ପାଇଗଲି । ଅଳକାକୁ ତା” ପ୍ରଶ୍ନର 
ଉତ୍ତର ଦେବାକୁ ପଡ଼ିଲା ନାହିଁ । ଦୁଧ ପିଇ ସାରିବା ପରେ ଅଳକା ଆଖି 
ବୃଜିହେଇପଡ଼ିଲା । ସେ ଶୋଇପଡ଼ିଲା । ମୁଁ ତା? ଦେହ ଉପରେ ଚଦର ଖଣ୍ଡେ 
ଘୋଡ଼େଇ ଦେଇ ଧୀରେଧୀରେ ବାହାରି ଆସିଲି । 

ଆରଦିନ ଖୁବ୍ଧ ଭୋର୍‌ରୁ ମୋ ନିଦ ଭାଙ୍ଗିଗଲା । ମୁଁ ସଙ୍ଗେସଙ୍ଗେ ଅଳକାକୁ 
ଦେଖିବାପାଇଁ ତା' ଘରକୁ ବାହାରି ଗଲି । ଦୁଆର ଭିତରୁ ବନ୍ଦ ଥଲା । ବାହାରୁ 
ଶୁଣିଲି ଅଳକା ଗୁଣୁ ଗୁଣୁ ଗୀତ ଗାଉଚାଁ ଦରଜାରେ ଆଘାତ କଲି । ଅଳକା ଖୋଲି 
ଦେଲା । ମୋତେ ଦେଖି ହସିଉଠିଲା । ସେଦିନ ସେ ନୂତନ ବେଶପୋଷାକରେ 
ନିଜକୁ ସଜାଇ ଥଲା । ତା” ଭଙ୍ଗାଦେହର ଭାର ବହନ କରି ନପାରି ଖଟ ଉପରେ 
ବସିପଡ଼ିଲା । ମୁଁ ତା ଆଡ଼କୁ ଏକ ଦ୍ରଷ୍ଟିରେ ଚାହିଁଥିଲି । ସେ ମୋ ଦୃଷ୍ଟି ସହିତ ଦ୍ୃଷ୍ଚି 
ମିଶେଇ କହିଲା : ମୁଁ କିପରି ଦିଶୁଚି ? 

ଅଳକାର ଏଇଟା ପୁରୁଣା ଅଭ୍ଯାସ । ସେ କୌଣସି ନୂଆ ବେଶପୋଷାକ 
ପିନ୍ଧିଲେ, ମୋତେ ପ୍ରାୟ ଏଇ କଥାଟି ପଚାରି ଥାଏ । ମୁଁ ମୋର ପୂର୍ବ ଅଭ୍ୟାସ 
ଅନଯାୟୀ କେବଳ ଥରଟିଏ ହସିଦେଲି। ସେ ଲାଜରେ ଝାଉଁଳି ପଡ଼ିଲା। ୫ 

ମୁଁ ଲକ୍ଷ୍ଯ କଲି, ଅଳକା ତା' ଅବଶ ଦେହର ଭାର ବହନ କରିବାକୁ ଅକ୍ଷମ 
ଥିବା ସଚ୍ମେ ଉଠିବାକୁ ଚେଷ୍ଟାକରି ପାରୁନାହିଁ । ମୁଁ ତା? ହାତ ଧରି ଉଠାଇଲି । 

: ମୁଁ ଅନେକ ଦିନ ଶୋଇପଡ଼ିଲି, ନା ? ଅଳକା ପଚାରିଲା । 

: ତୋ” ଦେହ ଭଲ ନଥୁଲା । ଶୋଇ ଶୋଇ ବିଶ୍ରାମ କରୁଥଲୁ । ସେଥୁପାଇଁ 
ଭାବୁଚୁ କାହିଁକି ? 

: ମୁଁ କେତେ ଦିନ ହେବ କ'ଣ କରୁଥୁଲି, ମୋର କିଛି ମନେ ନାହିଁ । 

: ଦେହ ଖରାପ ହେଲେ ସେମିତି ହେଇଥାଏ । 

: ଅଜିତ୍ବବାବୁଙ୍କ ବାପା କିପରି ଅଛନ୍ତି ? 

ଅଳକାର ଏପରି ଆକସ୍ମିକ ପ୍ରଶ୍ନରେ ମୁଁ ଟିକିଏ ବିଚଳିତ ହେଇପଡ଼ିଲି। ତା'ପରେ 
ନିଜକୁ ସମ୍ଭାଳି ନେଇ କହିଲି : ସେ ଧୀରେଧୀରେ ଅଜିତ୍ବର ଶୋକ ଭୁଲି ଯାଉଚନ୍ତି । 

ଦେଖିଲି କ୍ଷଣକ ପାଇଁ ଅଳକାର ଆଖି ଦୁଇଟି ଛଳଛଳ ହୋଇଆସିଲା । କିଛି 
ସମୟ ବୁପ୍‌ ରହି କହିଲା : ମୁଁ କାଲି ରାତିରେ ଅଜିତ ବାବୁଙ୍କୁ ସ୍ଵପ୍ନ ଦେଖିଥୁଲି । 
ବାହାରେ ଗାଡ଼ିର ହର୍ଣ୍ଣ ଶୁଭିଲା ତମେ ଯେପରି ଦଉଡ଼ି ଆସି ମୋତେ କହିଲ, 
ଅଜିତ୍ଵ ଆସିଚି। ସେ ମଧ୍ଯ ସଙ୍ଗେସଙ୍ଗେ ଏ ଘର ଭିତରକୁ ପଶି ଆସିଲେ । 

ଅଳକା ନୀରବ ହୋଇଗଲା । 

ମୁଁ ମନେ ମନେ ସାନ୍ଧୁନା ପାଇଲି । ଯା”ହେଉ ଅଳକା କାଲିର ଘଟଣାଟାକୁ 
ସ୍ଵପ୍ନ ବୋଲି ଭାବିଚି। ଆଉ ତା'ର ଅଜିତ୍ବର ମୃତ୍ୟୁ କଥା ମନେଅଛି । ତେଣୁ ଅଜିତ୍ବ 
ପାଇଁ ଆଉ ତାଂ ସଚେତନ ମନରେ ବିଶେଷ କୌଣସି ପ୍ରତିକ୍ରିୟା ସୃଷ୍ଟି ହେବ ନାହିଁ । 

ଅଜିତ୍ଵ ବାବୁ ଖୁବ ଭଲଲୋକ ଥୁଲେ, ନା ? ଅଳକା ପୁଣି ମୋତେ 

ପଚାରିଲା । 

: ହଁ, ତାଂଭଳି ପିଲା ଖୁବ କମ୍‌ ଦେଖିଚି । 

: ଆଳୁ। ! ଆମେ ଟିକିଏ ବାହାରକୁ ଗଲେ ହୃୁଅନ୍ତାନି ୨ ମୋତେ ଏଠି 
ଶୋଇଶୋଇ ଆଉ ଭଲ ଲାଗୁନି । ଅଳକା ପ୍ରସଙ୍ଗ ବଦଳାଇଲା । 

: କୁଆଡ଼େ ଯିବା ? ଦାର୍ଜିଲିଂ ? ମୁସୌରୀ ? 

: ଉଁ ହୁଁ, ସେ ଆଡ଼େ ତ ଅନେକ ଥର ଯାଇଚି । ପୁରୀ ଯିବା ଚାଲ । 

: ବେଶ୍‌, ତେବେ ତୁ ଟିକିଏ ସୁସ୍ଥ ହେଇ ନ ଉଠିଲେ ଯିବା କେମିତି ? ତୋର 
ତ ନିଜ ଭାର ନିଜେ ବହନ କରିବାର ଶକ୍ତି ନାହିଁ । 

: ମୁଁ ଖୁବ ଦୁର୍ବଳ ହେଇପଡ଼ିଚି, ନା? ଅଳକା ଅନ୍ପ ହସିଲା । 

: ଆଉ ମାସେ ପନ୍ଦର ଦିନ ଭିତରେ ସବୁ ଠିକ୍‌ ହେଇଯିବ, ତୃ ସୁସ୍ଥ 
ହୋଇଉଠିବୁ । ତା'ପରେ ଆମେ ପୁରୀରେ ଯାଇ କିଛି ଦିନ ରହିବା । 

: ଏତେ ଦିନ ଅପେକ୍ଷା କରିବାକୁ ପଡ଼ିବ ? ଅଜିତ୍ଵ ବାବୁ କହୁଥଲେ, ବିବାହ 
ପରେ ଆମେ ପୁରଃ ଯାଇଥଆାଆନ୍ତୁ। ତାଙ୍କର ସେଠି ଜଣେ ଆଟ୍ଟିଷ୍ଟ ବନ୍ଧ ଅଛନ୍ତି, ଖୁବ 
ଭଲ ଛବି ଆଙ୍କନ୍ତି । 

ମୁଁ ନୀରବ ରହିଲି । ଅଳକା ବାରମ୍ବାର ଅଜିତ୍ଵର ନାମ ସ୍ମରଣ କରୁଥବାରୁ 
ମୋତେ ଖୁବ ଭୟ ହେଉଥିଲା । 

: ଆଉ ଟିକେ ଶୀଘ୍ର ଆମେ ଯାଇପାରନ୍ତେ ନାହିଁ ୨ ଅଳକା ପଚାରିଲା । 

ଆଛ୍ଛା, ମୁଁ ଡାକ୍ତରଙ୍କୁ ପଚାରି ଚେଷ୍ଟା କରିବି । ଯେତେ ଶୀଘ୍ର ଯିବାକୁ ସେ 
କୁହନ୍ତି ଆମେ ଚାଲିଯିବା । 

: ଆମେ ଯାଇ ଅଜିତ ବାବୁଙ୍କ ସେଇ ଆର୍ଟିଷ୍ଠ ବନ୍ଧୁଙ୍କ ଘରେ ରହିବା । 
ଧୀରେଧୀରେ ଅଳକାର ଆଖି ଲାଗି ଆସୁଥୁଲା । 

: ହେଉ, ମୁଁ କହିଲି । 


ସେଇଦିନ । ଅଳକାର କାନ୍ଦଣା ଶୁଣି ମୁଁ ତରତର ହୋଇ ଉପରକୁ ଉଠିଗଲି । 
ଅଳକା ତା”? ମା'ର ଫଟୋ ଆଡ଼େ ଚାହିଁ ପିଲାଙ୍କ ପରି ଭୋ ଭୋ ହେଇ କାନ୍ଦୁଚି । 
ମୋତେ ଦେଖି ତା! କାନ୍ଦଣା କମିଲା ସତ, କିନ୍ତୁ କୋହ କମିଲା ନାହିଁ । ମୋ ପାଖକୁ 
ଲାଗି ଆସି ଅଳକା ପଚାରିଲା : ବୋଉ କଂ'ଣ ଆଉ ଫେରିବ ନାହିଁ ? 

ଅଳକାର କଥା ଶୁଣି ମୋ ଆଖିରେ ଅଶ୍ରୁ ଜମି ଆସିଲା । ମୁଁ କିଛି କହିପାରିଲି 
ନାହିଁ। କେବଳ ହତବାକ୍ଵ ହୋଇ ତା' ଆଡ଼େ ଅନେଇ ରହିଲି । ସେ ମୋର ବିକଳ 
ମନକୁ ବୁଝିପାରି କି କ'ଣ, ସଙ୍ଗେସଙ୍ଗେ ତା' ପଣତରେ ମୋ ଆଖି ପୋଛିଦେଇ 
କହିଲା, ନା, ଆଉ ବୋଉ କଥା ତମକୁ ପଚାରିବି ନାହିଁ। ସେ ନ ଆସ, ତମେ 
ତ ଅଛା ମୋର ଡର କାହାକୁ ? 

ଅଳକା ମନର ପୁଣି ଏଇ ନୃତନ ଉପସର୍ଗ କଥା ମୁଁ ଭାବୁଥଲି । ତା'ହେଲେ 
ଅଳକାର ମୁଣ୍ଡ ଧୀରେଧୀରେ ବିଗିଡ଼ି ଯାଉଚି । 

: ଆଛା, ମୁଁ କୋଉଠି କିଛି ଗୋଟାଏ ଚାକିରି କଲେ ହୁଅନ୍ତା ନାହିଁ ? 

: କାହିଁକି ମା ! ତୋର ଅଭାବ କ'ଣ ଅଛି। ସଙ୍ଗେ ସଙ୍ଗେ ମୁଁ କହିଲି । 

: ଖାଲି କ'ଣ ଅଭାବ ପାଇଁ ଲୋକେ ଚାକିରୀ କରନ୍ତି ? 

: ତାଂ ନହେଲେ ପରଘରେ ଗୋଲାମୀ କରିବାକୁ କିଏ ଭଲପାଆନ୍ତା ! 

: ତା'ହେଲେ ମୁଁ କଣ କରିବି ? କିଛି ଗୋଟାଏ କାମରେ ବ୍ୟସ୍ତ ନ ରହିଲେ 
ସମୟ କଟିବ କିପରି ? 

ଅଳକାର ଯୁକ୍ତି ଅକାଟ୍ୟ । ମୁଁ ଭାବୁଥଲି, କି ଉତ୍ତର ଦେବି ? 

: ଆଳ୍କା କହିଲ, ମୁଁ ଯଦି ମରି ଯାଇଥାଆନ୍ତି, ତମେ କଂଣ କାନ୍ଦି ଥାଆନ୍ତ ? 
ଅଳକାର ଏ ପ୍ରଶ୍ବରେ ମୁଁ ଆହୁରି ବିଚଳିତ ହେଇଉଠିଲି । ପିଲାଙ୍କ ଭଳି ନିତାନ୍ତ 
ଅଯୌକ୍ତିକର ପ୍ରଶ୍ନଗୁଡ଼ାଏ ଅଳକା ମନରେ କାହିଁକି ଉଦିତ ହେଇଚି। 

ସେ ମୋ ଉତ୍ତରକୁ ଅପେକ୍ଷା ନ କରି ପୁଣି କହିଲା : ବୋଉ ଯେତେବେଳେ 
ମୋ ପରି ସାନ ହୋଇଥୂଲା, ତମେ ତାକୁ ଗାଳି ଦେଉ ନଥୁଲ ? 

ଏଥର ମୁଁ ହସିଦେଲି । ଅଳକାର ଏହି ପ୍ରଶ୍ନ ନିହାତି ଶିଶୁସୁଲଭ ହୋଇପଡ଼ିଥୂଲା । 

ଅଳକା ମୁହଁ ନାଲି ପଡ଼ିଗଲା । ସେ ଲାଜରେ ତକିଆ ସନ୍ଧିରେ ମୁହଁଗୁଞ୍ଜ ପୁଣି 
କାନ୍ଦିବାକୁ ଆରମ୍ଭ କରିଦେଲା । ମୁଁ ତା ଦେହରେ ସ୍ବେହର ଆଜ୍ୁଳି ସଂଚାଳି କହିଲି 
: ଉଠ ମା, ପିଲାଙ୍କଭଳି ଗୋଟାଏ କାନ୍ଦୁଚୁ କ'ଣ ! ସଂଜ ହେବ ଆସି, ଉଠି 
ଖାଇଦିଏ । ଡାକ୍ତର ଆସିବେ । 

: ଡାକ୍ତର କାହିଁକି ଆସିବେ ? ଅଳକା ପଚାରିଲା । 

: ତୋତେ ଦେଖିବା ପାଇଁ 

: ମୋର କଣ ହେଇଚି ? 

: ନା, ତୋର କିଛି ହେଇ ନାଇଁ ଯେ, ଆମ ପୁରୀ ଯିବାକଥା ପଚାରିବି । ସେ 
ଯଦି ଅନୁମତି ଦିଅନ୍ତି, ତା'ହେଲେ ଦୁଇଚାରିଦିନ ମଧ୍ୟରେ ଆମେ ଚାଲିଯିବା । 

: ପୁରୀ କାହିଁକି ଯିବା ? ଅଳକା କିଛି ନ ଜାଣିଲା ପରି ପଚାରିଲା । 

: ସକାଳେ ତୁ କହୁଥଲୁ ଯେ ! 

: ମୁଁ କହୁଥିଲି ? ଅଳକା ବିସ୍ମିତ ହୋଇ ପଚାରିଲା । 

: ହଁ କହୁଥଲୁ, ତୋର କେଉଁ ଆର୍ଟିଷ୍ଠ ବନ୍ଧୁ ସେଠାରେ ରୁହନ୍ତି, ତାଙ୍କରି ଘରେ 
ଯାଇ ରହିବା । 

: ଓଃ, ଅଜିତ ବାବୁଙ୍କ ବନ୍ଧୁ । ହଁ, ହଁ, ମନେପଡ଼ୁଚି। ସେ ଆମ ଦୃହିଙ୍କର 
ଗୋଟିଏ ତୈଳଚିତ୍ର ଅଙ୍କନ କରିଦେବେ କହିଥିଲେ, ସେ କାମ କ”ଣ ଶେଷ 
ହେଲାଣି ? 

ମୁଁ ପୁଣି ଅସୁବିଧାରେ ପଡ଼ିଗଲି । ଅଜିତ ପ୍ରସଙ୍ଗ ନ ଉଠାଇବାକୁ ଚେଷ୍ଟାକରି 
ମଧ୍ୟ ପୁଣି ସେଇ ପ୍ରସଙ୍ଗ ଉଠିଲା । କହିଲି : ମୁଁ ଜାଣିଲି କିପରି? ତୁ ସେ ଆର୍ଟିଷ୍ଠଙ୍କୁ 
ଚିହ୍ନିଚୁ ? 

: ନା, ଅଳକା ମୁହଁରେ ଯେପରି ବ୍ୟର୍ଥତାର ଅସଂଖ୍ୟ ଛାପ ଫୁଟିଉଠିଲା । ସେ 
ଗୋଟିଏ ଦୀର୍ଘଶ୍ବାସ ପକାଇ ମୋ ଆଡ଼େ କରୁଣ ଭାବରେ ଚାହିଁ ପଚାରିଲା-ନ 
ଚିହ୍ନିଲେ କଣ ଆମର ତୈଳଚିତ୍ରଟି ଦେବେ ନାହିଁ? 

: ହଁ ଦେବେ । ତୁ ଖାଇଦିଏ । ଡେରି କରନି । ଡାକ୍ତର ଆସିଯିବେ ଏଇକ୍ଷିଣା 

ଅଳକା ଉଠି ବିଛଣା ଉପରେ ବସିଲା । ଖାଦ୍ଯସାମଗ୍ରୀ ଟେବୁଲ ଉପରେ 
ଘୋଡ଼ା ହୋଇଥୁଲା । ମୁଁ ଆଣି ଅଳକାକୁ ଦେଲି । ଅଳକା ସେଥୂରୁ ଗୋଟିଏ ଉଠାଇ 
ମୋତେ କହିଲା : ପାଟି ଆଁ କର । 

ମୁଁ ବାଧ୍ଯ ପିଲାଟିପରି ଆଁ କଲି। ଅଳକା ମୋତେ ଖୋଇ ଦେଲା । 

: ଆଉ ଗୋଟିଏ ଖାଆ । 

: ନା, ନା, ତୁ ଖାଇଦିଏା 

: ସେ କଥା ହେବ ନାହିଁ । ଯୋର୍‌କରି ଅଳକା ଆଉ ଗୋଟିଏ ମିଠା ମୋ 
ପାଟିରେ ଭରିଦେଲା । 

ଏଥର ଅଳକା ନିଜେ ଖାଇଲା ଦୁଧ ପିଇଲା । ମୁହଁ ପୋଛିସାରି ପଚାରିଲା 
: ଡାକ୍ତର କାହାନ୍ତି ? 

ମୁଁ ତାକୁ ବିଛଣାରେ ଶୁଆଇ ଦେଲି । ଚଦର ଘୋଡ଼େଇ ଦେଲି । କହିଲି : 
ତୁ ଶୁଅ । ଦେଖେ, ଆସିବାକୁ କାହିଁକି ଡେରି ହେଉଚି । 

ମୁଁ ଉଠିଲି, ସେ ଶୋଇଲା । କହିଲା : ଶୀଘ୍ର ଆସିବା 

ଲାଇନ୍ତେରୀ ଘରେ ବସି ଅନେକ ସମୟ ଚିନ୍ତା କଲି। ଅଳକାର ଯେପରି ବହୁ 
ପରିବର୍ଉନ ହୋଇଯାଇଚି ! ସ୍ମରଣଶର୍ତି ତା'ର ଲୋପ ହୋଇଯାଇଚି। ସେ କଂଣ 
ପାଗଳୀ ହେଇଯିବ ? ତା'ର ଶୋଚନୀୟ ପରିଣତି କଥା ମୁଁ ଆଉ ଭାବି ପାରିଲିନି । 
ଅରୁଣ ବାବୁଙ୍କୁ ଫୋନ୍‌ କଲି । 

ଅଧରଣ୍ଟା ଭିତରେ ସେ ଆସି ପହଞ୍ଚିଲେ । ତାଙ୍କ ଗଲା ପରଠାରୁ ଅଳକାର 
ମାନିସକ ବିକୃତି କଥା ସବୁ ସେ ଶୁଣିଲେ। ତାଙ୍କ ମୁହଁରେ ଯେପରି ଆନନ୍ଦର 
ଭଉଁରୀ ଖେଳି ଯାଉଥଲା ! ସେ ଅଧୀର ଆନନ୍ଦରେ ମୋ କଥା ଶୁଣୁଥୁଲେ । 


ଶେଷରେ ମତେ କହିଲେ : ଆପଣ ଆଦୌ ଚିନ୍ତା କରନ୍ତୁ ନାହିଁ । ଅଜିତ୍ବ 
ବାବୁଙ୍କ ମୃତ୍ୟୁରେ ଅଳକା ମନରେ ଏକ ମସ୍ତ ଧକ୍କା ଲାଗିଥଲା । ଯା” ଫଳରେ 
ତା'ର ସମସ୍ତ ସ୍ମରଣ ଶକ୍ତି ବିକଳ ହୋଇଯାଇଥୂଲା । ସେ ମୁକ ପାଲଟି ଯାଇଥଲା । 
ବର୍ଉମାନ ଧୀରେ ଧୀରେ ସେ ତା'ର ନିଜତ୍ସ ଫେରିପାଇବ । ତେବେ ଏହି ଅବସ୍ଥାରେ 
ତା'ର ପୂର୍ଣ୍ଣ ଚିକିତ୍ସା ଲୋଡ଼ା । ତା? ନ ହେଲେ ସେ ପାଗଳୀ ହୋଇଯିବା କିଛି 
ଅସମ୍ଭବ ନୁହେଁ । 
ମୁଁ ଅରୁଣ ବାବୁଙ୍କ ହାତ ଦୁଇଟିକୁ ଜାବୁଡ଼ି ଧରିଲି । କଣ୍ଠ ମୋର ଥରିଉଠୁଥଲା । 
କହିଲି : ଅଳକା ମୋର ନୟନର ମଣି । ସବୁ ଡାକ୍ତର କବିରାଜ ଫେରିଯାଇଚ୍ତି, 
ଆପଣ ମୋର ଶେଷ ଆଶାଭରସା । ଟଙ୍କା ପଇସା ତ ଅଭାବ ନାହିଁ। ଆପଣ 
ଅଳକାକୁ ଭଲ ନ କଲେ ମୁଁ ବି ପାଗଳ ହୋଇଯିବି । 
ଅରୁଣ ବାବୁଙ୍କ ମୁହଁ ରକ୍ତାଭ ହୋଇଉଠିଲା । ସେ ମୋ ହାତକୁ ତାଙ୍କ ହାତରୁ 
ମୁକ୍ତ କରାଇ ବିନମ୍ର କଣ୍ଠରେ କହିଲେ : ଏ ଆପଣ କଂଣ କରୁଛନ୍ତି! ଆପଣ ମୋର 

ପିତ୍ୁ ସମାନ । ତା'ଛଡ଼ା ଅଳକାର ଦାୟିତ୍ଵ ମୁଁ ନିଜ ଇଚ୍ଛାରେ ଗ୍ରହଣ କରିଚି 
ଯେତେବେଳେ, ସେ ଦାୟିତ୍ଵ ମୋର । ଆପଣ କିଛି ଚିନ୍ତା କରନ୍ତୁ ନାହିଁ। 

ମୁଁ ଟିକିଏ ଆଶ୍ବସ୍ତ ହେଲି। କହିଲି : ଆପଣ ଅଳକାକୁ ଦେଖୁବାକୁ ଯିବେ ? 

: ନା, ବଇଉଁମାନ ପରିସିତିରେ ଅଳକାର ଜଣେ ପ୍ରିୟଜନର ଏକାନ୍ତ ଆବଶ୍ୟକ | 
ମୋତେ ସେ ବିଶ୍ଵାସ କରି ନପାରିଲେ ମୁଁ ତା'ର ଚିକିତ୍ସା କରିବା ସମ୍ଭବ ହେବ ନାହିଁ । 
ତେବେ ମୁଁ ଗୋଟାଏ କଥା ଚିନ୍ତା କରୁଚି । 

: କୋଉ କଥା ? 

: ମୋତେ ଅଜିତ୍ଵ ବାବୁଙ୍କ ସେଇ ଆର୍ଟିଷ୍ଠ ବନ୍ଧୁଙ୍କ ଭୂମିକା ଗ୍ରହଣ କରିବାକୁ 
ପଡ଼ିବ । 

: କାହିଁକି ? ମୁଁ ଆଗ୍ରହରେ ପଚାରିଲି । 

ବଉଁମାନ ଅଳକାର ମନର ଅବସ୍ଥା ଯାହା, ସେଥ୍‌ରେ ମୋର ଧାରଣା ଏକମାତ୍ର 
ସେ ସେଇ ଆର୍ଟିଷ୍ଠଙ୍କ ଛଡ଼ା ଆଉ କାହାକୁ ଭଲପାଇ ପାରିବ ନାହିଁ । ଆହୁରି ଗୋଟିଏ 
ସୁବିଧା ହେଉଚି ଅଳକା ସେଇ ଆର୍ଟିଷ୍ଟଙ୍କୁ କେବେ ଦେଖିନାହିଁ 

: ଆପଣ କଂଣ ଚିତ୍ର ଆଙ୍କି ପାରିବେ? ମୁଁ ପଚାରିଲି । 

: ଅଳକା ପାଇଁ ଯେତେଟା ଦରକାର ପାରିବି । ତେବେ ଅଳକା ଆଉ ଅଜିଦ୍ଵ 
ବାବୁଙ୍କର ଗୋଟାଏ ଅଏଲ ପେଣ୍ଟିଂ ଶୀଘ୍ର କରାଇ ଆଣିବାକୁ ହେବ । ମୋ ପାଖରେ 
ସେମାନଙ୍କର ଯୁଗଳ ଫଟୋ ଅଛି । ମୁଁ ବରାଦ ଦେଇ ଦେବି। 

: ଆପଣ ଯାହା ଠିକ୍‌ ମନେ କରୁଚନ୍ତି କରନ୍ତୁ । ଅଳକାର ଦାୟିତ୍ସ ଆପଣଙ୍କର । 
ମୋତେ ଯେପରି କରିବାକୁ କହିବେ, ମୁଁ ସେହିପରି କରିବି । 

: ଆପଣ କେବଳ ଆଉ ଗୋଟାଏ କଥା ଅଳକାଠାରୁ ବୁଝିବୋ ସେ ପୁରୀର 
ସେଇ ଆର୍ଟିଷ୍ଠଙ୍କ ନାମ ଜାଣେ କି ନାହିଁ। ଯଦି ଜାଣିଥାଏ, ମୋତେ ସେଇ ନାମ 
ଗ୍ରହଣ କରିବାକୁ ପଡ଼ିବ । 

ଅରୁଣ ବାବୁ ଉଠିଲୋ କହିଗଲେ, ଅଳକା କଂଣ ସବୁ କହୁଚି ସେଗୁଡ଼ିକ 
ମନେ ରଖିବାକୁ । ତା'ର ବାଚାଳତାକୁ ଯେପରି ମୂଲ୍ୟହୀନ ମନେ ନ କରେ 
ସବୁଗୁଡ଼ିକ ଯଥାସାଧ୍ୟ ମନେ ରଖିବାକୁ ବା ଲେଖି ରଖିବାକୁ କହି ଅରୁଣ ବାବୁ 
ଚାଲିଗଲେ । ମୋ ମୁଣ୍ଡ ଉପରୁ ଗୋଟାଏ ପଥରବୋଙଝ ଓହ୍ଲେଇ ଗଲାପରି ମନେହେଲା ! 
ଦେହ ମନରେ ଟିକିଏ ସୂର୍ରି ଫେରିଆସିଲା । ମୁଁ ଆରାମ ଚେଆର ଉପରେ ଟିକିଏ 
ଦେହ ନଦିଦେଲି । 

ଦୁଇଦିନ ଛାଡ଼ି ଅରୁଣ ବାବୁ ଆସି ପହଞ୍ଚିଲେ ! ହାତରେ ତାଙ୍କର ଗୋଟାଏ 
ବିରାଟ ତଡୈଳଚଚିତ୍ର । ଅଜିତ୍ଵ ଆଉ ଅଳକାର ଜୀବନ୍ତ ପ୍ରତିମୂର୍ରି। ଶିଳ୍ପୀର ନିଖୁଣ 

ହାତର କୌଶଳ ତୈଳଚିତ୍ରଟିରେ ପରିସ୍ତଟନ ହୋଇଉଠିଥୁଲା | ମୁଁ ନିନିମେଷ ନୟନରେ 
ତୈଳଚିତ୍ରଟି ଆଡ଼େ ଅନାଇ ରହିଥୁଲି । 

: ଆଜି ମୁଁ ଅଳକା ସହିତ ଦେଖାକରିବି। ଅରୁଣ କହିଲେ । 

ସେତେବେଳକୁ ଅଳକାର ବାଚାଳ ଭାବ କଟି ନଥଲ । ଯେତେବେଳେ ଯାହା 
ମନକୁ ଆସୁଥୁଲା କହୁଥଲା । ଘଣ୍ଟାକ ପୂର୍ବର କଥା ଘଣ୍ଟାକ ପରେ ମନେ ପକେଇ 
ପାରୁନଥୁଲା | 

: ତା'ହେଲେ ପୁରୀ ଯିବାକୁ ପଡ଼ିବନି ? ମୁଁ ପଚାରିଲି । 

: ଦରକାର ନାହିଁ। ଆପଣ ଏଇ ତୈଳଚିତ୍ରଟି ନେଇ ଅଳକାକୁ ଦିଅନ୍ତୁ । 
ତା'ପରେ ସେ ନିଶ୍ଚୟ ପଚାରିବ ଏଇଟା କିଏ ଦେଲା । ଆପଣ କହିବେ ଅଜିତ୍ବର 
ସେଇ ଆର୍ଟିଷ୍ଠ ବନ୍ଧଟି ଆସିଚନ୍ତି ଏବଂ ତୈଳ ଚିତ୍ରଟି ସଂଗରେ ଆଣିଛନ୍ତି । ତା'ପରେ 
ଅଳକା ଯେତେବେଳେ ଆର୍ଟିଷ୍ଠଙ୍କୁ ଖୋଜିବ, ସେତେବେଳେ ମୁଁ ଯାଇ ପହଞ୍ଚିବି । 

ମୁଁ ଉପରକୁ ଗଲାବେଳେ ଅଳକା ଅଇନା ସାମ୍ନାରେ ବସି ନିଜର ପ୍ରତିଛବି 
ଦେଖୁଥିଲା । ମୁଣ୍ଡରେ ପାନିଆ ଚଳାଉଥୂଲା । ଅଇନାରେ ମୋର ଛବି ପ୍ରତିଫଳିତ 
ହେବା ମାତ୍ରେ ସେ ବୁଲି ଅନେଇଲା । ମୋ ହାତରେ ବିରାଟକାୟ ତୈଳଚିତ୍ରଟି ଦେଖି, 
ତା'ର ଯଥାଶକ୍ତି ଖଟେଇ ମୋ ଆଡ଼କୁ ଆଗେଇବାକୁ ଚେଷ୍ଟା କଲା । 

ମୁଁ ହାତଠାରି ଆସିବାକୁ ବାରଣ କଲି । କହିଲି : ତୋ”ପାଇଁ ଆଜି ଯେଉଁ 
ଜିନିଷଟି ଆଣିଚି, ଦେଖିଲେ ନିଶ୍ଚୟ ଖୁସି ହେଇଯିବୁ । 

ତୈଳଚିତ୍ରଟିରୁ ପ୍ୟାକିଂ କାଗଜ ଖଣ୍ଡିକ ଖୋଲିଦେଲି । ସେ ଅଧୀର ଆଗ୍ରହରେ 
ଚିତ୍ରଟି ଆଡ଼େ ଅନାଇଥଲା । ସମଗ୍ର ଅଙ୍ଗପ୍ରତ୍ୟଙ୍ଗରେ ତା'ର ଉତ୍ସାହ ଖେଳିଗଲା । 
ସେ ମୋ ହାତରୁ ତୈଳଚିତ୍ରଟି କାଢ଼ି ନେବାକୁ .ଚେଷ୍ଟା କଲା । କିନ୍ତୁ ଉଠାଇବାର ଶକ୍ତି 
ତା'ର ନଥୁଲା | 

: ଏ ଫଟୋଟି ଆମର କେଉଁଠି ଉଠା ହୋଇଥୁଲା ଜାଣିଚ ? ଅଳକା ଆଗ୍ରହୀ 
ଦୃଷ୍ଟିରେ ମୋ ଆଡ଼େ ଅନାଇ ରହିଲା । ମୋଠାରୁ କୌଣସି ଉତ୍ତର ନ ପାଇ ପୁଣି 
କହିଲା : ଏ ଫଟୋଟି ଆମର ଇଡେନ ଗାର୍ଡେନରେ ଉଠା ହୋଇଥଲା । ସେଦିନ 
ଅଜିତ ବାବୁଙ୍କ ମନରେ କି ଆନନ୍ଦା ଏଇଟି ଆମ ଜୀବନର ପ୍ରଥମ ଯୁଗ୍ମ ଫଟୋ । 

ମୁଁ କିନ୍ଧ ଅନ୍ୟକଥା ଭାବୁଥଲି। ଅଳକା ଏହି ତୈଳଚିତ୍ରଟିର ଆର୍ଟିଷ୍ଟଙ୍କ କଥା ତ 
ଉଠାଉ ନାହିଁ । ବାଧ୍ୟ ହୋଇ କହିଲି-ଅରୁଣ ବାବୁ ଆସିଚନ୍ତି । 

: ଅରୁଣ ବାବୁ କିଏ ? ଅଳକା ଟିକିଏ ଆଶ୍ଚର୍ଯ୍ୟ ହୋଇ ପଚାରିଲା । 

: ଅଜିତୂର ସେଇ ଆର୍ଟିଷ୍ଟ ବନ୍ଧ । ପୁରୀରେ ଥାଆନ୍ତି । ସେଇ ତ ଏ ତୈଳଚିତ୍ରଟି 
ଧରି ଆସିଚନ୍ତି । 

ଅଳକା ଉଠି ଠିଆ ହୋଇପଡ଼ିଲା । ଗୋଡ଼ଦୁଇଟା ତା'ର ଟଳଟଳ ହେଉଥଲା । 
ମନେ ହେଉଥଲା, ଯେପରି ସେ ଏଇ ମୁହୁର୍ଉରେ ଅରୁଣବାବୁଙ୍କ ନିକଟକୁ ଛୁଟିଯିବ । 

ମୁଁ ତାକୁ ଧରି ବସାଇଲି । କହିଲି : ତାଙ୍କୁ ଏଠାକୁ ଡାକି ଆଣୁଚି । 

ଅରୁଣ ବାବୁ ଆସିଲେ । ଅଳକା ହାତଯୋଡ଼ି ନମସ୍କାର କଲା । 

: ଅଜିତଵବାବୁଙ୍କ ମୁହଁରୁ ଆପଣଙ୍କ ପ୍ରଶଂସା ମୁଁ ବହୁତ ଅର ଶୁଣିଚି । ଅଳକା 
କହିଲ। । 

: ସେ ମୋର ଘନିଷ୍ଠ ବନ୍ଧ ଥଲା । ଅରୁଣ ବାବୁ କହିଲୋ 

: ଏ ଚିତ୍ରଟି କିନ୍ଧୁ ସେ ଦେଖିଥୁଲେ ଖୁବ ଖୁସି ହେଇଥାଆନ୍ତେ । ଅଳକାର ଆଖି 
ଛଳ ଛଳ ହୋଇଆସିଲା । 

ଅରୁଣ ବାବୁ ନୀରବ ରହିଲେ । 

: ଆପଣଙ୍କୁ ଏ ଛବିଟି କରିବାକୁ କେତେ ଦିନ ଲାଗିଲା ? ଅଳକା ପଚାରିଲା ! 

: ଆରମ୍ଭ କରିଥୁଲି ଅନେକ ଦିନରୁ, କିନୁ ଅଜିତ୍ଵର ବିୟୋଗ ସମ୍ବାଦ ପାଇ 
ଆଉ ହାତ ଦେଇ ନଥ୍ଲି। ଏବେ କାହିଁକି ମନେହେଲା, ଛବିଟି ଶେଷ କରିଦିଏ । 
କଲିକତା ଆସିଥୁଲି । ଛବିଟି ଆପଣଙ୍କ ପାଇଁ ଘେନି ଆସିଚି। 

: ଆମେ ପୂରୀ ଯାଇଥାଆନ୍ତୁ 

¦ ମୁଁ ଶୁଣିଲି | 

: ଆପଣ ଖାଇଲେଣି ? ଅଳକା ଅରୁଣ ବାବୁଙ୍କୁ ପଚାରି ମୋ ଆଡ଼କୁ 
ଚାହିଁଲା । 

: ହଁ, ସେ ସବୁ କାମ ଶେଷ ହୋଇଚି । ଅରୁଣ ବାବୁ କହିଲେ । 

: ଆଚ୍ଛା, ଅଜିତ୍ଵ ବାବୁଙ୍କ ପାଖରେ ମୁଁ ଖୁବ ସୁନ୍ଦର ଦିଶୁଚି ନା ? ଅଳକା 
ତୈଳଚିତ୍ରଟି ଆଡ଼େ ଚାହିଁ ପଚାରିଲା । ଅରୁଣ ବାବୁଙ୍କ ଠାରୁ କୌଣସି ଉତ୍ତର ନ 
ପାଇ ପୁଣି କହିଲା, ଏ ଛବିଟି ଆମର ବଟାନିକାଲ ଗାର୍ଡେନରେ ଉଠିଥିଲା । ସେଦିନ 
ଆମେ ବଟାନିକାଲ ଗାର୍ଡେନକୁ ଯାଇ ଖୁବ ଅସୁବିଧାରେ ପଡ଼ି ଯାଇଥ୍‌ଲୁ । ଛବିଉଠା 
ଶେଷ ହୋଇଚି କି ନାହିଁ, ମୂଷଳ ଧାରାରେ ବର୍ଷା ଆରମ୍ଭ ହୋଇଗଲା ! କେଉଁଠି 
ମୁଣ୍ଡ ଗୁଞ୍ଜିବାକୁ ଆଶ୍ରୟ ନାହିଁ। ଗୋଟାଏ କୁଞ୍ଜଲତା ତଳେ ଠିଆହୋଇ ବର୍ଷା ଶେଷ 
ଯାଏ ଅପେକ୍ଷା କରିବାକୁ ପଡ଼ିଥଲା । ଏ ସେଇ ଦିନର ଛବିଟି । 

ଅରୁଣ ବାବୁ ନୀରବରେ ବସିଥୂଲେ। ମୁଁ ଲକ୍ଷ୍ଯ କରୁଥିଲି ଅଳକାର ସ୍ମରଣ 
ଶକ୍ତି ଏ ପର୍ଯ୍ୟନ୍ତ କେତେ ଦୁର୍ବଳ ହୋଇ ରହିଚି । କିଛି ସମୟ ପୂର୍ବରୁ ଏଇ ଛବିଟି 
ଇଡେନ୍‌ ଗାର୍ଡନରେ ଉଠା ହୋଇଥୁୂବା କଥା ମୋତେ ସେ କହିଥୂଲା, ବର୍ରମାନ କହୁଚି 
ବଟାନିକାଲ ଗାର୍ଡେନ କଥା ! 

ନୀରବତା ଭିତରେ ସମୟ କଟୁଥଲା । 

ଅଳକା ଚାହିଁଥଲା ଛବିଟିକୁ ଆଉ ଅରୁଣବାବୁ ଚାହିଁଥିଲେ ଅଳକାକୁ । 

: ଆପଣ କ'ଣ ପୁରୀ ଫେରିଯିବେ? ଅଳକା ପଚାରିଲା । 

: ନାଁ, କିଛିଦିନ କଲିକତାରେ ରହିବି । 

: ଆମ ଘରକୁ ଆସିବେ ତ ? 

: ସମୟ ପାଇଲେ ନିଶ୍ଚୟ ଆସିବି । 

: ଯଦି ସମୟ ନ ପାଆନ୍ତି ? 

: ତା'ହେଲେ ଆସିବା ସମ୍ଭବ ହେବ ନାହିଁ। 

: ନା, ନା, ଆପଣ ନିଶ୍ଚୟ ଆସିବୋ ଅଜିତ ବାବୁଙ୍କ ବଂଧୁ ଆପଣ । ତାଙ୍କର 
ଅନ୍ତରଙ୍ଗ । ଆପଣ ଆସିଲେ ମୋତେ ଖୁବ ଭଲଲାଗିବ । 

: ଆଛା, ମୁଁ ଆସିବାକୁ ଯଥାସାଧ୍ୟ ଚେଷ୍ଟା କରିବି । 

ସେଦିନ ଅରୁଣ ବାବୁ ଚାଲିଗଲେ । ତା'ପର ଦିନଠାରୁ ସେ ପ୍ରାୟ ଦୈନିକ 
ଚାରିଟା ବେଳେ ଆସନ୍ତି । ଯେଉଁ ଘଣ୍ଟାଏ ଦୁଇଘଣ୍ଟା ଅଳକା ସହିତ କଥାବାରା 
କରନ୍ତି ସେ ସମୟତକ ଅଳକା ଅଫ୍ଗରନ୍ତ ଆନନ୍ଦରେ ଭାଙ୍ଗିପଡ଼େ । ମନେହୁଏନା 
ଅତୀତରେ ଅଳକାର ଦେହମନ ଉପର ଦେଇ ପ୍ରବଳ ବାତ୍ଯା ବହିଯାଇଚି । 

ଧୀରେଧୀରେ ଅଳକା ସୁସ୍ଥ ହୋଇଉଠିଲା ! ବିଛଣା ଛାଡ଼ିଲା । ଅରୁଣବାବୁଙ୍କ 
ସହିତ ବୁଲି ବାହାରିଲା | ମୁଁ ଲକ୍ଷ୍ଯ କରୁଥଲି, ଅଳକା ଅରୁଣ ବାବୁଙ୍କ ପ୍ରତୀକ୍ଷାରେ 
ପ୍ରାୟ ବସି ରହୁଥଲା। ତା” ମନମୁକୁରରୁ ଅଜିତ୍ଵର ଛବି ଯେପରି ମିଳେଇ 
ଆସୁଥୁୂଲା । 

ଅରୁଣ ବାବୁ ଦିନେ ମୋତେ କହିଲେ : ଅଳକାପାଇଁ ଆପଣ ଆଉ ଚିନ୍ତା 
କରିବେ ନାହିଁ । ଆଉ ଅଳ୍ପଦିନ ପରେ ସେ ସଂପୂର୍ଣ୍ଣ ସୁସ୍ଥ ହୋଇଭଠିବ । ଅଜିତବକୁ 
ସେ ଭୁଲିଯିବ । ତା”ର ପୂର୍ବକର୍ମ ପ୍ରେରଣା ଫେରିପାଇବ । କିନ୍ତୁ... 

ଅରୁଣ ବାବୁ କଥା ଅସମାପ୍ତ କରି ନୀରବ ରହିଲେ । 

ମୁଁ ବ୍ୟାକୁଳ ହୋଇଉଥଠିଲି । 

: ଅଳକା ମନରୁ ସିନା ଅଜିତ୍ବ ବାବୁଙ୍କ ଛବି ଉଦ୍େଇ ଯାଉଚି, କିନ୍ତୁ ତା” 
ପରିବର୍ଗ୍ଗେ ଅଳକାର ମନପଟରେ ଯେଉଁ ଛବିଟି ରୂପ ପରିଗ୍ରହ କରୁଚି, ସେଇଟା 
ଖୁବ ଭୟଙ୍କର । ଅରୁଣ ବାବୁ କହି ନୀରବ ହେଲେ । 

ମୁଁ ଅରୁଣ ବାବରଙ୍କ ଇଂଗିତ ବୁଝିପାରିଲି । ସେଦିନ ଆଉ କୌଣସି ଉତ୍ତର 
ଦେବାକୁ ଭାଷା ଖୋଜି ପାଇଲି ନାହିଁ । 

ଅରୁଣ ବାବୁ ଗୋଟିଏ ଦୀର୍ଘ ନିଃଶ୍ଧାସ ଟାଣି କହିଲେ : ଶେଷରେ ଯଦି 

। ୦୮ | 
ଅଳକାର ଇଚ୍ଛା ମୋତେ ପୂରଣ କରିବାକୁ ହୁଏ, ସେଥୂପାଇଁ ଆପଣଙ୍କର କୌଣସି 
ଆପରି ଉଠିବ ନାହିଁ ତ ? 

ଆପରଭି? ନା, ନା, ଅରୁଣ ବାବୁ ! ଆପଣଙ୍କ ସମ୍ବନ୍ଧରେ ମୋର ଆପତି 
କରିବାର କିଛି ନାହିଁ। ମୋର କଣ୍ଠସ୍ଵର କିପରି ଅସ୍ଵାଭାବିକ ହୋଇଉଠିଲା । 

ଅରୁଣ ବାବୁ ଚାଲିଗଲେ । 

ତା'ପରେ ସେ ପ୍ରାୟ ଆସିଲେ । ଅଳକା ଦୁଇ ତିନି ମାସ ଭିତରେ ସଂପୂର୍ଣ୍ଣ 
ସୁସ୍ଥ ହୋଇଉଠିଲା । ଦିନେ ଅଳକା ଘରେ ପ୍ରବେଶ କରି ଦେଖିଲି, ଅଜିତ୍ଵ ଆଉ 
ଅଳକାର ତୈଳଚିତ୍ର ଉପରେ ଖଣ୍ଡିଏ ପର୍ଦା ଢଙ୍କା ହୋଇଚି । ଟେବୁଲ ଉପରେ 
ଅଳକା ଆଉ ଅରୁଣର ଯୁଗ୍ମ ଫଟୋଗ୍ରାଫ । 

ନିଶ୍ଚିନ୍ତ ହେଲି। ଯା” ହେଉ ଅଳକାର ଖାଲି ଦେହର ନୁହେଁ, ମନର ବି 
ପରିବର୍ରନ ଘଟିଚି । ଏଥର ଆଉ ବିବାହ ସମ୍ବନ୍ଧରେ ମୁଁ କୌଣସି ଆଲୋଚନା କଲି 
ନାହିଁ । ଅଳକାର ବିବାହ ପାଇଁ ମୋ ମନରେ ଆଉ ଉତ୍ସାହ ନଥୁଲା । ଠିକ୍‌ 
କରିଥୂଲି, ଅଳକା ଯଦି ତା? ବିବାହ ପ୍ରସ୍ତାବ ନିଜେ କେବେ ଉଠାଏ, ତା'ହେଲେ 
ମୁଁ ଆପରଭ୍ତି କରିବି ନାହିଁ। 

ଚାରିଟା ବାଜିଲେ ଅଳକା ନୃତନ ବେଶପୋଷାକରେ ସଜିତହୋଇ ଅରୁଣ 
ବାବୁଙ୍କୁ ଅପେକ୍ଷା କରୁଥଲା ! ତାଙ୍କ ସମ୍ବନ୍ଧରେ ନାନା ଉତ୍ସାହପୂର୍ଣ୍ଣ କଥା ମୋ ଆଗରେ 
କହୁଥିଲା- ସେ କେତେ ଭଲ ଲୋକ, ତାଙ୍କ ଆଚରଣ କେଡ଼େ ସୁନ୍ଦର ଏହିପରି ନାନା 
କଥା ବେଳ ପାଇଲେ ଅଳକା ମୋତେ କହୁଥଲା। ମୁଁ ସବୁ କେବଳ ନୀରବରେ 
ଶୁଣୁଥୁଲି । ମୋ ମନରେ ଏକ ଅହେତୁକ ଆଶଙ୍କା ଧୀରେଧୀରେ ମୁଣ୍ଡ ଟେକୁଥୂଲା । 
କେଜାଣି କାହିଁକି ବେଳେବେଳେ ମୋର ମନେ ହେଉଥଲା, ହୁଏତ କୌଣସି ଏକ 
ପ୍ରାତଃରେ ଅରୁଣ ବାବୁଙ୍କ ମୃତ୍ୟୁ ସଂବାଦ ମୋତେ ଶୁଣିବାକୁ ହେବ । 

ଯା'ହେଉ, ଦିନ କଟୁଥୁଲା, ଭଲରେ । ଅରୁଣ ବାବୁଙ୍କ ସହିତ ପ୍ରାୟ 
ଦେଖାହେଉଥୁଲା ! ମୁଁ ଲକ୍ଷ୍ଯ କରୁଥୁଲି, ସେ କିପରି ସବୁବେଳେ ମୋତେ ଏଡ଼େଇ 
ଯିବାକୁ ଚେଷ୍ଟା କରୁଥୁଲେ । ହୁଏତ ସେଇଟା ତାଙ୍କ ମନର ସଙ୍କୋଚ ହୋଇପାରେ । 
ଆଗପରି ମୋ ଆଗରେ ବସି ଖୋଲାଖୋଲି ଭାବରେ କଥାବାର୍ା। କରିପାରୁ ନଥୂଲେ | 

ଅଳକା ଦିନେ ମୋତେ ହଠାତ୍ଵ ଆସି କହିଲା - ମୋଟା ଅଙ୍କର କିଛି ଟଙ୍କା 
ଦରକାର । 

ଟଙ୍କାପାଇଁ ଅଳକା ମୁହଁରୁ ଏହି ପ୍ରଥମ ନିବେଦନ ଶୁଣି ମୁଁ କେଜାଣି କାହିଁକି 
ଟିକିଏ ବିଚଳିତ ହୋଇଥପଡ଼ିଲି । 

: କେତେ ଟଙ୍କା ? 

। ଝି | 

: ପଚାଶହଜାର ଟଙ୍କା | 

ଏତେ ଟଙ୍କା ତୋର କ”ଣ ହେବ ? ଅଳକାକୁ ପଚାରିଲି । 

ଦରକାର ଅଛି । ଶାନ୍ତ ସ୍ଵରରେ ଅଳକା କହିଲା । 

କିନ୍ଧୁ ଦରକାରଟା କ”ଣ ? ପଚାଶ ହଜାର ଟଙ୍କା କିଛି ଅନ୍ପ ନୁହେଁ । କଂଣ 
କରିବୁ କହ । ମନକୁ ପାଇଲେ ଦେବାକୁ ଟିକିଏ ହେଲେ କୁଣ୍ଠାବୋଧ କରିବି ନାହିଁ । 

ଅରୁଣ ବାବୁଙ୍କର ଦରକାର ଅଛି । ସେ ତାଙ୍କ ବ୍ୟବସାୟରେ ଖଟେଇବେ ! 
ଅଳକା ହସିହସି କହିଲା । 

: ସେ କ'ଣ ମୋ ପାଖରୁ ଟଙ୍କା ମାଗିବାକୁ ତୋତେ କହିଥୂଲେ ? 

: ନା, ନା, ତାଙ୍କ କଥାବାଉାରୁ ଯାହା ମନେହେଲା, ଚାଳିଶ ପଚାଶ ହଜାର 
ଟଙ୍କା ପାଇଲେ ସେ ତାଙ୍କ ବ୍ୟବସାୟକୁ ପ୍ରସାର କରିପାରନ୍ତେ । 

: ଓଃ, ଅରୁଣ ବାବୁ ତା'ହେଲେ ତତେ ଟଙ୍କା ମାଗିବାକୁ କହି ନାହାନ୍ତି ? 

: ନା | 

ଅଳକା ଚାଲିଯାଉଥଲା ! କହିଗଲା, ଟିକେ ମନେ ରଖିଥିବେ ¦ ତାଙ୍କର ଆଜି: 
ଜନ୍ମଦିନ । ମୁଁ ସାତଟା ବେଳକୁ ଯିବି । 

ଅଳକା ମୋତେ ସ୍ତବ୍ୁଧ କରିଦେଇ ଚାଲିଗଲା । ଅରୁଣ ବାବୁଙ୍କ ତାଙ୍କର 
ଜନ୍ମଦିନ ଉପଲକ୍ଷେ ଅଳକା ପଚାଶ ହଜାର ଟଙ୍କା ଭେଟି ଦେବା କ୍ଷତି କ'ଣ ? 
ମୋର ସମସ୍ତ ସମ୍ପଭିର ଏକମାତ୍ର ଉତ୍ତରାଧକାରିଣୀ ଅଳକା । ସେ ଯଦି ଅରୁଣ 
ବାବୁଙ୍କୁ ପଚାଶ ହଜାର ଟଙ୍କା ଦେଇ ତୃପ୍ତି ପାଇବ, ମୁଁ ଆପରି କରିବି କାହିଁକି !! 

ସାତଟା ବାଜିବାର ଯଥେଷ୍ଟ ପୂର୍ବରୁ ଅଳକା ଆସିଲା । ମୁଁ ତା'ର ପାଦଶହଦ 
ବାରିଲି । ଆରାମ ଚଉକୀଟା ଉପରେ ଆଖିବୁଜି ଗୋଟିଏ ସୁନ୍ଦର ସ୍ଵପ୍ନ ଦେଖୁଥାଏ । 
ଅଳକା ଆଉ ଅରୁଣକୁ ଏକାଠି ବସେଇ ଗୋଟିଏ ଅଜ୍ଞାତ ଶିଶୁର ପରିକଳ୍ପନା କରୁଥ୍‌ଲି ! 

ଅଳକା ମୋ ଭାବନାରେ ବ୍ୟାଘାତ ସୃଷ୍ଟି କଲା ନାହିଁ । ଟେବୁଲ ଉପରେ ଥବା 
ଚେକ୍ଵ ବହିରୁ ସେ ଖଣ୍ଡିଏ ଚେକ୍ଵ ଛିଣ୍ଡେଇ ନେବାର ମୁଁ ଅନୁଭବ କଲି । ଚେକ୍ଵଟି ମୁଁ 
ସାଇନ୍‌ କରି ରଖି ଦେଇଥୁଲି । ଅଳକା ମୁହୃର୍ରେ ନିଶ୍ଚଳରେ ଠିଆ ହୋଇଥଲା । 
ବୋଧହୁଏ କୃତଜ୍ଞତା ଦୃଷ୍ଟିରେ ମୋ ଆଡ଼େ ଚାହିଁଥୁଲା । ତା'ପରେ ସେ ଚାଲିଯିବାର 
ପାଦଶବ୍ଦ ମୁଁ ବାରିଲି । ଆଖି ଖୋଲି ଚାହିଁଲି । ଘରେ କେବଳ ଏକ ମଧୁର ସରଭି 
ଭରି ରହିଥାଲା । ଭଗବାନଙ୍କ ଉଦ୍ଦେଶ୍ୟରେ ମୁଁ ହାତଯୋଡ଼ି ପ୍ରଣାମ ଜଣେଇଲି । 

ସେଦିନ ପ୍ରାୟ ରାତି ବାରଟା ଯାଏ ଅଳକାକୁ ମୁଁ ଅପେକ୍ଷା କରିଛି । ତା 
ମୁଖମଣ୍ଡଳରେ କିପରି ଶୀତଳ ଛାୟା ପଡ଼ିଚି, ସେତିକି ଦେଖିବାକୁ ମୁଁ ବ୍ୟାକୁଳ 
ହୋଇଉଠିଥୁଲି । ସେ କିନ୍ତୁ ମୋତେ ନିଦ ହେବାର ପୂର୍ବ ମୁହୁର୍ଭଯାଏ ଫେରିଲା ନାହିଁ । 

ଆରଦିନ ଖୁବ ଭୋର୍‌ରୁ ମୋର ନିଦ ଭାଙ୍ଗିଗଲା । ଉଠି ଦେଖିଲି ମୋରି 
ବିଛଣା ପାଖରେ କେତେ ଖଣ୍ଡ କାଗଜ ଛିଡ଼ାହେଇ ପଡ଼ିଚି । ଉଠାଇ ଦେଖିଲି, 
ଅଳକା ନେଇଥୁ୍‌ବା ସେହି ଚେକ୍ଵଟିର ଛିନ୍ନ ଅଂଶଗୁଡ଼ାକ । ହଠାତ୍ଵ କିଛି ବୁଝିପାରିଲି 
ନାହିଁ। ଅରୁଣ ବାବୁ ତା'ହେଲେ କ'ଣ ଅଳକାଠାରୁ ପଚାଶ ହଜାର ଟଙ୍କା ଗ୍ରହଣ 
କଲେ ନାହିଁ? 

ସଂଗେସଂଗେ ମୁଁ ଅଳକା ଘରକୁ ବାହାରିଲି । ଦରଜା ଖୋଲା । ଅଳକା 
ପିଆନୋ ଉପରେ ମୁଣ୍ଡ ରଖି ଶୋଇଚି । ଗତ ରାତ୍ରିର ପୋଷାକପରିଚଛଦ ପର୍ଯ୍ୟନ୍ତ 
ଖୋଲା ହୋଇନାହିଁ । ମନଟା ଆଶଙ୍କାରେ ଭରିଗଲା । ତା'ହେଲେ କଂଣ ଅରୁଣ 
ବାବୁଙ୍କର କୌଣସି ଦୁର୍ଘଟଣା ଘଟିଲା ? ଅଳକାକୁ ନିଦରୁ ଉଠାଇ ତା” ମୁହଁରୁ ସବୁ 
କଥା ଶୁଣିବାକୁ ସାହସ ସଂଚୟ କରିପାରିଲି ନାହିଁ । ତା? ଘରର ଦରଜାଟି ଭିଡ଼େଇ 
ଦେଇ ଧୀରେଧୀରେ ମୁଁ ଲାଇବ୍ରେରୀ ଘରକୁ ଫେରିଆସିଲି । 

ମନ ଭିତରେ ଆଲୋଡ଼ନ ସୃଷ୍ଟି ହୋଇଯାଇଥୁଲା। ସ୍ଥିର ହୋଇ ବସିପାରିଲି 
ନାହିଁ । ଟେଲିଫୋନ ରିସିଭର ଉଠାଇ ଡାଏଲ ଘୂରାଇଲି । 

ଅରୁଣ ବାବୁ ନିଜେ ଅପର ପ୍ରାନ୍ତରୁ ଉତ୍ତର ଦେଲେ । 

ମୁଁ ଶଵସ୍ତିର ନିଃଶ୍ବାସ ପକାଇ ପଚାରିଲି : ଆପଣଙ୍କ ଦେହ ଭଲ ଅଛି ତ ? 

ସେ ମୋର ଏପରି ପ୍ରଶ୍ନ ଶୁଣି କଂଣ ଉତ୍ତର ଦେଲେ କେଜାଣି, ମୁଁ କିନ୍ତୁ ତା” 
ପୂର୍ବରୁ ଲଜିତ ହୋଇ ରିସିଭରଟା ରଖିଦେଇଥ୍‌ଲି । 

ମୋର ତାଙ୍କୁ ହଠାତ୍ଵ ଏପରି ପ୍ରଶ୍ନ ପଚାରିବା ନିଶ୍ଚୟ ଅବାନ୍ତର ହୋଇଚି । 
ସେଇ କଥା ମୁଁ ଚିନ୍ତା କରୁଥିଲି ! ଅଳକା ମୋ ଘରେ ପ୍ରବେଶ କଲା । ଦେହ ମନରେ 
ତା'ର ତନ୍ଦ୍ରା ପୂରି ରହିଥୁଲା । 

: କିରେ, କାଲି କେତେବେଳେ ଫେରିଲୁ ? ମୁଁ ପଚାରିଲି । 

: ତମେ ସବୁ ସେତେବେଳକୁ ଶୋଇପଡ଼ିଥଲ । ଅଳକା କହିଲା । 

: ତୁ ଏପରି ବିଷନ୍ନ ଦିଶୁଚୁ କାହିଁକି? ରାତିରେ କ'ଣ ଭଲ ନିଦ ହୋଇନାହିଁ ? 

: ନା, ମୁଁ ଟିକିଏ ବାହାରକୁ ଯାଉଚି, ଫେରିବାକୁ ଡେରି ହେବ । 

ଅଳକା ଚାଲିଯାଉଥୁଲା । ଟେବୁଲ ଉପରେ ମୁଁ ଗୋଟେଇ ରଖିଥିବା ଚେକ୍ଟିର 
ଛିନ୍ନ ଅଂଶଗୁଡ଼ିକ ଆଡ଼େ ଦୃଷ୍ଷିପଡ଼ିବା ମାତ୍ରେ କହିଲା : କାଲି ଅରୁଣ ବାବୁଙ୍କ ପାଇଁ 
ଯେଉଁ ଚେକ୍‌ ନେଇଥ୍‌ଲି ଫେରେଇ ଆଣିଚି । 

: କାହିଁକି ୨ ସେ କ'ଣ ଗ୍ରହଣ କଲେ ନାହିଁ ? 

; ମୁଁ ତାଙ୍କୁ ଦେଲି ନାହିଁ। 

: ଦେବାକୁ ନେଲୁ, ଅଥଚ ଦେଲୁ ନାହିଁ। ଏ କିପରି କଥା ? 

: ମୋ ଇଚ୍ଛା ହେଇଥୁଲା, ପୁଣି ହେଲା ନାହିଁ । ମୋର ତ ପୁଣି ଗୋଟାଏ ମନ 
ଅଛି । ଅଳକାର ସ୍ଵରରେ ପ୍ରଥମ ଏହି ଦାମ୍ଭିକତା ମୁଁ ଲକ୍ଷ୍ୟ କଲି । 

ଅଳକା ଚାଲିଗଲା । ମୋ ମନରେ ଭାବନା ଭରିଗଲା । କିଛି ଗୋଟାଏ 
ତା'ହେଲେ ଘଟିଚି ଅରୁଣ ବାବୁଙ୍କ ସହିତା ଅଳକା ଓ ଅରୁଣ ଭିତରେ କୌଣସି 
କାରଣରୁ ମନୋମାଳିନ୍ୟ ଘଟିଚି । ମୋ ମନ ଆଶଙ୍କାରେ ପୂରିଗଲା । 

ଅଳକା କିନ୍ତୁ ସେଦିନ ଖୁବ ଶୀଘ୍ର ଫେରିଆସିଲା । ମନରେ ତା'ର ବିଶେଷ 
କିଛି ପରିବର୍ଭନ ଲକ୍ଷ୍ଯ କଲି ନାହିଁ। କିଛି ମଧ୍ୟ ପଚାରିବାକୁ ଭରସି ପାରିଲି ନାହିଁ । 
ଏଣୁ ତେଣୁ କେତେ କଥା ଗପିଲା । ତା'ପରେ ଉଠି ଚାଲିଗଲା । 

ମୁଁ ଟିକିଏ ଆଶ୍ବସ୍ତ ହେଲି । କାରଣ ଅଳକା ଠାରେ ଏପରି କୌଣସି ଲକ୍ଷଣ 
ଦେଖିଲି ନାହିଁ, ଯା” ଫଳରେ ମୋ ମନରେ କୌଣସି ଦ୍ଵନ୍ଦ ସୃଷ୍ଠି ହେବା ସେଦିନଟା 
ଭଲରେ ଭଲରେ କଟିଗଲା । 

ଆରଦିନ ସକାଳ । ମୁଁ ଚା” ଖାଇସାରି ଖବରକାଗଜ ପଢ଼ୁଥଲି । ଅଳକା ମୋ 
ଘରେ ପ୍ରବେଶ କଲା । ସେ କିପରି ଟିକିଏ ବିଚଳିତ ମନେ ହେଉଥଲା । ମୁଁ ତାକୁ 
ବସିବାକୁ କହିଲି । ସେ ସେହିପରି ଠିଆହୋଇ କହିଲା : ଅରୁଣ ବାବୁଙ୍କୁ ଖବର 
ଶୁଣିଚ ? 

ହଠାତ୍ଵ ମୋ ଦେହସାରା ଯେପରି ତଡ଼ିତ୍ଵ ପ୍ରବାହ ଖେଳିଗଲା ! ମୁଁ ଖାଲି 
ବିସ୍ତାରିତ ନେତ୍ରରେ ଅଳକା ମୁହଁକୁ ଅନାଇ ରହିଲି । 

ଅଳକା ପୁଣି କହିଲା : ଗତ ରାତ୍ରିରେ ତାଙ୍କର ମୃତ୍ୟୁ ହୋଇଚି ! 

ମୁଁ ଆଉ କିଛି ଶୁଣିପାରି ନଥୂଲି। ତା'ପରେ ମୋର ଚେତନା ଯେପରି ଲୋପ 
ହୋଇଯାଇଥୁୂଲା । ଯେତେବେଳେ ମୁଁ ପ୍ରକୃତିସ୍ଥ ହେଲି, ଦେଖିଲି ଅଳକା ମୋରି ମୁଣ୍ଡ 
ପାଖରେ ବସି ପଙ୍ଖା କରୁଚି । ମୁଁ ଆଖିକୁ ବିଶ୍ନାସ କରିପାରିଲି ନାହିଁ । ଅରୁଣ ବାବୁଙ୍କ 
ମୃତ୍ୟୁରେ ଅଳକା ତା” ହେଲେ ବିଚଳିତ ହୋଇ ନାହିଁ ? 

ନା, ଅଳକାର ଆଉ କୌଣସି ପରିବର୍ନ ହୋଇ ନଥୁଲା । ଅରୁଣା ବାବରଙ୍କ 
ମୃତ୍ୟୁରେ ଅଳକା ଆଗପରି ଶୋକାଚ୍ଥନ୍ତ ହୋଇ ନଥୁଲା, କିମ୍ଭା ମୂକ ପାଲଟି 
ଯାଇନଥୂଲା । ମୁଁ ଅନେକ ଦିନ ଯାଏ ଲକ୍ଷ୍ଯ କରିଥୁଲି । କିନ୍ତୁ ଅଳକା ଅବିଚଳିତ 
ରହିଥୂଲା । ଅରୁଣ ବାବୁଙ୍କ ମୃତ୍ୟୁ ଯେପରି ଅଳକା ମନ ଉପରେ ପ୍ରଭାବ ମଧ୍ୟ 
ପକାଇ ନଥୁଲା । 


ଅରୁଣ ବାବୁଙ୍କ ମୃତ୍ୟୁ ଆଜକୁ ପ୍ରାୟ ବର୍ଷକରୁ ଅଧ୍ଵକ ହୋଇଗଲାଣି । ମୁଁ ସେ 
ମୃତ୍ୟୁର କୌଣସି କାରଣ ଖୋଜିପାଇ ନାହିଁ। ଜାଣିନାହିଁ ଅରୁଣ ବାବୁ ଅଳକା 

ନିକଟରେ ବିବାହ ପ୍ରସ୍ତାବ ଉପସ୍ଥାପିତ କରିଥୁଲେ କି ନାହିଁ । ତଥାପି ଲୋକେ 
ଅଳକାର ଦୋଷ ଦେଲେ । ଅଳକା ବିଷକନ୍ୟା । ଯା' ଉପରେ ତା” ନିଶ୍ଵାସ ପଡ଼ିବ, 
ତା'ର ମୃତ୍ୟୁ ନିଶ୍ଚିତ । ଆଜି ମଧ୍ଯ ଅଳକା ସେହି କଳଙ୍କ ବହନକରି ଚାଲିଚି । 

କିନ୍ତୁ କାହିଁକି ୨ ଅଳକାର ବା ଅପରାଧ କଂଣ ? ସେ କାହିଁକି ଏହିପରି ଏକ 
କଳଙ୍କର ବୋଝ ବହନ କରି ଚାଲିବ ? ମୁଁ ଚାହେଁ ଏ କଳଙ୍କ ଅଳକା ମୁଣ୍ଡରୁ ଓହ୍ଲେଇ 
ଦେବାପାଇଁ । ମୁଁ ଚାହେଁ ଅଳକା ସ୍ଵାମୀ ସନ୍ତାନ ସହ ଏକ ସ୍ଵସ୍ଥ ପରିବାର ଗଢ଼ି 
ତୋଳୁ । ମୋର ଏହି ଆଶା କ'ଣ ସଫଳ ହେବ ନାହିଁ ! ଅଳକା ମୋର ଏକମାତ୍ର 
ସନ୍ତାନ । ଏକ ବୂଦ୍ଧ ପିତା ସନ୍ତାନର ଏପରି କଳଙ୍କ କିପରି ସହ୍ଯ କରିପାରିବ ? 

ଆପଣ ସତ୍ଯବ୍ରତ ମହାପାତ୍ର । ମୁଁ ଆପଣଙ୍କର ଯଥେଷ୍ଟ ସୁନାମ ଶୁଣିଛି, 
ସୁଖ୍ୟାତି ଶୁଣିଛି । ଆଉ ଆଶା କରୁଛି ଆପଣ ମୋତେ ଏହି ଚରମ ଦୁର୍ଦଶାରୁ ଉଦ୍ଧାର 
କରିବୋ ଅଳକା ସ୍ଵାମୀସନ୍ତାନ ଧରି ସଂସାର କରିବ । ଏତିକି ମୋର ଶେଷ ଇଛା । 
ଆପଣ କଂଣ ମୋତେ ନିରାଶ କରିବେ ? 

ଅଳକାର ପିତା ଶାନ୍ତି ରଞ୍ଜନ ରାୟ ଏତକ କହିସାରି ନୀରବ ହେଲେ । ତାଙ୍କ 
ଦେହମୁହଁରେ କ୍ଵାନ୍ତି ଫୁଟି ଉଠିଥିଲା । ସେ ଯେପରି ବେଦମ ହୋଇପଡ଼ିଥୂଲେ ! 


ମିସ୍‌ ଅଳକାନନ୍ଦା । 

ସତ୍ୟବ୍ରତ ମହାପାତ୍ର ନେମ୍‌ ପ୍ଲେଟଟି ପଢ଼ି, କଲିଂବେଲ୍‌ ଟିପିଲେ । 

: ଭିତରକୁ ଆସନ୍ତୁ । ଏକ ନାରୀ କଣ୍ଠର ଧ୍ଵନି ଶୁଣାଗଲା । 

: ଆପଣ ମିସ୍‌ ଅଳକାନନ୍ଦା ରାୟ ! ସତ୍ଯବ୍ରତ ଭଦ୍ରମହିଳାଙ୍କୁ ପ୍ରଶ୍ନ କଲେ । 

: ବସନ୍ତୁ । ଆପଣ ଠିକ୍‌ ଯାଗାରେ ପହଞ୍ଚିଛନ୍ତା ପ୍ରୟୋଜନ ? 

: ଅବଶ୍ୟ ସାମାନ୍ୟ । ତଥାପି ଆପଣଙ୍କୁ ଅସମୟରେ ବିରକ୍ତ କରିବାକୁ 
ପଡ଼ିଲା । ସତ୍ୟବ୍ରତ ଅଳକା ସାମନାରେ ପଡ଼ିଥିବା ଗୋଟିଏ ଚେଆର ଅଧୂକାର 
କଲେ । 

: ମୁଁ ଶୁଣିଲି ଆପଣଙ୍କ ‘ମହିଳା ମଙ୍ଗଳ ସମିତି” ତରଫରୁ ଆପଣମାନେ ଏକ 
ବିଶେଷ ଅଧ୍ବବେଶନର ଆୟୋଜନ କରୁଛନ୍ତି । 

: ହଁ, କିନ୍ତୁ କାହିଁକି କୁହନ୍ତୁ ତ ? ଆପଣଙ୍କର ସେ ସମ୍ବନ୍ଧରେ ଆଗ୍ରହ କାହିଁକି ? 

: ମୁଁ ଜଣେ ସାମ୍ବାଦିକ । ତେଣୁ ଦେଶର ଛୋଟଠାରୁ ବଡ଼ଯାଏ ଯେ କୌଣସି 
ସମ୍ବାଦ ସମ୍ବନ୍ଧରେ ତଥ୍ଯ ଜାଣିବାର ଆଗ୍ରହ ମୋର ସବୁବେଳେ ରହିବାର କଥା । 

: ଓଃ । ଅଳକା ଯେପରି ଟିକିଏ ଲଜା ପାଇଲା । କହିଲା, କ୍ଷମା କରିବେ, 
ମୁଁ ଆପଣଙ୍କୁ ଚିହ୍ନି ନଥଲି । 

: ନା, ନା, ସେଥ୍ପାଇଁ ଆପଣଙ୍କର ସଂକୋଚ ବୋଧ କରିବାର କୌଣସି 
କାରଣ ନାହି । 

: ଆପଣ ଆମର ଏଇ ଅଧୂବବେଶନ ସମ୍ବନ୍ଧରେ ଖବର କେଉଁଠୁ ପାଇଲେ ? 
ଏଇଟା ଆମର ସାମାନ୍ଯ ଆଲୋଚନା ହେବା ଛଡ଼ା କାର୍ଯ୍ୟକାରୀ ହେବ କି ନାହିଁ, 
କିଛି ଠିକ୍‌ ହୋଇନାହିଁ। ତଥାପି ଆପଣ ଜାଣିବାକୁ ଆସିଛନ୍ତି ଯେତେବେଳେ ମୁଁ 
ଆପଣଙ୍କୁ ଯଥା ସମ୍ଭବ ଉତ୍ତର ଦେବାକୁ ଚେଷ୍ଟା କରିବି । 

ସତ୍ୟବ୍ବତ କ'ଣ ପଚାରିବେ, ପ୍ରଥମେ କିଛି ସ୍ଥିର କରିପାରିଲେ ନାହିଁ । ଅଳକାର 
ସୁସ୍ଥ ମନର ପରିଚୟ ସେ ପାଇଲେ ସିନା, କିନ୍ତ ଏପରି ଗୋଟିଏ ପ୍ରସଙ୍ଗ ଆରମ୍ଭ 
କଲେ, ଯାହା ତାଙ୍କର ହୁଏତ କରିବାର ନଥୁଲା । 

: ନା, ଆଜି ଆଉ ପଚାରି କିଛି ଲାଭ ନାହିଁ। କାରଣ ଆପଣମାନେ ଯାହା 
ସିଦ୍ଧାନ୍ତ କରିନାହାନ୍ତି ମୋତେ ଉତ୍ତର ଦେବେ ବା କଂଣ ! ଆଜି ମୁଁ ତା'ହେଲେ 
ଉଠୁଚି। ସମୟେ ସମୟେ କିନ୍ତୁ ଆସି ଆପଣଙ୍କୁ ବିରକ୍ତ କରିବି । 

: ଆପଣଙ୍କର ଯେତେବେଳେ ଇଛ୍ଛା ଆସିପାରନ୍ତିୟ ବରଂ ମୁଁ ଖୁସୀ ହେବି 

: ଆଛୁ, ଆପଣ ଏହି ମହିଳା ମଙ୍ଗଳ ସମିତିରେ ପ୍ରଥମେ ସଂପାଦିକା 
ହୋଇଚନ୍ତି, ନା ଆଗରୁ ଥଲେ ? 

: ଆଗରୁ ମୋର ଏସବୁ ପ୍ରତି ଝୁଙ୍କ୍‌ ନଥୁଲା । ଏଇବର୍ଷ ମୁଁ ଯୋଗଦେଲି ଏବଂ 
ନିର୍ବାଚନ ପରେ ମୋତେ ବାଧ୍ୟ ହୋଇ ସଂପାଦିକା ପଦ ଗ୍ରହଣ କରିବାକୁ ପଡ଼ିଲା । 

: ଆଗରୁ ତାଂହେଲେ କଂଣ କରୁଥୂଲେ ? 

: ଆଗରୁ...? ଅଳକା କ”ଣ କହିବାକୁ ଯାଇ ଅଟକିଗଲା । 

ସତ୍ୟନ୍ବତତ ଏକ ଧ୍ୟାନରେ ଚାହିଁଥିଲେ । 

: ଆଗରୁ ଆଉ କଣ କରନ୍ତି ୨ ଅଳକା ଧୀର ସ୍ଵରରେ କହିଲା - ଏଇ 
ପଢ଼ାପଢ଼ି କରୁଥଲି । ସେତେବେଳେ ଆଉ ସମୟ ମିଳୁ ନଥୁଲା ଏସବୁ କରିବାକୁ । 

: ଶୁଣିଲି ଆପଣଙ୍କ ଉପରେ ବହୁ ଝଡ଼ଝ୍‌ଞ୍ଜା ପିଟିଯାଇଛି । ସତ୍ୟବ୍ରତ ଟିକିଏ 
କୋମଳ ସ୍ଵରରେ କହିଲେ । 

ଅଳକା ହସିଲା । ହସରେ ଯେପରି କରୁଣତା ମିଶିଥୁଲା । 

: ସେ କିଛି ନୁହେଁ। ଜୀବନ ଥୁଲେ ହିଁ ଝଡ଼ଝଞ୍ଞା ଆସେ । ସେଥ୍ପାଇଁ ମୁଁ 
୮ ଦୌ ବିଚଳିତ ନୁହେଁ। 

: ଆପଣ ଠିକ୍‌ କହିଛନ୍ତି ମିସ୍‌ ଅଳକାନନ୍ଦା ! ଜୀବନ ମାନେ ହିଁ ଝଡ଼ଝ୍ଞ୍ଜା । 
କିନ୍ତୁ ଲୋକେ ସେଇତକ ବୁଝିବାକୁ ଚାହାନ୍ତି ନାହିଁ । କର୍ମର ଦୋଷ ଦିଅନ୍ତି । 

ଅଳକା ହସିଲା, କହିଲା : ସେପରି ଲୋକଙ୍କ ସହିତ ମୁଁ କୌଣସି ସଂପର୍କ 
ରଖେ ନାହିଁ । 

: ଆପଣ ବେଶ୍‌ କରିଚନ୍ତି । ଆପଣଙ୍କ ବାପାଙ୍କଠାରୁ ମୁଁ ଆପଣଙ୍କ ସମ୍ବନ୍ଧରେ 
ଅନେକ କଥା ଶୁଣିଚି । 

: ମୋ” ବାପାଙ୍କୁ ଚିହୁନ୍ତି ୨ ଅଳକାର ସ୍ଵରରେ କିପରି ଚଞ୍ଚଳତା ପୁଟିଉଠିଲା । 

: ହଁ, ଅନେକ ଦିନରୁ ନ ହେଲେ ବି, ସେ ମୋର ପରିଚିତ । ଆପଣଙ୍କ ପାଇଁ 
ତାଙ୍କ ମନରେ ମୁହୂର୍ଉକ ପାଇଁ ବି ଶାନ୍ତି ନାହିଁ। 

: ମୋର ବା ଦୋଷ କଂଣ କୁହନ୍ତୁ ! ମୁଁ ତ ବାପାଙ୍କ ଇଚା ପୂରଣ ପାଇଁ ସତତ 
ଚେଷ୍ଟାକରି ଆସିଥୁଲି । କିନ୍ତୁ ଭଗବାନ ମୋତେ ସବୁ ଜାଗାରେ ବ୍ଯର୍ଥ କଲେ । 
ସତେରେ ବାପାଙ୍କ ମୁହଁକୁ ମୁଁ ଏବେ ଚାହିଁପାରେନା ! ତାଙ୍କ କରୁଣ ଚାହାଣି ମୋ 
ଆଖିରୁ ଅଶ୍ରୁ ନିଗାଡ଼ି ଆଶେ । 

ଅଳକା ଗୋଟିଏ ଦୀର୍ଘଶ୍ଧାସ ତ୍ଯାଗ କଲା । 

: ମୁଁ ଆପଣଙ୍କୁ କେତୋଟି କଥା ପଚାରନ୍ତି ମିସ୍‌ ଅଳକାନନ୍ଦା ! କିନ୍ତୁ ସାହସ 
କରିପାରୁ ନାହିଁ । ସେପରି ପଚାରିବାର କୌଣସି ଅଧ୍ବକାର ମୋର ନାହିଁ। ଖାଲି 
ଆପଣ ଯଦି କିଛି ମନେ ନ କରନ୍ତି ବା ପଚାରିବାର ଅଧ୍ବକାର ଦିଅନ୍ତି, ତା'ହେଲେ 
ପଚାରିବି । 

କ୍ଷଣକ ପାଇଁ ଅଳକାର ମୁଖମଣ୍ଡଳରେ ଯେପରି କଳାଛାଇ ନଇଁ ଆସିଲା । ସେ 
ଖୁବ କଷ୍ଟରେ ମୁହଁରେ କ୍ଷୀଣ ହାସ୍ୟରେଖା ଟିକିଏ ଟାଣିବାକୁ ଚେଷ୍ଟା କରି କହିଲା 
: ଆପଣ ମୋତେ ଯାହା ଇଚ୍ଛା ପଚାରି ପାରନ୍ତି, କିନ୍ତୁ ମୋ ଅଭିଶପ୍ତ ଜୀବନର 
ଇତିହାସ ଆପଣଙ୍କୁ ଜଣାଅଛି ଯେତେବେଳେ, ବୁଝିପାରୁଥିବେ ମୋ ମନର ଅବସ୍ଥା 
କିପରି ଥିବ । ଯା'ହେଉ ତଥାପି ଯଥା ସମ୍ଭବ ଆପଣଙ୍କ ପ୍ରଶ୍ନର ଉତ୍ତର ଦେବାକୁ 
ମୁଁ ଚେଷ୍ଟା କରିବି । 

: ମୋର ପ୍ରଶ୍ନ ଆପଣଙ୍କୁ ଆଘାତ ଦେଲେ ଆପଣ ତା'ର ଉତ୍ତର ନ ଦେଲେ 
ଚଳିବ । ମୁଁ କେବଳ ଏତିକି ଜାଣିବାକୁ ଚାହେ, ଆପଣଙ୍କର ଯିଏ ଗୋଟାକ ପରେ 
ଗୋଟାଏ ଏତୋଟି ସର୍ବନାଶ କରିପାରିଲା, ସେହି ଲୋକଟି କିଏ ? 

: ମାନେ ? ଅଳକାର କଣ୍ଠସ୍ଵର ଟିକିଏ ଉତ୍ତେଜିତ ଶୁଣାଗଲା । 

: ମୁଁ ସେଇ ଲୋକଟି କଥା ପଚାରୁଚି, ଯିଏ ଗୋଟିକ ପରେ ଗୋଟିଏ 
ଆପଣଙ୍କର ବିବାହ ସମ୍ବନ୍ଧ ଛିନ୍ନ କରି, ମନ ପ୍ରାଣରେ ଆପଣଙ୍କୁ ଜାଳିପୋଡ଼ି 
ମାରଳଲା । 

: ସେ ବଡ଼ ଜଟିଳ ପ୍ରଶ୍ନ ସତ୍ୟବ୍ରତ ବାବୁ ! ମୁଁ ତା'ର ଜବାବ ହୁଏତ 

ଦେଇପାରିବି ନାହିଁ । ଛାତ୍ରୀ ଜୀବନରେ ମୋର ଅନେକ ବନ୍ଧୁ ଥିଲେ । 
ଭିତରୁ କିଏ କେଉଁ ଭାବରେ ଯେ ଭଲ ପାଉଥିଲେ, ସେ କଥା ସେଇମାନଙ୍କୁ 
ଜଣାଥ୍‌ବ । କେହି କିନ୍ତୁ ମୋ ଆଗରେ ସାହସ କରି ତାଙ୍କ ମନର ନିବେଦନ 
ଜଣାଇପାରି ନାହାନ୍ତି । ମୋର ରୂପ ଥୁଲା, ଗୁଣ ଥୁଲା, ବାପାଙ୍କର ସଂପରି ମଧ୍ୟ 
ଥୁଲା । ସୁଯୋଗ ଗ୍ରହଣ କରିବାକୁ କିଏ ବା ଇଚ୍ଛା ନକରନ୍ତା ? ହୁଏତ ମୋର 
ଦୁର୍ଭାଗ୍ୟ ମୁଁ ସେମାନଙ୍କ ଭିତରୁ ବାହାରିକୁ ଗ୍ରହଣ କରିପାରିଲି ନାହିଁ। କିନ୍ତ 
ଯେଉଁମାନଙ୍କୁ ନିଜର କରି ଧରି ରଖିବାକୁ ଧାଇଁଲି, ସେମାନେ ମୋର ହୋଇପାରିଲେ 
ନାହିଁ । ଅବଶ୍ୟ ସମସ୍ତଙ୍କର ଅପମୃତ୍ୟୁ ଘଟିଲା, କିପରି ଓ କାହିଁକି ସେ କଥା କେହି 
ଜାଣିପାରିଲେ ନାହିଁ । ମୋର ଦୁର୍ଭାଗ୍ୟ । ମୁଁ କୁଆଡ଼େ ବିଷକନ୍ୟା । ମୋ ନାକର 
ନିଃଶ୍ବାସ ସେମାନଙ୍କୁ ଧ୍ବଂସ କରିଦେଲା । 

ଅଳକା ଆଖିରେ ଲୁହ ଛଳ ଛଳ ହୋଇଆସିଲା । 

ସତ୍ଯବତ ଅନ୍ୟ ପ୍ରସଙ୍ଗ ଆରମ୍ଭ କରିବାକୁ ଯାଉଥଲେ, କଲିଂବେଲ୍‌ଟା 
ବାଜିଉଠିଲା । 

: ଭିତରକୁ ଆସନ୍ତା ଅଳକା ଅଶ୍ର ସିକ୍ତ କଣ୍ଠରେ ଡାକିଲା । 

ଗୃହ ମଧ୍ୟରେ ଯିଏ ପ୍ରବେଶ କଲେ, ସିଏ ଜଣେ ପୁରୁଷା ସତ୍ଯବ୍ରତର 
ଅପରିଚିତ । ଅଳକା ତା” ସାମ୍ନା ଚେୟାରରେ ବସିବାକୁ ଅନୁରୋଧ ଜଣାଇଲା । 

ଆଗନ୍ତୁକ ସତ୍ୟବ୍ରତ ଆଡ଼େ ଥରେ ଚାହିଁଲା । ପୁଣି ଅଳକା ଆଡ଼େ ଅନେଇଲା । 

: ସେ ମୋର ବଂଧୁ, ଅଳକା କହିଲା । ଆଜି ଆପଣ ମୋତେ କ୍ଷମା କରନ୍ତୁ 
ବରଦା ବାବୁ, ମୁଁ ଆପଣମାନଙ୍କ ପ୍ରଶ୍ଧର ଉତ୍ତର ଆଉ ଦେଇପାରିବି ନାହିଁ । ଅଳକା 
ସତ୍ୟବ୍ରତ ଆଡ଼େ ଚାହିଁ କହିଲା, ବରଦା ବାବୁ ସି.ଆଇ.ଡି., ବିଭାଗର ଲୋକ | ସେ 
ଅରୁଣ ବାବୁଙ୍କ ମୃତ୍ୟୁ ତଥ୍ଯ ଅନୁସନ୍ଧାନ କରୁଚନ୍ତି । ସେଥୁପାଇଁ ସଂଜ, ସକାଳ, 
ଯେତେବେଳେ ଇଚୁ। ସେତେବେଳେ ଆସି ମୋତେ ପ୍ରଶ୍ନ ବାଣରେ ଜଜଜରିତ 
କରିପକାଉଚନ୍ତି । ମୁଁ ଯାହା ଜାଣି ନାହିଁ, ତା'ର ଉତ୍ତର ମଧ୍ୟ ମୋତେ ଦେବାକୁ 
ବାଧ୍ୟ କରାଯାଉଚି । 

ସତ୍ୟବ୍ରତ ମହାପାତ୍ର ବରଦା ରାୟଙ୍କୁ ନମସ୍କାର ଜଣାଇଲେ । 

ବରଦା ରାୟ ପ୍ରତି ନମସ୍କାର କରି କହିଲେ : ଆପଣଙ୍କୁତ ଇତି ପୂର୍ବରୁ କେବେ 
ମିସ୍‌ ଅଳକାନନ୍ଦାଙ୍କ ସହିତ ଦେଖି ନ ଥିଲି । 

: ସେ କେବେ ଆସନ୍ତି ନାହିଁ। ଅଳକା କଥା କାଟି କହିଲା । 

: ହୁଁ, ବରଦା ବାବୁ ସତ୍ୟବ୍ରତ ଆଡ଼େ କିପରି ସନ୍ଦିଗ୍ଧ ଦୃଷ୍ଟିରେ ଚାହିଁ ନୋଟ୍‌ 
ବୁକ୍‌ ଖେଳେଇଲେ । ଶୁଣନ୍ତୁ ମିସ୍‌ ଅଳକାନନ୍ଦା । ଯେଉଁଦିନ ଅରୁଣ ବାବରଙ୍କର ଜନ୍ମ 

ଦିବସ ଉତ୍ସବ ପାଳନ କରା ହେଉଥଲା, ସେଦିନ ତାଙ୍କ ବଗିଚାରେ ପାର୍ଟିର ଆୟୋଜନ 
କରା ହୋଇଥୂଲା ଯେଉଁମାନେ ନିମନ୍ତ୍ରିତ ହୋଇଆସିଥ୍‌ଲେ, ସେମାନଙ୍କ ମଧ୍ଯରୁ 
ପ୍ରାୟ ସମସ୍ତଙ୍କ ନାମଧାମ ଆମେ ସଂଗ୍ରହ କରିସାରିଲୁଣି । ଜଣକର ପରିଚୟ ଏ 
ପର୍ଯ୍ୟନ୍ତ ପାଇ ନାହଁ ଏବଂ ସେଇ ଜଣକ ସେଦିନ ଉତ୍ସବରେ କେତେକ ମୁଖ୍ଯ 
ଅଂଶଗ୍ରହଣ କରିଥୁଲେ ବୋଲି ଆମର ଧାରଣା । ଆଶା କରୁଚି ଆପଣ ସେଇ 
ଲୋକଟିକୁ ଚିହ୍ମିଥ୍‌ବେ । 

ବରଦା ରାୟ ସତ୍ଯବ୍ରତଙ୍କ ଆଡ଼େ କଣେଇ କଣେଇ ଚାହୁଁଥଲେ । 

: ମୋତେ କ୍ଷମା କରନ୍ତୁ ବରଦାବାବୁ । ଆପଣଙ୍କର ଏହିସବୁ ଖାମଖିଆଲୀ 
ପ୍ରଶ୍ଧର ଉତ୍ତର ଦେବା ମୋ ପକ୍ଷରେ ଆଉ ସମ୍ଭବ ହେବ ନାହିଁ। 

: ଶୁଣନ୍ତୁ, ମୁଁ ଆହୁରି ସହଜ ଭାବରେ ଆପଣଙ୍କୁ ବୁଝେଇ ଦେଉଚି । ବରଦା 
ରାୟ ତାଙ୍କର ନୋଟ୍‌ ବୁକ୍ରଟା ଟେବୁଲ ଉପରେ ଥୋଇଲେ କହିଲେ, ମୁଁ ଆଶା କରୁଚି 
ସେଦିନ ଅରୁଣ ବାବୁଙ୍କ ଜନ୍ମୋସବ ଦିନଟି ଆପଣଙ୍କର ସଂପୂର୍ଣ୍ଣ ନ ହେଲେ ବି 
ଆଂଶିକ ମନେଥୂବ। ଏଇ ଦେଖନ୍ତୁ, ଅରୁଣ ବାବୁ ଏଇ ଚେଆରଟା ଉପରେ 
ବସିଥୁଲେ । ତାଙ୍କ ଡାହାଣ ପାଖରେ ଆପଣ ବସିଥୁଲେ । ଆପଣଙ୍କ ଡାହାଣ ପାଖକୁ 
ରୁମାଦେବୀ ବସିଥୂଲେ । ଅରୁଣବାବୁଙ୍କ ବାଁ ପାଖକୁ ଲଳିତବାବୁ ବସିଥଲେ, ତାଙ୍କ 
ବାଁ ପାଖକୁ ତାଙ୍କ ସ୍ତ୍ରୀ ବସିଥୁଲେ ! ଅରୁଣ ବାବରଙ୍କ ପଛ ପାଖକୁ, ମାନେ ଠିକ୍‌ ଅରୁଣ 
ବାବୁଙ୍କ ଚେଆର ସିଧା ମୈତ୍ରୟୀ ଦେବୀ, ତାଙ୍କ ଡାହାଣ ପାଖକୁ ବସିଥୂଲେ ପୁରନ୍ଦର 
ଶର୍ମା, କିନ୍ତୁ ମୈତ୍ରେୟୀ ଦେବୀଙ୍କ ବାଁ ପାଖକୁ ଯେଉଁ ଭଦ୍ରଲୋକ ଜଣକ ବସିଥଲେ, 
ତାଙ୍କରି ନାୀଟା କ'ଣ ଜାଣି ହେଉ ନାହିଁ । କାରଣ ତାଙ୍କଠାରୁ ଅନେକ ସଂବାଦ ଜାଣି 
ହୁଅନ୍ତା ବୋଲି ଆମେ ବିଶ୍ଵାସ କରୁଚୁ । 

ବରଦା ବାବୁ ପୁଣି ସତ୍ଯବ୍ରତ ମହାପାତ୍ରଙ୍କ ଆଡ଼େ ଚାହିଁଲେ । 

: ଏ ସେ ନୁହନ୍ତି ବରଦା ବାବୁ । ମୈତ୍ରେୟୀ ଦେବୀଙ୍କ ବାଁ ପାଖରେ ସେଦିନ 
ଆପଣ ଏ ଭଦ୍ରଲୋକଙ୍କୁ ସ୍ଥାପନ କଲେ ଭୁଲ୍‌ କରିବୋ ସେ ଭଦ୍ରଲୋକଙ୍କ ନାଁ କ'ଣ 
ମୋତେ ଜଣାନାହିଁ । ଅରୁଣ ବାବୁ ମଧ୍ୟ ଜାଣିଥଲେ କି ନାହିଁ କହିପାରିବି ନାହିଁ। 
ସେ କିନ୍ତୁ ଆସିଥ୍‌ଲେ ସେହି ମୈତ୍ରେୟୀ ଦେବୀଙ୍କ ସହିତ । ତାଙ୍କର ଜଣେ ସଂଗୀତଜ୍ଞ 
ବନ୍ଧ । ସେଦିନ ସେ ଗୀତ ଗାଇଥୂଲେ । ସେଇଥୁପାଇଁ ତାଙ୍କ କଥା ବିଶେଷ ଭାବରେ 
ମୋର ମନେଅଛି । 

ବରଦା ରାୟ ଗୋଟିଏ ଦୀର୍ଘଶ୍ବାସ ତ୍ୟାଗକରି ନୋଟ୍‌ବୁକ୍ଵରେ କ'ଣ ଲେଖିଲେ । 

ସତ୍ୟବ୍ରତ ମହାପାତ୍ର ଉଠି ଠିଆ ହେଲେ : ମୁଁ ତା'ହେଲେ ଆଜି ଆସୁଚି । 
ମଝିରେ ମଝିରେ ଆସି ଆପଣଙ୍କୁ ବିରକ୍ତ କରିଯିବି । 

: ନା ନା, ଆପଣ ଯେତେବେଳେ ଇଚ୍ଛା ଆସିବେ । ଆପଣମାନଙ୍କ ସହିତ 
ପରିଚିତ ହେବା ସୌଭାଗ୍ୟର କଥା । ଦେଶର ନାନା ସମସ୍ଯା ନେଇ ଆଲୋଚନା 
କଲେ ବହୁତ କଥା ଶିଖି ହେବ । 

ସତ୍ୟବ୍ରତ ଯିବାର ଉଦ୍ୟମ: କରୁଥିଲେ । ବରଦା ରାୟ ନୋଟ୍‌ ବୁକ୍‌ ଉପରୁ ମୁହଁ 
ଉଠାଇ କହିଲେ : ଆପଣଙ୍କ ସହିତ ମୋର ଟିକେ ଦରକାର ଥୁଲା । 

: ମୋ ସହିତ ? ସତ୍ଯବ୍ରତ ପ୍ରଶ୍ନବାଚୀ ନୟନରେ ଅନାଇ ରହିଲେ । 

ବରଦା ରାୟ ଉଠି ଠିଆ ହେଲୋ ଅଳକା ଆଡ଼େ ଚାହିଁ କହିଲେ : ଆଜି ମୁଁ 
ଆସୁଚି । ପୁଣି ଦରକାର ହେଲେ ଆସିବି । 

: ଆପଣ ମୋତେ କ୍ଷମା କରନ୍ତୁ ବରଦା ବାବୁ । ମୁଁ ଆପଣଙ୍କ ଶୁଭାଗମନକୁ 
ଆଦୌ ସହିପାରୁ ନାହିଁ। ଆପଣ ଆସିଲା କ୍ଷଣି ଅରୁଣ ବାବୁଙ୍କ ସ୍ଵତି ମୋ ମନରେ 
ଚେଇଁ ଉଠୁଚି । ମୁଁ କିନ୍ଧ ସବୁ ଭୁଲିଯିବାକୁ ଚାହେଁ । 

ବରଦା ରାୟ ଖାଲି ହସିଲେ | କିଛି ଉତ୍ତର ଦେଲେ ନାହିଁ । ସେ ସତ୍ୟବ୍ରତଙ୍କ 
ସହ ପଦାକୁ ବାହାରି ଆସିଲେ । 

: ଅଳକାନନ୍ଦାଙ୍କ ସହିତ ଆପଣଙ୍କର କେତେ ଦିନର ପରିଚୟ? ବରଦା ରାୟ 
ପଚାରିଲେ । 

: ଖୁବ ବେଶୀ ଦିନର ନୁହେଁ | 

: ଅରୁଣ ବାବୁଙ୍କ ସହିତ ଆପଣଙ୍କର ପରିଚୟ ଥୁଲା ? 

: ନା, ତେବେ 'ଅଳକାନନ୍ଦାଙ୍କ ମୁହଁରୁ ତାଙ୍କ ନାଁ ଶୁଣିଛି । 

: ଆପଣ ଜାଣନ୍ତି, ତାଙ୍କର ରହସ୍ୟଜନକ ଭାବରେ ମୃତ୍ୟୁ ଘଟିଚି । 

: ମୋର ଜାଣିବାର ଜିଛି ପ୍ରୟୋଜନ ନଥୁଲା । 

: ଆପଣ କଂଣ କରନ୍ତି ? 

: ସାମ୍ବାଦିକତା । 

: କେଉଁ କାଗଜର ? 

: ଏଠାକାର କୌଣସି କାଗଜର ନୁହେଁ । 

: ତେବେ ? 

: ଓଡ଼ିଶାର ! 

: ଆପଣ କଂଣ ଓଡ଼ିଆ ? 

F ହିଁ 

: ଆପଣଙ୍କ ନାଁ ? 

: ଚନ୍ଦ୍ରଶେଖର ମହାପାତ୍ର । 

: ଆପଣ ସତ୍ୟବ୍ରତ ମହାପାତ୍ରଙ୍କୁ ଚିହୃନ୍ତି ? 

:" ହଁ, ସେ ମୋର ଆମ୍ମୀୟ ହୁଅନ୍ତି । ଆପଣ ତାଙ୍କୁ ଚିହ୍ନିଚନ୍ତି ? 

: ନା, ତାଙ୍କ ନା ଶୁଣିଚି । 

: ଅରୁଣ ବାବୁଙ୍କ ହତ୍ୟାରହସ୍ୟ ସମ୍ମନ୍ଧରେ କିଛି ସୂତ୍ର ଆବିଷ୍କାର କଲେ ? 

ବରଦା ରାୟ ସତ୍ଯବ୍ରତଙ୍କ ଠାରୁ ଏପରି ପ୍ରଶ୍ନ ହୁଏତ ଆଶା କରି ନଥୂଲେ । 
ସେ କିଛି ସମୟ ନୀରବ ରହି କହିଲେ : ଆଜି ନ ହେଲେ ବି କାଲି ଅରୁଣ ବାବୁଙ୍କ 
ହତ୍ୟାରହସ୍ୟ ଉଦ୍ରଘାଟିତ ହେବା କିନ୍ତୁ ସମସ୍ଯା ଖୁବ୍‌ ଜଟିଳ । 

: ଆପଣ ସିବ୍ଧାନ୍ତ କରିଚନ୍ତି ଯେ ଅରୁଣ ବାବ୍ରଙ୍କୁ ହତ୍ଯା କରାଯାଇଛି 

: ହଁ | 

: କାହିଁକି, ସେ କଂ ଣ ଆମ୍ମହତ୍ୟା କରିପାରି ନଥାନ୍ତି ? 

: ଆତ୍ମହତ୍ୟାର କୌଣସି କାରଣ ଆମେ ଖୋଜି ପାଇନାହୁଁ। 

ସେଇଟା ମାନସିକ ବିକାରରୁ ହୋଇଥାଏ । ସେଥୁପାଇଁ ସାମାନ୍ଯ କେତୋଟି 
ଘଣ୍ଟା ଯଥେଷ୍ଟ । ମନରେ କୌଣସି ବିରାଗ ଭାବ ପ୍ରବେଶ କରିବାଦ୍ଧାରୀ ମଣିଷ ନିଜ 
ଦେହ ପ୍ରତି ଉଦାସୀନ ହୋଇଉଠେ । ମୃତ୍ଯୁ ପାଇଁ ସେ ବ୍ୟାକୁଳ ହେଇପଡ଼ୋ 
ତା”ଛଡ଼ା ବ୍ୟର୍ଥତା ମଧ୍ୟ ମଣିଷକୁ ମୃତ୍ୟୁ ମୁଖକୁ ଟାଣି ନେଇଥାଏ । 

: ଆପଣ କଂଣ କହିବାକୁ ଚାହାନ୍ତି ଅରୁଣ ବାବୁ ଅଳକାକୁ ନିଜର କରି ନ 
ପାରି ଆତ୍ମହତ୍ୟା କରିଛନ୍ତି ? 

: ନା ବରଦା ବାବୁ, ମୁଁ କୌଣସି ଏକ ନିର୍ଦିଷ୍ଟ ମଣିଷକୁ ଲକ୍ଷ୍ୟ କରି ଏ କଥା 
କହୁ ନାହିଁ । ତା'ଛଡ଼ା ଅରୁଣବାବୁଙ୍କ ସହିତ ଅଳକାର ସମ୍ବନ୍ଧ କଂଣ ଥୁଲା, ସେ କଥା 
ମଧ୍ୟ ମୋତେ ଜଣା ନାହିଁ । ସାଧାରଣତଃ ଜଗତରେ ଲୋକେ ଯେଉଁ କାରଣରୁ 
ଆତ୍ମହତ୍ୟା କରିଥାଆନ୍ତି, ମୁଁ ସେଇଆ କହୁଥ୍‌ଲି । 

: କିନ୍ଧୁ ଆମର ଧାରଣା ଅରୁଣ ବାବୁଙ୍କର ମନ ଏତେ ଦୁର୍ବଳ ନଥୁଲା । ସେ 
ନିଜେ ଜଣେ ମନୋବୈଜ୍ଞାନିକ ଥଲେ । ମଣିଷର ମନ ଉପରେ ସେ ଗବେଷଣା 
କରୁଥିଲେ । ଏଇ ଅଳକାନନ୍ଦା । ଆପଣ ଜାଣନ୍ତି କି ନାହିଁ ମୋତେ ଜଣା ନାହିଁ, ଏ 
ଦିନେ ମାନସିକ ରୋଗରେ ଆକ୍ରାନ୍ତ ହୋଇ ଶଯ୍ୟାଶାୟୀ ହୋଇଥୂଲେ । ଅରୁଣ ବାବୁ 
ନିଜ ତତ୍୍ସାବଧୀନରେ ରଖି ଆରୋଗ୍ଯ କରିଥୁଲେ । 

: ହୋଇପାରେ । ଅରୁଣ ବାବୁ ଜଣେ ମନୋବୈଜ୍ଞାନିକ ବୋଲି ତାଙ୍କ ମନରେ 
ଯେ ବିକାର ଭାବ ଜାଗିବ ନାହିଁ, ତାଙ୍କ ଜୀବନରେ ଯେ ବ୍ଯର୍ଥତା ଆସିବ ନାହିଁ, ଏ 
କଥା କାହିଁକି ମୁଁ ଗ୍ରହଣ କରିପାଟୁ ନାହିଁ। ଯା” ହେଉ ସେ ସମ୍ବନ୍ଧରେ ଯୁସ୍ତିକରି କୌଣସି 
ଲାଭ ନାହିଁ । ଆପଣଙ୍କ ସହିତ ପରିଚିତ ହୋଇ ˆ ମୁଁ ବିଶେଷ ଆନନ୍ଦିତ ହୋଇଛି । 

: ଆଛା ମିଃ ମହାପାତ୍ର ! ଗୋଟାଏ ପ୍ରଶ୍ମା ମୋ ମନରେ ଯେ ହଠାତଵ କାହିଁକି 
ଜାଗିଉଠିଲା ଜାଣେ ନାହିଁ । ଆପଣ ଯଦି କିଛି ନ ଭାବିବେ ତା” ହେଲେ କହିବି । 

: କୁହନ୍ତୁ, ମୁଁ କିଛି ଭାବିବି ନାହିଁ। 

: ଅଳକାନନ୍ଦାର ଚରିତ୍ର ସମ୍ବନ୍ଧରେ ଆପଣଙ୍କର ଧାରଣା କଂଣ ୨ 

ସତ୍ୟବ୍ରତ ହୋ ହୋ ହୋଇ ହସିଉଠୁଥଲେ, ମାତ୍ର ସେ ନିଜକୁ ସମ୍ବରଣ କରି 
ନେଇ କହିଲେ : ସେ କଥା ମୋ ଅପେକ୍ଷା ଆପଣ ବେଶୀ ଜାଣିଥ୍‌ବେ । 

: କିପରି ? ବରଦା ରାୟ କଣ୍ଠରେ ବିସ୍ମୟ ଫୁଟାଇ କହିଲେ । 

: କାରଣ ଅଳକାନନ୍ଦାକୁ ଆପଣ ଅନେକ ଦିନରୁ ବିଶ୍ଲେଷଣ କରୁଛନ୍ତି । 
ଆପଣ ତାଙ୍କ ସଂସର୍ଗରେ ବହୁବାର ଆସିଲେଣି । ମୋର ତ ତାଙ୍କ ସହିତ ପରିଚୟ 
ମାତ୍ର କେଇ ଘଣ୍ଟାକର । 

: ଓଃ ! ଯାଂହେଉ ଆପଣ କିଛି ଭାବିବେ ନାହିଁ। ପୁଣି ଆପଣଙ୍କ ସହିତ 
କେବେ ଦେଖା ହେବ? ବରଦା ରାୟ ପ୍ରସଙ୍ଗ ବଦଳେଇଲେ । 

: ସମ୍ଭାବନା ତ ବହୁ । ତେବେ ସୁଯୋଗ ଉପରେ ସବୁ ନିର୍ଭର କରୁଚି । 

: ଆଛ୍ଥା ନମସ୍କାର । 

: ନମସ୍କାର | 


ସୁଶାନ୍ତ ସେନ୍‌ । ବୈଠକଖାନାର ଇଜି ଚେଆରରେ ଶୋଇଶୋଇ ଖବରକାଗଜ 
ପଢୁଥିଲେ । କେତେ ମାସ ହେବ ସେ ଅପେକ୍ଷାକୃତ ଭଲ ଅଛନ୍ତି । ପୁତ୍ରବିୟୋଗର 
ଧକ୍କା ଯଦିଓ ସେ ସଂପୂର୍ଣ୍ଣ ରୂପେ ଏଡ଼େଇ ପାରି ନାହାନ୍ତି, ମାତ୍ର ତାଙ୍କର ଜଡ଼ତା 
କଟିଚି । ସେ ସାମାନ୍ୟ କର୍ମକ୍ଷମ ହୋଇପାରିଛନ୍ତି । 

ସତ୍ୟବ୍ରତ ମହାପାତ୍ରଙ୍କ ନାମାଙ୍କିତ କାର୍ଡ ଖଣ୍ଡେ ଚାକର ଆଣି ଦେଇଗଲା । 
ସୁଶାନ୍ତ ସେନ୍‌ କାର୍ଡ ଉପରେ ଆଖି ବୁଲେଇ ନେଇ ଯେପରି ଶିହରୀ ଉଠିଲେ । 
ଦେହମୁହଁରେ ତାଙ୍କର ବିରକ୍ରିର ଭାବ ଫ୍ରଟିଉଠିଲା । ଖବରକାଗଜ ଉପରୁ ମୁହଁ 
ଉଠାଇ ସେ ବାହାରକୁ ଚାହିଁଲେ । ଦୁଆର ମୁହଁରେ ସତ୍ୟବ୍ରତ ମହାପାତ୍ର ଠିଆ 
ହୋଇଛନ୍ତି । 

: ଆପଣ... 

: ହଁ, ମୋରି ନା ସତ୍ୟବ୍ରତ ମହାପାତ୍ର । 

: ଆସନ୍ତୁ । ସ୍ଵର ଗନ୍ଭୀର । 

ସତ୍ୟବ୍ରତ ମହାପାତ୍ର ଆଗେଇ ଆସିଲେ । ସୁଶାନ୍ତ ସେନ ଗୋଟିଏ ଚେଆର 
ଦେଖେଇ ଦେଲେ । 

: ଶୁଣନ୍ତୁ ମିଃ ମହାପାତ୍ର । ମୋତେ ବାହାରୁ ଦେଖି ଆପଣ ଧାରଣା କରୁଥିବେ 
ମୁଁ ଜଣେ ଖୁବ୍‌ ସୁସ୍ଥସବଳ ମଣିଷ । କିନ୍ତୁ ପ୍ରକୃତରେ ମୁଁ ତାହା ନୁହେଁ । ମୋର 
ବାହାର ଯାହାହେଲେ ବି ଭିତରଟା ଏତେ କ୍ଷତବିକ୍ଷତ ଯେ, ଆପଣ ଧାରଣା 
କରିପାରିବେ ନାହିଁ । ଦୁନିଆ ସହିତ ମୋର ସବୁ ସଂପର୍କ ବହୁ ଦିନରୁ ଛିଡ଼ି ଯାଇଛି । 
.ତେଣୁ ଦୁନିଆର କୌଣସି ପ୍ରୟୋଜନ ମୋ”ଠାରେ ନ ରହିବା ଉଚିତ । ଆପଣ ମୋ 
ପୀଖକୁ କାହିଁକି ଆସିଛନ୍ତି ? 

ସତ୍ୟବ୍ରତ ମହାପାତ୍ର ହଠାତ୍ଵ ସମସ୍ୟାରେ ପଡ଼ିଗଲେ । ସୁଶାନ୍ତ ସେନ୍‌ ଯେ 
ପୁତ୍ରଶୋକରେ ଏତେବଡ଼ କଠୋର ହୋଇପଡ଼ିଥବେ, ସତ୍ୟବ୍ରତ ଧାରଣା କରିପାରି 
ନଥୂଲେ । ସେ ନୀରବରେ ତଳକୁ ମୁହଁପୋତି ବସିରହିଲେ । 

: ଆପଣ ହୁଏତ ଜାଣନ୍ତି ନାହିଁ, ସୁଶାନ୍ତ ସେନ୍‌ ଆରମ୍ଭ କଲେ । ଏହା ପୂର୍ବରୁ 
ମୋ ଉପରେ ପ୍ରଚଣ୍ଡ ଝଡ଼ ବହିଯାଇଚି । ସେଇ ଝଡ଼ରେ ମୋର ସମସ୍ତ ଆଶ୍ରୟ 
ଭାଙ୍ଗିପଡ଼ିଚି । ମୁଁ ସର୍ବହରା ସାଜିଚି, କାଙ୍ଗାଳ ହେଇଚି । ଦୁନିଆ ପାଖରେ କଣ୍ଠ 
ଫଟେଇ ଚିକ୍ରାର କରିଚି, ଆଶ୍ରୟ ଦିଅ, ଆଶ୍ରୟ ଦିଆ କେହି ମୋ ଡାକ ଶୁଣି 
ନାହାନ୍ତି । କେହି ଜଣେ ସମବେଦନା ଜଣାଇ ନାହାନ୍ତି । ବରଂ ମୁହଁ ଚିପି ଚିପି 
ହସିଚନ୍ତି । ବିଦ୍ରପ କରିଚନ୍ତି । କୁହନ୍ତୁ ଆପଣ କୁହନ୍ତା ସେହି ଦୁନିଆ ସହିତ ମୁଁ 
ଜାହିଁକି ସମ୍ପର୍କ ସ୍ଥାପନ କରିବି । ସୁଶାନ୍ତ ସେନ୍‌ ଚୁପ୍‌ ହେଲୋ ତାଙ୍କର ଦମା ଉଠି 
ଆସୁଥୁଲା ! 

: ମୋତେ କ୍ଷମା କରିବେ ! ସତ୍ୟବ୍ରତ ବିନୟ ସ୍ଵରରେ କହିଲେ । ମୁଁ କିଛି 
ନଜାଣି ନଶୁଣି ଆସି ଆପଣଙ୍କୁ ବିରକ୍ତ କରିଚି । ଆଉ କୌଣସି ଦିନ ବିରକ୍ତ 
କରିବାକୁ ଆସିବି ନାହିଁ । ସତ୍ୟବ୍ରତ ଉଠି ଠିଆହେଲେ । 

ସୁଶାନ୍ତ ସେନ୍‌ ଖବତ୍ତକାଗଜଟାକୁ ଟେବୁଲ ଉପରେ ଫିଙ୍ଗି ଦେଲେ, ସେ 
ଯେପରି ଉତ୍ତେଜିତ ହୋଇପଡ଼ିଥିଲେ । କହିଲେ, ଆଜି ମଧ୍ଯ ଆପଣ ମୋତେ 
ଅପମାନିତ କରିବାକୁ ଚାହାନ୍ତି ? 

ସତ୍ୟବ୍ରତ ମହାପାତ୍ର ସ୍ତବୂଧ ହୋଇଗଲେ । ସେ ସୁଶାନ୍ତ ସେନ୍ନଙ୍କ କଥାର ଅର୍ଥ 
ବୁଝିପାରିଲେ ନାହିଁ । 

: ବସନ୍ତୁ । ସୁଶାନ୍ତ ସେନ୍‌ ସେହିପରି ଉତ୍ତପ୍ତ ସ୍ଵରରେ କହିଲେ । ଆସିଚନ୍ତି 
ଯେତେବେଳେ ଚା” ଖାଇଯିବେ । 

ସତ୍ୟବ୍ତତ ପୁଣି ଆସନ ଗ୍ରହଣ କଲେ । ସୁଶାନ୍ତ ସେନ୍‌ ଚାକରକୁ ଚା” ଆଣିବାକୁ 

ନିର୍ଦ୍ଦେଶ ଦେଇ ବୈଠକଖାନାର ଏକ ତୈଳଚିତ୍ର ଆଡ଼େ ଆଇ୍ୁଳି ନିର୍ଦ୍ଦେଶକ 
: ଚିହ୍ନିଚନ୍ତି ? 

: ସରୋଜ ବାବୁ ତ ! 

ସରୋଜକୁ ଆପଣ ଚିହ୍ନିଚନ୍ତି?୨ ଆପଣ ସରୋଜର ବନ୍ଧୁ ? ସୁଶାନ୍ତ ସେନ 
ଚେଆର ଛାଡ଼ି ସତ୍ୟବ୍ରତ ନିକଟକୁ ପାଗଳଙ୍କ ପରି ଛୁଟିଆସିଲେ । 

: ଆଜ୍ଞା । ମୋର ତା” ସହିତ ସାତ ଆଠବର୍ଷ ହେବ ଦେଖାହୋଇ ନାହିଁ। 
ଆସିଥୁଲି ସରୋଜ ସହିତ ଦେଖା କରିବାକୁ । କିନ୍ତୁ... 

: ତା'ର ମୃତ୍ୟୁ ହୋଇଚି । ମୋର ସମସ୍ତ ଆଶା ଭରସା ଶୈଷ ହୋଇଛି । 
ତୁମେ ଜାଣିଚ, ଜାଣିଚ ତା” ମୃତ୍ୟୁ ରହସ୍ଯ ? ସୃସ୍ଥସବଳ ମଣିଷ ! ଦୁଇଦିନ ପରେ 
ବିବାହ ହେବା ହଠାତ୍ଵ ଅସୁସ୍ଥ ହୋଇପଡ଼ିଲା । ଦୁଇ ତିନିଘଣ୍ଟା ଭିତରେ ସବୁ ଶେଷ 
ହୋଇଗଲା । ନିଜେ ସେ ଡାକ୍ତର । ବିଦେଶରୁ ଉଚ୍ଚ ଡିଗ୍ରୀ ଧରି ଆସିଥୁଲା । ନିଜକୁ 
ରକ୍ଷା କରିପାରିଲା ନାହିଁ । ଅନ୍ଯ କେହି ଡାକ୍ତର ଦେଖିବାର ବି ଅବକାଶ ରହିଲା 
ନାହିଁ। ମୃତ୍ୟୁ ପରେ ସମସ୍ତେ ଆସିଲେ । ପରୀକ୍ଷା କଲୋ ସମସ୍ତେ କହିଲେ ଉତ୍କଟ 
ବିଷର ପ୍ରତିକ୍ରିୟାରେ ସରୋଜର ମୃତ୍ୟୁ ହୋଇଚି । କିଏ କହିଲା, ସରୋଜ ଆମ୍ଭହତ୍ୟା 
କରିଚି । ଆଉ କିଏ କହିଲା, ସରୋଜକୁ ହତ୍ଯା କରାହୋଇଚି । କିନ୍ତ ମୋର 
କୌଣସି ଲାଭ ହେଲା ନାହିଁ । ସରୋଜକୁ ମୁଁ ଚିରଦିନ ପାଇଁ ହରେଇଲି । 

ସତ୍ୟବ୍ରତ ନୀରବରେ ବସି ଗୋଟିଏ ବ୍ଯଥୃତ ପ୍ରାଣର ବିଳାପ ଶୁଣୁଥୁଲେ । 
ଉତ୍ତର ଦେବାକୁ ତାଙ୍କର ଭାଷା ନଥୁଲା । 

ସରୋଜର ମୃତଦେହଟାକୁ ବି ଟିକିଏ ଶାନ୍ତି ଦେଲେ ନାହିଁ । ତାକୁ ନେଇ ଖଣ୍ଡ 
ଖଣ୍ଡ କରି କାଟି ପରୀକ୍ଷା କଲେ । କି ଏକ ପ୍ରକାର ଉକ୍କଟ ବିଷର ସଂଧାନ 
ପାଇଲେ । ସେଇ ବିଷ କୁଆଡ଼େ ନିଜେ ସରୋଜ ତିଆରି କରିଥୂଲା ! ସେହି ବିଷ 
ସାହାଯ୍ୟରେ ସରୋଜ କି ଏକ ନୁଆ ପ୍ରକାର ଓଷଧ ପ୍ରସ୍ତୁତ ପାଇଁ ଖବେଷଣା 
କରୁଥଲା । ଡାକ୍ତରମାନେ ମତ ଦେଲେ ହୁଏତ ସରୋଜ ନିଜ ପ୍ରସ୍ତୁତ ଥିଷଧ ନିଜ 
ଉପରେ ପରୀକ୍ଷା କରି ମୃତ୍ୟୁବରଣ କରିଚି । ଏଇଗୁଡ଼ା ଲୋକଙ୍କର ପାଗଳାମୀ ଛଡ଼ା 
ଆଉ କଂଣ ହୋଇପାରେ ! ଛି, ଛି, ଶେଷରେ ସରୋଜକୁ ଆତ୍ମହତ୍ୟା ଦୋଷରେ 
କଳଙ୍କିତ କଲେ । କୁହନ୍ତୁ ମୁଁ କିପରି ଏହି ଦୁନିଆକୁ ବିଶ୍ଵାସ କରିବି ! 

ସୁଶାନ୍ତ ସେନ୍ନଙ୍କର ଏହି କଥାଗୁଡ଼ିକ ଯେ ଅତ୍ୟନ୍ତ ମୂଲ୍ୟବାନ ଏବଂ ସରୋଜର 
ମୃତ୍ୟୁରହସ୍ୟ ଉଦ୍‌ଘାଟନ ଦିଗରେ ଯେ ଏହା ଯଥେଷ୍ଟ ସହାୟକ ହେବ, ସତ୍ଯବ୍ରତ 
ସେଇଆ ଭାବି ଆଗ୍ରହରେ ଶୁଣୁଥିଲେ । ସୁଶୀନ୍ତ ସେନ୍‌ ନୀରବ ହେବାରୁ ସତ୍ୟବ୍ରତ 
କହିଲେ : ଆପଣଙ୍କ ଦୁଃଖରେ ସମବେଦନା ଜଣାଇବାକୁ ମୋର ଭାଷା ନାହିଁ । 

ବୃଦ୍ଧ ସୁଶାନ୍ତ ସେନ୍ନଙ୍କ ଆଖି ଛଳଛଳ ହୋଇଆସିଲା । ସେ ପୁଣି ଇଜି ଚେଆର 
ଉପରକୁ ଫେରିଯାଇ ରୁମାଲରେ ଆଖି ପୋଛିଲେ । 

: ଆପଣ ବୋଧହୁଏ ଜାଣନ୍ତି ସରୋଜ ମୋର ଏକମାତ୍ର ସନ୍ତାନ ଥିଲା । ଆଉ 
ତା'ରି ଉପରେ ମୁଁ ସମସ୍ତ ଆଶୀଭରସା ପୋଷଣ କରିଥୁଲି । ମୋର ଅଗାଧ 
ସମ୍ପଭି । ସରୋଜ ଥୁଲା ତା'ର ଏକମାତ୍ର ଉତ୍ତରାଧଵକାରୀ । ଖାଲି ସେତିକି ନୁହେଁ, 
ବଉଁମାନ ମୁଁ ହେଉଚି ସେନ୍‌ ବଂଶର ଶେଷ ଦୀପଶିଖା ! ସରୋଜ ସବୁ ଅନ୍ଧକାର 
କରି ଚାଲିଗଲା । ସେନ୍‌ ବଂଶର ଦୀପ ଜାଳିବାକୁ ଆଉ କେହି ରହିଲେ ନାହିଁ । ସେ 
ଆଉ ଏକ ଦୀର୍ଘଶ୍ବାସ ତ୍ୟାଗ କରି ନୀରବ ହେଲେ । 

: ସରୋଜର ମୃତ୍ୟୁ ସମ୍ବନ୍ଧରେ ଆପଣଙ୍କର ଧାରଣା କ”ଣ ? ସତ୍ୟବ୍ରତ 
ପଚାରିଲେ । 

: ମୋର ଧାରଣା ! ସୁଶାନ୍ତ ସେନ୍‌ ପାଗଳଙ୍କ ପରି ହସି ଉଠିଲେ । ସରୋଜ 
ମରିଚି । ଏହାଠାରୁ ନିଷ୍କର ସତ୍ୟ ଆଉ କିଛି ହେଇ ପାରେନା । 

: ମୋର କିନ୍ତୁ ପ୍ରଶ୍ନ ତା ନୁହେଁ । ଆପଣ ମୋତେ କ୍ଷମା କରିବେ, ମୁଁ ଆପଣଙ୍କ 
ମନରେ କଷ୍ଟ ଦେଉଚି, ସରୋଜ ମୃତ୍ୟୁ ମୂଳରେ ଅନ୍ୟ କୌଣସି କାରଣ ଥୁଲା ଜି ? 

: କଂ”ଣ ଆଉ ଥାଇପାରେ କୁହନ୍ତୁ । ସରୋଜ ବିଦ୍ଯା, ବୁଦି, ମାନ, ଧନ 
କେଉଁଥ୍‌ରେ ଅଭାବ ନଥୂଲା । ଭଗବାନ ତାକୁ ସବୁ ଦେଇଥୁଲେ । ଆକସ୍ମିକ ଭାବରେ 
କାହିଁକି ଯେ ତାକୁ ସବୁଥରୁ ବଞ୍ଚୃତ କଲେ, ତା'ର ଉତ୍ତର ହୁଏତ ସେଇ ଭଗବାନ 
ଦେଇ ପାରିବେ । ମାନବ ପକ୍ଷରେ ତାହା ସମ୍ଭବ ନୁହେଁ । 

: ଡାକ୍ତରମାନେ ଯେଉଁ ରିପୋର୍ଟ ଦେଇଥଲେ, ମାନେ ସରୋଜ ଯେଉଁ ଞଓିଷଧ 
ଆବିଷ୍କାର କରିଥଲା ମାନବ ସମାଜର କଲ୍ୟାଣ ପାଇଁ, ସେଇଥ୍‌ରେ ତା'ର ମୃତ୍ୟୁ 
ଘଟିଚି । ସେ କଥା କଂ'ଣ ଆପଣ ବିଶ୍ଵାସ କରନ୍ତି ନାହିଁ ? 

: ସେ କଥା ମୋତେ ବିଶ୍ଵାସ କରିବାକୁ ହେଲେ ସରୋଜ ଯେ ଆମ୍ବହତ୍ୟା 
କରିଚି, ତାହା ମଧ୍ୟ ମୋତେ ବିଶ୍ଵାସ କରିବାକୁ ପଡ଼ିବ ! କିନ୍ତ ସରୋଜ କାହିଁକି 
ଆମ୍ମହତ୍ୟା କରିବ ? କ”ଣ ତା'ର ଅଭାବ ଥୁଲା ? 

: ଏପରି ତ ହୋଇପାରେ କେହି ସରୋଜକୁ ହତ୍ଯା କରିଚି । 

: ତା” ମଧ୍ଯ ମୁଁ ବିଶ୍ଵାସ କରିବାକୁ କୁଣ୍ଠିତା କାରଣ ସରୋଜକୁ ହତ୍ଯା କରିବା 
ମୂଳରେ କାହାର କି ସ୍ଵାର୍ଥ ଯେ ଥାଇପାରେ, ମୁଁ ଆଜିଯାଏ ଭାବି ଠିକ୍‌ କରିପାରୁ 
ନାହିଁ । ତା” ଛଡ଼ା ହତ୍ଯାକାରୀକୁ ଏ ପର୍ଯ୍ୟନ୍ତ ପୋଲିସ୍‌ ବିଭାଗ ଆବିଷ୍କାର କରି 
ପାରିନାହାନ୍ତି 

: ପୋଲିସ୍‌ କ'ଣ ଏ କେସ୍‌ ତଦନ୍ତ କରିଥୁଲେ ? 

: ସେମାନେ ଶକ୍ତି ଅନୁଯାୟୀ ତଦନ୍ତ କରିଛନ୍ତି। ଶେଷରେ ରାୟ କଂଣ 
ଦେଇଛନ୍ତି ଜାଣନ୍ତି ୨ ସରୋଜ ଆମ୍ମହତ୍ୟା କରିଛି । କାରଣ ତା” ପେଟରୁ ଯେଉଁ ବିଷ 
ବାହାରିଚି, ସେ ବିଷର ଆବିଷ୍କାରକ ନିଜେ ଡକୂର ସରୋଜ ସେନ୍‌ ! ତେଣୁ 
ସରୋଜ ସେନ୍ବର ହତ୍ଯାକାରୀ ଡକ୍ମର ସରୋଜ ସେନ୍‌ ! ସୁଶାନ୍ତ ସେନ୍‌ ହୋ ହୋ 
ହୋଇ ହସି ଉଠିଲେ । 

: ମୋର ଆଉ ଗୋଟିଏ କଥା ଜାଣିବାର ଆଗ୍ରହ ଅଛି । ସରୋଜର ଶବକୁ 
କେଉଁ ଡାକ୍ତର ପରୀକ୍ଷା କରିଥଲେ ? 

: ମୁଁ ଜାଣି ନାହିଁ। ସରୋଜର ବନ୍ଧୁ ଡକୁର ମଇତ୍ରା ସେଇ ହୁଏତ କହି 
ପାରିବେ । କାରଣ ସେତେବେଳେ ଡକର ମଇତ୍ରଙ୍କର ଆନ୍ତରିକତା ମୋର ଆଜି ବି 
ମନେ ଅଛି । ତା'ଛଡ଼ା ସେ ସବୁ ପୁରୁଣା କଥା ଘାଣ୍ଟି ଲାଭ କ'ଣ ! ସରୋଜ ତ 
ଆଉ ଫେରି ଆସିବାର ସମ୍ଭାବନା ନାହିଁ । 

: ସେ କଥା ମୁଁ ସ୍ଵୀକାର କରୁଚି । ତଥାପି ଯଦି ସରୋଜର ମୃତ୍ୟୁ ରହସ୍ଯ 
ଆବିଷ୍କାର କରାଯାଇପାରେ, ଆଉ କିଛି ନ ହେଲେ ମଧ୍ଯ ଆପଣ ତ ସାନ୍ଧନା 
ପାଇବେ । ଆପଣ ଜାଣିବେ ଯେ ସରୋଜ ଆମ୍ଭହତ୍ଯା କରି ନାହିଁ । 

: ନା, ମୋର ଆଉ ସରୋଜର ମୃତ୍ୟୁ ସତ୍ମନ୍ଧରେ କିଛି ଜାଣିବାର ବା ଶୁଣିବାର 
ଆଗ୍ରହ ନାହିଁ । ମୁଁ ଯଥେଷ୍ଟ ଶୁଣିଚି। ଏ ଦୁନିଆ ସହିତ ମୁଁ ଆଉ ସନ୍ଚନ୍ଧ ସ୍ଥାପନ 
କରିବାକୁ ଚାହେଁ ନାହିଁ। ସମସ୍ତେ ବିଶ୍ଵାସ ଘାତକ, ଦଗାବାଜ୍‌, ସ୍ବାର୍ଥପର । ମୋ 
ଭିତରେ ମୁଁ ନିମଗ୍ନ ରହି ପାରିଲେ ସମୟ ଗୁଡ଼ାକ ମୋର କଟିଯାଇ ପାରିବ । 

: ମୋତେ କ୍ଷମା କରିବେ । ମୁଁ ଆସି ଆପଣଙ୍କୁ ଖୁବ କଷ୍ଠ ଦେଲି । ଆଉ 
ଯେପରି ଆସିବାକୁ ନ ହୁଏ ସେଥୁପାଇଁ ଚେଷ୍ଟା କରିବି । 

ସତ୍ୟବ୍ରତ ମହାପାତ୍ର ଉଠି ଠିଆ ହେଲେ | ହାତ ଯୋଡ଼ି ନମସ୍କାର ଜଣାଇଲେ । 

ଆପଣ ସରୋଜର ବନ୍ଧୁ । ତାକୁ ଦେଖା କରିବାକୁ ଆସିଥ୍‌ଲେ । ବଦଳରେ 
ଯେଉଁ ମର୍ମନ୍ତଦ ସଂବାଦ ପାଇଲେ, ତାହା ଯେ ଆପଣଙ୍କୁ ଯଥେଷ୍ଟ କଷ୍ଠ ଦେଇ ନଥୁୂବ 
ସେ କଥା ମୁଁ ଭାବୁ ନାହିଁ। କିନ୍ତୁ କାହାରିକୁ ଗ୍ରହଣ କରି ପାରିଲା ଭଳି ଶକ୍ତି, ମୋ 
ଠାରେ ଆଉ ନାହିଁ । ଆପଣ ଥରେ କାହିଁକି, ଶହେ ଥର ଏଠାରୁ ଚା ଖାଇ ଯାଇ 
ପାରନ୍ତି । କିନ୍ଧ ସରୋଜ ସମ୍ବନ୍ଧରେ କୌଣସି ଆଲୋଚନା ମୁଁ ସହିପାରୁ ନାହିଁ। 

ସୁଶାନ୍ତ ସେନ୍‌ ବୈଠକ ଖାନାରୁ ଉଠି ଚାଲିଗଲେ । ତାଙ୍କ ଆଖି ଲୋତକରେ 
ପୂର୍ଣ୍ଣ ହୋଇଯାଇଥୁଲା । ସତ୍ୟବ୍ରତ ମହାପାତ୍ର ଗୋଟିଏ ଦୀର୍ଘଶ୍ାସ ତ୍ଯାଗ କରି ଖୁବୁ 
ଧୀର ପଦରେ ବାହାରକୁ ବାହାରି ଆସିଲେ । 

ଡକୃର ପ୍ରାଣତୋଷ ମଇତ୍ରଙ୍କ ଚେମ୍ବରରେ ଜଣେ ଲେଡ଼ି ଡକସର ସତ୍ଯବ୍ରତଙ୍କୁ 
ସ୍ଵାଗ ଜଣାଇଲେ । ଡକୂର ମଇତ୍ର ପ୍ରାୟ ଦୁଇଘଣ୍ଟା ପୂର୍ବରୁ କୌଣସି ଏକ ରୋଗୀ 
ଦେଖିବାକୁ ଯାଇ ଫେରି ନାହାନ୍ତି । ଅଧଘଣ୍ଟା ଭିତରେ ନିଶ୍ଚୟ ଫେରି ଆସିବେ । 
ଲେଡି ଡକୃର ସତ୍ଯବ୍ରତଙ୍କୁ ଆଶ୍ଵାସନା ଦେଲେ । 

ସତ୍ୟବ୍ରତ ମହାପାତ୍ର ଡକ୍ଟର ମଲଇତ୍ରଙ୍କ ଠାରୁ ହୁଏତ ସରୋଜର ମୃତ୍ୟୁ 
ସମ୍ବନ୍ଧରେ ସମସ୍ତ ତଥ୍ଯ ଜାଣି ପାରିବେ । ସୁଶାନ୍ତ ସେନ୍ନଙ୍କ ମନର ଅବସ୍ଥା ଯାହା 
ସେଥୂରେ ଯେ ସେ କେଉଁ ପଦକ ସ୍ଥିର ମସ୍ତିଷ୍କରେ କହୁଚନ୍ତି ଜାଣିବାର ଉପାୟ ନାହିଁ । 
ଯା” ହେଉ ସତ୍ଯବ୍ରତ ନୀରବରେ ପ୍ରତୀକ୍ଷା କଲେ । 


କିଛି ସମୟ ପରେ ଲେଡ଼ି ଡକ୍ସର ନିଜ ହାତରେ କପେ ଚା’ ଧରି ସତ୍ୟବ୍ରତଙ୍କ 
ଆଗରେ ଠିଆ ହେଲେ ! 

: ଆପଣ ଚା” କାହିଁକି ଆଣିଲେ । ତା'ଛଡ଼ା ନିଜେ କଷ୍ଟ କରି... 

: ଏଇଟା ଆମର ଧର୍ମ । ଆପଣ ନିଅନ୍ତୁ । 

ସତ୍ୟବ୍ରତ ଚା” କପ୍‌ଟି ନିଜ ହାତକୁ ଆଣିଲେ । 

`: ଡକୁର ମଇତ୍ରଙ୍କ ସହିତ କ”ଣ ବିଶେଷ କୌଣସି ପ୍ରୟୋଜନ ଅଛି ? ଲେଡି 
ଡକ୍ସରଟି ପଚାରିଲେ । 

: ହଁ, ସତ୍ୟବ୍ରତ ମୁଣ୍ଡ ହଲେଇ ସମ୍ମତି ଜଣେଇଲେ । 

: ସେ ଆଜି କିନ୍ତୁ କଲ୍‌ରେ କୁଆଡ଼େ ବାହାରକୁ ଯାଇ ପାରିବେ ନାହିଁ । 

ସେତିକିବେଳେ ଡକ୍ସର ମଇତ୍ରଙ୍କ କାର୍‌ ଲାଗିଲା । ଲେଡି ଡକୁରଟି ଟିକିଏ 
ବ୍ୟସ୍ତ ହୋଇ ବାହାରକୁ ଛୁଟିଗଲେ । ସତ୍ୟବ୍ରତ ଉଠିଠିଆ ହୋଇ ପଡ଼ିଲେ ¦ 

ଡକୂର ମଇତ୍ର ପାଇପ୍‌ ଟି ବାଁ ହାତରେ ମୁହଁରୁ ବାହାର କରି ପଚାରିଲେ, 
କୌଣସି ପେସେଣ୍ଟ ଅଛନ୍ତି ? 

: ନା, ସମସ୍ତଙ୍କ କାମ ବଢ଼େଇ ମୁଁ ବିଦା କରି ଦେଇଚି। ଲେଡି ଡକ୍ସର 
କହିଲେ । 

ସତ୍ୟବ୍ରତ ନମସ୍କାର ଜଣାଇଲେ । ଡର ମଇତ୍ରଙ୍କ ପାଦଯୋଡ଼ିକ ଅଟକିଗଲା । 

: ମୁଁ ଆସିଥିଲି ଏକ ବିଶେଷ ପ୍ରୟୋଜନରେ । 

: କେଉଁଠୁ ଆସିଥିଲେ ? 

ସତ୍ୟବ୍ରତ ନିଜର ନାମାଙ୍କିତ କାର୍ଡ଼ ଖଣ୍ଡିକ ବାହାର କରି ବଢ଼ାଇଦେଲେ। 

। ଝି ॥ 
: ଓଃ ! ଆପଣ ଟିକିଏ ଅପେକ୍ଷା କରନ୍ତୁ । ମୁଁ କେତେକ me ଶେଷ 
କରିନିଏ । 

ଡକ୍ଟର ମଇତ୍ରଙ୍କ ସହିତ ଲେଡି ଡକୂର ଜଣକ ଅଗେଇ ଯାଉଥୁଲେ । 

ପ୍ରାୟ ଦଶମିନିଟ୍‌ ପରେ ବେହେରା ଆସି ସତ୍ଯବ୍ରତଙ୍କୁ ଡାକି ନେଇଗଲା । 
ଡକ୍ଟର ମଇତ୍ର ସତ୍ଯବ୍ରତଙ୍କ ସହିତ ଆଲୋଚନା କରିବା ପାଇଁ ପ୍ରସ୍ତୁତ ହୋଇ 
ବସିଥୂଲେ | 

: ଆସନ୍ତୁ ମିଃମହାପାତ୍ର । ଜାଣନ୍ତି ତ ଡାକ୍ତର ହେବା ଏ ଯୁଗର ଗୋଟାଏ 
ଅଭିଶାପ । ନିଜ ପାଇଁ ବ୍ୟୟ କରିବାକୁ ମୁହୁର୍ଭେବି ସମୟ ପାଉନା | ମିସ୍‌ ବାନାର୍ଜୀ 
କହୁଥିଲେ, ଆପଣ ଅନେକ ସମୟରୁ ମୋତେ ଅପେକ୍ଷା କରୁଚନ୍ତି 

: ସେ କିଛି ନୁହେଁ । ଧୈର୍ଯ୍ୟ ହେଲା ଆମ ଜୀବନର ଏକମାତ୍ର ସାଧନା । 
କାର୍ଯ୍ୟ ହାସଲ ପାଇଁ ଯୁଗ ଯୁଗ ଧରି ଆମେ ନୀରବରେ ପ୍ରତୀକ୍ଷା କରି ପାରୁ । ଯା' 
ହେଉ, ମୋ ପାଇଁ ଆପଣ ବ୍ୟସ୍ତ ହେବେ ନାହିଁ। ମୁଁ ଯେଉଁ ସମ୍ବନ୍ଧରେ ଆପଣଙ୍କ 
ଠାରୁ ଜାଣିବାକୁ ଆସିଛି, ଜାଣେନା ଆପଣ ସେ ସମ୍ମନ୍ଧରେ ମୋତେ ସବୁ କଥା 
ଖୋଲାଖୋଲି ଭାବରେ କହିବେ କି ନାହିଁ । ତାଂଛଡ଼ା ସେ ଏତେ ଦିନର ପୁରୁଣା କଥା 
ଯେ, ଆପଣଙ୍କର ହୁଏତ କେତେକ ମନେ ନଥୁବ। 

: କାହା କଥା ଆପଣ ପଚାରୁଛନ୍ତି ? 

: ସରୋଜ ମୃତ୍ୟୁ ସମ୍ବନ୍ଧରେ । 

: ତାଙ୍କର ତ ଅନେକ ଦିନରୁ ମୃତ୍ଯୁ ହୋଇଚି । 

: ସେ କଥା ମୁଁ ଜାଣେ, ଏବଂ ତାଙ୍କରି ମୃତ୍ୟୁ ସମ୍ବନ୍ଧରେ କେତୋଟି କଥା 
ଆପଣଙ୍କ ଠାରୁ ଜାଣିବାକୁ ଆସିଚି । 

: ଏଇ କଥା ! କ'ଣ ପଚାରନ୍ତା ସେ ମୋର ଘନିଷ୍ଠ ବନ୍ଧୁଥଲା ! ହତଭାଗାଟାଏ | 
ପ୍ରକୃତରେ ତା” ମୃତ୍ୟୁ ଏକ ରହସ୍ଯ ହୋଇ ରହିଗଲା । ` 

: ଆଛା, ଡକ୍କର ମଇତ୍ର' ସରୋଜ ସେନ୍ଙ୍କ ମୃତ୍ଯୁ ସମ୍ବନ୍ଧରେ ଆପଣଙ୍କ 
ଧାରଣା କ'ଣ? 

: ଶୁଣନୁ ମିଃ ମହାପାତ୍ର, ତା” ମୃତ୍ୟୁ ସମ୍ବନ୍ଧରେ ମୋତେ କିଛି କହିବାକୁ ହେଲେ . 
ପୂର୍ବାପର କେତୋଟି ଘଟଣା ଆଗ କହିବାକୁ ହେବ । ଡକ୍ଟର ମଇତ୍ର ହାତ ଘଡ଼ିକୁ 
ଚାହିଁଲେ । 

: ଆପଣ କଂଣ ବର୍ରମାନ ବ୍ୟସ୍ତ ଅଛନ୍ତି ? | 

ନା, ତେବେ ଅଧଘଣ୍ଟା ପରେ ମୋତେ ଗୋଟାଏ ଜାଗାକୁ ଯିବାକୁ ହେବ । 
ଯା” ହେଉ ମୁଁ ' ଅଧଘଣ୍ଟା ଭିତରେ ସବୁକଥା ଶେଷ କରି ପାରିବି । 

ସରୋଜ ଏଫ୍‌, ଆର୍‌, ସି, ପାଶ କରି ଆସିବା ପରେ, ତାକୁ ସରକାରଙ୍କ 
ତରପରୁ ଚାକିରି ମିନୁଥଲ!, କିନ୍ତୁ ସରୋଜ ଚାକିରି କରନ୍ତା କାହିଁକି! କଣ କରିବ, 
ସେଇ ସମ୍ବନ୍ଧରେ କିଛି ଦିନ ଚିନ୍ତା କଲା ଉତ୍ତାରୁ ସେ ସ୍ଥିର କଲା ଯେ, ରିସ୍ଟଟ କରିବ 
ଏବଂ ଭାରତବର୍ଷ ପରି ଦରିଦ୍ର ଦେଶରେ, କମ୍‌ ପଇସାରେ କିପରି ରୋଗ ଆରୋଗ୍ୟ 
କରାଯାଇ ପାରେ, ସେଥପାଇଁ କେତୋଟି ଞଓିଷଧ ଆବିଷ୍କାର କରିବ । ସରୋଜର 
ଅନ୍ଧ ବୟସରୁ ଅନୁସନ୍ଧିସା ଖୁବ ବେଶୀ ଥୁଲା । ତେଣୁ ସେ ତା' ଅଧ୍ୟୟନ କାଳରେ 
ରିସର୍ଚ ଯେ କରୁ ନଥୁଲା ତା'ନୁହେଁ । କୋର୍ସ ଶେଷ ପରେ ପୂର୍ଣ୍ଣ ପ୍ରାଣରେ ସେ ରିସର୍ଚ 
କରିବାକୁ ସ୍ଥିର କଲା । 

ସଂଗେସଂଗେ ବିଭିନ୍ନ ପ୍ରକାର ଯନ୍ତ୍ରପାତି କିଣା ହୋଇ ଆସିଲା ଏବଂ ମାସକ 
ଭିତରେ ଗୋଟିଏ ଅତ୍ୟାଧୁନିକ ଲାବରେଟରୀ ତାଙ୍କ ଘରେ ଗଢ଼ି ଉଠିଲା । ପ୍ରଥମେ 
ସେ ଏକପ୍ରକାର ବିଷ ପ୍ରସ୍ତୁତ କଲା | ଯାହାର ପ୍ରତିକ୍ରିୟା ସାଂଘାତିକ । ତା'ପରେ ସେ 
ସେଇ ବିଷ ସାହାଯ୍ୟରେ ଅନ୍ୟାନ୍ୟ ପଦାର୍ଥ ମିଶେଇ କୌଣସି ଏକ ଶକ୍ତ ରୋଗ 
ପାଇଁ ଥିଷଧ ଆବିଷ୍କାର କରି ଥାଆନ୍ତା । ତା'ର ଲକ୍ଷ୍ଯ ଥଲା କାନୁସର ବିରୁଦ୍ଧରେ 
ପ୍ରଥମେ ସେ ଯୁଦ୍ଧ ଘୋଷଣା କରିବ । 

ଦିନ ପରେ ଦିନ ସେ ଆଗେଇ ଚାଲିଲା । ହଠାତ୍ଵ ସରୋଜର ବାପା ତା’ ପାଇଁ 
ଏକ ବିବାହ ପ୍ରସ୍ତାବ ସ୍ଥିର କଲେ । ସରୋଜର ମନଟା ରିସର୍୍ଟରୁ ସାମାନ୍ୟ ଟିକିଏ 
କୋହଳ ହୋଇଆସିଲା । ଆମେ ସବୁ ପାତ୍ରୀ ଦେଖୁଲୁ । ସରୋଜ ବି ଦେଖିଲା । 
ସମସ୍ତଙ୍କର ମନ ମାନିଲା । ପାତ୍ରୀଟି ଆଧୁନିକା, ଶିକ୍ଷିତ, ଧନୀ ସନ୍ତାନ । କାହାରି 
କହିବାର କିଛି ନଥୂଲା । ସରୋଜର ବି ନୁହେଁ । 

ବିବାହର ଦିନ ଆଗେଇ ଆସିଲା । ସରୋଜ ସାମୟିକ ରିସର୍ଚ ବନ୍ଦ କରିଦେଲା 
ବିବାହ ପରେ ସେ ପୂର୍ଣ୍ଣ ପ୍ରାଣରେ ଲାଗି ପଡ଼ିବ । 

କିନ୍ତୁ ସରୋଜର ସେ ଆଶା ସଫଳ ହେଲାନାହିଁ । ବିବାହ ଆଉ ଦୁଇ ତିନିଦିନ 
ଅଛି ଦିନେ ରାତି ଅଧରେ ଟେଲିଫୋନ ପାଇ ମୁଁ ଯାଇ ପହଞ୍ଚୁଲି । ସେତେବେଳକୁ 
ସବୁ ଶେଷ ହୋଇ ଯାଇଥଲା । ସରୋଜ ମୃତ୍ୟୁଶଯ୍ୟାରେ ଶୋଇଥ୍‌ଲା । 

ସରୋଜର କୌଣସି ରୋଗ ନଥୁଲା, ବୈରାଗ୍ୟ ନଥୁଲା । ତା'ର ଏହି ହଠାତ 
ମୃତ୍ୟୁରେ ମୁଁ ମଧ୍ୟ ବିଚଳିତ ହୋଇ ପଡ଼ିଥଲି । ତା'ପରେ ଜାଣିଲି ସରୋଜ ନିଜେ 
ଯେଉଁ ବିଷର ଉଦ୍ଭାବନ କରିଥଲା, ସେଇ ବିଷ ତା”ର ମୃତ୍ୟୁର ପଥ ସୁଗମ 
କରିଦେଇଚି । 

ସରୋଜର ମୃତ୍ୟୁର କାରଣ ଏକ ରହସ୍ଯ ହୋଇ ରହିଗଲା । ଯେତେ ପ୍ରକାର 
ଅନୁସନ୍ଧାନ କରାହେଲା, ମୃତ୍ୟୁର କୌଣସି କାରଣ ଜଣାଗଲା ନାହିଁ। ନିଜ ଆବିଷ୍ଠତ 

ବିଷରେ ନିଜର ପ୍ରାଣହାନି ଘଟିଥ୍‌ବାରୁ, ସରୋଜ ଆତ୍ମହତ୍ୟା କରିଚି ବୋଲି ସମସ୍ତେ 
କହିଲେ । କିନ୍ତୁ ଏହି ଆକସ୍ମିକ ମୃତ୍ୟୁ ମୂଳରେ ଯେ କୌଣସି ଏକ ବିଶେଷ କାରଣ 
ରହି ଯାଇଚି ସେ କଥା କେହି ଜାଣି ପାରିଲେ ନାହିଁ। ମୁଁ ବହୁ ଚେଷ୍ଟା କରି ମଧ୍ଯ 
ଶେଷକୁ ନୀରବ ରହିଲି । 

ସତ୍ୟବ୍ରତ ଡକ୍ର ମଇତ୍ରଙ୍କର ସବୁକଥା ମନେଯୋଗ ଦେଇ ଶୁଣୁଥିଲେ । ସେ 
ହଠାତ୍ଵ ପଚାରିଦେଲେ : ସରୋଜ ବାବୁ ତାଙ୍କ ଲାବରେଟରୀରେ ଯେଉଁ ବିଷ ଉଉ୍ 
।ବନ କରିଥ୍‌ଲେ, ସେ ଯେ ସେଇ ବିଷ ଖାଇ ପ୍ରାଣ ତ୍ୟାଗ କଲେ, ଏ କଥା ଆପଣ 
ଜାଣିଲେ କିପରି ? 

: ସରୋଜର ପେଟ ଭିତରୁ ଯେଉଁ ପଦାର୍ଥର ସନ୍ଧାନ ମିଳିଲା, ସେ ପଦାର୍ଥ 
ସହିତ ଡାକ୍ତରୀ ଶାସ୍ତ୍ରର ଯୋଗସୂତ୍ର ଯେ. କ”ଣ ହୋଇପାରେ, ମେଡ଼ିକାଲ କଲେଜରେ 
ରିସର୍ଚ ଆରମ୍ଭ ହୋଇଗଲା । ମୋର ମନେ ପଡ଼ିଲା ସରୋଜର ସେହି ନୃତନ 
ଆବିଷ୍କାର କଥା । ମୁଁ ତା' ଲାବରେଟରୀରୁ ସେହି ପଦାର୍ଥଟି ଉଦ୍ଧାର କଲି । ତା'ପରେ 
ପରୀକ୍ଷା କରି ଦେଖାଗଲା ଯେ ସରୋଜ ପେଟରୁ ବାହାରି ଥିବା ସେହି ପଦାର୍ଥ ଓ 
ସରୋଜର ଲାବରେଟରୀରୁ ଉଦ୍ଧାର କରିଥୁବା ତା'ର ନୂତନ ଆବିଷ୍କାର ଦୁହେଁ 
ସମାନ । ତେଣୁ ଆଉ କାହାରି ଭାବିବାର କିଛି ନଥୁଲା । 

: ଆଉ ଗୋଟାଏ ପ୍ରଶ୍ନ ଡକୂର ମଇତ୍ର । ସରୋଜର ସେଇ ଯେଉଁ ନୃତନ 
ଆବିଷ୍କାର ତା'ର ପରିମାଣ ସମ୍ବନ୍ଧରେ ଆପଣଙ୍କର କିଛି ଧାରଣା ଥୁଲା ? 

: ମାନେ ? ମୁଁ ଆପଣଙ୍କ କଥାର ଅର୍ଥ ଠିକ୍‌ ବୁଝି ପାରିଲି ନାହିଁ । 

: ମୋର କହିବା କଥା ହେଉଚି, ସରୋଜ ଯେଉଁ ନୂତନ ଆବିଷ୍କାର କରିଥଲା, 
ତାହା କେତେ ପରିମାଣରେ କରିଥଲା ? ଏଇ ଧରନ୍ତୁ, ପାଞ୍ଚ ଆଉନ୍୍‌ସ, ଦଶ 
ଆଉନ୍୍‌ସ କିତ୍ବମା ଏକ ପାଉଣ୍ଡ ? 

: ଓଃ ! ବୁଝିଲି । କିନୁ ମୋର ସେ ସମ୍ମନ୍ଧରେ ଠିକ୍‌ ଧାରଣା ନଥୁଲା । ଯେଉଁ 
ଶିଶିଟିରୁ ମୁଁ ସରୋଜର ଲାବରେଟରୀରୁ ତା” ନୂତନ ଆବିଷ୍କାର ଖୋଜି ପାଇଥୁଲି, 

ସେ ଶିଶିଟି ବିଶେଷ ବଡ଼ ନୁହେଁ, ତେବେ ପାଞ୍ଚ ଛ ଆଉନ୍‌ସ ହେବ । ତା” ଭିତରେ 
ଯେଉଁ ଜଳୀୟ ପଦାର୍ଥ ଥୁଲା, ତା'ର ପରିମାଣ ଦୁଇ ଆଉନ୍‌ସ୍‌ରୁ ତିନି ଆଉନ୍‌ସ୍‌ 
ହେବ । 

: ଆଉ ଗୋଟିଏ କଥା ଡକୃର ମଇତ୍ର । ଧରନ୍ତୁ ସେଇ ଛ ଆଉନ୍‌ସିଆ ଶିଶିରେ 
ସରୋଜର ନୃତନ ଆବିଷ୍କାର ପୂର୍ଣ୍ଣ ହୋଇଥଲା । ମାନେ ପୂରା ଛ ଆଉନ୍୍‌ସ ସେ 
ଶିଶିରେ ଥୁଲା । ତହିଁରୁ ତିନି ଆଉନ୍‌ସ ଚୋରି ହୋଇଯାଇଚି, ତା'ହେଲେ କିଏ ଚୋରି 
କରି ନେଇପାରେ ? 

: ଚୋରି ? ଡକୁର ମଲଇତ୍ରଙ୍କ ଆଖି ଯୋଡ଼ାକରେ ବିସ୍ମୟ ଫୁଟି ଉଠିଲା । ଏ 
ଆପଣ କଂ ଣ କହୁଚନ୍ତି ମିଃ ମହାପାତ୍ର ! ସରୋଜର ନୃତନ ଆବିଷ୍ଠାରକୁ କିଏ କାହିଁକି 
ଚୋରି କରିବ ? କାର ଲାଭ ବା କ”ଣ ଅଛି ସେଥୁରେ ! 

: ଲାଭ କ୍ଷତି, ସେ ହିସାବ ମୁଁ କଷିବାକୁ କହୁନାହିଁ ଧରନ୍ତୁ ଚୋରି ହୋଇଚି । 
କହି ପାରିବେ, କିଏ ଚୋରି କରି ପାରିଥାଏ ବୋଲି ଆପଣଙ୍କର ଧାରଣା? 

ଡକ୍ଟର ମଇତ୍ର କିଛି ସମୟ ନୀରବରେ ଚିନ୍ତା କଲେ। କିଏ ଆଉ ଚୋରି 
କରି ପାରିଥାଏ ! ସରୋଜର ଲାବରେଟରୀରେ ତା'ର ଏକମାତ୍ର ଆସିଷ୍ଟାଣ୍ଟ ଥଲେ 
ଡକ୍ୁର ମିସ୍‌ ସୋନାଲୀ ଦାସ । ତାଙ୍କୁ ଛାଡ଼ି ଦେଲେ ଆଉ କିଏ ଏହାର ସନ୍ଧାନ ଦେଇ 
ପାରିବ ? ଡକ୍ଟର ମଇତ୍ର କହିଲେ : ମିଃ ମହାପାତ୍ର ! ଆପଣ ଗୋଟିଏ କାମ 
କରିପାରନ୍ତି । ଡକ୍ଟର ମିସ୍‌ ସୋନାଲୀ ଦାସଙ୍କ ସହିତ ଏ ସନମ୍ନ୍ଧରେ ଆଲୋଚନା 
କରି ପାରନ୍ତି । ସେହି ଆପଣଙ୍କୁ ହୁଏତ ସାମାନ୍ୟ ଆଲୋକ ଦେଇ ପାରନ୍ତି । 

: ଡକ୍ଟର ମିସ୍‌ ସୋନାଲୀ ଦାସ । ସେ ପୁଣି କିଏ ? 

: ଏକମାତ୍ର ସେଇ ଭଦ୍ରମହିଳା ସରୋଜକୁ ରିସର୍ଟ୍ଟରେ ସାହାଯ୍ୟ କରୁଥିଲେ । 

: କିନ୍ତୁ ତାଙ୍କ ନା ତ ଆଜିଯାଏ କାହାରି ମୁଖରୁ ଶୁଣି ନଥୁଲି । 

: ନ ଶୁଣିବା କିଛି ଅସ୍ବାଭାବିକ ନୁହେଁ । କାରଣ ତାଙ୍କ ଭୂମିକା ଏତେ ସଂକ୍ଷିପ୍ର 
ଯେ, ତାଙ୍କ କଥା କାହାରି ମନେ ନ ରହିବାର କଥା । ମୁଁ ତ ଭୂଲି ଯାଇଥ୍‌ୁଲି। 

: ଧନ୍ୟବାଦ, ଆପଣ ହୁଏତ ମତେ ଏକ ମହାନ ତଥ୍ୟର ସଂଧାନ ଦେଲେ । 
ମିସ୍‌ ସୋନାଲୀ ଦାସ ତାଂ ହେଲେ ଡକ୍ଟର ? 

: ହଁ, ସେ ଏମ୍‌, ବି, ବି, ଏସ୍‌ ପାଶ କଲା ପରେ, ସରୋଜ ତାଙ୍କୁ ରିସର୍ଚ୍ଚରେ 
ସାହାଯ୍ଯ କରିବାକୁ ନିଯୁକ୍ତ କରିଥଲା । 

: ସୋନାଲୀକୁ ଆପଣ ନିଶ୍ଚୟ ଦେଖିଥ୍‌ବେ । 

: ବହୁବାର ଦେଖିଚି । ଏବେ ମଧ୍ଯ ମଝିରେ ମଝିରେ ଦେଖା ହୁଏ । 

: ତା'ର ଆଚାର ବ୍ଯବହାର କିପରି ? 

: ଖୁବ୍‌ ଭଦ୍ର । କିନ୍ତୁ ଝିଅଟା ଅତ୍ଯନ୍ତ ନିରୀହ । ବହୁ କଷ୍ଟରେ ସେ ଡାକ୍ତର 
ହୋଇଛି । 

: ମୁଁ ତାକୁ ପାଇବି କେଉଁଠି ? 

ଡକ୍ଟର ମଇତ୍ର ଚିନ୍ତା କଲେ । 

: ହଁ, ସେ ବି ଏକ ସମସ୍ୟା । ଆଛା, ମୁଁ ମୋର ଜଣେ ବଂଧୁଙୁ ଫୋନ 


କରୁଚି । ଆଶା କରୁଚି ସେ ସୋନାଲୀର ଠିକଣା ଜାଣିଥୂବେ । ଡକ୍ଟର ମଇତ୍ର 
ଟେଲିଫୋନ୍‌ ଉଠାଇଲେ । 

ପ୍ରଥମ ଦର୍ଶନରେ ସତ୍ୟବ୍ରତ ମହାପାତ୍ରଙ୍କୁ ଡକ୍ଟର ସୋନାଲୀ ଦାସ ସ୍ଵାଗତ 
ଜଣାଇଲେ । 

: ବସନ୍ତୁ । 

ସତ୍ୟବ୍ରତ ମହାପାତ୍ର ଯେଉଁ ଘର ଭିତରେ ପ୍ରବେଶ କଲେ, ସେ ଏକ ଡାକ୍ତରଙ୍କ 
ଚେମ୍ବର ପରି ମନେ ହେଉଥଲା । ଏବଂ ତାହା ସତ୍ଯ । ଗୋଟିଏ ନେମପ୍ବେଟ୍‌ରେ 
ସତ୍ୟବ୍ରତ ପଢ଼ିଲେ, ଡକୃର ଏସ୍‌.କେ. କାପୁର | ତା' ତଳକୁ ଡକ୍ଟର ମିସ୍‌ ସୋନାଲୀ 
ଦାସ । 

: କୁହନ୍ତୁ ଆପଣଙ୍କୁ ମୁଁ କି ପ୍ରକାର ସାହାଯ୍ୟ କରିପାରେ! ସୋନାଲୀ ଦାସ 
କହିଲେ । 

: ଡକ୍ଟର କାପୁର... 

: ସେ ବାହାରକୁ ଯାଇଛନ୍ତି, ତାଙ୍କ ସହିତ କଂ... 

, ନା, ମୋର ଆପଣଙ୍କ ପାଖରେ କାମ ଅଛି 

: ph ଫିମେଲ ଡିଜିଜ୍‌... 

ସତ୍ୟବ୍ରତ ହସିଲେ । କହିଲେ : ନା, ମୁଁ ନିଜେ ରୋଗୀ ! 

: ତା'ହେଲେ ଡକ୍ସର କାପୁରଙ୍କ ଆସିବାଯାଏ ଅପେକ୍ଷା କରନ୍ତୁ । 

ସୋନାଲୀ ଦାସ ଟେଲିଫୋନ ଧରିବାକୁ ଚାଲିଗଲେ । ସତ୍ୟବ୍ରତ ଭାବୁଥିଲେ 
କଥାଟା କିପରି ସେ କେଉଁଠୁ ଆରମ୍ଭ କରିବେ । ଏ ଯୁଗରେ କିଛି ଅସମ୍ଭବ ନୁହଁ 
ସୋନାଲୀ ଦାସ ଯେ ସରୋଜକୁ ବିଷ ଖୁଆଇ ନଥୂବବ, ସେ କଥା କିଏ କହି 
'ପାରିବ ! ସେ ଯଦି କୌଣସି ଦିନ ଅଥବା ସରୋଜର କୌଣସି ଦୁର୍ବଳ ମୁହୁ୍ରେ 
ଭଲ ପାଇ ବସିଥ୍‌ବେ, ତା'ହେଲେ ଅନ୍ଯ ସହିତ ସରୋଜର ବିବାହ ହେଇଯିବା 
ବେଳେ, ସୋନାଲୀ ବିରୋଧୀତା ଯେ କରି ନଥୁବ, କିଏ କହିବ । 

ସୋନାଲୀ ଆସିଲା । କହିଲା, ଡକ୍ଟର କାପୁର ଫୋନ୍‌ କରିଥୁଲୋ ତାଙ୍କର 
ଫେରିବାକୁ ସାମାନ୍ୟ ଡେରି ହେବ । ଆପଣଙ୍କର, କ'ଣ ହେଇଚି କୁହନ୍ତୁ । 

: ମୋର ରୋଗ କିଛି ହୋଇନାହିଁ । ତେବେ ଆପଣଙ୍କ ସହିତ ଯେଉଁ ବିଷୟରେ 
ଆଲୋଚନା କରିବାକୁ ଆସଚି, ଜାଣେନି ସେ ପ୍ରସଙ୍ଗ ଉଠାଇଲେ ଆପଣ ମୋତେ 
କିପରି ଗ୍ରହଣ କରିବେ । 

: କୁହନ୍ତୁ, ଦ୍ଵିଧା କରିଦାର କ'ଣ ଅଛି ? 

: ଆପଣ ଡକ୍ଟର ସରୋଜ କୁମାର ସେନ୍ନଙ୍କୁ ଚିହୁନ୍ତି ? 

ହଠାତ ସୋନାଲୀ ଦାସଙ୍କ ମୁହଁ ଉପରେ ଏକ କଳାଛାଇ ମାଡ଼ିଗଲା। ସେ 
ଖଣ୍ଡିଏ ଚେୟାର ଉପରେ ଆଶ୍ରୟ ନେଉ ନେଉ କହିଲେ : ହଁ, କିନ୍ତୁ କାହିଁକି କୁହନ୍ତୁ 
ତ ! ତାଙ୍କର ଅନେକ ଦିନରୁ ମୃତ୍ୟୁ ହୋଇଚି । 

: ଆପଣ ତାଙ୍କର ଲାବରେଟରୀ ଆସିଷ୍ଟାଣ୍ଟ ଥଲେ । 

: ହଁ, ଥିଲି ଯେ, କିନୁ ମୋର ଦୁର୍ଭାଗ୍ୟ । ଦୁଇମାସରୁ. ବେଶୀ କଟିଲା ନାହିଁ । 
ଆଜି ଏତେ ବର୍ଷ ପରେ ଆପଣ ହଠାତ କାହିଁକି ସେ କଥା ଉଠାଇଲେ ? 

: ଖୁବ୍‌ ପ୍ରୟୋଜନ ହେବାରୁ । ଆପଣ ହୁଏତ ଜାଣି ନାହାନ୍ତି, ମାତ୍ର ଡକ୍ଟର 
ସରୋଜ ସେନ୍ସଙ୍କୁ ହତ୍ୟା କରାଯାଇଛି । 

: ମାନେ? ମିସ୍‌ ସୋନାଲୀ ଦାସଙ୍କ ସ୍ଵର କମ୍ପି ଉଠିଲା । 

: ଡକ୍ଟର ସରୋଜ ସେନ୍ଙ୍କ ମୃତ୍ୟୁ ସମ୍ବନ୍ଧରେ ଆପଣଙ୍କର ଧାରଣା କ'ଣ ? 

: ସମସ୍ତେ କହିଲେ ସେ ଆମ୍ମହତ୍ୟା କରିଛନ୍ତି । 

: ଯଦି ତାହାହିଁ ହୁଏ, ତା'ହେଲେ ତାଙ୍କର ଆତ୍ମହତ୍ୟା ମୂଳରେ କି କାରଣ 
ଥୁଲା ? 

: ସେ ପ୍ରଶ୍ନର ଉତ୍ତର ମୁଁ କିପରି ଦେବି କୁହନ୍ତୁ ? 

: ଯଦି ସେ ପ୍ରଶ୍ନର ଉତ୍ତର: କେହି ଦେଇପାରେ, ତାହା କେବଳ ଆପଣ 
ପାରିବେ । କାରଣ ତାଙ୍କର ଖୁବ୍ଧ ନିକଟ ସଂପର୍କରେ ଆପଣ ଆସିଥୁଲେ । 


: ବାହାରକୁ ସେଇଆ ମନେ ହେଉଥ୍‌ଲେ ବି, ଡକ୍ଟର ସେନ୍ଙ୍କ ସହିତ ମୋର 
ଚାକିରି କାଳ ଭିତରେ ଦୃଇତିନିଥର କଥାବାର୍ଭା ମାତ୍ର ହେବାର ସୁଯୋଗ ପାଇଛି କି 
ନାହିଁ ସନ୍ଦେହ । କିନ୍ତୁ ସେ ପ୍ରସଙ୍ଗ ଆଜି ଆପଣ କାହିଁକି ଉତ୍ଵଥାପନ କରୁଚନ୍ତି, କାହିଁକି 
ବା ମୋତେ ସେ ଘଟଣା ସହିତ ସଂଶ୍ଳିଷ୍ଟ କରୁଚନ୍ତି ଆପଣଙ୍କୁ ବା ସେ ଅଧୁକାର 
କିଏ ଦେଲା ମୁଁ କିଛି ଭାବିପାରୁ ନାହିଁ 

: ଅଧ୍କାର ମୁଁ ପାଇଚି, ସେ ଦିଗରୁ ଆପଣ ନିଶ୍ଚିନ୍ତ ରୁହନ୍ତୁ । କିନ୍ଧ ସେ ଘଟଣା 
ସହିତ ଆପଣଙ୍କୁ କାହିଁକି ଏତେ ଅଙ୍ଗାଙ୍ଗୀ ଭାବରେ ଜଡ଼ିତ କରିପକାଇଚି, ସେଇ 
ପ୍ରଶ୍ନ ଆପଣ ପଚାରି ପାରନ୍ତି । 

: ସୋନାଲୀ ଦାସ ନୀରବରେ ବସି କ”ଣ ଭାବୁଥିଲେ । ହଠାତ୍ଵ ଉଠି ଠିଆ 
ହୋଇ ପଡ଼ି କହିଲେ : ଆଉ କିଛି ପଚାରିବାର ଅଛି ନା ଶେଷ ହୋଇଛି ? 


: ନା ଆରମ୍ଭ ମାତ୍ର । ଆପଣଙ୍କୁ ମୋର ବହୁ ପ୍ରଶ୍ନର ଉତ୍ତର ଦେବାକୁ ହେବ । 
ସତ୍ୟବ୍ରତ ମହାପାତ୍ର କହିଲେ । 


: କିନ୍ଧୁ ଆପଣଙ୍କ ପାଇଁ ମୋ ହାତରେ ଯଦି ଏତେ ସମୟ ନଥାଏ... 

: ରାତି ବାରଟାରେ କହିଲେ ବି ମୁଁ ଯାଇ ଆପଣଙ୍କ ଘରେ ହାଜିର ହେବି । 

: ଓଃ ଏ କଥା । ଆଚ୍ଛା କ'ଣ ଆପଣ ଜାଣିବାକୁ ଚାହାନ୍ତି, ପଚାରନ୍ତୁ । 

: ଡକୁର ସରୋଜ ସେନ୍‌ଙ୍କ ଲାବରଟେରୀରେ ଆପଣ କେତେ ମାସ କାମ 
କରିଥଲେ ? 

: ଦୁଇମାସ, ବାଇଶ୍‌ ଦିନ । 

: ଡକ୍ଟର ସେନ୍ନଙ୍କ ନୃତନ ଆବିଷ୍କାର ସମ୍ବନ୍ଧରେ ଆପଣ କଂଣ ଜାଣନ୍ତି ? 

: ସେ ଏକ ଉତ୍କଟ ବିଷ ଜାତୀୟ ପଦାର୍ଥ ତିଆରି କରିଥଲେ । କାନ୍‌ସର 
ରୋଗ ପାଇଁ ସେ ଏକ ଅମୋଘ ଓଷଧ ପ୍ରସ୍ତୁତ କରିବେ ତାଙ୍କର ଇଚ୍ଛା ଥଲା ଏବଂ 
ତାଙ୍କର ପ୍ରଥମ ଆବିଷ୍ଠାରଟି ସାହାଯ୍ୟରେ ସେ ଆଗେଇ ଥାଆନ୍ତେ । 

: ତା'ପରେ କଂଣ ହେଲା ? 

: ଯାହା ହେଲା ମୋ ଠାରୁ ଆପଣ ବେଶୀ ଜାଣିଥବେ । 

: ଆଛ୍ଥା ଆପଣ ନିଶ୍ଚୟ କହି ପାରିବେ ଡକ୍ଟର ସେନ୍ନଙ୍କର ସେହି ପ୍ରଥମ 
ଆବିଷ୍କାରର ପରିମାଣ କେତେ ଥଲା ? 

: ହଁ, ପାଞ୍ଚ ଆଉନ୍‌ସ । ମୁଁ ନିଜେ ଶିଶିରେ ଭରି ରଖିଥଲି । 

ଆପଣ ଶିଶିରେ ଭରିଲାବେଳେ ଜାଣିଥଲେ ପଦା୍ଥଟି ବିଷ ଜାତୀୟ? 

: ଡକ୍ଟର ସେନ୍‌ ମୋତେ କହିଥୂଲୋ ଏବଂ ସାବଧାନରେ ଭରିବାକୁ ନିର୍ଦ୍ଦେଶ 
ଦେଇଥୁଲେ | | 

: ଡକ୍ଟର ସେନ୍ଙ୍କ ମୃତ୍ୟୁର କାରଣ କ”ଣ ହୋଇପାରେ ବୋଲି ଆପଣ 
ଭାବିଥୁଲେ ? 

: ତାଙ୍କର ମୃତ୍ୟୁ ସଂବାଦ ମୁଁ ପ୍ରାୟ ସାତଦିନ ପରେ ପାଇଲି । 

: ମାନେ ? 

: ମୁଁ ଡକ୍ଟର ସେନ୍ଙ୍କ ମୃତ୍ୟୁର ତିନିଚାରିଦିନ ପୂର୍ବରୁ ଛୁଟି ନେଇ ମଧ୍ଯ ପ୍ରଦେଶ 
ଚାଲି ଯାଇଥୁଲି । ମୋ ବଡ଼ ଭଉଣୀ ଖୁବ ଅସୁସ୍ଥ ଥଲେ । 

: ତା'ହେଲେ ଆପଣ ସେତେବେଳେ ଅନୁପସ୍ଥିତ ଥୁଲେ ? 

: ହିଁ 

: ମିସ୍‌ ଅଳକାନନ୍ଦାଙ୍କୁ ଆପଣ ଚିହୁନ୍ତି ? 

: ଦୁଇ ତିନିଥର ଦେଖିଚି। ଡକ୍ଟର ସେନ୍ନଙ୍କ ସହିତ ସେ ଲାବରେଟରୀ 
ଦେଖୁବାକୁ ଆସିଥୁୂଲେ । 

: ଆପଣ କଂଣ ମଧ୍ୟପ୍ରଦେଶରୁ ଫେରି ଆଉ ଡକ୍ଟର ସେନ୍ଵଙ୍କ ଲାବରେଟରୀକୁ 
ଯାଇ ନଥୁଲେ ? 

: ଯାଇଥଲି, କିନ୍ତୁ ଡକ୍ଟର ସେନ୍ନଙ୍କ ବାପା ମୋତେ ଚିହ୍ନି ପାରିଲେ ନାହିଁ । 
ସେତେବେଳେ ତାଙ୍କ ମୁଣ୍ଡର ଅବସ୍ଥା ଖୁବ ଖରାପ ଥଲା । 

: ମୋତେ କ୍ଷମା କରିବେ ସୋନାଲୀ ଦେବୀ, ମୁଁ ଆପଣଙ୍କୁ ଅଯଥା ବିରକ୍ତ 
କଲି । 

: ସୋନାଲୀ ଦାସ ନୀରବ ରହିଲେ । ତାଙ୍କ ଦେହମୁହଁରେ ବିରକ୍ତିର ଭାବ ଫ୍ରଟି 
ଉଠିଥିଲା । 

: ଆପଣ ଯାହା ଭାବନ୍ତୁ ସୋନାଲୀ ଦେବୀ, ଦରକାର ହେଲେ ମୁଁ ପୁଣି ଆସି 
ଆପଣଙ୍କୁ ବିରକ୍ତ କରିବି । କାରଣ ଡକ୍ଟର ସେନ୍ନଙ୍କ ମୃତ୍ୟୁ ଆଜିକି ଢ଼େର ଦିନ 
ହେବ ହୋଇଥ୍‌ଲେ ବି, ତାଙ୍କର ଅସ୍ଵାଭାବିକ ଭାବରେ ମୃତ୍ୟୁ ହୋଇଚି । ଆପଣ 
କଣ ଚାହାନ୍ତି ନାହିଁ ସେହି ମୃତ୍ୟୁର କାରଣ ପ୍ରକାଶ ପାଉ ? 

: ସବୁକଥା ଚାହିଲେ କ”ଣ ମିଳେ ? ସୋନାଲୀ ଦେବୀ ପଚାରିଲେ । 

: ଆପଣ କ”ଣ କେବେ ବ୍ୟର୍ଥ ହୋଇଚନ୍ତି ? ସତ୍ୟବ୍ରତ ଚେଆରରୁ ଉଠୁ ଉଠୁ 
ପୁଣି ବସିଲେ । 

: ଅବଶ୍ୟ ମୋ କଥା ମୁଁ କହୁନାହିଁ । ଧରନ୍ତୁ ସେଇ ଅଳକାନନ୍ଦାଙ୍କ କଥା, ସେତ 
ଚାହୁଥୂଲେ ଡକ୍ଟର ସେନ୍ଵଙ୍କୁ ବିବାହ କରି ସୁନାର ସଂସାର ଗଢ଼ି ତୋଳିବେ । ତାଙ୍କ 
ଆଶା କ'ଣ ସଫଳ ହେଲା ? 

: ଆପଣ ଜାଣନ୍ତି ଅଳକାନନ୍ଦା ଡକ୍ଟର ସେନ୍ସଙ୍କୁ ବିବାହ କରିବାକୁ ଚାହିଥ୍‌ଲେ ? 

: ଏକା ମୁଁ କାହିଁକି, ସମସ୍ତେ ସେଆ ଜାଣିଥୂଲେ ! 


: ମୋର ଆଉ ଗୋଟିଏ ପ୍ରଶ୍ନ ସୋନାଲୀ ଦେବୀ । ଅବଶ୍ଯ ପ୍ରଶ୍ନଟା ନିତାନ୍ତ 
ଅବାଞ୍ଚତ । ତଥାପି ପଚାରିବାକୁ ପଡ଼ୁଚି । ଡକ୍ଟର ସେନ୍୍‌ଙ୍କର କୌଣସି ଝିଅ ପ୍ରତି 
ଆସକ୍ତି ଭୀବ ଆପଣ ଲକ୍ଷ୍ଯ କରିଥଲେ କି ? ଅଥବା କୌଣସି ଝିଅ ତାଙ୍କ ପ୍ରତି 
ଆକୁଷ୍ଠ ହୋଇ ଥବାର ଆପଣ ଜାଣିଥୂଲେ କି ? 

ସୋନାଲୀ ଦାସ ନୀରବରେ ବସି କେବଳ ହସିଲେ । 

: ଆପଣ ହସୁଚନ୍ତି ଯେ ? 

: ଆପଣଙ୍କ ନିର୍ବୋଧତା ପାଇଁ । 

: ମୋ ପ୍ରଶ୍ନଟା କ'ଣ ଅଯୌଭ୍ତିକର ହୋଇଚି ? 


: ନା, ସେ କଥା ମୁଁ କହୁନାହିଁ । କିନ୍ତୁ ଯେଉଁ ସମସ୍ୟାଗୁଡ଼ିକ ଏକାନ୍ତ ବ୍ୟକ୍ତିଗତ, 
ତା'ର ଉତ୍ତର ଅନ୍ୟଜଣେ ଦେବା କଂଣ ସମ୍ଭବ? 

: କାହିଁକି ୨ ଏପରି ତ ହୋଇପାରେ ଆପଣ ହୁଏତ ଡକ୍ଟର ସେନ୍ନଙ୍କୁ ଭଲ 
ପାଇ ବସିଥୁଲେ । 
ସୋନଲୀ ଦାସ ଆହୁରି ଜୋର୍‌ରେ ହୋ ହୋ ହୋଇ ହସି ଉଠିଲେ । କହିଲେ 
: ଆପଣଙ୍କ ଅନୁମାନ ସତ୍ୟ ହେଲେ ବି ମୁଁ ତାହା ଅସ୍ଵୀକାର ତ କରିପାରେ । 
: ତା” ଅବଶ୍ଯ କରି ପାରନ୍ତି। କିନ୍ଧୁ ଡକ୍ଟର ସେନ୍ନଙ୍କ ମୃତ୍ୟୁର ଦୀର୍ଘ ଦିନ 
ପରେ ଆପଣ ସତ୍ଯଟାକୁ ଗୋପନ କରି ଲାଭ କ”'ଣ ପାଇବେ ? 


: ଛାଡ଼ନ୍ତୁ ଯୁକ୍ତି କରି ବସିଲେ ସହଜରେ ଶେଷ ହେବ ନାହିଁ। ଡକ୍ଟର 
ସେନଙ୍କୁ ଭଲ ପାଇବା ଭଳି ସ୍ପର୍ବା ମୋର ନଥୁଲା, କିମ୍ବା ତାଙ୍କ ବ୍ୟକ୍ତିଗତ ଜୀବନ 
ସମ୍ବନ୍ଧରେ କୌଣସି ଗୋପନ କଥା ମୋତେ ଜଣା ନାହିଁ । ଆଉ କିଛି ଦରକାରୀ କଥା 
ଥିଲେ ମୋତେ ପଚାରି ପାରନ୍ତି । ମୋର ଆଉ ସମୟ ନାହିଁ 

ସତ୍ୟବ୍ରତ ମହାପାତ୍ର ଉଠିଲେ । 

: ନା, ଆପାତତଃ ଆଉ ପଚାରିବାକୁ କିଛି ନାହିଁ । ଦରକାର ମନେ କଲେ ପୁଣି 
ଆସିବି । 


ମିସ୍‌ ଅଳକାନନ୍ଦା ନୀରବରେ ବସି କଂଣ ଚିନ୍ତା କରୁଥିଲେ, କାହାର ପାଦଶବ୍ଦ 
ଶୁଣି ତାଙ୍କର ଭାବନା ଛିନ୍ନ ହୋଇଗଲା । ଆଖି ଟେକି ଅନାଇଲେ । 

: ଆସନ୍ତୁ ମହାପାତ୍ର ବାବୁ, ଆପଣଙ୍କୁ ଅପେକ୍ଷା କରିଥୁଲି । 

: ମୋତେ ? 

: ହଁ, ଭାବୁଥୁଲି ଆପଣ ଆସିଲେ ମୁଁ ହୁଏତ ଦୁର୍ଭାବନାରୁ ଟିକିଏ ନିସ୍ତାର 
ପାଆନ୍ତି । 

: ଆପଣଙ୍କର ପୁଣି ଦୁର୍ଭାବନା ! ଏ କଥା ମୋ ଛଡ଼ା ଅନ୍ଯ ଯେ କେହି 
ଶୁଣିଲେ ଆପଣଙ୍କୁ ବିଦ୍ରୁପ କରିବ । 

: ଅବଶ୍ୟ ଆପଣଙ୍କ ଉଚ୍ତିର ସତ୍ଯତା ଯଥେଷ୍ଟ ରହିଚି । କିନ୍ଧ କ'ଣ ଜାଣନ୍ତି 
ମହାପାତ୍ର ବାବୁ ? ମଣିଷର ବାହାର ଆଉ ଭିତର ଦୁଇଟାଯାକ କେହି ଦେଖି ପାରନ୍ତି 
ନାହିଁ। ତେଣୁ ଆମର ଯେତେ ଦୁଃଖ ଦରର୍ଦଶା । 

: ମୁଁ ବୁଝି ପାରୁନାହିଁ, ହଠାଦ୍ଵ ଆପଣଙ୍କ ମନରେ କାହିଁକି ବୈରାଗ୍ୟ ଭାବ 

ଜାଗି ଉଠିଲା । ମୋର ଦୃଷ୍ଟିରେ ଏଇ ଜିନିଷଟା ଖୁବ ଅରୁଚିକର । ମୋ ମତରେ 
ଜୀବନଟାକୁ ଉପଭୋଗ କରିବା କଥା । ଜଗତକୁ ଆମେ ଆସିଥାଇ । ଖାଇ ପିଇ 
ମଉଜ୍‌ କରିବା, ଫୁ୍ଭି କରିବା କାରଣ ମୁନିରଷିମାନେ କହିଚନ୍ତିୟ ମଣିଷ ଜନ୍ମ 
ଦୁର୍ଲଭ । ବହୁ ସାଧ୍ଯ ସାଧନା ପରେ ମଣିଷ ଜନ୍ମ ହେବାର ସୌଭାଗ୍ୟ ମିଳିଥାଏ । 
ଆଉ ଆମେ ଯଦି ସେଇ ଦୁର୍ଲଭ ଜୀବନକୁ ଏହିପରି ମନଚ୍ତାପ, ଦୁଃଖ ଦୁର୍ଦଶା 
ଭିତରେ କଟାଇବା, ତା'ହେଲେ ଜୀବନର ସାର୍ଥକତା କେଉଁଠି? 


: ଆପଣ ମୋ ଦୁଃଖ ଜାଣନ୍ତି ନାହିଁ ମହାପାତ୍ର ବାବୁ । ଜଗତ ମୋତେ ସବୁଥୁରୁ 
ବଞ୍ଚତ କରିଚି । 

ସତ୍ୟନ୍ତତ ହୋ ହୋ ହେଇ ହସି ଉଠିଲେ । କହିଲେ : ଏଇଟା ଆପଣଙ୍କ 
ମନର ବିକାର ମିସ୍‌ ଅଳକାନନ୍ଦା ! ଆପଣ ହୁଏତ ମାନସିକ ରୋଗରେ ଭୋଗୁଚନ୍ତି । 
ଜଗତ ଆପଣଙ୍କୁ ବଞ୍ଚୃତ କରିବ, ଏ କଥା ଅନ୍ୟ କୌଣସି ସାଧାରଣ ଝିଅ ମୁଖରୁ 
ଶୁଣିଥୂଲେ, ମୁ ତାକୁ କହି ଥାଆନ୍ତି ସଂସ୍କାରର ଦୋଷ ବା ଅଶିକ୍ଷାର ଫଳ । କିନ୍ତୁ 
ଆପଣଙ୍କ ମୁହଁରୁ ଏପରି କଥା ପୁଣି ଏଇ ବୟସରେ... 

: ଶୁଣନ୍ତୁ ମହାପାତ୍ର ବାବୁ । ଆପଣ ମୋ ଅବସ୍ଥାଟାକୁ ଉପଲବ୍‌ଧୂ କରି 
ପାରିଲେ ହୁଏତ ମୋତେ ଏପରି ବିଦୂପ କରିବାକୁ ଭରସି ପାରନ୍ତେ ନାହିଁ । ପ୍ରକୃତରେ 
ମୁଁ ଏପରି ସବୁ ସମସ୍ୟାରେ ଜଡ଼ିତ ଯେ... ଆପଣ ଜାଣନ୍ତି ୨? ଠିକ୍‌ ଆପଣଙ୍କ 
ଆସିବା ପୂର୍ବ ମୁହୂର୍ଭରେ ବରଦା ରାୟ ବିଦାୟ ନେଲେ । 

: ଓଃ, ବରଦା ରାୟ ତା” ହେଲେ ଆଜି ପୁଣି ଆସିଥୂଲେ ? 

: କୁହନ୍ତୁ ନାହିଁ ସେମାନଙ୍କ କଥା । ମନଟା ଟିକିଏ ସୁସ୍ଥ ହେବା ବେଳକ୍ର, 
ସେମାନେ ଆସି ପୁଣି ମୋର ସଞ୍ଚତ ସମସ୍ତ ଦମ୍ଭ ସାହସ ଭାଙ୍ଗି ଦେଇ ଯାଉଚନ୍ତି । 
ମନଟା ଛୁଟି ଯାଉଚି ସେଇ ଅତୀତର ଦିନ ଗୁଡ଼ିକ ଭିତରକୁ । ମୋର ଉପାୟ ନାହିଁ 
ମହାପାତ୍ର ବାବୁ ! ଶାନ୍ତି ମୋ ଜୀବନର ଏକ ଦୁଃସ୍ଵପ୍ନ ହେଇ ରହିଯିବ । 

: ଆପଣ ଭୁଲ୍‌ କରୁଚନ୍ତି ଅଳକା ଦେବୀ ! ଜୀବନଟାକୁ ଯଦି ଖୁବ ହାଲ୍‌କା 
ଭାବରେ ଦେଖନ୍ତେ, ଅତୀତ ବରଉମାନ, ସେଗୁଡ଼ା ପୂଣି କ'ଣ! ବର୍ରଭମାନଟା ହିଁ ଜୀବନର 
ସବୁଜ ପୃଷ୍ଠା । ବର୍ଉମାନକୁ ନେଇ ଆପଣ ଛବି ଆଙ୍କନ୍ତେ କବିତା ରଚନା କରନ୍ତେ । 
ବର୍ମାନ ହିଁ ତ ଜୀବନ! ତା'ହେଲେ ଆପଣଙ୍କର କୌଣସି ଦୁଃଖ ଦୁର୍ଦଶା ରୁହନ୍ତା ନାହିଁ । 

: ସେଇଟା କିପରି ସମ୍ଭବ ! ବିଶେଷ କରି ମଣିଷ ଜୀବନରେ ଅତୀତ 
ଭବିଷ୍ୟତକୁ ବାଦ ଦେଇ ମଣିଷ କ”'ଣ କେବଳ ବର୍ଭମାନ ଉପରେ ଠିଆ ହୋଇ 
ରହିପାରିବ ! 

: ପାରିବ, ପାରିବ ଅଳକା ଦେବୀ ! ମୁଁ କିମିତି ପାରିଚି ? ଆପଣ 
ବିଶ୍ଵାସ କରିବେ ନାହିଁ, ମୁଁ ଭାବେ ମୋ ପରି ସୁଖୀ ଜଗତରେ କେହି ନାହିଁ । 
ମୋର ଅତୀତ ଥୁଲା, ଭବିଷ୍ୟତ ମଧ୍ଯ ଅଛି । ମାତ୍ର ମୋର ଅତୀତର ଇତିହାସ 
ଏତେ ଭୟଙ୍କର, ଏତେ କରୁଣ ଆଉ ଏତେ ଅଶ୍ରଳ ଯେ, ଆପଣ ଶୁଣି ପାରିବେ 
ନାହିଁ । ତଥାପି ମୁଁ ହସି ପାରୁଚି, ଗୀତ ଗାଇ ପାରୁଚି । ଜଗତ ସହିତ ମିଶି 
ପାରୁଚି । ମୋର ମନରେ ଅତୀତର କୌଣସି ସ୍ମତି ରେଖାପାତ କରି ପାରୁନାହିଁ । 
ଆପଣ ଭାବୁଚନ୍ତି ମୁଁ କ'ଣ ସୁଖୀ ନୁହେଁ ? ଢ଼େର ଢ଼େର୍‌ ସୁଖୀ । ଜଗତରେ 
ଯେ କୌଣସି ମଣିଷ ଠାରୁ ମୁଁ ସୁଖୀ । ଆପଣ ଯଦି ମୋ ପରି ସବୁ ସମସ୍ୟାକୁ 
ଫାଙ୍କି ଉଡ଼େଇ ଦେଇ ପାରିବେ, ତା' ହେଲେ ଆଉ କୌଣସି ଦୁଃଖ ରହିବ 
ନାହିଁ । 

: ଆପଣଙ୍କ ଉକ୍ତିର ସତ୍ୟତା ସମ୍ବନ୍ଧରେ ମୁଁ ଏକମତ ହେଲେ ମଧ୍ଯ, କଥା ଆଉ 
କାମ ଦୁଇଟାଯାକ ସଂପୂର୍ଣ୍ଣ ଭିନ୍ନଧର୍ମୀ । କୌଣସି ଏକ କାର୍ଯ୍ୟକୁ ଓହ୍ଲେଇଲା ବେଳେ 
ମନର ଯଥେଷ୍ଟ ପ୍ରେରଣାର ଆବଶ୍ଯକ । ମୁଁ ସବୁ ହରେଇଚି । 

: କିନ୍ତୁ କାହିଁକି ଅଳକା ଦେବୀ ! ଆପଣଙ୍କ ମନ ଏପରି ଜଡ଼ କାହିଁକି ପାଲଟି 
ଯାଇଚି ? ମୁଁ ଯାହା ଜାଣିଚି, ଆପଣଙ୍କର ଅଭାବ କିଛି ନାହିଁ । ବାପାଙ୍କର ବିଶାଳ 
ସଂପତି, ଅସୀମ ପ୍ରତିପତ୍ତି । ଆପଣ ଉଚ୍ଚ ଶିକ୍ଷିତା । ତଥାପି ଆପଣ ଦୁଃଖୀ, ନିଶ୍ଚୟ 
ଏହା ମୂଳରେ କୌଣସି ସୃକ୍ଷମ ରହସ୍ୟ ଲୁଚି ରହିଛି । ଯାହାକି ଧୀରେଧୀରେ ଆପଣଙ୍କ 
ମନକୁ ପଢୁ କରି, ଆପଣଙ୍କର ସମସ୍ତ ଭାବନାଶକ୍ତିକୁ କୌଣସି ଏକ ନିର୍ଦ୍ଦିଷ୍ଟ ସ୍ଥାନରେ 
ଠୁଳ କରି ଦେଇଚି । ଯା' ଫଳରେ ଆପଣ କେବଳ ସେହି ସ୍ଥାନଟି ଛଡ଼ା ଅନ୍ୟ କିଛି 
ଦେଖି ପାରୁ ନାହାନ୍ତି । ତେଣୁ ଆପଣଙ୍କର ଏହି ସବୁ ଦୁଃଖ ଦୁର୍ଦଶା । 

: ଆପଣଙ୍କ ଅନୁମାନ ଅନେକାଂଶରେ ସତ୍ୟ ହେଲେ ମଧ୍ଯ ମୁଁ ନିରୁପାୟ 
ମହାପାତ୍ର ବାବୁ । ମୋର କରଣୀୟ ଯେପରି ଆଉ କିଛି ନାହିଁ । ସେଥୁପାଇଁ ମୁଁ ନାନା 
ପ୍ରକାର ଉପାୟରେ ମନ ଭୁଲେଇବାକୁ ଚେଷ୍ଟା କରିଚି, କିନୁ ପାରିନାହିଁ । ଜଗତଟା 
ଭୀଷଣ ସ୍ବାର୍ଥପର କିନା ! ସେଇଥ୍‌ପାଇଁ ସ୍ଵାର୍ଥ ଛଡ଼ା କେହି କଥା କହନ୍ତି ନାହିଁ। ମୋ 
ପାଇଁ ଆପଣ ଚିନ୍ତା କରନ୍ତୁ ନାହିଁ। ଅଯଥା ସମୟ ନଷ୍ଟ କରନ୍ତୁ ନାହିଁ। ବରଂ କିଛି 
କୁହନ୍ତୁ ଯାହା ଶୁଣି ସାମୟିକ ଆନନ୍ଦ ପାଇବି । 

: ଆପଣଙ୍କୁ ଆନନ୍ଦ ଦେବା ଭଳି କି କଥା ଯେ କହିବି ଭାବି ପାରୁ ନାହିଁ । 
ବରଂ ଆପଣ କୁହନ୍ତୁ ବରଦା ରାୟ ଆସି ଆଜି ଆପଣଙ୍କୁ କ'ଣ ପଚାରୁଥଲେ ? 

ଅଳକା ହୋ ହୋ ହୋଇ ହସି ଉଠି କହିଲା : “ସେଇ ପୁରୁଣା କଥା ! ଅରୁଣ 
ବାବୁ କିପରି ମଲୋ ତାଙ୍କ ମୃତ୍ୟୁ ସହିତ କା'ର କି ସଂପର୍କ୍ ଥାଇପାରେ । ପ୍ରଶ୍ନ ସେଇ 

ଗୋଟିକ । କିନ୍ତ ନିତି ନିତି ସେଇ ପ୍ରଶ୍ନଟି ବିଭିନ୍ନ ରୂପରେଖ ନେଇ ପରିବେଶିତ 
ହେଉଛି । ମୋତେ ଆଦୌ ଭଲ ଲାଗୁ ନାହିଁ। 

: ଆଛା, ସେଇ ଅରୁଣ ବାବରଙ୍କ ମୃତ୍ୟୁ ସହିତ ଆପଣଙ୍କୁ କାହିଁକି ସଂଶ୍ଳିଷ୍ଟ 
କରାଯାଉଛି ? 

: ମୋର ଅରୁଣ ବାବୁଙ୍କ ସହିତ ବଂଧୁତା ଥୁଲା । 

: କିପରି ବଂଧୂତା ? I 

: ଖୁବ ଘନିଷ୍ପତା ନଥୂଲେ ମଧ୍ଯ, ମନ୍ଦ ନଥୁଲା । ସେ ମଝିରେ ମଝିରେ ଆମ 
ଘରକୁ ଆସୁଥିଲେ । ମୁଁ ବି ଯାଉଥଲି । ଏକା ସଙ୍ଗରେ ବୁଲାଚଲା କରୁଥୁଲୁ 
ସିନେମା ଦେଖୁଥିଲୁ । 

: ତା? ହେଲେ ହଠାତ଼ଵ କ'ଣ ତାଙ୍କର ମୃତ୍ୟୁ ହେଲା ? 

: ହଁ ସେଇଆ | ଯେଉଁଦିନ ରାତିରେ ମୃତ୍ୟୁ ହେଲା, ସେଇଦିନ ସଧ୍ଯା ଛ”'ଟାରେ 
ମୁଁ ତାଙ୍କ ଘରୁ ଫେରିଥଲି । 

: ତା ହେଲେ ଅରୁଣ ବାବୁଙ୍କର ମୃତ୍ୟୁ ନିଶ୍ଚୟ ରହସ୍ୟଜନକ ଭାବରେ ହୋଇଛି । 
ଆପଣଙ୍କର ଧାରଣା କ'ଣ ? 

: ମୁଁ କିଛି ଧାରଣା କରିପାରୁ ନାହିଁ, କେବଳ ଶୁଣି ଆଶ୍ଚର୍ଯ୍ୟ ହେଇଚି । ସେଦିନ 
ଆମେ ସିନେମା ଦେଖି ଯାଇଥ୍‌ଲୁ । ତାଙ୍କ କାର୍‌ରେ ଝେ ଆଣି ମୋତେ ଘରେ ଛାଡ଼ି 
ଦେଇ ଗଲେ । କଥା ହେଲା ପୁଣି ପରଦିନ ୪ଟାବେଳେ ଆସିବେ । କିନ୍ତୁ ସକାଳୁ 
ଭଠି ମୁଁ ଦୁଃସମ୍ବାଦ ପାଇଲି । 

: ଅରୁଣ ବାବୁ ଖୁବ ଭଲ ଲୋକ ଥଲେ, ନା ? 

: ହଁ, ସେ ଜଣେ ଶିଳ୍ପୀ । ଖୁବ୍‌ ମେଳାପୀ । କିନ୍ତୁ କ'ଣ ଜାଣନ୍ତି ମହାପାତ୍ର 
ବାବୁ ? ମୁଁ ଆଜିଯାଏ ଯେତେ ଲୋକଙ୍କ ସହିତ୍ର ମିଶିଲିଣି, ସମସ୍ତେ କିଛି ନା କିଛି 

` ନିଜର ସ୍ଵାର୍ଥ ଦେଖନ୍ତି । ନିଃସ୍ବାର୍ଥ ଭାବରେ କେହି କେବେ ଜଣେ ମୋ ସହିତ 
ମିଶିବାର ଦେଖିଲି ନାହିଁ । 

: ତେବେ ଅରୁଣ ବାବୁଙ୍କର କଂଣ ଆପଣଙ୍କ ସହିତ ମିଶିବା ମୂଳରେ କୌଣସି 
ସ୍ଵାଥି ଥୂଲା ? 


ନ | 


ଅଳକା ସାମାନ୍ୟ ହସିଲା । କହିଲା : ସେ ପ୍ରସଙ୍ଗ ଏଉଠୁ ବନ୍ଦ କରିବା ହିଁ 
ଭଲ । ମୋତେ ମୋର ଅତୀତ ଭୂଲିଯିବାକୁ ଦିଅନ୍ତ । 

“ ମୁଁ ତ ସେଇଆ କହୁଚି ଅଳକା ଦେବୀ ! ଆପଣ ଯେତେ ଦିନ ଯାଏ ମୋ 
ପଥ ଅନୁସରଣ ନ କରିବେ, ସେତେଦିନ ଯାଏ କଷ୍ଟ ପାଇବେ, ଦୁଃଖ ଭୋଗିବେ । 

ମନସ୍ତାପରେ ଦିନ ଦିନ ରାତି ରାତି କଟିଯିବ । ମୁଣ୍ଡ ବାତ୍ୟାଚକ୍ର ପରି ଘୂରିବ । ଶାନ୍ତି 
ପାଇବେ ନାହିଁ, ସୁଖ ପାଇବେ ନାହିଁ । ପାଇବେ କେବଳ ବେଦନା ଯାହାକି 
ଆପଣଙ୍କ ଜୀବନ ଧାରଣର ମାନକୁ ନିମ୍ପମୁଖୀ କରିଦେବ । 

ଅଳକା କିଛି କହିଲା ନାହିଁ । ନୀରବରେ ବସି ରହି ଗୋଟିଏ ଟେବୁଲ ଉପରେ 
ପଡ଼ିଥ୍‌ବା ରାଇଟିଂ ପ୍ୟାଡଟି ଉପରେ ପେନ୍‌ସିଲରେ ଗାର କାଟିବାକୁ ଲାଗିଲା । 
ଅଙ୍କାବଙ୍କା, ତ୍ରିକୋଣ, ନାନା ପ୍ରକାର ରେଖାରେ କାଗଜଟି ପୂର୍ଣ୍ଣ ହେବାକୁ ଲାଗିଲା । 
ସତ୍ୟବ୍ରତ ମଧ୍ୟ ନୀରବରେ ଅଳକାର କାର୍ଯ୍ୟକଳାପ ଲକ୍ଷ୍ୟ କରୁଥଲେ । 

: ଆଉ, ଆପଣଙ୍କ ମହିଳା ମଙ୍ଗଳ ସମିତିର ଅଧବବେଶନ କାର୍ଯ୍ୟ କେତେଦୂର 
ଆଗେଇଲା ? ସତ୍ୟବ୍ରତ ନୀରବତା ଭଙ୍ଗ କଲେ । 

ଅଳକା ପେନସିଲ୍‌ଟି କାଗଜ ଉପରୁ ଉଠାଇ ସତ୍ଯବ୍ରତଙ୍କ ଆଡ଼େ ଚାହିଁଲା । 

: ଆଉ କିଛି ଅଗ୍ରଗତି ହୋଇ ନାହିଁ । ଯେଉଁଠି ଥଲା, ସେଇଠି ରହିଛି । ଆମର 
ମିଟିଂ ହେଲେ ଯାହା ସ୍ଥିର ହେବ । 

: ଆପଣ ଖୁବ ଚିନ୍ତିତ ହୋଇ ପଡ଼ିଛନ୍ତି, ମୁଁ ବୋଧହୁଏ ଆସି ଆପଣଙ୍କର 
ଭାବନା ବଢ଼େଇ ଦେଇଚି। ଆଜି ମୁଁ ଆସୁଚି । ଏଣିକି ନ ଆସିବା ପାଇଁ ଚେଷ୍ଟା 
କରିବି । 

: ନା ମହାପାତ୍ର ବାବୁ, ଆପଣ ଆସିଲେ ମୁଁ ସାମୟିକ ଆନନ୍ଦ ପାଉଚି । 
ତା” ଛଡ଼ା ପ୍ରତିଟି ମୁହୂର୍ଭ ମୋର କିପରି ଏକ ଭୟଙ୍କର ଅଭାବର ଅନୁଭୂତି ଭିତରେ 
କଟୁଚି । ମନେ ହେଉଚି ମୋର ଯାହା ଥଲା, ସବୁ ହରେଇଚି। ମୁଁ ନିସ୍ବ,. ମୁଁ 
କାଙ୍ଗାଳ । | 

' ସତ୍ୟବ୍ରତ ମହାପାତ୍ର ମନେ ମନେ ଚିନ୍ତା କରୁଥିଲେ । ଅଳକାର ସ୍ଵାୟୁ ଗୁଡ଼ିକ 
ଏବେ ବି ଖୁବ ଦୁର୍ବଳ ଅଛି । ତା'ଠାରୁ ସମସ୍ତ କଥା ଆଦାୟ କରିବାକୁ ହେଲେ, 
ପ୍ରଥମେ ତା'ର ଆସ୍ଥା ଭାଜନ ହେବାକୁ ପଡ଼ିବା ତା'ପରେ ଆଉ କିଛି ଅଟକିବ 
ନାହିଁ। ଅଳକାର ପିତାଙ୍କ ଠାରୁ ସତ୍ୟବ୍ରତ ଯେଉଁ ବିବରଣୀଟି ଶୁଣିଥ୍‌ଲେ, ସେ 
ରହସ୍ଯ ଭେଦ କରିବାକୁ ହେଲେ ଅଳକାର ସହଯୋଗିତା ଏକାନ୍ତ ପ୍ରୟୋଜନ । 
ଅଳକାକୁ ଛାଡ଼ି ଏକା ଏକା ସେପଥରେ ଆଗେଇବା ସହଜ ହେବ ନାହିଁ । ତା'ଛଡ଼ା 
ପ୍ରତିଟି ଘଟଣା ସହିତ ଅଳକା ଯେ ଅଙ୍ଗାଙ୍ଗୀ ଭାବରେ ଜଡ଼ିତ ! 

: ଆପଣ ନୀରବ ରହିଲେ ଯେ ! ଅଳକା ପ୍ରଶ୍ନ କଲ । 

: ମୁଁ ଆପଣଙ୍କ କଥା ଭାବୁଚି ଅଳକା ଦେବୀ । କଂଣ କଲେ ଆପଣଙ୍କର 
ଦୁଃଖ ଲାଘ୍ରବ ହେବ, ସେ ଏକ ସମସ୍ୟା । 

ଅଳକା ଶୁଷ୍ଠ ହସିଲା । 

: ମୋ ଦୁଃଖ ମୋର ସଂପୂର୍ଣ୍ଣ ନିଜସ୍ପା ଆପଣ ସେଥୁରେ କାହିଁକି ଅଂଶ ଗ୍ରହଣ 
କରିବାକୁ ଯାଉଛନ୍ତି ୨? ତା'ହେଲେ ଆପଣ ନିଜେ କଷ୍ଟ ପାଇବେ । 

: ତଥାପି ମୋର କର୍ଁବ୍ଯ ସମ୍ବନ୍ଧରେ ମୁଁ ସବୁବେଳେ ସଚେତନା ଆପଣଙ୍କ 
ପାଇଁ ସାମାନ୍ୟ ଯଦି କିଛି କରିପାରେ, କ୍ଷତି କ'ଣ ? 

: ଆପଣ କଂଣ ପାରିବେ ? ଅଳକା ସେହିପରି ଶୁଷ୍ଣ ହସି କହିଲା । 

: ପାରିବି, କ'ଣ ଏପରି କୌଣସି କରଉଁବ୍ଯ ଅଛି, ଯାହା କଲେ ଆପଣ 
ଦୃଶ୍ଚିନ୍ତାରୁ ବଞ୍ଚଯିବେ । 


: ନା ମହାପାତ୍ର ବାବୁ, ଆଜି ଆପଣ ଯାଆନ୍ତୁ ଆଉ ଦିନେ ଆସିଲେ 
କଥାବାର୍ଭା ହେବା । ଆଜି ମୁଁ ଆଉ କିଛି ମନେ ପକାଇ ପାରୁନାହିଁ । 

: ହେଉ, ଆଜି ମୁଁ ଆସୁଚି । ଆପଣଙ୍କ ମନ ଭିତରୁ ଦୁର୍ଭାବନାଗୁଡ଼ାକୁ 
ଘୁଞ୍ଚେଇବାକୁ. ହେଲେ, ନିଜକୁ ଟିକିଏ ଶକ୍ତ କରନ୍ତୁ । ଆଚ୍ଛା, ମୁଁ ପୁଣି କାଲି ଆସିବି । 

: ଆପଣ ରହୁଛନ୍ତି କେଉଁଠି ? ହଠାତ୍ଵ ଅଳକା ପ୍ରଶ୍ନ କଲା ! 

ଵଗ୍ରୀନନଭିଲା' । ଚୌରଙ୍ଗିରେ । 

ଅଳକାର ଆଖିଦୁଇଟି ବୁଜି ହୋଇଆସୁଥ୍‌ଲା । ସତ୍ୟବ୍ରତ ବାହାରି ଆସିଲେ । 


କକ 


ନରେନ୍ଦ୍ର ବୋଷ ବିରକ୍ତ ହୋଇ କହିଲେ : ଅଜିତ୍ଵ ସମ୍ବନ୍ଧରେ କୌଣସି କଥାର 
ଉତ୍ତର ମୋ ଠାରୁ ଆଶା କରୁନ୍ତୁ ନାହିଁ । ଅଜିତ୍ଵକୁ ସ୍ଵପ୍ନ ପରି ମୁଁ ହରେଇ ଦେଇଚି । 
ତା'ର ଏହି ଆକସ୍ମିକ ମୃତ୍ୟୁ ପାଇଁ ଯେ ଦାୟୀ କିଏ ସେ ପ୍ରଶ୍ନର ଉତ୍ତର କେହି ଦେଇ 
ପାରି ନାହାନ୍ତି । ପୋଲିସ୍‌ ଶେଷରେ ରିପୋର୍ଟ ଦେଇଚି ଅଜିତ୍ଵ ଆତ୍ମହତ୍ଯା: କରିଛି । 
ଏତେ ବଡ଼ ଗୋଟାଏ ଦୋଷ ଅଜିତ୍ଵ ମୁଣ୍ଡ ଉପରେ ନଦି ଦେଇ ପୋଲିସ୍‌ ବିଭାଗ 
ତା” କରଁବ୍ୟ ଶେଷ କରିଛି । ସବୁ ଫାଙ୍କି, ସମସ୍ତେ ଦଗାବାଜ ! କାହାରି କରରବ୍ୟଜ୍ଞାନ 
ନାହିଁ । ଆପଣଙ୍କ ପରି କେତେ ଆସି ଅଜିତ୍ବର ମୃତ୍ୟୁକାହାଣୀ ଶୁଣି ଯାଇଛନ୍ତି । ମୋ 
ଅଶ୍ର ସେମାନଙ୍କ ମନକୁ ବିଚଳିତ କରିଛି । କିନ୍ତୁ କେହି ଅଜିତ୍ବର ମୃତ୍ୟୁରହସ୍ଯ 
ଉଦଘାଟନ କରି ପାରି . ନାହାନ୍ତି । କେହି କେହି ଦ୍ଵିତୀୟ ଥର ମୋତେ ଆସି ଆଉ 


ଦେଖା ଦେଇ ନାହାନ୍ତି । ତେଣୁ ଅଜିତ୍ଵ ସମ୍ବନ୍ଧରେ ମୁଁ ଆଉ କୌଣସି କଥା କହି, ` 
ନିଜର ଦୁଃଖଭାର ବଢ଼େଇବାକୁ ଚାହେ ନାହିଁ । 

ସତ୍ଯବ୍ରତ ଲକ୍ଷ୍ଯ କଲେ, ନରେନ୍ଦ୍ର ବାବୁଙ୍କ ମନରେ ନାନା ପ୍ରଶ୍ନ ଉଠୁଚି। 
ସାମାନ୍ୟ ଟିକିଏ ଚେଷ୍ଟା କଲେ ନରେନ୍ଦ୍ର ବାବୁ ସବୁ କଥା ବ୍ଯକ୍ତ କରି ବସିବେ । 
ଚାହିଁଲେ । ନରେନ୍ଦ୍ର ବୋଷ ଗମ୍ଭୀର ହୋଇ ବସିଛନ୍ତି। ସତ୍ଯବ୍ରତ ଉଠି ଠିଆ ହେଲେ । 

: ମୁଁ ତା? ହେଲେ ଆସୁଛି । 

: ନରେନ୍ଦ୍ର ବୋଷ ନିଶ୍ଚଳ ହୋଇ ବସିଥୁଲେ । 

: ସତ୍ୟବ୍ରତ ନମସ୍କାର ଜଣାଇ ବାହାରକୁ ବାହାରିଲେ । 

: ତୁମକୁ ଏଠାକୁ କିଏ ପଠାଇଥୁଲା ? ନରେନ୍ଦ୍ର ବୋଷ ଯେପରି ହଠାତ୍ଵ 
ସଚେତନ ହୋଇ ଉଠିଲେ । 

: ମୁଁ ଇଛା କରି ଆସିଥୁଲି । ସତ୍ୟବ୍ରତ ଲେଉଟି ଆସିଲେ । 

: ବସ । ତମେ କାହିଁକି ଅଜିତ୍ବର ମୃତ୍ୟୁ ସମ୍ଭାଦ ଜାଣିବାକୁ ଆସିଛ ? 
ସେଥୁରେ ତୁମର ଲାଭ ବା କଂ'ଣ ହେବା! 

: କିଛି ନୁହେଁ । କିନ୍ତୁ ସମ୍ବାଦଟା ମୋ କାନକୁ ଆସିଲା ଯେତେବେଳେ, ଭାବିଲି 
ଆପଣଙ୍କ ସହିତ ଥରେ ଦେଖା କରି ଜାଣେ ଏହା ପଛରେ କିଛି ରହସ୍ଯ ଅଛି କି 
ନାହିଁ, କେବଳ ସେତିକି ଜାଣିବା ପାଇଁ ମନରେ ଅନୁସନଛ୍ଧିସ୍ଥାଂ ଜାଗିଲା । 

: ତମୁକୁ ଏ ସଂବାଦ କିଏ ଦେଲା ? 

: ମୋର ଜଣେ ବଂଧୁ । 

: ସେ କ'ଣ ଆପଣଙ୍କ ପରି ପ୍ରାଇଭେଟ୍‌ ଡିଟେକ୍ରଟିଭ ? 

: ନା, ସେ ଚାକିରି କରନ୍ତି । 

: ଅଜିତ୍ଵର ଏଇ କେସ୍‌ ତଦନ୍ତ କଥା ସେ କହିଥୁଲେ ? 

: ନା, କଥା ପ୍ରସଙ୍ଗରେ ମୋତେ କହିଲେ । 

: ଅଜିତ୍ବର ହତ୍ଯାକାରୀକୁ ଖୋଜି ବାହାର କରିବାର ପ୍ରତିଶ୍ରତି ତମେ ମତେ 
ଦେଇ ପାରିବ ? 

: ଅଜିତବକୁ ଯେ ଖୁଣ୍‌ କରା ହୋଇଚି, ଆପଣ କଣ ବିଶ୍ଵାସ କରନ୍ତି ? 

: ମୋର ଦୃଢ଼ ବିଶ୍ଵାସ ଅଜିତ୍ବକୁ ହତ୍ଯା କରା ହୋଇଚି । 

: ଏପରି ବିଶ୍ବାସ କରିବାର କାରଣ ? 

: ଅଜିତ୍ଵ ମୋର ସନ୍ତାନା ମୁଁ ତାକୁ ଚିହ୍ନେ । 

: ଆପଣ ସିନା ଅଜିତକୁ ଚିହୁନ୍ତି, କିନ୍ତୁ ତାକୁ ଯେ ହତ୍ୟା କରା ହୋଇଛି, ସେ 
ସମ୍ବନ୍ଧରେ ଆପଣ ନିଶ୍ଚିନ୍ତ ହେଲେ କିପରି ? 

: କହିଚି ସେଇଟା ମୋ ମନର ବିଶ୍ଵାସ । ସେଥୁପାଇଁ ଯୁକ୍ତି ବା ପ୍ରମାଣ କିଛି 
ଖୋଜି ବାହାର କରି ହେବ ନାହିଁ। 

. ଶୁଣନ୍ତୁ ସାର୍‌ ! ଏ ରହସ୍ୟ ଏପରି ଗୋଟିଏ ସମସ୍ଯା, ଯାହାର ସମାଧୀନ 
କେବଳ ବିଶ୍ଵାସ ଉପରେ ଆସ୍ଥା ସ୍ଥାପନ କରି କରାଯାଇ ପାରେନା । ଅଜିତ୍ଵ ସତ୍‌ 
ହୋଇ ପାରେ, ମହତ୍ଵ ହୋଇପାରେ, ତା” ବୋଲି ଯେ ଆତ୍ମହତ୍ୟା ସେ କରିବ ନାହିଁ, 
ଏପରି କୌଣସି ଶକ୍ତ ଯୁକ୍ତି ଆପଣ ବିଶ୍କାସ ଉପରେ ପ୍ରତିଷ୍ଠିତ କରାଇ ପାରିବେ 
ନାହିଁ । ତା ବୋଲି ମୁଁ କହୁନାହିଁ ଅଜିତ୍ଵ ଆତ୍ମହତ୍ୟା କରିଚି ଅଜିତ୍ବକୁ ଯେ ହତ୍ୟା କରା 
ହୋଇଚି ସେଇ ବିଶ୍ବାସରେ ମୁଁ ଆପଣଙ୍କ ନିକଟକୁ ଆସିଚି । ଆପଣ ମୋତେ 
ସାହାଯ୍ୟ ନ କଲେ ଏହି ରହସ୍ୟମୟ ହତ୍ୟାକାଣ୍ଡ ସବୁ ଦିନ ପାଇଁ ରହସ୍ୟାବୃତ ହେଇ 
ରହିଯିବ । 

: ତୁମେ ମୋ ଠାରୁ କିପରି ସାହାଯ୍ୟ କାମନା କରୁଚ ? 

: ଖାଲି ଅଜିତର ମୃତ୍ୟୁ ସମ୍ବନ୍ଧରେ ମୋତେ ସମ୍ୟକ ଧାରଣା ଦେବେ । 

: କିପରି ଧାରଣା ? 

: ଅଜିତ୍ବର ମୃତ୍ୟ ପୂର୍ବରୁ ତା'ର ଚାଲିଚଳନର କୌଣସି ପରିବର୍ଭନ ଲକ୍ଷ୍ଯ 
କରିଥୂଲେ ? 

ର କିନ୍ତୁ ସେଇଟା ଦୋଷାବହ ନଥୁଲା । 

' ସେହି ପରିବର୍ଭନର କାରଣ ନିଶ୍ଚୟ କିଛି ଥିଲା । 

¦ ହି ସେ ଅଳକାକୁ ଭଲ ପାଉଥୁଲା, ଏବଂ ଆଉ କିଛି ଦିନ ପରେ ଅଳକା 
ବୋଷ ପରିବାରର ବଧୂ ହୋଇ ଆସିଥାଆନ୍ତା । 

: ତା'ପରେ... 

: ତା'ପରେ ଆଉ କ'ଣ ! ଅଜିତ ଅଳକାକୁ ପାଇ ଖୁବ ଖୁସି ହୋଇଥଲା । 
ଏପରିକି ତା'ର ଦୈନନ୍ଦିନ କାର୍ଯ୍ୟକ୍ରମରେ ବହୁ ବ୍ୟତିକ୍ରମ ଦେଖା ଦେଇଥିଲା । 
ଅଳକା ଓ ସେ ପ୍ରାୟ ବ୍ଯସ୍ତ ରହୁଥୂଲେ । ପାର୍ଟି, ପିକନିକ ଦୈନନ୍ଦିନ ଗୋଟାଏ ନା 
ଗୋଟାଏ କିଛି ଲାଗି ରହୁଥଲା । ସେମାନଙ୍କ ଏହି ଚଞ୍ଚଳତା ଓ ଆନ୍ତରିକତା ମୋତେ 
ଖୁବ ଆନନ୍ଦ ଦେଉଥୁଲା । ଏହି ନିର୍ଦ୍ଦୋଷ ଭଲ ପାଇବାକୁ ମୁଁ ପ୍ରଶ୍ରୟ ଦେଇଥ୍‌ଲି । 

` : ଅଳକା ଆପଣଙ୍କ ଘରକୁ ଆସୁଥୁଲା? 

ପ୍ରତିଦିନ ଆସୁଥୁୂଲା ¦ ସୁନ୍ଦର ଝିଅଟିଏ । ବଡ଼ ବଡ଼ ଧନୀ ପରିବାର ମାନଙ୍କରେ 
ତାଂ ପରି ବିନୟୀ ନମ୍ର ସ୍ଵଭାବର ଝିଅ ମୁଁ କେବେ ଦେଖି ନଥୁଲି । ମାନ, ସମ୍ଭମ , 
ସବୁକୁ ସେ ଜଗି ଚଳୁଥଲା । ମୋ ଆଗରେ କେବେ ସେ ଜୋର୍‌ରେ ଟିକିଏ ହସିବାର 
ମୁଁ ଦେଖି ନାହିଁ। ଏଡ଼େ ସୁନ୍ଦର ଝିଅଟି । ଶେଷରେ ତା'ର ପରିଣତି କ'ଣ ହେଲା 
` ଢାଣ ? ଅଜିତ୍ବର ମୃତ୍ୟୁରେ ଅଳକାର ସବୁଠାରୁ ବେଶୀ କ୍ଷତି ହେଲା । ସେ ନିଜର 
ସ୍ପରଣଶକ୍ତି ହରାଇ ବସିଲା । ମଝିରେ ମଝିରେ ମୁଁ ତାକୁ ଦେଖିବାକୁ ଯାଉଥୁଲି, ସେ 

ମୋତେ ଦେଖିଲେ କେବଳ କରୁଣ ଆଖିରେ ଅନାଇ ରହୁଥିଲା । ମୁଁ ଆଉ ଧୈର୍ଯ୍ୟ 
ଧରି ପାରିଲି ନାହିଁ । ତା' ପାଖକୁ ଯିବା ବନ୍ଦ କରିଦେଲି । 

: ଅଳକା ଆପଣଙ୍କ ଗୃହର ବଧ୍ୃହୋଇ ଆସିଥୂଲେ, ଆପଣ କଂଣ ସୁଖୀ 
ହୋଇ ଥାଆନ୍ତେ ? 

: ସେ ପ୍ରଶ୍ନ ତୁମେ ଆଉ ପଚାର ନାହିଁ ମୋତେ ! ଭଙ୍ଗା ହୃଦୟଟାକୁ . ଆଉ 
ଥରେ କ୍ଷତବିକ୍ଷତ କରନାହିଁ। ବିଚାରୀ ଅଳକା ! 

ନରେନ୍ଦ୍ର ବୋଷଙ୍କ ଆଖିପତା ତିନ୍ତି ଆସିଲା । ସେ ନୀରବ ହେଲେ । 

ସତ୍ୟବ୍ରତ ମହାପାତ୍ର କିପରି ଆଗେଇବେ କିଛି ସ୍ଥିର କରି ପାରୁ ନଥୂଲେ । 
ନରେନ୍ଦ୍ର ବୋଷଙ୍କ ପିତୃହୃଦୟରେ ଆଉ ଆଘାତ ଦେବାକୁ ତାଙ୍କର ଇଚ୍ଛା ହେଉ 
ନଥୁଲା । କିଛି ସମୟ ନୀରବରେ ବସି ରହି କହିଲେ : ଆଜି ମୁଁ ତା'ହେଲେ 
ଆସୁଚି । ଆଉ ଦିନେ ଆସିବି । ସେଦିନ ଆପଣ ମୋତେ ସବୁ କଥା କହିବେ । 

: ଆସ, ତୁମେ ଯଦି ଅଜିତଵର ମୃତ୍ୟୁରହସ୍ୟ ଭେଦ କରିବାକୁ ଚେଷ୍ଟା କରୁଥାଅ, 
ତା'ହେଲେ ମୋର ସହଯୋଗ ପାଇବ । କିନ୍ତୁ ମୋର କ'ଣ ଭୟ ହେଉଚି ଜାଣ ! 
ଦ୍ବିତୀୟ ବାର ତୁମେ ହୁଏତ ଆଉ ଏ ମାଟି ମାଡ଼ିବ ନାହିଁ । 

ସତ୍ୟବ୍ରତ ସାମାନ୍ୟ ଟିକିଏ ହସିବାକୁ ଚେଷ୍ଟା କଲେ । ନୀରବ ରହିଲେ । 

: ମୁଁ କ'ଣ ମିଛ କହୁଛି ? ନରେନ୍ଦ୍ର ବୋଷ ପଚାରିଲେ । 

: ହୁଏତ ଆପଣଙ୍କ ଧାରଣା ସେଇଆ ହୋଇପାରେ । କିନ୍ତୁ ମୋ ପାଇଁ ସେ 
ଧାରଣା ଆପଣଙ୍କ ମନରେ ବେଶୀ ଦିନ ରହିବ ନାହିଁ । 

ନରେନ୍ଦ୍ର ବୋଷ ଏତେ ଦୁଃଖରେ ବି ମନେ ମନେ ହସିଲେ ବୋଧହୁଏ । ସେ 
ଅନ୍ୟଆଡ଼େ ମୁହଁ ବୁଲେଇ ନେଲେ। 

ସତ୍ୟବ୍ରତ ଆଉ ମୁହୂର୍ଗେ ଅପେକ୍ଷା କଲେ ନାହିଁ। 


ଗ୍ରୀନ ଭିଲାରେ ସତ୍ୟବ୍ରତ ମହାପାତ୍ର ନୀରବରେ ବସିଥୂଲେ । ସଂଧ୍ୟା ଘନେଇ 
ଆସୁଥୁଲା । ବାହାରେ କୋଳାହଳ ବଢୁଥଲା । ଚୌରଙ୍ଗୀର ଉନ୍ମତ୍ତ ବକ୍ଷ ଧୀରେଧୀରେ 

ସ୍ଵୀତ ହେଉଥଲା । ” 
ଅଳକାର ବୃଦ୍ଧ ପିତା ଶାନ୍ତି ରଞ୍ଜନ ରାୟଙ୍କ ମୁଖଛବିଟି ରହି ରହି ତାଙ୍କ 
ଆଖିଆଗରେ ଭାସି ଉଠୁଥଲା । ସେଦିନ ସେ ଏଇ କୋଠରିର ସାମ୍ନା ଚେଆରଟି 
I ` ମିସ୍‌ ଅଳକାନନ୍ଦା › ୩୭୫ 

। ଓ 
ଉପରେ ବରି ଅହିତ ସମ୍ବନ୍ଧରେ ସବୁକଥା ନିଷ୍କପଟ ଚିତ୍ତରେ କହି ଯାଇଥୂଲେ । 
ସତ୍ୟବ୍ରତର ସାହାଯ୍ୟ ଲୋଡ଼ିଥଲେ । 

ସତ୍ୟବ୍ରତ ଶାନ୍ତି ରଞ୍ଜନ ରାୟଙ୍କ ଛଳ ଛଳ ମୁଖ ମଣ୍ଡଳ ଆଡ଼େ ଚାହିଁ, ନୀରବ 
ରହିଥିଲେ । ଦାର୍ଜିଲିଂ ଯିବା ତାଙ୍କର ହେଲା ନାହିଁ । ଟ୍ରେନର ଟିକଟ ଫେରେଇ 
ବେଡ଼ିଂଟା ଫିଟାଇ ପକାଇ ଥଲେ । ନା, ଯଦି ସେ ଗୋଟିଏ ଆକୁଳ ପ୍ରାଣରେ 
ସାମାନ୍ୟ ଆଶାର ସଞ୍ଚାର କରାଇ ପାରନ୍ତି, ତା'ହେଲେ ସେଇ ହେବ ତାଙ୍କ ଜୀବନର 
ଆନନ୍ଦ ! ଅଭିମନ୍ଯୟୁକୁ କଟକ ପଠାଇ ଦେଇ, ସତ୍ୟବ୍ରତ ସେଦିନ ଅଳକା ଜୀବନ 
ଆକାଶରୁ କଳା ବଉଦ ଘୁଞ୍ଚେଇବା ପାଇଁ ସ୍ଥିର କରିଥଲେ । 

କିନ୍ତୁ ସେ କରିବେ କଂଣ ! ଯେଉଁଆଡ଼େ ଗଲେ, ସେ ଆଡ଼େ ଶୁଣିଲେ 
ବ୍ୟର୍ଥତାର ରାଗିଣୀ । ଅବଶ୍ୟ ଏହି ରହସ୍ୟମୟ ଘଟଣାଟି ଏକ ଅଭୂତପୂର୍ବ ଅଭିଜ୍ଞତା 
ଏହାକୁ ଭେଦ କରିବା ଯେତେ କଷ୍ଟସାଧ୍ଯ ହେଲେ ମଧ୍ଯ ଆନନ୍ଦ ଅଛି । ସତ୍ଯନ୍ତତ 
ମନେ ମନେ ଚିନ୍ତା କରୁଥିଲେ, ଅଳକାକୁ ବାଦ ଦେଇ ଏ କାହାଣୀ ଆଗେଇ 
ପାରେନା । 

ସତ୍ୟବ୍ରତ ଚେଆରରୁ ଉଠିଯାଇ .ଗୋଟିଏ ଝରକା ଖୋଲିଲେ । ସାମ୍ନାରେ 
ପ୍ରଶସ୍ତ ଆକାଶ । ତଳେ ଲୋକାରଣ୍ୟ । ରୂପସୀ ଚୌରଙ୍ଗୀ ଯେପରି ସମଗ୍ର ଦିନଯାକ 
ପରିପାଟୀ ଶେଷ କରି ବାହାରି ଯାଉଚି । ଗାଡ଼ି, ଘୋଡ଼ା, କୋଳାହଳ । ଦଳ ଦଳ 
ଯୁବକ ଯୁବତୀ । ରଙ୍ଗବେରଙ୍ଗ ପୋଷାକ ପରିପାଟୀ । ସତ୍ୟବ୍ରତ ନିବିଷ୍ଟ ଚିତ୍ତରେ 
ତଳକୁ ce 

: ସାବା ପଛରୁ ବୟଟି ଧ୍ୟାନ ଭଙ୍ଗ କଲା । 

: ସତ୍ୟବ୍ରତ ବୁଲି ଅନେଇଲେ । 

: ଟେଲିଫୋନ୍‌ । 

: ହମାରା ? 

: ହଁ, ଆପ୍କା | 

ସତ୍ୟବ୍ରତ ଯାଇ ରିସିଭର ଉଠାଇଲେ । 

ହ୍ୟାଲୋ, କିଏ ଅଳକା ଦେବୀ ! ଆଚ୍ଛା, ହଠାତ୍ଵ କ'ଣ ଖବର? ଏମିତି । ହଁ, 
ହଁ । ଟିକିଏ ବ୍ଯସ୍ତ ଥୁଲି, ଯାଇ ପାରିନି । ଆଉ ଭଲ ଅଛନ୍ତି ୨? କ'ଣ କହିଲେ ? 
ନା, ନା, ମୁଁ ଆଦୌ କିଛି ଭାବି ନାହିଁ । ସମୟ ପାଇ ନ ଥୁବାରୁ ଯାଇ ପାରି ନାହିଁ । 
ଆଜି ଆଉ କେତେବେଳେ ଯିବି ! ହେଉ କାଲି ସକାଳେ ଯାଇ ଖାଇବି । ମହିଳା 
ମଂଗଳ ସମିତିର କୌଣସି କାର୍ଯ୍ୟକ୍ରମ ହୋଇଛି ? ଆଚ୍ଛା, ଆଛ୍ଛା !! କିଏ ? ବରଦା 
ରାୟ ? ପୁଣି ଆସିଥୂଲେ ? ବେଶ୍‌ ତ, ଆପଣଙ୍କର କ୍ଷତି କଂଣ ହେଉଚି ? ଆସନ୍ତୁ 

Rirgaonls 
ଆ6 କରିନ 


ସେ | ଆପଣ ତାଙ୍କୁ ନେଇ କୌତୃକ କରି ପାରିଲେ ଆନନ୍ଦ ପାଆନ୍ତେ। କ'ଣ 
କହିଲେ ? ହାଁ ... ହାଁ ଆଛୁ ! ଖୁବ ଦୁଃସାହସ ତା ତାଙ୍କର ଆପଣଙ୍କୁ ଏପରି 
ଭାବରେ ଅପମାନିତ କରିବାଟା ଖୁବ ଅନ୍ୟାୟ ହୋଇଚି । କାଲି ସକାଳେ ମୁଁ ଗଲେ 
କଥାବାର୍ଭା ହେବା । ଏଇକ୍ଷିଣା ଯିବାକୁ କହୁଚନ୍ତି ! କିନ୍ତୁ... ନା, ନା, ଆପଣ ଏଠାକୁ 
କାହିଁକି ଆସିବେ ! ମୁଁ ଟିକିଏ ଅନ୍ୟଆଡ଼େ ଯିବା ପାଇଁ ଭାବିଥୁଲି, ଆଛା, ଯାଉଚି । 
ଘରେ ଥିବେ ? ହଁ, ହଁ, ମୁଁ ଦେଖୁଚି । ହେଉ, ରହିଲି । 

ସତ୍ୟବ୍ରତ ମହାପାତ୍ର ରିସିଭରଟି ରଖିଦେଲେ । 

ଅଳକା ତା” ହେଲେ ଠିକ୍‌ ପୋଷା ମାନୁଚି । ହୁଏତ ଆଉ କେତେ ଦିନ ତା' 
ସହିତ ମିଳାମିଶା କଲେ ସତ୍ଯବ୍ରତ ତା”ର ବିଶ୍ଵାସ ଭାଜନ ହୋଇ ଉଠିବେ । 
ତା'ପରେ... ମୃତ୍ୟୁ ନୁହେଁ ତ? ସତ୍ୟବ୍ରତ ଚିନ୍ତା କରି ହୋ ହୋ ହସି ଉଠିଲେ । 

ରୁମ୍‌ରେ ପହଞ୍ଚ୍‌ ବୟକୁ ଡାକିଲେ । କପେ ଚା” କିମ୍ଭା କଫି ଖାଇ ସାରି 
ତା'ପରେ ଯୁଆଡ଼େ ଯିବା କଥା ସ୍ଥିର କରିବେ । 

ବୟ କଫି ଆଣିଲା, ଆଉ, ତା” ସହିତ ଖଣ୍ଡିଏ ଭିଜିଟିଂ କାର୍ଡ଼ । 

ଡକ୍ସର ମିସ୍‌ ସୋନାଲୀ ଦାସ । 

ସତ୍ୟବ୍ରତଙ୍କ ଦେହରେ ଯେପରି ତଡ଼ିତ୍ଵ ପ୍ରବାହ ଖେଳିଗଲା ! କାର୍ଡ଼ଟି ଧରି ସେ 
ବୟ ମୁହଁକୁ ଚାହିଁଲେ । 

: ଗେଷ୍ଟଠରୁମ୍‌ରେ ଅପେକ୍ଷା କରିଚନ୍ତା ବୟ କହିଲା । 

: ଏଠାକୁ ଘେନିଆସ । ଆଉ ଶୁଣ । କପେ କଫି ଏବଂ କିଛି ଜଳଖିଆ । 
ଶୀଘ୍ର | 

ସୋନାଲୀ ଦାସ ନମସ୍କାର କରି ଭିତରେ ପ୍ରବେଶ କଲେ । 

: ଆପଣ, ହଠାତ ଯେ? କ'ଣ ଖବର । 

: ଇମିତି ଚାଲି ଆସିଲି । କାହିଁ ଆପଣତ ଆଉ ଆମ ଆଡ଼େ ଗଲେ ନାହିଁ ? 

: ଆପଣ କ'ଣ ସଙ୍ଖୋଳିବାକୁ ଆସିଲେ ? ସତ୍ୟବ୍ରତ ହସି ହସି ପଚାରିଲେ । 

: ନାଁ, ଡକୁର କାପୁର ଆପଣଙ୍କ ଭିଜିଟିଂ କାର୍ଡ଼ ଖଣ୍ଡିକ ଦେଖୁଥିଲେ । ଆପଣଙ୍କ 
ସହିତ ଆଳାପ କରିବାକୁ ତାଙ୍କର ଇଚ୍ଛା । କିନ୍ତୁ ଆପଣତ ଆଉ ଗଲେ ନାହିଁ। 
ଏଇବାଟେ ଯାଉଥ୍‌ଲି, ଭାବିଲି ଆପଣଙ୍କ ସହିତ ଥରେ ଦେଖା କରିଯାଏଁ। 

: ଏଇ କଫି ଖାଆନ୍ତୁ। ବୟ କେକ୍‌ ଆଉ କଫି ଦେଇଗଲା । 

: ସୋନାଲୀ ଦାସ କେକ୍‌ ଖାଇଲେ, କଫି ପିଇଲେ । ସତ୍ଯନ୍ରତ ମଉନରେ 
ବସି କେବଳ ସୋନାଲୀ ଆଡ଼େ ଚାହିଁଥିଲେ । 

: ` ଆପଣଙ୍କର ଏଇ ନାମଟି କିଏ ରଖିଥିଲେ । ସୋନାଲୀ ଦେବୀ ? 

: ମୋର ମା” ପିଲାଦିନେ ମୋ ମୁଣ୍ଡର ବାଳଗୁଡ଼ିକ ଠିକ୍‌ ସୁନାଭଳି ଦିଶୁଥୁଲା | 
ସେଇଥ୍‌ପାଇଁ ମାଂ ମୋ ନାଁ ସୋନାଲୀ ରଖିଥୂଲେ । ସେଇ ନାଟି ମୂ ଆଉ ଛାଡ଼ି ପାରି 
ନାହିଁ । 

: ଆପଣଙ୍କ ମା” ଅଛନ୍ତି ? 

: ନା, ସୋନାଲୀ ଦେବୀଙ୍କ କଣ୍ଠ ଥରି. ଉଠିଲା । ମାଂ ବାପା କେହି ମୋର 
ନାହାନ୍ତି ଖୁବ ଅଳ୍ପ ବୟସରେ ମୁଁ ସମସ୍ତଙ୍କୁ ହରେଇଚି । 

: ହଁ, ଖୁବ ଦୁଃଖର କଥା । ତା'ହେଲେ ଜୀବନ ଭରି ଆପଣଙ୍କୁ ସଂଗ୍ରାମ 
କରିବାକୁ ପଡ଼ିବ । 

ସୋନାଲୀ କେବଳ ଗୋଟିଏ ଦୀର୍ଘଶ୍ବାସ ତ୍ୟାଗ କଲେ । 

ସତ୍ୟବ୍ରତ ପ୍ରସଙ୍ଗ ବଦଳାଇଲେ । 

: ଡକ୍ଟର କାପୁର ମୋ ସହିତ ଆଳାପ କରିବାକୁ ଚାହାନ୍ତି ନା ସୋନାଲୀ 
ଦେବୀ ? 

: ହଁ, ସେଦିନ ମୋତେ ଆପଣଙ୍କ କଥା ପଚାରୁଥଲେ, ତା” ପରେ ଥରେ 
ଦି'ଥର ପଚାରିଲେଣି । 

: ସେ କ”ଣ ମୋତେ ଚିହ୍ନିଚନ୍ତି ? 

: ନା, ତେବେ କାଗଜରୁ ଆପଣଙ୍କ ବିଷୟରେ ଅନେକ ଥର ପଢ଼ିଛନ୍ତି । 
ଆପଣଙ୍କ ତଦନ୍ତର ଧାରାକୁ ସେଦିନ ସେ ଖୁବ ପ୍ରଶଂସା କରୁଥଲେ । 

: ଦିନେ ଯିବି ଆପଣଙ୍କ ଆଡ଼େ । ଆଜି କିନ୍ତୁ ମୋର ଗୋଟାଏ ଜରୁରୀ କାମ 
ଅଛି ଯେ ! 

ସତ୍ୟବ୍ରତ ହାତ ଘଡ଼ିକୁ ଚାହିଁଲେ । 

ସୋନାଲୀ ଦାସ ସେହିପରି ବସି ରହି କହିଲେ : ଡକ୍ସର ସେନ୍୍‌ଵଙ୍କ ସମ୍ବନ୍ଧରେ 
ଆପଣ ଜି ସିଦ୍ଧାନ୍ତରେ ଉପନୀତ ହେଲେ ? 

: କିଛି ଆଗେଇ ନାହିଁ । ଆପଣମାନେ କେହି କିଛି ସାହାଯ୍ୟ କଲେ ନାହିଁ । 
ଯାହା ପାଖକୁ ଗଲି, ସେ ଦୂରେଇ ରହିବାକୁ ଚେଷ୍ଟା କଲା । ମୁଁ ଆଉ ଗୋଟାଏ 
ପୁରୁଣା ଘଟଣାକୁ ଧରି କିପରି ଆଗେଇ ପାରିବି କୁହନ୍ତୁ ! ଛାଡ଼ନ୍ତୁ । ଆଜି ନ ହେଲେ 
ବି କାଲି ସମସ୍ତ ସତ୍ୟ ମୁଁ ଆବିଷ୍କାର କରିବି । ତେବେ ଟିକିଏ ସମୟ ଲାଗିବ । 

: ଆପଣ କଂଣ ଡକୁର ସେନ୍ସଙ୍କ ମୃତ୍ୟୁ ସମ୍ବନ୍ଧରେ ମୋତେ ସନ୍ଦେହ କରୁଛନ୍ତି ? 

ସତ୍ୟବ୍ରତ ମହାପାତ୍ର ହାତଘଡ଼ିକୁ ଆଉ ଥରେ ଚାହିଁଲେ । କହିଲେ : ମୁଁ ଟିକିଏ 
ବ୍ୟସ୍ତ ଅଛି ସୋନାଲୀ ଦେଦୀ ! ସମୟ ହୋଇଗଲାଣି । 

: କିନ୍ତୁ ପ୍ରକୃତରେ ଡକ୍ସର ସେନ୍ସଙ୍କ ମୃତ୍ୟୁ ସମ୍ବନ୍ଧରେ ମୋତେ କିଛି ଜଣା ନାହିଁ 

ଆପଣ ବିଶ୍ଵାସ କରନ୍ତୁ ମିଃ ମହାପାତ୍ର । ସୋନାଲୀ ଦେବୀ ସେହିପରି ଅବିଚଳିତ 
ଭାବରେ ବସି ରହି କହିଲେ । 

: ମୋତେ ଆଉ ପନ୍ଦରମିନିଟ୍‌ ଭିତରେ ଅନେକ ଦୂର ଯିବାକୁ ହେବ । ଆପଣ 
ଦୟାକରି... 

: ଡକୁର ସେନ୍‌ ଖୁବ ଭଲଲୋକ ଥଲେ, କଡ଼ା ଲୋକ ମଧ୍ଯ ! ଅନ୍ୟମାନଙ୍କ 
ସହିତ ଖୁବ୍‌ କମ୍‌ କଥାବାଉାଁ। କରିଥାଆନ୍ତି। ମୋ ସହିତ କେବଳ ସେ ଦରକାରୀ 
କଥା ଛଡ଼ା ଅନ୍ଯ କେବେ କିଛି କହିନାହାନ୍ତି । ସେଇଥିପାଇଁ ଡକୃର ସେନ୍ନଙ୍କୁ ମୁଁ ଖୁବ 
ଶ୍ରଦ୍ଧା କରୁଥିଲି । 

ସୋନାଲୀ ସତ୍ୟଯବ୍ରତଙ୍କର କୌଣସି କଥା ଆଡ଼େ କାନ ନ ଦେଇ ନିଜ କଥା 
କହି ଚାଲିଥୁଲେ । 

: ସେନାଲୀ ଦେବୀ ! ଆପଣଙ୍କ କଥା ଶୁଣିବାକୁ ବର୍ଭମାନ ମୋର ସମୟ 
ନାହିଁ। ତା'ଛଡ଼ା ଡକକର ସେନ୍ନଙ୍କ ତଦନ୍ତ ମୁଁ ଏଇକ୍ଷିଣା କରୁନାହିଁ। ଆପଣଙ୍କୁ 
ଯେତେବେଳେ ପଚାରିବି, ଦୟାକରି ସେତିକିବେଳେ ମୋତେ ସବୁ କଥା କହିବେ । 

: ନା, ମିଃ ମହାପାତ୍ର ! ଆପଣ ମୋ ପାଖରୁ ଆସିବା ପରଠାରୁ ଡକସର 
କାପୁର ମୋତେ କିପରି ସନ୍ଦେହ କରିଲା ପରି ମନେ ହେଉଚି। ତାଙ୍କ ବ୍ଯବହାର 
ମୋ ପ୍ରତି ସନ୍ଦେହଜନକ ହେଉଚି । 

: ସେଥୁପାଇଁ ମୁଁ କ'ଣ କରିବି ? 

; ଆପଣ ମୋତେ ସନ୍ଦେହ କରିଚନ୍ତି । ମୋର ଅନୁମାନ ସେଇଥପାଇଁ ଡକୁର: 
କାପୁରଙ୍କର ମଧ୍ଯ ସନ୍ଦେହଭାଜନ ହୋଇଉଠୁଚି । 

ସତ୍ୟବ୍ରତ ମହାପାତ୍ର ଉଠି ଠିଆ - ହେଲୋ 

: ଆପଣ ଆଜି ଯାଆନ୍ତୁ, ଆଉ ଦିନେ ମୁଁ ସେ ସମ୍ଚନ୍ଧରେ ଚିନ୍ତା କରି ଆପଣଙ୍କୁ 
କହିବି । 

: ମୁଁ କିନ୍ଧ ଡକ୍ଟର ସେନ୍ନଙ୍କ ମୃତ୍ୟୁ ସମ୍ବନ୍ଧରେ କିଛି ଜାଣି ନାହିଁ। 

: ମୁଁ ଜାଶେ । 

: ଆପଣ ଜାଣନ୍ତି ୨ ଜାଣିକରି ମଧ୍ୟ ମୋର ସର୍ବନାଶ ସାଧନ କରିବାକୁ 
ଯାଉଚନ୍ତି ? I 

: ମୁଁ ଆପଣଙ୍କର ସର୍ବନାଶ ସାଧନ କରୁଚି, ମାନେ ? 

: ଡକକର କାପୁର ଆପଣଙ୍କ ପାଇଁ ତ ମୋତେ ଅବିଶ୍ବାସ ଦୃଷ୍ଟିରେ ' ଚାହୁଁ ଚନ୍ତି । 

ମୁଁ କଂଣ ସେଥୁପାଇଁ ଦାୟୀ ସୋନାଲୀ ଦେବୀ ? ମୋ ଅନୁସନ୍ଧାନ ପଥରେ 
ଆପଣ ଯେତେବେଳେ ଦେଖା ଦେଲେ, ଆପଣଙ୍କୁ ମୁଁ ତ ବାଦ ଦେଇ ପାରି ନଥାର୍ଚତ । 

ଆପଣ ଦୋଷୀ କି ନୁହନ୍ତି ସେ କଥା ଆପଣଙ୍କ ଛଡ଼ା ଅନ୍ୟ କେହି ଜାଣନ୍ତିନି । ତେଣୁ 
ଦୋଷୀ ନିର୍ଦ୍ଦୋଷ । ପ୍ରମାଣ କରେଇବା ବହୁ କଷ୍ଟସାଧ୍ୟ ସମୟ ସାପେକ୍ଷ ମଧ୍ଧ 
ଆପଣଙ୍କର ନିର୍ଦ୍ଦୋଷିତାର ପ୍ରମାଣ ପାଇଲା ପରେ ଡକ୍ଟର କାପୁରଙ୍କୁ ମୁଁ କହି 
ଆସିବି । 

: ଆପଣ କଂଣ ମୋତେ ସନ୍ଦେହ କରୁଚନ୍ତି ? 

ସତ୍ୟବ୍ରତ ସ୍ମିତ ହସି କହିଲେ : ମୋ ସ୍ଥାନରେ ଯେ କେହି ବସିଲେ ମଧ୍ଯ 
ଆପଣଙ୍କୁ ସନ୍ଦେହ କରିବ । କାରଣ ଆପଣ ଡକ୍ଟର ସେନ୍ସଙ୍କର ଲାବୋରେଟରୀ 
ଆସିଷ୍ଟାଣ୍ଟ ଥୁଲେ ଏବଂ ମୋର ଅନୁମାନ ଡକ୍ଟର ସେନ୍୍‌ଙ୍କର ମୃତ୍ୟୁ ହୋଇଚି 
କୌଣସି ନାରୀ ସଂପର୍କୀୟ ଘଟଣାରେ । 

: ମୋତେ କିନ୍ତୁ ଆପଣ ବିଶ୍ଵାସ କରନ୍ତୁ ମିଃ ମହାପାତ୍ର । ଆପଣ ଦୟା ନ 
କଲେ ମୋର ସର୍ବନାଶ ହେବ । ଆପଣ ହୁଏତ ଗୋଟିଏ ହତ୍ୟା ରହସ୍ଯ ଉଦ୍ଘାଟନ 
କରିବାକୁ ଯାଇ ଆଉ ଗୋଟିଏ ହତ୍ଯାକାଣ୍ଡ ଭିଆଇବେ । 

: ମାନେ? ସତ୍ୟବ୍ରତ ବୁଲି ଅନେଇଲେ । 

ସୋନାଲୀ ଦାସଙ୍କ ମୁହଁରେ କଳାଛାଇ ପଡ଼ିଥୁଲା । ସେ କୁଣ୍ଠିତ ହେଲା ପରି 
କହିଲେ : ଡକ୍ଟର କାପୁର ମୋତେ ବିବାହ କରିବେ । ସେହିଭଳି କଥା ଅଛି। 

: ବେଶ୍ତ ! ଅତ୍ଯନ୍ତ ଆନନ୍ଦର କଥା । 

: କିନ୍ତୁ... 

: କୁହନ୍ତୁ । ଅଟକିଲେ କାହିଁକି ? 

: ଡକ୍ଟର କପୁର ମୋତେ ଅବିଶ୍ବାସ କଲେ ବିବାହ ଆଉ ସମ୍ଭବ ହେବ 
ନାହିଁ । ମୋତେ ଆମ୍ମହତ୍ୟା କରିବାକୁ ପଡ଼ିବ । 

ସୋନାଲୀ ଦାସ ରୁମାଲରେ ମୁହଁ ଲୁଚେଇଲେ। 

ସତ୍ୟବ୍ରତଙ୍କ ପ୍ରାଣ ଟିକିଏ ବ୍ୟଥୃତ ହୋଇ ଉଠିଲା । ସୋନଲୀ ଦାସ ଯେ 
ଏପରି ଏକ ଅଘଟଣ ଘଟାଇବା ପାଇଁ ମନେ ମନେ ପ୍ରସ୍ତୁତ ହେଉଛନ୍ତି, ସେ ଭାବନା 
ସତ୍ୟବ୍ରତ ମନକୁ ଛୁଇଁନଥୂଲା । ସେ ନୀରବରେ ସୋନଲୀ ଆଡ଼େ ଅନେଇ ରହିଲେ । 

: ଆପଣ କାନ୍ଦନତୁ ନାହିଁ ସୋନାଲୀ ଦେବୀ ! ଡକ୍ଟର କାପୁରଙ୍କ ଡିସ୍‌ପେନ୍‌ସାରୀକୁ 
କାଲି ମୁଁ ଯିବି । କାହାରି ସ୍ବାର୍ଥରେ ବାଧା ଦେବାକୁ ମୁଁ ଚାହେନି । ଆପଣ ଯେତେବେଳେ 
ଏକ ନୂତନ ପରିକଳ୍ପନା ପଥରେ ଆଗେଇଛନ୍ତି, ମୁଁ ବାଧା ଦେବି ନାହିଁ । ଆପଣ 
ଫେରି ଯାଆନ୍ତୁ । ମୋର ଶୁଭ କାମନା ଆପଣଙ୍କ ପାଇଁ ରହିଲା । 

ସୋନାଲୀ ଦାସ ଲୁହବୋଳା ଆଖିରେ ସତ୍ୟବ୍ରତଙ୍କ ମୁହଁକୁ ଚାହିଁଲେ । ଅନ୍ତରଟା 
କୃତଜ୍ଞତାରେ ଭରି ଉଠିଥୁଲା । ଯେପରି କଥା କହିବାର ଶକ୍ତି ତାଙ୍କର ହଜି ଯାଇଥଲା । 

: ଉଠନ୍ତୁ, ମୁଁ ଆପଣଙ୍କୁ ବାଟରେ ଛାଡ଼ି ଦେଇଯିବି । 

ସୋନାଲି ଦାସ ଉଠି ଠିଆ ହେଲେ । ନଇଁପଡ଼ି ସତ୍ଯବ୍ରତଙ୍କ ପାଦ ଛୁଇଁ 
ମୁଣ୍ଡରେ ଲଗେଇଲେ । 

: ଏ ଆପଣ କଂଣ କରୁଛନ୍ତି ? ସତ୍ୟବ୍ରତ ଚିହିଙ୍କି ଉଠି କହିଲେ ! 

: ମୋର ସଂସାରରେ କେହି ନାହାନ୍ତି । 

ସୋନାଲୀର ସ୍ଵର ବେଦନାରେ ଭରି ଯାଇଥଲା । ସତ୍ୟବ୍ରତ ସ୍ମିଗ୍ଧ ଦୃଷ୍ଟିରେ 
ସୋନାଲୀ ମୁହଁକୁ ଅନାଇ ହସି ଦେଲେ। 

: ଆପଣ ଖୁବ ଡରି ଯାଇଚନ୍ତି ନା? ସେଦିନ ଆପଣଙ୍କର ନିକଟରୁ ଫେରିଲା 
ପରେ ଆପଣଙ୍କ ସତ୍ମନ୍ଧରେ ଚିନ୍ତା କରିଥୁଲି । ଆପଣ ଆସି ପହଞ୍ଚ ନଥୂଲେ ହୁଏତ 
ଆପଣଙ୍କ କଥା ମୋର ଆଉ ମନେ ପଡ଼ି ନଥାନ୍ତା । ଆପଣ ଯେ ନିର୍ଦ୍ଦୋଷ ଏବଂ 
ଡକ୍ସର ସେନ୍୍‌ଙ୍କ ହତ୍ଯା ରହସ୍ଯ ସମ୍ବନ୍ଧରେ ସମ୍ପୂର୍ଣ୍ଣ ଅଜ୍ଞ ସେ କଥା ମୁଁ ଜାଣିଚି । 
ତଥାପି ଆପଣ ତାଙ୍କର ନିକଟ ସଂପର୍କରେ ଥୁଲେ ଯେତେବେଳେ, ସ୍ଵତଃ ସଂଦେହ 
ଜାଗିବା କଥା । ଛାଡ଼ନ୍ତୁ ଆପଣଙ୍କର ମିସ୍‌ ଅଳକାନନ୍ଦାଙ୍କ ସମ୍ବନ୍ଧରେ କୌଣସି 
ଧାରଣା ଅଛି ? 

: ଡକ୍ଟର ସେନ୍‌ଙ୍କ ସହିତ ତାଙ୍କର ବିବାହ ସ୍ଥିର ହୋଇଥଲା, ଏବଂ ସେ 
ଜଣେ ଖୁବ ବଡ଼ ଘରର ଝିଅ, ଏତିକି ଛଡ଼ା ମୁଁ ଆଉ କିଛି ଜାଣି ନଥୁଲି । ଅଳକା 
ଦେବୀ ଯେତେଥର ଡକ୍ଟର ସେନ୍ନଙ୍କୁ ମୋର ପରିଚୟ ପଚାରିଥୂଲେ, ସେ କ'ଣ 
ଉତ୍ତର ଦେଇଥ୍‌ଲେ ତା” ମଧ୍ଯ ମୁଁ ଶୁଣି ପାରିନଥୁଲି । 

: ଦୁହିଁଙ୍କ ଭିତରେ ସଂପର୍କ କିପରି ଥ୍ବାର ଆପଣ ଲକ୍ଷ୍ୟ କରିଥଲେ ? 

: ଏତେଟା ସୁଯୋଗ ମୁଁ ପାଇଁ ନଥୁଲି। ବାହାରକୁ ବେଶ୍‌ ଭଲ ମନେ 
ହେଉଥଲା । 

: ହୁଁ | ସତ୍ୟବ୍ରତ କ”ଣ ଚିନ୍ତା କରୁ କରୁ ଧୀରେଧୀରେ ରୁମ୍‌ରୁ ବାହାରିଲେ । 
ପଛେପଛେ ସୋନାଲୀ ଦାସ । 


ଅଳକାର ପିତା ଶାନ୍ତି ରଞ୍ଜନ ରାୟ ଲାଇବ୍ରେରୀ ଘରେ ନୀରବରେ ବସିଥୁୂଲେ । 
ସତ୍ୟବ୍ରତ ଭିତରକୁ ଯାଇ ଦେଖିଲେ, ସେ ନିବିଷ୍ଟ ଚିତ୍ତରେ କଂଣ ଚିନ୍ତା କରୁଛନ୍ତି । 
ତାଙ୍କର ଧ୍ୟାନ ଭଙ୍ଗ କରିବେ କି ନାହିଁ ଭାବୁଚନ୍ତି ଶାନ୍ତି ରଞ୍ଜନ ରାୟ ଗୋଟିଏ 
ଦୀର୍ଘଶ୍ବାସ ତ୍ୟାଗ କରି ଦେଖିଲେ, ସତ୍ଯବ୍ରତ ନଯୌତସ୍ତୌ ଅବସ୍ଥାରେ । 

ଆପଣ କେତେବେଳୁ ? ଶାନ୍ତି ରଞ୍ଜନଙ୍କ ସ୍ଵର ଟିକିଏ ଚଞ୍ଚଳ ହୋଇ 
ଉଠିଲା । 

: ଏଇ ମୁହୂର୍ଭକ ଆଗରୁ । ଅଳକା ଦେବୀ ଘରେ ଅଛନ୍ତି ? 

: ଅଛି ବୋଧେ । ଆପଣ ବସନ୍ତୁ । ମୁଁ ଖବର ନେଉଛି । 

: ଆପଣଙ୍କ ଠାରୁ ଆଉ କେତୋଟି ଘଟଣା ଜାଣିବାର ଅଛି । 

: କ”ଣ ପଚାରନ୍ତୁ । 

: ସେଦିନ ଗ୍ରୀନ୍‌ ଭିଲାରେ ବସି ଆପଣ ମୋତେ ଯେଉଁ କାହାଣୀ ଶୁଣାଇଥୂଲେ, 
ତା'ଠାରୁ ବିଶେଷ କିଛି ଘଟଣା ଆଉ ଘଟିଥଲା କି କେବେ ? 

: ମୁଁ ଆପଣଙ୍କର କଥାର ଅର୍ଥ ଠିକ୍‌ ବୁଝି ପାରିଲି ନାହିଁ। 

: ଧରନ୍ତୁ ଡକ୍ଟର ସରୋଜ ସେନ୍ବ, ଇଞ୍ଜନିୟର ଅଜିତ୍ବ ବୋଷ, ମନୋବୈଜ୍ଞାନିକ 
ଅରୁଣ ଅଧ୍ବକାରୀ | ଏମାନଙ୍କ ମୃତ୍ୟୁ ପରେ କ'ଣ କଂଣ ଘଟିଛି, ଆପଣ ସେ ସବୁର 
କିଛି ଖବର ରଖିଛନ୍ତି ? 

ଶାନ୍ତି ରଞ୍ଜନ ବାବୁ ତଥାପି ଯେପରି ବୁଝିପାରୁ ନ ଥୁଲେ । ନୀରବରେ ସେ 
ସତ୍ୟବ୍ରତଙ୍କ ମୁହଁକୁ ଅନାଇଥଲେ । 

: ମୋର ପ୍ରଶ୍ନ ହେଉଚି, ଏମାନଙ୍କ ମୃତ୍ୟୁ ପରେ କୌଣସି ପୋଲିସ ଅନୁସନ୍ଧାନ 
ହୋଇଥିଲା ଜି ନାହିଁ, ଆପଣଙ୍କୁ କେହି ପ୍ରଶ୍ନ କରିଥୁଲେ କି ନାହିଁ । କାରଣ ସବୃଗୁଡ଼ିକ 
ମୃତ୍ୟୁ ଅସ୍ଵାଭାବିକ ତ! ସେଇଥପାଇଁ ପଚାରୁଚି । 

: ନା, ସେମାନଙ୍କ ମୃତ୍ୟୁ ପରେ ମୋତେ କେହି କେବେ ବିରକ୍ତ କରିବାକୁ ଆସି 
ନାହାନ୍ତି । ବରଂ ଏଇ ଅରୁଣ ଅଧ୍‌ୁକାରୀଙ୍କ ମୃତ୍ୟୁ ପରେ ବରଦା ରାୟ ଆସିଥୂଲେ । 
ମୋତେ କଂଣ ସବୁ ପଚାରି ଥୁଲେ । ଅଳକା ସହିତ ମଧ୍ଯ ଦେଖା କରିଥୁଲେ । 
ତା'ପରେ କଂ”ଣ ହେଲା ମୋତେ ଜଣା ନାହିଁ। 

: କ'ଣ ଆଉ ହେବ, ଶେଷରେ ଆମ୍ମହତ୍ଯୟା' କହି ସେମାନେ ନୀରବ 
ରହିଥୂବେ । 

: ଆମ୍ମହତ୍ଯା ? ଶାନ୍ତି ରଞ୍ଜନ ରାୟ ଯେପରି ଆଶ୍ଚର୍ଯ୍ୟ ହୋଇ ପଚାରିଲେ । 

: ହଁ, ଯେଉଁମାନେ ଅଳକା ଦେବୀଙ୍କୁ ବିବାହ କରିବା ପୂର୍ବରୁ ମୃତ୍ୟୁ ବରଣ 
କରିଛନ୍ତି ସେମାନେ ଆତ୍ମହତ୍ୟା କରିଚନ୍ତି ବୋଲି ପୋଲିସର ମତ । 

: ଆଉ ଆପଣଙ୍କର ମତ କଂଣ? ଶାନ୍ତି ରଞ୍ଜନ ରାୟ ପଚାରିଲେ । 

: ମୁଁ କିନଧ ଏଇ ମୃତ୍ୟୁ ଭିତରେ ଏକ ରହସ୍ୟମୟ ପରିବେଶର ସଂଧାନ ପାଇଚି। 
ସରୋଜ ସେନ୍ଟ ଅଜିତ୍ଵ ବୋଷ ଏମାନଙ୍କ ମୃତ୍ୟୁ ପରେ ପୋଲିସ୍‌ ତଦନ୍ତ ହୋଇଛି ସତ, 
ମାତ୍ର ବିଧଵବଦ୍ଧ ଭାବରେ କିଛି ହୋଇନାହିଁ। ତା'ଛଡ଼ା ଗୋଟାଏ କଥା କ'ଣ ହୋଇଛି 

ଜାଣନ୍ତି? ସରୋଜ ସେନଙ୍କ ଘର ବାଲିଗଞ୍ଜ, ଅଜିତ ବୋଷଙ୍କ ଘର ଶାମ ବଜାର, ତେଣୁ 
ସେମାନଙ୍କ ତଦନ୍ତ ସ୍ଥାନୀୟ ଥାନା ଇନଚାର୍ଜମାନଙ୍କ ନିକଟରେ ସୀମିତ ରହି ଯାଇଛି । ଖାଲି 
ସେତିକି ନୁହେଁ, ସେ ଦୁଇଜଣଙ୍କର ପିତା ପୃତ୍ର ଶୋକରେ ଏପରି ଅଭିଭୂତ ହୋଇ ପଡ଼ିଥିଲେ 
ଯେ, ସେମାନେ ଅନୁସନ୍ଧାନ ପାଇଁ ବିଶେଷ ଜୋର୍‌ ଦେଇ ନଥଲେ। ଫଳରେ ହେଇଚି 
କ'ଣ ନା, ଥାନା ଇନୁଚାର୍ଜମାନଙ୍କ ରିପୋର୍ଟ ଅନୁସାରେ ଘଟଣା ଯାକ ସୀମିତ ରହି ଯାଇଛି । 
ଆଉ ଅରୁଣ ଅଧକାରୀଙ୍କ କେସ୍‌ଟା ମଧ୍ୟ କଲିକତାରେ ହୋଇଥ୍‌ବାରୁ ଏବଂ ସେଇଟା 
ସରକାରୀ କେସ୍‌ ହୋଇଥୁବାରୁ ସାମାନ୍ଯ ଟିକିଏ ଅନୁସନ୍ଧାନ ହେଉଚି । ବରଦା ରାୟ 
ବେଳେ ବେଳେ ଆବିର୍ଭାବ ହୋଇ ପୁଣି ଅନ୍ତର୍ବାନ ହେଉଛନ୍ତି । ସେଇ ପର୍ଯ୍ୟନ୍ତ । ଏହା ଛଡ଼ା 
ଅଧୁକ କିଛି ହେଇ ନାହିଁ କିମ୍ଭା ହେବ ବୋଲି ମୋର ବିଶ୍ଵାସ ନାହିଁ । 

: ଏ ସମ୍ବନ୍ଧରେ ଆପଣଙ୍କର ଧାରଣା କଂଣ ? ଶାନ୍ତି ରଞ୍ଜନ ରାୟ ପଚାରିଲୋ 

: ଗୋଟାଏ କଥା କଂଣ ଜାଣନ୍ତି! ଏ ସମ୍ବନ୍ଧରେ ମୁଁ ଯେତିକି ଯେତିକି ଗଭୀରକୁ 
ପ୍ରବେଶ କରୁଚି, ଘଟଣାଟା ସେତିକି ରହସ୍ୟମୟ ମନେ ହେଉଚି । ତେବେ ଏଇଟା 
ନିଶ୍ଚିତ ଯେ ଅଳକା ଦେବୀଙ୍କ ସହିତ ଯେଉଁମାନଙ୍କର ବିବାହ ସ୍ଥିର କରାହୋଇଛି, 
ସେମାନଙ୍କୁ ହତ୍ୟା କରା ହୋଇଛି। 

: ହତ୍ୟା? ଶାନ୍ତି ରଞ୍ଜନ ରାୟଙ୍କ ମୁଖ ବିବର୍ଣ୍ଣ ହୋଇ ଆସିଲା । ସେ ସ୍ତବ୍ଧ 
ହୋଇ ସତ୍ୟବ୍ରତ ମୁହଁକୁ ଅନାଇ ରହିଲେ । 

ସେମାନଙ୍କୁ ହତ୍ୟା ତ କରା ହୋଇଚି, ମୋର ଅନୁମାନ ଜଣକ ଦ୍ଵାରା ଏବଂ 
ଗୋଟିଏ ପ୍ରଣାଳୀରେ । ଅବଶ୍ୟ ବିଧଵବଦ୍ଧ ଭାବରେ ସମସ୍ତଙ୍କ ମୃତ୍ୟୁର ଲକ୍ଷଣ 
ଅନୁସନ୍ଧାନ କରା ନହୋଇ ଥବାରୁ ଏବଂ ସମସ୍ତଙ୍କର ତଦନ୍ତ ବିକ୍ଷିପ୍ତ ଭାବରେ 
ହୋଇଥୁବାରୁ ଏବଂ ସମସ୍ତଙ୍କର ମୃତ୍ୟୁକାଳ ବର୍ଷେ ଦୁଇବର୍ଷ ବ୍ୟବଧାନରେ ହୋଇଥ୍‌ବାରୁ, 
ତିନୋଟିଯାକ ଘଟଣା ଏକାଠି ମିଶେଇ ଦେଖିବାର କେହି ସୁଯୋଗ ପାଇ ନାହାନ୍ତି 
ତେଣୁ ଘଟଣାର ସାମ୍ୟ ସମ୍ବନ୍ଧରେ କାହାରି କୌଣସି ଧାରଣା ଜନ୍ମି ନାହିଁ। ସେ 
ଦିଗଟା ବାଦ୍ଵ ଦିଅନ୍ତା ବର୍ରମାନ କଥା ହେଉଛି, ସବୁ ଗୁଡ଼ିକ ଯଦି ହତ୍ଯାକାଣ୍ଡ 
ହୋଇଥାଏ, ଏବଂ ସେ ହତ୍ୟା ଯଦି ଜଣକ ଦ୍ଵରା ସଂଘଟିତ ହୋଇଥାଏ, ତା'ହେଲେ 
ସେହି ହତ୍ୟାକାରୀଟି କିଏ ୨ ` 

ସତ୍ୟବ୍ରତ ମହାପାତ୍ର ପ୍ରଶ୍ନବାଚୀ ନୟନରେ ଶାନ୍ତି ରଞ୍ଜନ ରାୟଙ୍କ ମୁହଁକୁ ଅନାଇ 
ରହିଲେ । 

: ମୋତେ ପଚାରୁଚନ୍ତି? ମୁଁ ଆପଣଙ୍କୁ କି ଉତ୍ତର ଦେବି ? 

: ହଁ, ଆପଣଙ୍କୁ ଏହାର ଉତ୍ତର ଦେବାକୁ ହେବ । ଆପଣଙ୍କ ଛଡ଼ା ଅନ୍ଯ 
କେହି ହତ୍ଯାକାରୀର ସନ୍ଧାନ ଦେବା ସମ୍ଭବ ନୁହେଁ । 

ସତ୍ୟବ୍ରତଙ୍କ ସ୍ଵର ଧୀରରେ ଧୀରେ ଗମ୍ଭୀର ହେଉଥୁଲା । 

: ଏ ଆପଣ କଂଣ କହୁଚନ୍ତି ମହାପାତ୍ର ବାବୁ ! ମୋର ଏକମାତ୍ର ସନ୍ତାନ 
ଅଳକା । ତା'ର ମଙ୍ଗଳ ସବୁବେଳେ ମୁଁ କାମନା କରୁଚି । ସେଇଥୁପାଇଁ ଯାଇ 
ଆପଣଙ୍କ ଦ୍ବାରସ୍ଥ ହେଲି । ଅଥଚ ଅଳକାର ଭାଗ୍ୟାକାଶର ଧୂମକେତୁକୁ ମୁଁ ଜାଣି 
ମଧ୍ଯ କ୍ଷମା କରି ପାରୁଚି, ଏ ଆପଣ କିପରି ଆଶା କରୁଚନ୍ତି ! 

: ଆପଣ ବୁଝି ପାରିଲେ ନାହିଁ ଶାନ୍ତି ରଞ୍ଜନ ବାବୁ ! ସତ୍ଯବ୍ତତ ସ୍ମିତ ହସି 
କହିଲେ, ମୋର କହିବାର କଥା ହେଉଚି, ଏହି ସମସ୍ଯାର ଅନ୍ତରାଳରେ ଏପରି 
ଗୋଟିଏ ଘଟଣା ଲୁଚି ରହିଚି, ଯାହା ପ୍ରକୃତରେ ଅଳକାର ଭାଗ୍ୟ ନେଇ ଲୁଚକାଳି 
ଖେଳୁଚି । ଏ କ୍ଷେତ୍ରରେ ଆପଣ ଜାଣିବା କଥା ସେ ଘଟଣାର ଖିଅ କେଉଁଠି ଏବଂ 
ସେଇ ଖିଅକୁ ଧରି କିଏ ଆଚ୍ଛୁଳିରେ ନଚଉଚି ? 

: ମୁଁ କିଛି ବୁଝି ପାରୁନାହିଁ ମହାପାତ୍ର ବାବୁ ! ଏ ସମ୍ବନ୍ଧରେ ମୁଁ ବହୁତ ଚିନ୍ତା 
କରିଚି । ଅଳକାକୁ ପାଇବା ପାଇଁ ଅଲକ୍ଷ୍ୟରେ କିଏ ତପ୍ୂର, ସେ ସମ୍ବନ୍ଧରେ ମୁଁ 
ବହୁ ଅନୁସନ୍ଧାନ କରିଚି କିନ୍ତୁ କିଛି ବୁଝି ପାରିନାହିଁ । ଅଳକା ମଧ୍ଯ ମୋ ପ୍ରଶ୍ବରେ 
କୌଣସି ଉତ୍ତର ଦେଇ ପାରିନାହିଁ । ଏପରି ମଧ୍ଯ ମୁଁ ଘୋଷଣା କରିଚି, ଅଳକାର 
ଅଲକ୍ଷ୍ୟରେ ତାକୁ ଯଦି କେହି ଭଲ ପାଇଥାଏ, ତା'ହେଲେ ସେ ମୋ ପାଖରେ 
ଆସି ଠିଆହେଉ, ମୁଁ ତା” ସହିତ ଅଳକାର ବିବାହ ଦେଇଦେବି । ଅଳକା 
ସେଥୂରେ ଅମତ ହେବ ନାହିଁ । କିନ୍ତୁ ପାରିନାହିଁ। ଆପଣଙ୍କ ଦ୍ବାରସ୍ଥ ହୋଇଛି । 
ଅଳକାର ଭାଗ୍ୟଡୋରି ବର୍ରମାନ ଆପଣଙ୍କ ହାତରେ । ଯେପରି ଟାଣିବେ ସେ 
ସେହିପରି ନାଚିବ । 

: ଖୁବ୍‌ ଚିନ୍ତାର କଥା ଶାନ୍ତି ରଞ୍ଜନବାବୁ ! ମୁଁ ମହାସମସ୍ୟାରେ ପଡ଼ିଯାଇଚି । 
ଅନୁସନ୍ଧାନ କରି ଦେଖିଚି ସବୁ କ୍ଷେତ୍ରରେ ହତ୍ୟାର ଧାରା ଗୋଟିଏ । ଏପରିକି ଜଣକ 
ଦ୍ଵାରା ତିନୋଟିଯାକ ହତ୍ଯାକାଣ୍ଡ ସଂଘଟିତ ହୋଇଚି, ଏ କଥା ମଧ୍ଯ ଘ୍ରୋଷଣା 
କରିବାକୁ କୌଣସି ବାଧା ନାହିଁ । କିନ୍ତୁ ହତ୍ଯାକାରୀଟିର ଅସସଷ୍ଟ ଛାୟା ଟିକିଏ ବି 
ମୋର ଦୃଷ୍ଟିଗୋଚର ହେଉ ନାହିଁ । ଯେଉଁମାନେ ସନ୍ଦେହ ଭିତରକୁ ଆସ୍ୁୁଚନ୍ତି, 
ସେମାନେ ଏତେଶୀଘ୍ର ପୂଣି ସନ୍ଦେହ ବାହାରକୁ ଚାଲି ଯାଉଚନ୍ତି ଯେ ସେମାନଙ୍କୁ ଧରି 
ରଖିବାର ଅବକାଶ ମିଳୁନାହିଁ। ଯା” ହେଉ ଆଉ କେତୋଟି ବିଶେଷ ଘଟଣା 
ଅନୁସନ୍ଧାନ ପରେ ମୁଁ ମୋର ସିଦ୍ଧାନ୍ତ ଆପଣଙ୍କୁ ଜଣାଇବି । ଦେଖନ୍ତୁ, ଅଳକା ଦେବୀ 
ଘରେ ଅଛନ୍ତି କି ? ଯଦି ଥାଆନ୍ତି ତେବେ ମୋ ନାଁ କହିବେ । ଆପଣଙ୍କ ସହିତ 
ମୋର ପରିଚୟ ଅଛି ବୋଲି କହିବେ ନାହିଁ । ଆଉ ଗୋଟାଏ କଥା ମନେ ରଖିବେ, 
ଅଳକା ଦେବୀଙ୍କ ନିକଟରେ ମୁଁ ଗୁଇନ୍ଦା ନୁହେଁ, ଜଣେ ସାମ୍ବାଦିକ । 

ଶାନ୍ତି ରଞ୍ଜନ ରାୟ ଉଠିବାକୁ ଚେଷ୍ଟା କରୁଥିଲେ । ଗୋଟିଏ ଚାକର ଚା ଟ୍ରେ 
ଧରି ପ୍ରବେଶ କଲା । 

: ଅଳକା ଉପରେ ଅଛି ? ଶାନ୍ତି ରଞ୍ଜନ ରାୟ ପଚାରିଲେ । 

ହଁ, ତାଙ୍କ ଘରେ ଶୋଇଚନ୍ତା ଚାକର ଉତ୍ତର ଦେଲା । 

ଆପଣ ଟିକେ ଖବର ଦିଅନ୍ତୁ । ମୋ ନାଁ କହିଲେ ସେ ଚିହ୍ନିବେ । 

ଆପଣ ଚା! ଖାଇ ନିଅନ୍ତୁ, ମୁଁ ଆପଣଙ୍କୁ ଉପରେ ପହୁଞ୍ଚାଇ ଦେବି । ଅଳକା 
ଘରେ ବସି ଆପଣ ତାଂ’ ସହିତ କଥାବାର୍ଭା କରିବେ । ମୋ ଆଗରେ ଆପଣଙ୍କର 
ସବୁ ପ୍ରଶ୍ନର ଉତ୍ତର ଦେବାକୁ ସେ ହୁଏତ କୁଣ୍ଠାବୋଧ କରିବ । 

: ଭଲ ପ୍ରସ୍ତାବ । ସତ୍ୟବ୍ରତ ଜଳଖିଆ ଖାଇବାକୁ ହାତ ବଢ଼ାଇଲେ । 

ମୁଁ କାଲି ରାତିରେ ଗୋଟାଏ କଥା ଚିନ୍ତା କରୁଥଲି । ଆପଣ ପସନ୍ଦ କରିବେ 
କି ନାହିଁ କେଜାଣି ! 

: ମୋ ଆଗରେ କହିବାକୁ କୌଣସି ଆପରି ନାହିଁ ତ? ସତ୍ୟବ୍ରତ ହସି ହସି 
ପଚାରିଲେ । 

ଶାନ୍ତି ରଞ୍ଜନ ରାୟ ସେ ଆଡ଼େ ଲକ୍ଷ୍ୟ ନ ରଖି କହିଲେ : ଆପଣ ଯଦି ଭଲ 
ଭାବରେ ଲକ୍ଷ୍ୟ କରିଥିବେ ତାଂ ହେଲେ ଦେଖିଥ୍‌ବେ, ଅଳକାର ଶାରୀରିକ ଓ 
ମାନସିକ ଅବସ୍ଥା ଦିନକୁଦିନ ଖୁବ ଖରାପ ହୋଇ ଆସୁଚି। ତା” ମୁହଁରୁ ଅନେକ 
ଦିନରୁ ହସ ମରିଗଲାଣି । ମାନସିକ ଦ୍ଵନ୍ଦ ତା'ର ଗତିବିଧ୍ୂରେ ବ୍ୟତିକ୍ରମ ସୃଷ୍ଟି 
କରିଚି । ମୁଁ ସବୁବେଳେ ଗୋଟାଏ ଆଶଙ୍କା କରୁଚି । ଅଳକାର ଏହି ଉଦାସ ଭାବ 
କଟେଇ ନପାରିଲେ, ସେ ହୁଏତ ପାଗଳ ହୋଇଯିବ । 

: ବୁଝିଲି । ମନ ଭିତରେ ଅତ୍ୟଧୂକ ଭାବନା ଜମାଟ ବାନ୍ଧିଲେ ସେହିପରି ହୋଇଥାଏ ! 
ଏପରିକି କେତେକ କ୍ଷେତ୍ରରେ କେହି କେହି ପାଗଳ ହୋଇଯାଇଥବାର ମଧ୍ଯ ଦେଖା 
ଯାଇଛି । ଅଳକା ଦେବୀଙ୍କ କ୍ଷେତ୍ରରେ ଆପଣ କଂଣ କରିବାର ସିଦ୍ଧାନ୍ତ କରିଚନ୍ତି ? 

: ମୁଁ ଭାବିଚି ଆମେ କଲିକତା ଛାଡ଼ି ବିହାର ଚାଲିଯିବୁ । ସେଠାରେ ଆମର 
କିଛି ସଂପତ୍ତି ଅଛି । ଗୋଟାଏ କୋଠା ବି ଅଛି । ସେଇଠି ରହିବୁ ହୁଏତ ଅଳକା 
ମନରେ ସାମାନ୍ୟ ପରିବର୍ଭନ ଆସିବ । ତା'ପରେ ମୁଁ ସେଇଆଡ଼େ ଗୋଟିଏ ସୁପାତ୍ର 
ଦେଖି ତା'ର ବିବାହ କରାଇ ଦେବି । 

: ଆପଣଙ୍କ ପ୍ରସ୍ତାବ ମନ୍ଦ ନୁହେଁ । କିନ୍ତୁ ଗୋଟାଏ କଥା ମୁଁ ଲକ୍ଷ୍ୟ କରୁଚି, 
ଆପଣ ଅଳକାର ବିବାହ ଦେବାକୁ ଏପରି ବ୍ୟାକୁଳ କାହିଁକି ହେଉଚନ୍ତି ? ଦେଖୁଚନ୍ତି 
ଆପଣ ତିନି ତିନି ଥର ଚେଷ୍ଟା କରି ବ୍ୟର୍ଥ ହୋଇଚନ୍ତି ! ତିନୋଟି ହତ୍ୟା କଲା ପରେ 
ବି ଆପଣଙ୍କ ମନରୁ ହତ୍ଯା ପ୍ରବୃତ୍ତି ମେଣ୍ଟି ନାହିଁ ? 

। ˆ ଶାନ୍ତି ରଞ୍ଜନ ରାୟ ଶିହରି ଉଠିଲେ ! ପାଟିକି ନେଉଥ୍‌ବା ଚା” କପ୍ଟା ଖସିପଡ଼ି 
ଝଣ୍‌ ଝଣ୍‌ ହୋଇ ଭାଙ୍ଗିଗଲା । ସେ ଆଖି ଆଗରେ ଗୋଖର ସାପ ଫଣା ଦେଖିଲା 
ପରି ତ୍ରସ୍ତନୟନରେ ସତ୍ୟବ୍ରତ ଆଡ଼େ ଅନାଇ କହିଲେ : ମୁଁ, ମୁଁ, ତିନି ତିନୋଟି 
ହତ୍ୟା କରିଚି, ଏ ଆପଣ... 

ସତ୍ୟବ୍ରତ ହସି ଉଠିଲେ । ଖୁବ ହାଲ୍‌କା ସ୍ଵରରେ କହିଲେ : ନୁହେଁତ ଆଉ 
କ'ଣ ! ଆପଣ ଯଦି ଗୋଟିକ ପରେ ଗୋଟିଏ ଅଳକାର ବିବାହ ସ୍ଥିର ନକରି 
ଥାଆନ୍ତେ, ତା'ହେଲେ ଏପରି ଜଣକ ପରେ ଜଣକର ମୃତ୍ୟୁ ଘଟି ନଥାନ୍ତା । 

: ତାଂବୋଲି ମୁଁ କ'ଣ ସେମାନଙ୍କୁ ହତ୍ୟା କଲି ? 

: ନା, ନା, ଆପଣ ଯେ ନିଜ ହାତରେ ହତ୍ଯା କରିଚନ୍ତି, ସେ କଥା ମୁଁ 
କହୁନାହିଁ । ତେବେ ଅଳକାର ବିବାହ ସହିତ ଏ ହତ୍ୟାର ଏକ ଅନ୍ତର୍ନିହିତ ସତ୍ୟ ଲୁଚି 
ରହିଚି । ତେଣୁ ଆପଣ ବାହାରକୁ ଯାଆନ୍ତୁ ସେଥ୍‌ରେ ବରଂ ଅଳକାର ମାନସିକ 
ପରିବର୍ଭନ ଯଥେଷ୍ଟ ସମ୍ଭାବନା ରହିଛି । କିନ୍ତୁ ଆପଣ ଅଳକାର ବିବାହ ଆୟୋଜନ 
ଆଉ ନ କରିବାହିଁ ଭଲ । ତର୍ଵାରା ଆଉ ଗୋଟିଏ ପ୍ରାଣ ହାନିର ଆଶଙ୍କା ରହିଚି । 

ଶାନ୍ତି ରଞ୍ଜନ ରାୟ ଚିନ୍ତିତ ହୋଇ ପଡ଼ିଲେ । 


: ଆପଣ ଏତେ ଡେରି କଲେ? ଅଳକା ହାତ ଘଡ଼ିକୁ ଚାହିଁ ପଚାରିଲା । 

: ଅବଶ୍ୟ ଟିକିଏ ଡେରି: ହେଇ ଯାଇଚି । ବାଟରେ ଆସୁଆସୁ ଜଣେ ବନ୍ଧୁଙ୍କ 
ସହିତ ଦେଖା ହେଲା, ସେ ପ୍ରାୟ ମୋର ଘଣ୍ଟାଏ ସମୟ ନଷ୍ଟ କରି ଦେଲେ । 
ସତ୍ୟବ୍ରତ କୈଫିୟତ ଦେଲେ । 

: ଚାଲନ୍ତୁ । ଅଳକା ବିଛଣାରୁ ଉଠି ଠିଆ ହେଲା । 

: କୁଆଡ଼େ ? ସତ୍ୟବ୍ରତ ଆୟ୍ଚର୍ଯ୍ୟ ହୋଇ ପଚାରିଲେ । 

: ବୁଲିଯିବା । ଦେଖୁ ନାହାନ୍ତି, ମୁଁ ଲୁଗାପଟା ପିନ୍ଧି ଆପଣଙ୍କ ପ୍ରତୀକ୍ଷାରେ 
ବସିଚି । ଭଲ ଲାଗୁ ନାହିଁ । କେତେ ଆଉ ଏକା ଏକା ରହି ହେବ । ଆଜି ବରଦା 
ରାୟ ଆସି ମନଟାକୁ ଆହୁରି ଖରାପ କରି ଦେଇ ଚାଲିଗଲେ । ସେଇଥ୍‌ ପାଇଁ 
ଆପଣଙ୍କୁ ଫୋନ୍ଵରେ ଡାକିଲି । 

: ବୁଲି ଯିବାରେ ମୋର କିଛି ଆପରି ନାହିଁ। କିନ୍ତୁ ରାତି ଆସି ଆଠଟା 
ହେଲାଣି। କେଉଁ ଆଡ଼େ ଯିବା ? 

: ବାହାରକୁ ଚାଲନ୍ତୁ ତା'ପରେ ଦେଖାଯିବ । ଆପଣଙ୍କର କୌଣସି ଅସୁବିଧା 
ହେବନାହିଁ ତ? ଅଳକା ପଚାରିଲା । 

: ନା, ନା, ମୋର ପୁଣି ଅସୁବିଧା କ”ଣ ! ଆସନ୍ତୁ । ସତ୍ଯବ୍ରତ ବାହାରି. 
ଆସିଲେ | 

: ପଛେ ପଛେ ଅଳକା | 

ଶାନ୍ତି ରଞ୍ଜନ ରାୟ ଲାଇବ୍ରେରୀ ଘରେ ବସିଥୂଲେ । ଅଳକା. ଭିତରକୁ ଯାଇ 
କହିଲା : ମୋର ଜଣେ ବନ୍ଧୁଙ୍କ ସଙ୍ଗରେ ବାହାରକୁ ଯାଉଚି । ଫେରିବାକୁ ଡେରି 
ହେଇପାରେ । ଅପେକ୍ଷା କରିବ ନାହିଁ । ଅଳକା ଚାଲି ଆସିଲା । 

ଦହେଁ ରାସ୍ତାକୁ ଓହ୍ଲେଇ ପଡ଼ିଲେ । 

: କୁଆଡ଼େ ଯିବା ? ସତ୍ୟବ୍ରତ ପଚାରିଲେ । 

: ଆପଣଙ୍କ ଇଚ୍ଛା । ଅଳକା କହିଲା । 

ସତ୍ୟବ୍ରତ ଅଳକାର ଏପରି ଉତ୍ତରର ଅର୍ଥ କିଛି ବୁଝି ପାରିଲେ ନାହିଁ। ଦୁହେଁ 
ଆଗେଇ ଥଲେ, ନୀରବତା ଭିତରେ । 

: ଗ୍ରୀନଵନଭିଲା ଚାଲନ୍ତୁ । ସତ୍ୟବ୍ରତ କହିଲେ । 

: ମୋର ଆପତି ନାହିଁ। ମୋର ଇଚ୍ଥ। ଆପଣଙ୍କ ସାଙ୍ଗରେ ଆଜି ବହୁତ 
ଗପିବି । 

: ଟ୍ୟାକ୍ସି ! ସତ୍ୟବ୍ରତ ଗୋଟାଏ ଖାଲି ଟ୍ୟାକ୍ସିକୁ ଡାକିଲେ । 

ଟ୍ୟାକ୍ମିରେ ଦୁହେଁ ଉଠିଲେ । 

: ଆପଣ ଏତେ କଂଣ ଭାବୁଚନ୍ତି ? 

: ମୁଁ ଭାବୁଚି। ନା ତ କାହିଁ କ'ଣ ଭାବୁଚି । 

: ବରଦା ରାୟ ପୁଣି ଆସିଥୁୂଲେ ନା ? 

: ହଁ | 

: ହତ୍ୟାକାରୀର କିଛି ସଂଧାନ ପାଇଲେ ନାହିଁ ? 

: କିଏ ହତ୍ଯାକାରୀ ? ଅଳକା ଚିତ୍ଵକାର କରି ସତ୍ଯବ୍ରତଙ୍କ ପାଖକୁ ଘୁଞ୍ଚଜ 
ଆସିଲା । ସେ ଯେପରି ହତ୍ଯାକାରୀର ନାମ ଶୁଣି ଖୁବ ଡରି ଯାଇଥଲା । 

: ଆପଣ ଖୁବ ଭୟ ପାଇଛନ୍ତି। ଚାଲନ୍ତୁ, ଗ୍ରୀନ୍‌ ଭିଲାରେ ବସି ବହୁତ 
ଗପିବା । ଭାବନାର ପାହାଡ଼ ଆପଣଙ୍କ ମୁଣ୍ଡ ଉପରେ ନଦା ହୋଇଚି । ତେଣୁ ଆପଣ 
ଅତ୍ୟନ୍ତ ଭାବାବିଷ୍ଟ ହୋଇପଡ଼ିଚନ୍ତି। ଘରେ ଶୋଇଶୋଇ କେବଳ ବରଦା ରାୟ 
କଥା ବୋଧହୁଏ ଚିନ୍ତା କରୁଥିଲେ । କାଳେ ଯଦି ବରଦା ରାୟ ଆପଣଙ୍କୁ ହତ୍ଯା 
ଅପରାଧରେ ଅଭିଯୁକ୍ତ କରନ୍ତି ! 

: ମୋତେ ! ମୁଁ ହତ୍ୟା କରିଛି ? ନା ନା, ନା ! 
: ଅଳକା ଭୟ ଓ ଆତଙ୍କରେ ସତ୍ଯବ୍ରତଙ୍କର ଆହୁରି ନିକଟକୁ -ଘୁଞ୍ଗଲା । 

ସତ୍ୟବ୍ରତ ଅଳକାର ମନର ଅବସ୍ଥା କଥା ଚିନ୍ତା କରୁଥିଲେ ! ଅଳକା ମୁଣ୍ଡଟା 
ଏତେ ନିଷ୍ପିୟ ହେଇ ପଡ଼ିଚି ଯେ, ଅନ୍ଯ କୌଣସି କଥା ଯେପରି ତା” ଭାବନା 
ରାଜ୍ୟରେ ସ୍ଥାନ ପାଉ ନାହିଁ । ସେ କେବଳ ହୁଏତ ସେଇ ହତ୍ୟା ରହସ୍ୟ କଥା ଚିନ୍ତା 
କରୁଚି । ଯା” ଫଳରେ ଏପରି ଭୟନବିହ୍ଳ ହୋଇ ଉଠିଚି । ହୁଏତ ବରଦା ରାୟ 
ଅଳକାକୁ ଡରାଇ ଦେଇ ଯାଇଛନ୍ତି । ଯା” ହେଉ ବର୍ଭମାନ ଅନ୍ତତଃ ଅଳକାର ଏହି 
ନିଷ୍ପିୟ ଭାବଟା ଦୂର କରିବାକୁ ହେବା 

ଗ୍ରୀନ୍‌ଭିଲା ଦୁଆରେ ଟ୍ୟାକ୍ସି ଭିଡ଼ିଲା । ସତ୍ୟବ୍ରତ ଅଳକାର ହାତଧରି ତଳକୁ 
ଓହ୍ଲାଇଲେ । 

: ଆସନ୍ତୁ ମୋ ଘରେ ବସି କଥାବାର୍ଭା ହେବା । ରାତି ଅନେକ ହେଲାଣି । 
ଅନ୍ଯ କେଉଁଆଡ଼େ ଯିବା ଠିକ୍‌ ହେବ ନାହିଁ। 

ଅଳକା ସତ୍ଯବ୍ରତଙ୍କ ପଛେ ପଛେ ଗ୍ରୀନ୍‌ ଭିଲାର ମଖମଲି ଗାଲିଚା ଉପର 
ଦେଇ ଶିଡ଼ିରେ ଉଠୁଥିଲା । ଯେପରି କୌଣସି ଏଶୀଶକ୍ତି ଅଳକାକୁ ଟାଣି ନେଉଥୁଲା ! 
ନିଜର ଅସ୍ତିତ୍ଵ ସମ୍ବନ୍ଧରେ ଅଳକା ସଂପୂର୍ଣ୍ଣ ଭୁଲି ଯାଇଥଲା । 

ସତ୍ୟବ୍ରତ ଲକ୍ଷ୍ଯ କରୁଥିଲେ ଅଳକାର ଲକ୍ଷଣ ଶୁଭ ଜଣା ଯାଉ ନଥୁଲା । ସେ 
ତାଙ୍କର କର୍ଉଁବ୍ଯ ସ୍ଥିର କରି ପାରୁ ନଥୂଲେ । ହୁଏତ ଅଳକାର ମାନସିକ ବ୍ଯାଧୂଟା 
ପୁଣି ଆରମ୍ଭ ହୋଇ ଯାଇଚି । ହୁଏତ ଅଳକା ଗୋଟିଏ କିଛି ଅଶୋଭନୀୟ କାର୍ଯ୍ୟକରି 
କସିବ । ସତ୍ୟବ୍ରତ ନିଜର ରୁମ୍‌ ଦୁଆରେ ପହଞ୍ଚ୍‌ ଚାବି ଖୋଲିଲେ । 

: ଭିତରକୁ ଚାଲନ୍ତୁ । 

ଅଳକା ଯନ୍ତ୍ରଚାଳିତ ପରି ଭିତରେ ପ୍ରବେଶ କଲା । 

ବୟ ଆସି ଖଣ୍ଡେ ଦୂରରେ ଠିଆ ହେଲା। 

ସତ୍ୟବ୍ରତ ଦୁଇକପ୍‌ ଗରମ କଫି ଆଣିବାକୁ ନିର୍ଦ୍ଦେଶ ଦେଲେ । କୋଟ୍‌ଟା 
ଖୋଲି ହାଙ୍ଗରରେ ରଖୁ ରଖୁ କହିଲେ : ଦେଖିଲେ ଅଳକା ଦେବୀ ! ଏଇଟି 
ମୋର କ୍ଷୁଦ୍ର ପ୍ରକୋଷ୍ଠ । ଦିନଯାକ ଏଣେ ତେଣେ ବୁଲି ବୁଲି ରାତି ହେଲେ ଏଇଠି 
ଆସି ମୁଣ୍ଡ ଗୁଞ୍ଜଚିବା କଥା । ଏଇତ ଆମର ସାମ୍ବାଦିକ ଜୀବନ । ଆମେ ଅନ୍ୟକୁ 
ଜଗତ ସହିତ ପରିଚିତ କରାଉ, କିନ୍ତୁ ଆମକୁ ଜଗତ ତ ଦୂରର କଥା, ଲୋକେ 
ବି କେହି ଚିହୁନ୍ତି ନାହିଁ । ସତ୍ଯବ୍ରତ ଗୋଟିଏ ଚେଆର ଟାଣି ଅଳକା ଆଗରେ 
ବସିଲେ । 

ଅଳକାର ସେହି ନିବିଷ୍ଠ ଭାବ ଧୀରେଧୀରେ କଟି ଆସୁଥୂଲା । ସେ ସତ୍ୟବ୍ରତଙ୍କ 
ଘରର ଚାରିଆଡ଼େ ଆଖି ବୁଲାଇ ଆସବାବପତ୍ର ଦେଖୁଥୁଲା । 

: ଆମ ଘରୋଇ ଜୀବନର ମାନ ଖୁବ୍‌ ସଂକୀର୍ଣ୍ଣ । ଦେଖୁ ନାହାନ୍ତି ଜୀବନ 
୩୮୮ ଏ« ମିସ୍‌ ଅଳକାନନ୍ଦା 


Digitized by srujanika@gmail.com 


ଧାରଣ ପାଇଁ ଯାହା ସବୁ ପ୍ରୟୋଜନ, ତହିଁରୁ କେତୋଟା ଅଛି ? ତା'ଛଡ଼ା ଯାହା 
ବା ଅଛି ତା'ର ଯନ୍ଧ ବି ନେଇ ହେଉ ନାହିଁ। 

ଅଳକା ହସିଲା । କହିଲା : ଗୃହିଣୀ ନଥୂଲେ ଗୃହ ପୂର୍ଣ୍ଣାଙ୍ଗ ହୁଏ ନାହିଁ । ଏଇଟା 
ସଂକୀର୍ଣ୍ଣତା ନୁହେଁ ବା ଆପଣଙ୍କ ଉଦାସୀନତା ନୁହେଁ । 


ସତ୍ୟବ୍ରତ ସ୍ମିତ ହସିଲେ ! ହଏତ ଅଳକାର ଚିନ୍ତାଧାରାରେ ସାମାନ୍ୟ ପରିବର୍ଭନ 
ହୋଇଛି । ସେ ରସିକତା କରିବାକୁ ଯାଇ କହିଲେ : ଆମ ଦେଶରେ କେଇଜଣ 
ସୁଗ୍‌ହିଣୀ ଅଛନ୍ତି ବା ଢେଇଜଣଙ୍କ ଭାଗ୍ୟରେ ତାହା ଜୁଟୁଚି ? 

: ଆପଣ କଂଣ ବିବାହ କରିଛନ୍ତି ୨ ଅଳକା ପଚାରିଲା । 

: ମୋତେ ଦେଖି ଆପଣଙ୍କର କ”ଣ ମନେ ହେଉଚି ? ସତ୍ୟବ୍ରତ କହିଲୋ 

ଏ ଏକ କଠୋର ପ୍ରଶ୍ନ ମହାପାତ୍ର ବାବୁ ! ଆମ ଦେଶରେ ନାରୀମାନଙ୍କୁ ଦେଖି 
ବିବାହିତା ବା ଅବିବାହିତା ଜଣା ପଡ଼ିଥାଏ । କିନ୍ତୁ ପୁରୁଷମାନଙ୍କ ସମ୍ଦନ୍ଧରେ ଜାଣିବା 
ବହୁ କଷ୍ଟସାଧ୍ଯ । 

: ତାଂ ସତ, କିନ୍ତୁ କହିଲେ ମୋର ବିବାହ ହୋଇଥଲେ ଆପଣ ବେଶୀ ଖୁସୀ 
ହେବେ ବା ବିବାହ ନ ହୋଇଥିଲେ ବେଶୀ ଖୁସି ହେବେ ? 

ଅଳକା ହସିଲା ! ନିର୍ମଳ ହସ । ତା” ମନର ଦୁର୍ଭାବନା କ୍ରମଶଃ ଦୂରେଇ 
ଯାଉଥୁଲା | 

: ମୋର ଆନନ୍ଦ ଓ ନିରାନନ୍ଦ ତ ଆପଣଙ୍କ ଜୀବନରେ ସୁଖଦୁଃଖର ଛକ 
କାଟିବ ନାହିଁ। ତେଣୁ ମୋତେ ସେ ଗୋଲକଧନ୍ଦା ଭିତରକୁ ନ ଟାଣିଲେ ଭଲ 
ହୁଅନ୍ତା । 

: ତଥାପି ! ମଣିଷ ପ୍ରତି ମଣିଷର ଗୋଟାଏ ଆକର୍ଷଣ ଥାଏ । ଅବଶ୍ୟ ସବୁ 
ଗୁଡ଼ିକର ସ୍ତର ଭେଦ ଅଛି । ଧରନ୍ତୁ ଆପଣଙ୍କ ସହିତ ଅନେକ ବର୍ଷ ଧରି ମୋର 
ଚିହ୍ନା ପରିଚୟ, ସେ କ୍ଷେତ୍ରରେ ଆକର୍ଷଣ ଭିନ୍ନ । ପୁଣି ଆପଣ ମୁଁ ଏକା ଟ୍ରେନ୍‌ରେ 
କଲିକତାରୁ ଦାର୍ଚିଲିଂ ଯାଉଚନ୍ତି, ଟ୍ରେନ୍ନରେ ଚିହ୍ନା ପରିଚୟ, ସେ କ୍ଷେତ୍ରରେ ଆକର୍ଷଣ 
ଭିନ୍ନ । ଆଉ ଆଜି ଆପଣ ମୋ ଭିତରେ ଯେଉଁ ପରିଚୟ ଗଢ଼ିଉଠିଚି, ତାହା ଖୁବ 
ଅଳ୍ପ ଦିନର ହେଲେ ମଧ୍ଯ ଏଥୁରେ ଯେ କିଛି ଆକର୍ଷଣ ନାହିଁ, ସେ କଥା ମୁଁ ସ୍ବୀକାର 
କରିବି ନାହିଁ । ସେହି ଦୃଷ୍ଟିରୁ ଆପଣ କୁହନ୍ତୁ । 

: ନା ମହାପାତ୍ର ବାବୁ ! ଆପଣ ମୋତେ ସେ ସମ୍ପନ୍ଧରେ କୌଣସି ପ୍ରଶ୍ନ କରନ୍ତୁ 
ନାହିଁ। କାରଣ ବିବାହ ଆଉ ଘର ସଂସାର । ଏ ସବୁ ପ୍ରତି ମୋର କୌଣସି 
ଆକର୍ଷଣ ନାହିଁ, ବରଂ ଘୃଣା ଅଛି। 

: ବିବାହକୁ ଆପଣ ଘୃଣା କରନ୍ତି ୨ ହଠାତଵ ସତ୍ଯବ୍ତତଙ୍କ ସ୍ଵର କିପରି 
ଅସ୍ଵାଭାବିକ ଜଣାଗଲା । 

ଅଳକା ବିବ୍ରତ ହୋଇ ଉଠିଲା । ଉତ୍ତର ଦେବାକୁ ଯାଇ ତା” କଣ୍ଠ କିପରି ଅରି 
ଉଠିଲା । କହିଲା : ଏଇମାନେ, ମୋରି ବିବାହ ସମ୍ବନ୍ଧରୁ ମୋ ମନରେ ସେପରି 
ଗୋଟିଏ ତିକ୍ତ ଧାରଣା ଜନ୍ମିଚି । ମୋ ଇତିହାସ ଆପଣ ଜାଣି ନାହାନ୍ତି । ସମୟ 
ପାଇଲେ ଦିନେ ସବୁ କଥା ଆପଣଙ୍କୁ କହିବି । 

: ହଁ, ତା” ହେଲେ ବିବାହ ଆପଣ ପସନ୍ଦ କରନ୍ତି ନାହିଁ ? 

: ନା, ସେ କଥୀତ ମୁଁ କହୁନାହିଁ । ମୋର ବିବାହ ପ୍ରତି ବିଶେଷ ଆକର୍ଷଣ 
ନାହିଁ । କାହିଁକି ନାହି, ଆପଣ ଯଦି ପଚାରନ୍ତି, ଏଇ ମୁହୁର୍ଭରେ ମୁଁ ତା'ର ଉତ୍ତର 
ଦେଇ ପାରିବି ନାହିଁ। ତେବେ ଦିନେ ସବୁକଥା ଆପଣଙ୍କୁ କହିବି, ମୋର ଇଚ୍ଛା 
ଅଛି । 

ସତ୍ୟବ୍ରତ ନୀରବରେ ବସି କିଛି ସମୟ ଚିନ୍ତା କଲେ । ହଠାତ୍ଵ ଚେଇଁ ଉଠିଲା 
ପରି କହିଲେ : ଆଜି ରାତ୍ରିଭୋଜନଟା ଏଇଠି ସମାପନ ହେଉ, କିଛି ଆପଭି ଅଛି ? 

: ନା ନା, ମୁଁ ଫେରି ନଗଲା ପର୍ଯ୍ୟନ୍ତ ବାପା ଅପେକ୍ଷା କରିଥ୍‌ବେ | ପ୍ରାୟ ନ'ଟା 
ବାଜିବ | ମୁଁ ଏବେ ଉଠୁଚି । ଅଳକା ସଂଗେସଂଗେ ଉଠି ଠିଆ ହୋଇ ପଡ଼ିଲା । 

: ଆଃ, ବସନ୍ତୁ । ହେଇ ଆସିଲେ କି ନାହିଁ, ଚାଲିଯିବେ । ତା'ଛଡ଼ା ଆସିଲା 
ବେଳେ ତ ବାପାଙ୍କୁ କହି ଆସିଚନ୍ତି ଫେରୁ ଫେରୁ ଡେରି ହେବ। 

: କହି ଆସିଚି ସିନା, ତଥାପି ସେ ଅପେକ୍ଷା କରିବେ । 

ଅଳକା ସେହିପରି ଠିଆ ହୋଇଥୁଲା। ତାଂ ଦେହ ମୁହଁରେ କିପରି ବିଚଳିତ 
ଭାବ ଫ୍ରୁଟି ଉଠୁଥଲା । ସତ୍ୟବ୍ରତ ଉଠି ଠିଆହେଲେ । 


: ଆପଣ ବସନ୍ତୁ । ରାତ୍ରି ଭୋଜନ ଏଠାରେ ସମାପନ ନ କଲେ ନାହିଁ, 
ସାମାନ୍ୟ କିଛି ଟିକିଏ ଖାଇବେ ତ । ପ୍ରଥମେ ଆଜି ଆପଣ ମୋର ଏହି ଦୀନ 
କୁଟୀରରେ ପାଦ ଦେଇଛନ୍ତି, ଚାଲି ଯାଆନ୍ତି ଯଦି ମୁଁ ଖୁବ କଷ୍ଠ ପାଇବି । ବସନ୍ତ, 
ମୁଁ ବୟକୁ ଆଣିବାକୁ କହି ଆସୁଚି । 

ଅଳ୍ପ ସମୟ ପରେ ପୁଣି ସତ୍ୟବ୍ରତ ମହାପାତ୍ର ଫେରି ଆସିଲେ । ଅଳକା 
ସେତେବେଳକୁ ପୂର୍ବ ଅଧ୍ଵକୃତ ଚେଆରଟି ଉପରେ ବସି ଆଖି ବୁଜି କଂଣ ଚିନ୍ତା 
କରୁଥଲା । 

: ବୁଝିଲେ ଅଦିକା ଦେବୀ ! ସତ୍ୟବ୍ରତ ନିଜ ଚେଆରଟି ଉପରେ ବସୁ ବସୁ 
କହିଲେ। ଆପଣଙ୍କ ପରି ମୋର ମଧ୍ଯ ଏହି “ବିବାହ' ଶବ୍ଦଟି ଉପରେ ଘୋର 

ବିତୃଷ୍ଣା । ମୋର ଆଜିର ଏହି ସାମ୍ବାଦିକ ଜୀବନ ପଛରେ ସେହିପରି ଏକ କରୁଣ 
ଇତିହାସ ରହିଚି । 

ଅଳକା ଧୀରେଧୀରେ ଆଖି ଖୋଲୁଥଲା । 

: ଯଦି ମୁଁ ବିବାହକୁ ବରଣ କରି ନେଇ ଥାଆନ୍ତି, ମାନେ ବାପାବୋଉଙ୍କ 
କଥାରେ ରାଜି ହୋଇ ଯାଇ ଥାଆନ୍ତି, ତା? ହେଲେ ମୋ ଜୀବନର ଗତି ଅନ୍ଯ 
ପଥରରେ ପ୍ରବାହିତ ହୋଇ ଥାଆନ୍ତା । ମୋର ଯେଉଁଠି ବିବାହ ସମ୍ବନ୍ଧ ସ୍ଥିର ହୋଇଥଲା, 
ସେମାନେ ଆମ ପରିବାର ଅପେକ୍ଷା ଯଥେଷ୍ଟ ବିରଶାଳୀ ଥିଲେ ! ମୋର ଯେ ଶ୍ଵଶୁର 
ହୋଇ ଥାଆନ୍ତେ, ସେ ମଧ୍ଯମ ଶ୍ରେଣୀର ଜମିଦାର ଥୁଲେ । ତାଙ୍କର ସେଇ ଗୋଟିଏ 
ମାତ୍ର ଝିଆ ଭବିଷ୍ୟତରେ ବହୁ ସଂପରିର ମାଲିକ ହେଇ ଥାଆନ୍ତି । କିନ୍ତୁ... 

ସତ୍ୟବ୍ରତ ମହାପାତ୍ର କଥା ଅସମାପ୍ତ ରଖି ଅଳକା ମୁହଁକୁ ଚାହିଁଲେ । 

ଅଳକା ମୁହଁ ପ୍ରଦୀପ୍ତ ହୋଇ ଉଠିଥୁଲା ! ସେ ଆଗ୍ରହାନ୍ତିତ ହୋଇ ପଚାରିଲା 
: ତା” ହେଲେ ଆପଣ ବିବାହ କଲେ ନାହିଁ କାହିଁକି ? 

ସେଇ ପ୍ରଶ୍ନ ଅନେକଙ୍କ ମନରେ ଉଠିଥୁଲା । ବାପାବୋଉ ମୋ ମୁହଁ ଚାହିଁବେ 
ନାହିଁ କହିଥିଲେ । ତଥାପି ମୁଁ ବିବାହ ନ କରିବାର କାରଣ କହି ନଥ୍‌ଲି ! ଅତି 
ଦୁଃଖରେ ମୋତେ ଘର ଛାଡ଼ିବାକୁ ହୋଇଥଲା | ବୁଝିଲେ ଅଳକା ଦେବୀ ! ସେଇଟା 
ମୋର ସଂପୂର୍ଣ୍ଣ ବ୍ୟକ୍ତିଗତ କଥା । ଏଇ ଧରନ୍ତୁନା, ମୁଁ ଯଦି ଆପଣଙ୍କୁ ପଚାରେ 
ବିବାହ ପ୍ରତି ଆପଣଙ୍କର ଅନିଚ୍ଛା କାହିଁକି, ଆପଣ କଣ ମୁକ୍ତ କଣ୍ଠରେ ମନ କଥା 
ବ୍ୟକ୍ତ କରି ପାରିବେ ? 

ସତ୍ୟବ୍ରତ ଲକ୍ଷ୍ୟ କଲେ ଅଳକାର ଆଗ୍ରହଦୀପ୍ତ ମୁଖଟି ହଠାତ୍ଵ ମଳିନ ହେଇ 
ଆସିଲା । ସେ କ”ଣ କହିବାକୁ ଯାଇ ଅଟକି ଗଲା, ଛେପ ଢୋକି କହିଲା : ମୋର 
ବିବାହ ପ୍ରତି ଅନିଛା କଥା ମୁଁ ତ ଆପଣଙ୍କୁ କହି ନାହିଁ ! 

: ଆହା, ମୁଁ କ'ଣ ଆପଣଙ୍କୁ ଲକ୍ଷ୍ଯ କରି କହୁଚି! ଗୋଟାଏ ଉଦାହରଣ 
ଦେଲି । ଅନେକ ସମୟରେ ମନର କଥା ବାହାରେ ବ୍ୟକ୍ତ କରି ହୁଏ ନାହିଁ । ତା'ଛଡ଼ା 
ଏପରି କେତେ ଗୁଡ଼ିଏ ସମସ୍ୟା ଅଛି, ଯାହା ବ୍ୟକ୍ତ କରିବା ତ ଦୂରର କଥା, ତା'ର 
ସଂଜ୍ଞା ଖୋଜି ମିଳେ ନାହିଁ । 

ସେଦିନ ସେତିକିରେ କଥାବା ବନ୍ଦ ହେଲା । ଖିଆପିଆ ପରେ ସତ୍ଯବ୍ରତ 
ଅଳକାକୁ ଖଣ୍ଡିଏ ଟ୍ଯାକ୍ରସିରେ ଉଠାଇ ଦେଇ ଆସିଲେ । ଅଳକା ମନରେ ସୁଖ 
ନଥୁଲା ! 

ପରଦିନ ସକାଳେ ସତ୍ଯବ୍ରତ ମହାପାତ୍ର ନିତ୍ୟକର୍ମ ଶେଷ କରିସାରି ଶାନ୍ତି 
ରଞ୍ଜନ ରାୟଙ୍କ ନିକଟରେ ପହଞ୍ଚଲେ । ଶାନ୍ତି ରଞ୍ଜନ ବାବୁ ପ୍ରାତଃଭ୍ରମଣ ଶେଷ କରି 
ଫେରି ଆସିଥୂଲେ । ଚା' ପର୍ବ ଶେଷ ହୋଇଥଲା । ଏତେ ସକାଳୁ ସେ ବୋଧହୁଏ 
ସତ୍ୟବ୍ରତଙ୍କୁ ଆଶା କରି ନଥଲେ । 

: ଆପଣ, ଏତେ ସକାଳୁ ? ଘଟଣା କ'ଣ ? 

: ଚାଲି ଆସିଲି । ଜାଣେନି ଆପଣ ମୋ ଆଗରେ ସେ ଘଟଣାଟି ବ୍ୟକ୍ତ 
କରିବେ କି ନାହିଁ। 

: କୋଉ ଘଟଣା ? 

: ଆପଣଙ୍କ ପାରିବାରିକ ଇତିହାସ । ବିଶେଷ କରି ଅଳକା ଦେବୀଙ୍କ ମାଂଙ୍କ 
ସମ୍ବନ୍ଧରେ କେତୋଟି କଥା ଜାଣିବାକୁ ଆସିଛି । 
` ।: ତାଙ୍କର ମୃତ୍ୟୁ ତ ଚଉଦ ପନ୍ଦରବର୍ଷ ତଳେ ହୋଇଚି । ତାଙ୍କ ସମ୍ବନ୍ଧରେ କ'ଣ 
ଜାଣିବେ । 

: ସେଇ ମୃତ୍ୟୁର କାରଣ । 

ଶାନ୍ତି ରଞ୍ଜନ ରାୟଙ୍କ 'ମୁହଁରେ ବେଦନାର ବ୍ୟଥା ଫୁଟି ଉଠିଲା । ସେ ଗୋଟିଏ 
ଦୀର୍ଘଶ୍ବାସ ତ୍ୟାଗ କରି କହିଲେ : ସକାଳୁ ଆପଣ ମୋତେ କଷ୍ଟ ଦେଲେ । ଯାହା 
ମୁଁ ଭୁଲି ଯିବାକୁ ବସିଥୂଲି ଏବଂ ଯାହା ଭୁଲି ଯାଇ ପାରିଲେ ମୁଁ ଟିକିଏ ଶାନ୍ତି ପାଆନ୍ତି, 
ଆପଣ ପୁଣି ସେଇ କଥା ମୋତେ ମନେ ପକାଇ ଦେଲେ । ଅଳକାର ମାଂଙ୍କର 
ମୃତ୍ୟୁ ସମୟର ଛବି ଆଜି ବି ମୋର ସଷ୍ଟ ମନେ ଅଛି। ଓଃ ସେ କି ଅସୀମ 
ଯନ୍ତ୍ରଣା ! ମୋ ଆଡ଼କୁ ଚାହିଁଲେ । ତାଙ୍କ ଆଖିରୁ ମୂଷଳ ଧାରାରେ ଲୁହ ଗଡ଼ି 
ଆସୁଥିଲା, ସେ ମୋତେ ହାତ ଦୁଇଟାକୁ ଧରି କାତର ସ୍ଵରରେ କହୁଥିଲେ, ମୋତେ 
ବଞ୍ଚାଅ, ମୋତେ ବଞ୍ଚାଅ । ମୁଁ ତୁମକୁ ଛାଡ଼ି ମରିବାକୁ ଚାହେଁ ନାହିଁ । ମୁଁ କିନ୍ତୁ ପାରିଲି 
ନାହିଁ ମହାପାତ୍ର ବାବୁ, ମୋର ସମସ୍ତ ଚେଷ୍ଟା ବ୍ୟଥ ହେଲା । ଶେଷରେ ସେ ମୃତ୍ୟୁ 
ବରଣ କଲେ । 

ଶାନ୍ତି ରଞ୍ଜନଙ୍କ ଆଖରେ ଅଶ୍ରୁ ଜମି ଯାଇଥଲା । 

: ମୁଁ ଖୁବ ଦୁଃଖିତ ଶାନ୍ତି ରଞ୍ଜନ ବାବୁ ! ତଥାପି ଆପଣଙ୍କୁ କଷ୍ଠ ଦେଉଚି! 
ଅଳକା ଦେବୀଙ୍କ ମା'ଙ୍କର ସେଇ ମୃତ୍ୟୁର ବିଶେଷ ବିବରଣୀ ମୋତେ ଜଣାଇବାକୁ 
ହେବ। ତାଙ୍କର ଗର୍ଭାବସ୍ଥାରେ ମୃତ୍ୟୁ ହୋଇଥଲା । 

ଶାନ୍ତି ରଞ୍ଜନ ବାବୁ ରୁମାଲ୍‌ରେ ମୁହଁ ପୋଛି କହିଲେ : ଅଳକାର ମା'ଙ୍କର 
ମୃତ୍ୟୁ ବିବରଣୀ ଜାଣି ଆପଣଙ୍କର କ'ଣ ଲାଭ ହେବ ମୋତେ ଜଣା ନାହିଁ, ତଥାପି 
ଆପଣ ଜାଣିବାକୁ ଚାହିଚନ୍ତି ଯେତେବେଳେ ମୁଁ କହୁଚି ଶୁଣନ୍ତୁ । ଅଳକା ଜନ୍ମ ପରେ 

ଏଗାର ବାରବର୍ଷ ଯାଏ ଆମର ଆଉ କୌଣସି ସନ୍ତାନସନ୍ତତି ହୋଇନଥୁଲୋ 
ତା'ପରେ ଦିନେ ଦେଖାଗଲା ଅଳକାର ମା ଅନ୍ତସତ୍ଧା । ଏଇ ଏଗାର ବାରବର୍ଷର 
ଦୁଃଖ ଆମେ ଭୁଲିଗଲୁ । କାରଣ ଆମେ ଏଇ ଦୀର୍ଘ କେତେବର୍ଷ ଗୋଟିଏ ପୁତ୍ରସନ୍ତାନ 
କାମନା କରି ଆସିଥୁଲୁ । ଏତେ ଦିନ ପରେ ଭଗବାନ ଆମ ଗୁହାରି ଶୁଣିଲେ । ମୋ 
ଠାରୁ ବେଶୀ ଖୁସି ହେଲେ ଅଳକାର ମା । 

ତା'ପରେ ଚିକିତ୍ସା ଚାଲିଲା । କୌଣସି ତୁଟିବିଚ୍ୟୁତି ଘଟିନାହିଁ । ପ୍ରସବର ଦିନ 
ପାଖେଇ ଆସିଲା । ଡାକ୍ତରଙ୍କ ମତ ଅନୁସାରେ ଆଉ ପନ୍ଦର କୋଡ଼ିଏ ଦିନ ପରେ 
ସନ୍ତାନ ଭୂମିଷ୍ଠ ହେବାର କଥା । କିନ୍ତୁ ହଠାତ୍ଵ ଦିନେ ସେ କଷ୍ଟ ପାଇଲେ । ପେଟରେ 
ଯନ୍ତ୍ରଣା ହେଲା । ଡାକ୍ତର ଆସି ଦେଖୁଲେ, ଓିଷଧ ଦେଇଗଲେ । କହିଗଲେ, ଭୟର 
କୌଣସି କାରଣ ନାହିଁ । ଫଲ୍‌ସପେନ୍‌ । ଞିଷଧ ଖାଇବା ପରେ ସେ ମଧ୍ଯ ପ୍ରାକୃତିକ 
ଅବସ୍ଥାକୁ ଫେରି ଆସିଲେ, ମୋ ମନ ଶାନ୍ତି ପାଇଲା | 

ସତ୍ୟନ୍ତତ କଥାରେ ବାଧା ଦେଇ କହିଲେ : ଏଇଠି ମୋର ଟିକିଏ ଜାଣିବାକୁ 
ଅଛି । ଅଳକା ଦେବୀଙ୍କର ବୟସ ସେତେବେଳକୁ ବୋଧହୁଏ ଏଗାର ବାର 
ହୋଇଥଲା ? 

ଶାନ୍ତି ରଞ୍ଜନ ରାୟ ଟିକିଏ ଚିନ୍ତାକରି କହିଲେ : ହଁ ସେଇଆ ହେବ। 

: ସେତେବେଳେ ଅଳକା ଦେବୀ ଘରେ ଥଲେ, ନା କୌଣସି ବନ୍ଧୁ ବାନ୍ଧବ 
ଘରକୁ ଚାଲିଯାଇଥୂଲେ ? 

: ନା, ଅଳକା ଘରେ ଥଲା ଏବଂ କାହାରି କଥା ବୋଲ ନମାନି ତା? ମାଙ୍କ 
ପାଖେ ପାଖେ ରହୁଥୁଲା । ମା” ବି ସବୁବେଳେ ଅଳକାକୁ ଆଖି ଆଗରେ ଦେଖିବାକୁ 
ଚାହୁଥୁୂଲେ | 

: ହଁ, ତା'ପରେ କ”ଣ ହେଲା କୁହନ୍ତୁ 

: ଡାକ୍ତର ଥିଷଧ ଦେଇ ଚାଲିଯିବା ପରେ ସେ ଦିନଟି ଭଲରେ କଟିଗଲା । 
କିନ୍ଧ ରାତି ଗୋଟାଏ ଦି'ଟା ହେବ, ହଠାତ୍‌ ପୁଣି ସେଇ ଯନ୍ତ୍ରଣା ଆରମ୍ଭ ହୋଇଗଲା । 
ଅଳକା ଓ ତା'ର ମା ଗୋଟିଏ ଘରେ ଶୋଇଥ୍‌ଲେ, ମୁଁ ଅନ୍ଯ ଘରେ ଥୁଲି । 
ଅଳକାର ଭୟଙ୍କର ଚିକ୍ରାର ଶୁଣି ମୋ ନିଦ ଭାଙ୍ଗିଗଲା । ମୁଁ ଉଠି ଯାଇ ଦେଖିଲି, 
ଅଳକାର ମାଂ ବେହୋସ ହେଇ ଯାଇଚନ୍ତି, ଅଳକା କେବଳ କାନ୍ଦି କାନ୍ଦି ଚିତ୍ଵକାର 
କରୁଚି । 

ହଠାତ୍ଵ କ'ଣ କରିବି କିଛି ଭାବି ପାରିଲି ନାହିଁ। ଅଳକାକୁ ସାନ୍ଧନା ଦେବାଭଳି 
ଅବସ୍ଥାରେ ମୁଁ ନଥଲି । ଡାକ୍ତରଙ୍କୁ ଟେଲିଫୋନ୍‌ କଲି । କିନ୍ତୁ ଅଳକାର ମା” ଅଜ୍ଞାନ 
ଅବସ୍ଥାରେ ଯେପରି ଯନ୍ତ୍ରଣାରେ ଛଟପଟ ହେଉଥୁଲେ, ତାହା ବର୍ଣ୍ଣନାତୀତ । ଡାକ୍ତର 

ଆସିଲେ ପ୍ରାୟ ଦୁଇଘଣ୍ଟାକ ପରେ ! ପରୀକ୍ଷା କଲେ । ମତ ଦେଲେ, ସନ୍ତାନ ଭୂମିଷ୍ଠ 
ହେବ । 

କିନ୍ତୁ ସନ୍ତାନ ଭୂମିଷ୍ଠ ହେଲା ନାହିଁ । ଯନ୍ତ୍ରଣା ବଢ଼ିବାରେ ଲାଗିଲା । ଦୁଇ ତିନି 
ଦିନ ନାନା ପ୍ରକାର ଚିକିସା କରାଗଲା । ବଡ଼ ବଡ଼ ଡାକ୍ତର ଆସିଲେ, ନର୍ସ 
ଆସିଲେ । କିନ୍ତୁ ପ୍ରସବ ହେଲା ନାହିଁ କ୍ରମେ ଘରଟା ଆମର ହସ୍‌ପିଟାଲରେ ପରିଣତ 
ହୋଇଗଲା । କେତେ ପ୍ରକାର ଚେଷ୍ଟା କରାଗଲା । କିଛି ଫଳ ହେଲା ନାହିଁ। 
ଶେଷରେ ଡାକ୍ତରମାନେ ମତ ଦେଲେ ଯେ ଅସ୍ତ୍ରୋପଚାର ଛଡ଼ା ଭିନ୍ନ ଗତି ନାହିଁ। 
ସେତେବେଳେ ଅଳକାର ଅବସ୍ଥା ପ୍ରତି କାହାରି ଲକ୍ଷ୍ଯ ନଥୁଲା । ମୁଁ ଯେତେବେଳେ 
ତାକୁ ଦେଖୁଥଲି, ତା ଆଖିରୁ ଖାଲି ଲୁହ ଝରୁଥଲା । 

ସନ୍ତାନ ଭୂମିଷ୍ଠ କରିବା ପାଇଁ ଡାକ୍ତରମାନେ ଅସ୍ତ୍ରୋପଚାର କରିବାକୁ ବାଧ୍ଯ 
ହେଲେ । ମୁଁ ଅନୁମତି ଦେଇ ଦସ୍ତଖତ କଲି । କେତେଖଣ୍ଡି ମାଂସ ପେଣ୍ଡୂଳା 
ଡାକ୍ତରମାନେ ଅଳକାର ମା ପେଟରୁ ବାହାର କଲେ ! ରକ୍ତରେ ଘର ଭାସିଲା । 
କିନ୍ତୁ ଅଳକାର ମା'ଙ୍କର ଆଉ ହୋସ ଫେରିଲା ନାହିଁ। ସେ ଆଉ ଆଖି 
ଖୋଲିଲେ ନାହିଁ । ଦଇବ ଉପରେ ମଣିଷର ହାତ ନାହିଁ । ଡାକ୍ତରମାନଙ୍କର ସମସ୍ତ 
ପ୍ରଚେଷ୍ଟା ବ୍ୟର୍ଥ ହୋଇଗଲା । | 

ଶାନ୍ତି ରଞ୍ଜନ ବାବୁ ନୀରବ ହେଲେ । ତାଙ୍କ ଆଖିରୁ କେଇବିନ୍ଦୁ ଅଶ୍ରୁ ଝରି 
ପଡ଼ିଗଲା । ସତ୍ୟବ୍ରତ ମହାପାତ୍ରଙ୍କ ଅନ୍ତରଟା ମଧ୍ଯ ଶୀତଳ ହୋଇପଡ଼ିଲା । 

କିଛି ସମୟ ନୀରବରେ କଟିଗଲା ପରେ ସତ୍ଯବ୍ରତ ମହାପାତ୍ର କହିଲେ : 
ଅଳକାର ମାଂଙ୍କର ମୃତ୍ୟୁ ପରେ ଅଳକା ଖୁବ ଦୁଃଖ ପାଇଥୁବ । 

: ବିଚାରୀ ସବୁଦିନେ ଦୁଃଖୀ । ସିକ୍ତ କଣ୍ଠରେ ଶାନ୍ତି ରଞ୍ଜନ ବାବୁ କହିଲେ । 
ମା'ର ମୃତ୍ୟୁ ପରେ ସେ ପ୍ରାୟ ତିନି ଚାରି ମାସ ଜଡ଼ ପାଲଟି ଯାଇଥଲା ! 

: ହୁଁ । ସତ୍ୟବ୍ରତ ସଜାଡ଼ି ହୋଇ ବସିଲେ । ଆଜି ଆପଣଙ୍କୁ ପୂର୍ବକଥା ସ୍ମରଣ 
କରାଇ ଖୁବ କଷ୍ଟ ଦେଲି। ଆଶୀ କରୁଚି, ଏହା ପରେ ମୁଁ ଏହି ସମସ୍ୟାର ସମାଧାନ 
କରିପାରିବି । ଆଉ ଦୁଇ ତିନୋଟି କଥା ପଚାରି ମୁଁ ଆପଣଙ୍କ ଠାରୁ ବିଦାୟ ନେବି । 

ଶାନ୍ତି ରଞ୍ଜନ ରାୟ ନୀରବରେ ଶୁଣୁଥିଲେ । 

: ଆପଣ ଅଳକା ଦେବୀଙ୍କ ପାଇଁ ଯେଉଁ ବିବାହ ସନ୍ଚନ୍ଧ ସ୍ଥିର କରିଥଲେ, 
ସେଥୂରେ ଅଳକାର ମତ ଲୋଡ଼ିଥୂଲେ ? 

: ନା, ମୁଁ ଜାଣିଥୁଲି ଅଳକା ଅମତ ହେବ ନାହିଁ। 

: କି ଅଳକା କ”ଣ ସେଇ ସବୁ ବିବାହରେ ଏକମତ ହୋଇଥୁୂଲେ ? 

: ସେ ଏକମତ ହୋଇ ନଥୁଲେ ପ୍ରତିବାଦ କରି ଥାଆନ୍ତା । 

: ଅଳକା ପ୍ରତିବାଦ କରିଥିଲେ, କିନୁ ଆପଣ ତା”ର ଗୁରୁତ୍ଵ ଉପଲବ୍ଧ କରି 
ନଥୂଲେ । 

: ଆପଣ କିପରି ଜାଣିଲେ ଅଳକା ପ୍ରତିବାଦ କରିଥଲା ? ଆପଣ ଭୂଲ୍‌ 
କହୁଚନ୍ତି ମହାପାତ୍ର ବାବୁ, ଅଳକା ଇଚ୍ଛା ବିରୁଦ୍ଧରେ ମୁଁ ଆଜିପର୍ଯ୍ୟନ୍ତ କିଛି କରିନାହିଁ । 

ସତ୍ୟବ୍ରତ କିଛି ସମୟ ନୀରବ ରହି ଧୀରେଧୀରେ କହିଲେ : ଅଳକାର 
ପ୍ରତିବାଦର ସ୍ଵର ଏତେ ନରମ ଥୁଲା ଯେ, ତହିଁରୁ ଅଳକା ମନର ଅସଲ ରୂପ 
ପ୍ରକାଶ ପାଇ ନଥୁଲା । ଆପଣଙ୍କର ବୋଧ ହୁଏ ମନେ ଥବ, ଆପଣ ସେଦିନ 
ମୋତେ ଗ୍ରୀନ୍‌ ଭିଲାରେ କହିଥୁଲେ, ଡକୁର ସେନ୍ନଙ୍କ ସହିତ ଅଳକାର ବିବାହ ସ୍ଥିର 
କରି ଯେଉଁଦିନ ଜଣାଇଲେ, ଅଳକା କେବଳ କହିଥଲା- ଏ ବିବାହ ଆଉ କିଛି ଦିନ 
ଗଡ଼େଇ ଦେଲେ ହୁଅନ୍ତା ନାହିଁ ଆପଣ ଉତ୍ତରରେ ପଚାରିଥୂଲେ- କାହିଁକି ମା, 
ହଠାତ ତୋ ମନରେ ଏ ପରିବର୍ଭନ କାହିଁକିଂ ଅଳକା ଉତ୍ତର ଦେଇଥ୍‌ଲା- ନା, 
ଇମିତି କହୁଥଲି, ଆଗରେ ପରୀକ୍ଷାଟା ! ମୁଁ ମୋଟେ ପ୍ରସ୍ତୃତ ହୋଇନାହିଁ । 

: ଅବଶ୍ୟ ଏପରି ପ୍ରତିବାଦ ସବୁ ଝିଅ ବିବାହ ପୂର୍ବରୁ ବାପ ମା'ଙ୍କୁ କରି ଥାଆନ୍ତି। 
କିନ୍ଧ ଆଜି ମୁଁ ବୁଝୁଚି ଅଳକାର ଏ ଏ ପ୍ରତିବାଦ ମୂଳରେ ଯଥେଷ୍ଟ ଗୁରୁତ୍ଵ ଥଲା । 

: ତା'ପରେ ଇଞ୍ଜିନିୟର ଅଜିତ୍ଵ ବୋଷ । ଅଳକା ତାକୁ ନିଜେ ଭଲ ପାଇଥ୍‌ୁଲା । 
ଆପଣ ଯେତେବେଳେ ଅଜିତ୍ଵବ ସହିତ ଅଳକାର ବିବାହ ସ୍ଥିର କରି କହିଥିଲେ, ଅଜିତ 
ତୋ'ର ବିବାହ ସ୍ଥିର କରିଚି, ତୋ'ର କ”ଣ ଆପରି ଅଛି? ଅଳକା ଉତ୍ତର 
ଦେଇଥୁୂଲା- ନା, ତେବେ ଆଗରୁ କହିଥ୍‌ଲେ ଭଲ ହୋଇ ଥାଆନ୍ତା, ଅଜିତ୍ଵ ସହିତ 
ବାବୁଙ୍କୁ ମୁଁ ଖୁବ ଭଲ ପାଇ ବସିଛି । ଏ କଥାର ଅବଶ୍ୟ କୌଣସି ଅର୍ଥ ସେଦିନ 
ଆପଣ ଆବିଷ୍କାର କରି ନଥୁଲେ, ଆଜି ମଧ୍ଯ ପାରି ନାହାନ୍ତି । କିନ୍ତୁ ଅଳକାର ଏହି 
ଉତ୍ତରରେ ତାର ଏକ ଗଭୀର ବ୍ୟଥା ଲୁଚି ରହିଥଲା, ହୁଏତ ତା'ପରେ ଆପଣ 
ଅଳକାକୁ ଅନୁସରଣ କରି ଯାଇଥୁଲେ ବୁଝି ପାରିଥାଆନ୍ତେ । | 

ତା'ପରେ ଅରୁଣ ଅଧକାରୀ । ଆପଣ ତା” ସହିତ ଅଳକାର ବିବାହ ସନ୍ଚନ୍ଧ 
ସ୍ଥିର କରି ନଥୁଲେ । କିନ୍ତୁ ମୋର ଅନୁମାନ ଅରୁଣବାବୁ ନିଜେ ବୋଧହୁଏ କୌଣସି 
ନିରୋଳା ମୁହୂର୍ରେ ` ଅଳକା ଆଗରେ ବିବାହ ପ୍ରସ୍ତାବ ବାଢ଼ିଥିଲେ । ତାଂ ନ 
ହୋଇଥୁ୍‌ଲେ ସେ ମୃତ୍ୟୁ ବରଣ କରି ନଥାନ୍ତେ । ସତ୍ଯବ୍ରତ ମହାପାତ୍ର ନୀରବ 
ହେଲେ । 

ଶାନ୍ତି ରଞ୍ଜନ ରାୟ କିନ୍ତୁ ଏହା ଭିତରେ ସ୍ତ୍ରୀ ବିୟୋଗ କଥା ଭୁଲି ଯାଇଥିଲେ ! 
ସତ୍ୟବ୍ରତଙ୍କ କଥା ଶୁଣି ମନରେ ତାଙ୍କର ପ୍ରବଳ ଉଜ୍କଣ୍ଠା ଜାଗି ଉଠିଥଲା। ସେ 
ହଠାତ୍ଵ କହି ଉଠିଲେ : ଆପଣ ତା'ହେଲେ କ”ଣ ହତ୍ୟାକାରୀର ସନ୍ଧାନ ପାଇଛନ୍ତି ? 

ବୋଧହୁଏ ପାଇଛି । ତେବେ ବର୍ଭମାନ ତା'ର ନାମ ପ୍ରକାଶ କରିବାର ସମୟ 
ହୋଇନାହିଁ । ଆଉ ଟିକିଏ ଅନୁସନ୍ଧାନ ପରେ ମୁଁ ହୁଏତ ସିବ୍ଧାନ୍ତରେ ପହଞ୍ଚୁ ପାରିବି । 
ଆଚ୍ଛା, ଆଉ ଗୋଟିଏ ପ୍ରଶ୍ନ । ଅଳକା ଦେବୀ ତାଙ୍କ ଜୀବନରେ କେତୋଟି ବିବାହ 
ନିମନ୍ତ୍ରଣରେ ଯୋଗ ଦେଇଛନ୍ତି କହି ପାରିବେ ? 

ଶାନ୍ତି ରଞ୍ଜନ ରାୟ ଆଶ୍ଚର୍ଯ୍ୟ ହୋଇ ସତ୍ଯବ୍ରତଙ୍କ ମୁହଁକୁ ଅନାଇ ରହିଲେ । 

ବୋଧହୁଏ କୌଣସି ବିବାହ ଭୋଜିରେ ସେ ଯୋଗ ଦିଅନ୍ତି ନାହିଁ। 
ସତ୍ୟଯନ୍ତତ ନିଜେ ପ୍ରଶ୍ନର ଉତ୍ତର ଦେଲା ପରି କହିଲେ । 

: ଆପଣ ସେ କଥା କିପରି ଜାଣିଲେ । ପ୍ରକୃତରେ ଅଳକା ତା'ର କୌଣସି 
ବନ୍ଧ-ବାନ୍ଧବୀଙ୍କ ବିବାହ ନିମନ୍ତ୍ରଣ ରକ୍ଷା କରେ ନାହିଁ। କାଳେ କିଏ ଆସି ଜୋର୍‌ 
ଜବରଦସ୍ତ ଝିଙ୍କି ନେଇ ଯିବ, ସେଇଥ୍‌ ପାଇଁ କେଉଁଠୁ ବିବାହ ନିମନ୍ତ୍ରଣ ପାଇବା 
କ୍ଷଣି ସେ କିଛି ଗୋଟାଏ ବାହାନା କରି ବାହାରକୁ ଚାଲିଯାଏ । ତିନି ଚାରିଦିନ ପରେ 
ଫେରେ । କାହିଁକି କହିଲେ ? 

: ମୋର ଯେତେଦୂର ଅନୁମାନ ସେଇଟା ଅଳକା ଦେବୀଙ୍କର ଏକ ମାନସିକ 
ରୋଗ । ବିବାହକୁ ସେ ଭୟ କରନ୍ତି। ତା'ର ମୂଳ କାରଣ ଖୋଜିଲେ ହୁଏତ 
ଜଣାଯିବ, ତାଙ୍କ ମାଂଙ୍କ ମୃତ୍ୟୁ ପରେ ପରେ ଅଳକାର ଏହି ମାନସିକ ରୋଗ ଉଦ 
ବ ହୋଇଚି । ଆଜି ପର୍ଯ୍ୟନ୍ତ ତାଙ୍କର ନାନା ପ୍ରକାର ଚିକିତ୍ସା କରା ହୋଇଛି ସତ, 
ମାତ୍ର ଅସଲ ରୋଗର କାରଣ କେହି ଖୋଜି ବାହାର କରି ପାରି ନାହାନ୍ତି । 

: ବିବାହକୁ ଅଳକା ଭୟ କରେ, ଏ ଆପଣ କଂଣ କହୁଚନ୍ତି ? 

: ମୋର ଧାରଣା ସେଇଆ ଜନ୍ମିଚି । ଅଳକା ଦେବୀ ତାଙ୍କ ମାଂଙ୍କର ମୃତ୍ୟୁ 
ପୂର୍ବର ଯନ୍ତ୍ରଣାକୁ ହାଡ଼େ ହାଡ଼େ ଅନୁଭବ କରିଚନ୍ତି। ସେ ଏପରି ଡରି ଯାଇଚନ୍ତି 
ଯେ, ତାଙ୍କ ମନ ଭିତରେ ସନ୍ତାନ ପ୍ରସବ କଥା ଭୂତ ଚାପିଲା ପରି ମୁଣ୍ଡ ଭିତରେ 
ଲୁଚି ରହିଚି । ତେଣୁ କ୍ରମଶଃ ବିବାହ ପ୍ରତି ବିତୃଷ୍ଣା ଜନ୍ମିଚି । ହଏତ ଅଳକାର ମନସ୍ତତ୍ତ 
ବିଶ୍ଳେଷଣ କଲେ ଏହି ନିରାଟ ସତ୍ଯ କଥାଟି ଧରାପଡ଼ିଯିବ । 

: ମୋର କାହିଁକି ଆପଣଙ୍କ କଥା ଉପରେ ବିଶ୍ବାସ ହେଉନି ମହାପାତ୍ର ବାବୁ! 
ଅଳକାର ମା” ଯେତେବେଳେ ମଲେ, ସେତେବେଳକୁ ଅଳକାର ବୟସ ମୋଟେ 
ଦଶ ଏଗାର ବର୍ଷା ତା'ଛଡ଼ା ସେ ଘଟଣା ଘଟିଥଲା ବାର ଚଉଦ ବର୍ଷ ପୂର୍ବରୁ । 
ଆଜିଯାଏ ସେ ଅଳକା ମନରେ ସେଇ କଥା ଜିଇ ରହିଚି, ମୁଁ କାହିଁକି ଭାବି 
ପାରୁନାହିଁ । 

: ଆପଣ ହୁଏତ ଜାଣି ନାହାନ୍ତି ଶାନ୍ତି ରଞ୍ଜନ ବାବୁ ! ବେଳେବେଳେ ମଣିଷ 
ମନ ଉପରେ କ୍ଷୁଦ୍ର କ୍ଷୁଦ୍ବ ଘଟଣା ରେଖାପାତ କରିଯାଏ, ମଣିଷ ମୃତ୍ୟୁ ପର୍ଯ୍ୟନ୍ତ ତାହା 

ଭୁଲି ପାରେନାହିଁ । ମଣିଷର କେଉଁ ଅତର୍କିତ ମୁହୁର୍ରରେ ତାହା ଚେଇଁ ଷ 
ଚେଷ୍ଟା କରି ମଧ୍ଯ ତାକୁ ଏଡ଼େଇ ପାରେ ନାହିଁ। ମନସ୍ତାର୍ସିକ ପଣ୍ଡିତମାନେ ଏହିପରି 
ଘଟଣାର ସବୁର ପ୍ରମାଣ ସଂଗ୍ରହ କରିଛନ୍ତି । 

: କିନ୍ତୁ ଅଳକା ଯେ ଶିକ୍ଷିତା । ତା'ମନ ଏପରି ଏକ ସଂକୀର୍ଣ୍ଣ ଗଣ୍ଡି ଭିତରେ 
ଆବଦ୍ଧ ରହିବ କିପରି ? 

: ସେଠାରେ ଶିକ୍ଷିତ ଅଶିକ୍ଷିତର କୌଣସି ପ୍ରଶ୍ନ ନାହିଁ। ମନ ଭିତରେ ଯଦି 
କୌଣସି ଏକ ବିଶେଷ ଘଟଣା କେବେ ରେଖାପାତ କରିଥାଏ, ଚେତନଶୀଳ ମନ 
ଭିତରେ ସେ ପ୍ରଭାବ ବିସ୍ତାର କରି ନ ପାରିଲେ ମଧ୍ଯ ଏପରି ଗୋଟିଏ ଗୋଟିଏ 
ମୁହୁର୍ଭ ଆସେ, ଯେତେବେଳେ ସେହି ଘଟଣା ମୁଣ୍ଡ ଟେକି ଠିଆ ହୁଏ ସେତେବେଳେ 
ମଣିଷ ଶିକ୍ଷା, ସଂସ୍କାର ସବୁ ପଛରେ ପଡ଼ି ରହୋ ଇଏ ଗୋଟାଏ ମାନସିକ ରୋଗ । 
ଏହି ରୋଗକୁ ଭଲ ନକରିବା ଯାଏ ମଣିଷକୁ ସୁସ୍ଥ କରିହୁଏ ନାହିଁ। ଯା”ହେଉ, ମୁଁ 
ଆଜି ଉଠୁଚି ଶାନ୍ତି ରଞ୍ଜନ ବାବୁ ! ଅବଶ୍ୟ ଏ ସିଦ୍ଧାନ୍ତ ମୋର ଶେଷ ସିବ୍ଧାନ୍ତ ନୁହେଁ । 
ଏ ସମ୍ବନ୍ଧରେ ଆପଣ ଅଳକା ଦେବୀଙ୍କୁ ବର୍ଉମାନ କିଛି ନ ପଚାରିବା ହିଁ ଭଲ । 
ସମୟ ଆସିଲେ ମୁଁ ନିଜେ ପଚାରିବି ଏବଂ, ତାଙ୍କର ଏହି ମାନସିକ ରୋଗ ଦୂର 
କରିବା ପାଇଁ ଚେଷ୍ଟା କରିବି । 

ଶାନ୍ତି ରଞ୍ଜନ ରାୟଙ୍କ ମୁହଁର ଭାବ କିପରି ଅସ୍ଵାଭାବିକ ହୋଇ ଉଠିଲା । ସେ 
ହୁଏତ, ଏପରି ବିଶ୍ଲେଷଣର ସତ୍ଯତା ଖୋଜି ପାଉନଥ୍‌ଲେ, ଅଥବା ଅଳକାର 
ଦୁର୍ଭାଗ୍ୟ କଥା ଚିନ୍ତା କରି ଆକୁଳ ହୋଇ ଉଠିଥିଲେ, ଅଥବା ସତ୍ୟବ୍ରତଙ୍କ ଉପରେ 
ଆସ୍ଥା ସ୍ଥାପନ କରିପାରୁ ନଥୁଲେ । ଯାହାହେଉ, ସେ ସବୁ ନିରୀକ୍ଷଣ କରିବାକୁ 
ସତ୍ୟବ୍ରତଙ୍କର ଇଚ୍ଛା ନଥୁଲା । ସେ ଉଠି ଠିଆ ହେଲୋ କହିଲେ : ଆଜି ମୁଁ ଆସୁଚି । 

: ପୁଣି କେବେ ଆସିବେ ? 

: ଠିକ୍‌ ସମୟରେ ଆସିବି। ଆପଣ ବିଶେଷ ଚିନ୍ତା କରନ୍ତୁ ନାହିଁ। 

ଶାନ୍ତି ରଞ୍ଜନ ରାୟଙ୍କ କଥା ଅସମାପ୍ତ ରହିଗଲା । ସତ୍ଯବ୍ରତଙ୍କର ଶୁଣିବାକୁ 
ଆଉ ବେଳ ନଥୁଲା । 

। ଜଟ ॥ 

ଏହା ଭିତରେ ପ୍ରାୟ ପନ୍ଦର ଦିନ ଅତିବାହିତ ହୋଇ ଯାଇଛି । ସତ୍ଯବ୍ରତ 
ଦିନରାତି ବସି ବସି ଚିନ୍ତା କରିଚନ୍ତି । ଅଳକା ପାଖକୁ ଯାଇଚନ୍ତି । ସଂଶ୍ଳିଷ୍ଟ ବ୍ୟକ୍ତିମାନଙ୍କ 
ସହିତ କଥା ବାରଉଁ। କରିଛନ୍ତି, କିନ୍ତୁ ନିର୍ଣ୍ଣୟ କରି ପାରି ନାହାନ୍ତି ଅଳକା ସେହିପରି 
ଏକ ମାନସିକ ରୋଗରେ ଭୋଗୁଛି କି ନାହିଁ। 

ଅଳକା କିନ୍ତୁ ଏ କେତେଦିନ ଭିତରେ ଯଥେଷ୍ଟ ସୁସ୍ଥ ହୋଇ ଯାଇଚି। ତା” 
ମନର ଜଡ଼ତା ପ୍ରାୟ ଆଉ ନାହିଁ କହିଲେ ଚଳିବ । ସତ୍ଯବ୍ରତଙ୍କ ସହିତ ଦିନରେ 
ଥରେ ଦେଖା ନକଲେ ଚଳୁନାହିଁ। ଦୁଇ ତିନିଘଣ୍ଟା ଦିନ ଭିତରୁ ସତ୍ଯବ୍ରତଙ୍କ ସହିତ 
କଟାଉଚି । ଫଳରେ ସତ୍ୟବ୍ରତ ଅଳକାର ସେଇ ମନୋବୂତ୍ତି ଜାଣିବାକୁ ଚେଷ୍ଟା କରି 
ମଧ୍ଯ କିଛି ଧରିପାରୁ ନାହାନ୍ତି । 

ଅଳକାର ମନ ଯେଉଁ ସମସ୍ୟା ପାଇଁ ଦୁର୍ବଳ ବୋଲି ସେ ଅନୁମାନ କରୁଚନ୍ତି, 
ସେଇ ସମସ୍ଯା ଉପରେ ଅଳକା ସହିତ ଆଲୋଚନା କରୁଚନ୍ତି । କିନ୍ତୁ ଅଳକା 
ସେଥୁରେ ଦ୍ବିଧା ପ୍ରକାଶ କରୁନି। ବରଂ ଆଗ୍ରହରେ ଆଲୋଚନା କରୁଚି । ସତ୍ୟବ୍ରତଙ୍କ 
ମନର ସମସ୍ତ ସନ୍ଦେହ ଧୀରେଧୀରେ ଲିଭି ଲିଭି ଯାଉଚି । 

ଆଉଥରେ ବରଦା ରାୟଙ୍କ ସହିତ ତାଙ୍କର ଭେଟ ହୋଇଥଲା । ତଥାପି 
ସତ୍ୟବ୍ରତ ନିଜ ପରିଚୟ ଦେଇ ନଥୂଲେ । ବରଦା ରାୟ କିନ୍ତୁ ସତ୍ୟବ୍ରତଙ୍କ ନିମନ୍ତ୍ରଣ 
ରକ୍ଷା କଲେ । ସେ ଆସିବେ ଏବଂ ନିଶ୍ଚୟ ତାଙ୍କ ଘରେ ଚା” ଖାଇବେ । 

ସତ୍ୟବ୍ରତ ଅପେକ୍ଷା କରି ବସିଥୂଲେ । ମନ ଭିତରେ ନାନା ଭାବନା ଦୁର୍ଭାବନା 
ଜମାଟ ବାନ୍ଧୁଥଲା । ତାଙ୍କ ପ୍ଲାନ୍‌ ଅନୁଯାୟୀ ପରୀକ୍ଷା କରିବାକୁ ହେଲେ ବରଦା 
ରାୟଙ୍କ ଭଳି ଜଣେ ସହଯୋଗୀର ଏକାନ୍ତ ଆବଶ୍ୟକ । କ୍ଷତି କ'ଣ ! ବରଦା ରାୟା 
ସରକାରୀ ଗ୍ଲଇନ୍ଦା । ହୁଏତ ଅମତ ହେବେନି। 

ହଁ, ବରଦା ରାୟ ଠିକ୍‌ ସମୟରେ ପହଞ୍ଚ୍‌ ଅଭିବାଦନ ଜଣାଇଲେ । 

ସତ୍ୟବ୍ରତ ପ୍ରତ୍ୟାଭିବାଦନ ଜଣାଇ ବସିବା ପାଇଁ ଆସନ ଦେଖେଇ ଦେଲେ। 
କୁଶଳ ପ୍ରଶ୍ନାଦି ପରେ ସତ୍ୟବ୍ରତ କହିଲେ : ଅରୁଣ ଅଧ୍କାରୀଙ୍କ ହତ୍ୟା ରହସ୍ଯ 
ଉଦ୍ଘାଟନ ହେଲା ? 

ବରଦା ରାୟ ସତ୍ୟବ୍ରତ ମୁହଁ ଉପରେ ତୀକ୍ଷ୍ଣ ଦୃଷ୍ଟି ବୁଲେଇ ଆଣି କହିଲେ 
: କେସ୍ଟା ବଉଁମାନ ଅନୁସନ୍ଧାନ କରା ହେଉଚି, ସେ ସମ୍ବନ୍ଧରେ କୌଣସି ଆଲୋଚନା 
କରିବା ଯୁକ୍ତିସଙ୍ଗତ ହେବ ନାହିଁ। 

ସତ୍ୟବ୍ରତ ହସିଲେ ! କହିଲେ : ଯୁକ୍ତିସଙ୍ଗତ ନ ହୋଇ ପାରେ, ମାତ୍ର ଅରୁଣ 
ଅଧ୍ଵକାରୀଙ୍କ ମୃତ୍ୟୁ ରହସ୍ଯ ମୋ ଆଖିରେ ଆଉ ସମସ୍ଯା ହୋଇନାହିଁ । ଆପଣ 
ପଚାରିଲେ ମୁଁ ତା'ର ହତ୍ଯାକାରୀର ନାମ ପର୍ଯ୍ୟନ୍ତ କହିଦେଇ ପାରେ । 

ହଠାତ୍ଵ ବରଦା ରାୟଙ୍କ ଦେହ ମନରେ ଏକ ବିରାଟ ପରିବର୍ଭନ ଦେଖାଗଲା । 
ସେ ଉଛଚ୍ଛସିତ ହୋଇ ସତ୍ଯବ୍ରତଙ୍କ ଆଡ଼େ ଚାହିଁଲେ । ସ୍ଵରରେ ଉଜ୍କଣ୍ଠା ଫୁଟାଇ 
କହିଲେ : ଆପଣ ଅରୁଣ ଅଧୂକାରୀର ହତ୍ଯାକାରୀକୁ ଚିହ୍ନିଚନ୍ତି ! 

ସତ୍ୟବ୍ରତ କୌଣସି ଦ୍ବିଧା ପ୍ରକାଶ ନ କରି କହିଲେ : ମୁଁ ବି ସେଇ କେସ୍‌ 
ତଦନ୍ତ କରୁଚି । 

: ମାନେ ? ବରଦା ରାୟ କିପରି ଅବିଶ୍ବାସ୍ୟ ଦୃଷ୍ଟିରେ ଅନାଇଲେ । 

ସତ୍ୟବ୍ରତ ହସି ହସି ବରଦା ରାୟଙ୍କୁ ନିଜର ପରିଚୟ ଦେଲେ ଏବଂ ସେ 
କେତେ ମାସ ହେଲା କାହିଁକି କଲିକତାରେ ଅଛନ୍ତି, କଣ କରୁଛନ୍ତି, ସବୁ କଥା 
ଖୋଲାଖୋଲି ଭାବରେ ବରଦା ରାୟଙ୍କୁ କହିଲେ । ବରଦା ରାୟ ଯେପରି ଆନନ୍ଦରେ 
କରୁଳି ଉଠିଲେ । 

ବୟ ଆଣି ଚା” ଜଳଖିଆ ଦେଇଗଲା । 

ଦୁହେଁ ଖିଆ ଆରମ୍ଭ କରିଦେଲେ । 

: ମୁଁ କେସ୍ଟାକୁ ଅନୁସନ୍ଧାନ କରି ପ୍ରାୟ ଏକ ସିଦ୍ଧାନ୍ତରେ ପହଞ୍ଚ ଯାଇଛି । 
ଅବଶ୍ୟ ମୋ ଧାରଣାଟା ଭୁଲ୍‌ ହୋଇ ପାରେ, ତଥାପି ମୁଁ ଥରେ ପରୀକ୍ଷା କରିବାକୁ 
ଚାହେଁ । ଆପଣ ଚାହିଁଲେ ପଶ୍ଚିମବଙ୍ଗ ସରକାରଙ୍କର ସାହାଯ୍ୟ ପାଇବେ । ଏ 
କେସ୍‌୍ଟା ଏତେ ରହସ୍ୟମୟ ଯେ ଏତେ ମାସ ଭିତରେ ମୁଁ ଇଞ୍ଚ ଏ ହେଲେ ଆଗେଇ 
ପାରି ନାହିଁ। ଏପରି କୌଣସି ଖିଅ ମୁଁ ପାଉନାହିଁ, ଯାହାକୁ ଧରି ଆଗେଇ ପାରିବି । 

: ଖୁବ ମୁସ୍କିଲ୍‌ । ମୁଁ ବି ପ୍ରଥମେ ଆବାକାବା ହୋଇ ଯାଇଥୁଲି । ଘଟଣା 
କ୍ଷେତ୍ରକୁ ଓହ୍ଲେଇ ଦେଖିଲି ଯେ, ନାଟକର ରଙ୍ଗମଞ୍ଚ ବିରାଟ ବଡ଼ । ଏ ମୁଣ୍ଡରୁ 
ଚାହିଁଲେ ସେ ମୁଣ୍ଡକୁ ଆଖି ପାଉନାହିଁ । ପୁଣି ଏପରି ଏକ ରଙ୍ଗମଞ୍ଚରେ ଅଭିନେତା 
ଅଭିନେତ୍ରୀଙ୍କ ସଂଖ୍ୟା ଅତି ଅଳ୍ପ । ଯା”ହେଉ ମୁଁ ଧୀରେଧୀରେ ଘଟଣାଟିକୁ ସଂକୁଚିତ 
କରି ଆଣିଚି । ବରଁମାନ ଖାଲି ପରୀକ୍ଷା କରିବା କଥା । 

ବରଦା ରାୟ ଉତ୍ସାହିତ ହୋଇ କହିଲେ : ମୋତେ ଯେତେବେଳେ ଡାକିବେ 
ଓ ଯାହା କରିବାକୁ କହିବେ, ମୁଁ ସବୁବେଳେ ପ୍ରସ୍ତୁତା ତା? ହେଲେ ଉଠୁଚି ଏଇ 
କାର୍ଡ଼ ଖଣ୍ଡକ ରଖନ୍ତୁ । ଫୋନ୍‌ ନମ୍ବର ଅଛି। ଯେ କୌଣସି ମୁହୃର୍ଭରେ ଦରକାର 
ହେଲେ ମୋତେ ଫୋନ୍‌ କରିବେ । 

ସତ୍ୟବ୍ରତ କାର୍ଡ଼ ଖଣ୍ଡିକ ଉପରେ ଥରେ ଆଖି ବୁଲେଇ ନେଇ ପକେଟରେ 
ଭରିଲେ । 

ବରଦା ରାୟ ଉଠି ଠିଆ ହେଲେ ଏବଂ ସତ୍ୟଯବ୍ରତଙ୍କ ସହିତ କରମର୍ଦ୍ଦନ କରି 
ବାହାରକୁ ବାହାରି ପଡ଼ିଲେ । 

ସତ୍ୟବ୍ରତ ବସି ବସି ଅଳକାକୁ ପ୍ରତୀକ୍ଷା କଲୋ ତା'ର ଆସିବା ସମୟ ହୋଇ 
ଗଲାଣି । ଆଉ ପନ୍ଦର କୋଡ଼ିଏ ମିନିଟ୍‌ ପରେ ଆସି ପହଞ୍ଚବା ଯାହାହେଉ, ଅଳକା 
କ୍ରମଶଃ ସୁସ୍ଥ ହୋଇ ଉଠୁଚି। ତା” ମନର ସମସ୍ତ ଜଡ଼ତା କଟି ଗଲାଣି । ଶାନ୍ତି 
ରଞ୍ଜନ ରାୟ ଅଳକାର ସ୍ଵଳଚ୍ଛନ୍ଦ ଗତିବିଧୂ ଲକ୍ଷ୍ଯ କରି ଟିକିଏ ନିଶ୍ଚିନ୍ତ ହୋଇଛନ୍ତି । କିନ୍ତୁ 
ସବ୍ଯବତଙ୍କ ଚିନ୍ତା ବଢ଼ି ଯାଇଚି । ତାଙ୍କ ଅନୁମାନ ଯଦି ମିଥ୍ଯା ହୁଏ ? ପରୀକ୍ଷା 
ନିରୀକ୍ଷା ଯଦି ବ୍ଯର୍ଥ ହୁଏ ? ତଥାପି ସେ ଚେଷ୍ଟା ନ କରି ଛାଡ଼ିବେ ନାହିଁ। 

ତାଙ୍କର ଜଣେ ଆର୍ଟିଷ୍ଠ ବନ୍ଧୁଙ୍କ ନିକଟକୁ ସେ ଯାଇଥୁଲେ । ଅଜିତ୍ଵ ବୋଷର 
ଫଟୋ ଖଣ୍ଡେ ତାଙ୍କୁ ଦେଇ ଆସିଚନ୍ତି। ସେ ଅବିକଳ ଅଜିତ୍ଵ ବୋଷର ମୁଖାକୃତି 
କରି ଦେବାର ପ୍ରତିଶୃତି ଦେଇଚନ୍ତି । ତେଣୁ ଆଉ ଅସୁବିଧା କ'ଣ ? ମଣିଷର ମନ 
ଯେତେ ସଜାଗ ହେଲେ ମଧ୍ଯ, ସୁପ୍ତ ପ୍ରବୃତ୍ତି ଯେତେବେଳେ ମୁଣ୍ଡ ଟେକିବ, ମଣିଷ 
ସେତେବେଳେ ତାକୁ ବାଧା ଦେଇ ପାରିବ ନାହିଁ। ଆଉ କଂଣ ବାକି ରହିଲା । 
ଡକ୍ମର ସରୋଜ ସେନ୍ଙ୍କ ଲାବରେଟରୀରୁ ସେ ବିଷ ଶିଶିଟାତ ଅଣା ହୋଇଚି । 
ଏଣିକି ପରୀକ୍ଷାର ଦିନ ଧାର୍ଯ୍ୟ କରି କେତେଜଣ ଲୋକଙ୍କୁ ଡାକିବାକୁ ହେବ । କିଏ 
କିଏ ଆସିବା ଦରକାର ? ଅଳକାର ପିତା ଶାନ୍ତି ରଞ୍ଜନ ରାୟ, ସରୋଜ ସେମନଙ୍କ 
ପିତା ସୁଶାନ୍ତ ସେନ୍ଟ, ଅଜିତ୍ବ ବୋଷଙ୍କ ପିତା ନରେନ୍ଦ୍ର ବୋଷ, ନା ନରେନ୍ଦ୍ର ବୋଷଙ୍କୁ 
ଡାକିବା ଉଚିତ ହେବ ନାହିଁ । ଆଉ କିଏ ? ହଁ, ଡକୁର ମଇତ୍ର ସେ ସରୋଜ 
ସେନ୍ବର ବନ୍ଧା ସେ ମଧ୍ଯ ରହିବା ଦରକାର । ଆଉ କିଏ ? ମିସ୍‌ ଡକୁର ସୋନାଲୀ 
ଦାସ, ଡକୃର କାପୂର, ଆଉ? ଅଳକାନନ୍ଦା ତ ରହିବେ । ଏହା ଛଡ଼ା ଆଉ କାହାର 
ଉପସ୍ଥିତ ପ୍ରୟୋଜନ ? 

ଅଳକାନନ୍ଦା କେତେବେଳୁ ପାଦ ଚିପି ଚିପି ଆସି ସତ୍ୟବ୍ରତଙ୍କ ପଛଆଡ଼େ ଠିଆ 
ହୋଇଥଲା । ସତ୍ୟବ୍ରତ ନିଜ ଭାବନାରେ ଏତେ ନିମଗ୍ନ ଥଲେ ଯେ, ଅଳକାର 
ଆଗମନ ବୁଝି ପାରି ନଥୂଲେ । ଅଳକାର କୋମଳ ହାତ ଦୁଇଟି ପଛଆଡ଼ୁ ଲମ୍ଭିଆସି 
ସତ୍ୟବ୍ରତଙ୍କ ଆଖି ଦୁଇଟିକୁ ବନ୍ଦୀ କଲା । 

ହଠାତ୍ଵ ସତ୍ୟବ୍ରତ ଚମକି ଉଠିଲେ । ହାତ ଦ୍ରଇଟିକୁ ନିଜ ହାତରେ ସ୍ପର୍ଶ କରି 
କହିଲେ : ଓଃ, ଅଳକା ଦେବୀ ! ଛାଡ଼ନ୍ତୁ । 

ଅଳକା ହାତ ଛାଡ଼ି ହସି ହସି ସାମନା ଚେୟାର ଉପରେ ଯାଇ ବସିଲା । 
କହିଲା : ଆପଣ କଂଣ ଏପରି ଗଭୀର ଚିନ୍ତାରେ ମଗ୍ନ ଥଲେ ? ମୁଁ କେତେବେଳୁ 
ଆସିଲିଣି, ଘରେ ପଶି ସମସ୍ତ ଜିନିଷପତ୍ର ବୋହି ନେଇ ଯାଇଥ୍‌ଲେ ଆପଣ ଜାଣି 
ପାରି ନଥାନ୍ତେ । 

: ମୋତେ କ୍ଷମା କରିବେ ଅଳକା ଦେବୀ । ମୁଁ ଟିକିଏ ଅନ୍ୟମନସ୍କ ଥୁଲି । 

: କେଉଁ ପ୍ରଣୟିନୀକୁ ମନଦର୍ପଣରେ ନିରୀକ୍ଷଣ କରୁଥିଲେ ? ଅଳକାର ସ୍ଵରରେ 
ବିଦ୍ରୁପ ମିଶିଥୁଲା । 

: ନା, ପ୍ରଣୟିନୀ ଚିନ୍ତାରେ ମଗ୍ନ ନଥୁଲି, ମଗ୍ନ ଥଲି ଆପଣଙ୍କ ଚିନ୍ତାରେ । 

: ମୋ ଚିନ୍ତାରେ ? 

: ଆଳୁ। ଅଳକା ଦେବୀ, ସତ୍ୟବ୍ରତ କଥାର ମୋଡ଼ ବୁଲେଇ ଦେଲେ | ଆପଣ 
ଦିନେ କହିଥିଲେ ନା ଆପଣଙ୍କ ଜୀବନର କରୁଣ ଇତିବୃତ୍ତି ମୋତେ କହିବେ । କାହିଁ, 
ଆଜିଯାଏ ତ କିଛି ଶୁଣାଇଲେ ନାହିଁ ? 

ହଠାତ୍ଵ ଅଳକାର ହସିଲା ମୁହଁ ଉପରେ ଯେପରି କଳାଛାଇ ଘୋଟି ଆସିଲା । 
ସେ ନିଜକୁ ସମ୍ବରଣ କରିନେଲା ପରି ମନେ ହେଲା । କହିଲା : କ'ଣ ପାଇବେ 
ସେଥ୍‌ରୁ । ସେ ଇତିହାସ ଅତି କରୁଣ । ଆପଣ ଖାଲି କଷ୍ଠ ପାଇବେ ! ତା'ଛଡ଼ା 
କିଛି ଲାଭ ହେବ ନାହିଁ। 

ସତ୍ୟବ୍ରତ କହିଲେ : ତଥାପି ମୋର ଶୁଣିବାରେ ବିଶେଷ ଆଗ୍ରହ । ଏକାନ୍ତ 
ଅନିଚ୍ଛା ନଥୁଲେ, ବିସ୍ତାରିତ ଭାବରେ ନ ହେଲେ ବି ସଂକ୍ଷେପରେ ଶେଷ କରନ୍ତୁ । 

ଅଳକା ଆଉ ଇତସ୍ତତଃ ହେଲା ନାହିଁ। ଡକୁର ସରୋଜ ସେନ୍ନଙ୍କ ଠାରୁ ଆରମ୍ଭ କରି 
ଅରୁଣ ଅଧ୍ବକାରୀଙ୍କ ଯାଏ ସମସ୍ତ ଘଟଣା ସଂକ୍ଷେପରେ କହିଗଲା । ସତ୍ୟବ୍ରତ କେବଳ 
ଲକ୍ଷ୍ଯ କରୁଥିଲେ, ଅରୁଣ ଅଧ୍କାରୀଙ୍କ ମୃତ୍ୟୁ ସମ୍ବନ୍ଧରେ ଅଳକା କଂଣ କହୁଚି। 

ଅଳକା କହିଲା : ଅରୁଣ ଅଧୂକାରୀ ମୋତେ ଧୀରେଧୀରେ ଭଲ ପାଇ 
ବସିଲୋ ମୋର ମଧ୍ଯ ତାଙ୍କ ପ୍ରତି କିପରି ଏକ ଆନ୍ତରିକତା ଜମି ଉଠିଲା । କାରଣ 
ସେ ଅଜିତ୍ବର ବନ୍ଧୁ ଥଲେ ଏବଂ ଜଣେ ଚିତ୍ରଶିଳ୍ପୀ ଥଲେ । କିନ୍ତୁ ସେ ଯେଉଁ ଦିନ 
ନିର୍ଲିଜଙ୍କ ପରି ମୋ ସହିତ ବିବାହ ପ୍ରସ୍ତାବ ବାଢ଼ି ବସିଲେ, ସେଇଦିନ ତାଙ୍କଠାରୁ 
ମୋର ସମସ୍ତ ଆନ୍ତରିକତା କମିଗଲା। ଭଲପାଇବା ଅର୍ଥ କଂଣ ବିବାହ !! ମୁଁ 
ସେଦିନ କେବଳ ସେଇକଥା ଚିନ୍ତା କରୁଥୁଲି । ଆନ୍ତରିକତା ମୂଳରେ କୌଣସି 
କାମନା ମୁଁ ମୋଟେ ସହ୍ୟ କରି ପାରେନି । ସେଦିନ ଅରୁଣ ଅଧ୍ୂକାରୀଙ୍କୁ କୌଣସି 
ଉତ୍ତର ମୁଁ ଦେଇ ନଥୁଲି । ଯାହାକୁ ମୁଁ ଭଲପାଏ, ଭକ୍ତି କରେ ବା ଶ୍ରଦ୍ଧା କରେ, 
ତାକୁ ମୁହାଁମୁହିଁ କଟୁ କଥା କହିବା ମୋ ପକ୍ଷରେ ସମ୍ଭବ ହୁଏ ନାହିଁ। ଅରୁଣ 
ଅଧ୍କାରୀଙ୍କ ବିବାହ ପ୍ରସ୍ତାବରେ ସେଦିନ ମୁଁ କେବଳ ମ୍ବାନ ହସ ଟିକିଏ ହସି 
କହିଥୁଲି- ଏ ସମ୍ବନ୍ଧରେ ଆଉ ଦିନେ ଆଲୋଚନା କରିବା । 

କିନ୍ତୁ ତାଙ୍କ ସହିତ ଆଉ ଆଲୋଚନା କରିବା ସମ୍ଭବ ହୋଇ ନାହିଁ । ଅନ୍ଯ 
ଦୁଇଜଣଙ୍କ ପରି ହଠାତ୍ଵ ଅରୁଣ ଅଧକାରୀଙ୍କ ମୃତ୍ୟୁ ସମ୍ମାଦ ମୋତେ ବିଚଳିତ କରି 
ପକାଇଲା । ମୁଁ ବୁଝିପାରୁନି ମହାପାତ୍ରବାବୁ, ଭଗବାନଙ୍କର ମୋ ପ୍ରତି କାହିଁକି ଏ 

ହେଲା, ତାକୁ ହିଁ ମୋତେ ହରାଇବାକୁ ପଡ଼ିଲା । ବଡ଼ ଅଭୁତ ମୋ ଜୀବନ ଇତିହାସା 
ଅଳକା ନାକରୁ ଦୀର୍ଘଶ୍ବାସ ବାହାରିଲା । 

: ଜିନ୍ତୁ ଅରୁଣ ଅଧୁକାରୀଙ୍କ ପେଟରୁ ମଧ୍ଯ ସେଇ ଏକ ବିଷ ବାହାରିଥୁଲା । 
ସତ୍ୟବ୍ରତଙ୍କ ଏହି କଥା ପଦିକ ଏତେ ଆକସ୍ମିକ ଆଉ ଏପରି ବେଖାପ ଯେ, ଅଳକା 
* ବିସୁୟ ବିସ୍ତାରିତ ନେତ୍ରରେ ଅନାଇ ରହିଲା । 

ସତ୍ୟବ୍ରତ କଥାଟାକୁ ହାଲ୍‌କା କରି ଦେବାକୁ ଯାଇ କହିଲେ : ଆପଣଙ୍କ ଆସିବାର 
ଅନ୍ତ ସମୟ ପୂର୍ବରୁ ବରଦାରାୟ ଆସିଥ୍‌ଲୋ ସେ. କହୁଥିଲେ, ଅରୁଣ ଅଧକାରୀଙ୍କ 
ପାକସ୍ଥଳୀରୁ ଯେଉଁ ବିଷ ବାହାରିଲା, ପୂର୍ବରୁ ଜଣେ ଦି' ଜଣଙ୍କୁ ସେହି ବିଷ ପ୍ରୟୋଗ କରି 
ହତ୍ୟା କରାହୋଇଥଲା ବୋଲି ପୋଲିସ୍‌ ରିପୋର୍ଟ ସେ ସଂଗ୍ରହ କରିଛନ୍ତି ! 

ସତ୍ୟବ୍ରତ ଲକ୍ଷ୍ୟ କଲେ, ଅଳକାର ମୁହଁ ହଠାତ୍ବ ଯେପରି ଶେତା ପଡ଼ିଗଲା । 
ସେ ଉଠି ଠିଆ ହେଲା। 

: ଏ କ'ଣ, ଆପଣ ଉଠିଲେ ଯେ ? ସତ୍ୟବ୍ରତ ପଚାରିଲେ । 

: ମୁଁ ଆଜି ଆସୁଛି । ମୋର ଗୋଟାଏ ଜରୁରୀ କାମ ଅଛି। 

: ସେ କି କଥା ମୁଁ ସିନେମା ଟିକେଟ୍‌ କରିଛି ଯେ ! 

: ଓଃ ! ଅଳକା ହାତ ଘଡ଼ିକୁ ଚାହିଁଲା । 

ସତ୍ୟବ୍ରତ . ଉଠିଗଲେ । ବୋଧହୁଏ ଚା' ଜଳଖିଆ ଆଣିବା ପାଇଁ ବୟକୁ 
ଡାକିଲେ । 

ଅଳକା ଗନ୍ଭୀର ଭାବରେ ବସି ବସି କଂଣ ଚିନ୍ତା କରୁଥିଲା । 


FC ର 


o 


ଆହୁରି ଏକ ସପ୍ତାହ କଟିଗଲା । ସତ୍ୟବ୍ରତ ତାଙ୍କର ସମସ୍ତ ଆୟୋଜନ ନିଖୁଣ 
ଭାବରେ କରି ରଖିଲେ । ତା”ପରେ ଗ୍ରୀନ୍‌ ଭିଲାର ଏକ ପ୍ରଶନ୍ତ କୋଠରିରେ ଏକ 
ବିଶେଷ ଭୋଜିର ବ୍ଯବସ୍ଥା କଲେ । 

ସଂଧ୍ୟା ୬ଟା । ସାତଟା ବେଳକୁ ଅତିଥୂମାନଙ୍କୁ ନିମନ୍ତ୍ରଣ କରାହୋଇଛି । 
ଇଂଲିଶ୍‌ କାଇଦାରେ ଟେବୁଲ ସଜା ହୋଇଛି । ଦୁଇଜଣ ବୟ ଡାଇନିଂ ଟେବୁଲରେ 
ଚିନା ବାସନ, କଣ୍ଟା ଚାମଚ ଇତ୍ଯାଦି ସଜାଇବାରେ ବ୍ଯସ୍ତ ଅଛନ୍ତି । ସତ୍ୟବ୍ରତ 
ମହାପାତ୍ର ଏପାଖ ସେପାଖ ହୋଇ ଧାଁ ଦଉଡ଼ କରୁଛନ୍ତି । ଅଳକା ଆସି ପ୍ରଥମେ 
ପହଞ୍ଚଲା । ତା'ର ଯେପରି ଏ ଆୟୋଜନରେ ବେଶୀ ଆନନ୍ଦ । ସେ ନିଜ ହାତରେ 
ଯାଇ ଟେବୁଲ୍‌ ସଜାଇବାକୁ ଲାଗିଲା । ଗୋଲାପ ଫ୍ୁଲତୋଡ଼ାଟା କେଉଁଠି ରହିଲେ 

ସୁନ୍ଦର ଦିଶିବ, ରଜନୀଗନ୍ଧା ଫପୁଲଗୁଡ଼ିକ କିପରି ସଜାଇବାକୁ ହେବ, ଅଳକା ସେଇଆଡ଼େ 
ମନୋନିବେଶ କଲା । 

ସତ୍ୟବ୍ରତ ଆସି ପଚାରିଲେ : ବାପା ଆସିବେ ନାହିଁ ? 

: ସେ ପଛରେ ଆସୁଛନ୍ତି । ଅଳକାକୁ ଯେପରି ସମୟ ନାହିଁ । ସେ ପୁଣି ବ୍ୟସ୍ତ 
ହୋଇ ପଡ଼ିଲା । | 

ତା'ପରେ ଆସି ପହଞ୍ଚଲେ ସୋନାଲୀ ଦେବୀ । ସତ୍ୟବ୍ରତ ତାଙ୍କ ମୁହଁ ଆଡ଼େ ଚାହିଁ 
ଅବାକ୍‌ ହୋଇଗଲେ । ମୁଣ୍ଡରେ ଓଢ଼ଣା, ସିଛ୍ିରେ ସିନ୍ଦୁର, ମୁହଁରେ ମୃଦୁମଧୁହସ । 
ସୋନାଲୀ ନଇଁପଡ଼ି ସତ୍ୟବ୍ରତଙ୍କ ପାଦଧୁଳି ନେବାକୁ ହାତ ବଢ଼ାଇଲା ସତ୍ଯବ୍ରତ ଦୁଇ 
ପାହୁଣ୍ଡ ପଛକୁ ଘୁଞ୍ଚ ଯାଇ କହିଲେ : ଆପଣ ତା'ହେଲେ ଏହା ଭିତରେ ମିସେସ୍‌... 

: ହଁ, ସେ ମିସେସ୍‌ ସୋନାଲୀ କାପୁର ହୋଇ ଯାଇଚନ୍ତି । ସତ୍ୟବ୍ରତ ଅଧା 
ଶିଡ଼ିରୁ ଉପରକୁ ଉଠୁ ଉଠୁ କହିଲେ, ଆଚ୍ଛା ! ଏ ହତଭାଗା ତା”ହେଲେ ଭୋଜିରୁ 
ବଞ୍ଚତ ହେଲା ! : 

ଡକ୍କର କାପୁର ହସି ହସି କହିଲେ : ବ୍ଯସ୍ତ ହୁଅନ୍ତୁ ନାହିଁ, ଭୋଜିରୁ କେହି 
ବଞ୍ଚତ ହେବେ ନାହିଁ । କେତେକ ବିଶେଷ କାରଣରୁ ବିବାହଟା ହଠାତ୍ଵ ଶେଷ କରି 
ନେବାକୁ ପଡ଼ିଲା । କୌଣସି ବନ୍ଧୁଙ୍କୁ ନିମନ୍ତ୍ରଣ କରିପାରି ନାହିଁ । ତା'ହେଲେ ଆପଣ 
ବଞ୍ଚତ ହୋଇ ନ ଥାନ୍ତେ । 

ସତ୍ୟବ୍ରତ ଦେଖିଲେ ଅଳକା ଏକଲୟରେ ସୋନାଲୀ ଆଡ଼େ ଚାହିଁଚି। ସେ 
ଅଳକା ପାଖକୁ ଲାଗିଯାଇ କହିଲେ : ୟାଙ୍କ ନାଁ ଇତି ପୂର୍ବରୁ ଥଲା ମିସ୍‌ ଡକୂର 
ସୋନାଲୀ ଦାସ, ଏବେ ଏବେ କେଇଦିନ ହେବ ମିସେସ୍‌ ସୋନାଲୀ କାପୁର ହେଇଛନ୍ତି । 

ସୋନାଲୀ ନମସ୍ତାର କଲା । 

ଅଳକା ପ୍ରତିନମସ୍କାର କରିବାକୁ ଯାଇ ଗୋଟାଏ ଫୁଲଦାନି ହାତରୁ ଖସି ପଡ଼ି 
ଝଣଝଣ ହୋଇ ଭାଙ୍ଗିଗଲା ! ଅଳକା ସେ ଆଡ଼େ ବିଶେଷ ଧ୍ୟାନ ନଦେଇ ସୋନାଲୀ 
ପାଖକୁ ଆଗେଇ ଆସି କହିଲା : ଆପଣ ଡକୃର ସେନ୍ନଙ୍କ ଲାବରେଟରୀରେ କାମ 
କରୁଥିଲେ, ନା ? 

ସୋନାଲୀ କେବଳ ମୁଣ୍ଡ ହଲେଇ ସମ୍ମତି. ଜ୍ଞାପନ କଲା । ଡକ୍ୂର କାପୁର 
ପାଖେଇ ଆସୁଥଲେ । 

: ଏଇ ଯେ, ଆସନ୍ତୁ, ଆସନ୍ତୁ ଶାନ୍ତି ରଞ୍ଜନ ବାବୁ ! ଆପଣଙ୍କୁ ଅନେକ କଷ୍ଟ ଦେଲି । 

ସତ୍ୟବ୍ରତଙ୍କ ଅଭ୍ୟର୍ଥନାରେ ସମସ୍ତେ ସିଆଡ଼େ ବୁଲି ଅନେଇଲେ । ଅଳକା 
ସେଇଆଡ଼େ ଛୁଟି ଚାଲିଗଲା । ତା'ପରେ ଡକୃର ମଇତ୍ର ଏବଂ ପରେ ପରେ ନିମନ୍ତିତ 
ଅତିଥ୍‌ମାନେ ଆସି ନିଜର ସ୍ଥାନ ଦଖଲ କଲେ । 

ସାତଟା ଭିତରେ ପ୍ରାୟ ସବୁ ଅତିଥୂମାନେ ଚାଲିଆସିଲେ । 
ନାନା ପ୍ରକାର ହାସ୍ୟ ପରିହାସ ଭିତରେ ଖିଆପିଆ ଆରମ୍ଭ ହୋଇଗଲା । କିନ୍ତୁ 
ମନେ ହେଉଥଲା, ସତ୍ୟବ୍ରତ ଯେପରି ଆଉ କାହାର ପ୍ରତୀକ୍ଷା କରୁଛନ୍ତି ବସିବା ସ୍ଥାନରୁ 
ଉଠି ଯାଉଚନ୍ତି । ବୟକୁ ଚୁପି ଚୁପି କ'ଣ ପଚଟାରୁଛନ୍ତି । କିଛି ସମୟ ପରେ ଗୋଟିଏ 
ବୟ ଆସି ସତ୍ୟବ୍ରତଙ୍କୁ ଧୀର ସ୍ଵରରେ କ'ଣ କହିଲା । ସତ୍ୟବ୍ରତ ବାହାରକୁ ଉଠିଗଲେ । 

ବରଦା ରାୟ ବାହାରେ ଅପେକ୍ଷା କରିଥଲେ । ସତ୍ୟବ୍ରତ କହିଲେ : ଆପଣ ମୋ 
ରୁମ୍‌କୁ ଚାଲି ଯାଆନ୍ତୁ । ସବୁ ଠିକ୍ରଠାକ କରି ମୁଁ ରଖି ଆସିଛି । ଫଟୋ ଖଣ୍ଡିକ 
ଡ୍ରୟାରରେ ଅଛି ଚେଷ୍ଟା କରିବେ ଯଥା ସମ୍ଭବ ଅନୁକରଣ କରିବା ପାଇଁ । କଥା କହିବା 
ଦରକାର ନାହିଁ । ମୁଁ ଚଳେଇ ନେବି | ଆପଣ ଆସି ଦରଜା ପାଖରେ ଠିଆ ହୋଇଥ୍‌ବେ । 
ଯେତେବେଳେ ମୁଁ ଡାକିବି ଠିକ୍‌ ସେତିକିବେଳେ ଭିତରକୁ ପଶି ଆସିବେ ଏବଂ ସମସ୍ତଙ୍କ 
ଆଡ଼େ ଥରେ ଆଖି ବୁଲେଇ ନେଇ ଯେଉଁଠି ଖାଲି ଚେୟାର ଥିବ, ସେଇଠି ଯାଇ 
ବସିବେ । ଏତିକି କହି ସତ୍ଯବ୍ରତ ଦୁତ ପଦରେ ଫେରି ଆସିଲେ । 

ଖିଆପିଆ ପୁରା ଦମ୍‌ରେ ଚାଲିଥୁଲା । 

ସତ୍ୟବ୍ରତ ଆସି ନିଜ ଆସନ ଅଧୂବକାର କଲେ । 

ତା'ପରେ ଧୀରେଧୀରେ “ସେ ଆରମ୍ଭ କଲେ, ଆପଣମାନଙ୍କୁ ଆଜି ଗୋଟିଏ 
ଘଟଣା ଶୁଣେଇବି । ଯେଉଁ ଘଟଣା ସହିତ ଉପସ୍ଥିତ ଅତିଥୁବୃନ୍ଦ ଅଳ୍ନେ ବହୁତେ ପ୍ରାୟ 
ସମସ୍ତେ ଜଡ଼ିତ । 

ଏକା ସଙ୍ଗରେ ସମସ୍ତେ ଥୃରେ ମୁଣ୍ଡ ଟେକି ସତ୍ଯବ୍ରତଙ୍କ ଆଡ଼େ ଚାହିଁଲେ । 
ଖିଆପିଆ ପ୍ରାୟ ଶେଷ ହୋଇ ଆସିଥୂଲା । ଡକୂର ମଇତ୍ର କହିଲେ : ହଁ, ଆପଣଙ୍କ 
ଦୁଃସାହସିକ ଅଭିଯାନ କାହାଣୀରୁ କିଛି ଶୁଣାନ୍ତୁ । 

ସତ୍ୟବ୍ରତ କହିଲେ : ମୁଁ ଏକ ଦୁଃଖର କାହାଣୀ ଆଜି ଆପଣମାନଙ୍କୁ ଶୁଣାଇବି । 
ଯେଉଁ ଦୁଃଖରେ ଶାନ୍ତି ରଞ୍ଜନ ବାବୁ ମର୍ମାହତ, ସୁଶାନ୍ତ ବାବୁ ଅର୍ଵପାଗଳ, ଡକୁର 
ମଇତ୍ର, ମିସେସ୍‌ କାପୁର ଏବଂ ଅନ୍ୟମାନେ ଉଣା ଅଧ୍ବକେ ଜଡ଼ିତ ଓ ଚିନ୍ତିତ । 
ସବୁଠାରୁ ଦୁଃଖ ଅଳକା ଦେବୀଙ୍କର ! ତାଙ୍କରି ଉପର ଦେଇ ଝଡ଼ ବହି ଯାଇଛି । 

ଅଳକା ଦେବୀ ଠିକ୍‌ ସତ୍ଯବ୍ରତଙ୍କ ପାଖ ଚେଆରରେ ବସିଥୂଲେ ! ତାଙ୍କର 
ଆଖି ନତ ହୋଇ ଆସିଥୁଲା । ସତ୍ୟବ୍ରତ ଲକ୍ଷ୍ଯ କରି ମୁହଁ ଫେରାଇ ଆଣିଲେ । 

ଶାନ୍ତି ରଞ୍ଜନ ବାବୁଙ୍କର ଦ୍ରଶ୍ଚିନ୍ତା ଯେ, ତାଙ୍କ ଝିଅ ଅଳକା ଦେବୀଙ୍କର ଜନ୍ମ 
ଏକ ଅଶୁଭ ମୁହୃ୍ରେ । କାରଣ ସେ ଯେତୋଟି ପାତ୍ର ଠିକ୍‌ କରିଛନ୍ତି, ବିବାହର 
ଦୁଇ ଚାରିଦିନ ପୂର୍ବରୁ ସମସ୍ତଙ୍କର ମୃତ୍ୟୁ ହୋଇଚି । ସେହି ମୃତ୍ୟୁର କାରଣ ଖୋଜି 
ବାହାର କରିବା ପାଇଁ ଶାନ୍ତି ରଞ୍ଜନବାବ ମୋତେ ନିଯୁକ୍ତ କରିଛନ୍ତି । 

ଅଳକା ଦେବୀଙ୍କ ସହିତ ପ୍ରଥମ ସତ୍ଚନ୍ଧ ସ୍ଥିର ହୁଏ ଡକୂର ସରୋଜ କୁମାର 
ସେନ୍ନଙ୍କ ସହିତା ଏଥ୍‌ରେ କାହାରି କୌଣସି ଆପତି ନଥୁଲା । କିନ୍ତୁ ବିବାହର 
ଦୁଇଦିନ ପୂର୍ବରୁ ହଠାତ୍ଵ ଡକ୍କର ସରୋଜ ସେନ୍ନଙ୍କର ମୃତ୍ୟୁ ହେଲା । ସୌଭାଗ୍ୟର 
କଥା, ସେଇ ମୃତ୍ୟୁର କାରଣ ମୁଁ ଏବେ ଖୋଜି ପାଇଚି ! 

ସତ୍ୟବ୍ରତ ନୀରବ ହେଲେ । 

ଗୋଟାଏ ମୃଦୁ ଗୁଞ୍ଜରଣ ଧୀରେଧୀରେ ଉଠିଲା ! ସୁଶାନ୍ତ ସେନନ ଚେଆର 
ଉପରୁ ଉଠିପଡ଼ି କ'ଣ ପଚାରିବାକୁ ଯାଉଥୂଲେ, ସତ୍ୟବ୍ରତ ତାଙ୍କୁ ବସିବାକୁ ଅନୁରୋଧ 
କରି କହିଲେ : ଆପଣ ବସନ୍ତ, ମୁଁ ସବୁକଥା କହୁଚି । ତା'ପରେ ପକେଟରୁ ସେ 
ଗୋଟିଏ ଶିଶି ବାହାର କରି କହିଲେ, ସୋନାଲୀ ଦେବୀ ¦! ଆଶା କରୁଚି ଆପଣଙ୍କର 
ଏ ଶିଶି ସହିତ ପରିଚୟ ଥବ। | 

ସୋନାଲୀ ବିବ୍ରତ ହୋଇ, ସତ୍ଯବ୍ରତଙ୍କ ହାତକୁ ଲକ୍ଷ୍ଯ କଲା ।! 

: ହଁ, ଏଇଥୂରେ ଡକୃର ସେନ୍‌ ତାଙ୍କ ପ୍ରଥମ ଆବିଷ୍କାର ଞିଷଧଟି ରଖିଥୁଲେ । 
ବେଶ୍‌, ଆପଣ ବର୍ତମାନ କହିଲେ, ଏ ଶିଶିରେ ଯେତିକି ପରିମାଣରେ ଓିଷଧ ଅଛି, 
ସେତିକି ଥୁଲା ନା ଶିଶିଟି ପୂର୍ଣ୍ଣ ଥଲା ? 

ଡକୃର ସେନ କି ଜାତୀୟ ଓିଷଧ ଏଥୁରେ ଭରିଥୁଲେ ? ସତ୍ୟବ୍ରତ ପୁଣି ପ୍ରଶ୍ନ କଲେ । 

: ବିଷ ଜାତୀୟ । 

: ଆପଣ ବସନ୍ଧ। ସତ୍ଯବ୍ରତ ସୋନାଲୀକୁ ବସିବାକୁ କହି ପୁଣି ଆରମ୍ଭ 
କଲେ, ଏହି ବିଷରେ ଡକ୍ର ସେନ୍‌ ପ୍ରାଣ ହରାଇଛନ୍ତି । ଏବଂ ତାଙ୍କୁ ହତ୍ଯା କରା 
ହୋଇଛି ! ମନୋବୈଜ୍ଞାନିକ ଅରୁଣ ଅଧ୍ବକାରୀଙ୍କୁ ମଧ୍ଯ ଏହି ବିଷ ସାହାଯ୍ୟରେ ହତ୍ୟା 
କରିବାକୁ ଉଦ୍ୟମ କରା ହୋଇଛି । ଆଉ ଇଞ୍ଜିନିୟର ଅଜିତ୍ବ ବୋଷ, ତାଙ୍କୁ ମଧ୍ଯ 
ଏହି ବିଷ ସାହାଯ୍ୟରେ ହତ୍ଯା କରିଥ୍‌ବାର ଉଦ୍ଯମ କରା ହୋଇଥଲା, କିନ୍ତୁ ଭାଗ୍ୟ 
ଜୋର୍‌ରୁ ସେ ବଞ୍ଚଯାଇଛନ୍ତି । 

: ଅଜିତ୍ଵ ବଞ୍ଚଛି ? ଶାନ୍ତି ରଞ୍ଜନ ବାବୁ ଚିକ୍କାର କରନି ଉଠିଲେ । 

ଅଳକା ଦେବୀ ଚେୟାରରୁ ଉଠିପଡ଼ି, ବାତୁଳୀଙ୍କ ପରି ପଚାରିଲେ, ଅଜିତଵବାବୁ 
ବଞ୍ଚଛନ୍ତି ୨ କେଉଁଠି ଅଛନ୍ତି ସେ ? 

: ଆପଣମାନେ ଟିକିଏ ଧୈର୍ଯ୍ୟ ଧରି ବସନ୍ତୁ । ମୁଁ ଅଜିତ୍ଵ ବାବୁଙ୍କୁ ମଧ୍ଯ ଆଜି 
ଏହି ଭୋଜିସଭାକୁ ନିମନ୍ତ୍ରଣ କରିଥୁଲି । ସେ ଆସିଚନ୍ତି। ଆର ଘରେ ବହସିଚନ୍ତି । 
ସେ ତାଙ୍କ ନିଜ ମୁହଁରେ କହିବେ, ତାଙ୍କୁ କିଏ ହତ୍ଯା କରିବାର ଉଦ୍ୟମ କରିଥୁଲା, 
ଏବଂ ସେ କିପରି ଦୈବ ବଳରୁ ବଞ୍ଚଗଲେ ! 

ଆସନ୍ତୁ ଅଜିତ୍ଵ ବାବୁ ! ସତ୍ୟବ୍ରତ ଡାକି ଦେଇ ଚେଆରରୁ : ଉଠିଗଲେ । 

ସୁଇଂଡୋର ଠେଲି ଭିତରକୁ ପଶି ଆସିଲେ ଅଜିତ୍ଵ ବୋଷା ଶାନ୍ତି ରଞ୍ଜନ ରାୟ 
ଚେୟାରରୁ ଉଠି ଠିଆ ହୋଇପଡ଼ିଲେ । ଅନ୍ଯମାନେ ଉତ୍ସୁକ ନୟନରେ ଅଜିତ୍ବ 
ବୋଷଙ୍କ ଆଡ଼େ ଚାହିଁଥିଲେ । ଅଜିତ୍ଵ ବୋଷ ଧୀରେଧୀରେ ସତ୍ୟବ୍ରତ ଉଠି ଯାଇଥିବା 
ଆସନଟି ଆଡ଼େ ଆଗେଇ ଆସୁଥୂଲେ । 

ଅଳକା ବିସ୍ତାରିତ ନେତ୍ରରେ ସେଇଆଡ଼େ ଚାହିଁଥିଲା । ଅଜିତ୍ଵ ବୋଷ ପାଖେଇ 
ଆସୁଥୁଲେ । ଅଳକା ମୁହଁରେ ରକ୍ତ ଜମି ଆସୁଥଲା । 

ସେ ହଠାତ୍ଵବ ଚେଆରରୁ ଉଠି ପଡ଼ି ଚିକ୍ରାର କରିଉଠିଲା : ନା, ନା, ତମେ 
ମୋ ପାଖକୁ ଆସି ପାରିବ ନାହିଁ । ବିବାହକୁ ମୁଁ ଘୃଣା କରେ, ବିବାହ ମୁଁ ଚାହେନି, 
ବିବାହ ମୁଁ କରିବି ନାହିଁ । ଯିଏ ମୋତେ ବିବାହ କରିବାକୁ ଆଗେଇ ଆସିବ, ଗୋଟି 
ଗୋଟି କରି ମୁଁ ନୃଶଂସ ଭାବରେ ହତ୍ଯା କରିବି । 

ଅଜିତ୍ଵବ ବୋଷ ଟିକିଏ ଠିଆହୋଇ ପୁଣି ଆଗେଇ ଆସିଲେ । 

ନା, ନା, ତମେ ଆସନାହିଁ, ମୋ ପାଖକୁ ଆସନାହିଁ । ତମର କହିବା ପ୍ରୟୋଜନ 
. ନାହିଁ ।। ଡକୁର ସେନ୍ନଙ୍କୁ ମୁଁ ହତ୍ୟା କରିଚି, ଅରୁଣ ଅଧକାରୀଙ୍କୁ ମୁଁ ହତ୍ୟା କରିଚି, 
ତୃମକୁ ମୁଁ ହତ୍ଯା କରିବାର ସମସ୍ତ ବନ୍ଦୋବସ୍ତ କରିଥୁଲି, ତମେ ବଞ୍ଚଯାଇଚ ! 
ଫେରିଯାଅ । ଆଉ କୌଣସି ଦିନ ବିବାହ ପରି କୁସିତ ପ୍ରସ୍ତାବ ଧରି ଆସିଲେ ମୁଁ 
ନୃଶଂସ ଭାବରେ ହତ୍ଯା କରିବି ! 

ସମସ୍ତେ ସ୍ତବୂଧ ହୋଇଗଲେ ! 

ଅଜିତ୍ଵବ ବୋଷ ଆଗେଇ ଆସୁଥୁଲେ । 

ଅଳକା ଉତ୍ତ୍ୟକ୍ତ ହୋଇ ଯାଇଥୁଲା । ଟେବୁଲ ଉପରୁ କାଚଗ୍ଲାସ୍‌ଟା ଉଠାଇ 
ଅଜିତ୍ଵ ବୋଷଙ୍କ ଆଡ଼କୁ ଫିଙ୍ଗିଲା ' ବେଳକୁ ଦେଖୁଲା ଅଜିତ୍‌ ବୋଷଙ୍କ ସ୍ଥାନରେ 
ବରଦା ରାୟ ଠିଆ ହୋଇଚନ୍ତି । ଅଜିତ୍ବବୋଷଙ୍କ ମୁଖାକୃତି ଭାଙ୍ଗି ତଳେ ପଡ଼ିଯାଇଚି । 

ଅଳକା ବରଦା ରାୟଙ୍କୁ ଦେଖି ଏତେ ଜୋର୍‌ରେ ହସି ଉଠିଲା ଯେ, ମନେ 
ହେଲା ଘରର ଇଟାଗୁଡ଼ାକ ମୁଣ୍ଡ ଉପରେ ଜମା ହୋଇ ପଡ଼ିଚି ! 

ସତ୍ୟବ୍ରତ ଛୁଟି ଯାଇ ଅଳକାକୁ ଜାବୁଡ଼ି ଧରିଲେ । ସେ ଜୋର୍‌ରେ ଆହୁରି 
ଜୋର୍‌ରେ ଅଟ୍ଟହାସ କରି ବିଚିତ୍ର ଭଙ୍ଗିରେ ହସ୍ତପଦ ସଞ୍ଚାଳନ ଆରମ୍ଭ କରିଦେଲା । 

ସତ୍ୟବ୍ତତ ବରଦା ରାୟଙ୍କୁ କହିଲେ, ଅଳକାକୁ ଏଇ ମୁହୂର୍ଭରେ ମେଣ୍ଟାଲ 
ହସ୍‌ପିଟାଲକୁ ପଠାଇବାକୁ ହେବ। 

ଅଳକା ହସୁଥ୍ଲା । ଜୋର୍‌ରେ, ଜୋର୍‌ରେ, ଆହୁରି ଜୋର୍‌ରେ । 

ଅଗରବାଲଙ୍କ ଆଖୁତୁର ଲାଳସା ଫୁଟିଉଠିଥଲା | ସେ ମନୋରମାର ହାତଟା ସ୍ତର୍ଶ 
କରିବା ପାଇଁ କି କ'ଣ ଜେଢାଣି, ନିଜର ଲକରର ଟାବିଟା ବଢ଼ାଇ ଦେଇ ହସିଲେ । 
ମନୋରମା ଅନୁଭବ କଲା, ସେ ତା” ହାତକୁ ଚାବି ଦେବା ଛଳରେ ଚାପି ଧରିଛନ୍ତି । 
ମନୋରମା ପ୍ରତି ତାଙ୍କର ଦୁର୍ବଳତା ଧରାପଡ଼ି ଯାଇଛି | ସେ ଅଗରବାଲ ହାତରୁ ହାତ 
ଛଡ଼ାଇ ନେଇ କହିଲା : ଟାଇଚୁ, ମୁଁ ଆପଣଙ୍କ ଇକର ଖୋଲି ଦେଉଛି । 
ଅଗରବାଇ ପ୍ରଜୃତିସ୍ଥ ହେଲେ । 

ମନୋରମା ପଛେପଛେ ନିଜର ସିନ୍ଦୁକ ପାଖକୁ ଆଗେର ଗଲେ । ମନୋରମା 
ଚଲାପଥରେ ଅଗରବାଲଙ୍କ ସିଦୂଜର ଚାବିର ଛାପ ବା ହାତରେ ଧରିଥିବା ପୁଡିଂରେ 
ତ୍ରଠାର ନେଲା । ପ୍ରଥମ ପଦକ୍ଷେପରେ ସେ ସଫଳ ହୋଇଛି । 

ଅଗରବାଲଙ୍କ ସିହୁକ ନଇଁଜରି ଖୋଲିଲାଵବେଳେ, ଅଗରବାଲ ତା ପଛଆଡ଼େ ଠିଆ 
ହୋଇ ମନୋରମା ଉପରେ ଯେପରି ଦେହରାର "ନଦି ଦେଇଥୁଲେ । ମନୋରମା 
ସିନ୍ଦୁକ ଖୋଲିସାରି, ସିଧାହୋଇ ଠିଆ ହୋଇ ତୀକ୍ଷ୍ଣ ଦୃଷ୍ଟିରେ ଚାହିଁ କହିଲା : ସାର୍‌, 
ଆପଣ ଟିଜିଏ ସଂଯତ ହୁଅନ୍ତୁ । 

ଘଡ଼ିରେ ପାଞ୍ଚଟା ବାଜିଲା । ସକାଳ । 

ଚରଣ ଦାସ ଉଠି ବସିଲା । ଆଖରେ ତା'ର ନିଦ ନାହିଁ । କାଲି ରାତି ଦୁଇଟାରେ 
ଫେରିଚି ଘରକୁ । ସେ ଜାଣିଥୂୁଲା ପୋଲିସ୍‌ ଇନିସ୍‌ପେକୁର ସରୋଜ ସରକାର ନିଶ୍ଚୟ 
ସଦଳବଳେ ଆସି ଆଉ ଟିକକ ପରେ ପହଞ୍ଚବେ | 

ଚରଣ ଦାସ ରାତିଭରି କେବଳ ସେଇକଥା ଭାବିଛି । ତା” ପ୍ଲାନ୍‌ ଯେ ସଫଳ 
ହେବ, ସେ ବିଷୟରେ ଧୀରେଧୀରେ ତା” ମନ ଦୃଢ଼ ହେଉଛି । 

କାଲି ରାତିରେ “ସାଜାହାନ୍‌ ହୋଟେଲଂ”ରେ ଲଳିତା ଖଇତାନର ମୃତ୍ୟୁକୁ କେନ୍ଦ୍ର 
କରି, ହୋଟେଲରେ ଯେଉଁ ଚାଞ୍ଚଲ୍ୟ ସୃଷ୍ଟି ହୋଇଥୂଲା, ଚରଣ ଦାସକୁ ପୋଲିସ୍‌ ଆଗରେ 
ଜବାନବନ୍ଦୀ ଦେବାକୁ ପଡ଼ିଥୂଲା । 

ପୋଲିସ୍‌ ଇନିସ୍‌ପେକୂର ସରୋଜ ସରକାର ତାକୁ ପ୍ରଶ୍ନ କରିଥୁଲେ : ତମେ 
ଲଳିତା ଖଇତାନକୁ ଚିହ୍ନ ଚରଣ ଦାସ ? 

ଚରଣ ଦାସ ଘରର ଚାରି ଆଡ଼କୁ ଚାହିଁଲା । ପୋଲିସ୍‌ ଲୋକରେ ଘରଟି ଭରି 
ଫଟୋଗ୍ରାଫ୍‌ର, ଫିଙ୍ଗର ପ୍ରିଣ୍ଟ ବିଶେଷଜ୍ଞ, ଡାକ୍ତର ଏବଂ କନେଷ୍ଟବଲ ଘରଟିରେ ପୂରି 
ରହିଛନ୍ତି । ଲଳିତା ଖଇତାନର ଶବଟି ଘୋଡ଼ା ହୋଇଛି ଖଣ୍ଡେ ସାଦା ଚାଦରରେ । 
ହୋଟେଲର ମାଲିକ ବସିଛନ୍ତି ଠିକ୍‌ ଇନିସ୍‌ପେକ୍ସରଙ୍କର ପାଖକୁ ଚରଣ ଦାସ ଶାନ୍ତ 
ସ୍ଵରରେ କହିଲା : ଚିହ୍ନିଚି ମାନେ, ଥରେ ଦୃୂଇଥର ଆମ ହୋଟେଲରେ ଦେଖୁଚି ! 

: ତମେ ଏହି ମହିଳାଙ୍କ ପରିଚିତ ସମ୍ବନ୍ଧରେ କିଛି ଜାଣି ନାହଁ ? 

: ଜାଣି ନାହିଁ ସାର୍‌ ! 

ସେତେବେଳେକୁ ବୋଧହୁଏ ସମସ୍ତଙ୍କ ସାକ୍ଷ୍ୟ ନିଆ ସରିଥୂଲା । ଇନିସ୍‌ପେକୃର 

ଚରଣ ଦାସକୁ ଆଉ କିଛି ପ୍ରଶ୍ନ କଲେ ନାହିଁ। ବିଶେଷଜ୍ଞମାନେ ଜଣ ଜଣ ହୋଇ 
ବାହାରକୁ ବାହାରିଗଲେ । ହୋଟେଲ ମାଲିକ ମଧ୍ଯ ଚେଆର ଛାଡ଼ି ଘରୁ ଉଠିଗଲେ । 
ଚରଣ ଦାସ ଶବ ଆଡ଼କୁ ଚାହିଁ ଠିଆ ହୋଇଥଲା । 

ଇନିସ୍‌ପେକୂର ସରୋଜ ସରକାର ତୀକ୍ଷ୍ଣ ସ୍ଵରରେ କହିଲେ : ଚରଣ ଦାସ ! 
ମୁଁ ଜାଣେ ତୁମେ ଲଳିତା ଖଇତାନ ସମ୍ବନ୍ଧରେ ଅନେକ କଥା ଜାଣ, ଅଥଚ ତୁମେ କିଛି 
ନ ଜାଣିବା ଭଳି ଅଭିନୟ କରି ଯାଉଛ । ହେଲେ ତୁମେ ମୋ ଆଖୁକୁ ଫାଙ୍କି ଦେଇ 
ପାରିବ ନାହିଁ 

ଚରଣ ଦାସ ଦେଖୁଲା ଘରେ ଆଉ କେହି ନାହାନ୍ତି । ଏକା ଇନିସ୍‌ପେକସର ଆଉ 
ସେ । ଟିକିଏ ପାଖକୁ ଆଗେଇ ଯାଇ ଧୀର ଗଳାରେ କହିଲା : ଲଳିତା ଖଇତାନକୁ ମୁଁ 
ଭଲ ଭାବରେ ଚିହ୍ନେ । ସେ ମୋ ପାଖ ଫ୍ଲାଟ୍‌ରେ ରୁହେ । ଏ କଥା ସମସ୍ତଙ୍କ ଆଗରେ 
ସ୍ଵୀକାର କରିବା ମୋ ପକ୍ଷରେ ସମ୍ଭବ ନଥଲା । ବିଶେଷତଃ ମାଲିକଙ୍କ ସାମ୍ନାରେ | 
ତା” ହେଲେ ମୋ ଚାକିରି ରହି ନଥାନ୍ତା । ଏଠାରେ ମୋତେ ଆଉ କିଛି ପଚାରନ୍ତୁ ନାହିଁ । 
କାଲି ସକାଳେ ମୋ ଘରକୁ ଆସନ୍ତୁ । ମୁଁ ଲଳିତା ସମ୍ବନ୍ଧରେ ଅନେକ କଥା କହିବି । 

ଚରଣ ଦାସ ତା”? ଛୋଟ ଛୋଟ ପାଦ ଦୁଇଟିରେ ତରତର ହୋଇ ଘରୁ ବାହାରି 
ଚାଲିଗଲା । 

ସେତେବେଳକୁ ରାତି ଗୋଟାଏ ବାଜି ଯାଇଥିଲା । 

ତା'ପରେ ଚରଣ ଦାସ ତା’ ସଲ୍ଟଲେକ୍‌ ସିଟି ଫ୍ଲାଟ୍‌କୁ ଫେରି ଯାଇଥଲା । 

ଫ୍ଲାଟ୍‌ରେ ପହଞ୍ଚ୍‌ ଗୋଡ଼ ହାତ ଧୋଇ ବିଛଣାରେ ଶୋଇବାକୁ ବହୁତ ଚେଷ୍ଟା 
କରିଚି । କିନ୍ତୁ ଆଖୁକୁ ନିଦ ଆସିନାହିଁ । 

ଲଳିତା ଯେ ଆତ୍ମହତ୍ୟା କରିଚି, ସେ ସମ୍ବନ୍ଧରେ ଲଳିତା ପୋଲିସକୁ ଲେଖୁ ରଖୁ 
ଯାଇଥ୍‌ବା ଚିଠି ଖଣ୍ଡିକୁ ସେମାନେ କେତେ ପରିମାଣରେ ବିଶ୍ଵାସ କରିଛନ୍ତି ଚରଣ 
ଦାସ ଜାଣେ ନାହିଁ । ଏ ସମ୍ବନ୍ଧରେ ବେଶୀ ଆଗ୍ରହ ସେ ପ୍ରକାଶ କରି ନାହିଁ । କାରଣ 
ପୋଲିସ୍‌ ଶେଷରେ ତାକୁ ସନ୍ଦେହ କରି ବସିବ । 

ଚରଣ ଦାସ ଖାଲି ଛଟପଟ ହେଉଥଲା ¦! ବିଛଣାରୁ ଓହ୍ଲାଇ ବାଥ୍ରୁମ୍‌ ଯାଉଥଲା | 
ପୁଣି ଫେରି ଆସି ବିଛଣାରେ ବସୁଥଲା । ବେଳେବେଳେ ଯାଇ କବାଟ ଫାଙ୍କରେ 
ବାହାରକୁ ଚାହୁଁଥୁଲା । 

ଏ ପର୍ଯ୍ୟନ୍ତ ପୋଲିସ୍‌ ଇନିସ୍‌ପେକ୍ୃର ଆସି ନାହାନ୍ତି । ହୁଏତ ଚରଣ ଦାସ କଥାକୁ 
ସେମାନେ ବିଶ୍ଵାସ କରି ନାହାନ୍ତି । ଅଥବା.... ନା, ନା, ସେମାନେ ତ ଲଳିତା ଘରକୁ 
ସରଜମିନ୍‌ ତଦନ୍ତ ପାଇଁ ଆସିବେ । ସାମ୍ନା ଫ୍ଲାଟଟା ତ ଲଳିତା ଖଇତାନର । 
ସେତେବେଳେ ନିଶ୍ଚୟ ମୋ ପାଖକୁ ଆସିବେ । 

ଚରଣ ଦାସ ବିଛଣାରୁ ଉଠି ରୋଷେଇ ଘରକୁ ଗଲା । ଅନ୍ତତଃ ସେମାନଙ୍କୁ କଫି 
କପେ ତ ଦେବାକୁ ହେବ ! 

ପୋଲିସ୍‌ ଇନିସ୍‌ପେକୁୂର ଆସି ନାହାନ୍ତି । ଚରଣ ଦାସ ରୋଷେଇ ଘରକୁ ଯାଇଛି । 

ଇତ୍ୟବସରରେ ଚରଣ ଦାସର ଟିକିଏ ପରିଚୟ ଜାଣି ନିଅନ୍ତୁ । 

ଚରଣ ଦାସକୁ ଗୋଟିଏ ବାମନର ଆଖ୍ୟା ଦିଆ ଯାଇପାରେ । ତା'ର ଉଚ୍ଚତା 
ଖୁବ୍‌ ବେଶୀ ହେଲେ ୩ ଫୁଟ ୬ ଇଞ୍ଚ ହେବା ସେଇ ତୁଳନାରେ ହାତ ଗୋଡ଼ଗୁଡ଼ିକ 
ଖୁବ୍‌ ଛୋଟ । ତା'ର ଜନ୍ମବୃତତାନ୍ତ କିଛି ଜଣା ନାହିଁ । 

ସାହାଜାନ ହୋଟେଲରେ ସେ କେବେ, କାହାର ଅନୁକମ୍ପାର ପାତ୍ର ହୋଇ ‘ବୟ 
ହିସାବରେ ଭର୍ଉି ହୋଇଥଲା, ସେ ସମ୍ବନ୍ଧରେ କେହି କୌଣସି ତଥ୍ୟ ଖୋଜି ନାହାନ୍ତି । 

ଚରଣ ଦାସ କିନ୍ତୁ ଖୁବ୍‌ ବୁବ୍ଧିମାନା ତା” ନିଜ ବାହୁବଳରେ ସାହାଜାହାନ ହୋଟେଲର 
ସବୁ ଶ୍ରେଣୀର କର୍ମଚାରୀଙ୍କର ସେ ପ୍ରିୟ ହୋଇ ଉଠିଥୁଲା । ଏପରିକି ସାହାଜାହାନ 
ହୋଟେଲରେ ଯେଉଁମାନେ ଆସି ରହୁଥିଲେ, ସମସ୍ତେ ଚରଣ ଦାସ ପ୍ରତି କରୁଣା ପ୍ରଦର୍ଶନ 
କରୁଥୁଲୋ ଚରଣ ଦାସର ଗୋଟିଏ ବିଶେଷ ଗୁଣ ଥଲା । ସେ ଲୋକମାନଙ୍କୁ ଖୁବ୍‌ 
ହସେଇ ପାରୁଥିଲା । ଥରେ ଯିଏ ସାହାଜାହାନ ହୋଟେଲରେ ରହି ଯାଇଛି, ଦ୍ଵିତୀୟ 
ଥର ସେ ଆସିଲେ ଚରଣ ଦାସକୁ ଖୋଜୁଥଲା । ମୋଟ୍‌ କଥା ଚରଣ ଦାସ ଥୁଲା ସେ 
ହୋଟେଲର ଜଣେ ବିଦୂଷକ । 

ଫଳରେ ହୋଟେଲର ଗ୍ରାହକମାନଙ୍କ ଠାରୁ ସେ ମୋଟା ବକ୍ସିସ୍‌ ପାଉଥୁଲା । 
ହୋଟେଲର ମାଲିକ ତା'ର ସତତା ଓ କର୍ମତପୂରତାରେ ମୁଗ୍ଧ ହୋଇ ତାକୁ ପ୍ରମୋସନ 
ଦେଇ “ବୟଂରୁ ଷ୍ଟୋର କିପର୍‌ କରି ଦେଇଥୁଲେ । 

ଚରଣ ଦାସ ଷ୍ଟୋର କିପର୍‌ ହୋଇ ବି ହୋଟେଲର ସବୁଆଡ଼େ ତା'ର ଅବାଧ 
ଗତି ଥୁଲା । 

ଏହିପରି କିଛିଦିନ କଟିଯିବା ପରେ ଚରଣ ଦାସ ସଲ୍‌ଟଲେକ୍‌ ସିଟିରେ ନିଜ 
ପାଇଁ ଦୂଇ ରୂମ୍‌ର ଗୋଟିଏ ଫ୍ଲାଟ୍‌ କିଣିବାକୁ ସମର୍ଥ ହୋଇ ପାରିଥୁଲା ! ଏହି ସେହି 
ଚରଣ ଦାସ, ଯାହାର ସମାଜରେ କୌଣସି କଦର ନାହିଁ । ସମସ୍ତେ ତାକୁ ଉପରେ 
ଉପରେ ଭଲ ପାଇଲେ ବି ଭିତରେ ଭିତରେ କରୁଣା ଦୃଷ୍ଟିରେ ଦେଖନ୍ତି । ଚରଣ ଦାସ 
ସେ କଥା ବୁଝିପାରେ । ମନ ତା'ର ବିଷେଇ ଉଠେ । କିନ୍ତୁ କାହାର କିଛି ସେ କରିପାରେ 
ନାହିଁ । 

ଯେଉଁ ଲଳିତା ଖଇତାନର ଗତ ରାତିରେ ସାଜାହାନ ହୋଟେଲରେ ମୃତ୍ୟୁ ହୋଇଛି, 
ସେଇ ଲଳିତା ଖଇତାନ ପ୍ରଥମେ ଯେତେବେଳେ ତା” ପାଖ ଫ୍ଲାଟ୍‌ରେ ଆସି ବସବାସ 
ଆରମ୍ଭ କଲା, ଚରଣ ଦାସ ତା”ର ଦୃଷ୍ଟି ଆକର୍ଷଣ କଲା । ପ୍ରଥମ ଦିନ ହିଁ ଲଳିତା ଆସି 

ଚରଣ ଦାସ ସହିତ ନିଜେ କଥା ଆରମ୍ଭ କଲା । ଧୀରେଧୀରେ ଚରଣ ଦାସ ସହିତ 
ତା'ର ଘନିଷ୍ଠତା ବଢ଼ିବାକୁ ଲାଗିଲା । କିଚତୁ ଚରଣ ଦାସ ଯେତେବେଳେ ଲଳିତାକୁ 
ଅନ୍ତରଙ୍ଗ ଭାବରେ କିଛି କହିବାକୁ ଗଲା, ଲଳିତା ହସି ହସି ଗଡ଼ିଗଲା ! କହିଲା: ଚରଣ 
ଦାସ ତମେ ବାମନ ହୋଇ ଚନ୍ଦ୍ରକୁ ଧରିବାକୁ ହାତ ବଢ଼ାଅ ନାହିଁ ! 

ସେଇଦିନ ଚରଣ ଦାସ ବୁଝିଥୂଲା, ଲଳିତାର ବି ସେ କରୁଣାର ପାତ୍ର । ଏବଂ 
ସେଇଦିନ ସେ ପ୍ରତିଜ୍ଞା କରିଥଲା, ଲଳିତା ଠାରୁ ସେ ପ୍ରତିଶୋଧ ନେବ । ଖାଲି ଲଳିତା 
କାହିଁକି ଯେଉଁ ସମାଜ ତାକୁ କରୁଣା ଦୃଷ୍ଟିରେ ଦେଖୁଛି, ସେହି ସମାଜର ଅହଙ୍କାର ସେ 
ଭାଙ୍ଗି ଦେବ । 

ବାମନ ହୋଇ ଜନ୍ମଗ୍ରହଣ କରିବା କ'ଣ ଚରଣ ଦାସର ଅପରାଧ ? 

ଘରର କଲିଂ ବେଲ୍‌ଟା ଦୁଇଥର ବାଜି ଉଠିଲା । 

ଚରଣ ଦାସ ରୋଷେଇ ଘରୁ ଛୁଟି ଆସିଲା । କବାଟ ଫାଙ୍କରେ ଚାହିଁଲା ବାହାରକୁ ! 
ହଁ, ଖାକି ପୋଷାକ ପରିହିତ ଜଣେ କେହି ଲୋକର ପାଦ ଦିଶୁଛି । 

ଧୀରେ କବାଟଟି ଖୋଲିଦେଲା ! 

ଆସନ୍ତୁ ଇନସ୍‌ପେକ୍ସର ସାହେବ ! ମୁଁ ଜାଣିଥିଲି ଆପଣ ଆସିବେ । 

ଇନିସ୍‌ପେକ୍ସର ଏବଂ ତାଙ୍କର ସହକାରୀ ଧୀରେଧୀରେ ଘର ଭିତରକୁ ପଶିଲେ ! 
ଚରଣ ଦାସ ଦଉଡ଼ି ଦଉଡ଼ି ସୋଫା ଝାଡ଼ି ଦେଲା, ବସିବାକୁ ଇଙ୍ଗିତ କରି କହିଲା: 
କଫି ରେଡି, ଆପଣମାନେ ଟିକଏ ବସନ୍ତୁ । କଫି ଖାଉ ଖାଉ ସବୁ କଥା ଶୁଣିବେ । 

ଇନିସ୍‌ପେକୂର ସରୋଜ ସରକାର ଘରର ଚାରିଆଡ଼କୁ ଚାହିଁଲେ । ଘରଟି ଖୁବ୍‌ 
ସଫାସତୁରା । ସାଜସଜାରେ ସ୍ୁରୁଚିର ଛାପ ଲାଗି ରହିଛି । କାନ୍୍ରରେ କେତୋଟି 
ସ୍ଵନାମଧନ୍ଯ ଚିତ୍ରକାରଙ୍କର ତୈଳ ଚିତ୍ର ଝୁଲିଛି । 

ଚରଣ ଦାସ ଗୋଟିଏ ଟ୍ରେ'ରେ ଫ୍ଲାସ୍‌କ ଏବଂ କପ୍‌ ଧରି ଆସି ପହଞ୍ଚଲା । ଟି 
ଟେବୁଲ୍‌ରେ ଟ୍ରେ” ରଖୁ ଫ୍ଲାସ୍‌କରୁ କଫି ଢ଼ାଳି ପରିବେଷଣ କଲା । 

ନିଜେ ଗୋଟିଏ କପ୍‌ ଉଠାଇ ନେଇ ସୋଫାର ଗୋଟିଏ କୋଣକୁ ବସିପଡ଼ି 
କହିଲା: କୁହନ୍ତୁ ଇନିସ୍‌ପେକୂର ସାହେବ! ଆପଣ ମୋ ଠାରୁ କ”ଣ ଜାଣିବାକୁ ଚାହାନ୍ତି ? 

ଇନିସ୍‌ପେକୃର ସରୋଜ ସରକାର କଫିକପ୍‌ରୁ ଢୋକେ ପିଇ, ଉଛ୍ମସିତ ପ୍ରଶଂସା 
କରି କହିଲେ : ତମ କଫି ଖୁବ୍‌ ସୁସ୍ବାଦ୍ର ହୋଇଛି । ଆଜି ପ୍ରଭାତର ପ୍ରଥମ ପାନୀୟ । 
ମନେ ହେଉଛି ଦିନଟା ଖୁବ୍‌ ଭଲରେ କଟିବ । 

: ନିଶ୍ଚୟ ଭଲରେ କଟିବ ଇନିସ୍‌ପେକୃର । ଲଳିତା ସମ୍ବନ୍ଧରେ ମୁଁ ଆପଣଙ୍କୁ 
ଯେଉଁ ତଥ୍ୟ ଦେଵି, ତାହା ଅନ୍ୟ କାହାରି ପକ୍ଷରେ ସମ୍ଭବ ନୁହେଁ । 

ଚରଣ ଦାସ ମୁହଁରୁ କୁଟିଳ ହସର ପାଖୁଡ଼ା ଝରି ପଡ଼ୁଥୁଲା । 

: ଲଳିତା ଖଇତାନ ତମୁକୁ ଖୁବ୍‌ ଭଲ ପାଉଥୁଲା ନା ଚରଣ ଦାସ, ଇନିସ୍ପେକୃରଙ୍କର 
ଏହି ବକ୍ରୋକ୍ତି ଶୁଣି ଚରଣ ଦାସ ମୁହଁଟି ଝାଉଁଳି ପଡ଼ିଲା ! ବ୍ୟଥ୍ତ ସ୍ଵରରେ କହିଲା : 
ଭଲ ବୋଲି ଭଲ! କେବଳ କରୁଣା | ମନେମନେ ଭାବୂଥଲି କରୁଣା ହେଉ, ଯାହାହେଉ, 
ଗୋଟିଏ ସୁନ୍ଦରୀ ତରୁଣୀ ତ ମୋ ପାଖରେ ବସି କଥା କହୁଛି । ରସିକତା କରୁଛି ! 

: ବୁଝିଲି, ଆଛା ଏଥର କହିଲ ଚରଣ ଦାସ, ଲଳିତା ଏଇ ଯେଉଁ ଫ୍ଲାଟରେ 
ରହୁଥିଲା, ସେ ଫୁଟଟି କଣ ତମେ ତା’ ପାଇଁ ଯୋଗାଡ଼ କରି ଦେଇଥୂଲ? ଇନିସ୍ପେକୁର 
ପଚାରିଲେ । 

ଚରଣ ଦାସର ମନଟା ଆହୁରି ବିଷଣ୍ଡ ହୋଇ ଉଠିଲା । ସେ ବ୍ଯଥୁତ ସ୍ଵରରେ 
କହିଲା: ଶେଷରେ ଆପଣ ବି ମୋତେ ପରିହାସ କଲେ ଇନିସ୍‌ପେକୃର ସାହେବ ? 
ମନ୍ଦ ଭାଗ୍ୟ ନେଇ ଯିଏ ଜନ୍ମ ଗ୍ରହଣ କରେ, ତା'ର କେଉଁଠି ନିସ୍ତାର ନାହିଁ । 

ସରୋଜ ସରକାର ଟିକିଏ ବ୍ୟଥୃତ ହୋଇ ଉଠିଲେ ! ଏପରି ଏକ ମନ୍ତବ୍ୟ କରି 
ବାମନଟି ମନରେ କଷ୍ଟଠଦେବା ତାଙ୍କର ବୋଧହୁଏ ଉଚିତ ହୋଇ ନାହିଁ। ସେ କଥା 
ବ୍ୂଲେଇ ନେଇ କହିଲେ : ନା ନା ଚରଣ ଦାସ ! ମୁଁ ତମ ମନରେ ଦୁଃଖ ଦେବାକୁ ଏ 
କଥା କହି ନାହିଁ । ପରିହାସ ଛଳରେ କହୁଥଲି । ଲଳିତା ଖଇତାନ ଏଠାରେ ଏକା 
ରହୁଥିଲା । ଏକ ସୁନ୍ଦରୀ ତରୁଣୀ ପକ୍ଷରେ ଏପରି ଏକ ଫ୍ଲାଟ୍‌ରେ ରହି ନିଜର ଖର୍ଚ୍ଚ 
ବହନ କରିବା ଆଜିକାଲି ଦିନରେ କ”ଣ ସମ୍ଭବ? 

ଚରଣ ଦାସ ସ୍ଥିର ହୋଇ କିଛି ସମୟ ବସିଲା । କଥାଟା କେଉଁଠୁ ଆରମ୍ଭ କରିବ 
ଚିନ୍ତା କରି ପାରୁନଥୂଲା । ତଥାପି ଧୀରେଧୀରେ କହିଲା: ଲଳିତା ଖଇତାନ ଦିନେ ଏକ 
ଭଦ୍ର ଓ ସ୍ଵଚ୍ଳ ପରିବାରର ବୋହୂ ଥଲା । ଏବେ କିନ୍ତୁ ସେ ଦେହ ବିକି ଚଳୁଥୁଲା । 

: ମାନେ ? 

: ହଁ, ସେ ଯେଉଁ ଫ୍ଲାଟ୍‌ରେ ରହୁଚ. ସେ ଫୁଟ୍‌ ଜଣେ ବ୍ୟବସାୟୀ ଭଦ୍ର ଲୋକଙ୍କର | 
ସେହି ଭଦ୍ରଲୋକଙ୍କର ରକ୍ଷିତା ହେଉଛି ଲଳିତା । ଏକ ସମୟରେ ଭଦ୍ରଲୋକ ଲଳିତାକୁ 
ଖୁବ୍‌ ଭଲ ପାଉଥୁଲେ । ଆଜି କାଲି ଆଉ ସେ ତା'ର ଖରଚ ପତ୍ର ବି ପଠାନ୍ତି ନାହିଁ 
ଫଳରେ ଲଳିତା ପାଇକାରୀ ହାରରେ ଦେହ ବିକ୍ରି କରିବାକୁ ବାହାରି ପଡ଼ିଲା । ନିଶାଗ୍ରସ୍ତ 
ହେଲା । ଶେଷରେ ମୋର ମନେ ହେଉଛି ହେରୋଇନ୍‌ ତା'ର ଜୀବନ ନେଲା । ଚରଣ 
ଦାସ କଥା ଶେଷ କରି ଗୋଟିଏ ଦୀର୍ଘ ନିଃଶ୍ବାସ ତ୍ୟାଗ କଲା । 

ଇନ୍‌ସିପେଜୂର ପଚାରିଲେ: ତମେ ଯେ କହିଲ, ଲଳିତା ଦିନେ ଖୁବ୍‌ ଭଦ୍ର ଏବଂ ସ୍ବଚ୍ଛଳ 
ପରିବାରର ହୋହୂ ଥଲା, ତା'ହେଲେ ଶେଷରେ ତା'ର ଏପରି ପରିଣତି ହେଲା କାହିଁକି ? 

: ସେଇଠି ତ ଟ୍ରାଜେଡ଼ି ଇନିସ୍‌ପେକୁର ସାହେବ ! ମୁଁ ଅବଶ୍ୟ ଲଳିତା ମୁହଁରୁ 
ଶୁଣାକଥା କହୁଛି । ଲଳିତା ଖୁବ୍‌ ଅଳ୍ପ ବୟସରେ ବିବାହ କରିଥଲା ଜଣେ କୋଟିପତିର 

ପୁଅକ୍‌ା ନେଗୋସିଏସନ୍‌ ମାରେଜ୍‌ । ତା” ସ୍ବାମୀର ନାମ ସେ ମୋତେ କହୁଥୁଲା । 
ପ୍ରେମଚାନ୍ଦ ଖଇତାନ୍‌ । ଦୁଇ ତିନୋଟି ବର୍ଷ ସେମାନେ ଏକା ସଙ୍ଗରେ ସଂସାର 
କରିଥଲେ | ତା'ପରେ ସେମାନଙ୍କର ମନୋମାଳିନ୍ୟ ହୋଇଥଲା | ଲଳିତା ଯେତେବେଳେ 
ପ୍ରେମଚାନ୍ଦ ଖଇତାନ ଠାରୁ ବିଦାୟ ନେଇ ଘରୁ ବାହାରି ଆସିଲା, ସେତେବେଳେ ତା 
କୋଳରେ ଏକ ବର୍ଷର ଏକ କନ୍ଯାସନ୍ତାନା ସେଇ ଯେ ଗୋଡ଼ କାଢ଼ି ଚାଲି ଆସିଲା 
ଲଳିତା, ଆଉ ସେ ଆଡ଼େ ମାଡ଼ିନାହିଁ । ପ୍ରେମଚାନ୍ଦ ଖଇତାନ୍‌ ଲଳିତାକୁ ଫେରାଇ ନେବାକୁ 
ଅନେକ ଅର ଚେଷ୍ଟା କରିଥୁଲୋ ଏପରିକି ସେ ତାଙ୍କର କନ୍ୟାଟିକୁ ଫେରେଇ ନେବାକୁ 
ଚାହିଁଥିଲେ, କିନ୍ତୁ ଲଳିତା କିଛି ଶୁଣି ନଥୁଲା । ସେ ଆଜିକୁ ଷୋଳ ସତର ବର୍ଷ ତଳର 
କଥା । କାଳକ୍ରମେ ଲଳିତାର ପରିଣତି ଯାହା ହେଲା, ଆପଣ ତ ସ୍ଵଚକ୍ଷୁରେ ଦେଖୁଛନ୍ତି 

: ଲଳିତାର ସ୍ବାମୀର ନାଁ କଣ କହିଲ ? 

: ପ୍ରେମଚାନ୍ଦ ଖଇତାନ୍‌ | 

: ପ୍ରେମଚାନ୍ଦ ଖଇତାନ, ମାନେ ପ୍ରେମଚାନ୍ଦ ଖଇତାନ ? ସେ କେଉଁଠି ରୁହନ୍ତି ? 

: ମୁଁ ଠିକ୍‌ ଜାଣି ନାହିଁ । ତେବେ ଲଳିତା ମୋ ନିକଟରେ ଅରେ ଅନୁଶୋଚନା 
କରୁଥଲା ! କହୁଥୁଲା, ତା'ର ସ୍ବାମୀ ବର୍ଉମାନ ସମାଜରେ ଜଣେ ପ୍ରତିପତ୍ତିଶାଳୀ ବ୍ୟକ୍ତି । 
ସେ ଏଇ କଲିକତାରେ କେଉଁଠି ରୁହନ୍ତି । ମୋତେ ତାଙ୍କ ଠିକଣା..... 

ଇନିସ୍‌ପେକୂର ଚରଣ ଦାସର କଥା ସମାପ୍ତ କରିବାକୁ ନଦେଇ ପଚାରିଲେ: 
ଆଉ ଲଳିତାର ଝିଅ ? ସେ କଂଣ ମା ଭଳି.... 

: ନା ନା ଇନିସ୍ପେକୁର ! ଲଳିତା ତା” ଝିଅକୁ ନିଜର ଅବସ୍ଥା ସମ୍ବନ୍ଧରେ କିଛି 
ଜାଣିବାକୁ ଦେଇ ନାହିଁ । ଝିଅକୁ ସେ କେଉଁଠି ଏକ ମିସନାରୀ ସ୍କୁଲ୍‌ରେ ରଖ ପାଠ 
ପଢ଼ାଉଛି । ଝିଅ ମନୋରମା ଖୁବ୍‌ କମ୍‌ ଏଠାକୁ ଆସେ । ସ୍ତୁଲ୍‌ ଛୁଟି ହେଲେ ଲଳିତା 
ମନୋରମାକୁ ସଙ୍ଗରେ ନେଇ ଦେଶ ଭ୍ରମଣରେ ବାହାରିଯାଏ । ଛୁଟି ଶେଷ ହେଲେ 
ସ୍କୁଲ୍‌ରେ ଛାଡ଼ି ଫେରି ଆସୋ ଏଥର ତାଙ୍କର ଦାର୍ଚିଲିଂ ଯିବାର କଥା ଥୁଲା । 

: ଝିଅର ବୟସ କେତେ ହେବ ? 

: ସତର ଅଠର ହେବ ବୋଧେ ! ଏଥର ସେ ହାଇଏର ସେକେଣ୍ଡାରୀ ପରୀକ୍ଷା 
ଦେଇଛି । 

: ଆଚୁା ଚରଣ ଦାସ, ଆମେ ବର୍ଭମାନ ତମ ଫ୍ଲାଟ୍‌କୁ ଆସିବା ଆଗରୁ ଲଳିତା 
ଫ୍ଲାଟକୁ ଯାଇଥୁଲୁ । ଘରେ ତା'ର ଆସବାବପତ୍ର ସେପରି କିଛି ତ ଦେଖୁଲୁ ନାହିଁ, କିନୁ 
ତା” ଶୋଇବାଘରେ ଦୁଇଟି ଫଟୋଗ୍ରାଫ୍‌ ଦେଖୁଲୁ । ଦୁଇଟି ଫ୍ରେମ୍‌ରେ ବନ୍ଧାହୋଇ 
ରହିଛି । ଗୋଟିଏ ଯୁଗ୍ଧ ଫଟୋ ଲଳିତା ଏବଂ ଆଉ ଜଣେ ଭଦ୍ର ଲୋକଙ୍କରା ସେଇ 
ଭଦ୍ରଲୋକ କ”ଣ ଲଳିତାର ସ୍ଵାମୀ ? 

। ଝର | 


ଚରଣ ଦାସ ହଠାତ୍‌ କ”ଣ କହିବାକ୍ର ଯାଇ ଅଟକି ଗଲା । ମନେ ମନେ ଚିନ୍ତା 
କଲା, ଏତେ ସହଜରେ ସେ ପୋଲିସ୍‌ ଆଖରେ ଧରା ଦେବ କାହିଁକି ? 

ବିଷଣ୍ତ ସ୍ଵରରେ କହିଲା : କ'ଣ ଜାଣନ୍ତି ଇନିସ୍‌ପେକୁର ସାହେବ ! ଲଳିତା 
ବେଳ ଅବେଳରେ, ଖୁବ୍‌ ଦୁଃଖ ପାଇଲେ ମୋ ପାଖରେ ଆସି ତା” ଜୀବନର ବିକ୍ଷିପ୍ତ 
ଘଟଣା କୁହେ ସିନା, କିଜୁ ମୋତେ କେବେ ସେ ତା'ର ଶୟନକକ୍ଷକୁ ନେଇ ନାହିଁ । 
ତେଣୁ ସେ ଫଟୋ ଦୁଇଟି ସମ୍ବନ୍ଧରେ ମୁଁ କିଛି ମନ୍ତବ୍ୟ କରିବା ସମ୍ଭବ ହେଉନାହିଁ । 

ଇନିସ୍‌ପେକ୍ସର ସରୋଜ ସରକାର ଚରଣ ଦାସକୁ ଏକ ତିର୍ଯ୍ୟକ ଚାହାଣିରେ 
ଚାହିଁ ତାଙ୍କର ସହକାରୀକୁ କହିଲେ: ଯାଅତ ଲଳିତା ଘରୁ ସେ ଫଟୋଗ୍ରାଫ୍‌ ଦୁଇ ଖଣ୍ଡ 
ଘେନି ଆସିବ । 

ସହକାରୀ ଭଦ୍ରଲୋକ ଉଠିଗଲେ । 

ଇନିସ୍‌ପେକ୍ସର ପଚାରିଲେ: ତମ ପାଖରେ ଲଳିତାର ହାତଲେଖା କିଛି ଅଛି । 

: ମୋ ପାଖରେ ଲଳିତାର ହାତଲେଖା? ଚରଣ ଦାସ ହଠାତ୍‌ ଚମକି ଉଠିଲା ! 
'ତା' ପରେ ପ୍ରକୃତିସ୍ଥ ହୋଇ କହିଲା, ହଁ ଅଛି, ଦୁଇଖଣ୍ଡ ଚିଠି । ସେମାନେ ମା ଝିଅ 
ଗତବର୍ଷ ବୁଲିବାକୁ ଯାଇଥିଲେ । ସେଉଠୁ ଲଳିତା ମୋତେ ଚିଠି ଲେଖୁଥଲା ସେଠାକାର 
ଦୃଶ୍ୟାବଳୀ ବର୍ଣ୍ଣନା କରି । ଆଉ ଖଣ୍ଡେ ଚିଠି ଅନେକ ପୁରୁଣା । ଥରେ ସେ ହଠାତ୍‌ 
କୁଆଡ଼େ ଆଠ ଦଶ ଦିନ ପାଇଁ ଚାଲିଯାଇଥୁଲା | ତା” ଫ୍ଲାଟର ଚାବି ଆଉ ଖଣ୍ଡିଏ ଚିଠି 
ଲେଖ୍‌ ଦରବାନ ପାଖରେ ରଖୁ ଯାଇଥୁଲା । 

: ଚିଠି ଦୁଇଖଣ୍ଡ ଦେଖାଇ ପାରିବ ? 

: ନିଶ୍ଚୟ | 

ଚରଣ ଦାସ ଉଠିଗଲା ଚିଠି ଆଣିବା ପାଇଁ । ଆରଘର ଡ୍ରୟାର ଟାଣି ଚିଠି 
ଦ୍ରଇଖଣ୍ଡ ଆଣି ଇନିସ୍‌ପେକ୍ୃରଙ୍କ ହାତକୁ ବଢ଼ାଇ ଦେଲା । ସେ ଖୋଲିଲେ | ଦେଖୁଲୋ 
ମନେ ମନେ ସେ ଖୋଜୁଥିଲେ ଲଳିତାର ହାତଲେଖା । ତା'ର ଆତ୍ମହତ୍ୟାର ସ୍ଵୀକାରୋକ୍ରି 
ସହିତ ମିଶାଇବା ପାଇଁ । ମୁହଁରେ କିଛି ପ୍ରକାଶ ନ କରି କହିଲେ : ବର୍ମାନ ଚିଠି 
ଦୁଇଟି ମୋ ପାଖରେ ଥାଉ, ପରେ ଫେରେଇ ଦେବି । 

ଚରଣ ଦାସ କଂଣ କହିବାକୁ ଯାଉଥୁଲା, କିଜୁ ସେତିକିବେଳେ ଫଟୋ ଦୂଇଖଣ୍ଡ 
ହାତରେ ଧରି ପ୍ରବେଶ କଲେ ସହକାରୀ ଭଦ୍ରଲୋକ । 

ଇନିସ୍‌ପେକ୍ସର ଯୁଗ୍ମ ଫଟୋ ଖଣ୍ଡିକ ଚରଣ ଦାସକୁ ଦେଖାଇ କହିଲେ: ଲଳିତା 
ସହିତ ଏଇ ଭଦ୍ରଲୋକ ଜଣକ କଂଣ ତାର ସ୍ଵାମୀ ? 

ଚରଣ ଦାସ ଏଜକଲୟରେ ଫଟୋଟି ଆଡ଼େ ଚାହିଁ କରୁଣ ସ୍ଵରରେ 
କହିଲା : ଏ ତାର ସ୍ଵାମୀ ନୃହଁନ୍ତି । ୟାଙ୍କରି ପାଇଁ ଲଳିତାର ଆଜି ଏତେ ଦୁର୍ଦବଶା । 

ଏହାଙ୍କ ସହିତ ଲଳିତା ସ୍ଵାମୀଗୃହ ଛାଡ଼ି ପଳାଇ ଆସିଥୁଲା । ସୁଖର ସଂସାର ତାଙ୍କର 
ବେଶୀ ଦିନ ଉଧେଇ ନଥୁଲା । ଭଦ୍ରଲୋକ ଆକ୍ସିଡେଣ୍ଟରେ ମୃତ୍ୟୁ ବରଣ କଲୋ ତା’ 
ନ ହୋଇ ଥୁଲେ, ଲଳିତା ହୁଏତ ଆଜି ଆତ୍ମହତ୍ୟା କରି ନଥାନ୍ତା ! 

: ଏ ଭଙ୍ଗଲୋକଙ୍କୁ କ'ଣ ଚିହ୍ନିଥଲ ଚରଣ ଦାସ ? 

: ନା, ମୁଁ ଚିହି ନଥଲି | ଏଇ ଫଟୋଗ୍ରାଫ୍‌ ଖଣ୍ଡିକ ମୋତେ ଦିନେ ଲଳିତା ଦେଖାଇ 
ତା” ଜୀବନର କରୁଣ କାହାଣୀ କାନ୍ଦି କାନ୍ଦି ମୋ ଆଗରେ ପ୍ରକାଶ କରିଥୂଲା । 

ଅନ୍ୟ ଫଟୋଟି ଦେଖାଇ ଇନିସ୍‌ପେକୂର କହିଲେ: ଇଏ ବୋଧହୁଏ... 

: ଲଳିତାର ଝିଅ । ମନୋରମା | ବିଚାରୀ ଝିଅର ସ୍ଵାଛୁନ୍ଦ୍ୟ ପାଇଁ ଅନେକ କିଛି 
କରିଛି । ନିଜକୁ ତିଳ ତିଳ କରି ତଳେଇ ଦେଇଛି । କିନ୍ଧୁ ଶେଷ ରକ୍ଷା ହେଲା ନାହିଁ । 

: ତୁମେ ମନୋରମାକୁ କେବେ ନିଜ ଆଖୁରେ ଦେଖ୍ଛ ଚରଣ ଦାସ ? 

: ହଁ, ଥରେ ଦୁଇଥର ଦେଖ୍‌ଛି | କାରଣ ସେ ଖୁବ୍‌ କମ୍‌ ଆସେ ମା ପାଖକୁ । 

ଅବଶ୍ୟ ଘଟଣାଟା ଖବ୍‌ ମର୍ମବୂଦ । ଏଇ ଦୁନିଆରେ ଏତେ ସବୁ ବିଚିତ୍ର ଘଟଣା 
ଘଟୁଛି, ଯାହାର ହିସାବ ରଖୁବା କାହାରି ପକ୍ଷରେ ସମ୍ଭବ ହେଉନାହିଁ। ମନୋରମା ! 
ବିଚାରୀ !! 

: ଆଛା ଇନିସ୍୍‌ପେକୁର ! ଏଇ ମନୋରମା ଗୋଟିଏ ଅତି ଛୋଟ ଝିଆ ଦୁନିଆ 
ସମ୍ବନ୍ଧରେ ଯାହାର କିଛି ଧାରଣା ନାହିଁ, ଅଥଚ ସେ ଅନାଥ ହୋଇପଡ଼ିଲା । ତାଂ 
ପାଇଁ... 

ଚରଣ ଦାସର କଥା ଶେଷ ହେଲା ନାହିଁ । 

ଆରଘରେ ଟେଲିଫୋନ୍‌ଟା ବାଜି ଉଠିଲା । 

ସରୋଜ ସରକାର ସ୍ତବ୍ଧ ହୋଇ ଶୁଣିଲେ ଘଣ୍ଟାଧ୍ତନି । 

ଚରଣ ଦାସ ଉଠି ଯାଉ ଯାଉ କହିଲା: ଫୋନ୍‌୍ଟା ସାହାଜାହାନ ହୋଟେଲର । 
ଆପଣ ଆଶ୍ଚର୍ଯ୍ୟ ହେବେ ନାହିଁ ଇନ୍‌ସପେକୂର । 

ଚରଣ ଦାସ ରିସିଭର ଉଠାଇଲା । 

ମି: କାପୁର, ସାହାଜାହାନ ହୋଟେଲର ଖୋଦ୍‌ ମାଲିକ ଟେଲିଫୋନ୍‌ କରିଛନ୍ତି 
ଇନିସ୍‌ପେକ୍ସର ସରକାରଙ୍କୁ ସେ ଖୋଜୁଛନ୍ତି । 


ଚରଣ ଦାସ ଶଙ୍କିତ କଣ୍ଠରେ ଇନିସ୍‌ପେକୁରଙ୍କୁ ଡାକି, ତାଙ୍କ ହାତକୁ ଫୋନ୍‌ଟା 
ବଢ଼ାଇ ଦେଲା । 


: ହ୍ୟାଲୋ ! 

;: ମୁଁ କାପୁର କହୁଛି । ଥାନାକୁ ଫୋନ୍‌ କରି ଚାଣିଲି ଯେ, ଆପଣ ଚରଣ ଦାସ 
ଘରକୁ ଯାଇଛନ୍ତି । ଗୋଟାଏ ବିଶେଷ ସମ୍ବାଦ ମିଷ୍ଟର ସରକାର ! କାଲି ଯେଉଁ ରୁମ୍‌ରେ 

ଲଳିତାର ମୃତ୍ୟୁ ହୋଇଥଲା, ସେଇ ରୁମ୍‌ରୁ ଗୋଟାଏ ଲାଇଟର ମିଳିଛି । ଲାଇଟରଟାର 
ମାଲିକ ଭାବି ସନ୍ଦେହରେ ଆମେ ଜଣକୁ ନଜର ବନ୍ଦୀ କରି ରଖୁଛୁ । ସେ ଆଉ ଘଣ୍ଟାକ 
ପରେ ଚେକ୍‌ ଆଉଟର ନୋଟିସ୍‌ ଦେଇ ସାରିଲେଣି । ଆମେ ତ ତାଙ୍କୁ ଅଟକାଇ ରଖୁ 
ପାରିବୁ ନାହିଁ । ଆପଣ ଯଦି ଟିକିଏ ଶୀଘ୍ର ଆସନ୍ତେ, ହୁଏତ... 

: ମୁଁ ସଙ୍ଗେସଙ୍ଗେ ବାହାରୁଛି ମିଷ୍ଟର କାପୁର ! କିଳୁୁ କେସ୍‌ଟା ମନେ ହେଉଛି 
ସୁଇସାଇଡ଼୍‌ । ଲଳିତାର ହାତଲେଖା ଚିଠି ଦୂଇଖଣ୍ଡ ସଂଗ୍ରହ କରିଛି । ମିଳାଇ ଦେଖୁଲେ 
ବୁଝାଯିବ । ତଥାପି.... 

ସେ ପାଖରୁ ମିଷ୍ଟର କାପୁର ଟେଲିଫୋନ୍‌ଟା ରଖଦେଲେ । 

ଇନିସ୍୍‌ପେକୂର ଚରଣ ଦାସର ରକ୍ତହୀନ ମୁହଁଟା ଆଡ଼େ ଅନେଇ କହିଲେ 
:ତମେ ଚିନ୍ତା କରନାହିଁ ଚରଣ ଦାସ ! ତମର ଚାକିରି ଯିବ ନାହିଁ । ତମ ସହିତ କିନ୍ତୁ 
କଥା ଶେଷ ହୋଇ ନାହିଁ । ପୁଣି ଦେଖାହେବ । 

ଇନିସ୍‌ପେକ୍ସର ସରୋଜ ସରକାର ଓ ତାଙ୍କର ସହକାରୀ ଘର ଛାଡ଼ି ଚାଲିଗଲେ । 


Ag e 


ସେମାନେ ଚାଲିଯିବା ପରେ ଚରଣ ଦାସ କିଛି ସମୟ ସ୍ତବ୍ଧ ହୋଇ ବସିରହିଲା । 

ତା'ପରେ ଆନନ୍ଦରେ କରତାଳି ଦେଇ ନାଚି ଉଠିଲା । ଧୀରେଧୀରେ ସେ ଯେ 
ସଫଳତା ଦିଗରେ ଅଗେଇ ଚାଲିଛି, ପ୍ରତିଟି ପଦକ୍ଷେପରେ ତାର ଦୃଷ୍ଟାନ୍ତ ପରିଲକ୍ଷିତ 
ହେଉଛି । 

ପ୍ରଥମରେ ଲଳିତା ଯେ ଆମ୍ମହତ୍ୟା କରିଛି, ତା'ର ପ୍ରମାଣ ହୋଇଯିବ 
ଇନିସ୍‌ପେକୃର ତା'ଠାରୁ ନେଇଥୁବା ଚିଠି ଦୁଇଟି ସହିତ ଯେତେବେଳେ ଲଳିତାର 
ସ୍ଵୀକାରୋକ୍ରିଟି ମିଳାଇବେ । ଲଳିତା ଭଳି ଜଣେ ଅବହେଳିତ ଝିଅ ପାଇଁ ସେମାନେ 
ଆଉ ଉଠିପଡ଼ି ଲାଗିବେ ନାହିଁ । 

ଦ୍ଵିତୀୟତଃ ମନୋରମାର ଯେଉଁ ଫଟୋ ଖଣ୍ଡିକ ସେମାନେ ଲଳିତାର ଶୋଇବା 
ଘରୁ ଉଦ୍ଧାର କରିଛନ୍ତି, ସେଇ ଝିଅଟି ଯେ ମନୋରମା, ସେଥୂରେ ସନ୍ଦେହର ଅବକାଶ 
ରହିଲା ନାହିଁ 

ପ୍ରଥମ ଏବଂ ଦ୍ବିତୀୟ ପଏଣ୍ଟରେ ଚରଣ ଦାସ ସଫଳତା ଅର୍ଜନ କରି ପାରିଛି 
ଯେତେବେଳେ, ଧୀରେଧୀରେ ସେ ତୃତୀୟ, ଚତୁର୍ଥ, ପଞ୍ଚମ ଏବଂ ପରେ ପରେ ସମସ୍ତ 
ପଏଣ୍ଟରେ ସଫଳତା ଅର୍ଜନ କରିଯିବା 

ଚରଣ ଦାସ ଜାଣିଥୁଲା, ଲଳିତାର ମୃତ୍ୟୁପରେ ପୋଲିସ ଆସିବେ ତା'ଘରକୁ । 

ସେଇଥ୍‌ପାଇଁ "ମନୋରମା 'ର ଫଟୋ ଫ୍ରେମ୍‌ରେ ସେ “ସୁନନ୍ଦାଂର ଫଟୋଟି ଭରି 
ଦେଇଥୁଲା । ଏବଂ ଲଳିତା ଘରୁ ମନୋରମାର ସମସ୍ତ ପ୍ରମାଣ ଲୋପ କରି ଦେଇଥୁଲା | 

ଆହୁରି ସେ ଜାଣିଥୂଲା, ପୋଲସ ଯେତେବେଳେ ଜାଣିବେ ତା'ର ଏତେ ନିକଟରେ 
ଲଳିତା ରୁହେ, ସେତେବେଳେ ସେ ଲଳିତା ସମ୍ବନ୍ଧରେ ଅନେକ କଥା ତାକୁ ପଚାରିବେ । 
ହୁଏତ ଲଳିତାର ଆମ୍ମହତ୍ୟାର ପ୍ରମାଣ ପାଇଁ ତା” ପାଖରୁ ଲଳିତାର ହାତଲେଖା ଖୋଜି 
ପାରନ୍ତି । ଶେଷରେ ତାହାହିଁ ହେଲା । ଚରଣ ଦାସ ଜାଣିଥଲା । ସେଇଥୁପାଇଁ ତାଂ 
ନାରେ ଦୁଇଟି ଚିଠି ସେ ଲେଖାଇ ରଖୁଥୁଲା | ଯାହାଠାରୁ ସେ ଲଳିତାର ଆତ୍ମହତ୍ୟାର 
ସ୍ଵୀକୃତି ଲେଖାଇ ନେଇଥୁଲା, ତାଂରିଠାରୁ ଲଳିତା ନାଁରେ ଦୁଇଖଣ୍ଡମାକ ଚିଠି ଚରଣ 
ଦାସ ଲେଖାଇ ରଖୁଥୁଲା ! 

ହିପ୍‌ ହିପ୍‌ ହୂରର୍‌ରେ ! ଚରଣ ଦାସ ଘରଯାକ ଥରେ ନାଚି ଯାଇ ତା' ପରେ ଯାଇ 
ସୋଫାରେ ବସିଲା । ଏହାପରେ କାର୍ଯ୍ୟକ୍ରମ ଗୁଡ଼ିକ କମ୍୍ୁଟରରେ ଫିଡ୍‌ କଲା ପରି ହୋଇ 
ରହିଛି । ସନ୍ଦୀପ ଚଉଧୁରୀ ରାଞ୍ଚ ହୋଟେଲରେ ବସି ତା” ଟେଲିଫୋନ୍‌କୁ ଅପେକ୍ଷା କରିଥ୍‌ବ 
। ଆଉ ଗୋଟାଏ ଟେଲିଫୋନ୍‌ ଫାଦାରଙ୍କୁ । ଜର୍ଜ ଷ୍ଟିଫେନ୍‌ସ କଲେଜର ପ୍ରିନ୍‌ସିପାଲ 
ଫାଦାର ଗ୍ରିନିଜ୍‌ । ସେଇଠି ପଢ଼େ ମନୋରମା । ପ୍ରାୟ ସାତ ଆଠ ବର୍ଷ ହେବ ମନୋରମା 
ଫାଦାରଙ୍କ ତତ୍କାବଧାନରେ ରହି ପଢ଼ା ଶୁଣା କରୁଛି । ଫାଦାର ଗ୍ରିନିଜ୍‌ ବୟସ୍କ ଲୋକ । 
ସତ୍‌, ସରଳା ଚରଣ ଦାସ ତାଙ୍କ ସମ୍ବନ୍ଧରେ ପୂର୍ବରୁ ସମସ୍ତ ତଥ୍ୟ ସଂଗ୍ରହ କରିଛି । ଚରଣ 
ଦାସ ଠାରୁ ଟେଲିଫୋନ୍‌ ପାଇଲେ ନିଶ୍ଚୟ ସେ ମନୋରମାକୁ ଛାଡ଼ିଦେବେ । ଦେଖାଯାଉ । 

ଚରଣ ଦାସ ଟେଲିଫୋନ୍‌ ପାଖକୁ ଉଠିଗଲା ! 

ଜର୍ଜ ଷ୍ବିଫେନ୍‌ସ କଲେଜକୁ ଏସ୍‌.ଟି.ଡି. ଡାଏଲ କଲା । ଥରେ ଦୁଇଥର ଚେଷ୍ଟା 
କରିବା ପରେ ନମ୍ବରଟି ମିଳିଗଲା । ଅପରପାର୍୍ବରୁ ଜଣେ ମହିଳାଙ୍କ କଣ୍ଠସ୍ଵର ଶୁଣିପାରି 
ଚରଣ ଦାସ କହିଲା : ମୁଁ ଫାଦାର ଗ୍ରିନିଜ୍‌ଙ୍କ ସଙ୍ଗରେ କଥା କହିବାକୁ ଚାହେ | ଖୁବ୍‌ 
ଦରକାରୀ । ଆପଣ ଦୟା କରି ଟିକେ ତାଙ୍କ ସହିତ ଯୋଗାଯୋଗ କରାଇ ଦିଅନ୍ତୁ । 

ଅପର ପାର୍ଶ୍ଧରୁ ମହିଳା ଜଣକ କ”ଣ କହିବାକୁ ଯାଉଥୁୂଲେ । 

: ଆପଣ ଶୁଣନ୍ତୁ ମୁଁ କଲିକତାରୁ କହୁଛି । ମୋ ନା ଚରଣ ଦାସା ଆପଣଙ୍କ 
କଲେଜରେ ମନୋରମା ଖଇତାନ ପଢ଼ୋ ତା? ମା” ମୃତ୍ଯୁଶଯ୍ୟାରେ । ଆପଣ 
ଦୟାକରି... 

ଅପର ପାର୍ଶ୍ଧରୁ ମହିଳା ଜଣକ କହିଲେ : ଠିକ୍‌ ଅଛି, ଆପଣ ଧରନ୍ତୁ । ମୁଁ 
ଫାଦାରଙ୍କ ସହିତ ସଂଯୋଗ କରାଇ ଦେଉଛି । 

: ହ୍ୟାଲୋ ! ଅଳ୍ପ ସମୟ ପରେ ଅପର ପାର୍ଶ୍ବରୁ ଏକ ଶାନ୍ତ ଗମ୍ଭୀର ସ୍ଵର ଭାସି 
ଆସିଲା । 

: ଫାଦର, ଗୁଡମର୍ଣ୍ଣିଂ । ମୁଁ କଲିକତାରୁ କହୁଛି । ମୋ ନାଁ ଚରଣ ଦାସା ଆପଣଙ୍କ 
ଛାତ୍ରୀ ମନୋରମା ଖଇତାନର ପାଖ ଘରେ ରୁହେ । କାଲି ରାତିରେ ହଠାତ୍‌ ମନୋରମାର 
ମା” ମଟର ଏକ୍ସିଡେଣ୍ଟରେ ଆଘାତ ହୋଇଛନ୍ତି । ଆଘାତଟା ଖୁବ୍‌ ଗୁରୁତର | ବଞ୍ଚବାର 
ସମ୍ଭାବନା ଖୁବ୍‌ କମ୍‌ । ଆପଣ ଯଦି ଦୟାକରି ମନୋରମାକୁ ଖବରଟା ଦିଅନ୍ତେ... 

: କିନ୍ତୁ ଏପରି ଏକ ଦୂଃସମ୍ବାଦ ମୁଁ ମନୋରମାକୁ ଦେବି କିପରି ? 

: କିଛି ଉପାୟ ନାହିଁ ଫାଦାର । ଲଳିତା ଖଇତାନ, ମାନେ ମନୋରମାର ମାଂ ମୃତ୍ୟୁ 
ଶଯ୍ୟାରେ ଖାଲି ‘ମନୁ' ‘ମନୁ' ହୋଇ ବିଳିବିଳେଉଚନ୍ତି । ଆଉ ଗୋଟାଏ ସମ୍ବାଦ ଫାଦାର । 
ମନୋରମା ମାଂଙ୍କର ଲିଗାଲ ଆଡ଼ଭାଇଜର ରାଞ୍ଚରେ ଅଛନ୍ତି । ମୁଁ ତାଙ୍କ ଟେଲିଫୋନ୍‌ 
କରିଥୁଲି । ସେ ଆଜି କଲିକତା ଫେରି ଆସୁଛନ୍ତି । ତାଙ୍କ ସହିତ ଯଦି ଆପଣ ମନୋରମାକୁ 
ପଠାଇଦେଇ ପାରନ୍ତେ, ସେ ହୁଏତ ତା’ ମା'କୁ ଥରେ ଦେଖୁପାରନ୍ତା । 

: କିନୁ ମିଷ୍ଟର ଦାସ.... 

: ମୁଁ ବୁଝୁଛି ଫାଦର । ଆପଣଙ୍କର ଅପରିଚିତ ଜଣେଲୋକ ସହିତ, ସତର 
ଅଠର ବର୍ଷର ଗୋଟିଏ ଝିଅକୁ ପଠାଇବା ଆଦୌ ଯୁକ୍ତିଯୁକ୍ତ ନୁହେଁ । ତଥାପି ଫାଦାର 
ଏପରି ଏକ ସଙ୍କଟାପନ୍ନ ଅବସ୍ଥାରେ, ଆପଣ ଟିକେ କୋହଳ ହେଲେ ଭଲ ହୁଅନ୍ତା, 
ଆପଣ ମନୋରମାକୁ ମୋ ନାଁ କହିବେ । ସେ ମୋତେ ଚିହ୍ନେ । ମନୋରମାର ମା! 
ମୋର ପ୍ରତିବେଶୀ । ମୁଁ ସବୁ କଥା କହିଲି । ଏଣିକି ଆପଣ ଯାହା ବିବେଚନା କରିବେ ! 

କିଛି ସମୟ ନୀରବତା ପରେ ଅପର ପାର୍ଶ୍ଧରୁ ଫାଦାର ପଚାରିଲେ: ମନୋରମା 
ତାଙ୍କର ଲିଗାଲ ଆଡ଼ଭାଇଜର ସନ୍ଦୀପ ଚଉଧୁରୀଙ୍କୁ ଚିହ୍ନେ ? 

ଚରଣ ଦାସ ଟିକିଏ ଅଟକି ଯାଇ ଚିନ୍ତା କରି କହିଲା : ମୁଁ ଠିକ୍‌ କହି ପାରିବି 
ନାହିଁ । ଫାଦାର । କିନ୍ତୁ ଭଦ୍ରଲୋକ ଖୁବ୍‌ ସତ୍‌ ଓ ମହତ୍‌ | ମୁଁ ତାଙ୍କୁ ଟେଲିଫୋନ୍‌ କରି 
ସବୁ କଥା କହିଛି । ଆଉ କିଛି ସମୟ ପରେ ସେ ଆପଣଙ୍କୁ ଦେଖା କରିବେ । ଆପଣ 
ଯାହା ଉଚିତ ମନେ କରିବେ, ସେଇଆ କରିବେ । 

ପୁଣି କିଛି ସମୟର ନୀରବତା ପରେ ଫାଦାର ବ୍ୟଥୂତ ସ୍ଵରରେ କହିଲେ: ଆପଣ 
ମୋତେ ଗୋଟାଏ ଖୁବ୍‌ ଦୁଃସମ୍ବାଦ ଶୁଣାଇଲେ ମିଷ୍ଟର ଦାସ । ଠିକ୍‌ ଅଛି, ସନ୍ଦୀପ 
ଚଉଧୁରୀ ଆସିଲେ ମୁଁ ଲୋକ ଦେଇ ମନୋରମାକୁ ପଠାଇ ଦେବି । ସେ ଦୁଇଜଣଙ୍କୁ 
ଟ୍ରେନ୍‌ରେ ଉଠାଇ ଦେଇ ଆସିବ । | 

ଅପର ପାର୍ଶ୍ବରୁ ଫାଦାର ଟେଲିଫୋନ୍‌ ଲାଇନ୍‌ଟା କାଟିଦେଲେ । ଚରଣ ଦାସ 
କିଛି ସମୟ ଯାଏ ରିସିଭରଟା କାନରେ ଦେଇ ଠିଆ ହୋଇଥଲା । ଚିନ୍ତା ହୋଇଗଲା 
ଚରଣ ଦାସର । ଫାଦାର ନିଜ ଲୋକ ପଠାଇ ମନୋରମାକୁ ଟ୍ରେନ୍‌ରେ ଉଠାଇ ଦେବେ । 
ତା” ହେଲେ, ତା” ହେଲେ.... 

ଚରଣ ଦାସ ରିସିଭରଟା ରଖୁ ଦେଇ ଗଭୀର ଭାବରେ ଚିନ୍ତାକଲା । 

ତା” ହେଲେ ପ୍ଲାନ୍‌ଟା ଟିକିଏ ବଦଳାଇବାକୁ ହେବ । ସନ୍ଦୀପ ଚଉଧୁରୀ ସହିତ 
ତା'ର କଥା ଥଲା ମନୋରମାକୁ ସେ ଜର୍ଜ ଷ୍ଠିଫେନସ କଲେଜରୁ ଆଣି କୌଶଳକ୍ରମେ 
ହୁତୁୱାଟର ଫଲସ୍‌ ଉପରୁ ତଳକୁ ଖସାଇ ପକାଇବ । ତା” ହେଲେ ଆଉ ମନୋରମାର 
ସତ୍ତା ମିଳିବ ନାହିଁ । କିନ୍ତୁ ଫାଦାର ଯାହା କହିଲେ ସେଥୁରେ ଅନ୍ଯ ଉପାୟ ଚିନ୍ତା 
କରିବାକୁ ହେବ । ଚଳନ୍ତା ଟ୍ରେନ୍‌ରେ କିଛି କରିବାକୁ ଗଲେ ଧରା ପଡ଼ିଯିବାର ସମ୍ଭାବନା 
ଅଛି । 

ଠିକ୍‌ ଅଛି ¦ 

ଚରଣ ଦାସ ପୁଣି ଟେଲିଫୋନ୍‌ ଡାଏଲ କଲା | 

ଏଥର ସନ୍ଦୀପ ଚଉଧୂରୀ ! 

ରାଞ୍ଚ ହୋଟେଲରେ ସନ୍ଦୀପ ଚଉଧୁରୀ ଫୋନ୍‌ ଧରିଲେ । 

ଚରଣ ଦାସ କହିଲା : ସବୁ ଘଡ଼ି କଣ୍ଟା ପରି ଠିକ୍‌ ଠାକ୍‌ ଆଗେଇ ଚାଲିଛି । 
ତମେ ସଙ୍ଗେ ସଙ୍ଗେ ବାହାରି ଯାଅ । ମୁଁ ଫାଦର ଗ୍ରୀନିଜ୍‌ଙ୍କୁ ସବରକଥା କହି ଦେଇଛି । 
ସେ ତୁମକୁ ଦେଖୁବା ମାତ୍ରକେ ଚିହ୍ନିବେ ଏବଂ ମନୋରମାକୁ ତୁମ ସଙ୍ଗରେ ଛାଡ଼ିଦେବେ । 
କିନ୍ତୁ ଗୋଟାଏ ଅସୁବିଧା ହୋଇଗଲା । ତାଙ୍କ ଲୋକ ତୁମକୁ ଏବଂ ମନୋରମାକୁ 
ଷ୍ଟେସନ ଯାଏ ଆସି ଗାଡ଼ିରେ ଚଢ଼ାଇ ଦେବେ । ଟ୍ରେନ୍‌ରେ ତମେ କିଛି କରିବାକୁ ଯାଅ 
ନାହିଁ । ବରଂ ହାଓଡ଼ାରେ ଓହ୍ଲାଇ, ତମେ ଡାଇମଣ୍ଡ ହାରବାର ଚାଲିଯିବ । ସେଇଠି 
ସମୁଦ୍ର ଧାରରେ ବହୁତ ଫାଙ୍କା ଜାଗା ପାଇବା ବିସ୍ତୀର୍ଣ୍ଣ ବାଲୁକା ପ୍ରାନ୍ତର ବି ଅଛି ¦ କାମ 
ଶେଷ କରି ଫେରି ଆସିବ । ମୁଁ ତୁମ ଅପେକ୍ଷାରେ ବସି ରହିଛି। ଖୁବ୍‌ ସାବଧାନା କାମ 
ଯେପରି ନିଖୁଣ ହୁଏ । 

କାଲି ଦିନ ଚାରିଟା ବେଳକୁ ସୁନନ୍ଦା ଆସି ପହଞ୍ଚବ । ଏ ଆଡ଼ର କାର୍ଯ୍ୟ ଖୁବ୍‌ 
ନିଖୁଣ ଭାବରେ ଏବଂ ଘଡ଼ିକଣ୍ଢା ପରି ଆଗେଇ ଚାଲିଛି। ମୁଁ ଜାଣେ ତମେ ତମର 
ଦାୟିତ୍ଵ ଠିକ୍‌ ଠିକ୍‌ ପାଳନ କରିବ । ମୁଁ ଯେପରି କାଲି ସଂଧ୍ୟା ସୁଦ୍ଧା ଖବର ପାଏ, ତମେ 
ସଫଳ ହୋଇଛ । 

ଚରଣ ଦାସ ସନ୍ଦାପ ଚଉଧୁରୀଠାରୁ କୌଣସି ଉତ୍ତର ପ୍ରତ୍ୟାଶା ନ କରି ଟେଲିଫୋନ୍‌ 
ରିସିଭରଟା ରଖୁଦେଲା ! 

ଫେରି ଆସି ତା'ର ଛୋଟ ଇଜି ଚେଆରଟି ଉପରେ ଚୁପ୍‌ ଚାପ୍‌ ବସିରହିଲା କିଛି 
ସମୟ । 

ଏଥର ଅସଲ କାର୍ଯ୍ୟ କରିବାକୁ ହେଦ । ପ୍ରଥମେ ସୁନନ୍ଦାକୁ ମନୋରମା ଖଇତାନ 
ସଜାଇ ପ୍ରେମଚାନ୍ଦ ଖଲତାନଙ୍କ ଘରେ ପ୍ରବେଶ କରାଇବାକୁ ହେବା ଏଇ ସୁନନ୍ଦା ! 

ଦିନେ କଥା ଛଳରେ ଲଳିତା କହୁଥିଲା, ସେମାନେ ଅନେକ ଭାଇ ଭଉଣୀ | କିନ୍ତୁ କେହି 
ଜଣେ ହେଲେ ମଣିଷ ହେଲେ ନାହିଁ । ଏପରିକି ତା' ଝିଅ ବୟସର ତା'ର ଗୋଟିଏ 
ସାନ ଭଉଣୀ ଅଛି । ତା ନାଁ ସୁନନ୍ଦା । 

ଏବଂ ସେଇ ସୁନନ୍ଦା କିଛି ଦିନ ଆଗରୁ ଆସିଥଲା ଭଉଣୀ ଘରକୁ । ଦେଖୁବାକୁ 
ଠିକ୍‌ ଲଳିତା ପରି । ଝିଅଟା କିନ୍ତୁ ଖୁବ୍‌ ଉଗ୍ର ! ତା'ର ଚାଲିଚଳଣ, କଥାବାରାଁ ସବୁଥିରେ 
କିପରି ଗୋଟାଏ ଉଗ୍ରଭାବ | 

ତଥାପି ଚରଣ ଦାସକୁ ସୁନନ୍ଦା ଭଲ ଲାଗିଥୁଲା ! 

ସେ ତାକୁ ଦିନେ ପାଖକୁ ଡାକି ତା'ର ଭଲମନ୍ଦ କଥା ପଚାରି ବୃଝିବାକୁ ଚାହିଁଥିଲା 
ସୁନନ୍ଦା ଠାରୁ ଯାହା ଶୁଣିଲା, ଚରଣ ଦାସ ସ୍ତବ୍ଧ ହୋଇଗଲା । ସୁନନ୍ଦା ରୁହେ ବମ୍ବେରେ । 
ଗୋଟାଏ ବସ୍ତି ଇଲାକାରୋ ସେମାନଙ୍କର ଗୋଟାଏ ଦଳ ଅଛି । ସେମାନେ ଚୋରୀ, 
ଛିନ୍ତାଇ କରି ଜୀବନଯାତ୍ରା ଅତିବାହିତ କରନ୍ତି । ଅବଶ୍ୟ ସ୍ଲନନ୍ଦା ଗୋଟାଏ କନ୍ଭେଣ୍ଟ 
ସ୍ଲ୍‌ରେ ପାଞ୍ଚ ସାତ ବର୍ଷ ପଢ଼ାପଢ଼ି କରିଥଲା । ତା'ପରେ ଯେତେବେଳେ ପେଟ ଚିନ୍ତା 
ଭୟଙ୍କରୀ ହୋଇ ଉଠିଲା, ବାଧ୍ଯ ହୋଇ ସେ ପଥ ବଦଳାଇଲ । ! ବର୍ଁମାନ ତା'ର 
ବୟସ ସତର ଅଠର । ଚରଣ ଦାସ ତା” ସହିତ କଥାବାର୍ରା କରି ଯାହା ବୁଝିଥୂଲା, 
ତା'ର ଏକମାତ୍ର ଧ୍ଯାନ ଧାରଣା ପ୍ରଚୁର ପଇସା ଉପାର୍ଜନ କରିବା, ସେ ଯେପରି ଉପାୟରେ 
ହେଉ | ଦେଶ ବିଦେଶରେ ବୁଲି ବଡ଼ ବଡ଼ ହୋଟେଲରେ ରହି ରଜାରାଜୁଡ଼ାଙ୍କ ପରି 
ସମୟ କଟାଇ ପୋରିଲେ, ତାଂ ଜୀବନ ସାର୍ଥକ ହେବ । ତେଣୁ ସେ ଚାହେ ଅର୍ଥ, 
ଯେପରି ହେଉ । 

ତା'ପରେ ଛ”ଂ ମାସ ବିତି ଯାଇଛି । ଚରଣ ଦାସ ଆଖୁରୁ କିନ୍ଧ ସେଇ ଝିଅଟିର 
ଛବି ଲିଭି ନାହିଁ। ଚରଣ ଦାସ ବି ଚାହେ ଅର୍ଥ । ପ୍ରଚୁର ଅର୍ଥ । ସମାଜରେ ସେ ବି 
ଚାହେ ପ୍ରତିଷ୍ଠା । ଟଙ୍କା ହେଲେ ସମସ୍ତେ ତାକୁ ସମୀହ କରିବେ | ସମସ୍ତେ ତାକୁ ଖାତିର 
କରିବେ । ସେ ଆଉ କାହାରି କରୁଣାର ପାତ୍ର ହୋଇ ରହିବ ନାହିଁ । 

କିନ୍ତୁ ଏତେ ଟଙ୍କା ଆସିବ କେଉଁଠୁ ? ଶହ ଶହ ନୁହେଁ, ହଜାର ହଜାର ନୁହେଁ, 
ଲକ୍ଷ ଲକ୍ଷ । ତା ବି ନୂହେଁ, କୋଟିପତି ହେବାକୁ ହେବ । 

ଦିନ ରାତି ବସି ବସି, ଚିନ୍ତା ଭାବନା କରି କରି ଶେଷରେ ଚରଣ ଦାସ ଯେଉଁ 
ପ୍ଲାନ୍‌ ଠିକ୍‌ କଲା, ସେଇ ପଥରେ ସେ ଆଗେଇ ଚାଲିଛି । ସନ୍ଦୀପ ଚଉଧୁରୀ ତା'ର 
ସହଯୋଗୀ । ସନ୍ଦୀପ ଚଉଧୁରୀ ଚେହେରା ଖୁବ୍‌ ସମ୍ଭାନ୍ତ ! ଯଥେଷ୍ଟ ଲେଖା ପଢ଼ା କରିଛି । 
କଲିକତା ସହରରେ ବାପାଙ୍କର ଦୁଇଟା କୋଠା ଥୁଲା । କିନ୍ତୁ କାଳ କ୍ରମେ ସବୁ ଶେଷ 
ହୋଇଛି । ତା'ର ବି ଟଙ୍କା ଦରକାରା ବଞ୍ଚୁବା ପାଇଁ ଏବଂ ଥାଟ ବଜାୟ ରଖୁବା ପାଇଁ ! 

ଚରଣ ଦାସ ତାଂ ପ୍ଲାନ୍‌ ଯେତେଟା ପ୍ରୟୋଜନ ବିସ୍ତାରିତ ଭାବରେ ସନ୍ଦୀପ ଚଉଧୁରୀ 

ଆଗରେ ବ୍ୟାଖ୍ୟା କରିଛି । ସନ୍ଦୀପ ଚଉଧୂରୀ ବହୁ ଭାବିଚିନ୍ତି, ନିଶ୍ଚିନ୍ତ ସଫଳତା ପଥରେ 
ଆଗେଇ ପାରିବାର ସଂକଳ୍ପ ନେଇ ଚରଣ ଦାସ ସହିତ ହାତ ମିଳେଇଛି । ବତମାନ ସନ୍ଦୀପ 
ଚଉଧୁରୀର ପ୍ରଥମ କାର୍ଯ୍ୟ ହେଉଛି ଲଳିତାର ଏକମାତ୍ର କନ୍ୟା ମନୋରମାକୁ ଲୋକଲୋଚନ 
ଅଗୋଚରରେ ହତ୍ୟା କରିବା । ଏବଂ ସନ୍ଦୀପ ଚଉଧୂରୀ ସେଇ ପଥରେ ଆଗେଇ ଚାଲିଛି । 

ଆଉ ସୁନନ୍ଦା ! 

ଚରଣ ଦାସ ସୁନନ୍ଦା ସହିତ ଯୋଗସୂତ୍ର ସ୍ଥାପନ କରି, ତାକୁ ଚିଠି ଲେଖୁଛି କଲିକତାକୁ 
ଆସିବା ପାଇଁ । ତାଂ ସକାଶେ ସେ ଅର୍ଥ ଉପାର୍ଜନର ଏକ ସୁଗମ ପଥର ବ୍ୟବସ୍ଥା 
କରିଛି । ସେ ଆସିଲେ ସବୂ କଥା ଶୁଣିବ । 

କିନ୍ତ ସୁନନ୍ଦା ଚରଣ ଦାସ ଚିଠି ଉପରେ ବିଶ୍ମାସ କରି ପାରି ନଥୁଲା । 

ଦୂଇ ତିନି ମାସ ଅତିବାହିତ ହୋଇ ଯିବା ପରେ ସୁନନ୍ଦା ନିଜେ ଚରଣ ଦାସକୁ 
ଚିଠି ଲେଖୁ ଜଣାଇଲା ଯେ, ତିନିମାସ ପୂର୍ବରୁ ସେ ତାକୁ ଯେଉଁ ପ୍ରସ୍ତାବ ଦେଇଥୁଲା, 
ସେଥୁରେ ସେ ରାଜି । ଅବଶ୍ଯ ସେ କେଉଁଠି ଚାକିରି କରିବ ନାହିଁ। କିନ୍ଧୁ ଯେଉଠି 
ରହିବ ରାଜାର ହାଲ୍‌ରେ ରହିବ । ଏପରି ସୁଯୋଗ ସେ ଯଦି ପାଏ, ତା” ବିନିମୟରେ 
ସେ ସବୁ କାମ କରିବାକୁ ପ୍ରସ୍ତୁତ ଅଛି । 

ତା” ପରେ ଚରଣ ଦାସ ତପ୍ବର ହୋଇ ଉଠିଲା । 

ମନ ଭିତରେ ଅସ୍ତଗାମୀ ଆଶାଟା ପୁଣି ଜାଗି ଉଠିଲା ! ହଁ, ସୁନନ୍ଦା ଯଦି ତାଂ 
ସହିତ ଯୋଗ ଦିଏ, ତା'ହେଲେ ସେ ଠିକ୍‌ ବାଟରେ ଆଗେଇ ପାରିବ । 

ଚରଣ ଦାସ ସୁନନ୍ଦାକୁ ଏକ ନିର୍ଦ୍ଦିଷ୍ଟ ତାରିଖରେ ତାଂ ଘରେ ସଲ୍‌୍ଟଲେକ୍‌ ସିଟିରେ 
ପହଞ୍ଚୁବା ପାଇଁ ଚିଠି ଲେଖୁ ବାଟ ଖର୍ଚ ବାବଦରେ ତା” ପାଖକୁ ଦୁଇ ହଜାର ଟଙ୍କା 
ପଠାଇ ପ୍ରେନ୍‌ରେ ଉଡ଼ି ଆସିବାକୂ କହି କାର୍ଯ୍ୟ ଆରମ୍ଭ କରି ଦେଲା ! 

ପ୍ରଥମ ଲକ୍ଷ୍ୟ ତା'ର ହେଲା ଲଳିତା ଖଇତାନର ହତ୍ୟା, ତା'ପରେ ମନୋରମାର 
ଜୀବନ ନାଶ । ସୁନନ୍ଦୀକୁ ମନୋରମା ରୂପରେ ପରିଚୟ କରାଇ, ପ୍ରେମଚାନ୍ଦ ଖଇତାନ 
କନ୍ଯା ରୂପରେ ଉପସ୍ଥାପନ । 

ଆଉ ତା'ପରେ, ଟଙ୍କାର ଫୁଲ୍‌୍ଝରି । ଖାଲି ଟଙ୍କା ଆଉ ଟଙ୍କା । ସୁନନ୍ଦା ସାହାଯ୍ୟରେ 
ଚରଣ ଦାସକୁ କୋଟିପତି ହେବାକୁ ବେଶୀଦିନ ଲାଗିବ ନାହିଁ। 

ନିଦ୍ଦିଷ୍ଟ ସମୟରେ ସୁନନ୍ଦା ଆସି ଚରଣ ଦାସ ଘରେ ପହଞ୍ଚଲା । 

ଚରଣ ଦାସ ସୁନନ୍ଦାକୁ ଦେଖୁବାକ୍ଷଣି ଆଖୁରୁ ଲୁହ ଝରାଇ ବ୍ଯଥୂତ କଣ୍ଠରେ 
କହିଲା: ମୁଁ ଜୁାଳିତାକୁ ବଞ୍ଚାଇ ପାରିଲି ନାହିଁ ସୁନନ୍ଦା ! ତୁ ତ ଛ” ମାସ ଆଗରୁ ଥରେ 
ଅସି ତୋ ଭଉଣୀକୁ ଦେଖୁ ଯାଇଥୁଲୁ । ତା'ର ଚାଲିଚଳଣ, ଆଚାର ଆଚରଣରେ ତୁ 
ବ୍ୟସ୍ତ ହୋଇ ଭଉଣୀ ପାଖରେ ଆଠଦିନ ବି ରହି ପାରି ନଥୁଲୁ । ମୁଁ ବହୁ ଚେଷ୍ଟା 

। ୨୪୮ । 


କରିଥଲି । ଅନେକ ବୁଝାଇ ଥ୍ଲି ! କିନ୍ତୁ କିଛି ସେ ଶୁଣିଲା ନାହିଁ । ହେରୋଇନ୍‌ ତା'ର 
ସର୍ବନାଶ କଲା । ଶେଷରେ ସେ ଆତ୍ମହତ୍ୟା କଲା । 

ସୁନନ୍ଦା ଚରଣ ଦାସ ମୁହଁକୁ ଚାହିଁ କିଛି କହି ପାରିଲା ନାହିଁ । ଧୀରେଧୀରେ ସେ 
ଘର ଭିତରକୁ ପ୍ରବେଶ କରି ସୋଫା ଉପରେ ବସିଲା ! ଏବଂ ଚରଣ ଦାସକୁ ସାନ୍ଧନା 
ଦେବା ସ୍ଵରରେ କହିଲା : ମୁଁ ଜାଣିଥୂଲି, ଶେଷରେ ଦିଦିର ଏହି ପରିଣତି ହେବ । 
ତମେ ବୋଧେ ଜାଣି ନାହ, ଆମେ ଆଠ ଭାଇଭଉଣୀ । ସମସ୍ତଙ୍କ ଶେଷ ପରିଣତି 
ପ୍ରାୟ ସମାନ । ସମସ୍ତେ ନିଶାଗ୍ରସ୍ତ ହୋଇ କିଏ କୁଆଡ଼େ ବିଛିନ୍ନ ହୋଇ ଯାଇଛନ୍ତି 
ମୋର ଦୁଇଟା ଭାଇ ତ ପୋଲିସ୍‌ ଗୁଳିରେ ପ୍ରାଣ ହରାଇଲେ । ଦୁଇ ଭଉଣୀ ଘରଛାଡ଼ି 
କୁଆଡ଼େ ପଳାଇଲେ । ମୁଁ କିନ୍ଧ ସେପରି ଚାହେ ନାହିଁ । ମୁଁ ଚାହେ ଏଇ ପୃଥିବୀରେ 
ଆଉ ଦଶ ଜଣଙ୍କ ପରି ବଞ୍ଚବି । ଏବଂ ମଣିଷ ପରି । 

: କଂଗ୍ରାଚୁଲେସନ୍‌ସ୍‌ । ଚରଣ ଦାସ ଉଠି ଆସି ସୁନନ୍ଦା ସହିତ ହାତ ମିଳେଇଲା | 
ଫ୍ଲାସ୍‌କରୁ କଫି ଢାଳିଦେଲା । 

: ହଁ, ମୋତେ ଏଥର କାମର କଥା କୁହ । ମୋ ହାତରେ ସମୟ ବେଶୀ ନାହିଁ । 
ତମ ମତଲବ୍‌ ମୋ ମନକୁ ନପାଇଲେ ମୁଁ ପୁଣି ମୋ ବାଟକୁ ଫେରିଯିବି । 

: ଟିକିଏ ଥୟ ଧର ସୁନନ୍ଦା ଟିକିଏ ବିଶ୍ରାମ କର, କିଛି ଖା' ପିଅ କର, ତା'ପରେ 
ତ କାମର କଥା ! ଚରଣ ଦାସ ଶାନ୍ତ ସ୍ଵରରେ କହିଲା । 

ସୁନନ୍ଦା କହିଲା: ଖୁଆପିଆ ପରେ । ପ୍ଲେନ୍‌ରେ ମୁଁ ବହୁତ ଖାଇଛି । ବର୍ଭମାନ 
ମୋର ଭୋକ ନାହିଁ । ଆଗ କାମର କଥା ମୁଁ ଶୁଣିବାକୁ ଚାହେ । 

ଚରଣ ଦାସ ଆଉ କିଛି ଭୂମିକା ନ କରି କହିଲା : ତୁ ଭାଗ୍ୟ ସଙ୍ଗରେ ଜୁଆଖେଳି 
ପାରିବୁ ? 

: ହୁଏତ ପାରିବି । 

: ତୁ କ”ଣ ଚାହୁଁ ? ଟଙ୍କା ତ ! 

: ହଁ | 

: କେତେ ଟଙ୍କା ? 

: ଯେତେ ମିଳିଦ । 

: ସେ କଥା ନୁହେଁ । ' କେବେ ଟଙ୍କାର ତୁ ସ୍ଵପ୍ନ ଦେଖୁଛୁ ? ମୁଁ କିନଧୁ ଦେଖୋ 
ସବୁବେଳେ ଦେଖୋ ତୁ ଦେଖୁ ? 

: ବେଳେ ବେଳେ । 

: କେତେ ଟଙ୍କାର ସ୍ଵପ୍ନ ଦେଖୁ ? 

: ତୁମେ ଯାହା ଦେଇ ପାରିବ, ତା'ଠୁ ଅନେକ, ଅନେକ ବେଶୀ | 

। ଓ | 


: ତଥାପି କେତେ ? 

: ଦଶଲକ୍ଷ | 

ଚରଣ ଦାସ ହସି ଘର ଯାକ ତାଳି ମାରି ନାଚିଗଲା । 

: ବାସ୍‌ ସେତିକି ? ତୁ ସତର ଅଠର ବର୍ଷର ଗୋଟିଏ ଝିଆ ତୋର ଲକ୍ଷ୍ୟ ମାତ୍ର 
ଦଶ ଲକ୍ଷ ଟଙ୍କା ? କାହିଁକି ପଚାଶ ଲକ୍ଷ ନୁହେଁ, ଏକ କୋଟି ନୁହେଁ ? 

ଚରଣ ଦାସ ମୁହଁକୁ କଠିନ ଚାହାଣିରେ ଚାହିଁ ସୁନନ୍ଦା କହିଲା, ତମଠାରୁ ପ୍ରଳାପ 
ଶୁଣିବାକୁ ମୁଁ ଏତେବାଟ ଛୁଟି ଆସି ନାହିଁ । ମୋତେ ବାସ୍ତବ କଥା କୁହ । 

ଚରଣ ଦାସ ଗମ୍ଭୀର ହୋଇ ସୋଫା ଉପରେ ବସିଲା । ସୁନନ୍ଦା ମୁହଁକୁ ଏକ 
ଦୃଷ୍ଟିରେ ଚାହିଁ କହିଲା: ଧର ତୋତେ ମୁଁ ଗୋଟାଏ ବାଟ ଦେଖେଇ ଦେଲି । ଯେଉଁ 
ବାଟରେ ଗଲେ ଲକ୍ଷ ଲକ୍ଷ ଟଙ୍କା ଉପାର୍ଜନ ହେବା ଝୁଙ୍କି ନେଇ ପାରିବୁ ? 

: ଝୁଙ୍କି, ଝୁଙ୍କି ପୁଣି କ'ଣ ? ମୋର କଂଣ ଅଛି ଯେ, ମୁଁ ହରେଇ ବସିବି ! 

: ଅଛି ସୁନନ୍ଦା ଅଛି । ମଣିଷର ଅନେକ କିଛି ହରେଇବାର ଥାଏ । ମୋର ବି 
ଅଛି, ତୋର ବି ଅଛି । ଟଙ୍କା ଉପାର୍ଚ୍ଚନ ପାଇଁ ତୋତେ ତୋର ସ୍ଵାଧୀନତା ବିସର୍ଜନ 
ଦେବାକୁ ହୋଇପାରେ । 

ତା'ପରେ ସୁନନ୍ଦା ଆଡକୁ ଚାହିଁ ଗୋଟିଏ ମୁହୂ ମାତ୍ର ନୀରବ ରହିଲା । ଦେଖିଲା, 
ସୁନନ୍ଦା ତଥାପି ଗିଳୁଛି କି ନାହିଁ । ଏଥର କହିଲା : ସେଇଟାହିଁ ଝୃକ୍କି । କିଏ କେତେଟା 
ପାରିବ, ସେଇଟା ଉପରେ ଏଠାରେ ସବୁ ନିର୍ଭର କରେ । 

ସୁନନ୍ଦା ଟିକିଏ ବିଦୁୂପର ହସ ହସି କହିଲା: ମୋର ପୁଣି ସ୍ଵାଧୀନତା! ଫୁଃ...| 
ଟଙ୍କା ପାଇଁ ମୁଁ ସବୁ ବିସର୍ଜନ ଦେଇପାରେ । 

: ହଁ, ସେଇଆ ତ ମୁଁ ଚାହେ ଧନମଣି ! ମୁଁ ଜାଣିଥିଲି ତୁଇ ଏ କାମକୁ ଉପଯୁକ୍ତ ! 
ତୋତେ ଦେଖୁଲା ଦିନଠାରୁ ମୋର ମନେ ହୋଇଥଲା, ପୃଥବୀରେ ଏପରି କିଛି କାର୍ଯ୍ୟ 
ନାହିଁ, ଯାହା ତୋ ପକ୍ଷରେ ଅଲଘଂନୀୟ । ଶୁଣି ଖୁସି ହେଲି । ତା'ହେଲେ ଟଙ୍କା ପାଇଁ 
ତୁ ସବୁ କରିବାକୁ ପ୍ରସ୍ତୁତ । 

: ଅରେ ତ କହିଲି । ଆଉ ଯାହା ହେଉ ନ ହେଉ, ଆମ ପରି ଝିଅମାନେ କେବେ 
କଥାର ଖୁଲାଫ୍‌ କରନ୍ତି ନାହିଁ । 

ଚରଣ ଦାସ ମନେ ମନେ ଖୁସି ହେଉଥଲା ! ହଁ, ବାଟକୁ ଆସିବାକୁ ହେବ । 
ବାଟକୁ ନ ଆସି ଯିବ କୁଆଡ଼େ ଧନମଣି ? 

: ତା'ହେଲେ କାମର କଥା: ଏଥର ଆରମ୍ଭ କରୁଛି । ତୁ ବୋଧହୁଏ ତୋ ଭଉଣୀ 
ଲଳିତା ସମ୍ବନ୍ଧରେ ସବୁ ଖବର ଜାଣିନାହୁଁ । ଲଳିତା ଯେ ବିବାହ କରିଥଲା, ସେ ଖବର 
ଜାଣୁ ? . 

(a 


: ହଁ 

: ତା” ସ୍ଵାମୀ କିଏ ଜାଣୁ ? 

: ନା, ଏତେ କଥା ଜାଣିବାର ସମୟ ମୋର ନଥୁଲା । 

: ତୋ ଭଉଣୀର ଯେ ଗୋଟିଏ ଝିଅ ଅଛି ସେ କଥା ଜାଣିଛୁ ? 

: ବାଃ, ସେ କଥା ଜାଣିନାହିଁ ? ଦିଦିର ଝିଅ ଏବେ ମୋରି ବୟସର ହେବ। 
ସେଥର ଦିଦି ତ ମୋତେ କହୁଥିଲା । ସେ ତାକୁ କେଉଁ କନ୍ଭେଣ୍ଟ ସ୍କୁଲ୍‌ରେ ରଖୁ 
ପଢ଼ାଉଛି । କିନ୍ତୁ ଏଠି ତା” କଥା କାହିଁକି ? 

: ତୁ ସେ ଝିଅଟିକୁ ଦେଖ୍ଛୁ ? 

: ମୁଁ କିମିତି ଦେଖ୍ବି ? ଥରେ ତ ଆସି ଦିଦି ପାଖରେ ଆଠଦିନ ବି ରହିପାରିଲି 
ନାହିଁ। ତମର ମତଲବ କଂଣ କହିଲ ? ଅପା ଝିଅକୁ କ'ଣ ମୋ ଗଳାରେ ବାନ୍ଧିବା 
ପାଇଁ ମୋତେ ଡାକି ଆଣିଛ ? ଆଛୁ, ମୁଁ ତମୁକୁ କ'ଣ ଡାକିବି କହିଲ ? 

: ଅଙ୍କଲ | ମନୋରମା ମୋତେ ଅଙ୍କଲ ଡାକୁଥଲା | ଆଜିଠାରୁ ତୋ ନାଁ ବି ମନୋରମା 
ଖଇତାନ୍‌ | ବୁଝିଲୁ ଧନମଣି ? ତୁ ଲଳିତା ଖଇତାନର ଝିଅ, ଭଉଣୀ ନୁହଁ | 

: ମାନେ ? ସୁନନ୍ଦାର ଆଖୁ ଦୁଇଟା କପାଳକୁ ଉଠିଗଲା । 

: ମାନେଟା ଟିକିଏ ଜଟିଳ ସତ, କିନ୍ତୁ ମାନେଟାକୁ ସରଳ କରି ନେବାକୁ ହେବ । 
ତୋ” ଭଉଣୀର ଝିଅ ମନୋରମା ଆଜିକୁ ପ୍ରାୟ ଆଠଦିନ ହେବ ସେ ପୁରକୁ ବାଟ 
କାଟିଛି । ସେ ତ ରାଞ୍ଚରେ ପଢୁଥିଲା । ତାଙ୍କ କଲେଜର ଝିଅମାନେ ଥରେ ବୁଲି 
ଯାଇଥୂଲେ । ହୁଡୁ ଏଟର ଫଲ୍ସ ଦେଖୁଥିଲେ । ଅନେକ ଉଚ୍ଚାରୁ ପାଣିର ସ୍ରୋତ ଆସି 
ତଳେ ପଡ଼େ । ମନୋରମା, ଆଉ ଦୁଇ ତିନୋଟି ଝିଅ ଉଠି ଯାଇଥଲେ, ଓଟର 
ଫଲ୍ସର ଉତ୍ସ ଦେଖୁବା ପାଇଁ । ସେଉଠୁ ଗୋଡ଼ ଖସିଗଲା ମନୋରମାରା ତାକୁ ଆଉ 
ଗୋଟିଏ ଝିଅ ଧରିବାକୁ ଯାଇ, ସିଏ ବି ଖସି ପଡ଼ିଲା ପ୍ରାୟ ଏକ କିଲୋମିଟର ଉପରୁ । 
ତା'ପରେ ସେ ଦୁହିଁଙ୍କର ଶବ ମିଳିଲା ଦୁଇଦିନ ପରେ । 

ସୁନନ୍ଦା ବୋଧହୁଏ ଏପରି ଏକ ମର୍୍ଧନୁଦ ଘଟଣା ଶୁଣି ପାରୁ ନଥୁଲା । ହାତ 
ଦୁଇଟା ତାର କାନ ଚାପି ଧରି ଉଠି ଯାଇଥୁଲା । 

ଚରଣ ଦାସ କହି ଚାଲିଥୂଲା । ଭଗବାନ ଦୁଃଖୀକୁ ବେଶୀ ଦୁଃଖ ଦିଅନ୍ତି । ଲଳିତାର 
ଏକୋଇର ବାଳା ହଜିଗଲା ! ଲଳିତା ଯେଉଁଦିନ ଖବର ପାଇଲା, ସେ ଦିନ ସେ ଘରେ 
କବାଟ କିଳି ଦିନଯାକ ଶୋଇଥିଲା । 

ପରଦିନ ସଂଧ୍ୟାବେଳେ ସେ ମୋତେ ତା'ର ଜୀବନର ସର୍ବଶେଷ ଦୂଃସମ୍ବାଦ 
ଜଣାଇଲା ଏବଂ କହିଲା, ଏ ସମ୍ବାଦ ତୁମେ ଅନ୍ୟ କାହାକୁ ଜଣାଇବ ନାହିଁ । ସେଇଦିନ 
ରାତିରେ ଅତିମାତ୍ରାରେ ହେରୋଇନ୍‌ ଗିଳି ଲଳିତା ଆତ୍ମହତ୍ୟା କଲା । 

ଚରଣ ଦାସ ଆଖୁରୁ ବୋଧହୁଏ ଦୁଇବିନ୍ଦୁ ଲୁହ ଝିରି ପଡ଼ିଲା । 

ସୁନନ୍ଦା ଯେପରି ପଥର ପାଲଟି ଯାଇଥଲା | 

କିଛି ସମୟ ପରେ ଚରଣ ଦାସ ନୀରବତା ଭଙ୍ଗକଲା : ସେ ତ ଯାହା ହେବାର 
ହୋଇଗଲା । ସେମାନେ ଆଉ କେହି ଫେରିବେ ନାହିଁ । କିନ୍ତୁ ଏହି ଘଟଣା ଆମକୁ ଅର୍ଥ 
ଉପାର୍ଜନର ଗୋଟିଏ ପଥ ଦେଖାଇ ଦେଲା । 

: କିପରି? ଏଥର ସୁନନ୍ଦା ବି ତୁଣ୍ଡ ଖୋଲିଲା | 

: ଶୁଣ୍‌ଟ ଏଥର ମୁଁ ଯାହା କହୁଛି ମନଦେଇ ଶୁଣ୍‌ । ତୋ ଭଉଣୀ ଲଳିତାର 
ଯେତେବେଳେ ବିବାହ ହୋଇଥଲା, ତୋର ସେତେବେଳେ ଜନ୍ମ ହୋଇ ନଥୁଲା । ତେଣୁ 
ତୁ ତା'ର ବିବାହ ବୃତ୍ତାନ୍ତ କିଛି ଜାଣିନାହୁଁ । ସେ ଗୋଟିଏ ଭଲ ଘରେ ବିବାହ ହୋଇଥିଲା | 
ବେଶ୍‌ ଥଲାବାଲା ଘର । ସେମାନେ ବ୍ୟବସାୟୀ । ସୁଖର ସଂସାରା ସ୍ଵାମୀ, ଶାଶୂ, 
ଶଶୁର ସମସ୍ତେ ଥଲେ । ବର୍ଷ ଗୋଟାଏ କି ଦୁଇଟା ବେଶ୍‌ ସୁଖରେ ଦିନ କଟିଗଲା । 
ତା'ପରେ ସ୍ଵାମୀ ସ୍ତ୍ରୀ ମଧ୍ୟରେ ମନୋମାଳିନ୍ୟ ଆରମ୍ଭ ହୋଇଗଲା । କୌଣସି ପ୍ରକାର 
ଆଉ କେଇଟା ମାସ କଟିଲା । ସେତେବେଳକୁ ଲଳିତା କୋଳରେ ଗୋଟିଏ କନ୍ଯା 
ସନ୍ତାନ । ତା'ପରେ ଲଳିତା ଗୋଟିଏ ଲୋକ ସଙ୍ଗରେ ଝିଅକୁ କୋଳରେ ଜାକି ଘର 
ଛାଡ଼ି ଚାଲି ଆସିଲା । ସେ ଆସିଲା ଆଉ ଫେରିଲା ନାହିଁ । 

କିନ୍ତୁ ଲଳିତାର ପ୍ରଥମ ସ୍ଵାମୀ ଯିଏ ତାକୁ ଅଗ୍ନି ସାକ୍ଷୀ କରି ବିବାହ କରିଥଲେ, 
ସେ କିନ୍ତୁ ନିଜର କନ୍ଯାସନ୍ତାନଟିକୁ ଫେରାଇ ନେବାକୁ ଚାହିଁଥିଲେ । ଲଳିତା ତାକୁ 
ଅପମାନିତ କରି ବିଦାୟ ଦେଇଥୁଲା । 

ଚରଣ ଦାସ ଏତକ କହି ସାରି ନୀରବ ହୋଇ ଯାଇଥଲା ! 

: ବୁଝିଲି, ସେଥ୍‌ରେ ମୋର କରିବାର କ”ଣ ଅଛି ? ସୁନନ୍ଦା ନୀରବତା ଭଙ୍ଗ 
କରିଥଲା । 

: ତୋରି ତ ଏଇକ୍ଷିଣା ସୁବର୍ଣ୍ଣ ସୁଯୋଗ ସୁନାମଣି ¦! ଘଟଣା ଚକ୍ରରେ ଲଳିତା 
ନାହିଁ କି ତା' ଝିଅ ମନୋରମା ନାହିଁ । କିନ୍ତୁ ମନୋରମାର ପିତା ପ୍ରେମଚାନ୍ଦ ଖଇତାନ 
ବଞ୍ଚୁଛନ୍ତି । ସେ ବର୍ଭମାନ ସମାଜରେ ଜଣେ ପ୍ରତିଷ୍ଠାବାନ୍‌ ଧନବାନ ଏବଂ ନିଷ୍ଠାପର 
ବ୍ୟକ୍ତି। ସଂସାରରେ ସେ ଏକା । ସେ ଆଉ ବିବାହ କରି ନାହାନ୍ତି । ହୁଏତ ତାଙ୍କ 
ଦରଦୀ ହୃଦୟରେ କିଛି ଅଂଶ ତାଙ୍କର ଏକମାତ୍ର ସନ୍ତାନ ପାଇଁ ବିଳାପ କରୁଛି । 
ବୁଝିଲ ଧନମଣି, ଏଇ ହେଉଛି ସୁଯୋଗା ଗୋଟାଏ ସୁବିଧା ଯେ ସେ ତାଙ୍କର 
ଅସଲି ଝିଅ ମନୋରମାକୁ କେବେହେଲେ ନିଜ ଆଖୁରେ ଦେଖ୍‌ ନାହାନ୍ତି । ତୋର 
ତୋ ଭଉଣୀ ଲଳିତା ସହିତ ସାଦ୍ୃଶ୍ଯ ରହିଛି । ତେଣୁ ପ୍ରେମଚାନ୍ଦ ଖଇତାନଙ୍କର 
ଅବିଶ୍ଵବାସର ସମସ୍ତ ପଥ ରୁଦ୍ଧ । 

: ହୁ, ବୁଝିଲି । ତମର ପରିକଳ୍ନାର କିଛି ଅଂଶ ମୋର ହୃଦୟଙ୍ଗମ ହେଲ! | ମୁଁ 
ପ୍ରେମଚାନ୍ଦ ଖଇତାନଙ୍କ ଝିଅ ମନୋରମା ହୋଇ ତାଙ୍କ ଘରକୁ ଯିବି କିନ୍ତୁ କିପରି ? 

: ସେସବୁ ଚିନ୍ତା ମୋର । ଆଜି ରାତିଟା ଖାଇପିଇ ନିଶ୍ଚିନ୍ତରେ ଶୋଇ କଟାଇ 
ଦିଏ । କିନୁ ବର୍ମାନ ଠାରୁ ତୁ ଚେଷ୍ଟା କର, ଟିକିଏ ନମ୍ର ହେବାପାଇଁ ତୋର ଏଇ 
ରୁକ୍ଷ ଆଉ କଡ଼ା ମେଜାଜ୍‌ ବଦଳାଇବାକୁ ହେବ । ତୁ ଏକ ସମ୍ତରାନ୍ତ ପିତାର କନ୍ଯା, 
ତୋତେ ଖୁବ୍‌ କଠିନ ଅଭିନୟ କରିବାକୁ ହେବ । 

ସୁନନ୍ଦା ହସିଲା । କହିଲା: ସେ ସମ୍ଦନ୍ଧରେ ମୋତେ ଉପଦେଶ ନ ଦେଲେ ଚଳିବ । 
ହେଲା, ତମରି କଥା ଅନୁସାରେ ମୁଁ ପ୍ରେମଚାନ୍ଦ ଖଇତାନଙ୍କ ଝିଅ ହୋଇ ରହିଲି ତାଙ୍କ 
ଘରେ | ଖୁବ୍‌ ଥାଟ୍‌ରେ । ଦାସ ଦାସୀମାନେ ଲାଗି ରହିଲେ । କିନୁ ତହିଁରେ ଲାଭ କ'ଣ 
ହେବ ? କେବଳ ଦିନରାତି ଆରାମରେ କଟାଇବା ଛଡ଼ା ଆଉ ସେଠାରୁ ମୁଁ କଣ 
ପାଇବି ? 

: ଖାଲି ତୁ ପାଇଲେ ତ ହେବ ନାହିଁ ଧନମଣି ! ତୋ” ଜରିଆରେ ଅମକୁ ବି 
ପାଇବାକୁ ହେବ । ମୁଁ ଏବଂ ମୋର ଜଣେ ପାର୍ଟନରା ତା'ର ବି ଏଥୁରେ ଭୂମିକା ଅଛି 
ଆମେ ସମସ୍ତେ ମିଶି ତିନ୍‌ । ତୋତେ ସେ ସବୁ କଥା ଚିନ୍ତା କରିବାକୁ ହେବ ନାହିଁ । ତୁ 
ଖାଲି ପ୍ରେମଚାନ୍ଦ ଖଇତାନଙ୍କ ଝିଅ ହୋଇ ଜଏନ୍‌ କରା ତା'ପରେ ଧୀରେଧୀରେ... 

ହଠାତ୍‌ ଟେଲିଫେନ୍‌ଟା ବାଜି ଉଠିଲା ! 

ଚରଣ ଦାସର ଛୋଟ ଛୋଟ ପାଦ ଦୁଇଟି ଚଞ୍ଚଳ ହୋଇ ଉଠିଲା । ସେ ଛୁଟିଗଲା 
ଟେଲିଫୋନ୍‌ ପାଖକୁ । 

: ହ୍ୟାଲୋ.... 

: ମୁଁ ସନ୍ଦୀପ ଚଉଧୁରୀ କହୁଛି । 

: ଖବର କ'ଣ ? 

: ସଁବୁ ଠିକ୍‌ । ଝିଅଟା ଖୁବ୍‌ ଅସୁବିଧାରେ ପକାଇଥୁଲା । କିନୁ ଶେଷ ପର୍ଯ୍ୟନ୍ତ ମୁଁ 
କାର୍ଯ୍ୟ ହାସଲ କରି ସାରିଛି । 

: କୌଣସି କୃ ରଖୁନାହଁ ତ ! 

: ନା, ନା, ଚରଣ ଦାସ | ଡାଇମଣ୍ଡ ହାରବରର ନିକାଞ୍ଚନ ସ୍ଥାନରେ, ବାଲିତଳେ 
ପୋତି ଦେଇଛି । କେହି ଜାଣିବେ ନାହିଁ । ସେ ଆଡ଼େ କେହି ଯିବେ ନାହିଁ । ଜନପଦର 
ବହୁ ଦୂରରେ । 

: ଧନ୍ୟବାଦ । 

: ସେ ଆଡ଼ର ଖବର ? ସନ୍ଦୀପ ଚଉଧୁରୀ ପଚାରିଲା ! 

: ସବୁ ଠିକ୍ଠାକ୍‌ । ସେ ଆସି ଯାଇଛି । କାଲି ସକାଳୁ ସୁନନ୍ଦାକୁ ପଠାଇବାର 

ବ୍ୟବସ୍ଥା କରିଦି । ତମେ ଆଜି ରାତିରେ ଚାଲିଆସ । ସୁନନ୍ଦା ସହିତ ତମର ପରିଚୟ 
ହେବା ଦରକାର ଅଛି । 

: ହଁ ଯିବି । ନିଶ୍ଚୟ ଯିବି । ମୁଁ ବର୍ଉମାନ ଆସି ପହଞ୍ଚଲି । ମୁଁ ଯେ ଏତେ ନିର୍୍ଞମ 
ହୋଇ ପାରିବି, ବର୍ଭମାନ ତାହା ଚିନ୍ତା କରି ପାରୁନାହିଁ । 

: ଆଉ ମନସ୍ତାପ ନୂହେଁ ସନ୍ଦୀପ ! ମନସ୍ତାପ କଲେ ଲକ୍ଷ୍ୟରେ ପହଞ୍ଚ୍‌ ହେବ 
ନାହିଁ । ଯାହାହେଉ ଯଥା ସମ୍ଭବ ଶୀଘ୍ର ତମେ ଚାଲିଆସ । ପରବ କାର୍ଯ୍ୟସୂଚୀ ରଚନା 
କରିବାକୁ ହେବ । ଚରଣ ଦାସ ଟେଲିଫୋନ୍‌ଟା ରଖ୍ଦେଇ ଛୁଟି ଆସିଲା ! 

: କିଏ ଫୋନ୍‌ କରିଥଲା ? ସୁନନ୍ଦା ପଚାରିଲା | 

ସନ୍ଦୀପ ଚଉଧୁରୀ । ମୋର ପାର୍ଟନରା ଯାହା କଥା ତତେ ଟିକକ ଆଗରୁ କହୁଥଲି । 
ହଁ ଶୁଣ୍‌ । ତୁ ପ୍ରେମଚାନ୍ଦ ଖଇତାନଙ୍କ ଘରେ ରହିବା ପରଠାରୁ ଆମ ସହିତ ପ୍ରତିଦିନ 
ଯୋଗାଯୋଗ ରଖୁବାକୁ ହେବ । ଦିନରେ ଅରେ ଅନ୍ତତଃ ଏଠାକୁ ଆସିବାକୁ ହେବ । 
ପ୍ଲାନ୍‌ ପ୍ରୋଗ୍ରାମ ସମ୍ବନ୍ଧରେ ଅବଗତ ହେବାକୁ ହେବ । 

ସୁନନ୍ଦା ହସିଲା । କହିଲା: ସେ ସବୁ ମୋତେ ଶିଖେଇବାକୁ ହେବନାହିଁ । କିନ୍ଧ ମୁଁ 
ବ୍ରଝି ପାରୁନାହିଁ, କିପରି ଭାବରେ.... 

: ଧୀରେ ଧୀରେ ସବୁ ବୁଝିବ ଧନମଣି । ବ୍ଯସ୍ତ ବା ବିବ୍ରତ ହେଲେ ଚଳିବ 
ନାହିଁ । ଧୈର୍ଯ୍ୟ, ପ୍ରଚୁର ଧୈର୍ଯ୍ୟର ଆବଶ୍ଯକ । ଏଥର ଯାଅ । ବାଥ୍‌ରୁମ୍‌ ସେଇ 
ଘରଟାରେ, ଗାଧୁଆ ପାଧୁଆ କରି, ଲୁଗାପଟା ବଦଳାଇ ପାଖଘରେ ବିଶ୍ରାମ କର ! 
ତୋର ଚିନ୍ତା ଭାବନା କରିବାର କିଛି ନାହିଁ । ରାତିକୁ ସନ୍ଦୀପ ଚଉଧୁରୀ ଆସିବ । 
ଆମେ ଏକାଠି ବସି ପରବର୍ରୀ କର୍ମସୂଚୀ ତିଆରି କରିବା । ବର୍ଭମାନ ଠାରୁ ତୋ ନା 
କଣ କହିଲୁ ଧନମଣି ୨? 

: ମନୋରମା ଖଇତାନା ସୁନନ୍ଦା ହସି ହସି କହିଲା । 


ସକାଳ ପ୍ରାୟ ଦଶଟା ହେବ । 

ଲାଲବଜାର ପୋଲିସ୍‌ ହେଡକ୍ସାର୍ଟରରେ ଏକ ରୁଦ୍ଧ କକ୍ଷରେ ବସିଥୂଲେ, ପୋଲିସ୍‌ 
କମିସନର ଶରଦିନ୍ଦୁ ବସ ଇନିସ୍‌ପେକ୍ଵର ସରୋଜ ସରକାର, ଏବଂ ଅନ୍ୟାନ୍ୟ 
ସହକାରୀମାନେ । 


ଶରଦିନ୍ଦୁ ବସୁ ପୋଷ୍ଟମର୍ଟମ ରିପୋର୍ଟଟା ଭଲ ଭାବରେ ଦେଖୁସାରି କହିଲେ, 

: ଅତିରିକ୍ତ ହେରୋଇନ୍‌ ସେବନ କରିଥୁବାରୁ ଲଳିତା ଖଇତାନର ମୃତ୍ୟୁ ଘଟିଛି । ତମର 
ମତ କ'ଣ ସରୋଜ ! 

ଇନିସ୍‌ପେକ୍ର ସରୋଜ ସରକାର କହିଲେ: ମୁଁ କେସ୍‌ଟା ତଦନ୍ତ କରି ଯାହା 
ଜାଣିଲି, ଲଳିତା ଶେଷରେ ଭୀଷଣ ଭାବରେ ନିଶାଗ୍ରସ୍ତ ହୋଇ ପଡ଼ିଥିଲା । ଖୁବ୍‌ ଅଭାବ 
ଅନଟନ ଭିତରେ ଦିନ କଟାଉଥିଲା | 

: ହୁଁ | କମିସନର ସାହେବ ହ୍ୟାଣ୍ଡ ରାଇଟିଙ୍ଗ ଏକ୍ସପର୍ଟ ଆଡ଼େ ଚାହିଁ ପଚାରିଲେ, 
ଲଳିତାର ମୃତ୍ୟୁଶଯ୍ୟାରୁ ଯେଉଁ ଲେଖାଟି ମିଳିଥିଲା, ଆଉ ଚରଣ ଦାସକୁ ଲେଖା ଚିଠି 
ଦୁଇଟି ସମ୍ବନ୍ଧରେ ତମର ମତ କ'ଣ ? 

: ଦୁଇଟିଯାକ ଏକା ହାତର ଲେଖା ସାର୍‌ । 

: ତା” ହେଲେ ଲଳିତାର ଆମ୍ହତ୍ୟା ସ୍ଵୀକୃତିକୁ ଆମେ ସତ୍ୟ ବୋଲି ଧରି ନେଇ 
ପାରନ୍ତି । 

: ନିଃସନ୍ଦେହରେ ସାର୍‌ | 

: ଇନିସ୍ପେକୂର ସରୋଜ ସରକାର କହିଲେ: କେସ୍ଟା ନିଶ୍ଚିତ ଭାବରେ ସୁଇସାଇଡ଼୍‌ 
ବୋଲି ମନେ ହେଉଛି । ତେଣେ କାପୁର ସାହେବ ବି ଖୁବ୍‌ ପ୍ରେସର୍‌ ପକାଉଛନ୍ତି । ମୋର 
ମନେ ହେଉଛି ଫାଇଲଟା ଏଇଠି କ୍ଲୋଜ କରିଦେଲେ ଭଲ ହୁଅନ୍ତା ସାର୍‌ | 

ପୋଲିସ୍‌ କମିସନର ଆଖୁବୂଜି କହିଲେ : ମୋ ମନକୁ କିନ୍ଧ୍‌ ଗୋଟାଏ କଥା 
ଦଂଶନ କରୁଛି । ଲଳିତାର ସେଇ ଝିଅଟାର କ'ଣ ହେବ! ଆଛ୍ଛା ଲଳିତାର ସ୍ଵାମୀ, 
ଯାହାକୁ ସେ ଅଗ୍ନି ସାକ୍ଷୀ କରି ବିବାହ କରିଥଲା, ତା” ନାଁ କ'ଣ କହିଲେ ? 

: ପ୍ରେମଚାନ୍ଦ ଖଇତାନ | ସରୋଜ ସରକାର କହିଲେ । 

: ତାଙ୍କ ସମ୍ବନ୍ଧରେ କିଛି ଖୋଜ ଖବର ନେଇଛ? ଭଦ୍ରଲୋକ ଜୀବିତ ନା ମୃତ ? 

: ନା ସାର୍‌ ! ପ୍ରେମଚାନ୍ଦ ଖଇତାନ ସନ୍ଚନ୍ଧରେ ମୁଁ କିଛି ଚିନ୍ତା କରିନାହିଁ । ଆପଣ 
ଯଦି କହିବେ... 

: କି ଖଇତାନ କହିଲ? କମିସନର ସାହେବ ଟେଲିଫୋନ୍‌ ଡିରେକ୍ଟରୀଟା 
ଖେଳେଉ ଖେଳେଉ କହିଲେ । 

: ପ୍ରେମଚାନ୍ଦ ଖଇତାନର ସାର୍‌ ! 

: ଏଇତ ଜଣେ ପ୍ରେମଚାନ୍ଦ ଖଇତାନ ନାଁ ଟେଲିଫୋନ୍‌ ଡିରେକୂରୀରେ ଅଛି । 
ତମେ କହୁଥୁଲ ନା ସରୋଜ, ଚରଣ ଦାସ ମୁହଁରୁ ଶୁଣିଥଲ ଲଳିତାର ବିବାହ ଏକ 
ବଡ଼ ଲୋକ ଘରେ ହୋଇଥଲା । ଏଇ ନମ୍ବରଟା ଡ଼ାଏଲ କରି ଦେଖୁଲା ଅବଶ୍ଯ 
ଠିକଣାଟା ଆନଓୱାର ସା” ରୋଡ଼ । ବେଶ୍‌ ପଶ୍‌ ଏରିଆ । ଅନ୍ଧାରରେ ବାଡ଼ି ବୁଲେଇ 
ଥରେ ଦେଖତ ! 

କମିସନର ସାହେବ ଟେଲିଫୋନ୍‌ ଡିରେକ୍ଟରୀଟା ସରୋଜ ସରକାର ହାତକୁ 
ବଢ଼େଇ ଦେଲେ । I 

ସରୋଜ ସରକାର ନମ୍ବରଟା ମୁଖସ୍ଥ କରିନେଇ ସଙ୍ଗେସଙ୍ଗେ ଡାଏଲ କଲୋ 

ଅପର ପାର୍ଶ୍ବରୁ ଜଣେ ଭଦ୍ରମହିଳାଙ୍କ କଣ୍ଠସ୍ଵର ଶୁଣାଗଲା । 

: ହ୍ୟାଲୋ ? 

: ଏଇଟା ପ୍ରେମଚାନ୍ଦ ଖଇତାନଙ୍କ ଘର ? 

¢ ହଁ! 

: ମୁଁ ଟିକେ ତାଙ୍କ ସହିତ କଥା କହିବାକୁ ଚାହେ । ଟିକିଏ ଡାକିଦେବେ ? 

: ସରି, ସେ ଏଇ ପାଞ୍ଚଦଶ ମିନିଟ୍‌ ଆଗରୁ ଅଫିସ୍‌ ବାହାରି ଗଲେ । ଆପଣ 
କିଏ କହୁଥିଲେ ? 

: ମୁଁ ସରୋଜ ସରକାର କହୁଥିଲି । ପୋଲିସ୍‌ ଇନିସ୍‌ପେକୂରା ଆପଣ ? 

: ମୁଁ ତାଙ୍କ ସେକ୍ରେଟାରୀ ସାର୍‌ । ବରଂ ଆପଣ ତାଙ୍କ ଅଫିସ୍‌କୁ ଫୋନ କରନ୍ତୁ | 

: ତାଙ୍କ ଅଫିସ୍‌ ନାଁ କ'ଣ ? 

: ମଡ଼ର୍ଣ୍ଣ ସେଫ୍‌ ଡିପୋଜିଟ୍‌ କମ୍ପାନୀର ସେ ମ୍ୟାନେଜିଂ ଡାଇରେକୃର | ଆପଣ 
ଟେଲିଫୋନ୍‌ ନମ୍ବରଟା ଲେଖୁ ନିଅନ୍ତୁ । 

: ସାର୍‌! ସରୋଜ ସରକାର ରିସିଭରଟା କ୍ରେଡେଲ ଉପରେ ରଖୁଦେଇ ଉତ୍ସାହିତ 
ହୋଇ କହିଲେ: ଏ ପ୍ରେମଚାନ୍ଦ ଖଇତାନଙ୍କ ମୁଁ ବୋଧ ଚିହ୍ନେ ସାର୍‌ ¦! ମଡ଼ର୍ଣ୍ଣ ସେଫ୍‌ 
ଡିପୋଜିଟ୍‌ କମ୍ପାନୀର ମ୍ୟାନେଜିଂ ଡାଇରେକ୍ସର, କିନୁୁ ସେ କ'ଣ... 

ସରୋଜ ସରକାରଙ୍କ କଥା ଶେଷ ହେଲା ନାହିଁ । ହଠାତ୍‌ ଟେଲିଫୋନ୍‌ଟା ବାଜି 
ଉଠିଲା । 

: ହ୍ୟାଲୋ, କମିସନର ସାହେବ ରିସିଭରଟା ଉଠାଇନେଲେ । 

: ମୁଁ ଚରଣ ଦାସ କହୁଛି ସାର୍‌ । ଥାନାକୁ ଫୋନ୍‌ କରି ଜାଣିଲି ସରୋଜ ସରକାର 
ଏଇ ନମ୍ବରରେ ଅଛନ୍ତି । ଦୟାକରି ମୋତେ ଟିକେ.... 

: କ”ଣ ଦରକାର କୁହ | ମୁଁ କମିସନର ଶରଦିନ୍ଦୁ ବସୁ କହୁଛି । ସରୋଜ ବାବୁ 
ଏଇଠି ଅଛନ୍ତି । 

ଅପର ପାର୍ଶ୍ଵରୁ କଥାବାର୍ଭା ହଠାତ୍‌ ବନ୍ଦ ହୋଇଗଲା । ଚରଣ ଦାସ ବୋଧହୁଏ 
ସ୍ତବ୍ଧ ହୋଇଯାଇଥିଲା । 

କମିସନର ସାହେବ ଚରଣ ଦାସର ମନୋଭାବ ବୁଝିପାରି ସାନ୍ସ୍ନା ଦେବା ସ୍ଵରରେ 
କହିଲେ: ତମେ ଭୟ କରନାହିଁ ଚରଣ ଦାସ । ସରୋଜବାବୁଙ୍କ ଠାରୁ ଶୁଣିଲି, ତମେ 
ତାଙ୍କୁ ଖୁବ୍‌ ସାହାଯ୍ୟ କରିଛ । କିଛି ସମୟ ପରେ ମୁଁ ବି ତମୁକୁ ଫୋନ୍‌ କରି ଥାଆନ୍ତି । 

: କିନୁ ସାର୍‌... 

: ଆରେ ଡରୁଛ କାହିଁକି, କୁହ | ତମର ସାହାଯ୍ୟ ଆମର ଖୁବ୍‌ ପ୍ରୟୋଜନ । 

: ମୋର ମୋଟେ ଆପଣମାନଙ୍କୁ ବିରକ୍ତ କରିବାର ଇଚ୍ଛା ନଥିଲା ସାର୍‌ । କିନ୍ତୁ 
କଥା କ”ଣ କି ସାର୍‌ । ଲଳିତାର ଝିଅ ମନୋରମା ! ତା” ସମ୍ଚନ୍ଧରେ ଦି'ଚାରି ପଦ 
କଥା କହିବାକୁ ମୁଁ ବାଧ ହେଉଛି ସାର୍‌ । ଲଳିତା ପରିବାରର ଶୁଭାକାଂକ୍ଷୀ ହିସାବରେ 
ମୁଁ ମନୋରମା କଲେଜକୁ ଫୋନ୍‌ କରିଥୁଲି । ଫାଦାର ଗ୍ରିନିଜ୍‌ ତାକୁ ଲଳିତାର ଦୁଃସମ୍ବାଦଟା 
ଜଣାଇ ଦେଇଛନ୍ତି । ମନୋରମା ଘରକୁ ଆସୁଛି । ସେଠାରୁ ବାହାରି ପଡ଼ିଛି । ସେ ଖୁବ୍‌ 
ଭାଙ୍ଗି ପଡ଼ିଛି । ମୋର ବର୍ଭମାନ ତାକୁ ନେଇ ଖୁବ୍‌ ଦୃଶ୍ଚିନ୍ତା। ଘରକୁ ଫେରି ତା'ର 
ଅବସ୍ଥା ଯାହା ହେବ ଆପଣ ତ ବୁଝି ପାରୁଥୁବେ । ତା'ଛଡ଼ା ଘରେ ତାଙ୍କର ଫୁଟା 
ପଇସାଟିଏ ବି ନାହିଁ । ଅବଶ୍ୟ ମୁଁ ତା'ର ଭାର ନେଇ ପାରେ । ହୁଏତ ନେବି ବି । କିନ୍ତୁ 
ସାର୍‌, ଏପରି ଭାବରେ ଗୋଟାଏ ପର ଝିଅର ଦାୟ ଦାୟିତ୍ଵ ନେବା ଆଗରୁ ମୋର 
ମନେ ହେଉଛି ଘଟଣାଟା ଆପଣଙ୍କ ଜଣାଇବା ଉଚିତ । ତା'ଛଡ଼ା ମନୋରମାର ବାପାଙ୍କ 
ସହିତ ଯୋଗାଯୋଗ କରିବାଟା ବୋଧହୁଏ ଉଚିତ ହୁଅନ୍ତା । ଆପଣ କଂଣ କହୁଛନ୍ତି 
ସାର୍‌ ? ହୁଏତ ମନୋରମାର ବାପା ନିଜେ ତାଙ୍କ ଝିଅର ଦାୟିତ୍ସ ଗ୍ରହଣ କରିପାରନ୍ତି । 
ମୋ ଅବସ୍ଥାଟା ତ ଆପଣ ବୁଝି ପାରୁଛନ୍ତି ସାର୍‌ । ଅବଶ୍ୟ ମୋର ଏହିପରି ଏକ 
ଗଣ୍ଡଗୋଳ ଭିତରେ ପଶିବା ଉଚିତ ନୂହେଁ । ତଥାପି ସମସ୍ୟାଟାକୁ ମୁଁ ଏଡ଼େଇ ଯାଇ 
ପାରୁନାହିଁ । ଏ ସମ୍ବନ୍ଧରେ ଆପଣ କିଛି ପରାମର୍ଶ ଦିଅନ୍ତୁ ସାର୍‌ । 

କମିସନର ସାହେବ ଗମ୍ଭୀର ହୋଇ ଚରଣ ଦାସ କଥା ଶୁଣୁଥିଲେ | ତାଙ୍କ ଆଖୁରେ 
ସହାନୁଭୂତିର ରେଖା ଫୁଟି ଉଠିଥଲା । ସେ ଶାନ୍ତ ସ୍ଵରରେ ପଚାରିଲେ: ତୁମେ ମନୋରମାର 
ବାପାଙ୍କୁ ଚିହ୍ନିଚ ଚରଣ ଦାସ ? 

: ନା ସାର୍‌ ? ଲଳିତା ମୋତେ ଖାଲି ତାଙ୍କ ନାଁ କହିଥୁଲା । ପ୍ରେମଚାନ୍ଦ ଖଲତାନ୍‌ | 
ଏତିକି ଛଡ଼ା ମୁଁ କିଛି ଜାଣିନାହିଁ । ଆପଣ ଚେଷ୍ଟା କଲେ ଖୋଜି ବାହାର କରିପାରିବେ । 

: ଶୁଣ ଚରଣ ଦାସ, ମୁଁ ତମ ପ୍ରସ୍ତାବକୁ ଆନ୍ତରିକତା ସହକାରେ ଗ୍ରହଣ କରୁଛି | 
ଆମେ ବି ମନୋରମା ସମ୍ନ୍ଧରେ ଚିନ୍ତା କରୁଥଲୁ | ତମେ ଯଦି ପ୍ରକୃତରେ ତା'ର ହିତାକାଂକ୍ଷୀ, 
ତା'ହେଲେ ମନୋରମା ଆସିଗଲେ, ତାକୁ ସାନ୍ଗ୍ନା ଦେଇ, ବୁଝେଇ ସୁଝେଇ ଘରେ 
ରଖୁଥାଅ । ଆମେ ତା” ବାପାର ସଂଧାନ କରୁଛୁ ! ଭଦ୍ରଲୋକ ଯଦି ବଞ୍ଚ ଥାଆନ୍ତି ଏବଂ 
କଲିକତାରେ ଥାଆନ୍ତି, ଆମେ ନିଶ୍ଚୟ ଖୋଜି ବାହାର କରିବୂ । କିନ୍ଧ ତୁମେ ମନୋରମା 
ସମ୍ବନ୍ଧରେ କିଛି କଥା କାହାରିକୁ କୁହନାହିଁ । ପ୍ରେମଚାନ୍ଦ ଖଇତାନ ହୁଏତ ସମାଜର ଜଣେ 
ସମ୍ଭାନ୍ତ ଲୋକ ହୋଇପାରନ୍ତି । ଲଳିତା ପରି ଜଣେ ଦୁଃଶ୍ଚରିତ୍ରା ସ୍ତ୍ରୀ ଲୋକକୁ ନିଜର ସ୍ତ୍ରୀ 
ବୋଲି ହୁଏତ ଗ୍ରହଣ କରି ନପାରନ୍ତି । ତେଣୁ ଆମେ ଯଦି ତାଙ୍କର ସଂଧାନ ପାଉ, ସେ 

ଯେ ମନୋରମାକୁ ଗ୍ରହଣ କରିବେ ଏପରି କିଛି ଗ୍ୟାରେଣ୍ଟି ନାହିଁ। ତଥାପି ତୁମେ ଯଦି 
ପ୍ରକୃତରେ ମନୋରମାର ଶୁଭାକାଂକ୍ଷୀ ଏବଂ ତା'ର ଉପକାର କରିବାକୁ ଚାହଁ, ତାହେଲେ 
ମୁଁହ ବନ୍ଦ କରି ରହିବ । ମନୋରମା କିଏ, ସେ କାହାର ଝିଅ, କେଉଁଠୁ ଆସିଛି, ଏସବୁ 
କଥା ବାହାରେ କିଛି ପ୍ରକାଶ କରିବ ନାହିଁ। କଣ ବୁଝିଲ ଚରଣ ଦାସ ? 

: ସାର୍‌, ମୋ ତରଫରୁ ଆପଣ ନିଶ୍ଚିନ୍ତ ରହିପାରନ୍ତି । ମନୋରମାର ଅଇଥାନ 
ପାଇଁ ସବ୍ର ପ୍ରକାର ସହଯୋଗ କରିବି । ମୋର ଅନୁରୋଧ ଆପଣ ତା'ର ବାବାକୁ 
.ଖୋଜି ବାହାର କରିବାକୁ ଟିକିଏ ଆନ୍ତରିକ ଚେଷ୍ଟା କରନ୍ତୁ । 

କମିସନର ସାହେବ ହସିଲେ । କହିଲେ: ତମେ ନିଶ୍ଚିନ୍ତ ରୁହ ଚରଣ ଦାସ । 
ଆମ ତରଫରୁ କିଛି ତୁଟି ହେବ ନହିଁ । ତମର ଫୋନ୍‌ ନମ୍ବରଟା.... 

ଚରଣ ଦାସ ତା” ଫୋନ୍‌ ନମ୍ବର କହିଲା । 

କମିସନର ସାହେବ ଡେଟ୍‌ ପ୍ୟାଡ୍‌ରେ ଟିପିରଖୁ ରସିଭରଟା ରଖୁଦେଲେ । 

କମିନର ସାହେବଙ୍କ ମୁହଁରେ ପ୍ରସନ୍ନତା ଫୁଟି ଉଠିଥଲା । ସେ ସରୋଜ ସରକାରଙ୍କ 
ମୁହଁକୁ ଚାହିଁ କହିଲେ : ତମେ କ'ଣ କହୁଥୂଲ, ପ୍ରେମଚାନ୍ଦ ଖଇତାନକୁ ତୁମେ ଚିହ୍ନ ? 

: ମଡର୍ଣ୍ଣ ସେଫ୍‌ ଡିପୋଜିଟ୍‌ କମ୍ପାନୀର ପ୍ରେମଚାନ୍ଦ ଖଇତାନଙ୍କ ସହିତ ମୋର 
ଅରେ ଦେଖା ହୋଇଥଲା । ମାନେ ମୁଁ ମୋର ଜଣେ ବନ୍ଧୁଙ୍କ ସହିତ ତାଙ୍କ ଅଫିସ୍‌କୁ 
ଯାଇଥୁଲି । ସେ ସେଠାରେ ଗୋଟାଏ ଲକର ଭଡ଼ା ନେବାକୁ ଚାହିଥୂଲେ । ମୁଁ ତାଙ୍କୁ 
ସେଠାରେ ଇଷଣ୍ଟଡ୍ୟୁସ କରାଇଥୁଲି । 

: ମାନେ ? କମିସନର ସାହେବ ପଚାରିଲେ । 

: ଆପଣ ନିରାୟ ଜାଣନ୍ତି ସାର୍‌, ମଡର୍ଣ୍ଣ ସେଫ୍‌ ଡିପୋଜିଟ୍‌ କମ୍ପାନୀ କଲିକତାର 
ଏକ ବିଶ୍ଵସ୍ତ ପ୍ରତିଷ୍ଠାନ । କଲିକତାର ସେଇଟାହିଁ ପ୍ରଥମ ସେଫ୍‌ ଡିପୋଜିଟ୍‌ ସଂସ୍ଥା । 
ଅବଶ୍ୟ ସେଇଟା ଗୋଟାଏ ପ୍ରାଇଭେଟ୍‌ ସଂସ୍ଥା | ହେଲେ କ'ଣ ହେବ ତହିଁରେ ନିରାପତ୍ତାର 
ବ୍ୟବସ୍ଥା ଖୁବ୍‌ ସୁଦୃଢ଼ା ଦୀର୍ଘ ଚାଳିଶ ପଚାଶ ବର୍ଷ ଭିତରେ ସେଠାରେ କୌଣସି ଦୁର୍ଘଟଣା 
ଘଟିନାହିଁ । ତେଣୁ ଏଠାକାର ସବୁ ବଡ଼ ବଡ଼ ଲୋକଙ୍କର ସେଠାରେ ଲକର ଅଛି । 
ବୋଧହୁଏ ଭାରତବର୍ଷରେ ସବୁଠାରୁ ବେଶୀ ସମ୍ପଦର ଅଧ୍ଵକାରୀ ଏହି ମଡର୍ଣ୍ଣ ସେଫ୍‌ 
ଡିପୋଜିଟ୍‌ ଭଲ୍ଟ । ସରୋଜ ସରକାର ନୀରବ ହେଲେ । 

: ହଁ, ଏହି ସଂସ୍ଥାର ମ୍ୟାନେଜିଂ ଡିରେକୂର ପ୍ରେମଚାନ୍ଦ ଖଇତାନା ବୁଝିଲି । କିନ୍ତୁ 
ଏହି ଭଦ୍ରଲୋକ ଯେ ଲଳିତାର ସ୍ଵାମୀ ହୋଇଥ୍‌ବେ, ମୋର କାହିଁକି ମନେ ହେଉନାହିଁ । 
ତଥାପି ଥରେ ତାଙ୍କ ସହିତ କଥା ହେବା ଉଚିତ୍‌ ! ତମେ ଗୋଟାଏ କାମ କର ସରୋଜ ! 
ଫୋନ୍‌ରେ ଏ ସମ୍ବନ୍ଧରେ କଥା ହୋଇ ହେବ ନାହିଁ । ତମେ ବରଂ ନିଜେ ଯାଇ ତାଙ୍କ 
ସଙ୍ଗରେ ଦେଖା କର । ଖୁବ୍‌ ସାବଧୀନରେ ଲଳିତା ସମ୍ବନ୍ଧରେ କଥା କୁହ । 

: ହଁ ସାର୍‌ | ସେଇଟାହିଁ ଭଲ ହେବା ବରଂ ମୁଁ ଉଠୁଛି । ଫେରି ଆସି ଆପଣଙ୍କୁ 
ରିପୋର୍ଟ ଦେବି । କାପୁର ସାହେବ ମୋତେ ଫୋନ୍‌ କରିଥଲେ ! ତାଙ୍କୁ କ”ଣ କହିବି 
ସାର୍‌ ! 

: ଟିକିଏ ଅପେକ୍ଷା କରିବାକୁ କୁହ । ଆଉ ଟିକିଏ ଭାବିଚିନ୍ତି ଦେଖୁ ତା'ପରେ 
ସିଦ୍ଧାନ୍ତ ନେବା | 


ଇନିସ୍‌ପେକ୍ସର ସରୋଜ ସରକାର ପୋଲିସ୍‌ ଜିପ୍‌ରୁ ଓହ୍ଲାଇ, ମଡର୍ଣ୍ଣ ସେଫ୍‌ 
ଡିପୋଜିଟ୍‌ କମ୍ପାନୀର ଦୁଆର ମୁହଁରେ ପହଞ୍ଚଲେ | ରକ୍ଷୀମାନେ ସମ୍ଭମ ସହକାରେ 
ସାଲ୍ୟୁଟ୍‌ ଜଣାଇଲେ । ସରୋଜ ସରକାର ଭିତରକୁ ପଶିଯାଇ ରିସେପ୍‌ସନ ଟେବୂଲ 
ପାଖରେ ଠିଆ ହେଲେ । 

: ଇଏସ୍‌ ସାର୍‌ ! ରିସେପ୍ସନିଷ୍ଟ ସ୍ମିତ ହସି କହିଲେ । 

: ଗୋଟାଏ ବିଶେଷ ଦରକାରରେ ମୁଁ ଆସିଛି । ପ୍ରେମଚାନ୍ଦ ଖଇତାନଙ୍କ ସହିତ 
ଟିକିଏ ଦେଖା କରିବାକୁ ଚାହେ । ସରୋଜ ସରକାର କହିଲେ ! 

ରିସେପ୍ସନିଷ୍ଟ ସଙ୍ଗେସଙ୍ଗେ ଇଣ୍ଟରକମ୍‌ରେ ସଂଯୋଗ କଲା ! କହିଲା 
ସାର୍‌ ଜଣେ ପୋଲିସ୍‌ ଅଫିସର ଆପଣଙ୍କ ସହିତ ଦେଖା କରିବାକୁ ଆସିଛନ୍ତି । 

ଅପର ପ୍ରାନ୍ତରୁ କ'ଣ ଜବାବ ଆସିଲା କେଜାଣି, ରିସେପ୍ସନିଷ୍ଟ ଜଣେ ବେହେରାକୁ 
ଡାକି କହିଲା: ସାହେବଙ୍କୁ ଆମ ବଡ଼ ସାହେବଙ୍କ ଘରକୁ ନେଇଯାଅ । 

ରିସେପ୍ସନିଷ୍ଟକୁ ଧନ୍ୟବାଦ ଜଣାଇ ସରୋଜ ସରକାର ବେହେରାଟିର ପଛେପଛେ 
ଆଗେଇ ଗଲେ । 

ପ୍ରେମଚାନ୍ଦ ଖଇତାନଙ୍କ ଚେମ୍ବର ବାହାରେ ଲାଲବତି ଜନୁଥଲା । ବେହେରାଟି 
ସରୋଜ ସରକାରଙ୍କୁ ଇଙ୍ଗିତରେ ଟିକିଏ ଅପେକ୍ଷା କରିବାକୁ କହି, ଦରଜା ଖୋଲି 
ଭିତରେ ପଶିଲା । 

କେଇ ସେକେଣ୍ଡରେ ଦୁଇଜଣ ଭଦ୍ରଲୋକ ଭିତରୁ ବାହାରି ଆସିଲେ । ବେହେରାଟି 
ଆସି ସରୋଜ ସରକାରଙ୍କୁ ଭିତରକୁ ନେଇଗଲା । | 

ପ୍ରେମଚାନ୍ଦ ଖଲତାନ୍‌ ଚେଆରରୁ ଉଠି ଠିଆ ହୋଇ ସରୋଜ ସରକାରଙ୍କ ସହିତ 
କରମର୍ଦନ କଲେ । ସ୍ମିତ ହସି କହିଲେ, : ବସନ୍ତୁ । 

ସରୋଜ ସରକାର ବସିଲେ । ପ୍ରେମଚାନ୍ଦ ଖଇତାନଙ୍କ ବିଶାଳ ଚେମ୍ବରରେ ଚାରି 

ଆଡ଼ୁ ଥରେ ଆଖୁ ବ୍ୂଲାର ଆଣି କଥାଟା କେଉଁଠୁ ଆରମ୍ଭ କରିବେ କିଛି ଭାବି ପାରୁ 
ନଥୂଲେ । 

ପ୍ରେମଚାନ୍ଦ ଖଇତାନ ଶାନ୍ତ ସ୍ଵରରେ କହିଲେ : ଚା'ନା କଫି? 

ସରୋଜ ସରକାର ତାଙ୍କ ପ୍ରଶ୍ନର କୌଣସି ଉତ୍ତର ନ ଦେଇ କହିଲେ, ଶୁଣନ୍ତୁ 
ମିଷ୍ଟର ଖଇତାନ । ଆମେ ଗୋଟାଏ ଜଟିଳ ସମସ୍ୟାରେ ପଡ଼ି ଆପଣଙ୍କ ପୀଖକୁ 
ଆସିଛୁ ଆପଣ ଯଦି କିଛି ମନେ ନ କରନ୍ତି, ମୁଁ ଜଣେ ମହିଳାଙ୍କ ସମ୍ବନ୍ଧରେ ଆପଣଙ୍କୁ 
କିଛି ପ୍ରଶ୍ନ କରିବି । 

ପ୍ରେମଚାନ୍ଦ ଖଇତାନଙ୍କ ମୁହଁର ଭାବରେ କିଛି ପରିବର୍ଭନ ହେଲାନାହିଁ। ସେ 
ଶାନ୍ତ ସ୍ବରରେ କହିଲେ : ଆପଣ କୌଣସି ଦ୍ବିଧା ନ କରି ମୋତେ ପ୍ରଶ୍ନ କରି ପାରନ୍ତି । 

ସରୋଜ ସରକାର ଶ୍ଵସ୍ତିର ନିଃଶ୍ବାସ ପକାଇଲେ । ତଥାପି ଟିକିଏ ଭାବିଚିନ୍ତି, 
କଥା କହିବା ଦରକାର । 

: ମିଷ୍ଟର ଖଇତାନ, ମୁଁ ଯେଉଁ ମହିଳାଙ୍କ ସମ୍ବନ୍ଧରେ ଖବର ନେବାକୁ ଆସିଛି, 
ତାଙ୍କ ନାଁ ଲଳିତା ଖଇତାନ । ଏହି ନାମର କୌଣସି ମହିଳାଙ୍କୁ ଆପଣ ଚିହୁନ୍ତି ? 

କାଠ ପାଲଟିଗଲେ ପ୍ରେମଚାନ୍ଦ ଖଇତାନ । ହଠାତ୍‌ ତାଙ୍କ ପାଟିରୁ କିଛି କଥା 
ବାହାରିଲା ନାହିଁ । 

କିଛି ସମୟର ନୀରବତା ପରେ ସରୋଜ ସରକାର କହିଲେ : କ୍ଷମା କରିବେ 
ମି. ଖଇତାନ । ଆମେ ଖୁବ୍‌ ଅସୁବିଧାରେ ପଡ଼ିଥିବାରୁ ଆପଣଙ୍କର ଶରଣାପନ୍ନ ହୋଇଛୁ 
ତଣୁ... 

ମୋ ସ୍ତ୍ରୀଙ୍କର ନାମ ଲଳିତା ଖଇତାନ, କାହିଁକି ହଠାତ୍‌ ତାଙ୍କ ସମ୍ବନ୍ଧରେ ଅନୁସନ୍ଧାନ ? 
ତାଙ୍କର କୌଣସି ବିପଦ ଆପଦ ଘଟିଛି କି ? 

ସରୋଜ ସରକାର ନିଶ୍ଚିନ୍ତ ହେଲେ | ତା? ହେଲେ ତୀରଟା ଲକ୍ଷ୍ୟ ଭେଦ କରିଛି । 
ସେ ଟିକିଏ ସଜାଡ଼ି ହୋଇ ବସି ଉତ୍ତର ଦେଲେ: ବିପଦ ତ ନିଶ୍ଚୟ ଆଜ୍ଞା । ତେବେ 
ଖୁବ୍‌ ଦୁଃଖଜନିତ ଘଟଣା । ଦୁଇଦିନ ତଳେ ତାଙ୍କର ମୃତ୍ୟୁ ହୋଇଛି... ଆତ୍ମହତ୍ୟା ! 

ପ୍ରେମଚାନ୍ଦ ଖଇତାନ ପଥର ପାଲଟିଗଲେ । ଏକ ଦୃଷ୍ଟିରେ ଅନାଇ ରହିଲେ 
ସରୋଜ ସରକାରଙ୍କ ମୁହଁକୁ । ଆଖୁ ପିଞ୍ଚଳା ପଡ଼ିଲା ନାହିଁ । କିଛି ସମୟ ପରେ ସେ 
ଧୀରେଧୀରେ କହିଲେ: ଆଜିକୁ ପ୍ରାୟ ଚଉଦ ପନ୍ଦର ବର୍ଷ ହେବ ଆମେ ଛଡ଼ାହଡ଼ି 
ହୋଇ ରହିଛୁ । ଖୁବ୍‌ ଅନ୍ନ ବୟସରେ ଆମର ବିବାହ ହୋଇଥଲା । ଆମ ସମ୍ପର୍କଟା 
ତିନି ବର୍ଷରୁ ବେଶୀ ଟେକିଲା ନାହିଁ। ସେ ଯା” ହେଉ । -ଆମ୍ମହତ୍ୟା ? ଶୁଣି ଖୁବ୍‌ 
ଖରାପ ଲାଗୁଛି । ଆପଣ ଠିକ୍‌ ଜାଣନ୍ତି, ସେ ଲଳିତା ତ ? 

: ଆଞ୍ଞା, ତାଙ୍କର ଗୋଟାଏ ଝିଅ ଅଛି । ନା ମନୋରମା | 

: ହଁ, ହଁ ମନୋରମା । ତା'ର କିଛି ଖବର ପାଇଛନ୍ତି ? 

: ସେ କାଲି ସକାଳୁ କଲିକତାକୁ ଆସିଯିବ | 

: ଓଃ, ଖୁବ୍‌ ଆଘାତ ପାଇବ ବିଚାରୀ | ଟିକିଏ ରହି ଉପରକୁ ଚାହିଁଲେ ପ୍ରେମଚାନ୍ଦ | 
କହିଲେ: ମା” ସହିତ ତା'ର କିପରି ସମ୍ପର୍କ ଥଲା, ଜାଣନ୍ତି କି ? ମା'କୁ ସେ ଭଲ 
ପାଉଥୁଲା ? 

: ହୁଏତ ଭଲ ପାଉଥୁଲା | ଟିକିଏ ଦ୍ବିଧା ଜଡ଼ିତ କଣ୍ଠରେ କହିଲେ ସରୋଜ 
ସରକାର । ତା'ପରେ କଣ୍ଠ ପରିଷ୍କାର କରି କହିଲେ, ବଡ଼ ମର୍ମାନ୍ତିକ ବ୍ୟାପାର ମିଷ୍ଟର 
ଖଇତାନ । ଆପଣଙ୍କର ଛଡ଼ାଛଡ଼ି ହେବ । ପରେ ଆପଣଙ୍କ ସ୍ତ୍ରୀଙ୍କ ସମ୍ଚନ୍ଧରେ କିଛି 
ଖବର ପାଇ ନାହାନ୍ତି ? କିଛି ଖୋଜ ଖବର କରି ନାହାନ୍ତି ? 

ପ୍ରେମଚାନ୍ଦ ଖଇତାନ କିଛି ଉତ୍ତର ଦେଲେ ନାହିଁ । ସେ ହୁଏତ କିଛି କହିବାକୁ 
ଯାଇ କହିପାରୁ ନଥୂଲେ । ମୁହଁ ଓ ଆଖୁରେ ତାଙ୍କର ଆଶଙ୍କା ଫୁଟି ଉଠିଥିଲା । 

ସଂକ୍ଷେପରେ ଅଥଚ ଦରକାରୀ କୌଣସି କଥା ବାଦ ନଦେଇ, ସରୋଜ ସରକାର 
ଲଳିତା ସମ୍ବନ୍ଧରେ ଯାହା ଜାଣିଥିଲେ ସବୁ ଧୀରେଧୀରେ କହିଗଲେ | କଥା ଶେଷ କଲେ 
ସାଜାହାନ ହୋଟେଲର ଆମ୍ଭହତ୍ୟା ଖବର କହି । 

ନୀରବରେ, ନିଶ୍ଚଳରେ ବସି ସବ୍ର ଶୁଣିଗଲେ ପ୍ରେମଚାନ୍ଦ | 

କଥା ଶେଷକରି ସରୋଜ ସରକାର ଚେଆରରୁ ଉଠିଯାଇ, ଘରର ଗୋଟାଏ 
ଝରକା ପାଖରେ ଠିଆହୋଇ ତଳକୁ ଅନାଇ ରହିଲେ । 

ବେଶ୍‌ କିଛି ସମୟ ନୀରବତା ମଧ୍ଯରେ କଟିଗଲା । ତା'ପରେ ଶାନ୍ତ-ଗମ୍ଭୀର 
ଗଳାରେ ପ୍ରେମଚାନ୍ଦ ଖଇତାନ କହିଲେ, : ଧନ୍ୟବାଦ ମିଷ୍ଟର ସରକାର, ସବୁ ଶୁଣିଲି । 
ଏସବୁ କଥା ଶୁଣିବା ପରି ନୁହ ତଥାପି ଶୁଣିଲି । ମନୋରମା ତା” ମାଂର ସ୍ଵଭାବ 
ଚରିତ୍ର କଥା କ'ଣ ସତେରେ କିଛି ଜାଣେ ନାହିଁ ? 

ଫେରିଆସି ଚେଆରରେ ବସିଲେ ଇନିସ୍‌ପେକୃର, ଶାନ୍ତ ସ୍ଵରରେ କହିଲେ: ଚରଣ 
ଦାସ ତ ସେଇଆ କହୁଛି, ଆପଣ କଂଣ କହିବାକୁ ଯାଉଛନ୍ତି ସେଟା ମୁଁ ବେଶ୍‌ ବୁଝି 
ପାରୁଛି । ଏ ସମ୍ବନ୍ଧରେ ଆପଣ କିଛି ଚିନ୍ତା କରନ୍ତୁ ନାହିଁ ମିଷ୍ଟର ଖଇତାନ ¦ ଠିକ 
ଭାବରେ ଯଦି ସମ୍ଭାଳି ପାରେ, ଅନେକ କଥା ଚାପି ଦେଇ ହେବ । କମିସନର ସାହେବ 
ବି ଚେଷ୍ଟା କରୁଛନ୍ତି ଘଟଣାଟା ଯେପରି ବାହାରେ ପ୍ରକାଶ ନପାଏ । ସେଇ ତ ମୋତେ 
ଆପଣଙ୍କ ପାଖକୁ ପଠାଇଲେ । 

: କିନୁୁ ସେଇ ଚରଣ ଦାସ ! ଯାହାର ଭୂମିକା ଲଳିତା ପରିବାର ପାଇଁ ଅତ୍ୟନ୍ତ 
ଉତ୍ସାହଜନକ, ସେ ଲୋକଟା କିପରି ? ଶେଷରେ ସେହି ଚରଣ ଦାସ... 

: ନା ନା, ମିଷ୍ଟର ଖଇତାନା ତା'ର ଏତେ ସାହସ ହେବ ନାହିଁ, ତା'ଛଡ଼ା ତାକୁ 

ଦେଖୁ ତ ମନେ ଦୁଏ, ସେ ଆପଣଙ୍କ ଝିଅକୁ ଖୁବ୍‌ ଭଲପାଏ ! ମନୋରମା ଯେପରି 
ଏହି ଘଟଣା ସହିତ ଜଡ଼ିତ ହୋଇ ନଯାଏ, ସେଥୂପାଇଁ ସେ ଖୁବ୍‌ ଚେଷ୍ଟା କରୁଛି । 

: ସେଇଟା ତା'ର ଲୋକ ଦେଖାଣିଆ ହୋଇପାରେ । ପରେ ହୁଏତ ମୋତେ 
ଭୟ ଦେଖାଇ, ସବୁକଥା ବାହାରେ ପ୍ରକାଶ କରିଦେବ କହି ବ୍ଲାକମେଲ କରିପାରେ । 
ଯଦି ଘଟଣାଟା ବାହାରେ ପ୍ରକାଶ ହୋଇଯାଏ, ଯଦିଓ ମୋର ଲଳିତା ସହିତ କିଛି 
ସମ୍ପର୍କ ନାହିଁ, ତଥାପି ମୋତେ ଏଇ ପଦରୁ ଇସ୍ତଫା ଦେବାକୁ. ପଡ଼ିବ । 

: ସେଥପାଇଁ ଆପଣ ଚିନ୍ତା କରନ୍ତୁ ନାହିଁ ମିଷ୍ଟର ଖଇତାନ ! ଚରଣ ଦାସକୁ ଦେଖୁ 
ସେପରି ମନେ ହେଉନାହିଁ । ତା? ସମ୍ବନ୍ଧରେ ଖୋଜ ଖବର କରି ଯାହା ଜାଣିଛି, 
ମୋଟାମୋଟି ସେ ସଚ୍ଚରିତ୍ର ।! ତା' ଛଡ଼ା କମିସନର ସାହେବ ଯେତେବେଳେ ନିଜେ ଏ 
ଘଟଣା ସହିତ ଜଡ଼ିତ, ଚରଣ ଦାସ ପରି ଗୋଟାଏ ବାମନର ସାହସ ହେବ ନାହିଁ 
ଆପଣଙ୍କ ସହିତ ଲୁଚକାଳି ଖେଳିବାକୁ । ଆପଣ ସେ ଦିଗରୁ ନିଶ୍ଚିନ୍ତ ରହି ପାରନ୍ତି । 

: ତା” ହେଲେ ଆପଣଙ୍କ କଥା ଉପରେ ଭରସା ରଖୁଛି । ମନୋରମା କାଲି ଆସି 
ପହଞ୍ଚବ ? 

: ଚରଣ ଦାସ ତ ସେଇଆ! କହୁଛି । ମନୋରମା ଆସିଲେ ତ୍ରାକୁ କଂଣ ଆପଣଙ୍କ 
ପାଖକୁ ଘେନି ଆସିବି ? 

: ନିଶ୍ଚୟ | ରିଭଲଭିଂ ଚେୟାରରେ ଘୂରିଯାଇ ବାହାରକୁ ଦୃଷ୍ଟି ନିକ୍ଷେପ କଲେ | 
ମୋର ଝିଅ, ମୋ ରକ୍ତର କଣିକା ତା ଧମନୀରେ ପ୍ରବାହିତ ! ଭାବି ହେଉନାହିଁ । ଏହା 
ଭିତରେ ସତରଟି ବସନ୍ତ ସେ କଟାଇ ସାରିଲାଣି । ଅଥଚ, ଅଥଚ ମୁଁ ସବୁବେଳେ 
ତା'ର ଅଭାବ ଅନୁଭବ କରିଛି, ସବୁବେଳେ ପାଖରେ ପାଇବାକୁ ଚାହିଁଛି । ଲଳିତା 
ତାହା କରେଇ ଦେଇନାହିଁ । ସେ ମୋ କୋଳରୁ ଛଡ଼ାଇ ନେଇ ଚାଲିଗଲା, ସବୂଠୁ ବଡ଼ 
ଆଘାତ ସେଇଠି ପାଇଛି । ଏ ନିଷ୍ଣୁରତାର କ୍ଷମା ନାହିଁ । ଲଳିତାକୁ ଖୋଜି ବାହାର 
କରିବା ପାଇଁ ସବୁ ପ୍ରକାର ଚେଷ୍ଟା କରିଛି, କିନୁ ସେ ମୋତେ ଧରାଛୁଆଁ ଦେଇନାହିଁ । 
ଅନେକ ଦିନ ତାକୁ ଫେରାଇ ଆଣିବାକୁ ଚେଷ୍ଟା କରି ଶେଷରେ ଆଶା ଛାଡ଼ି ଦେଇଥଲି । 
ତା” କଥା ମନରୁ ପୋଛି ଦେଇଛି । 

ସାମାନ୍ୟ ନୀରବତା ପରେ ପୁଣି ଆରମ୍ଭ କଲେ ପ୍ରେମଚାନ୍ଦ ଖଇତାନ, ଖୁବ୍‌ ଧୀର 
ସ୍ଵରରେ : ମୋର ଇଚ୍ଛା ଥୁଲା, ମନୋରମା ମୋ ଆଖି ଆଗରେ ଧୀରେଧୀରେ ବଡ଼ 
ହୋଇ ଉଠିଥାଆନ୍ତା ମୁଁ ଦେଖି ଥାଆନ୍ତି । ନିଜ ହାତରେ ଗଢ଼ି ଥାଆନ୍ତି । କେତେ ଆନନ୍ଦ 
ପାଇଁ ଥାଆନ୍ତି ସେଥୁରୁ । ଆଉ ଏଇ କ୍ଷିଣା ଜାଣି ପାରୁଛି ମୋର ଝିଅ ମୋ ଆଗୋଚରରେ 
ଧୀରେଧୀରେ ବଡ଼ ହୋଇ ଉଠିଛି । ତା' ନିଜର ମତାମତ ତିଆରି ହୋଇଯାଇଛି, କିନୁ 
ସେଗୁଡ଼ିକ କିପରି ହୋଇଛି ମୁଁ କିଛି ଜାଣେନା, ଆପଣ ଜାଣନ୍ତିକି ମିଷ୍ଟର ସରକାର ? 

: ସରି ସାର୍‌, ମୋତେ ବି ସେପରି କିଛି ଜଣାନାହିଁ । ମୁଁ ଯେତିକି କହିଲି ସେତିକି 
ମାତ୍ର ଜାଣିଛି । 

ଲଳିତା ଘରେ ଯେଉଁ ଫଟୋ ଖଣ୍ଡିକ ରଖଵଦେଇ ଆସିଥଲା ଚରଣ ଦାସ, ସେଇ 
ଫଟୋ ଖଣ୍ଡିକ ବ୍ୟାଗରୁ ବାହାର କରି ପ୍ରେମଚାନ୍ଦ ଖଇତାନଙ୍କ ହାତକୁ ବଢ଼ାଇ ଦେଲେ 
ସରୋଜ ସରକାର । 

: ଏଇ ଆପଣଙ୍କର ଝିଅ, ମନୋରମା ଖଇତାନ, ଆପଣ ସୌଭାଗ୍ୟବାନ । 
ପ୍ରତୀକ୍ଷା ଆପଣଙ୍କର ସାର୍ଥକ ହୋଇଛି ମିଷ୍ଟର ଖଇତାନ । 

ପ୍ରେମଚାନ୍ଦ ଖଇତାନ ଫଟୋ ଖଣଶ୍ତିକ ଏକ ପ୍ରକାର ଛଡ଼ାଇ ନେଲେ । ନିଲିପ୍ତ 
ନୟନରେ କିଛି ସମୟ ଫଟୋଟି ଆଡ଼େ ଅନାଇ ରହି କହିଲେ: ଅଭୁତ ମିଷ୍ଟର ସରକାରା 
ତା'ର ମା” ସହିତ ମନୋରମାର ଅଭୁତ ସାମଞ୍ଜସ୍ୟ । ହଁ, ଚରଣ ଦାସର ଠିକଣାଟା 
କ'ଣ? 

ଠିକଣା ଆଉ ଟେଲିଫୋନ ନମ୍ବର ଲେଖୁଦେଲେ ସରୋଜ ସରକାର । କହିଲେ : 
କମିସନର ସାହେବଙ୍କର ଖୁବ୍‌ ଦୁର୍ଭାବନା ଥୁଲା ମନୋରମା ପାଇଁ । ଗୋଟିଏ ସରଳ 
ସୁନ୍ଦର ନିଷ୍ପାପ ଝିଅର ସର୍ବନାଶ ହୋଇଯିବ, ସେ ମୋଟେ ସହ୍ୟ କରିପାରୁ ନଥୂଲେ | 
ସେ ମନେ ମନେ ଭାବୁଥିଲେ ଆପଣ ସନ୍ଧାନ ପାଇ ନଥିଲେ ମନୋରମାକୁ କୌଣସି 
ଏକ ଆଶ୍ରମରେ ରଖାଇ ଦେଇ ଥାଆନ୍ତେ । କିନ୍ଧୁ ମନୋରମା ସୌଭାଗ୍ଯବତୀ । ସେ 
ତା'ପିତୃକୋଳରୁ ଫେରି ଆସିବ । 

ପ୍ରେମଚାନ୍ଦ ଖଇତାନ ଇନିସପେକୃରଙ୍କ କଥା ଶୁଣୁଥିଲେ । କି ନାହିଁ କେଜାଣି, ସେ 
ଏକଲୟରେ ମନୋରମା ଛବିଟିକୁ ଏପାଖ ସେପାଖ କରି ଦେଖୁଥଲେ ! ତାଙ୍କ ମନ 
ଭିତରେ ହୁଏତ ଏକ ଅଜଣା ଆନନ୍ଦ ପୂରି ଉଠିଥୁଲା । 

ସରୋଜ ସରକାର ତାଙ୍କର ଧ୍ଯାନ ଭଙ୍ଗ କଲେ | ଉଠି ଠିଆ ହେଲେ । କହିଲେ : 
ମୁଁ ଉଠୁଚି ସାର୍‌ । କମିସନର ସାହେବ ତେଶେ ଅପେକ୍ଷା କରିଥୁ୍‌ବେ । ଆପଣ ବରଂ 
ଆଗରୁ ଥରେ ଚରଣ ଦାସକୁ ଟେଲିଫୋନ୍‌ କରି ଆପଣ କ'ଣ କଲେ ଜଣାଇଦେବୋ 

: କ'ଣ ଠିକ କଲି? ଏତକ ବୁଝି ପାରିଲେ ନାହିଁ ମିଷ୍ଟର ସରକାର! ମନୋରମା 
ତା” ନିଜ ଘରକୁ ଫେରି ଆସିବ । 

ଏହା ଭିତରେ ପନ୍ଦର ଦିନ ଜଟିଯାଇଛି । 

ସୁନନ୍ଦା ପ୍ରେମଚାନ୍ଦ ଖଇତାନଙ୍କ କନ୍ୟା ରୂଫେ ଅବସ୍ଥାପିତ ହୋଇଛି । ଏଣିକି ସେ 
ମନୋରମା ଖଇତାନ । 

ପ୍ରେମଚାନ୍ଦ ଖଇତାନ ଅନେକ ବଷ ପରେ ଝିଅକୁ ଫେରି ପାଇ ଯେଉଁ ଆନନ୍ଦ ବା 
ତୃପ୍ତି ପାଇବେ ବୋଲି ଆଶା କରିଥୁଲେ, ସେ କିନ୍ତୁ ସେତେଟା ସନ୍ଧୁଷ୍ଠ ନୁହନ୍ତି । ଝିଅ 
ପାଇଁ ସବୂପ୍ରକାର ସ୍ଵଚ୍ଛନ୍ଦତାର ବ୍ଯବସ୍ଥା ସେ କରି ସାରିଲେଣି । ଖର୍ଚ୍ଚ ପାଇଁ ଟଙ୍କା, 
ସ୍ଵାଚଥନ୍ଦ୍ଯ ପାଇଁ ଗାଡ଼ି । ସବୁ ରକମ ସୁବ୍ୟବସ୍ଥା କରି ବି ମନୋରମା କିପରି ବଙ୍କା 
ପଥରେ ଆଗେଇଲା ପରି ପ୍ରେମଚାନ୍ଦ ଖଇତାନଙ୍କର ମନେ ହେଉଛି । 

ମନୋରମା ତାଙ୍କ ସହିତ ଭଲ ଭାବରେ କଥାବାର୍ଭା କରୁନାହିଁ । ଦିନ ରାତି 
ଦୂରେଇ ,ରହିଦାକୁ ଚେଷ୍ଟା କରୁଛି । ତାଙ୍କ ସହିତ କ୍ବକୁ ବା ସାଙ୍ଗସାଥୀ ମହଲକୁ 
ନେଇଯିବାକୁ ଚେଷ୍ଟା କଲେ ବି ସେ ଆଗ୍ରହ ପ୍ରକାଶ କରୁନାହିଁ । ଅଧ୍ଵକାଂଶ ସମୟ 
ଘରେ ବସି ପପ୍‌ ମିଉଜିକ୍‌ ଶୁଣୁଛି । ବାକି ସମୟ୍ଦତକ ଯାଇ ଚରଣ ଦାସ ଘରେ 
କଟାଉଛି । ମନୋରମାର ଏପରି ଆଚରଣ ପ୍ରେମଚାନ୍ଦ ଖଇତାନଙ୍କର ଆଦୌ ମନଃପୂତ 
ହେଉନାହିଁ । ଝିଅ ସମ୍ବନ୍ଧରେ ତାଙ୍କ ମନରେ ଯେଉଁ ଧାରଣା ଜନ୍ମିଥଲା, ତାହା ଯେପରି 
ଧୀରେ ଧୀରେ ମଳିନ ହୋଇଯାଉଛି । ତେବେ ସେ କ”ଣ ଭୁଲ୍‌ କଲେ? ମନୋରମାକୁ 
ଗ୍ରହଣ କରିବା ତାଙ୍କର କଂ” ଣ ଉଚିତ୍‌ ହେଲାନାହିଁ ? 

ଏତିକିବେଳେ ପୋଲିସ ଇନିସ୍‌ପେକ୍ସର ସରୋଜ ସରକାର ଦରଜା ଠେଲି ଚେମ୍ବର 
ଭିତରେ ପ୍ରବେଶ କଲେ । 

: ଆସନ୍ତୁ ଆସନ୍ତୁ ମିଷ୍ଟର ସରକାର, ପ୍ରେମଚାନ୍ଦ ଖଇତାନ ଉତ୍ସାହିତ ହୋଇ ତାଙ୍କୁ 
ସ୍ଵାଗତ ଜଣାଇଲେ । ସେଇ ଯେ ପନ୍ଦର ଦିନ ଆଗରୁ ମନୋରମାକୁ ଆଣି ତାଙ୍କ ଘରେ 
ଛାଡ଼ିଦେଇ ଯାଇଛନ୍ତି, ଆଉ ତାଙ୍କର ଦର୍ଶନ ନାହିଁ । ଆଜି ଇନିସଜ଼େର ସରକାର 
ତାଙ୍କର ଅତି ଅନ୍ତରଙ୍ଗ ପରି ମନେହେଲା !. 

: ତା'ପରେ ସାର୍‌ ଆଉ ସବୁ ଖବର କ”ଣ ? ମନୋରମା କିପରି ଅଛି ? 
ସରୋଜ ସରକାର ପଚାରିଲେ । 

ହଠାତ୍‌ ହୁଏତ ପ୍ରେମଚାନ୍ଦ ଖଇତାନ କିଛି ଉତ୍ତର ଖୋଜି ପାଇଲେ ନାହିଁ । 
ଧୀରେଧୀରେ କହିଲେ, : ଏହା ଭିତରେ ପନ୍ଦର ଦିନ ଅତିବାହିତ ହୋଇଗଲାଣି, 
ମନୋରମାକୁ କିନ୍ତୁ ଖୁବ୍‌ ନିକଟରେ ପାଇଲି ନାହିଁ, ମୋର ମନେ ହେଉଛି କ'ଣ ଜାଣନ୍ତି 
ଇନିସପେକୃୂର ! ଝିଅଟା ସମ୍ବନ୍ଧରେ ଯେପରି ଚିତ୍ର ମୁଁ ମନ ଭିତରେ ଅଙ୍କନ କରିଥୁଲି, 
ଏ କିନ୍ତୁ ସେପରି ମନେ ହେଉନାହିଁ । ସେଇଥୂପାଇଁ ବେଳେ ବଳେ ମନେ ହେଉଛି ମୁଁ 
ଭୁଲ କଲି ନାହିଁ ତ ! 

। “ଇଟ । 


: ନା” ସାର୍‌ | ଆପଣ ଭୂଲ କରି ନାହାନ୍ତି । ଝିଅଟା ତା ମାଂ ମୁହଁରୁ ଆଜିଯାଏ 
ହୁଏତ ଆପଣଙ୍କ ବିରୁଦ୍ଧରେ ଅନେକ କଥା ଶୁଣି ଆସିଛି, ଅଥବା ଆପଣ କେବେ ତାକୁ 
ନିଜର କରି ଡାକି ନଥୁବାରୁ ତା” ମନରେ ଅଭିମାନ ଭରି ରହିଛି । ଧୀରେଧୀରେ ସବୁ 
ଠିକ୍‌ ହୋଇଯିବା ଆପଣ ଖାଲି ଟିକିଏ ଧୈର୍ଯ୍ୟ ଧରନ୍ତୁ । 

: ଧୈର୍ଯ୍ୟ ? ଧୈର୍ଯ୍ୟ ମୋର ଯଥେଷ୍ଟ ଅଛି ମିଷ୍ଟର ସରକାର | ସତର ବର୍ଷ 
ଅପେକ୍ଷା କରି ପାରିଲି, ଆପଣ ଭାବୁଛନ୍ତି ଏଇ ପନ୍ଦରଟା ଦିନରେ ମୁଁ ଅଧୈର୍ଯ୍ୟ ହୋଇ 
ପଡ଼ିଛି । ମୋଟେ ନୁହେଁ । କିନ୍ଧୁ ମନୋରମା ଯାହା ସବୁ କରୁଛି, ତା'ର ଆଚରଣରେ ମୁଁ 
ସନ୍ତୁଷ୍ଟ ହୋଇ ପାରୁନାହିଁ। ସେ ମୋ ସାଙ୍ଗରେ କୁଆଡ଼େ ବାହାରିବାକୁ ମଙ୍ଗୁନାହିଁ ! 
କୁବରେ ଯାଇ ଟେବଲ ଟେନିସ ବା ବ୍ୟାଡ଼ମିଣ୍ଟନ୍‌ କିଛି ଖେଳନ୍ତା ନାହିଁ? କହିଲେ ମୁହଁ 
ବୁଲେଇ ଦେଉଛି । ସବୁଠାରୁ ମୋତେ ବେଶୀ ଖରାପ ଲାଗୁଛି, ବେଶୀ ସମୟ ସେ 
ଯାଇ କଟାଉଛି ସେଇ ଚରଣ ଦାସ ଘରେ । ସତର ଅଠର ବର୍ଷର ଗୋଟାଏ ଝିଅ, 
ସେଇ ବାମନଟା ଠାରୁ କ”ଣ ପାଉଛି ? 

ଇନିସ୍‌ପେକୂର ସରକାର ହସିଲେ । ପରିବେଶଟାକୁ ହାଲକା କରିଦେବା ପାଇଁ 
କହିଲେ: ହୁଏତ ହୋଟେଲ, କବ ସେ ପସନ୍ଦ କରୁନାହିଁ । ସେପରି ସେ ବଢ଼ିନାହିଁ 
ହୁଏତ ସେ ଭାବୁଛି, ଯେଉଁଠିକି ଯିବ ସେଠାରେ ସେ ଦଳେ ଅପରିଚିତଙ୍କ ମେଳରେ 
ପଡ଼ିବ । ସମବୟସୀ କାହାରିକୁ ନ ପାଇ ପାରେ ! ଚରଣ ଦାସ ତା'ର ବହୁତ ଦିନର 
ପରିଚିତ, ତା'ର ପରିବାରର ବନ୍ଧୁ । ତାକୁ ସ୍ନେହ କରେ | ସେଥୁପାଇଁ ସେ ଛୁଟି ପଳାଉଛି 
ତା” ଘରକୁ । ମୋ ମତରେ ଆପଣ ବରଂ ତାକୁ ଅଫିସରେ ଗୋଟାଏ କିଛି କାମର 
ଦାୟିତ୍ଵ ଦେଇ ଏନ୍‌ଗେଜ୍‌ଡ କରାଇ ଦିଅନ୍ତୁ । ଧୀରେଧୀରେ ସେ ସାଙ୍ଗସାଥୀ ପାଇଯିବ 
। ସମୟ କଟିଯିବ । 

: ଚାକିରି ? ମୋ ଝିଅ ଚାକିରି କରିବ ! ମୋର ଅଭାବ କଂଣ ଅଛି ? ଠିକ 
ଆପଣଙ୍କ ପରି ମନୋରମା ବି ଦିନେ ଦୁଇଦିନ ତଳେ ଚାକିରି କଥା କହୁଥୁଲା । ସେ 
ଆଉ ପଡ଼ିବ ନାହିଁ । ପଢ଼ିବାକୁ ଆଉ ତା'ର ଇଛ୍ଛା ନାହିଁ । ଆଜି କାଲିର ଝିଅମାନେ 
କ”ଣ ଯେ ଚାହାନ୍ତି, ମୁଁ କିଛି ବୁଝିପାରୁ ନାହିଁ । 

: ଆପଣ ଯଦି ପାରନ୍ତି ମନୋରମାକୁ ଗୋଟାଏ ଏନ୍‌ଗେଜ୍‌ମେଣ୍ଟ ଦିଅନ୍ତୁ । ସେ 
ସକାଳ ଦଶଟାରୁ ସଂଧ୍ୟା ପାଞ୍ଚଟା ଯାଏ ବ୍ୟସ୍ତ ରହିବ ! ତା” ମୁଣ୍ଡରେ ଆଉ ଭୂତ ବସା 
କରିବ ନାହିଁ । 

ପ୍ରେମଚାନ୍ଦ ଖଇତାନ ନୀରବରେ କିଛି ସମୟ ଚିନ୍ତା କଲେ । କହିଲେ : ଅବଶ୍ୟ 
ପ୍ରସ୍ତାବଟା ଉତ୍ତମ । କିନ୍ଧୁ ମୁଁ ଥାଉଁ ଥାଉଁ ମୋ ଝିଅ ଚାକିରି କରିବ, ଘଟଣାଟା କିପରି 
ଅସ୍ଵାଭାବିକ ନୁହେଁ କି? 

: ମୋଟେ ଅସ୍ଵାଭାବିକ ନୁହେଁ । ଅନେକ ଘଟଣା ପ୍ରଥମେ ପ୍ରଥମେ କିପରି ଅପ୍ରୀତିକର 
ମନେ ହୁଏ, ତା'ପରେ ଧୀରେଧୀରେ ସ୍ଵାଭାବିକ ହୋଇଯାଏ । ଆପଣ ଚେଷ୍ଟା କରି 
ଦେଖନ୍ତୁ । ବର୍ଉମାନ ମନୋରେମାକୁ ସ୍ଵାଭାବିକ ସ୍ତରକୁ ଫେରାଇ ଆଣିବାର ଗୋଟିଏ 
ବାଟ ହେଉଛି ତାକୁ କାର୍ଯ୍ୟ ବ୍ଯସ୍ତ କରିରଖୁବା ! 

: ହୁଁ. ଦେଖାଯାଉ କ'ଣ କେତେ ଦୂର ଫଳପ୍ରସୂ ହେଉଛି । ଲଳିତା ସମ୍ବନ୍ଧରେ 
ଆଉ କୌଣସି ତଦନ୍ତ ବା କିଛି କୁସ୍ସା ବାହାରେ ପ୍ରଚାରିତ ହେଉ ନାହିଁ ତ ? ତା' ହେଲେ 
ମୁଁ ସମାଜରେ ମୁହଁ ଦେଖାଇ ପାରିବି ନାହିଁ । ପ୍ରେମଚାନ୍ଦ ଖଇତାନଙ୍କ ସ୍ଵରରେ ଆକୁଳତା 
ଫୃଟିଉଠିଥୁଲା । 

: ନା, ସବୁ ପ୍ରକାର ସୂତ୍ର କମିସନର ସାହେବ ନଷ୍ଟ କରି ଦେଇଛନ୍ତି ! ଏପରିକି 
ଖବର କାଗଜବାଲାମାନେ ଜିଛି ଜାଣି ପାରି ନାହାନ୍ତି । ସେ ଦିଗରୁ ଆପଣ ନିଶ୍ଚିନ୍ତ 
ରୁହନ୍ତୁ । ମନୋରମାକୁ କାମ ଭିତରେ ବୁଡ଼େଇ ରଖନ୍ତୁ । ତା? ହେଲେ ସେ ଆଉ ଚରଣ 
ଦାସ ଘରକୁ ଯିବାର ସୁଯୋଗ ପାଇବ ନାହିଁ । ସରୋଜ ସରକାର କଥା ଶେଷ କରି 
ଉଠି ଠିଆ ହେଲେ । ମୁଁ ଆସୁଛି ସାର । କିଛି ଅସୁବିଧା ହେଲେ ମୋତେ ଫୋନ 
କରିବେ । 

ପ୍ରେମଚାନ୍ଦ ଖଇତାନ ଆଉ କିଛି ଉତ୍ତର ଦେଲେ ନାହିଁ । ସରୋଜ ସରକାରଙ୍କ 
ଯିବା ପଥକୁ ଅନାଇ ରହିଲେ । 


ଆହୁରି ପନ୍ଦର ଦିନ ପରେ । 

ଚରଣ ଦାସ ସେଦିନ ହୋଟେଲକୁ ଯାଇ ନାହିଁ । ଘରେ ବସି ଛୁଟି ଉପଭୋଗ 
କରୁଚି । ଭି.ସି. ଆର୍‌.ରେ ସିନେମା ଦେଖୁଛି । ଗୋଟାଏ କ୍ରାଇମ୍‌ ଛବି । ଖୁବ ମନି 
ଯାଇଛି ଛବି ଦେଖାରେ । 

: ଆରେ ଚଉଧୁରୀ ଯେ, ଖବର କ'ଣ? 

: ଖବର ତୋର ମୁଣ୍ଡ ଗଣ୍ଡି । କେତେଦିନ ଆଉ ଅପେକ୍ଷା କରିବାକୁ ପଡ଼ିବ ? 
ଚାହୁଁ ଚାହୁଁତ ଗୋଟାଏ ମାସ ଅତିବାହିତ ହୋଇଗଲା । ତୁ ସିନା ଚାକିରି ବାକିରି କରୁଛୁ 
। ତୋର ରୋଜଗାର ଅଛି, ଚଳି ଯାଉଛି । ମୋର ଚଳେ କିପରି? ଆଉ କେତେମାସ 
ଅପେକ୍ଷା କଲେ ଯାଇ କାମ ଆରମ୍ଭ ହେବ? 

ଚରଣ ଦାସ ସନ୍ଦୀପ ଚଉଧୁରୀର ରୁଦ୍ରମୂ୍ି ଦେଖୁ ଟି.ଭି. ବନ୍ଦ କଲା, ସେ ବୁଝି 
ପାରିଲା ସନ୍ଦୀପ ଚଉଧୁରୀ ଖୁବ୍‌ ରାଗିଛି । ତାକୁ ସାନ୍ଧନା ଦେବାକୁ ହେବ । ଧୀରେଧୀରେ 

କହିଲା : ତୁମେ ତ ସବୁ ବୁଝୁଛ ଚଉଧୁରୀ । କାମଟା କିପରି ଜଟିଳ, ତମେ ତ ହୃଦୟଙ୍ଗମ 
କରିଛ । ମନୋରମା ଟିକିଏ ଧାତସ୍ଥ ହେଉ ¦ ବାପାର ବିଶ୍ଧାସଭାଜନ ହେଉ, ତା'ପରେ 
ତ କାମରେ ହାତ ଦେବାକୁ ହେବ । ଏ ତ ଆଉ ତରବରିଆ କାମ ନୁହେଁ, ସଚ୍ୋସଙ୍ଗେ 
ହରିଲୁଟ୍‌ କରିବା 

: ମୁଁ ସବୁ ବରଝୁଛି ଚରଣ ଦାସ । ତୋ” କଥା ମୋତେ ଆଜିକାଲି ବିଷ ବୋଳିଲା 
ପରି ଲାଗୁଛି । ମୋର ତ ପୁଣି ପେଟପାଟଣା ଅଛି ! ଖାଇ ପିନ୍ଧି ଦୁନିଆର ଆଉ 
ପାଞ୍ଚଜଣଙ୍କ ପରି ବଞ୍ଚବାକୁ ହେବ । ଦିନ ପରେ ଦିନ, ମାସ ପରେ ମାସ ଅପେକ୍ଷା 
କଲେ ମୋର ଚଳିବ କେମିତି? 

: ତୁମକୁ ଅପେକ୍ଷା କରିବାକୁ ହେବ | ଦରକାର ହେଲେ ବର୍ଷ ବର୍ଷ ବି । କାରଣ 
ମନୋରମା ସେଠାରେ ଭଲ କରି ସଜାଡ଼ି ହୋଇ ନ ବସିଲେ କାମ ଆରମ୍ଭ ହେବ 
ନାହିଁ। ସେ ପ୍ରେମଚାନ୍ଦ ଖଇତାନର ମନ ଜୟ କରିବ । ସେଫ୍‌ ଡିପୋଜିଟ୍‌ କମ୍ପାନୀରେ 
ଚାକିରି ଆରମ୍ଭ କରିବ । ସେଠାକାର ସମସ୍ତ ବିଧ୍‌ ବିଧାନ ତନଖୁ କରିବ । ତା'ପରେ 
ଯାଇ କାମ ଆରମ୍ଭ । ତମକୁ ସେତେଦିନ ଯାଏ ଧୈର୍ଯ୍ୟ ଧରିବାକୁ ହେବ । 

ସନ୍ଦୀପ ଚଉଧୂରୀର ମୁହଁ ରାଗରେ ଲାଲ ପଡ଼ି ଯାଇଥଲା । ସେ ଉଠିଯାଇ ଚରଣ 
ଦାସକୁ ତା” ଛୋଟ ଚେଆର ଉପରୁ ଉଠାଇ ନେଇ ସୋଫା ଉପରେ କଚାଡ଼ି ଦେଲା । 
କହିଲା : ମୋତେ ସାନ୍ଧନାବାଣୀ ଶୁଣାଅ ନାହିଁ, ଚରଣ ଦାସ | ଏ ଠିକ୍‌ ବାମନ ହୋଇ 
ଚନ୍ଦ୍ରକୁ ହାତ ବଢ଼ାଇବା କଥା । ତୋ” ସାଙ୍ଗରେ ମୁଁ ବି ବାଇ ହୋଇଛି । 

ଚରଣ ଦାସ ସୋଫା ଉପରୁ ଉଠିପଡ଼ି ଦରଜା ଯାଏ ଛୁଟି ଯାଇ ପୁଣି ଫେରି 
ଆସିଲା । କହିଲା : ସନ୍ଦୀପ ଚଉଧୁରୀ, ତମେ ବଡ଼ ଅଧୈର୍ଯ୍ୟ ହୋଇ ପଡ଼ିଛ । ତମ 
ସହିତ କି ମୋର କଥା ଥଲା ସେଇଆ । ସମୟ ଲାଗିବ । ଏ କାମ ବଡ଼ ଜଟିଳ । ଖୁବ୍‌ 
ଭାବିଚିନ୍ତି, ବୂଝି ବିଚାରି କରିବାକୁ ହେବ । ତମେ ଯଦି ଅପେକ୍ଷା ନ କରିବ, ଚାଲିଯାଅ । 

ସନ୍ଦୀପ ଚଉଧୁରୀ ହସିଲା । କହିଲା : ଠିକ୍‌ ଅଛି ବନ୍ଧୁ ମୁଁ ଅପେକ୍ଷା କରୁଛି, କିନ୍ତୁ 
ମୋ ହୋଟେଲ ଖର୍ଚ୍ଚ ତୁ ଚଳେଇ ଯା | 

: ହେଇ ତ ସେଦିନ ପାଞ୍ଚଶହ ଟଙ୍କା ଦେଇଥଲି, ୟା ଭିତରେ ଶେଷ କରି ସାରିଲଣି? 
ମୋର ରୋଜଗାର ତ ସୀମିତ, ମୁଁ ଆଉ କେତେ ଦେଇ ପାରିବି ? 

: ସେକଥା ମୁଁ ଶୁଣିବି ନାହିଁ । ଶୁଣିବାକୁ ଆସିନାହିଁ । ଆଜି ମୋତେ ହଜାରେ ଟଙ୍କା 
ଦେବାକୁ ହେବ । ନ ହେଲେ ମୁଁ ହୋଟେଲରେ ପଶି ପାରିବି ନାହିଁ । କଣ ଶୁଭୁଛି ? 

: ହଜାରେ ଟଙ୍କା ! ଟଙ୍କାଗୁଡ଼ାକ ଯେମିତି ମୋ ଗଛରେ ଫଳୁଛି । ହଲେଇ ଦେଲେ 
ତଳେ ଝରି ପଡ଼ିବ । ଆଉ ମୁଁ ଗୋଟେଇ ଆଣି, ତମୁକୁ ଦେଇ ଦେବି । ମୋତେ ବିରକ୍ତ 
କରନାହିଁ କହୁଛି । ତମେ ତମ ବାଟ ଦେଖୁଲ ! 

: ବାଟ ଦେଖୁବି ନା ? ତୁ ଏଠି ଖାଇପିଇ ଆରାମରେ ସୁଖସ୍ଵପ୍ନ ଦେଖୁବ୍ର ଆଉ 
ମୁଁ ବାଟ ଦେଖୁବି । ଦେଖାଉଚି ତତେ ବାଟ । ସନ୍ଦୀପ ଚଉଧୁରୀ ଉଠିଯାଇ, ଚରଣ 
ଦାସକୁ ମାଡ଼ିବସି ଧରି, ତା'ପକେଟରୁ ଆଲମାରୀ ଚାବିଟା ଛଡ଼େଇବାକୁ ଚେଷ୍ଟା 
କରୁଥଲା । ଟଙ୍କା ତା'ର ଦରକାର । ଖୁବ୍‌ ଦରକାର । ହୋଟେଲରେ ଅନେକ ବାକି 
ହୋଇଗଲାଣି । ଆଜି ଟଙ୍କା ନଦେଲେ ସେ ଆଉ ଭିତରକୁ ପଶି ପାରିବ ନାହିଁ । 

ଚରଣ ଦାସ ସନ୍ଦୀପ ଚଉଧୂରୀକୁ ଆଲମାରି ଚାବି ନ ଦେବା ପାଇଁ ବ୍ୟର୍ଥ ଚେଷ୍ଟାକରି 
ଯେତେବେଳେ ପରାଜୟ ସ୍ଵୀକାର କଲା, ସେତିକିବେଳେ କଲିଂବେଲଟା ତୀବ୍ର ସ୍ଵରରେ 
ବାଜି ଉଠିଲା । ଦୁହେଁ ମୁହୁର୍ଭେ ଦମକି ଛିଡ଼ା ହୋଇଗଲେ । ମୁହଁ ଚୁହାଚୂହି ହେଲେ । 
ଚରଣ ଦାସ ଯାଇ ଦରଜା ଖୋଲିଦେଲା । 

: ସୁ ସ୍ଵାଗତମ୍‌ | 

ସାମ୍ନାରେ ମନୋରମା | ସେ ଆଜି ଏକ ଅଭିନବ ବେଶରେ ଗୋଟାଏ ଜେଣ୍ଟ୍‌ସ 
ସାର୍ଟ ପିନ୍ଧିଛି, ଘନନୀଳ ଜିନ୍ସ, ଶାର୍ଟଟା ପ୍ୟାଣ୍ଟ ଉପରେ ଝୁଲୁଛି । ତା' ଆଖୁରେ ଅପୂର୍ବ 
ଉତ୍ତେଜନା । 

ସନ୍ଦୀପ ଚଉଧୁରୀ ବି ଆଗେଇ ଆସିଲା: କଣ ଖବର ମନୋରମା ! ତୁ ତ 
ଘିଅରେ ଖାଇ ମହୁରେ ହାତ ଧୋଉଛୁ । ତୁଳିତନ୍ନ ଶେଯରେ ଶୋଇଶୋଇ ସ୍ଵପ୍ନ ଦେଖଉଛୁ । 
ଆମ କଥା ଟିକେ ଭାବୁଛୁଟି ! 

ମନୋରମା ଯେପରି କିଛି ଶୁଣିନାହିଁ । ସେ ଏକ ଅବଜ୍ଞାର ଚାହାଣିରେ ସନ୍ଦୀପ 
ଚଉଧୁରୀ ଆଡ଼େ ଚାହିଁ, ଯାଇ ସୋଫା ଉପରେ ବସିଲା । ଫ୍ଲାସ୍‌କ୍‌ରୁ କଫି ଢାଳି 
ପିଇଲା । 

ଚରଣ ଦାସ, ମନୋରମା ପାଖକୁ ଆଗେଇ ଯାଇ ତା”? ପାଖରେ ସୋଫା ଉପରେ 
ବସିଲା । 

: ଧନମଣି, କିଛ ସମ୍ବାଦ ଅଛି? 

: ସମ୍ବାଦ ମାନେ ! ଶୁଭ ସମ୍ବାଦ । ମୁଁ କାଲି ଚାକିରିରେ ଜଏନ୍‌ କରିଛି । 

: ଚାକିରି, ତୁ ଚାକିରୀରେ ଜଏନ୍‌ କରିଛୁ ? ଚରଣ ଦାସ ମୋଟେ ବିଶ୍ଵାସ 
କରିପାରୁ ନଥୁଲା । ସେ ଅବିଶ୍ନାସ୍ୟ ଦୃଷ୍ଟିରେ ସନ୍ଦୀପ ଚଉଧୁରୀ ମୁହଁ ଆଡ଼େ ଚାହିଁଲା | 

: ଧୁତେରି ଚାକିରି । ଇଏ ପୁଣି ଚାକିରି ପାଇବ । ତୋତେ ପରିହାସ କରିବାକୁ 
ଆଉ ଲୋକ ମିଳିଲେ ନାହିଁ ? ସନ୍ଦୀପ ଚଉଧୁରୀ ଚାବିନେନ୍ତ୍ରାଟା ଫୋପାଡ଼ି ଦେଇ ଘରୁ 
ବାହାରି ଚାଲିଯାଉଥୁଲା । 


ମନୋରମା ଛୁଟିଯୟଇ ବାଟ ଓଗାଳିଲା ! 
: ମୋ କଥାରେ ବିଶ୍ଵାସ ହେଉନାହିଁ ନା? ବେଶ୍‌, ତା'ହେଲେ ଆଜିଠାରୁ ନିଜେ 

ନିଜେ ଯିଏ ଯାହା ବାଟରେ ଆଗେଇ ଯାଅ । ମୋ ସାଙ୍ଗରେ ଆଉ କେହି ଭାଗୀଦାର 
ହେବାକୁ ଆସିବ ନାହିଁ । 

ଚରଣ ଦାସ ଛୁଟି ଆସି ମନୋରମାର ହାତକୁ ଧରି ନୃତ୍ୟ ଆରମ୍ଭ କରିଦେଲା | 
ସେ ଯେପରି ଚାନ୍ଦ ପାଇଛି ହାତରେ । ନାଚି ନାଚି ଚିକ଼ାର କରି ଗୀତ ଗାଇ ଗାଇ 
ଘରଟାକୁ କମ୍ଭାଇ ଦେଲା ! ସେ ଗଡ଼ ଜିତିଛି । ମନୋରମାକୁ ଟାଣି ଟାଣି ଘର ଚାରିପଟେ 
ବ୍ରଲିବାକୁ ଲାଗିଲା ! 

ସନ୍ଦୀପ ଚଉଧୁରୀ ଚରଣ ଦାସ ହାତରୁ ମନୋରମାକୁ ଛଡ଼ାଇ, ଚରଣ ଦାସକୁ 
ଟାଣି ବସାଇ ଦେଲା : ଢଙ୍ଗ ହେଉଛି । ଚିକ୍କାର ଶୁଣି ପାଖ ଫୁଲଟରୁ ଲୋକ ଛୁଟି 
ଆସିବେ ! ବସ୍‌ ଚୂପ୍‌ କରି । 

ମନୋରମା ଆଉ ଚରଣ ଦାସ ଦୁହେଁ ସୋଫା ଉପରେ ବସିଲେ । ସତେରେ 
ଚରଣ ଦାସର ଛୋଟଛୋଟ ଗୋଡ଼ ଦୂଇଟା ମନା ମାନୁ ନଥଲେ । ଯେପରି ତା'ର 
ଜୀବନର ସ୍ପିପ୍ନ ସଫଳ ହୋଇଛି । 

ସତ କହୁଛୁ ମନୁ ତୁ ଚାକିରି ପାଇଛୁ? ମୋ ମୁଣ୍ଡ ଛୁଇଁ କହିଲୁ ? ଚରଣ ଦାସ 
ମନୋରମାର ହାତଟା ନେଇ ତା” ମୁଣ୍ଡ ଉପରେ ଥୋଇଲା ! 

: ଆରେ ସତ କହୁଛି | ମିଛ କହି ମୋର ଲାଭ କଂଣ ? 

: କିମିତି ଚାକିରି ପାଇଲୁ ମନୁ । ମୁଁ ଦେଖୁଛି ତୁ ଗୋଟାଏ ଓସ୍ତାଦ ଝିଅ, ଏତେ 
ଶୀଘ୍ର ଯେ ପ୍ରେମଚାନ୍ଦ ଖଇତାନକୁ କାବ୍ର କରିବ, ଚିନ୍ତା କରିପାରି ନଥିଲି । ଚରଣ ଦାସ 
ଗେହ୍ଲେଇ ହେଇ କହିଲା । 

: ଆରେ ସେଠି ଯାଇ ଏମିତି ଅଭିନୟ କଲି ଯେ, ମୋଟେ ପ୍ରେମଚାନ୍ଦ ଖଇତାନ 
ସଙ୍ଗରେ କଥା କହିଲିନି, ଦୂରେଇ ଦୃରେଇ ରହିଲି, ପପ୍‌ ମ୍ୟୁଜିକ୍‌ ରେକର୍ଡ଼ କିଣି 
ଦିନ ରାତି ବଜାଇଲି । ମୁଁ ଯେମିତି ରାଗ ଅଭିମାନର ଚୁଡ଼ାନ୍ତରେ ପହଞ୍ଚୁଛି । ବିଚରା 
ପିତୃଦେବ ମୋ ମନ କଥା ହୁଏତ ବୁଝିଲେ । ତା'ପରେ ମୋତେ ତାଙ୍କରି କମ୍ପାନୀରେ 
ଭର୍ଭି କରିଦେଲେ । 

ଚରଣ ଦାସ ମନୋରାମାର ହାତଟାକୁ ଟାଣି ନେଇ ଚୁମ୍ବନ କଲା । ମନୋରମା 
ହାତଟାକୁ ଏତେ ଜୋର୍‌ରେ ଟାଣିନେଇ ଛାଟି ଦେଲା ଯେ, ଚରଣ ଦାସ ଛିଟିକି ପଡ଼ିଲା । 

ସନ୍ଦୀପ ଚଉଧୁରୀ କହିଲା : ପାଗଳାମୀ ବନ୍ଦ କର । ଏଥର କାମର କଥା 
ହେଉ । ଦୀର୍ଘ ପ୍ରତୀକ୍ଷା ପରେ ଆଉ ସହ୍ୟ ହେଉନାହିଁ । 

ଚରଣ ଦାସ ଉଠି ଆସି ମନୋରମା ପାଖରେ ବସି ଶାନ୍ତ ସ୍ଵରରେ ପଚାରିଲା : 
ତୋତେ କେଉଁ ଡିପାର୍ଟମେଣ୍ଟରେ ଦେଇଛନ୍ତି ଧନମଣି! 

: ବରଇଉଁମାନ ମୁଁ ଜାଣି ନାହିଁ । କାଲି ଠିକ୍‌ ହେବ । 

: ତୋତେ କିନ୍ଧୁ ଚେଷ୍ଟା କରି ସେଫ୍‌ ଅପରେସନ ଡିପାର୍ଟମେଣ୍ଟରେ ପଶିବାକୁ 
ହେବ ! ବୁଝିଲୁ ଧନମଣି । 

: ମାନେ ? ମନୋରମା ପଚାରିଲା । 

: ସେଫ୍‌ ଅପରେସନ ମାନେ ବୁଝି ପାରୁ ନାହୁଁ? ଯେଉଁ ଡିପାର୍ଟମେଣ୍ଟରେ ଲକର 
ଅପରେସନ ହୁଏ । ମାନେ ଗ୍ରାହକମାନେ ଯେତେବେଳେ ଆସନ୍ତି, ସେମାନଙ୍କୁ ନିର୍ଦିଷ୍ଟ 
ଲକର ପାଖକୁ ନେଇ ଚାବି ଖୋଲି ଦେବା, ଦରକାର ହେଲେ ସେମାନଙ୍କ ସାହାଯ୍ଯ 
କରିବା ଇତ୍ୟାଦି, ଇତ୍ୟାଦି । ଯେପରି ହେଉ ଚେଷ୍ଟା କରି ତୋତେ ସେଇ ଡିପାର୍ଟମେଣ୍ଟରେ 
ପଶିବାକୁ ହେବ | ଧୀରେଧୀରେ ଲେଜର ବହି ଖୋଲି ଦେଖୁବାକୁ ହେବ କେଉଁ ଲକର 
ବର୍ଷକୁ କେତେଥର ଖୋଲାହୁଏ । କେଉଁ ଲକରର ମାଲିକ ବଡ଼ ଲୋକ । କେଉଁ ଲକରରେ 
କଳାଧନ ପୂରି ରହିଛି । ଏଇ ସବୁ ଷ୍ଟଡ଼ି କରିବାକୁ ହେବ । 

: ଅସମ୍ଭବ । ସେ କଥା କିପରି ହେବ ? ସେଦିନ ମୁଁ ବାପାଙ୍କ ସହିତ କଥା 
ହେଉଥ୍‌ଲି ! ଲକର ସମ୍ବନ୍ଧରେ ଏବଂ ଲକରର ମାଲିକମାନଙ୍କ ସମ୍ବନ୍ଧରେ ସେ ମୋତେ 
ଯାହା ଧାରଣା ଦେଲେ, ଲକରରେ କିଏ କଂଣ ରଖେ, କମ୍ପାନୀକୁ କିଛି ଜଣା ନଥାଏ 
ଲକରରେ ଦୁଇଟି ଚାବି ଥାଏ । ଯେଉଁଟା କମ୍ପାନୀ ପାଖରେ ଥାଏ, ସେଇଟା “ମାଷ୍ଟର 

? | ସେଇ ଚାବିଟା ସବୁ ଲକରରେ ଲାଗେ । ଆଉ ଗୋଟିଏ ଚାବି ଥାଏ ଗ୍ରାହକ 
ପାଖରେ । କମ୍ପାନୀର ଲୋକ ଯାଇ ମୂଳ ଚାବିଟି ଖୋଲି ଦିଅନ୍ତି । ତା'ପରେ ଗ୍ରାହକ ତା” 
ନିଜ ଚାବି ଲଗାଇ ଲକର ଖୋଲେ । ତା” ଭିତରେ କଂଣ ରଖେ ବା ଆଶେ, ସେ କଥୀ 
କମ୍ପାନୀର ଲୋକ କେହି ଜାଣି ପାରନ୍ତି ନାହିଁ । 

ଚରଣ ଦାସ ହସି ହସି ଗଡ଼ିଗଲା । କହିଲା : ମୋତେ ସବୁକଥା ଜଣା ଅଛି ଧନମଣି 
| ଲକର ଅପରେସନ ସମ୍ବନ୍ଧରେ ମୁଁ ସବୂ ଜାଣେ । ଲକର ନେଲାବେଳେ ଲକର ଖୋଲିବାକୁ 
ସିଗ୍‌ନେଚର ରଖନ୍ତି । ଗ୍ରାହଜ ଯେତେବେଳେ ଲକର ଖୋଲିବାକୁ ଯାଏ, ଗୋଟାଏ ଫର୍ମରେ 
ଲକର ନମ୍ବର ଏବଂ ସିଗ୍‌ନେଚର କରି ଦେବାକୁ ହୁଏ । ଠିକ୍‌ ବ୍ୟାଙ୍କରେ ଚେକ୍‌ରେ ସହିକଲା 
ପରି । ଜଣେ ହସ୍ତାକ୍ଷର ବିଶେଷଜ୍ଞ ଥାଆନ୍ତି । ତାଙ୍କ ପାଖରେ ପୂର୍ବରୁ ଗଛ୍ଥିତ ଥୁବା ହସ୍ତାକ୍ଷର 
ସହିତ, ବର୍ଭମାନର ହସ୍ତାକ୍ଷର ମିଳାଇ ଦେଖନ୍ତି, ଯଦି ମିଳିଯାଏ, ତା” ହେଲେ ଭିତରକୁ 
ପଶିବା କ୍ଷଣି ଗୋଟାଏ ରେଜିଷ୍ଟାର୍‌ରେ ଦସ୍ତଖତ କରି ନିର୍ଦ୍ଦିଷ୍ଟ ଫର୍ମଟି ଜମା ଦେବାକୁ ହୁଏ 
। ସେତେବେଳେ ଯାଇ "ମାଷ୍ଟର କି ମ୍ୟାନ୍‌ ଗ୍ରାହକ ସଙ୍ଗରେ ଯାଇ ମୂଳ ଚାବିଟି ଖୋଲି 
ଦିଅନ୍ତି । ତା'ପରେ ଗ୍ରାହକ ତା” ନିଜ ଚାବି ଲଗାଇ ଲକର ଖୋଲେ । 

: ସର୍ତ ଜାଣିଛ । ମୋତେ ପୁଣି କହୁଛ କିପରି କେଉଁ ଲକରରେ କାହାର 

: : ଆରେ ବୋକୀ ଝିଅଟା। ଚରଣ ଦାସ ହସି ହସି କହିଲା, ଯେଉଁମାନଙ୍କର 

ସେଠାରେ ଲକର ଅଛି, ସେମାନଙ୍କର ନାଁ ଠିକଣା ରେଜିଷ୍ଟାରରେ ଲେଖା ହୋଇ ରହିଛି । 
ମାସରେ କେତେଥର ଲକର ଖୋଲିଲା, ସବୁ ସେଥିରେ ପୋଷ୍ିଂ ହୋଇ ରହୁଛି । ସେହି 
ରେଜିଷ୍ଟାର ବହି ଖୋଲିଲେହିଁ ଧୀରେ ଧୀରେ ଜାଣି ପାରିବୁ କେଉଁ ଲକର ମାସରେ ବା 
ବର୍ଷକରେ କେତେଥର ଖୋଲା ହେଉଛି । ତା'ର ମାଲିକ କିଏ, ଲକରର ସାଇଜ୍‌ 
କେତେବଡ଼ ଇତ୍ୟାଦି ଇତ୍ୟାଦି ! 

: ଧର ମୁଁ ଲକର ମାଲିକର ନୀଂ ଠିକଣା ଜାଣିଲି, ଲକରର ସାଇଜ୍‌ ଜାଣିଲି, 
ବର୍ଷରେ କେତେଥର ଖୋଲା ବନ୍ଦ ହେଉଛି ସବୁ ଜାଣିଲି । ତା'ପରେ ? 

ଚରଣ ଦାସ ଆଉଥରେ ହସି ହସି ଗଡ଼ିଗଲା | ହସ ଥମେଇ କହିଲା : ତା'ପରେ 
ତ ଆମର କାରବାର । 

ସନ୍ଦୀପ ଚଉଧୁରୀ ଏତେବେଳଯାଏ ଚୂପ୍ଚାପ୍‌ ସବୁକଥା ଶୁଣୁଥିଲା | ହଠାତ୍‌ ସେ 
ଚିକ୍କାର କରି କହିଲା : ମୁଣ୍ଡ ଖରାପ । ଶଳା ବାମନର ବୁଦ୍ଧି କେତେ ¦! ନମ୍ବର ଜାଣ, 
ଆଉ ଠିକଣା ଜାଣ, ଏପରିକି ଲକରରେ ସୁନା, ରୂପା, ହୀରା, ଲୀଳା ଯାହା କିଛି ସବୂ 
ଜାଣିଲା । କଣ କରିବ? ଛୁଇଁ ପାରିବ ? ଭାରତବର୍ଷରେ ସବୁଠାରୁ ନିରାପଦ ଭଲ୍‌୍ଟ 
ଏଇଟା । ଚବିଶ ଘଣ୍ଟା ପହରା । ଚାରିଆଡ଼େ ଆଲାର୍ମ ବେଲ୍‌ ଖଲଞ୍ଜା ହୋଇଛି । 
ଛୁଇଁବା ତ ଦୂରର କଥା, ପାଖକୁ ବି ଯାଇ ପାରିବ ନାହିଁ । 

: ଆରେ ବୋକାରାମ, ତମୁକୁ ପାଖକୁ ଯିବାକୁ କିଏ କହୁଛି? ମୁହଁ ଚିପି ଚିପି 
କହିଲା ଚରଣ ଦାସ । ଧୈର୍ଯ୍ୟ ଧର । ମୁଁ ଟିକିଏ ତିଆରି ହୋଇଯାଏ । ତା'ପରେ 
ଟିକିନିଖ ସବୁ କଥା ବୁଝାଇ ଦେବି ତମମାନଙ୍କ । ଏ କାମରେ ଖୁବ୍‌ ସାବଧାନ ସହକାରେ 
ଆଗେଇବାକୁ ହେବ । ପ୍ରଥମ : ମନୋରାମାର ସେଫ୍‌ ଡିପୋଜିଟ୍‌ କମ୍ପାନୀରେ ଚାକିରି, 
ସେଇଟା ହୋଇଗଲା | ଦ୍ଵିତୀୟ : ସିନ୍ଦୁକ ଗୁଡ଼ିକ ସମ୍ବନ୍ଧରେ ସବୁକଥା ଜାଣିବା | ତୃତୀୟ 
: ସିନ୍ଦୁକ ଭଡ଼ା ନେବାର ନିୟମ, ଚାବି ପହରା-ଏଇ ସବୁ ସମ୍ବନ୍ଧରେ ଭଲ ଭାବରୈ 
ଖୋଜ ଖବର ନେବା । ପାଦେ ପାଦେ କରି ଆଗେଇବାକୁ ହେବ । ହଜାରେ ଥର ତ 
କହୁଛି, ଏଇଟା ତରବାରିଆ କାମ ନୁହେଁ । 

: ଏଇଆ କରୁ କରୁ ଯଦି ବର୍ଷ ବର୍ଷ ବିତିଯାଏ ! ସନ୍ଦୀପ ଚଉଧୂରୀ କ୍ଷୁବ୍ଧ 
ସ୍ଵରରେ କହିଲା । 

: ଏଇ ସବୁ କାମରେ ସମୟ ଟିକିଏ ଲାଗିବ ବନ୍ଧୁ । ଯଦି ବର୍ଷେ ଛଂମାସ ବି 
ଲାଗେ କ୍ଷତି ନାହିଁ । ପୋଷେଇ ଯିବ । 

ସନ୍ଦୀପ ଚଉଧୁରୀ ମୁହଁ ରାଗରେ ଲାଲ ପଡ଼ି ଯାଇଥଲା | ସେ ନିଜକୁ ଖୁବ୍‌ ଜୋର୍‌ 
ସମ୍ଭାଳି ନେଇ ଉଠି ଚାଲି ଯାଉଥଲା । କବାଟ ଖୋଲି ମୁହଁ ବୁଲେଇ ପଚାରିଲା: ମୋତେ 
କେବେ କାମରେ ଯୋଗ ଦେବାକୁ ହେବ ? 

ଚକ୍ରବ୍ୟୁହ › ୪୪୫ 


Digitized by srujanika@gmail.com 


। ୫୮ । 

: ଠିକ୍‌ ସମୟରେ ତମେ ଖବର ପାଇବ ବନ୍ଧୁ । ତୁମ ଛଡ଼ା ତ ଆମର ଚଳିବ 
ନାହିଁ । ଟିକିଏ ଧୈର୍ଯ୍ୟ ଧର । ଅସ୍ଥିର ହୁଅ ନାହିଁ । 

ସନ୍ଦୀପ ଚଉଧୁରୀକୁ କଥାଗୁଡ଼ାକ ବୋଧହୁଏ କଟା ଘା'ରେ ଚୁନ ଲେପିଲା ଭଳି 
ଲାଗିଲା । ସେ ଧଡ଼ାସ୍‌ କରି କବାଟ ବନ୍ଦ କରି ଦେଇ ବାହାରି ଚାଲିଗଲା | 

: ଲୋକଟା ଏତେ ଚିଡ଼୍ଚିଡ଼୍‌ ହେଉଛି କାହିଁକି? ମନୋରମା ଶାନ୍ତ ସ୍ଵରରେ ପ୍ରଶ୍ନ 
କଲା ! 

: ତାର ପ୍ରଚୁର ପଇସାର ଦରକାର ! ଦୁଇ ହାତରେ ପଇସା ଉଡ଼ାଇ ନ ପାରିଲେ, 
ତା” ମେଜାଜ୍‌ ଠିକ୍‌ ରହେ ନାହିଁ । ଆପାତତଃ ତା” ହାତରେ ପଇସା ନାହିଁ । ସେଇଥିପାଇଁ... 

: ଆମର ତାକୁ କି କାମରେ ଦରକାର ହେବ? 

: ହେବ, ହେବ ଧନମଣି | ତତେ ଯେପରି ନ ହେଲେ ଚଳିବ ନାହିଁ, ତାକୁ ବି 
ସେହିପରି । ଧୀରେଧୀରେ ସବୁ ଜାଣିବୁ । ଆଚ୍ଛା ବର୍ଭମାନ ତୋର ପ୍ରେମଚାନ୍ଦ ଖଇତାନଙ୍କ 
ସହିତ ସମ୍ପର୍କଟା କିପରି ? 

: ମୋଟାମୋଟି । ମନୋରମା ସୋଫା ଉପରେ ଆରାମରେ ଢ଼ଳିପଡ଼ି କହିଲା । 
ଯେତେଟା ସମ୍ଭବ ଏଡ଼େଇ ଚଳେ । ବଡ଼ ଲୋକର ସଂସାର ଯେ ଏତେ ଜଟିଳ ମୁଁ ଜାଣି 
ନଥ୍‌ଲି । ବେଶି ଦିନ ସେଠାରେ ବନ୍ଦିନୀ ହେବାକୁ ମୁଁ ଚାହେ ନାହିଁ । ଆଉ କିଛି ଦିନ 
ରହିଲେ, ମନେ ହେଉଛି ପାଗଳୀ ହୋଇଯିବି । 

ମନୋରମା ମୁହଁ ଆଡ଼େ କଠିନ ଦୃଷ୍ଟିରେ ଅନାଇ ଚରଣ ଦାସ କହିଲା : ଲକ୍ଷ 
ଲକ୍ଷ ଟଙ୍କା ତ ଖାଲି ମାଗଣାରେ ମିଳେ ନାହିଁ । ସେଥୁପାଇଁ କଠିନ ପରିଶ୍ରମ ଦରକାରା 
ତା'ଛଡ଼ା ତୋର ହେଲା କ”ଣ? ଦାମୀ ପୋଷାକ, ଦାମୀ ଗାଡ଼ି, ଘର ଦ୍ଵାର, ଟଙ୍କା 
ପଇସା ସବୁ ପାଇଛୁ । ତଥାପି ତୁ ପାଗଳୀ ହୋଇଯିବୁ ! କଣ ତୋର ଅଭାବ ରହିଛି ? 

: କିଛି ଅଭାବ ନାହିଁ । ତଥାପି କିପରି ବିରକ୍ତ ଲାଗୁଛି । 

: ହଁ ବିରକ୍ତ ଲାଗୁ । କାଙ୍ଗାଳ ଭିକାରି ପରି ଜୀବନ ଯାପନ କରିବା ଅପେକ୍ଷା, 
ସେଇ ବିରଭ୍ତିର ଜୀବନହି ଭଲ । ଆଉ ଶୁଣ୍‌ କହି ଦେଉଛି, ଏଣିକି ଖୁବ୍‌ ସାବଧାନରେ 
ଚଳିବୁ । ତୋର ଆଗକାର ସେଇ ବଦଭ୍ୟାସ ଗୁଡ଼ିକ ଧୀରେ ଧୀରେ ତ୍ୟାଗ କରା ତାଳ 
ସମ୍ଭାଳି ଚାଲେ । ଟିକିଏ ତାଳ ବେତାଳ ହୋଇଛି କି ସର୍ବନାଶ ହୋଇଯିବ । ସେଫ୍‌ଡିପୋଜିଟ 
କମ୍ପାନୀକୁ ମନେକର ତୋର ଠାକୁର ଘର । ସେଠି ସହଜରେ କାହାର ଚାକିରି ହୁଏ 
ନାହିଁ । ହ, ଆଉ ଗୋଟାଏ କଥା, ସେମାନେ ମନୋରମାର ସ୍କୁଲ୍‌ରେ ଖବର ଅନ୍ତର 
ନେଇଥୁୂଲେ । ଫାଦାର ମନୋରମାର ଖୁବ୍‌ ପ୍ରଶଂସା କରିଛନ୍ତି । ସେଠାରେ ସେ ଖୁବ୍‌ 
ଭଲ ଭାବରେ ପଢ଼ା ଶୁଣା କରୁଥ୍‌ଲା, ଏକେବାରେ ନିଷ୍ଠାପ, ନିଷକଳଙ୍କ । ତମ କମ୍ପାନୀରେ 
ଠିକ୍‌ ସେହିପରି ଝିଅର ଦରକାର । ତେଣୁ ସେ ତୋତେ ଚାକିରି ଦେଇଛନ୍ତି । ତେଣୁ ତୁ 

ସବୁବେଳେ ନିଜକୁ ମନୋରମା ପରି ମନେ କରିବ । ଯଦି ନିଶାଭାଙ୍ଗ କରୁ, ପୁଅମାନଙ୍କ 
ସହିତ ପ୍ରେମ -ଲୀଳା କରୁ, ତା' ହେଲେ କାମର ଦଫାରଫା ¦ ସେତେବେଳେ ମୁଁ ଛାଡ଼ି 
କଥା କହିବି ନାହିଁ । ତୋତେ ପୋଲିସରେ ଦେଇ ଏପରି ଶାସ୍ତିର ବ୍ୟବସ୍ଥା କରିବି ଯେ 
ଜୀବନସାରା ଭୁଲି ପାରିବୁ ନାହିଁ 

ମନୋରମା ସୋଫା ଉପରେ ଆରାମରେ ଶୋଇ ହସୁଥିଲା । ହସ ଥମେଇ 
କହିଲା : ଆଉ ତମେ ? ତମେ ଗୋଟିଏ ନିଷ୍ପାପ, ନିଷ୍କଳଙ୍କ ସାଧୁପୁରୁଷ । ତମ ଦିହରେ 
କେହି କଣ୍ଟାଟିଏ ଫୁଟାଇ ପାରିବେ ନାହିଁ । ଚୋଠା, ସଇତାନ ! ଚୋରି, ପୁଣି ଚୋରି 
ଉପରେ ହେମାଜୋରି । ଭାବିଛ ମୁଁ ତୁମକୁ ସହଜରେ ଛାଡ଼ିଦେବି? ବୁଢ଼ା ଖୋକଡ଼ 
ମୋତେ ଭୟ ଦେଖାଉଛି । 

: ବାଃ ବାଃ, ଚରଣ ଦାସ ଦୁଇ ହାତରେ ତାଳିମାରି ଘରଯାକ ନାଚିଗଲା । 
କହିଲା, ଖୁସି ହେଲି ସୁନାମଣି ! ତୋ ଦୂଃସାହସର କଥା ଶୁଣି ଛାତିଟା ମୋର ଗର୍ବରେ 
ଫୁଲି ଉଠୁଛି । ତୋ” କଥାଗୁଡ଼ା ମୋତେ ଭାରି ଭଲ ଲାଗିଲା । ଠିକ୍‌ ଚନ୍ଦନ ଲେପିଲା 
ପରି | ତଥାପି ଶୁଣ୍‌ ସୁନାମଣି । ପଇସା ଆମ ସମସ୍ତଙ୍କର ଦରକାର ! ମୁଁ ଯାହା ସବୁ 
କହିଲି, ମନେ ରଖୁବୁ ! ତୁ ଗୋଟିଏ ସନଞ୍ଭାନ୍ତ ଘରର ଝିଅ । ବୁଝି ବିଚାରି କାମ କରିବୁ | 
ହାତେ ମାପି ଚାଖଣ୍ଡେ ଚାଲିବ୍ର । ବୁଝିଲୁ ଧନମଣି । 

: ବୁଝିଲି । ମୋତେ ତୁହାକୁତୁହା ଏତେ ଜ୍ଞାନ ଦେବା ଦରକାର ନାହିଁ । ତେବେ 
ଯଥା ସମ୍ଭବ ଶୀଘ୍ର ମୁଁ ସେଠାରୁ ମୁକ୍ତି ପାଇଲେ ଆନନ୍ଦ ପାଇବି । ସେଠାରେ ସୁଖ, 
ସମୃଦ୍ଧି ସବ୍ର ଅଛି ମୁଁ ଜାଣେ । ତଥାପି ଗୋଟିଏ ମୁକ୍ତ ଆକାଶର ବିହଙ୍ଗକୁ ଧରିଆଣି 
ଯଦି ସୁନାପଞ୍ଜରିରେ ବନ୍ଦୀ କରି ରଖାଯାଏ, ତା” ଅବସ୍ଥା କ”ଣ ହେବ? 

ଓଃ, ଟୋକୀ ମୁହଁରେ ଭାଷା ଫୁଟିଛି । ମନେ ମନେ ଚରଣ ଦାସ ଶହ୍ଦଟା 
ଆଉଡେଇଲା ସତ, କିଦ୍‌ ପ୍ରକାଶ କଲା ନାହିଁ । କେବଳ ସ୍ଥିର ଆଖୁରେ ଚାହିଁ ରହିଲା 
ମନୋରମା ମୁହଁକୁ । 

ମନୋରମା ଉଠିଲା, କହିଲା : ମୁଁ ଆଜି ଆସୁଛି ଅଙ୍କଲ, ଏଣିକି ଆଉ ବେଶୀ 
ଦେଖା ସାକ୍ଷାତ ହେବନାହିଁ । କାରଣ କାଲିଠାରୁ ମୁଁ ପକ୍କା ଚାକିରି ମାର୍କା ଝିଅ ହେଇ 
ଯାଉଛି । କିଛି ଜାଣିବାର ପ୍ରୟୋଜନ ହେଲେ ଦେଖା କରିବି । 

ମନୋରମା ଚାଲିଗଲା । 

ଦିନ ପ୍ରାୟ ଚାରିଟା ହେବ । ସେଦିନ ପ୍ରେମଚାନ୍ଦ ଖଇତାନ ଖୁବ୍‌ ବ୍ୟସ୍ତତା ଭିତରେ 
ସମୟ ଗୁଡ଼ାକ କଟେଇ ଥାଆନ୍ତି । ଲକରର କୌଣସି ଜଣେ ଗ୍ରାହକଙ୍କ ଘର 
ଇନ୍‌କମଟ୍ୟାକ୍‌୍ସ ଅଫିସରମାନେ ରେଡ୍‌ କରିଥୁଲେ ! ବହୁ ହିସାବ ବହିର୍ଭୂତ କାଗଜପତ୍ର 
ସେମାନେ ଜବତ କରିଥଲେ । ଏବଂ ସେଇ କାଗଜପତ୍ରରୁ ସନ୍ଧାନ ପାଇଥିଲେ, ଏଠାରେ 
ତାଙ୍କର ଗୋଟାଏ ସିନ୍ଦୁକ ଅଛି । 

ସେଇ ସୂତ୍ର ଧରି ଇନ୍‌କମଟ୍ୟାକ୍ର ଅଫିସରମାନେ ଆସି ସମଗ୍ର ସକାଳଟାକୁ 
ପ୍ରେମଚାନ୍ଦ ଖଇତାନଙ୍କର ମାଟି କରି ଦେଇଥୂଲେ | ସେମାନେ ବାଧ୍ଯ କରିଥୁଲେ, ସିନ୍ଦୁକରେ 
କଂ”ଣ ଅଛି ଖୋଲି ଦେଖାଇବା ପାଇଁ । କିନ୍ତୁ କିପରି ସମ୍ଭବ? ଗୋଟାଏ ଚାବିରେ ତ 
ଆଉ ସିନୂକ ଖୋଲିବ ନାହିଁ। ତା” ଛଡ଼ା ଗ୍ରାହକର ବିନା ଅନୁମତିରେ ସେମାନେ ଖୋଲିବେ 
କିପରି ! 

ଅଫିସରମାନେ କହିଲେ ସିନ୍ଦୁକ ଭାଙ୍ଗିଦେବା ପାଇଁ । ପ୍ରେମଚାନ୍ଦ ଖଇତାନ ରାଜି 
ହେଲେ ନାହିଁ । ସେ ପ୍ରସ୍ତାବ ଦେଲେ, ସେହି ନମ୍ବରର ସିନ୍ଦୁକଟା ସେମାନେ ସିଲ୍‌ କରି 
ଦେଇ ଯାଆନ୍ତୁ । କେସ୍‌ ନିଷ୍ପତ୍ତି ହେଲେ ବା ପ୍ରୟୋଜନ ହେଲେ ସରକାରଙ୍କଠାରୁ ଲିଖୁତ 
ଅର୍ଡ଼ର ଆଣି ସିନ୍ଦୁକ ଖୋଲିବେ । 

ବେଳେବେଳେ ଏହିପରି ନାନା ଅପ୍ରୀତିକର କଥାର ସମ୍ମୁଖୀନ ହେବାକୁ ହୋଇଥାଏ 
ପ୍ରେମଚାନ୍ଦ ଖଇତାନଙ୍କ । ସେଇଥ୍‌ପାଇଁ ମନଟା ଭଲ ନ ଥୁଲା । ସମସ୍ତେ ବେଆଇନ୍‌ 
ଭାବରେ ନିଜର ଜିଦି ବଜାୟ ରଖୁବାକୁ ଚାହାନ୍ତି । ଏଇଟା କ”ଣ ସମ୍ଭବ ! 

ସେତିକିବେଳେ କବାଟ ଠେଲି ଭିତରକୁ ପ୍ରବେଶ କଲେ ଇନିସ୍‌ପେକୂର ସରୋଜ 
ସରକାର । 

: ଆରେ ଆସନ ଆସନ୍ତୁ ଅନେକ ଦିନ ପରେ ଯୋ! କ”'ଣ କଲିକତାରେ ନ 
ଥିଲେ ନା କ'ଣ? 

ସରୋଜ ସରକାର ଗୋଟିଏ ଚେଆର ଅଧ୍ବକାର କରି ବସୁ ବସୁ କହିଲେ : 
ପ୍ରାୟ ସେଇଆ । ଏଥର ଆପଣଙ୍କ କଥା, ମନୋରମା କଥା କୁହନ୍ତୁ । ସେ କେମିତି 
ଅଛି? 

: ଆପଣଙ୍କୁ ଅଶେଷ ଧନ୍ଯବାଦ ଇନିସ୍‌ପେକୁର । ଆପଣ ଠିକ୍‌ କହିଥୂଲେ । 
ମନୋରମାର ଏନ୍‌ଗେଜମେଣ୍ଟ ଦରକାର ଥୁଲା । କମ୍ପାନୀରେ କାମ ପାଇବା ପରେ ସେ 
ଖୁବ୍‌ ଭଲ ଅଛି । 

: ତା” ହେଲେ ସାର୍‌ ଆପଣ ତାକୁ ନିଯୁକ୍ତି ଦେଇଛନ୍ତି? ଖୁବ୍‌ ଆନନ୍ଦର କଥା । 
କେତେଦିନ ହେଲାଣି? 

: ପ୍ରାୟ ଦୁଇ ସପ୍ତାହ । 

: ଭଲ ହେଲା । ଏବେ ତା'ର ଆପଣଙ୍କ ସହିତ ସେଇ କଠିନ ଭାବଟା କଟିଗଲାଣି? 

: ମନେ ହେଉଛି କଟିଲା ପରି । ତେବେ ମୁଁ ସେଦିନ ପରି ଆଜି ନିରାଶ ନୁହେଁ । 

: କେହି ସାଙ୍ଗସାଥୀ ଜୁଟିଲେଣି ? 

: ମନେ ହେଉନି । ଜୁଟିଲେ ଭଲ ହୁଅନ୍ତା | ସେମାନେ ମନ ଖୁସିରେ ବୂଲନ୍ତେ । ମୁଁ 
ଦେଖୁ ବି ଆନନ୍ଦ ପାଆନ୍ତି । ତେବେ ମୁଁ ତାକୁ ଗୋଟାଏ କ୍ଲବରେ ଭର୍ରିକରି ଦେଇଛି । 
ପ୍ରଥମେ ସେ ରାଜି ହେଉ ନଥୁଲା । ମୁଁ ତାକୁ ଜୋର୍‌କରି ଭର୍ଭିକରି ଦେଇଥଲି । ଫଳ 
ଭଲ ହୋଇଛି । ଦେଖୁଛି ଛୁଟି ପରେ ମଝିରେ ମଝିରେ ସେ କୁବକୁ ଯାଇ ଖେଳାଖେଳି 
କରୁଛି । ମୁଁ ତାକୁ ମୁହଁ ଖୋଲି କହି ଦେଇଛି, ତୋର ଯଦି କୌଣସି ବନ୍ଧୁବାନ୍ଧବଙ୍କୁ 
ଘରକୁ ଆଣିବାକୁ ଇଚ୍ଛା ହୁଏ, ଆଣିବୁ । ଦ୍ବିଧା କରିବୂ ନାହିଁ। ତେବେ ଆଜିଯାଏ ସେ 
କାହାରିକୁ ଆଣିନାହିଁ । ମନେ ହେଉଛି ବରଫ ତରଳୁୂଛି । ତେବେ ଯାହାକୁ କୁହନ୍ତି 
ସ୍ବେହ-ପ୍ରୀତି-ଭଲ ପାଇବା ଭିତରେ ନିଜର ହୋଇଯିବା, ସେତେଟା ହୋଇ ନାହିଁ । 

: ଏତେ ଶୀଘ୍ର କ'ଣ ସେ ସବୁ ହୁଏ । ଗୋଟିଏ ପ୍ରାପ୍ତବୟସ୍କା ଝିଅ । ତାଂ 

ପକ୍ଷରେ... 
:ହଁ, ମୁଁ ଆପଣଙ୍କ କଥା ବୁଝୁଛି ଇନିସପେକର । ମନକୁ ସେହିପରି ସାନ୍ଧନା 
ଦେଉଛି । ତା? ଧାତୁଟା ବୋଧହୁଏ ଟିକିଏ ଅନ୍ୟ ରକମ | ବେଳେବେଳେ ମନେ ହୁଏ 
ସେ ଯେପରି ନିଜକୁ କିପରି ଏକ ଆଢ଼ୁଆଳରେ ଲୁଚେଇ ରଖୁଛି । ଟିକିଏ ନୀରବ 
ହେଲେ ପ୍ରେମଚାନ୍ଦ । ପୁଣି କହିଲେ: ହୁଏତ ଧୀରେ ଧୀରେ ସବୁ ଠିକ୍‌ ହୋଇଯିବ । 
ଗୋଟାଏ ଘରେ ନିର୍ଝଞ୍ଜଚଟରେ ବାସ କରି ପାରିବୁ । ଆଜିକାଲି ମୋ ସହିତ ବେଶ୍‌ 
କଥାବାର୍ଭା କରୁଛି । ତା'ର ମନ୍ତବ୍ୟ ଶୁଣି ବେଳେବେଳେ ମୁଁ ଚମକି ଉଠୁଛି । ଗୋଟାଏ 
ଗୋଟାଏ ଏମିତି କଥା ତାଂ ମୁହଁରୁ ବାହାରି ପଡ଼ୁଛି, ଯାହା କହିବାର କଥା ନୁହେଁ । 

: କିପରି ? 

: ବୋଧହୁଏ ତା ଜୀବନର ଧାରାଟା ହିଁ ଏହାର ମୂଳ କାରଣ ! ସମ୍ଭବତଃ ତା” ମା 
ପାଖରୁ ପାଇଛି ¦ ଜୀବନ ସମ୍ପର୍କରେ ଧାରଣାଟା ମୋଟେ ମାର୍ଜିତ ନୂହେଁ । ସେଥୁପାଇଁ 
ଆମ କମ୍ପାନୀରେ ତାକୁ ଭର୍ଭି କରିବାକୁ ଝିକିଏ ଅସୁବିଧା ହୋଇଥଲା | ଯେଉଁ ଅଫିସର 
ଲୋକ ନିଯୁକ୍ତି କରନ୍ତି, ସେ ତା” କଥାବାର୍ରାରେ ସନ୍ତୁଷ୍ଟ ହୋଇ ନଥୂଲେ । ସେଥପାଇଁ 
ସେ ତା” କଲେଜର ପ୍ରିନ୍ଧିପାଲଙ୍କୁ ରାଞ୍ଚ୍‌ ଫୋନ୍‌ କରିଥୁଲେ । ଅବଶ୍ୟ ଫାଦାର ଗ୍ରିନିଜ୍‌ 
ମନୋରମାର ଖୁବ୍‌ ସୁଖ୍ୟାତି କରିଥଲେ । କିନ୍ତୁ ଇନିସ୍‌ପେକୁର, ମୁଁ କାହିଁକି ବେଳେ 
ବେଳେ ଦମିଯାଉଛି । 

: ଟିକିଏ ଖୋଲି କୁହନ୍ତୁ ସାର | କଥାଟା ଠିକ୍‌ ମୁଁ ବୁଝି ପାରିଲି ନାହିଁ । 

: ଘଟଣାଟା ଏପରି ଯେ, ଠିକ୍‌ ସଜାଡ଼ି ସବୂ କହିବା ସମ୍ଭବ ନୁହେଁ । ହଠାତ୍‌ 

। ୫୮୮ । 


ହଠାତ୍‌ ଗୋଟାଏ ଗୋଟାଏ ଘଟଣା ଘଟେ । ହୁଏତ ଖବର କାଗଜ ପଢୁଛି ମନୁ । 
ଗୋଟାଏ ଖବର ବାହାରିଛି ଗୋଟାଏ ଜ୍ଵଳନ୍ତ ଗାଡ଼ିରୁ ଜଣେ ଗୋଟିଏ ଶିଶୁକୁ ଉଦ୍ଧାର 
କରି ନିଜେ ପୋଡ଼ି ମରିଗଲା । ମନୁର ମନ୍ତବ୍ୟ ‘ଲୋକଟା ବୋକା” । ଜଣେ ବୃଦ୍ଧା 
ମହିଳାଙ୍କର ଯଥା ସର୍ବସ୍ଵ ଚୋରି ହୋଇ ଯାଇଛି, ତା” ସମ୍ବନ୍ଧରେ ମନୁର ମନ୍ତବ୍ୟ : 
ଏତେ ବୟସରେ ଯିଏ ନିଜର ଟଙ୍କା ସମ୍ଭାଳି ରଖୁପାରେ ନାହିଁ, ତା'ର ଚୋରି ଯିବାହିଁ 
ଭଲ । ଗତ ସପ୍ତାହରେ ହୀରା ଜହୁରତର ଗୋଟାଏ ବଡ଼ ଚୋରିର ଘଟଣା କାଗଜରେ 
ବାହାରିଥୁଲା, ମନେ ଅଛି? ମନୁ କହିଲା : ଚୋରଟାର ଖୁବ୍‌ ତୀକ୍ଷଣ୍‌ ବଦ୍ଧି ତ ! ଛୋଟ 
ଛୋଟ ଦୁଇ ଚାରିଟା ଦୃଷ୍ଟାନ୍ତ ଦେଲି । ଏହି ସବ୍ର ଶୁଣି ମୋର ମନେ ହେଉଛି, ଝିଅଟାର 
କିଛି ନାହିଁ । 

: ନା ସାର୍‌, ଆପଣ ଆଜିକାଲିର ପିଲାମାନଙ୍କ କଥା ଜାଣି ନାହାନ୍ତି । ସମସ୍ତେ 
ସେହିପରି । 

: ହୁଏତ ଆପଣଙ୍କ କଥା ସତ୍ୟ ଇନିସ୍‌ପେକୂର । ଅନ୍ୟ ପୁଅଖଝିଅଙ୍କ କଥା ମୁଁ ତ 
ଜାଣିନାହିଁ । କିନ୍ତୁ ମୋ ଝିଅର ଚାଲିଚଳଣ, ଆଚାର ବ୍ଯବହାର ଠିକ୍‌ ମୋର ମନଃପୂତ 
ହେଉନାହିଁ । 

: ଫାଦାର ଗ୍ରିନିଜ୍‌ ଯେତେବେଳେ ମନୋରମାର ସୁଖ୍ୟାତି କରିଛନ୍ତି, ତେଣୁ ସେ 
କଣ କହିଲା ନ କହିଲା ତା” ପାଇଁ ଏତେ ମୁଣ୍ଡ ଖେଳାନ୍ତୁ ନାହିଁ । ଅଫିସରେ କାମଦାମ 
କିପରି କରୁଛି? 

: ଏକଦମ୍‌ ପରଫେକ୍ଟ | ସେଥୁରେ କିଛି ଅବହେଳା ନାହିଁ । ମ୍ୟାନେଜର ପ୍ରଥମେ 
ତ ତା” କଥାବାର୍ରା ଶୁଣି ତାକୁ ନେବାକୁ ରାଜି ହେଉ ନଥୂଲେ । ବୋଧହୁଏ ମୋରି ଝିଅ 
ବୋଲି ନେଲେ । ତେବେ ବର୍ଭମାନ ସେ ତା'ର ସୃଖ୍ୟାତି କରୁଛନ୍ତି । 

: ତା'ହେଲେ ତ ଆନନ୍ଦର କଥା | 

: ହଁ, ଆନନ୍ଦର କଥା ନିଶ୍ଚୟ । ଅଫିସର କାମଧନ୍ଦା ସମ୍ବନ୍ଧରେ ଖୁବ୍‌ ଉତ୍ସାହୀ । ମୁଁ 
ତ ବିଶ୍ଵାସ କରି ପାରୁନାହିଁ । ସବୁବେଳେ ଖାଲି ପ୍ରଶ୍ନ ପରେ ପ୍ରଶ୍ନ । ବେଶ୍‌ ବୁଵ୍ଧିମାନ ପରି 
ପ୍ରଶ୍ନ । କାଲି ରାତିରେ ତ ହଠାତ୍‌ ପ୍ରଶ୍ନ କରି ବସିଲା, ଆମ ଭଲ୍ଟ ଯେ ଭାରତବର୍ଷରେ 
ସବୁଠାରୁ ନିରାପଦ ଭଲ୍‌ଟ ବୋଲି ପ୍ରଚାର କରନ୍ତି, ସେଟା କ'ଣ ଗୋଟାଏ ଫାଙ୍କା 
ଆବାଜ ୨? ମୁଁ ତାକୁ ବୁଝାଇଲି, ଆମର ନିରାପତ୍୍ତାର ଯାହାସବୁ ବ୍ଯବସ୍ଥା ଅଛି । 
ପହରାଠାରୁ ସତର୍କ ଘଣ୍ଟି ପର୍ଯ୍ୟନ୍ତ ସବୁ ତାକୁ ଗୋଟି ଗୋଟି କରି ବ୍ୟାଖ୍ୟା କଲି । 
ତା'ପରେ ସେ ବିଶ୍ବାସ କଲା । ସେ ସେପରି ଆଗ୍ରହ ପ୍ରକାଶ କରୁଛି, ମୋର ମନେ 
ହେଉଛି ସେ ଆମ ଅଫିସର ଦିନେ ବଡ଼ କର୍ରା ହୋଇ ବସିବ । 

: ଆଜିକାଲି ମନୋରମା ଆଉ ସେ ବାମନଟା ପାଖକୁ ଯାଏ? 

୪୫୦ ଏ“ ଚକ୍ରବ୍ୟୁହ li 


Digitized by srujanika@gmail.com 


: ନା, ସୁଖର କଥା, ସେ ଆଉ ସିଆଡ଼େ ଯାଏନା, ଯିବାର ସମୟ ହୁଏତ 
ପାଏନା | ସେଥିପାଇଁ ତା? ମନରେ ଆଜିକାଲି କିଛି ଦୁଃଖ ଥୁଲା ପରି ମନେହୁଏ ନାହିଁ । 
ଏଇକ୍ଷିଣା ଘର ପାଇଛି, ଅଫିସ୍‌ ପାଇଛି, କବ ପାଇଛି, ସାଙ୍ଗସାଥୀ ପାଇଛି, ତେଣୁ 
ଧୀରେଧୀରେ ତାକୁ ବୋଧହୁଏ ଭୁଲି ଗଲାଣି । 


ଅଫିସରେ ବସି ସେମାନେ ଯେତେବେଳେ ମନୋରମା ସମ୍ଚନ୍ଧରେ ଏହିପରି 
କଥାବାର୍ଭା ହେଉଥ୍‌ଲେ, ସେତେବେଳେ ମନୋରମାର ଗାଡ଼ି ଯାଇ ଚରଣ ଦାସ ଦୂଆରେ:- 
ଭିଡ଼ିଲା । ପ୍ରେମଚାନ୍ଦ ଖଇତାନ ତାହା ଜାଣିପାରିଥୂଲେ ନିଶ୍ଚୟ ଦୁଃଖ ପାଇ ଥାଆନ୍ତୋ 
ଆଉ କିଛି କ୍ଷଣ ପରେ ସେ ଯାଇ ଚରଣ ଦାସର କଲିଂବେଲ ଟିପିଲା । 

ଚରଣ ଦାସ ଦରଜା ଖୋଲି ମନୋରମାକୁ ବାଟ ଛାଡ଼ିଦେଲା ! 

ମୁହଁଟା ହାଣ୍ଡିପରି ଭାରି । ପ୍ରାୟ ପନ୍ଦର ଦିନ ହେବ ମନୋରମାର ଦେଖା ସାକ୍ଷାତ 
ନାହିଁ । ଅନେକ ଥର ଚରଣ ଦାସ ମନେ କରିଛି ଟେଲିଫୋନ କରି ଖବର ନେବ । କିନ୍ତୁ 
ମନୋରମା କହି ଯାଇଥଲା, ଦରକାର ହେଲେ ସେ ଖବର ଦେବ । ସେଇଥ୍‌ପାଇଁ ସେ 
ନିଜକୁ ଖୁବ୍‌ ସଂଯତ କରି ରଖୁଛି । ମନୋରମା ଉପରେ ତା'ର ବିଶ୍ଵାସ ଅଛି । 

ମନୋରମା ଘରେ ପାଦ ଦେବା ମାତ୍ରକେ ଶୋଇବା ଘରୁ ସନ୍ଦୀପ ଚଉଧୁରୀ 
ବାହାରି ଆସିଲା । କେତେଦିନ ହେବ ସେ ଏଇଠି ରହୁଛି । ହୋଟେଲ ପଇସା ଠିକ୍‌ 
ସମୟରେ ଦେଇ ପାରୁ ନଥୁବାରୁ ସେମାନେ ତାକୁ ତଡ଼ି ଦେଇଛନ୍ତି । ସେ ମନୋରମା 
ପାଖକୁ ଲାଗି ଆସି କହିଲା, : ଏତେ ଦିନ ପରେ ଆମକୁ ମନେ ପଡ଼ିଲା? ପୁରା 
ଦି” ସପ୍ତାହ ପରେ ଦର୍ଶନ ମିଳିଲା । ଆମେ ଏଠି ବସି ବସି ଘରର କଡ଼ିକାଠ ଗଣୁଛୁ । 
ତୋର ତ ଚିନ୍ତା ଭାବନା କିଛି ନାହିଁ । ସୁଖରେ ଅଛୁ । ଖାଇ ପିଇ, ଗାଡ଼ି ଘୋଡ଼ା, ଦାସ 
ଦାସୀ ଗହଣରେ ସମୟ କଟାଉଛୁ । କାମର କଥା କେତେଦୁର ଗଲା? 

ମନୋରମା ଯାଇ ସୋଫା ଉପରେ ବସିଲା ! କିଛି କ୍ଷଣ ତୀକ୍ଷ୍ଣ ଦୃଷ୍ଟିରେ ସନ୍ଦୀପ 
ଚଉଧୁରୀକୁ ଅନାଇ ରହି ଚରଣ ଦାସକୁ ଉଦ୍ଦେଶ୍ଯ କରି କହିଲା :' ଏଇ ଫାଲ୍‌୍ତୁ 
ଲୋକଟାକୁ କାହିଁକି ପୋଷିଛ? ଏଇଟା ଦ୍ଵାରା ଶାଗ ଶିଝିବ ନାହିଁ । ଅବସ୍ଥାର ଗୁରୁତ୍ନ 
ବୁଝିବାକୁ ସେ ମୋଟେ ପ୍ରସ୍ତୃତ ନୁହେଁ । ୟାକୁ ଏଠୁ ତଡ଼ିବ ନା ମୁଁ ନିଜେ ବାହାରିଯିବି ? 

ସନ୍ଦୀପ ଚଉଧୁରୀ କିଛି କହିବା ଆଗରୁ ଚରଣ ଦାସ କହିଲା : ଛାଡ଼େ । ତା” 
କଥା ତୋର ଶୁଣିବା ଦରକାର ନାହିଁ । ସେ ସେମିତି ବକ୍୍‌ବକ୍‌ ହେଉଥାଉ । ତୁ ସ୍ଥିର 
ହୋଇ ବସିଲୁ । ତା'ପରେ ଖବର କଂଣ ? 

: ଖବର ଭଲ | ପ୍ରାୟ ସବୁ ଖବର ଯୋଗାଡ଼ ହୋଇ ଯାଇଛି । ଅନେକ ପରିଶ୍ରମ 
କରିବାକୁ ପଡ଼ିଛି । ଯା'ହେଉ ମୁଁ ଆନନ୍ଦିତ ଯେ ସବୁ ତଥ୍ୟ ସଂଗ୍ରହ୍‌.କରି :ପାରିଛି 

ଦାତବ୍ୟାଗ ଖୋଲି ଖଣ୍ତିଏ କାଗଜ ବାହାର କରି ଚରଣ ଦାସ ଆଡ଼କୁ ବଢ଼ାଇ ଦେଲା 
ମନୋରମା । କହିଲା : ଏଇ ନମ୍ବର ସିନ୍ଦୁକଗୁଡ଼ିକର ମାଲିକମାନେ ଖୁବ୍‌ ଧନୀ ! ସିନ୍ଦୁକ 
ଭିତରେ କଂ ଣ ଅଛି ଆମକୁ ଜଣାନାହିଁ । ଅଫିସରେ କିଛି ରେକର୍ଡ଼ ନାହିଁ । ଗ୍ରାହକମାନେ 
ନିଜେ ସିନ୍ଦୁକ ଖୋଲନ୍ତି, ବନ୍ଦ କରନ୍ତି । ସିନ୍ଦୁକ ଭିତରେ କ”ଣ ରଖନ୍ତି ବା ବାହାର କରନ୍ତି 
ସେ ସମ୍ବନ୍ଧରେ କମ୍ପାନୀର କିଛି ଦାୟିତ୍ଵ ନାହିଁ । ତେବେ ଯେପରି ବିଡ଼ାବିଡ଼ା ନୋଟ ଭରି 
କରନ୍ତି ଓ ବାହାର କରନ୍ତି, ସେଥୁରୁ ମନେହୁଏ ସିନ୍ଦୁକ ଗୁଡ଼ାକ ମାଲେମାଲ୍‌ । 

ଚରଣ ଦାସ ମନୋରମା ହାତରୁ କାଗଜ ଖଣ୍ଡିକ ନେଇ ମନଯୋଗ ସହକାରେ 
ନମ୍ବର ଗୁଡ଼ିକ ପଢ଼ିଲା । ଆଉ ଟିକେ ଆଗେଇ ବସି କହିଲା : ଏଥର ସେଠାକାର 
କାର୍ଯ୍ୟଧାରା. ସମ୍ବନ୍ଧରେ କିଛି କହ ? 

: ଗୋଟାଏ କଥା ଆଗରୁ କହିରଖେ । ରାତିରେ ଭଲ୍ଟ ଏରିଆକୁ ପଶିବା କଥା 
ଭୁଲିଯିବାକୁ ହେବ । କାରଣ ଆଠଜଣ ସଶସ୍ତ ପ୍ରହରୀ ଅଛନ୍ତି । ସମସ୍ତେ କର୍ମଠ ଓ 
ବିଶ୍ଵାସୀ ଲୋକ । ସେମାନଙ୍କ ପାଖରେ କିଛି ଚାଲାଖୀ ଟେକିବ ନାହିଁ । ସେମାନେ 
ସାରାରାତି କୁକୁର ନେଇ ପହରା ଦିଅନ୍ତି । ସିନ୍ଦୁକ ଅଛି ଅଫିସର ଅଣ୍ଡର ଗ୍ରାଉଣ୍ଡରେ | 
ସିନ୍ଦୁକ ଗୁଡ଼ା ତିନିଇଞ୍ଚ୍‌ ଇସ୍ପାତରେ ତିଆରି । ତା” ଛଡ଼ା ଚାରିଫୁଟ ପୂରା କଂକ୍ରିଟ୍‌ର ଦିଆଲ 
। ଅଫିସ ଯେତେବେଳେ ବନ୍ଦ ହୁଏ, ପୁରା ଭଲ୍ଟ ଏରିଆଟା ପାଣିରେ ଭରି ଦିଆହୁଏ ! 
ପୁଣି ସକାଳ ଛ”ଟାରେ ଜଳ ନିଷ୍କାସନ ହୁଏ । ଫଳରେ ରାତିରେ ଭଲ୍‌ଟ ଭାଙ୍ଗିବାର 
ମତଲବ ଥୁଲେ ପୁରାପୁରି ବାତିଲ କରିଦେବାକୁ ହେବ । 

: ମୁଁ ବରାବର କହି ଆସୁଛି, ସେଠାରେ ସିନ୍ଦୁକ ସ୍ପର୍ଶ କରିବା କାଠିକର ପାଠ । 
ଆଜି ବୁଝି ପାରୁଚ ତ ସବୁ କଳ୍ପନା ବୃଥା । ସନ୍ଦୀପ ଚଉଧୁରୀ କଣ୍ଠରେ ବିଦ୍ରୋହ ଫୁଟି 
ଉଠିଥୁଲା । 

ଚରଣ ଦାସ ଧମକ ଦେଇ କହିଲା : ଢ଼େର ହେଇଛି । ତମେ ଚୁପ୍‌ କର ତୀ! 
ସେଠାରେ ଦିନବେଳାର ପରିସ୍ଥିତି କିପରି ସୁନାମଣି । 

: ସେ ବି ଖୁବ୍‌ କଡ଼ାକଡ଼ି | ବାରଜଣ ପହରାବାଲା ଘୂରି ଘୂରି ପହରା ଦିଅନ୍ତି । 
ଭଲ୍‌ଟ ଭିତରକୁ ପଶିବା ବେଳକୁ ଯେଉଁ ଅଧାଖୋଲା ଲୁହା ଦରଜା, ସେଠି ଥାଆନ୍ତି 
ଦୂଇଜଣ ସଶସ୍ତ୍ର ପ୍ରହରୀ । ସବୁ ଜାଗାରେ ବିପଦ ସଙ୍କେତର ବ୍ୟବସ୍ଥା । ଡାଡିଙ୍କ ମୁହଁରୁ 
ଶୁଣିଲି ପନ୍ଦର କୋଡ଼ିଏ ଜଣ ଲୋକ ଯଦି ବୋମା-ଫୋମା ନେଇ ଡକେଇତି କରିବାକୁ 
ଯାଆନ୍ତି କିଛି କରିପାରିବେ ନାହିଁ । ବୁଲେଟ ପ୍ରଫ୍‌ ଗୋଟାଏ କାଚ ଘରେ ବସି ଜଣେ 
ବିଶେଷଜ୍ଞ ସବୁବେଳେ ନଜର ରଖେ। କିଏ ଭିତରେ ପଶିଲା, ପୁଣି ବାହାରକୁ ବାହାରିଲା ! 
ଟିକିଏ ସନ୍ଦେହ ହେଲେ ସେ ଗୋଟାଏ ଵୋତାମ ଚିପିଦେବ । ସବୁ ଦରଜା ବନ୍ଦ 
ହୋଇଯିବା ଭିତରୁ କେହି ବାହାରି ପାରିବେ ନାହିଁ । ଭଲ୍‌ଟ୍‌ ଭିତରେ ପାଣି ଭରିଯିବ । 

ଥାନାକୁ ସମ୍ବାଦ ଚାଲିଯିବ । ଫଳରେ ଭଲ୍‌ଟ୍‌ ଯେତେବେଳେ ଖୋଲା ରୁହେ, ସେତେବେଳେ 
ବି ଫାଙ୍କି ଦେଇ ପଶିବା ଅସମ୍ଭବ । 

ଖୁଲି ଖଲି ହୋଇ ହସି ଉଠିଲା ଚରଣ ଦାସ । ଦୂଇ ହାତ ମଳିମଳି କହିଲା : ଖୁବ୍‌ 
ଭାବିଚିନ୍ତି ବ୍ୟବସ୍ଥା କରା ହୋଇଛି |, ନା ଧନମଣି ? ଏଥର କହିଲୁ ଭଲ୍‌ଟ୍‌ ଭିତରକୁ 
କେଉଁମାନେ ପ୍ରବେଶ କରିପାରନ୍ତି ? 

: କେବଳ ଗ୍ରାହକମାନେ | 

: ଆଉ କେହି ପଶି ପାରନ୍ତି ନାହିଁ? 

ମନୋରମା ହସିଲା । କହିଲା : ଏଇଥର ଅସଲ ଜାଗାକୁ ଆସିଛ | ହଁ, ଆଉଜଣେ 
ଯାଇପାରେ, ସେ ହେଉଛି ରିସେପସନିଷ୍ଟ । କାରଣ ତା” ପାଖରେ ମାଷ୍ଟର କି ଥାଏ । 
ସେଇ ଗ୍ରାହକମାନଙ୍କୁ ଭଲ୍ଟ ପାଖକୁ ନେଇଯାଏ । 

: ମହିଳା ତ ? ମୁଁ ଜାଣେ । ତୋ” ସହିତ ପରିଚୟ ହୋଇଛି? 

: ହଁ, ଖୁବ୍‌ ବିଶ୍ଵାସୀ ମହିଳା । ବୟସ ହୋଇଛି । ବତିଶ ତେତିଶ ହେବ । ତାକୁ 
ହାତ କରି ହେବ ନାହିଁ । 

: ସେ ରୁହେ କେଉଁଠି ? 

: ଜାଣି ନାହିଁ । କିନ୍ତୁ ଇଚ୍ଛା କଲେ ଠିକଣାଟା ବାହାର କରି ହେବ । 

: ତା” ଠିକଣାଟା ଦରକାର । ଶୀଘ୍ର ଜାଣି ମୋତେ ଟେଲିଫୋନ୍‌ରେ ଜଣାଇ 
ଦେବୁ । ଖୁବ୍‌ ପ୍ରୟୋଜନ । 

: ଠିକ୍‌ ଅଛି । 

: ତା'ର ସେଠି କାମ କ'ଣ ? ମାନେ ସେ ସେଠାରେ ଠିକ୍‌ କ'ଣ କରେ ତୁ 
ଜାଣୁ? 

ଆଉଟିକେ ସଜାଡ଼ି ହୋଇ ବସିଲା ମନୋରମା । କହିଲ। : ମନେକର 
ତମେ ହେଲ ଗ୍ରାହକ । ସିନ୍ଦୁକ ଭଡ଼ା ନେବାକୁ ଚାହ । ଅଫିସର୍‌ ଗୋଟାଏ ଫର୍ମ 
ଭର୍ଭି କରିବ । ନାମ ଧାମ, ଟେଲିଫୋନ୍‌ ନମ୍ବର ଦେବ । କେତେଦିନ ପାଇଁ ଭଡ଼ା 
ନେବାକୁ ଚାହ, କେତେ ଘନ ଘନ ସିନ୍ଦୁକ ଖୋଲିବ, ସବୁଥର ଏକ ସମ୍ଭାବ୍ୟ 
ତଥ୍ୟ ଦେବାକୁ ହେବ । କମ୍ପାନୀ ତୁମକୁ ଗୋଟାଏ ଚାବି ଦେବ । ଯଦି ହଜିଯାଏ 
ସିନ୍ଦୁକ ଭାଙ୍ଗିବାକୁ ହେବ, କାରଣ ଅଧ୍କ ଚାବି ନଥାଏ । ପ୍ରତ୍ୟେକ ସିନ୍ଦୁକରେ 
ଦୁଇଟି ଲେଖା ଫିକ୍ସଡ଼୍‌ । ତମ ପାଖରେ ଗୋଟାଏ - ଚାବି, ଆଉ ଗୋଟାଏ ଚାବି 
କମ୍ପାନୀ ପାଖରେ । କମ୍ପାନୀ ପାଖରେ ଯେଉଁ ଚାବିଟା ରହେ, ତାକୁ କହନ୍ତି ‘ମାଷ୍ଟର 
କି” । ସେଇଟା ସବୁ ସିନ୍ଦୁକରେ ଲାଗେ । ଦୁଇଟା : ଚାବି ନ ହେଲେ କୌଣସି 
ସିନ୍ଦୁକ ଖୋଲିବ ନାହିଁ । କମ୍ଚନୀର ଯେଉଁ “ମାଷ୍ଟର କି” ସେଇଟା ରୁହେ ସେହି 

ifs casvas | 

ମହିଳାଟି ପାଖରେ | କେହି ଗ୍ରାହକ ଯଦି ସିନ୍ଦୁକ ଖୋଲିବାକୁ ଯାଏ, ସେ ଅଫିସରୁ 
ଅନୁମତି ନେଇ ପ୍ରଥମେ ଯାଇ ସେହି ଅଧାଖୋଲା ଲୁହାଦରଜା ପାଖରେ ସଶସ୍ତ 
ପ୍ରହରୀ ସାମ୍ନାରେ ଠିଆ ହେବ ! ଭିତରକୁ ପ୍ରବେଶ ଅନୁମତି ପତ୍ର ଦେଖାଇବ । 
ତା'ପରେ ନିଜର ଚାବି । ସବୁ ଚାବିରେ ନମ୍ବର ଅଛି । ସବୁ ଯାଞ୍ଚ ହେଇ ସାରିଲା 
ପରେ, ଗ୍ରାହକ ଲୁହା ଫାଟକ ଡେଇଁ ଭିତରକୁ ପଶିବ । ସେଇଠି ସେ ମହିଳା, 
ମାନେ ରିସେପସନିଷ୍ଟ ବସିଥାଏ | ସେ କାଗଜପତ୍ର ଦେଖ୍‌ ଗ୍ରାହକକ୍ର ନିର୍ଦ୍ଦିଷ୍ଟ ନମ୍ବରର 
ସିନ୍ଦୁକ ପାଖକୁ ନେଇଯିବ । ସିନ୍ଦୁକ ପାଖରେ ପହୁଞ୍ଚାଇ ଦେବ । ମାଷ୍ଟର କିଂ 
ଲଗାଇ ତାଲା ଖୋଲି ଦେଇ ନିଜ ଜାଗାକୁ ଫେରି ଆସିବ । ଗ୍ରାହକ ନିଜ ଚାବି 
ଲଗାଇ ସିନ୍ଦୁକ ଖୋଲିବ । ଆପଣା ଛାଏଁ ଆର ଚାବିଟି ବି ବନ୍ଦ ହୋଇଯିବ । 
ତା'ପରେ ସେ ଚାଲିଯିବ । ଦିନ ଶେଷରେ କାମ ଶେଷ ହେଲେ, ରିରେପ୍ସନିଷ୍ଟ 
ସେଇ ମାଷ୍ଟର କି' ଅଫିସ୍‌ରେ ଜମା ଦେଇ ନିଜ ଘରକୁ ଚାଲିଯିବ | 

: ବାଃ ଚମଜ୍କାର | ମୁଁ ଜାଣିନଥୁଲି ଏତେ ଶୀଘ୍ର ତୁ ସେଠାକାର ସବୁ ଖବର 
ସଂଗ୍ରହ କରି ପାରିବୁ । ତୋର କାର୍ଯ୍ୟଦକ୍ଷତାକୁ ମୁଁ ତାରିଫ ନ କରି ରହି ପାରୁ ନାହିଁ । 
ଚରଣ ଦାସ ମନୋରମାର ପିଠି ଥାପୁଡ଼େଇ କହିଲା । 

ସନ୍ଦୀପ ଚଉଧୁରୀ ଆଉ ସ୍ଥିର ହୋଇ ବସିପାରିଲା ନାହିଁ । ରୁକ୍ଷ ସ୍ଵରରେ କହିଲା: 
ଏତେସବୁ କଟକଣା ଜାଣିବି ତୁ କହୁଛୁ ଚମକ୍ରାର ? ସିନ୍ଦୁକରେ ହାତ ଛୁଇଁବା ଯେଉଁଠି 
ଅସାଧଯ, ସେଠୁ ଟଙ୍କା ହାତେଇବା କଥା ତୁ ଚିନ୍ତା କରି ପାରୁଛ କିପରି? 

: ସନ୍ଦୀପ, ପ୍ରିୟ ବନ୍ଧୁ ମୋର, ଏଉଠୁ ତ ତମର କାମ ଆରମ୍ଭ । ଏତେ ଦିନ ବସି 
ବସି ତ ଦୀର୍ଘଶ୍ବାସ ପକାଇଛ । ଏଥର ଦେଖୁବି ତମେ କେଡ଼େ କାମର ଲୋକ! ତୁମର 
ପ୍ରଥମ କାର୍ଯ୍ୟ ହେବ ସେଇ ରିସେପ୍‌ସନିଷ୍ଟକୁ ହଟେଇବା । ଅବଶ୍ୟ ସାଂଘାତିକ ଗୋଟିଏ 
କିଛି କରିବାକୁ ହେବନାହିଁ, ସେ ଯେପରି ଦୁଇଟି ସପ୍ତାହ ଛୁଟି ନିଏ, ତା'ର ବ୍ଯବସ୍ଥା 
କରିବାକୁ । ପାରିବ? 

ହଠାତ୍‌ ସନ୍ଦୀପ ଚଉଧୁରୀ ଥମକି ଗଲା, ସେ କିଛି ବୁଝି ନ ପାରି କହିଁଲା : 
ମୋତେ ସବୁ ଖୋଲି କହ, ରିସେପ୍ସନିଷ୍ଟକୁ ବାଟରୁ ଘୁଞ୍ଚେଇବା ଦରକାର କ'ଣ? 

: ମୁଣ୍ଡରେ କିଛି ମସଲା ନାହିଁ, ଖାଲି ଚଉଧୁରୀ ବୋଲାଉଛ । କାରଣ ତାଂ 
ଜାଗାରେ ଆମର ଏଇ ସୁନାମଣିଟିକି ନିଯୁକ୍ତ କରିବାକୁ ହେବ । କିଛି ବୁଝୁଛ? କ'ଣ 
କହୁଛୁ ସୁନାମଣି ? ତୁ ତା” ଜାଗାରେ ବସି ପାରିବୁ ତ? 

: ସେଟା କିନୁ ମ୍ୟାନେଜରଙ୍କ ହାତରେ । ରିସେପସନିଷ୍ଟ ପାଇଁ ଚଉଧୁରୀକୁ କିଛି 


କରିବାକୁ ହେବନାହିଁ । ଆଗାମୀ ସୋମବାରଠାରୁ ସେ ଦୁଇ ସପ୍ତାହ ଛୁଟି ନେଉଛି । 
ଆଜି ମୋତେ କହୁଥୁଲା । 

: ତା'ହେଲେ ତ ସୁବର୍ଣ୍ଣ ସୁଯୋଗ । ଗୋଟାଏ ସମସ୍ୟାରୁ ମୁକ୍ତି ପାଇଲେ । 
ରିସେପସନିଷ୍ଟକୁ ହଟେଇବାକୁ ଯାଇ ହୁଏତ ଥାନା ପୁଲିସ୍‌ ବା ଅନ୍ୟ କିଛି ହୋଇ ପାରି 
ଥାଆନ୍ତା । ତୁ କିନ୍ତୁ ସୁନାମଣି ତା' ଜାଗାରେ ବସିବା ପାଇଁ ଲାଗିପଡ଼ । ଡାଡିକି କହ । 
ଡାଡି କହିଲେ ମ୍ୟାନେଜର ଅମଙ୍ଗ ହେବେ ନାହିଁ । 

ଏତେବେଳେ ସନ୍ଦୀପ ଚଉଧୁରୀ ଯେପରି ଟିକିଏ ଉତ୍ସାହ ପାଇଲା | ହଠାତ୍‌ କହି 
ଉଠିଲା : ମନୋରମା ଚାବିର ଛାପ ନେବ, ଏଇଆ ତ? 

: ଓଃ ଗବୁଚନ୍ଦ୍ରଙ୍କର ଏତେବେଳକେ ହୋସ୍‌ ହେଲା । ଚରଣ ଦାସ ତାସଲ୍ୟ 
ସ୍ଵରରେ କହିଲା । ` 

: ଆରେ ମନୋରମା ତ କହୁଛି, ଗ୍ରାହକଙ୍କର ଚାବି ଗ୍ରାହକ ପାଖରେ ଥାଏ, ସେ 
ଚାବିର ଛାପ ନେବ କିପରି ? 

: ତମେ ସତେରେ ଗୋଟିଏ ଗବୂଚନ୍ଦ୍ର। ଆରେ ସତର ବର୍ଷର ଝିଅ |! ରୂପବତୀ, 
ସୁନ୍ଦରୀ । ସେ ଯଦି ଗ୍ରାହକ ଆଡ଼କୁ ଟିକିଏ ଢ଼ଳିପଡ଼ି କୁହେ, ଆପଣ କାହିଁକି କଷ୍ଟ 
କରିବେ ରାମଚନ୍ଦ୍ରବାବ୍ର ଚାବିଟା ମୋ ହାତକୁ ଦିଅନ୍ତୁ ମୁଁ ଖୋଲି ଦେଉଛି । ସେତେବେଳେ 
ସେଇ ଗ୍ରାହକ ଜଣକ ନା କହି ପାରିବ? 

ମନୋରମାକୁ ଭଲକରି ଚାହିଁଲା ସନ୍ଦୀପ ଚଉଧୁରୀ । ଆରେ ସତେତ ! ଝିଅଟାର 
ସାନିଧ୍ୟ ପାଇଁ କିଏ ଲାଳାୟିତ ନ ହେବ ? 

: ଠିକ୍‌ ଠିକ୍‌ କହିଛୁ ଚରଣ ଦାସ । ହୁଏତ ତୋ କଥା ସତ, କିନ୍ତୁ ଚାବିର ଛାପ ସେ 
ନେବ କିପରି? I 

: ତା'ପରେ ତ ସବୁ ସହଜ | ବା ହାତରେ ଟିକିଏ ପୁଡିଂ ରଖ୍ଥୁ୍ବ | ସେଇଥ୍‌ରେ 
ଛାପ ନେଇ ନେବ । ତା'ପରେ ଚାବି ତିଆରିର ଭାର ତମର । ତୁମେ ବରଂ ତାକୁ ଛାପ 
ନେବା ସମ୍ପନ୍ଧରେ ସୂକ୍ଷ୍ମ କୌଶଳ ବୁଝାଇ ଦିଅ । କିପରି ଚାବିର ନିଖୁଣ ଛାପ ଉଠିବ । 

: କିନୁ ନିଖୁଣ ଛାପ ଉଠାଇ ଚାବି ତିଆରି କରି ଲାଭ କଂ ଣ? 

. : ଲାଭ ଟଙ୍କାରେ ଷୋଳଣା । ମୁଁ ଯାହା କହୁଛି ମନ ଦେଇ ଶୁଣ ! କାଲି ତୁମେ 
ମଡର୍ଣ୍ଣ ସେଫ୍‌ ଡିପୋଜିଟ୍‌ କମ୍ପାନୀକୁ ଯାଅ । ସେଠାରେ ,ଗୋଟାଏ ସିନ୍ଦୁକ ଭଡ଼ା କର । 
ତମ ନାଆଁରେ । ଖବର କାଗଜର ଗୋଟାଏ ଗୋଟାଏ ପ୍ୟାକେଟ କରି ନେଇ ତମ 
ସିନ୍ଦୁକ ଭିତରେ ରଖ । ସେମାନେ ଦେଖୁଲେ ମନେ କରିବେ ଯେପରି ଟଙ୍କାର ବଙ୍ତିଲ 
ତମେ ଗୋପନରେ ରଖୁଛ । 

ଚରଣ ଦାସ ଗମ୍ଭୀର ଗଳାରେ କହିଲା । 

ମନୋରମା ଆଗେଇ ଆସି କହିଲା : ତମ ପ୍ରସ୍ତାବ ମୁଁ ଡାଡିଙ୍କୁ ଦେବି । ତେବେ 
ମୁଁ ଭାବୁଛି ସେ ଅମତ ହେବେ ନାହିଁ । ମୋ ସାଙ୍ଗରେ ଆଉ କିଛି କାମ ଅଛି ଅଙ୍କଲ? 

ମୋର ବଉଉଁମାନ କ୍ଲବରେ ରହିବା କଥା । ଡାଡି ଯଦି କୁ୍‌ବକୂ ଫୋନ୍‌ କରି ସେଠାରେ 
ମୋତେ ନ ପାଆନ୍ତି, ତାଙ୍କ ମନରେ ସନ୍ଦେହ ହୋଇପାରେ । 

: ଆପାତତଃ ତୋ” ଠାରେ ଆଉ କିଛି କାମ ନାହିଁ ଧନମଣି । ଅଳ୍ପ ସମୟ 
ଭିତରେ ଖୁବ୍‌ ଭଲ କାମ ଦେଖେଲଇନଛୁ । ମୁଁ ତ ଚିନ୍ତା କରି ପାରୁ ନାହିଁ । ଏହିପରି ଦୃତ 
ଗତିରେ ଆଗେଇ ଯା । ଏତେ ଟଙ୍କା ହାତକୁ ଆସିବ ଯେ ଗଣି ବି ଶେଷ କରି ପାରିବୁ 
ନାହିଁ । 

: ତୁମେ କ”ଣ ଭାବୁଛ ଅଙ୍କଲ, ମୁଁ ଖାଲି ବେଗାରି ଖଟୁଛି ? ମୁଁ ବାହାରିଲି । 
ଚଉଧୁରୀ ସାହେବଙ୍କ କୁହ ଏଥର ଟିକେ ଗତର ଖଟାନ୍ତୁ । ନହେଲେ ପଥର ପାଲିଟି 
ଯିବେ ଯେ ! 

ପରିହାସ କରି ମନୋରମା ଘରୁ ବାହାରି ଚାଲିଗଲା । 

ସନ୍ଦୀପ ଚଉଧୁରୀର ମୂହଁ ରାଗରେ ଲାଲ ପଡ଼ିଗଲା । ସେ ଦୁଆର ଆଡ଼େ ଛୁଟି 
ଯାଉ ଯାଉ କହିଲା : ରହ ରହ ଲୋ ଟୋକି, ଖାଲି ଟିକେ ସୁଯୋଗ ଆସୁ । ଚଉଧୁରୀର 
ନିଜ ରୁପ ତ ତୁ ଦେଖୁନାହୁଁ... 

ଚରଣ ଦାସ ହୋ ହୋ ହୋଇ ହସି ଉଠିଲା । କହିଲା : ଧୀରେ ଧୀରେ ସବୁ 
ହେବ ବନ୍ଧୁ । ତୁମେ ଖାଲି ଟିକେ ଧୈର୍ଯ୍ୟ ଧର ! ଏତେ କମ୍‌ ବୟସରେ ଏତେ ଟଙ୍କାର 
ମାଲିକ ହେବା ଶୁଲ ଲକ୍ଷଣ ନୁହେଁ । 

ସନ୍ଦୀପ ଚଉଧୁରୀ ଫେରିଆସି ସୋଫାରେ ବସିଲା । ସିଗାରେଟରେ ଅଗ୍ନି ସଂଯୋଗ 
କରି କହିଲା : ଗୋଟାଏ ସିନ୍ଦୁକ ଭଡ଼ା କରିବି କାହିଁକି ? 

:ଓଃ, ତଥାପି ଏତେବେଳେ ଯାଏ ତମ ମୁଣ୍ଡରେ କିଛି ପଶିଲା ନାହିଁ ? ଟିକିଏ 
ମୁଣ୍ଡ ଖେଳାଅ ବନ୍ଧୁ, ମୁଣ୍ଡ ଖେଳାଅ । ମନୋରାମାର କାର୍ଯ୍ୟ ହେବ ଅନ୍ୟ ସିନ୍ଦୁକରୁ 
ଟଙ୍କା ବାହାର କରି ତମ ସିନ୍ଦୁକରେ ଭରି କରିବା । ତୁମେ ରୋଜ ଯାଇ ତମ ସିନ୍ଦୁକ 
ଖୋଲି ସେ ଟଙ୍କା ବୋହି ଆଣିବ । କେହି ବୂଝି ପାରିବେ ନାହିଁ । ସେମାନେ ଭାବିବେ 
ତମ ଜିନିଷ ତମେ ନେବା ଆଣିବା କରୁଛ | ଏହାଛଡ଼ା ଭଲ୍‌ଟ୍‌ରୁ ଧନ ଚୋରି କରିବାର 
ଅନ୍ୟ କିଛି ଉପାୟ ନାହିଁ । ଅଛି? ତମେ ତାକୁ ନକଲ ଚାବି ବନେଇ ଦେବ । ମନୋରମା 
ଆମ ନିଜ ଲୋକ । ବୁଝି ପାରୁନା କାମଟା କିପରି ଜଳବତ୍‌ ତରଳମ୍‌ । ମନୋରମା 
ଯେଉଁସବୁ ସିନ୍ଦୁକ ଖୋଲି ପାରିବ, ସେଇ ସବୁ ସିନ୍ଦୁକରୁ ଟଙ୍କା ପଇସା, ସୁନା ରୂପା 
ବାହାର କରି ତମ ସିନ୍ଦୁକରେ ଭରିଦେବ । ସେ ତ ସେଠି ସର୍ବେସର୍ବା । ଯେଉଁ ସବୁ 
ସିନ୍ଦୁକ ବାଛି ବାଛି ଖୋଲିବାକୁ ହେବ, ସେ ସବୁ ସିନ୍ଦୁକର ମାଲିକମାନେ ଆସି ଟେର୍‌ 
ପାଇଲା ବେଳକୁ ଆମେ ପଗାର ପାର ହୋଇ ସାରିଥବା । 

କିପରି ବିସ୍ମୟ ଦୃଷ୍ଟିରେ ସନ୍ଦୀପ ଚଉଧୁରୀ ଚାହିଁ ରହିଥିଲା ବ୍ରରଣ ଦାସ ମୁହଁକୁ ! 

: କ”ଣ କିଛି ବୂଝିଲ ଚଉଧୁରୀ ମହାଶୟ ! କୋଟି କୋଟି ଟଙ୍କା ଅପହରଣ 
କରିବାକୁ ହେବ । ଏପରି କୌଶଳରେ ଅପହରଣ କଥା କେହି କେବେ ଭାବିଛି ନା 


ସ୍ଵପ୍ନ ଦେଖୁଛି ? 
ହିପ୍‌ ହିପ୍‌ ହୁର୍ର୍ରେ । ଚରଣ ଦାସ ଘରଯାକ ନାଚିବାକୁ ଲାଗିଲା । 


ପ୍ରଥମେ ରିସେପ୍‌ସନିଷ୍ଠ ବଦଳରେ ମନୋରମାକୁ ତା' ଜାଗାରେ ଅବସ୍ଥାପିତ 
କରିବାକୁ ପ୍ରେମଚାନ୍ଦ ଖଇତାନ ରାଜି ହେଉନଥୁଲେ । କହିଲେ : ସେ ବଡ଼ ବିରକ୍ରିକର 
ମନୁ । ଦିନଯାକ ଗାରଦ ଭିତରେ ରହିଲା ପରି ଲାଗିବ । ତା'ଛଡ଼ା ଗ୍ରାହକଙ୍କ ସହିତ 
କିପରି ଆଚରଣ କରିବାକୁ ହେବ ତୋତେ ଜଣା ନାହିଁ । ବହୁ ଧନୀ ମାନୀ ଲୋକମାନେ 
ଆସିବେ! ତୁ ସେ କାମ ପାରିବୁ ନାହିଁ । 

ମନୋରମା ଅଭିମାନଭରା ସ୍ଵରରେ କହିଲା : ଡାଡି, ତମେ ମୋ ମନ କଥା 
ବୃଝୁନାହଁ । ମୁଁ ଚାହେ ତମ କମ୍ପାନୀରେ ଭବିଷ୍ୟତରେ ତମରି ପରି ଜଣେ ହେବାକୁ । 
ତେଣୁ କମ୍ପାନିରେ ସବୁ କାମ ମୋ ନଖଦର୍ପଣରେ ରଖୁବା ଉଚିତ। ତାଛଡ଼ା ଗ୍ରାହକମାନଙ୍କ 
ସହିତ ମୋର ପରିଚୟ ହେଉ, ସେମାନେ ମୋତେ ତମ ଝିଅ ହିସାବରେ ଚିହୁନ୍ତୁ ଏହା 
କ”ଣ ତମେ ଚାହନାହିଁ ? 

ଝିଅର ମୁହଁକୁ ଚାହିଁଲେ ପ୍ରେମଚାନ୍ଦ ଖଇତାନ । ଭାବିଲେ, ଲଳିତା ସହିତ ଝିଅଟାର 
ବହୁ ମେଳ ରହିଛି । ଖାଲି ଚେହେରାରେ ନୁହେଁ, ଚରିତ୍ରରେ ବି । ସଂପର୍କଟା ସିନା 
ଟେକିଲା ନାହିଁ ବେଶି ଦିନ ! ଆଖୁଟା ତାଙ୍କର ଛଳଛଳ ହୋଇ ଉଠିଲା । ଆଉ ମନୋରମା, 
ତା'ର ବି ଦାବୀ ଆଦାୟ ପାଇଁ ମୋ ପରି ଏକାରକମ ଜିଦ୍‌ । କହିଲେ, ତୁ ସିନା କହୁଛୁ 
ମନୁ, ପରେ ପସ୍ତେଇବୁ । ଖୁବ୍‌ କଠିନ କାର୍ଯ୍ୟ । ତା” ଛଡ଼ା ଭଲ୍ଟ୍‌ରେ କାମ କରିବା ପାଇଁ 
ତୋ ମୁଣ୍ଡରେ ଭୂତ ବସିଲା କାହିଁକି? 

: ଦେଖ ଡାଡି, ମନୋରମା ଗମ୍ଭୀର ହୋଇ କହିଲା, ମଜା କରିବା ପାଇଁ ମୁଁ ତମ 
କମ୍ପାନୀରେ ଚାକିରି ନେଇନାହିଁ । କମ୍ପାନୀର କାମଧନ୍ଦା ଭଲ ଭାବରେ ଶିଖୁବାକୁ ଆସିଛି 
। ତା'ଛଡ଼ା କହିଲି ତ, ସହରର ବଡ଼ ବଡ଼ ଲୋକମାନଙ୍କ ସହିତ ପରିଚିତ ହେବାର 
ଏଇତ ଗୋଟିଏ ମାତ୍ର ସୁଯୋଗ । ଡାଡି, ତମେ ବାଧାଦିଅ ନାହିଁ, ପିିଜ୍‌ । 

ପ୍ରେମଚାନ୍ଦ ଖଲତାନ ଇତସ୍ତତଃ କଲେ, କହିଲେ : ସେ ସବୁ ନିଯୁକ୍ତି କାର୍ଯ୍ୟ 
ମ୍ୟାନେଜରଙ୍କର । କାହାରି କାର୍ଯ୍ୟଧାରା ଉପରେ ମୁଁ କେବେ ପ୍ରଭାବ ବିସ୍ତାର କରିନାହିଁ 
ସେ କ”ଣ କହିବେ କେଜାଣି ? 

: ଶୁଣ ଡାତି, ତମେ ଏ କମ୍ପାନୀରେ ମ୍ୟାନେଜିଂ ତଡିରେକୃର । ମାଲିକ କହିଲେ 
ଚଳେ । ତମେ ତାଙ୍କ ମତାମତ ନ ଲୋଡ଼ି, ସିଧା କୃହ ଯେ ଭଲ୍‌ଟ୍ର ରିସେପସନିଷ୍ଟ 
ଛୁଟିରେ ଯାଉଛି, ତା ଜାଗାରେ ମନୋରମା କାମ କରିବ । ହେଇ ନିଅ ମୁଁ ଟେଲିଫୋନ୍‌ 
ଲାଇନ୍‌ ଧରାଇ ଦେଉଛି । ସଙ୍ଗେ ସଙ୍ଗେ ମନୋରମା ଇଣ୍ଟର କମ୍‌ଟା ଉଠାଇ ଅପରେଟରକୁ 
ମ୍ୟାନେଜରଙ୍କ ଲାଇନ୍‌ ମାଗିଲା । ତା'ପରେ ପ୍ରେମଚାନ୍ଦ ଖଇତାନଙ୍କ ହାତକୁ ରିସିଭରଟା 
ବଢ଼ାଇ ଦେଇ କହିଲା, ଡାଡି ଆଜି ଶନିବାର, ସୋମବାର ଦିନ ଯେପରି ମୁଁ ଭଲ୍ଟ୍‌ରେ 
ନିଯୁକ୍ତି ପାଏ । କିଛି ଶୁଣିବି ନାହିଁ । ମନୋରମା ମୁହଁରେ କିପରି ମୋହିନୀ ହସ ଫୁଟାଇ, 
ପ୍ରେମଚାନ୍ଦ ଖଇତାନଙ୍କ କାନ୍ଧ ଧରି ଓହୋଳି ପଡ଼ିଲା । କେଇଟି ମୁହୁରଁ ମାତ୍ର । ତା'ପରେ 
ଧୀରେଧୀରେ ଘରୁ ବାହାରି ଚାଲିଗଲା ! 


ସୋମବାର ଠିକ୍‌ ଦଶଟା ବେଳେ ଭଳଲ୍‌ଟ୍‌ ରିସେପ୍‌ସନିଷ୍ଠ ଟେବୂଲରେ ଯାଇ 
ବସିଲା ମନୋରାମା | ତାଂ ମନ ଆନନ୍ଦରେ ଯେତିକି ଉଲ୍ସିତ ହେଉଥଲା, ଆଶଙ୍କାରେ 
ବି ସେତିକି ଉଦ୍‌ବେଳିତ ହେଉଥଲା । ବାଛି ବାଛି ଗ୍ରାହକଙ୍କ ଚାବିର ଛାପ ନେବ 
ମନୋରମା । କାମଟା କହିବାକୁ ଯେତେ ସହଜ ବାସ୍ତବରେ ସେତେ ସହଜ୍ଗ ହୁଏତ 
ନୁହେଁ । କିନ୍ତୁ ଏତେ ଦୂର ଆଗେଇ ଆସି ବର୍ଭମାନ ଆଉ ପଛଘୁଞ୍ଚା ଦେଲେ ଚଳିବ 
ନାହିଁ । ମନକୁ ସେ ଦୃଢ଼ କଲା । ଟେବୁଲ ଉପରେ କାଗଜପତ୍ର ସଜାଇ ବସିଲା । 

ଖବର ଅଛି, ଆଜି ଜଣେ ବିଶିଷ୍ଟ ଶିଳ୍ପପତି ଆସିବେ ଭଲ୍‌ଟ୍‌କୁ । ସେ ଯେବେ 
ଆସନ୍ତି, ଆଗରୁ ଟେଲିଫୋନ୍‌ କରି ଆସନ୍ତି । ଭଲ୍‌ଟ୍‌ର ସେ ବହୁ ପୁରାତନ ଗ୍ରାହକ | 
ସେ ଏ ସହରରେ ରୁହନ୍ତି ନାହିଁ । ବର୍ଷରେ ଦୁଇଚାରି ଥର ଆସନ୍ତି । ବୟସ୍କ ଭଦ୍ରଲୋକ । 
ତାଙ୍କ ନାଁ ହରି ଶଙ୍କର ଅଗରବାଲ । 

ତା'ହେଲେ ହରିଶଙ୍କର ଅଗରବାଲ ପ୍ରଥମ ଶିକାର ହେବ ମନୋରମାର ? 
.ଲୋକଟା କିପରି କେଜାଣି ¦ ଫାନ୍ଦରେ ପାଦ ଦେବକି ନାହିଁ କିଏ ଜାଣେ ? 

ମନୋରମାର ଭାବନା ଶେଷ ହେଲା ନାହିଁ । 

ଜଣେ ମୋଟା ଭଦ୍ରଲୋକ ଲୁହା ଫାଟକ ଡେଇଁ ଭିତରକୁ ପାଦ ବଢ଼ାଇଲେ । 
ଖୁବ୍‌ ମୂଲ୍ୟବାନ ସୁଟ୍‌ ପିଛିଛନ୍ତି । ଆଖରେ ସୁନା ଫପ୍ରେମ୍‌ର ଚଷମା । ସେ ଭିତରକୁ ଯାଇ, 
ରିସେପ୍‌ସନିଷ୍ଟ ଟେବୁଲ ସାମନାରେ ଯେପରି ସ୍ତବ୍ଧ ହୋଇ ଠିଆ ହୋଇଗଲୋ 

ପ୍ରଥମେ ମନୋରମା ଟିକିଏ ଦବି ଯାଇଥଲା ! ତା'ପରେ ସଚେତନ ହୋଇ 
କହିଲା: ଗୁଡମର୍ଣ୍ଣିଂ ସାର୍‌ । 

: ତମେ, ମାନେ ଆପଣ ? 

: ମୋ ନାଁ ମନୋରମା ଖଇତାନ | ଏଠାକାର ରିସେପସନିଷ୍ଠ ଛୁଟିରେ ଯାଇଛି । 
ତା” ଜାଗାରେ ମୁଁ ଆସିଛି । 

: ଖଇତାନ, ମାନେ... 

: ହଁ, ମୁଁ ପ୍ରେମଚାନ୍ଦ ଖଇତାନଙ୍କ ଝିଅ । ଚାଲନ୍ତୁ ଆପଣଙ୍କ ସିନ୍ଦୁକ ମୁଁ ଖୋଲି 
ଦେଉଛି । ମନୋରମା ଅଗରବାଲଙ୍କ ହାତରୁ ଲକର ସମ୍ବନ୍ଧୀୟ କାଗଜ ଖଣ୍ଡିକ ହାତକୁ 
ନେଉ ନେଉ କହିଲା । 

ହରିଶଙ୍କର ଅଗରବାଲ କିନ୍ଧ ଏକ ଦୃଷ୍ଟିରେ ମନୋରମା ମୁହଁକୁ ଚାହିଁଥିଲେ । ସେ 
ବୋଧହୁଏ ଭୁଲି ଯାଇଥିଲେ, ମନୋରମା ମ୍ୟାନେଜିଂ ତାଇରେକୃରଙ୍କ ଝିଅ । ସ୍ମିତ ହସି 
କହିଲେ : ହଁ ତୋରି ଭଳିଆ ସୁନ୍ଦରୀ ଝିଅମାନେ ଏଠାରେ ନିଯୁକ୍ତି ପାଇବା ଉଚିତ୍‌ | ନ 
ହେଲେ ସେ ଯେଉଁ ଝିଅଟା ଏଠି ବସେ, ତା'ର ନା ଅଛି ରୂପ, ନା ଅଛି ଲାଳିତ୍ୟ ? 
ଗୋଟାଏ ଶୁଖୁଲା ପିମ୍ପେଇ ଖାଡ଼ି । 

ହରିଶଙ୍କର ଅଗରବାଲ ମନୋରମାର ଆଉ ଟିକିଏ ପାଖକୁ ଲାଗିଗଲେ । 

: ଆପଣ ଚାଲନ୍ତୁ ସାର୍‌ | ମୁଁ ଆପଣଙ୍କ ସିନ୍ଦୁକ ଖୋଲି ଦେଉଛି । ଡାଡିଙ୍କ ମୁହଁରୁ 
ମୁଁ ଆପଣଙ୍କ ସମ୍ବନ୍ଧରେ ଅନେକ କଥା ଶୁଣିଛି । ବର୍ରମାନ ଦେଖୁ ମନେ ହେଉଛି, 
ତାଙ୍କର ସବୁକଥା ଅକ୍ଷରେ ଅକ୍ଷରେ ସତ୍ୟ | 

: ତୁମ ଡାଡି ମୋ ସନ୍ଚନ୍ଧରେ କ'ଣ କହୁଥ୍‌ଲେ ? 

: ଆପଣ ଆମ ଭଲ୍ଟ୍ର ଜଣେ ଅନ୍ୟତମ ପୃଷ୍ଠପୋଷକ । ଭାରତବର୍ଷରେ ଜଣେ 
ପ୍ରଥମ ଶ୍ରେଣୀର ନାଗରିକ । ଧନୀ, ମାନୀ ପରୋପକାରୀ ଏବଂ... 

ହରିଶଙ୍କର ଅଗରବାଲ ମନୋରମାର କଥା ଶେଷ କରିବାକୁ ନ ଦେଇ କହିଲେ, 
:ଆଉ ତମର ମୋତେ ଦେଖୁ କ”ଣ ମନେ ହେଉଛି ? 

ମନୋରମା କିପରି ଏକ ମୋହିନୀ ଚାହାଣିରେ ଅଗରବାଲଙ୍କ ଆଡ଼େ ଚାହିଁ, 
ସଲଜ୍ଜ ହସ ହସି ଚାହାଣି ନତ କରି କହିଲା : ମୋର ତ ଆପଣଙ୍କୁ ଦେଖୁ ସିନେମାର 
ଦୁର୍ଦର୍ଷ ହୀରୋ ପରି ମନେ ହେଉଛି । ଆପଣ ଯେପରି ଗଡ଼ ଜୟକରି ଘୋଡ଼ା ପିଠିରେ 
ରାଜକୁମାରୀକୁ ବସାଇ ରବିନ୍ହୁଡ ପରି ଛୁଟି ପଳାଉଛନ୍ତି ! 

ମନୋରମା ମୁହଁ ଟେକି ଚାହିଁଲା । 

ଅଗରବାଲଙ୍କ ଆଖୁରେ ଲାଳସା ଫୁଟିଉଠିଥୂଲା । ସେ ମନୋରମାର ହାତଟା 
ସ୍ପର୍ଶ କରିବା ପାଇଁ କି କ'ଣ କେଜାଣି, ନିଜର ଲକରର ଚାବିଟା ବଢ଼ାଇ ଦେଇ 
ହସିଲେ । ମନୋରମା ଅନୁଭବ କଲା, ସେ ତା” ହାତକୁ ଚାବି ଦେବା ଛଳରେ 
ଚାପି ଧରିଛନ୍ତି । ମନୋରମା ପ୍ରତି ତାଙ୍କର ଦୁର୍ବଳତା ଧରାପଡ଼ି ଯାଇଛି । ସେ 

ଅଗରବାଲ ହାତରୁ ହାତ ଛଡ଼ାଇ ନେଇ କହିଲା : ଚାଲନ୍ତୁ, ମୁଁ ଆପଣଙ୍କ ଲକର 
ଖୋଲି ଦେଉଛି । 

ଅଗରବାଲ ପ୍ରକୃତିସ୍ଥ ହେଲେ । 

ମନୋରମା ପଛେପଛେ ନିଜର ସିନ୍ଦୁକ ପାଖକୁ ଆଗେଇ ଗଲେ । ମନୋରମା 
ଚଲାପଥରେ ଅଗରବାଲଙ୍କ ସିନ୍ଦୁକର ଚାବିର ଛାପ ବା ହାତରେ ଧରିଥୁବା ପୁଡିଂରେ 
ଉଠାଇ ନେଲା ! ପ୍ରଥମ ପଦକ୍ଷେପରେ ସେ ସଫଳ ହୋଇଛି । 

ଅଗରବାଲଙ୍କ ସିନ୍ଦୁକ ନଇଁକରି ଖୋଲିଲାବେଳେ, ଅଗରବାଲ ତା ପଛଆଡ଼େ 
ଠିଆ ହୋଇ ମନୋରମା ଉପରେ ଯେପରି ଦେହଭାର ନଦି ଦେଇଥଲେ । ମନୋରମା 
ସିନ୍ଦୁକ ଖୋଲିସାରି, ସିଧାହୋଇ ଠିଆ ହୋଇ ତୀକ୍ଷ୍ଣ ଦୃଷ୍ଟିରେ ଚାହିଁ କହିଲା : ସାର୍‌, 
ଆପଣ ଟିକିଏ ସଂଯତ ହୁଅନ୍ତୁ । 

ସେତିକି କହି ମନୋରମା ତା” ସିଟକୁ ଚାଲିଗଲା । ଅଗରବାଲ ସିନ୍ଦୁକର କାମ 
ଶେଷ କରି, ନିଜ ହାତରେ ଲକର ବନ୍ଦ କରି ଫେରିଲା ବେଳେ ପୁଣି ମନୋରମା 
ପାଖକୁ ଗଲେ ! ଏଥର ତାଙ୍କର ମୁହଁର ଚେହେରା ଅନ୍ୟ ରକମ । ସେ ଲଜିତ ହୋଇଥୁଲେ । 
କହିଲେ, : କିଛି ମନେ କରିବ ନାହିଁ । ହଠାତ୍‌ କ'ଣ ଯେ ମୋର ହୋଇଗଲା, ମୁଁ 
ବୁଝିପାରୁ ନାହିଁ । 

ମନୋରମା ମୁହଁରେ ହସ ଫୁଟାଇ କହିଲା : ନା ସାର୍‌, ଆପଣ ଆମର ମାନ୍ୟଗଣ୍ୟ 
ଗ୍ରାହକ, ମନେ କରିବାର କ'ଣ ଅଛି? ମନେ ମନେ କହିଲା, ବୂଢ଼ା ଖୋକଡ଼, ଯା 
ଫେରିଯା । ଆରଥର ସିନ୍ଦୁକ ଖୋଲିବାକ୍ର ଆସିଲା ବେଳେ ଯଦି ହାରଁମେଲ୍‌ନ ହୋଇଛି । 

ହରିଶଙ୍କର ଆଗରବାଲ ଚାଲିଯାଇଥୁୂଲେ । 

ମନୋରମା ସେଇ ପୁଡିଂ ଛପାଟା ସାବଧାନ ସହକାରେ ଭ୍ୟାନିଟି ବ୍ୟାଗରେ 
ଭରିଲା ! 

ତା'ପରେ ଆଉ ଦି” ଚାରିଜଣ ସାଧାରଣ ଗ୍ରାହକ ଆସିଲେ । ନିୟମ ଅନୁସାରେ 
ସେମାନଙ୍କର କାର୍ଯ୍ୟ କରିଦେଲା । ତା? ମନଟା ବ୍ୟଗ୍ର ହୋଇ ଉଠିଲା, ଟିଫିନ୍‌ ପିରିଅଡ଼ 
ପାଇଁ । କଥା ଅଛି ଏକ ନିର୍ଦ୍ଦିଷ୍ଟ ହୋଟେଲରେ ସନ୍ଦୀପ ଚଉଧୁରୀ ଅପେକ୍ଷା କରିଥୁବ, 
ମନୋରମା ତାକୁ ଚାବିର ଛାପଟା ଦେଇ ଆସିବ । 


୪୬୦ ଏ“ ଚକ୍ରବ୍ଧୁହ 


Digitized by srujanika@gmail.com 


Rog 
Pai 
Lo 


। ୫ । 
ସେଦିନ ଚରଣ ଦାସ ଅନେକ ରାତିରେ ଫେରିଲା ଘରକୁ ! 

ସାଜାହାନ ହୋଟେଲରେ ଖଟି ଖଟି ଅଣ୍ଟାପିଠି ଦରଜ ହୋଇଯାଇଥୁଲା । 
ଘରପାଖରେ ପହଞ୍ଜ ଲକ୍ଷ୍ୟ କଲା ଗୋଟାଏ ଘରେ ଆଲୁଅ ଜଳୁଛି । ଘଟଣା କ'ଣ! 
ସନ୍ଦୀପ ଚଉଧୁରୀ କଂଣ ଏତେବେଳଯାଏ ଶୋଇ ନାହିଁ, ନା କିଛି ଗୋଳମାଳ ହେଲା ? 

ଚରଣ ଦାସ ମନଟା ଚଞ୍ଚଳ ହୋଇ ଉଠିଲା । ସେ ତରତର ହୋଇ ତା'ର ଛୋଟ 
ପାଦ ଦୁଇଟି ଚଳାଇ, ଉକ୍ସଣ୍ଡିତ ଭାବରେ ଶିଡ଼ିରେ ଉଠିବାକୁ ଲାଗିଲା, କଲିଂ ବେଲ 
ଟିପିବାର ଅଛ୍ପ ସମୟ ପରେ ଦରଜା ଖୋଲିଗଲା ! ସନ୍ଦୀପ ଚଉଧୁରୀ ଆଖୁରେ କ୍ଲାନ୍ତି । 
କିନ୍ଧୁ ସେ ଡ୍ରଇଂ ରୁମ୍‌ରେ ଟେବୂଲ ଉପରେ ଜିନିଷପତ୍ର ଥୋଇ କ'ଣ ଯେପରି କାମ କରି 
ଚାଲିଛି । ଚରଣ ଦାସ ହାତଘଡ଼ିକୁ ଚାହିଁଲା । ପ୍ରାୟ ରାତି ଦୁଇଟା । 

: ଏତେ ବେଳେ ଯାଏ ଶୋଇ ନାହିଁ ? 

: ନା, ଚାବି ତିଆରି କାମଟା ଶେଷ କରି ପାରି ନଥୁଲି | ବର୍ରମାନ ଫାଇନାଲ୍‌ ଟଚ୍‌ 
ଦେଉଛି । କାଲି ଆଠଟା ଭିତରେ ଚିଂହୁଆ ରେଷୁରାଣ୍ଟରେ ଯାଇ ଚାବି ପହୁଞ୍ଚାଇ ଦେଇ 
ଆସିବାକୁ ହେବ । ସନ୍ଦୀପ ଚଉଧୁରୀ କହିଲା । 

ଚରଣ ଦାସ ଚାବିଟା ହାତକୁ ନେଇ ବୁଲେଇ ଚଳେଇ ଥରେ ଭଲ କରି ଦେଖୁଲା । 
କହିଲା: ଚାବିଟା ଲକରରେ ଲାଗିବଟି! 

ସନ୍ଦୀପ ଚଉଧୁରୀ ତାଚୁଲ୍ୟର ହସ ହସିଲା | 

: ଲାଗିବ ମାନେ? ଅସିଲି ଚାବିଠାରୁ ବି ଏଇ ନକଲି ଚାବିରେ ଆହୁରି ସହଜରେ 
ଖୋଲିଯିବ । 

: ସତ କହୁଛ ? ଏଇ ଚାବିରେ ମନୋରମା କାଲି ସିନ୍ଦୁକ ଖୋଲିବ ? ଭାରତର 
ଅନ୍ୟତମ ବଡ଼ଲୋକ ହରିଶଙ୍କର ଅଗ୍ରବାଲ । ସିନ୍ଦୁକ ଭିତରେ ଖାଲି ହଜାର ହଜାର 
ଟଙ୍କାର ନୋଟ୍‌ ଥାକ ଥାକ ରହିଥୁ୍‌ବ ! ମନୋରମା ଗୋଟିକ ପରେ ଗୋଟିଏ ବଣ୍ଡିଲ 
ବାହାର କରି ଆଣି ଆମ ସିନ୍ଦୁକରେ ଉରିଦେବ । କି ମଜା ! ଅନ୍ତତଃ ସେଇ ସିନ୍ଦୁକରେ 
ଦଶଲକ୍ଷରୁ କମ୍‌ ଟଙ୍କା ନ ଥିବ । ଦଶଲକ୍ଷ, ମାନେ ତିନିଜଣଙ୍କର ତିନି ତିନି ଲକ୍ଷୟ ଆଉ 
ଯେଉଁ ଲକ୍ଷକ ବିଳିବ, ସେଇଟା ମୋର, ନା କ'ଣ କହୁଛ ଚଉଧୁରୀ ! 

ସନ୍ଦୀପ ଚଉଧୁରୀ ମୁହଁରେ କିନ୍ତୁ ହସ ନଥୁଲା । ବରଂ କାଠିନ୍ୟର ରେଖା ଫୁଟି 
ଉଠିଥୂଲା । ଧୀରେଧୀରେ ସେ କହିଲା : ଗୋଟାଏ କଥା କିନ୍ତୁ ମୁଁ ବୁଝି ପାରୁ ନାହିଁ । 
ମନଟାରେ ଖଟ୍‌କା ଲାଗୁଛି | ତୁ ହୁଏତ ଚିନ୍ତା କରିନାହୁଁ । 

: କୋଉକଥା ? 

: ମନୋରମା ଯେ ଆମକୁ ଠକାଇବ ନାହିଁ, ତା' ଗ୍ୟାରେଣ୍ଟି କଂଣ ଅଛି? ପ୍ଲାନ 
ଅନୁସାରେ ସେ ମୋ ବାକ୍ସରେ ଟଙ୍କା ରଖୁବା କଥା । ତା' ପରେ-ମୁଁ ଯାଇ ଟଙ୍କା ତକ 
ଏଠାକୁ ଘେନି ଆସିବି । ଭଲ କଥା | ହେଲେ ଏଠାରେ ଗୋଟାଏ କିନ୍ତୁ ରହି ଯାଉଛି । 

ସେ ଯଦି ସବୂଟଙ୍ା ଯାକ ମୋ ସିନ୍ଦୁକରେ ନ ରଖୁ ନିଜେ କିଛି ହାତେଇ ନିଏ? ଆମେ 
ତ ଜାଣି ପାରିବା ନାହିଁ । 

: ବେଶ୍‌ ତମ କଥା ମୁଁ ମାନିଲି, ସେ ନେଲା | କିନ୍ତ ବାହାରକୁ ଆଣିବ କିପରି ? 
ତୁମେ ସିନା ଆଣି ପାରିବ ! ତମର ସିନ୍ଦୁକ ଅଛି । ତମର ଟଙ୍କା ପଇସା ନବା ଆଣିବାର 
ଅଧୂକାର ଅଛି । କିନ୍ତୁ ସେ ? ସେ ଆଣିବ କିପରି? ଏତେ ପହରାବାଲାଙ୍କ ଆଖୁ 
ଏଡ଼େଇ, ଟଙ୍କାର ବଶ୍ଡିଲ ଧରି, ବାହାରକୁ ବାହାରିବାର ସାହସ ସେ ପାଇବ କେଉଁଠୁ? 

: ତୁ ଯାହା କହ । ସେ ହେଉଛି ମ୍ୟାନେଜିଂ ଡାଇରେକ୍ଟରଙ୍କ ଝିଅ । ତା” 
ଚଲାଫେରାରେ ନିଶ୍ଚୟ ପ୍ରହରୀମାନେ ଏତେ କଟକଣା ରଖୁବେ ନାହିଁ । ଯଦି ଗୋଟାଏ 
ବଡ଼ ଭ୍ୟାନିଟି ବ୍ୟାଗ ଭିତରେ ସେ ନୋଟ ବଣ୍ରିଲ ଗୁଡ଼ାକ ଭରି ବାହାରି ଯାଏ, ହୁଏତ 
ପ୍ରହରୀମାନେ ତାକୁ ଅବିଶ୍ଵାସ କରିବେ ନାହିଁ 

ସତେତ ! ଚିନ୍ତିତ ହୋଇ ପଡ଼ିଲା ଚରଣ ଦାସ, ଦୁଇ ହାତରେ ମୁଣ୍ଡ ଚିପି ସୋଫା 
ଉପରେ ବସି ପଡ଼ିଲା ! କହିଲା : ଠିକ କଥା ତ ! 

: ସେ ଯଦି ସେପରି କିଛି କରେ । ତେବେ ତାକୁ ତ ଅଟକାଇ ହେବ ନାହିଁ । 

: ଦେଖୁଲୁତ, କଥାଟା ମୋ ମୁଣ୍ଡରେ ପଶିଲା ସିନା । ନ ହେଲେ ସେ ଆମ 
ଆଖରେ ଧୂଳି ଫିଙ୍ଗି ଆନନ୍ଦରେ କାର୍ଯ୍ୟ ହାସଲ କରି ଚାଲନ୍ତା | 

ଚିନ୍ତିତ ଦୃଷ୍ଟିରେ କିଛି ସମୟ ସନ୍ଦୀପ ଚଉଧୁରୀ ମୁହଁକୁ ଅନାଇ ରହିଲା ଚରଣ 
ଦାସ । ତା'ପରେ ଉଠି ଠିଆହେଲା । କହିଲା : ମୁଁ ଶୋଇବାକୁ ଚାଲିଲି । କିଛି ବାଟ 
ଆଗେଇ ଯାଇ ଶୋଇବା ଘର ଦରଜା ଖୋଲିବା ଆଗରୁ ପୁଣିଥରେ ବୂଲି ଚାହିଁଲା । 
କହିଲା, ନୂଆ ଗୋଟାଏ ଚିନ୍ତା ମୁଣ୍ଡରେ ଭରିଦେଲ ଚଉଧୁରୀ ମହାଶୟ ! ମନୋରମା 
ଯଦି ଆମକୁ ଫାଙ୍କି ଦେଇପାରେ, ତମେ ବି ତ ଫାଙ୍କି ଦେଇ ପାରିବ-ନୂହେଁ କି? ତମ 
ସିନ୍ଦୁକରେ ମନୋରମା ଯେଉଁ ଟଙ୍କା ରଖବ, ତହିଁରୁ ତମେ କିଛି ଅଂଶ ଆତ୍ମସାତ୍‌ କରି 
ବାକିଟା ଆମକୁ ଦେବ । ଏପରି ହୋଇପାରେ ତ? 

: ଛି ଛି, ଏ କି କଥା ତୁ କହୁଛୁ ଚରଣ ଦାସ । ମୁଁ ଏପରି କାମ କରିପାରେ ? 
ତୋ ମୁହଁରେ ଏ କଥା ଉଚ୍ଚାରଣ କଲୁ କିମିତି ୨ ଆମେ ହେଲେ ଅନ୍ତରଙ୍ଗ ବନ୍ଧୁ ଭାଇ 
ଭାଇ । 

: କେଜାଣି ମୋର କାହିଁକି ହଠାତ୍‌ ଇମିତି ମନେହେଲା । କିଜୁ ମନେରଖ ଦୋସ୍ତ, 
ମୋତେ ଯିଏ ଠକେଇବାକୁ ଚେଷ୍ଟା କରିବ, ମୁଁ ତାକୁ ଏମିତି ଶିକ୍ଷା ଦେବି ଯେ, ସେ 
ଆଉ ଜୀବନ ସାରା ଭୁଲି ପାରିବ ନାହିଁ । 

: ହଉ ଥାଉ ସେ କଥା । ମୋର ସେଇଟା ଉଚ୍ଚାରଣ କରିବା ଭୁଲ ହୋଇଛି । 
ଯାଆ, ଶୋଇବୁ ଯାଆ । ମୋର ଆଉ ଟିକେ କାମ ବାକି ଅଛି । ମୁଁ ଶେଷ କରିନିଏ । 
ସନ୍ଦୀପ ଚଉଧୁରୀର ସ୍ଵର ହାଲକା ହୋଇ ଆସିଲା । 

ଚରଣ ଦାସ ଉପଦେଶ ଦେଲା ଭଙ୍ଗୀରେ କହିଲା : ଆମେ ତିନିହେଁ ଗୋଟିଏ 
ପଥର ଯାତ୍ରୀ । ପଥ ବଡ଼ ଦୁର୍ଗମ । ଆମକୁ ଅତିକ୍ରମ କରିବାକୁ ହେବ | ତେଣୁ ତିନିହେଁ 
ଏକ ମନରେ, ଏକ ଧ୍ୟାନରେ ଆଗେଇ ଯିବା । ବ୍ରଝିଲ ବନ୍ଧୁ । ଅସଲ ବେଳେ ମନ 
ଦୁର୍ବଳ କଲେ, ସମସ୍ତଙ୍କର ସର୍ବନାଶ ହେବ । 

ଚରଣ ଦାସ କବାଟ ଠେଲି ଭିତରକୁ ପଶିଗଲା । 

ସନ୍ଦୀପ ଚଉଧୁରୀ କିଛି ସମୟ ସେଇ ଆଡ଼େ ଅନେଇ ରହି, ଅସଷ୍ଟ ସ୍ଵରରେ 
କହିଲା: ରହରେ ବାମନ, କାମଟା ଖାଲି ହାସଲ ହେଉ, ତୋ ବୁଵିର ଦଉଡ଼ କେତେଦୂର 
ମୁଁ ଦେଖୁଛି, ମୋ ନାଁ ସନ୍ଦୀପ ଚଉଧୂରୀ! 


ପରଦିନ ସକାଳ ସାଢ଼େ ଆଠଟାରେ ମନୋରମାର ଗାଡ଼ି ଚିଂହୁଆ ରେଷ୍ଟରେଣ୍ଢଟ 
ସାମନାରେ ଯାଇ ଠିଆ ହେଲା ! ତାଙ୍କ ଅଫିସ ପାଖରୁ ଅଳ୍ପ ଦୂରରେ ରେଷ୍ଟୁରାଣ୍ଟ । 
ମନୋରମା ସିଧା ପଶିଗଲା ଭିତରକୁ । ସକାଳୁ ସକାଳୁ ଲୋକମାନଙ୍କର ସେତେ ଗହଳ 
ଚହଳ ନଥୁଲା । ସନ୍ଦୀପ ଚଉଧୁରୀ ବସିଥୁଲା ଗୋଟାଏ କୋଣକୁ । ମନୋରମା ଯାଇ 
ତା” ସାମନା ଚେଆରରେ ବସିଲା । 

: ସମ୍ବାଦ କ'ଣ? 

: ଶୁଭ | 

: ଚାବି ଆଣିଛ? 

: ଅଲବତ୍‌ | 

ସନ୍ଦୀପ ଚଉଧୁରୀ ଟେବ୍ରଲ ତଳେ ହାତ ଗଳେଇ ମନୋରମା ହାତକୁ ଚାବି 
ବଢ଼ାଇଦେଲା । 

: ଲାଗିବତ ? 

ମନୋରମା ହସି ହସି ପଚାରିଲା । 

: ଚାବି ତ ଲାଗିବ । କିନ୍ତୁ କାରବାରଟା ଖୁବ୍‌ ସାବଧାନରେ କରିବାକୁ ହେବ । 
ସିନ୍ଦୁକ ଭିତରେ କି ରକମ ମାଲ୍‌ମତ୍ତା ଅଛି? କିଛି ଅନୁମାନ କରିଛୁ? 

: ଅନେକ, ଅନେକ । ସେଦିନ ହରିଶଙ୍କର ଅଗରବାଲ ଯେତେବେଳେ ସିନ୍ଦୁକ 
ଖୋଲିଲା, ମୋ ଆଖୁ ମୁହୂର୍ଭକ ପାଇଁ ସେ ସିନ୍ଦୁକ ଭିତରେ ବୁଲି ଆସିଥୂଲା । ଖାଲି 
ଥାକ ଥାକ ନୋଟ ମୋ ମୁଣ୍ଡ ବୁଲେଇ ଦେଲା ! ' 

ସନ୍ଦୀପ ଚଉଧୁରୀ ଆଖରେ ଲାଳସାର ବହ୍ନି ଜଳି ଉଠିଲା । ତା” ସମଗ୍ର ଦେହରେ 
ବୋଧହୁଏ ବିଦ୍ରୟୁତ୍‌ ପ୍ରବାହ ଖେଳିଗଲା । କ୍ଷଣକ ପାଇଁ ସେ ଅସ୍ଥିର ହୋଇ ଉଠିଲା ! 
ତା'ପରେ ନିଜକୁ ସଂଯତ କରି କହିଲା : ଖୁବ୍‌ ସାବଧାନ ଧନମଣି । ଦେଖୁଚାହିଁ, 
ଲୋଭ ସମ୍ଭାଳି କାମ କରିବୁ । ତରତର ହେବୁନାହିଁ । ବରଂ ଟିକିଏ ଡେରି ହେଉ କିଛି 
ଯାଏ ଆସେ ନାହିଁ, କିନ୍.... 

ସନ୍ଦୀପ ଚଉଧୁରୀ କଥା ଶେଷ ହେବା ପୂର୍ବରୁ ଗୋଟାଏ ବୟ ଆସି ସାମନାରେ 
ଠିଆ ହେଲା । 

ସନ୍ଦୀପ ଚଉଧୁୂରୀ ଚିଡ଼ି ଉଠିଲା ! 

ମନୋରମା କହିଲା : ମୁଁ ବର୍ଭମାନ ଚାଲିଯିବି । ମୋର କିଛି ଲାଗିବ ନାହିଁ । 

ବୟଟି ଚାଲିଗଲା । 

ମନୋରମା ଉଠି ଠିଆ ହେଲା । 

ସନ୍ଦୀପ ଚଉଧୁରୀ କହିଲା : ତମେ କ”ଣ ହାତବ୍ୟାଗ ଧରି ଭଲ୍‌୍ଟ ଭିତରକୁ 
ପଶିପାର ? 

ମନୋରମା ହୁଏତ ସନ୍ଦୀପ ଚଉଧୁରୀଙ୍କ ଇଙ୍ଗିତ ବୁଝି ପାରିଲା । ସେ କିପରି ଏକ 
ଦୃଷ୍ଟିରେ ଚାହିଁ, ତାଚ୍ଛଲ୍ୟ ସ୍ଵରରେ କହିଲା : ଝିଅମାନଙ୍କର ହାତ ବ୍ୟାଗ ନ ହେଲେ 
ଚଳେ ? ଆଜି ମୁଁ ଆସୁଛି ଚଉଧୁରୀ । 

: ଆସ, ମୋର ଶୁଭ କାମନା ରହିଲା । ମୁଁ କିନ୍ଧ ବାରଟା ବେଳକୁ ଯାଉଛି । 
ଗୋଟାଏ ଆଟାଚି କେସ୍‌ ଧରି । ସେତେବେଳକୁ କାମ ସରିଥୂବ ତ? 

: ଆଶା ତ କରୁଛି । ମନୋରାମା ଧୀର ପାଦ ଚାଳି ରେଷ୍ୁରାଣ୍ଟରୁ ବାହାରି 
ଚାଲିଗଲା ! 

ଅଫିସରେ ପହଞ୍ଚବାକୁ ତାକୁ ବେଶୀ ସମୟ ଲାଗିଲା ନାହିଁ । 

ତଥାପି ପଇଁଚାଳିଶ ମିନିଟ୍‌ ବାକି । 

ସେ ଯାଇ ଏକାଉଣ୍ଟସ ଡିପାର୍ଟମେଣ୍ଟରେ ଏପାଖ ସେପାଖ ହୋଇ ଖାତା ପତ୍ର 
ଓଲଟପାଲଟ କଲା । ଯେଉଁ ଦୁଇ ଚାରିଜଣ କର୍ମଚାରୀ ଆସିଥୁଲେ ସେମାନଙ୍କ ସହିତ 
ଖୁସିଗପ କଲା । ମନ ଭିତରଟା କିନ୍ତୁ ଉଲ୍ଲାସ ଆଉ ଆତଙ୍କରେ ଭରିରହିଥୁଲା । ଆଜି 
ତା”ର ବହୁ ପ୍ରତୀକ୍ଷିତ ଦିନଟି ଆସୁଛି । ଠିକ୍‌ ଏଇ ମୁହୂର୍ଭରେ ତା” ଆଖୁ ଆଗରେ ଭାସି 
ଉଠିଲା ସୁମନର ମୁହଁଟି ¦ ତା'ର ପ୍ରେମିକ । ବମ୍ବେରେ ରୁହେ । ଲମ୍ବା ଚଉଡ଼ା ଚେହେରା । 
ରୁକ୍ଷ ସ୍ଵଭାବ । କିନ୍ତୁ ମନୋରମାକୁ ସେ ଅନ୍ତର ଦେଇ ଭଲପାଏ । ତା” ପାଇଁ ଜୀବନ 
ଦେବାକୁ ସେ ପ୍ରସ୍ତୃତ । ବିଚରା ! ଆସିଲାବେଳେ ତାକୁ କିଛି କହି ଆସି ନଥୁଲା । ଖାଲି 
କହିଥୂଲା, ମୁଁ ଘରକୁ ଯାଉଛି, କେବେ ଫେରିବି ଜଣାନାହିଁ । 

ସୁମନ ଦିନରାତି ହଇହଲ୍ଲା କରି ବୁଲେ । ତା'ର ଗୋଟାଏ ଦଳ ଅଛି । ସୁମନ 

ଭଲ ଗୀତ ଗାଇ ପାରେ । ପପ୍‌ ସଙ୍ଗ ! ହେଲେ ଏକ ପଇସା ରୋଜଗାର ନାହିଁ | 
ଖାଲି ମାର୍ଦଙ୍ଗା କରି ଚାଲିଥାଏ । ତା'ର ସଂସାରରେ କେହି ନାହାନ୍ତି ! ବାପା ମା’ 
ଯେ କେବେ ଥଲେ, ସେ କଥା ତା”ଂର ମନେ ନାହିଁ । ଏଥର ସେ ସୁମନକୁ ଚିଠି 
ଲେଖୁବ । ଆସିବାକୁ କହିବ । ସୁମନକୁ ନେଇ ତା” ମନରେ ଯେଉଁ ସ୍ଵପ୍ନ ଥଲା, ତାକୁ 
ସେ ସାର୍ଥକ କରିବ । ପ୍ରଚୁର ଟଙ୍କା ପଇସା ପାଇଲେ ଆଉ ତ କିଛି ଅଭାବ ରହିବ 
ନାହିଁ । ସେମାନେ କଲିକତା, ବମ୍ବେ କୋଉଠି ରହିବେ ନାହିଁ । ଚାଲିଯିବେ । ଅନ୍ୟ 
ଏକ ସହରକୁ, ଯେଉଁଠି କେହି ତାଙ୍କ ପରିଚିତ ଲୋକ ନଥୂବେ । କେହି ତାଙ୍କର 
ସ୍ବାଚୁନ୍ଦ୍ଯୟରେ ବାଧା ଦେବେ ନାହିଁ । ସେମିତି ଏକ ସହରରେ ସେମାନେ ତାଙ୍କ ସଂସାର 
ଗଢ଼ିବେ । ସୁମନ, ଆଉ ବେଶୀ ଦିନ ତତେ ମାର୍ଦଙ୍ଗା କରି ଜୀବନ ନିର୍ବାହ କରିବାକୁ 
ପଡ଼ିବ ନାହିଁ । 

: ମାଡାମ୍‌ | 

ପଛରୁ କାହାର ଡାକ ଶୁଣି ମନୋରମାର ସ୍ଵପ୍ନ ଭଙ୍ଗ ହେଲା । ମ୍ୟାନେଜରଙ୍କ 
ପିଅନ ଡାକୁଛି । 

ମନୋରମା ଉଠି ଠିଆ ହେଲା । 

: ବସ୍‌ ଆସିଲେଣି ? 

: ହଁ, ମାଡାମ୍‌ । ସେ ଆପଣଙ୍କୁ ଏଠି ବସିଥିବାର ଦେଖୁ ମୋତେ ଡାକିବାକୁ 
କହିଲେ । 

ମନୋରମା ମ୍ୟାନେଜରଙ୍କ ଦରଜା ଖୋଲି ଭିତରେ ପଶିଲା । 

: ମର୍ଣ୍ଣିଂ ସାର୍‌ । 

: ମର୍ଣ୍ଣିଂ । 

: ତା'ପରେ, ଖବର କଂ ଣ ମିସି ଖଇତାନ ¦ ନୂଆ କାମ, ନୂଆ ପରିବେଶ କିମିତି 
ଲାଗୁଛି ? 

: ମନ୍ଦ ନୁହେଁ ସାର୍‌ ! ତେବେ ଟିକିଏ ରୁକ୍ଷ । ବଗ ମୀନକୁ ଚାହିଁଲା ଭଳି ଗ୍ରାହକଙ୍କୁ 
ଅପେକ୍ଷା କରି ବସିବାକୁ ହେଉଛି । ସେଇ ପ୍ରତୀକ୍ଷାର ସମୟଟା ବଡ଼ ବୋର୍‌ ଲାଗୁଛି । 

: ମୁଁ କହୁଥିଲି ନା ? ମୂଳରୁ ତ ସେଇ କଥା କହୁଥିଲି । 

: ଆଶା କରୁଛି ଧୀରେଧୀରେ ସୁହାଇଯିବ । ତା” ଛଡ଼ା ପନ୍ଦର ଦିନର ତ ଚାକିରି । 

ମ୍ୟାନେଜର ମନୋରମା ହାତକୁ ଗୋଟିଏ ଚାବି ବଢ଼ାଇ ଦେଲେ । ଗୋଟାଏ 
ଫର୍ମରେ ଦସ୍ତଖତ କରି ମନୋରମା ଚାବିଟି ନେଇ ଭ୍ୟାନିଟି ବ୍ୟାଗରେ ଭରିଲା । 
‘ମାଷ୍ଟର କିଂ । 

ମ୍ୟାନେଜର କହିଲେ : ହଁ; ଗୋଟାଏ ସଂବାଦ ଅଛି ମିସ୍‌ ଖଇତାନ । ଅଜି ଦି 
ପହର ବେଳକୁ ମିଷ୍ଟର ର ଓ ମିଷ୍ଟର ଚତୁର୍ବେଦୀ ଆସିବେ । ସେମାନେ ଆମର 

ଖୁବ୍‌ ବଡ଼ ଗ୍ରାହକ । ଆମର ଅନ୍ୟତମ ପୃଷ୍ଠପୋଷକ ମଧ୍ଯ | ସେମାନଙ୍କୁ ଟିକିଏ ଲକ୍ଷ୍ୟ 
ରଖୁବ । 

: ନିଶାୟ ସାର୍‌ । ଆପଣ ସଂବାଦଟା ଦେଇ ଭଲ କଲେ । ମୁଁ ବିଶେଷ ଭାବରେ 
ସେମାନଙ୍କ ଯନ୍ଵ ନେବି । ସେମାନେ କ”ଣ କଲିକତାରେ ରୁହନ୍ତି ସାର୍‌ ? 

: ମିଷ୍ଟର ସାକ୍‌ସେନା କଲିକତାରେ ରୁହନ୍ତି, କିନ୍ଧୁ ମିଷ୍ଟର ଚତୁର୍ବେଦୀ ରୁହନ୍ତି 
ଦିଲ୍ଲୀରେ । ଖୁବ୍‌ କମ୍‌ ଆସନ୍ତି । 

ମନୋରମା ହାତଘଡ଼ିକୁ ଚାହିଁଲା । 

ˆ; ମୁଁ ଆସୁଛି ସାର୍‌ | ବେଳ ହୋଇଗଲାଣି । 

ମନୋରମା ମ୍ୟାନେଜରଙ୍କ ଘରୁ ବାହାରି ଚାଲି ଆସିଲା । ଶିଡ଼ିରେ ତଳକୁ ଓହ୍ଲାଇଲା 
ବେଳେ ତା'ର ମନେ ହେଉଥଲା, ପାଦଯୋଡ଼ାକ କିପରି ଧୀରେଧୀରେ ଅବଶ ହୋଇ 
ଆସୁଛି । ସମଗ୍ର ଶରୀରରେ ଏକ ଜଡ଼ତା ଭରି ଯାଉଛି । 

ନା ନା, ସବୁ ଜଡ଼ତା, ସବୁ ଅବଶତା କଟାଇ ମନୋରମାକୁ ଆଗେଇବାକୁ 
ହେବ | ଏ ଦୁଇଦିନ ହେବ ତା'ର ସୁମନ କଥା ବେଶୀ ବେଶୀ ମନେ ପଡୁଛି । ତାକୁ 
ଚିଠି ଦେଇ ଡକେଇ ଆଣିଲେ କେମିତି ହୁଅନ୍ତା ? ବମ୍ବେ କଲିକତାର ଦୁରତ୍ ଯେ 
ଅନେକ! ଅବଶ୍ଯ ପ୍ଲେନ୍‌ରେ ଦୁଇ ଅଢ଼େଇ ଘଣ୍ଟାର ବାଟ । 

ମନୋରମାର ପଥ ଶେଷ ହୋଇ ଯାଇଥିଲା । 

ଶେଷପାହାଚରେ ପାଦ ଦେଲା ବେଳକୁ ରକ୍ଷୀମାନେ ଲୁହାଦରଜାର ତାଲା 
ˆ| ଲିଦେଲେ ! 

ମନୋରମାର ମୁଣ୍ଡଟା ଭାରି ଭାରି ଲାଗୁଥିଲା । ସେ ଭୂତଗ୍ରସ୍ତ ପରି ହଲି ହଲି 
ଯାଇ ନିଜର ଟେବୁଲ ପାଖରେ ଠିଆ ହେଲା । ଭିଜିଟର୍‌ସ ରେଜିଷ୍ଟର ଆଣି ଟେବୁଲ 
ଉପରେ ରଖୁଲା । ହଠାତ୍‌ ଦିଆଲ୍‌ ଘଡ଼ିରେ ଠନ୍‌ ଠନ୍‌ ହୋଇ ଦଶଟା ବାଜିଲା । 

ମନୋରମାର ଧ୍ଯାନ ଭଙ୍ଗ ହେଲା । 

ବୁଲି ଅନେଇଲା ପଛକୁ । 

ରକ୍ଷୀମାନେ ବହୁତ ଦୂରରେ । ଲୁହା ଫାଟକର ସେପାଖରେ ଖାଲି ଗୋଡ଼ 
ଦୁଇଟାଲେଖା ଦିଶୁଛି । 

ଆଉ ହରିଶଙ୍କର ଅଗରବାଲଙ୍କ ସିନ୍ଦୁକଟା? 

ବାଁ ପାଖରେ, ଏଠାରୁ ଢ଼େର୍‌ ଦୂରରେ । ଆଉ ସନ୍ଦୀପ ଚଉଧୁରୀ ଯେଉଁ ବାକ୍ସଟା 
ନେଇଛି, ସେଇଟା ଡାହାଣ ପାଖରେ । ବାଁ ପାଖର ଟଙ୍କା ଆଣି ଡାହାଣ ପାଖ ସିନ୍ଦୁକଟିରେ 
ଭରିବାକୁ ହେବ । ଖୁବ୍‌ ରିସ୍କ | ଯଦି ସେତେବେଳେ କେହି ଆସି ଯାଏ... 

ମନୋରମା ଚେଆର ଉପରେ ବସିଲା । 

ସାଧାରଣତଃ ସକାଳଟା, ମାନେ ଏଗାରଟା ସାଢ଼େ ଏଗାରଟା ଯାଏ ବିଶେଷ 

କେହି ଗ୍ରାହକ ଆସନ୍ତି ନାହିଁ । ଯାହା କରିବା କଥା ଏଇ ଘଣ୍ଟାଏ ଦେଢ଼ରଣ୍ଟା ଭିତରେ 
କରିବାକୁ ହେବ । ତେବେ ଏହା ଭିତରେ ଯଦି କେହି ଆସିଯାଏ ଏବଂ ଦେଖେ ମୁଁ 
ଟେବୁଲରେ ନାହିଁ ? ସେ କିଛି ସମୟ ଅପେକ୍ଷା କରି ହୁଏତ ରକ୍ଷୀକୁ ଡାକିବ 
ସେତେବେଳେ... 

ଧେତ୍‌ ଯେତେସବୁ ବାଜେ ଭାବନା | 

ରିସ୍କ ନେବାକୁହିଁ ହେବ । ନୋ ରିସ୍କ ନୋ ଗେନ୍‌ । ସୁଯୋଗ ତ ଜୀବନରେ 
ଥରେ ଆସେ | ଅସଲ ବେଳେ ପଛେଇ ଗଲେ ଚଳିବ! ପୁଣି ଚଉଧୁରୀ ଠିକ୍‌ ବାରଟା 
ବେଳକୁ ଆସିବ । 

ମନୋରମା ଉଠି ଠିଆ ହେଲା । 

ଭ୍ୟାନିଟି ବ୍ୟାଗ ଭିତରୁ ତିନୋଟି ଚାବି କାଢ଼ିଲା । 

ଗୋଟିଏ ମାଷ୍ଟର କି”, ଅନ୍ୟଟି ଅଗରବାଳଙ୍କ ସିନ୍ଦୁକର “କି” ଏବଂ ଆରଟି 
ଚଉଧୁରୀ ସିନ୍ଦୁକର ଅସିଲି ଚାବି । ମନରେ ସାହସ ବାନ୍ଧି ଆଗେଇ ଗଲା । ଡେରି କଲେ 
ଆଉ ଚଳିବ ନାହିଁ । 

ଅଗରବାଲଙ୍କ ସିନ୍ଦୁକର ବୀ ପାଖର ଶେଷଭାଗକୁ ଟିକିଏ ଗଳିପଥ । ସେଇଠି 
ଠିଆ ହେଲେ ରିସେପ୍ସନ ଟେବୂଲ ଦିଶେ ନାହିଁ । ଏତିକି ଯାହା ସାନ୍ଧନା । 

ଏଥର ମନୋରମା ପାଦର ଗତି ବେଗ ବଢ଼ାଇ ଦେଇ ଅରନକ 
ପାଖରେ ପହଞ୍ଚଲା । ପ୍ରଥମେ “ମାଷ୍ଟର କି ଲଗାଇଲା | ତା'ପରେ ନକଲି କି” । କି 
ଆଶ୍ଚର୍ଯ୍ୟ, ଟିକିଏ ବି କଷ୍ଠ କରିବାକୁ ହେଲା ନାହିଁ । ବୁଲେଇବା ମାତ୍ରକେ ଖୋଲିଗଲା । 
ମନୋରମା ନାକରୁ ଖରଶ୍ମାସ ଛୁଟୁଥଲା । ସେ ସିନ୍ଦୁକର ତାଲା ଖୋଲିବା ଆଗରୁ ଥରେ 
ପଛକୁ ଚାହିଁଲା ନା କେହି ନାହାନ୍ତି, ତା'ପରେ ଡାଲା ଖୋଲିଦେଲା। ” 

ମନୋରମା ଛାତିଟା କମ୍ପି ଉଠିଲା । ଏତେ ଟଙ୍କା ! ଖାଲି ହଜାରେ ଟଙ୍କାର 
ବଣ୍ଡିଲ୍‌ । ଥାକ ଥାକ ହୋଇ ସଜା ହୋଇଛି । ଏତେ ଟଙ୍କା ଜୀବନରେ କେବେ ସେ 
ଦେଖୁ ନଥୁଲା । ଏହାକୁ ବୋହିନେଇ ଚଉଧୁରୀ ବାକ୍ସରେ ଭରିବାକୁ ବେଶ୍‌ ସମୟ 
ଲାଗିବ । ତିନି ଚାରିଥର ଯିବା ଆସିବା କରିବାକୁ ପଡ଼ିବ । 

ମନୋରମା ନୋଟ୍‌ ବଣ୍ଡିଲ ଗୁଡ଼ାକ ବାହାରକୁ ବାହାର କଲା । ଥରେ, ଦୁଇଥର ! 
ଆଉଥରେ ଭିତରକୁ ହାତ ଭରିବାକୁ ଯାଇଛି, ତା” କାନରେ ଯେପରି କାହାର ପାଦଶହ 
ବାଜିଲା । ସେ ହାତ କାଢ଼ି ଆଣି, ସେଇ ଅବସ୍ଥାରେ ପଛକୁ ଫେରି ତା? ଟେବୁଲ ଆଡ଼େ 
ଆଗେଇବାକୁ ଲାଗିଲା । 

ସର୍ବନାଶ ! ସ୍ଵୟଂ ଡାଡି ଯେ ତା' ଆଡ଼କୁ ଆଗେଇ ଆସୁଛନ୍ତି । ଆଉ ଯଦି 
ମୁହୁର୍ଭେ ଡେରି ହୋଇ ଥାଆନ୍ତା, ତା” ହେଲେ.... 

: ଆରେ ଡାଡି ଯେ ! ତମେ ହଠାତ୍‌ । ମନୋରମା ରୁମାଲରେ କପାଳର ଝାଳ 

ପୋଛୁ ପୋଛୁ, କଣ୍ଠରେ ସ୍ଵାଭାବିକତା ଫୁଟାଇବାକୁ ଚେଷ୍ଟା କଲ । ପ୍ରେମଚାନ୍ଦ ଖଇତାନ 
କିପରି ବିସ୍ମିତ ଦୃଷ୍ଟିରେ ଚାହିଁ ପ୍ରଶ୍ନ କଲେ : କଣ ହେଲା ? ଇମିତି ଝାଳେଇ ଯାଇଛୁ 
କାହିଁକି? ସେ ଆଡ଼େ ବା କୁଆଡ଼େ ଯାଇଥ୍‌ଲୁ ? 

ମନୋରମା ମୁହଁରେ ସ୍ଵାଭାବିକ ହସ ଫୁଟାଇବାକୁ ଚେଷ୍ଟା କରି କହିଲା: ସେ କିଛି 
ନୂହେଁ । ମୁଁ ଚାବି ଆଣିବା ବେଳେ ମ୍ୟାନେଜର କହିଲେ, ଆଜି ମିଷ୍ଟର ସାକ୍ସେନା 
ଆଉ ମିଷ୍ଟର ଚତୁର୍ବେଦୀ ଆସିବେ । ସେଇଥୁପାଇଁ ତାଙ୍କ ସିନ୍ଦୁକ ଦୁଇଟା ଦେଖୁବାକୁ 
ଯାଇଥୁଲି । ସେମାନେ ଆସିଲେ ମୋତେ ଯେପରି ଖୋଜିବାକୁ ନ ପଡ଼େ । 

ମନୋରମା ଯାଇ ତା? ଚେଆରରେ ବସିଲା । 

: ବସ ଡାଡି । 

ପ୍ରେମଚାନ୍ଦ ଖଇତାନ କିନ୍ତୁ ମନୋରମାର କଥା ବିଶ୍ଵାସ କରି ପାରୁ ନଥଲେ । 

: ତୋର ଦେହ କିଛି ଖରାପ ହୋଇନି ତ ମନୁ ? 

: ନା ଡାଡି । ସେ ସିନ୍ଦୁକ ଦୁଇଟା ଏକଦ୍‌ମ ସେପାଖ ଗଳି ଭିତରେ । ନମ୍ବର 
ଖୋଜି ଖୋଜି ଯାଉ ଯାଉ ଟିକିଏ ସମୟ ଲାଗିଲା । ତା'ଛଡ଼ା ଏଆର୍‌ କଣ୍ତିସନ ଏଇ 
ମାତ୍ର ଚାଲିଛି । ତମେ ଚିନ୍ତା କରନାହିଁ ତ ! ମୋ ଦେହ ଭଲ ଅଛି ! କୁଆଡ଼େ ଆସିଥୂଲ 
କୁହ । 

: ଇମିତି ଚାଲି ଆସିଥୁଲି । ନୂଆ ଜାଗା, ନୂଆ କାମ ! କିମିତି ଲାଗୁଛି ପଚାରିବାକୁ 
ଆଉ ଖବର କଣ ? 

: ଭଲ, ମୋତେ ସବୁ ଗୋଟାଏ ନୂଆ ଆଡ଼ଭେଞ୍ଜର ଭଳି ଲାଗୁଛି, ମୁଁ କହିଛି, ତ 
ଡାଡି, ମୁଁ ତମର ଉପଯୁକ୍ତ ସନ୍ତାନ ହେବାକୁ ଚାହେ । ତମେ ସିନା ସତର ବର୍ଷ କାଳ 
ମୋତେ ପର କରି ଦେଇଥୁଲ । ମୁଁ କିନ୍ତୁ ବର୍ଷକ ଭିତକ୍ତରେ ତମକୁ ଏତେ ଆପଣାର କରି 
ନେବାକୁ ଚାହେ ଯେ, ତମେ ବିଶ୍ଵାସ କରିପାରିବ ନାହିଁ । 

ମନୋରମା ଲକ୍ଷ୍ଯ କଲା, ପ୍ରେମଚାନ୍ଦ ଖଇତାନଙ୍କ ଆଖୁ ଦୁଇଟା ଛଳଛଳ 
ହୋଇଆସୁଛି । 

ସେତିକିବେଳେ ଟେଲିଫୋନଟା ବାଜି ଉଠିଲା । 

: ହ୍ୟାଲୋ, ମନୋରମା ରିସିଭର କାନରେ ଦେଲା । ହଁ, ଏଇଠି ଅଛନ୍ତି । ଡାଡ଼ି 
ତମ ଫୋନ୍‌ । ମନୋରମା ରିସିଭରଟା ବଢ଼ାଇ ଦେଲା । 

: ହ୍ୟାଲୋ, କିଏ କୃଷ୍ଣମୂରି? ବସ୍‌ । ମୁଁ ସଙ୍ଗେ ସଙ୍ଗେ ଯାଉଛି । ରିସିଭରଟା 
ରଖୁଦେଇ ମନୋରମା ମୁଣ୍ଡରେ ହାତ ବୁଲେଇ କହିଲେ, ମୁଁ ଆସୁଛି ମନୁ । ତୋତେ ଯେ 
ମୁଁ ଫେରି ପାଇଛି, ସେତିକି ମୋର ପୂର୍ବକନ୍ନର ସୁକ୍ତି । ତୁ ଆଗେଇ ଯା । ମୁଁ ତୋର 
ଶୁଭ କାମନା କରୁଛି । 

ପ୍ରେମଚାନ୍ଦ ଖଇତାନ ଚାଲିଗଲେ । 

ମନୋରମା ଗୋଟାଏ ଦୀର୍ଘନିଃଶ୍ଵାସ ପକାଇଲା | 

ସଙ୍ଗେ ସଙ୍ଗେ ଛୁଟି ଚାଲିଗଲା ଅଗରବାଲଙ୍କ ସିନ୍ଦୁକ ପାଖକୁ । ନୋଟ୍‌ ବିଡ଼ା 
ଗୁଡ଼ାକ ତଳେ ସିମିତି ପଡ଼ିଛି । ସିନ୍ଦୁକର ତାଲା ଖୋଲି ତରବର ହୋଇ ସେ ତା’ 
ଭ୍ୟାନିଟି ବ୍ୟାଗରେ ଚାରି ପାଞ୍ଚଟା ବଶ୍ତିଲ ଭରି ନେଲା । ବାକିତକ ଅଗରବାଲଙ୍କ 
ସିନ୍ଦୁକରେ ଭରିଦେଇ ପୁଣି ଚାବି ବନ୍ଦ କରିଦେଲା । 

ଆଉ ତା” ପାଦରେ ବଳ ନାହିଁ । 

ସେ ଟଳିଟଳି ତା” ଟେବୁଲ ପାଖକୁ ଫେରିଆସିଲା । ମନେ ହେଲା ଝାଳରେ 
ଗୋଟିପଣ ଭିଜି ଯାଇଛି । ଶାଢ଼ି କାନିରେ ମୁହଁଟାକୁ ଭଲ ଭାବରେ ପୋଛି ନେଇ, 
ଟେବୁଲ ଉପରେ ରଖା ହୋଇଥବା ଗ୍ଲାସରୁ ପାଣିତକ ଢକ ଢକ କରି ପିଇ ଦେଲା । 

ଉଃ, ଆଜି ସେ ବଞ୍ଚଗଲା ! ଆଉ ଯଦି ଆଠ ପାହୁଣ୍ଡ ଡାଡ଼ି ଆଗେଇ ଯାଇ 
ଥାଆନ୍ତେ, ତା'ହେଲେ ଏତେବେଳକୁ, କି ଅଘଟଣ ଯେ ଘଟିଯାଇ ଥାଆନ୍ତା । ମନୋରମା 
ଆଉ ଭାବି ପାରିଲା ନାହିଁ । ତା' ଆଖୁ ଦୁଇଟା ବୁଜି ହୋଇ ପଡ଼ିଲା । 

: ମାଡାମ୍‌, ଆପଣ କଣ ଅସୁସ୍ଥ? ଜଣେ ଅପରିଚିତ ଲୋକର କଣ୍ଠସ୍ଵର ଶୁଣି 
ମନୋରମାର ଆଖୁ ଖୋଲିଗଲା ! 

: ନା, ମିଷ୍ଟର | କିଛି କାମ ନାହିଁତ, ଏମିତି ଆଖୁ ଦୁଇଟା ଲାଗି ଯାଇଥୁଲା । 
ଆପଣଙ୍କ ନମ୍ବରଟା ? 

ଭଦ୍ରଲୋକ ଖଣ୍ଡେ କାଗଜ ବଢ଼ାଇ ଦେଲେ । 

ମନୋରମା ଭିଜିଟିଂ ଖାତାଟା ଖୋଲି ଦେଖାଇ ଦେଲା | 

ଭଦ୍ରଲୋକ ସେଥୁରେ ନିଜର ନାଁ, ଲକର ନମ୍ବର ଲେଖୁ ଦସ୍ତଖତ କଲେ | 

: ଆସନ୍ତୁ । ମନୋରମା ଆଗେ ଆଗେ ଚାଲିଲା, ଲକର ନମ୍ବର ପାଖରେ ପହଞ୍ଚ, 
ମାଷ୍ଟର କି' ଲଗାଇ କହିଲା, ଏଥର ଆପଣଙ୍କ ଚାବି ଲଗାନ୍ତୁ । ଭଦ୍ରଲୋକ ନିଜ ଚାବି 
ଲଗାଇ ଲକର ଖୋଲିଲେ । ମନୋରମା ଧୀର ପାଦ ଚାଳି ଫେରି ଆସିଲା ନିଜ ଜାଗାକୁ । 
ନା, ତାଂ ଦ୍ଵାରା ହେବନାହିଁ । ଗୋଟାଏ ସିନ୍ଦୁରୁ ନେଇ ଆଉ ଗୋଟାଏ ସିନ୍ଦୁକରେ 
ଭରିବା ତା” ପକ୍ଷରେ ସମ୍ଭବ ନୁହେଁ, ସେଇକଥା ସେ କହିଦେବ ସନ୍ଦୀପ ଚଉଧୂରୀକ୍ୁ । 
ସେ ନିଜେ ଚାବି ଲଗାଇ ଖୋଲୁ, ସିଧୀ ଆଟାଚିରେ ଟଙ୍କା ଭରୁ । କେହିତ ଦେଖୁ 
ନାହାନ୍ତି । ଯଦି ଗ୍ରାହକ କେହି ବି ଆସେ, ସେ ତ ସନ୍ଦେହ କରିବ ନାହିଁ । 

ବାପ୍‌ରେ ବାପ । 

ଏତେବେଳଯାଏ ମନୋରମାର ସମସ୍ତ ଶରୀର କମ୍ପୁଥଲା । ସେ ଖୁବ୍‌ ବଞ୍ଚଯାଇଛି 

ଗ୍ରାହକ ଜଣକ କାମ ଶେଷ କରି ଧନ୍ୟବାଦ ଜଣାଇ ବାହାରି ଚାଲିଗଲେ । 

ମନୋରମା ହାତ ଘଡ଼ିକୁ ଚାହିଁଲା । 

ବାରଟା ବାଜିକୁ ଆଉ ଦଶମିନିଟ୍‌ ବାକି । 

ପଛକୁ ତ ଚାହିଁ ଦେଖୁଲା ସନ୍ଦୀପ ଚଉଧୂୁରୀ ଲୁହା ଫାଟକ ଡେଇଁ ଭିତରକୁ ପଶୁଛି । 

ମନୋରମା ଶକ୍ତ ହୋଇ ବସିଲା । 

ସନ୍ଦୀପ ଚଉଧୁରୀ ଆଗେଇ ଆସି, ମନୋରମା ଆଗରେ ଠିଆହେଲା । 

: କ'ଣ ଚାବି ଲାଗିଲା ? 

: ହଁ, ଚାବି ଲାଗିଲା | କିନୁ ମୋ ଦ୍ଵାରା ସିନ୍ଦୁକ ଖାଲି କରି ହେଲାନାହିଁ । 

: ମାନେ? 

: ମାନେ ଅତି ସହଜ । ମୁଁ ପାରିବି ନାହିଁ । ଏକା ଏକା ଏତେ ଝୁଙ୍କି ସମ୍ଭାଳି ପାରିବି 
ନାହିଁ । ଆଜି ମୁଁ ଧରା ପଡ଼ୁ ପଡ଼ୁ ବଞ୍ଚ ଯାଇଛି । 

: କିପରି? 

: କିପରି ଆଉ କଂ ଣ? ଚାବି ଲଗେଇ ସିନ୍ଦୁକ ଖୋଲିଛି । ନୋଟ୍‌ ବଣ୍ଡିଲ ଗୁଡ଼ା 
ପଦାକୁ ବାହାର କରିଛି । ହଠାତ୍‌ ପଛରୁ କାହାର ପାଦଶହଦ ଶୁଣିଲି । ସେମିତି ସେଇଠି 
ସବୁ ଛାଡ଼ିଦେଇ ଛୁଟି ଆସିଛି ପଛକୁ । ବାପ୍‌ରେ ବାପ, ସ୍ଵୟଂ ଡାଡ଼ି । ଆଉ ଯଦି ସେ 
କେଇ ପାହୁଣ୍ଡ ଆଗେଇ ଆସି ଥାଆନ୍ତେ, ତା'ହେଲେ ତମେ ବର୍ଭମାନ ମୋତେ ଏଠି 
ଦେଖୁବାକୁ ପାଇନଥାନ୍ତ । 

ସନ୍ଦୀପ ଚଉଧୁରୀ ଅବସ୍ଥାଟା ହୃଦୟଙ୍ଗମ କଲା । 

ତା” ହେଲେ ଏତେ ପରିଶ୍ରମ କ”ଣ ବୃଥା ଯିବ? 

ମନୋରମା କହିଲା : ମୁଁ କିଛି କହି ପାରିବି ନାହିଁ । ଏବେ ବି ମୋର ଗୋଡ଼ ହାତ 
କମ୍ପୁଛି । ଚରଣ ଦାସ କଥାରେ ଲୋଭରେ ପଡ଼ି ମୁଁ ତ ହଁ ମାରିଦେଲି । ବର୍ଭମାନ 
ଦେଖୁଛି କାମଟା ଆଦୌ ସହଜ ନୁହେଁ । 

ସନ୍ଦୀପ ଚଉଧୁରୀ ମନୋରମାର ଶାରୀରିକ ଅବସ୍ଥା ଦେଖୁ କହିଲା : ତୁ ଠିକ୍‌ 
କଥା କହିଛୁ । ଚରଣ ଦାସର ଆହୁରି ଟିକିଏ ଗଭୀର ଭାବରେ ଏ ସନ୍ଚନ୍ଧରେ ଚିନ୍ତା 
କରିବାର ଥୁଲା । ଠିକ୍‌ ଅଛି, ମୁଁ ତ ଆସିଗଲିଣି, ତୋର ଆଉ ଚିନ୍ତା କରିବାର କିଛି 
ନାହିଁ । ମୋତେ ସିନ୍ଦୁକଟା ଦେଖେଇଦିଏ । ମୁଁ ବି ଖୋଲି ଯାହା କରିବାର ଳରିବି । 
ସିନ୍ଦୁକଟା କେଉଁଠି? 

: ଏଇ ବାଁ ପାଖର ଶେଷ ମୁଣ୍ଡରେ । ୪୮୮ ନମ୍ବର । 

ଠିକ୍‌ ଅଛି । ମୁଁ ସିନ୍ଦୁକ ଖାଲି କରୁଛି । ହଠାତ୍‌ ଯଦି କେହି ଆସିଯାଏ, ତା'ହେଲେ 
ତୋ” ଟେବୁଲ ଉପରେ ଥବା ଏଇ ଆଷ୍ଟେଟା ତଳକୁ ପକାଇ ଦେବୁ । ମୁଁ ସତର୍କ 
ହୋଇଯିବି । 

: ହଉ, ସମ୍ମତି ଜଣାଇଲା ମନୋରମା । 

: ମାଇମରତ୍ତୀ କିପରି ଅଛି? 

: ଅନେକ । ବୋହି ପାରିବ ନାହିଁ 

: ଟଙ୍କା ହେଲେ କେତେ ଯେ ମୁଁ ବୋହିପାରେ, ତୁ ଦେଖୁଲେ ଅବାକ୍‌ ହୋଇଯିବୁ । 
ଏଥର ଚାଲେ ମୋ ସାଙ୍ଗରେ । ସିନ୍ଦୁକଟା ଖୋଲି ଦେଇ ଆସିବୁ । 
ଦ୍ରତ ପଦରେ ଦୁଇଜଣ ହରିଶଙ୍କର ଅଗରବାଲଙ୍କ ସିନ୍ଦୁକ ଆଡ଼କୁ ଆଗେଇଗଲେ । 


ମନୋରମା ଆଖୁବୂଜି ଶୋଇଛି ସତ, ମାତ୍ର ଆଖୁକୁ ମୋଟେ ନିଦ ଆସୁନାହିଁ । 
ମନରେ ଅଶେଷ ଭାବନା । ମନ ଭିତରେ ଗୋଟାଏ ବିରକ୍ତିକର ଚିନ୍ତା ଖେଳି ବ୍ରଲୁଛି । 
ତା'ର ମନେ ହେଉଛି ସେ ବର୍ଭମାନ ଏକ ପକ୍କା ଚୋର ହୋଇଯାଇଛି । ଆଗେ 
ବମ୍ବେରେ ଥୁଲାବେଳେ ବେଳେବେଳେ ଦୋକାନପତ୍ରରୁ ଛୋଟ ଛୋଟ ଜିନିଷପତ୍ର ଯେ 
ହାତ ସଫେଇ କରୁ ନଥୁଲା ତାଂ ନୁହେଁ । କିନ୍ଧୁ ବର୍ଭମାନ ଯାହା କରୁଛି ସେଇଟା ସୁଚିନ୍ତିତ 
ପ୍ରବଞ୍ଚନା, ବଡ଼ ଧରଣର ଚୋରି । ଧରା ପଡ଼ିଲେ ଦୀର୍ଘ ଦିନ ଶ୍ରୀଘର ବାସ ନିଶ୍ଚିତ । 
ଧରା ତ ପଡ଼ିବାକୁ ଯାଉଥୂଲା ! ମନେ ମନେ ଖୁବ୍‌ ଲଜା ପାଇଲା ମନୋରମା ! କିନ୍ତୁ 
ଏହି ଅନୁଭୂତି ଆଗରୁ ତ କେବେ ତା'ର ହୋଇନାହିଁ! ଏଇ ପ୍ରଥମ ଏପରି ଅନୁଭୂତି । 
ତାକୁ ଖୁବ୍‌ ଖରାପ ଲାଗିଲା । | 

ମନଟା ତା'ର କିପରି ଗୋଳେଇ ଘାଣ୍ଟି ହେଉଥଲା | ଦିନ ପରେ ଦିନ ପ୍ରେମଚାନ୍ଦ 
ଖଇତାନଙ୍କ ସହିତ ଏକା ଘରେ ରହି, ସ୍ନେହ ଆଦର ପାଇ, ମନ ଭିତରେ କିପରି 
ଗୋଟାଏ ପରିବର୍ଭନ ଆରମ୍ଭ ହୋଇଯାଇଛି । ଏଠାରେ ଗୋଟାଏ ସୁନିୟନ୍ତ୍ରିତ ଜୀବନ 
ଆରମ୍ଭ ହୋଇଛି । ସତ କହିବାକୁ ଗଲେ ଜୀବନର ଧାରାଟା ଧୀରେ ଧୀରେ ତାକୁ ଭଲ 
ଲାଗିବାକୁ ଆରମ୍ଭ କରିଛି । ନିୟମ ମାଫିକ ସକାଳୁ ବିଛଣାରୁ ଉଠିବା, ନିତ୍ଯକର୍ମ 
ଶେଷ କରିବା, କାମକୁ ଯିବା, ମନ ଦେଇ କାମ କରିବା, କାମ ସମ୍ନ୍ଧରେ ପ୍ରଶଂସା 
ଅର୍ଜନ କରିବା, ଏଇ ସବୂଥରେ ଏକ ସ୍ଵର୍ଗୀୟ ଆନନ୍ଦ ଅଛି । 

ତାଛଡ଼ା ସୁମନ ! ତା”ର ପ୍ରେମିକ । ଆଖୁ ଆଗରେ ଭାସି ଉଠିଲା ତା’ ମୁହଁର 
ଛବି । ଯେତେ ଦୁର୍ଦାନ୍ତ ଚରିତ୍ର ହେଲେ ବି ସେ ତାକୁ ଭଲପାଏ, ଆଜି ତାକୁ ଚିଠି 
ଲେଖୁଛି, ଆସିବାକୁ ଅନୁରୋଧ ଜଣାଇ ଟଙ୍କା ପଠାଇଛି । ସେ ଯଦି ଆସିଯାଏ... 
ଆଃ । ମନୋରମା ମୁହଁଟା ଅନ୍ଧକାରରେ ଉଜ୍ଜଳ ହୋଇ ଉଠିଲା । 

ପରମୁହୂର୍ଭରେ ଭାସି ଉଠିଲା ଚତୁର୍ବେଦୀର ମୁଖଛବି । ଲୋକଟାର ବୟସ ହୋଇଛି 
ହୁଏତ ନାତିନାତୁଣୀ ତିନି ଚାରିଟା ଥ୍‌ବେ ତା'ର । ତଥାପି ତା'ର ଏତେ ଲାଳସା । 
ଯେତେବେଳେ ମନୋରମା ତା” ଚାବିର ଛାପ ନେଇ, ତାକୁ ଲକର ଖୋଲି ଦେଇ 

ଫେରି ଆସୁଥିଲା, ଚତୁର୍ବେଦୀ ତାକୁ ଦୁଇ ହାତରେ ଜଡ଼େଇ ଧରିଲା । ମୁହଁ ବଢ଼େଇ 
ଥିଲା ଚୂମ୍ବନ ଦେବାକୁ । ଇସ୍‌ କି ଅସଭ୍ଯ ! ମନୋରମା ତା” ଗାଲରେ ଠାଏ କରି 
ଗୋଟାଏ ଚାପୁଡ଼ା କଷି ଦେଇଥିଲା । ଆଉ ମି: ସାକ୍ସେନା । ସେ ପକ୍କା ହୁସିଆର 
ଲୋକ ! ନିଜର ପ୍ୟାଣ୍ଟ ବେଲଟ ସହିତ ଗୋଟାଏ ସୁନା ଚେନ୍‌ ବାନ୍ଧି ସେଇଥୁ୍‌ରେ ଚାବି 
ଝୁଲାଇଛନ୍ତି। ତେଣୁ ସାକ୍‌ସେନାଙ୍କ ଚାବିର ଛାପ ନେବାକୁ ଚେଷ୍ଟା କରିନାହିଁ ମନୋରମା । 
ଯାହା ହେଉ, ସମୁଦାୟ ତିନିଟା ଭିତରୁ ଦୁଇଟାରେ ତ ସଫଳକାମ ହୋଇଛି ? ଛୁଟି 
ପରେ, ମନୋରମା ଚିଂହୁଆ ରେଷ୍ଟ୍ରାଣ୍ଟରେ ଯାଇ ସନ୍ଦୀପ ଚଉଧୁରୀ ହାତରେ ଚାବିର 
ଛାପ ଦେଇ ଆସିଥୁଲା । 

କିନ୍ତୁ କେଜାଣି କାହିଁକି ଏସବୁ କରିବାକୁ ମନୋରମା ମନରେ କିପରି ଦ୍ଵିଧା 
ବୋଧ ହେଉଛି । ଝରକା ଫ୍ରାଙ୍କରେ ଚାନ୍ଦର ଶୀତଳ କିରଣ ଆଡ଼େ ଚାହିଁ ସେ ଭାବୁଥଲା- 
ଏସବୁ କାମରେ ଲିପ୍ତ ରହିବା ମୋଟେ ଭଲ ନୁହେଁ । ଯାହା ସେ ମନେ ମନେ ଚାହୁଥଲା, 
ନିଜ ଆଗୋଚରରେ ସବୁ ପାଇ ଯାଇଛି । ନିଶ୍ଚିନ୍ତତା, ମର୍ଯ୍ୟାଦା, ସଂସାର, ଗାଡ଼ି ଆଉ 
ବାବା | 

କିଛି ପରିଶ୍ରମ କରିବାକୁ ପଡ଼ିନାହିଁ । ତଥାପି ସେ ସବୁ ପାଇ ଯାଇଛି । ଏଇଟା 
ତା'ର ନବଜନ୍ମ । କିନ୍ତୁ ସେ ଯେଉଁ ପଥରେ ପରିଚାଳିତ ହେଉଛି, ସେ ପଥ ଆଦୌ 
ସୁଖର ନୂହେଁ । ସେ ପଥରେ ଆଗେଇ ଚାଲିଲେ ଦିନେ ନା ଦିନେ ସେ ଧରା ପଡ଼ିବ । 

ବିଛଣାରୁ ଉଠି ବସିଲା ମନୋରମା | ଚନ୍ଦ୍ରର ଶୀତଳ କିରଣ ଆଡ଼େ ଚାହିଁ ଭାବିଲା, 
ଆଉ ଯଦି ସେ ସିନ୍ଦୁକରେ ହାତ ନ ଦିଏ? ଚରଣ ଦାସକୁ ଯଦି ସେ କୁହେ ଆଉ ଚାବିର 
ଛାପ ନେଇ ହେଉନାହିଁ, ତା' ହେଲେ? 

ଲୋକଟା କିନ୍ତୁ ସହଜ ନୁହେଁ । ବିଷଧର ସାପ ପରି ଭୟଙ୍କର । ବୁଝି ବିଚାରି 
ଚଳିବାକୁ ହେବ । ଡାଡିଙ୍କି କହି ଯଦି ଏକାଉଣ୍ଟସ ଡିପାର୍ଟମେଣ୍ଟକୁ ବଦଳି ହୋଇଯାଏ, 
ତା” ହେଲେ ଚରଣ ଦାସର କହିବାର କିଛି ରହିବ ନାହିଁ । 

ଶେଷ ପର୍ଯ୍ୟନ୍ତ ମନକୁ ସାନ୍ଧନା ଦେଲା ମନୋରମା । ସୁମନ ଆସ ¦ ତାକୁ 
ସବୁକଥା କହିବ । ସେ ଚରଣ ଦାସ ଆଉ ସନ୍ଦୀପ ଚଉଧୁରୀକୁ ଥଣ୍ଡା କରି ଛାଡ଼ିଦେବ । 
ଏହିପରି ନାନା ଚିନ୍ତା ଭାବନା ଭିତରେ ଏକ ସମୟରେ ମନୋରମା ଶୋଇ ପଡ଼ିଲା । 


ଆରଦିନ ସକାଳ ଏଗାରଟା ବେଳକୁ ସନ୍ଦୀପ ଚଉଧୁରୀ ଭଲ୍‌ଟ୍‌ରେ ଯାଇ ପହଞ୍ଚିଲା । 
ଜଣେ ଗ୍ରାହକକୁ ମନୋରମା ସିନ୍ଦୁକ ପାଖରେ ପହୁଞ୍ଚାଇ ଦେଇ ଫେରିଆସି 
ଦେଲା, ସନ୍ଦୀପ ଚଉଧୁରୀ ଠିଆ ହୋଇଛି । ପିନ୍ଧିଛି ନୂଆ ସୁଟ୍‌, ନୂଆ ହ୍ଯାଟ୍‌ । 

| ଝର | 
ମୁହଁରେ ଦାମୀ ସିଗାରେଟ୍‌ । ମନୋରମାର ଆଖୁ କପାଳକୁ ଉଠିଗଲା । ତା' ମାନେ 
ଭାଗର ଟଙ୍କା ଖର୍ଚ୍ଚ ହେବାକୁ ଆରମ୍ଭ ହୋଇଗଲାଣି । ହୁଏତ ସେ ଟଙ୍କାର କିଛି ହିସାବ 
ମିଳିବ ନାହିଁ । 

ହସି ହସି ସନ୍ଦୀପ ଚଉଧୁରୀ କହିଲା : କଂଣ ଖବର | କିମିତି ଅଛୁ ? 

: ଚୁପ୍‌ କର | ଆହୁରି ତିନିଜଣ ଗ୍ରାହକ ଅଛନ୍ତି । 

: ଥାଆନ୍ୃଟ ସେମାନେ ତ ଆଉ ମୋ ବାକ୍ସ ଚିହନନ୍ତି ନାହିଁ? ଏଥର ଚାଲେ । 
ଚତୁର୍ବେଦୀଙ୍କ ସିନ୍ଦୁଟଟା ମୋତେ ଦେଖେଇ ଦେଇ ଆସିବୁ । 

ମନୋରମା ଯେତେବେଳେ ମାଷ୍ଟର କି” ଲଗାଇଲା, ସନ୍ଦୀପ ଚଉଧୁରୀ କହିଲା: 
ଠିକ୍‌ ଅଛି । ଏଥର ତୋ ଜାଗାକୁ ଫେରିଯା । 

ମନୋରମା ଫେରି ଆସିଲା | ସନ୍ଦୀପ ଚଉଧୁରୀ ନକଲ ଚାବିଟା ଲଗାଇ ସିନ୍ଦୁକ 
ଖୋଲିଲା | 

ମନୋରମା ଯେତେବେଳେ ଆଉ ଜଣେ ଗ୍ରାହକର ସିନ୍ଦୁକ ଖୋଲି ନିଜ ଜାଗାକୁ 
ଫେରି ଆସୁଛି, ଦେଖୁଲା ସନ୍ଦୀପ ଚଉଧୁରୀ ଫେରୁଛି । ମୁହଁଟା ଲାଲ ଦିଶୁଛି । ଆଖୁର 
ଚାହାଣି ଅସ୍ଵାଭାବିକ । 

: କ'ଣ ହେଲା? ମନୋରମା ପଚାରିଲା । 

: ଧୂୃତ୍ତେରି । ଭିତରେ କିଛି ନାହିଁ, ଖାଲି ଦଲିଲ ଦସ୍ତାବିଜ୍‌ । ଆଉ ସେଆର 
ପେପର୍‌ । 

ମନୋରମାର ଛାତି ଭିତରଟା ଟିକିଏ ହାଲକା ଲାଗିଲା । କହିଲା, :ମୁଁ କ'ଣ 
କରିବି? ଭିତରେ କ”ଣ ଅଛି ନ ଅଛି ମୋର ତ ଜାଣିବା କଥା ନୁହେଁ । 

: ତା ଠିକ୍‌ । ତେବେ ନିରାଶ ହେବାର କିଛି ନାହିଁ । ଭଲରେ ଭଲରେ ଆଉ 
କେତେଟା ମାଲଦାର ଲୋକଙ୍କ ଚାବି ଛାପ ଯୋଗାଡ଼ କରିନିଏ । ଟିଫିନ୍‌ ପିରିଅଡ଼ 
ଭିତରେ ଯେପରି ପାଏ । ମୁଁ ସେହି ରେଷ୍ଟୁରାଣ୍ଟରେ ଅପେକ୍ଷା କରିଥୁବି । 

: ଚେଷ୍ଟା କରିବି । 

: ଚେଷ୍ଠା କରିବି ଫରିବି ନୁହେଁ, ଯୋଗାଡ଼ କରିବାକୁ ହିଁ ହେବ | 

ସନ୍ଦୀପ ଚଉଧୁରୀ ସ୍ଵରରେ କାଠିନ୍ୟ ଫୁଟାଇ ବାହାରି ଚାଲିଗଲା । 

ମନୋରମା ଛାତି ଭିତରଟା କିପରି କମ୍ପି ଉଠିଲା । ମାସକ ଆଗରୁ ଏ ଘଟଣା 
ଘଟିଥୁଲେ ସନ୍ଦୀପ ଚଉଧୂରୀ ମୁହଁକୁ ସେ ଛେପ ପକାଇ ଦେଇ ପାରିଥାଆନ୍ତା । କିନ୍ତୁ 
ଆଜି ତା'ର ହେଲା କଂଣଂ ? ଛାତିଟା ଏପରି ଥରୁଛି କାହିଁକି? 

ହଠାତ୍‌ ତା'ର ଗୋଟାଏ କଥା ମନେ ପଡ଼ିଗଲା ! ନୂଆ ଗ୍ରାହକମାନଙ୍କୁ ଭଡ଼ା 
ଦେବା ପାଇଁ ଯେଉଁ ଲକରଗୁଡ଼ିକ ଖାଲି ଅଛି, ସେଇ ସବୁ ଲକରର ଚାବି ଗୋଟାଏ 
ଡ୍ରୟାରୁରେ ଜମା ହୋଇ ରହିଛି । ସେଇଥିରୁ ଦୁଇ ତିନଟା ଚାବିର ଛାପ ଉଠାଇ ନେଇ 

| ୪୮୮ | 
ଦେଇ ଦେଲେ କିମିତି ହୁଅନ୍ତାଂ କୋଉ ସିନ୍ଦୁକ ଖାଲି, କୋଉ ସିନ୍ଦୁକ ଭର୍ଭି, ସେ ସବୁ 
ଖବର ଜାଣିବା କଥା ତ ତାର ନୁହେଁ । 

ଠିକ୍‌ ଅଛି । 

ଟିଫିନ୍‌ ପରିଅଡ଼ରେ ମନୋରମା ଚିଙ୍ଗ୍‌ ହୁଆ ରେଷ୍ଟୁରାଣ୍ଟରେ ପଶିଲା । ମନୋରମାକୁ 
ଦେଖୁ ସନ୍ଦୀପ ଚଉଧୁରୀ ଆଗେଇ ଆସିଲା ! 

: କିଛି ପାଇଲୁ? 

: ଦୁଇଟା ଖାଲି ସିନ୍ଦୁକ ଚାବିର ଛାପ ବଢ଼ାଇ ଦେଲା ଚଉଧୁରୀ ହାତକୁ । 

: ସିନ୍ଦୁକର ଭିତର ଖବର କିଛି ଜାଣୁ? କାହାର ଏ ଚାବି ? 

: ରଙ୍ଗଲାଲ ମୋଦି, ଫ୍ରାଙ୍କ ଏଣ୍ଟନୀ । ଭିତର କଥା କହି ପାରିବନି । 

: ଠିକ୍‌ ଅଛି । ଚତୁର୍ବେଦୀ ବାକ୍ସର ଅବସ୍ଥା ନ ହେଲେ ହୁଏ । 

: କାହା ବାକ୍ସରେ ଯଦି ଟଙ୍କା ନଥାଏ ମୁଁ କ'ଣ କରିବି ? ସେଇଟା ତ ମୋର 
ଦୋଷ ନୁହେଁ । 

ସନ୍ଦୀପ ଚଉଧୁରୀ ତୀକ୍ଷ୍ଣ ଦୃଷ୍ଟିରେ ଚାହିଁଲା ମନୋରମାକୁ । କହିଲା, : ଠିକ୍‌ 
ଅଛି । ଆଜି ସଂଧ୍ୟା ଛ”ଟା ବେଳକୁ ଯିବୁ ଚରଣ ଦାସ ଘରକୁ । ସେଇଠି ଦେଖା ହେବ । 
ଆଗ ଟଙ୍କା ବାଣ୍ଟ ହେବ । 

ମନୋରମାକୁ ଠେଲିଦେଇ ସନ୍ଦୀପ ଚଉଧୂୁରୀ ବାହାରି ଚାଲିଗଲା । 

ଚରଣ ଦାସ ଘରକୁ ଯିବାକୁ ମନୋରମା ଚାହେ ନାହିଁ । କିନ୍ତୁ ନ ଯିବାର ସାହସ 
ବି ନାହିଁ । 

ଅଫିସ ଛୁଟି ପରେ ମନୋରମା ଗାଡ଼ିନେଇ ବାହାରିଲା । 

ଚରଣ ଦାସ ଘର ପାଖରେ ଗାଡ଼ି ରଖୁ ସେ ଯେତେବେଳେ ଶିଡ଼ିର ପାହାଚରେ 
ପାଦ ଦେଲା, ତା” ଛାତି ଭିତରଟା ଅରି ଉଠିଲା । କେଜାଣି କାହିଁକି ମନୋରମା ପୂର୍ବରୁ 
ବିପଦର ଗନ୍ଧ ପାଏ । ତା'ର ମନେ ହେଲା, ସେ ଯେପରି ବିପଦ ମଧ୍ଯକୁ ଆଗେଇ 
ଯାଉଛି । ମୁହୂ୍ରେ ଠିଆ ହେଲା । ଯିବ ନା ନାହିଁ। ଖାଲି ସିନ୍ଦୁକ ଚାବି ରହସ୍ୟ ଉଦ୍‌ଘାଟିତ 
ହେବ କାଲି । ଠିକ୍‌ ଅଛି । ଦେଖାଯାଉ କ”ଣ ହେଉଛି । 

ମନୋରମା ଯାଇ ଚରଣ ଦାସ କଲିଂ ବେଲ୍‌ ଟିପିଲା ! 

ଚରଣ ଦାସ ନିଜେ ଦରଜା ଖୋଲିଲା ! 

: ଏଇ ତ ଆସି ଯାଇଛି । ଡେରି ହେଲା ଯୋ! 

ମନୋରମା ଭିତରକୁ ପଶିଲା । ଦେଖୁଲା ସନ୍ଦୀପ ଚଉଧୁରୀ କାନ୍ଧକୁ ଆଉଜି 
ରୁଦ୍ରମୂର୍ଭି ଧଚି ଠିଆ ହୋଇଛି । ହାତ ଦୁଇଟା ପ୍ଯାଣ୍ଡ ପକେଟରେ, ମୁହଁରେ ଜଳନ୍ତା 
ସିଗାରେଟ୍‌ । କିପରି ଏକ ଗମ୍ଭୀର ପରିବେଶ । 

। ୫୪୮ । 


ଚରଣ ଦାସ ଦରଜା ବନ୍ଦ କଲା । ଦରଜାରେ ଚାବି ଲଗାଇବା ଶବ୍ଦଟା ସ୍ପଷ୍ଟ ଶୁଣି 
ପାରିଲା ମନୋରମା । ଛାତିଟା ଆଉଥରେ ତା'ର କମ୍ପିଉଠିଲା | ତା'ପରେ... 

ତା'ପରେ ବମ୍ବେର ସେଇ ବସ୍ତିର ବେପରୁଆ ଜୀବନକୁ ଫେରିଗଲା ମନୋରମା । 
ବିପଦର ଗନ୍ଧ ପାଇ ବାଘପରି ମନେ ମନେ ଚେଇଁ ଉଠିଲା । କେଇଦିନର ଭଦ୍ର ପ୍ରଲେପ ତା' 
ଦେହରୁ ତରଳି ଯିବାକୁ ଲାଗିଲା । ସେ ଏଇକ୍ଷିଣା ବମ୍ଭେ ବସ୍ତିର ସେଇ ମସ୍ତାନ୍‌ ଝିଅ । 

: ଆଏ ଆଏ, ଆଉ ଟିକିଏ ଆଗେଇ ଆଏ କୁତୀ ¦ ଚାଲାଖ । ଆମ ସଙ୍ଗରେ 
ଚାଲାଖ, ଆ, ତୋ” ପିଠିର ଛାଲ ଯଦି ନଛଡ଼ାଇଛି । 

ସନ୍ଦିପ ଚଉଧୁରୀ ଦୁଇ ହାତରେ ତା’ ପ୍ୟାଣ୍ଟର ବେଲଟ ଖୋଲିବାକୁ ଲାଗିଲା । 
ଆଉ ଧୀରେଧୀରେ ଆଗେଇ ଆସୁଥିଲା । 

ମନୋରମା ବୂଝି ପାରିଲା ଆବହାୱା । ଭଲ ନୁହେଁ । ସେ ଟେବୂଲ ଉପରେ ରଖା 
ହୋଇଥୁ୍‌ବା ଗୋଟାଏ ପେପରଉଭଏଟ୍‌ ଉଠାଇ ଚିକ୍ରାର କରି ଉଠିଲା : ଖବରଦାର ! 
ଆଉ ପାଦେ ଆଗେଇଛୁ କି ମୁଁ ଏଇ ପେପର ଉଏଟ୍‌ କାଚ ଝରକାକୁ ଫିଙ୍ଗି ଚିକ୍ରାର କରି 
ଉଠିବି । ପାଖ ଫ୍ଲଟର ଲୋକ ଆସି ଜମା ହୋଇଯିବେ । 

ଚରଣ ଦାସ ଛୁଟି ଆସିଲା । ସନ୍ଦୀପ ଚଉଧୁରୀକୁ ପଛକୁ ହଟେଇ ଦେଇ କହିଲା: 
ପାଇକ ପଣିଆ ସେତିକି ଥାଉ । ଯାହା କରିବାର ମୁଁ କରିବି । ତୁମେ ଚୂପ୍‌ ରୁହ । 

: ଠିକ୍‌ ଅଛି । ମନୋରମା ମୁହଁକୁ ଜୁଳନ୍ତ ଆଖୁରେ ଚାହିଁ, ମୁହଁରେ ଗୋଟାଏ 
ଜୁସିତ ଶବ୍ଦ ଉଚ୍ଚାରଣ କରି ବେଲ୍‌ଟ୍ଟାକୁ ଦୂରକୁ ଫି୍ଗିଦେଲା । 

: ବସ ମନୋରମା ! ଚରଣ ଦାସ କଣ୍ଠସ୍ଵର ତୀକ୍ଷ୍ଣ ! 

ଚରଣ ଦାସ ମୁହଁକୁ ଚାହିଁଲା ମନୋରମା । ପେପର ଉଏଟ୍‌ଟା ସେଇପରି ହାତରେ 
ଧରି ଗୋଟାଏ ଚେଆର ଉପରେ ବସିଲା । ତଣ୍ଢି ଶୁଖ୍‌ ଯାଉଛି । ଛାତି ଭିତରଟା ଥରୁଛି । 
ସେ କିଛି ବୂଝି ପାରିଲା ନାହିଁ, ଗଣ୍ଡଗୋଳଟା ହେଲା କେଉଁଠି? ସନ୍ଦୀପ ଚଉଧୁରୀ ଠାରୁ 
ଚରଣ ଦାସକୁ ତା'ର ବେଶୀ ଡର । ବାମନଟାର ଶାନ୍ତ ସଂଯତ ଭାବଟା ହିଁ ତାକୁ 
ବେଶୀ ଭୟଙ୍କର ମନେହୁଏ । 

: ହୁ, ଚରଣ ଦାସ ଆରମ୍ଭ କଲା । ଭାବିଥୁଲି ତୁ ଖୁବ୍‌ ଚାଲାଖ । ଚଉଧୁରୀକୁ 
ଦୁଇଟା ଫାଲ୍‌ତୁ ଚାବିର ଛାପ ଦେଇ ତୁ ଆଦୌ ବୂଵଧିମାନର କାମ କରି ନାହୁଁ । ତୋର 
ସେହି ରଙ୍ଗଲାଲ ମୋଦୀ ଆଉ ପ୍ରାଙ୍କ ଏଣ୍ଟନୀ, ଏଇ ଦୁଇଟି ନାମରେ ତମ କମ୍ପାନୀରେ 
ମୋଟେ ଲକର ନାହିଁ । ମୁଁ ଖବର ନେଇ ଜାଣିଛି । ତୋର ଇଚ୍ଛାଟା କ'ଣ କହିଲୁ? ସେ 
ଯେଉଁ ଚାବି ଦୁଇଟାର ଛାପ ଦେଇଛୁ, ସେ ଚାବି ଦୁଇଟା କାହାର? 

: କାହାର ନୁହେଁ, ଶାନ୍ତ ଗଳାରେ ଉତ୍ତର ଦେଲା ମନୋରମା । ଦୁଇଟା ଯାକ 
ଖାଲି ସିନ୍ଦୁକ । 

: କ'ଣ ଦମ୍‌ ଶେଷ ହୋଇଗଲା ଧନମଣି ! ଚରଣ ଦାସ ଗୋଡ଼ ଉପରେ ଗୋଡ଼ 
ପକେଇ ବସିଲା ! 

: ଠିକ୍‌ କହିଛ । ମୋର ଆଉ ଦମ୍‌ ନାହିଁ । ମୁଁ ଆଉ ଏସବୁ ଭିତରେ ନାହିଁ । 
ମୋତେ ଏଥରୁ ଦୟାକରି ଛୁଟିଦିଅ । 

: ଏପରି ଯେ ହୋଇପାରେ, ସେ କଥା ମୁଁ ଚିନ୍ତା କରିନାହିଁ ବୋଲି ଭାବନା । 
ତେବେ ଏତେ ଶୀଘ୍ର ତୁ ବିରାଡ଼ି ବୈଷ୍ଣବ ହୋଇ ଯିବୁ ସେ ଆଶା କରି ନଥୁଲି । 
ଭାବିଥୁଲି, ତୁ ଏ କାମ ପାଇଁ ଉପଯୁକ୍ତ ! ମୁଁ ବର୍ଭମାନ ବି ଭାବୁଛି ତୂ ଏ କାମ ପାଇଁ 
ଷୋଳଣା ଫିଟ୍‌ । କାମ ତୋତେ ଚଳେଇ ଯିବାକୁ ହେବ । କାଲି ଅନ୍ତତଃ ଦୁଇଟି ଚାବିର 
ଛାପ ତୁ ଆଣିଦେବୁ । ଆଲ୍‌ତୁ ଫାଲ୍‌ତୁ ଦେଲେ ଚଳିବ ନାହିଁ । ଟଙ୍କା ସିନ୍ଦୁକର ଚାବି । 
ବୁଝିବାକୁ କିଛି ଅସୁବିଧା ହେଉନାହିଁ ତ ! କଥା ଅନୁସାରେ କାମ କର । ଆଜିର 
ସାମାନ୍ୟ ଦୁର୍ବଳତା ଭୁଲିଯିବାକୁ ଚେଷ୍ଟା କର । 

କିଛି ସମୟ ନୀରବତା । 

: କହିଲି ତ ମୁଁ ଆଉ ତମ ସଙ୍ଗରେ ନାହିଁ । 

: କୁଭିଟାକୁ ମୋ ହାତରେ ଛାଡ଼ିଦିଅ । ଏଥର ମୁଁ ତାକୁ... ଗର୍ଜନ କରି ଉଠିଲା 
ଚଉଧୁରୀ । 

: ଶାନି, ଶାନ୍ତି । ତୁମେ ଚୂପ୍କର, ଚରଣ ଦାସ ମନୋରମା ମୁହଁକୁ ଚାହିଁ କହିଲା, 
ଯାହା ଚାହିଁ ନଥଲୁ ସବୁ ପାଇ ଯାଇଛୁ । ଘର ସଂସାର, ଟଙ୍କା ପଇସା, ଆଉ ବାବା । 
ଯାହାକୁ କହନ୍ତି ପୂର୍ଣ୍ତତା । ସେଥ୍୍‌ପାଇଁ ଆମ ସଙ୍ଗ ତତେ ଗନ୍ଧ ଉଚି । ସେଇଆ ତ? 

: ତୁମେ ଠିକ୍‌ ଧରିଛ | ବୃଵିମାନ ଲୋକ ତ, ସେଇଥିପାଇଁ ସହଜରେ ସବୁ ବୁଝି 
ପାରୁଛ । ଏଥର ବାଟ ଛାଡ଼ । ଏଥର ବାଟ ନ ଛାଡ଼ିଲେ ବି ମୁଁ ଆଉ କିଛି କରି ପାରିବି 
ନାହିଁ। 

: ଏଇଆ ଭାବିଛୁ ? ଚରଣ ଦାସ ହସିଲା । ମୋର କାମନା କିନ୍ତୁ ଏବେ ବି 
ପୂରଣ ହୋଇନାହିଁ । ଯାହା ଚାହେ, ତାହା ମୋତେ ମିଳିନାହିଁ । ତା? ହେଲେ କ'ଣ ହେବ 
ଧନମଣି ! 

: କ”ଣ ଆଉ ହେବ । ମୋତେ ବାଦ ଦେଇ ତମେ ଚେଷ୍ଟା କଲେ ବି ପାଇଯିବ । 

: ନା, ଧନମଣି, ସେଇ କାଇଦାଟି ଚଳିବ ନାହିଁ । ତୁ ଆମ ସହିତ ଅଛୁ ଏବଂ 
ରହିବୁ । 

ଅନେକ ବେଳ ଯାଏ ଚରଣ ଦାସ ମୁହଁକୁ ଚାହିଁ ରହିଲା ମନୋରମା । ଗୋଟିଏ 
ଦୀର୍ଘ ନିଃଶ୍ବାସ ପକାଇ ଧୀରେଧୀରେ ଉଠିଲା । କହିଲା : ମୁଁ ଆସୁଛି । ତମେ ଭାବିଚିନ୍ତି 
ନୂତନ ପ୍ଲାନ୍‌ ପ୍ରୋଗ୍ରାମ କର । ଏତିକି ପ୍ରତିଶ୍ରୁତି ଦେଇ ଯାଉଛି, ମୁଁ ମୋଟେ ପାଟି 
ଖୋଲିବି ନାହିଁ । 

: ଆରେ ଯିବାକୁ ଏତେ ବ୍ୟସ୍ତ କାହିଁକି ହେଉଛୁ । ତୁ କାହିଁକି ଯେ ଆମ ସଙ୍ଗରେ, 
ରହିବୁ, ସେଇଆ ତତେ ବୁଝାଇ କହୁଛି । ଆଉ ଟିକେ ବସ୍‌ । ମନ ଦେଇ ଶୁଣ୍‌ । 
ତୋତେ ଆମ ସହିତ ରହିବାକୁ ହେବ, ତା'ର ଏକମାତ୍ର କାରଣ ନରହି ଉପାୟ ନାହିଁ । 
ପ୍ରେମଚାନ୍ଦ ଖଇତାନ, ମାନେ ତୋର ଡାଡି, ତାଙ୍କୁ ତୁ ଭଲ ପାଉ ତ? 

ମନୋରମା ପଥର ପରି ବସି ସବୁ ଶୁଣୁଥିଲା, କହିଲା : ଭଲପାଏ! କିଏ ତୁମକୁ 
କହିଲା ଭଲପାଏ? 

: ଆହା, ମନର କଥା ଚାପିବାକୁ ଚେଷ୍ଟା କର୍ନାହିଁ, ବିଶେଷତଃ ମୋ ପାଖରେ | 
ଭାବୂଛୁ, ତୋର ପରିବର୍ନଟା ମୋ ଆଖରେ ପଡ଼ିନାହିଁ ? ଖୁବ୍‌ ଭଲ ବାବା । ଯାହା 
ଚାହୁଛୁ ତାହା ପାଉଛୁ । ତୋର ଅସଲ ବାବା ଠାରୁ ଏକଦମ୍‌ ଅନ୍ଯରକମ । ନୁହେଁ 
ଧନମଣି ¦ ମୁଁ ମିଛି କହୁଛି ? 

ମନୋରମା ଦେହ ଶିତେଇ ଉଠିଲା | କ'ଣ କରିବାକୁ ଚାହେ ବାମନଟା? 

ଚରଣ ଦାସ କିନ୍ତୁ କହି ଚାଲିଥୂଲା : ତୋର ସେଇ ଅସଲ ମଦ ମାତାଲ ବାବାଟା 
ଯଦି ହଠାତ୍‌ ତମ କମ୍ପାନୀରେ ପହଞ୍ଚ୍‌ ତୁ ତା' ଝିଅ ବୋଲି ଦାବୀ କରେ, ପ୍ରେମଚାନ୍ଦ 
କ”ଣ କହିବ ସେଇଆ ମୁଁ ଭାବୃଛି । ସେଟାର ଶେଷ ରକ୍ଷା ହୋଇ ପାରିବ କି ନାହିଁ 
ମୋର ସନ୍ଦେହ ହେଉଛି ! ତା’ ' ଛଡ଼ା ଆହୁରି ଗୋଟାଏ ପଥ ଅଛି । ଯେତେବେଳେ 
ସମସ୍ତେ ଜାଣିଯିବେ ତୁ ପ୍ରେମଚାନ୍ଦ ଖଇତାନର ଝିଅ ନୋହ, ଶାଳୀ ଏବଂ ଦିନ ପରେ 
ଦିନ,ଏକା ଘରେ ଘନିଷ୍ଠ ଭାବରେ ବାସ କରି ଆସୁଛ, ସେତେବେଳେ ସହରଯାକ 
ଗୋଟାଏ କି ସୁନ୍ଦର ଦୁର୍ଗନ୍ଧ ଖେଳିଯିବ ଚିନ୍ତା କରତ! ସେତେବେଳେ ଖବର 
କାଗଜବାଲାମାନେ ସେଇ ଗନ୍ଧ ଶୁଙ୍ଘି ଶୁଝି ତୋ ଭଉଣୀର ଯାବତୀୟ କୁସ୍ସା ଖୋଜି 
ବାହାର କରିବେ । ପ୍ରେମଚାନ୍ଦ ଖଇତାନ୍‌, ଲଳିତା ଖଇତାନ, ଆମ ମନୋରମା ଖଇତାନ, 
ମନୋରମା ତ ନୁହେଁ, ସୁନନ୍ଦା । ତା? ପରେ ପ୍ରେମଚାନ୍ଦ ଖଇତାନଙ୍କର ଅବସ୍ଥା କଥା 
ଚିନ୍ତା କରିପାରୁଛୁ? ଆଉ ତାଙ୍କର ଚାକିରି ରହିବଟି ! ଧନମଣି, ଅବସ୍ଥାଟା ଟିକିଏ ଚିନ୍ତା 
କର । 

ତଥାପି ମନୋରମାର ପାଟି ଖୋଲିଲା ନାହିଁ । ତା' ଦେହ ସାରା କିପରି ଏକ ହିମ 
ପ୍ରବାହ ଖେଳିଗଲା । ଚରଣ ଦାସ ବୁଝିଲା, ଜିଷଧ ଘର ଧରିଛି । 

: ତେଣୁ ଆସ, ଆଗ କଥା ସବୁ ଭୁ ଭୁଲି ଯାଇ ମିଳି ମିଶି କାମ କରିବା । କାଲି 
ଚଉଧୁରୀ ରେଷ୍ଟୁରାଣ୍ଡକୁ ଯିବ । ଅତି ”କମ୍‌ରେ ଦୁଇଟି ଚାବିର ଛାପ ତୁ ଆଣି ତାକୁ 
ଦେବୁ । ମୋ କଥା ମନେରଖ । ଅବଶ୍ୟ ଯଦି ତୋର ଅସଲ ବାବାକୁ ଦେଖୁବାର ଇଛା 
ହୋଇଥାଏ, ତା'ହେଲେ ଅଲଗା କଥା | ହଁ, ଆଉ ଗୋଟାଏ କଥା, ଯେତେଦିନ କାମ 
ଶେଷ ନ ହେଉଛି, ଭାଗର ଟଙ୍କା ପାଉନାହୁଁ । ଅବଶ୍ୟ ସେଥୁପାଇଁ ତୋର କିଛି ଯାଏ 
ଆସେ ନାହିଁ । ପ୍ରେମଚାନ୍ଦ ଖଇତାନଙ୍କର ଆଦରଣୀୟା କନ୍ୟାର ଟଙ୍କା ପଇସୀ ଅଭାବ 

। ୫୭୮ । 
ହେବାର ତ କଥା ନୁହେଁ । କୋଳରେ ଶୁଆଇ, ମୁଣ୍ଡରେ ହାତ ବୁଲାଇ ଟଙ୍କା ଗୁଞ୍ଜି 
ଦେବ । କଣ କହୁଛୁ ସୁନାମଣି । 

ଅନେକ ବେଳଯାଏ ଚରଣ ଦାସ ମୁହଁକୁ ଅନେଇ ରହିଲା ମନୋରମା | ତା'ପରେ 
ଧୀରେଧୀରେ ଉଠି, ପେପର ଉଏଟ୍‌ଟା ଟେବୁଲ ଉପରେ ରଖ, ଦରଜା ଖୋଲି ବାହାରି 
ଚାଲିଗଲା ! 

ସନ୍ଦୀପ ଚଉଧୁରୀ ଆଡ଼େ ଚାହିଁ, ସ୍ମିତ ହସି, ଚରଣ ଦାସ କହିଲା, ଦେହର 
ଆଘାତ ଠାରୁ ମନର ଆଘାତ ଖୁବ୍‌ ଭଲ କାମ କରେ ଚଉଧୁରୀ । ଟୋକୀଟା ପ୍ରେମଚାନ୍ଦକୁ 
ଭଲ ପାଇ ବସିଛି । କାଲି ତୁମେ କିନ୍ତୁ ଚାବିର ଛାପ ପାଉଛ । ବାଜି ରଖୁବ ? 


ପରଦିନ ସକାଳେ ଯେତେବେଳେ ବ୍ରେକ୍‌ଫାଷ୍ଟ ଟେବୁଲ୍‌କୁ ମନୋରମା ଆସିଲା, 
ସେତେବେଳକୁ ପ୍ରେମଚାନ୍ଦ ଖଇତାନ ଅଧାଖୁଆ ହୋଇସାରିଥଲେ । 

ମନୋରମା ମୁହଁକୁ ଅନ୍ଦାକ୍‌ ଦୃଷ୍ଟିରେ ଚାହିଁ ରହିଲେ କିଛି କ୍ଷଣ । ମନେହେଲା 
ମନୋରମା କାଲି ରାତିରେ ଭଲ ଶୋଇନାହିଁ । ରାତିଭରି ଦେହ ମୁହଁରେ କ୍ଲାନ୍ତିର ଛାପ । 
ଟେବୁଲ ପାଖକୁ ଆଗେଇ ଆସି ମୁହଁରେ ହସ ଫୁଟାଇବାକୁ ଚେଷ୍ଟାକରି କହିଲା: 
କେତେବେଳୁ ଡାଡି ? 

ପ୍ରେମଚାନ୍ଦ ଖଇତାନ ତା” ପ୍ରଶ୍ନର ଉତ୍ତର ନଦେଇ ଓଲଟି ପ୍ରଶ୍ନ କଲେ : ତୋ 
ଦେହ ଭଲ ଅଛି ତ ମନୁ ? ରାତି ଭରି ଶୋଇ ନାହୁଁ ନା କ'ଣ? 

ମନୋରମା କପ୍‌ରେ କଫି ଢ଼ାଳୁ ଢ଼ାଳୁ କହିଲା : ନା, ସବୁ ଠିକ୍‌ ଅଛି । ତମେ 
ଚାରିପାଞ୍ଚ ଦିନ ପାଇଁ ବାହାରକୁ ଚାଲି ଯାଉଛ ତ ¦! ସେଇ କଥା ଭାବି ଭାବି ଅନେକ 
ରାତିଯାଏ ନିଦ ଆସିଲା ନାହିଁ । 

ମନୋରମା କଥାର ମୋଡ଼ ଅନ୍ୟ ଆଡ଼େ ଘୁରେଇ ଦେଲା । 

: ମୁଁ ତ ତତେ ଯିବାକୁ କହିଲି । ଅଫିସ୍‌ କାମରେ ବର୍ଷରେ ମୋତେ ଥରେ 
ଦୁଇଥର ଏହିପରି ବାହାରିବାକୁ ହୁଏ ! ତୁ ଯାଇଥିଲେ ଭଲ ହୋଇଥାଆନ୍ତା । 

: ନା ଡାଡି, ମୋର ନୂଆ ଚାକିରି । ମୁଁ ବର୍ଭମାନ କାମ ଶିଖୁଛି । ଏପରି ଅବସ୍ଥାରେ, 
ଅଯଥାରେ ସମୟ ନଷ୍ଟ କରି ଲାଭ କ”ଣ? ତମ ସଙ୍ଗରେ ବୁଲିବାର ଦିନ କ”ଣ ମୋର 
ଶେଷ ହୋଇ ଯାଉଛି! 

ପ୍ରେମଚାନ୍ଦ ଖଇତାନ ମନୋରମା ମୁଣ୍ଡରେ ହାତ ବୁଲେଇ ଦେଇ କହିଲେ, :ଝିଅଟାର 
ମୋର କେତେ ବୁଦ୍ଧି । ତୋର କିଛି ଅସୁବିଧା ହେବନାହିଁ ମନୁ ମୁଁ ସବୂ ବ୍ୟବସ୍ଥା କରି 
ଦେଇ ଯାଉଛି । ଚେଷ୍ଟା କରିବି, ଯେତେ ସମ୍ଭବ ଶୀଘ୍ର ଫେରି ଆସିବା ପାଇଁ । 

ମନୋରମା ନୀରବ ରହିଲା । କପେ କଫି ଖାଇତାନଙ୍କୁ ବଢ଼ାଇ ଦେଇ, ନିଜେ 
ରୁଟିରେ ଜେଲି ଲଗାଇଲା । ପ୍ରେମଚାନ୍ଦ ଖଇତାନଙ୍କ ବ୍ରେକ୍‌ଫାଷ୍ଟ ଖୁଆ ଶେଷ ହୋଇ 
ଯାଇଥୁଲା | ସେ ଉଠି ଠିଆ ହେଲେ | କହିଲେ : ପାଞ୍ଚଟା ପଇଁଚାଳିଶରେ ପ୍ଲେନ୍‌ । ଆହୁରି 
ଅନେକ କାମ ଅଛି । ଆଜି ଟିକେ ଶୀଘ୍ର ବାହାରି ଯାଉଛି । ତୁ ଏଆର ପୋର୍ଟ ଯିବୂଟି ? 

: ନିଶ୍ଚୟ । ତମେ କିମିତି ଭାବୁଛ ମୁଁ ତମୂକୁ ସି” ଅପ୍‌ କରିବାକୁ ନ ଯାଇ, 
କ୍ଲବରେ ଯାଇ ଟେନିସ୍‌ ଖେଳିବି ? 

ମନୋରମାର ମୁହଁ ଅଭିମାନରେ ଭାରି ହୋଇ ଉଠିଲା । 

ପ୍ରେମଚାନ୍ଦ ଖଇତାନ ଉଠି ଠିଆ ହେଲେ । ଆଉଥରେ ମନୋରମା ମୁଣ୍ଡରେ ହାତ 
ବୁଲେଇ ଦେଇ କହିଲେ : ମୁଁ ଇମିତି ଥଟ୍ଟା କରୁଥିଲି । ତୁ ନ ଯାଇଥୂଲେ ବି ତୋତେ 
ଜୋର୍‌ କରି ନେଇ ଥାଆନ୍ତି । ଆସୁଛି ମନୁ । ସଂଧ୍ଯାବେଳକୁ ଦେଖା ହେବ । 

ପ୍ରେମଚାନ୍ଦ ଖଇତାନ ଚାଲିଗଲେ | 

ମନୋରମା ତାଙ୍କ ଯିବା ପଥକୁ ଅନେଇ ରହି ଭାବୁଥଲା, କି ଶାନ୍ତ ସୁନ୍ଦର ମଣିଷ । 
ଛନ୍ଦ କପଟ ପେଟରେ କିଛି ନାହିଁ । ଅଥଚ ଏହିପରି ଜଣେ ଦେବତୁଲ୍ଯ ମଣିଷକୁ ସେ 
ବଦନାମ କରିବ | ଗତକାଲି ସଂଧ୍ୟାରେ ଚରଣ ଦାସ ଘରେ ଘଟିଥିବା ଘଟଣା ମନେପଡ଼ି 
ମନୋରମାର ମନଟାକୁ ପୁଣି ଶୀତଳ କରିଦେଲା । କିନ୍ତୁ ସେହି ବାମନଟାକୁ ସେ ଜବ୍‌ଦ 
କରିବ । ଯେପରି ହେଉ | 

ମନୋରମାର ବି ଭୋକ ମରିଯାଇଥିଲା । 

କିଛି ତାକୁ ଭଲ ଲାଗୁ ନଥୁଲା । 

ଦୁଇଖଣ୍ଡ ଟୋଷ୍ଠ ଆଉ କପେ କଫି ଖାଇ ସେ ବି ବାହାରି ପଡ଼ିଲା । ନଅଟା ତ 
ବାଜିଲାଣି, ଏଥର ଅପିସ୍କୁ ବାହାରିଗଲେ ଚଳିବ । 

ସେ ଯାଇ ଡ଼େସିଂ ଟେବୁଲ୍‌ ପାଖରେ ଠିଆ ହୋଇ ନିଜର ଚେହେରାଟାକୁ ଥରେ 
ଦେଖୁଲା । ରାତିକ ଭିତରେ ବହୁତ ଝଡ଼ି ଯାଇଛି । ମୁହଁ କାଠ ହୋଇ ଯାଇଛି । ସବୁ 
ସେଇ ବାମନଟା ପାଇଁ । କି କୁକ୍ଷଣରେ ଯେ ସେ ତା ଫାନ୍ଦରେ ଗୋଡ଼ ଦେଲା ! 
ବର୍ଭମାନ ଅନୁତାପ କରିବା ଛଡ଼ା ଅନ୍ୟ ବାଟ ନାହିଁ । ଦେଖାଯାଉ କଂଣ ହେଉଛି । 


ଠିକ୍‌ ଏଗାରଟା ବାଜୁ ନ ବାଜୁଣୁ ଦୀର୍ଘାଙ୍ଗିନୀ, ସୁବେଶା ଏକ ବର୍ଷିୟସୀ ମହିଳା 

ଲୁହା ଫାଟକ ଡେଇଁ ଭିତରକୁ ପଶିଲେ । କୋଟିପତି ଲୁହା ବ୍ୟବସାୟୀଙ୍କ ସ୍ତ୍ରୀ ଶ୍ରୀମତୀ 

ନମିତା ଡାଲମିଆଁ, ସେ ଯେ ଆସିବେ, ଜଣେ ଗାର୍ଡ଼ ଆଗରୁ କହି ରଖୁଥିଲା ମନୋରମାକୁ 

ମିସେସ୍‌ ଡାଲମିଆଁଙ୍କୁ ଦେଖୁ ମନୋରମା ଠିଆ ହୋଇ ପଡ଼ି ସ୍ଵାଗତ ଜଣାଇଲା: 
ଗୁଡମର୍ଣ୍ଣିଂ ମିସେସ ଡାଲମିଆଁ । 

: ତୁଇ ଖଇତାନର ବେଟୀ ? ତୋ କଥା ମୁଁ ଶୁଣିଛି, ସାମନା ଚେଆରରେ ବସିପଡ଼ି 

କହିଲେ । ଅନେକ ବର୍ଷ ଆଗରୁ ତୋ ମା” ସହିତ ବି ମୋର ଆଳାପ ଥଲା, ଚେହେରାଟା 
ଠିକ୍‌ ମାଆର ପାଇଛୁ । ନୂହେଁ ? 

ମନୋରମା କିଛି କହିଲା ନାହିଁ । କେବଳ ଟିକିଏ ହସିଲା । 

: ଏତେ ଅନ୍ଧ ବୟସରୁ କାମରେ ପଶିଯାଇ ଖୁବ୍‌ ଭଲ କରିଛୁ ! ଝିଅମାନଙ୍କର 
କାମ ଦାମ କିଛି ନ ଥଲେ, ମୁଣ୍ଡ ଭୂତ ବସା ହୋଇଯାଏ । ମୋର ଦୁଃଖ ହେଉଛି, 
ଆଗରୁ ତୋ ସହିତ ଆଳାପ ହୋଇନାହିଁ । ଶୁଣ୍‌ ... 

ମିସେସ୍‌ ଡାଲିମିଆଁ ଅଟକି ଯାଇ ବିଶାଳକାୟ ହାତ ବ୍ୟାଗ ଭିତରୁ ସିଲ୍‌କରା 
ଗୋଟାଏ ପ୍ୟାକେଟ ବାହାର କଲେ । କହିଲେ, : ଏଇଟା ନେଇ ମୋ ସିନ୍ଦୁକରେ ରଖୁ 
ଆସି ପାରିବୁ? 

: ନିରାୟ | ଏଇଟା ଇମିତି କି ଭିଡ଼ କାମ | 

: ହେଇ ଚାବି ନିଏ | 

ମନୋରମାର ଛାତିଟା ହଠାତ୍‌ ଧଡ଼ପଡ଼ ହେବାକୁ ଲାଗିଲା । ପ୍ୟାକେଟ ଆଉ 
ଚାବିଟା ନେଲା | ଟେବୂଲର ତଳ ତ୍ରୟାରରୁ ‘ମାଷ୍ଟର କି” ଟା ବାହାର କରିବା ବେଳେ 
ପୁଡିଂ ଢେଲାଟା ଉଠାଇ ନେଲା । ଦୁତ ପାଦରେ ଆଗେଇ ଯାଇ ବଙ୍କା ପଥରେ ଘୂରିଯାଇ 
ସିନ୍ଦୁକ ପାଖରେ ଠିଆହେଲା | ସିନ୍ଦୁକ ଖୋଲିବା ଆଗରୁ ସାବଧାନରେ ଚାବିର ଛାପଟା 
ଉଠାଇଲା, ପୁଣି ଭାବିଲା, ଚାବିର ଛାପ ନେବାଟା କ'ଣ ଦରକାର ଥଲା । ସେ ତ ଏଇ 
ପ୍ୟାକେଟଟାକୁ ଅଣ୍ଟା ତଳକୁ ଖୋସି ଆରାମରେ ଖସିଯାଇ ପାରିବା ନା, ଦରକାର 
ନାହିଁ । ସିନ୍ଦୁକ ଖୋଲି ମନୋରମା ଖାମଟା ରଖୁଲା ବେଳେ ଭିତରେ ଥରେ ଆଖୁ 
ବ୍ରଲାଇ ନେଲା ! ଅନେକ ଗୁଡ଼ାଏ ଜଉମୁଦ ଖାମ । ବୋଧହୁଏ ସବୁଥିରେ ନଗଦ ଟଙ୍କା 
ଅଛି । ତା'ଛଡ଼ା କେତେ ଗୁଡ଼ାଏ ଗହଣା ବାକ୍ସ ବି ଆଖୁରେ ପଡ଼ିଲା । ତା'ପରେ 
ସିନ୍ଦୁକର ଡାଲା ବନ୍ଦ କରି ଚାବି ଲଗାଇଦେଲା । 

ବୁଲିପଡ଼ି ଫେରିଲା ବେଳକୁ ଦେଖୁଲା, ମିସେସ୍‌ ଡାଲମିଆଁ କେତେବେଳେ ଆସି 
ତା” ପଛରେ ଠିଆ ହୋଇଛନ୍ତି । ମନୋରାମାର ଦେହସାରା ଶୀତଳ ପ୍ରବାହ ଖେଳିଗଲା ! 
ଏଥର ବି ଭଗବାନ ତାକୁ ବଞ୍ଚାଇ ଦେଇଛନ୍ତି । ସେ ଯଦି କୁ ବ୍ରଦ୍ଧି କରି ଖାମ୍‌ଟାକୁ 
ଅଣ୍ଟାତଳେ ଗୁଞ୍ଜି ଥାଆନ୍ତା, ମିସେସ୍‌ ଖଇତାନ ନିଶ୍ଚୟ ଦେଖୁପାରି ଥାଆନ୍ତେ। ହେ 
ଭଗବାନ, ତମେ ପରମ ଦୟାଳୁ । 

ମନୋରମା ମିସେସ୍‌ ଡାଲମିଆଁଙ୍କ ହାତକୁ ତାଙ୍କ ଚାବିଟି ବଢ଼ାଇ ଦେଲା | 

: ତୁ ଝିଅ ଆମ ଘର ଆଡ଼େ ଥରେ ଆସିବୁ । କେବେ ଅଲିପୁର ଆଡ଼େ ଆସୁନାହୁ? 
ତୋ ବାବାକୁ ଅନେକ ଥର କହିଲିଣି, ସେ ବି କେବେ ଗଲେ ନାହିଁ । 

: ସିଆଡ଼େ ଗଲେ ନିଶ୍ଚୟ ଯିବି । ପୁଣି ଆପଣ କେବେ ଆସିବେ ? ମନୋରମା 
ପଚାରିଲା । 

୪୮୦ ଏ“ ଚକ୍ରବ୍ୟୁହ 

: ଚାରିମାସ ତ ନୁହେଁ । ମୁଁ ଏବେ କଲିକତା ବାହାରକୁ ଟିକେ ଯାଉଛି । ଅନେକ 
ଆଡ଼େ ବୁଲିବାର ପ୍ରୋଗ୍ରାମ ଅଛି । ଫେରୁ ଫେରୁ ଡେରିହେବ ।! ଯାଉଚି ଝିଅ । ତୋ! 
କଥା ମନେ ରହିବ । 

ମିସେସ ଡାଲମିଆଁ ଚାଲିଗଲେ । 

ଲଞ୍ଚ ପିରିଅଡ଼ରେ ମନୋରମା ଯାଇ ଚିଙ୍ଗହୁଆ ରେଷ୍ଟରାଣ୍ଟରେ ପହଞ୍ଚଲା । 

ସନ୍ଦୀପ ଚଉଧୁରୀ ପଥ ଚାହିଁ ବସିଥୂଲା । 

: ଆଣିଛୁ ? 

: ମନୋରମା କଥା ନ କହି ଛାପଟି ବଢ଼ାଇ ଦେଲା । 

: କାହା ସିନ୍ଦୁକ ? 

: ମିସେସ୍‌ ନମିତା ଡାଲମିଆଁ । 

: ଟଙ୍କା ଅଛି ? 

: ଅନେକ । 

: ଯଦି ଥାଏ ତ ଭଲ, ନ ହେଲେ ମିଛ କହିବାର ପରିଣତି ତୋତେ ଭୋଗ 
କରିବାକୁ ହେବ । 

ମନୋରମା କିଛି ଉତ୍ତର ନ ଦେଇ ମୁହଁ ବୁଲେଇ ରେଷ୍ଟରାଣ୍ଟରୁ ବାହାରି ଚାଲି 
ଆସିଲା । 

ଏଇଟା ହୁଏତ ତା” ପକ୍ଷରେ ସୁବର୍ଣ୍ଣ ସୁଯୋଗ । ପ୍ରେମଚାନ୍ଦ ଖଇତାନ କେଇଦିନ 
ପାଇଁ ବାହାରକୁ ଯାଉଛନ୍ତି । ସେ ସୁମନକୁ ଆସିବା ପାଇଁ ଟଙ୍କା ପଠାଇଛି । ସେ 
ଆସିଗଲେ, ପ୍ରେମଚାନ୍ଦ ଖଇତାନଙ୍କ ଅନୁପସ୍ଥିତିରେ ମନୋରମା ତା! ପ୍ରେମିକ ସୁମନ 
ସହିତ ଏ ସହର ଛାଡ଼ି ଚାଲିଯିବ । ପ୍ରେମଚାନ୍ଦ ଖଇତାନଙ୍କ ପରି ଜଣେ ଦେବପ୍ରତିମ 
ଲୋକର ସେ ବଦନାମ୍‌ କରି ପାରିବ ନାହିଁ । 

କିନ୍ତୁ ଯିବା ଆଗରୁ କିଛି ଟଙ୍କାର ଦରକାର ଯୋ! ବେଶ୍‌ କିଛି ଟଙ୍କାର । ସୁମନକୁ 
ନେଇ ଅନ୍ଯ ସହରରେ ସେ ସଂସାର କରିବ । ଟଙ୍କା ନ ହେଲେ ତାଙ୍କର ଚଳିବ 
କିପରି? ଚରଣ ଦାସ ତ ତାକୁ ଭାଗ ଟଙ୍କା କିଛି ଦେଲା ନାହିଁ । ଯେପରି ହେଉ କୌଶଳ : 
କରି ସନ୍ଦୀପ ଚଉଧୁରୀ ଠାରୁ ମିସେସ୍‌ ଡାଲମିଆଁଙ୍କ ବାକ୍ସରେ ନକଲ ଚାବିଟା ସେ 
ହାତେଇବ । ବାକ୍ସରୁ ଦୁଇତିନିଟା ଖାମ୍‌ ସେ ଗୋପନରେ ଚାଲାଣ କରି ପାରିବ । 
ନିଶ୍ଚୟ ପାରିବ । ତା'ପରେ ଦିନେ ସୁଯୋଗ ବୁଝି ସୁମନ ସହିତ ଏ ସହର ଛାଡ଼ି 
ଚାଲିଯିବ ଦୂରକୁ । ବହୁତ ଦୂରକୁ ! ପ୍ରେମଚାନ୍ଦ ଖଇତାନଙ୍କ ଅନୁପସ୍ଥିତିରେ ସବୁ କରିବାକୁ ` 
ହେବ । 

ମନୋରମା ଏହିପରି ଭାବୁ ଭାବୁ ଯାଇ ତା’ ଗାଡ଼ିରେ ଉଠିଲା । ଶୀଘ୍ର ଅଫିସ୍‌କୁ 
ଫେରି ଯିବାକୁ ହେବ । 


ଚକ୍ରବ୍ୟୁହ › ୪୮୧ 

କଚ ହୁ ଓ 


ଚରଣ ଦାସର ନିଦ ଭାଙ୍ଗିଲା ସକାଳ ଆଠଟାରେ । 

ଅନେକ ଡେରି ହୋଇ ଯାଇଛି । ବିଛଣାରେ ଉଠି ବସିଲା | ଚଉଧୁରୀର ଘୁଙ୍ଗୁଡ଼ି 
ଶବ୍ଦ ତା' କାନରେ ଆସି ବାଜୁଥିଲା । ସେ ଏତେବେଳଯାଏ ଉଠିନାହିଁ । ଉଠିବ ବା 
କିମିତି! କାଲି ରାତି ତିନିଟାରେ ଚରଣ ଦାସ କାମରୁ ଫେରିଲା ଯାଏ ସେ ବସି ଚାବି 
ତିଆରି କରୁଥିଲା । ବୋଧହୁଏ ଶେଷ ରାତିରେ ଶୋଇଛି । 

ଚରଣ ଦାସ ଗଡ଼ପଡ଼ ହୋଇ ଶୋଇବାକୁ ଚେଷ୍ଟା କଲା । କିନ୍ତୁ ଆଖୁକୁ ଆଉ 
ନିଦ ଆସିଲା ନାହିଁ । 

ଉଠିଗଲା ବାଥ୍ରୁମ୍‌କୁ । ନିତ୍ୟକର୍ମ ଶେଷ କରି ରୋଷେଇ ଘରେ ଯାଇ କଫି 
ପାଣି ବସାଇ ଦେଇ ଫେରି ଆସିଲା । ଦରଜା ଖୋଲି ଦେଖଲଲା କାଗଜଟା ଗୁଞ୍ଜା 
ହୋଇଛି । 

ଗୁଣୁ ଗୁଣୁ ହୋଇ ଗୀତ ଗାଇ ଖବର କାଗଜଟା ମେଲେଇ ଧରିବା ମାତ୍ରକେ 
ଆଖୁ କପାଳକୁ ଉଠିଗଲା । 

ପ୍ରଥମ ପୃଷ୍ଠାର ହେଡିଂ । 

ଅଜ୍ଞାତ ରମଣୀର ମୃତଦେହ । 

ଡାଇମଣ୍ଡ ହାରବାର ସମୁଦ୍ର ତୀରରେ ଶ୍ବାସରୁଦ୍ଧ କରି ହତ୍ୟା । 

ଗତ ରବିବାର ଗୋଟିଏ ପିକ୍ନିକ୍‌ ପାର୍ଟି ଡାଇମଣ୍ଡ ହାରବାର ଯାଇଥୁଲେ । 
ସେମାନେ ସମୁଦ୍ର କୂଳରେ ଏକ ନିରୋଳାରେ ପିକ୍ନିକ୍‌ କରିବାକୁ ସ୍ଥିର କଲେ । ଗୋଟିଏ 
ଉହାଡ଼ିଆ ଜାଗାରେ ଚୁଲି ତିଆରି କରିବା ପାଇଁ ବାଲି ଖୋଳିଲେ । ଅଳ୍ପ ଟିକେ ବାଲି 
ଖୋଳିବା ପରେ ଦୁଇଜଣ ଚିକ୍କାର କରି ଉଠିଲେ । 

ସର୍ବନାଶ, ଗୋଟାଏ ଗଳିତ ମୃତଦେହ ! 

ସଙ୍ଗେସଙ୍ଗେ ସେମାନେ ପୋଲିସ୍‌କୁ ଖବର ଦେଲେ ! 

ସ୍ଥାନୀୟ ଥାନାର ଭାରପ୍ରାପ୍ତ ଅଫିସର୍‌ ସଦଳବଳେ ଆସି ବାଲି ଖୋଳି ଗୋଟିଏ 
ତରୁଣୀର ଗଳିତ ମୃତଦେହ ଉଦ୍ଧାର କଲେ । ମୃତ ଦେହକୁ ଚିହ୍ନଟ କରିବାର ଉପାୟ ନ 
ଥୁଲା । ସେମାନେ ସଙ୍ଗେ ସଙ୍ଗେ ଲାଲ ବଜାରକୁ ଘଟଣା ଜଣାଇଲେ । 

ଲାଲ ବଜାରରୁ ପୁରାଦଳ ଆସି ମୃତ ଦେହକୁ ତନଖୁ କରିବାକୁ ଲାଗିଲେ । 
ଡାକ୍ତର, ଫଟୋଗ୍ରାଫର, ଇତ୍ୟାଦି ଇତ୍ୟାଦି । ପ୍ରୟୋଜନୀୟ ସମସ୍ତ ପ୍ରକାର ଅନୁସନ୍ଧାନ 
ଚାଲିଲା । 

କିନ୍ତୁ ମୃତଦେହ ସନାକ୍ତ କରିବାର କୌଣସି ଉପାୟ ନଥୁଲା ¦ ବିଶେଷଜ୍ଞ ମାନଙ୍କର 
୪୮୨ ଏ ଚକ୍ରବ୍ଧହ 

ରିପୋର୍ଟରୁ ଜଣା ଯାଉଛି ଯେ, ମୃତଦେହ ଗୋଟିଏ ତରୁଣୀର । କେହି ଜଣେ ଶକ୍ତ 
ସମର୍ଥ ଲୋକ ତାର ଗଳା ଚିପି, ଶଵାସରୁଦ୍ଧ କରି ତରୁଣୀଟିକୁ ହତ୍ୟା କରିଛି । ତରୁଣୀଟିର 
ବୟସ ଅଠର ଉଣେଇଶ ହେବ । 

କେସ୍‌ଟା ସି:ଆଇ.ଡି. ଇନିସ୍ପେକୁର ଦେବବ୍ରତ ଦାଶଗୁପ୍ତ ଅନୁସନ୍ଧାନ କରୁଛନ୍ତି । 
ସର୍ବଶେଷ ବିବରଣୀ ପରେ ପ୍ରକାଶିତ ହେବ । 

ଚରଣ ଦାସ ପଛକୁ ଚାହିଁଲା । ସନ୍ଦୀପ ଚଉଧୁରୀ ଆରାମରେ ଶୋଇଛି । ନିଶ୍ଚିନ୍ତ ନିଦ୍ରା । 

ଚରଣ ଦାସର ମନେ ହେଉଥଲା, ହାଣିଦେବା ପାଇଁ ! 

ସେ ଛୁଟିଯାଇ ସନ୍ଦୀପ ଚଉଧୂରୀ ମୁଣ୍ଡ ବାଳକୁ ଜୋର୍‌ରେ ଟାଣି ହଲେଇଲା 

ସନ୍ଦୀପ ଚଉଧୁରୀ ଉଠି ପଡ଼ି ଚିଢ୍କାର କଲା । କ'ଣ ? ହେଉଛି କ'ଣ ? ସକାଳୁ 
ସକାଳୁ .... 

ଚରଣ ଦାସ ତା' ଆଖୁ ସାମ୍ନାରେ ଖବର କାଗଜଟା ମେଲେଇ ଧରିଲା । ପଢ଼, 
ପଢ଼୍‌, ବୋକା ନିର୍ବୃଦଧିଆ । ଏଥର ମଜାଟା ବାହାରିବ ଯେ ! 

ସନ୍ଦୀପ ଚଉଧୁରୀ ଏକା ନିଃଶ୍ଵାସରେ ଖବରଟା ପଢ଼ି ଶେଷ କରି ଉଠି ଠିଆହେଲା 
କହିଲା : ମୁଁ ଚାଲିଲି । ଆଉ ରକ୍ଷା ନାହିଁ । ତୋ କଥାରେ ଯିଏ ପଡ଼ିବ, ତା'ର ସର୍ବନାଶ 
ସୁନିଶ୍ଚିତ । ଶଳା ବାମନା ! 

: ଚୁପ୍‌ ଚୂପ୍‌ । ଚରଣ ଦାସ ଚିଜ୍କାର କରି ଉଠିଲା । ସବୁ ଦୋଷ ତୋଂରି । ମୁଁ 
ତତେ କହିଥ୍‌ଲି ନା, ଝିଅଟାକୁ ଏପରି ଗୋଟାଏ ଜାଗାରେ ପୋତିବୃ, ଯେଉଁଠି ଜନମାନବର 
ଯାତାୟତ ନଥୁବ । ମୂର୍ଖ ଜାନୁଆର ! ଏଥର ଠେଲା ସମାଳେ ! ଚୁଲି ଖୋଳିବାକୁ ଯାଇ 
ଶବ ବାହାରି ପଡ଼ିଲା, ତାକୁ କ'ଣ ପୋତା କୁହନ୍ତି ? 

: ମୁଁ ଠିକ୍‌ ପୋତିଥୂଲି, ନିରୋଳା ଜାଗାରେ | କପାଳ ଖରାପ ହେଲେ ଏମିତି 
ହୁଏ । ଖବର କାଗଜଟା ଆଉଥରେ ପଢ଼ିଲା ସନ୍ଦୀପ ଚଉଧୁରୀ । ପଢ଼ିସାରି କହିଲା: 
ସେମାନେ ତ ଝିଅଟାକୁ ସନାକ୍ତ କରିପାରି ନାହାନ୍ତି । ସନାକ୍ତ କରିବାର କିଛି ଉପାୟ ବି 
ନାହିଁ । ଅନ୍ୟ କୌଣସି ସୂତ୍ର ବି ପାଇ ନାହାନ୍ତି । ଏଠି ସୁନନ୍ଦା ଯଦି ଠିକ୍‌ ଠିକ୍‌ ଚଳେଇ 
ଯାଏ, ତା'ହେଲେ ସେମାନେ ଜାଣିବେ କିପରି ଯେ ଟୋକୀଟା ଅସଲ ମନୋରମା 
ନୁହେଁ ? 

ଚରଣ ଦାସ ବହୁ କଷ୍ଟରେ ନିଜକୁ ସଂଯତ ରଖୁଲା । 

କାଗଜଟାକୁ ଟାଣି ନେଇ ଆଉଥରେ ଭଲଭାବରେ ପଢ଼ିଲା । 

: ହୁଁ, ମନେ ହେଉଛି ଏବେ ବି କାମ ଚଳେଇ ଯାଇହେବ | ହୁଏତ କୌଣସି ଦିନ ` 
ଝିଅଟାର ପରିଚୟ ମିଳିବ ନାହିଁ । 

: ନ ମିଳୁ । ମୁଁ କି ଆଉ ରହିବି ନାହିଁ । ପୁଲିସ୍‌ ଯେ କି ବସ୍ତୁ ମୋତେ ଭଲକରି 
ଜଣା ଅଛି । କାଗଜବାଲାଙ୍କ ପାଖରେ ସେମାନେ ସବୁ କଥା କୁହନ୍ତି ନାହିଁ । ଅସଲ ସୃତ୍ର 

ଲୁଚେଇ ରଖନ୍ତି । ହୁଏତ ଝିଅଟାର ଅସଲ ପରିଚୟ ସେମାନେ ଏହା ଭିତରେ ଆବିଷ୍କାର 
କରିସାରିଛନ୍ତି । 

: ଆରେ ନା ନା, ଏତେ ସହଜ ନୁହେଁ । ଦେଢ଼ମାସ ଆଗର ଘଟଣା । ସେମାନେ 
ପାଇଛନ୍ତି ଖାଲି କଙ୍ଗାଳଟା । ମାଂସ ପଚି ଗଳି ଯାଇଥବ । କି ପରିଚୟ ପାଇବେ 
ଝିଅଟାର ? ଇମିତି ତ ଶହ ଶହ କେସ୍‌ ହେଉଛି ଏ ରାଜ୍ୟରେ । କେତେ ଗଳିତ ଶବ 
ପାଉଛି ପୋଲିସ୍‌ । କେଇଟା ସନାକ୍ତ ହୋଇଛି ? 

ସନ୍ଦୀପ ଚଉଧୁରୀ ସ୍ଥିର ହୋଇ ବସି ପାରୁ ନଥୁଲା, ସେ ଘର ଯାକ ପାଇଚାରୀ 
କରୁଥଲା । 

: ନା, ସେ ଯା ହେଉ, ମୁଁ ଆଉ ଏ ଭିତରେ ନାହିଁ । ମୁଁ ବାଟ କାଟୁଛି । ଯେତିକି 
ଟଙ୍କା ପାଇଛି, ସେଥିରେ ଚଳେଇ ନେବି କିଛି ଦିନ । ତା'ପରେ ଦେଖାଯିବ । ଆଜି 
ପ୍ରେନ୍‌ରେ ମୁଁ କାଠମାଣ୍ଡ ଚାଲିଯିବି । 

ନା ନା, ସନ୍ଦୀପ ଚଉଧୁରୀକୁ ଛାଡ଼ିଦେଲେ ଚାଳିବ ନାହିଁ । ସେ ନ ରହିଲେ 
ମିସେସ୍‌ ଡାଲମିଆଁଙ୍କ ବାକ୍‌୍ସରୁ ସେଇ ଟଙ୍କା ତକ ଆଣିବା ସମ୍ଭବ ହେବ ନାହିଁ । ବହୁ 
କଷ୍ଟରେ ନିଜକୁ ସଂଯତ କରି, ଟେବୂଲ ଉପରେ ପଡ଼ିଥିବା ମିସେସ୍‌ ଡାଲମିଆଙ୍କ 
ନକଲ ଚାବିଟା ଧରି ଚଉଧୁରୀ ହଲେଇଲା । 

ଏ ଚାବିଟାର ଦାମ୍‌ କେତେ ଜାଣ ଚଉଧୂରୀ ? ପ୍ରାୟ ଲକ୍ଷାଧୁଵକ । ଛାଡ଼ିଦେବ 
କହୁଛ? 

ସନ୍ଦୀପ ଚଉଧୁରୀ ଲାଳସାଜଡ଼ିତ ଆଖରେ ଚାବିଟାକୁ ଚାହିଁଲା, କହିଲା : ଚାବିର 
କାମ ଶେଷ ହୋଇନାହିଁ । ତା” ମାନେ କାଲି ପୂର୍ବରୁ ସିନ୍ଦୁକ ଖୋଲିବା ସମ୍ଭବ ନୁହେଁ । ୟା 
ଭିତରେ ଯଦି ସେମାନେ ଟୋକୀଟାର ପରିଚୟ ପାଇ ଯାଆନ୍ତି ? ଯଦି ସେମାନେ ରାଞ୍ଚ 
ଯାଇ ଫାଦାର ଗ୍ରିନିଜ୍‌ଙ୍କ ପାଖରୁ ମୋ ଚେହେରାର ବର୍ଣ୍ଣନାଟା ଜାଣିପାରନ୍ତି । ତା' ପରେ 
ମୋତେ ଧରିବାକୁ ଆଉ କେତେ ସମୟ ଲାଗିବ ? ତା” ଛଡ଼ା ପୋଲିସ୍‌ ଫାଇଲ୍‌ରେ ତ 
ମୋ ଫଟୋ ଅଛି । ନା ବାବା ନା, ଟଙ୍କା ମୋର ଦରକାର ନାହିଁ । କୋକୁଆ ଗୋଳରୁ 
ଖସିଗଲେ ମଙ୍ଗଳ । 

: ଚଉଧୁରୀ କ”ଣ ଯେ ତୁମେ କୁହ । ଲକ୍ଷେଟଙ୍କା ହେଲେ ତ ପଚାଶ ହଜାର 
ତମର । ଲକ୍ଷ୍ମୀକୁ ଏପରି ଗୋଡ଼ରେ ଆଡ଼େଇ ଦିଅ ନାହିଁ ଚଉଧୁରୀ । ମୋ କଥା ଶୁଣ । 
ଯାହା କହୁଛି ତମର ଭଲ ପାଇଁ । ତମେ ଯିବ । ତମେ ଏକା ନୁହଁ, ମୁଁ ବି ଚାଲିଯିବି । 
କିନ୍ତୁ ଆଜି ନୁହେଁ । କାଲି ଇଭିନିଂ ଫ୍ଲାଇଟ୍‌ରେ । ମିସେସ୍‌ ଡାଲମିଆଁଙ୍କ ବାକ୍ସ ଖାଲି 
କରିବା ପରେ । 

: ତମେ ଯିବ ମୋ ସାଙ୍ଗରେ ? ସନ୍ଦୀପ ଚଉଧୁରୀ ଆଖୁ ଦୁଇଟା କପାଳରୁ 
ଉଠିଗଲା । ହେ ଭଗବାନ, ତମ ସହିତ ମୁଁ ସ୍ବର୍ଗକୁ ବି ଯିବି ନାହିଁ । ଶଳା ବାମନା ! 

ପୋଲିସ୍‌ ତ ଦେଖୁବା ମାତ୍ରକେ ଚିହ୍ନିଯିବ । ତୋ ସାଙ୍ଗରେ ରହିବା ଅର୍ଥ ପିଠିରେ ସାଇନ୍‌ 
ବୋର୍ଡ଼ ଲଗେଇ ଘୂରିବା । 

ରାଗରେ ଚରଣ ଦାସର ସର୍ବାଙ୍ଗ ଜଳି ଉଠିଲା । କୌଣସି ପ୍ରକାର ନିଜକୁ ସଂଯତ 
କରି କହିଲା : ଠିକ୍‌ ଅଛି । ମୁଁ ନ ହେଲେ ଅଲଗା ଯିବି । କିନୁ ଟଙ୍କାଟା ଛାଡ଼ି ଚାଲିଯିବା 
ଆଦୌ ବୁଦ୍ଧିମାନର କାର୍ଯ୍ୟ ହେବ ନାହିଁ । 

: ନା ବାବା ନା, ମୁଁ ସେ ସବୁ ଝାମେଲା ଭିତରେ ନାହିଁ । ଆଜି ମୁଁ ବାଟ କାଟୁଛି । 

ଠିକ୍‌ ଅଛି । ଯିବା ପୂର୍ବରୁ ତା ହେଲେ ଚାବିଟା ଠିକ୍‌ କରିଦେଇ ଯାଆ । 

: ମାନେ ? 

: ମାନେ ଆଉ କଂଣ ? ଟଙ୍କାଟା ତା” ହେଲେ ଏକା ମୁଇଁ ନେଇ ଚାଲିଯିବି । 

: ଏକା ନେବୁ । ଭଲ୍ଟରୁ ଆଣିବ କିପରି ? 

: ଏତିକି ବୁଝି ପାରୁନ | ମନୋରମା ! ସେଇ ମୋତେ ଆଣି ଦେବ । ଲୁଗାତଳେ 
ଲୁଚେଇ ସେଇ ଆଣି ମୋତେ ଦେଇଯିବ ।! ନ ଦେଇ ତାର ଉପାୟ ନାହିଁ । 

ସନ୍ଦୀପ ଚଉଧୁରୀ କିଛି ସମୟ ଚିନ୍ତା କଲା ! ଚରଣ ଦାସ ମୁହଁକୁ ଅନାଇ ଧୀରେ 
ଧୀରେ ଚାବିଟାକୁ ଟେବୁଲ ଉପରୁ ଉଠାଇ ନେଇ ଦେଖୁଲା । 

: ଠିକ୍‌ ଅଛି । ମୁଁ ଆଉ ଦିନଟା ଅପେକ୍ଷା କରି ପାରେ । ମୁଁ କିନ୍ତୁ ଘରୁ ବାହାରିବି 
ନାହିଁ । ରବିବାର ସେମାନେ ଲାସ୍‌ ପାଇଛନ୍ତି । ଆଜି ହେଲାଣି ବୁଧବାର | ଏଇ ତିନିଦିନ 
ଭିତରେ ସେମାନେ ଅନେକ ଆଗେଇ ଯାଇଥୁ୍‌ବେ | ଫଳରେ.... 

: କିଛି ଆଗେଇ ନ ଥିବେ । ଗୋଟାଏ ବେଉଆରିସ୍‌ ଲାସ ପାଇଁ ତାଙ୍କର ମୁଣ୍ଡବ୍ୟଥା 
ହେଉ ନଥିବ | ଗୋଟାଏ ଦିନରେ ମହାଭାରତ କିଛି ଅଶୁଦ୍ଧ ହୋଇଯିବ ନାହିଁ । ଚାବିଟା 
ଶେଷ କର । ପଚାଶ ହଜାର ଜୀବନରେ ଆଉ କେବେ ହୁଏତ ପାଇବୁ ନାହିଁ । 

: ଠିକ୍‌ ଅଛି, ଦିନେ ମୁଁ ଅପେକ୍ଷା କରିବି । ଚାବି ବି ତିଆରି କରି ଦେବି । କିନ୍ତୁ 
ଭଲ୍ଟ୍କୁ ମୁଁ ଯିବି ନାହିଁ । କ'ଣ ରାଜି? 

ଚରଣ ଦାସ ମନେ ମନେ ହସିଲା । ଏଥର ଶଳା ଥୋପ ଗିଳିଛି ! ଯିବ କୁଆଡ଼େ ? 

: ତଥାସ୍ତୁ । ଚରଣ ଦାସ ନାଟକୀୟ ଢ଼ଙ୍ଗରେ ଶବ୍ଦଟା ଉଚ୍ଚାରଣ କରି ରୋଷେଇ 


ଘର ଆଡ଼େ ଆଗେଇ ଗଲା | 


ସେଦିନ ଲାଲ ବଜାର ପୋଲିସ୍‌ ଷ୍ଟେସନରେ, କମିସନର ଦେବବ୍ରତ ବସୁଙ୍କ 
ଘରେ ଆଲୋଚନା ସଭା ବସିଥୁଲା । ଉପସ୍ଥିତ ଥଲେ ସି.ଆଇ.ଡି. ଇନିସ୍ପେକୁର 

। “ର | 
ଦେବବ୍ରତ ଦାଶଗୁପ୍ତ ଏବଂ ତାଙ୍କର ଦୁଇ ସହକାରୀ ରାକେଶ ଶୁକ୍ଳା ଓ ରଣଜିତ ଗୁପ୍ତା । 
ବିଷୟ: ଡାଇମଣ୍ଡ ହାରବରରରେ ସେଇ ମୃତ ତରୁଣୀ । 

ଡାଇମଣ୍ଡ ହାରବରରୁ ଯେଉଁ ତରୁଣୀଟିର ମୃତଦେହ ବାଲି ତଳୁ ଉଦ୍ଧାର କରା 
ହୋଇଥୂଲା, ସେ ସତ୍ମନ୍ଧରେ ଦୁଇଟି ତଥ୍ଯ ପାଇ ସେମାନେ ଏକ ପ୍ରକାର ଲାସ୍‌ଟିର 
ଅସଲ ପରିଚୟ ଆବିଷ୍କାର କରିବାକୁ ବସିଛନ୍ତି । ସେଇ ସମ୍ବନ୍ଧରେ କଥା ହେଉଥୁଲା । 

ଯେଉଁଦିନ ଲାସ୍‌ ମିଳିଲା, ସେଦିନକ ପୋଲିସ୍‌ ମନ୍ତ୍ରୀ ସପରିବାର ଡାଇମଣ୍ଡ 
ହାରବାରକୁ ବୁଲି ଯାଇଥୁଲେ । ତାଙ୍କରି ଥବା ଅବସ୍ଥାରେ ଘଟଣାଟା ଘଟିଥୁଲା ଏବଂ 
ସେ ଘଟଣାଟା ଉପରେ ଗରୁତ୍ଵ ଦେଇ ନିଜେ ସି.ଆଇ.ଡି. ଡିପାଟମେଣ୍ଟକୁ ଘଟଣାର 
ଅନୁସନ୍ଧାନ କରିବା ପାଇଁ କହିଥୂଲେ । ଇନିସ୍‌ପେକ୍ସର ଦାଶଗୁପ୍ତ ନିଜେ କେସ୍‌ଟାକୁ 
ହାତକୁ ନେଇଥୂଲେ । ସେଇଦିନ ସେ ତାଙ୍କର ଦୁଇ ବିଶ୍ଵସ୍ତ ସହକାରୀଙ୍କୁ ଘଟଣାସ୍ଥଳକୁ 
ପଠାଇଥୂଲେ | 

ରାକେଶ ଶୁକ୍କା ଓ ରଣଜିତ୍‌ ଗୁପ୍ତ ଘଟଣାସ୍ଥଳର ଆଖପାଖରେ ପ୍ରାୟ ଏକ କିଲୋ 
ମିଟର ଯାଏ ଅନୁସନ୍ଧାନ କରି ଦୁଇଟି ଜିନିଷ ଆବିଷ୍କାର କରିଥୂଲେ । 

୧-ଗୋଟିଏ ନୀଳ ଫ୍ରେମ୍‌ର ଭଙ୍ଗା ଚଷମା । ଡାହାଣ ପାଖରେ କାଚ ନଥୁଲା, ବା 
ପାଖରେ ଅଧେ କାଚ ଲାଗିଥୁୂଲା | 

୨- ଗୋଟିଏ ବ୍ୟାଜ୍‌ | ସ୍କୁଲର ପିଲାମାନେ ସ୍କୁଲର ନାମାଙ୍କିତ ଥାଇ ଯାହା ଶାଢ଼ି 
ବା ଫ୍ରକ୍‌ ଉପରେ ଲଗାନ୍ତି । ସେଇଟି ମିଳିଥିଲା ଏକଦମ୍‌ ସମୁଦ୍ଧ ଧାରରେ । ଯଦିଓ 
ସେହି ବସ୍ତୁଟି ବ୍ୟାଜ୍‌ ଆକାର ହରାଇ ନ ଥୁଲା, କିନ୍ତୁ ଉପରେ ଲେଖା ସବୁ ନଷ୍ଟ 
ହୋଇଯାଇଥ୍‌ୂଲା । ବହୁ ଚେଷ୍ଟା କରି, ମାଗ୍ନି ଫ୍ଲାଇଂ ଗ୍ଲାସ ଇତ୍ଯାଦି ସାହାଯ୍ୟରେ ଯାହା 
ଉଦ୍ଧାର କରା ହେଲା, ସେଥୂରୁ ଖାଲି ରାଞ୍ଚ୍‌ ଶବ୍ଦଟି ମିଳିଲା । 

ସେତିକିରେ କାମ ହେଲା । ) 

ନୀଳ ଫ୍ରେମ୍‌ର ଚଷମାଟି ଭିତରୁ କାଚର ଯେଉଁ ଭଗ୍ନାଂଶ ମିଳିଥୁଲା, ପରୀକ୍ଷା 
କରି ଦେଖାଗଲା ଯେ, ଗ୍ଲାସ୍ଟା ଖୁବ୍‌ ହାଇ ପାୱାରର । ଯାହାର ଏ ଚଷମା ତା'ର ଆଖୁ 
ଖୁବ୍‌ ଖରାପ । କିନ୍ତୁ ଚଷମାଟା କାହାର ? ଯେଉଁ ତରୁଣୀର ମୃତ ଦେହ ମିଳିହି, ତା'ର 
ନା ଯିଏ ତାକୁ ହତ୍ୟା କରିଛି ତା'ର ? ଚଷମା ଫ୍ରେମ୍‌ ଆକ୍ତିରୁ ମନେ ହେଲା ଫ୍ରେମଟା 
ଲେଡିଜ୍‌ । ଆଉ ସେ ବ୍ୟାଜ୍‌୍ଟା ? ଚଷମା ଫ୍ରେମ୍‌ ସହିତ ବ୍ୟାଜ୍‌ର କିଛି ସଂପର୍କ ଅଛି 
କି? 

ଥାଉ ନ ଥାଉ । ଦେବବ୍ରତ ଦାଶଗୁପ୍ତଙ୍କ ନିର୍ଦ୍ଦେଶକ୍ରମେ ରାକେଶ ଶୁକ୍କା ଛୁଟିଲେ 
ରାଞ୍ଚ । ସେଠାକାର ସବୁ ବଡ଼ ବଡ଼ ଚଷମା ଦୋକାନରୁ ଅନୁସନ୍ଧାନ କରିବା ପାଇଁ । 
କେଉଁ ଦୋକାନରୁ ଏହି ଚଷମା ତିଆରି ହୋଇଛି ଏବଂ ଏ ଚଷମାର ମାଲିକ କିଏ । 

ତିନି ଚାରିଟା ଦୋକାନ ବୁଲିବା ପରେ ରାକେଶ ଶୁକ୍କଲା ସଫଳ ହେଲେ । 

ଚଷମାଟା ସାତ ଆଠ ମାସ ପୂର୍ବରୁ ମଡର୍ଣ୍ଣ ଅପଟିକ୍‌୍ସରେ ତିଆରି ହୋଇଛି 
ଏବଂ ତା'ର ମାଲିକ ମନୋରମା ଖଇତାନ | ଜର୍ଜ ଷ୍ଟିଫେନ୍‌ସ କଲେଜର ଛାତ୍ରୀ । 

ରାକେଶ ଶୁକ୍ଳା ମନୋରମା ଖଇତାନର ଇତିବ୍‌ରି ଶୁଣିଲେ । ତେବେ କିଏ ତାଙ୍କୁ 
ଫୋନ୍‌ କରିଥୂଲା ଓ କାହା ସଙ୍ଗରେ ସେ ଯାଇଥଲା, ସେ ନାମ ଦୁଇଟା ଫାଦାରଙ୍କର 
ମନେ ପଡ଼ିଲା ନାହିଁ । ତେବେ ଯିଏ ତାକୁ ନେବାକୁ ଆସିଥୁଲା, ତା'ର ସେ ଗୋଟାଏ 
ସମ୍ଭାବ୍ୟ ବର୍ଣ୍ଣନା ଦେଲେ । 

ରାକେଶ ଶୁକ୍ଳା ଆଜି ଫେରିଛନ୍ତି ରାଞ୍ଚରୁ । ସେହି ତଥ୍ଯ ସମ୍ବନ୍ଧରେ ଆଲୋଚନା 
ଚାଲିଛି । 

ସବୁ ଶୁଣିସାରି ପୋଲିସ କମିଶନର ଶରଦିନ୍ଦୁ ବସୁ କହିଲେ, : ମନୋରମା 
ଖଇତାନ ପ୍ରେମଚାନ୍ଦ ଖଇତାନଙ୍କ କନ୍ଯା! ସେ ରାଞ୍ଚରେ ପଢୁଥିଲା । ସବୁ ଠିକ୍‌ । କିନ୍ତୁ 
ଡାଇମଣ୍ଡ ହାରବରରେ ଯେଉଁ ତରୁଣୀର ମୃତଦେହ ମିଳିଛି, ସେଇଟା ମନୋରମା 
ଖଇତାନର ନୁହେଁ । କାରଣ ମନୋରମା ବର୍ଭମାନ ତା” ବାପାଙ୍କ ସହିତ ବସବାସ 
କରୁଛି । ତା” ବାପା ପ୍ରେମଚାନ୍ଦ ଖଇତାନ ସମାଜର ଜଣେ ପ୍ରତିଷ୍ଠିତ ବ୍ୟକ୍ତି ! 

କିଛି ସମୟ ସମସ୍ତେ ନୀରବ ରହିଲେ । 

ଦେବବ୍ରତ ଦାଶଗୁପ୍ତ ଘଟଣାଟାକୁ ଆଉଥରେ ଭାବିବାକୁ ଚେଷ୍ଟା କଲେ ! 

ସେଦିନ ରାତି ଅନେକ ହୋଇ ଯାଇଥଲା ! 

ଯେ ଯାହାର ଘରକୁ ଫେରିଗଲେ । 


ଖୁବ୍‌ ସକାଳୁ ନିଦ ଭାଙ୍ଗିଗଲା ଚରଣ ଦାସର । 

ରାତିଭରି ନିଦ ହୋଇନହିଁ କହିଲେ ଚଳେ । ବିଛଣାରୁ ଉଠି, ଆଖୁ ମଳି ମଳି 
ବାହାରକୁ ଆସି ଦେଖୁଲା, ସନ୍ଦୀପ ଚଉଧୁରୀ ସୋଫା ଉପରେ ବସି ସିଗ୍ରେଟ୍‌ ଟାଣୁଛି । 
ଘରଯାକ ପୋଡ଼ା ସିଗ୍ରେଟ ବିଛେଇ ହୋଇ ପଡ଼ିଛି । ସେ ବି ବୋଧେ ରାତି ଭରି ଶୋଇ 
ନାହିଁ । 

ଚରଣ ଦାସକୁ ଦେଖୁବା ମାତ୍ରକେ ଚାବିଟା ତା ଆଡ଼କୁ ବଢ଼ାଇ ଦେଇ କହିଲା: 
ଶେଷ ହୋଇ ଯାଇଛି । ଯେତେ ଶୀଘ୍ର ପାରୁ କାମ ଶେଷ କର | ଯେପରି ହେଉ ଆଜି 
ସନ୍ଧ୍ୟା ପୂର୍ବରୁ ସହର ଛାଡ଼ି ପଳେଇବାକୁ ହେବ । 

ଚରଣ ଦାସ ଚାବିଟା ନେଇ ଭଲ କରି ଦେଖୁଲା । ଚାବିକୁ ଗୋଟିଏ ଚୁମ୍ବନ ଦେଇ 
ଟେବୁଲ ଉପରେ ରଖୁଲା । ସେତିକିବେଳେ କଲିଂବେଲ୍‌ଟା ବାଜି ଉଠିଲା । 

ଦୁଇଜଣଙ୍କ ଦେହ ଶୀତେଇ ଉଠିଲା । 

ଚରଣ ଦାସ ଦେଖୁଲା, କବାଟ ଫାଙ୍କରୁ ଖବର କାଗଜଟା ଭିତରକୁ ପଶି ଆସୁଛି । 
ନଟି ଯାଇ ଖବର କାଗଜଟା ଟାଣି ଆଣିଲା ! 

ମୂଳରୁ ଶେଷ ଯାଏ ହେଡିଂ ଗୁଡ଼ାକ ଉପରେ ଆଖୁ ବୁଲାଇ ନେଇ କହିଲା : ମୁଁ 
ପରା କହୁଥୁଲି, ଗୋଟାଏ ବେଉଆରିସ୍‌ ଶବ ପାଇଁ ପୋଲିସ୍‌ ଡିପାର୍ଟମେଣ୍ଟର ମୁଣ୍ଡ 
ବଥେଇବ କାହିଁକି ୨ ଦେଖ, ଆଜି କାଗଜରେ ବି କିଛି ଖବର ନାହିଁ । କାଗଜଟା 
ସନ୍ଦୀପ ଚଉଧୁରୀ ହାତକୁ ବଢ଼ାଇ ଦେଇ, ଚରଣ ଦାସ ଛୁଟିଗଲା ରୋଷେଇ ଘରକୁ | 

ସନ୍ଦୀପ ଚଉଧୂରୀ ଖବର କାଗଜଟା ମନଧ୍ାନ ଦେଇ ପଢ଼ିବାକୁ ଲାଗିଲା । 

ଚରଣ ଦାସ ଚୂଲିରେ ପାଣି ବସାଇ ଦେଇ ଆସି, ସନ୍ଦୀପ ଚଉଧୁରୀ ସାମ୍ନାରେ 
ଠିଆହେଲା । କହିଲା : ତେଣୁ ଭୟ କରିବାର କିଛି ନାହିଁ । ତୁମେ ନିଜେ ଯାଇ ମିସେସ୍‌ 
ଡାଲମିଆଙ୍କ ସିନ୍ଦୁକ ଫାଙ୍କା କରି ଆସ । 

ସନ୍ଦୀପ ଚଉଧୁରୀ କାଗଜ ଉପରେ ଦୃଷ୍ଟି ନିବଦ୍ଧ କରି ପତୁଥୁଲା । ଚରଣ ଦାସ 
ପୁଣି ଛୁଟିଗଲା ରୋଷେଇ ଘର ଆଡ଼କୁ । 

କିଛି ସମୟ ପରେ ଦୂଇ ହାତରେ ଦୁଇ କପ୍‌ କଫିଧରି ଫେରି ଆସିଲା । କଫି କପ୍‌ 
ଦୁଇଟି ଟେବୁଲ ଉପରେ ଥୋଇ, ଗୋଟାଏ ଚେଆର ଟାଣିନେଇ ଚଉଧୁରୀ ସାମ୍ନାରେ 
ସଜାଡ଼ି ହୋଇ ବସୁ ବସୁ କହିଲା : ଜାଣତ ଚଉଧୁରୀ ¦! ତମର ଟିକକ ଅସାବଧାନତା 
ପାଇଁ ଆମକୁ ଏ ସହର ଛାଡ଼ି ଚାଲି ଯିବାକୁ ହେଉଛି । ଅବଶ୍ୟ ମୁଁ କାଲି ପନ୍ଦର ଦିନ ପାଇଁ 
ଛୁଟି ନେଇଛି । ହୋଟେଲରେ କହିଛି, ମୋର ଜଣେ ଆତ୍ମୀୟ ବମ୍ବେରେ ରୁହନ୍ତି । ସେ ଖୁବ୍‌ 
ଅସୁସ୍ଥ । ମୋତେ ତାଙ୍କୁ ଦେଖୁବାକୁ ଯିବାକୁ ହେବ । ମୋର ଯାହା ମନେ ହେଉଛି, 
ପୋଲିସ ଡିପାର୍ଟମେଣ୍ଟ ମୃତଦେହକୁ ସନ୍ତାକ୍ତ କରି ପାରିବ ନାହିଁ । ମୁଁ ବି ପନ୍ଦର କୋଡ଼ିଏ 
ଦିନ ଅନ୍ୟତ୍ର ରହି ଲକ୍ଷ୍ଯ କରିବି । ଯଦି ସେପରି କିଛି ନ ହୁଏ, ପୁଣି ଫେରି ଆସିବି 
ଘରକୁ । ମନୋରମା ତ ଏସବୁ ଘଟଣା କିଛି ଜାଣେ ନାହିଁ । ତେଣୁ ସେ ବି... 

ହଠାତ୍‌ କଥା ମଝିରେ ଚିକ୍ରାର କରି ଉଠିଲା ସନ୍ଦୀପ ଚଉଧୁରୀ । 

: ସର୍ବନାଶ ! ପୋଲିସ୍‌ ସବୂ ଖବର ପାଇ ସାରିଲାଣି । 

: ମାନେ ? 

: ହେଇ ଦେଖ୍‌ ! ଏଇଠି ଗୋଟିଏ ଛୋଟ ଖବର ବାହାରିଛି । 

ଚରଣ ଦାସ କାଗଜଟା ଟାଣି ଆଣିଲା । ପଢ଼ିଲା- 

ଡାଇମଣ୍ଡ ହାରବରରେ ମୃତ ତରୁଣୀ ସମ୍ଚନ୍ଧରେ ସି.ଆଇ.ଡି. ଡିପାର୍ଟମେଣ୍ଟ 
ଖୁବ୍‌ ତତ୍ପରତାର ସହିତ କାର୍ଯ୍ୟ କରୁଛନ୍ତି । ବହୁତ ତଥ୍ୟ ତାଙ୍କର ହସ୍ତଗତ ହେଲାଣି । 
ସେମାନେ ବର୍ଭମାନ ସେ ସବୁ କିଛି ପ୍ରକାଶ କରିବାକୁ ଅନିଛୁକ । ତେବେ ଆମ 
ପ୍ରତିନିଧବ ବିଶ୍ଵସ୍ତ ସୂତ୍ରରୁ ଜାଣି ପାରିଛନ୍ତି ଯେ, ମୃତ ତରୁଣୀ ଜଣେ ଛାତ୍ରୀ ଏବଂ ସେ 
ରାଞ୍ଚରେ ପଢୁଥୁଲା । କୌଣସି ସ୍ଵାର୍ଥ ସାଧନ ପାଇଁ କେହି ତାକୁ କଲିକତା ଆଣି ହତ୍ୟା 

କରିଛି । ସେମାନେ ଆଶା କରୁଛନ୍ତି, ଦିନେ ଦୁଇଦିନ ମଧ୍ଯରେ ସବୂ ରହସ୍ୟ ଉଦ୍‌ଘାଟିତ 
ହୋଇଯିବ ଏବଂ ହତ୍ୟାକାରୀକୁ ଧରିବାରେ ସେମାନେ ସମର୍ଥ ହେବେ ।”' 

ପଢ଼ା ଶେଷ କରି, ଚରଣ ଦାସ ସନ୍ଦୀପ ଚଉଧୁରୀ ମୁହଁକୁ ଚାହିଁଲା । ମନେ 
ହେଉଥୁଲା, ତା? ଆଖୁର ଚାହାଣି ନିଷ୍ଠଭ | 

ସନ୍ଦୀପ ଚଉଧୁରୀ ସ୍ଵର ପଞ୍ଚମକୁ ଉଠାଇ କହିଲା : ଏହାପରେ ତୁ ବି କହୁଛୁ ମୁଁ 
ଭଲ୍ଟକୁ ଯିବି ବାକ୍ସ ଖାଲି କରିବାକୁ? ସେମାନେ ଯାଇ ରାଞ୍ଚାଯାଏ ପହଞ୍ଚ୍‌ ସାରିଲେଣି ! 
ଆଉ ବାକି ରହିଲା କ”ଣ? ସେ ଯଦି ଯାଇ ଫାଦାର ଗ୍ରିନିଜ୍‌ଙ୍କ ପାଖରେ ପହଞ୍ଚବେ, 
ସେ ନିଶ୍ଚୟ ମୋ ଚେହେରାର ବର୍ଣ୍ଣନା ତାଙ୍କ ପାଖରେ ଦେଇଥ୍‌ବେ | ପୋଲିସ ଆଖୁଟି ! 
ଏକ୍ସରେ ଆଇ | ନା ବାବା, ନା, ମୁଁ ଭଲ୍ଟକୁ ଯିବି ନାହିଁ । ତୁ ଏଇକ୍ଷିଣା ବାହାରିଯା । 
ଫୋନ୍‌ କରି ମନୋରମାକୁ ରେଷ୍ଟରାଣ୍ଡକୁ ଡାକେ । ତାକୁ କହ, ଯେପରି ହେଉ, ଯେତେଶୀଘ 
ସମ୍ଭବ ସେ ମିସେସ୍‌ ଡାଲମିଆଙ୍କ ସିନ୍ଦୁକ ଖାଲିକରି ଆଣି ତୋତେ ଦେଉ | ଆଉ ଏଠି 
ଆମର ପରମାୟୁ ବେଶୀ ନାହିଁ । 

ଚରଣ ଦାସ ସତେ ଯେମିତି ପଥର ପାଲଟି ଯାଇଥଲା ! 

ସେ ନୀରବରେ କଫି କପ୍ଟା ଉଠାଇ ମୁହଁରେ ଲଗାଇଲା । 

ମୁଣ୍ଡ ଭିତରେ ତା'ର ଅଜସ୍ର ଭାବନା । 

ଠିକ୍‌ ଅଛି । ଦରକାର ହେଲେ ସେ ଏ ସହର ଛାଡ଼ି ଚାଲିଯିବ । କିନ୍ତୁ ଯିବା ପୂର୍ବରୁ 
ବେଶ୍‌ କିଛି ଟଙ୍କା ଦରକାର । ସନ୍ଦୀପ ଚଉଧୁରୀର ଭାଗ ଟଙ୍କା ବି ମୋ ଆଲମିରାରେ 
ଅଛି । ତା'ପରେ ଆଜି ମନୋରମା ପୁଣି ଆଣି ଦେବ ମିସେସ୍‌ ଡାଲମିଆଁଙ୍କ ଟଙ୍କା । 
ସବୂ ମିଶି ଅନେକ, ଅନେକ ଟଙ୍କା ହୋଇଯିବ । ଶଳା ଚଉଧୁରୀ ଭାବିଛି ମୋ ଠାରୁ 
ଅଧେ ନେଇ ସେ ବି ଛିଟକି ଯିବ । ମନେ ହେଉଛି, ମୋର ଜୀବନ ମରଣର ସାଥୀ 
ସେହି ରିଭଲଭରଟା କାଢ଼ିବାକୁ ହେବ । 

ଚରଣ ଦାସ ଟେଲିଫୋନ୍‌ଟା ଉଠାଇଲା ! ଡାଏଲ କଲା ମନୋରମାକୁ । 

ମନୋରମା ଘରେ ଥୁଲା । ମନୋରମକୁ ସେ କହିଲା : ଅଧଘଣ୍ଟଃ ଭିତରେ ଚିଙ୍ଗହୁଆ 
ରେଷୁରାଣ୍ଟରେ ସେ ଯେପରି ଦେଖା କରେ । ଖୁବ୍‌ ଦରକାର | 

ସନ୍ଦୀପ ଚଉଧୁରୀ ଟିକିଏ ଶ୍ଵସ୍ତି ଅନୁଭବ କଲା । ଭାବିଲା, ଚରଣ ଦାସ .ତା’ 
ହେଲେ କଥା ରଖୁଛି । 

ଚରଣ ଦାସ ବାଥ୍ରୁମ୍‌କୁ ଯାଇ ଗାଧୁଆପାଧୁଆ ଶେଷ କଲା । 

ଶୋଇବା ଘରେ ଯାଇ ଲୁଗାପଟା ପିନ୍ଧିଲା । 

ଅତି ସାବଧାନରେ ଲୁଗାର ଭାଙ୍ଗତଳୁ ଛୋଟ ରିଭଲଭରଟି ବାହାର କରି, ବୁଲେଇ 
ବୂଲେଇ ଦେଖୁଲା, ଗୋଟିଏ ଚୁମ୍ବନ ଦେଲା | ସେଇ ତା'ର ଜୀବନ ମରଣର ସାଥୀ । 
ତା'ପରେ ଭରି ଦେଲା ପକେଟ୍୍‌ରେ । 

ଘରୁ ବାହାରି, ଦରଜା ବନ୍ଦ କରି କହିଲା : ତୁମେ ବାହାରକୁ ବାହାରିବ ନାହିଁ 
ଚଉଧୂରୀ । ମୁଁ ଯାଉଛି, ଏକାଥିର କାମ ଶେଷ କରି ଆସିବି । 


ଚିଙ୍ଗହ୍ୁଆ ରେଷ୍ଟରାଣ୍ଟର ଗୋଟିଏ ଅନ୍ଧାରୁଆ ସ୍ଥାନରେ ବସିଥଲା ଚରଣ ଦାସ । 
ମନୋରମାର ପ୍ରତୀକ୍ଷାରେ | 

ମନୋରମା ଆସିଲା | ଆଗେଇ ଗଲା ଚରଣ ଦାସ ପାଖକୁ । ସାମ୍ନା ଚେଆରରେ 
ବସିଲା । 

: ହଠାତ୍‌, କଂଣ ଦରକାର ହେଲା? 
: ଖୁବ୍‌ ଦରକାର ଧନମଣି । ଚଉଧୁରୀ ଖୁବ୍‌ ଅସୁବିଧାରେ ପଡ଼ିଛି । ତୋତେ 
ମିସେସ୍‌ ଡାଲମିଆଙ୍କ ସିନ୍ଦୁକଟା ଫାଙ୍କା କରିବାକୁ ହେବ । 

ଚରଣ ଦାସ ନକଲ ଚାବିଟା ବଢ଼େଇ ଦେଲା । 

: ନା ନା, ମନୋରମା ବିଷଧର ସାପ ଦେଖୁଲା ପରି ଚମକି ଉଠିଲା । 

: ନା ମାନେ? ସନ୍ଦୀପ ଚଉଧୁରୀ ପଛରେ ପୋଲିସ୍‌ ଲାଗିଛନ୍ତି । ତାକୁ ଆତ୍ମଗୋପନ 
କରି ରହିବାକୁ ହେଉଛି । ଫଳରେ... 

: ପୋଲିସ୍‌ ? 

: ହଁ ପୋଲିସ୍‌, କହି ଚରଣ ଦାସ ସେଦିନ ଯେଉଁ କାଗଜରେ ଅଜ୍ଞାତ ତରୁଣୀର 
ଶବ ଉଦ୍ଧାର ଖବର ବାହାରିଥିଲା, ସେଇ କାଗଜଟା ମନୋରମା ଆଖୁ ଆଗରେ ମେଲେଇ 
ଧରିଲା । 

ମନୋରମା ବିହ୍ଳ ହୋଇ ଖବର ତକ ପଢ଼ିସାରି ପଚାରିଲା: ଏ ଖବର ସହିତ 
ସନ୍ଦୀପ ଚଉଧୁରୀର ସମ୍ଚନ୍ଧ କ'ଣ? 

: ସେଇ ଖୁଣ୍‌ କରିଛି । ତୋତେ ମୁଁ ମିଛ କଥା କହିଥିଲି । ମନୋରମା ହୃଦ 
ଜଳପ୍ରପାତ ଦେଖୁ ଦେଖୁ ଗୋଡ଼ ଖସିଯାଇ ମୃତ୍ୟୁ ବରଣ କରିବା କଥା ମିଛ ! ସନ୍ଦୀପ 
ଚଉଧୁରୀ ତାକୁ ସ୍କୁଲରୁ ଭୁଲେଇ ଆଣି ତା'ର ଗଳାଟିପି ହତ୍ଯା କରିଛି ! ଏହା ଛଡ଼ା 
ଅନ୍ୟ ପଥ କିଛି ନଥୁଲା । ବର୍ରମାନ ପୋଲିସ୍‌ ତା'ର ସନ୍ଧାନ ପାଇ ଗଲାଣି । ତାକୁ 
ଖୋଜୁଛି । ତେଣୁ ତା” ପକ୍ଷରେ ଭଲ୍ଟକୁ ଆସିବା ସମ୍ଭବ ନୁହେଁ । ସେଇଥପାଇଁ ତୋତେ 
ମିସେସ୍‌ ଡାଲିମିଆଙ୍କ ସିନ୍ଦୁକ ଖାଲି କରିବାକୁ ହେବ । 

ଏହି ସବ୍ର କଥା ଶୁଣି ମନୋରମାର ସମଗ୍ର ଶରୀରରେ କମ୍ପନ ଆରମ୍ଭ ହୋଇ 
ଯାଇଥଲା । ସେ ଭୟାଳୁ କଣ୍ଠରେ କହିଲା : ନା ନା, ମୋ ଦ୍ଵାରା ହେବ ନାହିଁ । ମୁଁ ସିନ୍ଦୁକ 
ଖାଲି କରି ପାରିବି ନାହିଁ । ମୋ ସହିତ ଏ କେସ୍‌ର କୌଣସି ସମ୍ପର୍କ ନାହିଁ । ମୁଁ ତ 
ଏସବ କିଛି ଜାଣି ନଥୁଲି । 

୪୯୦ ଏ“ ଚକ୍ରବ୍ୟୁହ 


Digitized by srujanika@gmail.com 


। “୮ | 


: ବାଜେ କଥା ବନ୍ଦ କର କହୁଛି । ତତେ ପ୍ରେମ୍ଚାନ୍ଦର ଝିଅ ସଜାଇବାକୁ ସନ୍ଦୀପ 
ଚଉଧୁରୀ ଯେ ମନୋରମାକୁ ହତ୍ଯା କରିଛି, ଏକଥା ତୁ ଜାଣିନାହୁଁ କହିଲେ ପୋଲିସ୍‌ 
ତୋତେ ଛାଡ଼ିଦେବ ? ଏ ଇଟା ଖୁଣ୍ର ମାମଲା | ତୁ ଖୁଣ୍‌ ନ କଲେ ବି ଖୁଣୀକୁ 
ସାହାଯ୍ୟ କରିଛୁ । ତୋର ଯାବଜୀବନ କାରାଦଣ୍ଡ ଆଉ ତା'ର ଫାଶୀ । ମୁଁ ବି ବାଦ୍‌ 
ଯିବି ନାହିଁ । ବୁଝି ପାରୁଛୁ ଧନମଣି ? 

ମନୋରମା ତୁଣ୍ଡରୁ କଥା ବାହାରିଲା ନାହିଁ । 

ଚରଣ ଦାସ କହି ଚାଲିଥଲା : ଭଲକରି ଭାବି ଦେଖ୍‌, ଟଙ୍କାଟା ଆଣିଦିଏ । ତା’ 
ହେଲେ ନିଶ୍ଚିନ୍ତରେ ରହିପାରିବୁ । ସନ୍ଦୀପ ଚଉଧୁରୀକୁ ଧରି ନ ପାରିଲେ, କେହି ତୋର 
ଅସଲ ପରିଚୟ ଜାଣି ପାରିବେ ନାହିଁ । ସନ୍ଦୀପ ଚଉଧୁରୀ ଆଉ ମୁଁ ଟଙ୍କା ଧରି ଏ 
ସହର ଛାଡ଼ି ଚାଲିଯିବୁ । ତା'ପରେ ତୁ ନିଶ୍ଚିତ । ଘର, ଦ୍ଵାର, ଧନ, ସମ୍ପଦ, ବାପା, ସବୁ 
ପାଇଛୁ । ସବୁ ତୋର ଓଇ ରହିବ । ତା” ବଦଳରେ ତୋତେ ତ କିଛି ତ୍ୟାଗ କରିବାକୁ 
ହେବ? 

ମନୋରମା ଗୁମ୍‌ ହୋଇ କିଛି ସମୟ ବସି ରହିଲା । ମନେ ମନେ ଭାବିଲା, 
ଦୁଇଟା ଜାଗୁଆର୍‌ଙ୍କ ଠାରୁ ନିସ୍ତାର ପାଇବାକୁ ହେଲେ, ମୋତେ ସତରେ କିଛି କରିବାକୁ 
ହେବ । ତା” ଛଡ଼ା ମୋର ବି ତ କିଛି ଟଙ୍କା ଦରକାର ! ସୁମନ ହୁଏତ ଦିନେ ଦୁଇଦନରେ 
ଆସି ପହଞ୍ଚଯିବ । 

: ଠିକ୍‌ ଅଛି, ଦେଖ୍ବି । ଶାନ୍ତ ସ୍ବରରେ ମନୋରମା କହିଲା । 

: ନା ନା, ଦେଖାଯିବ, ଦେଖୁବି ଏ ସବୁ କଥାର କଥା ନୁହେଁ । ମୁଁ ଏଇଠି 
ବସିଲି । ବର୍ଭମାନ ନଅଟା ବାଜୁଛି । ଏଗାରଟା ଭିତରେ ତୁ ଟଙ୍କା ଆଣି ମୋତେ ଏଇଠି 
ଦେଇଯିବୁ । ବାରଟା ଭିତରେ ମୁଁ ଆଉ ଚଉଧୁରୀ ଏ ସହର ଛାଡ଼ି ଚାଲିଯିବୁ । ତା'ପରେ 
ତୁ ନିଶ୍ଚିନ୍ତ । ତୋ? ପଥରେ ଆଉ କେହି କଣ୍ଟା ହୋଇ ଠିଆ ହେବେ ନାହିଁ । 

ମନୋରମା ଧୀରେଧୀରେ ମନୋବଳ ଫେରି ପାଉଥୁଲା । ଚିନ୍ତା କରୁଥିଲା 
ବାମନଟାର ପ୍ରସ୍ତାବଟା ମନ୍ଦ ନୂହେଁ । ସେମାନେ ଯଦି ସହର ଛାଡ଼ି ଚାଲି ଯାଆନ୍ତି, ସେ 
ତ ଆରାମରେ ରହିବ । 

: ଠିକ୍‌ ଅଛି । କରିବି । ଚାବିଟା ଦିଅ । 

ମନୋରମା ଉଠି ଠିଆ ହେଲା । ଚାବି ନେଲା | 

: ଅପେକ୍ଷା କରି ରହିଲି ଧନମଣି । ଠିକ୍‌ ଏଗାରଟା ଭିତରେ ତୋର ଏଠାରେ 
ପହଞ୍ଚବା ଦରକାର | ମନେ ରଖ, କାମରେ କିଛି ଗଫଲତି କରିଛୁ କି, ଆମେ ସମସ୍ତେ 
ଅତଳ ଗହ୍ଧରରେ ହଜିଯିବା । ଖୁବ୍‌ ସାବଧାନ ! 

ମନୋରମା କମ୍ପିତ ପଦରେ ରେଷ୍ଟରେଣ୍ଟରୁ ବାହାରି ଚାଲିଗଲା ! 

ଅଫିସ୍‌ରେ ପହଞ୍ଚ ଦେଖୁଲା, ମ୍ୟାନେଳର ସେତେବେଳଯାଏ ଆସି ନାହାନ୍ତି । 

ହାତିସଡ଼ିକୁ ଚାହିଁଲା । ସମୟ ହୋଇନାହିଁ । ଜଣେ ପିଅନ ଆଣି ମନୋରମା ହାତକୁ 
ଚିଠିଖଣ୍ଡେ ବଢ଼ାଇ ଦେଇ ଚାଲିଗଲା । 
„ ମନୋରମା ଆଶ୍ଚର୍ଯ୍ୟ ହୋଇ ଦେଖୁଲା, ତା” ନୀରେ ଚିଠି? ପୁଣି ଡାକରେ ଆସିଛି । 

କିଏ ପଠାଇଲା ? 

ତରତର ହୋଇ ଖାମ୍‌ଟା ଛିଣ୍ଡେଇ ଦେଖୁଲା, ଅଙ୍କାବଙ୍କା ହାତର ଲେଖା । ତଳେ 
ସୁମନର ନାଁ । ସୁମନ ଚିଠି ଦେଇଛି । ଆନନ୍ଦରେ ଅନ୍ତର ଭିତରଟା କୁରୁଳି ଉଠିଲା । ଚିଠି 
ମାତ୍ର ପାଞ୍ଚ ଛ” ଲାଇନ୍‌ରେ ଲେଖା । 

ସୁନନ୍ଦା ! 

ତୋ ଟଙ୍କା ପାଇଲି । ଅଶେଷ ଧନ୍ୟବାଦ । ଟଙ୍କାଟା ମୋ ବାହାଘର ଭୋଜିରେ 
ଲାଗିଲା । ମୁଁ ବିନତାକୂ ବାହା ହୋଇଛି । ଶୁଣି ସୁଖୀ ହେବୁ । 

ତୋର-ସୁମନ । 

ମନୋରମାର ମୁହଁଟା ରାଗରେ ଲାଲ୍‌ ହୋଇଗଲା । 

ହାୟ ଭଗବାନ ! 

ମନୋରମାର ସମସ୍ତ ଆଗ୍ରହ ଉତ୍ସାହ ଧୂଳିରେ ମିଶିଗଲା, ତା” ଦେହରୁ ସମସ୍ତ 
ଶକ୍ତି ଯେପରି ବିଲୀନ ହୋଇଗଲା ! 

ମ୍ୟାନେଜର ଆସି ଯାଇଥୁଲେ ! 

ମନୋରମା ତାଙ୍କ ଘରର ଦରଜା ଠେଲି ଭିତରକୁ ପଶିବାକୁ ସାହସ କରୁ ନଥୁଲା | 
ଦରଜା ଠେଲିବାକୁ ବି ହାତରେ ତା'ର ବଳ ନଥୁଲା । 

ମ୍ୟାନେଜରଙ୍କ ଗଳା ଶୁଣୀଗଲା : ଭିତରକୁ ଆସ । 

ମନୋରମାକୁ ଦେଖୁ ମ୍ୟାନେଜର ମୁହୁର୍ର୍ର ତା” ରକ୍ତହୀନ ମୁହଁକୁ ଅନାଇ ରହିଲେ । 

: ତମ ଦେହ ଭଲ ନାହିଁ ? 

: ନା ସାର୍‌, କାଲି ରାତିରେ ଅନେକ ଥର ପାଇଖାନା ଯାଇଛି । ଭାରି ଦୁର୍ବଳ 
ହୋଇ ପଡ଼ିଛି ସାର୍‌ । 

: ଛୁଟି ନେବ? 

: ସେଇଆ ଭାବୃଛି ସାର୍‌ ! 

: ହଁ, ଛୁଟିନେଇ ବିଶ୍ରାମ କର । ଦେହ ଭଲ ଲାଗିଲେ କାଲି ଆସିବ । 

ଏହି ସମୟରେ ଇଣ୍ଟର କମ ଫୋନ୍‌ଟା ବାଜି ଉଠିଲା | ମ୍ୟାନେଜର ଉଠାଇଲେ | 
ରି ସେପ୍‌ସନିଷ୍ଟ କହିଲା, ରାକେଶ ଶୁକ୍ଟା ନାମକ ଜଣେ ଭଦ୍ରଲୋକ ଡିଟେକ୍ସିଭ୍‌ 
ଡିପାର୍ଟମେଣ୍ଟରୁ ଆସିଛନ୍ତି । ସେ ମନୋରମା ସହିତ କଥା କହିବାକୁ ଚାହାନ୍ତି । 

ମ୍ୟାନେଜର ଥରେ ମନୋରମା ମୁହଁକୁ ଚାହିଁଲେ । ତା'ପରେ କହିଲେ : ଭଦ୍ରଲୋକଙ୍କୁ 
ମୋ ରୁମ୍‌କୁ ପଠାଇ ଦିଅ । 

ରିସିଭର ରଖୁଦେଇ ମନୋରମାକୁ ପଚାରିଲେ : ତମେ ରାକେଶ ଶୁକ୍ାଙ୍କୁ ଚିହ୍ନ? 

: ରାକେଶ ଶୁକ୍ଳା? 

: ହଁ, ସେ ଡିଟେକ଼ିଭ୍‌ ଡିପାର୍ଟମେଣ୍ଟରେ କାମ କରନ୍ତି । 

ଠିକ୍‌ ସେତିକିବେଳେ ରାକେଶ ଶୁକ୍ଲା ଦରଜା ଠେଲି ଭିତରକୁ ପଶିଲେ । 

: ମୋ ନା ରାକେଶ ଶୁକ୍ଳା । 

ଆଇଡେଣ୍ଟି କାର୍ଡ଼ ବାହାର କରି ମ୍ୟାନେଜରଙ୍କୁ ଦେଖାଇଲେ । 

: ବସନ୍ଧୁ | ୟାଙ୍କରି ନା ମନୋରମା ଖଇତାନ । ଆପଣଙ୍କର ପରିଚିତ ? 

: ନା | ରାକେଶ ଶୁକ୍କାଙ୍କ ଆଖୁରେ ବିସ୍ମୟ ଫୁଟି ଉଠିଥଲା । ସେ କହିଲେ, 
ପ୍ରେମଚାନ୍ଦ ଖଇତାଙ୍କ ଝିଅ ତ? 

: ହଁ 

: ମୋର କିନୁ ନିରୋଳାରେ ତାଙ୍କୁ କେତୋଟି ପ୍ରଶ୍ନ ପଚାରିବାର ଥଲା । ଆପଣ 
ଟିକିଏ ସୁଯୋଗ କରାଇ ଦେବେ ? 

: ସୁଯୋଗ! ମ୍ୟାନେଜର ଏଣେ ତେଶେ ଦି” ଚାରି ଥର ଚାହିଁଲେ, କହିଲେ : 
ବରଂ ମୁଁ କିଛି ସମୟ ପାଇଁ ବାହାରକୁ ଯାଉଛି । ଆପଣ କାମ ଶେଷ କରନ୍ତୁ । 
ମନୋରମା କିନ୍ତୁ ଅସୁସ୍ଥ | ତାକୁ ଶୀଘ୍ର ଛାଡ଼ିଦେବେ । 

ମ୍ୟାନେଜର ଘର ଛାଡ଼ି ବାହାରକୁ ବାହାରିଗଲେ । 

ମନୋରମାର ସମସ୍ତ ଶରୀର ଗୋଟିପଣ ଥରୁଥଲା । 

ରାକେଶ ଶୁକ୍କାଙ୍କ ପ୍ରଥମ ପ୍ରଶ୍ନ: ଆପଣଙ୍କ ନାମ ? 

: ମନୋରମା ଖଇତାନ | 

: ବାପାଙ୍କ ନାମ ? 

: ପ୍ରେମଚାନ୍ଦ ଖଇତାନ । 

: ଆପଣ ରାଞ୍ଚରେ ପଢୁଥିଲେ? 

: ହଁ | 

: ଆପଣ ଡକୁର ଇବ୍ରାହିମ୍‌ଙ୍କୁ ଚିହୁନ୍ତି ? 

ମନୋରମା ପ୍ରଥମେ କିଛି ଉତ୍ତର ଦେଇ ପାରିଲା ନାହିଁ । ସେ ଓଲଟି ପଚାରିଲା, 
ଡକର ଇବ୍ରାହିମ୍‌? 

: ହଁ, ଡକୃର ଇବ୍ରାହିମ୍‌ । ମଡର୍ଣ୍ଣ ଅପ୍‌ଟିକସ୍‌ର ମାଲିକ । 

: ନା, ମୁଁ ତାଙ୍କୁ ଚିହ୍ନି ନାହିଁ । 

ରାକେଶ ଶୁକ୍ଳା ମୁହୃତ୍ତେ ନୀରବ ହୋଇଗଲେ । ମନେ ମନେ ଭାବିଲେ, ମନୋରମା 
ତାଙ୍କରି ପାଖରୁ ଚଷମୀ କରେଇ ଥୁଲା, ଅଥଚ ତାଙ୍କୁ ଚିହ୍ନେ ନାହିଁ ୨? ତା'ଛଡ଼ା ଯାହାର 
ଆଖୁ ଏତେ ଖରାପ, ସାତ୍‌ ଆଠମାସ ଭିତରେ ତା” ଆଖୁ ଏପରି ଭଲ ହୋଇଗଲା 

ଯେ, ଆଉ ଚଷମା ଦେବାକୁ ପଡ଼ିଲା ନାହିଁ ୨ ମନୋରମା, ତମେ ମିଛ କହୁଛ । 
କେଉଁଠି ଯେପରି କିଛି ଗୋଳମାଳ ରହିଯାଉଛି । 

ରୀକେଶ ଶୁକ୍ଟା ପୁଣି ପ୍ରଶ୍ନ କଲେ : ଆଚୁା ଆପଣଙ୍କ ମା” କାହିଁକି ଆତ୍ମହତ୍ୟା 
କଲେ ଜାଣନ୍ତି ? 

ମନୋରମାର କାନ୍ଦି ପକାଇବାକୁ ଇଚ୍ଛା ହେଉଥଲା ! ଆଖ୍‌ ଦୁଇଟୀ ତାର ଛଳଛଳ 
ହୋଇ ଆସୁଥଲା । ସେ କହିଲା : ଆପଣ ମୋତେ ସେପରି ପ୍ରଶ୍ନ କିଛି କରନ୍ତୁ ନାହିଁ । ମୁଁ 
ଆପଣଙ୍କୁ କୌଣସି ଉତ୍ତର ଦେଇ ପାରିବି ନାହିଁ । ମନୋରମା ଟେବୁଲ ଉପରେ ମୁହଁ 
ମାଡ଼ି ଦେଲା । 

ରାକେଶ ଶୁକ୍ଲାଙ୍କ ମନ ଭିତରେ ଦୃନ୍ଦ୍ର ସୃଷ୍ଟି ହୋଇଯାଇଥୁଲା, ପ୍ରଥମରୁ ମନୋରମା 
ଆଖରେ ଚଷମା ନ ଦେଖୁ । ତଥାପି ତାଙ୍କର କରିବାର କିଛି ନଥୁଲା । ପ୍ରେମଚାନ୍ଦ 
ଖଇତାନ ଏଠାରେ ନାହାନ୍ତି । ତାଙ୍କ ଠାରୁ ବି କିଛି ଜାଣି ହେଉନାହିଁ । 

: ମୋର ଆଉ ଗୋଟିଏ ପ୍ରଶ୍ନ ମିସ୍‌ ଖଇତାନ । 

: ଆପଣ ସୁନନ୍ଦା କପୁରକୁ ଚିହ୍ନନ୍ତିହ ମାନେ ଆପଣଙ୍କ ମା'ଙ୍କର ସୀନ ଭଉଣୀ ? 

ଏଥର ମନୋରମାର ସର୍ବାଙ୍ଗରେ ଝଡ଼ ବହିଗଲା । ବହୁ କଷ୍ଟରେ ସେ ଉତ୍ତର 
ଦେଲା : ହଁ | 

: ସେ ବରଇଉଁମାନ କେଉଁଠି ! 

: ମୁଁ କହି ପାରିବି ନାହିଁ । 

ରାକେଶ ଶୁକ୍ଳା ଆଉ କିଛି ପ୍ରଶ୍ନ କଲେ ନାହିଁ । ଉଠି ଠିଆ ହେଲେ । କହିଲେ : 
ଠିକ୍‌ ଅଛି । ଆଖିଣ ଅସୁସ୍ଥ । ବର୍ଭମାନ ମୁଁ ଆସୁଛି । ପରେ ପୁଣି ଦେଖା ହେବ । 

ରାକେଶ ଶୁକ୍କା ଚାଲିଗଲେ । 

ମନୋରମାର ଭୈ ଭୈ ହୋଇ କାନ୍ଦି ପକାଇବାକୁ ଇଚ୍ଛା ହେଉଥଲା । ଆଉ ତା'ର 
ରକ୍ଷା ନାହିଁ । ପୋଲିସ୍‌ବାଲାଏ ବୋଧହୁଏ ସବୁକଥା ଜାଣି ଗଲେଣି । କି ଦୂର୍ଯୋଗରେ 
ସେ ଏଇ ବାମନଟା ଫାନ୍ଦରେ ଗୋଡ଼ ଦେଲା ! ହେ ଭଗବାନ୍‌ ! 

ମ୍ୟାନେଜର କବାଟ ଖୋଲି ଘରେ ପଶିଲେ । 

ମନୋରମା ନିଜକୁ ଶକ୍ତ କରିବାକୁ ଚେଷ୍ଟା କରୁଥଲା । ଉଠି ଠିଆ ହେଲା । 
ମ୍ୟାନେଜର ତାଂ ମୁହଁର ଅବସ୍ଥା ଦେଖୁ କିଛି ପଚାରିଲେ ନାହିଁ । କହିଲେ : ତମେ ଖୁବ୍‌ 
ଅସୁସ୍ଥ ମନେ ହେଉଛ । ଘରକୁ ଚାଲିଯାଅ । ସାଙ୍ଗରେ ଲୋକ ଦେବି ? 

: ନା, ଧନ୍ୟବାଦ ସାର୍‌ । ମୁଁ ଏକା ଚାଲିଯାଇ ପାରିବି । 

ମନୋରମା ଘରୁ ବାହାରକୁ ବାହାରିଲା ବେଳକୁ ତା” ଗୋଡ଼ଦୁଇଟା ଥରୁଥିଲା । 
କୌଣସି ପ୍ରକାର ସେ ନିଜକୁ ସଂଯତ କରି ବାହାରକୁ ବାହାରି ଗଲା । 

ଧୀରେ ଧୀରେ ତା” ଆଖୁରେ ପ୍ରତିହିଂସାର ନିଆଁ ଜଳି ଉଠିଲା । 
୪୯୪ ଏ ଚଜ୍ରବ୍ଧହ 

ଚରଣ ଦାସ । ସେଇ ତା'ର ସର୍ବନାଶ କରିଛି । ତା'ରି ପାଇଁ ତା” ପେଟି ସେ 
ହରାଇଛି । ଶେଷରେ ତାକୁ ଜେଲ ଯିବାକୁ ପଡ଼ିବ । ଆଜି ସେ ଚରଣ ଦାସକୁ ଛାଡ଼ିବ 
ନାହିଁ। 

ଅଫିସ୍‌ରୁ ବାହାରି ସିଧା ସେ ଛୁଟିଲା ଚିଙ୍ଗହୁଆ ରେଷ୍ବରେଣ୍ଟ ଆଡ଼କୁ । ସେ ଆଜି 
ଏଇ ମୁହୂର୍ର୍‌ରେ ଆଉ ଶାନ୍ତ କୋମଳ ମନୋରମା ନୁହେଁ । ସେ ଆଜି ବମ୍ବେର ସେଇ 
ଦୁର୍ବର୍ଷ ଝିଅ । 

ଚରଣ ଦାସ ତା! ପାଇଁ ପ୍ରତୀକ୍ଷା କରି ବସିଥୁଲା ! 

ମନୋରମା ଯାଇ ଠିଆ ହେଲା ତା’ ସାମ୍ନାରେ । ମନୋରମାର ଉଗ୍ରମୂରି ଦେଖୁ 
ଚରଣ ଦାସର ଆଖୁଦ୍ୂଇଟା ସ୍ଥିର ରହିଗଲା । ହଠାତ୍‌ ସେ ତାକୁ କୌଣସି ପ୍ରଶ୍ନ କରିବାକୁ 
ସାହସ କଲାନାହିଁ । କିଛି ସମୟ ନୀରବତା ଭିତରେ କଟିଯିବା ପରେ ପଚାରିଲା: 
ଆଣିଛୁ? 

: ଚୂପ୍କର ! ବର୍ରମାନ ମୁଁ ତୁମକୁ ପ୍ରଶ୍ନ କରିବି । ମନୋରମାର କଣ୍ଠରେ ଦୃଢ଼ତା 
ଟି ଉଠିଥଲା । ମୋ ଭଉଣୀକୁ ତମେ ଖୁଣ୍‌ କରିଛ? 

ଚରଣ ଦାସର ମୁହଁଟା କିପରି ବୀଭତ୍ସ ହୋଇ ଉଠିଲା । କହିଲା : ତା” ସହିତ 
ଏହାର କି ସଂପର୍କ ? ତୋ ଭଉଣୀ ମରିବାକୁ ବସିଥୂଲା । ମଲ ଖାଲି ତାକୁ ଟିକିଏ 
ସାହାଯ୍ୟ କରିଛି । ୟାକୁ କ'ଣ ଖୁଣ୍‌ କୁହାଯିବ ? ଆଉ ସେଥୁପାଇଁ ତୋ”ର ଏତେ ମୁଣ୍ଡ 
ବଥଉଚି କାହିଁକି? ଆଗ କହ ଅସଲ ଜିନିଷ ଆଣିଛୁ ? 

: ଆଉ ଆମ୍ୂହତ୍ୟାର ସ୍ଵୀକାରୋକ୍ତିଟା? ତୁମେ ଲେଖୁଥଲ? 

: ନା ଠିକ୍‌ ମୁଁ ଲେଖ୍‌ ନଥଲି, ଜଣକୁ ଦେଇ ଲେଖେଇଥିଲି । କ”ଣ ହେଲା 
ସେଉଠୁ? ଟଙ୍କାଟା ପାଇଛୁ କି ନାହିଁ ଶୀଘ୍ର କହ । ଡେରି ହୋଇ ଯାଉଛି । 

: ଆଉ ବେଶୀ ଢେରି ନାହିଁ ବାମନ ବାବୁ । ସେମାନେ ସବୁ ଜାଣିଗଲେଣି । ଆଜି 
ଅଫିସକୁ ଜଣେ ପୋଲିସ ଆସିଥୁଲା । ସେ ମୋତେ ପଚାରୁଥିଲା, ସୁନନ୍ଦା କାପୁରକୁ 
ଚିହ୍ନ? ଏଇକ୍ଷିଣା ମୋତେ ଅନୁଶୋଚନା କରିବାକୁ ପଡ଼ୁଛି । ତମ ସହିତ ଏ କାମରେ 
କାହିଁକି ଯେ ମୁଁ ଯୋଗ ଦେଇଥୁଲି... 

ଚରଣ ଦାସ ଉଠି ଠିଆ ହୋଇ ପଡ଼ିଲା । 

: କ”ଣ କହିଲୁ, ସେମାନେ ସୁନନ୍ଦାକୁ ଖୋଜୁଛନ୍ତି? ତା? ନୀଟା ପାଇଲେ କେଉଁଠୁ? 

: କିଏ ଜାଣେ ବାବା | ମୁଁ ତ ପୋଲିସ୍‌ ମୁହଁରୁ ମୋ ନାଁ ଶୁଣି ପଥର ହୋଇ 
ଯାଇଥୁଲି । ଅସ୍ଵୀକାର କରିବାକୁ ବି ସମୟ ଲାଗିଲା । 

: ଠିକ୍‌ ଅଛି ଧନମଣି । ମନେ ହେଉଛି ସବୁ ସେମାନେ ଜାଣି ପାରିଲେଣି । 
ଟଙ୍କାଟା ବାହାର କର | ତୁ ବି ମୋ ସଙ୍ଗରେ ଚାଲିଆ । ସମସ୍ତେ ଏକା ସଙ୍ଗରେ ଖସି 
ପଳାଇବା । ଏବେ ବି ସୁଯୋଗ ଅଛି । ଆ, ଚାଲିଆ । ଟଙ୍କାଟା ବାହାର କର । 

ମନୋରମା ହୋ ହୋ ହୋଇ ହସି ଉଠିଲା । 

: ଟଙ୍କା ନା ଟଙ୍କା ଧୋଇ ପାଣି? ସିନ୍ଦୁକ ଖୋଲିବାର ସୁଯୋଗ ମୁଁ ଆଉ ପାଇଲି 
କେଉଁଠି? ତମ ପାଇଁ ମନ ଖରାପ ହେଉଛି ବାମନ ବାବୁ । ମୁଁ ଚାଲିଲି । ତମେ ତମ 
ବାଟରେ ଯାଅ । ଦୁନିଆ ଗୋଲ୍‌ ତ ! ପୁଣି ଦେଖା ହେବ । ହୁଏତ ଜେଲ୍‌ରେ । 

ମନୋରମା ବୁଲିପଡ଼ି ଦୃତ ପାଦ ଚାଳି ରେଷ୍ଟୁରେଣ୍ଟରୁ ବାହାରି ଚାଲିଗଲା । 

ଚରଣଦାସ ସ୍ତବ୍ଧ ହୋଇ ତା” ଆଡ଼େ ଅନେଇ ରହିଥୁଲା । 

ନା, ଆଉ ସମୟ ନଷ୍ଟ କଲେ ଚଳିବ ନାହିଁ । ଯେପରି ହେଉ ଆଜି ଏ ସହର 
ଛାଡ଼ି ଚାଲିଯିବାକୁ ହେବ ! କିନ୍ତୁ କିପରି? 

ଚରଣ ଦାସ ତଳକୁ ଓହ୍ଲେଇ ଯାଇ ଗୋଟାଏ ଟ୍ୟାକ୍ସି ଧରିଲା ! ମନରେ ତା'ର 
ଅଜସ୍ର ଭାବନା । 

ଶଳା ସନ୍ଦୀପ ଚଉଧୂରୀ ପଥ ଚାହିଁ ବସିଥବ । ଲୋକଟା ଏତେ ଲେଖା ପଢ଼ା 
କରିଛି । କିନ୍ଧ ଗୋଟାଏ ଗଧ | ତା'ରି ପାଇଁ ଏପରି ଏକ ସୁନ୍ଦର ପ୍ଲାନ୍‌ ନଷ୍ଟ ହୋଇଗଲା । 
ସେ ପୁଣି ଟଙ୍କାର ଭାଗ ନେବାକୁ ଚାହେ, ଦେଉଛି ଟଙ୍କାର ଭାଗ ! 

ଚରଣ ଦାସ ପକେଟରେ ହାତ ଭରି ଦେଖୁଲା, ରିଭଲଭରଟା ଯଥା ସ୍ଥାନରେ 
ରହିଛି । ମୁହଁରେ ସାଇଲେନ୍‌ସର ଲଗା ହୋଇଛି । ଚଉଧୂୁରୀ! ତୁ ନିଜେ ବି ଜାଣି 
ପାରିବୁ ନାହିଁ, ତୋର ପ୍ରାଣଟା, କେଉଁବାଟେ କିପରି ଉଡ଼ି ଚାଲିଯିବ । ମୋ ଠାରୁ ଟଙ୍କା 
ଭାଗ ନେବ, ନା? 

ଟ୍ୟାକ୍ସି ଆଗେଇ ଚାଲିଥୁଲା । 

ଚରଣ ଦାସ ମନରେ ଫନ୍ଦି ଖେଳୁଥଲା । କିପରି, ସହଜ ସରଳ ଉପାୟରେ 
ସନ୍ଦୀପ ଚଉଧୁରୀକୁ ବାଟରୁ ଘୁଞ୍ଚେଇ୍‌ ନିଜେ ସବୁ ଟଙ୍କା ପଇସା ଧରି ସହର ଛାଡ଼ି 
ଚାଲିଯିବ । 

ଠିକ୍‌ ଅଛି । 

ଚରଣ ଦାସର ମୁଖ ଉନ୍ମଳ ହୋଇଉଠିଲା । 


ରାକେଶ ଶୁକ୍ଲାଙ୍କ ମନ ସଂଦେହରେ ଭରି ଯାଇଥୁୂଲା । ସେ ମଡର୍ଣ୍ଣ ସେଫ୍‌ 


ଡିପୋଜିଟ୍‌ କମ୍ପାନୀରୁ ଫେରିଯାଇ ସି.ଆଇ.ଡି. ଇନିସ୍‌ପେକ୍କର ଦେବବ୍ରତ ଦାଶଗୁପ୍ତଙ୍କୁ 
ସବୁକଥା କହିଲେ । 

ନ 


NC 


ଦେବବ୍ରତ ଦାଶଗୁପ୍ତ ଟିକିଏ ଚିନ୍ତାରେ ପଡ଼ିଗଲେ । 

ଏତିକି ବେଳେ ପ୍ରେମଚାନ୍ଦ ଖଇତାନ ଏଠାରେ ନାହାନ୍ତି । ସେ ଜଶେ ପ୍ରତିଷ୍ିତ 
ବ୍ୟକ୍ତି । ମନୋରମା ତାଙ୍କ ଝିଅ । ଗୋଟାଏ କିଛି ସିଦ୍ଧାନ୍ତ ନେବା ପୂର୍ବରୁ ବହୁତ ଭାବିଚିନ୍ତି 
କରିବାକୁ ହେବ | ଏ ସମ୍ବନ୍ଧରେ କମିସନର ସାହେବଙ୍କ ସହିତ କଥା: କହିବା ଭଲ । 

କମିଶନର ସାହେବଙ୍କୁ ଟେଲିଫୋନ୍‌ କଲେ । 

ସେ ଚେମ୍ବରରେ ଥଲେ । 

: ହୁ, ମନେ ହେଉଛି କେସ୍ଟା ଟିକିଏ ଗୋଳମାଳିଆ ! ନା ରାକେଶ? ମନୋରମା 
ଯେ ଅସଲ ମନୋରମା ନୁହେଁ, ତା'ର କୌଣସି ସଠିକ୍‌ ପ୍ରମାଣ ଆମ ହାତରେ ନାହିଁ 
ପୁଣି ମନୋରମାର ଏତେ ଖରାପ ଆଖୁ ଯେ ଏତେ ଶୀଘ୍ର ଭଲ ହୋଇଗଲା, ଚିକିସ୍ସାଶାସ୍ତ୍ର 
ତାହା ମାନୁନାହିଁ । 

: ତା” ହେଲେ ବର୍ଭମାନ ଉପାୟ ? ଆଛୁ ମନୋରମା ରାଞ୍ଚରେ ଯେଉଁ କଲେଜରେ 
ପଢ଼ୁଥୁଲା; ସେ କଲେଜର ପ୍ରିନ୍‌ସିପାଲଙ୍କୁ ଟେଲିଫୋନ୍‌ ଲଗାଅ ତ । ମୁଁ ତାଙ୍କ ସହିତ 
ଟିକିଏ କଥାବାର୍ଭା ହୁଏ । 

ରାକେଶ ଶୁକ୍ଳା ଟେଲିପୋନ୍‌ ଅଫିସ୍‌ରୁ ବହୁତ କଷ୍ଟରେ ରାଞ୍ଚ ନମ୍ବର ଯୋଗାଡ଼ 
କଲେ ! ପ୍ରାୟ “ଲାଇନ୍‌ ପାଇବାକୁ ଦୁଇଘଣ୍ଟା ବିତିଗଲା । ସୁଖର କଥା, ପ୍ରିନ୍ସିପାଲଙ୍କୁ 
ଫୋନ୍‌ରେ ମିଳିଲା । 

ଦେବବ୍ରତ ଦାଶଗୁପ୍ତ ନିଜେ ତାଙ୍କ ସହିତ କଥା କହିଲେ । 

ପ୍ରିନ୍‌ସିପାଲ ଫାଦାର ଗ୍ରିନିଜ କହିଲେ : ମନୋରମାକୁ ସେ ଦେଖୁଲା ଦିନୁ ଦେଖୁଛନ୍ତି 
ସେ ଚଷମା ପିନ୍ଧେ । ନିକଟରେ ତା” ଆଖୁ ଖୁବ୍‌ ଖରାପ ହୋଇଥିବାରୁ ଥରେ ସେ ଛୁଟି 
ନେଇ ଆଖୁ ପରୀକ୍ଷା କରିବାକୁ ଯାଇଥ୍‌ବା କଥା ତାଙ୍କର ମନେ ଅଛି | କାରଣ ସେ 
ନିଜେ ତାଙ୍କର ଜଣେ ଜଣାଶୁଣା ଡାକ୍ତରଙ୍କ ପାଖକୁ ପଠାଇଥଲେ ¦ ତେଣୁ ଏତେ ଶୀଘ୍ର 
ତା” ଆଖୁ .ଭଲ ହୋଇ ଯାଇଛି ଏବଂ ସେ ବିନା ଚଷମାରେ ଲେଖା ପଢ଼ା କରି ପାରୁଛି, 
ଏ କଥା ସେ ବିଶ୍ଵାସ କରିବାକୁ ପ୍ରସ୍ତୃତ ନୃହନ୍ତି । 

ଦେବବ୍ରତ ଦାଶଗୁପ୍ତ ସବୁ ଶୁଣିସାରି ଫାଦାର ଗ୍ରିନିଜ୍‌ଙ୍କୁ ଧନ୍ୟବାଦ ଜଣାଇ ରିସିଭର 
ରଖୁଦେଲେ । 

ରାକେଶ ଶୁକ୍ଲାଙ୍କ ସହିତ କିଛି ଆଲୋଚନା କରିବା ପୂର୍ବରୁ ଟେଲିଫୋନ୍‌ଟା ବାଜି 
ଉଠିଲା | . 

କମିନସନର ସାହେବଙ୍କ କଣ୍ଠସ୍ଵର ଶୁଣାଗଲା । 

: ମୋତେ ଖୋଜୁଥିଲେ? | 

: ହଁ ସାର୍‌ । ମନୋରମା ସନମ୍ବନ୍ଧରେ କେତେକ ଅବିଶ୍ବାସ୍ୟ ତଥ୍ୟ ମିଳିଛି, ଯାହାର 
ସମାଧାନ କରିବାକୁ ହେଲେ, ମନୋରମାକୁ କଠିନ ଭାବରେ ଜେରା କରିବାକୁ ହେବ । 

: ଆଛା ee ଆପଣ ମୋ ରୁମ୍‌କୁ ଆସନ୍ତୁ । ଏଠାରେ ଇନିସ୍‌ପେକୂର ସରୋଜ 
ସରକାର ଅଛନ୍ତି । ମନୋରମା ସମ୍ବନ୍ଧରେ ସେ ବହୁତ କିଛି ଜାଣିଛନ୍ତି । ସମସ୍ତେ ବସି 
ଆଲୋଚନା କରିବା । 

ଦେବବ୍ରତ ଦାଶଗୁପ୍ତ ଓ ରାକେଶ ଶୁକ୍ଲା କମିସନର ସାହେବଙ୍କ ଘରକୁ ଗଲେ । 
ସବୁ ବିଷୟରେ ପୁଇ୍ଗାନୁପୁଝଂ ଆଲୋଚନା ହେବା ପରେ ସ୍ଥିର ହେଲା, ସେମାନେ 
ମନୋରମାକୁ ଥାନାକୁ ଆଣି ଜେରା କରିବେ । ଅଫିସ୍‌ରେ ଏତେ ଲୋକଙ୍କ ଗହଳିରେ 
କିଛି କରିହେବ ନାହିଁ । 

ସରୋଜ ସରକାର ମଡର୍ଣ୍ଣ ସେଫ୍‌ ଡିପୋଜିଟ୍‌ କମ୍ପାନୀକୁ ଟେଲିଫୋନ୍‌ କଲେ । 
ଶୁଣିଲେ ମନୋରମାର ଦେହ ଭଲ ନଥିବାରୁ ଛୁଟି ନେଇ ସେ ଘରେ ଅଛି । 

ସରୋଜ ସରକାର କହିଲେ: ମୁଁ ଯାଉଛି । ମନୋରମାକୁ ତାଙ୍କ ଘରୁ ଥାନାକୁ 
ଆଣିବି । ତା” ପୂର୍ବରୁ କିଛି କଥାବା ମଧ୍ୟ କରିବି । ମୋତେ ସେ ଚିହ୍ନେ । ତେଣୁ ମୋ 
ପାଖରେ ହୁଏତ ସେ ଅନେକ କିଛି କଥା କହି ପାରିବ । 

କମିସନର ସାହେବ ସମ୍ମତି ଜଣାଇଲେ । 

ସରୋଜ ସରକାର ତାଙ୍କ ଦୁଇଜଣ ସହକାରୀଙ୍କୁ ସଙ୍ଗରେ ଧରି ଜିପ୍‌ ଛୁଟାଇ 
ଦେଲେ ପ୍ରେମଚାନ୍ଦ ଖଇତାନଙ୍କ ଘରକୁ ! 

ଗାଡ଼ି ଯାଇ ପ୍ରେମଚାନ୍ଦ ଖଇତାନଙ୍କ ଦୁଆରେ ଲାଗିଲା ! 

ଇନିସ୍‌ପ୍ରେକ୍ୂର ସରୋଜ ସରକାର ଭିତରକୁ ଗଲେ । ଘରର ପରିଚାରିକା ଆସି 
ସମ୍ନାରେ ଠିଆ ହେଲା । ପୋଲିସ୍‌ ଇନିସ୍ପେକୁରଙ୍କୁ ଦେଖୁ ସେ ଟିକିଏ ଶଙ୍କି ଯାଇଥଲା । 

: ମନୋରମା ଖଇତାନ ଅଛନ୍ତି? 

: ନା! | 

: କୁଆଡ଼େ ଗଲେ ? 

: ଜାଣିନି । ତେବେ ସେ କୁଆଡ଼େ ବାହାରି ଯାଇଛନ୍ତି 

: କେତେବେଳୁ? 

: ପ୍ରାୟ ଘଣ୍ଟାଏ ହେବ । 

: ତମ ଦିଦି କେଉଁ ଘରେ ରୁହନ୍ତି ? ମୁଁ ଟିକିଏ ସେ ଘର ଦେଖୁବାକୁ ଚାହେ । 
ଇନିସ୍‌ପେକୂର ଆଗେଇ ଯାଉଥୂଲେ । 

ପରିଚାରିକାଟି ଦ୍ଵିଧାଜଡ଼ିତ କଣ୍ଠରେ କହିଲା : ଦିଦି ନାହାନ୍ତି । ତାଙ୍କ ଘରେ 

ପଶିବା... : 

ଇନିସ୍‌ପେକ୍ସର ସରୋଜ ସରକାରଙ୍କ କାନରେ କିଛି ପ୍ରବେଶ କରୁ ନଥୁଲା ସେ 
ସିଧା ଯାଇ କବାଟ ଖୋଲି ମନୋରମା ରହୁଥ୍‌ବା ଘରେ ପ୍ରବେଶ କଲେ । ପ୍ରଥମେ 
୪୯୮ ଏ ଚଜ୍ରବ୍ୟୁହ 

ତାଙ୍କର ଆଖୁ ଆଗରେ ପଡ଼ିଲା ଖଣ୍ଡିଏ ଚିଠି । ଟେବୁଲ ଉପର ଥୁଆ ହୋଇଛି । ତହିଁରେ 
ପ୍ରେମଚାନ୍ଦ ଖଇତାନଙ୍କ ନାଁ ଲେଖା ହୋଇଛି । କିନ୍ଧୁ ଖୋଲା | 
ଇନିସ୍‌ପେକୁର କ୍ଷିପ୍ର ହସ୍ତରେ ଚିଠିଟି ବାହାର କରି ପଢ଼ିଲେ । 
ପ୍ରିୟ ମହାଶୟ, 
ତମୁକୁ ଡାଡି ବୋଲି ସମ୍ବୋଧନ କରିବାର ଅଧଵକାର ମୋର ଆଜି ନାହିଁ । 
କେବଳ ବିଦାୟ ନେବା ପାଇଁ ଏଇ ଚିଠି । ଜାଣେନି, ମୋତେ ତୁମେ କ୍ଷମା କରିବ କି 
ନାହିଁ । 
ତମେ ବିଶ୍ବାସ କରିବ କି ନାହିଁ ମୋତେ ଜଣା ନାହିଁ, ତମର ଝିଅ, ମାନେ 
ମନୋରମାକୁ ଖୁଣ୍‌ କରା.ହୋଇଛି ! ଚରଣ ଦାସ ତା'ର ନାୟକ । ସେଇ ଚକ୍ରାନ୍ତ କରି, 
ଏ ସବୁ କାର୍ଯ୍ୟ କରିଛି, ମୁଁ ତୁମର ଶାଳୀ, ସୁନନ୍ଦା କପୁର | 
ମୁଁ ଜାଣେ ମନୋରମା ଜାଗାରେ ମୋତେ ବସାଇବା ଉଚିତ୍‌ ହୋଇନାହିଁ । କିନ୍ତୁ 
ସମଗ୍ର ଜୀବନକାଳ ଭିତରେ ତମ ସହିତ ଯେଉଁ କେତୋଟି ଦିନ କଟାଇଛି, ସେ ଦିନଗୁଡ଼ିକ 
ସାର୍ଥକ ହୋଇଛି ! ତମେ ବିଶ୍ଵାସ କର, ମନୋରମା ଖୁଣ୍‌ ହୋଇଛି ବୋଲି ମୋତେ 
ଜଣା ନଥୁଲା । ସେମାନେ ମୋତେ, କହିଥୂ୍‌ଲେ, ମନୋରମା ହୁଡ଼ୁ ଜଳପ୍ରପାତ ଦେଖୁବାକୁ . 
ଯାଇ ଗୋଡ଼ ଖସି ପ୍ରାଣ ହରାଇଛି । ମୁଁ ଯଦି ମନୋରମାର ସତ୍ୟ କାହାଣୀ ଜାଣିଥାଆନ୍ତି, 
ତେବେ ଆଦୌ ଏହି ଫନ୍ଦି ଭିତରେ ପାଦ ଦେଇ ନଥାନ୍ତି । 
ବିଦାୟ । ମୁଁ ତୁମଠାରୁ ବିଦାୟ ନେଉଛି । ଜାଣେନା ତୁମେ ମୋତେ କ୍ଷମା କରିବ 
କି ନାହିଁ । ଏ ବିଦାୟ ମୋର ଖାଲି ତୁମଠାରୁ ନୁହେଁ । ମୁଁ ବିଦାୟ ନେଉଛି ସଂସାରରୁ । 
ଚିର ବିଦାୟ । ଇତି । 
ସୁନନ୍ଦା 
ଚିଠିଟି ପଢ଼ିସାରି ସରୋଜ ସରକାର ଚିଜ୍କାର କରି ଉଠିଲେ । 
: ତା” ହେଲେ ମନୋରମା ଆମ୍ମହତ୍ୟା କରିଛି? ଏ ସବୂ ମୂଳରେ ସେଇ ଚରଣ 
ଦାସ ! 
ସଙ୍ଗେ ସଙ୍ଗେ ସେ ଗାଡ଼ି ଛୁଟେଇଲେ ଚରଣ ଦାସ ଘରକୁ । ବାମନଟାକୁ ଆରେଷ୍ଟ 
କରି ପାରିଲେ, ହୁଏତ ସମସ୍ୟାର ସମାଧାନ ହେବ । 
ଦ୍ଵଇ ସହକାରୀଙ୍କୁ ନେଇ ଛୁଟିଲେ ଚରଣ ଦାସ ଫ୍ଲାଟ୍‌କୁ, ଭିତରୁ ଦରଜା ବନ୍ଦ । 
କବାଟ ଫାଙ୍କରେ ଚାହିଁ ଦେଖୁଲେ, କେହି ନାହିଁ । ଘର ଟେବୁଲ ଉପରେ ଟେଲିଫୋନ 
ରିସିଭରଟା ପଡ଼ିଛି । ରିସିଭର ଉପରେ ଗୋଟାଏ ମୂଷା ବସି ଜୁଳ୍ୁଜୁଳୁ କରି ଦରଜା 
ଆଡ଼କୁ ଚାହିଁ ରହିଛି । 
ସରୋଜ ସରକାର କଲିଂବେଲ୍‌ ଟିପିଲେ । 
ଚକୁବ୍ୟୁହ » ୪୯୯ 

ଥରେ, ବି ` ଥର, ଅନେକ ଥର, କିନୁ କାହାରି ସୋର ଶବ ନାହିଁ । ପାଖ ଫ୍ଲାଟର 
' ଲୋକମାନେ ଆସି ଜମା ହୋଇଗଲେ । 

ସରୋଜ ସରକାର ଦରଜା ଭାଟ୍ଗଂବାକୁ ତାଙ୍କ ସହକାରୀ ଦୁଇ ଜଣଙ୍କୁ ନିର୍ଦ୍ଦେଶ 
ଦେଲେ । 

ଦରଜା ଭାଙ୍ଗା ହେଲା । 

ଘରେ ଲାଇଟ୍‌ ଜଳ୍ମଛି, କିନ୍ତୁ କିଏ କାହିଁ ? 

ସରୋଜ ସରକାର ଛୁଟିଲେ ଚରଣ ଦାସର ଶୋଇବା ଘରକୁ । ଇସ୍‌, ଆଖୁ 
ଦୁଇଟା ତାଙ୍କର ବୂଜି ହୋଇ ପଡ଼ିଲା ! ରକ୍ତ । ଚଟାଣଯାକ ଖାଲି ରକ୍ତ | 

ପାଖକୁପାଖ ଶୋଇଛନ୍ତି ଦୁଇଜଣ । 

ଚରଣ ଦାସ ଆଉ ସନ୍ଦୀପ ଚଉଧୁରୀ । 

ଯେପରି ନିଶ୍ଚିନ୍ତ ନିଦ୍ରାରେ । 

ଘରଯାକ ଖେଳେଇ ହୋଇ ପଡ଼ିଛି ଖାଲି ଶହେ ଟଙ୍କିଆ ନୋଟ୍‌ | 

ସରୋଜ ସରକାରଙ୍କ ଆଖୁ ଦୁଇଟା ବୁଜି ହୋଇପଡ଼ିଲା । 

ସେ ମଥା ନତ କରି ସେଠାରୁ ବାହାରି ଆସିଲେ ! 


୫୦୦ ଏ“ ଚକ୍ରଚ୍ୟୁହ 

ସେ ଏକ ଵିଚିତ୍ର ଭୂଚିତ୍ର.. ଯେଉଁଠି ଦିନସବୁ ମାୟାମ୍ପଗୟାରେ 
ମୋହାଛ୍ଛନ୍ନ। ରାତିସବୂ ଛାୟାସଂଗିନୀର ଛଳନାରେ ଇଂଦ୍ରନୀଳନ ! 
ସେଦିନ ଆମର ଚପଳ କୈଶୋର ଚାରିପଟେ ଚତୁରଂଗ ଚମକର 
ଚମନ୍କାର ଚକ୍ରବ୍ୟୁହ ! ପୃଷ୍ଠାପ୍ପଷ୍ଠାର ସେ ପ୍ୁଥକ୍‌ ପୃଥବୀକୁ ନେଇ 
ପ୍ରଚୁର ପ୍ରସଂଗର । ପ୍ରଶ୍ନବାଚୀ - ସତରେ କଂ ଣ କେଉଁ ନିଷିଦ୍ଧ ଅଂଧକାର 
ନେପଥ୍ୟରେ ଅଛି ସେଇ ନିବୁଜ ନିଘଂଚ ଅଂଧାରୀ ମୁଲକ, ଯେଉଁଠି 


ଦିକିଦିକି ଦିଶୁଥାଏ ଡାହାଣୀଆଲୁଅ ? ଲଳିତାରୁ ଲାୟଲି ପର୍ଯଂତ ଭଳି 
ଭଳି ଭିଡ଼ର ଭେଳିକ୍ରି ଭିତରେ ଭୁଆଁ ବୁଲୁଥାଏ ବାଉଳା ବୟସ ? 


` ଉଷୁମୁ ଆସର ଆଗେ ଉଭା ହେଉହେଉ କାହିଁକି ପୁଣି ଉଭାନ୍‌ ହେଇଯାଉଥାଏ ସେଇ ଝିଅଟି. 
କାହିକି ବାହୁ ବିସ୍ତାରୁଥାଏ ବିଷକନ୍ୟା.. .କାହିଁକି ବନବୀଥୁକାରେ ବାହୁନୁଥାଏ ବିଚିତ୍ରବର୍ଣ୍ା.. .କାହିଁକି 
ଗୋଧୂଳି ଗଳିରେ ଗୁମୁରୁଥାଏ ଗୋପନଚାରିଣୀ...କାହିକି ଏ ତାରୁଣ୍ୟରେ ଏତେ କାରୁଣ୍ଯ 
ଆଣିଦେଉଥୀଏ ଚିତ୍ରାଙ୍ଗଦାର ଆତ୍ସହତ୍ୟା ? ଏମିତି କେତେନାକେତେ କାହିକିର କୁହୁଡ଼ି କଟୁ କଟୁ, 
କୁହରିଉଠେ କାତର କୌତୂହଳ - ତେପନ୍ପଟ ତାସ୍ର ତଲାସ୍‌ ପରେ ତାଳି ପାଇବ କିଏ ? ଗାଳି 
ଖାଇବ କିଏ ? ସାହେବ୍‌ ? ବିବି ? ଗୋଲାମ୍‌ ? ନା ଜାନବାଜ୍‌ ଜୋକର୍‌ ? 

ହଁ, ଏ ଧୂଳିର ଧରଣୀ ଧାରେ ଧାରେ ସେ ଦୁନିଆ ଗୋଲ୍‌ ! 

ଲାଲ୍‌ ମହଲରୁ ନୀଳ, ନିଳୟକୁ ଗଲାବେଳେ ଜତୁଗ୍ଧହରେ ଜଳୁଥାଏ ଜର୍ଜରିତ ଜ୍ୟେଷ୍ଠମାସ, 
ଶଂଖନୀଡ଼ରେ ଶିହରୁଥାଏ ଶୋକାର୍ତ ଶୀତଦିନ... 

ଉତ୍ତର-ପଚାଶର ଉତ୍ତାପକାମୀ ପାଠକ ପିଢ଼ିକୁ - ଯେଉଁ ଆସ୍ଲାଳନହୀନ ଆଶୁଲେଖକଂକ ଅବିଶ୍ରଂତ 
ଅଭିବ୍ୟକ୍ରିତ୍ଟ ପରବର୍ତୀ ବହୁ ବସ୍ସରବ୍ୟାପୀ ନିଗୁଢ଼ ନିର୍ଜନ ନୀଳରହସ୍ୟରେ ରୋମାଂଚିତ 
କରିରଖଥଲା - ସେ ହେଉଛଂତି ଚଂଦନ-ଚଟୁଳ ସ୍ଣଂଦନ-ସାହିତ୍ୟକାର ଶ୍ରୀ କଣ୍ଣୁରିଚରଣ ଦାସ | 
ଏକଦା ଏକାଧୂକ ଅଂତଭଭେଦୀ ଗଛୋପନ୍ୟାସର ବିରଳ ଲେଖକୀୟ ଗୌରବରେ ଅଭିଷିକ୍ତ ଏହି 
ବରେଣ୍ୟ ପ୍ରତିଭା, କୁମେ କିଂତୁ କ୍ୁମାଗତ ରହସ୍ୟ-ଉପନ୍ୟାସ ରଚନାରେ ମନୋନିବେଶ କରିଛଂତି 
,ଏକ ଏକକ ଅଂଗୀକାର ନେଇ | ସେ ଅଂଗ 1କାରରେ ଅଂଗୀଭୂତ - ସ୍ିତିସ୍ଥାପକ ଶ୍ରେଣୀ-ସାହିତ୍ୟକୁ 
ଗତିଚଂଚଳ ଗଣସାହିତ୍ୟରେ ପରିଣତ କରିବାର ଦୁର୍ବାର “ଦୁଃସାହସ ! ସେଥୁପାଇଁ ମାମୁଲି 
ଡିଟେକ୍ଟିଭ୍‌ ଉପନ୍ୟାସର ମଳିଚିଆ ମାକଡ଼ସା ଜାଲରୁ ସେ ମୁକ୍ତ କରିପାରିଛଂତି ରକ୍ତଷ୍ଷରିତ 
ରହସ୍ୟ-ସାହିତ୍ୟକୁ ଏବଂ ପ୍ରବର୍ତନ କରିଛଂତି ନୂତନ ପ୍ରବ୍ଧତ୍ତି ଓ ଅଭିଜାତ ଅଭିରୁଚିର ଆଧୁନିକ 
ଆଭିମୁଖ୍ୟ ! ତାଂକ ରଚିତ ରହସ୍ୟ ଉପନ୍ୟାସରେ ବିଷୟବସ୍ତୁର ବର୍ଣ୍ଣାଢ୍ୟ ବଣ୍ଚନା ଆମୁଳାଂତ 
ଉଚ୍କଂଠାମୟ କଛନାରେ କାୟାଂକିତ ହୋଇଥବା ସନ୍ତ୍ରେ ସାବଳୀଳ ଓ ସ୍ବାଭାବିକ ପ୍ରକାଶଭଂଗୀର 
ପ୍ରାଂଜଳ ପ୍ରୟୋଗ ଯୋଗୁ ଆଶ୍ଚର୍ଯକନକ ଭାବରେ ଆପାଚବାସ୍ତବ | ରେଖାଂକିତ ରହସ୍ୟର କୁଟିଳ 
କୁଂଡଳୀ ମଧ୍ୟରେ ସଜଳ ଓ ସକରୁଣ ସତ୍ୟକୁ ସତରେ ସନାକ୍ତ କରିଦେଇଥାଂତି ତାଂକ ମାନସମୂର୍ତି 
ସତ୍ୟବ୍ରତ ମହାପାତ୍ର | 

ଶ୍ରୀ କଣ୍ଣୁରିଚରଣ ଦାସ - ଆଧୁନିକ ଓଡ଼ିଆ ରହସ୍ୟ -ଉପନ୍ୟାସର ଅବିସ୍ମରଣୀୟ ଆଦିପୁରୁଷ । 
ପରିଚିତ ପାରଂପରିକତାର ପରିମିତ ପରିଧୁ ବାହାରେ ) ରସୋଭ୍ତୀର୍ଣ୍ବ ରହସ୍ୟ-ସାହିତ୍ୟ ପାଇଁ ସେ ସୃଷ୍ଟି 
କରିସାରିଛଂତି ନୂଆ ରଂଗର ନିଆରା ନଜ୍‌ସା... ମାର୍ଜିତ ମାନସିକତାର ମନୋରମ ମାନଚିତ୍ର ! 
ଶ୍ରୀ ଦାସଂକ ଶତାଧଵକ ରହସ୍ଯ-ଉପନ୍ଯାସ ମଧ୍ଯରୁ ମାତ୍ର ପାଂଚଟିକୁ ନେଇ ଏକ ସୁଖପାଠ୍ଯ 
ସୁନିର୍ବାଚନ : ଏବଂ ଚକ୍ରବ୍ୟୁହ | 

